

DPN 5988

Title : आग्नेय महापुराण ĀSNEYA MAHĀPURĀṆA

Run. No. 6679

Cat. No.

Micro. No.

Subject पुराण Purāṇa  
Mythology

Religion : Hindu / Bauddha

Language : Skt. / New. / Nep. / Skt. - New. / Maith. - New. / New. - Nep. /

Size in cms. 37 X 18

Folios 210+13 Lines (in a page) 18

Compl. / Incompl.

Chapt. / act /

Author / translator

Scribe / donor

Date: NS / SS / VS / KS 1958 / 1823

Ruler / place

Script : New. / Dev. / Bhuj. / Ran. /

Illus. :

Material : palmleaf / paper / thiyasaphu / Printed - Indian paper.

Condition : fine / damaged by worms, rats, water /

Beginning, colophon, post-colophon :

॥ श्री गणेशाय नमः ॥ अथाग्नेय महापुराणं प्रारम्भते ॥ ॐ नमो भगवते वासुदेवाय ॥ अथ  
सरस्वती गौरी गणेश स्कन्दमीश्वर ॥ पुराणं वानिभिन्द्रादि वासुदेवं नमामहे ॥ १ ॥



समाप्ति वाक्य / Colophon

इत्थमाग्नेये आदि (महा) पुण्ये आग्नेय पुण्य महात्म्ये नाम अष्टादशधिक त्रिंशत्तमोऽध्यायः ॥३९॥

॥ ॐ नमः ॥ श्री वासुदेवाय नमः ॥ (ग्रन्थ पंक्ति १२,०००)


समाप्ति चेदमाग्नेय महापुण्यम् ॥

खेमराज श्रीकृष्णादाय श्री वेङ्कटेश्वर स्वीत प्रेम खेमराजि मुम्बई - मुद्रित प्रकाशित ।



❀ अथाम्नेयमहापुराणं प्रारभ्यते ❀
















## प्रस्तावना ।

अद्य सावन्दं निवेदयामो विद्वज्जनानामग्रतः । इह खलु जगति त्रिवर्गसाधनपुरःसरं मोक्षसाधनमेव परमं पुरुषजन्मनः फलम् । तच्च विधिवदनुष्ठितनित्यनैमित्तिककाम्यकर्मानुष्ठानजन्यवि-  
विधसुखोदकफलानुभवशालिभिर्ब्राह्मणक्षत्रियवैश्यशूद्रैस्तदितरैश्च निष्प्रतिबन्धानुशासनश्रुत्यर्थतात्पर्यप्रकाशकपुराणार्थपरिज्ञानपूर्वकमेव भवितुमर्हति नान्यथोपायसहस्रेणापि । इदमेव मनसिकृत्य  
परमदयालुना भगवता बादरायणेन वेदव्यासमहर्षिणा ब्राह्मादीन्यष्टादश महापुराणानि निरमीयन्त । अथ तेष्वपि पुराणेषु त्वैहिकामुष्मिकानेकविधनिःश्रेयससंपादनपरायणाश्चानेकविधधर्माः  
पूर्वजर्षिराजर्षिवर्यवंशाः शेषशायिनः श्रीविष्णोर्मत्स्याद्यनेकावतारा अन्येपि लोककल्याणकुशलाः प्रागल्भ्यगर्भा विषयाः सर्वत्र पृथक्पृथक्तयैव दरीदृश्यन्ते । परंचान्त्राग्नेये महापुराणे तु,  
सकललोकानुग्रहाय श्रीमद्भगवदंशविहितावतारश्रीमद्वेदव्यासवदनाम्भोरुहविनिःसृतानेकविधौषधीमन्त्रतन्त्राक्रियाकर्मधारणाध्यानधर्मशास्त्रज्योतिःशास्त्रदानवताभिषेकयुद्धऋषिराजर्षिवंशवर्णनव्या-  
करणकाव्यालंकारादयोऽपरेच कर्मकाण्डकुशलानामन्येषामप्यतीवोपयोगिनः धर्मशास्त्रम्, सर्वदेवादिपूजा, सर्वदेवतानां प्रतिष्ठा, नानापूजाविधिः, पञ्चाङ्गरुद्रः, आशौचनिर्णयः, प्रायश्चित्तानि, व्रतानि,  
दानानि, वर्णाश्रमधर्माः, नानाविधव्यवहाराः, लक्षकोटिहोमादयः, नवग्रहहोमादिः, देवालयगृहादिवास्तुविधिः, शिल्पकारादीनामुपयोगिनः जीर्णोद्धारः, शिल्पशास्त्रम्, गृहशिल्पम्, देवालयादि  
शिल्पम्, नृपामात्यादीनामुपयोगिनः राजधर्माः, राजाभिषेकः, राजनीतिः, युद्धरचना, युद्धरचनाभेदाः, धनुर्वेदः, नानाविधास्त्राणि, पौराणिकानामैतिहासिकानां च परमोपयोगिनः पुराणानि,  
सृष्टिक्रमः, वेदवेदाङ्गविभागः, सूर्यचन्द्रवंशौ, भारतसारः, रामायणसारः, ईश्वरावताराः, सर्वतिथिवारनक्षत्रादिव्रतानि, ज्योतिर्विदामुपयोगिनश्च ज्योतिःशास्त्रम्, सामुद्रिकप्रकरणम्, स्त्रीपुरुष  
लक्षणानि, मान्विकाणां तज्जिज्ञासूनां त्वतीवोपयोगिनः, मन्त्रशास्त्रम्, त्वरिताविद्या, षट्प्रयोगाः, मृतसञ्जीविन्यादिप्रयोगादिः, मन्त्ररूपौषधानि, अवोराद्यस्त्राणि, शालग्रामादिलक्षणानि, स्तम्भनादिम-  
न्त्राः, मन्त्रपरिभाषेत्यादयोऽपरेपि च रसिकगायकादीनां परमोपयोगिनः गन्धर्ववेदः, भरतशास्त्रम्, काव्यभेदाः, नाटकभेदाः, अलंकारभेदाः, नवरसनिरूपणम्, स्त्रीपरीक्षा, वैद्यानां तु परमो-  
ज्ज्वलयशःसंपादनशीलाः, वैद्यकशास्त्रम्, सिद्धौषधानि, मन्त्ररूपौषधानि, सर्पलक्षणानि, सर्पदंशादिचिकित्सा, सर्वरोगहराण्यौषधानि, वृक्षायुर्वेदः, गवायुर्वेदः, गजाश्चचिकित्सा, तच्छान्तिकराण्यौषधा-  
निः, रसादिलक्षणम्, रत्नादिपरीक्षा, वैयाकरणानामुपयोगिनः, कौमारव्याकरणम्, कोशाः, रूपावलिः, अन्येपि, ऋग्यजुःसामाथर्वविधानम्, छन्दःशास्त्रम्, योगशास्त्रम्, वेदान्तशास्त्रम् इत्यादयोऽ-  
संख्यतराविषयाः संमिलिताः समुल्लसन्तितराम् । लोकद्वयश्रेयःपरंपरापारवारिधिरयं ग्रन्थः पूर्वं कचित्कचिद्धस्तोल्लेखसमुल्लसितएवासीद्धार्षिकसज्जनानां श्रीसंपन्नानामेव केवलं सरस्वतीभाण्डागारेषु  
किंतु ततो न सर्वैरेव लोकैः श्रवणकीर्तनपूर्वकं त्रिदशानामपि दुर्लभस्यास्य ग्रन्थस्य तारतम्यमलम्भि । अत एवास्मदीयदेशाभ्युदयार्थं सकलजनानां निश्रेयसार्थं विपश्चिताममन्दानन्दसं-  
दोहसंवर्द्धनार्थं महता द्रव्यव्ययेन महता परिश्रमेण चायं ग्रन्थोऽस्मदीय “श्रीवेङ्कटेश्वर” (स्टीम्) मुद्रणयन्त्रालये मुद्रयित्वा स्वल्पेनैव मूल्येन करतलामलकवत्कृतः । अत एव प्रार्थनापुरःसरं  
निवेदयामो विदुषामन्तिकं यन्मुहुर्मुहुरलभ्यामिमं लाभं संभावयंतु विपश्चितः किं बहुनोक्तेनेति शं श्रीरस्तु ।

भवदीयशुभाकांक्षी—खेमराज श्रीकृष्णदास, “श्रीवेङ्कटेश्वर” (स्टीम्) मुद्रणालयाध्यक्ष—मुंबई.



## अथाग्नेयमहापुराणस्थविषयानुक्रमणिका ।

अध्यायाः

विषयाः

- १ मङ्गलाचरणम् ऋषीणांसूतंप्रतिप्रश्नः शुकादीनांव्यासंप्रतिप्रश्नः अग्निवसिष्ठसंवादः विद्या-  
सारजिज्ञासोर्वसिष्ठस्याग्निंप्रतिप्रश्नः वसिष्ठंप्रतिअग्निनाविष्णुप्रभाववर्णनम् ।
- २ मत्स्याद्यवतारहेतुवर्णनम् वैवस्वतमनोर्मत्स्यमूर्तिसाक्षात्कारः मत्स्यमूर्तिनाहयग्रीवदैत्य-  
वधः ।
- ३ देवानांदूर्वाससःशापः देवानांसमुद्रमन्थनायविष्णोराज्ञा क्षीराब्धिमन्थनम् समुद्राद्विषपादु-  
र्भावः शङ्करस्यतद्विषपानम् तदामन्दराचलस्यकूर्मेरूपेणविष्णुनाधारणम् समुद्रान्मथिता  
द्वारुणीपारिजातादीनामुत्पत्तिः विष्णोर्लक्ष्मीपतित्वेहेतुः धन्वन्तर्यवतारः दैत्यैर्धन्वन्तरि  
हस्तादपहतस्यःमृतकलशस्यापहरणायविष्णोर्मोहिनीरूपधारणम् मोहिन्यादैत्यवञ्चनाद्वारा  
सुरेभ्योऽमृतदानम् चन्द्ररूपेणामृतस्वीकर्तुंचन्द्रसूर्यमुखेनावगुप्तराहोर्विष्णुकृतंशिरःकर्तनम्  
राहोर्विष्णुवरेणदेवत्वप्राप्तिः राहुणासूर्याचन्द्रमोभ्यांग्रहणशापः ग्रहणेदानप्रशंसा पार्वतीप-  
रित्यज्यमोहिनीमनुधावतःशङ्करस्यवीर्यस्खलनम् अमृतार्थयुद्धचतुर्दैत्यानांदेवकृतपराजयः  
एतदध्यायश्रवणप्रशंसा ।
- ४ पुरन्दरपदाक्रमणैर्देवमुखेनज्ञात्वावराहरूपेणविष्णुनाकृतोहिरण्याक्षस्यवधः तथैवतृसिंहरूपे-  
णविष्णुनाकृतस्तद्भातुर्हिरण्यकशिपोर्वधः त्रिपद्याभुवायाश्चाद्वारावामनरूपेण विष्णुनाकृ-  
तोबलिनिग्रहः जमदग्नेरेणुकायामवतीर्णनपरशुरामेणकार्तवीर्यार्जुनस्यवधः एतदारुणान-  
श्रवणप्रशंसा ।

अध्यायाः

विषयाः

- ५ श्रीमद्रामायणारम्भः—तत्रादौबालकाण्डम्—वैवस्वतेमनुवंशोरामावतारः तथाभरतलक्ष्मण-  
शत्रुघ्नानामुत्पत्तिः यज्ञरक्षार्थंविश्वामित्रेणनीतयो रामलक्ष्मणयोर्मध्येतदाश्रमेरामकृतःसुबा-  
होर्वधःतदाश्रमे सुदूरवाणेनमारीचनयनंच पणीकृतशिवधनुर्भगलब्धयासीतयारामस्यभरता-  
दीनामपि माण्डव्यादिभिस्सहमिथिलायां जनकगृहेविवाहः रामस्यजामदग्न्यजयः अयो-  
ध्यायामागमनरामादानाम् ।
- ६ अयोध्याकाण्डम्—रामाययौवराज्यपदाभिषेकःकार्ये इति विचारसमये मन्थराबोधितायै कै-  
केय्येप्राग्दत्तवरद्वयंदत्तवतोदशरथस्याज्ञयासीतालक्ष्मणाभ्यांसहरामस्यवनगमनम् चित्रकूटे  
रामकृतंसीतापराधिनःशरणागतस्यकाकासुरस्यरक्षणम् पुत्रशोकान्मममरणमिति कौशल्या-  
मुक्त्वादशरथस्यशरीरत्यागः मातुलगृहाद्भरतागमनपर्यन्तंतैलद्रोण्यांतन्मृतशरीरनिधानम्  
वसिष्ठाज्ञयाभरतानयनमयोध्यायाम् भरतेनकृतंदशरथायसरयूतटेऔर्ध्वदेहिककृत्यम् व-  
सिष्ठेनभरतायराज्यपरिपालनादेशः राज्याधिकारमनङ्गीकृत्यरामानयनायभरद्वाजाश्रमेभ-  
रतस्यससीतरामलक्ष्मणाभ्यांसमागमे दशरथस्यपरलोकगमनवर्णनम् राज्याधिकारस्वी-  
कृत्यर्थंरामस्य राज्यंप्रतिप्रत्यावर्तनेभरतमार्थना तामनङ्गीकृत्यराज्यपालनायरामदत्तपादु-  
केगृहीत्वानन्दिग्रामेभरतस्यस्थितिः ।
- ७ अरण्यकाण्डम्—अरण्येरामकृतमत्रिशरभङ्गादिमहर्षीणांदर्शनम् अगस्त्येनरामायचापखड्ग  
दानम् दण्डकारण्येपञ्चवक्त्रारामरूपमोहेनागतायाःशूर्पणखायालक्ष्मणकृतनासिकाकर्तनम्  
तत्ररामकृतःस्वरदूषणत्रिशिरादिराक्षसानांयुद्धेसंहारःस्वपुत्रवधेनास्त्रिणायाःभगिन्याःशूर्पण-



अध्यायाः

विषयाः

स्वायाउत्तयातत्रसीतां वञ्चयितुं स्वर्णमृगरूपेण रावणानीतस्य मारीचस्य रामकृतो वधः रावणकृतं सीतापहरणं तदामध्ये पथं नित्यं युध्यन्तं जटायुषं निपात्य रावणस्य लङ्कां प्रति सीतया सहागमनम् सीतां तत्रादृष्ट्वा विलपतो रामस्य तदन्वेषणे जटायुष उक्त्यारवणापहतां ज्ञात्वा स्वर्गं तं जटायुषं संस्कृत्य कबन्धासुरस्य रामकृतो वधः शापान्मुक्तस्य कबन्धस्य रामं प्रति स्वकार्यार्थं सुग्रीवसंख्यकरणे विज्ञापना ।

८ किष्किन्धाकाण्डम्—रामः पम्पांगत्वा सुग्रीवेण संगत्य विश्वासार्थं सप्ततालाञ्छित्वा दुन्दुभिकलेवरं पादाङ्गुष्ठेन दूरतः क्षिप्त्वा च तच्छत्रुं वालिनं हत्वा तद्राज्ये सुग्रीवमभिषिष्य च रामस्य सुग्रीवकारणाय किष्किन्धायां लक्ष्मणप्रेषणम् सुग्रीवेण कृतवानरैः सह सीतान्वेषणाय हनुमतः प्रेषणम् तदन्वेषणमार्गे संपातिदर्शनम् ।

९ सुन्दरकाण्डम्—संपात्युत्तया लङ्कायां सीतास्थितिं ज्ञात्वा गत्वा तत्राशोकवनिकायां तां दृष्ट्वा श्रीरामाङ्गुलीयकं दत्त्वा हनुमतः सीतयारामार्थं दत्तचूडामणिरत्नाभिज्ञानग्रहणम् उपवनभङ्गेन कुपितस्याक्षकुमारस्य हनेन इन्द्रजितानागपाशेन हनुमतो बन्धनम् रावणभाषणोत्तरं कुपितेन हनुमता स्वलांगूलप्रक्षिप्तेनाग्निना लङ्कादहनम् श्रीरामाय चूडामणिरत्नाभिज्ञानार्पणम् विभीषणस्य रामेण समागमे रामकृतलङ्काराज्याभिषेकः समुद्रे सेतुं बद्धा तेन रामस्य दक्षिणतीरस्थ सुवेलाचलगमनम् ।

१० युद्धकाण्डम्—रावणं प्रति सन्ध्यर्थं दययारामेण प्रेषितेनाङ्गदेन भाषणे जाते रावणस्य रामेण युद्धम् रावणेन निद्रायाः प्रबोधितस्य कुम्भकर्णस्य रामेण युद्धे मरणम् ततो रामेण रावणस्य युद्धे संहारः अमृतवर्षेण युद्धे मृतानां वानराणां मेवोज्जीवनम् विभीषणायां मिषिक्तराज्यदानम् अग्निप्रवेशपरिशुद्धया सीतां देव्या सह विमाने आरुह्या योध्यानि कटेन दिग्गमे भरतेन सह सङ्गतिः भरतेन सह योध्यायांगत्वा सर्वांश्चत्वावसिष्ठेन राज्ञेऽभिषिक्तसम्मन्यधर्मेण रामेण श्वमेधेनेष्टराज्यस्य परिपालनम् ।

अध्यायाः

विषयाः

११ उत्तरकाण्डम्—रामेणागस्त्यादिसमागमः वाल्मीक्याश्रमे सीतायां रामस्य कुशलवपुत्रोत्पत्तिः रामस्य वैकुण्ठे गमनम् एतच्छ्रवणफलम् ।

१२ कृष्णावतारकथाहरिवंशयोर्वर्णने कृष्णबलरामयोरुत्पत्तिः कृष्णस्य वसुदेवेन गोकुलप्रापणम् कृष्णेन यमलार्जुनमोक्षं शकटासुरपूतनावधस्य च वर्णनम् कालियमर्दनं गोवर्द्धनोद्धारः अकूरस्य रामकृष्णाभ्यां समागमः कृष्णेन रजकस्य वधः कृष्णस्य मालाकाराय वरदानम् कृष्णेन कुब्जादेहस्य ऋजूकरणम् कुवल्यापीडाख्यगजस्य संहारः रामकृष्णाभ्यां चाणूरमुष्टिकयोर्मल्लयुद्धे संहारः कंसस्य कृष्णेन कृतो वधः उग्रसेनेन कृष्णात्कंसराज्यलाभः कृष्णेन जरासन्धपौण्ड्रवासुदेवयोर्वधः कृष्णोद्धारकांगत्वा नरकासुरं संहृत्य तदीयषोडशसहस्रकन्याः परिजग्राह कृष्णः सन्दीपनगुरवे मृतपुत्रानानीय ददौ कृष्णेन कालयवनस्य वधः रुक्मिण्यां प्रद्युम्नोत्पत्तिः प्रद्युम्नादिनिरुद्धोत्पत्तिः बाणकन्ययोषया स्वप्रेष्टो निरुद्धश्चित्रलेखाद्धारकाया आहतः शोणितपुरे तया संगतः । अनिरुद्धस्य बाणासुरेण सह युद्धम् कृष्णस्य स्वभक्तैः रक्षणार्थं मागतेन शङ्करेण युद्धम् बाणासुरस्य सहस्रभुजानां छेदः शिवोक्तेन कृष्णेन बाणासुरेण युद्धम् उषासहितस्यानिरुद्धस्य कृष्णादिभिः सह द्वारकायामागमनम् बलरामेण हस्तिनापुराकर्षणम् कृष्णस्य रुक्मिण्यादिषु बहुपुत्रोत्पत्तिः हरिवंशकीर्तनफलम् ।

१३ महाभारतम्—अत्रेऽसौमस्योत्पत्तिः सोमाद्बुधादीनामुत्पत्तिः अम्बिकाम्बालिकयोर्विधवयोर्व्यासाद्धृतराष्ट्रपाण्ड्वोरुत्पत्तिः गान्धार्याधृतराष्ट्रादुर्योधनादीनामुत्पत्तिः पाण्डवानामुत्पत्तिः पाण्डवैर्दुर्योधनादीनां वैरम् पाण्डवानां द्रौपदीलाभः स्वयंवरे अर्जुनोत्तया स्वाण्डवदाहः युधिष्ठिरस्य राजसूययागः पाण्डवानां दुर्योधनादिभिर्द्यूतम् द्यूते पराजितानां पाण्डवानां वनवासः पाण्डवाञ्जितुं युद्धाय दुर्योधनादीनां यत्नः ।

१४ पुनर्महाभारतम्—कुरुपाण्डवयोर्युद्धम् अर्जुनाय भगवतागीतोपदेशः शिखण्डिना भीष्मस्य पातनधृष्टद्युम्नस्य द्रोणाचार्यवधः अर्जुनेन युद्धे कर्णस्य वधः भीमेन दुर्योधनस्य वधः पाण्डवपुत्राणाम-



अध्यायाः

विषयाः

- श्रुत्यामकृतः संहारः अश्रुत्यामास्त्रात्कृष्णस्योत्तरागर्भस्थपरीक्षिद्रक्षणम् युधिष्ठिरेणमृतानामुद-  
कदानम् युधिष्ठिरायभीष्मेणापद्राजमोक्षधर्माणामुपदेशः युधिष्ठिरेणपरिक्षितोराज्याभिषेकः ।  
१५ पाण्डवानां स्वर्गारोहणम्—गान्धारीधृतराष्ट्रयोर्वनवासः मुसलेनयादवकुलनाशः  
चौरैः कृष्णदाराणांहरणं पाण्डवानांमहापथेगमनम् स्वर्गेपाण्डवानां भगवद्दर्शनम्  
महाभारतश्रवणफलम् ।  
१६ बौद्धावतारः कलियुगान्तेजातिसङ्करवेदादिवर्णनम् दैत्यान्वश्रयितुकल्कयवतारवर्णनम्  
विष्णोरवतारकथाश्रवणफलम् ।  
१७ सृष्टिः—महत्तत्त्वस्य उत्पत्तिः तस्मादहङ्कारस्य तस्माद्वैकारिकादीनाम् पञ्चमहा-  
भूतानाञ्च ब्रह्मणस्तस्मान्मरीच्यादिमानसपुत्राणामुत्पत्तिः  
१८ स्वायम्भुवमनुवंशवर्णनम्—स्वायम्भुवात्प्रियव्रतोत्तानपादयोरुत्पत्तिः उत्तानपादात्सुरुचिसुनी-  
त्योरुत्तमध्रुवयोरुत्पत्तिः ध्रुवचारितम् ध्रुवादृद्ध्यादिपुत्राणामुत्पत्तिः पृथुचक्रवर्त्याख्यानम्  
पृथोर्वसुन्धरादोहनम् दक्षोत्पत्तिः एकादशरुद्राणांकश्यपादुत्पत्तिः  
१९ कश्यपवंशः—कश्यपाद्वादशादित्यानामुत्पत्तिः कश्यपाद्विरण्यकशिपोरुत्पत्तिः प्रह्लादोत्पत्तिः  
हिरण्यकशिपोर्विरोचनोदरुत्पत्तिः दितिर्गर्भेइन्द्रेणसप्तधाछिन्ने एकोनपञ्चाशन्मरु-  
दुत्पत्तिः पृथ्वादिभ्योभगवत्कृतराज्यदानविभागः ।  
२० जगत्सृष्टिः—ब्रह्मणोनवविधः सर्गः दक्षकन्याभिः भृगवादीनांपतित्वेनवरणम् अनसूयायामत्रैः  
सोमार्दीनामुत्पत्तिः षष्टिसहस्रवालखिल्यानामुत्पत्तिः अधर्माद्विसायामनृतादिपुत्राणामुत्पत्तिः ।  
२१ विष्णवादिदेवतानांसामान्यपूजा नवग्रहपूजा—सरस्वतीपूजा तिलादिभिर्होमः देवतानांम-  
न्त्राः पूजार्थसामान्यस्नानम् ।  
२२ क्रियाङ्गमृत्तिकादिस्नानविधिः—अवमर्षणस्नानम् स्नानाङ्गतर्पणम् ततः पूजागृहप्रवेशः ततस्त-  
न्मूलमन्त्रेणस्नानंतत्तत्पूजायाम् ।

अध्यायाः

विषयाः

- २३ योगेनकायशोधनम् योगेनन्यासादयः विष्णोर्द्वारपालपूजा विष्णोरावाहनादिपूजा नव-  
व्यूहार्चनम् ।  
२४ कुण्डनिर्माणम् अग्निकार्यम् अर्धचन्द्रचतुरस्रवर्तुळाकारकुण्डविधिः होमप्रकारः अग्निसंस्कारः  
शिष्यायगुरुपदेशविधिः ।  
२५ वासुदेवादिमन्त्राः जीवस्वरूपम् ।  
२६ मुद्रालक्षणानि अञ्जलि—वन्दन—वराहमुद्राः ।  
२७ दीक्षादानविधिः ।  
२८ राजादीनामभिषेकविशेषविधिः ।  
२९ मन्त्रसाधनार्थसर्वतोभद्रादिमण्डलम् ।  
३० तत्रमण्डलेदेवताप्रतिष्ठाप्रकारः तन्मण्डलमनेकवर्णैः कार्यम् मन्त्रसाधकस्यनियमः ।  
३१ अपामार्जनस्तोत्रं सर्वरोगहरम् ।  
३२ अष्टाचत्वारिंशत्संस्काराः निर्वाणदीक्षार्थम् ।  
३३ देवतानांपवित्रारोपणम् सुपर्णादिभिस्तत्पवित्रं कार्यम् पवित्रनिर्माणप्रकारः बलिदानपूर्वकं  
विष्णोः पूजाविधिः देहशुद्ध्यर्थं विष्णोर्मानसोपचारपूजा आवरणदेवतापूजा ।  
३४ मण्डलं विलिख्य द्वारपूजाकार्याग्रहणपञ्चगव्यमन्त्राः कुम्भेदेवतांप्रतिष्ठाप्यपूजाकार्याहोमप्रकारः  
३५ पवित्राधिवासविधिः ।  
३६ विष्णुपवित्रारोपणविधिः पवित्रे समर्प्य विष्णुपूजाकार्या ब्राह्मणाय पवित्रं देयम् पवित्रधारण  
प्रशंसा ।  
३७ पवित्रारोपणप्रकारः सर्वदेवेषु समानः ।  
३८ देवालयनिर्माणस्यफलम् देवालयार्थयद्धनं न भवति तद्वच्यम् मृद्धिर्दारुभिरिष्टकाभिः शि-  
लाभिर्होमभिर्वा देवालयनिर्माणे उत्तरोत्तरफलं श्रेष्ठम् एतद्विषये स्वदूतान्प्रतियमस्योक्तिः ।



अध्यायाः

विषयाः

- ३९ हयग्रीवादिपञ्चविंशतितन्त्रनामानिप्रतिष्ठाकर्तृषुवर्ज्यावर्ज्यौ स्थापनीयदेवतानांनगराद्यपक्ष  
यास्थानदिशोर्विभागः भूपरिग्रहविधिः कराङ्गुलादिपरिभाषा ।  
४० वास्तुपुरुषस्वरूपम्-तस्यपरिमाणम् तस्यपूजनाध्यैबलिदानादिविधिः ।  
४१ मण्डपविधिः-कुण्डचतुष्टयनिर्माणप्रकारः इष्टकान्यासक्रमः इष्टकापरिमाणम् शिलान्यासप्र  
कारः देवागारनिर्माणप्रशस्तिः ।  
४२ प्रासादलक्षणम् ।  
४३ प्रासाददेवताप्रतिष्ठा-भूतशान्त्यादिनिरूपणम् ।  
४४ वासुदेवादिप्रतिमालक्षणं प्रतिमासुअङ्गानांप्रमाणम् ।  
४५ पिण्डिकादिलक्षणम्-५३ तमेध्यायेपिवक्ष्यते ।  
४६ शालिग्रामेषुमूर्तिलक्षणानि ।  
४७ शालिग्रामादिपूजाप्रकारः ।  
४८ केशवादिचतुर्विंशतिमूर्तिस्तोत्रम् ।  
४९ दशावतारप्रतिमालक्षणम् ।  
५० चण्ड्यादिप्रतिमालक्षणम् तत्रविंशतिभुजचण्डीस्वरूपम् दशभुजचण्डीस्वरूपम् नवदुर्गास्व-  
रूपम् अष्टादशभुजादिदेवतानांस्वरूपाणि ।  
५१ नवग्रहदेवतादीनांप्रतिमालक्षणम् अनन्ततक्षकादिलक्षणम् इन्द्राद्यष्टादिक्पाललक्षणम् विश्व-  
कर्मलक्षणम् हनूमल० किन्नरल० विद्याधरल० पिशाचल० वेताल० क्षेत्रपालल०  
५२ चतुष्पाष्टियोगिनीप्रतिमालक्षणम् भैरवल० वीरभद्रल० गौरील० ५०तमेध्यायेप्युक्तम्  
ललिताल० चण्डिकाल०  
५३ लिङ्गादिलक्षणं ४६ध्यायेप्युक्तम् ।

अध्यायाः

विषयाः

- ५४ लवण-घृत-वस्त्र-अपकमृल्लिङ्ग-पकमृल्लिङ्ग-दारव-शैलज-मुक्ता-लोह-सुवर्ण-राजत-  
ताम्र-पैत्तल-रत्न-रसरत्नगर्भादिलिङ्गमानादिकम्  
५५ प्रतिमानांपिण्डिकालक्षणम्-सर्वदेवानांविष्णुकंमानम् सर्वदेवीनांलक्ष्म्युकंमानम्  
५६ दशदिक्पालयागः  
५७ कलशाधिवासविधिः  
५८ देवतास्नपनविधिः देवतापूजनप्रकारः  
५९ अधिवासनविधिः ( हरेःसान्निध्यकरणम् ) न्यासविधिःलोकपालानांसपर्या होमविधिः व-  
लिदानविधिः ।  
६० सामान्यप्रतिष्ठाविधिर्वासुदेवादीनाम् अष्टादिक्षुकलशान्संस्थाप्यहोमविधिः नगरेभ्रमणं शि-  
विकारूढस्यहरेः ।  
६१ अवभृथस्नानविधिः द्वारप्रतिष्ठाविधिः प्रासादप्रतिष्ठाविधिः ध्वजारोपणादिविधिः ध्वजद-  
ण्डपरिमाणम् ध्वजप्रतिष्ठाफलम् ।  
६२ देवीप्रतिष्ठाविधिः लक्ष्मीपूजनमाचार्यपूजनंचश्रीसूक्तेन ।  
६३ गरुडसुदर्शनब्रह्मनृसिंहप्रतिष्ठाविधिः पुस्तकलेखनविधिः पुस्तकप्रतिष्ठाविधिः पुस्तक-  
दानमाहात्म्यम् ।  
६४ कूप-वापी-तडाग-प्रतिष्ठाविधिः तडागादौयूपप्रतिष्ठाविधिः जलदानप्राशस्त्यम् ।  
६५ सभाप्रतिष्ठा सभासन्निवेशक्रमः सभाप्रवेशः ।  
६६ देवतासामान्यप्रतिष्ठा-आरामनिर्माणप्राशस्त्यम् मठदानप्रशंसा प्रपादानप्रशंसा ।  
६७ गृहेर्जीर्णदेवस्यपरित्यागविधिः गृहेदेवस्य जीर्णोद्धारविधिः जीर्णकूप-वापी-तडागोद्धार-  
प्रशंसा ।  
६८ उत्सवोदेवप्रतिष्ठायां कार्य एव अङ्कुरार्पणम् तीर्थस्नानार्थदेवस्ययात्रा स्नानमन्त्रैः ।



अध्यायाः

विषयाः

- ६९ साङ्गतीर्थस्नानविधिः ।  
 ७० पादपप्रतिष्ठाविधिः आरामप्रतिष्ठाप्रशंसा सूर्येशगणेशशक्तिहरिप्रतिष्ठा  
 ७१ गणपतिपूजाविधिः ( प्रतिष्ठाङ्गभूतोयम् ) ।  
 ७२ स्नानविधिः ( प्र० ) अस्त्रसन्ध्या ( प्र० ) सन्ध्याचतुष्टयी ( प्र० )  
 निशीथेज्ञानिनः सन्ध्याघमर्षणम् । ( प्र० ) तर्पणम्  
 ७३ सूर्यपूजाविधिः ( प्र० ) चण्डायसूर्यनिर्माल्यार्पणम् ।  
 ७४ शिवपूजाविधिः ।  
 ७५ शिवपूजाङ्गहोमविधिः ।  
 ७६ पूजाहोमादिकानांसमर्पणादिकंचण्डेशपूजानिर्माल्यापनयनादिकम् ।  
 ७७ कपिलापूजनम् विद्यापुस्तकगुरुनमनम् स्नात्वाशिवायाष्टपुष्पिकापूजाशिवायनैवेद्यकिंचित्स-  
 मर्प्यवैश्वदेवबलिहरणे ।  
 ७८ शिवपवित्राधिवासनविधिर्नैमित्तिकपूजारूपः तत्रकालः युगभेदेनभिन्नभिन्नपवित्राधि-  
 त्रपूजाविधिः पवित्रमानम् शिवायतत्समगुणिताङ्ग--पूजनपूर्वम् पवित्रावतरणम् उत्तर  
 पूजाहोमगुरुपूजादि ।  
 ७९ ततो द्वितीयदिनदेवीपूजनाद्यङ्गशिवपूजाहोमादिकम् गुरुपूजाहोमादिकम् ।  
 ८० शिवेदमनकारोहणविधिः दमनोत्पत्तौकारणम् तत्रकालः शिवायपूजयित्वादमनकारोपणम्  
 गुरुपूजादिकम् ।  
 ८१ समयदीक्षाविधिः दीक्षापदार्थः अनुग्राह्यास्त्रिविधः दीक्षाद्विविधासाधारानिराधाराच साधा-  
 राचतुर्विधा तेषालक्षणानि निराधाराद्विविधा दीक्षाविधिः शिवपूजाहोमजपन्यासादि-  
 भिःतत्रहोमद्रव्यभेदेनफलभेदःउद्देश्यभेदेनहोमसंख्यातारतम्यम् तर्पणम् गलेकटकबन्धना-  
 वरोपणादिकम् समयदीक्षादीक्षितस्यैवभवार्चनेधिकारइतितत्फलम् ।  
 ८२ संस्कारदीक्षाविधिः-शिवयोःपूजाहोमः होमार्थकामिलक्षणम् शिशोः गर्भाधानपुंसवन-

अध्यायाः

विषयाः

- समिन्तजननबोधनसमरसीभावादिकम् शिववह्निपूजादिकंगुरोः कृत्यम् शिशवे समय  
 शिक्षणम् अर्थदानम् व्रताङ्गानि होमादिकम् संस्कारदीक्षा दीक्षितस्यैववह्निहोमागमज्ञान-  
 योग्यताशिशोः ।  
 ८३ निर्वाणदीक्षायां दीक्षाधिवासनविधिः-दीपदानादिकम् सूत्रेणशिष्येदहबन्धनप्रकारः कालानां  
 ग्रहणबन्धनादिकम् चण्डेशलोकपालपूजा गुरुर्यागशालायांप्रवेशः शिष्याणांस्नपनम् ।  
 ८४ निर्वाणदीक्षायांनिवृत्तिकलाशोधनविधिः-सुस्वप्रदुःस्वप्रौशिवपूजातर्पणपूजनानिवह्नौहो मपू-  
 र्णाहुत्यन्तःतर्पणम् अष्टोत्तरशतभुवनानितत्रदशवरुणाःदुःस्वप्रेशान्त्यादिकम् निवृत्तिकला  
 शोधनम् प्रायश्चित्तम् ।  
 ८५ निर्वाणदीक्षायांप्रतिष्ठाकलासंशोधनविधिःतत्त्वयोःसन्धानम् तत्रषष्टिभुवनादिकम्कलासं-  
 शोधनं विष्णुपूजादिकम् मुमुक्षुदीक्षणम् ।  
 ८६ निर्वाणदीक्षायांविद्यासंशोधनविधिः-सप्ततत्त्वानि एकविंशतिपदानिरुद्धभुवनयोःस्वरूपम्  
 विद्यातत्त्वविशोधनंप्रायश्चित्तम् ।  
 ८७ निर्वाणदीक्षायांविद्यासन्धानायशान्त्यासंशोधनाविधिः-कलानांकुण्डेनिवेशनं मुमुक्षुदीक्षणे  
 विज्ञापनम् शान्तिसंशोधनादिकम् ।  
 ८८ निर्वाणदीक्षायांताडनाद्याकर्षणादिकम् शिष्टविधिसंधानकरणम् भुवनाष्टकासिद्धिः तत्त्वस-  
 श्रयसन्धानम् शान्त्यतीताख्यताडनादिकम् वह्निप्रतिष्ठाहोमादिकंनिवृत्तिवत्सदाशिवा  
 वाहनादिकम्शिष्योत्पादनादिकम् गर्भाधानादिकं प्राग्वत् शिवविसर्जनादिकम् शिष्यशि-  
 खायांचतुरङ्गुलस्य च्छेदःशिष्यस्यस्नपनादिकंपुनःकुम्भस्नानान्तंदीक्षाशेषसमापनम् ।  
 ८९ एकतत्त्वदीक्षाविधिः ।  
 ९० साङ्गदीक्षाभिषेकादिविधिः अष्टसागरादिकंनिवेश्यशिवादींश्वपूज्यशिष्यंस्नपयेत् वस्त्रादिकं  
 दत्त्वा शिष्यायस्वाशिष्योपदेशादिविषयेआज्ञापदानादिकृत्यम् ।



अध्यायाः

विषयाः

- ९१ अभिषिक्तेनशिष्येणकर्तव्यशिवादिपूजाविशेषविधिः  
९२ देवप्रतिष्ठाविधिः प्रतिष्ठापञ्चधा प्रतिष्ठापदार्थः स्थापनपदार्थः स्थितस्थापनपदार्थः उत्थापनपदार्थः आस्थापनपदार्थः आस्थापनाद्विधा भूपरीक्षणपञ्चधा उत्तमभूलक्षणम् भूशोधनम् मण्डपेदारपूजादिकम् शिववास्तुपूजनम् कुदालादिसेचनरक्षःपूजाबलिदानानि कुदालकादिपूजयेत् भूखननप्रकारः भूपरिग्रहः सशल्यभूपरीक्षणम् भुवि लोहभस्मास्थीष्टकाकपालशवकीटरजतादिज्ञानम् भूसर्माकरणम् तोरणद्वारपालपूजादिकम् आत्मशुद्धिमण्डपादिसंस्कारकलशपूजादिकम् अग्निपूजादिकम् शिलानां धर्मादिनाम् शिलेष्टकायोर्नियमः शिलेष्टकापरिमाणादिकम् शिलातत्तत्कुम्भाः शिलापूजा होमादिकृत्यम् ।  
९३ वास्तुपूजाविधिः--वास्तुस्वरूपं तत्पूजाविस्तरेण विशेषत उक्ता गृहनगरे च वास्तुविशेषः नगरग्रामखेटादौ वास्तुविशेषः ततोऽपि देशसंस्थापने वास्तुविशेषः गृहप्रासादमानेन वास्तुकल्पनाकार्यम् ।  
९४ शिलाविन्यासविधिः--चरक्यादिकं संपूज्य हुत्वा बलिं दत्वा शिलासु देवतान्यासः पूर्णानन्दादिशिलाप्रतिष्ठादिकम् ।  
९५ लिङ्गादिप्रतिष्ठायां मासर्क्षवारग्रहयोगादयः मण्डपादिमानादि प्रतिष्ठासामर्थ्यादिकम् औषधीगणः सप्तलोहानि अष्टधातवः अष्टौ व्रीहयः ।  
९६ साङ्गशिवप्रतिष्ठाङ्गाधिवासनादि द्रव्यभेदेन मूर्तौ लक्ष्मनिर्माणक्रमः शिष्टाधिवासप्रयोगक्रमादि ।  
९७ शिवप्रतिष्ठाविध्यादि अन्यदेवप्रतिष्ठापनादि ।  
९८ गौरीप्रतिष्ठादि  
९९ सूर्यप्रतिष्ठादि  
१०० द्वारप्रतिष्ठादिकम्

अध्यायाः

विषयाः

- १०१ प्रासादप्रतिष्ठादिकम्  
१०२ ध्वजारोपणविद्यादिकम् ध्वजभेदाः तन्मानानि ध्वजारोपणप्रयोगादिकम्  
१०३ जीर्णलिङ्गोद्धारविधिः तत्रहेतवः तत्प्रयोगः जीर्णगृहप्रतिष्ठाप्येवमेव  
१०४ प्रासादलक्षणम् तत्रस्थाप्यादेवताः प्रमथादिप्रासादनामभेदाः नवपुष्पकोद्भवा नवकैलासोद्भववृत्ताः नवमाणिक्योद्भवाः नवत्रिविष्टपजाः नगराणां संज्ञाः तत्रमानानि चूलादीनाम् प्रतिहारद्वयकल्पनम् स्तम्भवृक्षकूपक्षेत्रप्रासादगृहशालामार्गसमावर्णालिखलशिलावेधेषु दोषाः तद्दोषपरिहारोपायाः ।  
१०५ नगरग्रामदुर्गादौ गृहप्रासादवृद्धये वास्तुपूजासाधनाविशेषः नाड्यास्यभेदाः तत्रवास्तुपूजाक्रमादिः तत्रकुड्यादिमानानि न्यूनाधिक्ये दोषाः दिग्भेदेन द्वारफलानि ।  
१०६ नगरवास्तुविध्यादिकं तत्रक्रमः तत्तज्जातिलोकवस्त्वादिभेदेन दिक्स्थानसन्निवेशव्यवस्था देवालयाश्चात्रकार्याः गृहे कल्पनीयस्थानविशेषेषु दिग्व्यवस्था शालाभेदाः अलिन्दभेदाः ।  
१०७ पृथ्वीद्वीपतत्स्वामिपर्वतभेदादिवर्णनं नाम स्वायंभुवःसर्गः ।  
१०८ महामेरुवर्णनं--( भुवनकोशवर्णनं ) ।  
१०९ तीर्थमाहात्म्यं--तीर्थयात्राफलं न सर्वस्य तीर्थकर्तव्यकृत्यानि दानादि च पुष्करादितीर्थानितन्माहात्म्यं च ।  
११० गङ्गामाहात्म्यम् तत्रास्थिक्षेपफलम् ।  
१११ प्रयागमाहात्म्यम् ।  
११२ काशीमाहात्म्यम् ।  
११३ नर्मदामाहात्म्यम् ।  
११४ गयामाहात्म्यम् धर्मव्रतायाः देवमयशिलात्वे हेतुः गदासुरास्थिनिर्मितगदायुधधरोगदाधरइत्यस्य वर्णनम् गयामाहात्म्यं नामांशाः



- ११५ गयायात्राक्रमविध्यादिकम् ।  
 ११६ " " "  
 ११७ गयादौश्राद्धपद्धतिः ।  
 ११८ भारतवर्षस्थदीपनद्यादिवर्णनम् ।  
 ११९ जम्बूद्वीपादिमहाद्वीपवर्णनम् भुवनकोशवर्णनम् ।  
 १२० पृथ्वीविस्तारोच्छ्रायादिमानम् खगोलवर्णनम् नवग्रहाणां रथाश्वादि संख्यादिकम् ।  
 १२१ ज्योतिषशास्त्रम् ।  
 १२२ कालगणनम् ।  
 १२३ युद्धजयार्णवीयनानायोगाभिधानम् । स्वरोदयशानिकूर्मराहुचक्रव्यूहप्रशंसा विजयप्रदौषधीनां धारणम् । वश्यकृदौषधीस्नानतिलकादिकम् ।  
 १२४ युद्धजयार्णवीयज्योतिःशास्त्रसारः । चराचरज्ञानवर्णनम् । ओंकारनिर्देशः ।  
 १२५ युद्धजयार्णवीयनानाचक्राणि । मारणमोहनपातनोच्चाटनमन्त्राः कराक्षीरेवतीभीषणीमाणहरादीनां यजनचक्राणि । तिथियोगाः शत्रुस्तम्भनमन्त्रः । शस्त्रस्तम्भनमारणप्रयोगः ।  
 १२६ नक्षत्रनिर्णयः । विद्याराज्याभिषेकादिकर्मसु समुचितनक्षत्रविवेचनम् ।  
 १२७ नानाबलानि । उच्चाधःस्थानस्थग्रहादीनां फलम् राशीनां चराचरतया शुभाशुभफलनिर्दर्शनम् ।  
 १२८ कोटचक्रम् । तच्चक्रस्थराशिनक्षत्रग्रहाणां सदसत्फलप्रशंसा ।  
 १२९ अर्धकाण्डम् ।  
 १३० मण्डलादिकथनम् । वायव्यादिमण्डलप्रभावतः पृथक्पृथग्देशानां सुखासुखकथनम् ।  
 १३१ घातचक्रादिजयचक्रादिवर्णनम् ।  
 १३२ सेवाचक्रम् ताराचक्रादि ।  
 १३३ नानाबलानिसूर्यादिग्रहदशासमुत्पन्नानां सदसद्गुणः फलं च शत्रुपलायनकृद्भैरवमन्त्रः परसैन्य-

- भङ्गप्रयोगः ताक्ष्यचक्रम् शत्रुकृद्वितीयभैरवमन्त्रः भङ्गाविद्या सर्वकामार्थसाधनीविद्या मृत्यु-  
 जयकथनम् ।  
 १३४ त्रैलोक्यविजयविद्या होमादिविधानम् ।  
 १३५ संग्रामविजयविद्या सर्वकामसाधिका रणजयदायिनी जयाख्याविद्यानक्षत्रचक्रम् ।  
 १३६ यात्रादौ शुभफलप्रदत्रिनाडीचक्रम् महामारीविद्या ।  
 १३७ विपक्षपक्षक्षपणाय शवपटे देवतास्वरूपोल्लेखप्रकारः अजामृक्संयुक्तनिम्बसमि-  
 द्धोमान्मारणशत्रूणाम् शत्रूच्चाटनश्च षट्कर्माणि ।  
 १३८ उच्चाटकृत्पल्लवः । योगरोधकसंपुटविदर्भादिसंप्रदायाः कुलोत्सादनस्तम्भनवश्यकर्ष-  
 णाय भीष्टकरः परस्यात्मनश्च वार्ताज्ञानकरः यमपूजनसहितो होमः दुर्गापूजा ।  
 १३९ षष्टिः संवत्सराः प्रभवविभवशुक्लादिसंवत्सराणां शुभाशुभफलम् ।  
 १४० वश्यादियोगाः भृंगराजाद्यौषधीनां तिलकांजनधूपादिभिर्जग्न्मोहनस्त्रीविशयप्रकारः स्त्रीवशं-  
 करीशस्त्रादिस्तम्भनकारिणीगुटिका ।  
 १४१ षट्त्रिंशत्पदज्ञानम् ब्रह्मरूपादिसेवितामरीकरणौषधीनां वर्णनम् नानारोगहरौषधयः मृत-  
 सञ्जीवनीयोगः ।  
 १४२ मन्त्रौषधादि गर्भगतजन्तोः पृथक्प्रश्ने अवयवलक्षणादिकथनम् ग्रहज्वरभूतादिनिवारकवज्र-  
 शृङ्खलामहामन्त्रकथनम् ।  
 १४३ कुञ्जिकापूजाविधिः ब्रह्माण्यादिदेवीनामावाहनपुरःसरं कुञ्जिकापूजाविधानम् ।  
 १४४ कुञ्जिकापूजा सर्वकार्यसिद्धिदाः नानाविधाः कुञ्जिकामन्त्रा मालिनीमन्त्राः ।  
 १४५ शैवशाक्तादीनां पृथक्पृथङ्गन्यासवर्णनम् अष्टाष्टकदेव्यः ।  
 १४६ त्रिखण्ड्यादिदेवतानां नानामन्त्राः ।  
 १४७ त्वरितापूजादि सर्वोपद्रवादिहरगुह्यकञ्जिकादिदेवतापूजा ।



अध्यायाः

विषयाः

- १४८ संग्रामविजयपूजा-दीप्तामोघाविद्युतादिदेवतापूजनम् ।  
 १४९ लक्षकोटिहोमः-होमाद्राज्यप्राप्त्यादिफलं सकलशब्दादिप्रणाशनलक्षकोट्यादिहोमफलम्  
 होमप्रशस्तौषधयः ।  
 १५० मन्वन्तराणि-स्वायंभुवमनोश्वासीधादिपुत्राणामुत्पत्तिः तत्रतत्रसप्तर्ष्यादिदेवानामुत्पत्ति-  
 वर्णनम् ।  
 १५१ वर्णोत्तरधर्माः ब्राह्मणादिवर्णानामाचाराः चण्डालादीनामुत्पत्तिः तेषांजीविकावर्णनम् ।  
 १५२ गृहस्थवृत्तिः गृहस्थानां धर्माः ।  
 १५३ ब्रह्मचर्याद्याश्रमधर्माः गर्भाधानादिकालःसीमन्तोन्नयनसमयःजातकर्मादिकथनम् ब्राह्मणादी-  
 नामुपनयनम् ब्रह्मचारिधर्माः ।  
 १५४ विवाहः-द्विजस्य ब्राह्मण्यादिचतुर्वर्णभार्याग्रहणेधिकारःक्षत्रियस्य क्षत्रियाद्यास्तिस्रोभार्याः  
 वैश्यस्यद्वे शूद्रस्यतज्जातीया एकाभार्येति विवाहभेदःशर्चापूजाद्राहे विवाहेनिषिद्धःकालः।  
 शुभकालश्चविवाहेग्रहानुकूल्यम् ।  
 १५५ आचारः नित्यनैमित्तिकःषोढा स्नानविधानं मन्त्रस्नानम् । पुरुषसामान्यधर्माः ।  
 १५६ द्रव्यशुद्धिः मृण्मयादीनां शुद्धिः । यज्ञभाजनानांपरिमार्जनाच्छुद्धिः । गृहादीनांशुद्धिश्च ।  
 १५७ शावाशौचादि जननमरणेसपिण्डानांदशाहच्छुद्धिः । क्षत्रियवैश्यशूद्राणांक्रमाच्छुद्ध्यादि ।  
 भेतमुद्दिश्यश्राद्धादिकम् । शूद्रस्यामन्त्रकर्मकथनम् नानाशस्त्रैरात्मघातिनांपतितानांवामरणे  
 सपिण्डेष्वशौचाभावनिरूपणम् ब्राह्मणशूद्रयोरन्योन्यंशवनिर्हरणेदोषाःअनाथद्विजशवनिर्ह-  
 रणात्स्वर्गलोकप्राप्तिः शवनिर्हरणविधिः अजातदन्तादीनामनग्निसंस्कारः ।  
 १५८ शावाद्यशौचम् ब्राह्मणादीनामस्थिचयनादिकालःसपिण्डादीनामृताशौचम् आत्मघातिना-  
 मन्धतमःप्राप्तिः मृतस्य दशाहकर्म मृतेपितरिपुत्रादीनां धर्माः पुत्रजन्मदिने कर्तव्यश्रा-  
 द्धकथनम् आशौचसंपातनिर्णयः ।

अध्यायाः

विषयाः

- १५९ गङ्गायामस्थिप्रक्षेपणान्मृतस्यमुक्तिःआत्मघातिनांपतितानामुदकक्रियानिषेधः । एतस्मान्ना-  
 रायणबलिप्रतिपादनम् ।  
 १६० वानप्रस्थाश्रमवनवासिनांधर्माः ।  
 १६१ प्राजापत्येष्ट्यात्मन्यग्निमारोप्यनिलयान्निर्गच्छेदित्यादि यतिग्राह्यपात्राणानिरूपणं पञ्चप्र-  
 कारभिक्षुकवृत्तिवर्णनमहिंसाजनकदोषनिवृत्त्यर्थप्राणायामादिकथनम् । कुटीचकादिभि-  
 न्नत्वेनभिक्षुवृत्तिश्चतुर्विधेतिवर्णनं प्रसंगाद्यमानियमवर्णनं सगर्भगर्भभिन्नत्वेनप्राणायामस्य  
 प्रकारद्वयकथनं पूरककुम्भकरेचकेतिभेदेनभूयस्तयोस्त्रिविधिनिरूपणं यतिविधेयध्यानादी-  
 नांकथनम् ।  
 १६२ धर्मशास्त्रनिरूपणम् । प्रवृत्तिनिवृत्तिभिन्नत्वेनकर्मणःप्रकारद्वयकथनं श्रावण्यां स्वाध्याया-  
 नामुपाकर्मविधिवर्णनं सप्तत्रिंशदनध्यायानान्निरूपणम् ।  
 १६३ श्राद्धकल्पवर्णनम् । ब्राह्मणभोजनादिनिरूपणं । दैवपितृययोःक्रमाद्युग्माद्युगमसंख्याकविप्र-  
 प्राणामुपवेशनादिनिरूपणं विश्वेदेवासइत्यादिमन्त्रैर्विप्राद्यर्चनविधिकथनं । पिण्डदानक्रि-  
 याकथनं । वृद्धिश्राद्धनिरूपणम् । एकोद्दिष्टश्राद्धविधिकथनं । सपिण्डीकरणविधिः संव-  
 त्सरं सोदककुम्भदानादेःनिरूपणं मासिकादिश्राद्धानां विधेयत्वेनकथनं । श्राद्धस्य स्वर्गा-  
 द्यप्तिफलस्यकथनम् ।  
 १६४ नवग्रहहोमः ताम्रकप्रभृतिधातुभिः ग्रहमूर्तीनांकर्तव्यत्वेनकथनम् ॥ आकृष्णेनेत्यादिभि-  
 र्मन्त्रैरर्कादिसमिद्धिहोमविधिकथनं ॥ धेन्वादीनांदाक्षिणासहितदानादिनिरूपणम् ॥  
 १६५ नानाधर्माः ॥ ध्यायिने श्राद्धादिकदेयमितिनिरूपणं ॥ गजच्छायायांश्राद्धादिदानेपितृणामक्ष-  
 यातुष्टिरितिकथनम् ॥ योगविधिकथनम् ॥ असवर्णापगर्भिण्याः स्त्रियादोषत्वनिरूपणं ॥  
 गर्भनिर्गमनाद्रजसानार्थ्याः शुचित्वेनकथनम् ॥ ध्यानेनपापकर्तृणांशुद्धिः ॥ नैष्ठिकधर्मतत्पर-  
 स्यव्रतात्प्रच्यवने प्रायश्चित्तहानेर्निरूपणं ॥ येभार्यायाःप्रथमंप्रव्रजितास्तद्वीजसन्ततेःवि-  
 दुरनामअन्त्यजसंज्ञावर्णनं ॥ योगस्यमहत्त्वेनकथनम् ॥



१६६ वर्णधर्मादितिरूपणम् ॥ अष्टचत्वारिंशद्भिः संस्कारैः युक्तस्य ब्रह्मवर्चसप्राप्तिकथनं ॥ गर्भाधानादिसंस्कारवर्णनं ॥ दयादिगुणाष्टकवर्णनं ॥ प्रचारादौमौनविधिकथनं ॥ उदकादिभिः पङ्क्तिदोषाभावादिनिरूपणम् ॥ अयुतलक्षकोटिहोमवर्णनं ॥ ग्रहप्रतिष्ठापनादिरीतिकथनं अभिषेकमन्त्रनिरूपणम् ॥ उपयमनोत्सवयज्ञादिषु ग्रहयज्ञस्यावश्यकतानिरूपणं ॥ कुण्डप्रमाणविधिः ॥ अभिचारकर्मसुत्रिकोणकुण्डस्यविधिः ॥ अभिचारकर्मवर्णनं ॥ पिष्टरूपस्य शत्रोः क्षुरेणच्छेदनादिविधिः ॥

१६७ महापातकादिकथनम् मत्तकुपिताद्यन्नादननिषेधः ॥ पण्यरुच्यन्नस्यादनेनिषेधः ॥ अभिशप्ताद्यन्ननिषेधवर्णनम् ॥ वृषलनिमन्त्रितविश्रां नभोज्यमिति निरूपणम् ॥ एषामन्नाशने प्रायश्चित्तवर्णनम् ॥ अन्त्यजश्वपचान्नाशने चान्द्रायणप्रभृतिवर्णनम् मृतपञ्चनखकूपोदकपानोल्लंघनवर्णनम् ॥ शूकररासभोष्ट्रादीनां मूत्रशकृदशने चान्द्रायणनिरूपणम् गोमनुष्यकुङ्कुरादीनां पलाशने तप्तकृच्छ्रादिप्रायश्चित्तवर्णनम् ॥ ब्रह्महिंसादिमहादोषवर्णनम् ॥ ब्रह्महिंसासमानदोषकथनम् ॥ उपपातकवर्णनम् ज्ञात्युत्पातकरादिनिरूपणम् ॥

१६८ प्रायश्चित्तानि ॥ ब्रह्महिंसाप्रायश्चित्तवर्णनं ॥ गोहिंसादिप्रायश्चित्तवर्णनम् ॥ अवकीर्णनश्चान्द्रायणादिविधिः ॥ मद्यपानप्रायश्चित्तवर्णनं ॥ कनकतस्करप्रायश्चित्तं ॥ गुरुशय्याशयने प्रायश्चित्तं ज्ञातिपतितानां प्रायश्चित्तानि ॥ मार्जारादिहत्यायां प्रायश्चित्तं स्वल्पसारद्रव्यहरणे प्रायश्चित्तं ॥ भक्ष्यभोज्यादिस्तेये प्रायश्चित्तम् अभोग्यस्त्रीभोगे प्रायश्चित्तम् ॥

१६९ प्रायश्चित्तानि ॥ पातकिसंसर्गप्रायश्चित्तवर्णनं ॥ पतितस्य जलदानादिनिरूपणम् ॥ अग्राह्यप्रतिग्रहप्रायश्चित्तं श्वशुरालादिदशने प्रायश्चित्तम् ॥ अविज्ञातान्त्यजादिसदने स्थिते रनुसम्प्रज्ञातान्त्यजादिकस्य प्रायश्चित्तवर्णनं ॥ म्लेच्छैः प्राप्तानां प्रायश्चित्तवर्णनम् ॥ अन्योदक्यया स्पृष्टाया उदक्ययाः प्रायश्चित्तवर्णनं ॥ पदत्राणस्पृष्टश्वादीनां प्रायश्चित्तादिवर्णनम् ॥

१७० प्रायश्चित्तानि ॥ रहस्यादिप्रायश्चित्तवर्णनं ॥ सकलकृच्छ्रेषु मुण्डनादिप्रकारः ॥ वीरासनलक्षणकथनं ॥ यतिचान्द्रायणलक्षणकथनं बालकचान्द्रायणदेवचान्द्रायणलक्षणकथनम् ॥ तप्तकृच्छ्रलक्षणकथनं ॥ कृच्छ्रातिकृच्छ्रलक्षणकथनं कृच्छ्रसांतपनलक्षणं ॥ महासान्तपनलक्षणम् ॥ अतिसान्तपनलक्षणं ॥ तप्तकृच्छ्रादिवर्णनम् ॥ ब्रह्मकूर्चलक्षणम् ॥

१७१ सर्वपापप्रायश्चित्तानि ॥ हरेः पापप्रणाशनस्तोत्रवर्णनम् ॥

१७२ प्रतिपाद्यविषयाः ॥ प्रायश्चित्तम् ॥ ब्रह्मघातस्वरूपवर्णनं ॥ ब्रह्महत्यादीनां प्रायश्चित्तानि ॥ यष्टिकादिभिर्गोताडने सान्तपनादिवर्णनं ॥ रेतोविण्मूत्राशनस्य प्रायश्चित्तं ॥ नरहरणादिदोषाणां प्रायश्चित्तानि ॥

१७३ प्रायश्चित्तानि ॥ सुराश्रमार्चनादीनां नष्टप्रायश्चित्तानि ॥ अघनाशनायात्रदानादिकथनं ॥ गङ्गादीनां पापप्रणाशकत्वेन वर्णनम् ॥ अघापनोदकानां वाराणस्यादिक्षेत्राणां वर्णनम् ॥

१७४ व्रतपरिभाषा ॥ व्रतनिषेधद्रव्यवर्णनम् ॥ असकृदुदकपानादिभिर्व्रतभङ्गः ॥ सर्वव्रतसाधारणधर्मकथनं ॥ व्रतग्राह्यपदार्थकथनं ॥ व्रते कूष्माण्डादीनां निषेधकत्वेन वर्णनं ॥ प्रसङ्गात्प्राजापत्यातिकृच्छ्रसांतनमहासान्तपनपराकचान्द्रायणानां लक्षणं ॥ ब्रह्मकूर्चलक्षणवर्णनं ॥ अधिमासेऽग्न्याधेयादीनां निषेधकत्वेन निरूपणं ॥ चान्द्रमसादीनां कथनम् ॥ आपरपाक्षिकश्राद्धस्य विधेयत्वेन वर्णनं ॥ गर्भिणीसूतिकारजस्वलादीनां यद्यशुद्धिस्तदा व्रतादीन्यन्येन कुर्यादिति वर्णनम् ॥ कुपितादिना व्रतेनष्टप्रायश्चित्तव्रतसंसिद्धये विष्णोः स्तुत्यादिकथनं ॥ केशवार्चनं पुनः ॥ व्रताङ्गविप्रभोजनादिकथनम् ॥

१७५ प्रतिपद्व्रतानि ॥ पञ्चदश्यामुपवासपूर्वकं प्रतिपदि ब्रह्मपूजनविधिः ॥ सलक्षणहैमब्रह्मार्चनम् ॥ शक्त्या ब्रह्मणे पयःप्रदानवर्णनं व्रतजनकफलवर्णनं ॥ मार्गशीर्षप्रतिपदि शिखिव्रतम् ॥

१७६ द्वितीयाव्रतानि ॥ द्वितीयायामश्विनीकुमारार्चनम् ॥ ऊर्जशुक्लपक्षे द्वितीयायां यमपूजनम् ॥



अध्यायाः

विषयाः

नभसिकृष्णपक्षे द्वितीयायामशून्यशयनव्रतस्य विधेयत्वेन वर्णनं ॥ अशून्यशयनव्रतप्रकार-  
कथनम् ॥ ऊर्जशुक्लपक्षे कान्तिव्रतं ॥ तद्व्रतविधानञ्च । पौषशुक्लद्वितीयायां विष्णुव्रतं ॥ तद्व्र-  
तविधानकथनञ्च ॥

१७७ तृतीयाव्रतानि ॥ चैत्रशुक्लतृतीयायामूलगौरीव्रतम् ॥ तद्व्रतविधिकथनञ्च ॥ शुक्लपक्षे न-  
भस्य वैशाखमार्गशीर्षेष्वप्येतद्व्रतविधिः ॥ फाल्गुनादितृतीयायां सौभाग्यव्रतादिनिरूपणं ॥

१७८ चतुर्थीव्रतानि ॥ माघशुक्लचतुर्थ्यां विनायकव्रतं ॥ तन्मन्त्रवर्णनं ॥ विनायकार्चनविधिश्च ।  
भाद्रपदे चतुर्थीव्रतम् ॥ अङ्गारकचतुर्थीव्रतवर्णनञ्च ॥

१७९ पञ्चमीव्रतानि ॥ श्रावणस्यादिमासे सिते पक्षे पञ्चम्यां वासुक्यादीनामर्चनम् ।

१८० षष्ठीव्रतानि ॥ कार्तिकादौ षष्ठीव्रतविधिः ॥ भाद्रपदे स्कन्दषष्ठीव्रतम् ॥ मार्गशीर्षे कृष्ण-  
षष्ठीव्रतञ्च ॥

१८१ षष्ठीव्रतानि ॥ ऊर्जप्रभृतौ षष्ठीव्रतविधिः ॥ भाद्रपदे स्कन्दषष्ठीव्रतम् ॥ मार्गशीर्षे कृष्ण-  
षष्ठीव्रतम् ।

१८२ सप्तमीव्रतानि ॥ माघादौ सिते रव्यर्चनम् ॥

१८३ अष्टमीव्रतानि ॥ कृष्णाष्टमीव्रतं ॥ रोहिणीयुक्ताय चन्द्रमसेऽर्घ्यदानकथनं । व्रतपूजानिरूप-  
णं व्रतमहिमकथनम् ॥

१८४ अष्टमीव्रतानि ॥ चैत्रकृष्णाष्टम्यां कृष्णाष्टमीव्रतम् ॥ मार्गशीर्षकृष्णाष्टम्यां त्रिव्रतम् ॥ पौषमा-  
सादौ शम्भुव्रतम् तद्विधिश्च । बुधाष्टमीव्रतम् ॥ बुधाष्टमीकथापुनर्वसावशोकरसपानविधिश्च ॥

१८५ नवमीव्रतानि ॥ आश्विनसिते पक्षे नवमीव्रतम् ॥ रुद्रचण्डादिदेवानामर्चनम् ॥ आयुधार्च-  
नम् ॥ पशुवधविधिः ॥ तच्छोणितेन पूतनादिदेवतानां संतर्पणम् ॥ तत्पुरतः पिष्टमयारिपो-  
र्हननम् ॥ तद्धवनकथनम् ॥ जयन्त्यादीनुद्दिश्य बलिदानम् ॥

१८६ दशमीव्रतम् ॥

अध्यायाः

विषयाः

१८७ एकादशीव्रतम् ॥ एकादश्यां विष्णुपूजादिकथनम् ॥

१८८ द्वादशीव्रतानि ॥ चैत्रशुक्लद्वादश्यां मन्मथद्वादशीव्रतम् ॥ माघशुक्लद्वादश्यां वृकोदरद्वादशी-  
व्रतम् ॥ फाल्गुनशुक्लद्वादश्यां गोविन्दद्वादशीव्रतम् । आश्विनशुक्लद्वादश्यां विशोकद्वादशीव्रतं ।  
मार्गशीर्षद्वादश्यां मधुमदनसंपूज्यलवणदानम् । मोष्ठपदे गोवत्सद्वादशीव्रतम् । श्रवणयुक्-  
द्वादश्यां तिलद्वादशीव्रतम् । फाल्गुने सिते पक्षे मनोरथद्वादशीव्रतम् । केशवादिनामभिर्ना-  
मद्वादशीव्रतम् । भाद्रपदे शुक्ले अनन्तद्वादशीव्रतम् । पौषशुक्लद्वादश्यां संप्राप्तिद्वादशीव्रतम् ।

१८९ श्रावणद्वादशीव्रतं भाद्रपदशुक्लद्वादश्यां श्रवणद्वादशीव्रतं । वामनद्वादशीव्रतं । तत्पूजा-  
विधिः ।

१९० अखण्डद्वादशीव्रतं मार्गशीर्षशुक्लद्वादश्यां मखण्डद्वादशीव्रतं द्वादश्यां नानाधान्ययुतपात्रदानं ।  
मध्वादिमासेष्वपि सक्तुपात्रादिदानम् ॥

१९१ त्रयोदशीव्रतानि । मार्गशीर्षशुक्लत्रयोदश्यां मनोज्ञत्रयोदशीव्रतं पौषादिमासेषु योगेश्वरादिपूज-  
नम् । आश्विनेऽमराधीशपूजनं । कार्तिकेविश्वेश्वरपूजनं । वर्षान्तेशिवस्य हिरण्यप्रतिमा-  
दानम् ।

१९२ चतुर्दशीव्रतानि कार्तिकेशुक्लचतुर्दश्यां महेश्वरपूजा शुक्लासितपक्षयोश्चतुर्दश्यष्टम्योः शिवपू-  
जाविधिः । अनन्तचतुर्दशीव्रतं । शालिप्रस्थपिष्टस्य पूषनिर्माणादिकम् ।

१९३ शिवरात्रिव्रतं । माघकृष्णचतुर्दश्यां शिवरात्रिव्रतं ।

१९४ अशोकपूर्णिमादिव्रतं फाल्गुन्यामशोकपूर्णिमाव्रतं कार्तिक्यां वृषोत्सर्गादिवृषव्रतं माघपूर्णि-  
मायां पद्मजार्चनं । ज्येष्ठपञ्चदश्यां सावित्रीपूजनं । तद्व्रतविधिः ।

१९५ वारव्रतानि हस्तर्क्षसूर्यवारव्रतं । नके नान्दिव्रतं चित्राभेसोमवारव्रतं । स्वात्याभौम-  
व्रतं । विशाखायां बुधव्रतम् । अनुराधायां गुरुवारव्रतं ज्येष्ठायां शुक्रवारव्रतं मूलेश्वरव्रतम् ।

१९६ नाक्षत्रव्रतानि । मूलादौ विष्णुपादादिपूजनं । कार्तिकेकृतिकायां केशवाद्याह्वाभिः पद्मना-



अग्निपु०

॥ ६ ॥

अध्यायाः

विषयाः

- भपूजनं । कार्तिकादिमासचतुष्टयेन्नदानकर्तव्यता । फाल्गुनादिमासचतुष्टयेकशरदानम् ।  
आषाढादौपायसदानं । नक्षत्रव्रतमनंतव्रतकथनं मासचतुष्टयपर्यंतमनन्तनिमित्तहोमवि-  
धिराज्येन । चैत्रादौशालिनाहोमादेः कर्तव्यता ।  
१९७ दिवसव्रतानि । धेनुपयः कल्पवृक्षव्रतम् । त्रिरात्रव्रतहिमा कार्तिकशुक्लदशम्यांशिखिवाहनव्रतं ।  
चैत्रेत्रिरात्रादिव्रतम् ।  
१९८ मासव्रतानि आषाढादिमासचतुष्टयव्रतं वैशाखव्रतम् । माघेचैत्रेचगुहधेनुदानं । मार्गशी-  
र्षादिमासेषुनक्तव्रतं । मांसादित्यागाद्विप्रत्वादिप्राप्तिः आश्विनेकौमुदव्रतं कौमुदव्रतफलम् ।  
१९९ वर्षाकालइन्धनादिव्रतं संध्यायामौनव्रतं । तिलघण्टावस्त्रदानादिव्रतानिसंक्रांतिव्रतम् उमा-  
व्रतादिकम् ।  
२०० दीपदानव्रतं दीपदानमाहात्म्यम् । दीपदानेनविदर्भराजदुहितुल्लितायाराजपत्नीत्वप्राप्तिः  
२०१ नवव्यूहार्चनं । वासुदेवादिबीजानांपृथग्दिक्षावाहनं । तेषामर्चनम् ।  
२०२ पुष्पाध्यायकथनं । नानाविधविष्णुपूजनं । देवयोग्यान्ययोग्यानिवापृथक्कुसुमानि । ते-  
नसदसल्लोकप्राप्तिः । पुष्पप्रशंसा ।  
२०३ अथनरकस्वरूपं । गोघात्यादिदुष्टजन्तूनामहावीचिताम्रकुम्भादिनरकेषुक्षेपणं । महापापि-  
नानानाविधप्रहरणैर्हननम् ।  
२०४ मासोपवासव्रतं । तत्रवृथालापादिदूरीकरणं । द्विजपूजनं । तेभ्योदानानि ।  
२०५ भीष्मपञ्चकव्रतं । तत्रदेवपितृतर्पणम् ।  
२०६ अगस्त्यार्घ्यदानकथनं । साध्यागस्त्यस्तवनं ।  
२०७ अथकौमुदव्रतं ।  
२०८ व्रतदानादिसमुच्चयः । ग्रहणादौव्रतफलं ।  
२०९ दानपारिभाषाकथनं । वापीकूपादिनिर्माणतः मोक्षप्राप्तिवर्णनम् । अग्निहोत्रवेदादिपारिषा-

अध्यायाः

विषयाः

- लनान्मुक्तिकथनम् । गङ्गादितीर्थेषुदानप्रकारः । पृथग्वर्णाचार्यब्राह्मणेभ्योदत्तदानफलं ।  
नानाविधेषुद्रव्येषुविष्ण्वादिदेवस्वरूपनिरूपणं । कृतादियुगेषुदानविधानम् ।  
२१० महादानानितुलापुरुषादिषोडशदानानिगुहधृतादिविहितनानाविधानिदानानि । तद्विधिः ।  
तत्फलम् ।  
२११ नानादानानि—गोसहस्रदानतः सौवर्णप्रासादादिस्थगन्धर्वैःस्तूयमानत्वकथनंगृहमठसभादी-  
नानानाविधानिदानानि तत्फलञ्च । गजाश्वादिदानम् अन्नदानमहिमा ।  
२१२ मेरुदानानि नानाविधान्नदानानि भिन्नभिन्नधातुविहितमेरुदानं रत्नमेरुदानञ्च ।  
२१३ पृथिवीदानादि पृथिव्याःपृथग्दानादि ।  
२१४ मन्त्रमाहात्म्यकथनं दशनाडीवर्णनं तत्स्थानानि प्राणानानिरूपणम् तत्कार्यं पृथगवयवेषु  
ब्रह्मादिदेवानांस्थापनं ह्रस्वदीर्घादिप्रासादधारणफलम् ।  
२१५ सन्ध्याविधिः ओंकारमहिमावर्णनं गायत्रीप्रशंसा तस्या अगुतलक्षादिजपात्सिद्धिकथनं ।  
२१६ गायत्रीनिर्वाणं संध्यातिगायत्रीजपः भूरादिव्याहृतिवर्णनं ।  
२१७ पुनःगायत्रीनिर्वाणं कनकादिलिङ्गरूपिमहादेवस्यस्तुतिः । वसिष्ठवरप्रदानं ।  
२१८ राजाभिषेकवर्णनंक्षत्रियादीनां रूप्यादिकुम्भाभिषेचनम् ।  
२१९ अभिषेकमन्त्राःब्रह्माद्यभिषेकमन्त्राःआदित्याद्यभिषेकमन्त्राःस्वायंभुवादिमनूनामभिषेकमन्त्राः  
२२० सहायसम्पत्तिःराज्ञा करणीयसेनापतिसजातिलक्षणं सभासदलक्षणं धर्मसंग्रामादिकार्येषुनि-  
योज्याः पुरुषाः दुष्टादुष्टाश्रयणं भृत्यानांपरीक्षा शुभाशुभज्ञानम् ।  
२२१ अनुजीविवृत्तं भृत्यकृत्यं ।  
२२२ दुर्गसम्पत्तिः नृपकृत्यं धनुरादिदुर्गनिर्माणं पुररचना राजरक्षा गोब्राह्मणप्रतिपालनादी-  
निराजकृत्यानि ।  
२२३ राजधर्माः ग्रामाधिपतिकृत्यं प्रजारक्षणप्रकारः दण्ड्यादण्ड्यत्वादिराजकृत्यानि ।

अनु०

॥ ६ ॥



अध्यायाः

विषयाः

- २२४ राजधर्माः। अत्यनासक्तित्वेन स्त्रीसेवाशरीरारोग्यकराणि कार्याणि सेव्यासेव्यस्त्रीलक्षणकथनं कपित्थादिकर्माष्टकम् अनंगवर्द्धनोद्युपः स्नानद्रव्यकथनं कन्दर्पवर्द्धनस्नानं नानाविधौषधी-  
वर्णनम् ।
- २२५ राजधर्माः । सर्वाधिकारेषु योजनीयपुरुषः नृपेण त्याज्यानि कर्माणि । मित्रलक्षणं । सप्ता-  
ङ्गराज्यं नानाविधान्यन्यानि राजकृत्यानि ।
- २२६ सामाद्युपायकथनं । सामवर्णनं दानफलं राज्ञेदण्ड्यादण्ड्योरविचारित्वेन दोषप्राप्तिः ।
- २२७ दण्डप्रणयनं। माषकर्षादीनां मानं सुवर्णादीनां स्तैन्धेपृथग्विधोदण्डः ब्राह्मणक्षत्रियादीनां पृथ-  
ग्दण्डः गोगजाश्वघातिनां दण्डाः अन्यदण्डचदण्डाः ।
- २२८ युद्धयात्रा यात्रायै गम्यागम्यदिशः शरीरस्फुरणादीनि शकुनानि ।
- २२९ स्वप्नः शुभाशुभः । दुःस्वप्नहरणकथनम् अधन्यस्वप्नवर्णनं तच्छान्तिः शोभनानि स्वप्नानि ।
- २३० शकुनानि। प्रयाणकाले शुभाशुभशकुनानि विष्णुपूजयाऽमङ्गलनाशः श्वेतादिपुष्पाणां शुभत्वं ।
- २३१ शकुनानि। शकुनषट्प्रकाराः सदसत्फलप्रदानि शकुनानि गवोष्ठादीनां ग्रामवासित्वं भारद्वाज  
सारङ्गादीनां दिवाचरत्वम् उलूकशरभादीनां रात्रिचरत्वं मृगमार्जारवृकादीनां ह्युभयचारि-  
त्वं तेषां पुरतः पृष्ठतः पार्श्वतो वा विनिर्गमेन शुभाशुभफलम् ।
- २३२ शकुनानि । युद्धप्रयाणे पुरतः शुभाशुभफलपिशुनशकुनानि ।
- २३३ यात्रामण्डलचिन्तादियात्रायां निषिद्धः कालः शोभनदिवसाः छायामानं राज्यसप्ताङ्गमण्ड-  
लरचनावर्णनम् ।
- २३४ षाड्गुण्यं दण्डद्वैविध्यं शत्रोरुद्देजनं इन्द्रजालकथनम् ।
- २३५ राजोदिनचर्या । अजस्रकर्मकथनं स्नानसन्ध्यादिपित्रर्चनादीनि प्रत्यहं करणीयानि कार्या-  
णि राज्ञाम् ।
- २३६ अनेकविषयाः । राजोयात्रायाः प्राक्सप्ताहपर्यन्तं पृथग्देवतानां पूजनं मोदकादिभिर्गणेशादि  
देवपूजनम् राजोविजयस्नानं । सप्तमे द्वित्रिविक्रमपूजनं संग्रामगमनविधिः दशव्यूहप्रतिपादनं

अध्यायाः

विषयाः

- चमूनिवेशनादियुद्धधर्मः विजयप्राप्तौ गोदेवद्विजानां पूजनं रणान्मुक्तशत्रोः पुत्रवत्पालनम् ।
- २३७ श्रीस्तोत्रम् इन्द्रकृतेन्द्रिरास्तुतिवर्णनं वरप्राप्तिः पाठकर्तृफलप्रशंसा ।
- २३८ न्यायार्जनादिवृत्तचतुष्टयम्। विनयप्रशंसा सम्पत्तिहेतवः गुणाः कामक्रोधादिवर्जनम् आन्वीक्षि-  
क्यादिनार्थविज्ञानप्रकारः वर्णनां सामान्यो धर्मः राज्ञः कृत्यम् ।
- २३९ पुनः राजधर्माः । राज्यसप्ताङ्गसाधुभूपगुणाः आत्मसंपद्गुणाः मित्रसंग्रहः भृत्यवृत्तवर्गाष्टकपरि-  
पालनादिकथनम् ।
- २४० पुनः षाड्गुण्यं । द्वादशराजकमण्डलनिर्माणं संधिविग्रहादिवर्णनं बालवृद्धादिषु संध्य-  
भावः सापत्न्यादिभेदेन वैरपञ्चवैध्यं । विग्रहावसरः यानस्य पञ्चाविधत्वम् ।
- २४१ सामादिपञ्चाङ्गमन्त्रः कर्मसिद्धिलक्षणं त्रिविधोदूतः पञ्चाविधं देवम् अमात्यकर्मव्यसननिर्गहणं  
सचिवव्यसनकथनं दुर्गव्यसनं कोशव्यसनं बालव्यसनं पञ्चाविधदानविधिः शत्रूणां भयायेन्द्रजा-  
लादिनिर्माणकथनम् ।
- २४२ राजनीतिसनारचनादियुद्धधर्मः । सैन्यविभागेन व्यूहादिरचना । गोमूत्रिकादिव्यूहवर्णनं  
गोमूत्रिकादिव्यूहलक्षणम् ।
- २४३ पुरुषलक्षणं सुलक्षण्यः पुरुषः त्रिविधः पुरुषः ।
- २४४ स्त्रीलक्षणम् सुलक्षण्या स्त्री ।
- २४५ भद्रासनलक्षणं चामरलत्रादिलक्षणम्। त्रैलोक्यमोहनमन्त्रैर्धनुःखड्गपूजनविधानं खड्गधनुर्ल-  
क्षणं खड्गास्यं नालोकयेदित्यादिधर्माः ।
- २४६ रत्नपरीक्षानृपधार्यरत्नानां निरूपणं वज्रधारणं वज्रलक्षणम् मौक्तिकादिपरीक्षणम् इन्द्रनी-  
लादिमणयः ।
- २४७ वास्तुलक्षणम् । वास्तुकर्मणि समुचिता पृथिवी खातस्य परितो महेन्द्रादिदेवतावाहनम् ।
- २४८ पुष्पादिपूजाफलम् ।



अध्यायाः

विषयाः

- २४९ धनुर्वेदः । धनुर्वेदपञ्चविधत्वं मन्त्रमुक्तलक्षणं समपदस्थादीनां लक्षणानि वाणधारणप्रकारः ।  
 २५० धनुर्वेदकथनम् । धनुर्विद्याभ्यासः । वेध्यवर्तनविधानम् ।  
 २५१ धनुर्वेदकथनम् । धनुर्विद्यामाश्रित्य वाहनारोहणादिविधानम् ।  
 २५२ धनुर्वेदकथनम् । खड्गचर्मादिशस्त्रधारणम् भ्रान्तोद्भ्रान्तादिभेदेन नानाजातीयप्रकारवर्णनम् ।  
 २५३ नयानयादिविचारः निक्षेपादिलक्षणं मूल्यानपण्यं विक्रीय यच्चक्रेत्रेन दीयते इत्यादिविवादप-  
 दवर्णनम् ।  
 २५४ व्यवहारकथनम् ऋणप्रत्यर्पणादिविषयः ।  
 २५५ दिव्यप्रमाणकथनम् साक्षिलक्षणादि कूटसाक्षिणः पातकादिकम् तदण्डप्रणयनप्रकारः ले-  
 ख्यकृतऋणदेयत्वम् सत्यपरीक्षणार्थं सप्तस्वश्वत्थपत्रेषु सूत्रैर्लोहमग्निमयापिण्डधारणादि-  
 कथनम् ।  
 २५६ दायविभागकथनम् पित्रोरुर्ध्वमृक्थमृणंपुत्राः समं विभजेयुरित्यादि । विद्ययाप्तद्रविण-  
 विभागः औरसादिपुत्रभेदः धनाधिकारिणः स्त्रीधनादिकम् स्त्रीधनाधिकारिणश्च दौर्बल्या-  
 दिदशायां भर्त्रा गृहीतस्त्रीधनं तस्यैपुनर्दातुं नाहतीति कथनम् ।  
 २५७ सीमाविवादादिनिर्णयः मृषासीमाविवादेदण्डप्रणयनादिकम् सस्यघातकारिणां महि-  
 ष्यादीनां दण्डनीयत्वम् किङ्कराणां वेतनादिकम् ।  
 २५८ वाक्पारुष्यादिप्रकरणम् मिथ्यापशब्दवाचिनां नानाविधदण्डप्रणयनादिकम् ।  
 २५९ ऋग्विधानम् गायत्रीजपादिविधिः अग्निर्मालिपुरोहितमिति जपन्सकलाभीष्टकामानाप्नोती-  
 त्यादिकम् ।  
 २६० यजुर्विधानम् होमाद्यनेकविधानुष्ठानविधानम् तदनुष्ठानफलम् ।  
 २६१ सामविधानम् यत इन्द्रभयामह इत्यादि जपाद्विसादोषनिवारणफलकथनम् सर्पसामप्रयु-  
 ज्ञानस्य सर्पभयाभावबोधः पृथग्विधानुष्ठानविधिः तत्फलञ्च ।

अध्यायाः

विषयाः

- २६२ अथ विधानम् होमादिविधिः ।  
 २६३ उत्पातशान्तिः श्रीसूक्तजपेन श्रियः प्राप्तिः अमृताभयादिशान्तीनां सर्वोत्पातनाशनत्वम्  
 उत्कापातादिशान्तिः अकालविकृतप्रसवादीनां शान्तिः आकाशतुमुलनादादीनां शान्ति-  
 कथनम् ।  
 २६४ देवपूजवैश्वदेवबलिविष्णुपूजनम् होमनिरूपणम् देवताभ्यः बलिदानादिकथनम् पिण्ड-  
 निर्वपणविधानादि ।  
 २६५ दिक्पालादिस्नानम् देवतालयादिषु स्नानात्पृथक्फलप्राप्तिवर्णनम् । पुनर्नवादिभिरुद्धर्तनपूर्व-  
 कस्नानाचरणम् मण्डले विष्णवादिदेवतापूजनपूर्वकहोमविधिः कुम्भे औषधीनिक्षेपणादि-  
 विधिकथनम् ।  
 २६६ विनायकस्नानम् दुःस्वप्नदर्शनदोषादिनाशनायस्नानविधिकथनम् स्त्रीणामनपत्यादिदोषना-  
 शकस्नानम् । होमादिविधिः ।  
 २६७ माहेश्वरस्नानलक्षकोटिहोमादयः नृपाणां विजयप्रदमाहेश्वरस्नानम् । मन्त्रपूर्वकहोमविधिः  
 शूलपाणिपूजनम् । घृतादिस्नानैरायुर्वृद्धिः । विष्णुपादोदकस्नानमहिमा । अवकन्दतिसू-  
 क्तेन करे मणिबन्धादिप्रकारः । घृतादिभिर्विष्णोः स्नानम् । धूपादिभिस्तत्पूजनम् लक्षको-  
 टिहोमप्रतिपादनम् ।  
 २६८ नीराजनविधिः जन्मनक्षत्रे राजपूजनम् अगस्त्योदये गस्त्यपूजनम् चातुर्मास्ये विष्णुपूजनम्  
 शयनोत्थापने पञ्चदिनोत्सवादिकरणीयत्वम् नभस्ये सितपक्षे शक्रध्वजस्थापनपूर्वकं शची-  
 पूजनम् पद्मजादिस्तुतिः । भद्रकालीपूजनम् नीराजनादिविधिः ।  
 २६९ छत्रादिप्रार्थनामन्त्राः ।  
 २७० विष्णुपंजरम् विष्णोश्चक्रगदाद्यायुधवर्णनम् यक्षयातुधानादिनाशनविष्णुस्तुतिः ।  
 २७१ वेदशाखादिकथनम् ऋग्वेदादिमन्त्रप्रमाणम् तच्छाखाभेदः समग्रपुराणेष्वग्रेयश्चैष्ठ्यम् ।



अध्यायाः

विषयाः

- २७२ पुराणदानादिमाहात्म्यम् ब्राह्मादिपुराणश्लोकसंख्योक्त्यादानप्रक्रमः ।  
 २७३ सूर्यवंशकीर्तनम् ब्रह्मपुत्रमरीचेः कश्यपोत्पत्तिस्तत्पुत्रो विवस्वास्ततः सूर्यवंशीयानृपाः  
 २७४ सोमवंशवर्णनम् विष्णुनाभिपद्माद्रह्योत्पत्तिस्तत्पुत्रो त्रिस्तदात्मजसोमकृतराजसूयावभृथे  
 सोमरूपदर्शनेन लक्ष्म्यादिनवदेवीनां मोहनत्वम् । गुरोर्बृहस्पतेर्भार्याहरणम् सोमाङ्गिरःसुत  
 योर्युद्धम् बृहस्पतेः पत्न्याः सोमपुत्रबुधोत्पत्तिः ततस्तद्वंशीयनृपवर्णनम् ।  
 २७५ यदुवंशवर्णनम् यदोः सहस्रजिदादीनामुत्पत्तिः स्यमन्तकोपाख्यानम् पाण्डवानामुत्पत्तिः  
 २७६ द्वादशसंग्रामाः देवक्यांवासुदेवोत्पत्तिः समासतः कृष्णचरितवर्णनम् नारसिंहादीनां  
 द्वादशसंग्रामवर्णनम् ।  
 २७७ राजवंशवर्णनम् तुर्वसोर्वर्गादीनामुत्पत्तिः ।  
 २७८ पुरुवंशवर्णनम् पुरोर्जनमेजयादीनामुत्पत्तिः शंतनोर्गङ्गायां भीष्मोत्पत्तिः  
 २७९ सिद्धौषधानि अधस्ताद्गतेज्वरेवमनमूर्ध्वगते विरेचनमिति ज्वरादिरोगानिवृत्तौ सिद्धौषधयः ।  
 वातव्याध्यादिग्रस्तानां तक्रारिष्टादेहित्वम् ।  
 २८० सर्वरोगहरण्यौषधानि शरीरमानसागन्तुकादिरोगाणां वर्णनम् तेषां परिहरणाय सूर्यवारा-  
 दौघृतगुडादिदानानि शिशिरादिऋतूनां धर्माः । रोगसमुद्भवनिदानम् वातादिप्रकृतीनां  
 लक्षणम् ।  
 २८१ रसादिलक्षणम् । कषायकल्पनादिकम् । कषायेद्रव्यपरिमाणम् । लेह्यचूर्णगुणाः । निदाघा-  
 दावङ्गपीडनादिविधानम् । अजीर्णेश्रमनिषिद्धत्वम् व्यायामादितः कफनाशनादिगुणो-  
 त्पत्तिः ।  
 २८२ वृक्षायुर्वेदः । उत्तरादिदिक्षु प्रक्षादिवृक्षाणां शुभत्वम् ब्राह्मणचन्द्रपूजनपूर्वकं वृक्षरोपणविधिः  
 द्रुमरोपणेशस्य नक्षत्राणि अशोकादिवृक्षाणां धर्मान्तेसायमुष्पेचनं शीतकाले सूर्योदयानन्तर-  
 मित्यादिवृक्षाणां फलपुष्पादिसमृद्धये विडंगघृतादिद्रव्यैः सेचनादिविधानम् ।

अध्यायाः

विषयाः

- २८३ नानारोगहरण्यौषधानि सर्वेष्वतिसारेषु सिंहीसटीत्यादिविनिर्मितकाथसेवनादिकम् बाल-  
 रोगहरण्यौषधानि । गुदाङ्कुरे तक्रादिपेयत्वकथनम् मूत्रकृच्छ्रादिनाशककाथादिनिरूपणम्  
 २८४ मन्त्ररूपौषधकथनम् ओंकारादिमन्त्रैरायुरारोग्यवर्द्धनादिवर्णनम् ।  
 २८५ मृतसञ्जीवनकरसिद्धयोगः मरुज्ज्वरादौ बिल्वादिपञ्चमूलस्य काथादिकम् गण्डमालारितैलादि-  
 वर्णनम् । स्त्रीणां प्रदरादिनाशकौषधानि दिनरात्र्यन्धयोर्हितकरगुटिकाञ्जनादिकथनम् ।  
 २८६ मृत्युञ्जयकल्पाः सकलव्याधिनाशनत्रिफलादिचूर्णकथनम् कुष्ठनाशनकाथाः असिता-  
 लककराणि तैलानि ।  
 २८७ गजचिकित्सा । गजलक्षणानि गजरोगहरण्यौषधानि । मदहीनमातङ्गस्य पयःपानादिविधा-  
 नम् गजनेत्रयोश्चटकादिपुरीषाञ्जनम् ।  
 २८८ अश्ववाहनसारः । हयाद्यारोहणेऽश्विन्यादिनक्षत्राणां प्राशस्त्यम् । अश्ववदने ताडननिषेधः अश्व-  
 वपुषि ब्रह्मादिदेवतायोजनप्रकारः अश्वप्रार्थना अश्वारोहणादिवर्णनम् मक्षिकादिदंशनिवार-  
 णायवालेपप्रकारः गुणविशेषदर्शनेनाश्वेषु द्विजातित्वकथनम् ।  
 २८९ अश्वचिकित्सा । अश्वलक्षणानि अश्वतिसारादिनाशककाथादिकम् । दाडिमत्रिफलादिभि-  
 रश्वपोषकत्वम् अश्वशोयादिनाशकावलेपाः ।  
 २९० अश्वशान्तिः । वाजिव्याधिनाशनशान्तिप्रयोगः ।  
 २९१ गजशान्तिः । मातङ्गव्याधिनाशनशान्तिप्रयोगः ।  
 २९२ गवायुर्वेदः । गोशकृदादिमाहात्म्यम् गोश्रासफलम् महासान्तपनतप्तकृच्छ्रादिव्रतवर्णनम् गो-  
 पुदेवादिस्वरूपकथनम् धेनुरोगनाशनौषधयः ।  
 २९३ मन्त्रपरिभाषा । मन्त्रभेदाः स्त्रीपुंनपुंसकत्वेन मन्त्रत्रैविध्यम् । रुयादिमन्त्रलक्षणादिकंगुरुलक्ष-  
 णम् । शिष्यलक्षणम् । कपटेन गृहीतमन्त्रवैयर्थ्यम् । मन्त्रजपविधानादिकथनम् साङ्गम-  
 न्त्राणां साफल्यम् ।



अग्निपु०

॥ ८ ॥

अध्यायाः

विषयाः

- २९४ नागलक्षणानि । शेषवासुकितक्षकादीनां प्राधान्यम् नानाविधसर्पजातयः । प्रयाणेषु भक्ष-  
कुनादिवर्णनम् ।  
२९५ दष्टचिकित्सा विषद्वैविध्यम् । विषविनाशकताक्षर्यादिमन्त्राः ।  
२९६ पञ्चाङ्गरुद्रविधानम् विषव्याधिनाशकपञ्चाङ्गमन्त्रकथनम् । विषविनाशनकुञ्जिकादिदेव-  
तानां कथनम् ।  
२९७ विषहन्मन्त्रौषधम् विषनाशनौषधकथनम् ।  
२९८ गोनसादिचिकित्सा सर्पादिविषघातकौषधानि मन्त्रपूर्वकौषधीसेवनम् ।  
२९९ बालादिग्रहहरबालतन्त्रम् बालपीडानिवर्तकधूपादिविधिः देवतामुद्दिश्य बलिदानादिवि-  
धानम् । बालग्रहहरमन्त्राः ।  
३०० ग्रहहन्मन्त्रादिकथनम् गुरुदेवादिकोपात्पञ्चोन्मादोत्पत्तिः । शून्यगृहादौग्रहाणां स्थितिरित्या-  
दिकम् ग्रहेभ्योगभिष्यादीनां पीडासंप्राप्तिः । सूर्यादिग्रहपूजनविधिः । ग्रहापहाञ्जनादिकथनम् ।  
३०१ सूर्यार्चनम् । गणपतेर्मन्त्राः चतुर्थ्यान्तपूजनादिकम् सूर्यादिग्रहाणां पूजनम् । सूर्यायार्घ्य-  
दानम् सूर्यादिपूजनात्संगरे जयप्राप्तिः ।  
३०२ नानामन्त्रौषधकथनम् मन्त्रानुष्ठानतो भ्रष्टराज्यस्य पुनराज्यप्राप्तिः । वशीकरणमन्त्राः वशी-  
करौषधयः सुखप्रसवलेपाः गोरक्षणमन्त्रकथनम् ।  
३०३ अङ्गाक्षरार्चनम् वासुदेवादिपूजाविधिः ।  
३०४ पञ्चाक्षरादिपूजामन्त्राः शिष्यदीक्षाविधिः अनन्तयागपीठे तत्पुरुषादिमूर्तीनां स्थापनपूजनं  
च । दीक्षायां शिष्यनामकरणादिकम् ।  
३०५ पञ्चपञ्चाशद्विष्णुनामानि ।  
३०६ नारसिंहादिमन्त्राः मन्त्रजपात्क्षुद्रग्रहमारीविषामयानां विनाशः ।  
३०७ त्रैलोक्यमोहनमन्त्रः विष्णुपूजापहोमादिविधानम् ।

अध्यायाः

विषयाः

- ३०८ त्रैलोक्यमोहिनी लक्ष्म्यादिपूजातस्याएवमन्त्राः ।  
३०९ त्वरितापूजा त्वरिताध्यानादिकम् ।  
३१० त्वरितामन्त्रादि मर्णातादिमुद्रालक्षणम् ।  
३११ त्वरितामूलमन्त्रादि पूजाजपहोमादिकम् ।  
३१२ त्वरिताविद्या विद्याप्रस्तावः मुखस्तम्भादिप्रयोगाः त्वरिताविद्याप्रशंसा ।  
३१३ नानामन्त्राः विनायकार्चनादिप्रयोगः शत्रूच्चाटनविधिः गौरीमन्त्रानुष्ठानादिकम् ।  
३१४ त्वरिताज्ञानम् त्वरितापूजनविधिः निग्रहानुग्रहचक्रलेखनादिविधानम् ।  
३१५ स्तम्भनादिमन्त्राः ।  
३१६ नानामन्त्राः कालदष्टजीवनादिमन्त्रनिरूपणम् ।  
३१७ सकलादिमन्त्रोद्धारः ब्रह्मपञ्चकम्प्रासादमन्त्रादिकथनम् पञ्चाङ्गसदाशिवकथनम् विद्येश्वर-  
वर्णनम् ।  
३१८ गणपूजा शिवगायत्री द्वारोपद्वारनिर्मितविघ्ननाशनाख्यमण्डलगणपतिपूजनविधिः ज-  
पहोमादिविधानम् ।  
३१९ वागीश्वरीपूजा समण्डलं वागीश्वरीपूजनम् कपिलाज्येनहोमविधानम् पूजनात्कवित्वप्राप्तिः  
३२० मण्डलानि ॥ सर्वतोभद्रकादिमण्डलानि ।  
३२१ अघोरास्त्रादिशान्तिकल्पः शिवाद्यस्त्रपूजनम् ग्रहपूजनादेकादशस्थानप्राप्तिः सर्वोत्पाताविना-  
शिकास्त्रशान्तिकथनम् ।  
३२२ पाशुपतशान्तिः  
३२३ षडङ्गान्यघोरास्त्राणि वशीकरणादिमन्त्राणां विधिः शतावर्यादिचूर्णसेवनात्पुत्रलाभः महा-  
मृत्युञ्जयादिमन्त्राः  
३२४ रुद्रशान्तिः रुद्रशान्तिकथनम् ।  
३२५ अंशकादिः रुद्राक्षधारणम् मन्त्रासिद्धेः सिद्धाद्यंशकथनम् ।

अनु०

॥ ८ ॥



अध्यायाः

विषयाः

- ३२६ गौर्यादिपूजा मन्त्रध्यानमण्डलमुद्रादिवर्णनम् गौरीपूजाफलम् । मृत्युञ्जयार्चनम् । तत्फलम्  
३२७ देवालयमाहात्म्यम् । यमलाजपविधिः शिवलिंगपूजाप्रशंसा वित्तानुसारतो देवालयादि  
निर्माणावश्यकत्वम् ।  
३२८ छन्दःसारः ।  
३२९ छन्दःसारः यजुषां षडर्णा गायत्र्युचामष्टादशार्णेत्यादिगायत्रीभेदः । गायत्रीच्छन्दोन्निरूपणम् ।  
३३० छन्दःसारः पादभेदाच्छन्दोभेदादिकथनम् छन्दोदेवताकथनम् ।  
३३१ छन्दोजातिनिरूपणम् उत्कृत्यादिच्छन्दोजातिकथनम् ।  
३३२ विषमवृत्तकथनम् ।  
३३३ अर्धसमवृत्तनिरूपणम् ।  
३३४ समवृत्तनिरूपणम् ।  
३३५ प्रस्तारनिरूपणम् ।  
३३६ शिक्षानिरूपणम् कण्ठस्थानादिकथनम् ।  
३३७ काव्यादिलक्षणम् काव्यलक्षणकथनम् गद्यपद्यात्मककाव्यत्रैविध्यम् । आख्यायिकादिभेदे-  
नगद्यकाव्यस्य पञ्चप्रकारत्वम् । आख्यायिकादीनां लक्षणम् । पद्यकुटुम्बादिकथनम् महा-  
काव्यलक्षणादिकश्च ।  
३३८ नाटकनिरूपणम् नाटकस्यप्रकरणादिभेदानिरूपणम् । नाट्यलक्षणम् पूर्वमुखेनान्दीमुखलक्ष-  
णम् । नटीविदूषकपारिषार्थकादिपात्राणां वर्णनम् । कथोपोद्घातलक्षणम् सिद्धोत्प्रेक्षितादिभेदाः ।  
३३९ शृङ्गारादिरसनिरूपणम् रतिहासालक्षणम् । विभावस्याऽऽलम्बनोद्दीपनात्मकभेदेन द्वि-  
प्रकारत्वम् । धीरोदात्तादिनायकभेदाः शृङ्गारेनायकस्य नर्मसचिवानामनुनायकानाञ्चव-  
र्णनम् । भाषणादिस्वरूपम् ।  
३४० रीतिनिरूपणम् । पाश्चात्तीगौड्यादिभेदेन रीतिनिरूपणम् ।

अध्यायाः

विषयाः

- ३४१ नृत्यादावङ्गकर्मनिरूपणम् कामिनीनां लीलाविळासादिभेदेन शरीरचेष्टादिकथनम् । शिरः-  
कम्पनादाकम्पितादिभेदेन त्रयोदशप्रकाराः । सप्तप्रकारेण भूकर्मादिकम् तारकादीनां नवधा-  
कर्मादिकथनम् ।  
३४२ अभिनयादिनिरूपणम् । अभिनयलक्षणम् । रसादिविनीयः संभोगविप्रलम्भादिभेदेन श-  
ङ्गारोद्भिधेति । पुनस्तद्भेदः हासादिलक्षणम् । करुणादिरसानां भेदाः । शब्दालंकारादिलक्षणम् ।  
३४३ शब्दालङ्काराः अलंकाराणामनुप्रासादिकम् चक्रवर्धगोमूत्रिकाद्यखिलवन्धाः ।  
३४४ अर्थालङ्काराः सादृश्यालंकाराः । तल्लक्षणञ्च ।  
३४५ शब्दार्थालंकाराः प्रशस्तीत्यादिषड्भेदानां वर्णनम् तल्लक्षणञ्च ।  
३४६ रागलक्षणादिकथनम् ।  
३४७ काव्यदोषविवेकः सत्यानामुद्वेगजनकत्वादयः सप्तदोषाः । असाधुत्वाप्रयुक्तत्वयोः पदनिग्रहत्वे-  
न प्रतिपादनम् तयोः शब्दशास्त्रविरुद्धत्वादसाधुतानिरूपणम् । छान्दसत्वादिविस्पृष्टत्वा-  
दिदोषकथनम् तल्लक्षणम् विसंध्यादिदोषाः ।  
३४८ एकाक्षराभिधानम् एकाक्षरमन्त्राः मातृकामन्त्राः नवदुर्गाचिनमृगणपतिमन्त्रकथनम् अमु-  
नास्वाहान्तोहोमविधिः ।  
३४९ व्याकरणसारः प्रत्याहारसाधकसूत्राणां कथनम् अणादिप्रत्याहारः ।  
३५० संधिसिद्धिरूपम् दण्डाग्राद्युदाहरणानां निरूपणम् ।  
३५१ सुविभक्तिसिद्धिरूपम् विभक्तिपदवाच्यसुप्तिङोः कथनम् स्वादिविभक्तिनिरूपणम् ।  
अजन्तहलन्तभेदेन प्रतिपादिकद्वैध्यम् तयोस्त्रिप्रकारत्वं पुंस्त्वादिभेदेन वृक्षादिसिद्धरूपाणि  
३५२ स्त्रीलिङ्गशब्दसिद्धिरूपम् रमादिरूपाणि ।  
३५३ नपुंसकशब्दसिद्धिरूपम् ।  
३५४ कारकम् । अभिहितानभिहितत्वेन कर्तुं रूतमाधमत्वम् कर्मसंज्ञादिनिरूपणम् ।  
३५५ समासः । तत्पुरुषादिसमासकथनम् ।



अग्निपुं०

॥ ९ ॥

अध्यायाः

विषयाः

- ३५६ तद्धिताः । तद्धितसिद्धरूपाणि ।  
 ३५७ उणादिसिद्धरूपकथनम् ।  
 ३५८ तिङ्विभक्तिसिद्धरूपम् ।  
 ३५९ कृत्सिद्धरूपम् ।  
 ३६० स्वर्गपातालादिवर्गाः ।  
 ३६१ अव्ययवर्गः ।  
 ३६२ नानार्थवर्गः ।  
 ३६३ भूमिवनौषध्यादिवर्गाः ।  
 ३६४ नृब्रह्मक्षत्रविट्शूद्रवर्गाः ।  
 ३६५ ब्रह्मवर्गः ।  
 ३६६ क्षत्रविट्शूद्रवर्गाः ।  
 ३६७ सामान्यनामलिङ्गानि ।  
 ३६८ प्रलयवर्णनम् नित्यनैमित्तिकप्राकृतात्यन्तिकादिभेदैश्चतुर्विधप्रलयवर्णनम् ।  
 ३६९ आत्यन्तिकलयगर्भोत्पत्त्योर्लक्षणम् । शरीरमानसभेदेनाऽऽध्यात्मिकसंतापस्यद्विप्रकारत्वम् ।  
 भोगदेहं विसृज्य जीवस्य कर्मणागर्भान्तरप्राप्तिः शुभाशुभकर्मफलम् गर्भस्य प्रतिमासमवयवो-  
 त्पत्तिः सत्त्वादिगुणलक्षणदेहेसृगादीनां गुणाः ।  
 ३७० शरीरावयवाः कर्मेन्द्रियाणि शरीरे सप्ताशयाः समग्रदेहे षोडशजालानि । ग्रीवाद्यवयवादि-  
 पुनाडीप्रमाणम् ।  
 ३७१ नरकनिरूपणम् । शुभकर्मणां मनुष्याणां प्राण ऊर्ध्वच्छिद्राद्विनिर्गच्छतीत्यादियाम्यमार्गकथनम् ।  
 तामिस्रादिनरकाणां वर्णनम् पापिनाञ्जनानामतीव दुःखप्रदयातनानि दर्शनम् आध्यात्मिका-  
 दितापलक्षणम् ।

अध्यायाः

विषयाः

- ३७२ यमानियमाः । अष्टाङ्गयोगः प्रसह्यपरद्रव्यहरणेन तिर्यग्योनिप्राप्तिः मनोजयादिकथनम् विष्णु-  
 पूजनादुत्तमागतिः ।  
 ३७३ आसनप्राणायामप्रत्याहाराः ।  
 ३७४ ध्यानम् । ध्यानयज्ञस्य मुक्तिसाधनत्वम् हृदये विष्णोर्ध्यानादिकम् ।  
 ३७५ धारणा । धारणालक्षणम् वारुणीधारणा ऐशानीधारणाधारणादिभिः साधकस्य विगत-  
 क्लेशत्वम् ।  
 ३७६ समाधिः । समाधिलक्षणम् योगिनः प्रशंसा योगीसूर्यमण्डलं निर्भिद्य ब्रह्मलोकमतिक्रम्य  
 निर्वाणमुच्छतीत्यादि सदाचारगृहस्थस्यापिमोक्षरीतिकथनम् ।  
 ३७७ ब्रह्मज्ञानम् । देहादेरात्मभावबोधनम् । द्रष्टृभोक्तृत्वादिनिरूपणमात्मनः लिङ्गशरीरोत्पत्तिः ।  
 ब्रह्मज्ञस्य संसारान्मुक्तिः ।  
 ३७८ ब्रह्मज्ञानम् ।  
 ३७९ ब्रह्मज्ञानम् । क्रतुभिर्देवपदप्राप्तिः तपसा वैराजपदस्य प्राप्तिः कर्मसंन्यासाद्ब्रह्मपदावाप्तिः वैरा-  
 ग्यात्प्रकृतौ लयः ज्ञानात्कैवल्यम् जीवानामित्येताः पञ्चगतयः भावनात्रिविधेः ब्रह्मोपासना  
 ब्रह्मज्ञानलक्षणम् ।  
 ३८० अद्वैतब्रह्मविज्ञानम् अन्तकाले मृगादिस्मरणान्तदेहप्राप्तिः । अद्वैतज्ञानविषये नृपब्राह्मण-  
 संवादः तत्रानिदाघक्रतुसंवादकथनम् ब्राह्मणोपदेशाद्राज्ञोमुक्तिः ।  
 ३८१ गीतासारः ।  
 ३८२ यमगीता तस्याः फलम् ।  
 ३८३ आग्नेयमहापुराणमाहात्म्यम् हेमन्तादावाग्नेयपुराणश्रवणतोमिष्टोमादियज्ञफलप्राप्तिः आग्ने-  
 यपुराणान्तर्गतविषयक्रमः पुराणसङ्ख्या । पुराणपाठकपूजनादिकमुपस्तकदानफलम् ।  
 समाप्तेयमग्निपुराणान्तर्गताध्यायस्थविषयानुक्रमणिका ।

अनु०

॥ ९ ॥



श्रीगणेशायनमः ॥ अथाग्निमहापुराणंप्रारभ्यते ॥ ॐ नमोभगवते वासुदेवाय ॥ श्रियं सरस्वतीं गौरीं गणेशं स्कन्दमीश्वरम् ॥ ब्रह्माणं वह्निमिन्द्रादीन्वासुदेवं  
 नमाम्यहम् ॥ १ ॥ नैमिषे हरिमीजाना ऋषयः शौनकादयः ॥ तीर्थयात्राप्रसङ्गेन स्वागतं सूतमब्रुवन् ॥ २ ॥ ऋषय ऊचुः ॥ सूत त्वं पूजितोऽस्माभिः  
 सारात्सारं वदस्व नः ॥ येन विज्ञातमात्रेण सर्वज्ञत्वं प्रजायते ॥ ३ ॥ सूत उवाच ॥ सारात्सारो हि भगवान्विष्णुः सर्गादिकृद्भिः ॥ ब्रह्माहमस्मि तं  
 ज्ञात्वा सर्वज्ञत्वं प्रजायते ॥ ४ ॥ द्वे ब्रह्मणी वेदितव्ये शब्दब्रह्म परञ्च यत् ॥ द्वे विद्ये वेदितव्ये हि इति चार्थवर्णी श्रुतिः ॥ ५ ॥ अहं शुकश्च पैलाद्या गत्वा  
 बदरिकाश्रमम् ॥ व्यासं नत्वा पृष्टवन्तः सोऽस्मान्सारमथाब्रवीत् ॥ ६ ॥ व्यास उवाच ॥ शुकार्थैः शृणु सूत त्वं वसिष्ठो मां यथाऽब्रवीत् ॥ ब्रह्मसारं हि  
 पृच्छन्तं मुनिभिश्च परात्परम् ॥ ७ ॥ वसिष्ठ उवाच ॥ द्विविधं ब्रह्म वक्ष्यामि शृणु व्यासाखिलानुगम् ॥ यथाऽग्निर्मां पुरा प्राह मुनिभिर्देवतैः सह ॥ ८ ॥  
 पुराणं परमाग्रेयं ब्रह्मविद्याक्षरं परम् ॥ ऋग्वेदाद्यपरं ब्रह्म सर्वदेवसुखावहम् ॥ ९ ॥ अग्निनोक्तं पुराणं यदाग्रेयं ब्रह्मसम्मितम् ॥ भुक्तिमुक्तिप्रदं दिव्यं पठतां  
 शृण्वतां नृणाम् ॥ १० ॥ कालाग्निरूपिणं विष्णुं ज्योतिर्ब्रह्म परात्परम् ॥ मुनिभिः पृष्टवान्देवं पूजितं ज्ञानकर्मभिः ॥ ११ ॥ वसिष्ठ उवाच ॥ ॥  
 संसारसागरोत्तारनावं ब्रह्मेश्वरं वद ॥ विद्यासारं यद्विदित्वा सर्वज्ञो जायते नरः ॥ १२ ॥ अग्निरुवाच ॥ ॥ विष्णुः कालाग्निरुद्रोऽहं विद्यासारं वदामि ते ॥  
 विद्यासारं पुराणं यत्सर्वं सर्वस्य कारणम् ॥ १३ ॥ सर्गस्य प्रतिसर्गस्य वंशमन्वन्तरस्य च ॥ वंशानुचरितादेश्च मत्स्याकूर्मादिरूपधृक् ॥ १४ ॥ द्वे विद्ये  
 भगवान्विष्णुः परा चैवापरा च ह ॥ ऋग्यजुःसामाथर्वारण्या वेदाङ्गानि च षट् द्विज ॥ १५ ॥ शिक्षा कल्पो व्याकरणं निरुक्तं ज्योतिषां गतिः ॥ छन्दोऽभि  
 धानं मीमांसा धर्मशास्त्रं पुराणकम् ॥ १६ ॥ न्यायवैद्यकगान्धर्व धनुर्वेदोऽर्थशास्त्रकम् ॥ अपरेयं परा विद्या यया ब्रह्माभिगम्यते ॥ १७ ॥ यत्तददृश्यम्  
 ग्राह्यमगोत्रचरणं ध्रुवम् ॥ विष्णुनोक्तं यथा मह्यं देवेभ्यो ब्रह्मणा पुरा ॥ तथा ते कथयिष्यामि हेतुं मत्स्यादिरूपिणम् ॥ १८ ॥ इत्यादिमहापुराणे आग्रेये  
 प्रश्नो नाम प्रथमोऽध्यायः ॥ १ ॥ अथ मत्स्यावतारवर्णनम् ॥ ॥ वसिष्ठ उवाच ॥ ॥ मत्स्यादिरूपिणं विष्णुं ब्रूहि सर्गादिकारणम् ॥ पुराणं ब्रह्म चाग्रेयं  
 यथा विष्णोः पुरा श्रुतम् ॥ १ ॥ ॥ अग्निरुवाच ॥ ॥ मत्स्यावतारं वक्ष्येऽहं वसिष्ठ शृणु वै हरेः ॥ अवतारक्रिया दुष्टनष्टचै सत्पालनाय  
 हि ॥ २ ॥ आसीदतीतकल्पान्ते ब्राह्मो नैमित्तिको लयः ॥ समुद्रोपश्रुतास्तत्र लोका भूरादिका मुने ॥ ३ ॥ मनुर्वैवस्वतस्तेपे तपो वै भुक्तिमुक्तये ॥  
 एकदा कृतमालायां कुर्वतो जलतर्पणम् ॥ ४ ॥ तस्याञ्जल्युदके मत्स्यः स्वल्प एकोऽभ्यपद्यत ॥ क्षेप्तुकामं जले प्राह न मां क्षिप नरोत्तम ॥ ५ ॥ ग्राहादिभ्यो  
 भयं मेऽत्र तच्छ्रुत्वा कलशऽक्षिपत् ॥ स तु बृद्धः पुनर्मत्स्यः प्राह तं देहि मे बृहत् ॥ ६ ॥ स्थानमेतद्वचः श्रुत्वा राजाऽथोदञ्चनेऽक्षिपत् ॥ तत्र वृद्धोऽब्रवीद्भूपं



आग्नेय-  
॥ १ ॥

पृथुं देहि पदं मनो ॥ ७ ॥ सरोवरे पुनः क्षितो ववृधे तत्प्रमाणवान् ॥ ऊचे देहि बृहत्स्थानं प्राक्षिपच्चाम्बुधौ ततः ॥ ८ ॥ लक्षयोजनविस्तीर्णः क्षणमात्रेण  
सोऽभवत् ॥ मत्स्यं तमद्भुतं दृष्ट्वा विस्मितः प्राब्रवीन्मनुः ॥ ९ ॥ को भवान्ननु वै विष्णुर्नारायण नमोऽस्तु ते ॥ मायया मोहयसि मां किमर्थं त्वं जनार्दन  
॥ १० ॥ मनुनोक्तोऽब्रवीन्मत्स्यो मनुं वै पालने रतम् ॥ अवतीर्णो भवायास्य जगतो दुष्टनष्टये ॥ ११ ॥ सप्तमे दिवसे त्वब्धिः प्लावयिष्यति वै जगत् ॥ उपस्थिता  
यां नावि त्वं बीजादीनि विधाय च ॥ १२ ॥ सप्तर्षिभिः परिवृतो निशां ब्राह्मीं चरिष्यसि ॥ उपस्थितस्य मे शृङ्गे निवध्रीहि महाहिना ॥ १३ ॥ इत्युक्तान्तर्दधे मत्स्या  
मनुः कालप्रतीक्षकः ॥ स्थितः समुद्र उद्वेले नावमारुरुहे तदा ॥ १४ ॥ एकशृङ्गधरो मत्स्यो हैमो नियुतयोजनः ॥ नावं वबन्ध तच्छृङ्गे मत्स्याख्यं च पुराणकम् ॥ १५ ॥  
शुश्राव मत्स्यात्पापघ्नं संस्तुवन्स्तुतिभिश्च तम् ॥ ब्रह्मवेदप्रहर्तारं हयग्रीवं च दानवम् ॥ १६ ॥ अवधीद्वेदमन्त्राद्यान्पालयामास केशवः ॥ प्राप्ते कल्पेऽथ वाराहे कूर्मरूपोऽ  
भवद्भरिः ॥ १७ ॥ इत्यादिमहापुराणे आग्नेये मत्स्यावतारो नाम द्वितीयोऽध्यायः ॥ २ ॥ ॥ अथ कूर्मावतारवर्णनम् ॥ अग्निरुवाचा ॥ वक्ष्ये कूर्मावतारं च संश्रुतं पापनाशनम्  
पुरा देवासुरे युद्धे दैत्यैर्देवाः पराजिताः ॥ १ ॥ दुर्वाससश्च शापेन निःश्रीकाश्चाभवन्स्तदा ॥ स्तुत्वा क्षीराब्धिं विष्णुमूचुः पालय चासुरात् ॥ २ ॥ ब्रह्मादिकान्हरिः प्राह सन्धि  
कुर्वन्तु चासुरैः ॥ क्षीराब्धिमत्यनार्थं हि अमृतार्थं श्रियेऽसुराः ॥ ३ ॥ अरयोऽपि हि सन्धेयाः सति कार्यार्थगौरवे ॥ युष्मानमृतभाजो हि करिष्यामि न दानवान् ॥ ४ ॥  
मन्थानं मन्दरं कृत्वा नेत्रं कृत्वा तु वासुकिम् ॥ क्षीराब्धिं मत्सहायेन निर्मथध्वमतन्द्रिताः ॥ ५ ॥ विष्णुक्ताः संविदं कृत्वा दैत्यैः क्षीराब्धिमागताः ॥ ततो मथितुमारब्धा  
यतः पुच्छं ततः सुराः ॥ ६ ॥ फणिनिःश्वाससन्तप्ता हरिणाप्यायिताः सुराः ॥ मथ्यमानेऽर्णवे सोऽद्रिर्नाधारो ह्यपोऽविशत् ॥ ७ ॥ कूर्मरूपं समास्थाय दध्रे  
विष्णुश्च मन्दरम् ॥ क्षीराब्धेर्मथ्यमानाच्च विषं हालाहलं ह्यभूत् ॥ ८ ॥ हरेण धारितं कण्ठे नीलकण्ठस्ततोऽभवत् ॥ ततोऽभूद्रारुणी देवी पारिजातस्तु कौस्तु  
भः ॥ ९ ॥ गावश्चाप्सरसो दिव्या लक्ष्मीर्देवी हरिं गता ॥ पश्यन्तः सर्वदेवास्तां स्तुवन्तः सश्रियोऽभवन् ॥ १० ॥ ततो धन्वन्तरिर्विष्णुरायुर्वेदप्रवर्तकः ॥  
विभ्रत्कमण्डलुं पूर्णममृतेन समुत्थितः ॥ ११ ॥ अमृतं तत्करादैत्याः सुरेभ्योऽर्द्धं प्रदाय च ॥ गृहीत्वा जग्मुर्जम्भाया विष्णुः स्त्रीरूपधृक्ततः ॥ १२ ॥ तां  
दृष्ट्वा रूपसम्पन्नां दैत्याः प्रोचुर्विमोहिताः ॥ भव भार्याऽमृतं गृह्य पाययास्मान्वरानने ॥ १३ ॥ तथेत्युक्त्वा हरिस्तेभ्यो गृहीत्वाऽपाययत्सुरान् ॥ चन्द्ररूपधरो  
राहुः पिवंश्चार्केन्दुनार्पितः ॥ १४ ॥ हरिणाप्यरिणा च्छिन्नं तदाराहोःशिरः पृथक् ॥ कृपयाऽमरतां नीतं वरदं हरिर्ब्रवीत् ॥ १५ ॥ राहुर्मत्तस्तु चन्द्रार्कौ प्राप्य  
ते ग्रहणं ग्रहः ॥ तस्मिन्काले च यद्दानं दास्यन्ते स्यात्तदक्षयम् ॥ १६ ॥ तथेत्याहाथ तं विष्णुस्ततः सर्वैः सहामरैः ॥ स्त्रीरूपं सम्परित्यज्य हरेणोक्तः प्रदर्शय  
॥ १७ ॥ दर्शयामास रुद्राय स्त्रीरूपं भगवान्हरिः ॥ मायया मोहितः शम्भुर्गौरीं त्यक्त्वा स्त्रियं गतः ॥ १८ ॥ नग्न उन्मत्तरूपोऽभूत्स्त्रियः केशानधारयत् ॥

पुराण.  
अ० ३

॥ १ ॥



अगाद्विमुच्य केशान्स्त्री अन्वधावच्च तां गताम् ॥ १९ ॥ स्वलितं तस्य वीर्यं कौ यत्र यत्र हरस्य हि ॥ तत्र तत्राभवत्क्षेत्रं लिङ्गानां कनकस्य च ॥ २० ॥  
 मायेयमिति तां ज्ञात्वा स्वरूपस्थोऽभवद्धरः ॥ शिवमाह हरी रुद्र जिता माया त्वया हि मे ॥ २१ ॥ न जेतुमेनां शक्तो मे त्वद्वतेऽन्यः पुमान्भुवि ॥ अप्राप्याथा  
 मृतं दैत्या देवैर्युद्धे निपातिताः ॥ २२ ॥ त्रिदिवस्थाः सुराश्चासन्दैत्याः पातालवासिनः ॥ यो नरः पठते देवविजयं त्रिदिवं व्रजेत् ॥ २३ ॥ इत्यादिमहापुराणे आग्नेये  
 कूर्मावतारो नाम तृतीयोऽध्यायः ॥ ३ ॥ अथ वराहाद्यवतारवर्णनम् ॥ अग्निरुवाच ॥ अवतारं वराहस्य वक्ष्येऽहं पापनाशनम् ॥ हिरण्याक्षोऽसुरेशोऽभूद्देवाञ्जित्वा  
 दिविस्थितः ॥ १ ॥ देवैर्गत्वा स्तुतो विष्णुर्यज्ञरूपो वराहकः ॥ अभूत्तं दानवं हत्वा दैत्यैः साकं च कण्टकम् ॥ २ ॥ धर्मदेवादिर्क्षाकृततः सोऽन्तर्दधे हरिः ॥ हिरण्याक्षस्य  
 वै भ्राता हिरण्यकशिपुस्तथा ॥ ३ ॥ जितेदेवयज्ञभागः सर्वदेवाधिकारकृत् ॥ नारसिंहं वपुः कृत्वा तं जघान सुरैः सह ॥ ४ ॥ स्वपदस्थान्सुरांश्चक्रे नारसिंहः सुरैः  
 स्तुतः ॥ देवासुरे पुरा युद्धे बलिप्रभृतिभिः सुराः ॥ ५ ॥ जिताः स्वर्गात्परिभ्रष्टा हरिं वै शरणं गताः ॥ सुराणामभयं दत्वा अदित्या कश्यपेन च ॥ ६ ॥ स्तुतोऽसौ वामनो  
 भूत्वा ह्यदित्यां स क्रतुं ययौ ॥ बलेः श्रीयमानस्य राजद्वारेऽगृणाच्छ्रुतिम् ॥ ७ ॥ वेदान्पठन्तं तं श्रुत्वा वामनं वरदोऽब्रवीत् ॥ निवारितोऽपि शुक्रेण बलिर्ब्रूहि  
 यदिच्छसि ॥ ८ ॥ तत्तेऽहं सम्प्रदास्यामि वामनो बलिमब्रवीत् ॥ पदत्रयं हि गुर्वर्थं देहि दास्ये तमब्रवीत् ॥ ९ ॥ तोये तु पतिते हस्ते वामनोऽभूद्वामनः ॥  
 भूलोकं स भुवलोकं स्वर्लोकं च पदत्रयम् ॥ १० ॥ चक्रे बलिं च सुतले तच्छक्राय ददौ हरिः ॥ शक्रो देवैर्हरिं स्तुत्वा भुवनेशः सुखी त्वभूत् ॥ ११ ॥ वक्ष्ये  
 परशुरामस्य चावतारं शृणु द्विज ॥ उद्धतान्क्षत्रियान्मत्वा भूभारहरणाय सः ॥ १२ ॥ अवतीर्णो हरिः शान्त्यै देवविप्रादिपालकः ॥ जमदग्ने रेणुकायां भार्गवः  
 शस्त्रपागः ॥ १३ ॥ दत्तात्रेयप्रसादेन कार्तवीर्यो नृपस्त्वभूत् ॥ सहस्रबाहुः सर्वोर्वीपतिः स मृगयां गतः ॥ १४ ॥ श्रान्तो निमन्त्रितोऽरण्ये मुनिना जमदग्निना ॥  
 कामधेनुप्रभावेण भोजितः सवलो नृपः ॥ १५ ॥ अप्रार्थयत्कामधेनुं यदा स न ददौ तदा ॥ हतवानथ रामेण शिरश्छित्त्वा निपातितः ॥ १६ ॥ युद्धे परशुना  
 राजा सधेनुः स्वाश्रमं ययौ ॥ कार्तवीर्यस्य पुत्रैस्तु जमदग्निर्निपातितः ॥ १७ ॥ रामे वनं गते वैरादथ रामः समागतः ॥ पितरं निहतं दृष्ट्वा पितृनाशाभिमर्षितः ॥  
 १८ ॥ त्रिः सप्तकृत्वः पृथिवीं निःक्षत्रामकरोद्विभुः ॥ कुरुक्षेत्रे पञ्च कुण्डान्कृत्वा सन्तर्प्य वै पितृन् ॥ १९ ॥ काश्यपाय महीं दत्वा महेन्द्रे पर्वते स्थितः ॥ कूर्मस्य  
 च वराहस्य नृसिंहस्य च वामनम् ॥ अवतारं च रामस्य श्रुत्वा याति दिवं नरः ॥ २० ॥ इत्यादिमहापुराणे आग्नेये वराहनृसिंहाद्यवतारो नाम चतुर्थोऽध्यायः ॥ ४ ॥ अथ  
 श्रीरामावतारवर्णनम् ॥ अग्निरुवाच ॥ रामायणमहं वक्ष्ये नारदेनोदितं पुरा ॥ वाल्मीकये यथा तद्वत्पठितं भुक्तिमुक्तिदम् ॥ १ ॥ नारद उवाच ॥ विष्णुनाभ्यञ्जजो ब्रह्मा  
 मरीचिर्ब्रह्मणः सुतः ॥ मरीचेः कश्यपस्तस्मात्सूर्यो वैवस्वतो मनुः ॥ २ ॥ ततस्तस्मात्तथेक्ष्वाकुस्तस्य वंशे ककुत्स्थकः ॥ ककुत्स्थस्य रघुस्तस्मादजो दशरथस्ततः



आग्नेय-  
॥ २ ॥

॥ ३ ॥ रावणादेर्वधार्थाय चतुर्द्धाभूत्स्वयं हरिः ॥ राज्ञो दशरथाद्रामः कौसल्यायां बभूव ह ॥ ४ ॥ कैकेय्यां भरतः पुत्रः सुमित्रायां च लक्ष्मणः ॥ शत्रुघ्न ऋष्य  
शृङ्गेण तासु सन्दत्तपायसात् ॥ ५ ॥ प्राशिताद्यज्ञसंसिद्धाद्रामाद्याश्च समाः पितुः ॥ यज्ञविघ्नविनाशाय विश्वामित्रार्थितो नृपः ॥ ६ ॥ रामं सम्प्रेषयामास  
लक्ष्मणं मुनिना सह ॥ रामो गतोऽस्त्वशस्त्राणि शिक्षितस्ताडकान्तकृत् ॥ ७ ॥ मारीचं मानवास्त्रेण मोहितं दूरतोऽनयत् ॥ सुबाहुं यज्ञहन्तारं सबलं चा  
वधीद्वली ॥ ८ ॥ सिद्धाश्रमनिवासी च विश्वामित्रादिभिः सह ॥ गतः क्रतुं मैथिलस्य द्रष्टुं चापं सहानुजः ॥ ९ ॥ शतानन्दनिमित्तेन विश्वामित्रप्रभावतः ॥  
रामाय कथिते, राज्ञा समुनिः पूजितः क्रतौ ॥ १० ॥ धनुरापूरयामास लीलया स बभञ्ज तत् ॥ वीर्यशुल्कां च जनकः सीतां कन्यां त्वयोनिजाम् ॥ ११ ॥ ददौ  
रामाय रामोऽपि पित्रादौ हि समागते ॥ उपयेमे जानकीं तामुर्मिलां लक्ष्मणस्तथा ॥ १२ ॥ श्रुतकीर्तिं माण्डवीं च कुशध्वजसुते तथा ॥ जनकस्यानुजस्यैते  
शत्रुघ्नभरताबुभौ ॥ १३ ॥ कन्ये द्वे उपयेमाते जनकेन सुपूजितः ॥ रामोऽगात्सवसिष्ठाद्यैर्जामदग्न्यं विजित्य च ॥ अयोध्यां भरतोप्यागात्सशत्रुघ्नो युधा  
जितः ॥ १४ ॥ इत्यादिमहापुराणे आग्नेये रामायणे बालकाण्डवर्णनं नाम पञ्चमोऽध्यायः ॥ ५ ॥ ॥ अथायोध्याकाण्डवर्णनम् ॥ नारदउवाच ॥ भरतेऽथ  
गते रामः पित्रादीनभ्यपूजयत् ॥ राजा दशरथो राममुवाच शृणु राघव ॥ १ ॥ गुणानुरागाद्राज्ये त्वं प्रजाभिरभिषेचितः ॥ मनसाऽहं प्रभाते ते यौवराज्यं  
ददामि ह ॥ २ ॥ रात्रौ त्वं सीतया सार्धं संयतः सुव्रतो भव ॥ राज्ञश्च मन्त्रिणश्चाष्टौ सवसिष्ठास्तथाब्रुवन् ॥ ३ ॥ सृष्टिर्जयन्तो विजयः सिद्धार्थो राष्ट्रवर्धनः ॥ अशोको धर्म  
पालश्च सुमन्त्रः सवसिष्ठकः ॥ ४ ॥ पित्रादिवचनं श्रुत्वा तथेत्युक्त्वा स राघवः ॥ स्थितो देवार्चनं कृत्वा कौसल्यायै निवेद्य तत् ॥ ५ ॥ राजोवाच वसिष्ठादीन्नामराज्या  
भिषेचने ॥ सम्भारान्सम्भवन्तु स्म इत्युक्त्वा कैकेयीं गतः ॥ ६ ॥ अयोध्यालङ्घति दृष्ट्वा ज्ञात्वा रामाभिषेचनम् ॥ भविष्यतीत्याचचक्षे कैकेयीं मन्थरा सखी ॥ ७ ॥ पादौ  
गृहीत्वा रामेण कर्षिता सापराधतः ॥ तेन वैरेण सा रामवनवासं च काङ्क्षति ॥ ८ ॥ कैकेयि त्वं समुत्तिष्ठ रामराज्याभिषेचनम् ॥ मरणं तव पुत्रस्य मम ते नात्र  
संशयः ॥ ९ ॥ कुब्जयोक्तं च तच्छ्रुत्वा एकमाभरणं ददौ ॥ उवाच मे यथा रामस्तथा मे भरतः सुतः ॥ १० ॥ उपायन्तु न पश्यामि भरतो येन राज्यभाक् ॥ कैकेयीम  
ब्रवीत्क्रुद्धा हारं त्यक्त्वाऽथ मन्थरा ॥ ११ ॥ मन्थरोवाच ॥ बालिशो रक्ष भरतमात्मानं मां च राघवात् ॥ भविता राघवो राजा राघवस्य ततः सुतः ॥ १२ ॥  
राजवंशस्तु कैकेयि भरतात्परिहास्यते ॥ देवासुरे पुरा युद्धे शम्बरेण हताः सुराः ॥ १३ ॥ रात्रौ भर्ता गतस्तत्र रक्षितो विद्यया त्वया ॥ वरद्वयं तदा प्रादाद्याचेदानीं  
नृपं च तत् ॥ १४ ॥ रामस्य च वने वासं नव वर्षाणि पञ्च च ॥ यौवराज्यं च भरते तदिदानीं प्रदास्यति ॥ १५ ॥ प्रोत्साहिता कुब्जया सा अनर्थं चार्थदर्शिनी ॥ उवाच  
सदुपायं मे कञ्चित्तं कारयिष्यति ॥ १६ ॥ क्रोधागारं प्रविष्टाऽथ पतिता भुवि मूर्छिता ॥ द्विजादीनर्चयित्वाऽथ राजा दशरथस्तदा ॥ १७ ॥ ददर्श कैकेयीं रुष्टामुवाच

पुराण.  
अ० ६

॥ २ ॥



कथमीदृशी॥रोगार्ता किं भयोद्विग्ना किमिच्छसि करोमि तत्॥१८॥येन रामेण हि विना न जीवामि मुहूर्तकम्॥शपामि तेन कुर्या वै वाञ्छितं तव सुन्दरि ॥१९॥  
 सत्यं ब्रूहीति सोवाच नृप मह्यं ददासिचेत्॥वरद्वयं पूर्वदत्तं सत्यात्त्वं देहि मे नृप ॥२०॥ चतुर्दश समा रामो वने वसतु संयतः ॥ सम्भारैरेभिरद्यैव भरतोऽत्राभि  
 पेच्यताम् ॥ २१ ॥ विषं पीत्वा मरिष्यामि दास्यसि त्वं न चेन्नृप । तच्छ्रुत्वा मूर्च्छितो भूमौ वज्राहत इवापतत् ॥ २२ ॥ मुहूर्ताच्चैतनां प्राप्य कैकेयीमिदम्  
 ब्रवीत् ॥ दशरथउवाच ॥किं कृतं तव रामेण मया वा पापनिश्चये ॥ २३ ॥ यन्मामेवं ब्रवीषि त्वं सर्वलोकाप्रियङ्करि ॥ केवलं त्वत्प्रियं कृत्वा भविष्यामि सुनि  
 न्दितः ॥ २४ ॥ या त्वं भार्या कालरात्रिर्भरतो नेदृशः सुतः ॥ प्रशाधि विधवा राज्यं मृते मयि गते सुते ॥ २५ ॥ सत्यपाशनिबद्धस्तु राममाहूय चाब्रवीत् ॥  
 कैकेय्या वञ्चितो राम राज्यं कुरु निगृह्य माम् ॥ २६ ॥ त्वया वने तु वस्तव्यं कैकेयीभरतो नृपः ॥ पितरं चैव कैकेयीं नमस्कृत्य प्रदक्षिणम् ॥ २७ ॥  
 कृत्वा नत्वा च कौसल्यां समाश्वास्य लक्ष्मणः ॥ सीतया भार्यया सार्द्धं सरथः समुमन्त्रकः ॥ २८ ॥ दत्त्वा दानानि विप्रेभ्यो दीनानाथेभ्य एव सः ॥  
 मातृभिश्चैव विप्राद्यैः शोकार्तैर्निर्गतः पुरात्॥२९॥उषित्वा तमसातीरे रात्रौ पौरान्विहाय च ॥ प्रभाते तमपश्यन्तोऽयोध्यां ते पुनरागताः ॥३०॥रुद्रराजापि कौस  
 ल्यागृहमागात्सुदुःखितः॥पौरा जनाः स्त्रियः सर्वा रुरुदू राजयोपितः ॥३१॥रामो रथस्थश्चीराढ्यः शृङ्गवेरपुरं ययौ ॥ गुहेन पूजितस्तत्र इडुदीमूलमाश्रितः ॥३२॥  
 लक्ष्मणः स गुहो रात्रौ चक्रतुर्जागरं हि तौ ॥ सुमन्त्रं सरथं त्यक्त्वा प्रातर्त्रावाथ जाह्नवीम् ॥ ३३ ॥ रामलक्ष्मणसीताश्च तीर्णा आपुः प्रयागकम् ॥ भरद्वाजं  
 नमस्कृत्य चित्रकूटं गिरिं ययुः ॥ ३४ ॥ वास्तुपूजां ततः कृत्वा स्थिता मन्दाकिनीतटे ॥ सीतायै दर्शयामास चित्रकूटं च राघवः ॥ ३५ ॥ नखैर्विदारयन्तं  
 तां काकं तच्चक्षुराक्षिपत् ॥ ऐषीकास्त्रेण शरणं प्राप्तो देवान्विहायसः ॥ ३६ ॥ रामे वनं गते राजा पष्टेऽहि निशि चाब्रवीत् ॥ कौसल्यां स कथां पौर्वा  
 यदज्ञानाद्धतः पुरा ॥ ३७ ॥ कौमारे सरयूतीरे यज्ञदत्तकुमारकः ॥ शब्दभेदाच्च कुम्भेन शब्दं कुर्वन् तत्पिता ॥ ३८ ॥ शशाप विलपन्मात्रा शोकं कृत्वा  
 रुदन्मुहुः ॥ पुत्रं विना मरिष्यावस्त्वं च शोकान्मरिष्यसि ॥३९॥ पुत्रं विना स्मरन्शोकात्कौसल्ये मरणं मम॥कथामुक्त्वाऽथ हा राममुक्त्वा राजा दिवं गतः ॥४०॥  
 सुप्तं मत्त्वाऽथ कौसल्या सुप्ता शोकार्तमेव सा ॥ सुप्रभाते शयानं तं सूतमागधवन्दिनः ॥ ४१ ॥ प्रबोधका बोधयन्ति न च बुध्यत्यसौ मृतः ॥ कौसल्या तं मृतं  
 ज्ञात्वा हा हतास्मीति चाब्रवीत् ॥ ४२ ॥ नरा नार्योऽथ रुरुदुरानीतो भरतस्तदा ॥ वसिष्ठाद्यैः सशत्रुघ्नः शीघ्रं राजगृहात्पुरीम् ॥ ४३ ॥ दृष्ट्वा सशोकां कैकेयीं  
 निन्दयामास दुःखितः ॥ अकीर्तिः पातिता मूर्ध्नि कौसल्यां स प्रशस्य च ॥ ४४ ॥ पितरं तैलद्रोणिस्थं संस्कृत्य सरयूतटे ॥ वसिष्ठाद्यैर्जनैरुक्तो राज्यं कुर्विति  
 सोऽब्रवीत् ॥ ४५ ॥ ब्रजामि राममानेतुं रामो राजा मतो बली ॥ शृङ्गवेरं प्रयागं च भरद्वाजेन भोजितः ॥ ४६ ॥ नमस्कृत्य भरद्वाजं रामं लक्ष्मणमागतः ॥



आग्नेय-  
॥ ३ ॥

पिता स्वर्गं गतो राम अयोध्यायां नृपो भव ॥ ४७ ॥ अहं वनं प्रयास्यामि त्वदादेशप्रतीक्षकः ॥ रामः श्रुत्वा जलं दत्त्वा गृहीत्वा पादुके व्रज ॥ ४८ ॥  
राज्यायाहं न यास्यामि सत्याचीरजटाधरः ॥ रामोक्तो भरतश्चायान्निद्राग्रामे स्थितो बली ॥ त्यक्त्वाऽयोध्यां पादुके ते पूज्य राज्यमपालयत् ॥ ४९ ॥  
इत्यादिमहापुराणे आग्नेये रामायणेऽयोध्याकाण्डवर्णनं नाम षष्ठोऽध्यायः ॥ ६ ॥ ॥ अथारण्यकाण्डवर्णनम् । नारद उवाच ॥ रामो वसिष्ठं मातृश्व  
नत्वाऽत्रिं च प्रणम्य सः ॥ अनसूयां च तत्पत्नीं शरभङ्गं सुतीक्ष्णकम् ॥ १ ॥ अगस्त्यभ्रातरं नत्वा अगस्त्यं तत्प्रसादतः ॥ धनुःखड्गं च सम्प्राप्य दण्डकारण्यमागतः ॥  
॥ २ ॥ जनस्थाने पञ्चवज्रां स्थितो गोदावरीतटे । तत्र शूर्पणखायाता भक्षितुं तान्भयङ्करी ॥ ३ ॥ रामं सुरूपं दृष्ट्वा सा कामिनी वाक्यमब्रवीत् ॥  
शूर्पणखोवाच ॥ कस्त्वं कस्मात्समायातो भर्ता मे भव चार्थितः ॥ ४ ॥ एतौ च भक्षयिष्यामि इत्युक्त्वा तं समुद्यता ॥ तस्या नासां च कर्णौ च रामोक्तो  
लक्ष्मणोऽच्छिनत् ॥ ५ ॥ रक्तं क्षरन्ती प्रययौ खरं भ्रातरमब्रवीत् ॥ मरिष्यामि विनासाऽहं खर जीवामि वै तदा ॥ ६ ॥ रामस्य भार्या सीताऽस्ति तस्यासी  
लक्ष्मणोऽनुजः ॥ तेषां यदुधिरं कोष्णं पाययिष्यसि मां यदि ॥ ७ ॥ खरस्तथेति तामुक्त्वा चतुर्दशसहस्रकैः ॥ रक्षसां दूषणेनागाद्योद्धुं त्रिशिरसा सह  
॥ ८ ॥ रामं रामोऽपि युयुधे शरैर्विव्याध रक्षसान् ॥ हस्त्यश्वरथपादातं बलं निन्ये यमक्षयम् ॥ ९ ॥ त्रिशीर्षाणं खरं रौद्रं युध्यन्तं चैव दूषणम् ॥ ययौ  
शूर्पणखा लङ्कां रावणाग्रेऽपतद्भुवि ॥ १० ॥ अब्रवीद्रावणं क्रुद्धा न त्वं राजा च रक्षकः ॥ खरादिहन्तू रामस्य सीतां भार्या हरस्व च ॥ ११ ॥ रामलक्ष्मणर  
क्तस्य पानाजीवामि नान्यथा ॥ तथेत्याह च तच्छ्रुत्वा मारीचं प्राह वै व्रज ॥ १२ ॥ स्वर्णचित्रमृगो भूत्वा रामलक्ष्मणकर्षकः ॥ सीताग्रे तां हरिष्यामि  
अन्यथा मरणं तव ॥ १३ ॥ मारीचो रावणं प्राह रामो मृत्युर्धनुर्धरः ॥ रावणादपि मर्त्तव्यं मर्त्तव्यं रावणादपि ॥ १४ ॥ अवश्यं यदि मर्त्तव्यं वैरं रामो न  
रावणः ॥ इति मत्वा मृगो भूत्वा सीताग्रे व्यचरन्मुहुः ॥ १५ ॥ सीतया प्रेरितो रामः शरेणाथावधीच्च तम् ॥ म्रियमाणो मृगः प्राह हा सीते लक्ष्मणेति च ॥ १६ ॥  
सौमित्रिः सीतयोक्तोऽथ विरुद्धं राममागतः ॥ रावणोऽप्यहरत्सीतां हत्वा गृध्रं जटायुषम् ॥ १७ ॥ जटायुषा स भिन्नाङ्गो अङ्गेनादाय जानकीम् ॥ गतो लङ्काम  
शोकारव्ये धारयामास चाब्रवीत् ॥ १८ ॥ रावण उवाच ॥ ॥ भव भार्या ममाग्र्या त्वं राक्षस्यो रक्ष्यतामियम् ॥ रामो हत्वा तु मारीचं दृष्ट्वा लक्षणमब्रवीत् ॥ १९ ॥  
श्रीराम उवाच ॥ ॥ मायामृगोऽसौ सौमित्रे यथा त्वमिह चागतः ॥ तथा सीता हता नूनं नापश्यत्स गतोऽथ ताम् ॥ २० ॥ शुशोच विललापात्तो मां त्यक्त्वा क  
गतासि वै ॥ लक्ष्मणाश्वासितो रामो मार्गयामास जानकीम् ॥ २१ ॥ दृष्ट्वा जटायुस्तं प्राह रावणो हतवांश्च ताम् ॥ मृतोऽथ संस्कृतस्तेन कवन्धं चावधीत्ततः ॥  
शापमुक्तोऽब्रवीद्रामं स त्वं सुग्रीवमाव्रज ॥ २२ ॥ इत्यादिमहापुराणे आग्नेये रामायणे आरण्यकाण्डवर्णनं नाम सप्तमोऽध्यायः ॥ ७ ॥ अथ किष्किन्धाकाण्ड

पुराण.  
अ० ८

॥ ३ ॥



वर्णनम् ॥ नारद उवाच ॥ ॥ रामः पम्पासरो गत्वाऽशोचत्स श्वरीं ततः ॥ हनूमताथ सुग्रीवं नीतो मित्रं चकार ह ॥ १ ॥ सप्त तालान्विनिर्भेद्य  
 शरेणैकेन पश्यतः ॥ पादेन दुन्दुभेः कायं चिक्षेप दशयोजनम् ॥ २ ॥ तद्रिपुं वालिनं हत्वा भ्रातरं वैरकारिणम् ॥ किष्किन्धां कपिराज्यं च  
 रुमान्तरां समर्पयत् ॥ ३ ॥ ऋष्यमूके हरीशाय किष्किन्धेशोऽब्रवीत्स च ॥ सीतां त्वं प्राप्स्यसे यद्वत्तथा राम करोमि ते ॥ ४ ॥ तच्छ्रुत्वा माल्य  
 वत्पृष्ठे चातुर्मास्यं चकार सः ॥ किष्किन्धायां च सुग्रीवो यदा नायाति दर्शनम् ॥ ५ ॥ तदाऽब्रवीत्तं रामोक्तं लक्ष्मणो ब्रज राघवम् ॥ न स सङ्कुचितः  
 पन्था येन वाली हतो गतः ॥ ६ ॥ समये तिष्ठ सुग्रीव मा वालिपथमन्वगाः ॥ सुग्रीव आह संसक्तो गतं कालं न बुद्धवान् ॥ ७ ॥ इत्युक्त्वा स गतो रामं  
 नत्वेवाच हरीश्वरः ॥ सुग्रीव उवाच ॥ ॥ आनीता वानराः सर्वे सीतायाश्च गवेषणे ॥ ८ ॥ त्वन्मतात्प्रेषयिष्यामि विचिन्वन्तु च जानकीम् ॥ पूर्वदौ  
 मासमायान्तु मासादूर्ध्वं निहन्मि तान् ॥ ९ ॥ इत्युक्त्वा वानराः पूर्वपश्चिमोत्तरमार्गगाः ॥ जग्मू रामं ससुग्रीवमपश्यन्तस्तु जानकीम् ॥ १० ॥ रामाङ्गुलीयं  
 सङ्गृह्य हनुमान्वानरैः सह ॥ दक्षिणे मार्गयामास सुप्रभाया गुहान्तिके ॥ ११ ॥ मासादूर्ध्वं च विन्ध्यस्था अपश्यन्तस्तु जानकीम् ॥ ऊर्चुर्वृथा मरिष्या  
 मो जटायुर्धन्य एव सः ॥ १२ ॥ सीतार्थं योऽत्यजत्प्राणाव्रावणेन हतो रणे ॥ तच्छ्रुत्वा प्राह सम्पातिर्विहाय कपिभक्षणम् ॥ १३ ॥ भ्राताऽसौ मे जटायुर्वै  
 मयोद्धीनोर्कमण्डलम् ॥ अर्कतापाद्रक्षितोऽगादग्धपक्षोहमभ्रगः ॥ १४ ॥ रामवार्त्ताश्रवात्पक्षौ जातौ भूयोऽथ जानकीम् ॥ पश्याम्यशोकवनिकागतां लङ्कागतां  
 किल ॥ १५ ॥ शतयोजनविस्तीर्णे लवणाब्धौ त्रिकूटके ॥ ज्ञात्वा रामं ससुग्रीवं वानराः कथयन्तु वै ॥ १६ ॥ इत्यादिमहापुराणे आग्नेये रामायणे किष्किन्धा  
 काण्डवर्णनं नामाष्टमोऽध्यायः ॥ ८ ॥ अथ सुन्दरकाण्डवर्णनम् ॥ नारद उवाच ॥ ॥ अथ सम्पातिवचनं श्रुत्वा हनुमानद्गदादयः ॥ अविंध्य दृष्ट्वाऽब्रुवन्स्तेऽविंध्यं  
 लङ्घयेत्को नु जीवयेत् ॥ १ ॥ कपीनां जीवनार्थाय रामकार्यप्रसिद्धये ॥ शतयोजनविस्तीर्णं पुप्लुवेऽविंध्यं स मारुतिः ॥ २ ॥ दृष्ट्वात्थितं च मैनाकं सिंह  
 कां विनिपात्य च ॥ लङ्कां दृष्ट्वा राक्षसानां गृहाणि वनितागृहे ॥ ३ ॥ दशग्रीवस्य कुम्भस्य कुम्भकर्णस्य रक्षसः ॥ विभीषणस्येन्द्रजितो गृहेऽन्येषां च  
 रक्षसाम् ॥ ४ ॥ नापश्यत्पानभूम्यादौ सीतां चिन्तापरायणः ॥ अशोकवनिकां गत्वा दृष्ट्वाऽच्छिन्नपातले ॥ ५ ॥ राक्षसीरक्षितां सीतां भव भाग्यैति  
 वादिनम् ॥ रावणं शिशपास्थोऽथ नेति सीतां तु वादिनीम् ॥ ६ ॥ भव भार्या रावणस्य राक्षसीर्वादिनीः कपिः ॥ गते तु रावणे प्राह राजा दशरथोऽभवत् ॥ ७ ॥  
 रामोऽस्य लक्ष्मणः पुत्रौ वनवासं गतौ वरौ ॥ रामपत्नी जानकी त्वं रावणेन हृता बलात् ॥ ८ ॥ रामः सुग्रीवमित्रस्त्वां मार्गयन्प्रेषयच्च माम् ॥ साभिज्ञानं  
 चाङ्गुलीयं रामदत्तं गृहाण वै ॥ ९ ॥ सीताऽङ्गुलीयं जग्राह साऽपश्यन्मारुतिं तरौ ॥ भूयोऽग्रे चोपविष्टं तमुवाच यदि जीवति ॥ १० ॥ रामः कथं न नयति श



आग्नेय-  
॥ ४ ॥

ङ्कितामब्रवीत्कपिः ॥ हनुमानुवाच ॥ ॥ रामः सीते न जानीते ज्ञात्वा त्वां स नयिष्यति ॥ ११ ॥ रावणं राक्षसं हत्वा सवलं देवि मा शुचः ॥ साभि-  
ज्ञानं देहि मे त्वं मणिं सीताऽददात्कपौ ॥ १२ ॥ उवाच मां यथा रामो नयेच्छीघ्रं तथा कुरु ॥ काकाक्षिपातनकथां प्रतियौहि हि शोकह ॥ १३ ॥ मणिं  
कथां गृहीत्वाह हनुमान्नेष्यते पतिः ॥ अथवा ते त्वरा काचित्पृष्ठमारुह मे शुभे ॥ १४ ॥ अद्य त्वां दर्शयिष्यामि समुग्रीवं च राघवम् ॥ सीताऽब्रवीद्ध-  
नूमन्तं नयतां मां हि राघवः ॥ १५ ॥ हनुमान्स दशग्रीवदर्शनोपायमाकरोत् ॥ वनं वभञ्ज तत्पालान्हत्वा दन्तनखादिभिः ॥ १६ ॥ हत्वा तु किंकरान्सर्वा-  
न्सप्त मन्त्रिसुतानपि ॥ पुत्रमक्षं कुमारं च शक्रजिच्च बबन्ध तम् ॥ १७ ॥ नागपाशेन पिङ्गाक्षं दर्शयामास रावणम् ॥ उवाच रावणः कस्त्वं मारुतिः प्राह  
रावणम् ॥ १८ ॥ हनुमानुवाच ॥ रामदूतो राघवाय सीतां देहि मरिष्यसि ॥ रामबाणैर्हतः सार्द्धं लंकास्थे राक्षसैर्ध्रुवम् ॥ १९ ॥ रावणो हन्तुमुद्युक्तो विभीषण  
निवारितः ॥ दीपयामास लांगूलं दीप्तपुच्छः स मारुतिः ॥ २० ॥ दग्ध्वा लंकां राक्षसांश्च दृष्ट्वा सीतां प्रणम्य ताम् ॥ समुद्रपारमागत्य दृष्ट्वा सीतेति चाब्र-  
वीत् ॥ २१ ॥ अङ्गदादीनङ्गदाद्यैः पीत्वा मधुवने मधु ॥ जित्वा दधिमुखादींश्च दृष्ट्वा रामं च तेऽब्रुवन् ॥ २२ ॥ दृष्ट्वा सीतेति रामोऽपि दृष्टः पप्रच्छ मारु-  
तिम् ॥ श्रीराम उवाच ॥ कथं दृष्ट्वा त्वया सीता किमुवाच च मां प्रति ॥ २३ ॥ सीताकथामृतेनैव सिञ्च मां कामवह्निगम् ॥ नारद उवाच ॥ हनुमानब्रवीद्रामं लङ्घ-  
यित्वाऽब्धिमागतः ॥ २४ ॥ सीतां दृष्ट्वा पुरीं दग्ध्वा सीतामणिं गृहाण वै ॥ हत्वा तं रावणं सीतां प्राप्स्यसे राम मा शुचः ॥ २५ ॥ गृहीत्वा तं मणिं रामो रुरोद  
विरहातुरः ॥ मणिं दृष्ट्वा जानकी मे दृष्ट्वा सीता नयस्व माम् ॥ २६ ॥ तया विना न जीवामि सुग्रीवाद्यैः प्रबोधितः ॥ समुद्रतीरं गतवांस्तत्र रामं विभी-  
षणः ॥ २७ ॥ गतस्तिरस्कृतो भ्रात्रा रावणेन दुरात्मना ॥ रामाय देहि सीतां त्वमित्युक्तेनासहायवान् ॥ २८ ॥ रामो विभीषणं मित्रं लङ्कैश्वर्येऽभ्यपेक्षयत् ॥  
समुद्रं प्रार्थयन्मार्गं यदा नायात्तदा शरैः ॥ २९ ॥ भेदयामास रामं च उवाचाब्धिः समागतः ॥ समुद्र उवाच ॥ नलेन सेतुं बद्धाब्धौ लङ्कां व्रज गभीरकः ॥ ३० ॥  
अहं त्वया कृतः पूर्वं रामोऽपि नलसेतुना ॥ कृतेन तरुशैलाद्यैर्गतः पारं महोदधेः ॥ वानरैः स सुवेलस्थः सह लङ्कां ददर्श वै ॥ ३१ ॥ इत्यादिमहापुराणे आग्ने-  
ये रामायणे सुन्दरकाण्डवर्णनं नाम नवमोऽध्यायः ॥ ९ ॥ ॥ अथ युद्धकाण्डवर्णनम् ॥ नारद उवाच ॥ रामोक्तश्चाङ्गदो गत्वा रावणं प्राह जानकी ॥ दीयतां  
राघवायाशु अन्यथा त्वं मरिष्यसि ॥ १ ॥ रावणो हन्तुमुद्युक्तः संग्रामोद्धतराक्षसः ॥ रामायाह दशग्रीवो युद्धमेकं तु मन्यते ॥ २ ॥ रामो युद्धाय तच्छ्रुत्वा  
लङ्कां सकपिराययौ ॥ वानरा हनुमान्मैन्दो द्विविन्दो जाम्बवान्नलः ॥ ३ ॥ नीलस्तारोऽङ्गदो धूम्रः सुषेणः केशरी गयः ॥ पनसो विनतो रम्भः शरभः क्रथनो बली ॥ ४ ॥  
गवाक्षो दधिवक्त्रश्च गवयो गन्धमादनः ॥ एते चान्ये च सुग्रीव एतैर्युक्तो ह्यसङ्ख्यकैः ॥ ५ ॥ राक्षसां वानराणां च युद्धं सङ्कुलमावभौ ॥ राक्षसा वानराञ्जघुः

पुराण.

अ० १०

॥ ४ ॥



शरशक्तिगदादिभिः ॥६॥ वानरा राक्षसाञ्जघुर्नखदन्तशिलादिभिः ॥ हस्त्यश्वरथपादातं राक्षसानां बलं हतम् ॥ ७ ॥ हनुमान्गिरिशृङ्गेण धूम्राक्षमवधीद्रिपुम् ॥  
 अकम्पनं प्रहस्तं च युध्यन्तं नील आवधीत् ॥८॥ इन्द्रजिच्छरबन्धाच्च विमुक्तौ रामलक्ष्मणौ ॥ ताक्ष्यसन्दर्शनाद्वाणैर्जघ्नतू राक्षसं बलम् ॥ ९ ॥ रामः शरैर्जर्जरितं  
 रावणं चाकरोद्रणे ॥ रावणः कुम्भकर्णं च बोधयामास दुःखितः ॥ १० ॥ कुम्भकर्णः प्रबुद्धोऽथ पीत्वा घटसहस्रकम् ॥ मद्यस्य महिषादीनां भक्षयित्वाह रावणम् ॥  
 ॥ ११ ॥ कुम्भकर्ण उवाच ॥ सीताया हरणं पापं कृतं त्वं हि गुरुर्यतः ॥ अतो गच्छामि युद्धाय रामं हन्मि सवानरम् ॥ १२ ॥ नारद उवाच ॥ इत्युक्त्वा वानरान्सर्वान्कुम्भकर्णो  
 ममर्दह ॥ गृहीतस्तेन सुग्रीवः कर्णनासं चकर्त सः ॥ १३ ॥ कर्णनासाविहोनोऽसौ भक्षयामास वानरान् ॥ रामोऽथ कुम्भकर्णस्य बाहू चिच्छेद सायकैः ॥ १४ ॥ ततः  
 पादौ ततश्छित्त्वा शिरो भूमौ व्यपातयत् ॥ अथ कुम्भो निकुम्भश्च मकराक्षश्च राक्षसः ॥ १५ ॥ महोदरो महापाश्वो मत्त उन्मत्तराक्षसः ॥ प्रवसो भासकर्णश्च  
 विरूपाक्षश्च संयुगे ॥ १६ ॥ देवान्तको नरान्तश्च त्रिशिराश्चातिकायकः ॥ रामेण लक्ष्मणेनै ते वानरैः सविभीषणैः ॥ १७ ॥ युध्यमानास्तथा ह्यन्ये राक्षसा  
 भुवि पातिताः ॥ इन्द्रजिन्मायया युध्यन्नामादीन्सम्बन्ध ह ॥ १८ ॥ वरदत्तैर्वागवाणैरोषध्या तौ विशल्यकौ ॥ विशल्ययात्रणौ कृत्वा मारुत्यानीतपर्वते ॥ १९ ॥  
 हनूमान्धारयामास तत्रागं यत्र संस्थितः ॥ निकुम्भिलायां होमादि कुर्वन्तं तं हि लक्ष्मणः ॥ २० ॥ शरैरिन्द्रजितं वीरं युद्धे तं तु व्यशातयत् ॥ रावणः  
 शोकसन्तप्तः सीतां हन्तुं समुद्यतः ॥ २१ ॥ अविन्ध्यवारितो राजा रथस्थः सवलो ययौ ॥ इन्द्रोक्तो मातली रामं रथस्थं प्रचकार तम् ॥ २२ ॥ रामरावणयोर्यु  
 द्धं रामरावणयोरिव ॥ रावणो वानरान्हन्ति मारुत्याद्याश्च रावणम् ॥ २३ ॥ रामः शस्त्रैस्तमस्त्रैश्च ववर्ष जलदो यथा ॥ तस्य ध्वजं स चिच्छेद रथमश्वांश्च  
 सारथिम् ॥ २४ ॥ धनुर्वाहंश्छिरांस्येव उत्तिष्ठन्ति शिरांसि हि ॥ पैतामहेन हृदयं भित्त्वा रामेण रावणः ॥ २५ ॥ भूतले पातितः सर्वै राक्षसै रुरुदुः स्त्रियः ॥  
 आश्वस्य तं च संस्कृत्य रामाज्ञतो विभीषणः ॥ २६ ॥ हनूमतानयद्रामः सीतां शुद्धां गृहीतवान् ॥ रामो बह्वौ प्रविष्टां तां शुद्धामिन्द्रादिभिः स्तुतः ॥ २७ ॥  
 ब्रह्मणा दशरथेन त्वं विष्णू राक्षसमर्दनः ॥ इन्द्रोऽर्चितोऽमृतवृष्ट्या जीवयामास वानरान् ॥ २८ ॥ रामेण पूजिता जग्मुर्युद्धं दृष्ट्वा दिवं च ते ॥ रामो विभीषणा  
 यादालङ्कामभ्यर्च्य वानरान् ॥ २९ ॥ ससीतः पुष्पके स्थित्वा गतमार्गेण वै गतः ॥ दर्शयन्वनदुर्गाणि सीतायै हृष्टमानसः ॥ ३० ॥ भरद्वाजं नमस्कृत्य नन्दि  
 ग्रामं समागतः ॥ भरतेन नतश्चागादयोध्यां तत्र संस्थितः ॥ ३१ ॥ वसिष्ठादीन्नमस्कृत्य कौसल्यां चैव केकयीम् ॥ सुमित्रां प्राप्तराज्योऽथ द्विजादीन्सोऽभ्य  
 पूजयत् ॥ ३२ ॥ वासुदेवं स्वमात्मानमश्वमेधैरथायजत् ॥ सर्वदानानि स ददौ पालयामास स प्रजाः ॥ ३३ ॥ पुत्रवद्धर्मकामादीन्दुष्टनियहणे रतः ॥ सर्वधर्म  
 परो लोकः सर्वसस्या च मेदिनी ॥ नाकालमरणश्चासीद्रामे राज्यं प्रशासति ॥ ३४ ॥ इत्यादिमहापुराणे आग्नेये रामायणे युद्धकाण्डवर्णनं नाम दशमोऽध्यायः ॥ १० ॥



आग्नेय-  
॥ ५ ॥

॥ अथोत्तरकाण्डवर्णनम् । नारद उवाच ॥ राज्यस्थं राघवं जग्मुरगस्त्याद्याः सुपूजिताः ॥ ऋषय ऊचुः ॥ धन्यस्त्वं विजयी यस्मादिन्द्रजिद्विनि  
पातितः ॥ १ ॥ ब्रह्मात्मजः पुलस्त्योऽभूद्विश्रवास्तस्य कैकसी ॥ पुष्पोत्कटाभूत्प्रथमा तत्पुत्रोऽभूद्धनेश्वरः ॥ २ ॥ कैकस्यां रावणो जज्ञे विंशद्वाहुर्दशाननः ॥  
तपसा ब्रह्मदत्तेन वरेण जितदैवतः ॥ ३ ॥ कुम्भकर्णः सनिद्रोऽभूद्धर्मिष्ठोऽभूद्विभीषणः ॥ स्वसा शूर्पणखा तेषां रावणान्मेघनादकः ॥ ४ ॥ इन्द्रं जित्वेन्द्रजिच्चाभूद्राव  
णादधिको बली ॥ हतस्त्वया लक्ष्मणेन देवादेः क्षेममिच्छता ॥ ५ ॥ नारद उवाच ॥ इत्युक्त्वा ते गता विप्रा अगस्त्याद्या नमस्कृताः ॥ देवप्रार्थितरामो  
क्तः शत्रुघ्नो लवणार्दनः ॥ ६ ॥ अभूत्पूर्मथुरा काचिद्रामोक्तो भरतोऽवधीत् ॥ कोटित्रयं च शैलूषपुत्राणां निशितैः शरैः ॥ ७ ॥ शैलूषं दुष्टगन्धर्वं सिन्धुतीरनिवासिनम् ॥ तक्षं च  
पुष्करं पुत्रं स्थापयित्वाथ देशयोः ॥ ८ ॥ भरतोऽगात्सशत्रुघ्नो राघवं पूजयन्स्थितः ॥ रामो दुष्टान्निहत्याजौ शिष्टान्सम्पाल्य मानवः ॥ ९ ॥ पुत्रौ कुशलवौ जातौ वाल्मीके  
राश्रमे वरौ ॥ लोकापवादात्यक्तायां ज्ञातौ सुचरितश्रवात् ॥ १० ॥ राज्येऽभिषिच्य ब्रह्माहमस्मीति ध्यानतत्परः ॥ दशवर्षसहस्राणि दशवर्षशतानि च ॥ ११ ॥ राज्यं कृत्वा  
क्रतून्कृत्वा स्वर्गं देवार्चितो ययौ ॥ सपौरः सानुजः सीतापुत्रो जनपदान्वितः ॥ १२ ॥ अग्निरुवाच ॥ वाल्मीकिर्नारदाच्छ्रुत्वा रामायणमकारयत् ॥ सविस्तरं यदेतच्च शृणु  
यात्स दिवं व्रजेत् ॥ १३ ॥ इत्यादिमहापुराणे आग्नेये रामायणे उत्तरकाण्डवर्णनं नामैकादशोऽध्यायः ॥ ११ ॥ अथ श्रीहरिवंशवर्णनम् ॥ अग्निरुवाच ॥ हरिवंशं प्रव  
क्ष्यामिविष्णुनाभ्यम्बुजादजः ॥ ब्रह्मणोऽत्रिस्ततः सोमः सोमाज्जातः पुरूरवाः ॥ १ ॥ तस्मादायुरभूत्तस्मान्नहुषोऽतो ययातिकः ॥ यदुं च तुर्वसुं तस्मादेवयानी व्यजायत  
॥ २ ॥ द्रुह्यंचानुं च पूरुं च शर्मिष्ठा वार्षपर्वणी ॥ यदोः कुले यादवाश्च वसुदेवस्तदुत्तमः ॥ ३ ॥ भुवो भारवतारार्थं देवक्यां वसुदेवतः ॥ हिरण्यकशिपोः पुत्राः षड्गर्भा  
योग निद्रया ॥ ४ ॥ विष्णुप्रयुक्तया नीता देवकीजठरं पुरा ॥ अभूच्च सप्तमो गर्भो देवक्या जठराद्बलः ॥ ५ ॥ संक्रामितोऽभूद्रोहिण्यां रौहिणेयस्ततो हरिः ॥ कृष्णा  
पृम्यां च नभसि अर्द्धरात्रे चतुर्भुजः ॥ ६ ॥ देवक्या वसुदेवेन स्तुतो वालो द्विबाहुकः ॥ वसुदेवः कंसभयाद्यशोदाशयनेऽनयत् ॥ ७ ॥ यशोदावालिकां गृह्य  
देवकीशयनेऽनयत् ॥ कंसो बालध्वनिं श्रुत्वा तां चिक्षेप शिलातले ॥ ८ ॥ वारितोऽपि स देवक्या मृत्युर्गर्भोऽष्टमो मम ॥ श्रुत्वाऽशरीरिणीं वाचं मत्तो गर्भः सु  
मारिताः ॥ ९ ॥ समर्पितास्तु देवक्या विवाहसमयेरिताः ॥ सा क्षिता वालिका कंसमाकाशस्थाब्रवीदिदम् ॥ १० ॥ वालिकोवाच ॥ किं मया क्षितया कंस जातो  
यस्त्वां वधिष्यति ॥ सर्वस्वभूतो देवानां भूभारहरणाय सः ॥ ११ ॥ अग्निरुवाच ॥ इत्युक्त्वा सा च शुम्भादीन्हत्वेन्द्रेण च संस्तुता ॥ आर्या दुर्गा वेदगर्भा  
अम्बिका भद्रकाल्यापि ॥ १२ ॥ भद्रा क्षेम्या क्षेमकरी नैकबाहुर्नमामि ताम् ॥ त्रिसन्ध्यं यः पठेन्नाम सर्वान्कामानवाप्नुयात् ॥ १३ ॥ कंसोऽपि पूतनादीं  
श्च प्रैषयद्बालनाशने ॥ यशोदापतिनन्दाय वसुदेवेन चार्पितौ ॥ १४ ॥ रक्षणाय च कंसादेर्भीतेनैव हि गोकुले ॥ रामकृष्णौ चैरतुस्तौ गोभिर्गोपालकैः सह ॥

पुराण.  
अ० १२

॥ ५ ॥



॥ १६ ॥ सर्वस्य जगतः पालौ गोपालौ तौ बभूवतुः ॥ कृष्णश्चोलूखले बद्धो दाम्ना व्यग्रयशोदया ॥ १६ ॥ यमलार्जुनमध्येऽगाद्रग्रौ च यमलार्जुनौ ॥ परि  
 वृत्तश्च शकटः पादक्षेपात्स्तनार्थिना ॥ १७ ॥ पूतना स्तनपानेन सा हता हन्तुमुद्यता ॥ वृन्दावनगतः कृष्णः कालियं यमुनाददात् ॥ १८ ॥ जित्वा निःसार्य  
 चाब्धिस्थं चकार बलसंस्तुतः ॥ क्षेमं तालवनं चक्रे हत्वा धेनुकगर्दभम् ॥ १९ ॥ अरिष्टवृषभं हत्वा केशिनं हयहृषिणम् ॥ शक्रोत्सवं परित्यज्य कारितो  
 गोत्रयज्ञकः ॥ २० ॥ पर्वतं धारयित्वा च शक्राद्रृष्टिर्निवारिता ॥ नमस्कृतो महेन्द्रेण गोविन्दोऽथार्जुनोऽर्पितः ॥ २१ ॥ इन्द्रोत्सवस्तु तुष्टेन भूयः कृष्णेन  
 कारितः ॥ स्थस्थो मथुरां चागात्कंसोक्ताक्रूरसंस्तुतः ॥ २२ ॥ गोपीभिरनुरक्ताभिः क्रीडिताभिर्निरीक्षितः ॥ रजकं चाप्रयच्छन्तं हत्वा वस्त्राणि चाग्रहीत् ॥  
 ॥ २३ ॥ सह रामेण मालाभृन्मालाकारे वरं ददौ ॥ दत्तानुलेपनां कुञ्जामृजं चक्रेऽहनद्रजम् ॥ २४ ॥ मत्तं कुवल्यापीडं द्वारि रङ्गं प्रविश्य च ॥ कंसादीनां  
 पश्यतां च मञ्चस्थानां नियुद्धकम् ॥ २५ ॥ चक्रे चाणूरमल्लेन मुष्टिकेन बलोऽकरोत् ॥ चाणूरमुष्टिकौ ताभ्यां हतौ मल्लौ तथापरे ॥ २६ ॥ मथुराधिपतिं  
 कंसं हत्वा तत्पितरं हरिः ॥ चक्रे यादवराजानमस्तिप्राप्ती च कंसगे ॥ २७ ॥ जरासन्धस्य ते पुत्र्यौ जरासन्धस्तदीरितः ॥ चक्रे स मथुरारोधं यादवैर्युयुधे  
 शरैः ॥ २८ ॥ रामकृष्णौ च मथुरां त्यक्त्वा गोमन्तमागतौ ॥ जरासन्धं विजित्याजौ पौण्ड्रकं वासुदेवकम् ॥ २९ ॥ पुरीं च द्वारकां कृत्वा न्यवसद्यादवैर्वृतः ॥  
 भौमं तु नरकं हत्वा तेनानीताश्च कन्यकाः ॥ ३० ॥ देवगन्धर्वयक्षाणां ता उवाह जनार्दनः ॥ षोडशस्त्रीसहस्राणि रुक्मिण्याद्यास्तथाष्ट च ॥ ३१ ॥ सत्य  
 भामासमायुक्तो गरुडे नरकाद्वनः ॥ मणिशैलं सरत्ने च इन्द्रं जित्वा हरिर्दिवि ॥ ३२ ॥ पारिजातं समानीय सत्यभामागृहेऽकरोत् ॥ सान्दीपनेश्च शस्त्रास्त्रं  
 ज्ञात्वा तद्बालकं ददौ ॥ ३३ ॥ जित्वा पञ्चजनं दैत्यं यमेन च सुपूजितः ॥ अवधीत्कालयवनं मुचुकुन्देन पूजितः ॥ ३४ ॥ वसुदेवं देवकीं च भक्तान्विप्रांश्च  
 सोऽर्चयत् ॥ रेवत्यां बलभद्राञ्च जज्ञाते निशठोलमुकौ ॥ ३५ ॥ कृष्णात्साम्बो जाम्बवत्यामन्यास्वन्येऽभवन्सुताः ॥ प्रद्युम्नोऽभूच्च रुक्मिण्यां पष्टेऽहि स  
 हतो बलात् ॥ ३६ ॥ शम्बरेणाम्बुधौ क्षितौ मत्स्यो जग्राह धीवरः ॥ तं मत्स्यं शम्बरायादान्मायावत्यै च शम्बरः ॥ ३७ ॥  
 मायावती मत्स्यमध्ये दृष्ट्वा स्वं पतिमादरात् ॥ पुपोष सा तं चोवाच रतिस्तेऽहं पतिर्मम ॥ ३८ ॥ कामस्त्वं शम्भुनानङ्गः कृतोऽहं शम्बरेण च ॥ हता न तस्य  
 पत्नी त्वं मायाज्ञः शम्बरं जहि ॥ ३९ ॥ तच्छ्रुत्वा शम्बरं हत्वा प्रद्युम्नः सह भार्यया ॥ मायावत्या ययौ कृष्णं कृष्णो हृष्टोऽथ रुक्मिणी ॥ ४० ॥ प्रद्युम्नादनि  
 रुद्धोऽभूदुषापतिरुदारधीः ॥ बाणो बलिमुतस्तस्य सुतोषा शोणितं पुरम् ॥ ४१ ॥ तपसा शिवपुत्रोऽभून्मयूरध्वजपातितः ॥ युद्धं प्राप्स्यसि बाण त्वं बाणं तुष्टः  
 शिवोऽभ्यधात् ॥ ४२ ॥ शिवेन क्रीडतीं गौरीं दृष्ट्वा सस्पृहा पतौ ॥ तामाह गौरी भर्ता ते निशि स्वप्ने तु दर्शनात् ॥ ४३ ॥ वैशाखमासद्वादश्यां पुमान्भर्ता



आग्नेय-  
॥ ६ ॥

भविष्यति ॥ गौर्युक्ता हर्षिता चोषा गृहे सुप्ता ददर्श तम् ॥ ४४ ॥ आत्मना सङ्गतं ज्ञात्वा तत्सख्या चित्रलेखया ॥ लिखिताद्वै चित्रपटादनिरुद्धं समानयत् ॥ ४५ ॥ कृष्णपौत्रं द्वारकातो दुहित्रा वाणमन्त्रिणः ॥ कुम्भाण्डस्यानिरुद्धोऽगाद्राम ह्युषया सह ॥ ४६ ॥ वाणध्वजस्य सम्पातो रक्षिभिः स निवेदितः ॥ अनिरुद्धस्य वाणेन युद्धमासीत्सुदारुणम् ॥ ४७ ॥ श्रुत्वा तु नारदात्कृष्णः प्रद्युम्नवलभद्रवान् ॥ गरुडस्थोऽथ जित्वाग्नीध्वरं माहेश्वरं तथा ॥ ४८ ॥ हरिशङ्कर्योर्युद्धं बभूवाथ शराशरि ॥ नन्दीविनायकस्कन्दमुखास्ताक्षर्यादिभिर्जिताः ॥ ४९ ॥ जृम्भिते शङ्करे सुप्ते जृम्भणास्त्रेण विष्णुना ॥ छिन्नं सहस्रं बाहूनां रुद्रेणाभयमर्थितम् ॥ ५० ॥ विष्णुना जीवितो वाणो द्विबाहुः प्राब्रवीच्छिवम् ॥ कृष्णउवाच ॥ त्वया यदभयं दत्तं वाणस्यास्य मयाऽपि तत् ॥ ५१ ॥ आवयो ब्राह्मि भेदो वै भेदी नरकमाप्नुयात् ॥ अग्निरुवाच ॥ शिवाद्यैः पूजितो विष्णुः साऽनिरुद्ध उपादियुक् ॥ ५२ ॥ द्वारकां तु गतो रेमे उग्रसेनादियादवैः ॥ अनिरुद्धात्मजो वज्रो मार्कण्डेयात्तु सर्ववित् ॥ ५३ ॥ बलभद्रः प्रलम्बघ्नो यमुनाकर्षणोऽभवत् ॥ द्विविदस्य कपेर्भेत्ता कौरवोन्मादनाशनः ॥ ५४ ॥ हरी रेमेऽनेकमूर्त्ती रुक्मिण्यादिभिरीश्वरः ॥ पुत्रानुत्पादयामास त्वसंख्यातान्स यादवान् ॥ हरिवंशं पठेद्यः स प्राप्तकामो हरिं व्रजेत् ॥ ५५ ॥ इत्यादिमहापुराणे आग्नेये हरिवंशवर्णनं नाम द्वादशोऽध्यायः ॥ १२ ॥ ॥ अथ भारताख्यानम् ॥ अग्निरुवाच ॥ भारतं संप्रवक्ष्यामि कृष्णमाहात्म्यलक्षणम् ॥ भूभारमहरद्विष्णुर्निमितीकृत्य पाण्डवान् ॥ १ ॥ विष्णुनाभ्यञ्जजो ब्रह्मा ब्रह्मपुत्रोऽत्रिरत्रितः ॥ सोमः सोमाद्बुधस्तस्मादैल आसीत्पुरुखाः ॥ २ ॥ तस्मादायुस्ततो राजा नहुषोऽतो ययातिकः ॥ ततः पूरुस्तस्य वंशे भरतोऽथ नृपः कुरुः ॥ ३ ॥ तद्वंशे शन्तनुस्तस्माद्भीष्मो गङ्गासुतोऽनुजौ ॥ चित्राङ्गदो विचित्रश्च सत्यवत्यां च शन्तनोः ॥ ४ ॥ स्वर्गं गते शन्तनौ च भीष्मो भार्याविवर्जितः ॥ अपालयद्भ्रातृराज्यं बालश्चित्राङ्गदो हतः ॥ ५ ॥ चित्राङ्गदेन द्वे कन्ये काशिराजस्य चाम्बिका ॥ अम्बालिका च भीष्मेण आनीते विजितारिणा ॥ ६ ॥ भार्ये विचित्रवीर्यस्य यक्ष्मणा स दिवं गतः ॥ सत्यवत्या ह्यनुमतादम्बिकायां नृपोऽभवत् ॥ ७ ॥ धृतराष्ट्रोऽम्बालिकायां पाण्डुश्च व्यासतः सुतः ॥ गान्धार्या धृतराष्ट्राच्च दुर्योधनमुखं शतम् ॥ ८ ॥ शतशृङ्गाश्रमपदे भार्यायोगादथो मृतः ॥ ऋषिशापात्ततो धर्मात्कुन्त्यां पाण्डोर्युधिष्ठिरः ॥ ९ ॥ वाताद्रीमोऽर्जुनः शक्रान्माद्यामश्विकुमारतः ॥ नकुलः सहदेवश्च पाण्डुर्माद्रीयुतो मृतः ॥ १० ॥ कर्णः कुन्त्यां हि कन्यायां जातो दुर्योधनाश्रितः ॥ कुरुपाण्डवयोर्वैरं दैवयोगाद्भव ह ॥ ११ ॥ दुर्योधनो जतुगृहे पाण्डवानदहत्कुधीः ॥ दग्धागारा विनिष्क्रान्ता मातृषष्ठास्तु पाण्डवाः ॥ १२ ॥ ततस्त एकचक्रायां ब्राह्मणस्य निवेशने ॥ मुनिवेषाः स्थिताः सर्वे निहत्य वकराक्षसम् ॥ १३ ॥ ययुः पाञ्चालविषयं द्रौपद्यास्ते खयम्बरे ॥ संप्राप्ता बहुवेषेण द्रौपदी पञ्चपाण्डवैः ॥ १४ ॥ अर्द्धराज्यं ततः प्राप्ता ज्ञाता दुर्योधनादिभिः ॥ गाण्डीवं च धनुर्दिव्यं पावकाद्रथमुत्तमम् ॥ १५ ॥ सारथिं चार्जुनः संख्ये कृष्णमक्षय्यसायकान् ॥

पुराण.

अ० १३

॥ ६ ॥



ब्रह्मास्वादोस्तथा द्रोणात्सर्वे शस्त्रविशारदाः ॥ १६ ॥ कृष्णेन सोऽर्जुनो वह्निं खाण्डवे समर्पयत् ॥ इन्द्रवृष्टिं वारयंश्च शरवर्षेण पाण्डवः ॥ १७ ॥ जिता  
 दिशः पाण्डवैश्च राज्यं चक्रे युधिष्ठिरः ॥ बहुस्वर्णं राजसूयं न सेहे तं सुयोधनः ॥ १८ ॥ भ्रात्रा दुःशासनेनोक्तः कर्णेन प्राप्तभूतिना ॥ द्यूतकार्ये शकुनिना द्यूते  
 न स युधिष्ठिरम् ॥ १९ ॥ अजयत्तस्य राज्यं च सभास्थो मायया हसन् ॥ जितो युधिष्ठिरो भ्रातृयुक्तश्चारण्यकं ययौ ॥ २० ॥ वने द्वादशवर्षाणि प्रतिज्ञाता  
 निसोऽनयत् ॥ अष्टाशीतिसहस्राणि भोजयन्पूर्ववद्विजान् ॥ २१ ॥ सधौम्यो द्रौपदीषष्ठस्ततः प्रायाद्विराटकम् ॥ कङ्को द्विजो ह्यविज्ञातो राजा  
 भीमोऽथ सूपकृत् ॥ २२ ॥ बृहन्नडार्जुनो भार्या सैरन्ध्री यमजौ तथा ॥ अन्यनाम्ना भीमसेनः कीचकं चावधीन्निशि ॥ २३ ॥ द्रौपदीं हर्तुं  
 कामं तमर्जुनश्चाजयत्कुरून् ॥ कुर्वन्तो गोग्रहादींश्च तैर्ज्ञाताः पाण्डवा अथ ॥ २४ ॥ सुभद्रा कृष्णभगिनी अर्जुनात्समजीजनत् ॥ अभिमन्युं ददौ  
 तस्मै विराटश्चोत्तरां सुताम् ॥ २५ ॥ सप्ताक्षौहिणींश आसीद्धर्मराजो रणाय सः ॥ कृष्णो दूतोऽब्रवीद्गत्वा दुर्योधनममर्षणम् ॥ २६ ॥  
 एकादशाक्षौहिणींशं नृपं दुर्योधनं तदा ॥ युधिष्ठिरायार्द्धराज्यं देहि ग्रामांश्च पञ्च वा ॥ २७ ॥ युध्यस्व वा वचः श्रुत्वा कृष्णमाह सुयोधनः ॥ सुयोधन उवाच ॥  
 ॥ भूसूच्यग्रं न दास्यामि योत्स्ये संग्रहणोद्यतः ॥ २८ ॥ अग्निरुवाच ॥ विश्वरूपं दर्शयित्वा अधृष्यं विदुरार्चितः ॥ प्रागाद्युधिष्ठिरं प्राह योधयैनं  
 सुयोधनम् ॥ २९ ॥ इत्यादिमहापुराणे अग्नेये महाभारताख्यानं नाम त्रयोदशोऽध्यायः ॥ १३ ॥ अग्निरुवाच ॥ ॥ यौधिष्ठिरी दुर्योधनी कुरुक्षेत्रं ययौ  
 चमूः ॥ भीष्मद्रोणादिकान्दृष्ट्वा नायुध्यत गुरुनिति ॥ १ ॥ पार्थह्युवाच भगवान्नशोच्या भीष्ममुख्यकाः ॥ शरीराणि विनाशीनि न शरीरी विनश्यति ॥ २ ॥  
 अयमात्मा परं ब्रह्म अहं ब्रह्मास्मि विद्धि तम् ॥ सिद्धयसिद्धयोः समो योगी राजधर्मं प्रपालय ॥ ३ ॥ कृष्णोक्तोऽथोर्जुनोऽयुध्यद्रथस्थो वाद्यशब्दवान् ॥ भीष्मः  
 सेनापतिरभूदादौ दुर्योधने बले ॥ ४ ॥ पाण्डवानां शिखण्डी च तयोर्युद्धं बभूव ह ॥ धार्तराष्ट्राः पाण्डवांश्च जघ्नुर्युद्धे स भीष्मकाः ॥ ५ ॥ धार्तराष्ट्रांश्शिख  
 ण्ड्यद्याः पाण्डवा जघ्नुराहवे ॥ देवासुरसमं युद्धं कुरुपाण्डवसेनयोः ॥ ६ ॥ बभूव स्वस्थदेवानां पश्यतां प्रीतिवर्द्धनम् ॥ भीष्मोऽस्त्रैः पाण्डवं सैन्यं दशाहोभि  
 र्न्यपातयत् ॥ ७ ॥ दशमे ह्यर्जुनो बाणैर्भीष्मं वीरं ववर्ष ह ॥ शिखण्डी द्रुपदोक्तोऽस्त्रैर्ववर्ष जलदो यथा ॥ ८ ॥ हस्त्यश्चरथपादातमन्योन्यास्त्रनिपातितम् ॥  
 भीष्मः स्वच्छन्दमृत्युश्च युद्धमार्गं प्रदर्शय च ॥ ९ ॥ वसुक्तो वसुलोकाय शरशय्यागतः स्थितः ॥ उत्तरायणमीक्षंश्च ध्यायन्विष्णुं स्तुवन्स्थितः ॥ १० ॥  
 दुर्योधने तु शोकार्ते द्रोणः सेनापतिस्त्वभूत् ॥ पाण्डवे हर्षि ते सैन्ये धृष्टद्युम्नश्चमूपतिः ॥ ११ ॥ तयोर्युद्धं बभूवोग्रं यमराष्ट्रविवर्धनम् ॥ विराटद्रुपदाद्याश्च निमग्ना  
 द्रोणसागरे ॥ १२ ॥ दुर्योधनी महासेना हस्त्यश्चरथपत्तिनी ॥ धृष्टद्युम्नाधिपतिता द्रोणः काल इवावभौ ॥ १३ ॥ हतोऽश्वत्थामा वेत्युक्ते द्रोणः शस्त्राणि चात्य



अग्नेय-  
॥ ७ ॥

जत् ॥ धृष्टद्युम्नशराक्रान्तः पतितः स महीतले ॥ १४ ॥ पञ्चमेऽहनि दुर्द्धर्षः सवक्षत्रं प्रमथ्य च ॥ दुर्योधने तु शोकात्ते कर्णः सेनापतिस्त्वभूत् ॥ १५ ॥  
अर्जुनः पाण्डवानां च तयोर्युद्धं बभूव ह ॥ शस्त्राशस्त्रि महारौद्रं देवासुररणोपमम् ॥ १६ ॥ कर्णार्जुनाख्ये सङ्ग्रामे कर्णोऽरीनवधीच्छरैः ॥  
द्वितीयेऽहनि कर्णस्तु अर्जुनेन निपातितः ॥ १७ ॥ शल्यो दिनाद्ध युयुधे ह्यवधीत्तं युधिष्ठिरः ॥ ययधे भीमसेनेन हतसैन्यः सुयोधनः ॥ १८ ॥  
बहून्हत्वा नरादींश्च भीमसेनमथाद्रवत् ॥ गदया प्रहरन्तं तु भीमस्तं हि व्यपातयत् ॥ १९ ॥ गदयाऽन्यानुजांस्तस्य तस्मिन्नष्टादशेऽहनि ॥ रात्रौ सुषुप्तं च बलं  
पाण्डवानां न्यपातयत् ॥ २० ॥ अक्षोहिणीप्रमाणं तु अश्वत्थामा महाबलः ॥ द्रौपदेयान्सपाञ्चालान्धृष्टद्युम्नं च सोऽवधीत् ॥ २१ ॥ पुत्रहीनां द्रौपदीं तां  
रुदन्तीमर्जुनस्ततः ॥ शिरोमाणं तु जग्राह ऐषिकास्त्रेण तस्य च ॥ २२ ॥ अश्वत्थामास्त्रनिर्दग्धं जीवयत्प्रास वै हरिः ॥ उत्तरायास्ततो गर्भं स परीक्षिदभूत्  
पः ॥ २३ ॥ कृतवर्मा कृपो द्रौणिस्त्रयो मुक्तास्ततो रणात् ॥ पाण्डवाः सात्यकिः कृष्णः सप्त मुक्ता न चापरे ॥ २४ ॥ स्त्रियश्चार्ताः समाश्वास्य भीमाद्यैः सयुधि  
ष्ठिरः ॥ संस्कृत्य प्रहतान्वीरान्दत्तोदकधनादिकः ॥ २५ ॥ भीष्माच्छान्तनवाच्छ्रुत्वा धर्म्मान्सर्वाश्च शान्तिदान् ॥ राजधर्म्मान्मोक्षधर्म्मान्दानधर्मान्वृषोऽभवत् ॥ २६ ॥  
अश्वमेधे ददौ दानं ब्राह्मणेभ्योऽरिमर्दनः ॥ श्रुत्वाऽर्जुनान्मौसलेयं यादवानां च संक्षयम् ॥ राज्ये परीक्षितं स्थाप्य सानुजः स्वर्गमाप्तवान् ॥ २७ ॥ इत्यदिमहा  
पुराणे अग्नेये महाभारताख्यानं नाम चतुर्दशोऽध्यायः ॥ १४ ॥ अथ पाण्डवचरितवर्णनम् ॥ अग्निरुवाच ॥ युधिष्ठिरे तु राज्यस्थे आश्रमादाश्रमान्तरम् ॥ धृतराष्ट्रो वनम  
गाहान्धारी च पृथा द्विज ॥ १ ॥ विदुरस्त्वग्निना दग्धो वनजेन दिवङ्गतः ॥ एवं विष्णुर्भुवो भारमहरद्दानवादिकम् ॥ २ ॥ धर्म्मायाधर्म्मनाशाय निमिक्तीकृत्य  
पाण्डवान् ॥ स विप्रशापव्याजेन मुसलेनाहनत्कुलम् ॥ ३ ॥ यादवानां भारकरं वज्रं राज्येऽभ्यषेचयत् ॥ देवादेशात्प्रभासे स देहं त्यक्त्वा स्वयं हरिः ॥ ४ ॥  
इन्द्रलोके ब्रह्मलोके पूज्यते स्वर्गवासिभिः ॥ बलभद्रोऽनन्तमूर्तिः पातालस्वर्गमीयिवान् ॥ ५ ॥ अविनाशी हरिर्देवो ध्यानिभिर्ध्येय एव सः ॥ विना तं द्वास्का  
स्थानं प्लावयामास सागरः ॥ ६ ॥ संस्कृत्य यादवान्पार्थो दत्तोदकधनादिकः ॥ स्त्रियोऽष्टावक्रशपेन भार्या विष्णोश्च या स्थिताः ॥ ७ ॥ पुनस्तच्छापतो  
नीता गोपालैर्लगुडायुधैः ॥ अर्जुनं हि तिरस्कृत्य पार्थः शोकं चकार ह ॥ ८ ॥ व्यासेनाश्वासितो मेने बलं मे कृष्णसन्निधौ ॥ हस्तिनापुरमागत्य  
पार्थः सर्वं न्यवेदयत् ॥ ९ ॥ युधिष्ठिराय स भ्रात्रे पालकाय नृणां तदा ॥ तद्धनुस्तानि चास्त्राणि स रथस्ते च वाजिनः ॥ १० ॥  
विना कृष्णेन तन्नष्टं दानं चाश्रोत्रिये यथा ॥ तच्छ्रुत्वा धर्मराजस्तु राज्ये स्थाप्य परीक्षितम् ॥ ११ ॥ प्रस्थानं प्रस्थितो धीमान्द्रौपद्या भ्रातृभिः सह ॥  
संसारानित्यतां ज्ञात्वा जपन्नष्टशतं हरेः ॥ १२ ॥ महापथे तु पतिता द्रौपदी सहदेवकः ॥ नकुलः फाल्गुनो भीमो राजा शोकपरायणः ॥ १३ ॥ इन्द्रानी

पुराण.

अ० १५

॥ ७ ॥



तरथारूढः सानुजः स्वर्गमाप्तवान् ॥ दृष्ट्वा दुर्योधनादींश्च वासुदेवं च हर्षितः ॥ एतत्ते भारतं प्रोक्तं यः पठेत्स दिवं व्रजेत् ॥ १४ ॥ इत्यादिमहापुराणे आग्नेये  
 महाभारताख्यानं नाम पञ्चदशोऽध्यायः ॥ १५ ॥ ॥ अथ बुद्धाद्यवतारकथनम् ॥ अग्निरुवाच ॥ वक्ष्ये बुद्धावतारं च पठतः शृण्वतोऽर्थदम् ॥ पुरा देवासुरा  
 युद्धे दैत्यैर्देवाः पराजिताः ॥ १ ॥ रक्षरक्षेति शरणं वदन्तो जग्मुर्गणेश्वरम् ॥ मायामोहस्वरूपोऽसौ शुद्धोदनसुतोऽभवत् ॥ २ ॥ मोहयामास दैत्यांस्तांस्त्या  
 जिता वेदधर्मकम् ॥ ते च बौद्धा बभूवुर्हि तेभ्योऽन्ये वेदवर्जिताः ॥ ३ ॥ आर्हतः सोऽभवत्पश्चादार्हतानकरोत्परान् ॥ एवं पाखण्डिनो जाता वेदधर्मादिव  
 र्जिताः ॥ ४ ॥ नरकार्हे कर्म चक्रुर्ग्रहीष्यन्त्यधमादपि ॥ सर्वे कलियुगान्ते तु भविष्यन्ति च सङ्गराः ॥ ५ ॥ दस्यवः शीलहीनाश्च वेदो वाजसनेयकः ॥  
 दश पञ्च च शाखा वै प्रमाणं नु भविष्यति ॥ ६ ॥ धर्मकंचुकसंवीता अधर्मरुचयस्तथा ॥ मानुषान्भक्षयिष्यन्ति म्लेच्छाः पार्थिवरूपिणः ॥ ७ ॥ कल्की विष्णु  
 यशःपुत्रो याज्ञवल्क्यपुरोहितः ॥ उत्सादयिष्यति म्लेच्छान्गृहीतास्त्रः कृतायुधः ॥ ८ ॥ स्थापयिष्यति मर्यादां चातुर्वर्ण्ये यथोचिताम् ॥ आश्रमेषु च सर्वेषु  
 प्रजाः सद्धर्मवर्त्मनि ॥ ९ ॥ कल्किरूपं परित्यज्य हरिः स्वर्गं गमिष्यति ॥ ततः कृतयुगं नाम पुरावत्सम्भविष्यति ॥ १० ॥ वर्णाश्रमाश्च धर्मेषु स्वेषु  
 स्थास्यन्ति सत्तम ॥ एवं सर्वेषु कल्पेषु सर्वमन्वन्तरेषु च ॥ ११ ॥ अवतारा असंख्याता अतीतानागतादयः ॥ विष्णोर्दशावताराख्यान्यः पठेच्छृणुयान्नरः ॥ १२ ॥  
 सोऽवाप्तकामो विमलः सकुलः स्वर्गमाप्नुयात् ॥ धर्माधर्मव्यवस्थानमेवं वै कुरुते हरिः ॥ अवतीर्णश्च स गतः सर्गादेः कारणं हरिः ॥ १३ ॥ इत्यादिमहापुराणे  
 आग्नेये बुद्धकल्क्यवतारवर्णनं नाम षोडशोऽध्यायः ॥ १६ ॥ अथ सृष्टिवर्णनम् ॥ अग्निरुवाच ॥ जगत्सर्गादिकां क्रीडां विष्णोर्वक्ष्येऽधुना शृणु ॥  
 स्वर्गादिकृत्स सर्गादिः सृष्ट्यादिः सगुणोगुणः ॥ १ ॥ ब्रह्माव्यक्तं सद्ग्रेऽभून्न खं रात्रिदिनादिकम् ॥ प्रकृतिं पुरुषं विष्णुं प्रविश्याक्षोभयत्ततः ॥ २ ॥ सर्गकाले  
 महत्तत्त्वमहङ्कारस्ततोऽभवत् ॥ वैकारिकस्तैजसश्च भूतादिश्चैव तामसः ॥ ३ ॥ अहङ्काराच्छब्दमात्रमाकाशमभवत्ततः ॥ स्पर्शमात्रोऽनिलस्तस्माद्रूपमात्रोऽनल  
 स्ततः ॥ ४ ॥ रसमात्रा आप इतो गन्धमात्रा मही स्मृता ॥ अहङ्कारात्तामसाच्च तैजसानीन्द्रियाणि च ॥ ५ ॥ वैकारिका दश देवा मन एकादशेन्द्रियम् ॥  
 ततः स्वयम्भूर्भगवान्सिसृक्षुर्विविधाः प्रजाः ॥ ६ ॥ अप एव ससर्जदौ तासु वीर्यमवासृजत् ॥ आपो नारा इति प्रोक्ता आपो वै नरमूनवः ॥ ७ ॥ अयनं तस्य ताः  
 पूर्वं तेन नारायणः स्मृतः ॥ हिरण्यवर्णमभवत्तदण्डमुदकेशयम् ॥ ८ ॥ तस्मिञ्ज्ञे स्वयं ब्रह्मा स्वयम्भूरिति नः श्रुतम् ॥ हिरण्यगर्भो भगवानुपित्वा पारवत्सरम् ॥  
 ॥ ९ ॥ तदण्डमकरोद्वैधं दिवं भुवमथापि च ॥ तयोः शकलयोर्मध्ये आकाशमसृजत्प्रभुः ॥ १० ॥ अप्सु पारिप्लवां पृथ्वीं दिशश्च दशधा दधे ॥ तत्र कालं मनो  
 वचं कामं क्रोधमथो रतिम् ॥ ११ ॥ ससर्ज सृष्टिं तद्रूपां स्रष्टुमिच्छन्प्रजापतिः ॥ विद्युतोऽशनिमेघांश्च रोहितेन्द्रधनूंषि च ॥ १२ ॥ वयांसि च ससर्जदौ पर्ज



आग्नेय-  
॥ ८ ॥

न्यं चाथ वक्रतः ॥ ऋचो यजुषि सामानि निर्ममे यज्ञसिद्धये ॥ १३ ॥ साध्यास्तैरयजन्देवान्भूतमुच्चावचं भुजात् ॥ सनत्कुमारं रुद्रं च ससर्ज क्रोधसम्भवम् ॥ १४ ॥  
मरीचिमत्र्यङ्गिरसं पुलस्त्यं पुलहं क्रतुम् ॥ वसिष्ठं मानसाः सप्त ब्रह्माण इति निश्चिताः ॥ १५ ॥ सप्तैते जनयन्ति स्म प्रजा रुद्राश्च सत्तमा ॥ द्विधा कृत्वात्मनो देहमर्द्धेन  
पुरुषोऽभवत् ॥ अर्द्धेन नारी तस्यां स ब्रह्मा वै चासृजत्प्रजाः ॥ १६ ॥ इत्यादिमहापुराणे आग्नेये जगत्सर्गवर्णनं नाम सप्तदशोऽध्यायः ॥ १७ ॥ स्वायम्भुववंशवर्णनम्  
॥ अग्निरुवाच ॥ प्रियव्रतोत्तानपादौ मनुः स्वायम्भुवः सुतौ ॥ अजीजनत्सुतां रम्यां शतरूपां तपोऽन्विताम् ॥ १ ॥ काम्यां कर्दमभार्यातः सम्राट् कुक्षिर्विराट् प्रभुः ॥  
सुरुच्यामुत्तमो जज्ञे पुत्र उत्तानपादतः ॥ २ ॥ सुनीत्यां तु ध्रुवः पुत्रस्तपस्तेपे स कीर्तये ॥ ध्रुवो वर्षसहस्राणि त्रीणि दिव्यानि हे मुने ॥ ३ ॥  
तस्मै प्रीतो हरिः प्रादान्मुन्यग्रे स्थानकं स्थिरम् ॥ श्लोकं पपाठ ह्युशना वृद्धिं दृष्ट्वा स तस्य च ॥ ४ ॥ अहोऽस्य तपसो वीर्यमहो श्रुतमहोऽद्भुतम् ॥ यमद्य  
पुरतः कृत्वा ध्रुवं सप्तर्षयः स्थिताः ॥ ५ ॥ तस्माच्छिष्टिश्च भव्यश्च ध्रुवाच्छम्भुर्यजायत ॥ शिष्टेराधत्त सुच्छाया पञ्च पुत्रानकल्मषान् ॥ ६ ॥ रिपुं रिपु  
अयं रिपुं वृकलं वृकतेजसम् ॥ रिपोराधत्त बृहती चाक्षुषं सर्वतेजसम् ॥ ७ ॥ अजीजनत्पुष्करिण्यां वीरिण्यां चाक्षुषो मनुम् ॥ मनोरजायन्त दश नडूलायां सुतोत्तमाः  
॥ ८ ॥ ऊरुः पूरुः शतद्युम्नस्तपस्वी सत्यवाक्कविः ॥ अग्निष्टुरतिरात्रश्च सुद्युम्नश्चातिमन्युकः ॥ ९ ॥ ऊरोरजनयत्पुत्रान्पडाग्नेयो महाप्रभान् ॥ अङ्गं सुमनसं  
स्वातिं क्रतुमङ्गिरसं गयम् ॥ १० ॥ अङ्गात्सुनीथापत्यं वै वेनमेकं व्यजायत ॥ अरक्षकः पापरतः स हतो मुनिभिः कुशैः ॥ ११ ॥ प्रजार्थमृषयोऽथास्य मम  
न्थुर्दक्षिणं करम् ॥ वेनस्य मथिते पाणौ सम्बभूव पृथुर्नृपः ॥ १२ ॥ तं दृष्ट्वा मुनयः प्राहुरेष वै मुदिताः प्रजाः ॥ करिष्यति महातेजा यशश्च प्राप्स्यते महत् ॥  
॥ १३ ॥ स धन्वी कवची जातस्तेजसा निर्देहन्निव ॥ पृथुर्वैन्यः प्रजाः सर्वा ररक्ष क्षत्रपूर्वजः ॥ १४ ॥ राजसूयाभिषिक्तानामाद्यः स पृथिवीपतिः ॥ तस्माच्चैव  
समुत्पन्नौ निपुणौ सूतमागधौ ॥ १५ ॥ तत्स्तोत्रं चक्रतुर्वीरौ राजाभूज्जनरञ्जनात् ॥ दुग्धा गौस्तेन सस्यार्थं प्रजानां जीवनाय च ॥ १६ ॥ सहदेवैर्मुनिगणैर्ग  
धर्वैः साप्सरोगणैः ॥ पितृभिर्दानवैः सपैर्वीरुद्भिः पर्वतैर्जनः ॥ १७ ॥ तेषुतेषु च पात्रेषु दुह्यमाना वसुन्धरा ॥ प्रादाद्यथेप्सितं क्षीरं तेन प्राणानधारयत् ॥ १८ ॥  
पृथोः पुत्रौ तु धर्मज्ञौ जज्ञातेऽन्तर्द्धिपालितौ ॥ शिखण्डिनी हविर्द्धानमन्तर्द्धानाद्यजायत ॥ १९ ॥ हविर्द्धानात्पडाग्नेयी धिषणाजनयत्सुतान् ॥ प्राचीनवर्हिषं शुक्रं  
गयं कृष्णं व्रजाजिनौ ॥ २० ॥ प्राचीनाग्राः कुशास्तस्य पृथिव्यां यजतो यतः ॥ प्राचीनवर्हिर्भगवान्महानासीत्प्रजापतिः ॥ २१ ॥ सवर्णाऽधत्त सामुद्री दश  
प्राचीनवर्हिषः ॥ सर्वे प्रचेतसो नाम धनुर्वेदस्य पारगाः ॥ २२ ॥ अपृथग्धर्मचरणास्ते तप्यन्त महत्तपः ॥ दशवर्षसहस्राणि समुद्रसलिलेशयाः ॥ २३ ॥ प्रजा  
पतित्वं सम्प्राप्य तुष्टा विष्णोश्च निर्गताः ॥ भूः खं व्याप्तं हि तरुभिस्तांस्तरुनदहंश्च ते ॥ २४ ॥ मुखजाग्निमरुद्भ्यां च दृष्ट्वा चाथ द्रुमक्षयम् ॥ उपगम्याब्रवी

पुराण.

अ० १८

॥ ८ ॥



देतात्राजा सोमः प्रजापतीन् ॥ २५ ॥ कोपं यच्छत दास्यन्ति कन्यां वो मारिषां वराम् ॥ तपस्विनो मुनेः कण्डोः प्रम्लोचायां मथैव च ॥ २६ ॥  
 भविष्यं जानता सृष्टा भार्या वोऽस्तु कुलङ्करी ॥ अस्यामुत्पत्स्यते दक्षः प्रजाः संवर्द्धयिष्यति ॥ २७ ॥ प्रचेतसस्तां जगृहुर्दक्षोऽस्यां च ततोऽभवत् ॥ अच  
 रांश्च चरांश्चैव द्विपदोऽथ चतुष्पदः ॥ २८ ॥ स सृष्ट्वा मनसा दक्षः पश्वादसृजत स्त्रियः ॥ ददौ स दश धर्माय कश्यपाय त्रयोदश ॥ २९ ॥ सप्तविंशतिं  
 सोमाय चतस्रोऽरिष्टनेमये ॥ द्वे चैव बहुपुत्राय द्वे चैवाङ्गिरसे ह्यदात् ॥ ३० ॥ तासु देवाश्च नागाद्या मैथुनान्मनसा पुरा ॥ धर्मसर्गं प्रवक्ष्यामि दशपत्नीषु धर्मतः ॥  
 ॥ ३१ ॥ विश्वेदेवास्तु विश्वायाः साध्यान्साध्या व्यजायत ॥ मरुत्वत्या मरुत्वन्तौ वसोस्तु वसवोऽभवन् ॥ ३२ ॥ भानोऽस्तु भानवः पुत्रा मुहूर्तास्तु मुहू  
 र्तजाः ॥ लम्बाया धर्मतो घोषो नागवीथी च यामिजा ॥ ३३ ॥ पृथिवीविषयं सर्वं मरुत्वत्यां व्यजायत ॥ सङ्कल्पायास्तु सङ्कल्पा इन्दोर्ब्रक्षत्रतः सुताः ॥ ३४ ॥ आपो  
 ध्रुवश्च सोमश्च धरश्चैवानिलोऽनलः ॥ प्रत्यूषश्च प्रभासश्च वसवोऽष्टौ च नामतः ॥ ३५ ॥ आपस्य पुत्रो वैतण्ड्यः श्रमः शान्तो मुनिस्तथा ॥ ध्रुवस्य कालो लोकान्तो  
 वच्चाः सोमस्य वै सुतः ॥ ३६ ॥ धरस्य पुत्रो द्रविणो हुतहव्यवहस्तथा ॥ मनोहरायाः शिशिरः प्राणोऽथ रमणस्तथा ॥ ३७ ॥ पुरोजवोऽनिलस्यासीदविज्ञातोऽनलस्य च ॥  
 अग्निपुत्रः कुमारश्च शरस्तम्बे व्यजायत ॥ ३८ ॥ तस्य शाखो विशाखश्च नैगेमेयश्च पृष्ठजः ॥ कृत्तिकातः कार्तिकेयो यतिः सनत्कुमारकः ॥ ३९ ॥ प्रत्यूषो देवलो जज्ञे  
 विश्वकर्मा प्रभायुतः ॥ कर्त्ता शिल्पसहस्राणां विदशानां च वर्द्धकिः ॥ ४० ॥ मनुष्याश्चोपजीवन्ति शिल्पं वै भूषणादिकम् ॥ सुरभी कश्यपाद्रुद्रानेकादश विजज्ञुषी ॥  
 ॥ ४१ ॥ महादेवप्रसादेन तपसा भाविता सती ॥ अजैकपादहिर्बुध्न्यस्त्वष्टा रुद्रश्च सत्तम ॥ ४२ ॥ त्वष्टुश्चैवात्मजः श्रीमान्विश्वरूपो महायज्ञाः ॥ हरश्च बहुरूपश्च  
 त्र्यम्बकश्चापराजितः ॥ ४३ ॥ वृषाकपिश्च शम्भुश्च कपर्दी रैवतस्तथा ॥ मृगव्याधश्च सर्पश्च कपाली दश चैककः ॥ रुद्राणां च शतं लक्षं यैर्व्याप्तं सचराच-  
 रम् ॥ ४४ ॥ इत्यादिमहापुराणे आग्नेये स्वायम्भुव मनुवंशवर्णनं नामाष्टादशोऽध्यायः ॥ १८ ॥ अथ कश्यपवंशवर्णनम् ॥ अग्निरुवाच ॥ कश्यपस्य वदे सर्गमा-  
 दित्यादिषु हे मुने ॥ चाक्षुषे तुषिता देवास्तेऽदित्यां कश्यपात्पुनः ॥ १ ॥ आसन्विष्णुश्च शक्रश्च त्वष्टा धाता तथार्यमा ॥ पूषा विवस्वान्सविता मित्रोऽथ  
 वरुणो भगः ॥ २ ॥ अंशुश्च द्वादशादित्या आसन्वैवस्वतेऽन्तरे ॥ अरिष्टनेमिपत्नीनामपत्यानीह षोडश ॥ ३ ॥ बहुपुत्रस्य विदुषश्चतस्रो विद्युतः सुताः ॥  
 प्रत्यङ्गिरसजाः श्रेष्ठाः कृशाश्चस्य सुरायुधाः ॥ ४ ॥ उदयास्तमने सूर्ये तद्वदेते युगेयुगे ॥ हिरण्यकशिपुर्दित्यां हिरण्याक्षश्च कश्यपात् ॥ ५ ॥ सिंहिका  
 चाभवत्कन्या विप्रचित्तेः परिग्रहः ॥ राहुप्रभृतयस्तस्यां सैहिकेया इति श्रुताः ॥ ६ ॥ हिरण्यकशिपोः पुत्राश्चत्वारः प्रथितौजसः ॥ अनुह्वादश्च द्वादश प्रह्वाद  
 आतिवैष्णवः ॥ ७ ॥ संह्वादश्च चतुर्थोऽभूद्वादपुत्रो ह्रदस्तथा ॥ संह्वादपुत्र आयुष्माञ्शिबिर्वाष्कल एव च ॥ ८ ॥ विरोचनस्तु प्राह्वादिवर्लिर्जज्ञे विरोचनात् ॥



आग्नेय-  
॥ ९ ॥

बलेः पुत्रशतं त्वासीद्वाणज्येष्ठं महामुने ॥ ९॥ पुरा कल्पे हि वाणेन प्रसाद्योमापतिं वरः ॥ पार्श्वतो विहरिष्यामीत्येवं प्राप्तश्च ईश्वरात् ॥ १० ॥ हिरण्याक्षसुताः  
पञ्च शम्बरः शकुनिस्त्विति ॥ द्विमूर्द्धा शङ्करार्यश्च शतमासन्दनोः सुताः ॥ ११ ॥ स्वर्भानोः सुप्रभा कन्या पुलोमस्तु शची स्मृता ॥ उपदानवी हयशिरा  
शर्मिष्ठा वार्षपर्वणी ॥ १२ ॥ पुलोमा कालका चैव वैश्वानरसुते उभे ॥ कश्यपस्य तु भार्य्ये द्वे तयोः पुत्राश्च कोटयः ॥ १३ ॥ प्रह्लादस्य चतुष्कोट्यो निवात-  
कवचाः कुले ॥ ताम्रायाः षट् सुताः स्युश्च काकी श्येनी च भास्यपि ॥ १४ ॥ गृध्रिका च शुचिग्रीवा ताभ्यः काकादयोऽभवन् ॥ अश्वाश्चोष्ट्राश्च ताम्राया  
अरुणो गरुडस्तथा ॥ १५ ॥ विनतायाः सहस्रं तु सर्पाश्च सुरसाभवाः ॥ काद्रवेयाः सहस्रं तु शेषवासुकितक्षकाः ॥ १६ ॥ दंष्ट्रिणः क्रोधवशगा धरोत्थाः पक्षिणो  
जले ॥ सुरभ्यां गोमहिष्यादि रितोत्पन्नास्तृणादयः ॥ १७ ॥ खसायां यक्षरक्षांसि मुनेरप्सरसोऽभवन् ॥ अरिष्टायान्तु गन्धर्वाः कश्यपाद्वि स्थिरं चरम् ॥ १८ ॥  
एषां पुत्रादयोऽसंख्या देवैर्वै दानवा जिताः ॥ दितिर्विनष्टपुत्रा वै तोषयामास कश्यपम् ॥ १९ ॥ पुत्रमिन्द्रप्रहर्तारमिच्छती प्राप कश्यपात् ॥ पादप्रक्षालनात्सु-  
ता तस्या गर्भं जघान ह ॥ २० ॥ छिद्रमन्विष्य चेन्द्रस्तु ते देवा मरुतोऽभवन् ॥ शक्रस्यैकोनपञ्चाशत्सहाया दीप्ततेजसः ॥ २१ ॥ एतत्सर्वं हरिर्ब्रह्मा अभि-  
षिच्य पृथुं नृपम् ॥ ददौ क्रमेण राज्यानि अन्येषामधिपो हरिः ॥ २२ ॥ द्विजैषधीनां चन्द्रश्च अपां तु वरुणो नृपः ॥ राज्ञां वैश्रवणो राजा सूर्याणां विष्णु  
रीश्वरः ॥ २३ ॥ वसूनां पावको राजा मरुतां वासवः प्रभुः ॥ प्रतापतीनां दक्षोऽथ प्रह्लादो दानवाधिपः ॥ २४ ॥ पितृणां च यमो राजा भूतादीनां हरः प्रभुः ॥ हि-  
मवांश्चैव शैलानां नदीनां सागरः प्रभुः ॥ २५ ॥ गन्धर्वाणां चित्ररथो नागानामथ वासुकिः ॥ सर्पाणां तक्षको राजा गरुडः पक्षिणामथ ॥ २६ ॥ ऐरावतो गजेन्द्राणां  
गोवृषोऽथ गवामपि ॥ मृगाणामथ शार्दूलः प्लक्षो वनस्पतीश्वरः ॥ २७ ॥ उच्चैःश्रवास्तथाश्वानां सुधन्वा पूर्वपालकः ॥ दक्षिणस्यां शङ्खपदः केतुमान्पालको जले ॥  
हिरण्यरोमकः सौम्ये प्रतिसर्गोऽयमीरितः ॥ २८ ॥ इत्यादिमहापुराणे आग्नेये प्रतिसर्गवर्णनं नामैकोनविंशोऽध्यायः ॥ १९ ॥ ॥ पुनः जगत्सर्गवर्णनम् ॥  
अग्निरुवाच ॥ प्रथमो महतः सर्गो विज्ञेयो ब्रह्मणस्तु सः ॥ तन्मात्राणां द्वितीयस्तु भूतसर्गो हि स स्मृतः ॥ १ ॥ वैकारिकस्तृतीयस्तु सर्ग ऐन्द्रियकः स्मृतः ॥  
इत्येष प्राकृतः सर्गः सम्भूतो बुद्धिपूर्वकः ॥ २ ॥ मुख्यः सर्गश्चतुर्थस्तु मुख्या वै स्थावराः स्मृताः ॥ तिर्य्यक्स्रोतास्तु यः प्रोक्तस्तैर्य्यग्योन्यस्ततः स्मृतः ॥ ३ ॥  
तथोर्ध्वस्रोतसां षष्ठो देवसर्गस्तु स स्मृतः ॥ ततोर्वाक्स्रोतसां सर्ग सप्तमः स तु मानुषः ॥ ४ ॥ अष्टमोऽनुग्रहः सर्गः सात्विकस्तामसश्च यः ॥ पञ्चैते वैकृताः  
सर्गाः प्राकृताश्च त्रयः स्मृताः ॥ ५ ॥ प्राकृतो वैकृतश्चैव कौमारो नवमस्तथा ॥ ब्रह्मणो नव सर्गास्तु जगतो मूलहेतवः ॥ ६ ॥ ख्यात्याद्या दक्षकन्यास्तु भृगवाद्या  
उपयेमिरे ॥ नित्यो नैमित्तिकः सर्गस्त्रिधा प्रकथितो जनैः ॥ ७ ॥ प्राकृतो दैनन्दिनीस्यादान्तरप्रलयादनु ॥ जायते यत्रानुदिनं नित्यसर्गो हि स स्मृतः ॥ ८ ॥

पुराण.  
अ० २०

॥ ९ ॥



देवौ धाताविधातारौ भृगोः ख्यातिरसूयत ॥ श्रियं च पत्नी विष्णोर्या स्तुता शक्रेण वृद्धये ॥ ९ ॥ धातुर्विधातुर्द्वौ पुत्रौ क्रमात्प्राणो मृकण्डुकः ॥ मार्कण्डे  
 यो मृकण्डोश्च जज्ञे वेदशिरास्ततः ॥ १० ॥ पौर्णमासश्च सम्भृत्यां मरीचिरभवत्सुतः ॥ स्मृत्यामङ्गिरसः पुत्राः सिनीवाली कुहूस्तथा ॥ ११ ॥ राका चानुम-  
 तिश्चात्रेनसूयाप्यजीजनत् ॥ सोमं दुर्वाससं पुत्रं दत्तात्रेयं च योगिनम् ॥ १२ ॥ प्रीत्यां पुलस्त्यभार्यायां दत्तोलिस्तत्सुतोऽभवत् ॥ क्षमायां पुलहाज्जाताः  
 सहिष्णुक्रमपादिकाः ॥ १३ ॥ सन्नत्यां च क्रतोरसन्वालखिल्या महौजसः ॥ अङ्गुष्ठपर्वमात्रास्ते ये हि षष्टिसहस्रिणः ॥ १४ ॥ उर्जायां च वसिष्ठाच्च राजा  
 गात्रोर्द्धवाहुकः ॥ सवनश्चालघुः शुक्रः सुतपा सप्त चर्षयः ॥ १५ ॥ पावकः पवमानोभूच्छुचिः स्वाहाग्निजोऽभवत् ॥ अग्निष्वात्ता वह्निपदोऽनग्रयः साग्रयो  
 ह्यजात् ॥ १६ ॥ पितृभ्यश्च स्वधायां च मेना वै धारिणी सुते ॥ हिंसा भार्या त्वधर्मस्य तयोर्जज्ञे तथानृतम् ॥ १७ ॥ कन्या च निकृतिस्ताभ्यां भयं नरकमेव  
 च ॥ माया च वेदना चैव मिथुनं त्विदमेतयोः ॥ १८ ॥ तयोर्जज्ञेऽथ वै माया मृत्युर्भूतापहारिणम् ॥ वेदना च सुतं चापि दुःखं जज्ञेऽथ रौर  
 वात् ॥ १९ ॥ मृत्योर्व्याधिजराशोकतृष्णाक्रोधाश्च जज्ञिरे ॥ ब्रह्मणश्च रुद्रज्जातो रोदनाद्रुद्रनामकः ॥ २० ॥ भवं शर्वमथेशानं तथा  
 पशुपतिं द्विज ॥ भीममुग्रं महादेवमुवाच स पितामहः ॥ २१ ॥ दक्षकोपाच्च तद्भार्या देहं तत्याज सा सती ॥ हिमवदुहिता भूत्वा पत्नी शम्भो-  
 रभूत्पुनः ॥ २२ ॥ ऋषिभ्यो नारदाद्युक्ताः पूजाः स्नानादिपूर्विकाः ॥ स्वायम्भुवाद्यास्ताः कृत्वा विष्णवादेर्भुक्तिमुक्तिदाः ॥ २३ ॥ इत्यादिमहापुराणे आग्नेये  
 जगत्सर्गवर्णनं नाम विंशतितमोऽध्यायः ॥ २० ॥ अथ सामान्यतो देवपूजानिरूपणम् ॥ नारद उवाच ॥ सामान्यपूजां विष्णवादेर्वक्ष्ये मन्त्रांश्च सर्वदान् ॥ समस्त-  
 परिवाराय अच्युताय नमो यजेत् ॥ १ ॥ धात्रे विधात्रे गङ्गायै यमुनायै निधी तथा ॥ द्वारश्रियं वास्तुनरं शक्तिं कूर्ममनन्तकम् ॥ २ ॥ पृथिवीं धर्मकं ज्ञानं  
 वैराग्यैश्वर्यमेव च ॥ अधर्मादीन्कन्दनालपद्मकेसरकर्णिकाः ॥ ३ ॥ ऋग्वेदाद्यं कृताद्यं च सत्त्वाद्यर्कादिमण्डलम् ॥ विमलोत्कर्षिणी ज्ञाना क्रिया योगा च ता  
 यजेत् ॥ ४ ॥ प्रह्वी सत्या तथेशा चानुग्रहाऽमलमूर्तिका ॥ दुर्गा गिरं गणं क्षेत्रं वासुदेवादिकं यजेत् ॥ ५ ॥ हृदयं च शिरश्चूडं वर्म नेत्रमथास्त्रकम् ॥ शङ्खं चक्रं  
 गदां पद्मं श्रीवत्सं कौस्तुभं यजेत् ॥ ६ ॥ वनमालां श्रियं पुष्टिं गरुडं गुरुमर्चयेत् ॥ इन्द्रमग्निं यमं रक्षो जलं वायुं धनेश्वरम् ॥ ७ ॥ ईशानं तमजं चास्त्रं  
 वाहनं कुमुदादिकम् ॥ विष्वक्सेनं मण्डलादौ सिद्धिः पूजादिना भवेत् ॥ ८ ॥ शिवपूजाय सामान्या पूर्व नन्दिनमर्चयेत् ॥ महाकालं यजेद्गङ्गां यमुनाञ्च  
 गणादिकम् ॥ ९ ॥ गिरं श्रियं गुरुं वास्तुं शक्त्यादीन्धर्मकादिकम् ॥ वामा ज्येष्ठा तथा रौद्री काली कलविकरिणी ॥ १० ॥ बलविकरिणी चापि बलप्रमथिनी  
 क्रमात् ॥ सर्वभूतदमनी च तथा मनोन्मनी शिवा ॥ ११ ॥ हां हूं हां शिवमूर्तये साङ्गवक्त्रं शिवं यजेत् ॥ हां शिवाय हौमित्यादि हामीशानादिवक्त्रकम् ॥ १२ ॥



आग्नेय-  
॥ १० ॥

ह्रीं गौरीं गं गणः शक्रमुखाश्चण्डो हृदादिकाः ॥ क्रमात्सूर्यार्चने मन्त्रा दण्डी पूज्यश्च पिङ्गलः ॥ १३ ॥ उच्चैः श्रवाश्चारुणश्च प्रभूतं विमलं यजेत् ॥ सोमसंध्या  
परमुखं स्कन्दाद्यं मध्यतो यजेत् ॥ १४ ॥ दीप्ता सूक्ष्मा जया भद्रा विभूतिर्विमला तथा ॥ अमोघा विद्युता चैव पूज्याथो सर्वतोमुखी ॥ १५ ॥ अर्क्षासनं हि हं  
खं खं सोल्कायेति च मूर्त्तिकम् ॥ ह्रां ह्रीं सःसूर्याय नम आं नमो हृदयाय च ॥ १६ ॥ अर्क्षाय शिरसे तद्गदग्रीशासुरवायुगान् ॥ भूर्भुवःस्वरे ज्वालिनि  
शिखा हुं कवचं स्मृतम् ॥ १७ ॥ भां नेवं हस्तथाक्कास्त्रं राज्ञी शक्तिश्च निष्कुभा ॥ सोमोऽङ्गारकोऽथ बुधो जीवः शुक्रः शनिः क्रमात् ॥ १८ ॥  
राहुः केतुस्तेजश्चण्डः सङ्क्षेपादथ पूजनम् ॥ आसनं मूर्त्तयो मूलं हृदाद्यं परिचारकः ॥ १९ ॥ विष्ण्वासनं विष्णुमूर्त्तौ रां श्रीं श्रीं श्रीधरो हरिः ॥ ह्रीं सर्वमूर्त्ति-  
मन्त्रोऽयमिति त्रैलोक्यमोहनः ॥ २० ॥ क्लीं हृषीकेशः हुं विष्णुः स्वरेदीर्घैर्हृदादिकम् ॥ समस्तैः पञ्चमी पूजा संग्रामादौ जयादिदा ॥ २१ ॥ चक्रं गदां क्रमाच्छङ्खं  
मुसलं खड्गशार्ङ्गकम् ॥ पाशाङ्कुशौ च श्रीवत्सं कौस्तुभं वनमालया ॥ २२ ॥ श्रीं श्रीमहालक्ष्मीस्ताक्षर्यो गुरुरिन्द्रादयोऽर्चनम् ॥ सरस्वत्यासनं मूर्त्तिं गौं ह्रीं  
देवी सरस्वती ॥ २३ ॥ हृदाद्या लक्ष्मीर्मेधा च कला तुष्टिश्च पुष्टिका ॥ गौरी प्रभावती दुर्गा गणो गुरुश्च क्षेत्रपः ॥ २४ ॥ तथा गं गणपतये च ह्रीं गौर्यै च  
श्रीं श्रियै ॥ ह्रीं त्वरितायै ऐं क्लीं सौं त्रिपुराचतुर्थ्यन्ता नमोऽन्तकाः ॥ २५ ॥ प्रणवाद्याश्च नामाद्यमक्षरं विन्दुसंयुतम् ॥ ओं युता वा सर्वमन्त्राः पूजनाजपतः  
स्मृताः ॥ २६ ॥ होमात्तिलघृताद्यैश्च धर्मकामार्थमोक्षदाः ॥ पूजामन्त्रान्पठेद्यस्तु भुक्तभोगो दिवं व्रजेत् ॥ २७ ॥ इत्यादिमहापुराणे आग्नेये विष्ण्वादिदेव-  
सामान्यपूजाकथनं नाम एकाविंशतितमोऽध्यायः ॥ २१ ॥ ॥ अथ स्नानविधिकथनम् ॥ नारद उवाच ॥ वक्ष्ये स्नानं क्रियाद्यर्थं नृसिंहेन तु मृत्तिकाम् ॥  
गृहीत्वा तां द्विधा कृत्वा मलस्नानमथैकया ॥ १ ॥ निमज्ज्याचम्य विन्यस्य सिंहेन कृतरक्षकः ॥ विधिस्नानं ततः कुर्यात्प्राणायामपुरःसरम् ॥ २ ॥ हृदि  
ध्यायन्हर्षिं देवं मन्त्रेणाष्टाक्षरेण हि ॥ त्रिधा पाणितले मृत्स्नां दिग्बन्धं सिंहजततः ॥ ३ ॥ वासुदेवप्रजप्तेन तीर्थं सङ्कल्प्य चालभेत् ॥ गात्रं वेदादिमन्त्रैश्च  
सम्मार्ज्याराध्य मूर्त्तिगम् ॥ ४ ॥ स्मृत्वाधमर्षणं वस्त्रं परिधाय समाचरेत् ॥ विन्यस्य मन्त्रैर्निर्मार्ज्यं पाणिस्थं जलमेव च ॥ ५ ॥ नारायणेन संयम्य  
वायुमाघ्राय चोत्सृजेत् ॥ जलं ध्यायन्हर्षिं पश्चाद्वत्वार्यं द्वादशाक्षरम् ॥ ६ ॥ जप्त्वान्यान्भक्तितस्तर्प्य योगपीठादितः क्रमात् ॥ मन्त्रान्दिकपालपर्यन्तानृषीन्पि-  
तृगणानपि ॥ ७ ॥ मनुष्यान्सर्वभूतानि स्थावरान्तान्यथावसेत् ॥ न्यस्य चाङ्गानि संहृत्य मन्त्रान्यागगृहं व्रजेत् ॥ एवमन्यासु पूजासु मूलाद्यैः स्नानमाचरेत् ॥  
॥ ८ ॥ इत्यादिमहापुराणे आग्नेये स्नानविधिकथनं नाम द्वाविंशोऽध्यायः ॥ २२ ॥ ॥ अथादिमूर्त्यादिपूजाविधिकथनम् ॥ नारद उवाच ॥ वक्ष्ये पूजाविधिं  
विप्रा यं कृत्वा सर्वमाप्नुयात् ॥ प्रक्षालितांगिराचम्य वाग्यतः कृतरक्षणः ॥ १ ॥ प्राङ्मुखः स्वस्तिकं बद्ध्वा पद्माद्यपरमेव च ॥ यं बीजं नाभिमध्यस्थं धूम्रं चण्डा-

पुराण.

अ० २२

॥ १० ॥



निलात्मकम् ॥ २ ॥ विशेषयेदशेषं तु ध्यायन्कायात्तु कल्मषम् ॥ क्षौं हृत्पङ्कजमध्यस्थं बीजं तेजोनिधिं स्मरन् ॥ ३ ॥ अधोर्ध्वतिर्यग्गाभिस्तु ज्वालाभिः  
 कल्मषं दहेत् ॥ शशाङ्काकृतिवद्व्यायेदम्बरस्थं सुधाम्बुभिः ॥ ४ ॥ हृत्पद्मव्यापिभिर्देहं स्वकमाप्रावयेत्सुधीः ॥ सुषुम्नायोनिमार्गेण सर्वनाडीविसर्पिभिः  
 ॥ ५ ॥ शोधयित्वा न्यसेत्तत्त्वं करशुद्धिरथास्त्रकम् ॥ व्यापकं हस्तयोरादौ दक्षिणाङ्गुष्ठतोऽङ्गकम् ॥ ६ ॥ मूलं देहे द्वादशाङ्गं न्यसेन्मन्त्रैर्द्विपट्टकैः ॥ हृदयं  
 च शिरश्चैव शिखा वर्मस्रलोचने ॥ ७ ॥ उदरं च तथा पृष्ठं बाहूजानुपादकम् ॥ मुद्रां दत्त्वा स्मरेद्विष्णुं जप्त्वाष्टशतमर्चयेत् ॥ ८ ॥ वामे तु वर्द्धनीं न्यस्य  
 पूजाद्रव्यं तु दक्षिणे ॥ प्रक्षाल्यास्त्रेण चार्घ्येथ गन्धपुष्पान्विते न्यसेत् ॥ ९ ॥ चैतन्यं सर्वगं ज्योतिरस्त्रजप्तेन वारिणा ॥ फडन्तेन तु संसिच्य हस्ते ध्यात्वा  
 हरिं परे ॥ १० ॥ धर्मं ज्ञानं च वैराग्यमैश्वर्यं वह्निदिङ्मुखान् ॥ अधर्मादीनि गात्राणि पूर्वोदौ योगपीठके ॥ ११ ॥ कूर्मं पीठे ह्यनन्तं च यमं सूर्यादिमण्ड-  
 लम् ॥ विमलाद्याः केसरस्थानग्रहाः कर्णिकास्थिताः ॥ १२ ॥ पूर्वं स्वहृदये ध्यात्वा आवाह्यार्चयेच्च मण्डले ॥ अर्घ्यं पाद्यं तथाचामं मधुपर्कं पुनश्च तत् ॥  
 ॥ १३ ॥ स्नानं वस्त्रोपवीतं च भूषणं गन्धपुष्पकम् ॥ धूपदीपनैवेद्यानि पुण्डरीकाक्षविद्यया ॥ १४ ॥ यजेदङ्गानि पूर्वोदौ द्वारि पूर्वं परेऽण्डजम् ॥ दक्षे चक्रं  
 गदां सौम्य कोणे शङ्खं धनुर्न्यसेत् ॥ १५ ॥ देवस्य वामतो दक्षे चेष्टुधी खड्गमेव च ॥ वामे चर्मं श्रियं दक्षे पुष्टिं वामेऽग्रतो न्यसेत् ॥ १६ ॥ वनमालां च  
 श्रीवत्सकौस्तुभौ दिक्पतीन्वहिः ॥ स्वमन्त्रैः पूजयेत्सर्वान्विष्णोरर्चाऽवसानतः ॥ १७ ॥ व्यस्तेन च समस्तेन अङ्गैर्वीजेन वै यजेत् ॥ जप्त्वा प्रदक्षि-  
 णीकृत्य स्तुत्वाद्यं च समर्प्य च ॥ १८ ॥ हृदये विन्यसेद्व्यात्वा अहं ब्रह्म हरिस्त्विति ॥ आगच्छावाहने योज्यं क्षमस्वेति विसर्जने ॥ १९ ॥  
 एवमष्टाक्षराद्यैश्च पूजां कृत्वा विमुक्तिभाक् ॥ एकमूर्त्यर्चनं प्रोक्तं नवव्यूहार्चनं शृणु ॥ २० ॥ अङ्गुष्ठकद्वये न्यस्य वासुदेवं बलादिकान् ॥  
 तर्जन्यादौ शरीरेऽथ शिरो ललाटवक्रके ॥ २१ ॥ हृन्नाभिगुह्यजान्वङ्ग्रौ मध्ये पूर्वोदिकं यजेत् ॥ एकपीठं नवव्यूहं नवपीठं च पूर्ववत् ॥ २२ ॥  
 नवाब्जे नवमूर्त्या च नवव्यूहं च पूर्ववत् ॥ पद्ममध्ये च तत्स्थानि वासुदेवं च पूजयेत् ॥ २३ ॥ इत्यादिमहापुराणे आग्नेये आदिमूर्त्यादिपूजाविधिर्नाम त्रयोविं-  
 शोऽध्यायः ॥ २३ ॥ ॥ अथ कुण्डनिर्माणान्निकायादिविधिः ॥ नारद उवाच ॥ अग्निकार्यं प्रवक्ष्यामि येन स्यात्सर्वकामभाक् ॥ चतुरभ्यधिकं विंशमङ्गुलं च-  
 तुरस्रकम् ॥ १ ॥ सूत्रेण सूत्रयित्वा तु क्षेत्रं तावत्खनेत्समम् ॥ खातस्य मेखलाः कार्य्यास्त्यक्त्वा चैवाङ्गुलद्वयम् ॥ २ ॥ सत्त्वादिसञ्ज्ञाः पूर्वास्या द्वादशा-  
 ङ्गुलमुच्छ्रिताः ॥ अष्टाङ्गुलाद्यङ्गुलाथ चतुरङ्गुलविस्तृता ॥ ३ ॥ योनिर्देशाङ्गुला रम्या षट्चतुर्द्व्यङ्गुलगणा ॥ क्रमान्निम्ना तु कर्तव्या पश्चिमाशाव्यवस्थि-  
 ता ॥ ४ ॥ अश्वत्थपत्रसंहशी किञ्चित्कुण्डे निवेशिता ॥ तुल्याङ्गुलायतं नालं पञ्चदशाङ्गुलायतम् ॥ ५ ॥ मूलन्तु त्र्यङ्गुलं योन्या अग्रं तस्याः षडङ्गुलम् ॥



आग्नेय-

॥ ११ ॥

लक्षणं चैकहस्तस्य द्विगुणं द्विकरादिषु ॥ ६ ॥ एकत्रिमेखलं कुण्डं वर्तुलादि वदाम्यहम् ॥ कुण्डार्द्धं तु स्थितं सूत्रं कोणेयदतिरिच्यते ॥ ७ ॥ तद्वर्द्धं दिशि संस्थाप्य भ्रामितं वर्तुलं भवेत् ॥ कुण्डार्द्धं कोणभागार्द्धं दिशि चोत्तरतो बहिः ॥ ८ ॥ पूर्वपश्चिमतो यत्नाच्छाद्यित्वा तु मध्यतः ॥ संस्थाप्य भ्रामितं कुण्डमर्द्धं चन्द्रं भवेच्छुभम् ॥ ९ ॥ पद्माकारे दलानि स्युर्मैखलायान्तु वर्तुले ॥ बाहुदण्डप्रमाणन्तु होमार्थं कारयेत्सुचम् ॥ १० ॥ सप्तपञ्चाङ्गुलं वापि चतुरस्रं तु कारयेत् ॥ त्रिभागेन भवेद्भुक्तं मध्ये वृत्तं सुशोभनम् ॥ ११ ॥ तिर्य्यगूर्ध्वं समं खात्वा बहिरर्द्धं तु शोधयेत् ॥ अङ्गुलस्य चतुर्थांशं शेषार्द्धार्द्धं तथान्ततः ॥ १२ ॥ खातस्य मेखलां रम्यां शेषार्द्धेन तु कारयेत् ॥ कण्ठं विभागविस्तारमङ्गुलकसमायतम् ॥ १३ ॥ सार्द्धमङ्गुलकं वा स्यात्तदग्रे तु मुखं भवेत् ॥ चतुरङ्गुलविस्तारं पञ्चाङ्गुलमथापि वा ॥ १४ ॥ त्रिकं द्व्यङ्गुलकं तत्स्यान्मध्यं तस्य सुशोभनम् ॥ आयामस्तत्समस्तस्य मध्यनिम्नः सुशोभनः ॥ १५ ॥ सुषिरं कण्ठदेशे स्याद्विशेषावत्कनीयसी ॥ शेषं कुण्डं तु कर्तव्यं यथारुचि विचित्रितम् ॥ १६ ॥ सुवं तु हस्तमात्रं स्यादण्डकेन समन्वितम् ॥ वटुकं द्व्यङ्गुलं वृत्तं कर्तव्यं तु सुशोभनम् ॥ १७ ॥ गोपदं तु यथा मग्नमल्पपङ्के तथा भवेत् ॥ उपलिप्य लिखेद्रेखामङ्गुलां वज्रनासिकाम् ॥ १८ ॥ सौम्याग्रां प्रथमां तस्यां रेखे पूर्वमुखे तयोः ॥ मध्ये तिस्रस्तथा कुर्यादक्षिणादिक्रमेण तु ॥ १९ ॥ एवमुल्लिख्य चाभ्युक्ष्य प्रणवेन तु मन्त्रवित् ॥ विष्टरं कल्पयेत्तेन तस्मिंश्शक्तिं तु वैष्णवीम् ॥ २० ॥ अलंकृत्वा मूर्तिमतीं क्षिपेदग्निं हरिं स्मरन् ॥ प्रादेशमात्राः समिधो दत्त्वा परिसमुह्य तम् ॥ २१ ॥ दूर्ध्वैस्त्रिधा परिस्तीर्य्य पूर्वदौ तत्र पात्रकम् ॥ आसादयेदि ध्मवह्नी भूमौ च सुक्लुवद्वयम् ॥ २२ ॥ आज्यस्थालीं चरुस्थालीं कुशाज्यं च प्रणीतया ॥ प्रोक्षयित्वा प्रोक्षणीं च गृहीत्वा पूर्य्य वारिणा ॥ २३ ॥ पवित्रान्तर्हिते हस्ते परिस्राव्य च तज्जलम् ॥ प्राङ् नीत्वा प्रोक्षणीपात्रं ज्योतिरग्रे निधाय च ॥ २४ ॥ तद्विस्त्रिंश्व सम्प्रोक्ष्य इध्मं विन्यस्य चाग्रतः ॥ प्रणीतायां सपुष्पायां विष्णुं ध्यात्वोत्तरेण च ॥ २५ ॥ आज्यस्थालीमथाज्येन सम्पूर्य्याग्रे निधाय च ॥ संप्लवोत्प्लवनाभ्यां तु कुर्यादाज्यस्य संस्कृतिम् ॥ २६ ॥ अखण्डिताग्रौ निर्गर्भौ कुशौ प्रादेशमात्रकौ ॥ ताभ्यामुत्तानपाणिभ्यामङ्गुष्ठानामिकेन तु ॥ २७ ॥ आज्यं तयोस्तु संगृह्य द्विर्नीत्वा त्रिरवाङ्घ्रिपेत् ॥ सुक्लुवौ चापि संगृह्य ताभ्यां प्रक्षिप्य वारिणा ॥ २८ ॥ प्रतप्य दूर्ध्वैः सम्मृज्य पुनः प्रक्ष्याल्य चैव हि ॥ निष्टप्य स्थापयित्वा तु प्रणवेनैव साधकः ॥ २९ ॥ प्रणवादिनमोऽन्तेन पश्चाद्धोमं समाचरेत् ॥ गर्भाधानादिकर्माणि यावदंशव्यवस्थया ॥ ३० ॥ नामान्ते व्रतबन्धान्तं समावर्त्तावसानकम् ॥ अधिकारावसानं वा कुर्यादङ्गानुसारतः ॥ ३१ ॥ प्रणवेनोपचारं तु कुर्यात्सर्वत्र साधकः ॥ अङ्गैर्होमस्तु कर्तव्यो यथावित्तानुसारतः ॥ ३२ ॥ गर्भाधानं तु प्रथमं ततः पुंसवनं स्मृतम् ॥ सीमन्तोन्नयनं जातकर्म नामात्रप्राशनम् ॥ ३३ ॥ चूडाकृतिं व्रतबन्धं वेदव्रतान्यशेषतः ॥ समावर्त्तनं पत्न्या च योगश्चाथाधिकारकः ॥ ३४ ॥ हृदादिक्रमतो

पुराण.

अ० २४

॥ ११ ॥



ध्यात्वा एकैकं कर्म पूज्य च ॥ अष्टावष्टौ तु जुहुयात्प्रतिकर्माहुतीः पुनः ॥ ३५ ॥ पूर्णाहुतिं ततो दद्यात्सुचा मूलेन साधकः ॥ वौषडन्तेन मन्त्रेण हुतं सुस्व  
 रमुच्चरन् ॥ ३६ ॥ विष्णोर्वह्निं तु संस्कृत्य अर्पयेद्वैष्णवं चरुम् ॥ आराध्य स्थण्डिले विष्णुं मन्त्रान्संस्मृत्य संश्रयेत् ॥ ३७ ॥ आसनादिक्रमेणैव साङ्गावरणमुत्तमम् ॥  
 गन्धपुष्पैः समभ्यर्च्य ध्यात्वा देवं सुरोत्तमम् ॥ ३८ ॥ आधायैध्ममथाधारावाज्यावग्रीशसंस्थितौ ॥ वायव्येनैर्ऋताशादिप्रवृत्तौ तु यथाक्रमम् ॥ ३९ ॥ आज्यभागौ  
 ततो हुत्वा चक्षुषी दक्षिणोत्तरे ॥ मध्येऽथ जुहुयात्सर्वमन्त्रैरर्चाक्रमेण तु ॥ ४० ॥ आज्ये न तर्पयेन्मूर्तिं दशांशेनाद्गहोमकम् ॥ शतं सहस्रं वाज्याद्यैः समिद्धिर्वा तिलैः  
 सह ॥ ४१ ॥ समाप्यार्चां तु होमान्तां शुचींश्शिष्यानुपोषितान् ॥ आहूयाग्रे निवेश्याथ ह्यस्त्रेण प्रोक्षयेत्पशून् ॥ ४२ ॥ शिष्यानात्मनि संयोज्य विद्याकर्मनिव  
 न्धनैः ॥ लिङ्गानुवृत्तं चैतन्यं सह लिङ्गेन पालितम् ॥ ४३ ॥ ध्यानमार्गेण सम्प्रोक्ष्य वायुबीजेन शोषयेत् ॥ ततो दहनबीजेन सृष्टिं ब्रह्माण्डसञ्ज्ञिकाम् ॥ ४४ ॥  
 निर्दग्धां सकलां ध्यायेद्भस्मकूटनिभस्थिताम् ॥ प्लावयेद्धारिणा भस्म संसारं वार्मयं स्मरेत् ॥ ४५ ॥ तत्र शक्तिं न्यसेत्पश्चात्पार्थिवीं बीजसञ्ज्ञिकाम् ॥ तन्मा  
 त्वाभिः समस्ताभिः संवृतं पार्थिवं शुभम् ॥ ४६ ॥ अखण्डं तद्भवं ध्यायेत्तदाधारं तदात्मकम् ॥ तन्मध्ये चिन्तयेन्मूर्तिं पौरुषीं प्रणवात्मिकाम् ॥ ४७ ॥  
 लिङ्गं संक्रामयेत्पश्चादात्मस्थं पूर्वसंस्कृतम् ॥ विभक्तेन्द्रियसंस्थानं क्रमाद्द्वंद्वं विचिन्तयेत् ॥ ४८ ॥ ततोऽण्डमब्दमेकं तु स्थित्वा विशकलीकृतम् ॥  
 द्यावापृथिव्यौ शकले तयोर्मध्ये प्रजापतिम् ॥ ४९ ॥ जातं ध्यात्वा पुनः प्रोक्ष्य प्रणवेन तु तं शिशुम् ॥ मन्त्रात्मकतनुं कृत्वा यथान्यासं पुरोदितम् ॥ ५० ॥  
 विष्णुहस्तं ततो मूर्ध्नि दत्वा ध्यात्वा तु वैष्णवम् ॥ एवमेकं बहुन्वापि जपित्वा ध्यानयोगतः ॥ ५१ ॥ करौ संगृह्य मूलेन नेत्रे बद्धा तु वाससा ॥ नेत्रमन्त्रेण  
 मन्त्री तान्सदनेनाहतेन तु ॥ ५२ ॥ कृतपूजो गुरुः सम्यग्देवदेवस्य तत्त्ववान् ॥ शिष्यान्पुष्पाञ्जलिभृतः प्राङ्मुखानुपवेशयेत् ॥ ५३ ॥ अर्चयेद्युश्च ते  
 ऽप्येवं प्रसूता गुरुणा हरिम् ॥ क्षित्वा पुष्पाञ्जलिं तत्र पुष्पादिभिरनन्तरम् ॥ ५४ ॥ वासुदेवार्चनं कृत्वा गुरोः पादार्चनं ततः ॥ विधाय दक्षिणां दद्यात्सर्वस्वं चार्द्धमेव  
 वा ॥ ५५ ॥ गुरुः संशिक्षयेच्छिष्यांस्तैः पूज्यो नामभिर्हरिः ॥ विष्वक्सेनं यजेदीशं शङ्खचक्रगदाधरम् ॥ ५६ ॥ तर्जयन्तं च तर्जन्या मण्डलस्थं विसर्जयेत् ॥  
 ॥ ५७ ॥ विष्णुनिर्माल्यमखिलं विष्वक्सेनाय चार्पयेत् ॥ प्रणीताभिस्तथात्मानमभिषिच्य च कुण्डकम् ॥ ५८ ॥ वह्निमात्मनि संयोज्य विष्वक्सेनं  
 विसर्जयेत् ॥ बुभुक्षुः सर्वमाप्नोति मुमुक्षुर्लीयते हरौ ॥ ५९ ॥ इत्यादिमहापुराणे आग्नेये कुण्डनिर्माणायग्निकाय्यादिकथनं नाम चतुर्विंशोऽध्यायः ॥ २४ ॥ अथ  
 वासुदेवादिमन्त्रप्रदर्शनम् ॥ नारद उवाच ॥ वासुदेवादिमन्त्राणां पूज्यानां लक्षणं वदे ॥ वासुदेवः सङ्कर्षणः प्रद्युम्नश्चानिरुद्धकः ॥ १ ॥ नमो भगवते चादौ अ आ  
 ओं अः सर्वाजकाः ॥ ओङ्काराद्या नमोऽन्ताश्च नमो नारायणस्ततः ॥ २ ॥ ओं तत्सद्ब्रह्मणे चैव ओं नमो विष्णवे नमः ॥ ओं क्षौं ओं नमो भगवते नरसिंहाय वै



आग्नेय-  
॥ १२ ॥

नमः ॥ ३ ॥ ओं भूर्नमो भगवते वराहाय नराधिपाः ॥ जपारुणहरिद्राभानीलश्यामललोहिताः ॥ ४ ॥ मेवाग्निमधुपिङ्गाभा बल्लभा नव नायकाः ॥ अङ्गानि स्वरवी  
जानां स्वनामान्तैर्यथाक्रमम् ॥ ५ ॥ हृदयादीनि कल्पेत विभक्तैस्तन्त्रवेदिभिः ॥ व्यञ्जनादीनि बीजानि तेषां लक्षणमन्यथा ॥ ६ ॥ दीर्घस्वरैस्तु भिन्नानि नमोऽन्तान्त  
स्थितानितु ॥ अङ्गानि ह्रस्वयुक्तानि उपाङ्गानीति वर्ण्यते ॥ ७ ॥ विभक्तनामवर्णान्तस्थितं बीजात्ममुत्तमम् ॥ दीर्घैर्ह्रस्वैश्च संयुक्तं साङ्गोपाङ्गस्वरैः क्रमात् ॥ ८ ॥  
व्यञ्जनानां क्रमो ह्येष हृदयादिप्रकृतये ॥ स्वबीजेन स्वनामान्तैर्विभक्तान्यङ्गनामभिः ॥ ९ ॥ युक्तानि हृदयादीनि द्वादशान्तानि पञ्चतः ॥ आरभ्य कल्पयित्वा  
तु जपेत्सिद्धानुरूपतः ॥ १० ॥ हृदयं च शिरश्चूडा कवचं नेत्रमस्त्रकम् ॥ षडङ्गानि तु बीजानां मूलस्य द्वादशाङ्गकम् ॥ ११ ॥ हृच्छिरश्च शिखा चैव हस्तौ  
नेत्रे तथोदरम् ॥ पृष्ठबाहुरुजानृंश्च जङ्घे पादौ क्रमाद्व्यसेत् ॥ १२ ॥ कं टं पं शं वैनतेयः खं ठं फं पं गदानुजः ॥ गं डं बं सं पुष्टिमन्त्रो घं ढं भं हं थ्रियै नमः ॥  
॥ १३ ॥ वं शं मं क्षं पाञ्चजन्यं छं तं पं कौस्तुभाय च ॥ जं खं वं सुदर्शनाय श्रीवत्साय सं वं दं चं लं ॥ १४ ॥ ॐ धं वं वनमालायै महानन्ताय वै नमः ॥  
निर्वीजपदमन्त्राणां पदैरङ्गानि कल्पयेत् ॥ १५ ॥ जात्यन्तैर्नामसंयुक्तैर्हृदयादीनि पञ्चधा ॥ प्रणवं हृदयादीनि ततः प्रोक्तानि पञ्चधा ॥ १६ ॥ प्रणवं हृदयं व्यपू  
परायेति शिरः शिखा ॥ नाम्नात्मना तु कवचमस्त्रं नामान्तकं भवेत् ॥ १७ ॥ ओं परास्त्रादिस्वनामात्मा चतुर्थ्यन्तो नमोऽन्तकः ॥ एकव्यूहादिषड्विंशव्यू  
हात्तस्यात्मनो मनुः ॥ १८ ॥ कनिष्ठादिकराग्रेषु प्रकृतिं देहकेऽर्चयेत् ॥ पराय पुरुषात्मा स्यात्प्रकृत्यात्मा द्विरूपकः ॥ १९ ॥ ओं परायास्यात्मने च वस्वर्को  
च द्विरूपकः ॥ अग्निविमूर्तौ विन्यस्य व्यापकं करे देहयोः ॥ २० ॥ वाय्वर्को करशाखासु सव्येतरकरद्वये ॥ हृदि मूर्तौ तनावेष त्रिव्यूहे तुर्व्यरूपके ॥ २१ ॥  
ऋग्वेदं व्यापकं हस्ते अङ्गुलीषु यजुर्व्यसेत् ॥ तलद्वयेऽथर्वरूपं शिरोहृच्चरणान्तिगम् ॥ २२ ॥ आकाशं व्यापकं न्यस्य करे देहे तु पूर्ववत् ॥ अङ्गुलीषु च  
वाय्वादि शिरोहृद्गुह्यपादके ॥ २३ ॥ वायुर्ज्योतिर्जलं पृथ्वी पञ्चव्यूहः समीरितः ॥ मनः श्रोत्रं त्वग्दृग्जिह्वा घ्राणं षड्व्यूहैरितः ॥ २४ ॥ व्यापकं मानसं न्यस्य  
ततोऽङ्गुष्ठादितः क्रमात् ॥ मूर्धास्यहृद्गुह्यपत्सु कथितः करुणात्मकः ॥ २५ ॥ आदिमूर्तिस्तु सर्वत्र व्यापको जीवसञ्ज्ञितः ॥ भूर्भुवःस्वर्महर्जनस्तपःसत्यं  
च सप्तधा ॥ २६ ॥ करे देहे न्यसेदाद्यमङ्गुष्ठादिक्रमेण तु ॥ तलसंस्थः सप्तमश्च लोकेशो देहके क्रमात् ॥ २७ ॥ देवः शिरोललाटास्यहृद्गुह्याङ्गिषु संस्थितः ॥  
अग्निष्टोमस्तथोक्थस्तु षोडशी वाजपेयकः ॥ २८ ॥ अतिरात्रातोऽर्यामश्च यज्ञात्मा सप्तरूपकः ॥ धीरहं मनः शब्दश्च स्पर्शरूपरसास्ततः ॥ २९ ॥ गन्धो  
बुद्धिर्व्यापकं तु करे देहे न्यसेत्क्रमात् ॥ न्यसेदंग्रौ च तलयोः के ललाटे मुखे हृदि ॥ ३० ॥ नाभौ गुह्ये च पादे च अष्टव्यूहः पुमान्स्मृतः ॥ जीवो बुद्धिरहङ्कारो मनः  
शब्दो गुणोनिलः ॥ ३१ ॥ रूपं रसो नवात्मायं जीव अङ्गुष्ठकद्वये ॥ तर्जन्यादिक्रमाच्छेषं यावद्रामप्रदेशिनीम् ॥ ३२ ॥ देहे शिरोललाटास्यहृन्नाभिगुह्यजानुषु ॥

पुराण.  
अ० २५

॥ १२ ॥



पादयोश्च दशात्मायमिन्द्रो व्यापी समास्थितः ॥ ३३ ॥ अङ्गुष्ठकद्वये वहेस्तर्जन्यादौ परेषु च ॥ शिरोललाटवक्रेषु हन्नाभीगुह्यजानुषु ॥ ३४ ॥ पादयोरे  
 कादशात्मा मनः श्रोत्रं त्वगेव च ॥ चक्षुर्जिह्वा तथा घ्राणं वाक्पाण्यंघ्रिश्च पायु च ॥ ३५ ॥ उपस्थं मानसो व्यापी श्रोत्रमङ्गुष्ठकद्वये ॥ तर्जन्यादिक्रमादष्टावतिरिक्तं  
 तलद्वये ॥ ३६ ॥ उत्तमाङ्गललाटास्यहन्नाभावथ गुह्यके ॥ ऊरुयुग्मे तथा जङ्घागुल्फपादेषु च क्रमात् ॥ ३७ ॥ विष्णुर्मधुहरश्चैव त्रिविक्रमकवामनौ ॥ श्रीध  
 रोऽथ हृषीकेशः पद्मनाभस्तथैव च ॥ ३८ ॥ दामोदरः केशवश्च नारायणस्ततः परः ॥ माधवश्चाथ गोविंदो विष्णुर्वै व्यापकं न्यसेत् ॥ ३९ ॥ अङ्गुष्ठादौ तला  
 दौ च पादे जानुनि वै कटौ ॥ शिरःशिखोरः कट्यास्यजानुपादादिषु न्यसेत् ॥ ४० ॥ द्वादशात्मा पञ्चविंशः षड्विंशव्यूहकस्तथा ॥ पुरुषो धीरहङ्कारो मनश्चि  
 त्तं च शब्दकः ॥ ४१ ॥ तथा स्पर्शो रसो रूपं गन्धः श्रोत्रं त्वचस्तथा ॥ चक्षुर्जिह्वा नासिका च वाक् पाण्यंघ्रिश्च पायवः ॥ ४२ ॥ उपस्थो भूर्जलं तेजो  
 वायुराकाशमेव च ॥ पुरुषं व्यापकं न्यस्य अङ्गुष्ठादौ दश न्यसेत् ॥ ४३ ॥ शेषान्हस्ततले न्यस्य शिरस्यथ ललाटके ॥ मुखहन्नाभिगुह्योरुजान्वंघ्रौ करणो  
 द्रुतौ ॥ ४४ ॥ पादे जान्वोरुपस्थे च हृदये मूर्ध्नि च क्रमात् ॥ परश्च पुरुषात्मादौ षड्विंशो पूर्ववत्परम् ॥ ४५ ॥ संचिन्त्य मण्डलैके तु प्रकृतिं पूजयेद्बुधः ॥  
 पूर्वयाम्याप्यसौम्येषु हृदयादीनि पूजयेत् ॥ ४६ ॥ अस्त्रमग्न्यादिकोणेषु वैनेतेयादि पूर्ववत् ॥ दिक्पलांश्च विधिस्तस्य त्रिव्यूहेऽग्निश्च मध्यतः ॥ ४७ ॥ पूर्वादिदिग्बला  
 वासो राज्यादिभिरलंकृतः ॥ कर्णिकायां नाभसश्च मानसः कर्णिकास्थितः ॥ ४८ ॥ विश्वरूपं सर्वस्थित्यै यजेद्राज्यजयाय च ॥ सर्वव्यूहैः समायुक्तमङ्गैरपि च  
 पञ्चभिः ॥ ४९ ॥ गरुडाद्यैस्तथेन्द्राद्यैः सर्वान्कामानवाप्नुयात् ॥ विष्वक्सेनं यजेन्नाम्ना वै बीजं व्योमसांस्थितम् ॥ ५० ॥ इत्यादिमहापुराणे आग्नेये वासुदेवादिमन्त्र  
 प्रदर्शनं नाम पञ्चविंशोऽध्यायः ॥ २५ ॥ अथामुद्रालक्षणम् ॥ नारद उवाच ॥ मुद्राणां लक्षणं वक्ष्ये सान्निध्यादिप्रकारकम् ॥ अञ्जलिः प्रथमा मुद्रा वन्दनी हृदयानुगा  
 ॥ १ ॥ ऊर्ध्वाङ्गुष्ठो वाममुष्टिर्दक्षिणाङ्गुष्ठवन्धनम् ॥ सव्यस्य तस्य चाङ्गुष्ठो यस्य चोर्ध्वं प्रकीर्तितः ॥ २ ॥ तिस्रः साधारणा व्यूहे अथासाधारणा इमाः ॥ कनिष्ठादिविमो  
 केन अष्टौ मुद्रा यथाक्रमम् ॥ ३ ॥ अष्टानां पूर्वबीजानां क्रमशस्त्ववधारयेत् ॥ अङ्गुष्ठेन कनिष्ठान्तं नामयित्वाङ्गुलित्रयम् ॥ ४ ॥ ऊर्ध्वं कृत्वा सम्मुखं च  
 बीजाय नवमाय वै ॥ वामहस्तमथोत्तानं कृत्वोर्ध्वं नामयेच्छनैः ॥ ५ ॥ वराहस्य स्मृता मुद्रा अङ्गानाञ्च क्रमादिमाः ॥ एकैकां मोचयेद्बद्धा वाममुष्टौ तथाङ्गु  
 लीम् ॥ ६ ॥ आकुञ्चयेत्पूर्वमुद्रां दक्षिणेऽप्येवमेव च ॥ ऊर्ध्वाङ्गुष्ठो वाममुष्टिर्मुद्रासिद्धिस्ततो भवेत् ॥ ७ ॥ इत्यादिमहापुराणे आग्नेये मुद्रालक्षणं नाम षड्विं  
 शोऽध्यायः ॥ २६ ॥ अथदीक्षाविधिः ॥ नारद उवाच ॥ ॥ वक्ष्ये दीक्षां सर्वदां च मण्डलेऽब्जे हरिं यजेत् ॥ दशम्यामुपसंहृत्य यागद्रव्यं समस्तकम् ॥  
 ॥ १ ॥ विन्यस्य नारसिंहेन सम्मन्य शतवारकम् ॥ सर्पपांस्तु फडन्तेन रक्षोग्रान्सर्वतः क्षिपेत् ॥ २ ॥ शक्तिं सर्वात्मिकां तत्र न्यसेत्प्रासादरूपिणीम् ॥ सर्वौ



अ. श्रेय-

॥ १३ ॥

पथीः समाहृत्य विकिरानभिमन्त्रयेत् ॥ ३ ॥ शतवारं शुभे पात्रे वासुदेवेन साधकः ॥ संसाध्य पञ्चगव्यं तु पञ्चभिर्मूलमूर्तिभिः ॥ ४ ॥ नारायणान्तैः सम्प्रो-  
क्ष्य कुशाग्रैस्तेन तां भुवम् ॥ विकिरान्वासुदेवेन क्षिपेदुत्तानपाणिना ॥ ५ ॥ त्रिधा पूर्वमुखस्तिष्ठन्ध्यायेद्विष्णुं तथा हृदि ॥ वर्द्धन्या सहिते कुम्भे साङ्गं विष्णुं  
प्रपूजयेत् ॥ ६ ॥ शतवारं मन्त्रयित्वा त्वस्त्रेणैव च वर्द्धनीम् ॥ अच्छिन्नधारया सिञ्चन्तीशानान्तं नयेच्च तम् ॥ ७ ॥ कलशं पृष्ठतो नीत्वा स्थापयेद्विकिरोपरि ॥  
संहृत्य विकिरान्दर्भैः कुम्भेशं कर्करिं यजेत् ॥ ८ ॥ सवस्त्रं पञ्चरत्नाढ्यं स्थण्डिले पूजयेद्धरिम् ॥ अग्रावपि समभ्यर्च्य मन्त्रान्सञ्ज्य पूर्ववत् ॥ ९ ॥ प्रक्षाल्य  
पुण्डरीकेण विलिप्यान्तःसुगन्धिना ॥ उखामाज्येन सम्पूर्य गोक्षीरेण तु साधकः ॥ १० ॥ आलोक्य वासुदेवेन ततः सङ्कर्षणेन च ॥ तण्डुलानाज्यसंसृष्टान्क्षिपेत्क्षीरे  
सुसंस्कृते ॥ ११ ॥ प्रद्युम्नेन समालोक्ष्य दर्व्या सङ्घट्टयेच्छनैः ॥ पक्वमुत्तारयेत्पश्चादनिरुद्धेन देशिकः ॥ १२ ॥ प्रक्षाल्यालिप्य तत्कुर्व्यादूर्द्ध्वपुण्ड्रं तु भस्मना ॥  
नारायणेन पार्श्वेषु चरुमेवं सुसंस्कृतम् ॥ १३ ॥ भागमेकं तु देवाय कलशाय द्वितीयकम् ॥ तृतीयेन तु भागेन प्रदद्यादाहुतित्रयम् ॥ १४ ॥ शिष्यैः  
सह चतुर्थं तु गुरुरद्याद्रिशुद्धये ॥ नारायणेन सम्मन्त्र्य सप्तधा क्षीरवृक्षजम् ॥ १५ ॥ दन्तकाष्ठं भक्षयित्वा त्यक्त्वा ज्ञात्वा स्वपातकम् ॥ ऐन्द्राग्न्युत्तरकेशानी  
मुखं पतितमुत्तमम् ॥ १६ ॥ शुभं सिंहशतं हुत्वा आचम्याथ प्रविश्य च ॥ पूजागारं न्यसेन्मन्त्री प्राच्यां विष्णुं प्रदक्षिणम् ॥ १७ ॥ संसारार्णवमग्नानां पशूनां  
पाशमुक्तये ॥ त्वमेव शरणं देव सदा त्वं भक्तवत्सल ॥ १८ ॥ देवदेवानुजानीहि प्राकृतैः पाशबन्धनैः ॥ पाशितान्मोचयिष्यामि त्वत्प्रसादात्पशूनिमान् ॥  
॥ १९ ॥ इति विज्ञाप्य देवेशं सम्प्रविश्य पशून्स्ततः ॥ धारणाभिस्तु संशोध्य पूर्ववज्ज्वलनादिना ॥ २० ॥ संस्कृत्य मूर्त्या संयोज्य नेत्रे बद्धा प्रदर्शयेत् ॥  
पुष्पपूर्णाञ्जलीस्तत्र क्षिपेत्तन्नाम योजयेत् ॥ २१ ॥ अमन्त्रमर्चनं तत्र पूर्ववत्कारयेत्क्रमात् ॥ यस्यां मूर्त्तौ पतेत्पुष्पं तस्य तन्नाम निर्दिशेत् ॥ २२ ॥ शिखा  
न्तसम्मितं सूत्रं पादाङ्गुष्ठादिपङ्गुणम् ॥ कन्यया कर्तितं रक्तं पुनस्तत्रिगुणीकृतम् ॥ २३ ॥ यस्यां संलीयते विश्वं यया विश्वं प्रसूयते ॥ प्रकृतिं प्रक्रिया  
भेदैः संस्थितां तत्र चिन्तयेत् ॥ २४ ॥ तेन प्राकृतिकान्पाशान्ग्रथित्वा तत्त्वसङ्ख्यया ॥ कृत्वा शरावे तत्सूत्रं कुण्डपार्श्वे निधाय तु ॥ २५ ॥ ततस्तत्त्वानि  
सर्वाणि ध्यात्वा शिष्यतनौ न्यसेत् ॥ सृष्टिक्रमात्प्रकृत्यादिपृथिव्यन्तानि देशिकः ॥ २६ ॥ तत्रैकधा पञ्चधा स्याद्दशद्वादशधापि वा ॥ दातव्यः सर्वभेदेन  
ग्रथितस्तत्त्वचिन्तकैः ॥ २७ ॥ अङ्गैः पञ्चभिरध्वानं निखिलं विकृतिक्रमात् ॥ तन्मात्रात्मनि संहृत्य मायासूत्रे पशोस्तनौ ॥ २८ ॥ प्रकृतिर्लि-  
ङ्गशक्तिश्च कर्त्ता बुद्धिस्तथा मनः ॥ पञ्चतन्मात्रबुद्ध्याख्यं कर्माख्यं भूतपञ्चकम् ॥ २९ ॥ ध्यायेच्च द्वादशात्मानं सूत्रे देहे तथेच्छया ॥ हुत्वा सम्पा-  
तविधिना सृष्टेः सृष्टिक्रमेण तु ॥ ३० ॥ एकैकशतहोमेन दत्त्वा पूर्णाहुतिं ततः ॥ शरावे सम्पुटीकृत्य कुम्भेशाय निवेदयेत् ॥ ३१ ॥ अधिवास्य

पुराण.

अ० २७

॥ १३ ॥



यथान्यायं भक्तं शिष्यं तु दीक्षयेत् ॥ करणीं कर्त्तरीं वापि रजांसि खटिकामपि ॥ ३२ ॥ अन्यदप्युपयोगि स्यात्सर्वं तद्रायुगोचरे ॥ संस्थाप्य  
 मूलमन्त्रेण परानृष्याधिवासयेत् ॥ ३३ ॥ नमो भूतेभ्यश्च बलिः कुशे देयः स्मरन्हरिम् ॥ मण्डपं भूषयित्वाथ वितानवटलङ्कुः ॥ ३४ ॥ मण्डलेऽथ  
 यजेद्विष्णुं ततः सन्तर्प्य पावकम् ॥ आहूय दीक्षयेच्छिष्यान्वद्धपद्मासनस्थितान् ॥ ३५ ॥ सम्प्रोक्ष्य विष्णुं हस्तेन मूर्द्धानं स्पृश्य वै क्रमात् ॥ प्रकृत्यादिविकृत्य  
 न्तां साधिभूताधिदेवताम् ॥ ३६ ॥ सृष्टिमाध्यात्मिकीं कृत्वा हृदि तां संहरेत्क्रमात् ॥ तन्मात्रभूतां सकलां जीवेन समतां गताम् ॥ ३७ ॥ ततः सम्प्रार्थ्य कुम्भेशं  
 सूत्रं संहृत्य देशिकः ॥ अग्रेः समीपमागत्य पार्श्वे तं सन्निवेश्य तु ॥ ३८ ॥ मूलमन्त्रेण सृष्टीशमाहुतीनां शतेनतम् ॥ उदासीनमथासाद्य पूर्णाहुत्या च देशिकः ॥ ३९ ॥  
 शुक्लं रजः समादाय मूलेन शतमन्त्रितम् ॥ सन्ताड्य हृदयं तेन हुं फट्कारान्तसंयुतैः ॥ ४० ॥ वियोगपदसंयुक्तैर्वीजैः पादादिभिः क्रमात् ॥ पृथिव्यादीनि  
 तत्त्वानि विशिष्य जुहुयात्ततः ॥ ४१ ॥ बह्वावखिलतत्त्वानामालये व्याहृते हरौ ॥ नीयमानं क्रमात्सर्वं तत्राध्वानं स्मरेद्बुधः ॥ ४२ ॥ ताडनेन वियोज्यैव  
 आदायापाद्य शाम्यताम् ॥ प्रकृत्याहृत्य जुहुयाद्यथोक्ते जातवेदसि ॥ ४३ ॥ गर्भाधानं जातकर्म भोगंचैव लयं तथा ॥ हुत्वाष्टौ तत्र तत्रैव ततः शुद्धन्तु होम  
 येत् ॥ ४४ ॥ शुद्धं तत्त्वं समुद्धृत्य पूर्णाहुत्या तु देशिकः ॥ सन्धयेद्धि परे तत्त्वे यावदव्याकृतं क्रमात् ॥ ४५ ॥ तत्परं ज्ञानयोगेन विलाप्य परमात्मानि ॥  
 विमुक्तबन्धनं जीवं परस्मिन्नव्यये पदे ॥ ४६ ॥ निवृत्तं परमानन्दे शुद्धे बुद्धे स्मरेद्बुधः ॥ दद्यात्पूर्णाहुतिं पश्चादेवं दीक्षा समाप्यते ॥ ४७ ॥ प्रयोगमन्त्रान्व  
 क्ष्यामि यैर्दीक्षा होमसंलयः ॥ ॐ यं भूतानि विशुद्धं हुं फट् ॥ अनेन ताडनं कुर्याद्वियोजनमिह द्वयम् ॥ ४८ ॥ ॐ यं भूतान्यापातयेऽहम् । आदानं  
 कृत्वा चानेन प्रकृत्या योजनं शृणु ॥ ॐ यं भूतानि पुंश्चाहो । होममन्त्रं प्रवक्ष्यामि ततः पूर्णाहुतेर्मनुम् ॥ ४९ ॥ ॐ भूतानि संहर स्वाहा । ॐ अं ॐ  
 नमो भगवते वासुदेवाय वौषट् ॥ पूर्णाहुत्यनन्तरे तु तत्त्वे शिष्यं तु साधयेत् ॥ एवं तत्त्वानि सर्वाणि क्रमात्संशोधयेद्बुधः ॥ ५० ॥ नमोऽन्तेन स्वर्बीजेन ताड  
 नादिपुरःसरम् ॥ ॐ वां कर्मेन्द्रियाणि । ओं दे बुद्धीन्द्रियाणि ॥ यं बीजेन समानन्तु ताडनादिप्रयोगकम् ॥ ५१ ॥ ॐ सुं गन्धतन्मात्रे वियुङ्क्ष्व हुं फट्  
 ॐ सम्पाहिहा ॥ ॐ स्वं स्वं युङ्क्ष्व प्रकृत्या । ॐ सुं हुं गन्धतन्मात्रे संहर स्वाहा । ततः पूर्णाहुतिश्चैवमुत्तरेषु प्रयुज्यते । ॐ रां रसतन्मात्रे । ॐ भं रूप  
 तन्मात्रे । ॐ रं स्पर्शतन्मात्रे । ॐ एं शब्दतन्मात्रे । ॐ भं नमः । ॐ सों अहङ्कारः । ॐ नं बुद्धौ । ॐ ॐ प्रकृतौ । एकमूर्त्तावयं प्रोक्तो दीक्षायोगः  
 समासतः ॥ एवमेव प्रयोगस्तु नवव्यूहादिके स्मृतः ॥ ५२ ॥ दग्वा परस्मिन्सन्दध्यान्निर्वाणे प्रकृतिं नरः ॥ अविकारे समादध्यादीश्वरे प्रकृतिं नरः ॥ ५३ ॥ शोधयित्वाथ  
 भूतानि कर्माङ्गानि विशोधयेत् ॥ बुद्ध्याख्यान्यथ तन्मात्रमनो ज्ञानमहङ्कृतिम् ॥ ५४ ॥ लिङ्गात्मानं विशोध्यान्ते प्रकृतिं शोधयेत्पुनः ॥ पुरुषं प्राकृतं शुद्धमीश्वरे



आग्नेय-

॥ १४ ॥

धाम्नि संस्थितम् ॥ ५५ ॥ स्वगोचरीकृताशेषभोगं मुक्तौ कृतास्पदम् ॥ ध्यायन्पूर्णाहुतिं दद्याद्दीक्षेयं त्वधिकारिणी ॥ ५६ ॥ अङ्गैराग्राध्य मन्त्रस्य नीत्वा तत्त्वगणं समम् ॥  
क्रमादेवं विशोऽध्यान्ते सर्वसिद्धिसमन्वितम् ॥ ५७ ॥ ध्यायन्पूर्णाहुतिं दद्याद्दीक्षेयं साधुके स्मृता ॥ द्रव्यस्य वा न सम्पत्तिरशक्तिर्वात्मनो यदि ॥ ५८ ॥ इष्ट्वा देवं यथा  
पूर्वं सर्वोपकरणान्वितम् ॥ सद्योऽधिवास्य द्वादश्यां दीक्षयेद्देशिकोत्तमः ॥ ५९ ॥ भक्तो विनीतः शरीरैर्गुणैः सर्वैः समन्वितः ॥ शिष्यो नातिधनी यस्तु स्थण्डि  
लेऽभ्यर्च्य दीक्षयेत् ॥ ६० ॥ अध्वानं निखिलं देवं भौतं वाध्यात्मिकीकृतम् ॥ सृष्टिक्रमेण शिष्यस्य देहे ध्यात्वा तु देशिकः ॥ ६१ ॥ अष्टाष्टाहुतिभिः पूर्वं  
क्रमात्सन्तर्प्य सृष्टिमान् ॥ स्वमन्त्रैर्वासुदेवादीञ्ज्वलनादीन्विसर्जयेत् ॥ ६२ ॥ होमेन शोधयेत्पश्चात्संहारक्रमयोगतः ॥ यानि सूत्राणि वद्धानि मुक्ता कर्माणि देशि  
कः ॥ ६३ ॥ शिष्यदेहात्समाहृत्य क्रमात्तत्त्वानि शोधयेत् ॥ अग्नौ प्राकृतिके विष्णौ लयं नीत्वाधिदैविके ॥ ६४ ॥ शुद्धं तत्त्वमशुद्धेन पूर्णाहुत्या तु साधयेत् ॥  
शिष्ये प्रकृतिमापन्ने दग्ध्वा प्राकृतिकान्गुणान् ॥ ६५ ॥ मोचयेदधिकारे वा नियुज्याद्देशिकः शिशून् ॥ अथान्यां शक्तिदीक्षां वा कुर्याद्भावे स्थितो गुरुः ॥  
॥ ६६ ॥ भक्त्या सम्प्रतिपन्नानां यतीनां निर्द्धनस्य च ॥ सम्पूज्य स्थण्डिले विष्णुं पार्श्वस्थं स्थाप्य पुत्रकम् ॥ ६७ ॥ देवताभिमुखः शिष्यस्तिर्यगास्यः स्वयं  
स्थितः ॥ अध्वानं निखिलं ध्यात्वा पर्वभिः स्वैर्विकल्पितम् ॥ ६८ ॥ शिष्यदेहे तथा देवमाधिदैविकयाजनम् ॥ ध्यानयोगेन सञ्चिन्त्य पूर्ववत्ताडनादिना ॥  
॥ ६९ ॥ क्रमात्तत्त्वानि सर्वाणि शोधयेत्स्थण्डिले हरौ ॥ ताडनेन वियोज्याथ गृहीत्वात्मनि तत्परः ॥ ७० ॥ देवे संयोज्य संशोध्य गृहीत्वा  
तत्स्वभावतः ॥ आनीय शुद्धभावेन सन्धयित्वा क्रमेण तु ॥ ७१ ॥ शोधयेद्ध्यानयोगेन सर्वतो ज्ञानमुद्रया ॥ शुद्धेषु सर्वतत्त्वेषु प्रधाने चेश्वरे  
स्थिते ॥ ७२ ॥ दग्ध्वा निर्वापयेच्छिष्यान्पदे चैशे नियोजयेत् ॥ निनयेत्सिद्धिमार्गे वा साधकं देशिकोत्तमः ॥ ७३ ॥ एवमेवाधिकारस्थो  
गृही कर्म्मण्यतन्द्रितः ॥ आत्मानं शोधयंस्तिष्ठेद्यावद्रागक्षयो भवेत् ॥ ७४ ॥ क्षीणरागमथात्मानं ज्ञात्वा संशुद्धकिल्बिषः ॥ आरोप्य पुत्रे शिष्ये  
वा ह्यधिकारं तु संयमी ॥ ७५ ॥ दग्ध्वा मायामयं पाशं प्रव्रज्य स्वात्मनि स्थितः ॥ शरीरपातमाकाङ्क्षन्नासीताव्यक्तलिङ्गवान् ॥ ७६ ॥ इत्यादिमहापुराणे  
आग्नेये सर्वदीक्षाकथनं नाम सप्तविंशोऽध्यायः ॥ २७ ॥ ॥ अथाचार्याभिषेकविधानम् ॥ नारद उवाच ॥ अभिषेकं प्रवक्ष्यामि यथाकुर्यात्तु पुत्रकः ॥  
सिद्धिभाक्साधको येन रोगी रोगाद्रिमुच्यते ॥ १ ॥ राज्यं राजा सुतं स्त्री च प्राप्नुयान्मलनाशनम् ॥ मृत्स्नाकुम्भान्सुरत्नाढ्यान्मध्यपूर्वादितो न्यसेत् ॥ २ ॥  
सहस्रावर्त्तितान्कुर्व्यादथवा शतवर्त्तितान् ॥ मण्डपे मण्डले विष्णुं प्राच्यैशान्योश्च पीठके ॥ ३ ॥ निवेश्य सकलीकृत्य पुत्रकं साधकादिकम् ॥ अभिषेकं  
समभ्यर्च्य कुर्याद्दीप्तादिपूर्वकम् ॥ ४ ॥ दद्याच्च योगपीठादीन्स्वनुग्राह्यास्त्वया नराः ॥ गुरुश्च समयान्ब्रूयाद्भुतः शिष्योऽथ सर्वभाक् ॥ ५ ॥ इत्यादिमहापुराणे

पुराण.

अ० २८

॥ १४ ॥



आग्नेये आचार्याभिषेको नामाष्टाविंशोऽध्यायः ॥२८॥ अथ सर्वतोभद्रमण्डलेविधिः ॥ नारद उवाच ॥ साधकः साधयेन्मन्त्रं देवतायतनादिके ॥ शुद्धभूमौ गृहे प्राच्ये  
 मण्डलेहरिमीश्वरम् ॥ १ ॥ चतुरश्रीकृते क्षेत्रे मण्डलादीनि वै लिखेत् ॥ रसवाणाक्षिकोष्ठेषु सर्वतोभद्रमालिखेत् ॥ २ ॥ पटत्रिंशत्कोष्ठकैः पद्मं पीठं पत्तया बहिर्भवेत् ॥  
 द्वाभ्यां तु वीथिका तस्माद्वाभ्यां हाराणि दिक्षु च ॥ ३ ॥ वर्तुलं भ्रामयित्वा तु पद्मक्षेत्रं पुरोदितम् ॥ पद्माद्धे भ्रामयित्वा तु भागं द्वादशकं बहिः ॥ ४ ॥ विभज्य भ्रामयेच्छेषं  
 चतुः क्षेत्रं तु वर्तुलम् ॥ प्रथमं कर्णिकाक्षेत्रं केसराणां द्वितीयकम् ॥ ५ ॥ तृतीयं दलसन्धीनां दलाग्राणां चतुर्थकम् ॥ प्रसार्य कोणसूत्राणि कोणदिङ्मध्यमंततः  
 ॥ ६ ॥ निधाय केसराग्रे तु दलसन्धीस्तु लाञ्छयेत् ॥ पातयित्वाथ सूत्राणि तत्र पत्राष्टकं लिखेत् ॥ ७ ॥ जलसन्ध्यन्तरालं तु मानं मध्ये निधाय तु ॥  
 दलाग्रं भ्रामयेत्तेन तदग्रे तदनन्तरम् ॥ ८ ॥ तदन्तरालं तत्पाश्वे कृत्वा बाह्यक्रमेण च ॥ केसरे तु लिखेद्द्वौ द्वौ दलमध्ये ततः पुनः ॥ ९ ॥ पद्मल  
 क्ष्मेतत्सामान्यं द्विपट्कदलमुच्यते ॥ कर्णिकाद्धेन मानेन प्राक्संस्थं भ्रामयेत्क्रमात् ॥ १० ॥ तत्पाश्वे भ्रमयोगेन कुण्डल्यः पट् भवन्ति हि ॥ एवं द्वादश  
 मत्स्याः स्युर्द्विपट्कदलकं च तैः ॥ ११ ॥ पञ्चपत्राभिसिध्यर्थं मत्स्ये कृत्वैवमञ्जकम् ॥ व्योमरेखावहिः पीठं तत्र कोष्ठानि मार्जयेत् ॥ १२ ॥ त्रीणि कोणेषु  
 पादार्थं द्विद्विकान्यपराणि तु ॥ चतुर्दिक्षु विलिप्तानि पत्रकाणि भवन्त्युत ॥ १३ ॥ ततः पङ्क्तिद्वयं दिक्षु वीथ्यर्थं तु विलोपयेत् ॥ द्वाराण्याशासु कुर्वीत  
 चत्वारि चतसृष्वपि ॥ १४ ॥ द्वाराणां पाश्वतः शोभा अष्टौ कुर्याद्विचक्षणः ॥ तत्पाश्वे उपशोभास्तु तावत्यः परिकीर्तिताः ॥ १५ ॥ समीप उपशोभानां  
 कोणास्तु परिकीर्तिताः ॥ चतुर्दिक्षु ततो द्वे द्वे चिन्तयेन्मध्यकोष्ठकैः ॥ १६ ॥ चत्वारि बाह्यतो मृज्यादेकैकं पाश्वर्योरपि ॥ शोभार्थं पाश्वर्योस्त्रीणि त्रीणि  
 लुम्पेदलस्य तु ॥ १७ ॥ तद्विपर्यये कुर्यादुपशोभां ततः परम् ॥ कोणस्यान्तर्वहिस्त्रीणि चिन्तयेद्विर्विभेदतः ॥ १८ ॥ एवं षोडशकोष्ठं स्यादेवमन्यत्तु मण्डलम्  
 द्विपट्कभागे पटत्रिंशत्पदं पद्मं तु वीथिका ॥ १९ ॥ एका पङ्क्तिः पराभ्यां तु द्वारशोभादि पूर्ववत् ॥ द्वादशाङ्गुलिभिः पद्ममेकहस्ते तु मण्डले ॥ २० ॥  
 द्विहस्ते हस्तमात्रं स्याद् वृद्ध्या द्वारेण वाचरेत् ॥ अपीठं चतुरस्रं स्याद्विकरं चक्रपङ्कजम् ॥ २१ ॥ पद्माद्धे नवभिः प्रोक्तं नाभिस्तु तिसृभिः स्मृता ॥  
 अष्टाभिस्त्वकान्कुर्यान्निमिं तु चतुरङ्गुलैः ॥ २२ ॥ त्रिधा विभज्य च क्षेत्रमन्तर्द्वाभ्यामथाङ्कयेत् ॥ पञ्चान्तस्त्वारसिद्धयर्थं तेष्वारुफाल्य लिखेदगान् ॥ २३ ॥  
 इन्दीवरदलाकारानथवा मातुलुङ्गवत् ॥ पद्मपत्रायतान्वापि लिखेदिच्छानुरूपतः ॥ २४ ॥ भ्रामयित्वा बहिर्ग्रेमावरसन्ध्यन्तरे स्थितः ॥ भ्रामयेदरमूलं तु  
 सन्धिमध्ये व्यवस्थितः ॥ २५ ॥ अरमध्येस्थितो मध्यमरणिं भ्रामयेत्समम् ॥ एवं सिद्धयन्तराः सम्यङ्मातुलुङ्गनिभाः समाः ॥ २६ ॥ विभज्य सप्तधा क्षेत्रं चतु  
 र्दशकरं समम् ॥ द्विधा कृते शतं ह्यत्र षण्णवत्यधिकानि तु ॥ २७ ॥ कोष्ठकानि चतुर्भिस्तैर्मध्ये भद्रं समालिखेत् ॥ परितो विसृजेद्बीथ्यै तथा दिक्षु समालिखेत्



आग्नेय-  
॥ १५ ॥

॥२८॥ कमलानि पुनर्वीथ्यै परितः परिमृज्य तु ॥ द्वे द्वे मध्यमकोष्ठे तु ग्रीवार्थं दिक्षु लोपयेत् ॥ २९ ॥ चत्वारि बाह्यतः पश्चात्त्रीणि त्रीणि तु लोपयेत् ॥ ग्रीवापार्श्वे बहिस्त्वेका शोभा सा परिकीर्त्तिता ॥ ३० ॥ विसृज्य बाह्यकोणेषु सप्तान्तस्त्रीणि मार्जयेत् ॥ मण्डलं नवभागं स्यान्नवव्यूहं हरिं यजेत् ॥ ३१ ॥ पञ्चविंशतिकव्यूहं मण्डलं विश्वरूपकम् ॥ द्वात्रिंशद्वस्तकं क्षेत्रं भक्तं द्वात्रिंशता समम् ॥ ३२ ॥ एवं कृते चतुर्विंशत्यधिकं तु सहस्रकम् ॥ कोष्ठकानां समुद्दिष्टं मध्ये षोडशकोष्ठकैः ॥ ३३ ॥ भद्रकं परिलिख्याथ पार्श्वे पङ्क्तिं विमृज्य तु ॥ ततः षोडशभिः कोष्ठैर्दिक्षु भद्राष्टकं लिखेत् ॥ ३४ ॥ ततोऽपि पङ्क्तिं सम्मृज्य तद्वत्षोडशभद्रकम् ॥ लिखित्वा परितः पङ्क्तिं विमृज्याथ प्रकल्पयेत् ॥ ३५ ॥ द्वारद्वादशकं दिक्षु त्रीणि त्रीणि यथाक्रमत् ॥ षड्भिः परिलुप्यान्तर्मध्ये चत्वारि पार्श्वयोः ॥ ३६ ॥ चत्वार्यन्तर्वहिर्द्वे तु शोभार्थं परिमृज्य तु ॥ उपद्वारप्रसिद्धचर्थं त्रीण्यन्तः पञ्च बाह्यतः ॥ ३७ ॥ परिमृज्य तथा शोभां पूर्ववत्परिकल्पयेत् ॥ वह्निः कोणेषु सप्तान्तस्त्रीणि कोष्ठानि मार्जयेत् ॥ ३८ ॥ पञ्चविंशतिकव्यूहे परं ब्रह्म यजेच्छुभे ॥ मध्ये पूर्वादितः पद्मे वासुदेवादयः क्रमात् ॥ ३९ ॥ वराहं पूजयित्वा च पूर्वपद्मे ततः क्रमात् ॥ व्यूहान्सम्पूजयेत्तावद्यावत्पट्टत्रिंशतो भवेत् ॥ ४० ॥ यथोक्तं व्यूहमखिलमेकस्मिन्पङ्क्तौ क्रमात् ॥ यष्टव्यमिति यत्नेन प्रचेता मन्यतेऽध्वरम् ॥ ४१ ॥ सत्यं तु मूर्तिभेदेन विभक्तं मन्यतेऽच्युतम् ॥ चत्वारिंशत्करं क्षेत्रं ह्युत्तरं विभजेत्क्रमात् ॥ ४२ ॥ एकैकं सप्तधा भूयस्तथैकैकं द्विधा पुनः ॥ चतुःषष्ट्युत्तरं सप्तशतान्येकं सहस्रकम् ॥ ४३ ॥ कोष्ठकानां भद्रकं च मध्ये षोडशकोष्ठकैः ॥ पार्श्वे वीथीं ततश्चाष्टभद्राण्यथ च वीथिका ॥ ४४ ॥ षोडशाब्जान्यथो वीथी चतुर्विंशतिपङ्क्तौ ॥ वीथीपद्मानि द्वात्रिंशत्पङ्क्तिर्वीथिकजान्यथ ॥ ४५ ॥ चत्वारिंशत्ततो वीथी शेषपङ्क्तित्रयेण च ॥ द्वारशाभोपशोभाः स्युर्दिक्षु मध्ये विलोप्य च ॥ ४६ ॥ द्विचतुःषड्द्वारसिद्धयै चतुर्दिक्षु विलोपयेत् ॥ पञ्च त्रीण्येककं बाह्ये शोभोपद्वारसिद्धये ॥ ४७ ॥ द्वाराणां पार्श्वयोरन्तः षड् वा चत्वारि मध्यतः ॥ द्वे द्वे लुम्पेदेवमेव षड् भवन्त्युपशोभिकाः ॥ ४८ ॥ एकस्यां दिशि सङ्ख्याः स्युश्चतस्रः परिसङ्ख्यया ॥ एकैकस्यां दिशि त्रीणि द्वाराण्यपि भवन्त्युत ॥ ४९ ॥ पञ्च पञ्च तु कोणेषु पङ्क्तौ पङ्क्तौ क्रमात्सृजेत् ॥ कोष्ठकानि भवेदेवं मर्त्येष्टं मण्डलं शुभम् ॥ ५० ॥ इत्यादिमहापुराणे आग्नेये सर्वतोभद्र मण्डलादिविधिर्नामोत्रिंशोऽध्यायः ॥ २९ ॥ अथ मण्डलविधिः ॥ नारद उवाच ॥ मध्ये पद्मे यजेद्ब्रह्म साङ्गं पूर्वेऽब्जनाभकम् ॥ आग्नेयेऽब्जे च प्रकृतिं याम्येऽब्जे पुरुषं यजेत् ॥ १ ॥ पुरुषादक्षिणे वह्निं नैऋते वारुणेऽनिलम् ॥ आदित्यमैन्दवे पद्मे ऋग्यजुश्चेशपद्मके ॥ २ ॥ इन्द्रादींश्च द्वितीयायां पद्मे षोडशके तथा ॥ सामाथर्वाणमाकाशं वायुं तेजस्तथा जलम् ॥ ३ ॥ पृथिवी च मनश्चैव श्रोत्रं त्वक् चक्षुरर्चयेत् ॥ रसनां च तथा

पुराण.  
अ० ३०

॥ १५ ॥



ब्राणं भूर्भुवश्चैव षोडशम् ॥ ४ ॥ महर्जनस्तपः सत्यं तथाग्निष्टोममेव च ॥ अत्यग्निष्टोमकं चोक्तं षोडशीं वाजपेयकम् ॥ ५ ॥ अतिरात्रं च सम्पूज्य  
 तथाप्तोर्याममर्चयेत् ॥ मनो बुद्धिमहङ्कारं शब्दं स्पर्शं च रूपकम् ॥ ६ ॥ रसं गन्धं च पद्मेषु चतुर्विंशतिषु क्रमात् ॥ जीवं मनो धियं चाहं प्रकृतिं  
 शब्दमात्रकम् ॥ ७ ॥ वासुदेवादिमूर्तींश्च तथा चैव दशात्मकम् ॥ मनः श्रोत्रं त्वचं प्राचर्य चक्षुश्च रसनं तथा ॥ ८ ॥ ब्राणं वाक्पाणिपादं च द्वात्रिं  
 शद्वारिजेष्विमान् ॥ चतुर्थावरणे पूज्याः साङ्गाः सपरिवारकाः ॥ ९ ॥ पायूपस्थौ च सम्पूज्य मासानां द्वादशाधिपान् ॥ पुरुषोत्तमादिषड्विंशान्वाह्यावरण  
 के यजेत् ॥ १० ॥ चक्राब्जे तेषु सम्पूज्या मासानां पतयः क्रमात् ॥ अष्टौ प्रकृतयः षड् वा पञ्चाथ चतुरोऽपरे ॥ ११ ॥ रजःपातं ततः कुर्याल्लिखिते मण्डले  
 शृणु ॥ कर्णिका पीतवर्णा स्याद्रेखाः सर्वाः सिताः समाः ॥ १२ ॥ द्विहस्तेऽङ्गुष्ठमात्राः स्युर्हस्ते चार्द्धसमाः सिताः ॥ पद्मं शुक्लेन सन्धीस्तु कृष्णेन श्यामतोऽथवा ॥ १३ ॥  
 केसरा रक्तपीताः स्युः कोणात्रक्तेन पूर्येत् ॥ भूपयेद्योगपीठं तु यथेष्टं सार्ववर्णिकैः ॥ १४ ॥ लतावितानपत्राद्यैर्वीथिकामुपशोभयेत् ॥ पीठद्वारे तु शुक्लेन  
 शोभारक्तेन पीततः ॥ १५ ॥ उपशोभां च नीलेन कोणसङ्ख्यांश्च वै सितान् ॥ भद्रके पूरणं प्रोक्तमेवमन्येषु पूरणम् ॥ १६ ॥ त्रिकोणं सितरक्तेन कृष्णे  
 न च विभूषयेत् ॥ द्विकोणं रक्तपीताभ्यां नाभिं कृष्णेन चक्रके ॥ १७ ॥ अरकान्पीतरक्ताभिः श्यामात्रेमिं तु रक्ततः ॥ सितश्यामारुणाः कृष्णाः  
 पीता रेखास्तु बाह्यतः ॥ १८ ॥ शालिपिष्टादि शुक्लं स्याद्रक्तं कौसुम्भकादिकम् ॥ हरिद्रया च हरिद्रं कृष्णं स्यादग्धधान्यतः ॥ १९ ॥ शमीपत्रादिकैः श्यामं  
 बीजानां लक्षजाप्यतः ॥ चतुर्लक्षैस्तु मन्त्राणां विद्यानां लक्षसाधनम् ॥ २० ॥ अयुतं बुद्धविद्यानां स्तोत्राणां च सहस्रकम् ॥ पूर्वमेवाथ लक्षेण मन्त्रशु  
 द्विस्तथात्मनः ॥ २१ ॥ तथापरेण लक्षेण मन्त्रः क्षेत्रीकृतो भवेत् ॥ पूर्वसेवासमो होमो बीजानां सम्प्रकीर्तितः ॥ २२ ॥ पूर्वसेवा दशांशेन मन्त्रादीनां  
 प्रकीर्तिता ॥ पुरश्चरण मन्त्रे तु मासिकं व्रतमाचरेत् ॥ २३ ॥ भुवि न्यसेद्रामपादं न गृहीयात्प्रतिग्रहम् ॥ एवं द्वित्रिगुणेनैव मध्यतोत्तमसिद्धयः ॥ २४ ॥  
 मन्त्रध्यानं प्रवक्ष्यामि येन स्यान्मन्त्रजं फलम् ॥ स्थूलं शब्दमयं रूपं विग्रहं बाह्यमिष्यते ॥ २५ ॥ सूक्ष्मं ज्योतिर्मयं रूपं हार्दं चिन्तामयं भवेत् ॥  
 चिन्तया रहितं यत्तु तत्परं परिकीर्तितम् ॥ २६ ॥ वराहसिंहशक्तीनां स्थूलरूपं प्रधानतः ॥ चिन्तया रहितं रूपं वासुदेवस्य कीर्तितम् ॥ २७ ॥ इतरेषां स्मृतं  
 रूपं हार्दचिन्तामयं सदा ॥ स्थूलं वैराजमारुयातं सूक्ष्मं वै लिङ्गितं भवेत् ॥ २८ ॥ चिन्तया रहितं रूपमैश्वरं परिकीर्तितम् ॥ हृत्पुण्डरीकनिलयं चैतन्यं  
 ज्योतिरव्ययम् ॥ २९ ॥ बीजं बीजात्मकं ध्यायेत्कदम्बकुसुमाकृति ॥ कुम्भान्तरगतो दीपो निरुद्धप्रसवो यथा ॥ ३० ॥ संहतः केवलस्तिष्ठेदेवं मन्त्रेश्वरो हृदि ॥  
 अनेकमुपिरे कुम्भे तावन्मात्रा गभस्तयः ॥ ३१ ॥ प्रसरन्ति बहिस्तद्ब्रह्माडीभिर्वीजरश्मयः ॥ अथावभासतो दैवीमात्मीकृत्य तनुं स्थिताः ॥ ३२ ॥



आग्नेय-  
॥ १६ ॥

हृदयात्प्रस्थिता नाड्यो दर्शनेन्द्रियगोचराः ॥ अग्नीषोमात्मके तासां नाड्यौ नासाग्रसंस्थिते ॥ ३३ ॥ सम्यग्गुह्येन योगेन जित्वा देहस-  
मीरणम् ॥ जपध्यानरतो मन्त्री मन्त्रलक्षणमश्रुते ॥ ३४ ॥ संशुद्धभूततन्मात्रः सकामो योगमभ्यसन् ॥ अणिमादिमवाप्नोति विरक्तः प्रवि-  
लङ्घ्यच ॥ देवात्मको भूतमात्रान्मुच्यते चेन्द्रियग्रहात् ॥ ३५ ॥ इत्यादिमहापुराणे आग्नेये मण्डलादिवर्णनं नाम त्रिंशोऽध्यायः ॥ ३० ॥ अथ कुशा-  
पामार्जनविधानम् ॥ अग्निरुवाच ॥ रक्षां स्वस्य परेषां च वक्ष्ये तां मार्जनाह्वयाम् ॥ यया विमुच्यते दुःखैः सुखं च प्राप्नुयान्नरः ॥ १ ॥ ओं नमः  
परमार्थाय पुरुषाय महात्मने ॥ अरूपबहुरूपाय व्यापिने परमात्मने ॥ २ ॥ निष्कल्मषाय शुद्धाय ध्यानयोगरताय च ॥ नमस्कृत्य प्रवक्ष्यामि यत्तत्सि-  
ध्यतु मे वचः ॥ ३ ॥ वराहाय नृसिंहाय वामनाय महात्मने ॥ नमस्कृत्य प्रवक्ष्यामि यत्तत्सिध्यतु मे वचः ॥ ४ ॥ त्रिविक्रमाय रामाय वैकुण्ठाय नराय च ॥  
नमस्कृत्य प्रवक्ष्यामि यत्तत्सिध्यतु मे वचः ॥ ५ ॥ वराह नरसिंहेश वामनेश त्रिविक्रम ॥ हयग्रीवेश सर्वेश हृषीकेश हराशुभम् ॥ ६ ॥ अपराजित  
चक्राद्यैश्चतुर्भिः परमायुधैः ॥ अखण्डितानुभावैस्त्वं सर्वदुःखहरो भव ॥ ७ ॥ हरामुकस्य दुरितं सर्वं च कुशलं कुरु ॥ मृत्युवन्धार्तिभयदं दुरितस्य च  
यत्फलम् ॥ ८ ॥ पराभिध्यानसहितैः प्रयुक्तं चाभिचारकम् ॥ गदस्पर्शमहारोगप्रयोगं जरया जर ॥ ९ ॥ ओं नमो वासुदेवाय नमः कृष्णाय खड्गिने ॥  
नमः पुष्करनेत्राय केशवायादिचक्रिणे ॥ १० ॥ नमः कमलकिञ्जल्कपीतनिर्मलवाससे ॥ महाहवरिपुस्कन्धसृष्टचक्राय चक्रिणे ॥ ११ ॥ दंष्ट्रोद्धृतशि-  
तिभृते त्रयीमूर्तिमते नमः ॥ महायज्ञवराहाय शेषभोगाङ्कशायिने ॥ १२ ॥ तप्तहाटककेशाग्रज्वलत्पावकलोचन ॥ वज्राधिकनखस्पर्श दिव्यसिंह नमोऽस्तु  
ते ॥ १३ ॥ काश्यपायातिह्रस्वाय ऋग्यजुःसामभूषित ॥ तुभ्यं वामनरूपायाक्रमते गां नमो नमः ॥ १४ ॥ वराहाशेषदुःखानि सर्वपापफलानि वै ॥ मर्द  
मर्द महादंष्ट्र मर्द मर्द च तत्फलम् ॥ १५ ॥ नरसिंह करालास्य दन्तप्रान्तानलोज्ज्वल ॥ भञ्जभञ्ज निनादेन दुष्टान्पश्यान्तिनाशन ॥ १६ ॥ ऋग्यजुः  
सामगर्भाभिर्वाग्भिर्वागमनरूपधृक् ॥ प्रशमं सर्वदुःखानि नयत्वस्य जनार्दनः ॥ १७ ॥ ऐकाहिकं द्वाहिकं च तथा त्रिदिवसं ज्वरम् ॥ चातुर्थिकं तथात्युग्रं तथैव  
सततं ज्वरम् ॥ १८ ॥ दोषोत्थं सन्निपातोत्थं तथैवागन्तुकं ज्वरम् ॥ शमं नयाशु गोविन्द च्छिन्धिच्छिन्ध्यस्य वेदनाम् ॥ १९ ॥ नेत्रदुःखं शिरोदुःखं दुःखं चोदरसम्भ-  
वम् ॥ अन्तःश्वासमतिश्वासं परितापं सवेपथुम् ॥ २० ॥ गुदघ्राणांघ्रिरोगांश्च कुष्ठरोगांस्तथा क्षयम् ॥ कामलादींस्तथा रोगान्प्रमेहांश्चातिदारुणान् ॥  
॥ २१ ॥ भगन्दरातिसारांश्च मुखरोगांश्च वल्गुलीम् ॥ अश्मरीमूत्रकृच्छ्रांश्च रोगानन्यांश्च दारुणान् ॥ २२ ॥ ये वातप्रभवा रोगा ये च पित्तसमुद्भवाः ॥  
कफोद्भवाश्च ये केचिद्ये चान्ये सान्निपातिकाः ॥ २३ ॥ आगन्तुकाश्च ये रोगा लूता विस्फोटकादयः ॥ ते सर्वे प्रशमं यान्तु वासुदेवापमार्जिताः ॥ २४ ॥ विलयं यान्तु

पुराण.  
अ० ३१

॥ १६ ॥



ते सर्वे विष्णोरुच्चारणेन च ॥ क्षयं गच्छन्तु चाशेषास्ते चक्राभिहता हरेः ॥ २५ ॥ अच्युतानन्तगोविन्दनामोच्चारणभीषिताः ॥ नश्यन्ति सकला रोगाः  
 सत्यंसत्यं वदाम्यहम् ॥ २६ ॥ स्थावरं जङ्गमं वापि कृत्रिमं चापि यद्विषम् ॥ दन्तोद्भवं नखभवमाकाशप्रभवं विषम् ॥ २७ ॥ लूतादिप्रभवं यच्च  
 विषमन्यत्तु दुःखदम् ॥ शमं नयतु तत्सर्वं कीर्तितोऽस्य जनार्दनः ॥ २८ ॥ ग्रहान्प्रेतग्रहांश्चापि तथा वै डाकिनीग्रहान् ॥ वेतालांश्च पिशाचांश्च गन्ध  
 वान् यक्षराक्षसान् ॥ २९ ॥ शकुनीपूतनाद्यांश्च तथा वैनायकान्ग्रहान् ॥ मुखमण्डौ तथा क्रूरां रेवतीं वृद्धरेवतीम् ॥ ३० ॥ वृद्धकाख्यानग्रहांश्चोग्रांस्तथा  
 मातृग्रहानपि ॥ बालस्य विष्णोश्चरितं हन्तु बालग्रहानिमान् ॥ ३१ ॥ वृद्धाश्च ये ग्रहाः केचिद्ये च बालग्रहाः क्वचित् ॥ नरसिंहस्य ते दृष्ट्या दग्धा ये चापि  
 यौवने ॥ ३२ ॥ सटाकरालवदनो नरसिंहो महाबलः ॥ ग्रहानशेषान्निःशेषान्करोतु जगतो हितः ॥ ३३ ॥ नरसिंह महासिंह ज्वालामालोज्ज्वलानन ॥ ग्रहान  
 शेषान्सर्वेश खादखादाग्निलोचन ॥ ३४ ॥ ये रोगा ये महोत्पाता यद्विषं ये महाग्रहाः ॥ यानि च क्रूरभूतानि ग्रहपीडाश्च दारुणाः ॥ ३५ ॥ शस्त्रक्षतेषु ये  
 दोषा ज्वालागर्दभकादयः ॥ तानि सर्वाणि सर्वात्मा परमात्मा जनार्दनः ॥ ३६ ॥ किञ्चिद्रूपं समास्थाय वासुदेवस्य नाशय ॥ क्षित्वा सुदर्शनं चक्रं ज्वाला  
 मालातिभीषणम् ॥ सर्वदुष्टोपशमनं कुरु देववराच्युत ॥ ३७ ॥ सुदर्शन महाज्वाल च्छिन्धिच्छिन्धि महारव ॥ सर्वदुष्टानि रक्षांसि क्षयं यान्तु विभीषण ॥ ३८ ॥  
 प्राच्यां प्रतीच्यां च दिशि दक्षिणोत्तरस्तथा ॥ रक्षाङ्करोतु सर्वात्मा नरसिंहः सुगर्जितः ॥ ३९ ॥ दिवि भुव्यन्तरिक्षे च पृष्ठतः पार्श्वतोऽग्रतः ॥ रक्षां करोतु  
 भगवान्वहुरूपो जनार्दनः ॥ ४० ॥ यथा विष्णुर्जगत्सर्वं सदेवासुरमानुषम् ॥ तेन सत्येन दुष्टानि शममस्य व्रजन्तु वै ॥ ४१ ॥ यथा विष्णौ स्मृते सद्यः  
 संक्षयं यातु पातकम् ॥ सत्येन तेन सकलं दुष्टमस्य प्रशाम्यतु ॥ ४२ ॥ परमात्मा यथा विष्णुर्वेदान्तेषु च गीयते ॥ तेन सत्येन सकलं दुष्टमस्य प्रशा  
 म्यतु ॥ ४३ ॥ यथा यज्ञेश्वरो विष्णुर्देवेष्वपि हि गीयते ॥ सत्येन तेन सकलं यन्मयोक्तं तथास्तु तत् ॥ ४४ ॥ शान्तिरस्तु शिवं चास्तु दुष्टमस्य  
 प्रशाम्यतु ॥ वासुदेवशरीरोत्थैः कुशैर्निर्ममथितं मया ॥ ४५ ॥ अपमार्जतु गोविन्दो नरो नारायणस्तथा ॥ तथास्तु सर्वदुःखानां प्रशमो जपनाद्धरेः ॥ ४६ ॥  
 अपामार्जनकं शस्त्रं सर्वरोगादिवारणम् ॥ अहं हरिः कुशो विष्णुर्हता रोगा मया तव ॥ ४७ ॥ इत्यादिमहापुराणे आग्नेये कुशापामार्जनं नामैकत्रिंशोऽध्यायः  
 ॥ ३१ ॥ ॥ अथ संस्कारकथनम् ॥ अग्निरुवाच ॥ निर्वाणादिषु दीक्षासु चत्वारिंशत्तथाष्ट च ॥ संस्कारान्कारयेद्दीमाञ्छृणु तान्यैः सुरो भवेत् ॥ १ ॥ गर्भा  
 धानं तु योन्यां वै ततः पुंसवनं चरेत् ॥ सीमन्तोन्नयनं चैव जातकर्म च नाम च ॥ २ ॥ अन्नाशनं ततश्चाडा ब्रह्मचर्यं व्रतानि च ॥ चत्वारि वैष्णवी पार्थी भौ  
 तिकी श्रौतिकी तथा ॥ ३ ॥ गोदानं स्नातकत्वं च पाकयज्ञाश्च सप्त ते ॥ अष्टका पार्वणश्राद्धं श्रावण्याग्रयणीति च ॥ ४ ॥ चैत्री चाश्वयुजी सप्त हविर्यज्ञाश्च



आग्नेय-  
॥ १७ ॥

ताञ्छृणु ॥ आधानं चाग्निहोत्रं च दशौ वै पौर्णमासकः ॥ ५ ॥ चातुर्मास्यं पशोर्वन्धः सौत्रामणिरथापरः ॥ सोमसंस्थाः सप्त शृणु चाग्निष्टोमः क्रतूत्तमः ॥ ६ ॥  
अत्यग्निष्टोम उक्थ्यश्च षोडशी वाजपेयकः ॥ अतिरात्रोत्तोय्यामश्च सहस्रेशाः सवा इमे ॥ ७ ॥ हिरण्याग्निर्हिरण्याक्षो हिरण्यमित्र इत्यतः ॥ हिरण्यपाणिर्हेमाक्षो  
हेमाङ्गो हेमसूत्रकः ॥ ८ ॥ हिरण्यास्यो हिरण्याङ्गो हेमजिह्वो हिरण्यवान् ॥ अश्वमेधो हि सर्वेशो गुणाश्चाष्टाथ ताञ्छृणु ॥ ९ ॥ दया च सर्वभूतेषु क्षान्तिश्चै  
व तथार्जवम् ॥ शौचं चैवमनायासो मङ्गलं चापरो गुणः ॥ १० ॥ अकार्षण्यं चास्पृहा च मूलेन जुहुयाच्छतम् ॥ सौरशाक्तेयविष्ण्वीशदीक्षास्वेते समाः स्मृताः  
॥ ११ ॥ संस्कारैः संस्कृतश्चैतैर्भुक्तिं मुक्तिमवाप्नुयात् ॥ सर्वरोगादिनिर्मुक्तो देववद्वर्त्तते नरः ॥ जप्याद्धोमात्पूजनाच्च ध्यानादेवस्य चेष्टभाक् ॥ १२ ॥ इत्या  
दिमहापुराणे आग्नेये अष्टचत्वारिंशत्संस्कारकथनं नाम द्वात्रिंशोऽध्यायः ॥ ३२ ॥ ॥ अथ पवित्रारोपणविधानम् ॥ अग्निरुवाच ॥ पवित्रारोपणं वक्ष्ये वर्षपू  
जाफलं हरेः ॥ आषाढादौ कार्तिकान्ते प्रतिपत्यज्यते तिथिः ॥ १ ॥ श्रिया गौर्या गणेशस्य सरस्वत्या गुहस्य च ॥ मार्त्तण्डमातृदुर्गाणां नागर्षिहरिमन्मथैः  
॥ २ ॥ शिवस्य ब्रह्मणस्तद्वितीयादितिथेः क्रमात् ॥ यस्य देवस्य यो भक्तः पवित्रा तस्य सा तिथिः ॥ ३ ॥ आरोहणे तुल्यविधिः पृथङ्  
मन्त्रादिकं यदि ॥ सौवर्णं राजतं ताम्रं नेत्रकार्पासकादिकम् ॥ ४ ॥ ब्राह्मण्या कर्त्तितं सूत्रं तदलाभे तु संस्कृतम् ॥ द्विगुणं त्रिगुणकृत्य  
तेन कुर्यात्पवित्रकम् ॥ ५ ॥ अष्टोत्तरशतादूर्ध्वं तदूर्ध्वं चोत्तमादिकम् ॥ क्रियालोपविधातार्थं यत्त्वयाभिहितं प्रभो ॥ ६ ॥ मया तत्क्रियते देव यथा यत् पवित्रकम् ॥  
अविघ्नं तु भवेदत्र कुरु नाथ जयाव्यय ॥ ७ ॥ प्रार्थ्य तन्मण्डलायादौ गायत्र्या बन्धयेन्नरः ॥ ॐ नारायणाय विद्महे वासुदेवाय धीमहि ॥ ८ ॥ तत्रोविष्णुः प्रचोदयादे  
वदेवानुरूपतः ॥ जानूरुनाभिनामान्तं प्रतिमासु पवित्रकम् ॥ ९ ॥ पादान्ता वनमाला स्यादष्टोत्तरसहस्रतः ॥ मालां तु कल्पसाध्यां वा द्विगुणां षोडशाङ्गुलाम् ॥ १० ॥  
कर्णिकाकेसरं पत्रं मन्त्राद्यं मण्डलान्तकम् ॥ मण्डलाङ्गुलमात्रैकचक्राब्जादौ पवित्रकम् ॥ ११ ॥ स्थण्डिलेऽङ्गुलमानने आत्मनः सप्तविंशतिः ॥ आचार्य्याणां च  
सूत्राणि पितृमात्रादिपुस्तके ॥ १२ ॥ नाभ्यन्तं द्वादशग्रन्थिं तथा गन्धपवित्रके ॥ अङ्गुलात्कल्पनादौ द्विर्माला चाष्टोत्तरं शतम् ॥ १३ ॥ अथवार्कचतुर्विंशपट्विं  
शन्मालिका द्विज ॥ अनामामध्यमाङ्गुष्ठैर्मन्दाद्यैः मालिकार्थिभिः ॥ १४ ॥ कनिष्ठादौ द्वादश वा ग्रन्थयः स्युः पवित्रके ॥ रवेः कुम्भहुताशादेः सम्भवे विष्णुवन्मतम् ॥  
॥ १५ ॥ पीठस्य पीठमानं स्यान्मेखलान्ते च कुण्डके ॥ यथाशक्ति सूत्रग्रन्थिः परिचारेऽथ वैष्णवे ॥ १६ ॥ सूत्राणि वा सप्तदश सूत्रेण त्रिविभक्तके ॥  
रोचनागुरुकर्पूरहरिद्राकुङ्कुमादिभिः ॥ १७ ॥ रज्येच्चन्दनाद्यैर्वा स्नानसन्ध्यादिकृन्नरः ॥ एकादश्यां यागगृहे भगवन्तं हरिं यजेत् ॥ १८ ॥ समस्तपरिवाराय  
वलिं पीठे समर्चयेत् ॥ क्षौंक्षेत्रपालाय द्वारान्ते हारोपरि तथा श्रियम् ॥ १९ ॥ धात्रे दक्षे विधात्रे च गङ्गां च यमुनां तथा ॥ शङ्खपद्मनिधी पूज्य मध्ये वास्त्व

पुराण.

अ० ३३

॥ १७ ॥



पसारणम् ॥ सारङ्गायेति भूतानां भूतशुद्धिं स्थितश्चरेत् ॥ २० ॥ ओं हूं हः फट् हूं गन्धतन्मात्रं संहरामि नमः ॥ ओं हूं हः फट् हूं रसतन्मात्रं संहरामि नमः ॥ ओं हूं हः फट् हूं रूपतन्मात्रं संहरामि नमः ॥ ओं हूं हः फट् हूं स्पर्शतन्मात्रं संहरामि नमः ॥ ओं हूं हः फट् हूं शब्दतन्मात्रं संहरामि नमः ॥ पञ्चोद्घातैर्गन्धतन्मात्रं  
 स्वरूपं भूमिमण्डलम् ॥ चतुरस्रं च पीतं च कठिनं वज्रलाञ्छितम् ॥ २१ ॥ इन्द्राधिदैवतं पादयुग्ममध्यगतं स्मरेत् ॥ शुद्धं च रसतन्मात्रं प्रविलाप्याऽथ  
 संहरेत् ॥ रसमात्रं रूपमात्रे क्रमेणानेन पूजकः ॥ २२ ॥ ओं ह्रीं हः फट् हूं रसतन्मात्रं संहरामि नमः ॥ ओं ह्रीं हः फट् हूं रूपतन्मात्रं संहरामि  
 नमः ॥ ओं ह्रीं हः फट् हूं स्पर्शतन्मात्रं संहरामि नमः ॥ ओं ह्रीं हः फट् हूं शब्दतन्मात्रं संहरामि नमः ॥ जानुनाभिमध्यगतं श्वेतं वै  
 पद्मलाञ्छितम् ॥ शुक्लवर्णं चाद्वैचन्द्रं ध्यायेद्रुणदैवतम् ॥ २३ ॥ चतुर्भिश्च तदुद्घातैः शुद्धं तद्रसमात्रकम् ॥ संहरेद्रसतन्मात्रे रूपमात्रे च  
 संहरेत् ॥ २४ ॥ ओं हूं हः फट् हूं रूप तन्मात्रं संहरामि नमः ॥ ओं हूं हः फट् हूं स्पर्शतन्मात्रं संहरामि नमः ॥ ओं हूं हः फट्  
 हूं शब्दतन्मात्रं संहरामि नमः ॥ इति त्रिभिस्तदुद्घातैस्त्रिकोणं वह्निमण्डलम् ॥ नाभिकण्ठमध्यगतं रक्तं स्वस्तिकलाञ्छितम् ॥ २५ ॥  
 ध्यात्वानलाधिदैवं तच्छुद्धं स्पर्शं लयं नयेत् ॥ ओं ह्रीं हः फट् हूं स्पर्शतन्मात्रं संहरामि नमः ॥ ओं ह्रीं हः फट् हूं शब्दतन्मात्रं संहरामि  
 नमः ॥ कण्ठनासाभ्यामध्यगतं वृत्तं वै वायुमण्डलम् ॥ २६ ॥ द्विरुद्घातैर्वृषवर्णं ध्यायेच्छुद्धेन्दुलाञ्छितम् ॥ स्पर्शमात्रं शब्दमात्रैः संहरेद्व्यानयोगतः ॥  
 ॥ २७ ॥ ओं ह्रीं हः फट् हूं शब्दतन्मात्रं संहरामि नमः ॥ एकोद्घातेन चाकाशं शुद्धं स्फटिकसन्निभम् ॥ नासापुटशिखान्तस्थमाकाशमुपसंहरेत् ॥ २८ ॥  
 शोषणाद्यैर्देहशुद्धिं कुर्यादेवं क्रमात्ततः ॥ शुष्कं कलेवरं ध्यायेत्पादाद्यं च शिखान्तकम् ॥ २९ ॥ यं बीजेन वं बीजेन ज्वालामालासमायुतम् ॥ देहं रमित्यने  
 नैव ब्रह्मरन्ध्रादिनिर्गतम् ॥ ३० ॥ विन्दुं ध्यात्वा चामृतस्य तेन भस्मकलेवरम् ॥ संप्लावयेद्धमित्यस्मादेहं सम्माद्य दिव्यकम् ॥ ३१ ॥ न्यासं कृत्वा करे देहे  
 मानसं यागमाचरेत् ॥ विष्णुं साङ्गं हृदि पद्मे मानसैः कुसुमादिभिः ॥ ३२ ॥ मूलमन्त्रेण देवेशं प्रार्चयेद्भुक्तिमुक्तिदम् ॥ स्वागतं देवदेवेश सन्निधौ भव  
 केशव ॥ ३३ ॥ गृहाण मानसीं पूजां यथार्थं परिभाविताम् ॥ आधारशक्तिः कूर्मोऽथ पूज्योऽनन्तो मही ततः ॥ ३४ ॥ मध्येऽन्यादौ च धर्माद्या अधर्माद्याश्च  
 मुख्यगाः ॥ सत्त्वादिमध्ये पद्मं च मायाविद्यारूपतत्त्वके ॥ ३५ ॥ कालतत्त्वं च सूर्यादिमण्डलं पक्षिराजकः ॥ मध्ये ततश्च वायव्यादीशान्ता गुरुपङ्क्ति  
 का ॥ ३६ ॥ गणः सरस्वती पूज्या नारदो नलकूबरः ॥ गुरुर्गुरोः पादुका च परो गुरुश्च पादुका ॥ ३७ ॥ पूर्वसिद्धाः परसिद्धाः केसरेषु च शक्तयः ॥  
 लक्ष्मीः सरस्वती प्रीतिः कीर्तिः शान्तिश्च कान्तिका ॥ ३८ ॥ पुष्टिस्तुष्टिर्महेन्द्राद्या मध्ये चावाहितो हरिः ॥ धृतिः श्रीरतिकान्त्याद्या मूलेन स्थापितोऽच्यु



आग्नेय-  
॥ १८ ॥

तः ॥ ३९ ॥ ॐ अभिमुखो भवेति प्रार्थ्य प्राच्यां सन्निहितो भव ॥ विन्यस्याध्यादिकं दत्त्वा गन्धाद्यैर्मूलतो यजेत् ॥ ४० ॥ ॐ भीषय भीषय हृच्छि  
रस्रासय वै पुनः ॥ मर्दय मर्दय शिखा अग्न्यादौ शस्त्रतोऽस्त्रकम् ॥ ४१ ॥ रक्ष रक्ष प्रध्वंसय प्रध्वंसय कवचाय नमस्ततः ॥ ॐ हूं फट् अस्त्राय नमो मूलबीजेन चा  
ङ्गकम् ॥ ४२ ॥ पूर्वदक्षाय सौम्येषु मूर्त्यावरणमर्चयेत् ॥ वासुदेवः सङ्कर्षणः प्रद्युम्नश्चानिरुद्धकः ॥ ४३ ॥ अग्न्यादौ श्रीधृतिरतिकान्तयो मूर्तयो हरेः ॥ शङ्खचक्रगदाप  
द्ममग्न्यादौ पूर्वकादिकम् ॥ ४४ ॥ शार्ङ्गं च मुसलं खड्गं वनमालां च तद्बहिः ॥ इन्द्राद्याश्च तथानन्तो नैऋत्यां वरुणस्ततः ॥ ४५ ॥ ब्रह्मेन्द्रेशानयोर्मध्ये अस्त्रावरणकं  
वहिः ॥ ऐरावतस्ततश्छागो महिषो वानरो झपः ॥ ४६ ॥ मृगः शशोऽथ वृषभः कुम्भो हंसस्ततो वहिः ॥ पृथ्विगर्भः कुमुदाद्या द्वारपाला द्वयं द्वयम् ॥ ४७ ॥ पूर्वाद्युत्त  
रद्वारान्तं हरिं नत्वा बलिं वहिः ॥ विष्णुपार्षदेभ्यो नमो बलिपीठे बलिं ददेत् ॥ ४८ ॥ विष्वाय विष्वक्सेनात्मने ईशानके यजेत् ॥ देवस्य दक्षिणे हस्ते  
रक्षामूत्रं च बन्धयेत् ॥ ४९ ॥ संवत्सरकृतार्चायाः सम्पूर्णफलदायिने ॥ पवित्रारोहणायेदं कौतुकं धारय ॐ नमः ॥ ५० ॥ उपवासादिनियमं कुर्याद्वै देवस  
न्निधौ ॥ उपवासादिनियतो देवं सन्तोषयाम्यहम् ॥ ५१ ॥ कामक्रोधादयः सर्वे मा मे तिष्ठन्तु सर्वथा ॥ अद्यप्रभृति देवेश यावद्वैशेषिकं दिनम् ॥ ५२ ॥  
यजमानो ह्यशक्तश्चेत्कुर्यान्नक्तादिकं व्रती ॥ हुत्वा विसर्जयेत्स्तुत्वा श्रीकरं नित्यपूजनम् ॥ ॐ ह्रीं श्रीं श्रीधराय त्रैलोक्यमोहनाय नमः ॥ ५३ ॥ इत्यादिमहा  
पुराणे आग्नेये पवित्रारोहणे श्रीधरनित्यपूजाविधानं नाम त्रयत्रिंशोऽध्यायः ॥ ३३ ॥ ॥ अथ होमादिविधिः ॥ अग्निरुवाच ॥ विशेदनेन मन्त्रेण यागस्थानं च  
भूषयेत् ॥ नमो ब्रह्मण्यदेवाय श्रीधरायव्ययात्मने ॥ १ ॥ ऋग्यजुःसामरूपाय शब्ददेहाय विष्णवे ॥ विलिख्य मण्डलं सायं यागद्रव्यादि चाहरेत् ॥ २ ॥  
प्रक्षालितकराग्निः सन्विन्यस्याध्वकरो नरः ॥ अध्व्याद्भिस्तु शिरः प्रोक्ष्य द्वारदेशादिकं तथा ॥ ३ ॥ आरभेद्धारयागं च तोरणेशान्प्रपूजयेत् ॥ अश्वत्थोदुम्बर  
वटप्लक्षाः पूर्वादिगा नगाः ॥ ४ ॥ ऋगिन्द्रशोभनं प्राच्यां यजुर्यमसुभद्रकम् ॥ सामापश्च सुधन्वाख्यं सोमार्थवसुहोत्रकम् ॥ ५ ॥ तोरणान्ताः पताकाश्च कुमु  
दाद्या घटद्वयम् ॥ द्वारि द्वारि स्वनाम्नार्च्याः पूर्वे पूर्णश्च पुष्करः ॥ ६ ॥ आनन्दनन्दनो दक्षो वीरसेनः सुषेणकः ॥ सम्भवप्रभवौ सौम्ये द्वारपांश्चैव पूजयेत् ॥ ७ ॥  
अस्त्रजतपुष्पक्षेपाद्रिघ्नानुत्सार्य संविशेत् ॥ भूतशुद्धिं विधायथ विन्यस्य कृतमुद्रकः ॥ ८ ॥ फट्कारान्तं शिखां जप्त्वा सर्पपान्दिक्षु निक्षिपेत् ॥ वासुदेवेन गोमूत्रं सङ्कर्ष  
णेन गोमयम् ॥ ९ ॥ प्रद्युम्नेन पयस्तज्जादधि नारायणादघृतम् ॥ एकद्वित्र्यादिवारेण घृताद्वै भागतोऽधिकम् ॥ १० ॥ घृतपात्रे तदेकत्र पञ्चगव्यमुदाहृतम् ॥ मण्डपप्रोक्ष  
णायैकं चापरं प्राशनाय च ॥ ११ ॥ आनीय दशकुम्भेषु इन्द्राद्याल्लोकपान्यजेत् ॥ पूज्याज्ञां श्रावयेत्तांश्च स्थातव्यं चाज्ञया हरेः ॥ १२ ॥  
यागद्रव्यादि संरक्ष्य विकिरान्विविकिरेत्ततः ॥ मूलाष्टशतसञ्जान्कुशकूर्चान्हरेच्च तान् ॥ १३ ॥ ऐशान्यां दिशि तत्रस्थं स्थाप्य कुम्भं च वर्द्धनीम् ॥

पुराण.

अ० ३४

॥ १८ ॥



कुम्भे साङ्गं हरिं प्राच्यं वर्द्धन्यामस्त्वमर्चयेत् ॥ १४ ॥ प्रदक्षिणं यागगृहं वर्द्धन्याऽच्छिन्नधारया ॥ सिञ्चयेत्ततः कुम्भं पूजयेच्च स्थिरासने ॥ १५ ॥  
 सपञ्चरत्नवस्त्राढ्यकुम्भे गन्धादिभिर्हरिम् ॥ वर्द्धन्यां हेमगर्भायां यजेदस्त्वं च वामतः ॥ १६ ॥ तत्समीपे वास्तुलक्ष्मीं भूवि नायकमर्चयेत् ॥ स्रपनं कल्पयेद्वि-  
 ष्णोः संक्रान्त्यादौ तथैव च ॥ १७ ॥ पूर्णकुम्भानवस्थाप्य नवकोणेषु निर्व्रणान् ॥ पाद्यमर्घ्यमाचमनीयं पञ्चगव्यं च निःक्षिपेत् ॥ १८ ॥ पूर्वा-  
 दिकलशोऽग्न्यादौ पञ्चामृतजलादिकम् ॥ दधि क्षीरं मधूष्णोदं पाद्यं स्याच्चतुरङ्गकम् ॥ १९ ॥ पद्मश्यामाकदूर्वाश्च विष्णुपत्नी च पाद्यकम् ॥ तथा  
 घृङ्गाध्व्यमाख्यातं यवगन्धफलाक्षतम् ॥ २० ॥ कुशाः सिद्धार्थपुष्पाणि तिला द्रव्याणि चार्हणम् ॥ लवङ्गकंकालयुतं दद्यादाचमनीयकम् ॥ २१ ॥  
 स्नापयेन्मूलमन्त्रेण देवं पञ्चामृततैरपि ॥ शुद्धोदं मध्यकुम्भे न देवमूर्ध्नि विनिःक्षिपेत् ॥ २२ ॥ कलशान्निःसृतं तोयं कूर्चाग्रं संस्पृशेन्नरः ॥ शुद्धोदकेन  
 पाद्यं च अर्घ्यमाचमनं ददेत् ॥ २३ ॥ परिमृज्य पटेनाङ्गं सवस्त्रं मण्डलं नयेत् ॥ तत्राभ्यर्च्यार्चरेद्धोमं कुण्डादौ प्राणसंयमी ॥ २४ ॥ प्रक्षाल्य हस्तौ  
 रेखाश्च तिस्रः पूर्वाग्रगामिनीः ॥ दक्षिणादुत्तरान्ताश्च तिस्रश्चैवोत्तराग्रगाः ॥ २५ ॥ अर्घ्योदकेन सम्प्रोक्ष्य योनिमुद्रां प्रदर्शयेत् ॥ ध्यात्वात्मरूपं  
 चाग्निं तु योन्यां कुण्डे क्षिपेन्नरः ॥ २६ ॥ पात्राण्यासादयेत्पश्चाद्दर्भं सुकृशुवकादिभिः ॥ बाहुमात्राः परिधय इध्मत्रश्चनमेव च ॥ २७ ॥ प्रणीता  
 प्रोक्षणी पात्रमाज्यस्थाली घृतादिकम् ॥ प्रस्थद्वयं तण्डुलानां युग्मं युग्ममधोमुखम् ॥ २८ ॥ प्रणीताप्रोक्षणीपात्रे न्यसेत्प्रागग्रं कुशम् ॥ अग्निः  
 पूर्य्य प्रणीतांतु ध्यात्वा देवं प्रपूज्य च ॥ २९ ॥ प्रणीतां स्थापयेदग्रे द्रव्याणां चैव मध्यतः ॥ प्रोक्षणीमद्भिस्सम्पूर्य्य प्राच्यं दक्षे तु विन्यसेत् ॥ ३० ॥  
 चरुं च श्रपयेदग्नौ ब्रह्माणं दक्षिणे न्यसेत् ॥ कुशानास्तीर्य्य पूर्वादौ परिधीन्स्थापयेत्ततः ॥ ३१ ॥ वैष्णवीकरणं कुर्याद्दर्भाधानादिना नरः ॥ गर्भा-  
 धानं पुंसवनं सीमन्तोन्नयनं जनिः ॥ ३२ ॥ नामादिसमावर्त्तनान्तं जुहुयादष्ट चाहुतीः ॥ पूर्णाहुतिः प्रतिकर्म स्रचा शुवसुयुक्तया ॥ ३३ ॥ कुण्डमध्ये  
 ऋतुमतीं लक्ष्मीं सञ्चिन्त्य होमयेत् ॥ कुण्डलक्ष्मीः समाख्याता प्रकृतिस्त्रिगुणात्मिका ॥ ३४ ॥ सा योनिः सर्वभूतानां विद्यामन्त्रगणस्य च ॥ विमुक्तेः कारणं  
 वह्निः परमात्मा च मुक्तिदः ॥ ३५ ॥ प्राच्यां शिरः समाख्यातं बाहू कोणे व्यवस्थितौ ॥ ईशानाग्नेयकोणे तु जङ्घे वायव्यनैऋते ॥ ३६ ॥ उदरं कुण्डमित्यु-  
 क्तं योनिर्योनिर्विधीयते ॥ गुणत्रयं मेखलाः स्युर्ध्यात्वेवं समिधो दश ॥ ३७ ॥ पञ्चाधिकांस्तु जुहुयात्प्रणवान्मुष्टिमुद्रया ॥ पुनराधारौ जुहुयाद्वाय्वयन्तं ततः श्रयेत्  
 ॥ ३८ ॥ ईशान्तं मूलमन्त्रेण आज्यभागौ तु होमयेत् ॥ उत्तरे द्वादशान्तेन दक्षिणे तेन मध्यतः ॥ ३९ ॥ व्याहृत्या पद्ममध्यस्थं ध्यायेद्ब्रह्मि तु संस्कृतम् ॥  
 वैष्णवं सप्तजिह्वं च सूर्यकोटिसमप्रभम् ॥ ४० ॥ चन्द्रवक्त्रं च सूर्याक्षं जुहुयाच्छतमष्ट च ॥ तदूर्ध्वं चाष्ट मूलेन अङ्गानां च दशांशतः ॥ ४१ ॥ इत्यादिमहापुरा-



आग्नेय-

॥ १९ ॥

ने आग्नेये अग्निकार्यकथनं नाम चतुस्त्रिंशोऽध्यायः ॥ ३४ ॥ ॥ अथ पवित्राधिवासनादिविधिः ॥ अग्निरुवाच ॥ सम्पाताहुतिनासिच्य पवित्राण्यधिवासयेत् ॥  
नृसिंहमन्त्रजप्तानि गुप्तान्यस्त्रेण तानि तु ॥ १ ॥ वस्त्रसंवेष्टितान्येव पात्रस्थान्यभिमन्त्रयेत् ॥ विल्वाद्यादिः प्रोक्षितानि मन्त्रेण त्वेकधा द्विधा ॥ २ ॥ कुम्भ  
पाश्वे तु संस्थाप्य रक्षां विज्ञाप्य देशिकः ॥ दन्तकाष्ठं चामलकं पूर्वं सङ्कर्षणेन तु ॥ ३ ॥ प्रद्युम्नेन भस्मतिलान्दक्षे गोमयमृत्तिकाम् ॥ वारुणे चानिरुद्धेन  
सौम्ये नारायणेन च ॥ ४ ॥ दर्भोदकं चाथ हृदा अग्नौ कुङ्कुमरोचनम् ॥ ऐशान्यां शिरसा धूपं शिखया नैर्ऋतेऽप्यथ ॥ ५ ॥ मूलपुष्पाणि दिव्यानि कवचेना  
थ वायवे ॥ चन्दनाम्बुक्षतदधिदूर्वाश्च पुटिकास्थिताः ॥ ६ ॥ गृहं त्रिसूत्रेणावेष्ट्य पुनः सिद्धार्थकान्क्षिपेत् ॥ दद्यात्पूजाक्रमेणाथ स्वैः स्वैर्गन्धपवित्रकम् ॥ ७ ॥  
मन्त्रैर्वै द्वारपादिभ्यो विष्णुकुम्भे त्वेनेन च ॥ विष्णुतेजोभवं रम्यं सर्वपातकनाशनम् ॥ ८ ॥ सर्वकामप्रदं देव तवाङ्गे धारयाम्यहम् ॥ सम्पूज्य धूपदीपाद्यैर्वै  
जेद्वारसमीपतः ॥ ९ ॥ गन्धपुष्पाक्षतोपेतं पवित्रं चाखिलेऽर्पयेत् ॥ पवित्रं वैष्णवं तेजो महापातकनाशनम् ॥ १० ॥ धर्मकामार्थसिद्धयर्थं स्वकेऽङ्गे  
धारयाम्यहम् ॥ आसने परिवारादौ गुरौ दद्यात्पवित्रकम् ॥ ११ ॥ गन्धादिभिः समभ्यर्च्य गन्धपुष्पाक्षतादिमत् ॥ विष्णुतेजो भवेत्यादिमूलेन हरयेऽर्प  
येत् ॥ १२ ॥ वह्निस्थाय ततो दत्त्वा देवं सम्प्रार्थयेत्ततः ॥ क्षीरोदधिमहानागशय्यावस्थितविग्रहः ॥ १३ ॥ प्रातस्त्वां पूजयिष्यामि सन्नि  
धौ भव केशव ॥ इन्द्रादिभ्यस्ततो दत्त्वा विष्णुपार्षदके बलिम् ॥ १४ ॥ ततो देवाग्रतः कुम्भं वासोयुगसमन्वितम् ॥ रोचनाचन्द्र  
काश्मीरगन्धाद्युदकसंयुतम् ॥ १५ ॥ गन्धपुष्पादिनाभूष्य मूलमन्त्रेण पूजयेत् ॥ मण्डपाद्वहिरागत्य विलिप्ते मण्डलत्रये ॥ १६ ॥ पञ्चगव्यं च  
रुं दन्तकाष्ठं चैव क्रमाद्भवेत् ॥ पुराणश्रवणं स्तोत्रं पठन्नागरणं निशि ॥ १७ ॥ परप्रेषकवालानां स्त्रीणां भोगभुजां तथा ॥ सद्योऽधिवासनं कुर्या  
द्विना गन्धपवित्रकम् ॥ १८ ॥ इत्यादिमहापुराणे आग्नेये पवित्राधिवासनं नाम पञ्चत्रिंशोऽध्यायः ॥ ३५ ॥ ॥ अथविष्णुपवित्रारोपणविधिः ॥ अग्निरुवाच ॥  
प्रातः स्ननादिकं कृत्वा द्वारपालान्प्रपूज्य च ॥ प्रविश्य गुप्ते देशे च समाकृष्याथ धारयेत् ॥ १ ॥ पूर्वाधिवासितं द्रव्यं वस्त्राभरणगन्धकम् ॥ निरस्य  
सर्वं निर्माल्यं देवं संस्थाप्य पूजयेत् ॥ २ ॥ पञ्चामृतैः कषायैश्च शुद्धगन्धोदकैस्ततः ॥ पूर्वाधिवासितं दद्याद्भस्त्रं गन्धं च पुष्पकम् ॥ ३ ॥ अग्नौ हुत्वा  
नित्यवच्च देवं सम्प्रार्थयेन्नमेत् ॥ समर्प्य कर्म देवाय पूजां नैमित्तिकीं चरेत् ॥ ४ ॥ द्वारपालविष्णुकुम्भवर्द्धनीः प्रार्थयेद्भरिम् ॥ अतोदेवेति  
मन्त्रेण मूलमन्त्रेण कुम्भके ॥ ५ ॥ कृष्णकृष्ण नमस्तुभ्य गृहीप्वेदं पवित्रकम् ॥ पवित्रीकरणार्थाय वर्षपूजाफलप्रदम् ॥ ६ ॥ पवित्रकं  
कुरुष्वद्य यन्मया दुष्कृतं कृतम् ॥ शुद्धो भवाम्यहं देव त्वत्प्रसादात्सुरेश्वर ॥ ७ ॥ पवित्रं च हृदाद्यैस्तु आत्मानमभिषिच्य च ॥ विष्णुकुम्भं

पुराण.

अ० ३६

॥ १९ ॥



च सम्प्रोक्ष्य ब्रजेदेवसमीपतः ॥ ८ ॥ पवित्रमात्मने दद्याद्रक्षावन्धं विसृज्य च ॥ गृहाण ब्रह्मसूत्रं च यन्मया कल्पितं प्रभो ॥ ९ ॥ कर्मणां पूरणा  
 र्थाय यथा दोषो न मे भवेत् ॥ द्वारपालासनगुरुमुख्यानां च पवित्रकम् ॥ १० ॥ कनिष्ठादि च देवाय वनमालां च मूलतः ॥ हृदादिविष्वक्से  
 नान्ते पवित्राणि समर्पयेत् ॥ ११ ॥ वह्नौ हुत्वा वह्निगेभ्यो विष्ण्वादिभ्यः पवित्रकम् ॥ प्राच्यं पूर्णाहुतिं दद्यात्प्रायश्चित्ताय मूलतः ॥ १२ ॥  
 अष्टोत्तरशतं वापि पञ्चौपनिषदैस्ततः ॥ मणिविद्रुममालाभिर्मन्दारकुसुमादिभिः ॥ १३ ॥ इयं सांवत्सरी पूजा तवास्तु गरुडध्वज ॥ वनमाला  
 यथा देव कौस्तुभं सततं हृदि ॥ १४ ॥ तद्वत्पवित्रतन्तुंश्च पूजां च हृदये वह ॥ कामतोऽकामतो वापि यत्कृतं नियमार्चने ॥ १५ ॥ विधिना  
 विघ्नलोपेन परिपूर्णं तदस्तु मे ॥ प्रार्थ्य नत्वा क्षमाप्याथ पवित्रं मस्तकेऽर्पयेत् ॥ १६ ॥ दत्त्वा बलिं दक्षिणाभिर्वैष्णवं तोषयेद्गुरुम् ॥ विप्रा  
 न्भोजनवस्त्राद्यैर्दिवसं पक्षमेव वा ॥ १७ ॥ पवित्रं स्नानकाले वा अवतार्य समर्चयेत् ॥ अनिवारितमन्नाद्यं दद्याद्भुङ्क्तेऽथ च स्वयम् ॥ १८ ॥  
 विसर्जनेहि सम्पूज्य पवित्राणि विसर्जयेत् ॥ सांवत्सरीमिमां पूजां सम्पाद्य विधिवन्मम ॥ १९ ॥ ब्रज पवित्रकेदानीं विष्णुलोकं विसर्जितः ॥ मध्ये सोमेशयोः  
 प्राच्यं विष्वक्सेनं हि तस्य च ॥ २० ॥ पवित्राणि समभ्यर्च्य ब्राह्मणाय समर्पयेत् ॥ यावन्तस्तन्तवस्तस्मिन्पवित्रे परिकल्पिताः ॥ २१ ॥ तावद्युगसहस्राणि  
 विष्णुलोके महीयते ॥ कुलानां शतमुद्धृत्य दश पूर्वान्दशापरान् ॥ विष्णुलोके तु संस्थाप्य स्वयं मुक्तिमवाप्नुयात् ॥ २२ ॥ इत्यादिमहापुराणे आग्नेये विष्णुपवि  
 त्रारोपणविधिनिरूपणं नाम षट्त्रिंशोऽध्यायः ॥ ३६ ॥ अथ सर्वदेवपवित्रारोपणविधिः ॥ अग्निरुवाच ॥ सङ्क्षेपात्सर्वदेवानां पवित्रारोपणं शृणु ॥ पवित्रं पूर्वलक्ष्म  
 स्यात्स्वरसानलगं त्वपि ॥ १ ॥ जगद्योने समागच्छ परिवारगणैः सह ॥ निमन्त्रयाम्यहं प्रातर्दद्यां तुभ्यं पवित्रकम् ॥ २ ॥ जगत्सृजे नमस्तुभ्यं गृह्णीष्वेदं  
 पवित्रकम् ॥ पवित्रीकरणार्थाय वर्षपूजाफलप्रदम् ॥ ३ ॥ शिव देव नमस्तुभ्यं गृह्णीष्वेदं पवित्रकम् ॥ मणिविद्रुममालाभिर्मन्दारकुसुमादिभिः ॥ ४ ॥ इयं  
 सांवत्सरी पूजा तवास्तु वेदवित्पते ॥ सांवत्सरीमिमां पूजां सम्पाद्य विधिवन्मम ॥ ५ ॥ ब्रज पवित्रकेदानीं स्वर्गलोकं विसर्जितः ॥ सूर्य देव नमस्तुभ्यं गृह्णी  
 ष्वेदं पवित्रकम् ॥ ६ ॥ [पवित्रीकरणार्थाय वर्षपूजाफलप्रदम् ॥ शिवदेव नमस्तुभ्यं गृह्णीष्वेदं पवित्रकम्] ॥ ७ ॥ पवित्रीकरणार्थाय वर्षपूजाफलप्रदम् ॥ गणेश्वर नम  
 स्तुभ्यं गृह्णीष्वेदं पवित्रकम् ॥ ८ ॥ पवित्रीकरणार्थाय वर्षपूजाफलप्रदम् ॥ शक्तिदेवि नमस्तुभ्यं गृह्णीष्वेदं पवित्रकम् ॥ ९ ॥ पवित्रीकरणार्थाय वर्षपूजाफलप्रदम् ॥ नारा  
 यणमयं सूत्रमनिरुद्धमयं वरम् ॥ १० ॥ धनधान्यायुरारोग्यप्रदं संप्रददामि ते ॥ कामदेवमयं सूत्रं सङ्कर्षणमयं वरम् ॥ ११ ॥ विद्यासन्ततिसौभाग्यप्रदं संप्रददामि ते  
 ॥ वासुदेवमयं सूत्रं धर्मकामार्थमोक्षदम् ॥ १२ ॥ संसारसागरोत्तारकारणं प्रददामि ते ॥ विश्वरूपमयं सूत्रं सर्वदं पापनाशनम् ॥ १३ ॥ अतीतानागतकुलसमुद्धारं ददा



आग्नेय-  
॥ २० ॥

मिते॥ कनिष्ठादीनि चत्वारिददि रे मनुभिः क्रमात् ॥ १४ ॥ इत्यादिमहापुराणे आग्नेये सर्वदेवपवित्रारोपणं नाम सप्तत्रिंशोऽध्यायः ॥ ३७ ॥ अथ देवालयनिर्माणफ  
अग्नि लम्॥ रुवाचा॥ वासुदेवाद्यालयस्य कृतौ वक्ष्ये फलादिकम् ॥ चिकीर्षोर्देवधामादि सहस्रजनिपापनुत् ॥ १ ॥ मनसा सन्नकर्तृणां शतजन्मावनाशनम्॥ येऽनु  
मोदन्ति कृष्णस्य क्रियमाणं नरा गृहम् ॥ २ ॥ तेऽपि पापैर्विनिर्मुक्ताः प्रयान्त्यच्युतलोककम् ॥ समतीतं भविष्यं च कुलानामयुतं नरः ॥ ३ ॥ विष्णु  
लोकं नयत्याशु कारयित्वा हरेर्गृहम् ॥ वसन्ति पितरो तृष्टा विष्णुलोके ह्यलङ्कृताः ॥ ४ ॥ विमुक्ता नारकैर्दुःखैः कर्तुः कृष्णस्य मन्दिरम् ॥ ब्रह्म  
हत्यादिपापौघघातकं देवतालयम् ॥ ५ ॥ फलं यन्नाप्यते यज्ञैर्धाम कृत्वा तदाप्यते ॥ देवागारे कृते सर्वतीर्थस्नानफलं लभेत् ॥ ६ ॥ देवाद्यर्थे हतानां च रणे  
यत्तत्फलादिकम्॥ शाक्येन पांसुना वापि कृतं धाम च नाकदम्॥ ७ ॥ एकायतनकृत्स्वर्गी त्र्यगारी ब्रह्मलोकभाक्॥ पञ्चागारी शम्भुलोकमष्टागाराद्धरौ स्थितिः ॥ ८ ॥  
षोडशालयकारी तु भुक्तिं मुक्तिमवाप्नुयात्॥ कनिष्ठं मध्यमं श्रेष्ठं कारयित्वा हरेर्गृहम् ॥ ९ ॥ स्वर्गं च वैष्णवं लोकं मोक्षमाप्नोति च क्रमात्॥ श्रेष्ठमायतनं विष्णोः  
कृत्वा यद्धनवाँल्लभेत् ॥ १० ॥ कनिष्ठेनैव तत्पुण्यं प्राप्नोत्यधनवान्नरः॥ समुत्पाद्य धनं कृत्वा स्वल्पेनापि सुरालयम् ॥ ११ ॥ कारयित्वा हरेः पुण्यं प्राप्नोत्यभ्य  
धिकं वरम् ॥ लक्षेणाथ सहस्रेण शतस्याद्धेन वा हरेः ॥ १२ ॥ कारयन्भवनं याति यत्रास्ते गरुडध्वजः ॥ बाल्ये तु क्रीडमाणा ये पांसुभिर्भवनं हरेः ॥ १३ ॥  
वासुदेवस्य कुर्वति तेऽपि तल्लोकगामिनः ॥ तीर्थे चायतने पुण्ये सिद्धक्षेत्रे तथाश्रमे ॥ १४ ॥ कर्तुरायतनं विष्णोर्यथोक्तात्रिगुणं फलम् ॥ बन्धूक  
पुष्पविन्यासैः सुधापङ्केन वैष्णवम् ॥ १५ ॥ ये विलिम्पन्ति भवनं ते यान्ति भगवत्पुरम् ॥ पतितं पतमानं तु तथार्द्धपतितं नरः ॥ १६ ॥ समुद्धृत्य हरेर्धाम  
प्राप्नोति द्विगुणं फलम् ॥ पतितस्य तु यः कर्त्ता पतितस्य च रक्षिता ॥ १७ ॥ विष्णोरायतनस्येह स नरो विष्णुरूपभाक् ॥ इष्टकानिचयस्तिष्ठेद्यावदायतनं हरेः  
॥ १८ ॥ सकुलस्तस्य वै कर्त्ता विष्णुलोके महीयते॥ स एव पुण्यवान्पूज्य इह लोके परत्र च॥ १९ ॥ कृष्णस्य वासुदेवस्य यः कारयति केतनम् ॥ जातः स एव  
सुकृती कुलं तेनैव पावितम् ॥ २० ॥ विष्णुरुद्रार्कदेव्यादेर्गृहकर्त्ता स कीर्त्तिभाक् ॥ किं तस्य वित्तानिचयैर्मूढस्य परिरक्षिणः ॥ २१ ॥ दुःखार्जितैर्यः कृष्णस्य  
न कारयति केतनम् ॥ नोपभोग्यं धनं यस्य पितृविप्रदिवौकसाम् ॥ २२ ॥ नोपभोगाय बन्धूनां व्यर्थस्तस्य धनागमः ॥ यथा ध्रुवो नृणां मृत्युर्वित्तनाशस्तथा ध्रुवः  
॥ २३ ॥ मूढस्तत्राऽनुवध्नाति जीवितेऽथ चले धने॥ यदा वित्तं न दानाय नोपभोगाय देहिनाम्॥ २४ ॥ नापि कीर्त्यै न धर्मार्थं तस्य स्वाम्येऽथ को गुणः ॥ तस्मा  
द्वित्तं समासाद्य देवाद्रा पौरुषादथ ॥ २५ ॥ दद्यात्सम्यग्द्विजाग्रेभ्यः कीर्त्तनानि च कारयेत् ॥ दानेभ्यश्चाधिकं यस्मात्कीर्त्तनेभ्यो वरं यतः ॥ २६ ॥ अतस्त  
त्कारयेद्दीमान्विष्णवादेर्मन्दिरादिकम् ॥ विनिवेश्य हरेर्धाम भक्तिमद्भिर्नरोत्तमैः ॥ २७ ॥ निवेशितं भवेत्कृत्स्नं त्रैलोक्यं सचराचरम् ॥ भूतं भव्यं भविष्यं च स्थूलं

पुराण.

अ० ३८

॥ २० ॥



सूक्ष्मं तथेतरत् ॥ २८ ॥ आब्रह्मस्तम्बपर्यन्तं सर्वं विष्णोः समुद्रवम् ॥ तस्य देवाधिदेवस्य सर्वगस्य महात्मनः ॥ २९ ॥ निवेश्य भवनं विष्णोर्न भूयो भुवि  
 जायते ॥ यथा विष्णोर्धामकृतौ फलं तद्वद्विबौकसाम् ॥ ३० ॥ शिवब्रह्मार्कविघ्नेशचण्डीलक्ष्म्यादिकात्मनाम् ॥ देवालयकृतेः पुण्यं प्रतिमाकरणेऽधिकम् ॥ ३१ ॥  
 प्रतिमास्थापने यागे फलस्यान्तो न विद्यते ॥ मृन्मयादारुजे पुण्यं दारुजादिष्टकोद्भवे ॥ ३२ ॥ इष्टकोत्थाच्छैलजे स्याद्धेमादेराधिकं फलम् ॥ सप्तजन्मकृतं  
 पापं प्रारम्भादेव नश्यति ॥ ३३ ॥ देवालयस्य स्वर्गी स्यान्नरकं न स गच्छति ॥ कुलानां शतमुद्धृत्य विष्णुलोकं नयेन्नरः ॥ ३४ ॥ यमो यमभटानाह  
 देवमन्दिरकारिणः ॥ यमउवाच ॥ प्रतिमापूजादिकृतो नानेया नरकं नराः ॥ ३५ ॥ देवालयाद्यकर्तार आनेयास्ते विशेषतः ॥ विचरध्वं यथान्याय्यं नियोगो  
 मम पाल्यताम् ॥ ३६ ॥ नाज्ञाभंगं करिष्यन्ति भवतां जन्तवः क्वचित् ॥ केवलं ये जगत्तातमनन्तं समुपाश्रिताः ॥ ३७ ॥ भवद्भिः परिहर्तव्यास्तेषां नात्रा  
 स्ति संस्थितिः ॥ यत्र भागवता लोके तच्चित्तास्तत्परायणाः ॥ ३८ ॥ पूजयन्ति सदा विष्णुं ते वस्त्याज्याः सुदूरतः ॥ यस्तिष्ठन्प्रस्वपन्गच्छन्नुत्तिष्ठन्स्वलि  
 ते स्थिते ॥ ३९ ॥ सङ्कीर्तयन्ति गोविन्दं ते वस्त्याज्याः सुदूरतः ॥ नित्यैर्नैमित्तिकैर्देवं ये यजन्ति जनार्दनम् ॥ ४० ॥ नावलोक्या भवद्भिस्ते तद्वता यांति सद्गतिम् ॥ ये  
 पुष्पधूपवासोभिर्भूषणैश्चातिवल्लभैः ॥ ४१ ॥ अर्चयन्ति न ते ग्राह्या नराः कृष्णालयं गताः ॥ उपलेपनकर्तारः सन्मार्जनपराश्च ये ॥ ४२ ॥ कृष्णालये परित्या  
 ज्यास्तेषां पुत्रास्तथा कुलम् ॥ येन चायतनं विष्णोः कारितं तत्कुलोद्भवम् ॥ ४३ ॥ पुंसां शतं नावलोक्यं भवद्भिर्दुष्टचेतसा ॥ यस्तु देवालयं विष्णोर्दारुशैल  
 मयं तथा ॥ ४४ ॥ कारयेन्मृन्मयं वापि सर्वपापैः प्रमुच्यते ॥ अहन्यहनि यज्ञेन यजतो यन्महाफलम् ॥ ४५ ॥ प्राप्नोति तत्फलं विष्णोर्यः कारयति केतनम् ॥  
 कुलानां शतमागामि समतीतिं तथा शतम् ॥ ४६ ॥ कारयन्भगवद्धाम नयत्यच्युतलोककम् ॥ सप्तलोकमयो विष्णुस्तस्य यः कुरुते गृहम् ॥ ४७ ॥  
 तारयत्यक्षयल्लोकानक्षयान्प्रतिपद्यते ॥ इष्टकाचयविन्यासो यावन्त्यब्दानि तिष्ठति ॥ ४८ ॥ तावद्वर्षसहस्राणि तत्कर्तुर्दिवि संस्थितिः ॥ प्रतिमाकृद्भि  
 ष्णुलोकं स्थापको लीयते हरौ ॥ देवसन्नप्रतिकृतिप्रतिष्ठाकृत्तु गोचरे ॥ ४९ ॥ अग्निरुवाच ॥ यमोक्ता नानयंस्तेऽथ प्रतिष्ठादिकृतं हरेः ॥ हयशीर्षः प्रतिष्ठार्थं  
 देवानां ब्रह्मणेऽब्रवीत् ॥ ५० ॥ इत्यादिमहापुराणे आग्नेये देवालयादिनिर्माणमाहात्म्यादिवर्णनं नामाष्टत्रिंशोऽध्यायः ॥ ३८ ॥ ॥ अथ भूपरिग्रहविधानम् ॥  
 हयग्रीव उवाच ॥ विष्ण्वादीनां प्रतिष्ठादि वक्ष्ये ब्रह्मशृणुष्व मे ॥ प्रोक्तानि पञ्चरात्राणि सप्तरात्राणि वै मया ॥ १ ॥ व्यस्तानि मुनिभिलोके पञ्चविंशतिसङ्ख्यया ॥  
 हयशीर्षं तन्त्रमाद्यं तन्त्रं त्रैलोक्यमोहनम् ॥ २ ॥ वैभवं पौष्करं तन्त्रं प्रह्लादं गार्ग्यगालवम् ॥ नारदीयं च श्रीप्रश्नं शाण्डिल्यं चैश्वरं तथा ॥ ३ ॥ सत्योक्तं शौनकं  
 तन्त्रं वासिष्ठं ज्ञानसागरम् ॥ स्वायम्भुवं कापिलं च ताक्ष्यं नारायणीयकम् ॥ ४ ॥ आत्रेयं नारसिंहाख्यमानन्दारख्यं तथारुणम् ॥ बौधायनं तथाष्टांगं विश्वोक्तं तस्य



आग्नेय-

॥ २१ ॥

सारतः ॥ ५ ॥ प्रतिष्ठां हि द्विजः कुर्यान्मध्यदेशादिसम्भवः ॥ न कच्छदेशसम्भूतः कावेरीकोङ्कणोद्गतः ॥ ६ ॥ कामरूपः कलिङ्गोत्थः काञ्चीकाश्मीरकोसलः ॥  
आकाशवायुतेजोऽम्बु भूरेताः पञ्च रात्रयः ॥ ७ ॥ अचैतन्यास्तमोद्रिक्ताः पञ्चरात्रविवर्जिताः ॥ ब्रह्माहं विष्णुरमल इति विद्यात्स देशिकः ॥ ८ ॥ सर्वलक्षण  
हीनोऽपि स गुरुस्तन्त्रपारगः ॥ नगराभिमुखाः स्थाप्या देवा न च पराङ्मुखाः ॥ ९ ॥ कुरुक्षेत्रे गयादौ च नदीनां तु समीपतः ॥ ब्रह्मा मध्ये तु नगरे पूर्वे शक्र  
स्य शोभनम् ॥ १० ॥ अग्नावग्रेष्व मातृणां भूतानां च यमस्य च ॥ दक्षिणे चण्डिकायाश्च पितृदैत्यादिकस्य च ॥ ११ ॥ नैऋते मन्दिरं कुर्याद्भरुणादेश्व वारु  
णे ॥ वायोर्नागस्य वायव्ये सौम्ये यक्षगुहस्य च ॥ १२ ॥ चण्डीशस्य महेशस्य ऐशे विष्णोश्च सर्वशः ॥ पूर्वदेवकुलं पीड्य प्रासादं स्वल्पकं त्वथ ॥ १३ ॥  
समं वाप्यधिकं वापि न कर्तव्यं विजानता ॥ उभयोर्द्विगुणां सीमां त्यक्त्वा चोच्छ्रायसम्मिताम् ॥ १४ ॥ प्रासादं कारयेदन्यं नोभयं पीडयेद्बुधः ॥ भूमौ तु शो  
धितायां तु कुर्याद्भूमिपरिग्रहम् ॥ १५ ॥ प्राकारसीमामर्यन्तं ततो भूतबलिं हरेत् ॥ मापं हरिद्राचूर्णं तु सलाजं दधिसक्तुभिः ॥ १६ ॥ अष्टाक्षरेण सक्तुंश्च  
पातयित्वाष्टदिक्षु च ॥ राक्षसाश्च पिशाचाश्च येऽस्मिंस्तिष्ठन्ति भूतले ॥ १७ ॥ सर्वे ते व्यपगच्छन्तु स्थानं कुर्यामहं हरेः ॥ हलेन दारयित्वा  
गां गोभिश्चैवावदारयेत् ॥ १८ ॥ परमाण्वष्टकेनैव रथरेणुः प्रकीर्तितः ॥ रथरेण्वष्टकेनैव त्रसरेणुः प्रकीर्त्यते ॥ १९ ॥ तैरष्टभिस्तु बालाग्रं लिक्षा तैर  
ष्टभिर्मता ॥ ताभिर्युक्ताष्टभिः ख्याता ताश्चाष्टौ यवमध्यमः ॥ २० ॥ यवाष्टकैरङ्गुलं स्याच्चतुर्विंशाङ्गुलः करः ॥ चतुरङ्गुलसंयुक्तः स हस्तः पद्म  
हस्तकः ॥ २१ ॥ इत्यादिमहापुराणे आग्नेये विष्ण्वादिदेवताप्रतिष्ठार्थं भूपरिग्रहो नामैकोनचत्वारिंशोऽध्यायः ॥ २१ ॥ अथाध्व्यदानविधिशल्यकथने ॥  
भगवानुवाच ॥ पूर्वमासी न्महद्भूतं सर्वभूतभयङ्करम् ॥ तदेवैर्निहितं भूमौ स वास्तुपुरुषः स्मृतः ॥ १ ॥ चतुःषष्टिपदे क्षेत्रे ईशं कोणार्द्धसंस्थितम् ॥  
वृताक्षतैस्तर्पयेत्तं पर्जन्यं पदगं ततः ॥ २ ॥ उत्पलाद्विर्जयन्तं च द्विपदस्थं पताकया ॥ महेन्द्रं चैककोष्ठस्थं सर्वरक्तैः पदे रविम् ॥ ३ ॥ वितानेना  
र्द्धपदगं सत्यं पादे भृशं घृतैः ॥ व्योम शाकुनमांसेन कोणार्द्धपदसंस्थितम् ॥ ४ ॥ क्षुचा चार्द्धपदे वह्निं पूषणं लाजयैकतः ॥ स्वर्णेन वितथं द्विष्टं  
मन्थनेन गृहाक्षतम् ॥ ५ ॥ मांसोदनेन धर्मेशमैकैकस्मिन् स्थितं द्वयम् ॥ गन्धर्वं द्विपदं गन्धैर्भृशं शाकुनजिह्वया ॥ ६ ॥ एकस्थमर्द्धसंस्थं च मृग  
नीलपटैस्तथा ॥ पितृन्कृशरयार्द्धस्थं दन्तकाष्ठैः पदस्थितम् ॥ ७ ॥ दौवारिकं द्विसंस्थं च सुग्रीवं यावकेन तु ॥ पुष्पदन्तं कुशस्तम्बैः पञ्चैर्वरुण-  
मेकतः ॥ ८ ॥ अमुरं सुरया द्विष्टं पदेशाय घृतांभसा ॥ यवैः पापं पदार्द्धस्थं रोगमध्ये च मण्डकैः ॥ ९ ॥ नागपुष्पैः पदे नागं मुख्यं भक्ष्यैर्हि  
संस्थितम् ॥ मुद्गोदनेन भल्लाटं पदे सोमं पदे तथा ॥ १० ॥ मधुना पायसेनाथ शालूकेन ऋषिं द्वये ॥ पदे दितिं लोपिकाभिरर्द्धे दितिमथापरम् ॥ ११ ॥

पुराण.

अ० ४०

॥ २१ ॥



पूरिकाभिस्ततश्चापमीशाधः पयसा पदे ॥ ततोऽधश्चापवत्सन्तु दध्ना चैकपदे स्थितम् ॥ १२ ॥ लङ्ङुकैश्च मरीचिं तु पूर्वकोष्ठचतुष्टये ॥ सवित्रे रक्तपु  
 ष्पाणि ब्रह्माधःकोणकोष्ठके ॥ १३ ॥ तदधःकोष्ठके दद्यात्सवित्रे च कुशोदकम् ॥ विवस्वतेऽरुणं दद्याच्चन्दनं चतुरंग्रिषु ॥ १४ ॥ रक्षोऽधःको  
 णकोष्ठे तु इद्रायाध्वं निशान्वितम् ॥ इन्द्रं जयाय तस्याधो वृताद्धं कोणकोष्ठके ॥ १५ ॥ चतुष्पदे तु दातव्यमिन्द्राय गुडपायसम् ॥ वायव्यधःकोणदेशे तु  
 रुद्राय पक्वमांसकम् ॥ १६ ॥ तदधःकोणकोष्ठे तु यक्षायाद्धं फलं तथा ॥ महीधराय मांसांनं माषं च चतुरंग्रिषु ॥ १७ ॥ मध्ये चतुष्पदे स्थाप्या ब्रह्मणे तिलतण्डुलाः ॥  
 चरकं माषसर्पिभ्यां स्कन्दं कृशर्यासृजा ॥ १८ ॥ रक्तपत्रैर्विदारिं च कन्दर्पं च पलोदनैः ॥ पूतनां पलपित्ताभ्यां मांसासृगभ्यां च जम्भकम् ॥ १९ ॥ पित्ता  
 सृगस्थिभिः पापं पिलिपिञ्जं स्रजामृजा ॥ ईशाद्यात्रक्तमांसेन अभावादक्षैतैर्यजेत् ॥ २० ॥ रक्षोमातृगणेभ्यश्च पिशाचादिभ्य एव च ॥ पितृभ्यः क्षेत्रपालेभ्यो  
 वलीन्दद्यात्प्रकामतः ॥ २१ ॥ अहुत्वैतानसन्तर्प्य प्रासादादीन्न कारयेत् ॥ ब्रह्मस्थाने हरिं लक्ष्मीं गणं पश्चात्समर्चयेत् ॥ २२ ॥ महीश्वरं वास्तुमयं वर्द्धन्या स  
 हितं वटम् ॥ ब्रह्माणं मध्यतः कुम्भे ब्रह्मादींश्च दिगीश्वरान् ॥ २३ ॥ दद्यात्पूर्णाहुतिं पश्चात्स्वस्ति वाच्यं प्रणम्य च ॥ प्रगृह्य कर्करिं सम्यङ्मङ्गलं तु प्रदक्षिणम् ॥ २४ ॥  
 सूत्रमार्गेण हे ब्रह्मस्तोयधारां च भ्रामयेत् ॥ पूर्ववत्तेन मार्गेण सप्त बीजानि वापयेत् ॥ २५ ॥ प्रारम्भं तेन मार्गेण तस्य खातस्य कारयेत् ॥ ततो गतं खनेन्म  
 ध्ये हस्तमात्रं प्रमाणतः ॥ २६ ॥ चतुरङ्गुलकं चाधश्चोपलिप्यार्चयेत्ततः ॥ ध्यात्वा चतुर्भुजं विष्णुमर्घ्यं दद्यात्तु कुम्भतः ॥ २७ ॥ कर्कर्या पूरयेच्चञ्चुं शुक्लपुष्पा  
 णि च न्यसेत् ॥ दक्षिणावर्त्तकं श्रेष्ठं बीजैर्मृद्भिश्च पूरयेत् ॥ २८ ॥ अर्घ्यदानं विनिष्पाद्य गोवस्त्रादीन्देद्भिरौ ॥ कालज्ञाय स्थपतये वैष्णवादिभ्य अर्चयेत् ॥  
 ॥ २९ ॥ ततस्तु खानयेद्यन्नाज्जलान्तं यावदेव तु ॥ पुरुषाधःस्थितं शल्यं न गृहे दोषदं भवेत् ॥ ३० ॥ अस्थिशल्ये भिद्यते वै भित्तिर्वै गृहिणोऽसुखम् ॥  
 यन्नामशब्दं शृणुयात्तत्र शल्यं तदुद्भवम् ॥ ३१ ॥ इत्यादिमहापुराणे आग्नेये अर्घ्यदानशल्ययोः कथनं नाम चत्वारिंशोऽध्यायः ॥ ४० ॥ ॥ अथ शिलाविन्यासविधिः ॥  
 भगवानुवाच ॥ पादप्रतिष्ठां वक्ष्यामि शिलाविन्यासलक्षणम् ॥ अग्रतो मण्डपः कार्यः कुण्डानां तु चतुष्टयम् ॥ १ ॥ कुम्भन्यासेष्टकान्यासौ द्वारस्तम्भो  
 च्छ्रयं शुभम् ॥ पादोनं पूरयेत्खातं तत्र वास्तुं यजेत्समे ॥ २ ॥ इष्टकाश्च सुपक्वाः स्युर्द्वादशाङ्गुलसम्मिताः ॥ सुविस्तारत्रिभागेण वैपुल्येन  
 समन्विताः ॥ ३ ॥ करप्रमाणा श्रेष्ठा स्याच्छिलाप्यथ शिलामये ॥ नव कुम्भास्ताम्रमयान्स्थापयेदिष्टकावटान् ॥ ४ ॥ अद्भिः पञ्चकषायेण सर्वौ  
 पधिजलेन च ॥ गन्धतोयेन च तथा कुम्भैस्तोयसुपूरितैः ॥ ५ ॥ हिरण्यव्रीहिसंयुक्तैर्गन्धचन्दनचर्चितैः ॥ आपोहिष्टेति तिसृभिः शन्नोदेवीति चाप्य  
 थ ॥ ६ ॥ ततस्तमन्दीरिति च पावमानीभिरेव च ॥ सदुत्तमं वरुणमिति कयानश्च तथैव च ॥ ७ ॥ वरुणस्येति मन्त्रेण हंसः शुचिषदित्यपि ॥ श्रीसूक्तेनापि च तथा



आग्नेय-  
॥ २२ ॥

शिलाः संस्थाप्य संयुताः ॥ ८ ॥ शय्यायां मण्डपे प्राच्यां मण्डले हरिमर्चयेत् ॥ जुहुयाज्जनयित्वाग्निं समिधो द्वादशीस्ततः ॥ ९ ॥ आधारावाज्यभागौ तु प्रणवेनैव कारयेत् ॥ अष्टाहुतीस्तथाष्टान्तैराज्यं व्याहृतिभिः क्रमात् ॥ १० ॥ लोकेशानामग्नये वै सोमायावग्रहेषु च ॥ पुरुषोत्तमायेति च व्याहृतीर्जु हुयात्ततः ॥ ११ ॥ प्रायश्चित्तं ततः पूर्णं मूर्तिमांसघृतांस्तिलान् ॥ वेदाद्यैर्द्वादशान्तेन कुम्भेषु च पृथक्पृथक् ॥ १२ ॥ प्राङ्मुखस्तु गुरुः कुर्यादष्ट दिक्षु विलिप्य च ॥ मध्ये चैकां शिलां कुम्भाभ्यसेदेतान्सुरान्क्रमात् ॥ १३ ॥ पद्मं चैव महापद्मं मकरं कच्छपं तथा ॥ कुमुदं च तथा नन्दं पद्मं शङ्खं च पद्मिनीम् ॥ १४ ॥ कुम्भात्र चालयेत्तेषु न्यसेदष्टेष्टकाः क्रमात् ॥ ईशानान्ताश्च पूर्वादाविष्टकाः प्रथमं न्यसेत् ॥ १५ ॥ शक्तयो विमालाद्यास्तु इष्टकानान्तु देवताः ॥ न्यसनीया यथायोगं मध्ये न्यस्यात्त्वनुग्रहा ॥ १६ ॥ अव्यङ्गे चाक्षते पूर्णे मुनेरङ्गिरसः सुते ॥ इष्टके त्वं प्रयच्छेष्टं प्रतिष्ठां कारयाम्यहम् ॥ १७ ॥ मन्त्रेणानेन विन्यस्य इष्टका देशिकोत्तमः ॥ गर्भाधानं ततः कुर्यान्मध्यस्थाने समाहितः ॥ १८ ॥ कुम्भोपरिष्ठाद्देवेशं पद्मिनीं न्यस्य देवताम् ॥ मृत्तिकाश्चैव पुष्पाणि धातवो रत्नमेव च ॥ १९ ॥ लौहानि दिक्पतेरस्त्रं यजेद्वै गर्भभाजने ॥ द्वादशांगुलविस्तारे चतुरङ्गुलकोच्छ्रये ॥ २० ॥ पद्माकारे ताम्रमये भाजने पृथिवीं यजेत् ॥ एकान्ते सर्वभूतेशे पर्वतासनमण्डिते ॥ २१ ॥ समुद्रपरिवारे त्वं देवि गर्भं समाश्रय ॥ नन्दे नन्दय वासिष्ठे वसुभिः प्रजया सह ॥ २२ ॥ जये भार्गवदायादे प्रजानां विजयावेहे ॥ पूर्णेऽङ्गिरसदायादे पूर्णकामं कुरुष्व माम् ॥ २३ ॥ भद्रे काश्यपदायादे कुरु भद्रां मतिं मम ॥ सर्वबीजसमायुक्ते सर्व रत्नौषधीवृते ॥ २४ ॥ जये सुरुचिरे नन्दे वासिष्ठे रम्यतामिह ॥ प्रजापतिसुते देवि चतुरस्रे महीयसि ॥ २५ ॥ सुभगे सुप्रभे भद्रे गृहे काश्यपि रम्यताम् ॥ पूजिते परमाश्चर्य्ये गन्धमाल्यैरलंकृते ॥ २६ ॥ भवभूतिकरी देवि गृहे भार्गवि रम्यताम् ॥ देशस्वामिपुरस्वामिगृहस्वामिपरिग्रहे ॥ २७ ॥ मनुष्यादिकतुष्टय र्थं पशुवृद्धिकरी भव ॥ एवमुक्त्वा ततः खातं गोमूत्रेण तु सेचयेत् ॥ २८ ॥ कृत्वा निधापयेद्गर्भं गर्भाधानं भवेन्निशि ॥ गोवस्त्रादिप्रदद्याच्च गुरवेऽन्येषु भोजनम् ॥ २९ ॥ गर्भं न्यस्येष्टका न्यस्य ततो गर्भं प्रपूरयेत् ॥ पीठबन्धमतः कुर्यान्मितप्रासादमानतः ॥ ३० ॥ पीठोत्तमं चोच्छ्रयेण प्रासादस्यार्द्धविस्तरात् ॥ पादहीनं मध्यमं स्यात्कनिष्ठं चोत्तमार्द्धतः ॥ ३१ ॥ पीठबन्धोपरिष्ठात्तु वास्तुयागं पुनर्यजेत् ॥ पादप्रतिष्ठाकारी तु निष्पापो दिवि मोदते ॥ ३२ ॥ देवागारं करोमीति मनसा यस्तु चिन्तयेत् ॥ तस्य कायगतं पापं तदह्ना हि प्रणश्यति ॥ ३३ ॥ कृते तु किं पुनस्तस्य प्रासादे विधिनैव तु ॥ अष्टेष्टकासमायुक्तं यः कुर्याद्देवतालयम् ॥ ३४ ॥ न तस्य फलसम्पत्तिर्वक्तुं शक्येत केनचित् ॥ अनेनैवानुमेयं हि फलं प्रासादविस्तरात् ॥ ३५ ॥ ग्राममध्ये च पूर्वे च प्रत्यग्द्वारं प्रकल्पयेत् ॥

पुराण.

अ० ४१

॥ २२ ॥



विदिशासु च सर्वासु ग्रामे प्रत्यङ्मुखो भवेत् ॥ दक्षिणे चोत्तरे चैव पश्चिमे प्राङ्मुखो भवेत् ॥ ३६ ॥ इत्यादिमहापुराणे आग्नेये शिलाविन्यासकथनं नामैकच  
 त्वारिंशोऽध्यायः ॥ ४१ ॥ ॥ अथ प्रासादलक्षणम् ॥ हयग्रीव उवाच ॥ प्रासादं संप्रवक्ष्यामि सर्वसाधारणं शृणु ॥ चतुरस्त्रीकृतं क्षेत्रं भजेत्षोडशधा बुधः  
 ॥ १ ॥ मध्ये तस्य चतुर्भिस्तु कुर्यादायसमन्वितम् ॥ द्वादशैव तु भागांश्च भित्त्यर्थं परिकल्पयेत् ॥ २ ॥ जंबोच्छ्रायस्तु कर्तव्यश्चतुर्भागेण चायतः ॥ जंबा  
 या द्विगुणोच्छ्रायं मञ्जर्याः कल्पयेद्बुधः ॥ ३ ॥ तुर्य्यभागेण मञ्जर्याः कार्य्यः सम्यक्प्रदक्षिणः ॥ तन्माननिर्गमः कार्य्य उभयोः पार्श्वयोः समः ॥ ४ ॥  
 शिखरेण समं कार्य्यमग्रे जगति विस्तरम् ॥ द्विगुणेनापि कर्तव्यं यथाशोभानुरूपतः ॥ ५ ॥ विस्तारान्मण्डपस्याग्रे गर्भसूत्रद्वयेन तु ॥ दैर्घ्यात्पादाधिकं कुर्या  
 न्मध्यस्तम्भैर्विभूषितम् ॥ ६ ॥ प्रासादगर्भमानं वा कुर्वीत मुखमण्डपम् ॥ एकाशीतिपदैर्वास्तु पश्चान्मण्डपमारभेत् ॥ ७ ॥ शुकान्प्राग्द्वारविन्यासे पादान्तः  
 स्थान्यजेत्सुरान् ॥ तथा प्राकारविन्यासे यजेद्वात्रिंशदन्तगान् ॥ ८ ॥ सर्वसाधारणं चैतत्प्रासादस्य च लक्षणम् ॥ मानेन प्रतिमाया वा प्रासादमपरं शृणु ॥ ९ ॥  
 प्रतिमायाः प्रमाणेन कर्तव्या पिण्डिका शुभा ॥ गर्भस्तु पिण्डिकाद्धेन गर्भमानास्तु भित्तयः ॥ १० ॥ भित्तेरायाममानेन उत्सेधं तु प्रकल्पयेत् ॥ भित्त्यु  
 च्छ्रायात्तु द्विगुणं शिखरं कल्पयेद्बुधः ॥ ११ ॥ शिखरस्य तु तुर्य्येण भ्रमणं परिकल्पयेत् ॥ शिखरस्य चतुर्थेन अग्रतो मुखमण्डपम् ॥ १२ ॥ अष्टमांशेन  
 गर्भस्य रथकानां तु निर्गमः ॥ परिधेर्गुणभागेन रथकांस्तत्र कल्पयेत् ॥ १३ ॥ तत्तृतीयेन वा कुर्याद्रथकानां तु निर्गमम् ॥ वामत्रयं स्थापनीयं रथकत्रितये सदा ॥  
 ॥ १४ ॥ शिखरार्थं हि सूत्राणि चत्वारि विनिपातयेत् ॥ शुकनासोर्ध्वतः सूत्रं तिर्य्यग्भूतं निपातयेत् ॥ १५ ॥ शिसरस्यार्द्धभागस्थं सिंहं तत्र तु कारयेत् ॥ शुकनासां  
 स्थिरीकृत्य मध्यसन्धौ निधापयेत् ॥ १६ ॥ अपरे च तथा पार्श्वे तद्वत्सूत्रं निधापयेत् ॥ तदूर्ध्वं तु भवेद्देदी सकण्ठासनसारकम् ॥ १७ ॥ स्कन्धभग्नं न कर्तव्यं विकरालं  
 तथैव च ॥ ऊर्ध्वं च वेदिकामानात्कलशं परिकल्पयेत् ॥ १८ ॥ विस्ताराद्विगुणं द्वारं कर्तव्यं तु सुशोभनम् ॥ उदुम्बरौ तदूर्ध्वं च न्यसेच्छाखां सुमङ्गलैः ॥ १९ ॥  
 द्वारस्य तु चतुर्थांशे कार्य्यौ चण्डप्रचण्डकौ ॥ विष्वक्सेनो वत्सदण्डो शाखाधौ दुम्बरे श्रियम् ॥ २० ॥ दिग्गजैः स्नाप्यमानां तां घटैः साब्जां मुरूपिकाम् ॥ प्रासादस्य  
 चतुर्थांशैः प्राकारस्योच्छ्रायो भवेत् ॥ २१ ॥ प्रासादात्पादहीनस्तु गोपुरस्योच्छ्रायो भवेत् ॥ पञ्चहस्तस्य देवस्य एकहस्ता तु पीठिका ॥ २२ ॥ गारुडं मण्डपं  
 चाग्रे एकं भौमादिधाम च ॥ कुर्याद्वि प्रतिमायां तु दिक्षु चाष्टासु चोपरि ॥ २३ ॥ पूर्वं वराहं दक्षे च नृसिंहं श्रीधरं जले ॥ उत्तरे तु हयग्रीवमाग्नेय्यां जामद  
 ग्न्यकम् ॥ २४ ॥ नैऋत्यां रामकं वायौ वामनं वासुदेवकम् ॥ ईशे प्रासादरचना देया वस्वर्ककादिभिः ॥ द्वारस्य चाष्टमाद्यंशं त्यक्त्वा वेधो न दोषभाक् ॥ २५ ॥ इत्यादि  
 महापुराणे आग्नेये प्रासादलक्षणं नाम द्विचत्वारिंशोऽध्यायः ॥ ४२ ॥ अथ प्रासाददेवतास्थापनभूतशान्त्यादिकथनम् ॥ भगवानुवाच ॥ प्रासादे देवताः स्थाप्या वक्ष्ये



आग्नेय-  
॥ २३ ॥

ब्रह्मच्छृणुष्व मे ॥ पञ्चायतनमध्ये तु वासुदेवं निवेशयेत् ॥ १ ॥ वामनं नृहरिं चाश्वशीर्षं तद्वच्च सूकरम् ॥ आग्नेये नैर्ऋते चैव वायव्ये चेशगोचरे ॥ २ ॥  
अथ नारायणं मध्ये ह्याग्नेय्यामम्बिकां न्यसेत् ॥ नैर्ऋत्यां भास्करं वायौ ब्रह्माणं लिङ्गमीशके ॥ ३ ॥ अथवा रुद्ररूपं तु अथवा नवधामसु ॥ वासुदेवं न्यसेन्मध्ये  
पूर्वादौ रामरामकान् ॥ ४ ॥ इन्द्रादील्लोकपालांश्च अथवा नवधामसु ॥ पञ्चायतनकं कुर्यान्मध्ये तु पुरुषोत्तमम् ॥ ५ ॥ लक्ष्मीवैश्रवणौ पूर्वे दक्षे मातृगणं न्यसेत् ॥  
स्कंदं गणेशमीशानं सूर्यादीन्पश्चिमे ग्रहान् ॥ ६ ॥ उत्तरे दशमत्स्यादीनाग्नेय्यां चण्डिकां तथा ॥ नैर्ऋत्यामम्बिकां स्थाप्य वायव्ये तु सरस्वतीम् ॥ ७ ॥ पद्मामैशे  
वासुदेवं मध्ये नारायणं च वा ॥ त्रयोदशालये मध्ये विश्वरूपं न्यसेद्धरिम् ॥ ८ ॥ पूर्वादौ केशवादीन्वा अन्यधाम स्वयं हरिः ॥ मृन्मयी दारुवटिता लोहजा  
रत्नजा तथा ॥ ९ ॥ शैलजा गन्धजा चैव कौसुमी सप्तधा स्मृता ॥ कौसुमी गन्धजा चैव मृन्मयी प्रतिमा तथा ॥ १० ॥ तत्कालपूजिताश्चैताः सर्वकामफल  
प्रदाः ॥ अथ शैलमयीं वक्ष्ये शिला यत्र च गृह्यते ॥ ११ ॥ पर्वतानामभावे च गृह्णीयाद्भूगतां शिलाम् ॥ पाण्डुरा ह्यरुणा पीता कृष्णा शस्ता तु वर्णिनाम् ॥  
॥ १२ ॥ न यदा लभ्यते सम्यग्वर्णिनां वर्णतः शिला ॥ वर्णाद्यापादनं तत्र जुहुयात्सहविद्यया ॥ १३ ॥ शिलायां शुक्लेखाग्र्या कृष्णाग्र्या सिंहहोमतः ॥ कांस्यवण्टा  
निनादा स्यात्पुंलिङ्गा विस्फुलिङ्गिका ॥ १४ ॥ तन्मन्दलक्षणा स्त्री स्याद्रूपाभावान्नपुंसका ॥ दृश्यते मण्डलं यस्यां सर्गर्भी तां विवर्जयेत् ॥ १५ ॥ प्रति  
मार्थं धनं दत्त्वा वनयागं समाचरेत् ॥ तत्र स्वात्पोपलिप्याथ मण्डपे तु हरिं यजेत् ॥ १६ ॥ बलिं दत्त्वा कर्मशस्त्रं टङ्कादिकमथार्चयेत् ॥ हुत्वाथ शालितोयेन  
अस्त्रेण प्रोक्षयेच्छिलाम् ॥ १७ ॥ रक्षां कृत्वा नृसिंहेन मूलमन्त्रेण पूजयेत् ॥ हुत्वा पूर्णाहुतिं दद्यात्ततो भूतबलिं गुरुः ॥ १८ ॥ अत्र ये संस्थिताः सत्त्वा यातुधानाश्च  
गुह्यकाः ॥ सिद्धादयो वा ये चान्ये तान्सम्पूज्य क्षमापयेत् ॥ १९ ॥ विष्णुविम्बार्थमस्माकं यात्रैषा केशवाज्ञया ॥ विष्ण्वर्थं यद्भवेत्कार्यं युष्माकमपि तद्भवेत् ॥ २० ॥  
अनेन बलिदानेन प्रीता भवत सर्वथा ॥ क्षेमेण गच्छताऽन्यत्र मुक्ता स्थानमिदं त्वरात् ॥ २१ ॥ एवं प्रबोधिताः मुक्ता यान्ति तृप्ता यथासुखम् ॥ शिल्पिभिश्च चरुं  
प्राश्य स्वप्नमन्त्रं जपेन्निशि ॥ २२ ॥ ओं-नमः सकललोकाय विष्णवे प्रभविष्णवे ॥ विश्वाय विश्वरूपाय स्वप्राधिपतये नमः ॥ २३ ॥ आचक्ष्व देवदेवेश  
प्रसुप्तोऽस्मि तवान्तिकम् ॥ स्वप्ने सर्वाणि कार्याणि हृदिस्थानि तु यानि मे ॥ २४ ॥ ओं ओं हूं फट् विष्णवे स्वाहा ॥ शुभे स्वप्ने शुभं सर्वं ह्यशुभे सिंहहोम  
तः ॥ प्रातरर्घ्यं शिलायां तु दत्त्वास्त्रेणास्त्रकं यजेत् ॥ २५ ॥ कुदालटङ्कशस्त्राद्यं मध्वाज्याक्तमुखं चरेत् ॥ आत्मानं चिन्तयेद्विष्णुं शिल्पिनं विश्वकर्मकम्  
॥ २६ ॥ शस्त्रं विष्ण्वात्मकं दद्यान्मुखपृष्ठादि दर्शयेत् ॥ जितेन्द्रियष्टङ्कहस्तः शिल्पी तु चतुरस्त्रकाम् ॥ २७ ॥ शिलां कृत्वा पिण्डिकार्थं किञ्चिन्न्यूनां तु कल्प  
येत् ॥ रथे स्थाप्य समानीय सवस्त्रां कारुवेड्मनि ॥ पूजयित्वाथ वटयेत्प्रतिमां स तु कर्मकृत् ॥ २८ ॥ इत्यादिमहापुराणे आग्नेये प्रासाददेवतास्थापनशा

पुराण.  
अ० ४३

॥ २३ ॥



न्त्यादिवर्णनं नाम त्रिचत्वारिंशोऽध्यायः ॥ ४३ ॥ ॥ अथ वासुदेवादिप्रतिमालक्षणानि ॥ भगवानुवाच ॥ ॥ वासुदेवादिप्रतिमालक्षणं प्रवदामि ते ॥ प्रासाद  
 स्योत्तरे पूर्वमुखीं वा चोत्तराननाम् ॥ १ ॥ संस्थाप्य पूज्य च बलिं दत्त्वाथो मध्यसूत्रकम् ॥ शिलां शिल्पी तु नवधा विभज्य नवमंशके ॥ २ ॥  
 सूर्यभक्ते शिलायां तु भागं स्वाङ्गुलमुच्यते ॥ द्व्यङ्गुलं गोलकं नाम्ना कालनेत्रं तदुच्यते ॥ ३ ॥ भागमेकं त्रिधा भक्त्वा पार्श्वभागं प्रकल्पयेत् ॥ भागमेकं  
 तथा जानौ ग्रीवायां भागमेव च ॥ ४ ॥ मुकुटं तालमात्रं स्यात्तालमात्रं तथा मुखम् ॥ तालेनैकेन कण्ठं तु तालेन हृदयं तथा ॥ ५ ॥ नाभिमेद्वान्तरं तालं द्विता  
 लावूरुको तथा ॥ तालद्वयेन जङ्घा स्यात्सूत्राणि शृणु साम्प्रतम् ॥ ६ ॥ कार्यं सूत्रद्वयं पादे जङ्घामध्ये तथापरम् ॥ जानौ सूत्रद्वयं कार्यमूरुमध्ये तथा  
 परम् ॥ ७ ॥ मेढ्रे तथापरं कार्यं कट्यां सूत्रन्तथापरम् ॥ मेखलावन्धसिद्धयर्थं नाभ्यां चैवापरं तथा ॥ ८ ॥ हृदये च तथा कार्यं कण्ठे सूत्रद्वयं तथा ॥  
 ललाटे चापरं कार्यं मस्तके च तथापरम् ॥ ९ ॥ मुकुटोपरि कर्तव्यं सूत्रमेकं विचक्षणैः ॥ सूत्राण्यूर्ध्वं प्रदेशानि सतैव कमलोद्भव ॥ १० ॥ कक्षात्रिकान्तरेणैव  
 षट् सूत्राणि प्रदापयेत् ॥ मध्यसूत्रं तु सन्त्यज्य सूत्राण्येव निवेदयेत् ॥ ११ ॥ ललाटं नासिकावक्रं कर्तव्यं चतुरङ्गुलम् ॥ ग्रीवाकर्णौ तु कर्तव्यावायामात्र  
 तुरङ्गुलौ ॥ १२ ॥ द्व्यङ्गुले हनुके कार्यं विस्ताराच्चिबुकं तथा ॥ अष्टाङ्गुलं ललाटं तु विस्तारेण प्रकीर्तितम् ॥ १३ ॥ परेण द्व्यङ्गुलौ शङ्खौ कर्तव्यावलका  
 न्वितौ ॥ चतुरङ्गुलमाख्यातमन्तरं कर्णेनेत्रयोः ॥ १४ ॥ द्व्यङ्गुलौ पृथुको कर्णौ कर्णापाङ्गाद्वैपश्चमे ॥ भ्रूसमेन तु सूत्रेण कर्णस्रोतः प्रकीर्तितम् ॥ १५ ॥  
 विद्धं षडङ्गुलं कर्णमविद्धं चतुरङ्गुलम् ॥ चिबुकेन समं विद्धमविद्धं वा षडङ्गुलम् ॥ १६ ॥ गन्धपात्रं तथावर्त्तं शङ्कुलीं कल्पयेत्तथा ॥ अङ्गुलेनाधरः कार्य  
 स्तस्यार्द्धेनोत्तराधरः ॥ १७ ॥ अर्द्धाङ्गुलं तथा नेत्रं वक्रं तु चतुरङ्गुलम् ॥ आयामेन तु वैपुल्यात्सार्द्धमङ्गुलमुच्यते ॥ १८ ॥ अव्यात्तमेवं स्याद्वक्रं व्यात्तं  
 त्र्यङ्गुलमिष्यते ॥ नासावंशसमुच्छ्रायं मूले त्वेकाङ्गुलं मतम् ॥ १९ ॥ उच्छ्रायाद्व्यङ्गुलं चाग्रे करवीरोपमा स्मृता ॥ अन्तरं चक्षुषोः कार्यं चतुरङ्गुलमान  
 तः ॥ २० ॥ द्व्यङ्गुलं चाक्षिकोणं च द्व्यङ्गुलं चान्तरं तयोः ॥ तारानेत्रत्रिभागेण दत्तारा पंचमांशिका ॥ २१ ॥ त्र्यङ्गुलं नेत्रविस्तारं द्रोणी चार्द्धाङ्गुला मता  
 तत्प्रमाणा भ्रुवोलैखा भ्रुवौ चैव समे मते ॥ २२ ॥ भ्रूमध्यं द्व्यङ्गुलं कार्यं भ्रूदैर्घ्यं चतुरङ्गुलम् ॥ षट्त्रिंशदङ्गुलायामं मस्तकस्य तु वेष्टनम् ॥ २३ ॥  
 मूर्तीनां केशवादीनां द्वात्रिंशद्वेष्टनं भवेत् ॥ पञ्चनेत्रा त्वथो ग्रीवा विस्ताराद्वेष्टनं पुनः ॥ २४ ॥ त्रिगुणं तु भवेदूर्ध्वं विस्तृताष्टाङ्गुलं पुनः ॥ ग्रीवात्रिगुणमाया  
 मं ग्रीवावक्षोऽन्तरं भवेत् ॥ २५ ॥ स्कन्धावष्टाङ्गुलौ कार्यौ त्रिकालावंशकौ शुभौ ॥ सतनेत्रौ स्मृतौ बाहू प्रवाहू षोडशाङ्गुलौ ॥ २६ ॥ त्रिकलौ विस्तृतौ बाहू प्रवा  
 हू चापि तत्समौ ॥ बाहुदण्डोर्ध्वतो ज्ञेयः परीणाहः कला नव ॥ २७ ॥ सप्तदशाङ्गुलो मध्ये कूर्परोऽर्द्धे च षोडश ॥ कूर्परस्य भवेन्नाहस्त्रिगुणः कमलो



आग्नेय-  
॥ २४ ॥

द्रव ॥ २८ ॥ नाहः प्रवाहुमध्ये तु षोडशाङ्गुल उच्यते ॥ अग्रहस्ते परीणाहो द्वादशाङ्गुल उच्यते ॥ २९ ॥ विस्तारेण करतलं कीर्तितं तु षडङ्गुलम् ॥ दैर्घ्यं सप्ताङ्गुलं कार्यं मध्या पञ्चाङ्गुला मता ॥ ३० ॥ तर्जन्यनामिका चैव तस्मादर्द्धाङ्गुलं विना ॥ कनिष्ठाङ्गुलकौ कार्यौ चतुरङ्गुलसम्मिता ॥ ३१ ॥ द्विपर्वोऽङ्गुलकः कार्यः शेषाङ्गुल्यस्त्रिपर्विकाः ॥ सर्वासांपर्वणोऽर्द्धेन नखमानं विधीयते ॥ ३२ ॥ वक्षसो यत्प्रमाणन्तु जठरं तत्प्रमाणतः ॥ अंगुलैका भवेन्नाभी वेधेन च प्रमाणतः ॥ ३३ ॥ ततो मेढ्रान्तरं कार्यं तालमात्रं प्रमाणतः ॥ नाभिमध्ये परीणाहो द्विचत्वारिंशदंगुलैः ॥ ३४ ॥ अन्तरं स्तनयोः कार्यं तालमात्रं प्रमाणतः ॥ चूचुकौ यवमानौ तु मण्डलं द्विपदं भवेत् ॥ ३५ ॥ चतुःषष्ट्यङ्गुलं कार्यं वेष्टनं वक्षसः स्फुटम् ॥ चतुर्मुखं च तदधो वेष्टनं परिकीर्तितम् ॥ ३६ ॥ परिणाहस्तथा कट्याश्चतुःषष्ट्यङ्गुलैः ॥ विस्तारश्चोरुमूले तु प्रोच्यते द्वादशाङ्गुलः ॥ ३७ ॥ तस्मादभ्यधिकं मध्ये ततो निम्नतरं क्रमात् ॥ विस्तृताष्टाङ्गुलं जानुस्त्रिगुणा परिणाहतः ॥ ३८ ॥ जङ्घामध्ये तु विस्तारः सप्ताङ्गुल उदाहृतः ॥ त्रिगुणः परिधिश्चास्य जङ्घाग्रे पञ्च विस्तरात् ॥ ३९ ॥ त्रिगुणः परिधिश्चास्य पादौ तालप्रमाणकौ ॥ आयामादुत्थितौ पादौ चतुरङ्गुलमेव च ॥ ४० ॥ गुल्फात्पूर्वं तु कर्तव्यं प्रमाणाच्चतुरङ्गुलम् ॥ त्रिकलं विस्तृतौ पादौ त्र्यङ्गुलो गुह्यकः स्मृतः ॥ ४१ ॥ पञ्चाङ्गुलस्तु नाहोऽस्य दीर्घा तद्वत्प्रदेशिनी ॥ अष्टमाष्टांशतो न्यूनाः शेषाङ्गुल्यः क्रमेण तु ॥ ४२ ॥ सपादाङ्गुलमुत्सेधमङ्गुलस्य प्रकीर्तितम् ॥ तदेव द्विगुणं कार्यमङ्गुलस्य नखं तथा ॥ ४३ ॥ अर्द्धाङ्गुलं तथा न्यासं क्रमात्न्यूनं तु कारयेत् ॥ द्व्यङ्गुलौ वृषणौ कार्यौ मेढ्रं तु चतुरङ्गुलम् ॥ ४४ ॥ परिणाहोऽत्र कोपाग्रं कर्तव्यं चतुरङ्गुलम् ॥ षडङ्गुलपरिणाहौ वृषणौ परिकीर्तितौ ॥ ४५ ॥ प्रतिमा भूषणाढ्या स्यादेतदुद्देशलक्षणम् ॥ अनयैव दिशा कार्यं लोके दृष्ट्वा तु लक्षणम् ॥ ४६ ॥ दक्षिणे तु करे चक्रमधस्तात्पद्ममेव च ॥ वामे शङ्खं गदाधस्ताद्वासुदेवस्य लक्षणात् ॥ ४७ ॥ श्रीपुष्टी चापि कर्तव्ये पद्मवीणाकरान्विते ॥ ऊरुमात्रोच्छ्रितायामे मालाविद्याधरौ तथा ॥ ४८ ॥ प्रभामण्डलसंस्थौ तौ प्रभा हस्त्यादिभूषणाः ॥ पद्माभं पादपीठं तु प्रतिमास्वेवमाचरेत् ॥ ४९ ॥ इत्यादिमहापुराणे आग्नेये वासुदेवादिप्रतिमालक्षणं नाम चतुश्चत्वारिंशोऽध्यायः ॥ ४४ ॥ अथ पिण्डिकादिलक्षणम् ॥ भगवानुवाच ॥ पिण्डिकालक्षणं वक्ष्ये दैर्घ्येण प्रतिमा समा ॥ उच्छ्राये प्रतिमार्द्धं तु चतुःषष्टिपुटां च ताम् ॥ १ ॥ त्यक्त्वा पङ्क्तिद्वयं चाधस्तदूर्ध्वं यत्तु कोष्ठकम् ॥ समन्तादुभयोः पार्श्वे अन्तःस्थं परिमार्जयेत् ॥ २ ॥ ऊर्ध्वं पङ्क्तिद्वयं त्यक्त्वा अधस्ताद्यत्तु कोष्ठकम् ॥ अन्तः समार्जयेद्यत्नात्पार्श्वयोरुभयोः समम् ॥ ३ ॥ तयोर्मध्यगतौ तत्र चतुष्कौ मार्जयेत्ततः ॥ चतुर्द्धा भाजयित्वा तु ऊर्ध्वपङ्क्तिद्वयं बुधः ॥ ४ ॥ मेखला भागमात्रा स्यात्स्वातं तस्यार्द्धमानतः ॥ भागं भागं परित्यज्य पार्श्वयोरुभयोः समम् ॥ ५ ॥ दत्त्वा चैकं पदं बाह्ये प्रमाणं कारयेद्बुधः ॥ त्रिभागेण च भागरस्याग्रे स्यात्तोयविनिर्गमः ॥ ६ ॥ नानाप्र

पुराण.

अ० ४५

॥ २४ ॥



कारभेदेन भद्रयं पिण्डिका शुभा ॥ अष्टताला तु कर्तव्या देवी लक्ष्मीस्तथा स्त्रियः ॥ ७ ॥ भ्रुवौ यवाधिके कार्य्ये यवहीना तु नासिका ॥ गोलकेनाधिकं  
 वक्त्रमूर्ध्वं तिर्य्यग्विवर्जितम् ॥ ८ ॥ आयते नयने कार्य्ये त्रिभागोनैर्यवैस्त्रिभिः ॥ तदद्धेन तु वैपुल्यं नेत्रयोः परिकल्पयेत् ॥ ९ ॥ कर्णपाशोऽधिकः कार्य्यः  
 सृक्किणी समसूत्रतः ॥ नम्रं कलाविहीनं तु कुर्यादंशद्वयं तथा ॥ १० ॥ ग्रीवा सार्द्धकला कार्य्या तद्विस्तारोपशोभिता ॥ नेत्रं विना तु विस्तारो ऊरू जानू च  
 पिण्डिका ॥ ११ ॥ अंग्रिपृष्ठौ स्फिचौ कट्यां यथायोगं प्रकल्पयेत् ॥ सप्तांशोनास्तथाङ्गुल्यो दीर्घविष्कम्भनाहतम् ॥ १२ ॥ नेत्रैकवर्जितायामा जङ्घोरुश्च  
 तथा कटिः ॥ मध्यपाश्वे यद्वृत्तं घनं पीनं कुचद्वयम् ॥ १३ ॥ तालमात्रौ स्तनौ कार्य्यौ कटिः सार्द्धकलाधिका ॥ लक्ष्म शेषं पुरावत्स्यादक्षिणे चाम्बुजं  
 करे ॥ १४ ॥ वामे विल्वं स्त्रियौ पाश्वे शुभे चामरहस्तके ॥ दीर्घघोणस्तु गरुडश्चक्राङ्गाद्यानथो वदे ॥ १५ ॥ इत्यादिमहापुराणे आग्नेये पिण्डिका  
 दिलक्षणं नाम पञ्चचत्वारिंशोऽध्यायः ॥ ४५ ॥ अथ शालग्रामादिमूर्तिलक्षणम् ॥ श्रीभगवानुवाच ॥ शालग्रामादिमूर्तीश्च वक्ष्येऽहं भुक्तिमुक्तिदाः ॥ वासुदेवो  
 ऽसितो द्वारि शिलालग्नद्विचक्रकः ॥ १ ॥ ज्ञेयः सङ्कर्षणो लग्नद्विचक्रो रक्त उत्तमः ॥ सूक्ष्मचक्रो बहुच्छिद्रः प्रद्युम्नो नीलदीर्घकः ॥ २ ॥ पीतो  
 ऽनिरुद्धः पद्माङ्को वर्तुलो द्वित्रिरेखकः ॥ कृष्णो नारायणो नाभ्युन्नतः सुषिरदीर्घवान् ॥ ३ ॥ परमेष्ठी साब्जचक्रः पृष्ठच्छिद्रश्च बिन्दुमान् ॥ स्थूलचक्रोऽसितो  
 विष्णुर्मध्ये रेखा गदाकृतिः ॥ ४ ॥ नृसिंहः कपिलः स्थूलचक्रः स्यात्पञ्चविन्दुकः ॥ वराहः शक्तिलिङ्गः स्यात्तच्चक्रौ विषमौ स्मृतौ ॥ ५ ॥ इन्द्रनीलनिभः  
 स्थूलस्त्रिरेखालाञ्छितः शुभः ॥ कूर्मस्तथोन्नतः पृष्ठे वर्तुलावर्तकोऽसितः ॥ ६ ॥ हयग्रीवोऽङ्कुशाकाररेखो नीलः सविन्दुकः ॥ वैकुण्ठ एकचक्रोऽञ्जी  
 मणिभः पुच्छरेखकः ॥ ७ ॥ मत्स्यो दीर्घस्त्रिविन्दुः स्यात्काचवर्णस्तु पूरितः ॥ श्रीधरो वनमालाङ्कः पञ्चरेखस्तु वर्तुलः ॥ ८ ॥ वामनो वर्तुलश्चातिह्रस्वो  
 नीलः सविन्दुकः ॥ श्यामस्त्रिविक्रमो दक्षरेखो वामेन रिक्तकः ॥ ९ ॥ अनन्तो नागभोगाङ्गो नैकाभो नैकमूर्तिमान् ॥ स्थूलो दामोदरो मध्यचक्रः स्यात्सूक्ष्मविन्दुकः  
 ॥ १० ॥ सुदर्शनस्त्वेकचक्रो लक्ष्मीनारायणो द्वायात् ॥ त्रिचक्रश्चाच्युतो देवस्त्रिचक्रो वा त्रिविक्रमः ॥ ११ ॥ जनार्दनश्चतुश्चक्रो वासुदेवश्च पञ्चभिः ॥ षट्  
 चक्रश्चैव प्रद्युम्नः सङ्कर्षणश्च सप्तभिः ॥ १२ ॥ पुरुषोत्तमोऽष्टचक्रो नवव्यूहो नवाङ्कितः ॥ दशावतारो दशभिर्दशैकेनानिरुद्धकः ॥ द्वादशात्मा द्वादशभिरत  
 ऊर्ध्वमनन्तकः ॥ १३ ॥ इत्यादिमहापुराणे आग्नेये शालग्रामादि मूर्तिलक्षणं नाम षट्चत्वारिंशोऽध्यायः ॥ ४६ ॥ अथ शालग्रामादिपूजाकथनम् ॥  
 श्रीभगवानुवाच ॥ शालग्रामादिचक्राङ्कपूजाः सिद्ध्यै वदामि ते ॥ त्रिविधा स्याद्धरेः पूजा काम्याकाम्योभयात्मिका ॥ १ ॥ मीनादीनां तु पञ्चानां काम्यार्थो बोभया  
 त्मिका ॥ वराहस्य नृसिंहस्य वामनस्य च मुक्तये ॥ २ ॥ चक्रादीनां त्रयाणां तु शालग्रामार्चनं शृणु ॥ उत्तमा निष्फला पूजा कनिष्ठा सफलार्चना ॥ ३ ॥



आग्नेय-  
॥ २५ ॥

मध्यमा मूर्तिपूजा स्याच्चक्राब्जे चतुरस्रके ॥ प्रणवं हृदि विन्यस्य षडङ्गद्वन्द्वदेहयोः ॥४॥ कृतमुद्रात्रयश्चक्राद्वहिः पूर्वं गुरुं यजेत् ॥ आप्ये गणं वायवे च धातारं  
नैर्ऋते यजेत् ॥ ५ ॥ विधातारं च कर्त्तारं हर्त्तारं दक्षसौम्ययोः ॥ विष्वक्सेनं यजेदीश आग्नेये क्षेत्रपालकम् ॥ ६ ॥ ऋगादिवेदान्प्रागादावाधारानन्तकं भुवम् ॥  
पीठं पद्मं चार्कचन्द्रवह्न्यारव्यं मण्डलत्रयम् ॥ ७ ॥ आसनं द्वादशार्णेन तत्र स्थाप्य शिलां यजेत् ॥ व्यस्तेन च समस्तेन स्वर्वाजेन यजेत्क्रमात् ॥ ८ ॥  
पूर्वादावथ वेदाद्यैर्गायत्रीभ्यां जितादिना ॥ प्रणवेनार्चयेत्पश्चान्मुद्रास्तिस्रः प्रदर्शयेत् ॥ ९ ॥ विष्वक्सेनस्य चक्रस्य क्षेत्रपालस्य दर्शयेत् ॥ शालग्रामस्य प्रथमा पूजाथो निष्फलोच्यते ॥ १० ॥ पूर्ववत्षोडशारश्च सपद्मं मण्डलं लिखेत् ॥ शङ्खचक्रगदाखड्गैर्गुर्वाद्यं पूर्ववद्यजेत् ॥ ११ ॥ पूर्वं  
सौम्ये धनुर्वाणान्वेदाद्यैरासनं ददेत् ॥ शिलां न्यसेद्द्वादशार्णेस्तृतीयं पूजनं शृणु ॥ १२ ॥ अष्टारमञ्जं विलिखेद्गुर्वाद्यं पूर्ववद्यजेत् ॥ अष्टार्णेनासनं दत्त्वा तेनैव च  
शिलां न्यसेत् ॥ पूजयेद्दशधा तेन गायत्रीभ्यां जितं तथा ॥ १३ ॥ इत्यादिमहापुराणे आग्नेये शालग्रामादिपूजाकथनं नाम सप्तचत्वारिंशोऽध्यायः ॥ ४७ ॥  
अथ चतुर्विंशतिमूर्तिस्तोत्रम् ॥ श्रीभगवानुवाच ॥ ओंरूपः केशवः पद्मशङ्खचक्रगदाधरः ॥ नारायणः शङ्खपद्मगदाचक्री प्रदक्षिणम् ॥ १ ॥ ततो गदी माधवो  
रिशङ्खपद्मी नमामि तम् ॥ चक्रकौमोदकीपद्मशङ्खी गोविन्द ऊर्जितः ॥ २ ॥ मोक्षदः श्रीगदी पद्मी शङ्खो विष्णुश्च चक्रधृक् ॥ शङ्खचक्राब्जगदिनं मधुसूदन  
मानमे ॥ ३ ॥ भक्त्या त्रिविक्रमः पद्मगदी चक्री च शङ्खचपि ॥ शङ्खचक्रगदापद्मी वामनः पातु मां सदा ॥ ४ ॥ गतिदः श्रीधरः पद्मी चक्रशार्ङ्गी च शङ्खच  
पि ॥ हृषीकेशो गदी चक्री पद्मी शङ्खी च पातु नः ॥ ५ ॥ वरदः पद्मनाभस्तु शङ्खाब्जारिगदाधरः ॥ दामोदरः पद्मशङ्खगदाचक्री नमामि तम् ॥ ६ ॥ तेने गदी  
शङ्खचक्री वासुदेवोऽब्जभृजगत ॥ सङ्कर्षणो गदी शङ्खी पद्मी चक्री च पातु वः ॥ ७ ॥ गदी चक्री शङ्खगदी प्रद्युम्नः पद्मभृत्प्रभुः ॥ अनिरुद्धश्चक्रगदी शङ्खी  
पद्मी च पातु नः ॥ ८ ॥ सुरेशोऽर्यञ्जशङ्खाढ्यः श्रीगदी पुरुषोत्तमः ॥ अधोऽक्षजः पद्मगदी शङ्खी चक्री च पातु वः ॥ ९ ॥ देवो नृसिंहश्चक्राब्जगदीशङ्खी  
नमामि तम् ॥ अच्युतः श्रीगदी पद्मी चक्री शङ्खी च पातु वः ॥ १० ॥ बालरूपी शङ्खगदी उपेन्द्रश्चक्रपद्मयपि ॥ जनार्दनः पद्मचक्री शङ्खधारी  
गदाधरः ॥ ११ ॥ शङ्खी पद्मी च चक्री च हरिः कौमोदकीधरः ॥ कृष्णः शङ्खी गदी पद्मी चक्री मे भुक्तिमुक्तिदः ॥ १२ ॥ आदिमूर्तिर्वासुदेवस्तस्मात्सङ्कर्षणो  
ऽभवत् ॥ सङ्कर्षणाच्च प्रद्युम्नः प्रद्युम्नादनिरुद्धकः ॥ १३ ॥ केशवादिप्रभेदेन एकैकः स्याद्विधा क्रमात् ॥ द्वादशाक्षरकं स्तोत्रं चतुर्विंशतिमूर्तिमत् ॥ यः पठे  
च्छृणुयाद्वापि निर्मलः सर्वमाप्नुयात् ॥ १४ ॥ इत्यादिमहापुराणे आग्नेये चतुर्विंशतिमूर्तिस्तोत्रं नामाष्टचत्वारिंशोऽध्यायः ॥ ४८ ॥ अथ मत्स्यादिलक्षणवर्णनम् ॥  
श्रीभगवानुवाच ॥ दशावतारं मत्स्यादिलक्षणं प्रवदामि ते ॥ मत्स्याकारस्तु मत्स्यः स्यात्कूर्मः कूर्माकृतिर्भवेत् ॥ १ ॥ नराङ्गो वाथ कर्त्तव्यो भूवराहो गदादिभृत् ॥

पुराण.  
अ० ४९

॥ २५ ॥



दक्षिणे वामके शङ्खो लक्ष्मीर्वा पद्मेव वा ॥ २ ॥ श्रीवामकूर्परस्था तु क्ष्मान्तौ चरणानुगौ ॥ वराहस्थापनाद्राज्यं भवाब्धितरणं भवेत् ॥ ३ ॥ नरसिंहो  
 विवृत्तास्यो वामोरुक्षतदानवः ॥ तद्रक्षो दारयन्माली स्फुरच्चक्रगदाधरः ॥ ४ ॥ छत्री दण्डी वामनः स्यादथवा स्याच्चतुर्भुजः ॥ रामश्चापेषुहस्तः स्यात्स्व  
 द्वी परशुनान्वितः ॥ ५ ॥ रामश्चापी शरी खड्गी शङ्खी वा द्विभुजः स्मृतः ॥ गदालाङ्गलधारी च रामो वाथ चतुर्भुजः ॥ ६ ॥ वामार्धे लाङ्गलं दद्यादधः  
 शङ्खं सुशोभनम् ॥ मुसलं दक्षिणार्धे तु चक्रं चाधः सुशोभनम् ॥ ७ ॥ शान्तात्मा लम्बकर्णश्च गौराङ्गश्चाम्बरावृतः ॥ ऊर्ध्वं पद्मस्थितो बुद्धो वरदाभयदायकः ॥  
 ८ ॥ धनुस्तूणान्वितः कल्की म्लेच्छोत्सादकरो द्विजः ॥ अथवाश्वस्थितः खड्गी शङ्खचक्रशरान्वितः ॥ ९ ॥ लक्षणं वासुदेवादिनवकस्य वदामि ते ॥  
 दक्षिणार्धे गदा वामे वामार्धे चक्रमुत्तमम् ॥ १० ॥ ब्रह्मेशौ पार्श्वगौ नित्यं वासुदेवोऽस्ति पूर्ववत् ॥ शङ्खी सवरदो वाथ द्विभुजो वा चतुर्भुजः ॥ ११ ॥ लाङ्ग  
 ली मुसली रामो गदापद्मधरः स्मृतः ॥ प्रद्युम्नो दक्षिणे वज्रं शङ्खं वामे धनुः करे ॥ १२ ॥ गदानाम्ब्यावृतः प्रीत्या प्रद्युम्नो वा धनुःशरी ॥ चतुर्भुजोऽनिरुद्धः  
 स्यात्तथा नारायणो विभुः ॥ १३ ॥ चतुर्मुखश्चतुर्बाहुर्बृहज्जठरमण्डलः ॥ लम्बकूर्चो जटायुक्तो ब्रह्मा हंसाग्रवाहनः ॥ १४ ॥ दक्षिणे चाक्षसूत्रं च सुवो वामे तु  
 कुण्डिका ॥ आज्यस्थाली सरस्वती सावित्री वामदक्षिणे ॥ १५ ॥ विष्णुरष्टभुजस्ताक्ष्ये करे खड्गस्तु दक्षिणे ॥ गदाधरश्च वरदो वामे कार्मुकखेटके ॥ १६ ॥  
 चक्रशङ्खौ चतुर्बाहुर्नरसिंहश्चतुर्भुजः ॥ शङ्खचक्रधरो वापि विदारितमहासुरः ॥ १७ ॥ चतुर्बाहुर्वराहस्तु शेषः पाणितले धृतः ॥ धारयन्बाहुना पृथ्वीं वामेन  
 कमलाधरः ॥ १८ ॥ पादलग्ना धरा कार्या पदा लक्ष्मीर्व्यवस्थिता ॥ त्रैलोक्यमोहनस्ताक्ष्ये ह्यष्टबाहुस्तु दक्षिणे ॥ १९ ॥ चक्रं खड्गं च मुसलमङ्कुशं वामके करे ॥  
 शङ्खशार्ङ्गगदापाशान्पद्मवीणासमन्विते ॥ २० ॥ लक्ष्मीसरस्वती कार्ये विश्वरूपोऽथ दक्षिणे ॥ मुद्गरश्च तथा पाशं शक्तिशूलं शरं करे ॥ २१ ॥ वामे शङ्खं च शार्ङ्गं च गदां  
 पाशं च तोमरम् ॥ लाङ्गलं परशुं दण्डं छुरिकां चर्मक्षेपणम् ॥ २२ ॥ विंशद्बाहुश्चतुर्वक्रो दक्षिणस्थोऽथ वामके ॥ त्रिनेत्रो वामपार्श्वेनशयितो जलशाप्यपि ॥ २३ ॥ श्रिया  
 धृतैकचरणो विमलाद्याभिरीडितः ॥ नाभिपद्मचतुर्वक्रो हरिशङ्करको हरिः ॥ २४ ॥ शूलार्ष्टिधारी दक्षे च गदाचक्रधरोऽपरे ॥ रुद्रकेशवलक्ष्माङ्गो गौरीलक्ष्मी  
 समन्वितः ॥ २५ ॥ शंखचक्रगदावेदपाणिश्चाश्वशिरा हरिः ॥ वामपादो धृतः शेषे दक्षिणः कूर्मपृष्ठगः ॥ २६ ॥ दत्तात्रेयो द्विबाहुः स्याद्रामोत्सङ्गे श्रिया  
 सह ॥ विष्कक्सेनश्चक्रगदी हली शङ्खी हरेर्गणः ॥ २७ ॥ इत्याग्नेये महापुराणे मत्स्यादिप्रतिमालक्षणं नामोनपञ्चाशत्तमोऽध्यायः ॥ ४९ ॥ अथ देवीप्रतिमाल  
 क्षणम् ॥ श्रीभगवानुवाच ॥ चण्डी विंशतिबाहुः स्याद्विभ्रती दक्षिणैः करैः ॥ शूलासिशक्तिचक्राणि पाशखेटायुधाभयम् ॥ १ ॥ डमरुं शक्तिकां वामैर्नागपाशं च खेटकम् ॥



आग्नेय-  
॥ २६ ॥

कुठाराङ्कुशपाशांश्च घण्टाध्वजगदास्तथा ॥ २ ॥ आदर्शमुद्रान्हस्तैश्चण्डी वा दशबाहुका ॥ तदधो महिषाच्छिन्नमूर्ध्ना पातितमस्तकः ॥ ३ ॥ शस्त्रोद्यत  
करः क्रुद्धस्तद्विवासम्भवः पुमान् ॥ शूलहस्तो वमद्रक्ती रक्तस्रङ्मूर्द्धजेक्षणः ॥ ४ ॥ सिंहेनास्वाद्यमानस्तु पाशबद्धो गले भृशम् ॥ याम्याङ्घ्र्याक्रान्तसिंहा  
च सव्याङ्घ्रिर्नीचगामुरे ॥ ५ ॥ चण्डिकेयं त्रिनेत्रा च सशस्त्रा रिपुमर्दिनी ॥ नवपद्मात्मके स्थाने पूज्या दुर्गा स्वमूर्तितः ॥ ६ ॥ आदौ मध्ये  
तथेन्द्राद्या नवतत्त्वात्मभिः क्रमात् ॥ अष्टादशभुजैका तु दक्षे मुण्डं च खेटकम् ॥ ७ ॥ आदर्शं तर्जनीं चापं ध्वजं डमरुकं तथा ॥ पाशं वामे त्रिशूलं  
च शक्तिमुद्रशूलकम् ॥ ८ ॥ वज्रखट्वाङ्कुशशरान् चक्रं देवी शलाकया ॥ एतैरेवायुधैर्युक्ताः शेषाः षोडशबाहुकाः ॥ ९ ॥ डमरुं तर्जनीं  
त्यक्त्वा रुद्रचण्डादयो नव ॥ रुद्रचण्डा प्रचण्डा च चण्डोग्रा चण्डनायिका ॥ १० ॥ चण्डा चण्डवती चैव चण्डरूपातिचण्डिका ॥ उग्रचण्डा  
च मध्यस्था रोचनाभाऽरुणाऽसिता ॥ ११ ॥ नीला शुक्ला धूम्रिका च पीता श्वेता च सिंहगा ॥ महिषोऽथ पुमाच्छस्त्री तत्कचग्रहमुष्टिका ॥ १२ ॥  
आलीढा नवदुर्गाः स्युः स्थाप्याः पुत्रादिवृद्धये ॥ तथा गौरीचण्डिकाद्या कुण्डलक्षरदाग्निधृक् ॥ १३ ॥ सैव रम्भा वने सिद्धाऽग्निहीना ललिता तथा ॥  
स्कन्धमूर्द्धकरा वामे द्वितीये धृतदर्पणा ॥ १४ ॥ याम्ये फलाञ्जलिहस्ता सौभाग्या तत्र चोर्ध्विका ॥ लक्ष्मीर्याम्यकराम्भोजा वामे श्रीफलसंयुता ॥ १५ ॥  
पुस्ताक्षमालिकाहस्ता वीणाहस्ता सरस्वती ॥ कुम्भाब्जहस्ता श्वेताभा मकरोपरि जाह्नवी ॥ १६ ॥ कूर्मगा यमुना कुम्भकरा श्यामा च पूज्यते ॥ सर्वाणस्तु  
म्बुरुः शुक्रः शूली मात्रग्रतो वृषे ॥ १७ ॥ गौरी चतुर्मुखी ब्राह्मी अक्षमालासुरान्विता ॥ कुण्डाक्षपात्रिणी वामे हंसगा शाङ्करी सिता ॥ १८ ॥ शरचापौ दक्षि  
णेऽस्या वामे चक्रं धनुर्वृषौ ॥ कौमारी शिखिगा रक्ता शक्तिहस्ता द्विबाहुका ॥ १९ ॥ चक्रशङ्खधरा सव्ये वामे लक्ष्मीर्गदाब्जधृक् ॥ दण्डशङ्खासिगदया  
वाराही महिषस्थिता ॥ २० ॥ ऐन्द्री गजे वज्रहस्ता सहस्राक्षी तु सिद्धये ॥ चामुण्डा कोटराक्षि स्यान्निर्मासा तु त्रिलोचना ॥ २१ ॥ निर्मासा अस्थिसारा  
वा ऊर्ध्वकेशी कृशोदरी ॥ द्वापिचर्मधरा वामे कपालं पट्टिशङ्क्रे ॥ २२ ॥ शूलं कर्त्री दक्षिणेऽस्याः शवारूढास्थिभूषणा ॥ विनायको नराकारो बृहत्कुक्षिर्ग  
जाननः ॥ २३ ॥ बृहच्छुण्डो ह्युपवीती मुखं सप्तकलं भवेत् ॥ विस्तारादैर्घ्यतश्चैव शुण्डं षट्त्रिंशदङ्गुलम् ॥ २४ ॥ कला द्वादश नाडी तु ग्रीवा सार्द्धकलो  
च्छ्रिता ॥ षट्त्रिंशदङ्गुलं कण्ठं गुह्यमध्यर्द्धमङ्गुलम् ॥ २५ ॥ नाभिरूढा द्वादशं च जङ्घे पादे तु दक्षिणे ॥ स्वदन्तं परशुं वामे लङ्गुलं चोत्पलं शये ॥ २६ ॥  
सुमुखी च विडालाक्षी पाशैर्वै स्कन्दो मयूरगः ॥ स्वामी शाखो विशाखश्च द्विभुजो बालरूपधृक् ॥ २७ ॥ दक्षे शक्तिः कुक्कुटेऽथ एकवक्त्रोऽथ षण्मुखः ॥  
षड्भुजो वा द्वादशभिर्ग्रामेऽरण्ये द्विबाहुकः ॥ २८ ॥ शक्तीषुपाशनिस्त्रिशतोत्रदोस्तर्जनीयुतः ॥ शक्त्या दक्षिणहस्तेषु षट्सु वामे करे तथा ॥ २९ ॥

पुराण.

अ० ५०

॥ २६ ॥



शिखिपिच्छन्धनुःखेटं पताकाभयकुङ्कुटे ॥ कपालकर्तरीशूलपाशभृद्याम्यसौम्ययोः ॥ ३० ॥ गजचर्मभृदूर्ध्वास्यपादा स्यादुद्रचर्चिका ॥ सैव चाष्टभुजा  
 देवी शिरो डमरुकान्विता ॥ ३१ ॥ तेन सा रुद्रचामुण्डा नाटेऽव्ययं नृत्यन्ती ॥ इयमेव महालक्ष्मीरुपविष्टा चतुर्मुखी ॥ ३२ ॥ नृवाजिमहिषेभांश्च खादन्ती  
 च करे स्थितान् ॥ दशबाहुस्त्रिनेत्रा च शस्त्रासिडमरुत्रिकम् ॥ ३३ ॥ विभ्रती दक्षिणे हस्ते वामे घण्टां च खेटकम् ॥ खट्वङ्गं च त्रिशूलं च सिद्धचामुण्डिकाह्वया ॥  
 ३४ ॥ सिद्धयोगेश्वरी देवी सर्वसिद्धिप्रदायिका ॥ एतद्रूपा भवेदन्या पाशाङ्कुशयुतारुणा ॥ ३५ ॥ भैरवी रूपविद्या तु भुजैर्द्वादशभिर्युता ॥ एताः श्मशानजा  
 रौद्रा अम्बाष्टकमिदं स्मृतम् ॥ ३६ ॥ क्षमा शिवावृता वृद्धा द्विभुजा विवृतानना ॥ दन्तुरा क्षेमकारी स्याद्भूमौ जानुकरा स्थिता ॥ ३७ ॥ यक्षिण्यस्तब्धदी  
 र्वाक्ष्यः शाकिन्यो वक्रदृष्टयः ॥ पिङ्गाक्षाः स्युर्महारम्या रूपिण्योऽप्सरसः सदा ॥ ३८ ॥ साक्षमाली त्रिशूली च नन्दीशो द्वारपालकः ॥ महाकालोऽसिमुण्डी  
 स्याच्छूलखेटकवांस्तथा ॥ ३९ ॥ कृशो भृङ्गी च नृत्यन्वै कूष्माण्डस्थूलखर्ववान् ॥ गजगोकर्णवक्राद्या वीरभद्रादयो गणाः ॥ ४० ॥ घण्टाकर्णोऽष्टदशदो  
 पापरोगं विदारयन् ॥ वज्रासिदण्डचक्रेषुमुसलाङ्कुशमुद्गरान् ॥ ४१ ॥ दक्षिणे तर्जनीं खेटं शक्तिं मुण्डं च पाशकम् ॥ चापं घण्टां कुठारं च द्वाभ्यां चैव त्रिशूलकम् ॥  
 घण्टामालाकुलो देवो विस्फोटकविमर्दनः ॥ ४२ ॥ इत्यादिमहापुराणे आग्नेये देवीप्रतिमालक्षणं नाम पञ्चाशत्तमोऽध्यायः ॥ ५० ॥ अथ सूर्य्यादिप्रतिमालक्षणम् ॥  
 श्रीभगवानुवाच ॥ सप्तमाश्वे सैकचक्रे रथे सूर्य्यो द्विपद्मधृक् ॥ मसीभाजनलेखन्यौ विभ्रदण्डी तु दक्षिणे ॥ १ ॥ वामे तु पिङ्गलो द्वारि दण्डभृत्स रवेर्गणः ॥  
 बालव्यजनधारिण्यौ पार्श्वे राज्ञी च निष्प्रभा ॥ २ ॥ अथवाऽवसमारूढः कार्य्य एकस्तु भास्करः ॥ वरदा द्व्यब्जिनः सर्वे दिक्पाः शस्त्रकराः क्रमात् ॥  
 ३ ॥ मुद्गरः शूलचक्राजभृतोऽग्न्यादिविदिविस्थिताः ॥ सूर्य्यार्य्यमादिरक्षोऽन्ताश्चतुर्हस्ता द्विषड्दले ॥ ४ ॥ वरुणः सूर्य्यनामा च सहस्रांशुस्तथा  
 परः ॥ धाता तपनसञ्ज्ञश्च सविताथ गभस्तिकः ॥ ५ ॥ रविश्चैवाथ पर्जन्यस्त्वष्टा मित्रोऽथ विष्णुकः ॥ मेधादिराशिसंस्थाश्च मार्गादिकार्तिकान्तकाः ॥ ६ ॥  
 कृष्णो रक्तो मनाग्रक्तः पीतः पाण्डुरकः सितः ॥ कपिलः पीतवर्णश्च शुकाभो धवलस्तथा ॥ ७ ॥ धूम्रो नीलः क्रमाद्वर्णाः शक्तयः केसराग्रगाः ॥ इडा सुषुम्णा विश्वा  
 र्चिरिन्दुसञ्ज्ञा प्रमर्दिनी ॥ ८ ॥ प्रहर्षिणी महाकाली कपिला च प्रबोधिनी ॥ नीलाम्बरवनान्तस्था अमृताख्या च शक्तयः ॥ ९ ॥ वरुणादेश्च तद्वर्णाः केसराग्रे  
 षु विन्यसेत् ॥ तेजश्चण्डो महावक्रो द्विभुजः पद्मखट्वभृत् ॥ १० ॥ कुण्डिकाजप्यमालीन्दुः कुजः शक्तयक्षमालिकः ॥ बुधश्चापाक्षपाणिः स्याज्जीवः कुण्ड्यक्षमालि  
 कः ॥ ११ ॥ शुक्रः कुण्ड्यक्षमाली स्यात्किङ्किणीसूत्रवाञ्छनिः ॥ अर्द्धचन्द्रधरो राहुः केतुः खड्गी च दीपभृत् ॥ १२ ॥ अनन्तस्तक्षकः कर्कः पद्मो महाब्जः शङ्खकः ॥  
 कुलिकः सूत्रिणः सर्वे फणवक्रा महाप्रभाः ॥ १३ ॥ इन्द्रो वज्री गजारूढश्चागगोऽग्निश्च शक्तिमान् ॥ यमो दण्डी च महिषे नैर्ऋतः खड्गवान् करे ॥



आग्नेय-  
॥ २७ ॥

॥ १४ ॥ मकरे वरुणः पाशी वायुर्ध्वजधरो मृगे ॥ गदी कुबेरो मेषस्थ ईशानश्च जटी वृषे ॥ १५ ॥ द्विवाहवो लोकपाला विश्वकर्माक्षसूत्रभृत् ॥ हनुमान्वज्रहस्तः स्यात्पद्भ्यां सम्पीडिताश्रयः ॥ १६ ॥ वीणाहस्ताः किन्नराः स्युर्माला विद्याधराश्च खे ॥ दुर्वलाङ्गाः पिशाचाः स्युर्वेताला विकृताननाः ॥ क्षेत्रपालाः शूलवन्तः प्रेता महोदराः कृशाः ॥ १७ ॥ इत्यादिमहापुराणे आग्नेये सूर्यादिप्रतिमालक्षणं नामैकपञ्चाशत्तमोऽध्यायः ॥ ५१ ॥ अथ चतुःषष्टियोगिन्यादिल ॥ श्रीभगवानुवाच ॥ योगिन्यष्टाष्टकं वक्ष्ये ऐन्द्रादीशानतः क्रमात् ॥ अक्षोभ्या रूक्षकर्णी च राक्षसी कृपणा क्षया ॥ १ ॥ पिङ्गाक्षी चाक्षया क्षेमा इला नीलालया तथा ॥ लोलाऽलक्ता बलकेशी लालसा विमला पुनः ॥ २ ॥ हुताशा च विशालाक्षी हुङ्गारा वडवामुखी ॥ महाक्रूरा क्रोधना तु भयङ्करी महानना ॥ ३ ॥ सर्वज्ञा तरला तारा ऋग्वेदा तु हयानना ॥ साराख्या रुद्रसंग्राही शम्बरा तालजङ्घिका ॥ ४ ॥ रक्ताक्षी सुप्रसिद्धा तु विद्युजिह्वा करङ्किणी ॥ मेघनादा प्रचण्डोग्रा कालकर्णी वरप्रदा ॥ ५ ॥ चन्द्रा चन्द्रावली चैव प्रपञ्चा प्रलयान्तिका ॥ शिशुवक्त्रा पिशाची च पिशिताशा च लोलुपा ॥ ६ ॥ धमनी तापनी चैव रागिणी विकृतानना ॥ वायुवेगा बृहत्कुक्षिर्विकृता विश्वरूपिका ॥ ७ ॥ यमजिह्वा जयन्ती च दुर्जया च जयन्तिका ॥ विडाली रेवती चैव पूतना विजयान्तिका ॥ ८ ॥ अष्टहस्ताश्चतुर्हस्ता इच्छास्त्राः सर्वसिद्धिदाः ॥ भैरवश्चार्कहस्तः स्यात्कूर्परास्यो जटेन्दुभृत् ॥ ९ ॥ खड्गाङ्कुशकुठारेषु विश्वाभयभृदेकतः ॥ चापत्रिशूल खड्गाङ्गपाशकार्द्धवरोद्यतः ॥ १० ॥ गजचर्मधरो द्वाभ्यां कृत्तिवासोऽहिभूषितः ॥ प्रेताशनो मातृमध्ये पूज्यः पञ्चाननोऽथवा ॥ ११ ॥ अविलोमाग्नि पर्यन्तं दीर्घाष्टकैकभेदितम् ॥ तत्पडङ्गानि जात्यन्तैरन्वितं च क्रमाद्यजेत् ॥ १२ ॥ मन्दिराग्निदलारूढं सुवर्णरसकान्वितम् ॥ नादविन्दिन्दुसंयुक्तं मातृ नाथाङ्गदीपितम् ॥ १३ ॥ वीरभद्रो वृषारूढो मात्रग्रे स चतुर्मुखः ॥ गौरी तु द्विभुजा त्र्यक्षा शूलिनी दर्पणान्विता ॥ १४ ॥ शूलं गलन्तिका कुण्डी वरदा च चतुर्भुजा ॥ अब्जस्था ललिता स्कन्दगणादर्शशलाकया ॥ १५ ॥ चण्डिका दशहस्ता स्यात्खड्गशूलारिशक्तिधृक् ॥ दक्षे वामे नागपाशं चर्माङ्कुशकुठारकम् ॥ धनुः सिंहे च महिषः शूलेन प्रहतोद्यतः ॥ १६ ॥ इत्यादिमहापुराणे आग्नेये चतुःषष्टियोगिन्यादिलक्षणं नामद्विपञ्चाशत्तमोऽध्यायः ॥ ५२ ॥ अथ लिङ्गादिलक्षणम् ॥ श्रीभगवानुवाच ॥ लिङ्गादिलक्षणं वक्ष्ये कमलोद्भव तच्छृणु ॥ दैर्घ्याद्धि वसुभिर्भक्ता त्यक्ता भागत्रयं ततः ॥ १ ॥ विष्कम्भं भूतभागेस्तु चतुरस्रं तु कारयेत् ॥ आयामं मूर्तिभिर्भक्ता एकद्वित्रिक्रमाद्यसेत् ॥ २ ॥ ब्रह्मविष्णुशिवांशेषु वर्द्धमानोऽयमुच्यते ॥ चतुरस्रेऽस्य कर्णाद्धि गुह्यकोणेषु लाञ्छयेत् ॥ ३ ॥ अष्टाग्रं वैष्णवं भागं सिध्यत्येव न संशयः ॥ षोडशाग्रं ततः कुर्याद्वात्रिंशाग्रं ततः पुनः ॥ ४ ॥ चतुःषष्ट्यस्रकं कृत्वा वर्तुलं साधयेत्ततः ॥ कर्तयेदथ लिङ्गस्य शिरो वै देशिकोत्तमः ॥ ५ ॥ विस्तारमथ लिङ्गस्य अष्टधा संविभाजयेत् ॥ भागाद्धि तु सन्त्यज्य छत्राकारं शिरो भवेत् ॥

पुराण.  
अ० ५३

॥ २७ ॥



॥ ६ ॥ त्रिषु भागेषु सदृश आयामो यस्य विस्तरः ॥ तद्विभागसमं लिङ्गं सर्वकामफलप्रदम् ॥ ७ ॥ दैर्घ्यस्य तु चतुर्थेन विष्कम्भं देवपूजिते ॥ सर्वेषामेव  
 लिङ्गानां लक्षणं शृणु साम्प्रतम् ॥ ८ ॥ मध्यसूत्रं समासाद्य ब्रह्मरुद्रान्तिकं बुधः ॥ षोडशाङ्गुललिङ्गस्य षड्भागैर्भाजितो यथा ॥ ९ ॥ तद्वैयमनसूत्राभ्यां  
 मानमन्तरमुच्यते ॥ यवाष्टमुत्तरे कार्यं शेषाणां यवहानितः ॥ १० ॥ अर्चाभागं त्रिधा कृत्वा त्वर्द्धमेकं परित्यजेत् ॥ अष्टधा तद्वयं कृत्वा ऊर्ध्वभागत्रयं त्यजेत् ॥  
 ॥ ११ ॥ ऊर्ध्वं च पञ्चमाद्रागाद्राम्य रेखां प्रलम्बयेत् ॥ भागमेकं परित्यज्य सङ्गमं कारयेत्तयोः ॥ १२ ॥ एतत्साधारणं प्रोक्तं लिङ्गानां लक्षणं मया ॥ सर्व  
 साधारणं वक्ष्ये पिण्डिकान्ताविवोधमे ॥ १३ ॥ ब्रह्मभागप्रवेशं च ज्ञात्वा लिङ्गस्य चोच्छ्रयम् ॥ न्यसेद्ब्रह्मशिलां विद्वान्सम्यक्कर्मशिलोपरि ॥ १४ ॥ तथा  
 समुच्छ्रयं ज्ञात्वा पिण्डिकां प्रविभाजयेत् ॥ द्विभागमुच्छ्रितं पीठं विस्तारे लिङ्गसम्मितम् ॥ १५ ॥ त्रिभागं मध्यतः खातं कृत्वा पीठं विभाजयेत् ॥ स्वमानार्द्ध  
 त्रिभागेण बाहुल्यं परिकल्पयेत् ॥ १६ ॥ बाहुल्यस्य त्रिभागेण मेखलामथ कल्पयेत् ॥ खातं स्यान्मेखलातुल्यं क्रमात्रिंशं तु कारयेत् ॥ १७ ॥ मेखलाषोड  
 शांशेन खातं वा तत्प्रमाणतः ॥ उच्छ्रयं तस्य पीठस्य विकाराङ्गं तु कारयेत् ॥ १८ ॥ भूमौ प्रविष्टमेकं तु भागेनैकेन पिण्डिका ॥ कण्ठं भागैस्त्रिभिः कार्यं  
 भागेनैकेन पट्टिका ॥ १९ ॥ द्वयंशेन चोर्ध्वपट्टं तु एकांशाः शेषपट्टिकाः ॥ भागं भागं प्रविष्टं तु यावत्कण्ठं ततः पुनः ॥ २० ॥ निर्गमं भागमेकं तु यावद्वै शेष  
 पट्टिका ॥ प्रणवस्य त्रिभागेण निर्गमस्तु त्रिभागतः ॥ २१ ॥ मूलेऽङ्गुल्यग्रविस्तारमग्रे त्र्यंशेन चाद्धतः ॥ ईषत्रिंशं तु कुर्वीत खातं तच्चोत्तरेण वै ॥ पिण्डिका  
 सहितं लिङ्गमेतत्साधारणं स्मृतम् ॥ २२ ॥ इत्यादिमहापुराणे आग्नेये लिङ्गादिलक्षणं नाम त्रिपञ्चाशत्तमोऽध्यायः ॥ २३ ॥ अथ ननालिङ्गमानादि ॥  
 श्रीभगवानुवाच ॥ वक्ष्याम्यन्यप्रकारेण लिङ्गमानादिकं शृणु ॥ वक्ष्ये लवणजं लिङ्गं घृतजं बुद्धिवर्द्धनम् ॥ १ ॥ भूतये वस्त्रलिङ्गं तु लिङ्गं तात्कालिकं विदुः ॥  
 पक्वापकं मृन्मयं स्यादपक्वात्पक्वजं वरम् ॥ २ ॥ ततो दारुमयं मुख्यं दारुजाच्छैलजं वरम् ॥ शैलाद्वरं तु मुक्ताजं ततो लौहं सुवर्णजम् ॥ ३ ॥ राजतं कीर्तितं ताम्रं  
 पैत्तलं भुक्तिमुक्तिदम् ॥ ४ ॥ रत्नजं रसलिंगं च भुक्तिमुक्तिप्रदं वरम् ॥ रसजं रसलोहादिरत्नगर्भं तु वर्धयेत् ॥ मानादि वेष्टं सिद्धादिस्थापितेथ  
 स्वयम्भुवि ॥ ५ ॥ बाणे च स्वेच्छया तेषां पीठप्रासादकल्पना ॥ पूजयेत्सूर्यविम्बस्थं दर्पणे प्रतिविम्बितम् ॥ ६ ॥ पूज्यो हरस्तु सर्वत्र लिङ्गे पूर्णार्चनं भवेत् ॥  
 हस्तोत्तरोच्छ्रितं शैलं दारुजं तद्वैदेव हि ॥ ७ ॥ चलमङ्गुलमानेन द्वारगर्भकरैः स्थितम् ॥ अङ्गुलाद्बृहत्लिङ्गं स्याद्यावत्पञ्चदशाङ्गुलम् ॥ ८ ॥ द्वारमाना  
 त्रिसङ्ख्याकं नवधा गर्भमानतः ॥ नवधा गर्भमानेन लिङ्गं धाम्नि च पूजयेत् ॥ ९ ॥ एवं लिङ्गानि षट्त्रिंशज्ज्ञेयानि ज्येष्ठमानतः ॥ मध्यमानेन  
 षट्त्रिंशत्पट्त्रिंशदधमेन च ॥ १० ॥ इत्थमैक्येन लिङ्गानां शतमष्टोत्तरं भवेत् ॥ एकाङ्गुलादिपञ्चान्तं कनिष्ठञ्चलमुच्यते ॥ ११ ॥ षडादिदशपर्यन्तं च



आग्नेय-  
॥ २८ ॥

ललिंगश्च मध्यमम् ॥ एकादशाङ्गुलादि स्याज्येष्ठं पञ्चदशान्तकम् ॥ १२ ॥ षडङ्गुलं महारत्नै रत्नैरन्यैर्नवाङ्गुलम् ॥ रविभिर्हेमभारोत्थं लिङ्गं शेषैस्त्रिपञ्चभिः ॥  
॥ १३ ॥ षोडशांशे च वेदांशे युगं लुप्तोर्ध्वदेशतः ॥ द्वात्रिंशत्षोडशांशाश्च कोणयोस्तु विलोपयेत् ॥ १४ ॥ चतुर्निवेशनात्कण्ठो विंश  
तिस्त्रियुगैस्तथा ॥ पार्श्वभ्यां तु विलुप्ताभ्यां वनलिङ्गं भवेद्वरम् ॥ १५ ॥ धाम्नो युगर्तुनागांशैर्द्वाभ्यामनोनितं क्रमात् ॥ लिङ्गे द्वारोच्छ्रयादर्वाग्भवेत्पादोनितं  
क्रमात् ॥ १६ ॥ गर्भाद्धेनाधमं लिङ्गं भूतांशैः स्यात्त्रिभिर्वरम् ॥ तयोर्मध्ये च सूत्राणि सप्त सम्पातयेत्समम् ॥ १७ ॥ एवं स्युर्नव सूत्राणि भूतसूत्रैश्च मध्यमम् ॥ द्यन्तरो  
वामभागश्च लिङ्गानां दीर्घता तव ॥ १८ ॥ हस्ताद्विवर्द्धते हस्तो यावत्स्युर्नव पाणयः ॥ हीनमध्योत्तमं लिङ्गं त्रिविधं त्रिविधात्मकम् ॥ १९ ॥ एकैकलिङ्गमध्येषु त्रीणि त्रीणि  
च पादशः ॥ लिङ्गानि घटयेद्धीमान्पटसु चाष्टोत्तरेषु च ॥ २० ॥ स्थिरदीर्घप्रमाणैस्तु द्वारमर्भकरात्मिका ॥ भागेशं चाप्यमीशं च दैवेशं तुल्यसंज्ञितम् ॥ २१ ॥ चत्वारि लिङ्ग  
रूपाणि विष्कम्भेण तु लक्षयेत् ॥ दीर्घमायान्वितं कृत्वा लिङ्गं कुर्यात्त्रिरूपकम् ॥ २२ ॥ चतुरष्टाष्टवृत्तं च तत्त्वत्रयगुणात्मकम् ॥ लिङ्गानामीप्सितं दैर्घ्ये तेन कृत्वा  
गुलानि वै ॥ २३ ॥ ध्वजाद्यायैः सुरैर्भूतैः शिखिभिर्वा हरेत्कृतिम् ॥ तान्यङ्गुलानि यच्छेषं लक्षयेच्च शुभाशुभम् ॥ २४ ॥ ध्वजाद्याः ध्वजसिंहेभवृषाः श्रेष्ठाः  
परे शुभाः ॥ स्वरेषु षड्जगान्धारपञ्चमाः शुभदायकाः ॥ २५ ॥ भूतेषु च शुभा भूः स्यादग्निश्चाहवनीयकः ॥ उक्तायामस्य चाद्धांशे नागांशैर्भाजिते क्रमात् ॥  
॥ २६ ॥ रसभूतांशपष्टांशत्र्यंशाधिकशरैर्भवेत् ॥ आढ्यानाढ्यसुरेज्यार्कतुल्यानां चतुरस्रता ॥ २७ ॥ पञ्चमं वर्द्धमानाख्यं व्यासानाहप्रवृद्धितः ॥ द्विधा  
भेदा बहून्यत्र वक्ष्यन्ते विश्वकर्मतः ॥ २८ ॥ आढ्यादीनां त्रिधा स्थौल्याद्यवधूतं तदष्टधा ॥ त्रिधा हस्ताज्जिनाख्यं च युक्तं सर्वसमेन च ॥ २९ ॥ पञ्चविंशति  
लिङ्गानि नाद्ये देवाञ्जिते तथा ॥ पञ्चसप्तभिरेकत्वाज्जिनैर्भक्तैर्भवान्ति हि ॥ ३० ॥ चतुर्दशसहस्राणि चतुर्दशशतानि च ॥ एवमष्टाङ्गुलविस्तारो नवैककरग  
र्भतः ॥ ३१ ॥ तेषां कोणाद्धकोणस्थैश्चिन्त्यात्कोणानि सूत्रकैः ॥ विस्तारं मध्यतः कृत्वा स्थाप्यं वा मध्यतस्त्रयम् ॥ ३२ ॥ विभागादूर्ध्वमष्टास्रो द्व्यष्टास्रः  
स्याच्छिवांशकः ॥ पादाज्जान्वन्तको ब्रह्मा नाभ्यन्तो विष्णुरित्यतः ॥ ३३ ॥ मूर्द्धान्तो भूतभागेशो व्यक्तेऽव्यक्ते च तद्वति ॥ पञ्चलिङ्गव्यवस्थायां शिरोवर्तुलमु  
च्यते ॥ ३४ ॥ छत्राभं कुङ्कुटाभं वा बालेन्दुप्रतिमाकृतिः ॥ एकैकस्य चतुर्भेदैः काम्यभेदात्फलं वदे ॥ ३५ ॥ लिङ्गमस्तकविस्तारं वसुभक्तं तु कारयेत् ॥ आद्यभागं  
चतुर्द्धा तु विस्तारोच्छ्रयतो भजेत् ॥ ३६ ॥ चत्वारि तत्र सूत्राणि भागभागानुपातनात् ॥ पुण्डरीकं तु भागेन विशालाख्यं विलोकनात् ॥ ३७ ॥ त्रिशातनात्तु  
श्रीवत्सं शत्रुकृद्वेदलोपनात् ॥ शिरः सर्वसमे श्रेष्ठं कुङ्कुटाभं सुराहये ॥ ३८ ॥ चतुर्भागात्मके लिङ्गे त्रिपुषं द्व्यलोपनात् ॥ अनाद्यस्य शिरः प्रोक्तमर्द्धचन्द्रं शिरः  
शृणु ॥ ३९ ॥ अंशात्प्रान्ते युगांशैश्च द्वेकहान्याऽमृताक्षकम् ॥ पूर्णबालेन्दुकुमुदं द्वित्रिवेदेक्षयात्क्रमात् ॥ ४० ॥ चतुस्त्रिरेखं वदनं मुखलिङ्गमतः शृणु ॥ पूजा

पुराण.

अ० ५४

॥ २८ ॥



भागः प्रकर्तव्यो मूर्त्यग्निपदकल्पितः ॥ ४१ ॥ अर्कोशं पूर्ववत्पञ्चा षट् स्थानानि विवर्तयेत् ॥ शिरोव्रतिः प्रकर्तव्या ललाटं नासिका ततः ॥ ४२ ॥ वदनं  
 चिबुकं ग्रीवा युगभागेर्भुजाक्षिभिः ॥ कराभ्यां मुकुलीकृत्य प्रतिमायाः प्रमाणतः ॥ ४३ ॥ मुखं प्रति समः कार्यो विस्तारादष्टमांशतः ॥ चतुर्मुखं मया प्रोक्तं त्रिमुखं  
 चोच्यते शृणु ॥ ४४ ॥ कर्णपादाधिकान्यस्य ललाटादीनि निर्दिशेत् ॥ भुजौ चतुर्भिर्भागैस्तु कर्तव्यौ पश्चिमोर्जितौ ॥ ४५ ॥ विस्तारादष्टमांशेन मुखानां प्रति  
 निर्गमः ॥ एकवक्त्रं तथा कार्यं पूर्वस्यां सौम्यलोचनम् ॥ ४६ ॥ ललाटनासिकावक्त्रग्रीवायां च विवर्तयेत् ॥ भुजाच्च पञ्चमांशेन भुजहीनं विवर्तयेत् ॥ ४७ ॥ विस्तारस्य  
 षडंशेन मुखैर्निर्गमनं हितम् ॥ सर्वेषां मुखलिङ्गानां त्रपुषं वाथ कुक्कुटम् ॥ ४८ ॥ इत्यादिमहापुराणे आग्नेये लिङ्गमानादिव्यक्ताव्यक्तादिलक्षणं नाम चतुःपञ्चा  
 शत्तमोऽध्यायः ॥ ५४ ॥ ॥ अथ पिण्डिकालक्षणम् ॥ श्रीभगवानुवाच ॥ अतः परं प्रवक्ष्यामि प्रतिमानां तु पिण्डिकाम् ॥ दैर्घ्येण प्रतिमा तुल्या तदद्धेन तु  
 विस्तृता ॥ १ ॥ उच्छ्रितायामतोऽद्धेन सुविस्ताराद्धभागतः ॥ तृतीयेन तु वा तुल्यां तत्रिभागेण मेखलाम् ॥ २ ॥ स्वातं च तत्प्रमाणं तु किञ्चिदुत्तरतो नतम् ॥  
 विस्तारस्य चतुर्थेन प्रणालस्य विनिर्गमम् ॥ ३ ॥ [ मम मूलस्य विस्तारमग्रे कुर्यात्तदद्धतः ॥ विस्तारस्य तृतीयेन तोयमार्गं तु कारयेत् ॥ ४ ॥ ] पिण्डिकाद्धे  
 न वा तुल्यं दैर्घ्यमीशस्य कीर्तितम् ॥ ऐशं वा तुल्यदीर्घं च ज्ञात्वा सूत्रं प्रकल्पयेत् ॥ ५ ॥ उच्छ्रायं पूर्ववत्कुर्याद्भागषोडशसंख्यया ॥ अधः षट्कं द्विभागं  
 तु कण्ठे कुर्यात्त्रिभागकम् ॥ ६ ॥ शेषास्त्वेकैकशः कार्याः प्रतिष्ठानिर्गमास्तथा ॥ पट्टिका पिण्डिका चेयं सामान्यप्रतिमासु च ॥ ७ ॥ प्रासादद्वारमानेन प्रति  
 माद्वारमुच्यते ॥ गजव्यालकसंयुक्ता प्रभा स्यात्प्रतिमासु च ॥ ८ ॥ पिण्डिकापि यथाशोभं कर्तव्या सततं हरेः ॥ सर्वेषामेव देवानां विष्णुक्तं मानमुच्यते ॥ देवी  
 नामपि सर्वासां लक्ष्म्युक्तं मानमुच्यते ॥ ९ ॥ इत्यादिमहापुराणे आग्नेये पिण्डिकादिलक्षणं नाम पञ्चपञ्चाशत्तमोऽध्यायः ॥ ५५ ॥ अथ दिक्पालयागकथनम् ॥  
 श्रीभगवानुवाच ॥ प्रतिष्ठापञ्चकं वक्ष्ये प्रतिमात्मा तु पूरुषः ॥ प्रकृतिः पिण्डिका लक्ष्मीः प्रतिष्ठा योगकस्तयोः ॥ १ ॥ इच्छाफलार्थिभिस्तस्मात्प्रतिष्ठा क्रियते  
 नरैः ॥ गर्भसूत्रं तु निःसार्य प्रासादस्याग्रतो गुरुः ॥ २ ॥ अष्टषोडशविंशान्तं मण्डपं चाधमादिकम् ॥ स्नानार्थं कलशार्थं च यागद्रव्यार्थमद्धतः ॥ ३ ॥  
 त्रिभागेणाद्धभागेन वेदिं कुर्यात्तु शोभनाम् ॥ कलशैर्घटिकाभिश्च वितानाद्यैश्च भूषयेत् ॥ ४ ॥ पञ्चगव्येन सम्प्रोक्ष्य सर्वद्रव्याणि धारयेत् ॥ अलङ्कृतो गुरुर्विष्णुं  
 ध्यात्वात्मानं प्रपूजयेत् ॥ ५ ॥ अङ्गुलीयप्रभृतिभिर्मूर्तिपान्वलयादिभिः ॥ कुण्डे कुण्डे स्थापयेच्च मूर्तिपांस्तत्र पारगान् ॥ ६ ॥ चतुष्कोणे चार्धकोणे वर्तुले पद्मसन्निभे ॥  
 पूर्वादौ तोरणार्थं तु पिप्पलोदुम्बरौ वटः ॥ ७ ॥ पुक्षः सुशोभनं पूर्वं सुभद्रं दक्षतोरणम् ॥ सुकर्माणं सुहोत्रं च आप्ये सौम्ये समुच्छ्रयम् ॥ ८ ॥  
 पञ्चहस्तं तु संस्थाप्य स्योनापृथिवीति पूजयेत् ॥ तोरणस्तम्भमूले तु कलशान्मंगलाङ्कुरान् ॥ ९ ॥ प्रदद्यादुपरिष्ठाच्च कुर्याच्चक्रं सुदर्शनम् ॥ पञ्चहस्त



आग्नेय-  
॥ २९ ॥

प्रमाणं तु ध्वजं कुर्याद्विचक्षणः ॥ १० ॥ वैपुल्यं चास्य कुर्वीत षोडशाङ्गुलसम्मितम् ॥ सप्तहस्तोच्छ्रितं चास्य कुर्यादण्डं सुरोत्तम ॥ ११ ॥  
अरुणोऽग्निनिभश्चैव कृष्णः शुक्रोऽथ पीतकः ॥ रक्तवर्णस्तथा श्वेतः श्वैवं वर्णोदिकं क्रमात् ॥ १२ ॥ कुमुदः कुमुदाक्षश्च पुण्डरीकोऽथ वामनः ॥  
शङ्कुर्कर्णः सर्वनेत्रः सुमुखः सुप्रतिष्ठितः ॥ १३ ॥ पूज्याः कोटिगुणैर्युक्ताः पूर्वाद्या ध्वजदेवताः ॥ जलाढकसुपूरास्तु पक्वविम्बोपमा घटाः ॥ १४ ॥ अष्टाविंशा  
धिकशतं कालमण्डनवर्जिताः ॥ सहिरण्या वस्त्रकण्ठाः सोदकास्तोरणाद्वहिः ॥ १५ ॥ घटाः स्थाप्याश्च पूर्वादौ वेदिकायाश्च कोणगाः ॥ चतुरः स्थापयेत्कुंभानाजिघ्रेति  
च मन्त्रतः ॥ १६ ॥ कुम्भेष्ववाहा शक्रादीन्पूर्वादौ पूजयेत्क्रमात् ॥ इन्द्रागच्छ देवराज वज्रहस्त गजस्थित ॥ १७ ॥ पूर्वद्वारं च मे रक्ष देवैः सह नमोऽस्तु ते ॥ त्रातार  
मिन्द्रमन्त्रेण अर्चयित्वा यजेद्बुधः ॥ १८ ॥ आगच्छाग्ने शक्तियुत छागस्थ बलसंयुत ॥ रक्षाग्रेयीं दिशं देवैः पूजां गृह्ण नमोऽस्तु ते ॥ १९ ॥ अग्निर्मूर्ध्वेति मन्त्रेण यजेद्वा  
अग्ने नमः ॥ महिषस्थ यमागच्छ दण्डहस्त महाबल ॥ २० ॥ रक्ष त्वं दक्षिणद्वारं वैवस्वत नमोऽस्तु ते ॥ वैवस्वतं सङ्गमनमित्यनेन यजेद्यमम् ॥ २१ ॥ नैर्ऋतागच्छ  
खड्गाढ्य बलवाहनसंयुत ॥ इदमर्घ्यमिदं पाद्यं रक्ष त्वं नैर्ऋतीं दिशम् ॥ २२ ॥ एष ते नैर्ऋतमन्त्रेण यजेदध्यादिभिर्नरः ॥ मकरारूढ वरुण पाशहस्त महाबल ॥ २३ ॥  
आगच्छ पश्चिमद्वारं रक्ष रक्ष नमोऽस्तु ते ॥ उरुं हि राजा वरुणं यजेदध्यादिभिर्गुरुः ॥ २४ ॥ आगच्छ वायो सबल ध्वजहस्त सवाहन ॥ वायव्यं रक्ष देवै  
स्त्वं समरुद्भिर्नमोऽस्तु ते ॥ २५ ॥ वात इत्यादिभिश्चार्चैर्दोन्नमो वायवेऽपि वा ॥ आगच्छ सोम सबल गदाहस्त सवाहन ॥ २६ ॥ रक्ष त्वमुत्तरद्वारं सकुवेर  
नमोऽस्तु ते ॥ सोमं राजनमिति वा यजेत्सोमाय वै नमः ॥ २७ ॥ आगच्छेशान सबल शूलहस्त वृषस्थित ॥ यज्ञमण्डपस्यैशानीं दिशं रक्ष नमोऽस्तु ते ॥ २८ ॥  
ईशानमस्येति यजेदीशानाय नमोऽपि वा ॥ ब्रह्मन्नागच्छ हंसस्थ सुवसुव्यग्रहस्तक ॥ २९ ॥ सलोकोर्ध्वा दिशं रक्ष यज्ञस्याज नमोऽस्तु ते ॥ हिरण्यगर्भेति यजेन्नमस्ते ब्रह्म  
णेऽपि वा ॥ ३० ॥ अनन्तागच्छ चक्राढ्य कूर्मस्थाहिगणेश्वर ॥ अधोदिशं रक्ष रक्ष अनन्तेश नमोऽस्तु ते ॥ नमोऽस्तु संप्रति यजेदनन्ताय नमोऽपि वा ॥ ३१ ॥ इत्यादि  
महापुराणे आग्नेये दशदिक्पतियागो नाम षट्पञ्चाशत्तमोऽध्यायः ॥ ५६ ॥ अथ कुम्भाधिवासविधिः ॥ श्रीभगवानुवाच ॥ भूमेः परिग्रहं कुर्यात्क्षिपेद्ग्रीहींश्च सर्पपान् ॥  
नार्गसिंहेन रक्षोग्रान्प्रोक्षयेत्पञ्चगव्यतः ॥ १ ॥ भूमिं घटे तु सम्पूज्य सरत्ने साङ्गकं हरिम् ॥ अस्त्रमन्त्रेण करकं तत्र चाष्टशतं यजेत् ॥ २ ॥ अच्छिन्नधारया सिञ्च  
न्ग्रीहीन्संस्कृत्य धारयेत् ॥ प्रदक्षिणं परिभ्राम्य कलशं विकिरोपरि ॥ ३ ॥ सवस्त्रे कलशे भूयः पूजयेदच्युतं श्रियम् ॥ योगे योगेति मन्त्रेण न्यसेच्छय्यां तु  
मण्डले ॥ ४ ॥ कुशोपरि तूलिका च शय्यायां दिग्विदिक्षु च ॥ विद्याधिपान्यजेद्विष्णुं मधुवातं त्रिविक्रमम् ॥ ५ ॥ वामनं दिक्षु वाय्वादौ श्रीधरं च हृषीक  
पम् ॥ पद्मनाभं दामोदरमैशान्यां स्नानमण्डपे ॥ ६ ॥ अभ्यर्च्य पश्चादैशान्यां चतुष्कुम्भे सवेदिके ॥ स्नानमण्डपके सर्वद्रव्याण्यानीय निक्षिपेत् ॥ ७ ॥

पुराण.

अ० ५७

॥ २९ ॥



स्नानकुम्भेषु कुम्भांस्तांश्चतुर्दिक्ष्वधिवासयेत् ॥ कलशाः स्थापनीयास्तु अभिषेकार्थमादरात् ॥ ८ ॥ वटोदुम्बरकाश्वत्थांश्चम्पकाशोकश्रीद्रुमान् ॥ पलाशार्जु  
 नपुक्षांस्तु कदम्बवकुलाम्रकान् ॥ ९ ॥ पल्लवांस्तु समानीय पूर्वकुम्भे विनिक्षिपेत् ॥ पद्मकं रोचनां दूर्वां दर्भपिञ्जूलमेव च ॥ १० ॥ जातीपुष्पं कुन्दपुष्पं चन्दनं  
 रक्तचन्दनम् ॥ सिद्धार्थं तगरं चैव तण्डुलं दक्षिणे न्यसेत् ॥ ११ ॥ सुवर्णं रजतं चैव कूलद्वयमृदं तथा ॥ नद्याः समुद्रगामिन्या विशेषाज्जाह्नवीमृदम् ॥ १२ ॥  
 गोमयं च यवाञ्शालींस्तिलांश्चैवापरे न्यसेत् ॥ विष्णुपर्णीं श्यामलतां भृङ्गराजं शतावरीम् ॥ १३ ॥ सहदेवीं वचां सैहीं बलां व्याघ्रीं सलक्ष्णाम् ॥ ऐशा  
 न्यामपरे कुम्भे मङ्गलान्विनिवेशयेत् ॥ १४ ॥ वल्मीकमृत्तिकां सप्तस्थानोत्थामपरे न्यसेत् ॥ जाह्नवीवालुकां तोयं विन्यसेदपरे घटे ॥ १५ ॥ वराहवृषनागेन्द्र  
 विषाणोद्धृतमृत्तिकाम् ॥ मृत्तिकां पद्ममूलस्य कुशस्य त्वपरे न्यसेत् ॥ १६ ॥ तीर्थपर्वतमृद्धिश्च युक्तमप्यपरे न्यसेत् ॥ नागकेसरपुष्पं च काश्मी  
 रमपरे न्यसेत् ॥ १७ ॥ चन्दनागुरुकर्पूरैः पुष्पं चैवापरे न्यसेत् ॥ वैदूर्यं विद्रुमं मुक्तां स्फटिकं वज्रमेव च ॥ १८ ॥ एतान्येकत्र निक्षिप्य स्थापयेद्दे  
 वसत्तमम् ॥ नदीनदतडागानां सलिलैरपरे न्यसेत् ॥ १९ ॥ एकाशीतिपदे चान्यान्मण्डपे कलशाभ्यसेत् ॥ गंधोदकाद्यैः संपूर्णाञ्छ्रीसूक्तेनाभिमन्त्रयेत् ॥ २० ॥  
 यवान्सिद्धार्थकं गन्धं कुशाग्रं चाक्षतांस्तथा ॥ तिलान्फलं तथा पुष्पमर्घ्यार्थं पूर्वतो न्यसेत् ॥ २१ ॥ पद्मं श्यामलतां दूर्वां विष्णुपर्णीं कुशांस्तथा ॥ पादार्थं  
 दक्षिणे भागे मधुपर्कं तु पश्चिमे ॥ २२ ॥ कक्कोलकं लवङ्गं च तथा जातीफलं शुभम् ॥ उत्तरे ह्याचमनीयमग्नौ दूर्वाक्षतान्वितम् ॥ २३ ॥ पात्रं नीराजनार्थं  
 च तथोद्धर्त्तनमानिले ॥ मन्धपुष्पान्वितं पात्रमैशान्यां पात्रके न्यसेत् ॥ २४ ॥ मुरामांसीं चामलकं सहदेवीं निशादिकम् ॥ षष्टिदीपाभ्यसेदष्टौ न्यसेन्नीराजनाय  
 च ॥ २५ ॥ शङ्खं चक्रं च श्रीवत्सं कुलिशं पङ्कजादिकम् ॥ हेमादिपात्रे कृत्वा तु नानावर्णादिपुष्पकम् ॥ २६ ॥ इत्यादिमहापुराणे आग्नेये कुम्भाधिवासो  
 नाम सप्तपञ्चाशत्तमोऽध्यायः ॥ ५७ ॥ अथ स्नपनादिविधिः । श्रीभगवानुवाच ॥ ऐशान्यां जनयेत्कुण्डं गुरुर्वह्निं च वैष्णवम् ॥ गायत्र्याष्टशतं हुत्वा सम्पातविधिना  
 घटान् ॥ १ ॥ प्रोक्षयेत्कारुशालायां शिलिपभिर्मूर्तिपैर्व्रजेत् ॥ तूर्य्यशब्दैः कौतुकं च बन्धयेद्दक्षिणे करे ॥ २ ॥ विष्णवे शिपिविष्टेति ऊर्णासूत्रेण सर्षपैः ॥  
 पट्टवस्त्रेण कर्तव्यं देशिकस्यापि कौतुकम् ॥ ३ ॥ मण्डपे प्रतिमां स्थाप्य सवस्त्रां पूजितां स्तुवन् ॥ नमस्तेऽर्च्यं सुरेशानि प्रणीते विश्वकर्मणा ॥ ४ ॥ प्रभा  
 विताशेषजगद्धात्रि तुभ्यं नमो नमः ॥ त्वयि सम्पूजयामीशे नारायणमनामयम् ॥ ५ ॥ रहिता शिलिपदोषैस्त्वमृद्धियुक्ता सदा भव ॥ एवं विज्ञाप्य प्रतिमां नये  
 तां स्नानमण्डपम् ॥ ६ ॥ शिलिपनं तोषयेद्व्यैर्गुग्गुलुं गां प्रदापयेत् ॥ चित्रं देवेति मन्त्रेण नेत्रे चोन्मीलयेत्ततः ॥ ७ ॥ अग्निर्ज्योतीति दृष्टिं च दद्याद्दे भद्रपीठके ॥  
 ततः शुक्लानि पुष्पाणि घृतं सिद्धार्थकं तथा ॥ ८ ॥ दूर्वां कशाग्रं देवस्य दद्याच्छिरसि देशिकः ॥ मधुवातेति मन्त्रेण नेत्रे चाभ्यञ्जयेद्गुरुः ॥ ९ ॥ हिरण्य



आग्नेय-

॥ ३० ॥

गर्भमन्त्रेण इमं मेति च कीर्तयेत् ॥ घृतेनाभ्यञ्जयेत्पश्चात्पठन्घृतवतीं पुनः ॥ १० ॥ मसूरपिष्टेनोद्वर्त्य अतो देवेति कीर्तयेत् ॥ क्षालयेदुष्णतोयेन सप्त तेऽग्रेति देशिकः ॥ ११ ॥ द्रुपदादिवेत्यनुलिम्पेदापो हि ष्ठेति सेचयेत् ॥ नदीजैस्तीर्थजैः स्नानं पावमानीति रत्नजैः ॥ १२ ॥ समुद्रं गच्छ गच्छेति तीर्थमृत्कलशेन च ॥ शत्रो देवीः स्नापयेच्च गायत्र्याप्युष्णवारिणा ॥ १३ ॥ पञ्चमृद्भिर्हिरण्येति स्नापयेत्परमेश्वरम् ॥ सिकताद्भिरिमं मेति वल्मीकोत्थघटेन च ॥ १४ ॥ तद्विष्णोरिति औषध्याद्भिर्या ओषधिमन्त्रतः ॥ यज्ञायज्ञेति काषायैः पञ्चभिर्गव्यकैस्ततः ॥ १५ ॥ पयः पृथिव्यां मन्त्रेण याः फलीति फलाम्बुभिः ॥ विश्वतश्चक्षुः सौम्येन पूर्वेण कलशेन च ॥ १६ ॥ सोमं राजानमित्येवं विष्णो रराटं दक्षतः ॥ हंसः शुचिः पश्चिमेन कुर्यादुद्वर्तनं हरेः ॥ १७ ॥ मूर्द्धानमिति मन्त्रेण धात्रीमांस्युदकेन च ॥ मानस्तोके ति मन्त्रेण गन्धद्वारेति गन्धकैः ॥ १८ ॥ इदमापेति च वटैरेकाशीतिपदस्थितैः ॥ एहोहि भगवन्विष्णो लोकानुग्रहकारक ॥ १९ ॥ यज्ञभागं गृहा णेमं वासुदेव नमोऽस्तु ते ॥ अनेनावाह्य देवेशं कुर्यात्कौतुकमोचनम् ॥ २० ॥ मुञ्चामि त्वेति सूक्तेन देशिकस्यापि मोचयेत् ॥ हिरण्यमेन पाद्यं दद्यादतो देवेति चार्घ्यकम् ॥ २१ ॥ मधुवाता मधुपर्कं मयि गृह्णामि चाचमेत् ॥ अक्षन्नमीमदन्तेति किरेदूर्वाक्षतं बुधः ॥ २२ ॥ काण्डान्नि र्मन्थनं कुर्याद्गन्धं गन्धवतीति च ॥ उन्नयामीति माल्यं च इदं विष्णुः पवित्रकम् ॥ २३ ॥ बृहस्पते वस्त्रयुग्मं वेदाहमित्युत्तरीयकम् ॥ महाव्रतेन सकलान्पुष्पं चौषधयः क्षिपेत् ॥ २४ ॥ धूपं दद्याद्भूरसीति विभ्राट्सूक्तेन चाञ्जनम् ॥ युञ्जन्तीति च तिलकं दीर्घायुश्चेति माल्यकम् ॥ २५ ॥ इन्द्रच्छ त्वेति छत्रं तु आदर्शं तु विराजतः ॥ चामरं तु विकर्णेन भूषां रथन्तरेण च ॥ २६ ॥ व्यजनं वायुदेवत्यैर्मुञ्चामित्वेति पुष्पकम् ॥ वेदाद्यैः संस्तुतिं कुर्याद्धरेः पुरुषसूक्ततः ॥ २७ ॥ सर्वमेतत्समं कुर्यात्पिण्डिकादौ हरादिके ॥ देवस्योत्थानसमये सौपर्णं सूक्तमुच्चरेत् ॥ २८ ॥ उतिष्ठेति समुत्थाप्य शय्याया मण्डपे नयेत् ॥ शाकुनेनैव सूक्तेन देवं ब्रह्मस्थादिना ॥ २९ ॥ अतो देवेति सूक्तेन प्रतिमां पिण्डिकां तथा ॥ श्रीसूक्तेन च शय्यायां विष्णोस्तु शकलीकृतिः ॥ ३० ॥ मृगराजं वृषं नागं व्यजनं कलशं तथा ॥ वैजयन्तीं तथा भेरीं दीपमित्यष्टमङ्गलम् ॥ ३१ ॥ दर्शयेदश्वसूक्तेन पाददेशे त्रिपादिति ॥ उखां पिधानकं पात्रमाम्बिकां दर्विकां ददेत् ॥ ३२ ॥ मुसलोलूखलं दद्याच्छिलां सम्मार्जनीं तथा ॥ तथा भोजनभाण्डानि गृहोपकरणानि च ॥ ३३ ॥ शिरोदेशे च निद्राख्यं वस्त्ररत्नयुतं घटम् ॥ खण्डखाद्यैः पूरयित्वा स्नपनस्य विधिः स्मृतः ॥ ३४ ॥ इत्यादिमहापुराणे आग्नेये स्नपनादिविधानं नामाष्टपञ्चाशत्तमोऽध्यायः ॥ ५८ ॥ अथाधिवासनकथनम् ॥ श्रीभगवानुवाच ॥ हरेः सान्निध्यकरणमधिवासनमुच्यते ॥ सर्वज्ञं सर्वगं ध्यात्वा आत्मानं पुरुषोत्तमम् ॥ १ ॥ ओङ्कारेण समायोज्य चिच्छक्तिमभिमानिनीम् ॥ निःसार्यात्मैकतां कृत्वा स्वस्मिन्सर्वगते विभौ ॥ २ ॥ योजयेन्मरुता पृथ्वीं वह्निर्वीजेन दीपयेत् ॥

पुराण.

अ० ५९

॥ ३० ॥



संहरेद्रायुना चाग्निं वायुमाकाशतो नयेत् ॥ ३ ॥ अधिभूताधिदैवैस्तु साधारण्यैर्विभवैः सह ॥ तन्मात्रपातकान्कृत्वा संहरेत्तत्क्रमाद्बुधः ॥ ४ ॥ आकाशं  
 मनसाहृत्य मनोहङ्करणे कुरु ॥ अहङ्कारं च महति तं चाप्यव्याकृते नयेत् ॥ ५ ॥ अव्याकृतं ज्ञानरूपे वासुदेवः स ईरितः ॥ स तामव्याकृतां मायामवष्टभ्य  
 सिसृक्षया ॥ ६ ॥ सङ्कर्षणं स शब्दात्मा स्पर्शाख्यमसृजत्प्रभुः ॥ क्षोभ्य मायां स प्रद्युम्नं तेजोरूपं स चासृजत् ॥ ७ ॥ अनिरुद्धं रसमात्रं ब्रह्माणं गन्धरूपकम् ॥  
 अनिरुद्धः स च ब्रह्मा अप आदौ ससर्ज ह ॥ ८ ॥ तस्मिन्हिरण्यमयं चाण्डं सोऽसृजत्पञ्चभूतवत् ॥ तस्मिन्संक्रामिते जीवे शक्तिरात्मोपसंहता ॥ ९ ॥ प्राणो जीवेन  
 संयुक्तो वृत्तिमानिति शब्दयते ॥ जीवो व्याहृति सञ्ज्ञस्तु प्राणेष्वध्यात्मिकः स्मृतः ॥ १० ॥ प्राणैर्युक्ता ततो बुद्धिः सञ्जाता चाष्टमूर्तिका ॥ अहङ्कारस्ततो जज्ञे मनस्त  
 स्मादजायत ॥ ११ ॥ अर्थाः प्रजज्ञिरे पञ्च संकल्पादियुतास्ततः ॥ शब्दः स्पर्शश्च रूपं च रसो गन्ध इति स्मृताः ॥ १२ ॥ ज्ञानशक्तियुतान्येतैरारब्धानिन्द्रिया  
 णि तु ॥ त्वक्छ्रोत्रघ्राणचक्षुषि जिह्वाबुद्धीन्द्रियाणि तु ॥ १३ ॥ पादौ पायुस्तथा पाणी वागुपस्थश्च पञ्चमः ॥ कर्मेन्द्रियाणि चैतानि पञ्चभूतान्यतः शृणु ॥  
 ॥ १४ ॥ आकाशवायुतेजांसि सलिलं पृथिवी तथा ॥ स्थूलमेभिः शरीरं तु सर्वाधारं प्रजायते ॥ १५ ॥ एतेषां वाचका मन्त्रा न्यासायोच्यन्त उत्तमाः ॥ जीवभूतं  
 मकारं तु देवस्य व्यापकं न्यसेत् ॥ १६ ॥ प्राणतत्त्वं भकारं तु जीवोपाधिगतं न्यसेत् ॥ हृदयस्थं वकारं तु बुद्धितत्त्वं न्यसेद्बुधः ॥ १७ ॥ फकारमपि तत्रैव  
 अहङ्कारमयं न्यसेत् ॥ मनस्तत्त्वं पकारं तु न्यसेत्सङ्कल्पसम्भवम् ॥ १८ ॥ शब्दतन्मात्रतत्त्वं तु नकारं मस्तके न्यसेत् ॥ स्पर्शात्मकं धकारं तु वक्रदेशे तु विन्य  
 सेत् ॥ १९ ॥ दकारं रूपतत्त्वं तु हृद्देशे विनिवेशयेत् ॥ थकारं वस्तिदेशे तु रसतन्मात्रकं न्यसेत् ॥ २० ॥ तकारं गन्धतन्मात्रं जङ्घयोर्विनिवेशयेत् ॥ णकारं  
 श्रोत्रयोन्यस्य ठकारं विन्यसेत्त्वचि ॥ २१ ॥ डकारं नेत्रयुग्मे तु रसनायां ठकारकम् ॥ टकारं नासिकायां तु अकारं वाचि विन्यसेत् ॥ २२ ॥ झकारं करयो  
 न्यस्य पाणितत्त्वं विचक्षणः ॥ जकारं पादयोन्यस्य छं पायौ च मुपस्थके ॥ २३ ॥ विन्यसेत्पृथिवीतत्त्वं ङकारं पादयुग्मके ॥ वस्तौ वकारं गं तत्त्वं तैजसं हृदि  
 विन्यसेत् ॥ २४ ॥ खकारं वायुतत्त्वं च नासिकायां निवेशयेत् ॥ ककारं विन्यसेन्नित्यं खतत्त्वं मस्तके बुधः ॥ २५ ॥ हृत्पुण्डरीके विन्यस्य यकारं सूर्यदैवतम् ॥  
 द्रासततिसहस्राणि हृदयादभिनिःसृताः ॥ २६ ॥ कलाषोडशसंयुक्तं सकारं तत्र विन्यसेत् ॥ तन्मध्ये चिन्तयेन्मन्त्री विन्दुवद्देस्तु मण्डलम् ॥ २७ ॥ हका  
 रं विन्यसेत्तत्र प्रणवेन सुरोत्तम ॥ ओं आं परमेष्ठ्यात्मने आं नमः पुरुषात्मने ॥ २८ ॥ ओं वां नमोनित्यात्मने नां च विश्वात्मने नमः ॥ ओं वं नमः सर्वात्मने  
 इत्युक्ताः पञ्च शक्तयः ॥ २९ ॥ स्थाने तु प्रथमा योज्या द्वितीया आसने मता ॥ तृतीया शयने तद्वच्चतुर्थी पानकर्मणि ॥ ३० ॥ प्रत्यर्चायां पञ्चमी  
 स्यात्पञ्चोपनिषदः स्मृताः ॥ हुंकारं विन्यसेन्मध्ये ध्यात्वा मन्त्रमयं हरिम् ॥ ३१ ॥ यां मूर्तिं स्थापयेत्तस्या मूलमन्त्रं न्यसेत्ततः ॥ ओं नमो भगवते वासुदेवाय



आदेश-  
॥ ३१ ॥

मूलकम् ॥३२॥ शिरोघ्राणललाटेषु मुखे कण्ठे हृदि क्रमात् ॥ भुजयोर्जङ्घयोरङ्घ्रयोः केशवं शिरसि न्यसेत् ॥३३॥ नारायणं न्यसेद्वक्त्रे ग्रीवायां माधवं न्यसेत् ॥ गोविन्दं भुजयोरन्यस्य विष्णुं च हृदये न्यसेत् ॥३४॥ मधुसूदनकं पृष्ठे वामनं जठरे न्यसेत् ॥ कट्यां त्रिविक्रमं न्यस्य जङ्घायां श्रीधरं न्यसेत् ॥३५॥ हृषीकेशं दक्षिणायां पद्मनाभं तु गुल्फके ॥ दामोदरं पादयोश्च हृदयादिषडङ्गकम् ॥३६॥ एतत्साधारणं प्रोक्तमादिमूर्त्तस्तु सत्तम ॥ अथवा यस्य देवस्य प्रारब्धं स्थापनं भवेत् ॥३७॥ तस्यैव मूलमन्त्रेण सर्वाङ्गकरणं भवेत् ॥ यस्या मूर्त्तस्तु यन्नाम तस्याद्यं चाक्षरं च यत् ॥३८॥ तत्स्वरैर्द्वादशैर्भेद्य ह्यङ्गानि परि कल्पयेत् ॥ हृदयादीनि देवेश मूलं च दशमाक्षरम् ॥३९॥ यथा देवे तथा देहे तत्त्वानि विनियोजयेत् ॥ चक्राब्जमण्डले विष्णुं यजेद्बन्धादिना तथा ॥ ४० ॥ पूर्ववच्चासनं ध्यायेत्सगात्रं सपरिच्छदम् ॥ शुभं चक्रं द्वादशारं ह्युपरिष्ठाद्विचिन्तयेत् ॥४१॥ त्रिनाभि चक्रं द्विनेमि स्वरैस्तच्च समन्वितम् ॥ पृष्ठदेशे ततः प्राज्ञः प्रकृत्यादीन्निवेशयेत् ॥४२॥ पूजयेदारकाग्रेषु सूर्यं द्वादशधा पुनः ॥ कलापोऽशसंयुक्तं सोमं तत्र विचिन्तयेत् ॥४३॥ सवलं त्रितये नाभौ चिन्तयेद्देशिकोत्तमः ॥ पद्मं च द्वादशदलं पद्ममध्ये विचिन्तयेत् ॥४४॥ तन्मध्ये पौरुषीं शक्तिं ध्यात्वाभ्यर्च्य च देशिकः ॥ प्रतिमायां हरिं न्यस्य तत्र तं पूजयेत्सुरान् ॥४५॥ गन्धपुष्पादिभिः सम्यक् साङ्गं सावरणं क्रमात् ॥ द्वादशाक्षरवर्जैस्तु केशवादीन्समर्चयेत् ॥४६॥ द्वादशारे मण्डले तु लोकपालादिकं क्रमात् ॥ प्रतिमामर्चयेत्पश्चाद्बन्धपुष्पादिभिर्द्विजः ॥४७॥ पौरुषेण तु सूक्तेन श्रियाः सूक्तेन पिण्डिकाम् ॥ जननादिक्रमात्पश्चाज्जनयेद्द्वैष्णवानलम् ॥४८॥ हुत्वाग्निं वैष्णवैर्मन्त्रैः कुर्याच्छान्त्युदकं बुधः ॥ तत्सिक्त्वा प्रतिमामूर्द्धि वह्निप्रणयनं चरेत् ॥४९॥ दक्षिणेऽग्निं हुतमिति कुण्डेऽग्निं प्रणयेद्बुधः ॥ अग्निमग्नीति पूर्वं तु कुण्डेऽग्निं प्रणयेद्बुधः ॥५०॥ उत्तरे प्रणयेदाग्निमग्निमग्नी हवामहे ॥ अग्निप्रणयने मन्त्रस्त्वमग्ने ह्यग्निरुच्यते ॥५१॥ पलाशसमिधांतत्र अष्टोत्तरसहस्रकम् ॥ कुण्डे कुण्डे होमयेच्च व्रीहीन्वेदादिकैस्तथा ॥५२॥ प्राज्यांस्तिलान्व्याहृतिभिर्मूलमन्त्रेण वै धृतम् ॥ कुर्यात्ततः शान्तिहोमं मधुर त्रितयेन च ॥५३॥ द्वादशार्णैः स्पृशेत्पादौ नाभिं हन्मस्तकं ततः ॥ घृतं दधि पयो हुत्वा स्पृशेन्मूर्द्धन्यथो बुधः ॥५४॥ स्पृष्ट्वा शिरोनाभिपादांश्चतस्रः स्थापयेन्नदीः ॥ गङ्गा च यमुना गोदा क्रमात्त्राम्ना सरस्वती ॥५५॥ दहेत्तु विष्णुं गायत्र्या गायत्र्या श्रपयेच्चरुम् ॥ होमयेच्च बलिं दद्यादुत्तरे भोजयेद्विजान् ॥५६॥ सामाधिपानां तुष्ट्यर्थं हेमगां गुरवे ददेत् ॥ दिक्पतिभ्यो बलिं दत्त्वा रात्रौ कुर्याच्च जागरम् ॥ ब्रह्मगीतादिशब्देन सर्वभागधिवासनात् ॥५७॥ इत्यादिमहापुराणे आग्नेयेऽधिवासनं नामैकोनषष्टितमोऽध्यायः ॥५९॥ अथ वासुदेवप्रतिष्ठादिविधिः ॥ श्रीभगवानुवाच ॥ पिण्डिकास्थापनार्थं तु गर्भाकारं तु सप्तधा ॥ विभजेद्ब्रह्मभागे तु प्रतिमां स्थापयेद्बुधः ॥ १ ॥ देवमानुषपैशाचभागेषु न कदाचन ॥ ब्रह्मभागं परित्यज्य किञ्चिदाश्रित्य चाण्डज ॥ २ ॥ देवमानुषभागाभ्यां

पुराण.

अ० ६०

॥ ३१ ॥



स्थाप्या यत्नात्तु पिण्डिका ॥ नपुंसकशिलायां तु रत्नन्यासं समाचरेत् ॥ ३ ॥ नारासिंहेन हुत्वाथ रत्नन्यासं च तेन वै ॥ ब्रीहोत्रत्नानि धातुंश्च लोहादींश्चन्दनादि  
 कान् ॥ ४ ॥ पूर्वादिनवर्ततेषु न्यसेन्मध्ये यथारुचि ॥ अथ चेन्द्रादिमन्त्रैश्च गर्तो गुग्गुलुनावृतः ॥ ५ ॥ रत्नन्यासविधिं कृत्वा प्रतिमामालभेद्गुरुः ॥ सशलाकै  
 र्दर्भपुञ्जैः सहदेवैः समन्वितैः ॥ ६ ॥ सवाह्यान्तैश्च संस्कृत्य पञ्चगव्येन शोधयेत् ॥ प्रोक्षयेद्दर्भतोयेन नदीतीर्थोदकेन च ॥ ७ ॥ होमार्थं स्थण्डिलं कुर्यात्सि  
 कताभिः समन्ततः ॥ सार्द्धहस्तप्रमाणं तु चतुरस्रं सुशोभनम् ॥ ८ ॥ अष्टदिक्षु यथान्यासं कलशानपि विन्यसेत् ॥ पूर्वाद्यानष्टवर्णेन अग्निमानीय संस्कृतम् ॥ ९ ॥ त्वमग्ने द्यु  
 भिरिति च गायत्र्या समिधो हुनेत् ॥ अष्टार्णेनाष्टशतकमाज्यं पूर्णं प्रदापयेत् ॥ १० ॥ शान्त्युदकमाप्रपत्रैर्मूलेन शतमन्त्रितम् ॥ सिञ्चेद्देवस्य तन्मूर्ध्नि श्रीश्च ते ह्यनया ऋचा  
 ॥ ११ ॥ ब्रह्मयानेन चोद्धृत्य उत्तिष्ठ ब्रह्मणस्पते ॥ तद्विष्णोरिति मन्त्रेण प्रासादाभिमुखं नयेत् ॥ १२ ॥ शिविकायां हरिं स्थाप्य भ्रामयीत पुरादिकम् ॥ गीतवेदादिशब्दैश्च  
 प्रासादद्वारि धारयेत् ॥ १३ ॥ स्त्रीभिर्विप्रैर्मङ्गलाष्टवटैः संस्त्रापयेद्दरिम् ॥ ततो गन्धादिनाभ्यर्च्य मूलमन्त्रेण देशिकः ॥ १४ ॥ अतो देवेति वस्त्राद्यमष्टाङ्गार्घ्यं निवेद्य  
 च ॥ स्थिरे लग्ने पिण्डिकायां देवस्य त्वेति धारयेत् ॥ १५ ॥ ॐ त्रैलोक्यविक्रान्ताय नमस्तेऽस्तु त्रिविक्रम ॥ संस्थाप्य पिण्डिकायां तु स्थिरं कुर्याद्विचक्षणः ॥  
 ॥ १६ ॥ ध्रुवा द्यौरिति मन्त्रेण विश्वतश्चक्षुरित्यपि ॥ पञ्चगव्येन संस्त्राप्य क्षाल्य गन्धोदकेन च ॥ १७ ॥ पूजयेत्सकलीकृत्य साङ्गं सावरणं हरिम् ॥ ध्यायेत्स्वं  
 तस्य मूर्तिं तु पृथिवी तस्य पीठिका ॥ १८ ॥ कल्पयेद्विग्रहं तस्य तैजसैः परमाणुभिः ॥ जीवमावाहयिष्यामि पञ्चविंशतितत्त्वगम् ॥ १९ ॥ चैतन्यं पर  
 मानन्दं जाग्रत्स्वप्नविवर्जितम् ॥ देहेन्द्रियमनोबुद्धिप्राणाहङ्कारवर्जितम् ॥ २० ॥ ब्रह्मादिस्तम्बपर्यन्तं हृदयेषु व्यवस्थितम् ॥ हृदयात्प्रतिमाविम्बे स्थिरो भव  
 परेश्वर ॥ २१ ॥ सर्जीवं कुरु विम्बं त्वं सवाह्याभ्यन्तरस्थितः ॥ अद्भुष्टमात्रः पुरुषो देहोपाधिषु संस्थितः ॥ २२ ॥ ज्योतिर्ज्ञानं परं ब्रह्म एकमेवाद्विती  
 यकम् ॥ सर्जीवीकरणं कृत्वा प्रणवेन निबोधयेत् ॥ २३ ॥ सान्निध्यकरणं नाम हृदयं स्पृश्य वै जपेत् ॥ सूक्तं तु पौरुषं ध्यायन्निदं गुह्यमनुं जपेत् ॥ २४ ॥  
 नमस्तेऽस्तु सुरेशाय सन्तोषविभवात्मने ॥ ज्ञानविज्ञानरूपाय ब्रह्मतेजोऽनुयायिने ॥ २५ ॥ गुणातिक्रान्तदेशाय पुरुषाय महात्मने ॥ अक्षयाय पुराणाय विष्णो  
 सन्निहितो भव ॥ २६ ॥ यच्च ते परमं तत्त्वं यच्च ज्ञानमयं वपुः ॥ तत्सर्वमेकतो लीनमस्मिन्देहे विबुध्यताम् ॥ २७ ॥ आत्मानं सन्निधीकृत्य ब्रह्मादिपरिवार  
 कान् ॥ स्वनाम्ना स्थापयेदन्यानायुधादीन्समुद्रया ॥ २८ ॥ यात्रावर्षादिकं दृष्ट्वा ज्ञेयः सन्निहितो हरिः ॥ नत्वा स्तुत्वा स्तवाद्यैश्च जप्त्वा चाष्टाक्षरादिकम् ॥ २९ ॥  
 चण्डप्रचण्डौ द्वारस्थौ निर्गत्याभ्यर्चयेद्गुरुः ॥ अथमण्डपमासाद्य गरुडं स्थाप्य पूजयेत् ॥ ३० ॥ दिगीशान्दिशि देवांश्च स्थाप्य सम्पूज्य देशिकः ॥ विष्व  
 क्सेनं तु संस्थाप्य शङ्खचक्रादि पूजयेत् ॥ ३१ ॥ सर्वपार्षदकेभ्यश्च बलिं भूतेभ्य अर्पयेत् ॥ ग्रामवस्त्रसुवर्णादि गुरवे दक्षिणां ददेत् ॥ ३२ ॥



आग्नेय-  
॥ ३२ ॥

यागोपयोगिद्रव्याद्यमाचार्याय नरोऽर्पयेत् ॥ आचार्यदक्षिणाद्धं तु ऋत्विग्भ्यो दक्षिणां ददेत् ॥ ३३ ॥ अन्येभ्यो दक्षिणां दद्याद्भोजयेद्ब्रह्मणांस्ततः ॥  
अवारितान्फलान्दद्याद्यजमानाय वै गुरुः ॥ ३४ ॥ विष्णुं नयेत्प्रतिष्ठाता चात्मना सकलं कुलम् ॥ सर्वेषामेव देवानामेष साधारणो विधिः ॥  
मूलमन्त्राः पृथक् तेषां शेषं कार्यं समानकम् ॥ ३५ ॥ इत्यादिमहापुराणे आग्नेये वासुदेवप्रतिष्ठादिविधिर्नाम पष्ठितमोऽध्यायः ॥ ६० ॥ ॥ अथ द्वारप्रति  
ष्ठाध्वजारोहणादिविधिः ॥ श्रीभगवानुवाच ॥ वक्ष्ये चावभृथस्नानं विष्णोर्नत्वेति होमयेत् ॥ एकाशीतिपदे कुम्भान्स्थाप्य संस्थापयेद्भरिम् ॥ १ ॥  
पूजयेद्बन्धपुष्पाद्यैर्वलिं दत्त्वा गुरुं यजेत् ॥ द्वारप्रतिष्ठां वक्ष्यामि द्वाराधो हेम वै ददेत् ॥ २ ॥ अष्टभिः कलशैः स्थाप्य शाखोदुम्बरकौ गुरुः ॥ गन्धादिभिः  
समभ्यर्च्य मन्त्रैर्वेदादिभिर्गुरुः ॥ ३ ॥ कुण्डेषु होमयेद्ब्रह्मि समिल्लजतिलादिभिः ॥ दत्त्वा शय्यादिकं चाधो दद्यादाधारशक्तिकाम् ॥ ४ ॥ शाखयोर्विन्यसेन्मूले  
देवौ चण्डप्रचण्डकौ ॥ ऊर्ध्वोदुम्बरके देवीं लक्ष्मीं सुरगणार्चिताम् ॥ ५ ॥ न्यस्याभ्यर्च्य यथान्यायं श्रीसूक्तेन चतुर्मुखम् ॥ हुत्वा तु श्रीफलादीनि आचार्या  
देस्तु दक्षिणाम् ॥ ६ ॥ प्रतिष्ठासिद्धद्वारस्य त्वाचार्यः स्थापयेद्भरिम् ॥ प्रासादस्य प्रतिष्ठां तु हत्प्रतिष्ठेति तां शृणु ॥ ७ ॥ समाप्तौ शुकनासाया वेद्याः प्राग्ग  
र्भमस्तके ॥ सौवर्णं राजतं कुम्भमथवा शुक्लनिर्मितम् ॥ ८ ॥ अष्टरत्नौषधीधातुबीजलौहान्वितं शुभम् ॥ सवस्त्रं पूरितं चाद्भिर्मण्डले चाधिवासयेत् ॥ ९ ॥  
सपल्लवं नृसिंहेन हुत्वा सम्पातसिञ्चितम् ॥ नारायणाख्यतत्त्वेन प्राणभूतं न्यसेत्ततः ॥ १० ॥ वैराजभूतं तं ध्यायेत्प्रासादस्य सुरेश्वर ॥ ततः पुरुषवत्सर्वं प्रासादं  
चिन्तयेद्बुधः ॥ ११ ॥ अधो दत्त्वा सुवर्णं तु तद्ब्रह्मं घटं न्यसेत् ॥ गुर्वादौ दक्षिणां दद्याद्ब्राह्मणादेश्च भोजनम् ॥ १२ ॥ ततः पश्चाद्वेदिवन्धं तदूर्ध्वं कण्ठ  
बन्धनम् ॥ कण्ठोपरिष्ठात्कर्त्तव्यं विमलामलसारकम् ॥ १३ ॥ तदूर्ध्वं वृकलं कुर्याच्चक्रं चाद्यं सुदर्शनम् ॥ मूर्तिं श्रीवासुदेवस्य ग्रहगुप्तां निवेदयेत् ॥ १४ ॥  
कलशं वाथ कुर्वीत तदूर्ध्वं चक्रमुत्तमम् ॥ वेद्याश्च परितः स्थाप्या अष्टौ विघ्नेश्वरास्त्वज ॥ १५ ॥ चत्वारो वा चतुर्दिक्षु स्थापनीया गरुत्मतः ॥ ध्वजारोहं च  
वक्ष्यामि येन भूतादि नश्यति ॥ १६ ॥ प्रासादविम्बद्रव्याणां यावन्तः परमाणवः ॥ तावद्वर्षसहस्राणि तत्कर्त्ता विष्णुलोकभाक् ॥ १७ ॥ कुम्भाण्डवेदिविम्बानां भ्रमणा  
द्रायुनानव ॥ कण्ठस्यावेष्टनाज्ज्ञेयं फलं कोटिगुणं ध्वजात् ॥ १८ ॥ पताकां प्रकृतिं विद्धि दण्डं पुरुषरूपिणम् ॥ प्रासादं वासुदेवस्य मूर्तिभेदं निबोधमे ॥ १९ ॥  
धारणाद्धरणीं विद्धि आकाशं सुपिरात्मकम् ॥ तेजस्तत्पावकं विद्धि वायुं स्पर्शगतं तथा ॥ २० ॥ पाषाणादिष्वेव जलं पार्थिवं पृथिवीगुणम् ॥ प्रतिशब्दोद्भवं शब्दं  
स्पर्शं स्यात्कर्कशादिकम् ॥ २१ ॥ शुक्लादिकं भवेद्रूपं रसमन्नादिदर्शनम् ॥ धूपादिगन्धं गन्धं तु वाग्भेय्यादिषु संस्थिता ॥ २२ ॥ शुकनासाश्रिता नासा बाहू तद्रथकौ  
स्मृतौ ॥ शिरस्त्वण्डं निगदितं कलशो मूर्द्धजाः स्मृताः ॥ २३ ॥ कण्ठं कण्ठमिति ज्ञेयं स्कन्धो वेदौ निगद्यते ॥ पायूपस्थे प्रणाले तु त्वक्सुधा परिकीर्त्तिता ॥ २४ ॥

पुराणः

अ० ६१

॥ ३२ ॥



मुखं द्वारं भवेदस्य प्रतिमा जीव उच्यते ॥ तच्छक्तिं पिण्डिकां विद्धि प्रकृतिं च तदाकृतिम् ॥ २५ ॥ निश्चलत्वं च गर्भोऽस्या अधिष्ठाता तु केशवः ॥  
 एवमेष हरिः साक्षात्प्रासादत्वेन संस्थितः ॥ २६ ॥ जङ्घा त्वस्य शिवो ज्ञेयः स्कन्धे धाता व्यवस्थितः ॥ ऊर्ध्वभागे स्थितो विष्णुरेवं तस्य स्थितस्य हि ॥ २७ ॥  
 प्रासादस्य प्रतिष्ठां तु ध्वजरूपेण मे शृणु ॥ ध्वजं कृत्वा सुरैर्देव्या जिताः शस्त्रादिचिह्नितम् ॥ २८ ॥ अण्डोर्द्ध्वं कलशं न्यस्य तदूर्ध्वं विन्यसेद्ध्वजम् ॥ विम्बाद्धिमा  
 नं दण्डस्य त्रिभागेनाथ कारयेत् ॥ २९ ॥ अष्टारं द्वादशारं वा मध्ये मूर्तेर्मतान्वितम् ॥ नारसिंहेन ताक्ष्येण ध्वजदण्डस्तु निर्व्रणः ॥ ३० ॥ प्रासादस्य तु  
 विस्तारो मानं दण्डस्य कीर्तितम् ॥ शिखराद्धेन वा कुर्यात्तृतीयाद्धेन वा पुनः ॥ ३१ ॥ द्वारस्य दैर्घ्याद्विगुणं दण्डं वा परिकल्पयेत् ॥ ध्वजयष्टिर्देवगृहे ऐशा  
 न्यां वायवेऽथवा ॥ ३२ ॥ शौमाद्यैश्च ध्वजं कुर्याद्विचित्रं वैकवर्णकम् ॥ घण्टाचामरकिङ्किण्या भूषितं पापनाशनम् ॥ ३३ ॥ दण्डाग्राद्धरणं यावद्धस्तैकं  
 विस्तरेण तु ॥ महाध्वजः सर्वदः स्यात्तुर्य्याशाद्धीनतोऽर्चितः ॥ ३४ ॥ ध्वजे चाद्धेन विज्ञेया पताका मानवर्जिता ॥ विस्तारेण ध्वजः काय्यो विंशदङ्गुलस  
 त्रिभः ॥ ३५ ॥ अधिवासविधानेन चक्रं दण्डं ध्वजं तथा ॥ देववत्सकलं कृत्वा मण्डपस्रपनादिकम् ॥ ३६ ॥ नेत्रोन्मीलनकं त्यक्त्वा पूर्वोक्तं सर्वमाचरेत् ॥  
 अधिवासयेच्च विधिना शय्यायां स्थाप्य देशिकः ॥ ३७ ॥ ततः सहस्रशीर्षेति सूक्तं चक्रे न्यसेद्बुधः ॥ तथा सुदर्शनं मन्त्रं मनस्तत्त्वं निवेशयेत् ॥ ३८ ॥  
 मनोरूपेण तस्यैव सजीवकरणं स्मृतम् ॥ अरेषु मूर्तयो न्यस्याः केशवाद्याः सुरोत्तम ॥ ३९ ॥ नाभ्यब्जप्रतिनेमीषु न्यसेत्तत्त्वानि देशिकः ॥ नृसिंहं विश्वरूपं  
 वा अब्जमध्ये निवेशयेत् ॥ ४० ॥ सकलं विन्यसेद्दण्डे सूत्रात्मानं सजीवकम् ॥ निष्कलं परमात्मानं ध्वजे ध्यायन्त्यसेद्धरिम् ॥ ४१ ॥ तच्छक्तिं व्यापिनीं  
 ध्यायेद्ध्वजरूपां बलावलाम् ॥ मण्डपे स्थाप्य चाभ्यर्च्य होमं कुण्डेषु कारयेत् ॥ ४२ ॥ कलशे स्वर्णकलशं न्यस्य रत्नानि पञ्च च ॥ स्थापयेच्चक्रमन्त्रेण  
 स्वर्णचक्रमधस्ततः ॥ ४३ ॥ पारदेन तु संप्लाव्य नेत्रपट्टेन छादयेत् ॥ ततो निवेशयेच्चक्रं तन्मध्ये नृहरिं स्मरेत् ॥ ४४ ॥ ॐ क्षौं नृसिंहाय  
 नमः पूजयेत्स्थापयेद्धरिम् ॥ ततो ध्वजं गृहीत्वा तु यजमानः सवान्धवः ॥ ४५ ॥ दधिभक्तयुते पात्रे ध्वजस्याग्रं निवेशयेत् ॥ ध्रुवाद्येन  
 फडन्तेन ध्वजं मन्त्रेण पूजयेत् ॥ ४६ ॥ शिरस्याधाय तत्पात्रं नारायणमनुस्मरन् ॥ प्रदक्षिणं तु कुर्वीत तुर्य्यमङ्गलानिःस्वनैः ॥ ४७ ॥ ततो निवे  
 शयेद्दण्डं मन्त्रेणाष्टाक्षरेण तु ॥ मुञ्चामित्वेति सूक्तेन ध्वजं मुञ्चेद्विचक्षणः ॥ ४८ ॥ पात्रं ध्वजं कुञ्जरादि दद्यादाचार्यके द्विजः ॥ एष साधारणः प्रोक्तो  
 ध्वजस्यारोहणे विधिः ॥ ४९ ॥ यस्य देवस्य यच्चिह्नं तन्मन्त्रेण स्थिरं चरेत् ॥ स्वर्गच्छेद्ध्वजदानात्तु भुवि राजा बली भवेत् ॥ ५० ॥ इत्यादि महापुराणे  
 आग्नेये द्वारप्रतिष्ठा ध्वजारोहणादिविधिर्नामैकपष्टितमोऽध्यायः ॥ ६१ ॥ अथ लक्ष्मीप्रतिष्ठाविधिः ॥ श्रीभगवानुवाच ॥ समुदायेन देवादेः प्रतिष्ठां प्रवदामि ॥ लक्ष्म्याः



आग्नेय-

॥ ३३ ॥

प्रतिष्ठां प्रथमं तथा देवीगणस्य च ॥ १ ॥ पूर्ववत्सकलं कुर्यान्मण्डपस्रपनादिकम् ॥ भद्रपीठे श्रियं न्यस्य स्थापयेदष्ट वै घटान् ॥ २ ॥ घृतेनाभ्यज्य मूलेन  
स्नापयेत्पञ्चगव्यकैः ॥ हिरण्यवर्णां हरिणीं नेत्रे चोन्मीलयेच्छ्रियाः ॥ ३ ॥ ताम्र आवह इत्येवं प्रदद्यान्मधुरत्रयम् ॥ अश्वपूणेति पूर्वेण तां कुम्भेनाभिषेचयेत् ॥ ४ ॥  
कांसोऽस्मितेति याम्येन पश्चिमेनाभिषेचयेत् ॥ चन्द्रां प्रभासामुच्चार्यादित्यवर्णेति चोत्तरात् ॥ ५ ॥ उपैतु मेति चाग्नेयात्क्षुत्पिपासेति नैऋतात् ॥ गन्धद्रा  
रेति वायव्यां मनसः काममाकूतिम् ॥ ६ ॥ ईशानकलशेनैव शिरः सौवर्णकदर्मात् ॥ एकाशीतिवटैः स्नानं मन्त्रेणापः सृजन्क्षितिम् ॥ ७ ॥ आर्द्रा पुष्क  
रिणीं गन्धैरार्द्रामित्यादिपुष्पकैः ॥ ताम्रआवह मन्त्रेण य आनन्द ऋचाखिलम् ॥ ८ ॥ श्रायन्तीयेन शय्यायां श्रीसूक्तेन च सन्निधिम् ॥ लक्ष्मीबीजेन चि  
च्छक्तिं विन्यस्याभ्यर्चयेत्पुनः ॥ ९ ॥ श्रीसूक्तेन मण्डपेऽथ कुण्डेष्वब्जानि होमयेत् ॥ करवीराणि वा हुत्वा सहस्रं शतमेव वा ॥ १० ॥ गृहोपकारणान्तादि  
श्रीसूक्तेनैव चार्पयेत् ॥ ततः प्रासादसंस्कारं सर्वं कृत्वा तु पूर्ववत् ॥ ११ ॥ मन्त्रेण पिण्डिकां कृत्वा प्रतिष्ठानं ततः श्रियः ॥ श्रीसूक्तेन च सान्निध्यं पूर्ववत्प्रत्युचं  
जपेत् ॥ १२ ॥ चिच्छक्तिं बोधयित्वा तु मूलात्सान्निध्यकं चरेत् ॥ भूस्वर्णवस्त्रगोऽन्नादि गुरवे ब्रह्मणेऽर्पयेत् ॥ एवं देव्योऽखिलाः स्थाप्य राज्यस्वर्गादिभा  
गभवेत् ॥ १३ ॥ इत्यादिमहापुराणे आग्नेये लक्ष्मीस्थापनं नाम द्विषष्टितमोऽध्यायः ॥ ६२ ॥ ॥ अथ सुदर्शनचक्रादिप्रतिष्ठाकथनम् ॥ श्रीभगवानुवाच ॥  
एवं ताक्ष्यस्य चक्रस्य ब्रह्मणो नृहरेस्तथा ॥ प्रतिष्ठा विष्णुवत्कार्या स्वस्वमन्त्रेण तां शृणु ॥ १ ॥ सुदर्शन महाचक्र शान्त दुष्टभयङ्कर ॥ छिन्धि छिन्धि भिन्धि  
भिन्धि विदारय विदारय ॥ परमन्त्रान्ग्रस ग्रस भक्षय भक्षय भूतान् त्रासय त्रासय हूं फट् सुदर्शनाय नमः ॥ अभ्यर्च्य चक्रं चानेन रणे दारयते रिपून् ॥ २ ॥  
ओं क्षौं नरसिंह ॥ उग्ररूप ज्वल ज्वल प्रज्वल प्रज्वल स्वाहा ॥ नरसिंहस्य मन्त्रोऽयं पातालारण्यस्य वच्मि ते ॥ ओं क्षौं नमो भगवते नरसिंहाय प्रदीप्तसूर्यकोटि  
सहस्रसमतेजसे वज्रनखदंष्ट्रायुधाय स्फुटविकटविकीर्णकेसरसटाप्रक्षुभितमहार्णवाभोदुन्दुभिनिर्घोषाय सर्वमन्त्रोत्तारणाय एहेहि भगवन्नरसिंह पुरुष परापर  
ब्रह्म सत्येन स्फुर स्फुर विजृम्भ विजृम्भ आक्रम आक्रम गर्ज गर्ज मुञ्च मुञ्च सिंहनादान् विदारय विदारय विद्रावय विद्रावय आविश आविश  
सर्वमन्त्ररूपाणि सर्वमन्त्रजातीश्च हन हन छिन्द छिन्द सङ्घिप सङ्घिप सर सर दारय दारय स्फुट स्फुट स्फोटय स्फोटय ज्वालामालासङ्घा  
तमय सर्वतोऽनन्तज्वालावज्राशानिचक्रेण सर्वपातालान् उत्सादय उत्सादय सर्वतोऽनन्तज्वाल वज्रशर पञ्चरेण सर्वपातालान् परिवारय परिवारय  
सर्वपातालासुरवासिनां हृदयान्याकर्षय आकर्षय शीघ्रं दह दह पच पच मथ मथ शोषय शोषय निकृन्तय निकृन्तय तावद्यावन्मे  
वशमागताः पातालेभ्यः फट् असुरेभ्यः फट् मन्त्ररूपेभ्यः फट् मन्त्रजातिभ्यः फट् संशयान्मां भगवन्नरसिंहरूप विष्णो सर्वापद्भ्यः सर्वमन्त्ररूपेभ्यो  
रक्ष रक्ष हूं फट् नमो नमस्ते ॥ नरसिंहस्य विद्येयं हरिरूपार्थसिद्धिदा ॥ ३ ॥ त्रैलोक्यमोहनैर्मन्त्रैः स्थाप्यत्रैलोक्यमोहनः ॥ गदी दक्षे शान्तिकरो

पुराण.

अ० ६३

॥ ३३ ॥



द्विभुजो वा चतुर्भुजः ॥ ४ ॥ वामोर्द्धे कारयेच्चक्रं पाञ्चजन्यमथो ह्यधः ॥ श्रीपुष्टिसंयुतं कुर्याद्भलेन सह भद्रया ॥ ५ ॥ प्रासादे स्थापयेद्विष्णुं गृहे वा  
 मण्डपेऽपि वा ॥ वामनं चैव वैकुण्ठं हयास्यमनिरुद्धकम् ॥ ६ ॥ स्थापयेज्जलशय्यास्थं मत्स्यादींश्चावतारकान् ॥ सङ्कर्षणं विश्वरूपं लिङ्गं वै रुद्रमूर्तिकम् ॥ ७ ॥  
 अर्द्धनारीश्वरं तद्भरिशङ्करमातृकाः ॥ भैरवं च तथा सूर्यं ग्रहांस्तद्विनायकम् ॥ ८ ॥ गौरीमिद्रादिभिः सेव्यां चित्रजां च बलाबलाम् ॥ पुस्तकानां  
 प्रतिष्ठां च वक्ष्ये लिखनतद्विधिम् ॥ ९ ॥ स्वस्तिके मण्डलेऽभ्यर्च्य शरपत्रासने स्थिरम् ॥ लेख्यं च लिखितं पुस्तं गुरुर्विद्यां हरिं यजेत् ॥ १० ॥  
 यजमानो गुरुं विद्यां हरिं लिपिकृतं नरम् ॥ प्राङ्मुखः पद्मिनीं ध्यायेद्विहित्वा श्लोकपञ्चकम् ॥ ११ ॥ रौप्यस्थमप्या हैन्या च लेखन्या नागराक्षरम् ॥  
 ब्राह्मणान्भोजयेच्छक्त्या शक्त्या दद्याच्च दक्षिणाम् ॥ १२ ॥ गुरुं विद्यां हरिं प्राच्यं पुराणादि लिखेन्नरः ॥ पूर्ववन्मण्डलाद्यैश्च ऐशान्यां भद्रपीठके ॥ १३ ॥  
 दर्पणे पुस्तकं दृष्ट्वा सेचयेत्पूर्ववद्वटे ॥ नेत्रोन्मीलनकं कृत्वा शय्यायां तु न्यसेन्नरः ॥ १४ ॥ न्यसेत्तु पौरुषं सूक्तं वेदाद्यं तत्र पुस्तके ॥ कृत्वा सजीवी  
 करणं प्राच्यं हुत्वा चरुं ततः ॥ १५ ॥ सम्प्राच्यं दक्षिणाभिस्तु गुर्वादीन्भोजयेद्विजान् ॥ रथेन हस्तिना वापि भ्रामयेत्पुस्तकं नरैः ॥ १६ ॥ गृहे देवाल  
 यादौ तु पुस्तकं स्थाप्य पूजयेत् ॥ वस्त्रादिवेष्टितं पाठादादावन्ते समर्चयेत् ॥ १७ ॥ जगच्छान्तिं चावधार्य पुस्तकं वाचयेन्नरः ॥ अध्यायमेकं कुम्भा  
 द्विर्यजमानादि सेचयेत् ॥ १८ ॥ द्विजाय पुस्तकं दत्त्वा फलस्यान्तो न विद्यते ॥ त्रीण्याहुरतिदानानि गावः पृथ्वी सरस्वती ॥ १९ ॥ विद्यादानफलं दत्त्वा  
 मप्याक्तं पत्रसञ्चयम् ॥ यावत्तु पत्रसंख्यानमक्षराणां तथाऽनघ ॥ २० ॥ तावद्वर्षसहस्राणि विष्णुलोके महीयते ॥ पञ्चरात्रं पुराणानि भारतानि ददन्नरः ॥  
 कुलैकविंशमुद्धृत्य परे तत्त्वे तु लीयते ॥ २१ ॥ इत्यादिमहापुराणे आग्नेये देवादिप्रतिष्ठाकथनं नाम त्रिषष्टितमोऽध्यायः ॥ ६३ ॥ अथ कृपादिप्रतिष्ठाकथनम् ॥  
 श्रीभगवानुवाच । कृपवापीतडागानां प्रतिष्ठां वच्मि तां शृणु ॥ जलरूपेण हि हरिः सोमो वरुण उत्तमः ॥ १ ॥ अग्नीषोममयं विश्वं विष्णुरापस्तु कारणम् ॥  
 हैमं रौप्यं रत्नजं वा वरुणं कारयेन्नरः ॥ २ ॥ द्विभुजं हंसपृष्ठस्थं दक्षिणेनाभयप्रदम् ॥ वामेन नागपाशं तु नदीनागादिसंयुतम् ॥ ३ ॥ यागमण्ड  
 पमय्ये स्याद्वेदिकाकुण्डमण्डिता ॥ तोरणं वारुणं कुम्भं न्यसेच्च करकान्वितम् ॥ ४ ॥ भद्रके चार्द्धचन्द्रे वा स्वस्तिके द्वारि कुम्भकान् ॥ अग्न्याधानं चाप्यकुण्डे  
 कृत्वा पूर्णं प्रदापयेत् ॥ ५ ॥ वरुणं स्नानपीठे तु ये ते शतेति संस्पृशेत् ॥ घृतेनाभ्यञ्जयेत्पश्चान्मूलमन्त्रेण देशिकः ॥ ६ ॥ शत्रो देवीति प्रक्षाल्य शुद्धवत्या शिवो  
 दकैः ॥ अधिवासयेदष्टकुम्भान्सामुद्रं पूर्वकुम्भके ॥ ७ ॥ गाङ्गमग्नौ वर्षतोयं दक्षे रक्षस्तु नैर्झरम् ॥ नदीतोयं पश्चिमे तु वायव्ये तु नदीदकम् ॥ ८ ॥ और्द्धिजं चोत्तरे स्था  
 प्यमैशान्यां तीर्थसम्भवम् ॥ अलाभे तु नदीतोयं यासां राजेति मन्त्रयेत् ॥ ९ ॥ देवं निर्माज्य निर्मथ्य दुर्मित्रियेति विचक्षणः ॥ नेत्रे चोन्मीलयेच्चित्रं तच्चक्षुर्मधुरत्रयैः १०



ज्योतिः सम्पूरयेद्देव्यां गुरवे गामथार्पयेत् ॥ समुद्रज्येष्ठेत्यभिषिञ्चेद्भरुणं पूर्वकुम्भतः ॥ ११ ॥ समुद्रं गच्छ गाङ्गेयात्सोमो धेन्विति वर्षकात् ॥ देवीरापो निर्झराद्भिर्नदाद्भिः पञ्चनद्यतः ॥ १२ ॥ उद्भिदद्भ्यश्चोद्भिदेन पावमान्याऽथ तीर्थकैः ॥ आपो हि ष्ठा पञ्चगव्याद्विरण्यवर्णेति स्वर्णजात ॥ १३ ॥ आपो अस्मेति वर्षोत्थैर्व्याहृत्या कूपसम्भवैः ॥ वरुणं च तडागोत्थैर्वरुणाद्भिस्तु वश्यतः ॥ १४ ॥ आपो देवीति गिरिजैरेकाशीतिघटैस्ततः ॥ स्नापयेद्भरुणस्येति त्वन्नो वरुण चार्चकम् ॥ १५ ॥ व्याहृत्या मधुपर्कं तु बृहस्पतेति वस्त्रकम् ॥ वरुणेति पवित्रं तु प्रणवेनोत्तरीयकम् ॥ १६ ॥ यद्धारण्येन पुष्पादि प्रदद्याद्भरुणाय तु ॥ चामरं दर्पणं छत्रं व्यजनं वैजयन्तिकाम् ॥ १७ ॥ मूलेनोत्तिष्ठेत्युत्थाप्य तां रात्रिमधिवासयेत् ॥ वरुणं चेति सान्निध्यं यद्धारण्येन पूजयेत् ॥ १८ ॥ सजीवीकरणं मूलात्पुनर्गन्धादिना यजेत् ॥ मण्डपे पूर्ववत्प्राच्यं कुण्डेषु समिदादिकम् ॥ १९ ॥ वेदादिमन्त्रैर्गंगाद्याश्चतस्रो धेनवो दुहेत् ॥ दिक्ष्वथो वै यवचरुं ततः संस्थाप्य होमयेत् ॥ २० ॥ व्याहृत्या वाथ गायत्र्या मूलेनामन्त्रयेत्तथा ॥ सूर्याय प्रजापतये द्यौः स्वाहा चान्तरिक्षकः ॥ २१ ॥ तस्यै पृथिव्यै देहधृत्यै इह स्वधृतये ततः ॥ इह रत्यै चेह रमत्या उग्रो भीमश्च रौद्रकः ॥ २२ ॥ विष्णुश्च वरुणो धाता रायस्पोषो महेन्द्रकः ॥ अग्निर्यमो नैर्ऋतोऽथ वरुणो वायुरेव च ॥ २३ ॥ कुबेर ईशोऽनन्तोऽथ ब्रह्मा राजा जलेश्वरः ॥ तस्मै स्वाहेदं विष्णुश्च तद्विप्रासेति होमयेत् ॥ २४ ॥ सोमो धेन्विति षड् हुत्वा इमं मेति च होमयेत् ॥ आपोहिष्ठेति तिसृभिरिमा रुद्रेति होमयेत् ॥ २५ ॥ दशदिक्षु बलिं दद्याद्गन्धपुष्पादिनाऽर्चयेत् ॥ प्रतिमां तु समुत्थाप्य मण्डले विन्यसेद्बुधः ॥ २६ ॥ पूजयेद्गन्धपुष्पाद्यैर्हैमपुष्पादिभिः क्रमात् ॥ जलाशयांस्तु दिग्भागे वितस्तिद्रयसम्मितान् ॥ २७ ॥ कृत्वाऽष्टौ स्थण्डिलात्रम्यान्सैकतान्देशिकोत्तमः ॥ वरुणस्येति मन्त्रेण साज्यमष्टशतं ततः ॥ २८ ॥ चरुं यवमयं हुत्वा शान्तितोयं समाचरेत् ॥ सेचयेन्मूर्ध्नि देवं तु सजीवकरणं चरेत् ॥ २९ ॥ ध्यायेत्तु वरुणं युक्तं गौर्या नदनदीगणैः ॥ ओं वरुणाय नमोऽभ्यर्च्य ततः सान्निध्यमाचरेत् ॥ ३० ॥ उत्थाप्य नागपृष्ठाद्यैर्भ्रामयेत्तैः समङ्गलैः ॥ आपोहिष्ठेति च क्षिपे त्रिमध्वाक्ते घटे जले ॥ ३१ ॥ जलाशये मध्यगतं सुगुप्तं विनिवेशयेत् ॥ स्नात्वा ध्यायेच्च वरुणं सृष्टिं ब्रह्माण्डसञ्ज्ञिकाम् ॥ ३२ ॥ अग्निबीजेन सन्दग्ध्य तद्भस्म प्लावयेद्भराम् ॥ सर्वमापोमयं लोकं ध्यायेत्तत्र जलेश्वरम् ॥ ३३ ॥ तोयमध्यस्थितं देवं ततो यूपं निवेशयेत् ॥ चतुरस्रमथाष्टाक्षं वर्तुलं वा प्रवर्तितम् ॥ ३४ ॥ आराध्य देवतालिङ्गं दशहस्तं तु कूपके ॥ यूपं यज्ञीयवृक्षोत्थं मूले हैमं फलं न्यसेत् ॥ ३५ ॥ वाप्यां पञ्चदशकरं पुष्करिण्यां तु विंशकम् ॥ तडागे पञ्चविंशाख्यं जलमध्ये निवेशयेत् ॥ ३६ ॥ यागमण्डपाङ्गणे वा यूपवस्केति मन्त्रतः ॥ स्थाप्य तद्रेष्ठयेद्रस्त्रैर्यूपोपरि पताकिकाम् ॥ ३७ ॥ तदभ्यर्च्य च गन्धाद्यैर्जगच्छान्तिं समाचरेत् ॥ दक्षिणां गुरवे दद्याद्भूगोहेमाम्बुपात्रकम् ॥ ३८ ॥ द्विजेभ्यो दक्षिणा देया आगतान्भोजये



तथा ॥ आब्रह्मस्तम्बपर्यन्ता ये केचित्सलिलार्थिनः ॥ ३९ ॥ ते तृप्तिमुपगच्छन्तु तडागस्थेन वारिणा ॥ तोयमुत्सर्जयेद्देवं पञ्चगव्यं विनिक्षिपेत् ॥ ४० ॥  
 आपोहिष्ठेति तिसृभिः शान्तितोयं द्विजैः कृतम् ॥ तीर्थतोयं क्षिपेत्पुण्यं गोकुलं चार्पयेद्विजान् ॥ ४१ ॥ अनिवारितमन्नाद्यं सर्वजन्यं च कारयेत् ॥ अश्वमेधसह  
 स्राणां सहस्रं यः समाचरेत् ॥ ४२ ॥ एकाहं स्थापयेत्तोयं तत्पुण्यमयुतायुतम् ॥ विमाने मोदते स्वर्गे नरकं न स गच्छति ॥ ४३ ॥ गवादि पिवते यस्मात्त  
 स्मात्कर्तुर्न पातकम् ॥ तोयदानात्सर्वदानफलं प्राप्य दिवं व्रजेत् ॥ ४४ ॥ इत्यादिमहापुराणे आग्नेये कूपवापीतडागादिप्रतिष्ठाकथनं नाम चतुःषष्टितमो  
 ऽध्यायः ॥ ६४ ॥ अथ सभादिस्थापनकथनम् ॥ श्रीभगवानुवाच ॥ सभादिस्थापनं वक्ष्ये तथैतेषां प्रवर्तनम् ॥ भूमौ परीक्षितायां च वास्तुयागं समाचरेत् ॥ १ ॥  
 स्वेच्छया तु सभां कृत्वा स्वेच्छया स्थापयेत्सुरान् ॥ चतुष्पथे च ग्रामादौ न शून्ये कारयेत्सभाम् ॥ २ ॥ निर्मलः कुलमुद्धृत्य कर्त्ता स्वर्गे विमोदते ॥ अनेन  
 विधिना कुर्यात्सप्तभौमं हरेर्गृहम् ॥ ३ ॥ यथा राज्ञां तथाऽन्येषां पूर्वाद्याश्च ध्वजादयः ॥ कोणभुजान्वर्जयित्वा चतुःशालं तु वर्तयेत् ॥ ४ ॥ त्रिशालं वा द्विशालं वा  
 एकशालमथापि वा ॥ व्ययाधिकं न कुर्वीत व्ययदोषकरं हि तत् ॥ ५ ॥ आयाधिके भवेत्पीडा तस्मात्कुर्यात्समं द्वयम् ॥ करराशिं समस्तं तु कुर्याद्भुज  
 गुणं गुरुः ॥ ६ ॥ सप्तार्चिषा हते भागे गर्गविद्याविचक्षणः ॥ अष्टधा भाजिते तस्मिन्यच्छेपं स व्ययो मतः ॥ ७ ॥ अथवा करराशिं तु हन्यात्सप्तार्चिषा बुधः ॥  
 वसुभिः संहते भागे ध्वजादि परिकल्पयेत् ॥ ८ ॥ ध्वजो धूम्रस्तथा सिंहः श्वा वृषस्तु खरो गजः ॥ ध्वांश्चेति क्रमेणैवमायाष्टकमुदाहृतम् ॥ ९ ॥  
 त्रिशालकत्रयं शस्तमुदक्पूर्वविवर्जितम् ॥ याम्यां परगृहोपेतं द्विशालं लभ्यते सदा ॥ १० ॥ याम्ये शालैकशालं तु प्रत्येकशालमथापि वा ॥  
 एकशालद्वयं शस्तं शेषास्त्वन्ये भयावहाः ॥ ११ ॥ चतुःशालं सदा शस्तं सर्वदोषविवर्जितम् ॥ एकभौमादि कुर्वीत भवनं सप्तभौमकम् ॥ १२ ॥ द्वारवेद्या  
 दिरहितं पूरणेन विवर्जितम् ॥ देवगृहं देवतायाः प्रतिष्ठाविधिना सदा ॥ १३ ॥ संस्थाप्य मनुजानां च समुदायोक्तकर्मणा ॥ प्रातः सर्वौषधीस्नानं कृत्वा  
 शुचिरतन्द्रितः ॥ १४ ॥ मधुरैस्तु द्विजान्भोज्य पूर्णकुम्भादिशोभितम् ॥ सतोरणं स्वस्ति वाच्यं द्विजान्गोपृष्ठहस्तकः ॥ १५ ॥ गृही गृहं प्रविशेच्च दैवज्ञा  
 न्प्राच्यं संविशेत् ॥ गृहे पुष्टिकरं मन्त्रं पठेच्चेमं समाहितः ॥ १६ ॥ ओं वन्दे नन्दय वासिष्ठे वसुभिः प्रजया सह ॥ जये भार्गवदायादे प्रजानां विजयाव  
 हे ॥ १७ ॥ पूर्णेऽङ्गिरसदायादे पूर्णकामं कुरुष्व माम् ॥ भद्रे काश्यपदायादे कुरु भद्रां मतिं मम ॥ १८ ॥ सर्वबीजौषधीयुक्तं सर्वरत्नौषधीवृते ॥ रुचिरे नन्दने  
 नन्दे वासिष्ठे रम्यतामिह ॥ १९ ॥ प्रजापतिसुते देवि चतुरस्रे महीयसि ॥ सुभगे सुव्रते देवि गृहे काश्यपि रम्यताम् ॥ २० ॥ पूजिते परमाचार्यैर्गन्धमाल्यै  
 रलङ्किते ॥ भवभूतिकरे देवि गृहे भार्गवि रम्यताम् ॥ २१ ॥ अव्यक्ते व्याकृते पूर्णे मुनेरङ्गिरसः सुते ॥ इष्टके त्वं प्रयच्छेष्टं प्रतिष्ठां कारयाम्यहम् ॥ २२ ॥



आग्नेय-

॥ ३५ ॥

देशस्वामिपुरस्वामिगृहस्वामिपरिग्रहे ॥ मनुष्यधनहस्त्यश्वपशुवृद्धिकरी भव ॥ २३ ॥ इत्यादिमहा० आग्नेये सभागृहस्थापनं नाम पञ्चषष्टितमोऽध्यायः ॥ ६५ ॥  
अथ साधारणप्रतिष्ठाविधानम् ॥ श्रीभगवानुवाच ॥ समुदायप्रतिष्ठां च वक्ष्ये सा वासुदेववत् ॥ आदित्या वसवो रुद्राः साध्या विश्वेऽश्विनौ तथा ॥ १ ॥ ऋषयश्च  
तथा सर्वे वक्ष्ये तेषां विशेषकम् ॥ यस्य देवस्य यन्नाम तस्याद्यं गृह्य चाक्षरम् ॥ २ ॥ मात्राभिर्भेदयित्वा तु दीर्घाण्यङ्गानि भेदयेत् ॥ प्रथमं कल्पये  
द्दीजं सविन्दुं प्रणवं नतिम् ॥ ३ ॥ सर्वेषां मूलमन्त्रेण पूजनं स्थापनं तथा ॥ नियमव्रतकृच्छ्राणां मठसङ्क्रमवेष्टमनाम् ॥ ४ ॥ मासोपवास  
द्वादश्यामित्यादिस्थापनं वेदे ॥ शिलां पूर्णघटं कांस्यं सम्भारं स्थापयेत्ततः ॥ ५ ॥ ब्रह्मकूर्चं समाहृत्य श्रेष्ठवमयं चरुम् ॥ क्षीरेण  
कपिलायास्तु तद्विष्णोरिति साधकः ॥ ६ ॥ प्रणवेनाभिवाय्यैव दर्व्या सङ्घट्टयेत्ततः ॥ साधयित्वाऽवतार्याथ विष्णुमभ्यर्च्य होमयेत् ॥ ७ ॥ व्याह  
त्या चैव गायत्र्या तद्विप्रासेति होमयेत् ॥ विश्वतश्चक्षुर्वेदाद्यैर्भूरग्नये तथैव च ॥ ८ ॥ सूर्याय प्रजापतये अन्तरिक्षाय होमयेत् ॥ द्यौः स्वाहा  
ब्रह्मणे स्वाहा पृथिवी महाराजकः ॥ ९ ॥ तस्मै सोमं च राजानमिन्द्राद्यैर्होममाचरेत् ॥ एवं हुत्वा चरोर्भागान्दद्याद्विग्वलिमादरात् ॥ १० ॥  
समिधोऽष्टशतं हुत्वा पालाशांश्चाज्यहोमकम् ॥ कुर्यात्पुरुषसूक्तेन इरावती तिलाष्टकम् ॥ ११ ॥ हुत्वा तु ब्रह्मविष्ण्वीशदेवानामनुयायिनाम् ॥ ग्रहाणामा  
हुतीर्हुत्वा लोकेशानामथो पुनः ॥ १२ ॥ पर्वतानां नदीनां च समुद्राणां तथाऽऽहुतीः ॥ हुत्वा च व्याहृतीर्दद्यात्सुवपूर्णाहुतित्रयम् ॥ १३ ॥ वौषडन्तेन  
मन्त्रेण वैष्णवेन पितामह ॥ पञ्चगव्यं चरुं प्राश्य दत्त्वाऽचार्याय दक्षिणाम् ॥ १४ ॥ तिलपात्रं हेमयुक्तं सवस्त्रं गामलंकृताम् ॥ प्रीयतां भगवान्विष्णुरित्युत्सृ  
जेद्भूतं बुधः ॥ १५ ॥ मासोपवासादेरन्यां प्रतिष्ठां वाचि पूर्वतः ॥ यज्ञेनाऽतोष्य देवेशं श्रपयेद्द्वैष्णवं चरुम् ॥ १६ ॥ तिलतण्डुलनीवारैः श्यामाकैरथवायवैः ॥  
आज्येनाधार्य्य चोत्तार्य्य होमयेन्मूर्तिमन्त्रकैः ॥ १७ ॥ विष्णवादीनां मासपानां तदन्ते होमयेत्पुनः ॥ ओं श्री विष्णवे स्वाहा ॥ ओं विष्णवे विभूषणाय स्वाहा ॥  
ओं विष्णवे शिपिविष्टाय स्वाहा ॥ ओं नरसिंहाय स्वाहा ॥ ओं पुरुषोत्तमाय स्वाहा ॥ द्वादशाश्वत्थसमिधो होमयेद्घृतसंप्लुताः ॥ १८ ॥ विष्णोरराटमन्त्रे  
ण ततो द्वादश चाहुतीः ॥ इदं विष्णुरिरावती चरोर्द्वादश चाहुतीः ॥ १९ ॥ हुत्वा चाज्याहुतीस्तद्वत्तद्विप्रासेति होमयेत् ॥ शेषहोमं ततः कृत्वा दद्यात्पू  
र्णाहुतित्रयम् ॥ २० ॥ युञ्जते त्वनुवाकं तु जप्त्वा प्राश्नीत वै चरुम् ॥ प्रणवेन स्वशब्दान्ते कृत्वा पात्रे तु पैप्पले ॥ २१ ॥ ततो मासाधिपानांतु विप्रान्द्वा  
दश भोजयेत् ॥ त्रयोदशो गुरुस्तत्र तेभ्यो दद्यात्त्रयोदश ॥ २२ ॥ कुम्भान्स्वाद्बभ्रुसंयुक्तान्सच्छत्रोपानहन्वितान् ॥ सवस्त्रहेममाल्याढचान्त्रतपूत्यै त्रयो  
दश ॥ २३ ॥ गावः प्रीतिं समायान्तु प्रचरन्तु प्रहर्षिताः ॥ इति गोपथमुत्सृज्य ग्रूपं तत्र निवेशयेत् ॥ २४ ॥ दशहस्तं प्रपाऽऽराममठसंक्रमणादिषु ॥

पुराण.

अ० ६६

॥ ३५ ॥



गृहे च होममेवं तु कृत्वा सर्वं यथाविधि ॥२५॥ पूर्वोक्तेन विधानेन प्रविशेच्च गृहं गृही ॥ अनिवारितमन्नाद्यं सर्वेष्वेतेषु कारयेत् ॥ २६ ॥ द्विजेभ्यो दक्षिणा  
 देया यथाशक्ति विचक्षणैः ॥ आरामं कारयेद्यस्तु नन्दने सचिरं वसेत् ॥ २७ ॥ मठप्रदानात्स्वर्लोके शक्रलोके वसेत्ततः ॥ प्रपादानाद्भारुणेन संक्रमेण  
 वसेदिवि ॥ २८ ॥ इष्टकासेतुकारी च गोलोके मार्गकृद्भवाम् ॥ नियमव्रतकृद्विष्णुः कृच्छ्रकृत्सर्वपापहा ॥ २९ ॥ गृहं दत्त्वा वसेत्स्वर्गे यावदाभूतसंप्लवम् ॥  
 समुदायप्रतिष्ठेष्टा शिवादीनां गृहात्मनाम् ॥ ३० ॥ इत्यादिमहापुराणे आग्नेये साधारणप्रतिष्ठाकथनं नाम षट्षष्टितमोऽध्यायः ॥ ६६ ॥ अथ जीर्णोद्धारविधानम् ॥  
 श्रीभगवानुवाच ॥ जीर्णोद्धारविधिं वक्ष्ये भूषितां स्रपयेद्गुरुः ॥ अचलां विन्यसेद्देहे अतिजीर्णां परित्यजेत् ॥ १ ॥ व्यङ्गां भग्नां च शैलाढ्यां न्यसेदन्यां च  
 पूर्ववत् ॥ संहारविधिना तत्र तत्त्वान्संहृत्य देशिकः ॥ २ ॥ सहस्रं नारसिंहेन हुत्वा तामुद्धरेद्गुरुः ॥ दारवीं दाहयेद्ब्रह्मै शैलजां प्रक्षिपेज्जले ॥ ३ ॥  
 धातुजां रत्नजां वापि अगाधे वा जलेऽम्बुधौ ॥ यानमारोप्य जीर्णाङ्गं छाद्य वस्त्रादिना नयेत् ॥ ४ ॥ वादित्रैः प्रक्षिपेत्तोये गुरवे दक्षिणां ददेत् ॥ यत्प्रमाणा  
 च यद्रव्या तन्मानां स्थापयेद्दिने ॥ कृपवापीतडागादेर्जीर्णोद्दारे महाफलम् ॥ ५ ॥ इत्यादिमहापुराणे आग्नेये जीर्णोद्धारविधान कथनं नाम सप्तषष्टितमोऽध्यायः ॥ ६७ ॥  
 अथ यात्रोत्सवविधिकथनम् ॥ श्रीभगवानुवाच ॥ वक्ष्ये विधिं चोत्सवस्य स्थापिते तु सुरे चरेत् ॥ तस्मिन्नब्दे चैकरात्रं त्रिरात्रं चाष्टरात्रकम् ॥ १ ॥ उत्सवेन विना  
 यस्मात्स्थापनं निष्फलं भवेत् ॥ अयने विषुवे चापि शयनोपवने गृहे ॥ २ ॥ कारकस्यानुकूले वा यात्रां देवस्य कारयेत् ॥ मङ्गलाङ्कुरोपैस्तु गीतनृत्यादिवा  
 द्यकैः ॥ ३ ॥ शरावधटिकापालीस्त्वङ्कुरारोहणे हिताः ॥ यवाञ्छालींस्तिलान्मुद्गागोधूमान्सितसर्पपान् ॥ ४ ॥ कुलत्थमापनिष्पावान्क्षालयित्वा तु वाप  
 येत् ॥ पूर्वोदौ च बलिं दद्याद्भ्रमन्दीपैः पुरं निशि ॥ ५ ॥ इन्द्रादेः कुमुदादेश्च सर्वभूतेभ्य एव च ॥ अनुगच्छन्ति ते तत्र प्रतिरूपधराः पुनः ॥ ६ ॥ पदे  
 पदेऽश्वमेधस्य फलं तेषां न संशयः ॥ आगत्य देवतागारं देवं विज्ञापयेद्गुरुः ॥ ७ ॥ तीर्थयात्रा तु या देव इवः कर्तव्या सुरोत्तम ॥ तस्यारम्भमनुज्ञातु  
 मर्हसे देव सर्वथा ॥ ८ ॥ देवमेवं तु विज्ञाप्य ततः कर्म समारभेत् ॥ प्ररोहधटिकाभ्यां तु वेदिकां भूषितां व्रजेत् ॥ ९ ॥ चतुःस्तम्भां तु तन्मध्ये स्व  
 स्तिके प्रतिमां न्यसेत् ॥ काम्यार्थां लेख्यचित्रेषु स्थाप्य तत्राधिवासयेत् ॥ १० ॥ वैष्णवैः सह कुर्वीत घृताभ्यङ्गं तु मूलतः ॥ घृतधाराभिषेकं वा  
 सकलां शर्वरीं बुधः ॥ ११ ॥ दर्पणं दृश्यं नीराजं गीतवाद्यैश्च मङ्गलम् ॥ व्यजनं पूजनं दीपं गन्धपुष्पादिभिर्यजेत् ॥ १२ ॥  
 हरिद्रामुद्गाकाश्मीरशुक्लचूर्णादि मूर्द्धनि ॥ प्रतिमायाश्च भक्तानां सर्वतीर्थफलं घृते ॥ १३ ॥ स्नापयित्वा समभ्यर्च्य यात्राविम्बं रथे स्थितम् ॥  
 नयेद्गुरुर्नदीं नादैश्छत्राद्यै राष्ट्रपालिकाम् ॥ १४ ॥ निम्नगा योजनादर्व्याक् तत्र वेदीं तु कारयेत् ॥ वाहनादवतार्यैनां तस्यां वेद्यां निवेशयेत् ॥ १५ ॥



आग्नेय-  
॥ ३६ ॥

चरुं वै श्रपयेत्तत्र पायसं होमयेत्ततः ॥ अब्लिङ्गैर्वैदिकैर्मन्त्रैस्तीर्थानावाहयेत्ततः ॥ १६ ॥ आपो हिष्टोपनिषदैः पूजयेदध्यमुख्यकैः ॥ पुनर्देवं समादाय तोये  
कृत्वाऽधमर्षणम् ॥ १७ ॥ स्नायान्महाजनैर्विप्रैर्वैद्यामुत्तार्य तं न्यसेत् ॥ पूजयित्वा तदह्ना च प्रासादं तु नयेत्ततः ॥ पूजयेत्पावकस्थं तु गुरुः स्याद्भुक्ति  
मुक्तिकृत् ॥ १८ ॥ इत्यादिमहापुराणे आग्नेये देवयात्रोत्सवकथनं नामाष्टषष्टितमोऽध्यायः ॥ ६८ ॥ ॥ अथ स्नानविधानम् ॥ अग्निरुवाच ॥ ब्रह्मभू शृणु  
प्रवक्ष्यामि स्नपनोत्सवविस्तरम् ॥ प्रासादस्याग्रतः कुम्भान्मण्डपे मण्डले न्यसेत् ॥ १ ॥ कुर्याद्द्वयानार्चनं होमं हरेरादौ च कर्मसु ॥ सहस्रं वा शतं वापि  
होमयेत्पूर्णया सह ॥ २ ॥ स्नानद्रव्याण्यथाहृत्य कलशांश्चापि विन्यसेत् ॥ अधिवास्य सूत्रकण्ठान्धारयेन्मण्डले घटान् ॥ ३ ॥ चतुरस्रं पुरं कृत्वा रुद्रस्तं  
प्रविभाजयेत् ॥ मध्येन तु चरुं स्थाप्य पार्श्वे पंक्तिं प्रमार्जयेत् ॥ ४ ॥ शालिचूर्णादिना पूर्य पूर्वादिनवकेषु च ॥ कुम्भमुद्रां ततो बद्धा घटं तत्रानयेद्बुधः ॥  
॥ ५ ॥ पुण्डरीकाक्षमंत्रेण दर्भास्तांस्तु विसर्जयेत् ॥ अद्भिः पूर्णं सर्वरत्नयुक्तं मध्ये न्यसेद्वटम् ॥ ६ ॥ यवव्रीहितिलांश्चैव नीवाराश्यामकान् क्रमात् ॥ कुलित्थ  
मुद्रसिद्धार्थान्पुन्काऽन्यानष्टदिक्षु च ॥ ७ ॥ ऐन्द्रे तु नवके मध्ये घृतपूर्णं घटं न्यसेत् ॥ पलाशाश्च तथन्यग्रोधविल्वोदुम्बरशीरिणाम् ॥ ८ ॥ जम्बूशमीकपित्थानां त्वक्क  
पायैर्वटाष्टकम् ॥ आग्नेयनवके मध्यं मधुपूर्णं घटं न्यसेत् ॥ ९ ॥ गोशृङ्गनगगङ्गाम्बुगजेन्द्रदर्शनेषु च ॥ तीर्थक्षेत्रखलेष्वष्टौ मृत्तिकाः स्युर्घटाष्टके ॥ १० ॥ याम्ये तु  
नवके मध्ये तिलतैलघटं न्यसेत् ॥ नारङ्गमथ जम्बीरं खर्जूरं मृद्विकां क्रमात् ॥ ११ ॥ नारिकेलं न्यसेत्पूगं दाडिमं पनसं फलम् ॥ नैर्ऋते नवके मध्ये क्षीरपूर्णं घटं  
न्यसेत् ॥ १२ ॥ कुङ्कुमं नागपुष्पं च चम्पकं मालतीं क्रमात् ॥ मल्लिकामथ पुत्रागं करवीरं महोत्पलम् ॥ १३ ॥ पुष्पाणि चान्ये नवके मध्ये वै नारिकेलकम् ॥ नादेयमथ  
सामुद्रं सारसं कौपमेव च ॥ १४ ॥ वर्षजं हिमतोयं च नैर्ऋरङ्गाङ्गमेव च ॥ उदकान्यथ वायव्ये नवके कदलीफलम् ॥ १५ ॥ सहदेवीं कुमारीं च सिंहीं व्याघ्रीं तथाऽमृताम् ॥  
विष्णुपर्णीं शतशिवां वचां दिव्यौषधीर्न्यसेत् ॥ १६ ॥ पूर्वादौ सौम्यनवके मध्ये दधिघटं न्यसेत् ॥ पत्रमेलान् त्वचं कुष्ठं बालकं चन्दनद्वयम् ॥ १७ ॥ लतां  
कस्तूरिकां चैव कृष्णागरुमनुक्रमात् ॥ सिद्धद्रव्याणि पूर्वादौ शान्तितोयमथैकतः ॥ १८ ॥ चन्द्रतारं क्रमाच्छुक्लं गिरिसारं त्रपुं न्यसेत् ॥ वनसारं तथा शीर्षं  
पूर्वादौ रत्नमेव च ॥ १९ ॥ घृतेनाभ्यज्य चोद्वर्त्य स्नपयेन्मूलमन्त्रतः ॥ गन्धाद्यैः पूजयेद्ब्रह्मो हुत्वा पूर्णाहुतिं चरेत् ॥ २० ॥ बलिं च सर्वभूतेभ्यो भोजयेदत्तद  
क्षिणः ॥ देवैश्च मुनिभिर्भूपैर्देवं संस्थाप्य चेद्वराः ॥ २१ ॥ बभूवुः स्थापयित्वेत्यं स्नपनोत्सवकं चरेत् ॥ अष्टोत्तरसहस्रेण घटानां सर्वभागभवेत् ॥ २२ ॥  
यज्ञावभृथस्नानेन पूर्णसंस्नापनं कृतम् ॥ गौरीलक्ष्मीविवाहादि चोत्सवं स्नानपूर्वकम् ॥ २३ ॥ इत्यादिमहापुराणे आग्नेये यज्ञावभृथस्नानं नामैकोनसप्ततितमोऽध्यायः ॥  
अथ वृक्षादिप्रतिष्ठाकथनम् ॥ श्रीभगवानुवाच ॥ प्रतिष्ठां पादपानां च वक्ष्येऽहं भुक्तिमुक्तिदाम् ॥ सर्वौषध्युदकैर्लिप्तान्पिष्टातकविभूषितान् ॥ १ ॥ वृक्षान्माल्यैरलङ्कृत्य

पुराण.

अ० ७०

॥ ३६ ॥



वासोभिरभिवेष्टयेत् ॥ सूच्या सौवर्ण्या कार्य्यं सर्वेषां कर्णवेधनम् ॥ २ ॥ हेमशलाकयाऽअनं च वेद्यां तु फलसप्तकम् ॥ अधिवासयेच्च प्रत्येकं वटान्वलिनिवेद  
 नम् ॥ ३ ॥ इन्द्रादेरधिवासोऽथ होमः कार्य्यो वनस्पतेः ॥ वृक्षमध्यादुत्सजेद्वा ततोऽभिषेकमन्त्रतः ॥ ४ ॥ ऋग्यजुःसाममन्त्रैश्च वारुणैर्मङ्गला रवैः ॥ वृक्षवेदि  
 ककुम्भैश्च स्रपनं द्विजपुङ्गवाः ॥ ५ ॥ तरुणां यजमानस्य कुर्युश्च यजमानकः ॥ भूपितो दक्षिणां दद्याद्भूभूषणवस्त्रकम् ॥ ६ ॥ क्षीरेण भोजनं दद्याद्यावद्दिन  
 चतुष्टयम् ॥ होमस्तिलाद्यैः कार्य्यस्तु पलाशसमिधैस्तथा ॥ ७ ॥ आचार्य्ये द्विगुणं दद्यात्पूर्ववन्मण्डपादिकम् ॥ पापनाशः परा सिद्धिर्वृक्षारामप्रतिष्ठया ॥ ८ ॥ स्कन्दायेशो  
 यथा प्राह प्रतिष्ठाद्यं तथा शृणु ॥ सूर्य्येशगणशक्त्यादेः परिवारस्य वै हरेः ॥ ९ ॥ इत्यादिमहापुराणे आग्नेये पादंपारामप्रतिष्ठाकथनं नाम सप्ततितमोऽध्यायः ॥ १० ॥  
 अथ गणेशपूजाविधिः ॥ ईश्वर उवाच ॥ गणपूजां प्रवक्ष्यामि निर्विघ्नमखिलार्थदाम् ॥ गणाय स्वाहा हृदयमेकदंष्ट्राय वै शिरः ॥ १ ॥ गजकर्णिने च शिखा गजवक्राय वर्म  
 च ॥ महोदराय स्वदन्तहस्तायाक्षि तथाऽस्त्रकम् ॥ २ ॥ गणो गुरुः पादुका च शक्त्यनन्तौ च धर्मकः ॥ मुख्यास्थिमण्डलं चाधश्चोर्ध्वच्छदनमर्चयेत् ॥ ३ ॥  
 पद्मकर्णिकबीजं च ज्वालितं नन्दयाऽर्चयेत् ॥ सूर्य्येशा कामरूपा च उदया कामवर्तिनी ॥ ४ ॥ सत्या च विघ्ननाशा च आसनं गन्धमृत्तिका ॥ यं शोषो रं च  
 दहनं पुषो लं वं तथाऽमृतम् ॥ ५ ॥ लम्बोदराय विघ्नहे महोदराय धीमहि तन्नो दन्तिः प्रचोदयात् ॥ गणपतिर्गणाधिपो गणेशो गणनायकः ॥ गणक्रीडो  
 वक्रतुण्ड एकदंष्ट्रो महोदरः ॥ ६ ॥ गजवक्रो लम्बकुक्षिर्विकटो विघ्ननाशनः ॥ धूम्रवर्णो महेन्द्राद्याः पूज्या गणपतेः स्मृताः ॥ ७ ॥ इत्यादिमहापुराणे आग्ने  
 ये विनायकपूजाकथनं नामैकसप्ततितमोऽध्यायः ॥ ११ ॥ अथ स्नानविशेषादिकथनम् ॥ ईश्वर उवाच ॥ वक्ष्यामि स्कन्द नित्याद्यं स्नानं पूजां प्रतिष्ठया ॥ स्नात्वा  
 ऽसिना समुद्धृत्य मृदमष्टाङ्गुलां ततः ॥ १ ॥ सर्वात्मना समुद्धृत्य पुनस्तेनैव पूरयेत् ॥ शिरसा पयसस्तीरे निधायास्त्रेण शोधयेत् ॥ २ ॥ तृणानि शिखयोद्धृ  
 त्य वर्म्मणा विभजेत्त्रिधा ॥ एकया नाभिपादान्तं प्रक्षाल्य पुनरन्यया ॥ ३ ॥ अस्त्राभिलब्धया लभ्य दीप्तया सर्वविग्रहम् ॥ निरुध्याक्षाणि पाणिभ्यां  
 प्राणान्संयम्य वारिणि ॥ ४ ॥ निमज्ज्यासीत हृदयं स्मरत्कालानलप्रभम् ॥ मलस्नानं विधायेत्यं समुत्थाय जलान्तरात् ॥ ५ ॥ अस्त्रसन्ध्यामुपास्याथ  
 विधिस्नानं समाचरेत् ॥ सारस्वतादितीर्थानामेकमङ्कुशमुद्रया ॥ ६ ॥ हृदाकृष्य तथा स्नाप्य पुनः संहारमुद्रया ॥ शेषं मृद्गागमादाय प्रविश्य नाभिवारिणि ॥ ७ ॥  
 वामपाणितले कुर्याद्भागत्रयमुदङ्मुखः ॥ अङ्गैर्दक्षिणमेकाग्रं पूर्वमन्त्रेण सप्तधा ॥ ८ ॥ शिवेन दशधा सौम्यं जपेद्भागत्रयं क्रमात् ॥ सर्वदिक्षु क्षिपेत्पूर्वं हुंफडन्त  
 शरात्मना ॥ ९ ॥ कुर्याच्छिवेन सौम्येन शिवतीर्थं भुजक्रमात् ॥ सर्वाङ्गमङ्गजप्तेन मूर्द्धादिचरणावधि ॥ १० ॥ दक्षिणेन समालभ्य पठन्नङ्गचतुष्टयम् ॥ पिधाय स्वा  
 नि सर्वाणि सन्मुखीकरणेन च ॥ ११ ॥ शिवं स्मरन्निमज्जेत हरिं गङ्गेति वा स्मरन् ॥ वौषडन्तपडङ्गेन के कुर्यादभिषेचनम् ॥ १२ ॥ कुम्भपात्रेण रक्षा  
 र्थपूर्वादीन्निक्षिपेज्जलम् ॥ स्नात्वा राजोपचारेण सुगन्धामलकादिभिः ॥ १३ ॥ स्नात्वा चोत्तीर्य तत्तीर्थं संहारिण्योपसंहरेत् ॥ अथातो विधिशब्देन संहितामन्त्रि



आग्नेय-

॥ ३७ ॥

ईनच ॥१४॥ निवृत्त्यादिविशुद्धेन भस्मना स्नानमाचरेत् ॥ शिरस्तः पादपर्यन्तं हुंफडन्तशरात्मना ॥ १५ ॥ तेन कृत्वा मलस्नानं विधिस्नानं समाचरेत् ॥  
तेशतत्पुरुषाधोरगुह्यकाजातसञ्चरैः ॥ १६ ॥ क्रमेणोद्धूनेयेन्मृद्धिं वक्रहृद्गुह्यविग्रहान् ॥ सन्ध्यात्रये निशीथे च वर्षापूर्वावसानयोः ॥ १७ ॥ सुप्त्वा भुक्त्वा पयः  
पीत्वा कृत्वा चावश्यकादिकम् ॥ स्त्रियं नपुंसकं शूद्रं विडालशशमृषिकम् ॥ १८ ॥ स्नानमाग्नेयकं स्पृष्ट्वा शुचाबुद्धलकं चरेत् ॥ सूर्याशुवर्षसम्पर्कैः प्राङ्मु  
खेनोर्ध्वबाहुना ॥ १९ ॥ माहेन्द्रं स्नानमैशेन कार्यं सप्तपदावधि ॥ गोसङ्घमध्यगः कुर्यात्खुरोत्खातकरेणुभिः ॥ २० ॥ पावनं नवमन्त्रेण स्नानं तद्वर्मणाऽथवा ॥  
सद्योजातादिभिर्मन्त्रैरम्भोभिरभिषेचनम् ॥ २१ ॥ मन्त्रस्नानं भवेदेवं वारुणाग्नेययोरपि ॥ मनसा मूलमन्त्रेण प्राणायामपुरः सरम् ॥ २२ ॥ कुर्वीत मानसं स्नानं  
सर्वत्र विहितं च यत् ॥ वैष्णवादौ च तन्मन्त्रैरेवं स्नानादि कारयेत् ॥ २३ ॥ सन्ध्याविधिं प्रवक्ष्यामि मन्त्रैर्भिन्नैः समं गुह ॥ संवीक्ष्य त्रिः पिवेदम्बु ब्रह्मतीर्थेन  
शङ्करैः ॥ २४ ॥ स्वधान्तैरात्मतत्त्वाद्यैस्ततः खानि स्पृशेन्मृदा ॥ शकलीकरणं कृत्वा प्राणायामेन संस्थितः ॥ २५ ॥ त्रिः समावर्तयेन्मन्त्री मनसा शिवसंहि  
ताम् ॥ आचम्य न्यस्य सन्ध्यां च ब्राह्मीं प्रातः स्मरेन्नरः ॥ २६ ॥ हंसपद्मासनां रक्तां चतुर्वक्त्रां चतुर्भुजाम् ॥ प्रस्कन्दमालिनीं दक्षे वामे दण्डं कमण्डलुम् ॥  
॥ २७ ॥ ताक्ष्यं पद्मासनां ध्यायेन्मध्याह्ने वैष्णवीं सिताम् ॥ शङ्खचक्रधरां वामे दक्षिणे सगदाभयाम् ॥ २८ ॥ रौद्रीं ध्यायेद्वृषाब्जस्थां त्रिनेत्रां शशिभूषिताम् ॥  
त्रिशूलाक्षधरां दक्षे वामे साभयशक्तिकाम् ॥ २९ ॥ साक्षिणीं कर्मणां सन्ध्यामात्मानं तत्प्रभानुगम् ॥ चतुर्थीं ज्ञानिनः सन्ध्या निशीथादौ विभाव्यते ॥ ३० ॥  
हृदिन्दुब्रह्मरन्ध्रेषु अरूपा तु परे स्थिता ॥ शिवबोधपरा या तु सा सन्ध्या परमोच्यते ॥ ३१ ॥ पैत्र्यं मूले प्रदेशिन्या कनिष्ठायाः प्रजापतेः ॥ ब्राह्ममङ्गुष्ठमूल  
स्थं तीर्थं दैवं कराग्रतः ॥ ३२ ॥ सव्यपाणितले वह्नेस्तीर्थं सोमस्य वामतः ॥ ऋषीणां तु समग्रेषु अङ्गुलीपर्वसन्धिषु ॥ ३३ ॥ ततः शिवात्मकैर्मन्त्रैः कृत्वा  
तीर्थं शिवात्मकम् ॥ मार्जनं संहितामन्त्रैस्तत्तोयेन समाचरेत् ॥ ३४ ॥ वामपाणिपतत्तोययोजनं सव्यपाणिना ॥ उत्तमाङ्गे क्रमान्मन्त्रैर्मार्जनं समुदाहृतम् ॥ ३५ ॥  
नीत्वा तदुपनासाग्रं दक्षपाणिपुटस्थितम् ॥ बोधरूपं सितं तोयं वाममाकृष्य स्तम्भयेत् ॥ ३६ ॥ तत्पापं कज्जलाभासम्पिङ्गयारिच्य मुष्टिना ॥ क्षिपेद्ब्रजशि  
लायां तु तद्भवेदधमर्षणम् ॥ ३७ ॥ स्वाहान्तशिवमन्त्रेण कुशपुष्पाक्षतान्वितम् ॥ शिवायाध्याञ्जलिं दत्त्वा गायत्रीं शक्तितो जपेत् ॥ ३८ ॥ तर्पणं सम्प्रव  
क्ष्यामि देवतीर्थेन मन्त्रकात् ॥ तर्पयेद्वै शिवायेति स्वाहान्यान्स्वाहया युतान् ॥ ३९ ॥ ह्रां हृदयाय ह्रीं शिरसे हूं शिखायै ह्रैं कवचाय ॥  
अस्त्रायाष्टौ देवगणान्हृदादित्येभ्य एव च ॥ ४० ॥ ह्रां वसुभ्योऽथ रुद्रेभ्यो विश्वेभ्यश्चैव मरुद्भ्यः ॥ भृगुभ्यो ह्यामङ्गिरोभ्य ऋषीन्कण्ठोपवीत्यथ ॥ ४१ ॥  
अत्रयेऽथ वसिष्ठाय नमश्चाथ पुलस्तये ॥ क्रतवे भारद्वाजाय विश्वामित्राय वै नमः ॥ ४२ ॥ प्रचेतसे मनुष्यांश्च सनकाय वषट् तथा ॥ ह्रां सनन्दाय वषट्  
सनातनाय वै वषट् ॥ ४३ ॥ सनत्कुमाराय वषट् कपिलाय तथा वषट् ॥ पञ्चशिखाय द्युभवे संलग्नकरमूलतः ॥ ४४ ॥ सर्वेभ्यो भूतेभ्यो वषड्भूतान्देव

पुराणः

अ० ७२

॥ ३७ ॥



पितृत्रय ॥ दक्षस्कन्धोपवीती च कुशमूलाग्रतस्तिलैः ॥ ४५ ॥ कव्यवाहनलायाथ सोमाय च यमाय च ॥ अय्यम्णे चाग्निसोमाय वह्निषभ्यः । स्वधायु  
 तान् ॥ ४६ ॥ आज्यपाय च सोमाय विशेषसुरवात्पितृन् ॥ ओं हामीशानाय पित्रे स्वधा दद्यात्पितामहे ॥ ४७ ॥ शान्तप्रपितामहाय तथा प्रेतपितृस्तथा ॥  
 पितृभ्यः पितामहेभ्यः स्वधाऽथ प्रपितामहे ॥ ४८ ॥ वृद्धप्रपितामहेभ्यो मातृभ्यश्च स्वधा तथा ॥ ह्यां मातामहेभ्यः स्वधा ह्यां प्रमातामहेभ्यश्च ॥ ४९ ॥  
 वृद्धप्रमातामहेभ्यः सर्वेभ्यः पितृभ्यस्तथा ॥ सवभ्यः स्वधा ज्ञातिभ्यः सर्वाचार्येभ्य एव च ॥ दिशां दिक्पतिसिद्धानां मातृणां ग्रहरक्षसाम् ॥ ५० ॥  
 इत्यादिमहापुराणे आग्नेये स्नानतर्पणादिविधिर्नाम त्रिसप्ततितमोऽध्यायः ॥ ७२ ॥ अथ सूर्य्यपूजाविधिः ॥ ईश्वर उवाच ॥ वक्ष्ये सूर्य्यार्चनं स्कन्द कराङ्गन्यास  
 पूर्वकम् ॥ अहं तेजोमयः सूर्य इति ध्यात्वाऽर्घ्यमर्चयेत् ॥ १ ॥ पूरयेद्रक्तवर्णेन ललाटाकृष्टविन्दुना ॥ तं सम्पूज्य रवेरङ्गैः कृत्वा रक्षावगुण्ठनम् ॥ २ ॥  
 सम्प्रोक्ष्य तज्जलैर्द्रव्यं पूर्वास्यो भानुमर्चयेत् ॥ ओं अं हृद्बीजादि सर्वत्र पूजनं दण्डिपिङ्गलौ ॥ ३ ॥ द्वारि दक्षे वामपार्श्वे ईशाने अं गणाय च ॥ अग्नौ  
 गुरुं पीठमध्ये प्रभूतं चासनं यजेत् ॥ ४ ॥ अग्न्यादौ विमलं सारमाराध्यं परमं सुखम् ॥ सितरक्तपीतनीलवर्णान्सहनिभान्यजते ॥ ५ ॥ पद्ममध्ये रां च दीप्तां  
 रौं सूक्ष्मां रुं जयां क्रमात् ॥ रुं भद्रां रें विभूतीश्च विमलां रैममोघया ॥ ६ ॥ रौं रौं च विद्युतां शक्तिं पूर्वाद्याः सर्वतोमुखाः ॥ रं मध्ये अर्कासनं स्यात्सूर्य्यमूर्तिं  
 पङ्क्षरम् ॥ ७ ॥ ओं हं खं खोलकायेति यजेदावाह्य भास्करम् ॥ ललाटाकृष्टमञ्जल्यां ध्यात्वा रङ्गं न्यसेद्रविम् ॥ ८ ॥ ह्यां ह्यौ सः सूर्य्याय नमो मुद्रयावाह  
 नादिकम् ॥ विधाय प्रीतये विम्बमुद्रां गन्धादिकं ददेत् ॥ ९ ॥ पद्ममुद्रां विल्वमुद्रां प्रदर्श्याग्नौ हृदीरितम् ॥ ओं आं हृदयाय नमः अर्काय शिरसे तथा ॥ १० ॥  
 भूर्भुवः स्वः सुरेशाय शिखायै नैऋते यजेत् ॥ हुं कवचाय वायव्ये ह्यां नेत्रायेति मध्यतः ॥ ११ ॥ वः अस्त्रायेति पूर्वादौ ततो मुद्राः प्रदर्शयेत् ॥ धेनुमुद्रा  
 हृदादीनां गोविषाणा च नेत्रयोः ॥ १२ ॥ अस्त्रस्य त्रासनी योज्या ग्रहाणां च नमस्कृत्या ॥ सीं सोमं बुं बुधं वृं च जीवं भं भार्गवं यजेत् ॥ १३ ॥ दले पूर्वादि  
 केऽग्न्यादौ अं भौमं शं शनैश्चरम् ॥ रं राहुं के केतवे च गन्धाद्यैश्च खपोल्कया ॥ १४ ॥ मूलं जप्त्वाऽर्घ्यपात्राम्बु दत्त्वा सूर्य्याय संस्तुतिः ॥ नत्वा पराङ्मुखं  
 चार्कं क्षमस्वेति ततो वदेत् ॥ १५ ॥ शराणुना फडन्तेन समाहृत्याणुसंहतिम् ॥ हृत्पद्मे शिवसूर्येति संहारिण्योपसंस्कृतिम् ॥ १६ ॥ योजयेत्ते  
 जश्चण्डाय रविनिर्माल्यमर्पयेत् ॥ अभ्यर्च्येश जपाद्ध्यानाद्धोमात्सर्वं रवेर्भवेत् ॥ १७ ॥ इत्यादिमहापुराणे आग्नेये सूर्य्यपूजाविधिकथनं  
 नाम त्रिसप्ततितमोऽध्यायः ॥ ७३ ॥ अथ शिवपूजाविधिः ॥ ईश्वर उवाच ॥ शिवपूजां प्रवक्ष्यामि आचम्य प्रणवार्घ्यवान् ॥ द्वारमस्त्राम्बुना प्रोक्ष्य होमादि  
 द्वारपान्यजेत् ॥ १ ॥ गणं सरस्वतीं लक्ष्मीं मूर्ध्वादुम्बरके जयेत् ॥ नन्दिगङ्गे दक्षिणेऽथ स्थिते वामगते यजेत् ॥ २ ॥ महाकालं च यमुनां दिव्यदृष्टि  
 निपातितः ॥ उत्सार्य्य दिव्यान्विघ्नांश्च पुष्पक्षेपान्तरिक्षगान् ॥ ३ ॥ दक्षपार्ष्णि त्रिभिर्घातैर्भूमिष्ठान्यागमन्दिरम् ॥ देहलीं लंघयेद्रामशाखामाश्रित्य



वै विशेष ॥ ४ ॥ प्रविश्य दक्षपादेन विन्यस्यास्त्रमुदुम्बरे ॥ ओं हां वास्त्वधिपतये ब्रह्मणे मध्यतो यजेत् ॥ ५ ॥ निरीक्षणादिभिः शस्त्रैः शुद्धानादाय  
 गड्डुकान् ॥ लब्धानुज्ञः शिवान्मौनी गङ्गादिकमनुव्रजेत् ॥ ६ ॥ पवित्राङ्गः प्रजप्तेन वस्त्रपूतेन वारिणा ॥ पूरयेदम्बुधौ तांस्तान्गायत्र्या हृदयेन वा ॥ ७ ॥  
 गन्धकाक्षतपुष्पादिसर्वद्रव्यसमुच्चयम् ॥ सन्निधीकृत्य पूजार्थं भूतशुद्ध्यादि कारयेत् ॥ ८ ॥ देवदक्षे ततो न्यस्य सौम्यास्यश्च शरीरतः ॥ संहारमुद्रयादाय  
 मूर्ध्नि मन्त्रेण धारयेत् ॥ ९ ॥ भोग्यकर्म्मोपभोगार्थं पाणिकच्छुपिकारव्यया ॥ हृदम्बुजे निजात्मानं द्वादशान्तपदेऽथवा ॥ १० ॥ शोधयेत्पञ्चभूतानि सञ्चिन्त्य  
 सुषिरन्तनौ ॥ चरणाङ्गुष्ठयोर्युग्मान्सुषिरान्तर्वहिः स्मरेत् ॥ ११ ॥ शक्तिं हृदयापिनीं पश्चाद्दुङ्कारे पावकप्रभे ॥ रन्ध्रमध्यस्थिते कृत्वा प्राणरोधं हि चिन्तकः ॥ १२ ॥  
 निवेशयेद्रेचकान्ते फडन्तेनाथ तेन च ॥ हृत्कण्ठतालुभूमध्यब्रह्मरन्ध्रे विभिव्य च ॥ १३ ॥ ग्रन्थीन्निर्भिव्य हृङ्कारं मूर्ध्नि विन्यस्य जीवनम् ॥ सम्पुटे हृदयेनाथ पूरकाहित  
 चेतनम् ॥ १४ ॥ हूं शिखोपरि विन्यस्य शुद्धं विन्दात्मकं स्मरेत् ॥ कृत्वाथ कुम्भकं शम्भावेकोद्धातेन योजयेत् ॥ १५ ॥ रेचकेन बीजवृत्त्या शिवे लीनोऽथ शोधयेत् ॥  
 प्रतिलोमं स्वदेहे तु विन्दन्तं तत्र विन्दुकम् ॥ १६ ॥ लयं नीत्वा महीवातौ जलवह्नी परस्परम् ॥ द्वौ द्वौ साध्यौ तथाकाशमविरोधेन तच्छृणु ॥ १७ ॥  
 पार्थिवं मण्डलं पीतं कठिनं वज्रलाञ्छितम् ॥ हौमित्यात्मीयबीजेन तन्निवृत्तिकलामयम् ॥ १८ ॥ पादादारभ्य मूर्द्धान्तं विचिन्त्य चतुरस्रकम् ॥  
 उद्धातपञ्चकेनैव वायुभूतं विचिन्तयेत् ॥ १९ ॥ अर्द्धचन्द्रं द्रवं सौम्यं शुभ्रमम्भोजलाञ्छितम् ॥ ह्रीमित्यनेन बीजेन प्रतिष्ठारूपतां गतम् ॥ २० ॥  
 संयुक्तं राममंत्रेण पुरुषान्तमकारणम् ॥ अर्घ्यश्चतुर्भिरुद्धातैर्वह्निभूतं विशोधयेत् ॥ २१ ॥ आग्नेयं मण्डलं व्यस्रं रक्तं स्वस्तिकलाञ्छितम् ॥  
 ह्रीमित्यनेन बीजेन विद्यारूपं विभावयेत् ॥ २२ ॥ वीराणुत्रिभिरुद्धातैर्जलभूतं विशोधयेत् ॥ षडस्रं मण्डलं वायोर्विन्दुभिः षडभिरङ्कितम् ॥ २३ ॥  
 कृष्णं हेमिति बीजेन जातं शान्तिकलामयम् ॥ सञ्चित्योद्धातयुग्मेन पृथ्वीभूतं विशोधयेत् ॥ २४ ॥ नभोविन्दुमयं वृत्तं विन्दुशक्तिविभूषितम् ॥  
 व्योमाकारं सुवृत्तं च शुद्धस्फटिकनिर्मलम् ॥ २५ ॥ हौंकारेण फडन्तेन शान्त्यतीतकलामयम् ॥ ध्यात्वैकोद्धातयोगेन सुविशुद्धं विभावयेत् ॥ २६ ॥  
 आप्याययेत्ततः सर्वं मूलनामृतवर्षिणा ॥ आधाराख्यमनन्तं च धर्मज्ञानादिपङ्कजम् ॥ २७ ॥ हृदासनमिदं ध्यात्वा मूर्त्तिमावाहयेत्ततः ॥  
 सृष्ट्वा शिवमयं तस्यामात्मानं द्वादशान्ततः ॥ २८ ॥ अथ तां शक्तिमन्त्रेण वौषडन्तेन सर्वतः ॥ दिव्यामृतेन संप्लाव्य कुर्वीत सकलीकृतम् ॥ २९ ॥  
 हृदयादिकरान्तेषु कनिष्ठाङ्गुलीषु च ॥ हृदादिमन्त्रविन्यासः सकलीकरणं मतम् ॥ ३० ॥ अस्त्रेण रक्ष प्राकारं तन्मंत्रेणाथ तद्बहिः ॥  
 शक्तिजालमधश्चोर्ध्वं महामुद्रां प्रदर्शयेत् ॥ ३१ ॥ आपादमस्तकं यावद्भावपुष्पैः शिवं हृदि ॥ पद्मे यजेत्पूरकेण आकृष्टामृतसद्भूतैः ॥ ३२ ॥  
 शिवमन्त्रैर्नाभिकुण्डे तर्पयेत् शिवानलम् ॥ ललाटे विन्दुरूपञ्च चिन्तयेच्छुभविग्रहम् ॥ ३३ ॥ एकं स्वर्णादिपात्राणां पात्रमस्त्राम्बुशोधितम् ॥



विन्दुप्रसूतपीयूषरूपतोयाक्षतादिना ॥ ३४ ॥ हृदापूर्य्य षडङ्गेन पूजयित्वाऽभिमन्त्रयेत् ॥ संरक्ष्य हेतिमन्त्रेण कवचेन विगुण्ठयेत् ॥ ३५ ॥  
 रचयित्वाऽर्घ्यमष्टाङ्गं सेचयेद्धेनुमुद्रया ॥ अभिषिञ्चेदथात्मानं मूर्ध्नि ततोऽयविन्दुना ॥ ३६ ॥ तत्रस्थं यागसम्भारं प्रोक्षयेदस्त्रवारिणा ॥  
 अभिमन्त्र्य हृदा पिण्डैस्तनुत्राणेन वेष्टयेत् ॥ ३७ ॥ दर्शयित्वाऽमृतां मुद्रां पुष्पं दत्त्वा निजासने ॥ विधाय तिलकं मूर्ध्नि पुष्पं मूलेन योजयेत् ॥ ३८ ॥  
 स्नाने देवाञ्चने होमे भोजने यागयोगयोः ॥ आवश्यके जपे धीरः सदा वाचंयमो भवेत् ॥ ३९ ॥ नादान्तोच्चारणान्मन्त्रं शोधयित्वा सुसंस्कृतम् ॥ पूजनेऽभ्यर्च्य  
 गायत्र्या सामान्यार्घ्यमुपाहरेत् ॥ ४० ॥ ब्रह्मपञ्चकमावर्त्य माल्यमादाय लिङ्गन्तः ॥ ऐशान्यां दिशि चण्डाय हृदयेन निवेदयेत् ॥ ४१ ॥ प्रक्षाल्य पिण्डिका  
 लिङ्गे अस्त्रतोये ततो हृदा ॥ अर्घ्यपात्राम्बुना सिञ्चेदिति लिङ्गविशोधनम् ॥ ४२ ॥ आत्मद्रव्यमन्त्रलिङ्गशुद्धौ सर्वान्सुरान् यजेत् ॥ वायव्ये गणपतये हां गुरु  
 भ्योऽर्चयेच्छिवे ॥ ४३ ॥ आधारशक्तिमङ्कुरनिभां कूर्मशिलास्थिताम् ॥ यजेद्ब्रह्मशिलारूढं शिवस्यानन्तमासनम् ॥ ४४ ॥ विचित्रकेशप्रख्यानमन्योन्यं  
 पृष्ठदर्शिनः ॥ कृतत्रेतादिरूपेण शिवस्यासनपादुकाम् ॥ ४५ ॥ धर्मं ज्ञानञ्च वैराग्यमैश्वर्य्यञ्चाग्निदिङ्मुखान् ॥ कर्पूरकुङ्कुमस्वर्णकज्जलाभान्यजेत्क्रमात् ॥  
 ॥ ४६ ॥ पद्मं च कर्णिकामध्ये पूर्वार्धौ मध्यतो नव ॥ वरदाभयहस्ताश्च शक्तयो धृतचामराः ॥ ४७ ॥ वामा ज्येष्ठा च रौद्री च काली कलविकारणी ॥ बल  
 विकारणी पूज्या बलप्रमथनी क्रमात् ॥ ४८ ॥ हां सर्वभूतदमनी केसराग्रे मनोन्मनी ॥ क्षित्यादिशुद्धविद्यां तु तत्त्वव्यापकमासनम् ॥ ४९ ॥ न्यसेत्सिंहासने  
 देवं शुक्लं पञ्चमुखं विभुम् ॥ दशबाहुं च खण्डेन्दुं दधानं दक्षिणैः करैः ॥ ५० ॥ शक्त्यष्टिशूलखट्वाङ्गवरदं वामकैः करैः ॥ डमरुं बीजपूरं च नीलाब्जं  
 सूत्रमुत्पलम् ॥ ५१ ॥ द्वात्रिंशलक्षणेपेतां शैवीं मूर्तिन्तु मध्यतः ॥ हां हं हां शिवमूर्तये स्वप्रकाशं शिवं स्मरन् ॥ ५२ ॥ ब्रह्मादिकारणत्यागान्मन्त्रं नीत्वा  
 शिवारूपदम् ॥ ततो ललाटमध्यस्थं स्फुरत्तारापतिप्रभम् ॥ ५३ ॥ षडङ्गेन समाकीर्णं विन्दुरूपं परं शिवम् ॥ पुष्पाञ्जलिगतं ध्यात्वा लक्ष्मीमूर्तौ निवेशयेत् ॥  
 ॥ ५४ ॥ ओं हां हौं शिवाय नम आवाहन्या हृदा ततः ॥ आवाह्य स्थाप्य स्थापन्या सन्निधायान्तिकं शिवम् ॥ ५५ ॥ निरोधयेन्निष्ठुरया कालकान्त्या फड  
 न्ततः ॥ विघ्नानुत्सार्य्य विष्टयाथ लिङ्गमुद्रां नमस्कृतिम् ॥ ५६ ॥ हृदावगुण्ठयेत्पश्चादावाहः सन्मुखी ततः ॥ निवेशनं स्थापनं स्यात्सन्निधानं तवास्मि भोः ॥  
 ॥ ५७ ॥ आकर्मकाण्डपर्य्यन्तं सन्निधयोपरिक्षयः ॥ स्वभक्तेश्च प्रकाशो यस्तद्भवेदवगुण्ठनम् ॥ ५८ ॥ सकलीकरणं कृत्वा मन्त्रैः षड्भिरथैकताम् ॥  
 अङ्गानामङ्गिना सार्द्धं विदध्यादमृतीकृतम् ॥ ५९ ॥ चिच्छक्तिहृदयं शम्भोः शिव ऐश्वर्य्यमष्टधा ॥ शिखा वशित्वं चाभेद्यं तेजः कवचमैश्वरम् ॥ ६० ॥  
 प्रतापो दुःसहश्चास्त्रमन्तरायापहारकम् ॥ नमः स्वधा च स्वाहा च वौषट् चेति यथाक्रमम् ॥ ६१ ॥ हृत्पुरःसरमुच्चार्य्य पाद्यादीनि निवेदयेत् ॥  
 पाद्यं पादाम्बुजद्वन्द्वे वक्त्रेष्वाचमनीयकम् ॥ ६२ ॥ अर्घ्यं शिरसि देवस्य दूर्वापुष्पाक्षतानि च ॥ एवं संस्कृत्य संस्कारैर्दशभिः परमेश्वरम् ॥ ६३ ॥



आग्नेय-  
॥ ३९ ॥

यजेत्पञ्चोपचारेण विधिना कुसुमादिभिः ॥ अभ्युक्ष्योद्वर्त्य निर्मज्य राजिकालवणादिभिः ॥ ६४ ॥ अर्घ्योदविन्दुपुष्पाद्यैर्गन्धकैः स्नापयेच्छनैः ॥  
पयोदधिघृतक्षौद्रशर्कराद्यैरनुक्रमात् ॥ ६५ ॥ ईशादिमन्त्रितैर्द्रव्यैरर्च्य तेषां विपर्ययः ॥ तोयधूपान्तरैः सर्वैर्मूलेन स्नपयेच्छिवम् ॥ ६६ ॥ विरुक्ष्य यवचू-  
र्णेन यथेष्टं शीतलैर्जलैः ॥ स्वशक्त्या गन्धतोयेन संस्नाप्य शुचिवाससा ॥ ६७ ॥ निर्मार्ज्यार्घ्यं प्रदद्याच्च नोपरि भ्रामयेत्करम् ॥ न शून्यमस्तकं लिङ्गं पुष्पैः  
कुर्यात्ततो ददेत् ॥ ६८ ॥ चन्दनाद्यैः समालभ्य पुष्पैः प्रार्च्य शिवाणुना ॥ धूपभाजनमस्त्रेण प्रोक्ष्याभ्यर्च्य शिवाणुना ॥ ६९ ॥ अस्त्रेण पूजितां घण्टां  
चादाय गुग्गुलं ददेत् ॥ दद्यादाचमनं पश्चात्स्वधान्तं हृदयाणुना ॥ ७० ॥ आगार्त्रिकं समुत्तार्य तथैवाचामयेत्पुनः ॥ प्रणम्यादाय देवाङ्गां भोगाङ्गानि  
प्रपूजयेत् ॥ ७१ ॥ हृदग्रौ चन्द्रभं चेशो शिवं चामीकरप्रभम् ॥ शिखां रक्तां च नैर्ऋत्ये कृष्णं वर्म्मं च वायवे ॥ ७२ ॥ चतुर्वक्त्रं चतुर्बाहुं दलस्थान्पूजये-  
दिमान् ॥ दंष्ट्राकरालमप्यस्त्रं पूर्वदौ वज्रसन्निभम् ॥ ७३ ॥ मूले हौं शिवाय नमः ॐ हं हूं हीं ह्रीं शिरश्च ॥ हूं शिखायै हूं वर्म्मं हश्चास्त्रं परिवारयुताय च ॥  
॥ ७४ ॥ शिवाय दद्यात्पाद्यं च आचामश्चार्घ्यमेव च ॥ गन्धं पुष्पं धूपदीपौ नैवेद्याचमनीयकम् ॥ ७५ ॥ करोद्वर्त्तनताम्बूलं मुखवासं च दर्पणम् ॥ शिरस्यारोप्य  
देवस्य दूर्वाक्षतपवित्रकम् ॥ ७६ ॥ मूलमष्टशतं जप्त्वा हृदयेनाभिमन्त्रितम् ॥ चर्मणा वेष्टितं खड्गं रक्षितं कुशपुष्पकैः ॥ ७७ ॥ अक्षतैर्मुद्रया युक्तं शिवमु-  
द्रवसञ्ज्ञया ॥ गुह्यातिगुह्यगुह्यर्थं गृहाणास्मत्कृतं जपम् ॥ ७८ ॥ सिद्धिर्भवतु मे येन त्वत्प्रसादात्त्वयि स्थिते ॥ भोगी श्लोकं पठित्वाद्यं दक्षहस्तेन शम्भवे ॥ ७९ ॥  
मूलाणुनार्घ्यतोयेन वरहस्ते निवेदयेत् ॥ यत्किञ्चित्कुर्महे देव सदा सुकृतदुष्कृतम् ॥ ८० ॥ तन्मे शिवपदस्थस्य हूं क्षः क्षेपय शंकरा ॥ शिवो दाता शिवो भोक्ता  
शिवः सर्वमिदं जगत् ॥ ८१ ॥ शिवो जयति सर्वत्र यः शिवः सोऽहमेव च ॥ श्लोकद्वयमधीत्यैवं जपं देवाय चार्पयेत् ॥ ८२ ॥ शिवाङ्गानां दशांशं च दत्त्वार्घ्यं स्तुतिमाच-  
रेत् ॥ प्रदक्षिणीकृत्य नमेत्साष्टाङ्गं चाष्टमूर्त्तये ॥ नत्वा ध्यानादिभिश्चैव यजेच्चित्रेऽनलादिषु ॥ ८३ ॥ इत्यादिमहापुराणे आग्नेये शिवपूजा विधिर्नाम चतुःसप्ततितमो  
ऽध्यायः ॥ ७४ ॥ अथाग्निस्थापनादिविधिः ॥ ईश्वर उवाच ॥ अर्घपात्रकरो यायादग्न्यगारं सुसंवृतः ॥ यागोपकरणं सर्वं दिव्यदृष्ट्या च कल्पयेत् ॥ १ ॥ उदङ्मुखः  
कुण्डमीक्षेत्प्रोक्षणं ताडनं कुशैः ॥ विदध्यादस्त्रमन्त्रेण वर्म्मणाभ्युक्षणं मतम् ॥ २ ॥ खड्गेन खातमुद्धारं पूरणं समतामपि ॥ कुर्वीत वर्म्मणा सेकं कुट्टनं तु शरात्मना  
॥ ३ ॥ सम्मार्जनं समालेपं कलारूपप्रकल्पनम् ॥ त्रिसूत्रीपरिधानं च वर्म्मणाभ्यर्चनं सदा ॥ ४ ॥ रेखात्रयमुदक्कुर्यादैकां पूर्वाननामधः ॥ कुशेन  
च शिवास्त्रेण यद्वा तासां विपर्ययः ॥ ५ ॥ वज्रीकरणमन्त्रेण हृदा दर्भैश्चतुष्पथम् ॥ अक्षपात्रं तनुत्रेण विन्यसेद्विष्टरं हृदा ॥ ६ ॥ हृदा वागी-  
श्वरीं तत्र ईशमावाह्यं पूजयेत् ॥ वह्निं सदाश्रयानीतं शुद्धपात्रोपरि स्थितम् ॥ ७ ॥ क्रव्यादांशं परित्यज्य वीक्षणादिविशोधितम् ॥ औदर्यं चैन्दवं भौतमे-  
कीकृत्यानलत्रयम् ॥ ८ ॥ ओं हूं वह्निचैतन्याय वह्निर्वाजेन विन्यसेत् ॥ संहितामन्त्रितं वह्निं धेनुमुद्रामृतीकृतम् ॥ ९ ॥ रक्षितं हेतिमन्त्रेण कवचेनावगुण्ठि-

पुराण.

अ० ७५

॥ ३९ ॥



तम् ॥ पूजितं त्रिः परिभ्राम्य कुण्डस्योर्ध्वं प्रदक्षिणम् ॥ १० ॥ शिवबीजमिति ध्यात्वा वागीशागर्भगोचरे ॥ वागीश्वरेण देवेन क्षिप्यमाणं विभायेत् ॥ ११ ॥  
 भूमिष्ठजानुको मन्त्री हृदात्मसम्मुखं क्षिपेत् ॥ ततोऽन्तःस्थितबीजस्य नाभिदेशे समूहनम् ॥ १२ ॥ सम्भृतिं परिधानस्य शौचमाचमनं हृदा ॥ गर्भाग्रे  
 पूजनं कृत्वा तद्रक्षार्थं शराणुना ॥ १३ ॥ वधीयाद्दर्भजं देव्याः कङ्कणं पाणिपल्लवे ॥ गर्भाधानाय सम्पूज्य सद्योजातेन पावकम् ॥ १४ ॥ ततो हृदय  
 मन्त्रेण जुहुयादाहुतित्रयम् ॥ पुंसवनाय वामेन तृतीये मासि पूजयेत् ॥ १५ ॥ आहुतित्रितयं दद्याच्छिरसाम्बुकणान्वितम् ॥ सीमन्तोन्नयनं पष्ठे मासि  
 सम्पूज्य रूपिणा ॥ १६ ॥ जुहुयादाहुतीस्तिस्रः शिखया शिखयैव तु ॥ वक्राङ्गकल्पनां कुर्याद्वक्रोद्धाटननिष्कृती ॥ १७ ॥ जातकर्मनृकर्मभ्यां  
 दशमे मासि पूर्ववत् ॥ वह्निं सन्धुक्ष्य दर्भाद्यैः स्नानं गर्भमलापहम् ॥ १८ ॥ सुवर्णवन्धनं देव्या कृतं ध्यात्वा हृदार्चयेत् ॥ सद्यःसूतकनाशाय प्रोक्षये  
 दस्त्रवारिणा ॥ १९ ॥ कुम्भन्तु बहिरस्त्रेण ताडयेद्दर्भगोक्षिपेत् ॥ अस्त्रेणोत्तरपूर्वाग्रान्मेखलासु बहिः कुशान् ॥ २० ॥ आस्थाप्य स्थापयेत्तेषु हृदा परिधि  
 विस्तरम् ॥ वक्राणामस्त्रमन्त्रेण ततो नालापनुत्तये ॥ २१ ॥ समिधः पञ्च होतव्याः प्रान्ते मूले घृतप्लुताः ॥ ब्रह्माणं शङ्करं विष्णुमनन्तश्च हृदार्चयेत् ॥ २२ ॥  
 दूर्वाक्षतैस्तत्पर्यन्तं परिधिस्थाननुक्रमात् ॥ इन्द्रादीशानपर्यन्तान्विष्टरस्थाननुक्रमात् ॥ २३ ॥ अग्रेरभिमुखीभूतान्निजदिक्षु हृदार्चयेत् ॥ निवार्य  
 विघ्नसङ्घातं बालकं पालयिष्यथ ॥ २४ ॥ शैवीमाज्ञामिमां तेषां श्रावयेत्तदनन्तरम् ॥ गृहीत्वा सुक्खुवावूर्ध्ववदनाधोमुखौः क्रमात् ॥ २५ ॥ प्रताप्याग्नौ  
 त्रिधा दर्भमूलमध्याग्रकैः स्पृशेत् ॥ कुशस्पृष्टप्रदेशे तु आत्मविद्याशिवात्मकम् ॥ २६ ॥ क्रमात्तत्त्वत्रयं न्यस्य हां हीं हूं संरैः क्रमात् ॥ स्रुचि शक्ति  
 सुवे शम्भुं विन्यस्य हृदयाणुना ॥ २७ ॥ त्रिमूर्तीवेष्टितग्रीवौ पूजितौ कुसुमादिभिः ॥ कुशानामुपरिष्ठातौ स्थापयित्वा स्वदक्षिणे ॥ २८ ॥ गव्यमाज्यं  
 समादाय वीक्षणादिविशोधितम् ॥ स्वकां ब्रह्ममयीं मूर्तिं सञ्चिन्त्यादाय तद्घृतम् ॥ २९ ॥ कुण्डस्योर्ध्वं हृदावर्त्य भ्रामयित्वाग्निगोचरे ॥ पुनर्विष्णुमयीं  
 ध्यात्वा घृतमीशानगोचरे ॥ ३० ॥ धृत्वादाय कुशाग्रेण स्वाहान्तं शिरसाणुना ॥ जुहुयाद्विष्णवे बिन्दुं रुद्ररूपमनन्तरम् ॥ ३१ ॥ भावयन्निजमात्मानं  
 नाभौ धृत्वा पुवेत्ततः ॥ प्रादेशमात्रदर्भाभ्यामङ्गुष्ठानामिकाग्रकैः ॥ ३२ ॥ धृताभ्यां सम्मुखं बह्वेस्त्रेण पुवमाचरेत् ॥ हृदात्मसम्मुखं तद्रत्नकुर्यात्संप्रवृत्तं  
 ततः ॥ ३३ ॥ हृदालब्धदग्धदर्भं शस्त्रक्षेपात्पवित्रयेत् ॥ दीप्तेनापरदर्भेण निवाह्यानेन दीपयेत् ॥ ३४ ॥ अस्त्रमन्त्रेण निर्दग्धं वह्नौ दर्भं पुनः क्षिपेत् ॥  
 क्षिप्त्वा घृते कृतग्रन्थिकुशं प्रादेशसम्मितम् ॥ ३५ ॥ पक्षद्वयमिडादीनां त्रयं चाज्ये विभावयेत् ॥ क्रमाद्भागत्रयादाज्यं सुवेणादाय होमयेत् ॥ ३६ ॥ स्वेत्यग्नौ  
 हा घृते भागं शेषमाज्यं क्षिपेत्क्रमात् ॥ ओं हाम् अग्नये स्वाहा । ओं हां सोमाय स्वाहा । ओं हाम् अग्नीषोमाभ्यां स्वाहा ॥ उद्धाटनाय नेत्राणामग्नेर्नेत्रत्रये मुखे  
 ॥ ३७ ॥ सुवेण घृतपूर्णं चतुर्थीमाहुतिं यजेत् ॥ ओं हां अग्नये स्विष्टकृते स्वाहा ॥ अभिमन्य पडङ्गेन बोधयेद्धेनुमुद्रया ॥ ३८ ॥ अवगुंघ्य तनुत्रेण रक्षेदाज्यं



आग्नेय-

॥ ४० ॥

शराणुना ॥ हृदाज्यविन्दुविक्षेपात्कुर्यादभ्युक्ष्य शोधनम् ॥ ३९ ॥ वक्राभिचारसन्धानं वक्रैकीकरणं तथा ॥ ओं हां सद्योजाताय स्वाहा । ओं हां वामदेवाय स्वाहा । ओं हाम् अघोराय स्वाहा । ओं तत्पुरुषाय स्वाहा । ओं हाम् ईशानाय स्वाहा ॥ इत्येकैकघृताहुत्या कुर्याद्वक्राभिचारकम् ॥ ४० ॥ ओं हां सद्योजात वामदेवाभ्यां स्वाहा । ओं हां वामदेवाघोराभ्यां स्वाहा ॥ ॐ हाम् अघोरतत्पुरुषाभ्यां स्वाहा । ॐ हां तत्पुरुषेशानाभ्यां स्वाहा ॥ इति वक्रानुसन्धानं मन्त्रैरेभिः क्रमाच्चेत् ॥ अग्नितो गतया वायुं निर्ऋतौ दिशिवान्तया ॥ ४१ ॥ वक्राणामेकतां कुर्यात्स्रुवेण घृतधारया । ओं हां सद्योजातवामदेवाघोरतत्पुरुषेशानेभ्यः स्वाहा ॥ इतीष्टवक्त्रे वक्राणामन्तर्भावस्तदाकृतिः ॥ ४२ ॥ ईशेन वह्निमभ्यर्च्य दत्त्वास्त्रेणाहुतित्रयम् ॥ कुर्यात्सर्वात्मना नाम शिवाग्निस्त्वं हुताशन ॥ ४३ ॥ हृदार्चि तौ विसृष्टाग्रौ पितरौ विधिपूर्णीम् ॥ मूलेन वौषडन्तेन दद्यात्पूर्णां यथाविधि ॥ ४४ ॥ ततो हृदम्बुजे साङ्गं ससेनं भासुरं परम् ॥ यजेत्पूर्ववदावाह्यं प्रार्थ्या ज्ञां तर्पयेच्छिवम् ॥ ४५ ॥ यागाग्निशिवयोः कृत्वा नाडीसन्धानमात्मना ॥ शक्त्या मूलाणुना होमं कुर्यादद्भैर्दशांशतः ॥ ४६ ॥ घृतस्य कार्षिको होमः क्षीरस्य मधुनस्तथा ॥ शुक्तिमात्राहुतिर्दध्नः प्रसृतिः पायसस्य तु ॥ ४७ ॥ यथावत्सर्वभक्षाणां लाजानां मुष्टिसम्मितम् ॥ खण्डत्रयं तु मूलानां फलानां स्वप्रमाणतः ॥ ४८ ॥ ग्रासार्द्धमात्रमन्नानां सूक्ष्माणि पञ्च होमयेत् ॥ इक्षोरापर्विकं मानं लतानामङ्गुलद्वयम् ॥ ४९ ॥ पुष्पं पत्रं स्वमानेन समिधां तु दशाङ्गुलम् ॥ चन्द्रचन्दनकाश्मीरकस्तूरीयक्षकर्दमान् ॥ ५० ॥ कलायसम्मितानेतान्गुगुलुं बदरास्थिवत् ॥ कन्दानामष्टमं भागं जुहुयाद्विधिवत्परम् ॥ ५१ ॥ होमं निर्वर्तयेदेवं ब्रह्मबीजपदैस्ततः ॥ वृतेन क्षुचि पूर्णायां निधायाधोमुखं स्रुवम् ॥ ५२ ॥ क्षुग्रे पुष्पमारोप्य पश्चाद्रामेन पाणिना ॥ पुनः सव्येन तौ धृत्वा शङ्खसन्निभमुद्रया ॥ ५३ ॥ समुद्रतोऽर्ध्वकायश्च समपादः समुत्थितः ॥ नाभौ तन्मूलमाधाय क्षुगग्रव्यग्रलोचनः ॥ ५४ ॥ ब्रह्मादिकारणात्यागाद्रिनिःसृत्य सुषुम्णया ॥ वामस्तनान्तमानीय तयोर्मूलमतन्द्रितः ॥ ५५ ॥ मूलमन्त्रमविस्पष्टं वौषडन्तं समुच्चेत् ॥ तदग्नौ जुहुयादाज्यं यवसम्मितधारया ॥ ५६ ॥ आचामं चन्दनं दत्त्वा ताम्बूलप्रभृतीनपि ॥ भक्त्या तद्भूतिमावन्त्य विदध्यात्प्रणतिं पराम् ॥ ५७ ॥ ततो वह्निं समभ्यर्च्य फडन्तास्त्रेण संवरान् ॥ संहारमुद्रया हृत्य क्षमस्वेत्यभिधाय च ॥ ५८ ॥ भासुरान्परिधींस्तांश्च पूरकेण हृदाऽणुना ॥ श्रद्धया परमात्मीये स्थापयेत् हृदम्बुजे ॥ ५९ ॥ सर्वपाकाग्रमादाय कृत्वा मण्डलकद्वयम् ॥ अन्तर्बहिर्बलिं दद्यादाग्नेय्यां कुण्डसन्निधौ ॥ ६० ॥ ओं हां रुद्रेभ्यः स्वाहा पूर्वे मातृभ्यो दक्षिणे तथा ॥ वारुणे हां गणेभ्यश्च स्वाहा तेभ्यस्त्वयं बलिः ॥ ६१ ॥ उत्तरे हां च यक्षेभ्य ईशाने हां ग्रहेभ्य उ ॥ अग्नौ हामसुरेभ्यश्च रक्षोभ्यो नैऋते बलिः ॥ ६२ ॥ वायवे हां च नागेभ्यो नक्षत्रेभ्यश्च मध्यतः ॥ हां राशिभ्यः स्वाहा वह्नौ विश्वेभ्यो नैऋते तथा ॥ ६३ ॥ वारुण्यां क्षेत्रपालाय अन्तर्बलिरुदाहतः ॥ द्वितीये मण्डले बाह्य इन्द्रायाग्नियमाय च ॥ ६४ ॥ नैऋताय जले शाय वायवे धनरक्षिणे ॥ ईशानाय च पूर्वोदौ हीशाने ब्रह्मणे नमः ॥ ६५ ॥ नैऋते विष्णवे स्वाहा वायसादेर्बहिर्बलिः ॥ बलिद्वयगतान्मन्त्रान्संहारमुद्रयाऽऽ

पुराण-

अ० ७५

॥ ४० ॥



त्मनि ॥ ६६ ॥ इत्यादिमहापुराणे आग्नेये शिवपूजाङ्गहोमविधिनिरूपणं नाम पञ्चसप्ततितमोऽध्यायः ॥ ७५ ॥ ॥ अथ चण्डपूजाविधिः ॥  
 ईश्वर उवाच ॥ ततः शिवान्तिकं गत्वा पूजाहोमादिकं मम ॥ गृहाण भगवन् पुण्यफलमित्यभिधाय च ॥ १ ॥ अर्घ्योदकेन देवाय मुद्रयोद्भवसंज्ञया ॥ हृद्दीजपूर्वमूलेन  
 स्थिरचित्तो निवेदयेत् ॥ २ ॥ ततः पूर्ववदभ्यर्च्य स्तुत्वा स्तोत्रैः प्रणम्य च ॥ अर्घ्यं पराङ्मुखं दत्त्वा क्षमस्वेत्यभिधाय च ॥ ३ ॥ नाराचमुद्रयाऽस्त्रेण फटन्ते  
 नात्मसञ्चयम् ॥ संहृत्य दिव्यया लिङ्गं मूर्तिमन्त्रेण योजयेत् ॥ ४ ॥ स्थण्डिले त्वर्चिते देवे मन्त्रसङ्घातमात्मनि ॥ नियोज्य विधिनोक्तेन विदध्याच्चण्डपूज  
 नम् ॥ ५ ॥ ओं चण्डेशानाय नमो मध्यतश्चण्डमूर्तये ॥ ओं धूलिचण्डेश्वराय हूं फट् स्वाहा तमाह्वयेत् ॥ ६ ॥ चण्डहृदयाय हूं फट् ओं चण्डशिखसे  
 तथा ॥ ओं चण्डशिखायै हूं फट् चण्डायुःकवचाय च ॥ ७ ॥ चण्डास्त्राय तथा हूं फट् चण्डं रुद्राग्निजं स्मरेत् ॥ शूलटङ्कधरं कृष्णं साक्षसूत्रकमण्डलम् ॥ ८ ॥ टङ्ककारे  
 ऽर्द्धचन्द्रे वा चतुर्वक्त्रं प्रपूजयेत् ॥ यथाशक्ति जपं कुर्यादङ्गनान्तु दशांशतः ॥ ९ ॥ गोभूहिरण्यवस्त्रादिमणिहेमादिभूषणम् ॥ विहाय शेषनिर्माल्यं चण्डेशाय निवेदयेत्  
 ॥ १० ॥ लेह्यचोप्याद्यन्नवरं ताम्बूलं स्रग्विलेपनम् ॥ निर्माल्यं भोजनं तुभ्यं प्रदत्तं तु शिवाज्ञया ॥ ११ ॥ सर्वमेतत्क्रियाकाण्डं मया चण्ड तवाज्ञया ॥  
 न्यूनाधिकं कृतं मोहात्परिपूर्णं सदाऽस्तु मे ॥ १२ ॥ इति विज्ञाप्य देवेशं दत्त्वाऽर्घ्यं तस्य संस्मरन् ॥ संहारमूर्तिमन्त्रेण शनैः संहारमुद्रया ॥ १३ ॥ पूर  
 कान्वितमूलेन मन्त्रानात्मनि योजयेत् ॥ निर्माल्यापनयस्थानं लिम्पेद्गोमयवारिणा ॥ प्रोक्ष्यार्घ्यादि विसृज्याथ स्वाचान्तोऽन्यत्समाचरेत् ॥ १४ ॥ इत्यादि  
 महापुराणे आग्नेये चण्डपूजाविधानं नाम षट्सप्ततितमोऽध्यायः ॥ ७६ ॥ ॥ अथ कपिलापूजादिविधानम् ॥ ईश्वर उवाच ॥ कपिलापूजनं वक्ष्य एभि  
 र्मन्त्रैर्यजेच्च गाम् ॥ ओं कपिले नन्दे नमः ॐ कपिले भद्रिके नमः ॥ १ ॥ ॥ ॐ कपिले सुशीले नमः कपिले सुरभि प्रभे ॥ ॐ कपिले सुमनसे नमः ॐ  
 भुक्तिमुक्तिप्रदे नमः ॥ २ ॥ सौरभेयि जगन्मातर्देवानाममृतप्रदे ॥ गृहाण वरदे ग्रासमीप्सितार्थं च देहि मे ॥ ३ ॥ वन्दिताऽसि वसिष्ठेन विश्वामित्रेण धीमता ॥  
 कपिले हर मे पापं यन्मया दुष्कृतं कृतम् ॥ ४ ॥ गावो ममाग्रतो नित्यं गावः पृष्ठत एव च ॥ गावो मे हृदये चापि गवां मध्ये वसाम्यहम् ॥ ५ ॥ दत्तं गृह्णन्तु मे  
 ग्रासं जप्त्वा स्यां निर्मलः शिवः ॥ प्रार्च्य विद्यापुस्तकानि गुरुपादौ नमोन्नरः ॥ ६ ॥ यजेत्स्नात्वा तु मध्याह्ने अष्टपुष्पिकया शिवम् ॥ पीठमूर्तिशिवाङ्गानां  
 पूजा स्यादष्टपुष्पिका ॥ ७ ॥ मध्याह्ने भोजनागारे सुलिप्ते पाकमानयेत् ॥ ततो मृत्युञ्जयेनैव वौषडन्तेन सप्तधा ॥ ८ ॥ जप्तैः सदभ्रंशद्वस्थैः सिञ्चेत्तं  
 वारिविन्दुभिः ॥ सर्वपाकाग्रमुद्धृत्य शिवाय विनिवेदयेत् ॥ ९ ॥ अथार्द्धं चुल्लिकाहोमे विधानायापकल्पयेत् ॥ विशोध्य विधिना चुल्लीं तद्वाहिं पूरकाहुतिम् ॥  
 ॥ १० ॥ हुत्वा नाभ्याग्निना चैकं ततो रेचकवायुना ॥ वह्निर्वीजं समादाय कादिस्थानगतिक्रमात् ॥ ११ ॥ शिवाग्निस्त्वमिति ध्यात्वा चुल्लिकाग्नौ निवेशयेत् ॥  
 ओं हाम् अग्नये नमो वै हां सोमाय वै नमः ॥ १२ ॥ सूर्याय बृहस्पतये प्रजानां पतये नमः ॥ सर्वेभ्यश्चैव देवेभ्यः सर्वविश्वेभ्य एव च ॥ १३ ॥ हामग्नये



आग्नेय-  
॥ ४१ ॥

स्विष्टकृते पूर्वादावर्चयेदिमान् ॥ स्वाहान्तामाहुतिं दत्त्वा क्षमयित्वा विसर्जयेत् ॥ १४ ॥ चुल्ल्या दक्षिणबाहौ च यजेद्धर्माय वै नमः ॥ वामबाहावधर्माय  
काञ्जिकादिकभाण्डके ॥ १५ ॥ रसपरिवर्तमानाय वरुणाय जलाग्रे ॥ विघ्नराजो गृहद्वारे पेषण्यां सुभगे नमः ॥ १६ ॥ ओं रौद्रिके नमो गिरिके नमश्चोलू  
खले यजेत् ॥ वलप्रियायायुधाय नमस्ते मुसले यजेत् ॥ १७ ॥ सम्मार्जन्यां देवतोक्ते कामाय शयनीयके ॥ मध्यस्तम्भे च स्कन्दाय दत्त्वा वास्तुर्बलि  
ततः ॥ १८ ॥ भुञ्जीत पात्रे सौवर्णे पद्मिन्यादिदलादिके ॥ आचार्यः साधकः पुत्रः समर्थः मौनमास्थितः ॥ १९ ॥ वटाश्वत्थार्कवाताविसर्जभल्लातकांस्त्य  
जेत् ॥ आपोशानं पुरादाय प्राणायैः प्रणवान्वितैः ॥ २० ॥ स्वाहान्तेनाहुतीः पञ्च दत्त्वादीप्योदरानलम् ॥ नागः कूर्मोऽथ कृकरो देवदत्तो धनञ्जयः ॥ २१ ॥  
एतेभ्य उपवायुभ्यः स्वाहापोशानवारिणा ॥ भक्तादिकं निवेद्याथ पिवेच्छेषोदकं नरः ॥ २२ ॥ अमृतोपस्तरणमसि प्राणाहुतीस्ततो ददेत् ॥ प्राणाय स्वाहाऽ  
पानाय समानाय ततस्तथा ॥ २३ ॥ उदानाय च व्यानाय भुक्त्वा चुल्लकमाचरेत् ॥ अमृतापिधानमसीति शरीरेऽन्नादिवायवः ॥ २४ ॥ इत्यादिमहापुराणे  
आग्नेये कपिलापूजादिविधानं नाम सप्तसप्ततितमोऽध्यायः ॥ ७७ ॥ ॥ अथ पवित्राधिवासनम् ॥ ईश्वर उवाच ॥ पवित्रारोहणं वक्ष्ये क्रियाच्चादिषु पूरणम् ॥  
नित्यं तन्नित्यमुद्दिष्टं नैमित्तिकमथापरम् ॥ १ ॥ आपाढादिचतुर्दश्यामथ श्रावणभाद्रयोः ॥ सितासितासु कर्त्तव्यं चतुर्दश्यष्टमीषु तत् ॥ २ ॥ कुर्याद्वा कार्तिकीं  
यावत्तिथौ प्रतिपदादिके ॥ वह्निर्ब्रह्माम्बिके भास्यनागस्कन्दार्कशूलिनाम् ॥ ३ ॥ दुर्गाय मेन्द्रगोविन्दस्मरशम्भुसुधाभुजाम् ॥ सौवर्णं राजतं ताम्रं कृतादिषु यथाक्रमम् ॥ ४ ॥ कलौ कार्पासजं वापि पट्टपद्मादिसूत्रकम् ॥ प्रणवश्चन्द्रमा वह्निर्ब्रह्मा नागो ग्रहो हरिः ॥ ५ ॥ सर्वेशः सर्वदेवाः स्युः क्रमेण नवतन्तुषु ॥ अष्टोत्तरशता  
न्यद्वे तदर्थं चोत्तमादिकम् ॥ ६ ॥ एकाशीत्याऽथवा सूत्रैश्चिंशताऽप्यष्टयुक्तया ॥ पञ्चाशता वा कर्त्तव्यं तुल्यग्रन्थ्यन्तरालकम् ॥ ७ ॥ द्वादशाङ्गुलमानानि व्यासाद  
ष्टाङ्गुलानि च ॥ लिङ्गविस्तारमानानि चतुरङ्गुलकानि वा ॥ ८ ॥ तथैव पिण्डिकास्पर्शं चतुर्थं सर्वदेवतम् ॥ गङ्गावतारकं कार्यं सुजातेन सुधौतकम् ॥  
॥ ९ ॥ ग्रन्थिं कुथ्याञ्च वामेन अवोरेणाथ शोधयेत् ॥ रञ्जयेत्पुरुषेणैव रक्तचन्दनकुङ्कुमैः ॥ १० ॥ कस्तूरीरेचनाचन्द्रैर्हरिद्रागैरिकादिभिः ॥ ग्रन्थयो दश  
कर्त्तव्या अथवा तन्तुसङ्ख्यया ॥ ११ ॥ अन्तरं वा यथाशोभमेकद्विचतुरङ्गुलम् ॥ प्रकृतिः पौरुषी वीरा चतुर्थी त्वपराजिता ॥ १२ ॥ जयाऽन्या विजया  
पृष्ठी अजिता च सदाशिवा ॥ मनोन्मनी सर्वमुखी ग्रन्थयोऽभ्यधिकाः शुभाः ॥ १३ ॥ कार्या वा चन्द्रवह्न्यर्कपवित्रं शिववद्भुदि ॥ एकैकं निजमूर्त्तौ वा  
पुस्तके गुरुके गणे ॥ १४ ॥ स्यादेकैकं तथा द्वारदिकपालकलशादिषु ॥ हस्तादिनवहस्तान्तं लिङ्गानां स्यात्पवित्रकम् ॥ १५ ॥ अष्टाविंशतितो वृद्धं  
दशभिर्दशभिः क्रमात् ॥ द्व्यङ्गुलाभ्यन्तरास्तत्र क्रमादेकाङ्गुलान्तराः ॥ १६ ॥ ग्रन्थयो मानमप्येषां लिङ्गविस्तारसम्मितम् ॥ सप्तम्यां वा त्रयोदश्यां कृत

पुराणः

अ० ७८

॥ ४१ ॥



नित्यक्रियः शुचिः ॥ १७ ॥ भूषयेत्पुष्पवस्त्राद्यैः सायाह्ने यागमन्दिरम् ॥ कृत्वा नैमित्तिकीं सन्ध्यां विशेषेण च तर्पणम् ॥ १८ ॥ परिगृहीते भूभागे पवित्रे  
 सूर्यमर्चयेत् ॥ आचम्य सकलीकृत्य प्रणवार्घ्यकरो गुरुः ॥ १९ ॥ द्वाराण्यस्त्रेण सम्प्रोक्ष्य पूर्वादिकमतोऽर्चयेत् ॥ हां शान्तिकलाद्वाराय तथा विद्याक  
 लात्मने ॥ २० ॥ निवृत्तिकलाद्वाराय प्रतिष्ठाख्यकलात्मने ॥ तच्छाखयोः प्रतिद्वारं द्वौ द्वौ द्वाराधिपौ यजेत् ॥ २१ ॥ नन्दिने महाकालाय भृङ्गिणेऽथ गणा  
 य च ॥ वृषभाय च स्कन्दाय देव्यै चण्डाय च क्रमात् ॥ २२ ॥ नित्यं च द्वारपालादीन्प्रविश्य द्वारपश्चिमे ॥ इष्ट्वा वास्तुं भूतशुद्धिं विशेषार्घ्यकरः शिवः  
 ॥ २३ ॥ प्रोक्षणाद्यं विधायाथ यज्ञसम्भारकृन्नरः ॥ मन्त्रयेद्दर्भदूर्वाद्यैः पुष्पाद्यैश्च हृदादिभिः ॥ २४ ॥ शिवहस्तं विधायेत्थं स्वशिरस्याधिरोपयेत् ॥ शिवोऽहमादिः सर्व  
 ज्ञो मम यज्ञप्रधानता ॥ २५ ॥ अत्यर्थं भावयेद्देवं ज्ञानखड्गकरो गुरुः ॥ नैर्ऋतीं दिशमासाद्य प्रक्षिपेदुदगाननः ॥ २६ ॥ अर्घ्याम्बु पञ्चगव्यञ्च समन्तान्मखमण्डपे ॥  
 चतुष्पथान्तसंस्कारैर्वीक्षणाद्यैः सुसंस्कृतैः ॥ २७ ॥ विक्षिप्य विकिरांस्तत्र कुशकूच्योपसंहरेत् ॥ तानीशदिशि वर्द्धन्यामांसनायोपकल्पयेत् ॥ २८ ॥  
 नैर्ऋते वास्तुगीर्वाणान्द्वारे लक्ष्मीं प्रपूजयेत् ॥ पश्चिमाभिमुखं कुम्भं सर्वधान्योपरि स्थितम् ॥ २९ ॥ प्रणवेन वृषारूढं सिंहस्थां वर्द्धनीं ततः ॥ कुम्भे साङ्गं  
 शिवं देवं वर्द्धन्यामस्त्रमर्चयेत् ॥ ३० ॥ दिक्षु शक्रादिदिक्पालान्विष्णुब्रह्मशिवादिकान् ॥ वर्द्धनीं सम्यगादाय घटपृष्ठानुगामिनीम् ॥ ३१ ॥ शिवाज्ञां श्रावये  
 न्मन्त्री पूर्वादिशानगोचराम् ॥ अविच्छिन्नपयोधारां मूलमन्त्रमुदीरयेत् ॥ ३२ ॥ समन्ताद्भ्रामयेदेनां रक्षार्थं शस्त्ररूपिणीम् ॥ पूर्वं कलशमारोप्य शस्त्रार्थं तस्य  
 वामतः ॥ ३३ ॥ समग्रासनके कुम्भे यजेद्देवं स्थिरासने ॥ वर्द्धन्यां प्रणवस्थायामायुधं तदनु द्वयोः ॥ ३४ ॥ भगलिङ्गसमायोगं विदध्याल्लिङ्गमुद्रया ॥ कुम्भे  
 निवेद्य बोधासिं मूलमन्त्रजपं तथा ॥ ३५ ॥ तदशांशेन वर्द्धन्यां रक्षां विज्ञापयेदपि ॥ गणेशं वायवेऽभ्यर्च्य हरं पञ्चामृतादिभिः ॥ ३६ ॥ स्नापयेत्पूर्ववत्प्रार्च्य  
 कुण्डे च शिवपावकम् ॥ विधिवच्च चरुं कृत्वा सम्पाताहुतिशोधितम् ॥ ३७ ॥ देवान्यात्मविभेदेन दर्व्या तं विभजेन्निधा ॥ दत्त्वा भागौ शिवाग्निभ्यां संरक्षेद्वा  
 गमात्मनि ॥ ३८ ॥ शरेण वर्म्मणा देयं पूर्वतो दन्तधावनम् ॥ तस्माद्द्वोरशिखाभ्यां वा दक्षिणे पश्चिमे मृदम् ॥ ३९ ॥ जघ्नोजातेन च हृदा चोत्तरे वामनीकृ  
 तम् ॥ जलं वामेन शिरसा ईशे गन्धान्वितं जलम् ॥ ४० ॥ पञ्चगव्यं पलाशादिपुटकं वै समन्ततः ॥ ऐशान्यां कुसुमं दद्यादाग्नेय्यां दिशि रोचनाम् ॥ ४१ ॥  
 अगुरुनेर्ऋताशायां वायव्यां च चतुःसमम् ॥ होमद्रव्याणि सर्वाणि सद्योजातैः कुशैः सह ॥ ४२ ॥ दण्डाक्षसूत्रकौपीनभिक्षापात्राणि रूपिणे ॥ कज्जलं कुङ्कु  
 मं तैलं शलाकां केशशोधिनीम् ॥ ४३ ॥ ताम्बूलं दर्पणं दद्यादुत्तरे रोचनामपि ॥ आसनं पादुके पात्रं योगपट्टातपत्रकम् ॥ ४४ ॥ ऐशान्यामीशमन्त्रेण  
 दद्यादीशानतुष्टये ॥ पूर्वस्याञ्चरुकं साज्यं दद्याद्गन्धादिकं नवे ॥ ४५ ॥ पवित्राणि समादाय प्रोक्षितान्यर्घ्यवारिणा ॥ संहितामन्त्रपूतानि नीत्वा पावकमन्निधिम् ॥ ४६ ॥



आग्नेय-  
॥ ४२ ॥

कृष्णाजिनादिनाऽऽच्छाद्य स्मरन्संवत्सरात्मकम् ॥ साक्षिणं सर्वकृत्यानां गोतारं शिवमव्ययम् ॥ ४७ ॥ स्वति हेति प्रयोगेण मन्त्रसंहितया पुनः ॥ शोधयेच्च पवित्राणि वाराणामेकविंशतिम् ॥ ४८ ॥ गृहादि वेष्टयेत्सूत्रैर्गन्धाद्यं रवये ददेत् ॥ पूजिताय समाचम्य कृतन्यासः कृताध्यकः ॥ ४९ ॥ नन्दादिभ्योऽथ गन्धारव्यं वास्तोश्चाथ प्रविश्य च ॥ शस्त्रेभ्यो लोकपालेभ्यः स्वनाम्ना शिवकुम्भके ॥ ५० ॥ वर्द्धन्यै विघ्नराजाय गुरवे ह्यात्मने यजेत् ॥ अथ सर्वोपधिलिप्तं धूपितं पुष्पदूर्वया ॥ ५१ ॥ आमन्त्र्य च पवित्रं तद्विधायान्नलिमध्यगम् ॥ ओं समस्तविधिच्छिद्रपूरणे च विधिं प्रति ॥ ५२ ॥ प्रभवान्मन्त्रयामि त्वां त्वदिच्छावाप्ति कारिकाम् ॥ तत्सिद्धिमनुजानीहि यजतश्चिदचित्पते ॥ ५३ ॥ सर्वथा सर्वदा शम्भो नमस्तेऽस्तु प्रसीद मे ॥ आमन्त्रितोऽसि देवेश सह देव्या गणेश्वरैः ॥ ५४ ॥ मन्त्रेशैर्लोकपालैश्च सहितः परिचारकैः ॥ निमन्त्रयाम्यहं तुभ्यं प्रभाते तु पवित्रकम् ॥ ५५ ॥ नियमञ्च करिष्यामि परमेश तवाज्ञया ॥ इत्येवं देवमामन्त्र्य रेचकेनामृतीकृतम् ॥ ५६ ॥ शिवान्तं मूलमुच्चार्य तच्छिवाय निवेदयेत् ॥ जपं स्तोत्रं प्रणामं च कृत्वा शम्भुं क्षमापयेत् ॥ ५७ ॥ हुत्वा चरोस्तृतीयांशं तद् दीत शिवाग्रये ॥ दिग्वासिभ्यो दिगीशेभ्यो भूतमातृगणेभ्य उ ॥ ५८ ॥ रुद्रेभ्यः क्षेत्रपादिभ्यो नमः स्वाहा बलिस्त्वयम् ॥ दिङ्नागाद्यैश्च पूर्वोदौ क्षेत्राय चाग्रये बलिः ॥ ५९ ॥ समाचम्य विधिच्छिद्रपूरकं होममाचरेत् ॥ पूर्णा व्याहृतिहोमं च कृत्वा रुन्धीत पावकम् ॥ ६० ॥ तत ओमग्रये स्वाहा स्वाहा सोमाय चैव हि ॥ ओमग्रीषोमाभ्यां स्वाहाऽग्रये स्विष्टकृते तथा ॥ ६१ ॥ इत्याहुतिचतुष्कन्तु दत्त्वा कुर्यात्तु योजनाम् ॥ वह्निकुण्डार्चितं देवं मण्डलाभ्याञ्चिते शिवे ॥ ६२ ॥ नाडीसन्धानरूपेण विधिना योजयेत्ततः ॥ वंशादिपात्रे विन्यस्य अस्त्रं च हृदयं ततः ॥ ६३ ॥ अधिरोप्य पवित्राणि कलाभिर्वाऽथ मन्त्रयेत् पडङ्गं ब्रह्ममूलैर्वा हृदमूर्मास्त्रं च योजयेत् ॥ ६४ ॥ विधाय सूत्रैः संवेष्ट्य पूजयित्वाऽङ्गसम्भवैः ॥ रक्षार्थं जगदीशाय भक्तिनम्रः समर्पयेत् ॥ ६५ ॥ पूजिते पुष्पधूपाद्यैर्दत्त्वा सिद्धान्तपुस्तके ॥ गुरोः पादान्तिकं गत्वा भक्त्या दद्यात्पवित्रकम् ॥ ६६ ॥ निर्गत्य बहिराचम्य गोमये मण्डलत्रये ॥ पञ्चगव्यं चरुं दन्त धावनं च क्रमाद्यजेत् ॥ ६७ ॥ आचान्तो मन्त्रसम्बद्धः कृतसङ्गीतजागरः ॥ स्वपेदन्तः स्मरन्नीशं बुभुक्षुर्दर्भसंस्तरे ॥ ६८ ॥ अनेनैव प्रकारेण मुमुक्षुरपि संविशेत् ॥ केवलं भस्मशय्यायां सोपवासः समाहितः ॥ ६९ ॥ इत्यादिमहापुराणे आग्नेये पवित्रारोहणविधिर्नामाष्टसप्ततितमोऽध्यायः ॥ ७८ ॥ अथ पवित्रारोहण विधिः ॥ ईश्वर उवाच ॥ अथ प्रातः समुत्थाय कृतस्नानः समाहितः ॥ कृतसन्ध्याञ्जनो मन्त्री प्रविश्य मखमण्डपम् ॥ १ ॥ समादाय पवित्राणि अविर्जितदैवतः ॥ ऐशान्यां भाजने शुद्धे स्थापयेत्कृतमण्डले ॥ २ ॥ ततो विसर्ज्य देवेशं निर्माल्यमपनीय च ॥ पूर्ववद्भूतले शुद्धे कृत्वाह्निकमथ द्वयम् ॥ ३ ॥ आदित्यद्वारदिकपालकुम्भे शानौ शिवे नले ॥ नैमित्तिकीं सविस्तारं कुर्यात्पूजां विशेषतः ॥ ४ ॥ मन्त्राणां तर्पणं प्रायश्चित्तहोमं शरात्मना ॥ अष्टोत्तरशतं कृत्वा दद्यात्पूर्णाहुतिं शनैः ॥ ५ ॥

पुराण.

अ० ७१

॥ ४२ ॥



पवित्रं भानवे दत्त्वा समाचम्य ददात च ॥ द्वारपालादिदिक्पालकुम्भवर्द्धनिकादिषु ॥ ६ ॥ सन्निधाने ततः शम्भोरुपविश्य निजासने ॥ पवित्रमात्मने दद्याद्गणाय  
 गुरुवह्नये ॥ ७ ॥ ॐ कालात्मना त्वया देव यदृष्टं मामके विधौ ॥ कृतं क्लिष्टं समुत्सृष्टं कृतं गुप्तं च यत्कृतम् ॥ ८ ॥ तदस्तु क्लिष्टमक्लिष्टं कृतं क्लिष्टमसं  
 स्कृतम् ॥ सर्वात्मनाऽमुना शम्भो पवित्रेण त्वदिच्छया ॥ ९ ॥ ॐ पूरय मखव्रतं नियमेश्वराय स्वाहा ॥ आत्मतत्त्वे प्रकृत्यन्ते पालिते पद्मयोनिना ॥ १० ॥  
 मूलं लयान्तमुच्चार्य पवित्रेणार्चयेच्छिवम् ॥ विद्यातत्त्वे च विद्यान्ते विष्णुकारणपालिते ॥ ११ ॥ ईश्वरान्तं समुच्चार्य पवित्रमधिरोपयेत् ॥ शिवान्ते शिव  
 तत्त्वे च रुद्रकारणपालिते ॥ १२ ॥ शिवान्तं मन्त्रमुच्चार्य तस्मै देयं पवित्रकम् ॥ सर्वकारणपालेषु शिवमुच्चार्य सुव्रतः ॥ १३ ॥ मूलं लयान्तमुच्चार्य दद्या  
 द्गङ्गावतारकम् ॥ आत्मविद्याशिवैः प्रोक्तं मुमुक्षुणां पवित्रकम् ॥ १४ ॥ विनिर्दिष्टं बुभुक्षुणां शिवतत्त्वात्मभिः क्रमात् ॥ स्वाहान्तं वा नमोऽन्तं वा मन्त्रमेवा  
 मुदीरयेत् ॥ १५ ॥ ओं हाम् आत्मतत्त्वाधिपतये शिवाय स्वाहा ॥ ओं हां विद्यातत्त्वाधिपतये शिवाय स्वाहा ॥ ओं हौं शिवतत्त्वाधिपतये शिवाय स्वाहा ॥ ओं  
 हौं सर्वतत्त्वाधिपतये शिवाय स्वाहा ॥ नत्वा गङ्गावतारं तु प्रार्थयेत्तं कृताञ्जलिः ॥ त्वं गतिः सर्वभूतानां संस्थितिस्त्वं चराचरे ॥ १६ ॥ अन्तश्चारेण भूतानां द्रष्टा  
 त्वं परमेश्वर ॥ कर्मणा मनसा वाचा त्वत्तो नान्या गतिर्मम ॥ १७ ॥ मन्त्रहीनं क्रियाहीनं द्रव्यहीनं च यत्कृतम् ॥ जपहोमार्चनैर्हीनं कृतं नित्यं मया तव ॥  
 ॥ १८ ॥ अकृतं वाक्यहीनं च तत्पूरय महेश्वर ॥ सुपूतस्त्वं परेशान पवित्रं पापनाशनम् ॥ १९ ॥ त्वया पवित्रितं सर्वं जगत्स्थावरजङ्गमम् ॥ खण्डितं  
 यन्मया देव व्रतं वैकल्ययोगतः ॥ २० ॥ एकीभवतु तत्सर्वं तवाज्ञासूत्रगुम्फितम् ॥ जपं निवेद्य देवस्य भक्त्या स्तोत्रं विधाय च ॥ २१ ॥ नत्वा तु गुरुणा  
 दिष्टं गृहीयान्नियमं नरः ॥ चतुर्मासं त्रिमासं वा त्र्यहमेकाहमेव च ॥ २२ ॥ प्रणम्य क्षमायित्वेशं गत्वा कुण्डान्तिकं व्रती ॥ पावकस्थे शिवेऽप्येवं पवित्राणां  
 चतुष्टयम् ॥ २३ ॥ समारोप्य समभ्यर्च्य पुष्पधूपाक्षतादिभिः ॥ अन्तर्बलिं पवित्रं च रुद्रादिभ्यो निवेदयेत् ॥ २४ ॥ प्रविश्यान्तः शिवं स्तुत्वा  
 सप्रणामं क्षमापयेत् ॥ प्रायश्चित्तकृतं होमं कृत्वा हुत्वा च पायसम् ॥ २५ ॥ शनैः पूर्णाहुतिं दत्त्वा वह्निस्थं विसृजेच्छिवम् ॥ होमं व्याहृतिभिः कृत्वा रुन्ध्यान्नि  
 पुरयाऽनलम् ॥ २६ ॥ अग्न्यादिभ्यस्ततो दद्यादाहुतीनां चतुष्टयम् ॥ दिक्पतिभ्यस्ततो दद्यात्सपवित्रं बहिर्बलिम् ॥ २७ ॥ सिद्धान्तपुस्तके दद्यात्सप्रमाणं पवित्रकम् ॥  
 ओं हां भूः स्वाहा ॥ ओं हां भुवः स्वाहा ॥ ओं हां स्वः स्वाहा ॥ ओं हां भूर्भुवः स्वः स्वाहा ॥ होमं व्याहृतिभिः कृत्वा दत्त्वाऽऽहुतिचतुष्टयम् ॥ २८ ॥ ओं हाम् अग्नये स्वाहा ॥  
 ओं हां सोमाय स्वाहा ॥ ओं हाम् अग्नीषोमाभ्यां स्वाहा ॥ ओं हाम् अग्नये स्विष्टकृते स्वाहा ॥ गुरुं शिवमिवाभ्यर्च्य वस्त्रभूपादिविस्तरैः ॥ समग्रं सफलं तस्य क्रियाकाण्डादि  
 वार्षिकम् ॥ २९ ॥ यस्य तुष्टो गुरुः सम्यगित्याह परमेश्वरः ॥ इत्थं गुरोः समारोप्य हृदालम्बिपवित्रकम् ॥ ३० ॥ द्विजादीन्भोजयित्वा तु भक्त्या वस्त्रादिकं ददेत् ॥



आग्नेय-

॥ ४३ ॥

दानेनानेन देवेशः प्रीयतां मे सदाशिवः ॥ ३१ ॥ भक्त्या स्नानादिकं प्रातः कृत्वा शम्भोः समाहरेत् ॥ पवित्राण्यष्टपुष्पैस्तं पूजयित्वा विसर्जयेत् ॥ ३२ ॥  
नित्यं नैमित्तिकं कृत्वा विस्तरेण यथा पुरा ॥ पवित्राणि समारोप्य प्रणम्याग्रौ शिवं यजेत् ॥ ३३ ॥ प्रायश्चित्तं ततोऽस्त्रेण हुत्वा पूर्णाहुतिं यजेत् ॥ भुक्ति-  
कामः शिवायाथ कुर्यात्कर्मसमर्पणम् ॥ ३४ ॥ त्वत्प्रसादेन कर्मेदं ममाऽस्तु फलसाधकम् ॥ मुक्तिकामस्तु कर्मेदं माऽस्तु मे नाथ बन्धकम् ॥ ३५ ॥ वह्नि-  
स्थं नाड्योगेन शिवं संयोजयेच्छिवे ॥ हृदि न्यस्याग्निसङ्घातं पावकं च विसर्जयेत् ॥ ३६ ॥ समाचम्य प्रविश्यान्तः कुम्भानुगतसंवरान् ॥ शिवं संयोज्य साक्षेपं  
क्षमस्वेति विसर्जयेत् ॥ ३७ ॥ विमृज्य लोकपालादीनादायेशात्पवित्रकम् ॥ सति चण्डेश्वरे पूजां कृत्वा दत्त्वा पवित्रकम् ॥ ३८ ॥ तन्निर्माल्यादिकं तस्मै  
सपवित्रं समर्पयेत् ॥ अथवा स्थण्डिले चण्डं विधिना पूर्ववद्यजेत् ॥ ३९ ॥ यत्किञ्चिद्गार्पिकं कर्म कृतं न्यूनाधिकं मया ॥ तदस्तु परिपूर्णं मे चण्ड नाथ तवा-  
ज्ञया ॥ ४० ॥ इति विज्ञाप्य देवेशं नत्वा स्तुत्वा विसर्जयेत् ॥ त्यक्तनिर्माल्यकः शुद्धः स्नापयित्वा शिवं यजेत् ॥ पञ्चयोजनसंस्थोऽपि पवित्रं गुरुसन्निधौ ॥  
॥ ४१ ॥ इत्यादिमहापुराणे आग्नेये पवित्रारोहणविधिर्नामैकोनाशीतितमोऽध्यायः ॥ ७९ ॥ ॥ अथ दमनकारोहणविधिः ॥ ईश्वर उवाच ॥ वक्ष्ये  
दमनकारोहविधिं पूर्ववदाचरेत् ॥ हरकोपात्पुरा जातो भैरवो दमिताः सुराः ॥ १ ॥ तेनाथ शप्तो विटपो भवेति त्रिपुरारिणा ॥ प्रसन्नेनेरितं चेदं पूजयिष्यन्ति  
ये नराः ॥ २ ॥ परिपूर्णफलं तेषां नान्यथा ते भविष्यति ॥ सप्तम्यां वा त्रयोदश्यां दमनं सहितात्मभिः ॥ ३ ॥ सम्पूज्य बोधयेद्दृक्षं भववाक्येन मन्त्रवित् ॥ हरप्रसाद-  
सम्भूत त्वमत्र सन्निधौ भव ॥ ४ ॥ शिवकार्यं समुद्दिश्य नेतव्योऽसि शिवाज्ञया ॥ गृहेऽप्यामन्त्रणं कुर्यात्सायाह्ने चाधिवासनम् ॥ ५ ॥ यथाविधि समभ्यर्च्य सूर्यश-  
ङ्करपावकान् ॥ देवस्य पश्चिमे मूलं दद्यात्तस्य मृदा युतम् ॥ ६ ॥ वामेन शिरसा वाऽथ नालं धात्रीं तथोत्तरे ॥ दक्षिणे भग्नपत्रं च प्राच्यां पुष्पं च धारणम् ॥ ७ ॥  
पुटिकास्वयं फलं मूलमथैशान्यां यजेच्छिवम् ॥ पञ्चाङ्गमञ्जलौ कृत्वा आमन्त्र्य शिरसि न्यसेत् ॥ ८ ॥ आमन्त्रितोऽसि देवेश प्रातःकाले मया प्रभो ॥ कर्त्तव्य-  
स्तपसो लाभः पूर्णं सर्वं तवाज्ञया ॥ ९ ॥ मूलेन शेषपात्रस्थं विधायाथ पवित्रकम् ॥ प्रातः स्नात्वा जगन्नाथं गन्धपुष्पादिभिर्यजेत् ॥ १० ॥ नित्यं नैमित्तिकं  
कृत्वा दमनैः पूजयेत्ततः ॥ शेषमञ्जलिनादाय आत्मविद्याशिवात्मभिः ॥ ११ ॥ मूलाद्यैरीश्वरान्तैश्च चतुर्थाञ्जलिना ततः ॥ ओं हौं मखेश्वराय मखं पूरय  
पूरय शूलपाणये नमः ॥ शिवं वह्निं च सम्पूज्य गुरुं प्राच्याथ बोधयेत् ॥ १२ ॥ भगवन्नतिरिक्तं वा हीनं वा यन्मया कृतम् ॥ सर्वं तदस्तु सम्पूर्णं यच्च दामनकं  
मम ॥ सकलं चैत्रमासोत्थं फलं प्राप्य दिवं व्रजेत् ॥ १३ ॥ इत्यादिमहापुराणे आग्नेये दमनकारोहणविधिर्नामाशीतितमोऽध्यायः ॥ ८० ॥ ॥  
॥ अथ समयदीक्षाविधानम् ॥ ईश्वर उवाच ॥ वक्ष्यामि भोगमोक्षार्थं दीक्षां पापक्षयङ्करीम् ॥ मलमायादिपाशानां विक्षेपः क्रियते यया ॥ १ ॥ ज्ञानं च जन्यते

पुराण.

अ० ८१

॥ ४३ ॥



शिष्ये सा दीक्षा भुक्तिमुक्तिदा ॥ विज्ञातकलनामैको द्वितीयः प्रलयाकलः ॥ २ ॥ तृतीयः सकलः शास्त्रेऽनुग्राह्यस्त्रिविधो मतः ॥ तत्राद्यो मलमात्रेण मुक्तो  
 न्यो मलकर्मभिः ॥ ३ ॥ कलादिभूमिपर्यन्तं स्तवैस्तु सकलो युतः ॥ निराधाराऽथ साधारा दीक्षाऽपि द्विविधा मता ॥ ४ ॥ निराधारा द्वयोस्तेषां साधारा  
 सकलस्य तु ॥ आधारनिरपेक्षेण क्रियते शम्भुचर्यया ॥ ५ ॥ तीव्रशक्तिनिपातेन निराधारेति सा स्मृता ॥ आचार्य्यमूर्तिमास्थाय मायातीव्रादिभेदया ॥  
 ॥ ६ ॥ शक्त्या यां कुरुते शम्भुः सा साधिकरणोच्यते ॥ इयं चतुर्विधा प्रोक्ता सवीजा बीजवर्जिता ॥ ७ ॥ साधिकारानधिकारा यथा तदभिधीयते ॥  
 समयाचारसंयुक्ता सवीजा जायते नृणाम् ॥ ८ ॥ निर्वीजा त्वसमर्थानां समयाचारवर्जिता ॥ नित्ये नैमित्तिके काम्ये यतः स्यादधिकारिता ॥  
 ॥ ९ ॥ साधिकारा भवेदीक्षा साधकाचार्य्ययोरतः ॥ निर्वीजा दीक्षितानां तु यदा सममपुत्रयोः ॥ १० ॥ नित्यमात्राधिकारत्वादीक्षा  
 निराधिकारिका ॥ द्विविधेयं द्विरूपा हि प्रत्येकमुपजायते ॥ ११ ॥ एका क्रियावती तत्र कुण्डमण्डलपूर्विका ॥ मनोव्यापारमात्रेण या  
 सा ज्ञानवती मता ॥ १२ ॥ इत्थं लब्धाधिकारेण दीक्षाऽऽचार्य्येण साध्यते ॥ स्कन्ददीक्षां गुरुः कुर्यात्कृत्वा नित्यक्रियां ततः ॥ १३ ॥ प्रणवार्घ्यकरा  
 म्भोजः कृतद्वाराधिपार्चनः ॥ विघ्नानुत्सार्य्य देहल्यां न्यस्यास्त्रं स्वासने स्थितः ॥ १४ ॥ कुर्वीत भूतसंशुद्धिं मन्त्रयोगं यथोदितम् ॥ तिलतण्डुलसिद्धार्थं  
 कुशदूर्वाक्षतोदकम् ॥ १५ ॥ सयवक्षीरनीरं च विशेषार्घ्यमिदन्ततः ॥ तदम्बुना द्रव्यशुद्धिं तिलकं स्वासनात्मनोः ॥ १६ ॥ पूजनं मन्त्रशुद्धिश्च पञ्चगव्यञ्च पूर्व  
 वत् ॥ लाजचन्दनसिद्धार्थभस्मदूर्वाक्षतं कुशान् ॥ १७ ॥ विकिराञ्छुद्धलाजांस्तान्सधूपानस्त्रमन्त्रितान् ॥ शस्त्राम्बुप्रोक्षितानेतान्कवचेनावगुण्ठितान् ॥ १८ ॥  
 नानाप्रहरणाकारान्विघ्नौघविनिवारकान् ॥ दर्भाणां तालमानेन कृत्वा पट्त्रिंशता दलैः ॥ १९ ॥ सप्तजप्तं शिवास्त्रेण वेणीं बोधासिमुत्तमम् ॥ शिवमात्मनि  
 विन्यस्य सृष्ट्याधारमभीप्सितम् ॥ २० ॥ निष्कलं च शिवं न्यस्य शिवोऽहमिति भावयेत् ॥ उष्णीषं शिरसि न्यस्य अलंकुर्यात्स्वदेहकम् ॥ २१ ॥ गन्ध  
 मण्डनकं स्वीये विदध्यादक्षिणे करे ॥ विधिनाऽत्रार्चयेदीशमित्थं स्याच्छिवमस्तकम् ॥ २२ ॥ विन्यस्य शिवमन्त्रेण भास्वरं निजमस्तके ॥ शिवादभिन्नमा  
 त्मानं कर्तारं भावयेद्यथा ॥ २३ ॥ मण्डले कर्मणां साक्षी कलशे यज्ञरक्षकः ॥ होमाधिकरणं वह्नौ शिष्ये पाशविमोचकः ॥ २४ ॥ स्वात्मन्यनुगृहीतेति  
 पडाधारो य ईश्वरः ॥ सोऽहमेवेति कुर्वीत भावं स्थिरतरं पुनः ॥ २५ ॥ ज्ञानखड्गकरः स्थित्वा नैर्ऋत्याभिमुखो नरः ॥ साध्याम्बुपञ्चगव्याभ्यां प्रोक्षयेद्या  
 गमण्डपम् ॥ २६ ॥ चतुष्पथान्तसंस्कारैः संस्कुर्यादीक्षणादिभिः ॥ विक्षिप्य विकिरांस्तत्र कुशकूच्योपसंहरत् ॥ २७ ॥ तानीशदिशि वर्द्धन्यामासनायोपक  
 ल्पयेत् ॥ नैर्ऋते वास्तुगीर्वाणान्द्वारे लक्ष्मीं प्रपूजयेत् ॥ २८ ॥ आप्ये रत्नैः पूरयन्तीं हृदा मण्डपहृदिपिणीम् ॥ साम्बु वस्त्रे सरत्ने च धान्यास्ये पश्चिमानने ॥ २९ ॥



आग्नेय-  
॥ ४४ ॥

ऐशे कुम्भे यजेच्छम्भुं शक्तिं कुम्भस्य दक्षिणे ॥ पश्चिमस्यां तु सिंहस्थां वर्द्धनीं खड्गहृदिणीम् ॥ ३० ॥ दिक्षु शक्रादिदिक्पालान्विष्ण्वन्तान्प्रणवा  
सनान् ॥ वाहनायुधसंयुक्तान्हृदाऽभ्यर्च्य स्वनामभिः ॥ ३१ ॥ प्रथमं तां समादाय कुम्भस्याग्राभिगामिनीम् ॥ अविच्छिन्नपयोधारां भ्रामयित्वा प्रदक्षिणम् ॥ ३२ ॥  
शिवाज्ञां लोकपालानां श्रावयेन्मूलमुच्चरन् ॥ संरक्षत यथायोगं कुम्भं धृत्वाऽथ तां धरेत् ॥ ३३ ॥ ततः स्थिरासने कुम्भे साङ्गं सम्पूज्य शङ्करम् ॥ विन्यस्य शोध्यमध्वानं  
वर्द्धन्यामस्त्रमर्चयेत् ॥ ३४ ॥ ॐ हः अस्त्रासनाय हूं फट् । ॐ ॐ अस्त्रमूर्तये नमः । ॐ हूं फट् पाशुपतास्त्राय नमः । ॐ ॐ हृदयाय हूं फट् नमः ॐ श्रीं शिरसे हूं  
फट् नमः । ॐ यं शिखायै हूं फट् नमः । ॐ गूं कवचाय हूं फट् नमः । ॐ फट् अस्त्राय हूं फट् नमः । चतुर्वक्त्रं सदंष्ट्रं च स्मरेदस्त्रं सशक्तिकम् ॥ समुद्ररत्रिशूलासिं  
सूर्यकोटिसमप्रभम् ॥ ३५ ॥ भगलिङ्गसमायोगं विदध्याल्लिङ्गमुद्रया ॥ अङ्गुष्ठेन स्पृशेत्कुम्भं हृदा मुष्ट्यास्त्रवर्द्धनीम् ॥ ३६ ॥ भुक्तये मुक्तये त्वादौ मुष्टिना वर्द्धनीं  
स्पृशेत् ॥ कुम्भस्य मुखरक्षार्थं ज्ञानखड्गं समर्पयेत् ॥ ३७ ॥ शस्त्रं च मूलमन्त्रस्य शतं कुम्भे निवेशयेत् ॥ तदशांशेन वर्द्धन्यां रक्षां विज्ञापयेत्ततः ॥ ३८ ॥  
यथेदं कृतयत्नेन भगवन्मुखमन्दिरम् ॥ रक्षणीयं जगन्नाथ सर्वाध्वरधर त्वया ॥ ३९ ॥ प्रणवस्थं चतुर्बाहुं वायव्ये गणमर्चयेत् ॥ स्थण्डिले शिवमभ्यर्च्य सार्धः  
कुण्डं ब्रजेन्नरः ॥ ४० ॥ निविष्टो मन्त्रतृप्त्यर्थमर्घ्यगन्धघृतादिकम् ॥ वामेऽव्ये तु विन्यस्य समिद्धर्भतिलादिकम् ॥ ४१ ॥ कुण्डवह्निस्तुगाज्यादि प्राग्वत्सं  
स्कृत्य भावयेत् ॥ मुख्यतामूर्ध्ववक्रस्य हृदि वह्नौ शिवं यजेत् ॥ ४२ ॥ स्वमूर्तौ शिवकुम्भे च स्थण्डिले त्वग्निशिष्ययोः ॥ सृष्टिन्यासेन विन्यस्य शोध्या  
ध्वानं यथाविधि ॥ ४३ ॥ कुण्डमानं मुखं ध्यात्वा हृदाहतिभिरीक्षितम् ॥ शिखां सप्तसितान्नम्रमेतैर्ममस्य भाष्यते ॥ ४४ ॥ विष्णोर्लक्ष्मिपौ तर्पणं वेदाङ्गकव-

रान्वितौ ॥ इन्दुविन्दुशिखायुक्तौ जिह्वावीजान्युपक्रमात् ॥ ४५ ॥ हिरण्या कनका रक्ता कृष्णा तदनु सुप्रभा ॥ अतिरक्ता बहुरूपा रुद्रेन्द्राद्याप्यदिङ्मुखाः ॥  
॥ ४६ ॥ क्षीरादिमधुरैर्होमं कुर्याच्छान्तिकपौष्टिके ॥ आभिचारे तु पिण्याकसक्तुकडुककाञ्जिकैः ॥ ४७ ॥ लवणैराजिकातक्रकटुतैलैश्च कण्टकैः ॥ समिद्धि  
रपि वक्राभिः क्रुद्धो भाष्याणुना यजेत् ॥ ४८ ॥ कदम्बकलिकाहोमाद्यक्षिणी सिध्यति ध्रुवम् ॥ बन्धूककिंशुकादीनि वश्याकर्पाय होमयेत् ॥ ४९ ॥ विल्वं  
राज्याय लक्ष्म्यर्थं पाटलांश्चम्पकानपि ॥ पद्मानि चक्रवर्तित्वे भक्ष्यभोज्यानि सम्पदे ॥ ५० ॥ दूर्वा व्याधिविनाशाय सर्वसत्त्ववशीकृते ॥ प्रियङ्गु पाटली  
पुष्पं चूतपत्रं ज्वरान्तकम् ॥ ५१ ॥ मृत्युञ्जयो मृत्युजित्स्याद्बुद्धिः स्यात्तिलहोमतः ॥ रुद्रशान्तिः सर्वशान्त्या अथ प्रस्तुतमुच्यते ॥ ५२ ॥ आहुत्यष्टश  
तैर्मूलमङ्गानि तु दशांशतः ॥ सन्तर्पयेत् मूलेन दद्यात्पूर्णां यथा पुरा ॥ ५३ ॥ तथा शिष्यप्रवेशाय प्रतिशिष्यं शतं जपेत् ॥ दुर्निमित्तापसाराय सुनिमित्त  
कृते तथा ॥ ५४ ॥ शतद्रव्यं होतव्यं मूलमन्त्रेण पूर्ववत् ॥ मूलाद्यष्टास्त्रमन्त्राणां स्वाहान्तैस्तर्पणं सकृत् ॥ ५५ ॥ शिखासम्पुटितैर्वीजैर्हुंफण्डन्तैश्च दीपनम् ॥

पुराण.

अ० ८१

॥ ४४ ॥



ॐ हौं शिवाय स्वाहेत्यादिमन्त्रैश्च तर्पणम् ॥५६॥ ॐ हूं हौं ह्रीं शिवाय हूं फडित्यादिदीपनम् ॥ ततः शिवाम्भसा स्थालीं क्षालितां वर्म्मगुण्ठिताम् ॥५७॥  
 चन्दनादिसमालब्धां वध्नीयात्कटकं गले ॥ वर्म्मास्त्रजप्तसहर्भपत्राभ्यां चरुसिद्धये ॥ ५८ ॥ वर्म्माद्यैरासने दत्ते सार्द्धेन्दुकृतमण्डले ॥ न्यस्तायां मूर्तिभूतायां  
 भावपुष्पैः शिवं यजेत् ॥ ५९ ॥ वस्त्रवद्धमुखायां वा स्थाल्यां पुष्पैर्वहिर्भैः ॥ चुल्ल्यां पश्चिमवक्रायां शुद्धायां वीक्षणादिभिः ॥ ६० ॥ न्यस्ताहङ्कारवी  
 जायां न्यस्तायां कुण्डदक्षिणे ॥ धर्म्माधर्म्मशरीरायां जप्तायां मानुषात्मना ॥६१॥ स्थालीमारोपयेदस्त्रजप्तां गव्याम्बुमार्जिताम् ॥ गव्यं पयोऽस्त्रसंशुद्धं प्रासाद  
 शतमंत्रितम् ॥६२॥ तण्डुलाञ्छयामकादीनां निक्षिपेत्तत्र तद्यथा ॥ एकशिष्यविधानाय तेषां प्रसृतिपञ्चकम् ॥६३॥ प्रसृतिं प्रसृतिं पश्चाद्वर्द्धयेद् द्रव्यादिषु क्रमात् ॥  
 कुर्याच्चानलमन्त्रेण पिधानं कवचाणुना ॥ ६४ ॥ शिवाग्नौ मूलमन्त्रेण पूर्वास्यश्चरुकं पचेत् ॥ सुस्विन्नैस्तत्र तच्चुल्ल्यां सुवमापूर्य्य सर्पिषा ॥६५॥ स्वाहान्तैः  
 संहितामन्त्रैर्दत्त्वा तप्ताभिधारणम् ॥ संस्थाप्य मण्डले स्थालीं सहर्भेऽस्त्राणुना कृते ॥६६॥ प्रणवेन पिधायास्यां तद्देहं लेपनं हृदा ॥ सुशीतलो भवत्येवं प्राप्य  
 शीताभिधारणम् ॥ ६७ ॥ विदध्यात्संहितामन्त्रैः शिष्यं प्रति सकृत्सकृत् ॥ धर्म्माद्यासनके हुत्वा कुण्डमण्डलपश्चिमे ॥६८॥ सम्पातं च स्रुचा हुत्वा शुद्धिं  
 संहितया चरेत् ॥ चरुकं सकृदालभ्य तथैव वषडन्तया ॥ ६९ ॥ धेनुमुद्रामृतीभूतं स्थण्डिले शान्तिकं नयेत् ॥ साज्यभागं स्वशिष्याणां भागो देवाय  
 वह्नये ॥ ७० ॥ कुर्यात्तु लोकपालादेः समध्वाज्यमिदं त्रयम् ॥ नमोऽन्तेन हृदा दद्यात्तेनैवाचमनीयकम् ॥ ७१ ॥ साज्यं मंत्रशतं हुत्वा दद्यात्पूर्णां यथा  
 विधि ॥ मण्डलं कुण्डतः पूर्वं मध्ये वा शम्भुकुम्भयोः ॥७२॥ रुद्रमातृगणादीनां निर्वर्त्यान्तर्बलिं हृदा ॥ शिवमध्येऽप्यलब्धाज्ञो विधायैकत्वभावनम् ॥७३॥  
 सर्वज्ञतादियुक्तोऽहं समन्ताच्चोपरि स्थितः ॥ ममांशो योजनास्थानमधिष्ठाताऽहमध्वरे ॥ ७४ ॥ शिवोऽयमित्यहङ्कारी निष्क्रमेद्यागमण्डपात् ॥ न्यस्तपूर्वा  
 यसन्धर्भे शस्त्राणुकृतमण्डले ॥ ७५ ॥ प्रणवासनके शिष्यं शुक्लवस्त्रोत्तरीयकम् ॥ स्नातं चोदङ्मुखे मुक्तये पूर्ववक्रं तु भुक्तये ॥ ७६ ॥ ऊर्ध्वकायं समारोप्य  
 पूर्वास्यं प्रविलोकयेत् ॥ चरणादिशिखां यावन्मुक्तौ भुक्तौ विलोमतः ॥ ७७ ॥ चक्षुषा सप्रसादेन शैवं धाम विवृण्वता ॥ अस्रोदकेन सम्प्रोक्ष्य मन्त्राम्बुस्नान  
 सिद्धये ॥७८॥ भस्मस्नानाय विघ्नानां शान्तये पापभित्तये ॥ सृष्टिसंहारयोगेन ताडयेदस्त्रभस्मना ॥ ७९ ॥ पुनरस्त्राम्बुना प्रोक्ष्य सकलीकरणाय तम् ॥  
 नाभेरूर्ध्वं कुशाग्रेण मार्जनीयास्त्रमुच्चरन् ॥ ८० ॥ त्रिधाऽऽलभेत तन्मूलैरवमर्षाय नाभ्यधः ॥ द्वैविध्याय च पाशानामालभेत शराणुना ॥ ८१ ॥ तच्छरीरे  
 शिवं साङ्गं सासनं विन्यसेत्ततः ॥ पुष्पादिपूजितस्यास्य नेत्रे नेत्रेण वा हृदा ॥ ८२ ॥ बद्धामंत्रित वस्त्रेण सितेन सदशेन च ॥ प्रदक्षिणक्रमादेनं प्रवेश्य शिवदक्षि  
 णम् ॥ ८३ ॥ सवस्त्रमासनं दद्याद्यथावर्णं निवेदयेत् ॥ संहारमुद्रयात्मानं मूर्त्या तस्य हृदम्बुजे ॥ ८४ ॥ निरुद्धच शोधिते काये न्यासं कृत्वा तमर्चयेत् ॥ पूर्वा



आग्नेय-  
॥ ४५ ॥

ननस्य शिष्यस्य मूलमन्त्रेण मस्तके ॥ ८५ ॥ शिवहस्तं प्रदद्याच्च रुद्रेशपददायकम् ॥ शिवसेवाग्रहोपायं दत्तहस्तं शिवाणुना ॥ ८६ ॥ शिवे प्रक्षेपयेत्पुष्पमप  
नीयार्चकान्तरम् ॥ तत्पात्रस्थानमन्त्राख्यं शिवदेवगणानुगम् ॥ ८७ ॥ विप्रादीनां क्रमान्नाम कुर्याद्वा स्वेच्छया गुरुः ॥ प्रणतिं कुम्भवर्द्धन्योः कारयित्वाऽ  
नलान्तिके ॥ ८८ ॥ सदक्षिणासने तद्रत्तसौम्यास्यमुपवेशयेत् ॥ शिष्यदेहविनिष्क्रान्तां सुषुम्णामिव चिन्तयेत् ॥ ८९ ॥ निजविग्रहलीनां च दर्भमूलेन मन्त्रितम् ॥  
दर्भाग्रं दक्षिणे तस्य विधाय करपल्लवे ॥ ९० ॥ तन्मूलमात्मजङ्घायामग्रं चेति शिखिध्वजे ॥ शिष्यस्य हृदयं गत्वा रेचकेन शिवाणुना ॥ ९१ ॥ पूरकेण  
समागत्य स्वकीयं हृदयान्तरम् ॥ शिवाग्निना पुनः कृत्वा नाडीसन्धानमीदृशम् ॥ ९२ ॥ हृदा तत्सन्निधानार्थं जुहुयादाहुतित्रयम् ॥ शिवहस्तस्थिरत्वार्थं  
शतं मूलेन होमयेत् ॥ इत्थं समयदीक्षायां भवेद्योग्यो भवार्चने ॥ ९३ ॥ इत्यादिमहापुराणे आग्नेये समयदीक्षाविधिर्नामैकाशीतितमोऽध्यायः ॥ ८१ ॥  
अथ संस्कारदीक्षाविधिः ॥ ॥ ईश्वर उवाच ॥ ॥ वक्ष्ये संस्कारदीक्षाया विधानं शृणु षण्मुख ॥ आवाहयेन्महेशस्य वह्निस्थस्य शिरो हृदि ॥ १ ॥  
संश्लिष्टौ तौ समभ्यर्च्य संतर्प्य हृदयात्मना ॥ तयोः सन्निधये दद्यात्तेनैवाहुतिपञ्चकम् ॥ २ ॥ कुसुमेनास्रलितेन ताडयेत्तं हृदा शिशुम् ॥ प्रस्फुरत्तारकाकारं  
चैतन्यं तत्र भावयेत् ॥ ३ ॥ प्रविश्य तत्र हुङ्कारमुक्तं रेचकयोगतः ॥ संहारिण्या तदाकृष्य पूरकेण हृदि न्यसेत् ॥ ४ ॥ ततो वागीश्वरीयोनौ मुद्रयोद्भवसञ्ज्ञया  
॥ हृत्सम्पुटितमन्त्रेण रेचकेन विनिक्षिपेत् ॥ ५ ॥ ओं हां हां हां आत्मने नमः ॥ जाज्वल्यमाने निर्द्धमे जुहुयादिष्टसिद्धये ॥ अप्रवृद्धे सधूमे  
तु होमो बह्वो न सिध्यति ॥ ६ ॥ स्निग्धः प्रदक्षिणावर्तः सुगन्धिः शस्यतेऽनलः ॥ विपरीतः स्फुलिङ्गी च भूमिस्पर्शः प्रशस्यते ॥ ७ ॥  
इत्येवमादिभिश्चिह्नैर्हुत्वा शिष्यस्य कल्मषम् ॥ पापभक्षणहोमेन दहेद्वा तं भवात्मना ॥ ८ ॥ द्विजत्वापादनार्थाय तथा रुद्रांशभावेन ॥ आहारबीजसंशुद्धौ  
गर्भाधानाय संस्थितौ ॥ ९ ॥ सीमन्ते जन्मतो नामकरणाय च होमयेत् ॥ शतानि पञ्चमूलेन वौषडादिदशांशतः ॥ १० ॥ शिथिलीभूतबन्धस्य शक्तावुत्क  
र्षणं च यत् ॥ आत्मनो रुद्रपुत्रत्वे गर्भाधानं तदुच्यते ॥ ११ ॥ स्वातन्त्र्यात्मगुणव्यक्तिरिह पुंसवनं मतम् ॥ मायात्मनोर्विवेकेन ज्ञानं सीमन्तवर्द्धनम् ॥ १२ ॥  
शिवादितत्त्वशुद्धेस्तु स्वीकारो जननं मतम् ॥ बोधनं यच्छिवत्वेन शिवत्वार्हस्य नो मतम् ॥ १३ ॥ संहारमुद्रयात्मानं स्फुरद्बह्निकणोपमम् ॥ विदधीत समा  
दाय निजे हृदयपङ्कजे ॥ १४ ॥ ततः कुम्भकयोगेन मूलमन्त्रमुदीरयेन् ॥ कुर्यात्समवशीभावं तदा च शिवयोर्हृदि ॥ १५ ॥ ब्रह्मादिकारणात्यागक्रमाद्रेच  
कयोगतः ॥ नीत्वा शिवान्तमात्मानमादायोद्भवमुद्रया ॥ १६ ॥ हृत्सम्पुटितमन्त्रेण रेचकेन विधानवित् ॥ शिष्यस्य हृदायाम्भोजकर्णिकायां विनिक्षिपेत् ॥ १७ ॥  
पूजां शिवस्य बह्वेश्व गुरुः कुर्यात्तदोचिताम् ॥ प्रणतिं चात्मने शिष्यं समयाञ्छावयेत्तथा ॥ १८ ॥ देवं न निन्देच्छास्त्राणि निर्माल्यादि न लङ्घयेत् ॥

पुराण.  
अ० ८२

॥ ४५ ॥



शिवाग्निगुरुपूजा च कर्तव्या जीवितावधि ॥ १९ ॥ बालबालिशवृद्धस्त्रीभोगभुग्व्याधितात्मनाम् ॥ यथाशक्ति ददीतार्थं समर्थस्य समग्रकान् ॥ २० ॥ भूता  
 ज्ञानि जटाभस्मदण्डकौपीनसंयमान् ॥ ईशानाद्यैर्हृदाद्यैर्वा परिजप्य यथाक्रमात् ॥ २१ ॥ स्वाहान्तसंहितामन्त्रैः पात्रेष्वारोप्य पूर्ववत् ॥ सम्पादितं द्रुतं हुत्वा  
 स्थण्डिलेशाय दर्शयेत् ॥ २२ ॥ रक्षणाय घटाधस्तादारोप्य क्षणमात्रकम् ॥ शिवास्याज्ञां समादाय ददीत व्रतिने गुरुः ॥ २३ ॥ एवं समयदीक्षायां विशिष्टायां  
 विशेषतः ॥ वह्निहोमागमज्ञानयोग्यः सञ्जायते शिशुः ॥ २४ ॥ इत्यादिमहापुराणे आग्नेये संस्कारदीक्षाविधिर्नाम द्व्यशीतितमोऽध्यायः ॥ ८२ ॥  
 अथ निर्वाणदीक्षा ॥ ईश्वर उवाच ॥ अथ निर्वाणदीक्षायां कुर्यान्मूलादिदीपनम् ॥ पाशवन्धनशक्त्यर्थं ताडनादिकृतेन वा ॥ १ ॥ एकैकया  
 तदाहुत्या प्रत्येकं तत्रयेण वा ॥ बीजगर्भशिखाद्धं तु हूं फडन्तध्रुवादिना ॥ २ ॥ ॐ हूं ह्रौं हौं हूं फडिति मूलमन्त्रस्य दीपनम् ॥ ॐ हूं ह्रौं हूं फडिति हृदय एवं  
 शिरोमुखे ॥ ३ ॥ प्रत्येकं दीपनं कुर्यात्सर्वस्मिन्कूरकर्मणि ॥ शान्तिके पौष्टिके चास्य वषडन्तादिनाणुना ॥ ४ ॥ वषड्वौषट्समोपेतैः सर्वकाम्योपरिस्थितैः ॥  
 हवनं संवैरैः कुर्यात्सर्वत्राप्यायनादिषु ॥ ५ ॥ ततः स्वसव्यभागस्थं मण्डले शुद्धविग्रहम् ॥ शिष्यं सम्पूज्य तत्सूत्रं सुषुम्णेति विभावितम् ॥ ६ ॥ मूलेन  
 तच्छिखावन्धं पादाङ्गुष्ठान्तमानयेत् ॥ संहारेण मुमुक्षोस्तु वधीयाच्छिष्यकायके ॥ ७ ॥ पुंसस्तु दक्षिणे भागे वामे नार्या नियोजयेत् ॥ शक्तिं च शक्तिम  
 न्त्रेण पूजितांतस्य मस्तके ॥ ८ ॥ संहारमुद्रयाऽऽदाय सूत्रं तेनैव योजयेत् ॥ नाडीं त्वादाय मूलेन सूत्रे न्यस्य हृदाच्चयेत् ॥ ९ ॥ अवकुण्ठय तु रुद्रेण  
 हृदयेनाहुतित्रयम् ॥ प्रदद्यात्सन्निधानार्थं शक्तावप्येवमेव हि ॥ १० ॥ ॐ हां वर्णाध्वने नमो हां भवनाध्वने नमः ॥ ॐ हां कलाध्वने नमः शोध्याध्वनं हि  
 सूत्रके ॥ ११ ॥ न्यस्यास्त्रवारिणा शिष्यं प्रोक्ष्यास्त्रमन्त्रितेन च ॥ पुष्पेण हृदि सन्ताड्य शिष्यदेहे प्रविश्य च ॥ १२ ॥ गुरुश्च तत्र हूङ्कारयुक्तं रेचकयो  
 गतः ॥ चैतन्यं हंसबीजस्थं विशिष्येदायुधात्मना ॥ १३ ॥ ॐ हौं हूं फट् । आच्छिद्य शक्तिसूत्रेण हां हं स्वाहेति चाणुना ॥ संहारमुद्रया सूत्रे नाडीभूते  
 नियोजयेत् ॥ १४ ॥ ॐ हां हं हाम् आत्मने नमः । व्यापकं भावयेदेनं तनुत्रेणावकुण्ठयेत् ॥ आहुतित्रितयं दद्याद्धृदा सन्निधिहेतवे ॥ १५ ॥ विद्यादेहं च  
 विन्यस्य शान्त्यतीतावलोकनम् ॥ तस्यामितरतत्त्वाद्यं मन्त्रभूतं विचिन्तयेत् ॥ १६ ॥ ॐ हां हौं शान्त्यतीतकलापाशाय नम इत्यनेनावलोकयेत् ॥ द्वे तत्त्वे  
 मन्त्रमप्येकं पदं वर्णाश्च षोडश ॥ तथाऽष्टौ भुवनान्यस्यां बीजनाडीकथद्वयम् ॥ १७ ॥ विषयं च गुणं चैकं कारणं च सदाशिवम् ॥ सितायां शान्त्यतीता  
 यामन्तर्भाव्य प्रपीडयेत् ॥ १८ ॥ ॐ हौं शान्त्यतीतकलापाशाय हूं फट् ॥ संहारमुद्रयाऽऽदाय विदध्यात्सूत्रमस्तके ॥ पूजयेदाहुतीस्तिस्रो दद्यात्सन्निधिहेतवे  
 ॥ १९ ॥ तत्त्वे द्वे अक्षरे द्वे च बीजनाडीकथद्वयम् ॥ गुणौ मन्त्रौ तथाऽब्जस्थमेकं कारणमीश्वरम् ॥ २० ॥ पदानि भानुसङ्ख्यानि भुवनानि दश सप्त च ॥



आग्नेय-

॥ ४६ ॥

एकं च विषयं शान्तौ कृष्णायामच्युतं स्मरेत् ॥ २१ ॥ ताडयित्वा समादाय मुखसूत्रे नियोजयेत् ॥ जुहुयात्रिजबीजेन सान्निध्यायाहुतित्रयम् ॥  
॥ २२ ॥ विद्यायां सप्त तत्त्वानि पदानामेकविंशतिम् ॥ षड्वर्णान्सञ्चरं चैकं लोकानां पञ्चविंशतिम् ॥ २३ ॥ गुणानान्त्रयमेकं च विषयं रुद्रकारणम् ॥  
अन्तर्भाव्यातिरिक्तायां बीजनाडीकथद्वयम् ॥ २४ ॥ अस्त्रमादाय दद्याच्च पदं द्वयधिकविंशतिम् ॥ लोकानां च कलानां च षष्टिं गुणचतुष्टयम् ॥  
॥ २५ ॥ मन्त्राणां त्रयमेकं च विषयं कारणं हरिम् ॥ अन्तर्भाव्य प्रतिष्ठायां शक्तायां ताडनादिकम् ॥ २६ ॥ विधाय नाभिसूत्रस्थां सन्निध्यायाहुतीर्यजेत् ॥  
ह्रीं भुवनानां शतं साग्रं पदानामष्टविंशतिम् ॥ २७ ॥ बीजनाडीसमीराणां द्वयोरिन्द्रिययोरपि ॥ वर्णन्तत्त्वं च विषयमेकैकं गुणपञ्चकम् ॥ २८ ॥ हेतुं ब्रह्माण्ड  
मन्त्रस्थं शम्बराणां चतुष्टयम् ॥ निवृत्तौ पीतवर्णायामन्तर्भाव्य प्रताडयेत् ॥ २९ ॥ आदौ यत्तत्त्वभागान्ते सूत्रे विन्यस्य पूजयेत् ॥ जुहुयादाहुतीस्तिष्ठः  
सन्निधानाय पावके ॥ ३० ॥ इत्यादाय कलामूत्रे योजयेच्छिष्यविग्रहात् ॥ सवीजायां तु दीक्षायां समयाचारयागतः ॥ ३१ ॥ देहारम्भकरक्षार्थं मन्त्रसिद्धि  
फलादपि ॥ इष्टापूर्त्तादिधर्मार्थं व्यतिरिक्तं प्रबन्धकम् ॥ ३२ ॥ चैतन्यबोधकं सूक्ष्मं कलानामन्तरे स्मरेत् ॥ अमुनैव क्रमेणाथ कुर्यात्तर्पणदीपने ॥ ३३ ॥  
आहुतिभिः स्वमन्त्रेण तिसृभिस्तिष्ठसृभिस्तथा ॥ ॐ हौं शान्त्यतीतकलापाशाय स्वाहेत्यादितर्पणम् ॥ ॐ हां हं हां शान्त्यतीतकलापाशाय हूम्फडित्यादिदी  
पनम् ॥ तत्सूत्रं व्याप्तिबोधाय कलास्थानेषु पञ्चसु ॥ ३४ ॥ संगृह्य कुङ्कुमाज्येन तत्र साङ्गं शिवं यजेत् ॥ हूम्फडन्तैः कलामन्त्रैर्भित्त्वा पाशाननुक्रमात् ॥  
॥ ३५ ॥ नमोऽन्तैश्च प्रविश्यान्तः कुर्याद्ग्रहणबन्धने ॥ ओं हूं हां हौं हां हुं फट् शान्त्यतीतकलां गृह्णामि बध्नामि चेत्यादिमन्त्रैः कलानां ग्रहणबन्धनादिप्र  
योगः ॥ पाशादीनां च स्वीकारो ग्रहणं बन्धनं पुनः ॥ ३६ ॥ पुरुषं प्रति निःशेषव्यापारप्रतिपत्तये ॥ उपवेश्याथ तत्सूत्रं शिष्यस्कन्धे निवेशयेत् ॥ ३७ ॥ विस्तृतावप्रमो  
पाय शतं मूलेन होमयेत् ॥ शरावसम्पुटे पुंसः स्त्रियाश्च प्रणितोदरे ॥ ३८ ॥ हृदस्रसम्पुटं सूत्रं विधायाम्बुर्चयेद्बद्धा ॥ सूत्रं शिवेन साङ्गेन कृत्वा सम्पातशोधितम् ॥  
॥ ३९ ॥ निदध्यात्कलशस्याधो रक्षां विज्ञापयेदिति ॥ शिष्यं पुष्पं करे दत्त्वा सम्पूज्य कलशादिकम् ॥ ४० ॥ प्रणम्य बहिर्यायाद्यागमन्दिरमध्यतः ॥ मण्डलत्रि  
तयं कृत्वा मुमुक्षुनुत्तराननान् ॥ ४१ ॥ भुक्तये पूर्ववक्त्रांश्च शिष्यांस्तत्र निवेशयेत् ॥ प्रथमे पञ्चगव्यस्य प्राशयेच्चुलकत्रयम् ॥ ४२ ॥ पाणिना कुशयुक्तेन  
अर्चितानन्तरान्तरम् ॥ चरुं ततस्तृतीये तु ग्रासत्रितयसम्मितम् ॥ ४३ ॥ अष्टग्रासप्रमाणं वा दशनस्पर्शवर्जितम् ॥ पालाशपुटके मुक्तौ भुक्तौ पिप्पलपत्रके  
॥ ४४ ॥ हृदा सम्भोजनं दत्त्वा पूतैराचामयेज्जलैः ॥ दन्तकाष्ठं हृदा कृत्वा प्रक्षिपेच्छोभने शुभम् ॥ ४५ ॥ न्यूनादिदोषमोषाय मूलेनाष्टोत्तरं  
शतम् ॥ विधाय स्थण्डिलेशाय सर्वकर्मसमर्पणम् ॥ ४६ ॥ पूजाविसर्जनं चास्य चण्डेशस्य च पूजनम् ॥ निर्माल्यमपनीयाथ शेषमग्नौ

पुराण.

अ० ८३

॥ ४६ ॥



यजेच्चरोः ॥ ४७ ॥ कलशं लोकपालांश्च पूजयित्वा विमृज्य च ॥ विमृजेद्गणमग्निं च रक्षितं यदि बाह्यतः ॥ ४८ ॥ बाह्यतो लोकपालानां  
 दत्त्वा संक्षेपतो बलिम् ॥ भस्मना शुद्धतौयैर्वा स्नात्वा यागालयं विशेषतः ॥ ४९ ॥ गृहस्थान्दर्भशय्यायां पूर्वशीर्षान्मुरक्षितान् ॥ हृदा सद्र  
 स्मशय्यायां यतीन्दक्षिणमस्तकान् ॥ ५० ॥ शिखावद्धशिखानस्त्रसप्तमाणवकान्वितान् ॥ विज्ञाय स्नापयेच्छिष्यांस्ततो यायात्पुनर्वहिः ॥ ५१ ॥ ओं हिलि  
 हिलि त्रिशूलपाणये स्वाहा ॥ पञ्चगव्यं चरुं प्राश्य गृहीत्वा दन्तधावनम् ॥ समाचम्य शिवं ध्यात्वा शय्यामास्थाय पावनीम् ॥ ५२ ॥ दीक्षागतं क्रियाकाण्डं  
 संस्मरन्संविशेद्गुरुः ॥ इति संक्षेपतः प्रोक्तो विधिर्दीक्षाधिवासने ॥ ५३ ॥ इत्यादिमहापुराणे आग्नेये निर्वाणदीक्षायामधिवासनविधिर्नाम त्र्यशीतितमो  
 अध्यायः ॥ ८३ ॥ ॥ अथ निर्वाणदीक्षाविधानम् ॥ ईश्वर उवाच ॥ अथ प्रातः समुत्थाय कृतस्नानादिको गुरुः ॥ दध्यार्दमांसमद्यादेः प्रशस्ताभ्यवहा  
 रिता ॥ १ ॥ गजाश्वारोहणं स्वप्ने शुभं शुक्लांशुकादिकम् ॥ तैलाभ्यङ्गादिकं हीनं होमो वीरेण शान्तये ॥ २ ॥ नित्यकर्मद्वयं कृत्वा प्रविश्य मखमण्डपम् ॥  
 स्वाचान्तो नित्यवत्कर्म कुर्व्यान्नैमित्तिके विधौ ॥ ३ ॥ ततः संशोध्य चात्मानं शिवहस्तं तथात्मनि ॥ विन्यस्य कुम्भगं प्राचर्य इन्द्रादीनामनुक्रमात् ॥ ४ ॥  
 मण्डले स्थण्डिले वाऽपि प्रकुर्वीत शिवार्चनम् ॥ तर्पणं पूजनं बह्वेः पूर्णान्तं मन्त्रतर्पणम् ॥ ५ ॥ दुःस्वप्नदोषमोषाय शस्त्रेणाष्टाधिकं शतम् ॥ हुत्वा हूं सम्पुटेनैव  
 विदध्यान्मन्त्रदीपनम् ॥ ६ ॥ अन्तर्बलिविधानं च मध्ये स्थण्डिलकुम्भयोः ॥ कृत्वा शिष्यप्रवेशाय लब्धानुज्ञो बहिर्व्रजेत् ॥ ७ ॥ कुर्व्यात्समयवत्तत्र मण्डलारो  
 पणादिकम् ॥ सम्पातहोमं तन्नाडीरूपदर्भकरानुगम् ॥ ८ ॥ सत्सन्निधानाय तिस्रो हुत्वा मूलाणुनाऽऽहुतीः ॥ कुम्भस्थं शिवमभ्यर्च्य पाशसूत्रमुपाहरेत् ॥  
 ॥ ९ ॥ स्वदक्षिणोर्ध्वकायस्य शिष्यस्याभ्यर्चितस्य च ॥ तच्छिखायां निबध्नीयात्पादाङ्गुष्ठावलम्बितम् ॥ १० ॥ तं निवेश्य निवृत्तेस्तु व्याप्तिमालोक्य चेत  
 सा ॥ ज्ञेयानि भुवनान्यस्यां शतमष्टाधिकं ततः ॥ ११ ॥ कपालोऽजश्च बुद्धश्च वज्रदेहः प्रमर्दनः ॥ विभूतिरव्ययः शास्ता पिनाकी त्रिदशाधिपः ॥ १२ ॥  
 अग्नी रुद्रो हुताशी च पिङ्गलः खादको हरः ॥ ज्वलनो दहनो बभ्रुर्भस्मान्तकक्षपान्तकौ ॥ १३ ॥ याम्यमृत्युहरो धाता विधाता कार्यरञ्जकः ॥  
 कालो धर्मोऽप्यधर्मश्च संयोक्ता च वियोगकः ॥ १४ ॥ नैर्ऋतो मारणो हन्ता क्रूरदृष्टिर्भयानकः ॥ उद्धीशको विरूपाक्षो धूम्रलोहितदंष्ट्रवान् ॥ १५ ॥  
 बलश्चातिबलश्चैव पाशहस्तो महाबलः ॥ श्वेतश्च जयभद्रश्च दीर्घबाहुर्जलान्तकः ॥ १६ ॥ वडवास्यश्च भीमश्च दशैते वारुणाः स्मृताः ॥  
 शीघ्रो लघुर्वायुवेगः सूक्ष्मस्तीक्ष्णः क्षपान्तकः ॥ १७ ॥ पञ्चान्तकः पञ्चशिखः कपर्दी मेघवाहनः ॥ जटामुकुटधारी च नानारत्नधरस्तथा ॥ १८ ॥ निधीशो  
 रूपवान्धन्यः सौम्यदेहः प्रसादकृत् ॥ प्रकाशोऽप्यथ लक्ष्मीवान्कामरूपो दशोत्तरे ॥ १९ ॥ विद्याधरो ज्ञानधरः सर्वज्ञो वेदपारगः ॥ मातृवृत्तश्च पिङ्गाक्षो



आग्नेय-  
॥ ४७ ॥

भूतपालो बलिप्रियः ॥ २० ॥ सर्वविद्याविधाता च सुखदुःखहरो दश ॥ अनन्तः पालको धीरः पातालाधिपतिस्तथा ॥ २१ ॥ वृषो वृषधरो वीर्यो ग्रसनः सर्व  
तोमुखः ॥ लोहितश्चैव विज्ञेया दश रुद्राः फणिस्थिताः ॥ २२ ॥ शम्भुर्विभुर्गणाध्यक्षरुद्रश्चिदशवन्दितः ॥ संहारश्च विहारश्च लाभो लिप्सुर्विचक्षणः ॥ २३ ॥  
अत्ता कुहककालाग्निरुद्रा हाटक एव च ॥ कूष्माण्डश्चैव सत्यश्च ब्रह्मा विष्णुश्च सप्तमः ॥ २४ ॥ रुद्रश्चाष्टाविमे रुद्राः कटाहाभ्यन्तरे स्थिताः ॥ एतेषामेव  
नामानि भुवनानामपि स्मरेत् ॥ २५ ॥ भवोद्भवः सर्वभूतः सर्वभूतसुखप्रदः ॥ सर्वसान्निध्यकृद्ब्रह्मविष्णुरुद्रशार्चितः ॥ २६ ॥ संस्तुत पूर्वस्थित ॐ साक्षिन्  
ॐ रुद्रान्तक ॐ पतङ्ग ॐ शब्द ॐ सूक्ष्म ॐ शिव सर्वसर्वद सर्वसान्निध्यकर ब्रह्मविष्णुरुद्रकर ॐ नमः शिवाय ॐ नमो नमः ॥ अष्टाविंशति पदानि व्योम  
व्यापि मनोगुह ॥ सद्योहृदस्त्रनेत्राणि मंत्रवर्णाष्टको मतः ॥ २७ ॥ बीजाकारो मकारश्च नाड्याविडापिङ्गलाह्वये ॥ प्राणापानाबुभौ वायू घ्राणोपस्थौ तथेन्द्रिये ।  
॥ २८ ॥ गन्धस्तु विषयः प्रोक्तो गन्धादिगुणपञ्चके ॥ पार्थिवं मण्डलं पीतं वज्राङ्कं चतुरस्रकम् ॥ २९ ॥ विस्तारो योजनानां तु कोटिरस्य शताहता ॥ अत्रैवान्तर्गता  
ज्ञेया योनयोऽपि चतुर्दश ॥ ३० ॥ प्रथमा सर्वदेवानां मन्याद्या देवयोनयः ॥ मृगः पक्षी च पशवश्चतुर्धा तु सरीसृपाः ॥ ३१ ॥ स्थावरं पञ्चमं सर्वं योनिः षष्ठी  
अमानुषी ॥ पैशाचं राक्षसं याक्षं गान्धर्वं चैन्द्रमेव च ॥ ३२ ॥ सौम्यं प्राणेश्वरं ब्राह्ममष्टमं परिकीर्तितम् ॥ अष्टानां पार्थिवं तत्त्वमधिकारारूपदं मतम् ॥ ३३ ॥  
लयस्तु प्रकृतौ बुद्धौ भोगी ब्रह्मा च कारणम् ॥ ततो जाग्रदवस्थानैः समस्तैर्भुवनादिभिः ॥ ३४ ॥ निवृत्तिं गर्भितां ध्यात्वा स्वमंत्रेण नियोज्य च ॥ ॐ हां  
हूं हां निवृत्तिकलापाशाय हूं फट् तत ॐ हां हां निवृत्तिकलापाशाय स्वाहेत्यनेनाङ्कुशमुद्रया पूरकेणाकृष्य ॐ हूं हां हूं निवृत्तिकलापाशाय हूं फडित्यनेन  
संहारमुद्रया कुम्भकेनाथः स्थानादादाय ॐ ॐ हूं हां निवृत्तिकलापाशाय नम इत्यनेनोद्भवमुद्रया रेचकेन कुम्भे संस्थाप्य ॐ हां निवृत्तिकलापाशाय नम  
इत्यनेनार्घ्यं दत्त्वा सम्पूज्य विमुखेनैव स्वाहान्तेनैव सन्निधानायाहुतित्रयं सन्तर्पणाहुतित्रयं च दत्त्वा ॐ हां ब्रह्मणे नम इति ब्रह्माणमावाह्य सम्पूज्य च स्वाहान्तेन स  
न्तर्प्य ब्रह्मंस्तवाधिकारेऽस्मिन्मुमुक्षुं दीक्षयाम्यहम् ॥ ३५ ॥ भाव्यं त्वयाऽनुकूलेन विधिं विज्ञापयेदिति ॥ आवाहयेत्ततो देवीं रक्षां वागीश्वरीं हृदा ॥ ३६ ॥ इच्छा  
ज्ञानक्रियारूपां षड्विधां ह्येककारणम् ॥ पूजयेत्तर्पयेद्देवीं प्रकारेणामुना ततः ॥ ३७ ॥ वागीश्वरीं विनिःशेषयोनिविक्षोभकारणम् ॥ हत्सम्पुटार्थबीजादिहूंफड  
न्तशराणुना ॥ ३८ ॥ ताडयेद्बृदये तस्य प्रविशेत्स विधानवित् ॥ ततः शिष्यस्य चैतन्यं हृदि वह्निकणोपमम् ॥ ३९ ॥ निवृत्तिस्थं युतं पाशैर्ज्यैष्ठ्या  
विभजेद्यथा ॥ ओं हां हूं हः हूं फट् ओं हां स्वाहेत्यनेनाथ पूरकेणाङ्कुशमुद्रया ॥ ४० ॥ तदाकृष्य स्वमन्त्रेण गृहीत्वाऽऽत्मनि योजयेत् ॥ ओं हां हूं हां  
आत्मने नमः । पित्रोर्विभाव्य संयोगं चैतन्यं रेचकेन तत् ॥ ४१ ॥ ब्रह्मादिकारणत्यागक्रमाव्रत्वा शिवारूपदम् ॥ गर्भाधानार्थमादाय युगपत्सर्वयोनिषु ॥ ४२ ॥

पुराण.  
अ० ८४

॥ ४७ ॥



शिषेद्रागीश्वरीयोनौ वामयोद्धवमुद्रया ॥ ओं हां हां हाम् आत्मने नमः । पूजयेदप्यनेनैव तर्पयेदपि पञ्चधा ॥ ४३ ॥ अन्ययोनिषु सर्वासु देहशुद्धिं हृदा चरेत् ॥  
 नात्र पुंसवनं रुयादिशरीरस्यापि सम्भवात् ॥ ४४ ॥ सीमन्तोन्नयनं वापि दैवान्यङ्गानि देहवत् ॥ शिरसा जन्म कुर्वीत युगपत्सर्वदेहिनाम् ॥ ४५ ॥  
 तथैव भावयेदेषामधिकारं शिवाणुना ॥ भोगं कवचमन्त्रेण शस्त्रेण विषयात्मना ॥ ४६ ॥ मोहरूपमभेद्यं च लयसञ्ज्ञं विभावयेत् ॥ शिवेन स्रोतसां शुद्धिं  
 हृदा तत्त्वविशोधनम् ॥ ४७ ॥ पञ्चपञ्चाहुतीः कुर्याद्भिर्भाधानादिषु क्रमात् ॥ मायया मलकर्मादिपाशबन्धनिवृत्तये ॥ ४८ ॥ निष्कृत्यैव हृदा पञ्चाद्य  
 जेत शतमाहुतीः ॥ मलशक्तिनिरोधेन पाशानां च वियोजनम् ॥ ४९ ॥ स्वाहान्तायुधमन्त्रेण पञ्चपञ्चाहुतीर्यजेत् ॥ मायाद्यन्तस्य पाशस्य सप्तवारास्तज  
 तया ॥ ५० ॥ कर्त्तव्या छेदनं कुर्यात्कल्पशस्त्रेण तद्यथा ॥ ओं हूं निवृत्तिकलापाशाय हूं फट् बन्धकत्वं च निर्वर्त्य हस्ताभ्याश्च शराणुना ॥ ५१ ॥  
 विसृज्य वर्तुलीकृत्य घृतपूर्णं सुवे धरेत् ॥ देहेदनुकलास्त्रेण केवलास्त्रेण भस्मसात् ॥ ५२ ॥ कुर्यात्पञ्चाहुतीर्दत्त्वा पाशाङ्कुशनिवृत्तये ॥ ओं हः अस्त्राय हूं फट् ।  
 प्रायश्चित्तं ततः कुर्यादस्त्राहुतिभिरष्टभिः ॥ ५३ ॥ अथावाह्य विधातारं पूजयेत्तर्पयेत्तथा ॥ तत ओं हां शब्दस्पर्शशुद्धब्रह्मन् गृहाण स्वाहेत्या हुतित्रयेणाधि  
 कारमस्य समर्पयेत् ॥ दग्धनिःशेषपापस्य ब्रह्मन्नस्य पशोस्त्वया ॥ ५४ ॥ बन्धाय न पुनः स्थेयं शिवाज्ञां श्रावयेदिति ॥ ततो विसृज्य धातारं नाड्या दक्षिणया शनैः ॥ ५५ ॥  
 संहारमुद्रयात्मानं कुम्भकेन निजात्मना ॥ राहुयुक्तैकदेशेन चन्द्रविम्बेन सन्निभम् ॥ ५६ ॥ आदाय योजयेत्सूत्रे रेचकेनोद्धवाख्यया ॥ पूजयित्वा ध्वजपात्र  
 स्थतोयविन्दुं सुधोपमम् ॥ ५७ ॥ आप्यायनाय शिष्यस्य गुरुः शिरसि विन्यसेत् ॥ विसृज्य पितरौ दद्याद्रौपडन्तशिवाणुना ॥ पूरणाय विधिः पूर्णं निवृत्ति  
 रिति शोधिता ॥ ५८ ॥ इत्यादिमहापुराणे आग्नेये निर्वाणदीक्षायां निवृत्तिकलाशोधनं नाम चतुरशीतितमोऽध्यायः ॥ ८४ ॥ ॥ अथ प्रतिष्ठाकलाशो  
 धनम् ॥ ईश्वर उवाच ॥ तत्त्वयोरथ सन्धानं कुर्याच्छुद्धविशुद्धयोः ॥ ह्रस्वदीर्घप्रयोगेण नादनादान्तसङ्गिना ॥ १ ॥ ॐ हां हूं हाम् अतेजो वायुराकाशं  
 तन्मात्रेन्द्रियबुद्धयः ॥ गुणत्रयमहङ्कारश्चतुर्विंशः पुमानिति ॥ २ ॥ प्रतिष्ठायां निविष्टानि तत्त्वान्येतानि भावयेत् ॥ पञ्चविंशतिसङ्ख्यानि स्वादियान्ताक्षराणि  
 च ॥ ३ ॥ पञ्चाशदधिका पष्टिर्भुवनैस्तुल्यसञ्ज्ञिताः ॥ तावन्त एव रुद्राश्च विज्ञेयास्तत्र तद्यथा ॥ ४ ॥ अमरेशः प्रभावश्च नैमिषः पुष्करोऽपि च ॥ तथा  
 पादिश्च दण्डिश्च भावभूतिरथाष्टमः ॥ ५ ॥ नकुलीशो हरिश्चन्द्रः श्रीशैलो दशमः स्मृतः ॥ अन्वीशोऽप्रातिकेशश्च महाकालोऽथ मध्यमः ॥ ६ ॥ केदारो  
 भैरवश्चैव द्वितीयाष्टकमीरितम् ॥ ततो गयाकुरुक्षेत्रखलानादिकनादिके ॥ ७ ॥ विमलश्चाट्टहासश्च महेन्द्रो भीम एव च ॥ वस्वापदं रुद्रकोटिरवियुक्तो महा  
 बलः ॥ ८ ॥ गोकर्णो भद्रकर्णश्च स्वर्णाक्षः स्थाणुरेव च ॥ अजेशश्चैव सर्वज्ञो भास्वरः सूदनान्तरः ॥ ९ ॥ सुवाहुर्मर्तरूपी च विशालो जटिलस्तथा ॥



आग्नेय-

॥ ४८ ॥

रौद्रोऽथ पिङ्गलाक्षश्च कालदंष्ट्री भवेत्ततः ॥ १० ॥ विदुरश्चैव चोरश्च प्राजापत्यो हुताशनः ॥ कामरूपी तथा कालः कर्णेऽप्यथ भयानकः ॥ ११ ॥ मतङ्गः  
पिङ्गलश्चैव हरो वै धातृसंज्ञकः ॥ शङ्खकर्णो विधानश्च श्रीकण्ठश्चन्द्रशेखरः ॥ १२ ॥ सहेतेन चपर्यन्ताः कथ्यन्तेऽथ पदान्यपि ॥ व्यापिन् ॐ अरूप ॐ  
प्रमथ ॐ तेजः ॐ ज्योतिः ॐ पुरुष ॐ अग्ने ॐ अधूम ॐ अभस्म ॐ अनादि ॐ नाना ॐ धुधू ॐ भूः ॐ भुवः ॐ स्वः अनिधन निधनोद्भव शिव शर्व  
परमात्मन् महेश्वर महादेव सद्भावेश्वर महातेजः योगाधिपतये मुञ्च प्रथम सर्वं सर्वेति द्वात्रिंशत् पदानि ॥ बीजभावे त्रयो मंत्रा वामदेवः शिवः  
शिखा ॥ १३ ॥ गान्धारी च सुषुम्णा च नाड्यौ द्वौ मारुतौ तथा ॥ समानोदाननामानौ रसनापायुरिन्द्रिये ॥ १४ ॥ रसस्तु विषयो  
रूपशब्दस्पर्श रसा गुणाः ॥ मण्डलं वर्तुलं तच्च पुण्डरीकाङ्कितं सितम् ॥ १५ ॥ स्वप्रावस्था प्रतिष्ठायां कारणं गरुडध्वजम् ॥  
प्रतिष्ठान्तकृतं सर्वं सञ्चिन्त्य भुवनादिकम् ॥ १६ ॥ सूत्रं देहे स्वमन्त्रेण प्रविश्यैनां वियोजयेत् ॥ ओं हां खीं हां प्रतिष्ठाकलापाशाय ओं फट् स्वाहान्ते नाने  
नैव पूरकेणाङ्कुशमुद्रया समाकर्षेत् । ततः ओं हां हूं हां हूं प्रतिष्ठाकलापाशाय हूं फटित्यनेन संहारमुद्रया कुम्भकेन हृदयादधो नाडीसूत्रादादाय ओं हां हूं  
हां हां प्रतिष्ठाकलापाशाय नम इत्यनेनोद्भवमुद्रया रेचकेन कुम्भे समारोपयेत् । ओं हां ह्रीं प्रतिष्ठाकलापाशाय नम इत्यनेनार्चयित्वा सम्पूज्य स्वाहान्तेनाहु  
तीनां त्रयेण सन्निधाय ततः ओं हां विष्णवे नम इति विष्णुमावाह्य सम्पूज्य सन्तर्प्य-विष्णो तवाधिकारेऽस्मिन्मुमुक्षुं दीक्षयाम्यहम् ॥ १७ ॥ भाव्यं त्वयानुकूलेन  
विष्णुं विज्ञापयेदिति ॥ ततो वागीश्वरीं देवीं वागीशमपि पूर्ववत् ॥ १८ ॥ आवाह्याभ्यर्च्य सन्तर्प्य शिष्यं वक्षसि ताडयेत् ॥ ओं हां हां हं फट् । प्रविशेदप्यनेनैव  
चैतन्यं विभजेत्ततः ॥ १९ ॥ शस्त्रेण पाशसंयुक्तं ज्येष्ठयाऽङ्कुशमुद्रया ॥ ओं हां हं हों हूं फट् स्वाहान्तेन हृदाकृष्य तेनैव पुटितात्मना ॥ २० ॥ गृहीत्वा तं  
नमोऽन्तेन निजात्मनि नियोजयेत् ॥ ॐ हां हं होम् आत्मने नमः । पूर्ववत्पितृसंयोगं भावयित्वाद्भवाख्यया ॥ २१ ॥ वामया तदनेनैव देवीगर्भे विनिःक्षिपेत् ॥  
ॐ हां हं हाम् आत्मने नमः । देहोत्पत्तौ हृदा ह्येवं शिरसा जन्मना तथा ॥ २२ ॥ शिखया वाधिकाया भोगाय कवचाणुना ॥ तत्त्वशुद्धौ हृदा ह्येवं गर्भाधा  
नाय पूर्ववत् ॥ २३ ॥ शिरसा पाशशैथिल्ये निष्कृत्यैवं शतं जपेत् ॥ एवं पाशवियोगेऽपि ततः शस्त्रात्मजप्तया ॥ २४ ॥ छिन्द्यादस्त्रेण कर्त्तव्या कलावी  
जवता यथा ॥ ॐ ह्रीं प्रतिष्ठाकलापाशाय हः फट् ॥ विसृज्य वर्तुलीकृत्य पाशमन्त्रेण पूर्ववत् ॥ २५ ॥ घृतपूर्णं सुवे दत्त्वा कलास्त्रेणैव होमयेत् ॥ अस्त्रेण  
जुहुयात्पञ्च पाशाङ्कुशनिवृत्तये ॥ २६ ॥ प्रायश्चित्तनिषेधार्थं दद्यादष्टाहुतीस्ततः ॥ ॐ हः अस्त्राय हूं फट् । हृदावाह्य हृषीकेशं कृत्वा पूजनतर्पणे ॥ २७ ॥  
पूर्वोक्तविधिना कुर्यादधिकारसमर्पणम् ॥ ॐ हां रसशुक्लं गृहाण स्वाहा । निःशेषदग्धपाशस्य पशोरस्य हरे त्वया ॥ २८ ॥ न स्थेयं बन्धकत्वेन शिवाज्ञां

पुराण.

अ० ८५

॥ ४८ ॥



श्रावयेदिति ॥ ततो विसृज्य गोविन्दं विद्यात्मानं नियोज्य च ॥ २९ ॥ बाहुमुक्तार्द्धदृश्येन चन्द्रविम्बेन सन्निभम् ॥ संहारमुद्रया स्वस्थं विधायोद्भवमुद्रया ॥  
 ॥ ३० ॥ सूत्रे संयोज्य विन्यस्य तोयविन्दुं यथा पुरा ॥ विसृज्य पितरौ बह्वेः पूजितौ कुसुमादिभिः ॥ दद्यात्पूर्णा विधानेन प्रतिष्ठाऽपि  
 विशोधिता ॥ ३१ ॥ इत्यादिमहापुराणे आग्नेये निर्वाणदीक्षायां प्रतिष्ठाकलासंशोधनविधिर्नाम पञ्चाशीतितमोऽध्यायः ॥ ८५ ॥ ॥ अथ विद्या  
 विशोधनविधानम् ॥ ईश्वर उवाच ॥ सन्धानमथ विद्यायाः प्राचीनकल्या सह ॥ कुर्वीत पूर्ववत्कृत्वा तत्त्वं वर्णय तद्यथा ॥ १ ॥ ॐ हं  
 क्षीमिति सन्धानम् । रागश्च शुद्धविद्या च नियतिः कल्या सह ॥ कालो माया तथाऽविद्या तत्त्वानामिति सप्तकम् ॥ २ ॥ रत्नाः शपसा वर्णाः षड् विद्यायां  
 प्रकीर्तिताः ॥ पदानि प्रणवादीनि एकविंशतिसङ्ख्यया ॥ ३ ॥ ॐ नमः शिवाय सर्वप्रभवे हं शिवाय ईशानसूर्याय तत्पुरुषवक्त्राय अवोरहृदयाय वामदेव  
 गुह्याय सद्योजातमूर्तये ॐ नमो नमो गुह्यातिगुह्याय गोप्त्रे अनिधनाय सर्वाधिपाय ज्योतीरूपाय परमेश्वराय भावेन ॐ व्योम ॥ ॐ रुद्राणां भुवनानां च स्वरू  
 पमथ कथ्यते ॥ प्रथमो वामदेवः स्यात्ततः सर्वभवोद्भवः ॥ ४ ॥ वज्रदेहः प्रभुर्धाता क्रमविक्रमसुप्रभाः ॥ बटुः प्रशान्तनामा च परमाक्षरसञ्ज्ञकः ॥ ५ ॥  
 शिवश्च सशिवो बभ्रुरक्षयः शम्भुरेव च ॥ अदृष्टरूपनामानौ तथाऽन्यो रूपवर्द्धनः ॥ ६ ॥ मनोन्मनो महावीर्यश्चित्राङ्गस्तदनन्तरम् ॥ कल्याण इति विज्ञे  
 याः पञ्चविंशतिसङ्ख्यया ॥ ७ ॥ मन्त्रौ घोरामरौ बीजे नाड्यौ द्वे तत्र ते यथा ॥ पूषा च हस्तिजिह्वा च व्याननागौ प्रभञ्जनौ ॥ ८ ॥ विषयो रूपमेवैकमिन्द्रिये  
 पादचक्षुषी ॥ शब्दः स्पर्शश्च रूपं च त्रय एते गुणाः स्मृताः ॥ ९ ॥ अवस्थाऽत्र सुषुप्तिश्च रुद्रो देवस्तु कारणम् ॥ विद्यामध्यगतं सर्वं भावयेद्भुवनादिकम् ॥  
 ॥ १० ॥ ताडनं छेदनं तत्र प्रवेशं चापि योजनम् ॥ आकृष्य ग्रहणं कुर्याद्विद्यया हृत्प्रदेशतः ॥ ११ ॥ आत्मन्यारोप्य सङ्गृह्य कलां कुण्डे निवेशयेत् ॥  
 रुद्रं कारणमावाह्य विज्ञाप्य च शिशुं प्रति ॥ १२ ॥ पित्रोरावाहनं कृत्वा हृदये ताडयेच्छिशुम् ॥ प्रविश्य पूर्वमन्त्रेण तदात्मनि नियोजयेत् ॥ १३ ॥ आकृ  
 प्यादाय पूर्वोक्तविधिनाऽऽत्मनि योजयेत् ॥ वामया योजयेद्योनौ गृहीत्वा द्वादशान्ततः ॥ १४ ॥ कुर्वीत देहसम्पत्तिं जन्माधिकारमेव च ॥ भोगं लयं तथा श्रो (स्रो)  
 तः शुद्धितत्त्वविशोधनम् ॥ १५ ॥ निःशेषमलकम्मादिपाशबन्धनिवृत्तये ॥ निष्कृत्यैव विधानेन यजेत शतमाहुतीः ॥ १६ ॥ अस्त्रेण पाशशैथिल्यं मलशक्तिं  
 तिरोहिताम् ॥ छेदनं मर्दनं तेषां वर्तुलीकरणं तथा ॥ १७ ॥ दाहं तदक्षराभावं प्रायश्चित्तमथोदितम् ॥ रुद्राण्यावाहनं पूजा रूपगन्धसमर्पणम् ॥ १८ ॥  
 ॐ ह्रीं रूपगन्धौ शुल्कं रुद्र गृहाण स्वाहा ॥ संश्राव्य शास्त्रमाज्ञां रुद्रं विसृज्य कारणम् ॥ विधायान्मनि चैतन्यं पाशसूत्रे निवेशयेत् ॥ १९ ॥  
 विन्दुं शिरसि विन्यस्य विसृजेत्पितरौ ततः ॥ दद्यात्पूर्णा विधानेन समस्तविधिपूरणीम् ॥ २० ॥ पूर्वोक्तविधिना कार्यं विद्यायां ताडनादिकम् ॥ स्ववीजं



आग्नेय-  
॥ ४९ ॥

तु विशेषः स्यादिति विद्या विशोधिता ॥ २१ ॥ इत्यादिमहापुराणे आग्नेये निर्वाणदीक्षायां विद्याशोधनं नाम षडशीतितमोऽध्यायः ॥ ८६ ॥  
अथ नि० शान्तिशोधनम् ॥ ईश्वर उवाच ॥ सन्दध्यादधुना विद्यां शान्त्या सार्द्धं यथाविधि ॥ शान्तौ तत्त्वद्वयं लीनं भावेश्वरसदाशिवौ ॥ १ ॥ हकारश्च  
क्षकारश्च द्वौ वर्णौ परिकीर्तितौ ॥ रुद्राः समाननामानो भुवनैः सह तद्यथा ॥ २ ॥ प्रभवः समयः क्षुद्रो विमलः शिव इत्यपि ॥ घनौ निरञ्जनाकारौ स्वशिवौ  
दीप्तिकारणौ ॥ ३ ॥ त्रिदशेश्वरनामा च त्रिदशः कालसञ्ज्ञकः ॥ सूक्ष्माम्बुजेश्वरश्चेति रुद्राः शान्तौ प्रतिष्ठिताः ॥ ४ ॥ व्योमव्यापिने व्योमव्याप्यरूपाय स  
र्वव्यापिने शिवाय अनन्ताय अनाथाय अनाश्रिताय ध्रुवाय शाश्वताय योगपीठसंस्थिताय नित्ययोगिने ध्यानाहारायेति द्वादश पदानि । पुरुषः कवचौ मन्त्रौ बीजे  
विन्दूपकारकौ ॥ अलम्बुषाय सानाढ्यौ वायू कृकरकूर्मकौ ॥ ५ ॥ इन्द्रिये त्वक्करावस्याः स्पर्शस्तु विषयो मतः ॥ गुणौ स्पर्शनिनादौ द्वावेकः कारणमीश्वरः ॥  
॥ ६ ॥ तुय्यावस्थेति शान्तिस्थं सम्भाव्य भुवनादिकम् ॥ विदध्यात्ताडनं भेदं प्रवेशं च वियोजनम् ॥ ७ ॥ आकृष्य ग्रहणं कुर्याच्छान्तेर्वदनसूत्रतः ॥  
आत्मन्यारोप्य सङ्गृह्य कलां कुण्डे निवेशयेत् ॥ ८ ॥ ईश तवाधिकारेऽस्मिन्मुमुक्षुं दीक्षयाम्यहम् ॥ भाव्यं त्वयाऽनुकूलेन कुर्याद्विज्ञापनामिति ॥ ९ ॥ आवाह  
नादिकं पित्रोः शिष्यस्य ताडनादिकम् ॥ विधायादाय चैतन्यं विधिनाऽऽत्मनि योजयेत् ॥ १० ॥ पूर्ववत्पितृसंयोगं भावयित्वोद्भवाख्यया ॥ हृत्सम्पुटात्मबीजेन  
देवीगर्भे नियोजयेत् ॥ ११ ॥ देहोत्पत्तौ हृदा पञ्च शिरसा जन्महेतवे ॥ शिखया वाऽधिकाराय भोगाय कवचाणुना ॥ १२ ॥ लयाय शस्त्रमन्त्रेण स्रोतःशुद्धौ  
शिवेन च ॥ तत्त्वशुद्धौ हृदा ह्येवं गर्भाधानादि पूर्ववत् ॥ १३ ॥ वर्मणा पाशशैथिल्यं निष्कृत्यैवं शतं जपेत् ॥ मलशक्तितिरोधाने शस्त्रेणाहुतिपञ्चकम् ॥ १४ ॥  
एवं पाशवियोगेऽपि ततः सप्तास्त्रजप्तया ॥ छिन्द्यादस्त्रेण कर्त्तव्या पाशान्बीजवता यथा ॥ १५ ॥ ॐ ह्रीं शान्तिकलापाशाय हः हूं फट् ॥ विसृज्य वर्तुलीकृत्य  
पाशमन्त्रेण पूर्ववत् ॥ घृतपूर्णं श्रुवे दत्त्वा कलास्त्रेणैव होमयेत् ॥ १६ ॥ अस्त्रेण जुहुयात्पञ्च पाशाङ्कुशनिवृत्तये ॥ प्रायश्चित्तनिषेधाय दद्यादष्टाहुतीरथ ॥ १७ ॥  
ॐ हः अस्त्राय हूं फट् ॥ हृदेश्वरं समावाह्य कृत्वा पूजनतर्पणे ॥ निदधीत विधानेन तस्मै शुल्कसमर्पणम् ॥ १८ ॥ ॐ हाम् ईश्वर बुद्धचहङ्कारौ शुल्कं गृहण  
स्वाहा ॥ निःशेषदग्धपाशस्य पशोरस्येश्वर त्वया ॥ न स्थेयं बन्धकत्वेन शिवाज्ञां श्रावयेदिति ॥ १९ ॥ विसृजेदीश्वरं देवं रौद्रात्मानं नियोजयेत् ॥ २० ॥  
सूत्रे संयोजयेदेनं शुद्धयोद्भवमुद्रया ॥ दद्यान्मूलेन शिष्यस्य शिरस्यमृतविन्दुकम् ॥ २१ ॥ विसृज्य पितरौ बह्वेः पूजितौ कुसुमादिभिः ॥ दद्यात्पूर्णा  
विधानज्ञो निःशेषविधिपूरणीम् ॥ २२ ॥ अस्यामपि विधातव्यं पूर्ववत्ताडनादिकम् ॥ स्वबीजं तु विशेषः स्याच्छुद्धिः शान्तेरपीडिता ॥ २३ ॥ इत्यादि  
महापुराणे आग्नेये निर्वाणदीक्षायां शान्तिशोधनं नाम सप्ताशीतितमोऽध्यायः ॥ ८७ ॥ अथ निर्वाणदीक्षाविधिः ॥ ईश्वर उवाच ॥ सन्धानं शान्त्यतीतायाः शान्त्या

पुराण.  
अ० ८७

॥ ४९ ॥



सार्द्धं विशुद्धया ॥ कुर्वीत पूर्ववत्तत्र तत्त्ववर्णादि तद्यथा ॥ १ ॥ ॐ ह्रीं क्षौं ह्रीं हाम् इति सन्धानानि ॥ उभौ शक्तिशिवौ तत्त्वे भुवनाष्टकसिद्धिकम् ॥ दीपकं  
 रोचिकं चैव मोचकं चोर्द्धगामि च ॥ २ ॥ व्योमरूपमनाथं च स्यादनाश्रितमष्टमम् ॥ ॐ कारपदमीशाने मंत्रो वर्णाश्च षोडश ॥ ३ ॥ अकारादिविसर्गान्ता  
 बीजेन देहकारकौ ॥ कुहूश्च शङ्खिनी नाड्यौ देवदत्तधनञ्जयौ ॥ ४ ॥ मारुतौ स्पर्शनं श्रोत्रमिन्द्रिये विषयो नभः ॥ शब्दो गुणोऽस्यावस्था तु तुर्यातीता  
 तु पञ्चमी ॥ ५ ॥ हेतुः सदाशिवो देव इति तत्त्वादिसञ्चयम् ॥ सञ्चिन्त्य शान्त्यतीताख्यं विदध्यात्ताडनादिकम् ॥ ६ ॥ कलापाशं समाताड्य फडन्तेन  
 विभिद्य च ॥ प्रविश्यान्तर्त्रमोऽन्तेन फडन्तेन वियोजयेत् ॥ ७ ॥ शिखाहत्सम्पुटीभूतं स्वाहान्तं सृणिमुद्रया ॥ पूरकेण समाकृष्य पाशं मस्तकसूत्रतः ॥  
 ॥ ८ ॥ कुम्भकेन समादाय रेचकेनोद्भवाख्यया ॥ हत्सम्पुटं नमोऽन्तेन वह्नि कुण्डे निवेशयेत् ॥ ९ ॥ अस्याः पूजादिकं सर्वं निवृत्तेरिव साधयेत् ॥ सदाशिवं  
 समावाह्य पूजयित्वा प्रतर्प्य च ॥ १० ॥ सदाख्यातेऽधिकारे स्मिन्मुमुक्षुं दीक्षयाम्यहम् ॥ भाव्यं त्वयाऽनुकूलेन भक्त्या विज्ञापयेदिति ॥ ११ ॥ पित्रोरावा  
 हनं पूजां कृत्वा तर्पणसन्निधी ॥ हत्सम्पुटात्मबीजेन शिष्यं वक्षसि ताडयेत् ॥ १२ ॥ ॐ हां हूं हं फट् । प्रविश्य चाप्यनेनैव चैतन्यं  
 विभजेत्ततः ॥ शस्त्रेण पाशसयुक्तं ज्येष्ठयाऽङ्कुशमुद्रया ॥ १३ ॥ ॐ हां हः हूं फट् ॥ स्वाहान्तेन तदाकृष्य तेनैव पुटितात्मना ॥  
 गृहीत्वा तत्रमोऽन्तेन निजात्मनि नियोजयेत् ॥ १४ ॥ ॐ हां हं हीम् आत्मने नमः । पूर्ववत्पितृसंयोगं भावयित्वोद्भवाख्यया ॥ वामया तदनेनैव देव्या गर्भे  
 नियोजयेत् ॥ १५ ॥ गर्भाधानादिकं सर्वं पूर्वोक्तविधिना चरेत् ॥ मूलेन पाशशैथिल्ये निष्कृत्यैव शतं जपेत् ॥ १६ ॥ नलशक्तितरोधाने पाशानां च वियो  
 जने ॥ पञ्च पञ्चाहुतीर्दद्यादायुधेन यथा पुरा ॥ १७ ॥ पाशानायुधमन्त्रेण सप्तवाराभिजप्तया ॥ छिन्द्यादस्त्रेण कर्त्तर्या कलाबीजयुजा यथा ॥ १८ ॥ ॐ हां  
 शान्त्यतीतकलापाशाय हः हूं फट् ॥ विसृज्य वर्तुलीकृत्य पाशानस्त्रेण पूर्ववत् ॥ घृतपूर्णे सुवे दत्त्वा कलास्त्रेणैव होमयेत् ॥ १९ ॥ अस्त्रेण जुहुयात्पञ्च  
 पाशाङ्कुशनिवृत्तये ॥ प्रायश्चित्तनिषेधार्थं दद्यादष्टाहुतीस्ततः ॥ २० ॥ सदाशिवं हृदावाह्य कृत्वा पूजनतर्पणे ॥ पूर्वोक्तविधिना कुर्यादधिकारसमर्पणम् ॥  
 ॥ २१ ॥ ॐ हां सदाशिवमनोविन्दुं शुल्कं गृहाण स्वाहा । निःशेषदग्धपाशस्य पशोरस्य सदाशिव ॥ बन्धाय न त्वया स्थेयं शिवाज्ञां श्रावयेदिति ॥ २२ ॥  
 मूलेन जुहुयात्पूर्णां विसृजेत्तु सदाशिवम् ॥ ततो विशुद्धमात्मानं शरच्चन्द्रमिवोदितम् ॥ २३ ॥ संहारमुद्रया रौद्र्या संयोज्य गुरुरात्मनि ॥ कुर्वीत शिष्यदे  
 हस्थमुद्धृत्योद्भवमुद्रया ॥ २४ ॥ दद्यादाप्यायनायास्य मस्तकेऽर्घ्याम्बुविन्दुकम् ॥ क्षमयित्वा महाभक्त्या पितरौ विसृजेत्तथा ॥ २५ ॥ खेदितौ शिष्यदी  
 क्षायै यन्मया पितरौ युवाम् ॥ कारुण्यान्मोक्षयित्वा तद्वज त्वं स्थानमात्मनः ॥ २६ ॥ शिखामन्त्रितकर्त्तर्या बोधशक्तिस्वरूपिणीम् ॥ शिखां छिन्द्याच्छि



आग्नेय-  
॥ ५० ॥

वास्त्रेण शिष्यस्य चतुरङ्गुलम् ॥ २७ ॥ ॐ क्लीं शिखायै हूं फट् ॐ हः अस्त्राय हूं फट् ॥ मृचि तां घृतपूर्णायां गोविङ्गोलकमध्यगाम् ॥ संविधायास्त्रमन्त्रेण  
हूं फडन्तेन होमयेत् ॥ २८ ॥ ॐ हौं हः अस्त्राय हूं फट् । प्रक्षाल्य सुवसुवौ शिष्यं संस्त्राप्याचम्य च स्वयम् ॥ योजनिकास्थमात्मानं शस्त्रमन्त्रेण ताड  
येत् ॥ २९ ॥ वियोज्याकृष्य सम्पूज्य पूर्ववद्वाशान्ततः ॥ आत्मीयहृदयाम्भोजकर्णिकायां निवेशयेत् ॥ ३० ॥ पूरितं सुवमाज्येन विहिताधोमुखमुखा ॥  
नित्योक्तविधिनाऽऽदाय शङ्खसन्निभमुद्रया ॥ ३१ ॥ प्रसारितशिरोग्रीवो नादोच्चारानुसारतः ॥ समदृष्टिः स्थिरश्चान्तः परभावसमन्वितः ॥ ३२ ॥ कुम्भमण्डलव  
ह्निभ्यः शिष्यादपि निजात्मनः ॥ गृहीत्वा षड्विधाध्वानं सुगन्धे प्राणनाडिकम् ॥ ३३ ॥ सञ्चिन्त्य विन्दुवद्व्यात्वा क्रमशः सप्तधा यथा ॥ प्रथमं प्राणसंयोगस्व  
रूपमपरंततः ॥ ३४ ॥ हृदयादिक्रमोच्चारविसृष्टं मन्त्रसञ्ज्ञकम् ॥ पूरकं कुम्भकं कृत्वा व्यादाय वदनं मनाक् ॥ ३५ ॥ सुषुम्णानुगतं नादस्वरूपं तु तृतीयकम् ॥  
सप्तमे कारणे त्यागात्प्रशान्तं विस्वरं लयः ॥ ३६ ॥ शक्तिनादोर्ध्वसञ्चारस्तच्छक्ति विस्वरं मतम् ॥ प्राणस्य निखिलस्यापि शक्तिप्रमेयवर्जितम् ॥ ३७ ॥  
तत्कालविस्वरं षष्ठं शक्त्यतीतं च सप्तमम् ॥ तदेतद्योजनास्थानं विस्वरं तत्त्वसञ्ज्ञकम् ॥ ३८ ॥ पूरकं कुम्भकं कृत्वा व्यादाय वदनं मनाक् ॥ शनैरुदीर  
येन्मूलं कृत्वा शिष्यात्मनो लयम् ॥ ३९ ॥ हकारे तडिदाकारे षडध्वप्राणरूपिणि ॥ उकारं परतो नाभेर्वितस्ति व्याप्य संस्थितम् ॥ ४० ॥ ततः परं  
मकारन्तु हृदयाच्चतुरङ्गुलम् ॥ ॐकारवाचकं विष्णोस्ततोऽष्टाङ्गुलकण्ठकम् ॥ ४१ ॥ चतुरङ्गुलतालुस्थं मकारं रुद्रवाचकम् ॥ तद्वल्ललाटमध्यस्थं  
विन्दुमीश्वरवाचकम् ॥ ४२ ॥ नादं सदाशिवं देवं ब्रह्मरन्ध्रावसानकम् ॥ शक्तिं च ब्रह्मरन्ध्रस्थां त्यजन्नित्यमनुक्रमात् ॥ ४३ ॥ दिव्यं पिपीलिकास्पर्शं  
तस्मिन्नेवानुभूय च ॥ द्वादशान्ते परे तत्त्वे परमानन्दलक्षणे ॥ ४४ ॥ भावशून्ये मनोऽतीते शिवे नित्यगुणोदये ॥ विलीय मानसे तस्मिच्छिष्यात्मानं विभा  
वयेत् ॥ ४५ ॥ विमुञ्चन्सर्पिषो धारां ज्वालान्तेऽपि परे शिवे ॥ योजनिकास्थिरत्वाय वौषडन्तशिवाणुना ॥ ४६ ॥ दत्त्वा पूर्णं विधानेन गुणापादनमाच  
रेत् ॥ ॐ हाम् आत्मने सर्वज्ञो भव स्वाहा । ॐ हाम् आत्मने परितृप्तो भव स्वाहा । ॐ हाम् आत्मने अनादिवोधो भव स्वाहा । ॐ हौम् आत्मने स्वतन्त्रो भव  
स्वाहा ॥ ॐ हौम् आत्मन् ! अलुप्तशक्तिर्भव स्वाहा । ॐ हः आत्मने अनन्तशक्तिर्भव स्वाहा । इत्थं षड्गुणमात्मानं गृहीत्वा परमाक्षरात् ॥ ४७ ॥ विधिना  
भावनोपेतः शिष्यदेहे नियोजयेत् ॥ तीव्राणुशक्तिसम्पातजनितश्रमशान्तये ॥ ४८ ॥ शिष्यमूर्द्धनि विन्यस्येदध्यादमृतविन्दुकम् ॥ प्रणम्येशकुम्भादीन्याव  
च्छिवाक्षिणमण्डले ॥ ४९ ॥ सौम्यवक्त्रं व्यवस्थाप्य शिष्यं दक्षिणमात्मनः ॥ त्वयैवानुगृहीतोऽयं मूर्तिमास्थाय मामकीम् ॥ ५० ॥ देवे बह्वौ गुरौ तस्माद्भ  
क्तिं चाप्यस्य वर्द्धया ॥ इति विज्ञाप्य देवेशं प्रणम्य च गुरुः स्वयम् ॥ ५१ ॥ श्रेयस्तवास्त्विति ब्रूयादाशिषं शिष्यमादरात् ॥ ततः परमया भक्त्या दत्त्वा देवेऽष्टपु

पुराणः

अ० ८८

॥ ५० ॥



१५  
 १०  
 ६  
 ०

पिकाम् ॥ पुत्रकं शिवकुम्भेन संस्त्राप्य विसृजेन्मखम् ॥ ५२ ॥ इत्यादिमहापुराणे आग्नेये निर्वाणदीक्षाविधिर्नामाऽष्टाशीतितमोऽध्यायः ॥ ८८ ॥ एकतत्त्व  
 दीक्षाविधिः ॥ ईश्वर उवाच ॥ अथैकतात्त्विकी दीक्षा लघुत्वादुपदिश्यते ॥ सूत्रबन्धादि कुर्वीत यथायोगं निजात्मना ॥ १ ॥ कालाग्न्यादिशिवान्तानि तत्त्वानि  
 परिभावसेत् ॥ समतत्त्वे समग्राणि सूत्रे मणिगणानिव ॥ २ ॥ आवाह्य शिवतत्त्वादि गर्भाधानादि पूर्ववत् ॥ मूलेन किन्तु कुर्वीत सर्वशुल्कसमर्पणम्  
 ॥ ३ ॥ प्रददीत ततः पूर्णां तत्त्वव्रातोपगमिताम् ॥ एकैव यया शिष्यो निर्वाणमधिगच्छति ॥ ४ ॥ योजनायै शिवे चान्यां स्थिरत्वापादनाय च ॥ दत्त्वा पूर्णां  
 प्रकुर्वीत शिवकुम्भाभिषेचनम् ॥ ५ ॥ इत्यादिमहापुराणे आग्नेये एकतत्त्वदीक्षाविधिर्नामैकोनवतितमोऽध्यायः ॥ ८९ ॥ अथाभिषेकादि ॥  
 ईश्वर उवाच ॥ शिवमभ्यर्च्यभिषेकं कुर्याच्छिष्यादिके श्रिये ॥ कुम्भानीशादिकाष्ठासु क्रमशो नव विन्यसेत् ॥ १ ॥ तेषु क्षारोदं क्षीरोदं दध्युदं घृतसागरम् ॥  
 इक्षुकादम्बरीस्वादुमस्तूदानष्ट सागरान् ॥ २ ॥ निवेशयेद्यथासङ्ख्यमष्टौ विद्येश्वरानथ ॥ एकं शिखण्डिनं रुद्रं श्रीकण्ठं तु द्वितीयकम् ॥ ३ ॥ त्रिमूर्तमे  
 करुद्राक्षमेकनेत्रं शिवोत्तमम् ॥ सप्तमं सूक्ष्मनामानमनन्तं रुद्रमष्टमम् ॥ ४ ॥ मध्ये शिवं समुद्रं च शिवमन्त्रं च विन्यसेत् ॥ यागालयान्दिर्गाशस्य रचिते स्नान  
 मण्डपे ॥ ५ ॥ कुर्यात्करद्वयायामां वेदिमष्टाङ्गुलोच्छ्रिताम् ॥ श्रीपर्णाद्यासने तत्र विन्यस्यानन्तमासनम् ॥ ६ ॥ शिष्यं निवेश्य पूर्वास्यां सकलीकृत्य  
 पूजयेत् ॥ काञ्जिकोदनमृद्रस्मदूर्वागोमयगोलकैः ॥ ७ ॥ सिद्धार्थदधितोयैश्च कुर्यान्निर्मन्थनं ततः ॥ क्षारोदानुक्रमेणाथ हृदा विद्येशशम्बरैः ॥ ८ ॥ कलशैः  
 स्नापयेच्छिष्यं स्वधाधारणयान्वितम् ॥ परिधाप्य सिते वस्त्रे निवेश्य शिवदक्षिणे ॥ ९ ॥ पूर्वोदितासने शिष्यं पुनः पूर्ववदक्षयेत् ॥ उष्णीषं योगपट्टं च मुकुटं  
 कर्त्तरीं घटीम् ॥ १० ॥ अक्षमालां पुस्तकादि शिविकाद्यधिकारकम् ॥ दीक्षाव्याख्याप्रतिष्ठाद्यं ज्ञात्वाऽद्यप्रभृति त्वया ॥ ११ ॥ सुपरीक्ष्य विधातव्य  
 माज्ञां संश्रावयेदिति ॥ अभिवाद्य ततः शिष्यं प्रणिपत्य महेश्वरम् ॥ १२ ॥ विघ्नज्वालापनोदार्थं कुर्याद्विज्ञापनां यथा ॥ अभिषेकार्थमादिष्टस्त्वयाऽहं  
 गुरुमूर्तिना ॥ १३ ॥ संहितापारगः सोऽयमभिषिक्तो मया शिव ॥ तृप्तये मन्त्रचक्रस्य पञ्चपञ्चाहुतीर्यजेत् ॥ १४ ॥ दद्यात्पूर्णां ततः शिष्यं स्थापयेन्निजद  
 क्षिणे ॥ शिष्यदक्षिणपाणिस्था अङ्गुष्ठाद्यङ्गुलीः क्रमात् ॥ १५ ॥ लाञ्छयेदुपवद्धाय दग्धदर्भाग्रशम्बरैः ॥ कुसुमानि करे दत्वा प्रणामं कारयेदमुम् ॥  
 ॥ १६ ॥ कुम्भेऽनले शिवे स्वस्मिस्ततस्तत्कृत्यमाविशेत् ॥ अनुग्राह्यास्त्वया शिष्याः शास्त्रेण सुपरीक्षिताः ॥ १७ ॥ भूपवन्मानवादीनामभिषेकादभी  
 प्सितम् ॥ ॐ श्रां श्रौं पशुं हूं फडित्यस्त्रराजाभिषेकतः ॥ १८ ॥ इत्यादिमहापुराणे आग्नेयेनिर्वाणदीक्षाभिषेकादिविधिर्नाम नवतितमोऽध्यायः ॥ ९० ॥  
 ॥ अथ विविधमन्त्रादयः ॥ ईश्वर उवाच ॥ अभिषिक्तः शिवं विष्णुं पूजयेद्भास्करादिकान् ॥ शङ्खभेर्यादिनिर्घोषैः स्नापयेत्पञ्चगव्यकैः ॥ १ ॥ यो



आग्नेय-  
॥ ५१ ॥

देवान्देवलोकं स याति स्वं कुलमुद्धरन् ॥ वर्षकोटिसहस्रेषु यत्पापं समुपार्जितम् ॥ २ ॥ घृताभ्यङ्गेन देवानां भस्मीभवति पावके ॥ आढकेन घृताद्यैश्च देवा  
न्नाप्य सुरो भवेत् ॥ ३ ॥ चन्दनेनानुलिप्याथ गन्धाद्यैः पूजयेत्तथा ॥ अल्पायासेन स्तुतिभिस्तुता देवास्तु सर्वदा ॥ ४ ॥ अतीतानागतज्ञानमन्त्रधीभुक्तिमु  
क्तिदाः ॥ गृहीत्वा प्रश्रसूक्ष्माणं हृते द्वाभ्यां शुभाशुभम् ॥ ५ ॥ त्रिभिर्जीवो मूलधातुश्चतुर्भिर्ब्राह्मणादिधीः ॥ पञ्चादौ भूततत्त्वादि शेषे चैवं जपादिकम् ॥ ६ ॥  
एकत्रिकातित्रिकान्ते पदे द्विपमकान्तके ॥ अशुभं मध्यमं मध्येष्विन्द्रास्त्रिषु नृपः शुभः ॥ ७ ॥ संख्यावृन्दे जीविताब्दं यमोऽब्ददशहा ध्रुवम् ॥ सूर्य्येभास्ये  
शुद्धांश्रीविष्णुमन्त्रैर्लिखेत्कजे ॥ ८ ॥ कठिन्या जप्तया स्पृष्टे गोमूत्राकृतिरेखया ॥ आरभ्यैकं त्रिकं यावच्चतुष्कावसानकम् ॥ ९ ॥ मरुद्भ्योमरुद्भ्यो  
जैश्चतुःपष्टिपदे तथा ॥ अक्षाणां पतनात्स्पर्शाद्विषमादौ शुभादिकम् ॥ १० ॥ एकत्रिकादिमारभ्य अन्ते चाष्टत्रिकं तथा ॥ ध्वजाद्यायाः समा हीना विषमाः  
शोभनादिदाः ॥ ११ ॥ आर्द्रपल्लवितैः काद्यैः षोडशस्वरपूर्वगैः ॥ आद्यैस्तैः सस्वरैः काद्यैस्त्रिपुरानाममन्त्रकाः ॥ १२ ॥ द्विंजीजाः प्रणवाद्याः स्युर्नमो  
ऽन्ता यत्र पूजने ॥ मन्त्रा विंशतिसाहस्राः शतं षष्ट्यधिकं ततः ॥ १३ ॥ आं ह्रीं मन्त्राः सरस्वत्याश्चण्डिकायास्तथैव च ॥ तथा गौर्याश्च दुर्गाया आं श्रीं  
मन्त्राः श्रियस्तथा ॥ १४ ॥ तथा क्षौमन्त्राः सूर्य्यस्य आं हौमन्त्राः शिवस्य च ॥ आंगमन्त्रा गणेशस्य आंमन्त्राश्च तथा हरेः ॥ १५ ॥ शताद्वै  
काधिकैः काद्यैस्तथा षोडशभिः स्वरैः ॥ काद्यैस्तैः सस्वरैराद्यैः कान्तैर्मन्त्रास्तथाखिलाः ॥ १६ ॥ रवीशदेवीविष्णूनां स्वाब्धिदेवेन्द्रवर्त्तनात् ॥ शतत्रयं  
षष्ट्यधिकं प्रत्येकं मण्डलं क्रमात् ॥ अभिषिक्तो जपेद्व्यायेच्छिष्यादीन्दीक्षयेद्गुरुः ॥ १७ ॥ इत्यादिमहापुराणे आग्नेयेऽभिषिक्तेन कर्तव्यस्य तत्तद्दे  
वता मन्त्रजपादिविधिर्नामैकनवतितमोऽध्यायः ॥ १९ ॥

॥ अथ वास्तुप्रतिष्ठाविधिः ॥ ईश्वर उवाच ॥ प्रतिष्ठां सम्प्रवक्ष्यामि  
क्रमात्सङ्क्षेपतो गुह ॥ पीठं शक्तिं शिवो लिङ्गं तद्योगः सा शिवाणुभिः ॥ १ ॥ प्रतिष्ठायाः पञ्च भेदास्तेषां रूपं वदामि ते ॥ यत्र  
ब्रह्मशिलायोगः सा प्रतिष्ठा विशेषतः ॥ २ ॥ स्थापनं तु यथायोगं पीठ एव निवेशनम् ॥ प्रतिष्ठाभिन्नपीठस्य स्थितस्थापनमुच्यते ॥ ३ ॥  
उत्थापनं च सा प्रोक्ता लिङ्गोद्धारपुरःसरा ॥ यस्यां तु लिङ्गमारोप्य संस्कारः क्रियते बुधैः ॥ ४ ॥ आस्थापनं तदुद्दिष्टं द्विधा विष्ण्वादिकस्य च ॥ आसु  
सर्वासु चैतन्यं नियुञ्जीत परं शिवम् ॥ ५ ॥ यदाधारादिभेदेन प्रासादेष्वपि पञ्चधा ॥ परीक्षामथ मेदिन्याः कुर्यात्प्रासादकाम्यया ॥ ६ ॥ शुक्लाज्यगन्धा  
रक्ता च रक्तगन्धा सुगन्धिनी ॥ पीता कृष्णा सुरागन्धा विप्रादीनां मही क्रमात् ॥ ७ ॥ पूर्वशोत्तरे सर्वत्र पूर्वा चैषां विशिष्यते ॥ आखाते हास्तिके यस्याः  
पूर्णे मृदधिका भवेत् ॥ ८ ॥ उत्तमां तां महीं विद्यात्तोयाद्यैर्वा समुक्षिताम् ॥ अस्थ्यङ्गारादिभिर्दुष्टामत्यन्तं शोधयेद्गुरुः ॥ ९ ॥ नगरग्रामदुर्गार्थं गृहप्रासाद

पुराण.

अ० १२

॥ ५१ ॥



कारणम् ॥ खननैर्गोकुलावासैः कर्षणैर्वा मुहुर्मुहुः ॥ १० ॥ मण्डपे द्वारं पूजादि मन्त्रतृप्त्यवसानकम् ॥ कर्म निर्वर्त्याघोरास्रं सहस्रं विधिना यजेत् ॥ ११ ॥  
 समीकृत्योपलिप्तायां भूमौ संशोधयेद्दिशः ॥ स्वर्णदध्यक्षतै रेखाः प्रकुर्वीत प्रदक्षिणम् ॥ १२ ॥ मध्यादीशानकोष्ठस्थे पूर्णकुम्भे शिवं यजेत् ॥ वास्तुमभ्यर्च्य  
 तत्तोयैः सिञ्चेत्कुदालकादिकम् ॥ १३ ॥ बाह्ये रक्षोगणानिष्ठा विधिना दिग्बलिं क्षिपेत् ॥ भूमिं संसिच्य संस्नाप्य कुदालाद्यं प्रपूजयेत् ॥ १४ ॥ अन्यं  
 वस्त्रयुगच्छत्रं कुम्भं स्कन्धे द्विजन्मनः ॥ निधाय गीतवाद्यादिब्रह्मघोषसमाकुलम् ॥ १५ ॥ पूजां कुम्भे समाहृत्य प्राप्ते लग्नेऽग्निकोष्ठके ॥ कुदालेनाभिपिक्तेन  
 मध्वक्तेन तु खानयेत् ॥ १६ ॥ नैर्ऋत्यां क्षेपयेन्मृत्स्नां खाते कुम्भजलं क्षिपेत् ॥ पुरस्य पूर्वसीमान्तं नयेद्यावदभीप्सितम् ॥ १७ ॥ अथ तत्र  
 क्षणं स्थित्वा भ्रामयेत्परितः पुरम् ॥ सिञ्चन्सीमान्तचिह्नानि यावदीशानगोचरम् ॥ १८ ॥ अर्घ्यदानमिदं प्रोक्तं तत्र कुम्भपरिभ्रमात् ॥  
 इत्थं परिग्रहं भूमेः कुर्वीत तदनन्तरम् ॥ १९ ॥ कर्करान्तं जलान्तं वा शल्यदोषजिघांसया ॥ खानयेद्भूकुमारीं चेद्विधिना शल्यसुद्ध  
 रेत् ॥ २० ॥ अकचटतपयशहान्मानवश्चेत्प्रश्नाक्षराणि तु ॥ अग्नेर्ध्वजादिपतिताः स्वस्थाने शल्यमाख्यान्ति ॥ २१ ॥ कर्तुंश्चाङ्गविकारेण जानीया  
 तत्प्रमाणतः ॥ पश्वादीनां प्रवेशेन कीर्त्तनैर्विरुतैर्दिशः ॥ २२ ॥ मातृकामष्टवर्गाद्यां फलके भुवि वा लिखेत् ॥ शल्यज्ञानं वर्गवशात्पू  
 र्वादीशान्ततः क्रमात् ॥ २३ ॥ अवर्गे चैव लोहं तु कवर्गेऽङ्गारमग्निः ॥ चवर्गे भस्म दक्षे स्याद्वर्गेऽस्थि च नैर्ऋते ॥ २४ ॥  
 तवर्गे चेष्टका चाप्ये कपालं च पवर्गके ॥ यवर्गे शवकीटादि शवर्गे लोहमादिशेत् ॥ २५ ॥ हवर्गे रजतं तद्वद्वर्गाच्चानर्थकरानपि ॥  
 प्रोक्ष्यात्मभिः करापरैरष्टाङ्गुलमृदन्तरैः ॥ २६ ॥ पादोनं खातमापूर्य्य सजलैर्मुद्गराहतैः ॥ लिप्तां समष्ट्वां तत्र कारयित्वा भुवं गुरुः ॥ २७ ॥  
 सामान्यार्घ्यकरो यायान्मण्डपं वक्ष्यमाणकम् ॥ तोरणद्राः पतीनिष्ठा प्रत्यग्द्वारेण संविशेत् ॥ २८ ॥ कुर्यात्तत्रात्मशुद्ध्यादि कुण्डमण्डपसंस्कृतिम् ॥ कलशं  
 वर्द्धनीसक्तं लोकपालशिवार्चनम् ॥ २९ ॥ अग्नेर्जननपूजादि सर्वं पूर्ववदाचरेत् ॥ यजमानान्वितो यायाच्छिलानां स्नानमण्डपम् ॥ ३० ॥ शिलाः प्रासादलि  
 ङ्गस्य पादाधर्मादिसञ्ज्ञकाः ॥ अष्टाङ्गुलोच्छ्रिताः शस्ताश्चतुरस्राः करायताः ॥ ३१ ॥ पाषाणानां शिलाः कार्या इष्टकानां तद्वर्द्धतः ॥ प्रासादे स्म शिलाः  
 शैल इष्टका इष्टकामये ॥ ३२ ॥ अङ्किता नववक्राद्यैः पङ्कजैः पङ्कजाङ्किताः ॥ नन्दा भद्रा जया रिक्ता पूर्णाख्या पञ्चमी मता ॥ ३३ ॥ आसां पद्मो महा  
 पद्मः शङ्खोऽथ मकरस्तथा ॥ समुद्रश्चेति पञ्चमी निधिकुम्भाः क्रमादथः ॥ ३४ ॥ नन्दा भद्रा जया पूर्णा अजिता चापराजिता ॥ विजया मङ्गलाख्या च  
 धरणी नवमी शिला ॥ ३५ ॥ सुभद्रश्च विभद्रश्च सुनन्दः पुष्पनन्दकः ॥ जयोऽथ विजयश्चैव कुम्भः पूर्णस्तथोत्तरः ॥ ३६ ॥ नवानां तु यथासंख्यं निधिकु



आग्नेय-  
॥ ५२ ॥

म्भा अमी नव ॥ आसनं प्रथमं दत्त्वा ताडयोल्लिख्य शराणुना ॥ ३७ ॥ सर्वासामविशेषेण तनुत्रेणावगुण्ठनम् ॥ मृद्विर्गोमयगोमूत्रकपायैर्गन्धवारिणा ॥ ३८ ॥ अस्त्रेण हूं  
फडन्तेन मलस्रानं समाचरेत् ॥ विधिना पञ्चगव्येन स्नानं पञ्चामृतेन च ॥ ३९ ॥ गन्धतोयान्तरं कुर्यान्निजनामाङ्किताणुना ॥ फलरत्नसुवर्णानां गोशृङ्गसलिलैस्ततः  
॥ ४० ॥ चन्दनेन समालभ्य वस्त्रैराच्छादयेच्छिलाम् ॥ स्वर्णोत्थमासनं दत्त्वा नीत्वा यागं प्रदक्षिणम् ॥ ४१ ॥ शय्यायां कुशतले वा हृदयेन निवेशयेत् ॥ सम्पूज्य  
न्यस्य बुद्ध्यादिधरान्तं तत्त्वसञ्चयम् ॥ ४२ ॥ त्रिखण्डव्यापकं तत्त्वत्रयं चानुक्रमायसेत् ॥ बुद्ध्यादौ चित्तपर्यन्ते चिन्तातन्मात्रकावधौ ॥ ४३ ॥ तन्मात्रादौ धरान्ते  
च शिवविद्यात्मनां स्थितिः ॥ तत्त्वानि निजमंत्रेण तत्त्वेशांश्च हृदाऽर्चयेत् ॥ ४४ ॥ स्थानेषु पुष्पमालादिचिह्नितेषु यथाक्रमम् । ॐ हूं शिवतत्त्वाय नमः । ॐ हूं  
शिवतत्त्वाधिपतये रुद्राय नमः । ॐ हां विद्यातत्त्वाय नमः । ॐ हां विद्यातत्त्वाधिपाय विष्णवे नमः ॥ ॐ हाम् आत्मतत्त्वाय नमः । ॐ हाम् आत्मतत्त्वाधिपतये  
ब्रह्मणे नमः ॥ क्षमाग्रियजमानार्कजलवातेन्दुखानि च ॥ ४५ ॥ प्रतितत्त्वं न्यसेदष्टौ मूर्तीः प्रति शिलां शिलाम् ॥ सर्वं पशुपतिं चोग्रं रुद्रं भवमथेश्वरम् ॥ ४६ ॥  
महादेवं च भीमं च मूर्तीशांश्च यथाक्रमात् ॥ ॐ धरामूर्तये नमः । ॐ धराधिपतये नमः ॥ इत्यादिमंत्रांल्लोकपालान्यथासंख्यं निजाणुभिः ॥ ४७ ॥  
विन्यस्य पूजयेत्कुम्भांस्तन्मन्त्रैर्वा निजाणुभिः ॥ इन्द्रादीनां तु बीजानि वक्ष्यमाणक्रमेण तु ॥ ४८ ॥ लूं हूं शूं पूं वूं यूं सूं हूं क्षुमिति ॥  
उक्तो नवशिलापक्षः शिला पञ्चपदा तथा ॥ प्रतितत्त्वं न्यसेन्मूर्तीः सृष्ट्या पञ्च धरादिकाः ॥ ४९ ॥ ब्रह्मा विष्णुस्तथा रुद्र ईश्वरश्च सदाशिवः ॥ एते च  
पञ्च मूर्तीशा यष्टव्यास्तासु पूर्ववत् ॥ ५० ॥ ॐ पृथ्वीमूर्तये नमः । ॐ पृथ्वीमूर्त्यधिपतये ब्रह्मणे नमः । इत्यादिमन्त्राः । सम्पूज्य कलशान्पञ्च क्रमेण  
निजनामभिः ॥ निरुन्धीत विधानेन न्यासो मध्यशिलाक्रमात् ॥ ५१ ॥ कुर्यात्प्राकारमन्त्रेण भूतिदर्भैस्तिलैस्ततः ॥ कुण्डेषु धारिकां शक्तिं विन्यस्याभ्य  
र्च्य तर्पयेत् ॥ ५२ ॥ तत्त्वतत्त्वाधिपान्मूर्तीर्मूर्तीशांश्च घृतादिभिः ॥ ततो ब्रह्मांशशुद्धयर्थं मूलाङ्गं ब्रह्मभिः क्रमात् ॥ ५३ ॥ कृत्वा शतादिपूर्णान्तं  
प्रोक्ष्याः शान्तिजलैः शिलाः ॥ पूजयेच्च कुशैः स्पृष्ट्वा प्रतितत्त्वमनुक्रमात् ॥ ५४ ॥ सान्निध्यमथ सन्धानं कृत्वा शुद्धं पुनर्न्यसेत् ॥ एवं भागत्रये कर्म गत्वा  
गत्वा समाचरेत् ॥ ५५ ॥ ॐ आम् ईम् आत्मतत्त्वविद्यातत्त्वाभ्यां नमः इति ॥ संस्पृशेद्दर्भमूलाद्यैर्ब्रह्माङ्गादित्रयं क्रमात् ॥ कुर्यात्तत्त्वानुसन्धानं ह्रस्वदीर्घ  
प्रयोगतः ॥ ५६ ॥ ॐ हाम् उम् विद्यातत्त्वशिवतत्त्वाभ्यां नमः ॥ घृतेन मधुना पूर्णांस्ताम्रकुम्भान्सरत्नकान् ॥ पञ्चगव्यार्घ्यसंसिक्तांल्लोकपालाधिदेवतान् ॥  
॥ ५७ ॥ पूजयित्वा निजैर्मन्त्रैः सन्निधौ होममाचरेत् ॥ शिलानामथ सर्वासां संस्मरेदधिदेवताः ॥ ५८ ॥ विद्यारूपाः कृतस्नाना हेमवर्णाः शिलाम्बराः ॥  
न्यूनादिदोषमोषार्थं वास्तुभूमेश्च शुद्धये ॥ यजेदस्त्रेण मूर्द्धान्तमाहुतीनां शतं शतम् ॥ ५९ ॥ इत्यादिमहापुराणे आग्नेये वास्तुप्रतिष्ठाङ्गशिलान्यासविधि  
र्नाम द्विनवतितमोऽध्यायः ॥ ९२ ॥ ॥ अथ वास्तुपूजादिविधानम् ॥ ईश्वर उवाच ॥ ततः प्रासादमासूत्र्य वर्तयेद्वास्तुमण्डपम् ॥ कुर्यात्को

पुराण.  
अ० ९२

॥ ५२ ॥



षट्चतुःपाष्टि क्षेत्रे वेदास्त्रके समे ॥ १ ॥ कोणेषु विन्यसेदंशौ रज्जवोऽष्टौ विकोणगाः ॥ द्विपदाः षट्पदास्तास्तु वास्तुं तत्रार्चयेद्यथा ॥ २ ॥ आकुञ्चितकचं  
 वास्तुमुत्तानमसुराकृतिम् ॥ स्मरेत्पूजासु कुड्यादिनिवेशे त्वधराननम् ॥ ३ ॥ जानुनी कूर्परौ सक्थि दिशि वातहुताशयोः ॥ पैत्र्यां पादपुटे रौद्र्यां शिरोऽस्य  
 हृदयेऽञ्जलिः ॥ ४ ॥ अस्य देहे समारूढा देवताः पूजिताः शुभाः ॥ अष्टौ कोणाधिपास्तत्र कोणाद्धैष्वष्टसु स्थिताः ॥ ५ ॥ षट्पदास्तु मरीच्याद्या दिक्षु पूर्वा  
 दिषु क्रमात् ॥ मध्ये चतुष्पदो ब्रह्मा शेषास्तु पदिकाः स्मृताः ॥ ६ ॥ समस्तनाडीसंयोगे महामर्म्मानुजं फलम् ॥ त्रिशूलं स्वस्तिकं वज्रं महास्वस्तिकसम्पु  
 टौ ॥ ७ ॥ त्रिकटुं मणिवन्धं च सुविशुद्धं पदं तथा ॥ इति द्वादश मर्म्माणि वास्तोर्भित्यादिषु त्यजेत् ॥ ८ ॥ साज्यमक्षतमीशाय पर्जन्यायाम्बुजोदकम् ॥  
 ददीताथ जयन्ताय पताकां कुङ्कुमोज्ज्वलाम् ॥ ९ ॥ रत्नवारि महेन्द्राय रवौ धूम्रं वितानकम् ॥ सत्याय घृतगोधूममाज्यभक्तं भृशाय च ॥ १० ॥ विमांसमन्त  
 रिक्षाय शकुन्तेभ्यस्तु पूर्वतः ॥ मधुक्षीराज्यसम्पूर्णां प्रदद्याद्ब्रह्मणे सुचम् ॥ ११ ॥ लाजान्पूर्णे सुवर्णाम्बु वितथाय निवेदयेत् ॥ दद्याद्ब्रह्मक्षते क्षौद्रं यमराजे  
 पलौदनम् ॥ १२ ॥ गन्धं गन्धर्वनाथाय जिह्वां भृङ्गाय पक्षिणः ॥ मृगाय पद्मपर्णानि याम्यामित्यष्ट देवताः ॥ १३ ॥ पित्रे तिलोदकं क्षीरं वृक्षजं दन्तधावनम् ॥  
 दौवारिकाय देवाय प्रदद्याद्धेनुमुद्रया ॥ १४ ॥ सुग्रीवाय दिशेत्पूपान्पुष्पदन्ताय दर्भकम् ॥ रक्तं प्रचेतसे पद्ममसुराय सुरासवम् ॥ १५ ॥ घृतं गुडौदनं  
 शेषे रोगाय घृतमण्डकान् ॥ लाजान्वा पश्चिमाशायां देवाष्टकमितीरितम् ॥ १६ ॥ मारुताय ध्वजं पीतं नागाय नागकेसरम् ॥ मुख्ये भक्ष्याणि भल्लोटे मुद्गसूपं  
 सुसंस्कृतम् ॥ १७ ॥ सोमाय पायसं साज्यं शालूकं मूपये दिशेत् ॥ लोपीमदितये दित्यै पुरीमित्युत्तराष्टकम् ॥ १८ ॥ मोदकान्ब्रह्मणः प्राच्यां षट्पदाय  
 मरीचये ॥ सवित्रे रक्तपुष्पाणि बह्वचधःकोणकोष्ठके ॥ १९ ॥ तदधःकोष्ठके दद्यात्सावित्र्यै च कुशोदकम् ॥ दक्षिणे चन्दनं रक्तं षट्पदाय विवस्वते ॥  
 ॥ २० ॥ हरिद्रौदनमिन्द्राय रक्षोधःकोणकोष्ठके ॥ इन्द्रजाय मिश्रान्नमिन्द्राधस्तान्निवेदयेत् ॥ २१ ॥ वारुण्यां षट्पदासीने मित्रे सगुडमोदनम् ॥ रुद्राय घृत  
 सिद्धान्नं वायुकोणाधरे पदे ॥ २२ ॥ तदधो रुद्रदासाय मांसं मार्गमथोत्तरे ॥ ददीत माषनैवेद्यं षट्पदस्थे धराधरे ॥ २३ ॥ आपाय शिवकोणाधस्तद्रत्साय च  
 तत्स्थले ॥ क्रमादद्यादधिक्षीरं पूजयित्वा विधानतः ॥ २४ ॥ चतुष्पदे निविष्टाय ब्रह्मणे मध्यदेशतः ॥ पञ्चगव्याक्षतोपेतं चरुं साज्यं निवेदयेत् ॥ २५ ॥ ईशादि  
 वायुपर्यन्तकोणेष्वथ यथाक्रमम् ॥ वास्तुबाह्ये चरक्याद्याश्चतस्रः पूजयेद्यथा ॥ २६ ॥ चरक्यै सघृतं मांसं विदार्यै दधिपङ्कजे ॥ पूतनायै पलं पित्तं रुधिरं च निवे  
 दयेत् ॥ २७ ॥ अस्थीनि पापराक्षस्यै रक्तपित्तपलानि च ॥ ततो माषौदनं प्राच्यां स्कन्दाय विनिवेदयेत् ॥ २८ ॥ अर्य्यम्णे दक्षिणाशायां पूषान्कृसरया युतान् ॥ जम्भ  
 काय च वारुण्यामामिषं रुधिरान्वितम् ॥ २९ ॥ उदीच्यां पिलिपित्राय रक्तान्नं कुसुमानि च ॥ यजेद्वा सकलं वास्तुं कुजदध्यक्षतैर्जलैः ॥ ३० ॥ गृहे च नगरादौ च एकाशी  
 तिपदैर्यजेत् ॥ त्रिपदा रज्जवःकार्याः षट्पदाश्च विकोणके ॥ ३१ ॥ ईशाद्यः पादिकास्तस्मिन्नागाद्याश्च द्विकोष्ठगाः ॥ षट्पदस्था मरीच्याद्या ब्रह्मा नवपदः स्मृतः ॥ ३२ ॥



आग्नेय-  
॥ ५३ ॥

नगरग्रामखेठादौ वास्तुः शतपदोऽपि वा ॥ वंशद्वयं कोणगतं दुर्जयं दुर्धरं सदा ॥ ३३ ॥ यथा देवालये न्यासस्तथा शतपदे हितः ॥ ग्रहाः स्कन्दादयस्तत्र विज्ञेयाश्चैव षट्पदाः ॥ ३४ ॥ चरक्याद्या भूतपदा रज्जुवंशादि पूर्ववत् ॥ देशसंस्थापने वास्तु चतुर्विंशच्छतं भवेत् ॥ ३५ ॥ चतुःषष्टिपदो ब्रह्मा मरीच्याद्याश्च देवताः ॥ चतुष्पञ्चाशत्पदिका आपाद्यष्टौ रसाग्निभिः ॥ ३६ ॥ ईशानाद्या नवपदाः स्कन्दाद्या शक्तिकाः स्मृताः ॥ चरक्याद्यास्तद्देव रज्जुवंशादिपूर्ववत् ॥ ३७ ॥ ज्ञेयो विंशतिसाहस्रैः वास्तुमण्डलगः पदैः ॥ न्यासो नवगुणस्तत्र कर्तव्यो देशवास्तुवत् ॥ ३८ ॥ पञ्चविंशतिपदो वास्तुर्वेतालाख्यश्चितौ स्मृतः ॥ अन्यो नवपदो वास्तुः षोडशांशस्तथापरः ॥ ३९ ॥ षडस्रव्यस्रवृत्तादेर्मध्ये स्याच्चतुरस्रकम् ॥ खाते वास्तोः समं पृष्ठे न्यासे ब्रह्मशिलात्मके ॥ ४० ॥ शावाकस्य निवेशे च मूर्तिसंस्थापने तथा ॥ पायसेन तु नैवेद्यं सर्वेषां वा प्रदापयेत् ॥ ४१ ॥ उक्तानुक्ते तु वै वास्तुः पञ्चहस्तप्रमाणतः ॥ गृहप्रासादमानेन वास्तुः श्रेष्ठस्तु सर्वदा ॥ ४२ ॥ इत्यादिमहापुराणे आग्नेये वास्तुपूजाविधिर्नाम त्रिनवतितमोऽध्यायः ॥ ९३ ॥ ॥ अथ शिलाविन्यासविधानम् ॥ ईश्वर उवाच ॥ ईशादिषु चरक्याद्याः पूर्ववत्पूजयेद्ब्रह्मिः ॥ आहुतित्रितयं दद्यात्प्रतिदेवमनुक्रमात् ॥ १ ॥ दत्त्वा भूतबलिं लग्ने शिलान्यासमनुक्रमात् ॥ मध्यमूत्रे न्यसेच्छक्तिं कुम्भजान्वन्तमुत्तमम् ॥ २ ॥ नकाररूढमूलेन कुम्भेऽस्मिन्धारयेच्छिलाम् ॥ कुम्भानष्टौ सुभद्रादीन्दिक्षु पूर्वादिषु क्रमात् ॥ ३ ॥ लोकपालाणुभिर्न्यस्य श्वभ्रेषु न्यस्तशक्तिषु ॥ शिलास्तेष्वथ नन्दाद्याः क्रमेण विनिवेशयेत् ॥ ४ ॥ शम्बरैर्मूर्तिनाथानां यथास्युर्भित्तिमध्यतः ॥ तासु धर्मादिकानष्टौ कोणात्कोणं विभागशः ॥ ५ ॥ सुभद्रादिषु नन्दाद्याश्चतस्रोऽग्न्यादिकोणगाः ॥ अजिताद्याश्च पूर्वादिजयादिष्वथ विन्यसेत् ॥ ६ ॥ ब्राह्मणं चोपरि न्यस्य व्यापकं च महेश्वरम् ॥ चिन्तयेदेषु चाधानं व्योमप्रासादमध्यगम् ॥ ७ ॥ बलिं दत्त्वा जपेदस्रं विघ्नदोषनिवारणम् ॥ शिलापञ्चकपक्षेऽपि मनागुद्दिश्यते यथा ॥ ८ ॥ मध्ये पूर्णशिलान्यासः सुभद्रकलशेऽर्द्धतः ॥ पद्मादिषु च नन्दाद्याः कोणेष्वग्न्यादिषु क्रमात् ॥ ९ ॥ मध्यभावे चतस्रोऽपि मातृवद्भावसम्पत्ताः ॥ ओं पूर्णं त्वं महाविद्ये सर्वसन्दो हलक्षणे ॥ १० ॥ सर्वसम्पूर्णमेवात्र कुरुष्वान्निरसः सुते ॥ ओं नन्दे त्वं नन्दिनी पुंसां त्वामत्र स्थापयाम्यहम् ॥ ११ ॥ प्रासादे तिष्ठ सन्तृप्ता यावच्चन्द्रार्कतारकम् ॥ आयुः कामं श्रियं नन्दे देहि वासिष्ठि देहिनाम् ॥ १२ ॥ अस्मिन् रक्षा सदा कार्या प्रासादे यत्नतस्त्वया ॥ ओं भद्रे त्वं सर्वदा भद्रं लोकानां कुरु काश्यपि ॥ १३ ॥ आयुर्दा कामदा देवि श्रीप्रदा च सदा भव ॥ ओं जयेऽत्र सर्वदा देवि श्रीदाऽऽयुर्दा सदा भव ॥ १४ ॥ ओं जयेऽत्र सर्वदा देवि तिष्ठ त्वं स्थापिता मया ॥ नित्यञ्जयाय भूत्यै च स्वामिनी भव भार्गवि ॥ १५ ॥ ओं रिक्तेऽतिरिक्तदोषघ्ने सिद्धिमुक्तिप्रदे शुभे ॥ सर्वदा सर्वदेशस्थे तिष्ठास्मिन्विश्वरूपिणि ॥ १६ ॥ गगनायतनं ध्यात्वा तत्र तत्त्वत्रयं न्यसेत् ॥ प्रायश्चित्तं ततो हुत्वा विधिना विसृजेन्मखम् ॥ १७ ॥ इत्यादि महापुराणे आग्नेये शिलाविन्यासविधानं

पुराणे  
अ० ९४

॥ ५३ ॥



नाम चतुर्नवतितमोऽध्यायः ॥ ९४ ॥ अथ प्रतिष्ठामासादि सामग्र्यादिः । ईश्वर उवाच ॥ वक्ष्ये लिङ्गप्रतिष्ठां च प्रासादे भुक्तिमुक्तिदाम् । ताश्चरेत्सर्वदा  
 मुक्तौ भुक्तौ देवदिने सति ॥ १ ॥ विना चैत्रेण माघादौ प्रतिष्ठा मासपञ्चके ॥ गुरुशुक्रोदये कार्या प्रथमे करणत्रये ॥ २ ॥ शुक्लपक्षे विशेषेण  
 कृष्णेऽप्यापञ्चमी दिनम् ॥ चतुर्थी नवमी पष्ठी वर्जयित्वा चतुर्दशीम् ॥ ३ ॥ शोभनास्तिथयः शेषाः क्रूरवारविवर्जिताः ॥ शतभिषा धनिष्ठाद्रा अनुरा  
 धोत्तरात्रयम् ॥ ४ ॥ रोहिणी श्रवणंचेति स्थिरारम्भे महोदयाः ॥ लग्नञ्च कुम्भासिंहालितुलास्त्रीवृषधन्विनाम् ॥ ५ ॥ शस्तो जीवो नवर्षेषु सप्तस्थानेषु सर्वदा ॥  
 बुधः षडष्टदिक् सप्ततुर्येषु विनर्तुं सितः ॥ ६ ॥ सप्तर्चुत्रिदशादिस्थः शशाङ्को बलदः सदा ॥ रविर्दशत्रिषट्संस्थो राहुस्त्रिदशपङ्गतः ॥ ७ ॥ षट्त्रिस्थानगताः  
 शस्ता मन्दाङ्गारार्ककेतवः ॥ शुभाः क्रूराश्च पापाश्च सर्वे एकादशस्थिताः ॥ ८ ॥ एषां दृष्टिर्मुनौ पूर्णा त्वार्द्धिकी ग्रहभूतयोः ॥ पादिकी रामदिक्स्थाने चतु  
 रष्टौ पादवर्जिता ॥ ९ ॥ पादन्यूनचतुर्नाडीभोगः स्यान्मीनमेषयोः ॥ वृषकुम्भौ च भुज्जाते चतस्रः पादवर्जिताः ॥ १० ॥ मकरो मिथुनं पञ्च चापालिहरिक  
 र्केटाः ॥ पादोनाः षट् तुलाकन्ये घटिकाः सार्द्धपञ्च च ॥ ११ ॥ केसरी वृषभः कुम्भः स्थिराः स्युः सिद्धिदायकाः ॥ चरा धनुस्तुलामेषा द्विःखभावास्तृती  
 यकाः ॥ १२ ॥ शुभः शुभग्रहैर्दृष्टः शस्तो लग्नः शुभाश्रितः ॥ गुरुशुक्रबुधैर्युक्तो लग्नो दद्याद्दलायुषी ॥ १३ ॥ राज्यं शौर्यं बलं पुत्रान्यशो  
 धर्मादिकं बहु ॥ प्रथमः सप्तमस्तुर्यो दशमः केन्द्र उच्यते ॥ १४ ॥ गुरुशुक्रबुधास्तत्र सर्वसिद्धिप्रदायकाः ॥ त्र्येकादशचतुर्थस्था  
 लग्नात्पापग्रहाः शुभाः ॥ १५ ॥ अतोऽप्यनीचकर्मार्थं योज्यास्तिथ्यादयो बुधैः ॥ धाम्नः पञ्चगुणां भूमिं त्यक्त्वा वा धामसम्मिताम् ॥ १६ ॥  
 हस्ताद्वादशसोपानात्कुर्वाण्यन्मण्डपमग्रतः ॥ चतुरस्रं चतुर्द्वारं स्नानार्थं तु तदर्द्धतः ॥ १७ ॥ एकास्यं चतुरास्यं वा रौद्र्यां प्राच्युत्तरेऽथ वा ॥ हास्तिको  
 दशहस्ती वै मण्डपोऽर्ककरोऽथवा ॥ १८ ॥ द्विहस्तोत्तरया वृद्ध्या शेषं स्यान्मण्डपाष्टकम् ॥ वेदिश्चतुष्करा मध्ये कोणस्तम्भेन संयुता ॥ १९ ॥ वेदिर्पी  
 दान्तरं त्यक्त्वा कुण्डानि नव पञ्च वा ॥ एकं वा शिवकाष्ठायां प्राच्यां वा तद्गुरोः परम् ॥ २० ॥ मुष्टिमात्रं शतार्द्धं स्याच्छते चारत्निमात्रकम् ॥ हस्तं सहस्र  
 होमे स्यान्नियुते तु द्विहास्तिकम् ॥ २१ ॥ लक्षे चतुष्करं कुण्डं कोटिहोमेऽष्टहस्तकम् ॥ भगाभमग्रौ खण्डेन्दु दक्षे व्यस्रं च नैर्ऋते ॥ २२ ॥ षडस्रं वायौ  
 पद्मं सौम्ये चाष्टास्रकं शिवे ॥ तिर्य्यक्पातं शिवं स्वातमूर्ध्वं मेखलया सह ॥ २३ ॥ तद्बहिर्मुखं अस्ति त्रौ वेदवह्नियमाद्भुलैः ॥ अद्भुलैः षड्भिरेका वा कुण्डा  
 कारास्तु मेखलाः ॥ २४ ॥ तासामुपरि योनिः स्यान्मध्येऽश्वत्थदलाकृतिः ॥ उच्छ्रायेणाद्भुलं तस्मादिस्तारेणाद्भुलाष्टकम् ॥ २५ ॥ दैर्घ्यं कुण्डार्द्धमानेन  
 कुण्डकण्ठसमोऽधरः ॥ पूर्वार्धेऽग्न्याम्यकुण्डानां योनिः स्यादुत्तरानना ॥ २६ ॥ पूर्वानना तु शेषागमैरान्येऽन्यतरा तयोः ॥ कुण्डानां यश्चतुर्विंशो भागः



आग्नेय-  
॥ ५४ ॥

सोऽङ्गुल इत्यतः ॥ २७ ॥ पुक्षोदुम्बरकाश्वत्थवटजास्तोरणाः क्रमात् ॥ शान्तिभूतिवलारोग्यपूर्वाद्या नामतः क्रमात् ॥ २८ ॥ पञ्चपट्सप्तहस्तानि  
हस्तखातस्थितानि च ॥ तदर्द्धविस्तराणि स्युर्यु तान्याम्रदलादिभिः ॥ २९ ॥ इन्द्रायुधोपमा रक्ता कृष्णा धूम्रा शशिप्रभा ॥ शुक्लाभा हेमवर्णा च पताका  
स्फाटिकोपमा ॥ ३० ॥ पूर्वादितोऽञ्जने रक्ता नीलाऽनन्तस्य नैर्ऋते ॥ पञ्चहस्तास्तदर्द्धाश्च ध्वजा दीर्घाश्च विस्तराः ॥ ३१ ॥ हस्तप्रदेशिता दण्डा ध्वजा  
नां पञ्चहस्तकाः ॥ वल्मीकादन्तिदन्ताग्रात्तथा वृषभशृङ्गन्तः ॥ ३२ ॥ पद्मपण्डाद्वराहाच्च गोष्ठादपि चतुष्पथात् ॥ मृत्तिका द्वादश ग्राह्या वैकुण्ठेऽष्टौ  
पिनाकिनि ॥ ३३ ॥ न्यग्रोधोदुम्बराश्वत्थचूतजम्बूत्वगुद्रवम् ॥ कषायपञ्चकं ग्राह्यमार्तवञ्च पलायकम् ॥ ३४ ॥ तीर्थाम्भांसि सुगन्धीनि तथा सर्वोपधी  
जलम् ॥ शस्तं पुष्पफलं वक्ष्ये रत्नगोशृङ्गवारि च ॥ ३५ ॥ स्नानायापाहरेत्पञ्च पञ्चगव्यामृतं तथा ॥ पिष्टनिर्मितवस्त्रादिद्रव्यं निर्म्मज्जनाय च ॥  
॥ ३६ ॥ सहस्रसुपिरं कुम्भं मण्डलाय च रोचना ॥ शतमोपधिमूलानां विजया लक्ष्मणा वला ॥ ३७ ॥ गुडूच्यतिवला पाठा सहदेवी शता  
वरी ॥ ऋद्धिः सुवर्चला वृद्धिः स्नाने प्रोक्ता पृथक् पृथक् ॥ ३८ ॥ रक्षायै तिलदर्भौवो भस्मस्नानं तु केवलम् ॥ यवगोधूमविल्वानां चूर्णानि  
च विचक्षणः ॥ ३९ ॥ विलेपनं सकर्पूरं स्नानार्थं कुम्भगण्डकान् ॥ खट्वां च तूलिकायुग्मं सोपधानं सवस्त्रकम् ॥ ४० ॥ कुर्याद्वित्तानुसारेण  
शयने लक्ष्यकल्पने ॥ घृतक्षौद्रयुतं पात्रं कुर्यात्स्वर्णशलाकिकाम् ॥ ४१ ॥ वर्द्धनीं शिवकुम्भं च लोकपालवटानपि ॥ एकं निद्राकृते कुम्भं  
शान्त्यर्थं कुण्डसङ्घचया ॥ ४२ ॥ द्वारपालादिधर्मादिप्रशान्तादिवटानपि ॥ वास्तुलक्ष्मीगणेशानां कलशानपरानपि ॥ ४३ ॥ धान्यपुञ्जकृताधारान्सव  
स्त्रान्मृग्विभूषितान् ॥ सहिरण्यान्समालब्धान्गन्धपानोयपूरितान् ॥ ४४ ॥ पूर्णपात्रफलाधारान्पल्लवाढ्यान्सलक्षणान् ॥ वस्त्रैराच्छादयेत्कुम्भानाहरेद्वैरसर्पपान् ॥  
॥ ४५ ॥ विकिरार्थं तथा लाजाञ्जानखट्वां च पूर्ववत् ॥ समिधश्च चरुस्थालीं दर्वीं च ताम्रनिर्मिताम् ॥ ४६ ॥ घृतक्षौद्रान्वितं पात्रं पादाभ्यङ्गकृते तथा ॥ विष्ट  
रांस्त्रिशतीर्दभदलैर्बाहुप्रमाणकान् ॥ ४७ ॥ चतुरश्वतुरस्तद्वत्पालाशान्परिधीनपि ॥ तिलपात्रं हविःपात्रमर्घ्यपात्रं पवित्रकम् ॥ ४८ ॥ पलविंशाष्टमानानि घटी  
धूपप्रदानकम् ॥ सुकसुवौ पिटकं पीठं व्यजनं शुष्कमिन्धनम् ॥ ४९ ॥ पुष्पं पत्रं गुग्गुलुं च घृतैर्दीपांश्च धूपकम् ॥ अक्षतानि त्रिसूत्रीं च गव्यमाज्यं यवां  
स्तिलान् ॥ ५० ॥ कुशाः शान्त्यै त्रिमधुरं समिधो दशपर्विकाः ॥ बाहुमात्रं सुवं हस्तमर्कादिग्रहशान्तये ॥ ५१ ॥ समिधोऽर्कपलाशोत्थाः खादिरा मार्गपि  
प्पलाः ॥ उदुम्बरशमीदूर्वाः कुशोत्थाः शतमष्ट च ॥ ५२ ॥ तदभावे यवतिला गृहोपकरणं तथा ॥ स्थालीदर्वीपिधानादि देवादिभ्योऽंशुकद्वयम् ॥ ५३ ॥ मुद्रा  
मुकुटवासांसि हारकुण्डलकङ्कणान् ॥ कुर्यादाचार्य्यपूजार्थं वित्तशाक्यं विवर्जयेत् ॥ ५४ ॥ तत्पादपादहीना च मूर्तिभृदस्त्रजापिनाम् ॥ पूजा स्याज्जापिभि

पुराण  
अ० ९५

॥ ५४ ॥



स्तुल्या विप्रदैवज्ञशिल्पिनाम् ॥ ५५ ॥ वज्रार्कशान्तौ नीलातिनीलमुक्ताफलानि च ॥ पुष्पपद्मादिगङ्गां च वैदूर्यं रत्नमष्टमम् ॥ ५६ ॥ उशीरमाधवक्रान्तरक्त  
 चन्दनकागुरुम् ॥ श्रीखण्डं सारिकं कुष्ठं शङ्खिनी ह्योषधीगणः ॥ ५७ ॥ हेमताम्रमयं रक्तं राजतं च सकांस्यकम् ॥ सीसकं चेति लोहानि हरितालं मनः  
 शिला ॥ ५८ ॥ गैरिकं हेममाक्षिकं पारदो वह्निगैरिकम् ॥ गन्धकाभ्रकमित्यष्टौ धातवो ब्रीहयस्तथा ॥ ५९ ॥ गोधूमान्सतिलान्मापान्मुद्गानप्याहरेद्यवान् ॥  
 नीवाराञ्छ्यामकानेवं ब्रीहयोऽप्यष्ट कीर्त्तिताः ॥ ६० ॥ ॥ इत्यादिमहापुराणे आग्नेये प्रतिष्ठासादिसामग्र्यादिकं नाम पञ्चनवतितमोऽध्यायः ॥ ९५ ॥  
 अथाधिवासनविधिः ॥ ॥ ईश्वर उवाच ॥ ॥ स्नात्वा नित्यद्वयं कृत्वा प्रणवार्चकरो गुरुः ॥ सहायैर्मूर्तिपैर्विप्रैः सह गच्छेन्मखालयम् ॥ १ ॥  
 शान्त्यादितोरणांस्तत्र पूर्ववत्पूजयेत्क्रमात् ॥ प्रदक्षिणक्रमादेषां शाखायां द्वारपालकान् ॥ २ ॥ प्राचि नन्दिमहाकालौ याम्ये भृङ्गिविनायकौ ॥ वारुणे वृषभ  
 स्कन्दौ देवीचण्डौ तथोत्तरे ॥ ३ ॥ तच्छाखामूलदेशस्थौ प्रशान्तशिशिरौ घटौ ॥ पर्जन्यशोकनामानौ भूतसञ्जीवनामृतौ ॥ ४ ॥ धनदश्रीपदौ द्वौ द्वौ पूज  
 येदनुपूर्वशः ॥ स्वनामभिश्चतुर्थ्यन्तैः प्रणवादिनमोऽन्तकैः ॥ ५ ॥ लोकग्रहावसुद्राःस्थस्रवन्तीनां द्वयं द्वयम् ॥ भानुत्रयं युगं वेदो लक्ष्मीर्गणपतिस्तथा ॥  
 ॥ ६ ॥ इति देवा मखागारे तिष्ठन्ति प्रतितोरणम् ॥ विघ्नसङ्घापनोदाय क्रतोः संरक्षणाय च ॥ ७ ॥ वज्रं शक्तिं तथा दण्डं खड्गं पाशं ध्वजं गदाम् ॥ त्रिशूलं  
 चक्रमम्भोजं पताकास्वर्चयेत्क्रमात् ॥ ८ ॥ ओं हूं फट् नमः । ओं हूं फट् द्वाःस्थशक्तये हूं फट् नमः इत्यादिमन्त्रैः । कुमुदः कुमुदाक्षश्च पुण्डरीकोऽथ  
 वामनः ॥ शङ्खकर्णः सर्वनेत्रः सुमुखः सुप्रतिष्ठितः ॥ ९ ॥ ध्वजेष्टदेवताः पूज्याः पूर्वादौ भूतकोटिभिः ॥ ओं कौं कुमुदाय नम इत्यादिमन्त्रैस्तथा ॥ १० ॥ हेतुकं  
 त्रिपुरघ्नं च शक्त्याख्यं यमजिह्वकम् ॥ कालं करालिनं पष्टमेकांघ्रिं भीममष्टकम् ॥ ११ ॥ तथैव पूजयेद्दिक्षु क्षेत्रपालाननुक्रमात् ॥ बलिभिः कुसुमैर्धूपैः सन्तुष्टान्प  
 रिभावयेत् ॥ १२ ॥ काक्षीतृणेषु वंशेषु स्थूणास्वन्येष्वनुक्रमात् ॥ पञ्च क्षित्यादितत्त्वानि सद्योजातादिभिर्यजेत् ॥ १३ ॥ सदाशिवपदव्यापि मण्डपं धाम शाङ्करम् ॥  
 पताकाशक्तिसंयुक्तं तत्त्वदृष्ट्यावलोकयेत् ॥ १४ ॥ दिव्यान्तरिक्षभूमिष्ठविघ्नानुत्सार्य पूर्ववत् ॥ प्रविशेत्पश्चिमद्वारा शेषद्वाराणि दर्शयेत् ॥ १५ ॥ प्रदक्षिणक्रमाद्गत्वा  
 निविष्टो वेदिदक्षिणे ॥ उत्तराभिमुखः कुर्याद्भूतशुद्धिं यथा पुरा ॥ १६ ॥ अन्तर्यामिं विशेषार्घ्यं मन्त्रद्रव्यादिशोधनम् ॥ कुर्वीत स्वात्मनः पूजां पञ्चगव्यादि  
 पूर्ववत् ॥ १७ ॥ साधारं कलशं तस्मिन्विन्यसेत्तदनन्तरम् ॥ विशेषाच्छिवतत्त्वाय तत्त्वत्रयमनुक्रमात् ॥ १८ ॥ ललाटस्कन्धपादान्तं शिवविद्यात्मकं परम् ॥ रुद्र  
 नारायणब्रह्मदैवतं निजसञ्चरैः ॥ १९ ॥ ओं हं हां मूर्तीस्तदीश्वरांस्तत्र पूर्ववद्विनिवेशयेत् ॥ तद्व्यापकं शिवं साङ्गं शिवहस्तं च मूर्द्धनि ॥ २० ॥ ब्रह्मरन्ध्रप्रवि  
 ष्टेन तेजसा बाह्यमन्तरम् ॥ तमः पटलमाधूय प्रद्योतितदिगन्तरम् ॥ २१ ॥ आत्मानं मूर्तिपैः सार्द्धं स्रग्वस्त्रकुसुमादिभिः ॥ भूषयित्वा



आग्नेय-

॥ ५५ ॥

शिवोऽस्मीति ध्यात्वा बोधासिमुद्धरेत् ॥ २२ ॥ चतुष्पादान्तसंस्कारैः संस्कुर्यान्मखमण्डपम् ॥ विक्षिप्य विकिरादीनि कुशकूर्चोपसंहरेत् ॥ २३ ॥  
आसनीकृत्य वर्द्धन्यां वास्त्वादीन्पूर्ववद्यजेत् ॥ शिवकुम्भास्त्रवर्द्धन्यौ पूजयेच्च स्थिरासने ॥ २४ ॥ स्वादिक्षु कलशाख्ण्डाल्लोकपालाननुक्रमात् ॥  
वाहायुधादिसंयुक्तान्पूजयेद्विधिना यथा ॥ २५ ॥ ऐरावतगजारूढं स्वर्णवर्णं किरीटिनम् ॥ सहस्रनयनं शक्रं वज्रपाणिं विभावयेत् ॥ २६ ॥ सप्तार्चिपं च विश्रा  
णमक्षमालां कमण्डलुम् ॥ ज्वालामालाकुलं रक्तं शक्तिहस्तमजासनम् ॥ २७ ॥ महिषस्थं दण्डहस्तं यमं कालानलं स्मरेत् ॥ रक्तनेत्रं खरारूढं खड्गहस्तं च  
नैर्ऋतम् ॥ २८ ॥ वरुणं मकरे श्वेतं नागपाशधरं स्मरेत् ॥ वायुं च हरिणे नीलं कुबेरं मेघसंस्थितम् ॥ २९ ॥ त्रिशूलिनं वृषे चेशं कूर्मसंनतं तु चक्रिणम् ॥  
ब्रह्माणं हंसगं ध्यायेच्चतुर्वक्त्रं चतुर्भुजम् ॥ ३० ॥ स्तम्भमूलेषु कुम्भेषु वेद्यां धर्मादिकान्यजेत् ॥ दिक्षु कुम्भेष्वनन्तादीन्पूजयन्त्यपि केचन ॥ ३१ ॥ शिवाज्ञां  
श्रावयेत्कुम्भं भ्रामयेदात्मपृष्ठगम् ॥ पूर्ववत्स्थापयेदादौ कुम्भं तदनु वर्द्धनीम् ॥ ३२ ॥ शिवं स्थिरासनं कुम्भे शस्त्रार्थं च ध्रुवासनम् ॥ पूजयित्वा यथापूर्वं  
स्पृशेदुद्भवमुद्रया ॥ ३३ ॥ निजयागं जगन्नाथ रक्ष भक्तानुकम्पया ॥ एभिः संश्राव्य रक्षार्थं कुम्भे खड्गं निवेशयेत् ॥ ३४ ॥ दीक्षास्थापनयोः कुम्भे स्थण्डि  
ले मण्डलेऽथ वा ॥ मण्डलेऽभ्यर्च्य देवेशं व्रजेद्वै कुण्डसन्निधौ ॥ ३५ ॥ कुण्डनाभिं पुरस्कृत्य निविष्टा मूर्तिधारिणः ॥ गुरोरादेशतः कुर्यान्निजकुण्डेषु संस्कृ  
तिम् ॥ ३६ ॥ जपेयुर्जापिनोऽसङ्ख्यं मन्त्रमन्ये तु संहिताम् ॥ पठेयुर्ब्राह्मणाः शान्तिं स्वशाखा वेदपारगाः ॥ ३७ ॥ श्रीसूक्तं पावमानीश्च मैत्रकं च वृषाकपिम् ॥  
ऋग्वेदी पूर्वदिग्भागे सर्वं मेतत्समुच्चरेत् ॥ ३८ ॥ देवव्रतन्तु भारुण्डं ज्येष्ठसाम रथन्तरम् ॥ पुरुषं गीतिमेतानि सामवेदी तु दक्षिणे ॥ ३९ ॥ रुद्रं पुरुषसूक्तं च  
श्लोकाध्यायं विशेषतः ॥ ब्राह्मणं च यजुर्वेदी पश्चिमायां समुच्चरेत् ॥ ४० ॥ नीलरुद्रं तथाथर्वी सूक्ष्मासूक्ष्मं तथैव च ॥ उत्तरेऽथर्वशीर्षं च तत्परस्तु समुद्धरेत् ॥  
॥ ४१ ॥ आचार्य्यश्चाग्निमुत्पाद्य प्रतिकुण्डं प्रदापयेत् ॥ बह्वैः पूर्वादिकान्भागान्पूर्वकुण्डादितः क्रमात् ॥ ४२ ॥ धूपदीपचरुणां च ददीताग्निं समुद्धरेत् ॥  
पूर्ववच्छिवमभ्यर्च्य शिवाग्रौ मन्त्रतर्पणम् ॥ ४३ ॥ देशकालादिसम्पत्तौ दुर्निमित्तप्रशान्तये ॥ होमं कृत्वा तु मन्त्रज्ञः पूर्णं दत्त्वा शुभावहाम् ॥ ४४ ॥ पूर्ववच्चरुकं  
कृत्वा प्रतिकुण्डं निवेदयेत् ॥ यजमानालङ्कृतास्तु व्रजेयुः स्नानमण्डपम् ॥ ४५ ॥ भद्रपीठे निधायेशं ताडयित्वावकुण्ठयेत् ॥ स्नापयेत्पूजयित्वा तु मृदा कापायवारि  
णा ॥ ४६ ॥ गोमूत्रैर्गोमयेनापि वारिणा चान्तरान्तरा ॥ भस्मना गन्धतोयेन फण्तास्त्रेण वारिणा ॥ ४७ ॥ देशिको मूर्तिं पैः सार्द्धं कृत्वा कारणशोधनम् ॥ धर्मजप्तेन संछाद्य  
पीतवर्णेन वाससा ॥ ४८ ॥ सम्पूज्य सितपुष्पैश्च नयेदुत्तरवेदिकाम् ॥ तत्र दत्तासनायां च शय्यायां सन्निवेश्य च ॥ ४९ ॥ कुङ्कुमालिप्तसूत्रेण विभज्य गुरुरालिखेत् ॥  
शलाकया सुवर्णस्य अक्षिणी शस्त्रकर्मणा ॥ ५० ॥ अञ्जयेद्धर्मकृत्पश्चाच्छास्त्रदृष्टेन कर्मणा ॥ कृतकर्मा च शस्त्रेण लक्ष्मी शिल्पी समुत्क्षिपेत् ॥ ५१ ॥ च्यंशादद्धोऽथ

पुराण.

अ० १६

॥ ५५ ॥



पादाद्वाद्वाया अर्द्धतोऽथ वा ॥ सर्वकामप्रसिद्धयर्थं शुभं लक्ष्मावतारणम् ॥ ५२ ॥ लिङ्गदीर्घविकारांशे त्रिभक्ते भागवर्णनात् ॥ विस्तारो लक्ष्म देहस्य भवे  
 लिङ्गस्य सर्वतः ॥ ५३ ॥ यवस्य नवभक्तस्य भागैरष्टाभिरावृता ॥ हास्तिके लक्ष्मरेखा च गाम्भीर्याद्विस्तरादपि ॥ ५४ ॥ एवमष्टांशवृद्ध्या तु लिङ्गे सार्द्ध  
 करादिके ॥ भवेदष्टयवा पृथ्वी गम्भीरात्र च हास्तिके ॥ ५५ ॥ शाम्भवेषु च लिङ्गेषु पादवृद्धेषु सर्वतः ॥ लक्ष्म देहस्य विष्कम्भो भवेद्वै यववर्द्धनात् ॥ ५६ ॥ गम्भीर  
 त्वपृथुत्वाभ्यां रेखापि त्र्यंशवृद्धितः ॥ सर्वेषु च भवेत्सूक्ष्मं लिङ्गमस्तकमस्तकम् ॥ ५७ ॥ लक्ष्मक्षेत्रेऽष्टधाभक्ते मूर्ध्निभागद्वये शुभे ॥ षड्भागपरिवर्त्तेन  
 मुक्ता भागद्वयं त्वधः ॥ ५८ ॥ रेखात्रयेण सम्बद्धं कारयेत्पृष्ठदेशगम् ॥ रत्नजे लक्षणोद्धारो यवौ हेमसमुद्भवे ॥ ५९ ॥ स्वरूपं लक्षणं तेषां प्रभा रत्नेषु निर्मला  
 ॥ नयनोन्मीलनं वक्त्रे सान्निध्याय च लक्ष्म तत् ॥ ६० ॥ लक्ष्मणोद्धाररेखां च घृतेन मधुना तथा ॥ मृत्युञ्जयेन सम्पूज्य शिलिपदोपनिवृत्तये ॥ ६१ ॥  
 अर्चयेच्च ततो लिङ्गं स्नापयित्वा मृदादिभिः ॥ शिलिपनं तोषयित्वा तु दद्याद्ग्रां गुरवे ततः ॥ ६२ ॥ लिङ्गं धूपादिभिः प्राच्यं गायेयुर्भर्तृगास्त्रियः ॥ सव्येन  
 चापसव्येन सूत्रेणाथ कुशेन वा ॥ ६३ ॥ स्मृत्वा च रोचनं दत्त्वा कुर्यान्निर्मन्थनादिकम् ॥ गुडलवणधान्याकदानेन विसृजेच्च ताः ॥ ६४ ॥ गुरुमूर्तिधरैः  
 सार्द्धं हृदा वा प्रणवेन वा ॥ मृत्स्नागोमयगोमूत्रभस्मभिः सलिलान्तरम् ॥ ६५ ॥ स्नापयेत्पञ्चगव्येन पञ्चामृतपुरःसरम् ॥ विरूक्षणं कपायैश्च सर्वोपधि  
 जलेन वा ॥ ६६ ॥ शुभ्रपुष्पफलस्वर्णरत्नशृङ्गयवोदकैः ॥ तथा धारासहस्रेण दिव्योपधिजलेन च ॥ ६७ ॥ तीर्थोदकेन गाङ्गेन चन्दनेन च वारिणा ॥ क्षीरा  
 णवोदभिः कुम्भैः शिवकुम्भजलेन च ॥ ६८ ॥ विरूक्षणं विलेपं च सुगन्धैश्चन्दनादिभिः ॥ सम्पूज्य ब्रह्माभिः पुष्पैर्वर्मणा रक्तचीवरैः ॥ ६९ ॥ रक्तरूपेण नीराज्य  
 रक्षातिलकपूर्वकम् ॥ घृतौघैर्जलदुग्धैश्च कुशाद्यैरर्घ्यसूचितैः ॥ ७० ॥ द्रव्यैः स्तुत्यादिभिस्तुष्टमर्चयेत्पुरुषाणुना ॥ समाचम्य हृदा देवं ब्रूयादुत्थीयतां प्रभो ॥ ७१ ॥  
 देवं ब्रह्मरथेनैव क्षिप्रं द्रव्याणि तन्नयेत् ॥ मण्डपे पश्चिमद्वारे शय्यायां विनिवेशयेत् ॥ ७२ ॥ शक्त्यादिमूर्तिपर्यन्ते विन्यसेदासने शुभे ॥ पश्चिमे पिण्डिकां  
 तस्य न्यसेद्ब्रह्मशिलां तथा ॥ ७३ ॥ शस्त्रमस्त्रशतालब्धनिद्राकुम्भं ध्रुवासनम् ॥ प्रकल्प्य शिवकोणे च दत्त्वार्घ्यं हृदयेन तु ॥ ७४ ॥ उत्थाप्योक्तासने लिङ्गं  
 शिरसा पूर्वमस्तकम् ॥ समारोप्य न्यसेत्तस्मिन्सृष्ट्या धर्मादिवन्दनम् ॥ ७५ ॥ दद्याद्धूपं च सम्पूज्य तथा वासांसि वर्मणा ॥ गृहोपकृतिनैवेद्यं हृदा दद्यात्स्व  
 शक्तितः ॥ ७६ ॥ घृतक्षौद्रयुतं पात्रमभ्यङ्गाय पदान्तिके ॥ देशिकश्च स्थितस्तत्र पट्त्रिंशत्तत्त्वसञ्चयम् ॥ ७७ ॥ शक्त्यादिभूमिपर्यन्तं स्वतत्त्वाधिपसं  
 युतम् ॥ विन्यस्य पुष्पमालाभिस्त्रिखण्डं परिकल्पयेत् ॥ ७८ ॥ मायापदेशशक्त्यन्तं तुर्यांशाष्टांशवर्त्तुलम् ॥ तत्रात्मतत्त्वविद्याख्यं शिवं सृष्टिक्रमेण तु ॥  
 ७९ ॥ एकशः प्रतिभागेषु ब्रह्मविष्णुहराधिपान् ॥ विन्यस्य मूर्तिमूर्तीशान्पूर्वादिकमतो यथा ॥ ८० ॥ क्ष्मावह्नियजमानार्कजलवायुनिशाकरान् ॥ आका



आग्नेय-

॥ ५६ ॥

शमूर्तिरूपांस्ताव्यसेत्तदधिनायकान् ॥ ८१ ॥ सर्वे पशुपतिं चोग्रं रुद्रं भवमखेश्वरम् ॥ महादेवं च भीमं च मन्त्रास्तद्वाचका इमे ॥ ८२ ॥ लवशपचयसाश्च  
हकारश्च त्रिमात्रिकाः ॥ प्रणवो हृदयाणुर्वा मूलमन्त्रोऽथ वा क्वचित् ॥ ८३ ॥ पञ्चकुण्डात्मके यागे मूर्त्तिः पञ्चाथ वा न्यसेत् ॥ पृथिवीजलतेजांसि वायुमाका  
शमेव च ॥ ८४ ॥ क्रमात्तदधिपान्पञ्च ब्रह्माणं धरणीधरम् ॥ रुद्रमीशं सदारुणं च सृष्टिन्यायेन मन्त्रवित् ॥ ८५ ॥ मुमुक्षोर्वा निवृत्ताद्याः अजाताद्यास्तदी  
श्वराः ॥ त्रितत्त्वं वाथ सर्वत्र न्यसेद्व्यात्यात्मकारणम् ॥ ८६ ॥ शुद्धे चात्मनि विद्येशा अशुद्धे लोकनायकाः ॥ द्रष्टव्या मूर्त्तिपाश्चैव भोगिनो मन्त्रनायकाः ॥  
॥ ८७ ॥ पञ्चविंशत्तथैवाष्टपञ्चत्रीणि यथाक्रमम् ॥ एषां तत्त्वं तदीशानामिन्द्रादीनां ततो यथा ॥ ८८ ॥ ओं हां शक्तितत्त्वाय नम इत्यादि ओं हां शक्तितत्त्वाधि  
पाय नम इत्यादि ओं हां क्षमामूर्त्तये नमः ओं हां क्षमामूर्त्यधीशाय शिवाय नम इत्यादि ओं हां पृथिवीमूर्त्तये नमः ओं हां मूर्त्यधिपाय ब्रह्मणे नम इत्यादि ओं  
हां शिवतत्त्वाधिपाय रुद्राय नम इत्यादि । नाभिकन्दात्समुच्चार्य्य घण्टानादविसर्पणम् ॥ ब्रह्मादिकारणत्यागाद्वादशान्तसमाश्रितम् ॥ ८९ ॥ मन्त्रं च मनसा भिन्नं प्राप्ता  
नन्दरसोपमम् ॥ द्वादशान्तात्समानीय निष्कलं व्यापकं शिवम् ॥ ९० ॥ अष्टत्रिंशत्कलोपेतं सहस्रकिरणोज्ज्वलम् ॥ सर्वशक्तिमयं साङ्गं ध्यात्वा लिङ्गे निवेशयेत् ॥ ९१ ॥  
जीवन्यासो भवेदेवं लिङ्गे सर्वार्थसाधकः ॥ पिण्डिकादिषु तु न्यासः प्रोच्यते साम्प्रतं तथा ॥ ९२ ॥ पिण्डिकां च कृतस्नानां विलिप्तां चन्दनादिभिः ॥ सद्रस्त्रैश्च समाच्छाद्य  
रन्ध्रे च भगलक्षणे ॥ ९३ ॥ पञ्चरत्नादिसंयुक्तां लिङ्गस्योत्तरतः स्थिताम् ॥ लिङ्गवत्कृतविन्यासां विधिवत्सम्प्रपूजयेत् ॥ ९४ ॥ कृतस्नानादिकां तत्र लिङ्ग  
मूले शिलां न्यसेत् ॥ कृतस्नानादिसंस्कारं शक्तयन्तं वृषभं तथा ॥ ९५ ॥ प्रणवपूर्वं हूं पूं ह्रीं मध्यादन्यतमेन च ॥ क्रियाशक्तियुतां पिण्डीं शिलामाधाररू  
पिणीम् ॥ ९६ ॥ भस्मदर्भतिलैः कुर्यात्प्राकारत्रितयं ततः ॥ रक्षायै लोकपालांश्च सायुधान्पूजयेद्ब्रह्मिः ॥ ९७ ॥ ॐ हूं ह्रूं क्रियाशक्तये नमः । ॐ हूं ह्रां हः  
महागौरी रुद्रदयिते स्वाहेति च पिण्डिकायाम् । ॐ हां आधारशक्तये नमः । ॐ हां वृषभाय नमः । धारिका दीप्तिमत्युग्रा ज्योत्स्ना चैता वलोत्कटाः ॥  
तथा धात्री विधात्री च न्यसेद्वा पञ्चनायिकाः ॥ ९८ ॥ वामा ज्येष्ठा क्रिया ज्ञाना वेधा तिस्रोऽथ वा न्यसेत् ॥ क्रिया ज्ञाना तथेच्छा च पूर्ववच्छान्तिमूर्तिषु  
॥ ९९ ॥ तमी मोहा क्षमी निष्ठा मृत्युर्मायाभवज्वराः ॥ पञ्च चाथ महामोहा घोरा च त्रितयज्वरा ॥ १०० ॥ तिस्रोऽथ वा क्रिया ज्ञाना तथा बाधाधिना  
यिका ॥ आत्मादित्रिषु तत्त्वेषु तीव्रमूर्तिषु विन्यसेत् ॥ १०१ ॥ अत्रापि पिण्डिका ब्रह्माशिलादिषु यथाविधि ॥ गौर्यादिसञ्चरैरेव पूर्ववत्सर्वमाचरेत् ॥ १०२ ॥  
एवं विधाय विन्यासं गत्वा कुण्डान्तिकं ततः ॥ कुण्डमध्ये महेशानं मेखलासु महेश्वरम् ॥ १०३ ॥ क्रियाशक्तिं तथान्यासु नादमोष्ठे च विन्यसेत् ॥ घटं  
स्थण्डिलवह्नीशैर्नाडीसन्धानकं ततः ॥ १०४ ॥ पद्मतन्तुसमां शक्तिमुद्रातेन समुद्यताम् ॥ विशन्तीं सूर्य्यमार्गेण निःसरन्तीं समुद्रताम् ॥ १०५ ॥ पुनश्च

पुराण.

अ० ९६

॥ ५६ ॥



शून्यमार्गेण विशन्तीं स्वस्य चिन्तयेत् ॥ एवं सर्वत्र सन्धेयं मूर्तिपैश्च परस्परम् ॥ १०६ ॥ सम्पूज्य धारिकां शक्तिं कुण्डे सन्तर्प्य च क्रमात् ॥ तत्त्वतत्त्वे  
 श्वरान्मूर्तिर्मूर्तीशांश्च घृतादिभिः ॥ १०७ ॥ सम्पूज्य तर्पयित्वा तु सन्निधौ सहिताणुभिः ॥ शतं सहस्रमर्द्धं वा पूर्णया सह होमयेत् ॥ १०८ ॥ तत्त्वतत्त्वे  
 श्वरान्मूर्तिर्मूर्तीशांश्च करेणुकान् ॥ तथा सन्तर्प्य सान्निध्ये जहुयुर्मूर्तिपा अपि ॥ १०९ ॥ ततो ब्रह्मभिरङ्गैश्च द्रव्यकालानुरोधतः ॥ सन्तर्प्य शक्तिं कुम्भाम्भः  
 प्राक्षिते कुशमूलतः ॥ ११० ॥ लिङ्गमूलं च संस्पृश्य जपेयुर्होमसङ्ख्यया ॥ सन्निधानं हृदा कुर्युर्वर्मणा चावकुण्ठनम् ॥ १११ ॥ एवं संशोध्य ब्रह्मादि  
 विष्णवन्तादि विशुद्धये ॥ विधाय पूर्ववत्सर्वं होमसङ्ख्याजपादिकम् ॥ ११२ ॥ कुशमध्याग्रयोगेन लिङ्गमध्याग्रकं स्पृशेत् ॥ यथा यथा च सन्धानं तदिदानीमि  
 होच्यते ॥ ११३ ॥ ॐ हौं हँ ॐ ओं ओं ऐं ॐ भूँ भूं वाह्यमूर्तये नमः । ॐ हौं वाँ ॐ ॐ ॐ पाँ ओं भूँ भूँ वाँ वाह्यमूर्तये नमः एवंच यजमानादिमूर्तिभिरभिसन्धेयम् ॥  
 पञ्चमूर्त्यात्मकेऽप्येव सन्धानं हृदयादिभिः ॥ ११४ ॥ मूलेन स्वीयबीजैर्वा ज्ञेयं तत्त्वत्रयात्मके ॥ शिलापिण्डीवृषेष्वेवं पूर्णाच्छिन्नं सुसंवरैः ॥ ११५ ॥  
 भागाभागविशुद्धयर्थं होमं कुर्याच्छतादिकम् ॥ न्यूनादिदोषमोपाय शिवेनाष्टाधिकं शतम् ॥ ११६ ॥ हुत्वाथ यत्कृतं कर्म शिवश्रोत्रे निवेदयेत् ॥  
 एतत्समन्वितं कर्म त्वच्छक्तौ च मया प्रभो ॥ ११७ ॥ ओं नमो भगवते रुद्राय रुद्रदेव नमोऽस्तु ते ॥ विधिपूर्णमपूर्णं वा स्वशक्त्यापूर्य्य गृह्यताम् ॥ ११८ ॥  
 ओं ह्रीं शाङ्करि पूरय स्वाहा इति पिण्डिकायाम् ॥ अथ लिङ्गे न्यसेज्जानी क्रियाख्यं पीठविग्रहे ॥ ११९ ॥ आधाररूपिणीं शक्तिं न्यसेद्ब्रह्मशिलोपरि ॥  
 निवध्य सतरात्रं वा पञ्चरात्रं त्रिरात्रकम् ॥ १२० ॥ एकरात्रमथो वापि यद्वा सद्योऽधिवासनम् ॥ विनाधिवासनं यागः कृतोऽपि न फलप्रदः ॥ १२१ ॥  
 स्वमन्त्रैः प्रत्यहं देयमाहुतीनां शतं शतम् ॥ शिवकुम्भादिपूजां च दिग्बलिं च निवेदयेत् ॥ १२२ ॥ गुर्वादिसहितो वासो रात्रौ नियमपूर्वकम् ॥ अधिवासः  
 सवसतेरधेर्भावे च ईरितः ॥ १२३ ॥ इत्यादिमहापुराणे आग्नेये प्रतिष्ठायामधिवासनविधिर्नामपण्णवतितमोऽध्यायः ॥ ९६ ॥ ॥ अथ  
 शिवप्रतिष्ठाविधानम् ॥ ईश्वर उवाच ॥ प्रातर्नित्यविधिं कृत्वा द्वारपालप्रपूजनम् ॥ प्रविश्य प्राग्विधानेन देहशुद्ध्यादिमाचरेत् ॥ १ ॥ दिक्पतींश्च समभ्यर्च्य  
 शिवकुम्भञ्च वर्द्धनीम् ॥ अष्टमुष्टिकया लिङ्गं बहिः सन्तर्प्य च क्रमात् ॥ २ ॥ शिवाज्ञातस्ततो गच्छेत्प्रासादं शस्त्रमुच्चरन् ॥ तद्गतान्प्रक्षिपेद्विघ्नान्दुष्फडन्तश  
 राणुना ॥ ३ ॥ न मध्ये स्थापयेद्विङ्गं वेधदोषविशङ्कया ॥ तस्मान्मध्यं परित्यज्य यवाद्धेन यवेन वा ॥ ४ ॥ किञ्चिदीशानमाश्रित्य शिलामध्ये निवेशयेत् ॥  
 मूलेन तामनन्ताख्यां सर्वाधारस्वरूपिणीम् ॥ ५ ॥ सर्वगां सृष्टियोगेन विन्यसेदचलां शिलाम् ॥ अथ वानेन मन्त्रेण शिवस्यासनरूपिणीम् ॥ ६ ॥ ओं नमो  
 यापिनि भगवति स्थिरेऽचले ध्रुवे ह्रं लं ह्रीं स्वाहा ॥ त्वया शिवाज्ञया शक्ते स्थातव्यमिह सन्ततम् ॥ ७ ॥ इत्युक्त्वा च समभ्यर्च्य निरुध्याद्रौद्रमुद्रया ॥ वज्रा



आग्नेय-  
॥ ५७ ॥

दीनि च रत्नानि तथोशीरादिकौषधीः ॥ ८ ॥ लोहान्हेमादिकांस्यान्तान्हरितालादिकांस्तथा ॥ धान्यप्रभृतिसस्यांश्च पूर्वमुक्ताननुक्रमात् ॥ ९ ॥  
प्रभारागत्वदेहत्ववीर्यशक्तिमयानिमान् ॥ भावयन्नेकचित्तस्तु लोकपालेशशंवरैः ॥ १० ॥ पूर्वादिषु च गतेषु न्यसेदकैकशः क्रमात् ॥  
हेमजं तारजं कूर्मं वृषं वा द्वारसम्मुखम् ॥ ११ ॥ सरित्तटमृदा युक्तं पर्वयाग्रमृदाथ वा ॥ प्रक्षिपेन्मध्यगर्तादौ यद्वा मेरुं सुवर्ण-  
जम् ॥ १२ ॥ मधूकाक्षतसंयुक्तमञ्जनेन समन्वितम् ॥ पृथिवीं राजतीं यद्वा यद्वा हेमसमुद्भवाम् ॥ १३ ॥ सर्वबीजसुवर्णाभ्यां  
समायुक्तां विनिक्षिपेत् ॥ स्वर्णजं राजतं वापि सर्वलोहसमुद्भवम् ॥ १४ ॥ सुवर्णं कृशरायुक्तं पद्मनालं ततो न्यसेत् ॥ देवदेवस्य शक्त्यादिमूर्तिपर्यन्तमास-  
नम् ॥ १५ ॥ प्रकल्प्य पायसेनाथ लिप्त्वा गुग्गुलुनाथ वा ॥ श्वभ्रमाच्छाद्य वस्त्रेण तनुत्रेणास्त्ररक्षितम् ॥ १६ ॥ दिक्पतिभ्यो बलिं दत्त्वा समाचान्तोऽथ देशिकः ॥  
शिवेन वा शिलाश्वभ्रसङ्गदोषनिवृत्तये ॥ १७ ॥ शस्त्रेण वा शतं सम्यग्जुहुयात्पूर्णया सह ॥ एकैकाहुतिदानेन सन्तर्प्य वास्तुदेवताः ॥ १८ ॥ समुत्थाप्य हृदा देवमासनं  
मङ्गलादिभिः ॥ गुरुर्देवाग्रतो गच्छेन्मूर्तिपैश्च दिशि स्थितैः ॥ १९ ॥ चतुर्भिः सह कर्त्ता तु देवयज्ञस्य पृष्ठतः ॥ प्रासादादि परिभ्रम्य भद्रारख्यद्वारसम्मुखम् ॥ २० ॥ लिङ्गं  
संस्थाप्य दत्त्वार्घ्यं प्रासादं सन्निवेशयेत् ॥ द्वारेण द्वारबन्धेन द्वारदेशेन तच्छिला ॥ २१ ॥ द्वारबन्धे शिखाशून्ये तदङ्गेनाथ तद्वते ॥ वर्जयन्द्वारसंस्पर्शं द्वारेणैव महेश्व-  
रम् ॥ २२ ॥ देवगृहसमारम्भे कोणेनापि प्रवेशयेत् ॥ अयमेव विधिर्ज्ञेयो व्यक्तलिङ्गेऽपि सर्वतः ॥ २३ ॥ गृहे प्रवेशनं द्वारे लोकैरपि समीरितम् ॥ अपद्राग्र-  
वेशेन विदुर्गोत्रक्षयं गृहम् ॥ २४ ॥ अथ पीठे च संस्थाप्य लिङ्गं द्वारस्य सम्मुखम् ॥ तूर्य्यमङ्गलनिर्घोषैर्दूर्वाक्षतसमन्वितम् ॥ २५ ॥ समुत्तिष्ठ हृदेत्युक्त्वा महापाशु-  
पतं पठेत् ॥ अपनीय घटं श्वभ्रादेशिको मूर्तिपैः सह ॥ २६ ॥ मन्त्रं सन्धारयित्वा तु विलिप्तं कुङ्कुमादिभिः ॥ शक्तिशक्तिमतोरैक्यं ध्यात्वा चैव तु रक्षितम् ॥  
॥ २७ ॥ लयान्तं मूलमुच्चार्य्य स्पृष्ट्वा श्वभ्रे निवेशयेत् ॥ अंशेन ब्रह्मभागस्य यद्वा अंशद्वयेन च ॥ २८ ॥ अङ्गेन वाष्टमांशेन सर्वस्याथ प्रवेशनम् ॥ पिधाय सीसकं  
नाभिदीर्घाभिः सुसमाहितः ॥ २९ ॥ श्वभ्रं वालुकया पूर्य्य ब्रूयात्स्थिरीभवेति च ॥ ततो लिङ्गे स्थिरीभूते ध्यात्वा सकलरूपिणम् ॥ ३० ॥ मूलमुच्चार्य्य शक्त्यन्तं सृष्ट्या  
च निष्कलं न्यसेत् ॥ स्थाप्यमानं यदा लिङ्गं यायां दिशमथाश्रयेत् ॥ ३१ ॥ तत्तदिगीशमन्त्रेण पूर्णान्तं दक्षिणान्वितम् ॥ सव्ये स्थाने च वक्त्रे च चलिते स्फु-  
टितेऽपि वा ॥ ३२ ॥ जुहुयान्मूलमन्त्रेण बहुरूपेण वा शतम् ॥ किञ्चान्येष्वपि दोषेषु शिवशान्तिं समाश्रयेत् ॥ ३३ ॥ युक्तं न्यासादिभिर्लिङ्गं कुर्वन्नेवं न  
दोषभाक् ॥ पीठबन्धमतः कृत्वा लक्षणस्यांशलक्षणम् ॥ ३४ ॥ गौरीमन्त्रं लयं नीत्वा सृष्ट्या पिण्डीं च विन्यसेत् ॥ सम्पूर्य्य पार्श्वसंधिं च वालुकावज्रलेपनम् ॥  
॥ ३५ ॥ ततो मूर्तिधरैः सार्द्धं गुरुः शान्तिघटोर्ध्वतः ॥ संस्त्राप्य कलशैरन्यैस्तद्रत्नभ्रामृतादिभिः ॥ ३६ ॥ विलिप्य चन्दनाद्यैश्च सम्पूज्य जगदीश्वरम् ॥

पुराणः

अ० ९७

॥ ५७ ॥



उमामहेशमन्त्राभ्यां तौ स्पृशेद्विद्वमुद्रया ॥ ३७ ॥ ततस्त्रितत्त्वविन्यासं पटर्चादिपुरःसरम् ॥ कृत्वा मूर्तिं तदीशानामङ्गानां ब्रह्मणामथ ॥ ३८ ॥ ज्ञानी  
 लिङ्गे क्रियापीठे विन्यस्य स्नापयेत्ततः ॥ गन्धैर्विलिप्य संधूप्य व्यापित्वेन शिवे न्यसेत् ॥ ३९ ॥ स्रग्धूपदीपनैवेद्यैर्हृदयेन फलानि च ॥ विनिवेद्य यथा  
 शक्तिं समाचम्य महेश्वरम् ॥ ४० ॥ दत्त्वार्घ्यं च जपं कृत्वा निवेद्य वरदे करे ॥ चन्द्रार्कतारकं यावन्मन्त्रेण शैवमूर्तिपैः ॥ ४१ ॥ स्वेच्छयैव त्वया नाथ  
 स्थातव्यमिह मन्दिरे ॥ प्रणम्यैवं बहिर्गत्वा हृदा वा प्रणवेन वा ॥ ४२ ॥ संस्थाप्य वृषभं पश्चात्पूर्ववद्वलिमाचरेत् ॥ न्यूनादिदोषमोषाय ततो मृत्युजिता  
 शतम् ॥ ४३ ॥ शिवेन सशिवो हुत्वा शान्त्यर्थं पायसेन च ॥ ज्ञानाज्ञानकृतं यच्च तत्पूरय महाविभो ॥ ४४ ॥ हिरण्यपशुभूम्यादिगीतवाद्यादिहेतवे ॥ अम्बि  
 केशाय तद्भक्त्या शक्त्या सर्वं निवेदयेत् ॥ ४५ ॥ दानं महोत्सवं पश्चात्कुर्याद्विनिचतुष्टयम् ॥ त्रिसन्ध्यं त्रिदिनं मन्त्री होमयेन्मूर्तिपैः सह ॥ ४६ ॥ चतुर्थेऽहनि  
 पूर्णं च चरुकं बहुरूपिणा ॥ निवेद्य सर्वकुण्डेषु सम्पाताहुतिशोधितम् ॥ ४७ ॥ दिनचतुष्टयं यावत्तन्निर्माल्यं तदूर्ध्वतः ॥ निर्माल्यापनयं कृत्वा स्नापयि  
 त्वा तु पूजयेत् ॥ ४८ ॥ पूजा सामान्यलिङ्गेषु कार्या साधारणाणुभिः ॥ विहाय लिङ्गचैतन्यं कुर्यात्स्थाणुविसर्जनम् ॥ ४९ ॥ असाधारणलिङ्गेषु क्षम  
 स्वेति विसर्जनम् ॥ आवाहनमभिव्यक्तिर्विसर्गः शक्तिरूपता ॥ ५० ॥ प्रतिष्ठान्ते क्वचित्प्रोक्तं स्थिराद्याहुतिसप्तकम् ॥ स्थिरस्तथाप्रमेयश्चानादिवोधस्तथैव  
 च ॥ ५१ ॥ नित्योऽथ सर्वगश्चैवाविनाशी दृष्ट एव च ॥ एते गुणा महेशस्य सन्निधानाय कीर्तिताः ॥ ५२ ॥ ॐ नमः शिवाय स्थिरो भवेत्याहुतीनां क्रमः ॥  
 एवमेतच्च सम्पाद्य विधाय शिवकुम्भवत् ॥ ५३ ॥ कुम्भद्वयं च तन्मध्यादेककुम्भाम्भसा भवम् ॥ संस्थाप्य तद्वितीयं तु कर्तृस्नानाय धारयेत् ॥ ५४ ॥ दत्त्वा बलिं  
 समाचम्य बहिर्गच्छेच्छिवाज्ञया ॥ जगतीवाह्यतश्चण्डमैशान्यां दिशि मन्दिरे ॥ ५५ ॥ धामगर्भप्रमाणे च सुपीठे कल्पितासने ॥ पूर्ववन्त्यासहोमादि विधाय  
 ध्यानपूर्वकम् ॥ ५६ ॥ संस्थाप्य विधिवत्तत्र ब्रह्माङ्गैः पूजयेत्ततः ॥ अङ्गानि पूर्वयुक्तानि ब्रह्माणि त्वर्चना यथा ॥ ५७ ॥ एवं सद्योजाताय ॐ हूं फट् नमः ॥  
 ओं विं वामदेवाय हूं फट् नमः । ओं वुम् अवोराय हूं फट् नमः । ओं वें तत्पुरुषाय ओं वोमीशानाय च हूं फट् नमः ॥ जपं निवेद्य सन्तर्प्य विज्ञाप्य नतिपूर्वकम् ॥  
 देवः सन्निहितो यावत्तावत्त्वं सन्निधौ भव ॥ ५८ ॥ न्यूनाधिकं च यत्किञ्चित्कृतमज्ञानतो मया ॥ त्वत्प्रसादेन चण्डेश तत्सर्वं परिपूरय ॥ ५९ ॥  
 वाणलिङ्गं वाणरोहे सिद्धलिङ्गे स्वयम्भुवि ॥ प्रतिमासु च सर्वासु न चण्डोऽधिकृतो भवेत् ॥ ६० ॥ अद्वैतभावनायुक्ते स्थण्डिलेशविधावपि ॥ अभ्यर्च्य चण्डं  
 ससुतं यजमानं हि भार्यया ॥ ६१ ॥ पूर्वस्थापितकुम्भेन स्नापयेत्स्नापकः स्वयम् ॥ स्नापकं यजमानोऽपि सम्पूज्य च महेशवत् ॥ ६२ ॥ वित्तशाक्यं विना  
 दद्याद्बृहिरण्यादिदक्षिणाम् ॥ मूर्तिपान्विधिवत्पश्चाज्जापकान्ब्राह्मणांस्तथा ॥ ६३ ॥ दैवज्ञं शिलिपनं प्रार्च्य दीनानाथादि भोजयेत् ॥ यदत्र सम्मुखीभावे खेदितो



आग्नेय-

॥ ५८ ॥

भगवन् मया ॥ ६४ ॥ क्षमस्व नाथ तत्सर्वं कारुण्याम्बुनिधे मम ॥ इति विज्ञप्तियुक्ताय यजमानाय सद्गुरुः ॥ ६५ ॥ प्रतिष्ठापुण्यसद्भावं स्फुरत्तारकसप्रभम् ॥  
कुशपुष्पाक्षतोपेतं स्वकरेण समर्पयेत् ॥ ६६ ॥ ततः पाशुपतोपेतं प्रणम्य परमेश्वरम् ॥ ततोऽपि बलिभिर्भूतान्सन्निधाय निबोधयेत् ॥ ६७ ॥ स्थातव्यं भवता  
तावद्यावत्सन्निहितो हरः ॥ गुरुर्वस्त्रादिसंयुक्तं गृह्णीयाद्यागमण्डपम् ॥ ६८ ॥ सर्वोपकरणं शिल्पी तथा स्नापनमण्डपम् ॥ अन्ये देवादयः स्थाप्या मन्त्रैरागमस  
म्भैवः ॥ ६९ ॥ आदिवर्णस्य भेदाद्वा सुतत्त्वव्याप्तिभाविताः ॥ साध्यप्रमुखदेवाश्च सरिदोषधयस्तथा ॥ ७० ॥ क्षेत्रपाः किन्नराद्याश्च पृथिवीतत्त्वमाश्रिताः ॥  
स्नानं सरस्वतीलक्ष्मीनदीनामम्भसि क्वचित् ॥ ७१ ॥ भुवनाधिपतीनां च स्थानं यत्र व्यवस्थितिः ॥ अण्डवृद्धिप्रधानान्तं त्रितत्त्वं ब्रह्मणः पदम् ॥ ७२ ॥  
तन्मात्रादिप्रधानान्तं पदमेतत्त्रिकं हरेः ॥ नाट्येशगणमातृणां यक्षेशशरजन्मनाम् ॥ ७३ ॥ अण्डजाः शुद्धविद्यान्तं पदं गणपतेस्तथा ॥ मायांशदेशशक्त्यन्तं  
शिवाशिवोत्तरोचिषाम् ॥ ७४ ॥ पदमीश्वरपर्यन्तं व्यक्तार्चासु च कीर्तितम् ॥ कूर्माद्यं कीर्तितं यच्च यच्च रत्नादिपञ्चकम् ॥ ७५ ॥ प्रक्षिपेत्पीठगर्ते च पञ्च  
ब्रह्मशिलां विना ॥ षड्भिर्विभाजिते गर्ते त्यक्त्वा भागं च पृष्ठतः ॥ ७६ ॥ स्थापनं पञ्चमांशे च यदि वा वसुभाजिते ॥ स्थापनं सप्तमे भागे प्रतिमासु सुखाव  
हम् ॥ ७७ ॥ धारणाभिर्विशुद्धिः स्यात्स्थापने लेपचित्रयोः ॥ स्नानादि मानसं तत्र शिलारत्नादिवेशनम् ॥ ७८ ॥ नेत्रोद्घाटनमन्त्रेष्टमासनादिप्रकल्पनम् ॥  
पूजा निरम्बुभिः पुष्पैर्यथा चित्रं न दुष्यति ॥ ७९ ॥ विधिस्तु चललिङ्गेषु सम्प्रत्येव निगद्यते ॥ पञ्चभिर्वा त्रिभिर्वापि पृथक्कुर्याद्विभाजिते ॥ ८० ॥ भागत्र  
येण भागांशो भवेद्भागद्वयेन वा ॥ स्वपीठेष्वपि तद्वत्स्याल्लिङ्गेषु तत्त्वभेदतः ॥ ८१ ॥ सृष्टिमन्त्रेण संस्कारो विधिवत्स्फाटिकादिषु ॥ किञ्च  
ब्रह्मशिलारत्नप्रभूतेश्वानिवेदनम् ॥ ८२ ॥ योजनं पिण्डिकायाश्च मनसा परिकल्पयेत् ॥ स्वयम्भुवाणलिङ्गादौ संस्कृतौ नियमो न हि ॥ ८३ ॥  
स्नापनं संहितामन्त्रैर्न्यासं होमं च कारयेत् ॥ नदीसमुद्ररोहाणां स्थापनं पूर्ववन्मतम् ॥ ८४ ॥ ऐहिकं मृन्मयं लिङ्गं पिष्टकादि च तत्क्षतम् ॥ कृत्वा सम्पूजये  
च्छुद्धं दीक्षणादिविधानतः ॥ ८५ ॥ समादाय ततो मन्त्रानात्मानं सन्निधाय च ॥ तज्जले प्रक्षिपेल्लिङ्गं वत्सरात्कामदं भवेत् ॥ ८६ ॥ विष्ण्वादिस्थापनं चैव  
पृथङ्मन्त्रैः समाचरेत् ॥ इत्यादिमहापुराणे आग्नेये शिवप्रतिष्ठाविधिर्नाम सप्तनवतितमोऽध्यायः ॥ ९७ ॥ ॥ अथ गौरीप्रतिष्ठाविधानम् ॥  
ईश्वर उवाच ॥ वक्ष्ये गौरीप्रतिष्ठां च पूजया सहितां शृणु ॥ मण्डपाद्यं पुरो यच्च संस्थाप्य चाधिरोपयेत् ॥ १ ॥ शय्यायां तांश्च विन्यस्य मन्त्रान्मूर्त्यादि  
कान्गुह ॥ आत्मविद्याशिवान्तं च कुर्यादीशनिवेशनम् ॥ २ ॥ शक्तिं परां ततो न्यस्य हुत्वा जप्त्वा च पूर्ववत् ॥ सन्धाय च तथा पिण्डीं क्रियाशक्तिस्वरूपिणीम्  
॥ ३ ॥ सदेशव्यापिकां ध्यात्वा न्यस्ते रत्नादिकान्तथा ॥ एवं संस्थाप्य तां पश्चाद्देवीं तस्यां नियोजयेत् ॥ ४ ॥ परशक्तिस्वरूपां तां स्वाणुना शक्तियोगतः ॥

पुराण-

अ० ९८

॥ ५८ ॥



ततो न्यसेत्क्रियाशक्तिं पीठे ज्ञानं च विग्रहे ॥ ५ ॥ ततोऽपि व्यापिनीं शक्तिं समावाह्यं नियोजयेत् ॥ अम्बिकां शिवनाम्नीं च समालभ्य प्रपूजयेत् ॥ ६ ॥  
 ओं आधारशक्तये नमः । ओं कूर्माय नमः । ओं स्कन्दाय च तथा नमः । ओं ह्रीं नारायणाय नमः । ओं ऐश्वर्याय नमः । ओं अं अधश्छदनाय नमः । ओं  
 पद्मासनाय नमः । ओं ऊर्ध्वच्छदनाय नमः । ओं पद्मासनाय नमः । अथ सम्पूज्याः केशवास्तथा । ओं ह्रीं कर्णिकायै नमः । ओं क्षं पुष्कराक्षेभ्य इहार्चयेत्  
 ॐ हां पुष्ट्यै ह्रीं च ज्ञानायै हूं क्रियायै ततो नमः । ओं नालाय नमः । रुं धर्माय नमः । रुं ज्ञानाय वै नमः । ओं वैराग्याय नमः । ओं वै अधर्माय नमः । ओं  
 रुं अज्ञानाय वै नमः । ओं अवैराग्याय वै नमः । ओं अनैश्वर्याय नमः । हुं वाचे हुं च रागिण्यै क्रैं ज्वालिन्यै ततो नमः । ओं ह्रौं शमायै च नमः । हुं  
 ज्येष्ठायै ततो नमः । ओं ह्रौं रौं क्रौं नवशक्त्यै गौं च गौर्यासनाय च । गौं गौरीमूर्तये नमः । गौर्या मूलमथोच्यते । ओं ह्रौं साःमहागौरि रुद्रदयिते  
 स्वाहा गौर्यै नमः । गां हूं ह्रीं शिवो गूं स्याच्छिखायै कवचाय च । गौं नेत्राय च गोम् अस्त्राय ओं गौं विज्ञानशक्तये ॥ ७ ॥ ओं गूं क्रियाशक्तये  
 नमः पूर्वदौ शक्रादिकान् ॥ ओं सुं सुभगायै नमः । ह्रीं बीजललिता ततः ॥ ८ ॥ ओं ह्रीं कामिन्यै च नमः । ओं हूं स्यात् कामशालिनी ॥ मन्त्रैर्गौरीं  
 प्रतिष्ठाप्य प्राच्यं जप्त्वा सर्वभाक् ॥ ९ ॥ इत्यादिमहापुराणे आग्नेये गौरीप्रतिष्ठाविधानं नामाष्टानवतितमोऽध्यायः ॥ ९८ ॥ अथ सूर्यप्र  
 तिष्ठाविधानम् ॥ ईश्वर उवाच ॥ वक्ष्ये सूर्यप्रतिष्ठां पूर्ववन्मण्डपादिकम् ॥ स्नानादिकञ्च सम्पाद्य पूर्वोक्तविधिना ततः ॥ १ ॥  
 विद्यामासनशय्यायां साङ्गं विन्यस्य भास्करम् ॥ त्रितत्त्वं विन्यसेत्तत्र सस्वरं खादिपञ्चकम् ॥ २ ॥ शुद्ध्यादि पूर्ववत्कृत्वा पिण्डीं संशोध्य पूर्ववत् ॥  
 सदेशपदपर्यन्तं विन्यस्य तत्तु पञ्चकम् ॥ ३ ॥ शक्त्या च सर्वतोमुख्या संस्थाप्य विधिवत्ततः ॥ खाणुना विधिवत्सूर्यं शक्त्यन्तं स्थापयेद्गुरुः ॥ ४ ॥  
 स्वाम्यन्तमथ वादित्यं पादान्तं नाम धारयेत् ॥ सूर्यमंत्रास्तु पूर्वोक्ता द्रष्टव्याः स्थापनेऽपि च ॥ ५ ॥ इत्यादिमहापुराणे आग्नेये सूर्यप्रतिष्ठाविधानं नाम नवनव  
 तितमोऽध्यायः ॥ ९९ ॥ अथ द्वारप्रतिष्ठाविधानम् ॥ ईश्वर उवाच ॥ द्वाराश्रितप्रतिष्ठाया वक्ष्यामि विधिमप्यथ ॥ द्वाराङ्गाणि कपायाद्यैः संस्कृत्य शयने  
 न्यसेत् ॥ १ ॥ मूलमध्याग्रभागेषु त्रयमात्मादिसेश्वरम् ॥ विन्यस्य सन्निवेश्याथ हुत्वा जप्त्वात्र रूपतः ॥ २ ॥ द्वारादथो यजेद्वास्तुं तत्रैवानन्तमन्त्रतः ॥  
 रत्नादिपञ्चकं न्यस्य शान्तिहोमं विधाय च ॥ ३ ॥ यवसिद्धार्थकाक्रान्ता ऋद्धिवृद्धिमहातिलाः ॥ गोमृत्सर्पपरागेन्द्रमोहनीलक्ष्मणाऽमृताः ॥ ४ ॥ रोचनारुग्ग  
 चोदूर्वा प्रासादाधश्च पाटलीम् ॥ प्रकृत्योदुम्बरे बद्ध्वा रक्षार्थं प्रणवेन तु ॥ ५ ॥ द्वारामुत्तरतः किञ्चिदाश्रितं सन्निवेशयेत् ॥ आत्मतत्त्वमधो न्यस्य  
 विद्यातत्त्वं च शाखयोः ॥ ६ ॥ शिवमाकाशदेशे च व्यापकं सर्वमण्डले ॥ ततो महेशनाथं च विन्यसेन्मूलमन्त्रतः ॥ ७ ॥ द्वाराश्रितांश्च तल्पादीन्कृतयुक्तैः



आग्नेय-  
॥ ५९ ॥

स्वनामभिः ॥ जुहुयाच्छतमर्द्धं वा द्विगुणं शक्तितोऽथ वा ॥ ८ ॥ न्यूनादिदोषमोषार्थं हेतितो जुहुयाच्छतम् ॥ दिग्बलिं पूर्ववदत्वा प्रदद्यादक्षिणादिकम् ॥ ९ ॥ इत्यादिमहापुराणे आग्नेये द्वारप्रतिष्ठाविधानं नाम शततमोऽध्यायः ॥ १०० ॥ अथ प्रासादप्रतिष्ठाविधिः ॥ ईश्वर उवाच ॥ प्रासादस्थापनं वक्ष्ये तच्चैतन्यं स्वयोगतः ॥ शुकनासासमाप्तौ तु पूर्ववेद्याश्च मध्यतः ॥ १ ॥ आधारशक्तिः पद्मे विन्यस्ते प्रणवेन च ॥ स्वर्णाद्येकतमोद्धृतं पञ्चगव्येन संयुतम् ॥ २ ॥ मधुक्षीरयुतं कुम्भं न्यस्तरत्नादिपञ्चकम् ॥ स्रग्वस्त्रं गन्धलितं च गन्धवत्पुष्पभूषितम् ॥ ३ ॥ चूतादि पल्लवानां च कृती कृत्यं च विन्यसेत् ॥ पूरकेण समादाय सकलीकृतविग्रहः ॥ ४ ॥ सर्वात्मभिन्नमात्मानं स्वाणुना स्वान्तमारुतः ॥ आज्ञया बोधयेच्छम्भौ रेचकेन ततो गुरुः ॥ ५ ॥ द्वादशान्तात्समादाय स्फुरद्बह्विकणोपमम् ॥ निक्षिपेत्कुम्भगर्भे च न्यस्ततन्त्रातिवाहिकम् ॥ ६ ॥ विग्रहं तद्गुणानां च बोधकं च कलादिकम् ॥ क्षान्तं वागीश्वरं तत्तु व्रातं तत्र निवेशयेत् ॥ ७ ॥ दश नाडीर्दश प्राणानिन्द्रियाणि त्रयोदश ॥ तदधिपांश्च संयोज्य प्रणवाद्यैः स्वनामभिः ॥ ८ ॥ स्वकार्यकारणत्वेन मायाकाशनियामिकाः ॥ विद्येशान्प्रेरकाश्च म्भुं व्यापिनं च सुसम्बरैः ॥ ९ ॥ अङ्गानि च विनिक्षिप्य निरुन्ध्याद्रोधमुद्रया ॥ सुवर्णाद्युद्धवं यद्वा पुरुषं पुरुषानुगम् ॥ १० ॥ पञ्चगव्यकषायाद्यैः पूर्ववत्संस्कृतं ततः ॥ शय्यायां कुम्भमारोप्य ध्यात्वा रुद्रमुमापतिम् ॥ ११ ॥ तस्मिन् शिवमन्त्रेण व्यापकत्वेन विन्यसेत् ॥ सन्निधानाय होमं च प्रोक्षणं स्पर्शनं जपम् ॥ १२ ॥ सान्निध्यबोधनं सर्वं भागत्रयविभागतः ॥ विधायैवं प्रकृत्यन्ते कुम्भे तं विनिवेशयेत् ॥ १३ ॥ इत्यादिमहापुराणे आग्नेये प्रासादप्रतिष्ठाविधानं नामैकाधिकशततमोऽध्यायः ॥ १०१ ॥ अथ ध्वजारोपणादिविधिः ॥ ईश्वर उवाच ॥ चूलके ध्वजदण्डे च ध्वजे देवकुले तथा ॥ प्रतिष्ठा च यथोदिष्टा तथा स्कन्द वदामि ते ॥ १ ॥ तडागार्द्धप्रवेशाद्वा यद्वा सर्वाद्धवेशनात् ॥ ऐष्टके दारुजः शूलः शैलजे धाम्नि शैलजः ॥ २ ॥ वैष्णवादौ च चक्राढ्यः कुम्भः स्यान्मूर्तिमानतः ॥ स च त्रिशूलयुक्तस्तु अग्रचूलाभिधो मतः ॥ ३ ॥ ईशशूलः समाख्यातो मूर्ध्नि लिङ्गसमन्वितः ॥ बीजपूरकयुक्तो वा शिवशास्त्रेषु तद्विधः ॥ ४ ॥ चित्रो ध्वजश्च जङ्घातो यथा जङ्घार्द्धतो भवेत् ॥ भवेद्वा दण्डमानस्तु यदि वा तद्यदृच्छया ॥ ५ ॥ महाध्वजः समाख्यातो यस्तु पीठस्य वेष्टकः ॥ शक्रेर्ग्रहै रसैर्वापि हस्तैर्दण्डस्तु सम्मितः ॥ ६ ॥ उत्तमादिक्रमेणैव विज्ञेयः सूरिभिस्ततः ॥ वंशजः शालजादिर्वा स दण्डः सर्वकामदः ॥ ७ ॥ अयमारोप्यमाणस्तु भङ्गमायाति वै यदि ॥ राज्ञोऽनिष्टं विजानीयाद्यजमानस्य वा तथा ॥ ८ ॥ मन्त्रेण बहुरूपेण पूर्ववच्छान्तिमाचरेत् ॥ द्वारपालादिपूजां च मन्त्राणां तर्पणं तथा ॥ ९ ॥ विधाय चूलकं दण्डं स्थापयेदस्त्रमन्त्रतः ॥ अनेनैव तु

पुराण.

अ० १०२

॥ ५९ ॥



मन्त्रेण ध्वजं संप्रोक्ष्य देशिकः ॥ १० ॥ मृत्कपायादिभिः स्नानं प्रासादं कारयेत्ततः ॥ विलिप्य रसमाच्छाद्य शय्यायां न्यस्य पूर्ववत् ॥ ११ ॥  
 चूलके लिङ्गव्यासो न च ज्ञानं न च क्रिया ॥ विशेषार्थां चतुर्थी च न च कुण्डस्य कल्पना ॥ १२ ॥ दण्डे तथार्थतत्त्वं च विद्यातत्त्वं द्वितीयकम् ॥  
 सद्योजातादिवक्राणि शिवतत्त्वं पुनर्ध्वजे ॥ १३ ॥ निष्कलं च शिवं तत्र न्यस्ताङ्गानि प्रपूजयेत् ॥ चूलके च ततो मन्त्रो सान्निध्ये सहिताणुभिः ॥ १४ ॥  
 होमयेत्प्रतिभागं च ध्वजे तैस्तु फडन्तकैः ॥ अन्यथापि कृतं यच्च ध्वजसंस्करणं क्वचित् ॥ १५ ॥ अस्त्रयागविधावेवं तत्सर्वमुपदर्शितम् ॥ प्रासादे कारिते  
 स्थाने स्रग्वस्त्रादिविभूषिते ॥ १६ ॥ जङ्घा वेदी तदूर्ध्वे तु त्रितत्त्वादि निवेश्य च ॥ होमादिकं विधायाथ शिवं सम्पूज्य पूर्ववत् ॥ १७ ॥ सर्वतत्त्वमयं ध्यात्वा  
 शिवं च व्यापकं न्यसेत् ॥ अनन्तं कालरुद्रं च विभाव्य च पदाम्बुजे ॥ १८ ॥ कूष्माण्डहाटकौ पीठे पातालनरकैः सह ॥ भुवनैर्लोकपालैश्च शतरुद्रादिभिर्वृ  
 तम् ॥ १९ ॥ ब्रह्माण्डकमिदं ध्यात्वा जङ्घायां च विभावयेत् ॥ वारितेजोऽनिलव्योमपञ्चाष्टकसमन्वितम् ॥ २० ॥ सर्वावरणसञ्ज्ञं च बुद्धियोन्यष्टकान्वितम् ॥  
 योगाष्टकसमायुक्तं नाशावधि गुणत्रयम् ॥ २१ ॥ पटस्थं पुरुषं सिंहं वामं च परिभावयेत् ॥ मञ्जरीवेदिकायां च विद्यादिकचतुष्टयम् ॥ २२ ॥ कण्ठे मायां सरु  
 द्रां च विद्याश्चामलसारके ॥ कलशे चेश्वरं विन्दुं विद्येश्वरसमन्वितम् ॥ २३ ॥ जटाजूटं च तं विद्याच्छूलं चन्द्रार्द्धरूपकम् ॥ शक्तित्रयं च तत्रैव दण्डे नादं  
 विभाव्य च ॥ २४ ॥ ध्वजे च कुण्डलीं शक्तिमिति धाम्नि विभावयेत् ॥ जगत्या वाथ सन्धाय लिङ्गं पिण्डिकयाथ वा ॥ २५ ॥ समुत्थाप्य सुमन्त्रैश्च विन्यस्ते  
 शक्तिपङ्कजे ॥ न्यस्तरत्नादिके तत्र स्वाधारे विनिवेशयेत् ॥ २६ ॥ यजमानो ध्वजे लग्ने बन्धुमित्रादिभिः सह ॥ धाम प्रदक्षिणीकृत्य लभते फलमीहितम् ॥  
 ॥ २७ ॥ गुरुः पाशुपतं ध्यायन्स्थिरमन्त्राधिपैर्युतम् ॥ अधिपान्छस्त्रयुक्तांश्च रक्षणाय निबोधयेत् ॥ २८ ॥ न्यूनादिदोषशान्त्यर्थं हुत्वा दत्त्वा च दिग्बलिम् ॥  
 गुरवे दक्षिणां दद्याद्यजमानो दिवं व्रजेत् ॥ २९ ॥ प्रतिमालिङ्गवेदीनां यावन्तः परमाणवः ॥ तावद्युगसहस्राणि कर्तुर्भोगभुजः फलम् ॥ ३० ॥ इत्यादिमहापु  
 राणे आग्नेये ध्वजारोपणादिविधिर्नाम अधिकशततमोऽध्यायः ॥ १०२ ॥ ॥ अथ जीर्णोद्धारविधिः ॥ ईश्वर उवाच ॥ जीर्णादीनां च लिङ्गानामुद्धार  
 णं विधिना वदे ॥ लक्ष्मोज्झितं च भग्नं च स्थूलं वज्रहतं तथा ॥ १ ॥ सम्पुटं स्फुटितं व्यङ्गं लिङ्गमित्येवमादिकम् ॥ इत्यादिदुष्टलिङ्गानां योज्या पिण्डी तथा  
 वृषः ॥ २ ॥ चालितं चालितं लिङ्गमित्यर्थं विषमस्थितम् ॥ दिङ्मूढं पातितं लिङ्गं मध्यस्थं पतितं तथा ॥ ३ ॥ एवंविधं च संस्थाप्य निर्वणं च भवेद्यदि ॥  
 नद्यादिकप्रवाहेण तदपाक्रियते यदि ॥ ४ ॥ ततोऽन्यत्रापि संस्थाप्य विधिदृष्टेन कर्मणा ॥ सुस्थितं दुःस्थितं वापि शिवलिङ्गं न चालयेत् ॥ ५ ॥  
 शतेन स्थापनं कुर्यात्सहस्रेण तु चालनम् ॥ पूजादिभिश्च संयुक्तं जीर्णाद्यमपि सुस्थितम् ॥ ६ ॥ याम्ये मण्डपमीशे वा प्रत्यग्द्वारैकतोरणम् ॥



आग्नेय-  
॥ ६० ॥

विधाय द्वारपूजादि स्थण्डिले मन्त्रपूजनम् ॥ ७ ॥ मन्त्रान्सन्तर्प्य सम्पूज्य वास्तुदेवांस्तु पूर्ववत् ॥ दिग्बलिं च बहिर्दत्त्वा समाचम्य स्वयं गुरुः ॥ ८ ॥ ब्राह्मणा  
न्भोजयित्वा तु शम्भुं विज्ञापयेत्ततः ॥ दुष्टलिङ्गमिदं शम्भो शान्तिरुद्धरणस्य चेत् ॥ ९ ॥ रुचिस्तवादिविधिना अधितिष्ठस्व मां शिव ॥ एवं विज्ञाप्य देवेशं  
शान्तिहोमं समाचरेत् ॥ १० ॥ मध्वाज्यक्षीरदूर्वाभिर्मूलेनाष्टाधिकं शतम् ॥ ततो लिङ्गं च संस्थाप्य पूजयेत्स्थण्डिले तथा ॥ ११ ॥ ओं व्यापकेश्वरायेति  
नात्यन्तं शिववाहिना ॥ ओं व्यापकं हृदयेश्वराय नमः ॥ ओं व्यापकेश्वराय शिरसे नमः इत्याद्यङ्गमन्त्राः ॥ ततस्तत्राश्रितं तत्त्वं श्रावयेदस्त्रमन्त्रतः ॥  
॥ १२ ॥ सत्त्वः कोऽपीह यः कोऽपि लिङ्गमाश्रित्य तिष्ठति ॥ लिङ्गं त्यक्त्वा शिवाज्ञाभिर्यत्रेष्टं तत्र गच्छतु ॥ १३ ॥ विद्याविद्येश्वरैर्युक्तः स भवोऽत्र भवि  
ष्यति ॥ सहस्रं प्रतिभागे च ततः पाशुपताणुना ॥ १४ ॥ हुत्वा शान्त्यम्बुना प्रोक्ष्य स्पृष्ट्वा कुशैर्जपेत्ततः ॥ दत्त्वाध्वं च विलोमेन तत्त्वतत्त्वाधिपांस्तथा ॥  
॥ १५ ॥ अष्टमूर्तीश्वराल्लिङ्गपिण्डकासंस्थितान्गुरुः ॥ विसृज्य स्वर्णपाशेन वृषस्कन्धस्थया तथा ॥ १६ ॥ रज्ज्वा बद्धा तथा नीत्वा शिवमन्त्रं गृणञ्जनैः ॥  
तज्जले निक्षिपेन्मन्त्री पुष्ट्यर्थं जुहुयाच्छतम् ॥ १७ ॥ तृप्तये दिक्पतीनां च वास्तुशुद्धये शतं शतम् ॥ रक्षां विधाय तद्वाग्नि महापाशुपतास्त्रतः ॥ १८ ॥  
लिङ्गमन्यत्ततस्तत्र विधिवत्स्थापयेद्गुरुः ॥ असुरैर्मुनिभिर्गोत्रैस्तन्त्रविद्भिः प्रतिष्ठितम् ॥ १९ ॥ जीर्णं वाप्यथ वा भग्नं विधिनापि न चालयेत् ॥ एष एव  
विधिः कार्यो जीर्णधामसमुद्धृतौ ॥ २० ॥ खड्गे मन्त्रगणं न्यस्य कारयेन्मन्दिरान्तरम् ॥ सङ्कोचे मरणं प्रोक्तं विस्तारे तु धनक्षयः ॥ २१ ॥ तद्व्यं  
श्रेष्ठद्रव्यं वा तत्कार्यं तत्प्रमाणकम् ॥ २२ ॥ इत्यादिमहापुराणे आग्नेये जीर्णोद्धारविधिर्नाम व्याधिकशततमोऽध्यायः ॥ १०३ ॥ ॥ अथ प्रासादलक्ष  
णम् ॥ ईश्वर उवाच ॥ वक्ष्ये प्रासादसामान्यलक्षणं ते शिखिध्वज ॥ चतुर्भागीकृते क्षेत्रे भित्तेर्भागेन विस्तरात् ॥ १ ॥ अद्रिभागेन गर्भः स्यात्पि  
ण्डिका पादविस्तरात् ॥ पञ्चभागीकृते क्षेत्रे ह्यन्तर्भागे तु पिण्डिका ॥ २ ॥ सुषिरं भागविस्तीर्णं भित्तयो भागविस्तरात् ॥ भागौ द्वौ मध्यमे गर्भे ज्येष्ठभागद्व  
येन तु ॥ ३ ॥ त्रिभिस्तु कलशीगर्भः शेषो भित्तिरिति क्वचित् ॥ षोडश भक्तेऽथ वा क्षेत्रे भित्तिर्भागैकविस्तरात् ॥ ४ ॥ गर्भो भागेन विस्तीर्णो भागद्वयेन पिण्डिका ॥ विस्ता  
राद्विगुणो वापि सप्ताद्विगुणोऽपि वा ॥ ५ ॥ अर्द्धार्द्धद्विगुणो वापि त्रिगुणः क्वचिदुच्छ्रयः ॥ जगती विस्तरार्द्धेन त्रिभागेन क्वचिद्भवेत् ॥ ६ ॥ नेमिः पादोनविस्तीर्णो प्रासाद  
स्य समन्ततः ॥ परिधिर्यंशको मध्ये रथकांस्तत्र कारयेत् ॥ ७ ॥ चामुण्डं भैरवं तेषु नाट्येशं च निवेशयेत् ॥ प्रासादार्द्धेन देवानां मष्टौ वा चतुरोऽपि वा ॥ ८ ॥  
प्रदक्षिणा बहाः कुर्यात्प्रासादादिषु वा न वा ॥ आदित्याः पूर्वतः स्थाप्याः स्कन्दोऽग्निर्वायुगोचरे ॥ ९ ॥ एवं यमादयो न्यस्याः स्वस्यां स्वस्यां दिशि स्थिताः ॥  
चतुर्धा शिखरं कृत्वा शुकनासा द्विभागिका ॥ १० ॥ तृतीये वेदिका त्वग्नेः सकण्ठो मलसारकः ॥ वैराजः पुष्पकश्चान्यः कैलासो मणिकस्तथा ॥ ११ ॥  
त्रिविष्टपश्च पञ्चैव मेरुमूर्धनि संस्थिताः ॥ चतुरस्रस्तु तत्राद्यो द्वितीयोऽपि तदायतः ॥ १२ ॥ वृत्तो वृत्तायतश्चान्यो ह्यष्टास्रश्चापि पञ्चमः ॥ एकैको नवधा

पुराण  
अ. १०४

॥ ६० ॥



भेदैश्चत्वारिंशच्च पञ्च च ॥ १३ ॥ प्रासादः प्रथमो मेरुर्द्वितीयो मन्दरस्तथा ॥ विमानश्च तथा भद्रः सर्वतोभद्र एव च ॥ १४ ॥ चरुको नन्दिको  
 नन्दिर्वर्द्धमानस्तथापरः ॥ श्रीवत्सश्चेति वैराजान्ववाये च समुत्थिताः ॥ १५ ॥ वलभी गृहराजश्च शालागृहश्च मन्दिरम् ॥ विशालश्च समो ब्रह्ममन्दिरं भुवनं  
 तथा ॥ १६ ॥ प्रभवः शिविका वेश्म नवैते पुष्पकोद्भवाः ॥ वलयो दुन्दुभिः पद्मो महापद्मक एव च ॥ १७ ॥ वर्द्धनी वान्य उष्णीषः शङ्खश्च कलशस्तथा ॥  
 खवृक्षश्च तथाप्येते वृत्ताः कैलाससम्भवाः ॥ १८ ॥ गजोऽथ वृषभो हंसो गरुत्मानृक्षनायकः ॥ भूषणो भूधरश्चान्ये श्रीजयः पृथिवीधरः ॥ १९ ॥ वृत्तायता  
 त्समुद्भूता नवैते मणिकाह्वयात् ॥ वज्रं चक्रं तथा चान्यत्स्वस्तिकं वज्रस्वस्तिकम् ॥ २० ॥ चित्रं स्वस्तिकखड्गश्च गदा श्रीकण्ठ एव च ॥ विजयो नामतश्चै  
 ते त्रिविष्टपसमुद्भवाः ॥ २१ ॥ नगराणामिमाः सञ्ज्ञा लाटादीनामिमास्तथा ॥ ग्रीवाद्धे नोन्नतभूलं पृथुलश्च विभागतः ॥ २२ ॥ दशधा वेदिकां कृत्वा  
 पञ्चभिः स्कन्धविस्तरः ॥ त्रिभिः कण्ठं तु कर्तव्यं चतुर्भिस्तु प्रचण्डकम् ॥ २३ ॥ दिक्षु द्वाराणि कार्याणि न विदिक्षु कदाचन ॥ पिण्डिका कोणविस्तीर्णा  
 मध्यमान्ता ह्युदाहृता ॥ २४ ॥ क्वचित्पञ्चमभागेन महताङ्गर्भपादतः ॥ उच्छ्राया द्विगुणास्तेषामन्यथा वा निगद्यते ॥ २५ ॥ षष्ठ्यायाधिकात्समारभ्य  
 अङ्गुलानां शतादिह ॥ उत्तमान्यपि चत्वारि द्वाराणि दशहानितः ॥ २६ ॥ त्रीण्येव मध्यमानि स्युस्त्रीण्येव कनीयांस्यधः ॥ उच्छ्रायाद्धेन विस्तारो  
 ह्युच्छ्रायोऽभ्यधिकस्त्रिधा ॥ २७ ॥ चतुर्भिरष्टभिर्वापि दशभिरङ्गुलैस्ततः ॥ उच्छ्रायात्पादविस्तीर्णा विशाखास्तदुदुम्बरे ॥ २८ ॥  
 विस्तराद्धेन बाहुल्यं सर्वेषामेव कीर्तितम् ॥ द्विपञ्चसप्तनवभिः शाखाभिर्द्वारमिष्टदम् ॥ २९ ॥ अधःशाखाचतुर्थीशे प्रती  
 हारौ निवेशयेत् ॥ मिथुनैः पादवर्णाभिः शाखाशेषं विभूषयेत् ॥ ३० ॥ स्तम्भविद्धे भृत्यता स्याद्वृक्षविद्धे त्वभूतिता ॥  
 कूपविद्धे भयं द्वारे क्षेत्रविद्धे धनक्षयः ॥ ३१ ॥ प्रासादगृहशालादिमार्गविद्धेषु बन्धनम् ॥ सभाविद्धेन दारिद्र्यं वर्णविद्धे निराकृतिः ॥ ३२ ॥ उलूखलेन  
 दारिद्र्यं शिलाविद्धेन शत्रुताम् ॥ छायाविद्धेन दारिद्र्यं वेधदोषो न जायते ॥ ३३ ॥ छेदादुत्पाटनाद्रापि तथा प्राकारलक्षणात् ॥ सीमाया द्विगुणत्यागाद्धेधदोषो  
 न जायते ॥ ३४ ॥ इत्यादिमहापुराणे आग्नेये सामान्यप्रासादलक्षणं नाम चतुरधिकशततमोऽध्यायः ॥ १०४ ॥ अथ नगरादिवास्तुनिरूपणम् ॥ ईश्वर  
 उवाच ॥ नगरग्रामदुर्गाद्या गृहप्रासादवृद्धये ॥ एकाशीतिपदैर्वस्तुं पूजयेत्सिद्धये ध्रुवम् ॥ १ ॥ प्रागास्या दशधा नाड्यस्तासां नामानि च ब्रुवे ॥ शान्ता  
 यशोवती कान्ता विशाला प्राणवाहिनी ॥ २ ॥ सती वसुमती नन्दा सुभद्राथ मनोरमा ॥ उत्तरा द्वादशान्याश्च एकाशीत्यङ्घ्रिकारिका ॥ ३ ॥ हरिणी सुप्रभा  
 लक्ष्मीर्विभूतिर्विमला प्रिया ॥ जया ज्वाला विशोका च स्मृतास्तत्र च पादतः ॥ ४ ॥ ईशाद्यष्टाष्टकं दिक्षु यजेदीशं धनञ्जयम् ॥ शक्रमर्कं तथा सत्यं भृशं



आग्नेय-

॥ ६१ ॥

व्योम च पूर्वतः ॥ ६ ॥ हव्यवाहं च पूषणं वितथं भौममेव च ॥ कृतान्तमथ गन्धर्वं भृङ्गं मृगं च दक्षिणे ॥ ६ ॥ पितरं दारपालं च सुग्रीवं पुष्पद-  
न्तकम् ॥ वरुणं दैत्यशेषौ च यक्षमाणं पश्चिमे सदा ॥ ७ ॥ रोगाहिमुख्यौ भल्लाटः सौभाग्यमदितिर्दितिः ॥ नवान्तःपदगो ब्रह्मा पूज्योऽर्द्धे च षडङ्घ्रिगाः ॥ ८ ॥  
ब्रह्मेशान्तरकोष्ठस्थमायाख्यां तु पदद्वये ॥ तदधश्चापवत्सारख्यं केन्द्रान्तरेषु षट्पदे ॥ ९ ॥ मरीचिकाग्निमध्ये तु सविता द्विपदस्थितः ॥ सावित्री तदधो द्व्यंशे  
विवस्वान् षट्पदे त्वधः ॥ १० ॥ पितृब्रह्मान्तरे विष्णुमिन्दुमिन्द्रं त्वधो जयम् ॥ वरुणब्रह्मणोर्मध्ये मित्राख्यं षट्पदे यजेत् ॥ ११ ॥ रोगब्रह्मान्तरे नित्यं द्विपञ्च  
रुद्रदासकम् ॥ तदधो द्व्यङ्घ्रिगं यक्ष्म षट्सौम्येषु धराधरम् ॥ १२ ॥ चरकीं स्कन्दविकटं विदारीं पूतनां क्रमात् ॥ जम्भं पापं पिलिपिच्छं यजेदीशादिवाह्यतः ॥  
॥ १३ ॥ एकाशीतिपदं वेष्टम मण्डपश्च शताङ्घ्रिकः ॥ पूर्ववेदेवताः पूज्या ब्रह्मा तु षोडशांशके ॥ १४ ॥ मरीचिश्च विवस्वांश्च मित्रं पृथ्वीधरस्तथा ॥ दशकोष्ठस्थिता  
दिक्षु त्वन्ये वेशादिकोणगाः ॥ १५ ॥ दैत्यमाता तथेशाग्नी मृगाख्यौ पितरौ तथा ॥ पापयक्ष्मानिलौ देवाः सर्वे सार्द्धांशके स्थिता ॥ १६ ॥ यत्पाद्योकः प्रवक्ष्यामि  
संक्षेपेण क्रमाद्ब्रह्म ॥ स दिग्विंशतिकैरेर्द्व्यादष्टाविंशति विस्तरात् ॥ १७ ॥ शिवाश्रयः शिवाख्यश्च रुद्रहीनः सदोभयोः ॥ रुद्रद्विगुणितानाहाः पृथुष्णोभिर्विना  
त्रिभिः ॥ १८ ॥ स्याद्ब्रह्मद्विगुणं दैर्घ्यात्तिथिभिश्चैव विस्तरात् ॥ सावित्रः सालयः कुड्यास्तथा त्रिंशांशतः पृथक् ॥ १९ ॥ कुड्यपृथूपजङ्घोच्चात्कुड्यं तु त्रिगुणोच्छ्रयम् ॥  
कुड्यसूत्रसमा पृथ्वी वीथिभेदादनेकधा ॥ २० ॥ भद्रे तुल्यं च वीथीभिर्द्वारवीथी विनाग्रतः ॥ श्रीजयं पृष्ठतो हीनं भद्रोऽयं पार्श्वयोर्विना ॥ २१ ॥ गर्भपृ-  
थुसमा वीथी तदर्द्धाद्धेन वा क्वचित् ॥ वीथ्यर्द्धेनोपवीथ्याद्यमेकद्वित्रिपुरान्वितम् ॥ २२ ॥ सामान्यान्यगृहं वक्ष्ये सर्वेषां सर्वकामदम् ॥ एकद्वित्रिचतुःशाल-  
मष्टशालं यथाक्रमात् ॥ २३ ॥ एकं याम्ये च सौमाख्यं द्वे चेतपश्चात्पुरोमुखम् ॥ चतुःशालं तु साम्मुख्यात्तयोरिन्द्रेन्द्रमुक्तयोः ॥ २४ ॥ शिवाख्यमम्बु-  
पाख्यैष इन्द्राख्ये यमसूर्यकम् ॥ प्राक्सौम्यस्थे च दण्डाख्यं प्राग्याम्ये वातसंज्ञकम् ॥ २५ ॥ आप्येन्दौ गृहबल्याख्यं त्रिशूलं तद्विनार्द्धिकृत् ॥ पूर्वशाला विहीनं  
स्यात्सुक्षेत्रं वृद्धिदायकम् ॥ २६ ॥ याम्ये हीने भवेच्छूली त्रिशालं वृद्धिकृत् परम् ॥ यक्षघ्नं जलहीनौकः सुतघ्नं बहुशत्रुकृत् ॥ २७ ॥ इन्द्रादिक्रमतो वच्मि  
ध्वजाद्यष्टौ गृहाण्यहम् ॥ प्रक्षालानुस्रगावासमग्नौ तस्य महानसम् ॥ २८ ॥ याम्ये रसक्रिया शय्या धनुःशस्त्राणि रक्षसि ॥ धनभुक्तयम्बुपेशाख्ये सम्यगन्धौ च मारुते  
॥ २९ ॥ सौम्ये धनपशू कुय्यादींश्च दीक्षावरालयम् ॥ स्वामिहस्तमितं वेष्टम विस्तारायामपिण्डिकम् ॥ ३० ॥ त्रिगुणं हस्तसंयुक्तं कृत्वाष्टांशैर्हृतं तथा ॥  
तच्छेषोऽयं स्थितस्तेन वायसान्तं ध्वजादिकम् ॥ ३१ ॥ त्रयः पक्षाग्निवेदेषु रसर्षिवसुतो भवेत् ॥ सर्वनाशकरं वेष्टम मध्ये चान्ते च संस्थितम् ॥ ३२ ॥  
तस्माच्च नवमे भागे शुभकृन्निलयो मतः ॥ तन्मध्ये मण्डपः शस्तः समो वा द्विगुणायतः ॥ ३३ ॥ प्रत्यगाप्ये चेन्दुयमे हृष्ट एव गृहावली ॥ एकै

पुराण.

अ. १०५

॥ ६१ ॥



कभवनाख्यानि दिक्ष्वष्टाष्टकसङ्ख्यया ॥ ३४ ॥ ईशाद्यदितिकान्तानि फलान्येषां यथाक्रमम् ॥ भयं नारी चलत्वं च जयो वृद्धिः प्रतापकः ॥ ३५ ॥  
 धर्मः कलिश्च नैस्वयं च प्राग्द्वारेष्वष्टसु ध्रुवम् ॥ दाहोऽसुखं सुहृन्नाशो धननाशो मृतिर्धनम् ॥ ३६ ॥ शिल्पित्वं तनयः स्याच्च याम्यद्वारफलाष्टकम् ॥  
 आयुःप्रात्राज्यसस्यानि धनशान्त्यर्थसङ्ख्याः ॥ ३७ ॥ शोषं भोगं चापत्यं च जलद्वारफलानि च ॥ रोगो मर्दात्तिमुख्यत्वं चार्थायुः कृशता मतिः ॥ मानं  
 च द्वारतः पूर्वं उत्तरस्यां दिशि क्रमात् ॥ ३८ ॥ इत्यादिमहापुराणे आग्नेये गृहादिवास्तुर्नाम पञ्चाऽधिकशततमोऽध्यायः ॥ १०५ ॥ अथ नगरादिकवास्तुक  
 थनम् ॥ ईश्वर उवाच ॥ नगरादिकवास्तुं च वक्ष्ये राज्यादिवृद्धये ॥ योजनं योजनार्द्धं वा तदर्थं स्थानमाश्रयेत् ॥ १ ॥ अभ्यर्च्य वास्तुनगरं प्राकाराद्यं तु कार  
 येत् ॥ ईशादित्रिंशत्पदके पूर्वद्वारं च सूर्यके ॥ २ ॥ गन्धर्वाभ्यां दक्षिणे स्याद्धारुण्ये पश्चिमे तथा ॥ सौम्यद्वारं सौम्यपदे कार्या हृदास्तु विस्तराः ॥ ३ ॥  
 येनेभादि सुखं गच्छेत्कुर्याद्द्वारं तु पट्करम् ॥ छिन्नकर्णं विभिन्नं च चन्द्रार्द्धाभं पुरं न हि ॥ ४ ॥ वज्रसूचीमुखं नेष्टं सकृद्वित्रिसमागमम् ॥ चापाभं वज्रना  
 गाभं पुरारम्भे हि शान्तिकृत् ॥ ५ ॥ प्राच्यं विष्णुहरार्कादीन्नत्वा दद्याद्द्वलिं बली ॥ आग्नेये स्वर्णकर्मारान्पुरस्य विनिवेशयेत् ॥ ६ ॥ दक्षिणे नृत्यवृत्तीनां  
 वैश्यास्त्रीणां गृहाणि च ॥ नटानां चक्रिकादीनां कैवर्त्तादेश्च नैर्ऋते ॥ ७ ॥ रथानामायुधानां च कृपाणानां च वारुणे ॥ शौण्डिकाः कर्माधिकृता वायव्ये परि  
 कर्मिणः ॥ ८ ॥ ब्राह्मणा यतयः सिद्धाः पुण्यवन्तस्तथोत्तरे ॥ फलाद्यादिविक्रयिण ईशाने च वाणिज्जनाः ॥ ९ ॥ पूर्वतश्च बलाध्यक्षा आग्नेये विविधं बलम् ॥  
 स्त्रीणामादेशिनो दक्षे काण्डारान्नैर्ऋते न्यसेत् ॥ १० ॥ पश्चिमे च महामात्यान्कोशपालांश्च कारुकान् ॥ उत्तरे दण्डनाथांश्च नायकद्विजसङ्कुलान् ॥ ११ ॥  
 पूर्वतः क्षत्रियान्दक्षे वैश्याश्छूद्रांश्च पश्चिमे ॥ दिक्षु वैद्यान्वाजिनश्च बलानि च चतुर्दिशम् ॥ १२ ॥ पूर्वेण चरलिङ्ग्यादीञ्छानादीनि दक्षिणे ॥ पश्चिमे गोध  
 नाद्यश्च कृषिकर्तृस्तथोत्तरे ॥ १३ ॥ न्यसेन्मलेच्छांश्च कोणेषु ग्रामादिषु तथा स्थितिम् ॥ श्रियं वैश्रवणं द्वारि पूर्वं तौ पश्यतां श्रियम् ॥ १४ ॥ देवादीनां पश्चि  
 मतः पूर्वास्यानि गृहाणि हि ॥ पूर्वतः पश्चिमास्यानि दक्षिणे चोत्तराननान् ॥ १५ ॥ नाकेशविष्ण्वादिधामानि रक्षार्थं नगरस्य च ॥ निर्देवतं तु नगरग्रामदुर्गगृ  
 हादिकम् ॥ १६ ॥ भुज्यते तत्पिशाचाद्यै रोगाद्यैः परिभूयते ॥ नगरादि सदैवं हि जयदं भुक्तिमुक्तिदम् ॥ १७ ॥ पूर्वायां श्रीगृहं प्रोक्तमाग्नेय्यां वै महानसम् ॥  
 शयनं दक्षिणस्यान्तु नैर्ऋत्यामायुधाश्रयम् ॥ १८ ॥ भोजनं पश्चिमायान्तु वायव्यां धान्यसंग्रहः ॥ उत्तरे द्रव्यसंस्थानमैशान्यां देवतागृहम् ॥ १९ ॥ चतुः  
 शालं त्रिशालं वा द्विशालं चैकशालकम् ॥ चतुःशालगृहाणां तु शालालिन्दकभेदतः ॥ २० ॥ शतद्वयं तु जायन्ते पञ्चाशत्पञ्च तेष्वपि ॥ त्रिशालानि तु  
 चत्वारि द्विशालानि तु पञ्चधा ॥ २१ ॥ एकशालानि चत्वारि एकालिन्दानि वच्मि च ॥ अष्टाविंशत्यलिन्दानि गृहाणि नगराणि च ॥ २२ ॥ चतुर्भिः सप्तभिः



आग्नेय-  
॥ ६२ ॥

श्वैव पञ्चपञ्चाशदेव तु । पडलिन्दानि विंशैव अष्टाभिर्विंश एव हि ॥ २३ ॥ अष्टालिन्दं भवेदेवं नगरादौ गृहाणि हि ॥ इत्यादिमहापुराणे आग्नेये नगरादिवा  
स्तुर्नाम पडधिकशततमोऽध्यायः ॥ १०६ ॥ ॥ अथ स्वायम्भुवसर्गकथनम् । अग्निरुवाच ॥ वक्ष्ये भुवनकोशं च पृथ्वीद्वीपादिलक्षणम् ॥  
अग्नीध्रश्चाग्निबाहुश्च वपुष्मान्द्युतिमांस्तथा ॥ १ ॥ मेधा मेधातिथिर्भव्यः सवनः पुत्र एव च ॥ ज्योतिष्मान्दशमस्तेषां सत्यनामा सुतोऽभवत् ॥ २ ॥  
प्रियव्रतसुताः ख्याताः सप्तद्वीपान्ददौ पिता ॥ जम्बूद्वीपमथाग्नीध्रे पुक्षं मेधातिथेर्ददौ ॥ ३ ॥ वपुष्मते शाल्मलं च ज्योतिष्मते कुशाह्वयम् ॥ क्रौञ्चद्वीपं  
द्युतिमते शाकं भव्याय दत्तवान् ॥ ४ ॥ पुष्करं सवनायादादाग्नीध्रेऽदात्सुते शतम् ॥ जम्बूद्वीपं पिता लक्षं नाभेर्दत्तं हिमाह्वयम् ॥ ५ ॥ हेमकूटं  
किम्पुरुषे हरिवर्षाय नैषधम् ॥ इलावृते मेरुमध्यं रम्ये नीलाचलाश्रितम् ॥ ६ ॥ हिरण्वते श्वेतवर्षे कुहंस्तु कुरवे ददौ ॥ भद्राश्वाय च भद्राश्वं केतुमालाय  
पश्चिमम् ॥ ७ ॥ मेरोः प्रियवतः पुत्रानभिषिच्य ययौ वनम् ॥ शालग्रामे तपस्तप्त्वा ययौ विष्णोर्लयं नृपः ॥ ८ ॥ यानि किम्पुरुषाद्यानि ह्यष्टवर्षाणि सत्तम ॥  
तेषां स्वाभाविकी सिद्धिः सुखप्राया ह्ययत्नतः ॥ ९ ॥ जरामृत्युभयं नास्ति धर्म्मो धर्म्मो युगादिकम् ॥ नाधमं मध्यमं तुल्या हिमादेशात्तु नाभितः ॥ १० ॥  
ऋषभो मेरुदेव्यां च ऋषभाद्रस्तोऽभवत् ॥ ऋषभो दत्तश्रीः पुत्रे शालग्रामे हरिं गतः ॥ ११ ॥ भरताद्भारतं वर्षं भरतात्सुमतिस्त्वभूत् ॥ भरतो  
दत्तलक्ष्मीकः शालग्रामे हरिं गतः ॥ १२ ॥ स योगी योगप्रस्तावे वक्ष्ये तच्चरितं पुनः ॥ सुमतेस्तेजसस्तस्मादिन्द्रद्युम्नो व्यजायत ॥ १३ ॥ परमेष्ठी ततस्तस्मा  
त्प्रतीहारस्तदन्वयः ॥ प्रतीहारात्प्रतिहर्त्ता प्रतिहर्त्तुर्भुवस्ततः ॥ १४ ॥ उद्गीतोऽथ च प्रस्तारो विभुः प्रस्तारतः सुतः ॥ पृथुश्चैव ततो नक्तो नक्तस्यापि  
गयः सुतः ॥ १५ ॥ नरो गयस्य तनयस्तत्पुत्रोऽभूद्रिराट् ततः ॥ तस्य पुत्रो महावीर्यो धीमांस्तस्मादजायत ॥ १६ ॥ महान्तस्तत्सुतश्चाभून्मनस्यस्तस्य  
चात्मजः ॥ त्वष्टा त्वष्टुश्च विरजा रजस्तस्याप्यभूत्सुतः ॥ १७ ॥ सत्यजिद्रजसस्तस्य जज्ञे पुत्रशतं मुने ॥ विश्वज्योतिः प्रधानास्ते भारतं  
तैर्विवर्द्धितम् ॥ कृतव्रेतादिसर्गेण सर्गः स्वायम्भुवः स्मृतः ॥ १८ ॥ इत्यादिमहापुराणे आग्नेये स्वायम्भुवसर्गो नाम सप्ताधिकशततमोऽध्यायः ॥ १०७ ॥  
अथ भुवनकोश निरूपणम् ॥ अग्निरुवाच ॥ जम्बूपुक्षाह्वयो द्वीपौ शाल्मलिश्चापरो महान् ॥ कुशः क्रौञ्चस्तथा शाकः पुष्करश्चेति सप्तमः ॥ १ ॥ एते  
द्वीपाः समुद्रैस्तु सप्त सप्तभिरावृताः ॥ लवणेशुसुरासर्पिर्दाधिदुग्धजलैः समम् ॥ २ ॥ जम्बूद्वीपो द्वीपमध्ये तन्मध्ये मेरुरुच्छ्रितः ॥ चतुरशीतिसाहस्रो  
भूयिष्ठः षोडशाद्रिराट् ॥ ३ ॥ द्वात्रिंशन्मृध्निविस्तारात्षोडशाधः सहस्रवान् ॥ भूयस्तस्यास्य शैलोऽसौ कर्णिकाकारसंस्थितः ॥ ४ ॥ हिमवान्हे

पुराण.

अ. १०६

॥ ६२ ॥



मकूटश्च निषधश्चास्य दक्षिणे ॥ नीलः श्वेतश्च शृङ्गी च उत्तरे वर्षपर्वताः ॥ ५ ॥ लक्षप्रमाणो द्वौ मध्ये दशहीनास्तथापरे ॥  
 सहस्रद्वितयोच्छ्रयास्तावद्विस्तारिणश्चे ते ॥ ६ ॥ भारतं प्रथमं वर्षं ततः किम्पुरुषं स्मृतम् ॥ हरिवर्षं तथैवान्यन्मेरोर्दक्षिणतो द्विज ॥ ७ ॥  
 रम्यकं चोत्तरे वर्षं तथैवान्यद्विरण्यकम् ॥ उत्तराः कुरवश्चैव यथा वै भारतं तथा ॥ ८ ॥ नवसाहस्रमेकैकमेतेषां मुनिसत्तम ॥ इलावृतं  
 च तन्मध्ये सौवर्णो मेरुरुच्छ्रितः ॥ ९ ॥ मेरोश्चतुर्दिशं तत्र नवसाहस्रविस्तृतम् ॥ इलावृतं महाभाग चत्वारश्चात्र पर्वताः ॥ १० ॥ विष्कम्भा रचिता मेरोर्यो  
 जनायुतविस्तृताः ॥ पूर्वेण मन्दरो नाम दक्षिणे गन्धमादनः ॥ ११ ॥ विपुलः पश्चिमे पाश्चिमे सुपाश्चिमे चोत्तरे स्मृतः ॥ कदम्बस्तेषु जम्बूश्च  
 पिप्पलो वट एव च ॥ १२ ॥ एकादश शतायामाः पादपा गिरिकेतवः ॥ जम्बूद्वीपेति संज्ञा स्यात्फलं जम्बूगजोपमम् ॥ १३ ॥ जम्बूनदीरसेनास्यास्त्वदं  
 जाम्बूनदं परम् ॥ सुपाश्चिमे पूर्वतो मेरोः केतुमालस्तु पश्चिमे ॥ १४ ॥ वनं चैत्ररथं पूर्वे दक्षिणे गन्धमादनः ॥ वैभ्राजं पश्चिमे सौम्ये नन्दनं च सरांस्यथ ॥  
 ॥ १५ ॥ अरुणोदं महाभद्रं शीतोदं मानसं तथा ॥ सितांभश्चक्रमुज्जयाः पूर्वतः केशराचलाः ॥ १६ ॥ दक्षिणेऽद्रेस्त्रिकूटाद्याः शिशिवासमुखा जले ॥  
 शङ्खकूटादयः सौम्ये मेरौ च ब्रह्मणः पुरी ॥ १७ ॥ चतुर्दशसहस्राणि योजनानां च दिक्षु च ॥ इन्द्रादिलोकपालानां समन्ताद्ब्रह्मणः पुरः ॥ १८ ॥  
 विष्णुपादात्प्रावयित्वा चन्द्रं स्वर्गात्पतन्त्यपि ॥ पूर्वेण शीता भद्राश्वाच्छैलाच्छैलाद्रुतार्णवम् ॥ १९ ॥ तथैवालकनन्दापि दक्षिणेनैव भारतम् ॥  
 प्रयाति सागरं कृत्वा सप्तभेदाथ पश्चिमम् ॥ २० ॥ अर्बिन्धं च चक्षुःसौम्याब्धिं भद्रोत्तरकुरुनपि ॥ आनीलनिषधायामौ माल्यवद्गन्धमादनौ ॥ २१ ॥  
 तयोर्मध्यगतो मेरुः कर्णिकाकारसंस्थितः ॥ भारताः केतुमालाश्च भद्राश्वाः कुरवस्तथा ॥ २२ ॥ पत्राणि लोकपद्मस्य मर्यादाशैलवाह्यतः ॥ जठरो  
 देवकूटश्च मर्यादापर्वतावुभौ ॥ २३ ॥ तौ दक्षिणोत्तरायामावानीलनिषधायतौ ॥ गन्धमादनकैलासौ पूर्ववच्चायतावुभौ ॥ २४ ॥ अशीतियोजनायामावर्णवान्तर्व्य  
 वस्थितौ ॥ निषधः पारियात्रश्च मर्यादापर्वतावुभौ ॥ २५ ॥ मेरोः पश्चिमदिग्भागे यथा पूर्वं तथास्थितौ ॥ त्रिशृङ्गे रुधिरश्चैव उत्तरौ वर्षपर्वतौ ॥ २६ ॥ पूर्वपश्चायता  
 वेतावर्णवान्तर्व्यवस्थितौ ॥ जाठराद्याश्च मर्यादाशैला मेरोश्चतुर्दिशम् ॥ २७ ॥ केसरादिषु या द्रौण्यस्तासु सन्ति पुराणि हि ॥ लक्ष्मीविष्णवग्निसूर्यादि  
 देवानां मुनिसत्तम ॥ २८ ॥ भौमानां स्वर्गधर्माणां न पापास्तत्र यान्ति च ॥ भद्राश्वेऽस्ति हयग्रीवो वराहः केतुमालके ॥ २९ ॥ भारते कूर्मरूपी च मत्स्यरूपः कुरु  
 प्वपि ॥ विश्वरूपेण सर्वत्र पूज्यते भगवान्हरिः ॥ ३० ॥ किम्पुरुषाद्यष्टसु शृङ्गीतिशोकादिकं न च ॥ चतुर्विंशतिसाहस्रं प्रजा जीवन्त्यनामयाः ॥ ३१ ॥ कृतादिक  
 लपना नास्ति भौमान्यम्भांसि नाम्बुदाः ॥ सर्वेष्वेतेषु वर्षेषु सप्त सप्त कुलाचलाः ॥ ३२ ॥ नद्यश्च शतशस्तेभ्यस्तीर्थभूताः प्रजज्ञिरे ॥ भारते यानि तीर्थानि



आग्नेय-  
॥ ६३ ॥

तानि तीर्थानि वच्मि ते ॥ ३३ ॥ इत्यादिमहापुराणे आग्नेये भुवनकोशनिरूपणं नामाष्टाधिकशततमोऽध्यायः ॥ १०८ ॥ अथ तीर्थत्रायामाहात्म्यम् ॥ अग्निरुवाच ॥  
माहात्म्यं सर्वतीर्थानां वक्ष्ये यद्वृत्तिमुक्तिदम् । यस्य हस्तौ च पादौ च मनश्चैव सुसंयतम् ॥ १ ॥ विद्या तपश्च कीर्तिश्च स तीर्थफलमश्नुते ॥ प्रतिग्रहादु  
पावृत्तो लघ्वाहारो जितेन्द्रियः ॥ २ ॥ निष्पापस्तीर्थयात्री तु सर्वयज्ञफलं लभेत् ॥ अनुपोष्य त्रिरात्राणि तीर्थान्यनभिगम्य च ॥ ३ ॥ अदत्त्वा काञ्चनं गाश्च  
दरिद्रो नाम जायते ॥ तीर्थाभिगमने तत्स्याद्यद्यज्ञेनाप्यते फलम् ॥ ४ ॥ पुष्करं परमं तीर्थं सान्निध्यं हि त्रिसन्ध्यकम् ॥ दशकोटिसहस्राणि तीर्थानां विप्र  
पुष्करे ॥ ५ ॥ ब्रह्मा सह सुरैरास्ते मुनयः सर्वमिच्छवः ॥ देवाः प्राप्ताः सिद्धिमत्र स्नाताः पितृसुरार्चकाः ॥ ६ ॥ अश्वमेधफलं प्राप्य ब्रह्मलोकं प्रयान्ति ते ॥  
कार्तिक्यामन्नदानाच्च निर्मलो ब्रह्मलोकभाक् ॥ ७ ॥ पुष्करे दुष्करं गन्तुं पुष्करे दुष्करं तपः ॥ दुष्करं पुष्करे दानं वस्तुं चैव सुदुष्करम् ॥ ८ ॥  
तत्र वासाज्जपाच्छाद्धात्कुलानां शतमुद्धरेत् । जम्बूमार्गश्च तत्रैव तीर्थं तण्डुलिकाश्रमम् ॥ ९ ॥ कण्वाश्रमं कोटितीर्थं नर्मदा चार्बुदं परम् ॥  
तीर्थं चर्मण्वती सिन्धुः सोमनाथः प्रभासकम् ॥ १० ॥ सरस्वत्यब्धिसङ्गश्च सागरं तीर्थमुत्तमम् ॥ पिण्डारकं द्वारका च गोमती सर्वसिद्धिदा ॥ ११ ॥  
भूमितीर्थं ब्रह्मतुङ्गं तीर्थं पञ्चनदं परम् ॥ भीमतीर्थं गिरीन्द्रं च देविका पापनाशिनी ॥ १२ ॥ तीर्थं विनशनं पुण्यं नागोद्रेदमवार्दनम् ॥  
तीर्थं कुमारकोटिश्च सर्वदानीरितानि च ॥ १३ ॥ कुरुक्षेत्रं गमिष्यामि कुरुक्षेत्रे वसाम्यहम् ॥ य एवं सततं ब्रूयात्सोऽमलः प्राप्नुयादिवम् ॥ १४ ॥  
तत्र विष्णवादयो देवास्तत्र वासाद्धरिं व्रजेत् ॥ सरस्वत्यां सन्निहि (ह) त्यां स्नानकृद्ब्रह्मलोकमाक् ॥ १५ ॥ पांसवोऽपि कुरुक्षेत्रे नयन्ति परमां गतिम् ॥  
धर्मतीर्थं सुवर्णाख्यं गङ्गाद्वारमुत्तमम् ॥ १६ ॥ तीर्थं कनखलं पुण्यं भद्रकर्णद्वदं तथा ॥ गङ्गासरस्वतीसङ्गं ब्रह्मावर्तमवार्दनम् ॥ १७ ॥  
भृगुतुङ्गं च कुजाश्रं गङ्गोद्रेदमवार्दनकम् ॥ वाराणसी वरं तीर्थमविमुक्तमनुत्तमम् ॥ १८ ॥ कपालमोचनं तीर्थं तीर्थराजं प्रयागकम् ॥  
गोमतीगङ्गयोः सङ्गं गङ्गा सर्वत्र नाकदा ॥ १९ ॥ तीर्थं राजगृहं पुण्यं शालग्राममवार्दनकम् ॥ वटेशं वामनं तीर्थं कालिकासङ्गमुत्तमम् ॥ २० ॥ लौहित्यं  
कर्तोयाख्यं शोणं चाथर्पभं परम् ॥ श्रीपर्वतं कोल्हगिरिं सह्याद्रिर्मलयो गिरिः ॥ २१ ॥ गोदावरी तुङ्गभद्रा कावेरी वरदा नदी ॥ तापी पयोष्णी रेवा च  
दण्डकारण्यमुत्तमम् ॥ २२ ॥ कालञ्जरं मुञ्जवटं तीर्थं सूर्पारकं परम् ॥ मन्दाकिनी चित्रकूटं शृङ्गवेरपुरं परम् ॥ २३ ॥ अवन्ती परमं तीर्थमयोध्या पापना  
शिनी ॥ नैमिषं परमं तीर्थं भुक्तिमुक्तिप्रदायकम् ॥ २४ ॥ इत्यादिमहापुराणे आग्नेये तीर्थयात्रामाहात्म्यं नाम नवाऽधिकशततमोऽध्यायः ॥ १०९ ॥ ॥  
अथ गङ्गामाहात्म्यम् ॥ अग्निरुवाच ॥ गङ्गामाहात्म्यमाख्यास्ये सेव्या सा भुक्तिमुक्तिदा ॥ येषां मध्ये याति गङ्गा ते देशाः पावना वराः ॥ १ ॥ गतिर्ग

पुराण-

अ. १०९

॥ ६३ ॥



द्वा तु भूतानां गतिमन्वेषतां सदा ॥ गङ्गा तारयते चोभौ वंशौ नित्यं हि सेविता ॥ २ ॥ चान्द्रायणसहस्राच्च गङ्गाम्भः पानमुत्तमम् ॥ गङ्गां मासं तु संसेव्य  
 सर्वयज्ञफलं लभेत् ॥ ३ ॥ सकलावहरी देवी स्वर्गलोकप्रदायिनी ॥ यावदस्थि च गङ्गायां तावत्स्वर्गे स तिष्ठति ॥ ४ ॥ अन्धादयस्तु तां सेव्य देवैर्गच्छ  
 न्ति तुल्यताम् ॥ गङ्गातीर्थसमुद्भूतमृद्धारी सोऽघहार्कवत् ॥ ५ ॥ दर्शनात्स्पर्शनात्पानात्तथा गङ्गेतिकीर्तनात् ॥ पुनाति पुण्यपुरुषाश्छतशोऽथ सहस्रशः  
 ॥ ६ ॥ इत्यादिमहापुराणे आग्नेये गङ्गामाहात्म्यं नाम दशाऽधिकशततमोऽध्यायः ॥ ११० ॥ ॥ अथ प्रयागमाहात्म्यम् ॥ अग्निरुवाच ॥  
 वक्ष्ये प्रयागमाहात्म्यं भुक्तिमुक्तिप्रदं परम् ॥ प्रयागे ब्रह्मविष्णवाद्या देवा मुनिवराः स्थिताः ॥ १ ॥ सरितः सागराः सिद्धा गन्धर्वाप्सरसस्तथा ॥ तत्र  
 त्रीण्यग्निकुण्डानि तेषां मध्ये तु जाह्नवी ॥ २ ॥ वेगेन समतिक्रान्ता सर्वतीर्थपुरस्कृता ॥ तपनस्य सुता तत्र त्रिषु लोकेषु विश्रुता ॥ ३ ॥ गङ्गाय  
 मुनयोर्मध्यं पृथिव्या जघनं स्मृतम् ॥ प्रयागं जघनस्यान्तरुपस्थमृषयो विदुः ॥ ४ ॥ प्रयागं सप्रतिष्ठानं कम्बलाश्वतरावुभौ ॥ तीर्थ  
 भोगवती चैव वेदी प्रोक्ता प्रजापतेः ॥ ५ ॥ तत्र वेदाश्च यज्ञाश्च मूर्तिमन्तः प्रयागके ॥ स्तवनादस्य तीर्थस्य नामसङ्कीर्तनादपि ॥ ६ ॥  
 मृत्तिकालम्भनाद्रापि सर्वपापैः प्रमुच्यते ॥ प्रयागे सङ्गमे दानं श्राद्धं जप्यादि चाक्षयम् ॥ ७ ॥ न वेदवचनाद्विप्र न लोकवचनादपि ॥ मति  
 रुत्क्रमणीयाऽन्ते प्रयागे मरणं प्रति ॥ ८ ॥ दशतीर्थसहस्राणि षष्टिकोट्यस्तथापराः ॥ तेषां सान्निध्यमत्रैव प्रयागं परमं ततः ॥ ९ ॥  
 वासुकेभोगवत्यत्र हंसप्रपतनं परम् ॥ गवां कोटिप्रदानाद्ययहं स्नानस्य तत्फलम् ॥ १० ॥ प्रयागे माघमासे तु एवमाहुर्मनीषिणः ॥ सर्वत्र सुलभा गङ्गा त्रिषु  
 स्थानेषु दुर्लभा ॥ ११ ॥ गङ्गाद्वारे प्रयागे च गङ्गासागरसङ्गमे ॥ अत्र दानादिवं याति राजेन्द्रो जायतेऽत्र च ॥ १२ ॥ वटमूले सङ्गमादौ मृतो विष्णुपुरीं  
 व्रजेत् ॥ उर्वशीपुलिनं रम्यं तीर्थं सन्ध्यावटस्तथा ॥ १३ ॥ कोटितीर्थं चाश्वमेधं गङ्गायमुनमुत्तमम् ॥ मानसं रजसा हीनं तीर्थं वासरकं परम् ॥ १४ ॥ इत्या  
 दिमहापुराणे आग्नेये प्रयागमाहात्म्यं नाम एकादशाऽधिकशततमोऽध्यायः ॥ १११ ॥ ॥ अथ वाराणसीमाहात्म्यम् ॥ अग्निरुवाच ॥ वाराणसी  
 परं तीर्थं गौर्यै प्राह महेश्वरः ॥ भुक्तिमुक्तिप्रदं पुण्यं वसतां गृणतां हरिम् ॥ १ ॥ रुद्र उवाच ॥ गौरि क्षेत्रं न मुक्तं वै अविमुक्तं ततः स्मृतम् ॥ जप्तं तप्तं हुतं  
 दत्तमविमुक्ते किलाक्षयम् ॥ २ ॥ अश्मना चरणौ हत्वा वसेत्काशीन्नि हि त्यजेत् ॥ हरिश्चन्द्रं परं गुह्यं गुह्यमात्रातकेश्वरम् ॥ ३ ॥ जप्येश्वरं परं गुह्यं गुह्यं  
 श्रीपर्वतं तथा ॥ महालयं परं गुह्यं भृगुश्च ( भूमिच ) ण्डेश्वरं तथा ॥ ४ ॥ केदारं परमं गुह्यमष्टौ सन्त्यविमुक्तके ॥ गुह्यानां परमं गुह्यमविमुक्तं परं मम ॥ ५ ॥ द्वियोजनं  
 तु पूर्वं स्याद्योजनार्द्धं तदन्यथा ॥ वरणा च नदी चासीन्मध्ये वाराणसी तयोः ॥ ६ ॥ अत्र स्नानं जपो होमो मरणं देवपूजनम् ॥ श्राद्धं दानं निवासश्च यद्य



आग्नेय-

॥ ६४ ॥

त्स्याद्भुक्तिमुक्तिदम् ॥ ७ ॥ इत्यादिमहापुराणे आग्नेये वाराणसीमाहात्म्यं नाम द्वादशाधिकशततमोऽध्यायः ॥ ११२ ॥ ॥ अथ नर्मदादिमाहा-  
त्म्यम् ॥ अग्निरुवाच ॥ नर्मदादिकमाहात्म्यं वक्ष्येहं नर्मदां पराम् । सद्यः पुनाति गाङ्गेयं दर्शनाद्वारि नाम्मदम् ॥ १ ॥ विस्तराद्योजनशतं योजनद्वय-  
मायता ॥ षष्टिस्तीर्थसहस्राणि षष्टिकोट्यस्तथापराः ॥ २ ॥ पर्वतस्य समन्तात्तु तिष्ठन्त्यमरकण्टके ॥ कावेरीसङ्गमं पुण्यं श्रीपर्वतमतः शृणु ॥ ३ ॥ गौरी-  
श्रीरूपिणी तेपे तपस्तामब्रवीद्धरिः ॥ अवाप्स्यसि त्वमध्यात्मनाम्ना श्रीपर्वतस्तव ॥ ४ ॥ समन्ताद्योजनशतं महापुण्यं भविष्यति ॥ अत्र दानं तपो जप्यं  
श्राद्धं सर्वमथाक्षयम् ॥ ५ ॥ मरणं शिवलोकाय सर्वदं तीर्थमुत्तमम् ॥ हरोऽत्र क्रीडते देव्या हिरण्यकशिपुस्तथा ॥ तपस्तप्त्वा बली चाभून्मुनयः सिद्धि-  
माप्नुवन् ॥ ६ ॥ इत्यादिमहापुराणे आग्नेये नर्मदाश्रीपर्वतादिमाहात्म्यं नाम त्रयोदशाधिकशततमोऽध्यायः ॥ ११३ ॥ ॥ अथ गयामाहात्म्यम् ॥  
अग्निरुवाच ॥ गयामाहात्म्यमाख्यास्ये गयातीर्थोत्तमोत्तमम् ॥ गयासुरस्तपस्तेपे तत्तपस्तापिभिः सुरैः ॥ १ ॥ उक्तः क्षीराब्धिगो विष्णुः  
पालयास्मान्गयासुरात् ॥ तथेत्युक्त्वा हरिर्दैत्यं वरं ब्रूहीति चाब्रवीत् ॥ २ ॥ दैत्योऽब्रवीत्पवित्रोऽहं भवेयं सर्वतीर्थतः ॥ तथेत्युक्त्वा गतो विष्णु-  
दैत्यं दृष्ट्वा न वा हरिम् ॥ ३ ॥ गताः शून्या मही स्वर्गे देवा ब्रह्मादयः सुराः ॥ गता उचुर्हरिं देवाः शून्या भूस्त्रिदिवं हरे ॥ ४ ॥ दैत्यस्य दर्शनादेव ब्रह्माण-  
श्राववीद्धरिः ॥ यागार्थं दैत्यदेहं त्वं प्रार्थय त्रिदशैः सह ॥ ५ ॥ तच्छ्रुत्वा समुरो ब्रह्मा गयासुरमथाब्रवीत् ॥ अतिथिः प्रार्थयामि त्वां देहं यागाय पावनम् ॥  
॥ ६ ॥ गयासुरस्तथेत्युक्त्वापतत्तस्य शिरस्यथ ॥ यागं चकार चलिते देहि पूर्णाहुतिं विभुः ॥ ७ ॥ पुनर्ब्रह्माब्रवीद्विष्णुं पूर्णकालेऽसुरोऽचलत् ॥ विष्णुर्धर्ममथाहूय  
प्राह देवमयीं शिलाम् ॥ ८ ॥ धारयध्वं सुराः सर्वे यस्यामुपरि सन्तु ते ॥ गदाधरो मदीयाथ मूर्तिः स्थास्यति सामरैः ॥ ९ ॥ धर्मः शिलां देवमयीं तच्छ्रुत्वाऽ-  
धारयत्पराम् ॥ या धर्माद्धर्मवत्यां च जाता धर्मव्रता सुता ॥ १० ॥ मरीचिर्ब्रह्मणः पुत्रस्तामुवाह तपोन्विताम् ॥ यथा हरिः श्रिया रेमे गौर्या शम्भुस्तथा  
तया ॥ ११ ॥ कुशपुष्पाद्यरण्याच्च ह्यानीयातिश्रमान्वितः ॥ भुक्त्वा धर्मव्रतां प्राह पादसंवाहनं कुरु ॥ १२ ॥ विश्रान्तस्य मुनेः पादौ तथेत्युक्त्वा प्रियाकरोत् ॥  
एतस्मिन्नन्तरे ब्रह्मा मुनौ सुप्ते तथाऽऽगतः ॥ १३ ॥ धर्मव्रताचिन्तयच्च किं ब्रह्माणं समर्चये ॥ पादसंवाहनं कुर्वे ब्रह्मा पूज्यो गुरोर्गुरुः ॥ १४ ॥ विचिन्त्य  
पूजयामास ब्रह्माणं चार्हणादिभिः ॥ मरिचिस्तामपश्यत्स शशापोक्तिव्यतिक्रमात् ॥ १५ ॥ शिला भविष्यसि क्रोधाद्धर्मव्रताऽब्रवीच्च तम् ॥ पादाभ्यङ्गं परित्य-  
ज्य त्वद्गुरुः पूजितो मया ॥ १६ ॥ अदोपाहं यतस्त्वं हि शापं प्राप्स्यसि शङ्करात् ॥ धर्मव्रता पृथक् शापं धारयित्वाग्निमध्यगात् ॥ १७ ॥ तपश्च  
चार वर्षाणां सहस्राण्ययुतानि च ॥ ततो विष्णवादयो देवा वरं ब्रूहीति चाब्रुवन् ॥ १८ ॥ धर्मव्रताऽब्रवीद्देवाञ्छापं निर्वर्तयन्तु मे ॥ देवा ऊचुः ॥ दत्तो

पुराण-

अ. ११४

॥ ६४ ॥



मरीचिना शापो भविष्यति न चान्यथा ॥ १९ ॥ शिला पवित्रा देवाङ्घ्रिलक्षिता त्वं भविष्यसि ॥ देवव्रता देवशिला सर्वदेवादिरूपिणी ॥ २० ॥ सर्वदेवमयी पुण्या निश्च  
 लायासुरस्य हि ॥ देवव्रतोवाच ॥ यदि तुष्टाः स्थ मे सर्वे मयि तिष्ठन्तु सर्वदा ॥ २१ ॥ ब्रह्मा विष्णुश्च रुद्राद्या गौरीलक्ष्मीमुखाः सुराः ॥ अग्निरुवाच ॥ देवव्रतावचः श्रुत्वा तथे  
 त्युक्ता दिवं गताः ॥ २२ ॥ सा धर्मेणासुरस्यास्य धृता देवमयी शिला ॥ सशिलश्चलितो दैत्यः स्थिता रुद्रादयस्ततः ॥ २३ ॥ सदेवश्चलितो दैत्यस्ततो देवैः प्रसादितः ॥  
 क्षीराब्धिगो हरिः प्रादात्स्वमूर्तिं श्रीगदाधरम् ॥ २४ ॥ गच्छन्तु भोः स्वयं यास्ये मूर्त्या वै देवगम्यया ॥ स्थितो गदाधरो देवो व्यक्ताव्यक्तोभयात्मकः ॥ २५ ॥  
 निश्चलार्थं स्वयं देवः स्थित आदिगदाधरः ॥ गदो नामासुरो दैत्यः स हतो विष्णुना पुरा ॥ २६ ॥ तदस्थिनिर्मिता चाद्या गदा या विश्वकर्मणा ॥ आद्यया गदया  
 हेति प्रमुखा राक्षसा हताः ॥ २७ ॥ गदाधरेण विधिवत्तस्मादादिगदाधरः ॥ देवमय्यां शिलायां च स्थिते चादिगदाधरे ॥ २८ ॥ गयासुरे निश्चलेऽथ ब्रह्मा पूर्णाहुतिं ददौ ॥  
 गयासुरोऽब्रवीद्देवान्किमर्थं वञ्चितो ह्यहम् ॥ २९ ॥ विष्णोर्वचनमात्रेण किन्न स्यान्निश्चलो ह्यहम् ॥ आक्रान्तो यद्यहं देवा दातुमर्हत मे वरम् ॥ ३० ॥ देवा ऊचुः ॥ तीर्थस्य  
 करणे यत्त्वमस्माभिर्निश्चलीकृतः ॥ विष्णोः शम्भोर्ब्रह्मणश्च क्षेत्रं तव भविष्यति ॥ ३१ ॥ प्रसिद्धं सर्वतीर्थेभ्यः पित्रादेर्ब्रह्मलोकदम् ॥ इत्युक्ता ते स्थिता देवा देव्यस्ती  
 र्थादयः स्थिताः ॥ ३२ ॥ यागं कृत्वा ददौ ब्रह्मा ऋत्विग्भ्यो दक्षिणां तदा ॥ पञ्चक्रोशं गयाक्षेत्रं पञ्चाशत्पञ्च चार्पयेत् ॥ ३३ ॥ ग्रामान्स्वर्णगिरीन्कृत्वा नदीर्दुग्धम  
 धुस्रवाः ॥ सरोवराणि दध्याज्यैर्वहूनन्नादिपर्वतान् ॥ ३४ ॥ कामधेनुं कल्पतरुं स्वर्णरूप्यगृहाणि च ॥ न याचयन्तु विप्रेन्द्रा अल्पानुक्ता ददौ प्रभुः ॥  
 ॥ ३५ ॥ धर्मयागे प्रलोभात्तु प्रतिगृह्य धनादिकम् ॥ स्थिता यदा गयायान्ते शप्तास्ते ब्रह्मणा तदा ॥ ३६ ॥ विद्याविवर्जिता यूयं तृष्णायुक्ता भविष्यथ ॥  
 दुग्धादिवर्जिता नद्यः शैलाः पाषाणरूपिणः ॥ ३७ ॥ ब्रह्माणं ब्राह्मणाश्चोचुर्ब्रष्टं शापेन चाखिलम् ॥ जीवनाय प्रसादं नः कुरु विप्रांश्च सोऽब्रवीत् ॥ ३८ ॥  
 तीर्थोपजीविका यूयं सचन्द्रार्कं भविष्यथ ॥ ये युष्मान्पूजयिष्यन्ति गयायामागता नराः ॥ ३९ ॥ हव्यकव्यैर्धनैः श्राद्धैस्तेषां कुलशतं व्रजेत् ॥ नरकात्स्वर्ग  
 लोकाय स्वर्गलोकात्परां गतिम् ॥ ४० ॥ गयोऽपि चाकरोद्यागं बह्वन्नं बहुदक्षिणम् ॥ गया पुरी तेन नाम्ना पाण्डवा ईजिरे हरिम् ॥ ४१ ॥ इत्यादिमहापुराणे  
 आग्नेये गयामाहात्म्यं नाम चतुर्दशाऽधिकशततमोऽध्यायः ॥ ११४ ॥ ॥ अथ गयायात्राविधिः ॥ अग्निरुवाच ॥ उद्यतश्चेद्गयां यातुं  
 श्राद्धं कृत्वा विधानतः ॥ विधाय कार्पटीवेपं ग्रामस्यापि प्रदक्षिणम् ॥ १ ॥ कृत्वा प्रतिदिनं गच्छेत्संयतश्चाप्रतिग्रही ॥ गृहाच्चलितमात्र  
 स्य गयाया गमनं प्रति ॥ २ ॥ स्वर्गारोहणसोपानं पितृणां तु पदे पदे ॥ ब्रह्मज्ञानेन किं कार्यं गौगृहे मरणेन किम् ॥ ३ ॥  
 किं कुरुक्षेत्रवासेन यदा पुत्रो गयां व्रजेत् ॥ गयाप्राप्तं सुतं दृष्ट्वा पितृणामुत्सवो भवेत् ॥ ४ ॥ पद्मचामपि जलं स्पृष्ट्वा अस्मभ्यं किन्न दास्यति ॥



आधेय-  
॥ ६५ ॥

ब्रह्मज्ञानं गयाश्राद्धं गोगृहे मरणं तथा ॥ ६ ॥ वासः पुंसां कुरुक्षेत्रे मुक्तिरेषा चतुर्विधा ॥ काङ्क्षन्ति पितरः पुत्रं नरकाद्वयभीरुः ॥ ६ ॥  
गयां यास्यति यः पुत्रः स नस्त्राता भविष्यति ॥ मुण्डनं चोपवासश्च सर्वतीर्थेष्वयं विधिः ॥ ७ ॥ न कालादिर्गयातीर्थे दद्यात्पिण्डांश्च नित्यशः ॥  
पक्षत्रयनिवासी च पुनात्यासप्तमं कुलम् ॥ ८ ॥ अष्टकासु च वृद्धौ च गयायां मृतवासरे ॥ अत्र मातुः पृथक् श्राद्धमन्यत्र पतिना सह ॥ ९ ॥  
पित्रादिनवदेवत्यं तथा द्वादशदेवतम् ॥ प्रथमे दिवसे स्नायात्तीर्थे ह्युत्तरमानसे ॥ १० ॥ उत्तरे मानसे पुण्ये आयुरारोग्यवृद्धये ॥ सर्वाधौघविघाताय  
स्नानं कुर्याद्विमुक्तये ॥ ११ ॥ सन्तर्प्य देवपित्रादीन् श्राद्धकृत्पिण्डदो भवेत् ॥ दिव्यान्तरिक्षभौमस्थान्देवान्सन्तर्पयाम्यहम् ॥ १२ ॥ दिव्या  
न्तरिक्षभौमादि पितृमात्रादि तर्पयेत् ॥ पिता पितामहश्चैव तथैव प्रपितामहः ॥ १३ ॥ माता पितामही चैव तथैव प्रपितामही ॥ माता  
महः प्रमातामहो वृद्धप्रमातामहः ॥ १४ ॥ तेभ्योऽन्येभ्य इमान्पिण्डानुद्धाय ददाम्यहम् ॥ ओं नमः सूर्य्यदेवाय सोमभौमज्ञरूपिणे ॥ १५ ॥  
जीवशुक्रशनैश्चारिराहुकेतुस्वरूपिणे । उत्तरे मानसे स्नात उद्धरेत्सकलं कुलम् ॥ १६ ॥ सूर्य्यं नत्वा ब्रजेन्मौनी नरो दक्षिणमानसम् ॥ दक्षिणे मानसे स्नानं  
करोमि पितृवृत्तये ॥ १७ ॥ गयायामागतः स्वर्गं यान्तु मे पितरोऽखिलाः । श्राद्धं पिण्डं ततः कृत्वा सूर्य्यं नत्वा वदेदिदम् ॥ १८ ॥ ओं नमो भानवे भर्त्रे  
भवाय भव मे विभो ॥ भुक्तिमुक्तिप्रदः सर्वपितॄणां भवभाविताः ॥ १९ ॥ कव्यवाहोनलः सोमो यमश्चैवाय्यमा तथा ॥ अग्निष्वात्ता बर्हिषद आज्यपाः पितृदे  
वताः ॥ २० ॥ आगच्छन्तु महाभागा युष्माभौ रक्षितास्त्विह ॥ मदीयाः पितरो ये च मातृमातामहादयः ॥ २१ ॥ तेषां पिण्डप्रदाताहमागतोऽस्मि गयां  
माम् ॥ उदीच्यां मुण्डपृष्ठस्य देवर्षिगणपूजितम् ॥ २२ ॥ नाम्ना कनखलं तीर्थं त्रिषु लोकेषु विश्रुतम् ॥ सिद्धानां प्रीतिजननैः पापानां च भयङ्करैः  
॥ २३ ॥ लेलिहानैर्महानागै रक्ष्यते चैव नित्यशः ॥ तत्र स्नात्वा दिवं यान्ति क्रीडन्ते भुवि मानवाः ॥ २४ ॥ फल्गुतीर्थं ततो गच्छेन्महा  
नद्यां स्थितं परम् ॥ नागाज्जनार्दनात्कूपाद्रयाच्चोत्तरमानसात् ॥ २५ ॥ एतद्गयाशिरः प्रोक्तं फल्गुतीर्थं तदुच्यते ॥ मुण्डपृष्ठनगाद्याश्च  
सारात्सारमथान्तरम् ॥ २६ ॥ यस्मिन्फलति श्रीर्गौर्वा कामधेनुर्जलं मही ॥ दृष्टिरम्यादिकं यस्मात्फल्गुतीर्थं न फल्गुवत् ॥ २७ ॥ फल्गुतीर्थे नरः स्नात्वा दृष्ट्वा  
देवं गदाधरम् ॥ एतेन किं न पर्य्याप्तं नृणां सुकृतकारिणाम् ॥ २८ ॥ पृथिव्यां यानि तीर्थानि आसमुद्रात्सरांसि च ॥ फल्गुतीर्थं गमिष्यन्ति वारमेकं दिने  
दिने ॥ २९ ॥ फल्गुतीर्थे तीर्थराजे करोति स्नानमादृतः ॥ पितॄणां ब्रह्मलोकाप्त्यै आत्मनो भुक्तिमुक्तये ॥ ३० ॥ स्नात्वा श्राद्धी पिण्डदोऽथ नमेदेवं पितामहम् ॥ कलौ  
माहेश्वरा लोका अत्र देवो गदाधरः ॥ ३१ ॥ पितामहो लिङ्गरूपी तन्नमाभि महेश्वरम् ॥ गदाधरं बलं काममनिरुद्धं नरायणम् ॥ ३२ ॥ ब्रह्मविष्णुनृसिंहाख्यं वरा

पुराण.

अ. ११५

॥ ६५ ॥



हादिं नमाम्यहम् ॥ ततो गदाधरं दृष्ट्वा कुलानां शतमुद्धरेत् ॥ ३३ ॥ धर्मारण्यं द्वितीयेऽह्नि मतङ्गस्याश्रमे वरे ॥ मतङ्गवाण्यां संस्त्राय श्राद्धकृत्पिण्डदो भवेत् ॥ ३४ ॥ मतङ्गेशं सुसिद्धेशं नत्वा चेदमुदीरयेत् ॥ प्रमाणं देवताः सन्तु लोकपालाश्च साक्षिणः ॥ ३५ ॥ मयागत्य मतङ्गेऽस्मिन्पितृणां निष्कृतिः कृता ॥ स्नानतर्पणश्राद्धादिब्रह्मतीर्थेऽथ कूपके ॥ ३६ ॥ तत्कूपयूपयोर्मध्ये श्राद्धं कुलशतोद्धृतौ ॥ महाबोधतरुं नत्वा धर्मवान्स्वर्गलोकभाक् ॥ ३७ ॥ तृतीये ब्रह्मसरसि स्नानं कुर्याद्यतव्रतः ॥ स्नानं ब्रह्मसरस्तीर्थं करोमि ब्रह्मभूतये ॥ ३८ ॥ पितृणां ब्रह्मलोकाय ब्रह्मर्षिगणसेविते ॥ तर्पणं श्राद्धकृत्पिण्डं प्रदद्यात्तु प्रसेचनम् ॥ कुर्याच्च वाजपेयार्थी ब्रह्मयूपप्रदक्षिणम् ॥ ३९ ॥ एको मुनिः कुम्भकुशाग्रहस्त आम्रस्य मूले सलिलं ददाति ॥ आम्राश्च सिक्ताः पितरश्च तृप्ता एका क्रिया द्व्यर्थकरी प्रसिद्धा ॥ ४० ॥ ब्रह्माणं च नमस्कृत्य कुलानां शतमुद्धरेत् ॥ फल्गुतीर्थे चतुर्थेऽह्नि स्नात्वा देवादितर्पणम् ॥ ४१ ॥ कृत्वा श्राद्धं सपिण्डं च गयाशिरसि कारयेत् ॥ पञ्चक्रोशं गयाक्षेत्रं क्रोशमेकं गयाशिरः ॥ ४२ ॥ तत्र पिण्डप्रदानेन कुलानां शतमुद्धरेत् ॥ मुण्डपृष्ठे पदं न्यस्तं महादेवेन धीमता ॥ ४३ ॥ मुण्डपृष्ठे शिरः साक्षाद्गयाशिर उदाहृतम् ॥ साक्षाद्गयाशिरस्तत्र फल्गुतीर्थाश्रमं कृतम् ॥ ४४ ॥ अमृतं तत्र वहति पितृणां दत्तमक्षयम् ॥ स्नात्वा दशाश्वमेधे तु दृष्ट्वा देवं पितामहम् ॥ ४५ ॥ रुद्रपादं नरः स्पृष्ट्वा नेह भूयोऽभिजायते ॥ शमीपत्रप्रमाणेन पिण्डं दत्त्वा गयाशिरे ॥ ४६ ॥ नरकस्था दिवं यान्ति स्वर्गस्था मोक्षमाप्नुयुः ॥ पायसेनाथ पिष्टेन सक्तुना चरुणा तथा ॥ ४७ ॥ पिण्डदानं तण्डुलैश्च गोधूमैस्तिलमिश्रितैः ॥ पिण्डं दत्त्वा रुद्रपदे कुलानां शतमुद्धरेत् ॥ ४८ ॥ तथा विष्णुपदे श्राद्धपिण्डदो हृणमुत्तिकृत् ॥ पित्रादीनां शतकुलं स्वात्मानं तारयेन्नरः ॥ ४९ ॥ तथा ब्रह्मपदे श्राद्धी ब्रह्मलोकं नयेत्पितृन् ॥ दक्षिणाग्निपदे तद्ब्रह्मार्हपत्यपदे तथा ॥ ५० ॥ पदे वाऽऽहवनीयस्य श्राद्धी यज्ञफलं लभेत् ॥ आवसथ्यस्य चन्द्रस्य सूर्यस्य च गणस्य च ॥ ५१ ॥ अगस्त्य कार्तिकेयस्य श्राद्धी तारयते कुलम् ॥ आदित्यस्य रथं नत्वा कर्णादित्यं नमेन्नरः ॥ ५२ ॥ कनकेशपदं नत्वा गयाकेदारकं नमेत् ॥ सर्वपापविनिर्मुक्तः पितृन् ब्रह्मपुरं नयेत् ॥ ५३ ॥ विशालोऽपि गयाशीर्षे पिण्डदोऽभूच्च पुत्रवान् ॥ विशालायां विशालोऽभूद्राजपुत्रोऽब्रवीद्विजान् ॥ ५४ ॥ कथं पुत्रादयः स्युर्मम द्विजा उचुर्विशालकम् ॥ गयायां पिण्डदानेन तव सर्वं भविष्यति ॥ ५५ ॥ विशालोऽपि गयाशीर्षे पितृपिण्डान्ददौ ततः ॥ दृष्ट्वाकाशे सितं रक्तं पुरुषांस्तांश्च पृष्टवान् ॥ ५६ ॥ के यूयं तेषु चैवैकः सितः प्रोचे विशालकम् ॥ अहं सितस्ते जनक इन्द्रलोकं गताः शुभात् ॥ ५७ ॥ मम रक्तः पिता पुत्र कृष्णश्चैव पिता महः ॥ अब्रवीन्नरकं प्राप्तास्त्वया मुक्तीकृता वयम् ॥ ५८ ॥ पिण्डदानाद्ब्रह्मलोकं ब्रजाम इति ते गताः ॥ विशालः प्राप्तपुत्रादिः राज्यं कृत्वा हरिं ययौ ॥ ५९ ॥ प्रेतराजः स्वमुत्तयै च वणिजं चेदमब्रवीत् ॥ प्रेतैः सर्वैः सहार्तः सन्सुकृतं भुज्यतेफलम् ॥ ६० ॥ श्रवणद्वादशीयोगे कुम्भः सात्रश्च सोदकः ॥ दत्तः पुरा



आग्नेय-  
॥ ६६ ॥

स मध्याह्ने जीवनायोपतिष्ठते ॥ ६१ ॥ धनं गृहीत्वा मे गच्छ गयायां पिण्डदो भव ॥ वणिग्धनं गृहीत्वा तु गयायां पिण्डदोऽभवत् ॥ ६२ ॥ प्रेतराजः सह  
प्रेतैर्मुक्तो नीतो हरेः पुरम् ॥ गयाशीर्षे पिण्डदानादात्मानं स्वपितृस्तथा ॥ ६३ ॥ पितृवंशे मृता ये च मातृवंशे तथैव च ॥ गुरुश्चशुर्वन्धूनां ये चान्ये  
वान्धवा मृताः ॥ ६४ ॥ ये मे कुले लुप्तपिण्डाः पुत्रदारविवर्जिताः ॥ क्रियालोपगता ये च जात्यन्धाः पङ्गवस्तथा ॥ ६५ ॥ विरूपा आमगर्भा ये ज्ञाताज्ञाताः  
कुले मम ॥ तेषां पिण्डो मया दत्तो ह्यक्षय्यमुपतिष्ठताम् ॥ ६६ ॥ ये केचित्प्रेतरूपेण तिष्ठन्ति पितरो मम ॥ ते सर्वे तृप्तिमायान्तु पिण्डदानेन सर्वदा ॥ ६७ ॥  
पिण्डो देयस्तु सर्वेभ्यः सर्वैर्वै कुलतारकैः ॥ आत्मनस्तु तथा देयो ह्यक्षयं लोकमिच्छता ॥ ६८ ॥ पञ्चमेऽह्नि गदालोले स्नायान्मन्त्रेण बुद्धिमान् ॥ गदाप्रक्षा  
लने तीर्थे गदालोलेऽतिपावने ॥ ६९ ॥ स्नानं करोमि संसारगदशान्त्यै जनार्दन ॥ नमोऽक्षयवटायैव अक्षयस्वर्गदायिने ॥ ७० ॥ पित्रादीनामक्षयाय सर्वपापक्ष  
याय च ॥ श्राद्धं वटतले कुर्याद्ब्राह्मणानां च भोजनम् ॥ ७१ ॥ एकास्मिन्भोजिते विप्रे कोटिर्भवति भोजिता ॥ किम्पुनर्वहुभिर्भुक्तैः पितॄणां दत्तमक्षयम् ॥  
॥ ७२ ॥ गयायामन्नदाता यः पितरस्तेन पुत्रिणः ॥ वटं वटेऽश्वरं नत्वा पूजयेत्प्रपितामहम् ॥ ७३ ॥ अक्षयल्लभते लोकान्कुलानां शतमुद्धरेत् ॥  
क्रमतोऽक्रमतो वापि गयायात्रा महाफला ॥ ७४ ॥ इत्यादिमहापुराणे आग्नेये गयामाहात्म्ये गयायात्रा नाम पञ्चदशाधिकशततमोऽध्यायः ॥ ११५ ॥  
तदेव ॥ अग्निरुवाच ॥ गायत्र्यैव महानद्यां स्नातः सन्ध्यां समाचरेत् ॥ गायत्र्या अग्रतः प्रातः श्राद्धपिण्डमथाक्षयम् ॥ १ ॥ मध्याह्ने चोद्यति  
स्नात्वा गीतवाद्यैर्ह्यपास्य च ॥ सावित्रीपुरतः सन्ध्यां पिण्डदानं च तत्पदे ॥ २ ॥ अगस्त्यस्य पदे कुर्याद्योनिद्वारं प्रविश्य च ॥ निर्गतो न पुनर्योनिं  
प्रविशेन्मुच्यते भवात् ॥ ३ ॥ बलिं काकशिलायां च कुमारं च नमेत्ततः ॥ स्वर्गद्वार्यां सोमकुण्डे वायुतीर्थेऽथ पिण्डदः ॥ ४ ॥ भवेदाकाशगङ्गायां  
कपिलायां च पिण्डदः ॥ कपिलेशं शिवं नत्वा रुक्मिकुण्डे च पिण्डदः ॥ ५ ॥ कोटीतीर्थे च कोटीशं नत्वामोघपदे नरः ॥ गदालोले वानरके गोप्रचारे  
च पिण्डदः ॥ ६ ॥ नत्वा गावं वैतरण्यामेकविंशकुलोद्धतिः ॥ श्राद्धपिण्डप्रदाता स्यात्क्रौञ्चपादे च पिण्डदः ॥ ७ ॥ तृतीयायां विशालायां निश्चिरायाञ्च  
पिण्डदः ॥ ऋणमोक्षे पापमोक्षे भस्मकुण्डेऽथ भस्मना ॥ ८ ॥ स्नानकृन्मुच्यते पापान्नमेदेवं जनार्दनम् ॥ एष पिण्डो मया दत्तस्तव हस्ते जनार्दन ॥ ९ ॥  
परलोकगते मह्यमक्षय्यमुपतिष्ठताम् ॥ गयायां पितृरूपेण स्वयमेव जनार्दनः ॥ १० ॥ तं दृष्ट्वा पुण्डरीकाक्षं मुच्यते वै ऋणत्रयात् ॥ मार्कण्डेयेश्वरं नत्वा  
नमेद्ब्रह्मेश्वरं नरः ॥ ११ ॥ मूलक्षेत्रे महेशस्य धारायां पिण्डदो भवेत् ॥ गृध्रकूटे गृध्रवटे धौतपादे च पिण्डदः ॥ १२ ॥ पुष्करिण्यां

पुराण  
अ. ११६

॥ ६६ ॥



कर्दमाले रामतीर्थे च पिण्डदः ॥ प्रभासेशं नमेत्प्रेतशिलायां पिण्डदो भवेत् ॥ १३ ॥ दिव्यान्तरिक्षभूमिष्ठाः पितरो बान्धवादयः ॥ प्रेतादिरूपा मुक्ताः  
 स्युः पिण्डैर्दत्तैर्मयाखिलाः ॥ १४ ॥ स्थानत्रये प्रेतशिला गयाशिरसि पावनी ॥ प्रभासे प्रेतकुण्डे च पिण्डदस्तारयेत्कुलम् ॥ १५ ॥ वसिष्ठेशं नम  
 स्कृत्य तदग्रे पिण्डदो भवेत् ॥ गयानाभौ सुषुम्णायां महाकोष्ठ्याश्च पिण्डदः ॥ १६ ॥ गदाधराग्रतो मुण्डपृष्ठे देव्याश्च सन्निधौ ॥ मुण्डपृष्ठं नमेदादौ  
 क्षेत्रपालादिसंयुतम् ॥ १७ ॥ पूजयित्वा भयं न स्याद्विपरोगादिनाशनम् ॥ ब्रह्माणं च नमस्कृत्य ब्रह्मलोकं नयेत्कुलम् ॥ १८ ॥ सुभद्रां बलभद्रं च प्रपूज्य  
 पुरुषोत्तमम् ॥ सर्वकामसमायुक्तः कुलमुद्धृत्य नाकभाक् ॥ १९ ॥ हर्षिकेशं नमस्कृत्य तदग्रे पिण्डदो भवेत् ॥ माधवं पूजयित्वा च देवो वैमानिको भवेत्  
 ॥ २० ॥ महालक्ष्मीं प्रार्च्य गौरीं मङ्गलां च सरस्वतीम् ॥ पितृनुद्धृत्य स्वर्गस्थो भुक्तभोगोऽत्र शास्त्रधीः ॥ २१ ॥ द्वादशादित्यमभ्यर्च्य वह्निं रेवन्तमिन्द्रकम् ॥  
 रोगादिमुक्तः स्वर्गी स्यात्स्त्रीकर्पादिविनायकम् ॥ २२ ॥ प्रपूज्य कार्तिकेयं च निर्विघ्नः सिद्धिमाप्नुयात् ॥ सोमनाथं च कालेशं केदारं प्रपितामहम् ॥ २३ ॥  
 सिद्धेश्वरं च रुद्रेशं रामेशं ब्रह्मकेश्वरम् ॥ अष्टलिङ्गानि गुह्यानि पूजयित्वा तु सर्वभाक् ॥ २४ ॥ नारायणं वराहं च नारसिंहं नमेच्छ्रिये ॥  
 ब्रह्मविष्णुमहेशाख्यं त्रिपुरघ्नमशेषदम् ॥ २५ ॥ सीतां रामं च गरुडं वामनं सम्प्रपूज्य च ॥ सर्वकामानवाप्नोति ब्रह्मलोकं नयेत्पितृन् ॥ २६ ॥  
 देवैः सार्द्धं सम्प्रपूज्य देवमादिगदाधरम् ॥ ऋणत्रयविनिर्मुक्तस्तारयेत्सकलं कुलम् ॥ २७ ॥ देवरूपा शिला पुण्या तस्माद्देवमयी शिला ॥ गयायां  
 न हि तत्स्थानं यत्र तीर्थं न विद्यते ॥ २८ ॥ यन्नाम्ना पातयेत्पिण्डं तन्नयेद्ब्रह्म शाश्वतम् ॥ फल्गुवीशं फल्गुचण्डीं च प्रणम्याङ्गारकेश्वरम् ॥ २९ ॥  
 मतङ्गस्य पदे श्राद्धी भरताश्रमके भवेत् ॥ हंसतीर्थे कोटितीर्थे यत्र पाण्डुशिलान्नदः ॥ ३० ॥ तत्र स्यादग्निधारायां मधुस्रवसि पिण्डदः ॥ रुद्रेशं किलिकिलेशं नमे  
 ष्टदिविनायकम् ॥ ३१ ॥ पिण्डदो धेनुकारण्ये पदे धेनोर्नमैश्च गाम् ॥ सर्वान्पितृन्स्तारयेच्च सरस्वत्यां च पिण्डदः ॥ ३२ ॥ सन्ध्यासुपास्य सायाह्ने नमेद्देवीं  
 सरस्वतीम् ॥ त्रिसन्ध्याकृद्भेद्विप्रो वेदवेदाङ्गपारगः ॥ ३३ ॥ गयां प्रदक्षिणीकृत्य गयाविप्रान्प्रपूज्य च ॥ अन्नदानादिकं सर्वं कृतं तत्राक्षयं भवेत् ॥ ३४ ॥  
 स्तुत्वा सम्प्रार्थयेद्देवमादिदेवं गदाधरम् ॥ गदाधरं गयावासं पित्रादीनां गतिप्रदम् ॥ ३५ ॥ धर्मार्थकाममोक्षार्थं योगदं प्रणमाम्यहम् ॥ देहेन्द्रियमनोबुद्धिप्राणा  
 हङ्कारवर्जितम् ॥ ३६ ॥ नित्यशुद्धं बुद्धियुक्तं सत्यं ब्रह्म नमाम्यहम् ॥ आनन्दमद्वयं देवं देवदानववन्दितम् ॥ ३७ ॥ देवदेवीवृन्दयुक्तं सर्वदा प्रणमाम्यहम् ॥  
 कलिकल्मषकालार्तिदमनं वनमालिनम् ॥ ३८ ॥ पालिताखिललोकेशं कुलोद्धरणमानसम् ॥ व्यक्ताव्यक्तविभक्तात्माविभक्तात्मानमात्मनि ॥ ३९ ॥  
 स्थितं स्थिरतरं सारं वन्दे घोरामर्दनम् ॥ आगतोऽस्मि गयां देव पितृकार्ये गदाधर ॥ ४० ॥ त्वं मे साक्षी भवाद्येह अनृणोऽहम् ॥



आग्नेय-  
॥ ६७ ॥

त्रयात् ॥ साक्षिणः सन्तु मे देवा ब्रह्मेशानादयस्तथा ॥ ४१ ॥ मया गयां समासाद्य पितॄणां निष्कृतिः कृता ॥ गयामाहात्म्यपठनाच्छाद्धादौ  
ब्रह्मलोकभाक् ॥ ४२ ॥ पितॄणामक्षयं श्राद्धमक्षयं ब्रह्मलोकदम् ॥ इत्यादिमहापुराणे आग्नेये गयामाहात्म्यं नाम षोडशाधिकशततमोऽध्यायः ॥ ११६ ॥  
अथ श्राद्धकल्पः ॥ अग्निरुवाच ॥ कात्यायनो मुनीनाह यथा श्राद्धं तथा वदे ॥ गयादौ श्राद्धं कुर्वीत संक्रान्त्यादौ विशेषतः ॥ १ ॥ काले  
वाऽपरपक्षे च चतुर्थ्यामूर्ध्वमेव वा ॥ सम्पाद्य च पदक्षं च पूर्वेषुश्च निमन्त्रयेत् ॥ २ ॥ यतीन्गृहस्थसाधून्वा स्नातकाञ्छोत्रियान्द्विजान् ॥ अनवद्यान्कर्म  
निष्ठाञ्छिष्टानाचारसंयुतान् ॥ ३ ॥ वर्जयेच्छ्रित्रिकुष्ठ्यादीन् गृहीत्यान्निमन्त्रितान् ॥ स्नाताञ्छुचींस्तथा दान्तान्प्राङ्मुखान्देवकर्मणि ॥ ४ ॥ उपवेशये  
त्रान्पित्र्यादीनेकैकमुभयत्र वा ॥ एवं मातामहादेश्च शाकैरपि च कारयेत् ॥ ५ ॥ तदह्नि ब्रह्मचारी स्यादकोपोऽत्वरितो मृदुः ॥ सत्योऽप्रमत्तोऽनध्वन्यो  
अस्वाध्यायश्च वाग्यतः ॥ ६ ॥ सर्वाश्च पङ्क्तिमूर्द्धन्यान्पृच्छेत्प्रश्ने तथासने ॥ दर्भानास्तीर्य्य द्विगुणान्पित्रे देवादिकं चरेत् ॥ ७ ॥ विश्वान्देवानावाहयिष्ये  
पृच्छेदावाहयेति च ॥ विश्वेदेवास आवाह्य विकीर्य्याथ यवाञ्जपेत् ॥ ८ ॥ विश्वेदेवाः शृणुतेमं पितॄणावाहयिष्ये च ॥ पृच्छेदावाहयेत्युक्ते उशन्तस्त्वा  
समाह्वयेत् ॥ ९ ॥ तिलान्विकीर्य्याथ जपेदायान्त्वित्यादि पैतृके ॥ सपवित्रे निषिञ्चेद्वा शत्रो देवीरभितृचा ॥ १० ॥ यवोऽसीति यवान्दत्त्वा पित्रे सर्वत्र वै तिलान् ॥  
तिलोऽसि सोमदेवत्यो गोसवो देवनिर्मितः ॥ प्रत्नवद्भिः प्रत्तः स्वधयेहि इमान्पितॄन् लोकान् प्रीणाहि नः स्वधा नमः इति ॥ श्रीश्च ते इति ददेत्पुष्पं पात्रे हैमे  
ऽथ राजते ॥ ११ ॥ औदुम्बरे वा खड्गे वा पर्णपात्रे प्रदक्षिणम् ॥ देवानामपसव्यं तु पितॄणां सव्यमाचरेत् ॥ १२ ॥ एकैकस्य चैकैकेन सपवित्रकरेषु चाया दिव्या आपः  
पयसा सम्बभूवुर्या अन्तरिक्ष उत पार्थिवीर्य्याः ॥ हिरण्यवर्णा यज्ञियास्ता न आपः शिवाः शँ स्योनाः सुवहा भवन्तु ॥ विश्वे देवा एष वोऽर्घः स्वाहा च पितरे  
ष ते ॥ १३ ॥ स्वधैवं पितामहादेः संस्रवात्प्रथमे चरेत् ॥ पितृभ्यः स्थानमसीति न्युज्जपात्रं करोत्यधः ॥ १४ ॥ अत्र गन्धपुष्पधूपदीपाच्छादनदानकम् ॥  
घृताक्तमन्नमुद्धृत्य पृच्छत्यग्नौ करिष्ये च ॥ १५ ॥ कुरुष्वेत्यभ्यनुज्ञातो जुहुयात्साग्निको नमेत् ॥ अनग्निकः पितृहस्ते सपवित्रे तु मन्त्रतः ॥ १६ ॥ अग्नये कव्यवाहनाय  
स्वाहेति प्रथमाहुतिः ॥ सोमाय पितृमतेऽथ यमायाङ्गिरसे परे ॥ १७ ॥ हुतशेषं चान्नपात्रे दत्त्वा पात्रं समालभेत् ॥ पृथिवी ते पात्रं द्यौरपिधानं ब्रह्मणस्त्वा मुखे  
अमृते अमृतं जुहोमि स्वाहेति ॥ जत्वेदं विष्णुरित्यत्रे द्विजाङ्गुष्ठं निवेशयेत् ॥ १८ ॥ अपहतेति च तिलान् विकीर्य्यान्नं प्रदापयेत् ॥ जुषध्वमिति चोक्ताथ गायत्र्यादि  
ततो जपेत् ॥ १९ ॥ देवताभ्यः पितृभ्यश्च महायोगिभ्य एव च ॥ नमः स्वधायै स्वाहायै नित्यमेव नमो नमः ॥ २० ॥ तृप्ताञ्ज्ञात्वात्रं विकीरेदपो दद्यात्सकृत्सकृत् ॥

पुराण.

अ ११७

॥ ६७ ॥



गायत्रीं पूर्ववज्जप्त्वा मधु मध्विति वै जपेत् ॥ २१ ॥ तृप्ताः स्थ इति सम्पृच्छेत्तृप्ताः स्म इति वै वदेत् ॥ शेषमन्नमनुज्ञाप्य सर्वमन्नमथैकतः ॥ २२ ॥ उद्धृत्योच्छिष्टपाश्वै तु कृत्वा चैवावनेजनम् ॥ दद्यात्कुशेषु त्रीन्पिण्डानाचान्तेषु परे जगुः ॥ २३ ॥ आचान्तेषूदकं पुष्पाण्यक्षतानि प्रदापयेत् ॥ अक्षय्योदकमेवाथ आशिषः प्रार्थयेन्नरः ॥ २४ ॥ अवोराः पितरः सन्तु गोत्रं नो वर्द्धतां सदा ॥ दातारो नोऽभिवर्द्धन्तां वेदाः सन्ततिरेव च ॥ २५ ॥ श्रद्धा च नो माव्यगमद्रुहेयश्च नोऽस्त्विति ॥ अन्नं च नो बहु भवेदतिथींश्च लभेमहि ॥ २६ ॥ याचितारश्च नः सन्तु मा च याचिष्म कश्चन ॥ स्वधावाचनीयान्कुशानास्तीर्य्य सपवित्रकान् ॥ २७ ॥ स्वधां वाचयिष्ये पृच्छेदनुज्ञातश्च वाच्यताम् ॥ पितृभ्यः पितामहेभ्यः प्रतितामहमुख्यके ॥ २८ ॥ स्वधोच्यतामस्तु स्वधा उच्यमानस्तथैव च ॥ अपो निषिञ्चेदुत्तानं पात्रं कृत्वाथ दक्षिणाम् ॥ २९ ॥ यथाशक्ति प्रदद्याच्च दैवे पैत्रेऽथ वाचयेत् ॥ विश्वेदेवाः प्रीयन्ताश्च वाजे वाजे विसर्जयेत् ॥ ३० ॥ आमावाजस्येत्यनुव्रज्य कृत्वा विप्रान्प्रदक्षिणम् ॥ गृहे विशेषमावास्यां मासि मासि चरेत्तथा ॥ ३१ ॥—एकोदिष्टं प्रवक्ष्यामि श्राद्धं पूर्वं वदाचरेत् ॥ एकं पवित्रमेकार्घ्यमेकं पिण्डं प्रदापयेत् ॥ ३२ ॥ नावाहनाग्नौकरणं विश्वेदेवा न चात्र हि ॥ तृप्तिप्रश्ने स्वदितमिति वदेत्सुस्वदितं द्विजः ॥ ३३ ॥ उपतिष्ठतामित्यक्षय्ये विसर्गे चाभिरम्यताम् ॥ अभिरताः स्म इत्यपरे शेषं पूर्ववदाचरेत् ॥ ३४ ॥ सपिण्डीकरणं वक्ष्ये अब्दान्ते मध्यतोऽपि वा ॥ पितॄणां त्रीणि पात्राणि एकम्प्रेतस्य पात्रकम् ॥ ३५ ॥ सपवित्राणि चत्वारि तिलपुष्पयुतानि च ॥ गन्धोदकेन युक्तानि पूरयित्वाभिषिञ्चति ॥ ३६ ॥ प्रेतपात्रं पितृपात्रे ये समाना इति द्रयात् ॥ पूर्ववत्पिण्डदानादि प्रेतानां पितृता भवेत् ॥ ३७ ॥ अथाभ्युदयिकं श्राद्धं वक्ष्ये सर्वं तु पूर्ववत् ॥ जपेत्पितृमन्त्रवर्जं पूर्वाह्णे तत्प्रदक्षिणम् ॥ ३८ ॥ उपचारा ऋजुकुशास्तिलार्थैश्च यवैरिह ॥ तृप्तिप्रश्नस्तु सम्पन्नं सुसम्पन्नं वदेद्विजः ॥ ३९ ॥ दध्यक्षतवदराद्याः पिण्डानान्दीमुखान्पितॄन् ॥ आवाहयिष्ये पृच्छेच्च प्रीयन्तामिति चाक्षये ॥ ४० ॥ नान्दीमुखाश्च पितरो वाचयिष्येऽथ पृच्छति ॥ नान्दीमुखान्पितृगणान्प्रीयन्तामित्यथो वदेत् ॥ ४१ ॥ नान्दीमुखाश्च पितरस्तत्पिता प्रपितामहः ॥ मातामहः प्रमातामहो वृद्धप्रमातामहः ॥ ४२ ॥ स्वधाकारं न युञ्जीत युग्मान्विप्रांश्च भोजयेत् ॥ तृप्तिं वक्ष्ये पितॄणां च ग्राम्यैरोषधिभिस्तथा ॥ ४३ ॥ मांसं तृप्तिस्तथारण्यैः कन्दमूलफलादिभिः ॥ मत्स्यैर्मांसद्वयं मागस्त्रयं वै शाकुनेन च ॥ ४४ ॥ चतुरो रौरवेणाथ पञ्च षट् छागलेन तु ॥ कूर्मेण सप्त चाष्टौ च वाराहेण नवैव तु ॥ ४५ ॥ मेघमांसेन दश च माहिषैः पार्वतैः शिवैः ॥ संवत्सरं तु गव्येन पयसा पायसेन वा ॥ ४६ ॥ वार्द्धीनसस्य मांसेन तृप्तिर्द्वादशवार्षिकी ॥ खड्गमांसं कालशाकं लोहितच्छागलो मधु ॥ ४७ ॥ महाशल्काश्च वर्षासु मघाश्राद्धमथाक्षयम् ॥ मन्त्राध्याय्यग्निहोत्री च



आग्नेय-  
॥ ६८ ॥

शाखाध्यायी षडङ्गवित् ॥४८॥ त्रिणाचिकेतः त्रिमधुर्धर्मद्रोणस्य पाठकः ॥ त्रिसुपर्णज्येष्ठसामज्ञानी स्युः षड्क्तिपावनाः ॥ ४९ ॥ काम्यानां कल्पमाख्यास्ये  
प्रतिपत्सु धनं बहु ॥ स्त्रियः परा द्वितीयायां चतुर्थी धर्मकामदः ॥ ५० ॥ पञ्चम्यां पुत्रकामस्तु षष्ठ्यां च श्रेष्ठ्यभागपि ॥ कृषिभागी च सप्तम्यामष्टम्यामर्थला  
भकः ॥ ५१ ॥ नवम्यां च एकशफा दशम्यां गोगणो भवेत् ॥ एकादश्यां परिवारी द्वादश्यां धनधान्यकम् ॥ ५२ ॥ ज्ञातिश्रेष्ठ्यं त्रयोदश्यां चतुर्दश्यां च  
शस्त्रतः ॥ मृतानां श्राद्धं सर्वाप्तममावास्यां समीरितम् ॥ ५३ ॥ सप्त व्याधा दशारण्ये मृगाः कालञ्जरे गिरौ ॥ चक्रवाकाः शरद्रीपे हंसाः सरसि मानसे  
॥ ५४ ॥ तेषां जाताः कुरुक्षेत्रे ब्राह्मणा वेदपारगाः ॥ प्रस्थिता दूरमध्वानं यूयं तेभ्योऽवसीदत ॥ ५५ ॥ श्राद्धादौ पठिते श्राद्धं पूर्णं स्याद्ब्रह्मलोकदम् ॥ श्राद्धं  
कुर्याच्च पुत्रादिः पितुर्जीवति तत्पितुः ॥ ५६ ॥ तत्पितुस्तत्पितुः कुर्याज्जीवति प्रतितामहे ॥ पितुः पितामहस्याथ परस्य प्रपितामहात् ॥ ५७ ॥ एवं मात्रा  
दिकस्यापि तथा मातामहादिके ॥ श्राद्धकल्पं पठेद्यस्तु स लभेच्छ्राद्धकृत्फलम् ॥ ५८ ॥ तीर्थे युगादौ मन्वादौ श्राद्धं दत्तमथाक्षयम् ॥ आश्वयुज्युक्कनवमी  
द्वादशी कार्तिके तथा ॥ ५९ ॥ तृतीया चैव माघस्य तथा भाद्रपदस्य च ॥ फाल्गुनस्याप्यमावास्या पौषस्यैकादशी तथा ॥ ६० ॥ आषाढस्यापि दशमी  
माघमासस्य सप्तमी ॥ श्रावणे चाष्टमी कृष्णा तथाषाढे च पूर्णिमा ॥ ६१ ॥ कार्तिकी फाल्गुनी तद्वज्येष्टे पञ्चदशी सिता ॥ स्वायम्भुवाद्या मनवस्ते  
पामाद्याः किलाक्षयाः ॥ ६२ ॥ गया प्रयागो गङ्गा च कुरुक्षेत्रं च नर्मदा ॥ श्रीपर्वतः प्रभासश्च शालग्रामो वाराणसी ॥ गोदावरी  
तेषु श्राद्धं श्रीपुरुषोत्तमादिषु ॥ ६३ ॥ इत्यादिमहापुराणे आग्नेये श्राद्धकल्पो नाम सप्तदशाधिकशततमोऽध्यायः ॥ ११७ ॥ ॥ अथ भारतवर्षवर्णनम् ॥  
अग्निरुवाच ॥ उत्तरं यत्समुद्रस्य हिमाद्रेश्चैव दक्षिणम् ॥ वर्षं तद्भारतं नाम नवसाहस्रविस्तृतम् ॥ १ ॥ कर्मभूमिरियं स्वर्गमपवर्गं च गच्छताम् ॥  
महेन्द्रो मलयः सह्यः शुक्तिमान्हेमपर्वतः ॥ २ ॥ विन्ध्यश्च पारियात्रश्च सप्तात्र कुलपर्वताः ॥ इन्द्रद्वीपः कसेरुश्च ताम्रवर्णो गभस्तिमान् ॥ ३ ॥  
नागद्वीपस्तथा सौम्यो गान्धर्वस्त्वथ वारुणः ॥ अयं तु नवमस्तेषां द्वीपः सागरसंवृतः ॥ ४ ॥ योजनानां सहस्राणि द्वीपोऽयं दक्षिणोत्तरात् । नव भेदा भारत  
स्य मध्यभेदेऽथ पूर्वतः ॥ ५ ॥ किराता यवनाश्चापि ब्राह्मणाद्याश्च मध्यतः ॥ वेदस्मृतिमुखा नद्यः पारियात्रोद्भवास्तथा ॥ ६ ॥ विन्ध्याच्च नर्मदाद्याः स्युः  
सह्यात्तापी पयोष्णिका । गोदावरी भीमरथी कृष्णवेणादिकास्तथा ॥ ७ ॥ मलयात्कृतमालाद्यास्त्रिसामाद्या महेन्द्रजाः । कुमाराद्याः शुक्तिमतो हिमाद्रेश्चन्द्रभाग  
का ॥ पश्चिमे कुरुपाञ्चालमध्यदेशादयः स्थिताः ॥ ८ ॥ इत्यादिमहापुराणे आग्नेये भारतवर्षवर्णनं नामाऽष्टादशाधिकशततमोऽध्यायः ॥ ११८ ॥ ॥  
अथ महाद्वीपादिवर्णनम् ॥ ॥ अग्निरुवाच ॥ लक्षयोजनविस्तारं जम्बूद्वीपं समावृतम् ॥ लक्षयोजनमानेन क्षीरोदेन समन्ततः ॥ १ ॥ संवेष्ट्य क्षारमुदधिं

पुराण.

अ. ११८

॥ ६८ ॥



पुक्षद्रीपस्तथा स्थितः ॥ सप्त मेधातिथेः पुत्राः पुक्षद्रीपेश्वरास्तथा ॥ २ ॥ स्याच्छान्तभयः शिशिरः सुखोदय इतः परः ॥ आनन्दश्च शिवः क्षेमो ध्रुवस्त  
 त्रामवर्षकम् ॥ ३ ॥ मय्यादाशैलो गोमेधश्चन्द्रो नारददुन्दुभी ॥ सोमकः सुमनाः शैलो वैभ्राजास्तज्जनाः शुभाः ॥ ४ ॥ नद्यः प्रधानाः सप्तात्र पुक्षाच्छाका  
 न्तिकेषु च ॥ जीवनं पञ्चसाहस्रं धर्मो वर्णाश्रमात्मकः ॥ ५ ॥ आर्यकाः कुरवश्चैव विविंशा भाविनश्च ते ॥ विप्राद्यास्तैश्च सोमोऽर्यो द्विलक्षश्चाधिलक्षकः  
 ॥ ६ ॥ मानेनेशुरसोदेन वृतो द्विगुणशाल्मलः ॥ वपुष्मतः सप्त पुत्राः शाल्मलेशास्तथाभवन् ॥ ७ ॥ श्वेतोऽथ हरितश्चैव जीमूतो लोहितः क्रमात् ॥ वैद्युतो  
 मानसश्चैव सुप्रभो नाम वर्षकः ॥ ८ ॥ द्विगुणो द्विगुणेनैव सुरोदेन समावृतः ॥ कुमुदश्चानलश्चैव तृतीयस्तु बलाहकः ॥ ९ ॥ द्रोणः कङ्कोऽथ महिषः ककु  
 ब्धान् सप्त निम्नगाः ॥ कपिलाश्चारुणाः पीताः कृष्णाः स्युर्ब्राह्मणादयः ॥ १० ॥ वायुरूपं यजन्ति स्म सुरोदेनायमावृतः ॥ ज्योतिष्मतः कुशेशः स्युरुद्रिदो  
 धेनुमान् सुतः ॥ ११ ॥ द्वैरथो लम्बनो धैर्यः कपिलश्च प्रभाकरः ॥ विप्राद्या दधिमुख्यास्तु ब्रह्मरूपं यजन्ति ते ॥ १२ ॥ विद्रुमो हेमशैलश्च द्युतिमान्पुष्प  
 वांस्तथा ॥ कुशेशयो हरिः शैलो वर्षार्थं मन्दराचलः ॥ १३ ॥ वेष्टितोऽयं वृतोदेन क्रौञ्चद्वीपेन सोऽप्यथ ॥ क्रौञ्चेश्वराः द्युतिमतः पुत्रास्तत्रामवर्ष  
 काः ॥ १४ ॥ कुशलो मनोनुगश्चोष्णः प्रधानोऽथान्धकारकः ॥ मुनिश्च दुन्दुभिः सप्त सप्त शैलाश्च निम्नगाः ॥ १५ ॥ क्रौञ्चश्च वामनश्चैव तृती  
 यश्चान्धकारकः ॥ देवावृत्पुण्डरीकश्च दुन्दुभिर्द्विगुणो मिथः ॥ १६ ॥ द्वीपा द्वीपेषु ये शैला यथा द्वीपानि ते तथा ॥ पुष्कराः पुष्कला  
 धन्यास्तीर्था विप्रादयो हरिम् ॥ १७ ॥ यजन्ति क्रौञ्चद्वीपस्तु दधिमण्डोदकावृतः ॥ संवृतः शाकद्वीपेन हव्याच्छाकेश्वराः सुताः ॥ १८ ॥  
 जलदश्च कुमारश्च सुकुमारो मणीवकः ॥ कुशोत्तरोथ मोदाकी द्रुमस्तत्रामवर्षकाः ॥ १९ ॥ उदयारव्यो जलधरो रैवतः श्यामकोद्रकौ ॥ आम्बिकेयस्तथा  
 रम्यः केसरी सप्त निम्नगाः ॥ २० ॥ मगा मगधमानस्या मन्दगाश्च द्विजातयः ॥ यजन्ति सूर्यरूपं तु शाकः क्षीराब्धिना वृतः ॥ २१ ॥ पुष्करेणावृतः  
 सोऽपि द्वौ पुत्रौ सवनस्य च ॥ महावीतो धातकिश्च वर्षे द्वे नामचिह्निते ॥ २२ ॥ एकोऽद्रिर्मानसाख्योऽत्र मध्यतो वलयाकृतिः ॥ योजनानां सहस्राणि विस्ता  
 रोद्भायतः समः ॥ २३ ॥ जीवनं दशसाहस्रं सुरैर्ब्रह्मात्र पूज्यते ॥ स्वादूदकेनोदधिना वेष्टितो द्वीपमानतः ॥ २४ ॥ अनातिरिक्तता चापां समुद्रेषु न जायते ॥  
 उदयास्तमनेष्विन्दोः पक्षयोः शुक्लकृष्णयोः ॥ २५ ॥ दशोत्तराणि पञ्चैव अङ्गुलानां शतानि वै ॥ अपां वृद्धिक्षयौ दृष्टौ सामुद्रीणां महामुने ! ॥ २६ ॥  
 स्वादूदका बहुगुणा भूहर्मी जन्तुवर्जिता ॥ लोकालोकस्ततः शैलो योजनायुतविस्तृतः ॥ २७ ॥ लोकालोकस्तु तमसाऽऽवृतोऽथाण्डकटाहतः ॥ भूमिः साण्ड  
 कटाहेन पञ्चाशत्कोटिविस्तृता ॥ २८ ॥ इत्यादिमहापुराणे आग्नेये महाद्वीपादिवर्णनं नामैकोनविंशत्याधिकशततमोऽध्यायः ॥ ११९ ॥ ॥ ॥



आग्नेय-  
॥ ६९ ॥

अथ भुवनकोशवर्णनम् ॥ अग्निरुवाच ॥ विस्तारस्तु स्मृतो भूमेः सहस्राणि च सप्ततिः ॥ उच्छ्रायो दशसाहस्रं पातालं चैकमेककम् ॥ १ ॥ अतलं विनलं चैव  
नितलं च गभस्तिमत् ॥ महारूपं सतलं चाग्र्यं पातालं चापि सप्तमम् ॥ २ ॥ कृष्णपीतारुणाः शुक्लशर्कराशैलकाञ्चनाः ॥ भूमयस्तेषु रम्येषु सन्ति दैत्यादयः  
सुखम् ॥ ३ ॥ पातालानामधश्चास्ते शेषो विष्णुश्च तामसः ॥ गुणानन्यान्तस् चानन्तः शिरसा धारयन्महीम् ॥ ४ ॥ भुवोऽधो नरका नैके न पतेत्तत्र वैष्णवः ॥  
रविणा भासिता पृथ्वी यावत्तावन्नभो मतम् ॥ ५ ॥ भूमेर्योजनलक्षं तु वसिष्ठ रविमण्डलम् ॥ रवेर्लक्षेण चन्द्रश्च लक्षात्राक्षत्रमिन्दुतः ॥ ६ ॥  
द्विलक्षाद्वाहुधश्चास्ते बुधाच्छुक्रो द्विलक्षतः ॥ द्विलक्षेण कुजः शुक्राद्भौमाद्विलक्षतो गुरुः ॥ ७ ॥ गुरोर्द्विलक्षतः सौरिलक्षात्सप्तर्षयः शनेः ॥  
लक्षाद्भुवो ह्यपिभ्यस्तु त्रैलोक्यं चोच्छ्रयेण च ॥ ८ ॥ ध्रुवात्कोट्या महर्लोको यत्र ते कल्पवासिनः ॥ जनो द्विकोटिस्तस्माद्यत्रासन्सनकादयः ॥ ९ ॥  
जनात्तपश्चाष्टकोट्या वैराजा यत्र देवताः ॥ षण्णवत्या तु कोटीनां तपसः सत्यलोककः ॥ १० ॥ अपुनर्मरिका यत्र ब्रह्मलोको हि स स्मृतः ॥  
पादगम्यस्तु भूर्लोको भुवः सूर्यान्तरः स्मृतः ॥ ११ ॥ स्वर्गलोको ध्रुवान्तस्तु नियुतानि चतुर्दश ॥ एतदण्डकटाहेन वृतो ब्रह्माण्डविस्तरः ॥ १२ ॥  
वारिवह्नयनिलाकाशैस्ततो भूतादिना वहिः ॥ वृतं दशगुणैरण्डं भूतादिर्महता तथा ॥ १३ ॥ दशोत्तराणि शेषाणि एकैकस्मान्महासुने ॥ महान्तं च समावृत्य  
प्रधानं समवस्थितम् ॥ १४ ॥ अनन्तस्य न तस्यान्तः सङ्ख्यानं नापि विद्यते ॥ हेतुभूतमशेषस्य प्रकृतिः सा परा मुने ॥ १५ ॥ असङ्ख्यातानि चाण्डानि  
तत्र जातानि चेदृशाम् ॥ दारुण्यग्निर्यथा तैलं तिले तद्वत्पुमानिति ॥ १६ ॥ प्रधाने च स्थितो व्यापी चेतनात्मात्मवेदनः ॥ प्रधानं च पुमांश्चैव सर्वं  
भूतात्मभूतया ॥ १७ ॥ विष्णुशक्त्या महाप्राज्ञ वृतौ संश्रयधर्मिणौ ॥ तयोः सैव पृथग्भावे कारणं संश्रयस्य च ॥ १८ ॥ क्षोभकारणभूतश्च सर्गकाले  
महामुने ॥ १९ ॥ जगच्छक्तिस्तथाविष्णोः प्रधानप्रतिपादिकाम् ॥ विष्णुशक्तिं समासाद्य देवाद्याः सम्भवन्ति हि ॥ २० ॥ स च विष्णुः स्वयं ब्रह्म यतः सर्वं  
मिदं जगत् ॥ योजनानां सहस्राणि भास्करस्य रथो नव ॥ २१ ॥ ईशादण्डस्तथैवास्य द्विगुणो मुनिसत्तम ॥ सार्द्धकोटिस्तथा सप्त नियुतान्यधिकानि वै ॥  
॥ २२ ॥ योजनानां तु तस्याक्षस्तत्र चक्रं प्रतिष्ठितम् ॥ त्रिनाभि मतिपञ्चरं षण्णेमि द्वययनात्मकम् ॥ २३ ॥ संवत्सरमयं कृत्स्नं कालचक्रं प्रतिष्ठितम् ॥  
चत्वारिंशत्सहस्राणि द्वितीयाक्षो विवस्वतः ॥ २४ ॥ पञ्चान्यानि तु सार्द्धानि स्यन्दनस्य महामते ॥ अक्षप्रमाणमुभयोः प्रमाणं तद्युगार्द्धयोः ॥ २५ ॥  
ह्रस्वोऽक्षस्तद्युगार्द्धं च ध्रुवाधारं रथस्य वै ॥ हयाश्च सप्तच्छन्दांसि गायत्र्यादीनि सुव्रत ॥ २६ ॥ उदयास्तमनं ज्ञेयं दर्शनादर्शनं रवेः ॥  
यावन्मात्रप्रदेशे तु वसिष्ठाऽवस्थितो ध्रुवः ॥ २७ ॥ स्वयमायाति तावत्तु भूमेराभूतसंप्लवे ॥ ऊर्ध्वोत्तरमृषिभ्यभ्तु ध्रुवो यत्र व्यवस्थितः ॥ २८ ॥

पुराण.  
अ. १२०

॥ ६९ ॥



एतद्विष्णुपदं दिव्यं तृतीयं व्योम्नि भास्वरम्॥निर्दूतदोषपङ्कानां यतीनां स्थानमुत्तमम्॥२९॥ततो गङ्गा प्रभवति सर्वपापप्रणाशिनी॥दिवि रूपं हरेर्ज्ञेयं शिशुमा  
 राकृति प्रभो ॥ ३० ॥ स्थितः पुच्छे ध्रुवस्तत्र भ्रमन्भ्रामयति ग्रहान् ॥ स रथोऽधिष्ठितो देवैरादित्यैर्ऋषिभिर्वरैः ॥ ३१ ॥ गन्धर्वैरप्सरोगेभिश्च ग्रामणीसर्पराक्षसैः ॥  
 ॥ हिमोष्णवारिवर्षाणां कारणं भगवान्रविः ॥ ३२ ॥ ऋग्वेदादिमयो विष्णुः स शुभाशुभकारणम् ॥ रथस्त्रिचक्रः सोमस्य कुन्दाभास्तस्य वाजिनः ॥ ३३ ॥  
 वामदक्षिणतो युक्ता दश तेन चरत्यसौ ॥ त्रयस्त्रिंशत्सहस्राणि त्रयस्त्रिंशच्छतानि च ॥ ३४ ॥ त्रयस्त्रिंशत्तथा देवाः पिवन्ति क्षणदाकरम् ॥  
 एकां कलां च पितर एकामारश्मिसंस्थिताः ॥ ३५ ॥ वाय्वग्निद्रव्यसम्भूतो रथश्चन्द्रसुतस्य च ॥ अष्टाभिस्तुरगैर्युक्तो बुधस्तेन चरत्यपि ॥ ३६ ॥ शुक्र  
 स्यापि रथोऽष्टाश्वो भौमस्यापि रथस्तथा ॥ बृहस्पते रथोऽष्टाश्वः शनैरष्टाश्वको रथः ॥ ३७ ॥ स्वर्भानोश्च रथोऽष्टाश्वः केतोश्चाष्टाश्वको रथः ॥ यदद्य  
 वैष्णवः कायस्ततो विप्र वसुन्धरा ॥ ३८ ॥ पद्माकारा समुद्रता पर्वताद्यादिसंयुता ॥ ज्योतिर्भुवननद्यद्रिसमुद्रवनकं हरिः ॥ ३९ ॥ यदस्ति नास्ति तद्वि  
 ष्णुर्विष्णुज्ञानविज्ञान्भितम् ॥ न विज्ञानमृते किञ्चिज्ज्ञानं विष्णुः परम्पदम्॥४०॥तत्कुर्व्याद्येन विष्णुः स्यात्सत्यं ज्ञानमनन्तकम् ॥ पठेद्भुवनकोशं हि यः सोऽ  
 वाप्तसुखात्मभाक् ॥ ज्योतिःशास्त्रादिविद्याश्च शुभाशुभाधिपो हरिः ॥ ४१ ॥ इत्यादिमहापुराणे आग्नेये भुवनकोशवर्णनं नाम विंशत्यधिकशततमोऽध्यायः ॥  
 ॥ १२० ॥ ॥ अथ ज्योतिःशास्त्रसारः ॥ अग्निरुवाच ॥ ज्योतिःशास्त्रं प्रवक्ष्यामि शुभाशुभविवेकदम् ॥ चातुर्लक्षस्य सारं यत्तज्ज्ञात्वा सर्वविद्भ  
 वेत् ॥ १ ॥ षडष्टके विवाहो न न च द्विद्वादशे स्त्रियाः ॥ न त्रिकोणे ह्यथ प्रीतिः शेषे च समसप्तके ॥ २ ॥ द्विद्वादशे त्रिकोणे च मैत्रीक्षेत्रपयोर्यदि ॥ भवे  
 देकाधिपत्यं च ताराप्रीतिरथापि वा ॥ ३ ॥ तथापि कार्यः संयोगो न तु षट्काष्टके पुनः ॥ जीवे भृगौ चास्तमिते म्रियते च पुमान्स्त्रिया ॥ ४ ॥ गुरुक्षेत्र  
 गते सूर्ये सूर्यक्षेत्रगते गुरौ ॥ विवाहं न प्रशंसन्ति कन्यावैधव्यकृद्भवेत् ॥ ५ ॥ अतिचारे त्रिपक्षं स्याद्व्रके मासचतुष्टयम् ॥ व्रतोद्वाहौ न कुर्वीत गुरोर्वक्राति  
 चारयोः ॥ ६ ॥ चैत्रे पौषे न रिक्तासु हरौ मुने कुजे रवौ ॥ चन्द्रक्षये चाशुभं स्यात्सन्ध्याकालः शुभावहः ॥ ७ ॥ रोहिणी चोत्तरा मूलं स्वाती हस्तोऽथ  
 रेवती ॥ तुले न ( च ) मिथुने शस्तो विवाहः परिकीर्तितः॥८॥विवाहे कर्णवेधे च व्रते पुंसवने तथा ॥ प्राशने चाद्यचूडायां विद्वर्क्षं च विवर्जयेत् ॥९॥श्रवणे  
 मूलपुष्ये च सूर्यमङ्गलजीवके ॥ कुम्भे सिंहे च मिथुने कर्म पुंसवनं स्मृतम् ॥ १० ॥ हस्ते मूले मृगे पौष्णे बुधे शुके च निष्कृतिः ॥ अर्केन्दुजीवभृगुजे  
 मूले ताम्बूलक्षणम् ॥११॥अन्नस्य प्राशनं शुके जीवे मृगे च मीनके॥हस्तादिपञ्चके पुष्ये कृतिकादित्रये तथा॥१२॥अश्विन्यामथ रेवत्यां नवात्रफलभक्षणम्॥  
 पुष्यो हस्तस्तथा ज्येष्ठा रोहिणी श्रवणाश्विनौ॥१३॥स्वातिसौम्ये च भैषज्यं कुर्यादन्यत्र वर्जयेत् ॥ पूर्वात्रयं मघा याम्यं पावनं श्रवणत्रयम् ॥१४॥भौमादित्ये शने



आग्नेय-

॥ ७० ॥

वारे स्नातव्यं रोगमुक्तिः॥पार्थिवे चाष्टर्हीकारं मध्ये नाम च दिक्षु च॥१५॥ ह्रीं पुटं पार्थिवे दिक्षु ह्रीं विदिक्षु लिखेद्रसूत्रं॥गोरोचनाकुंकुमेन भूर्जे वस्त्रे गले धृतम् ॥ १६ ॥ शत्रवो वशमायान्ति मन्त्रेणानेन निश्चितम् ॥ श्रीं ह्रीं सम्पुटं नाम श्रीं ह्रीं पत्राष्टके क्रमात् ॥१७॥ गोरोचनाकुंकुमेन भूर्जेऽथ सुभगावृते ॥ गोमध्यवागमः पत्रे हरिद्राया रसेन च ॥ १८ ॥ शिलापटेऽरीन्स्तम्भयति भूमावधोमुखीकृतम् ॥ ओं हूं सः सम्पुटं नाम ओं हूं सः पत्राष्टके क्रमात् ॥ १९ ॥ गोरोचनाकुंकुमेन भूर्जे मृत्युनिवारणम् ॥ एकपञ्चनवप्रीत्यै द्विषट्द्रादशयोगकाः ॥ २० ॥ त्रिसप्तैकादशे लाभो वेदाष्टद्रादशे रिपुः ॥ तनुर्धनं च सहजः सुहृत्सुतो रिपुस्तथा ॥ २१ ॥ जाया निधनधर्म्मौ च कर्म्मयव्ययकं क्रमात् ॥ स्फुटं मेपादिलग्रेषु नवतारावलं वदेत् ॥ २२ ॥ जन्म सम्पद्विपक्षे प्रत्यरिः साधकः क्रमात् ॥ निधनं मित्रपरममित्रं तारावलं विदुः ॥२३॥ वारे जगुरुशुक्राणां सूर्याचन्द्रमसोस्तथा ॥ मद्यादिमासपटके तु शौरमाद्यं प्रशस्यते ॥२४॥ कर्णवेधो बुधे जीवे पुष्ये श्रवणचित्रयोः ॥ पञ्चमेऽब्दे चाध्ययनं पट्टीं प्रतिपदं त्यजेत् ॥ २५ ॥ रिक्तां पञ्चदशीं भौमं प्राच्यं वाणीं हरिं श्रियम् ॥ माघादिमासपटके तु मेखलावन्धनं शुभम् ॥ २६ ॥ चूडाकरणकाद्यं च श्रावणादौ न शस्यते ॥ अस्तं याते गुरौ शुके क्षीणे च शशलाञ्छने ॥ २७ ॥ उपनीतस्य विप्रस्य मृत्युं जाड्यं विनिर्दिशेत् ॥ क्षौरक्षं शुभवारे च समावर्तनमिष्यते ॥२८॥ शुभक्षेत्रे विलग्रेषु शुभयुक्तेक्षितेषु च ॥ अश्विनीमघाचित्रासु स्वातीयाम्योत्तरासु च ॥२९॥ पूनर्वसौ तथा पुष्ये धनुर्वेदः प्रशस्यते ॥ भरण्यार्दामघाश्लेषावह्निभर्गक्षयोस्तथा ॥३०॥ जिजीविषुर्न कुर्वीत वस्त्रप्रावरणं नरः ॥ गुरौ शुके बुधे वस्त्रं विवाहादौ न भादिकम् ॥३१॥ रेवत्याश्विनिष्ठासु हस्तादिषु च पञ्चसु ॥ शङ्खविद्रुमरत्नानां परिधानं प्रशस्यते ॥३२॥ याम्यसर्पधनिष्ठासु त्रिषु पूर्वेषु वारुणे ॥ क्रीतं हानिकरं द्रव्यं विक्रीतं हानिकृद्भवेत् ॥३३॥ अश्विनीस्वातीचित्रासु रेवत्यां वारुणे हरौ ॥ क्रीतं लाभकरं द्रव्यं विक्रीतं हानिकृद्भवेत् ॥३४॥ भरणी त्रीणि पूर्वाणि आर्द्राश्लेषामघानिलाः ॥ वह्निज्येष्ठाविशाखासु स्वामिनो नोपतिष्ठते ॥३५॥ द्रव्यं दत्तं प्रयुक्तं वा यत्र निक्षिप्यते धनम् ॥ उत्तरे श्रवणे शक्रे कुर्याद्राजाभिषेचनम् ॥३६॥ चैत्रं ज्येष्ठं तथा भाद्रमाश्विनं पौषमेव च ॥ माघं चैव परित्यज्य शेषमासे गृहं शुभम् ॥३७॥ अश्विनी रोहिणी मूलमुत्तरात्रयमैन्दवम् ॥ स्वाती हस्तोतुगधा च गृहारम्भे प्रशस्यते ॥३८॥ आदित्यभौमवर्जं तु वापीप्रासादके तथा ॥ सिंहराशिगते जीवे गुर्वादित्ये मलिम्लुचे ॥३९॥ बाले वृद्धेऽस्तगे शुके गृहकर्म विवर्जयेत् ॥ अग्निदाहो भयं रोगो राजपीडा धनक्षतिः ॥ ४० ॥ संग्रहे तृणकाष्ठानां कृते श्रवणपञ्चके ॥ गृहप्रवेशनं कुर्याद्विनिष्ठोत्तरवारुणे ॥ ४१ ॥ नौकाया घटने द्वित्रिपञ्चसप्तत्रयोदशी ॥ नृपदशीं धनिष्ठासु हस्तपौष्णाश्विनीषु च ॥ ४२ ॥ पूर्वात्रयं धनिष्ठार्द्रा वह्निः सौम्यविशाखयोः ॥ अश्लेषा चाश्विनी चैव यात्रासिद्धिस्तु सम्पदा ॥ ४३ ॥ त्रिषूत्तरेषु रोहिण्यां सिनीवाली चतुर्दशी ॥ श्रवणं चैव हस्ता वै चित्रा वै वैष्णवी

पुराण-

अ. १२१

॥ ७० ॥



तथा ॥ ४४ ॥ गोष्ठयात्रां न कुर्वीत प्रवेशं नैव कारयेत् ॥ अनिलोत्तरगोहिण्यां मृगमूलपुनर्वसौ ॥ ४५ ॥ पुष्यश्रवणहस्तेषु कृषिकर्म समाचरेत् ॥  
 पुनर्वसूत्तरास्वातीभगमूलेन्द्रवारुणे ॥ ४६ ॥ गुरोः शुक्रस्य वारे वा वारे वा सोमभास्वतोः ॥ वृषलग्ने च कर्तव्यं कन्यायां मिथुने तथा ॥ ४७ ॥  
 द्विपञ्च दशमी सप्त तृतीया च त्रयोदशी ॥ रेवतीरोहिणिन्द्राग्निहस्तमैत्रोत्तरेषु च ॥ ४८ ॥ मन्दारवर्जवीजानि वापयेत्सम्पदर्थ्यपि ॥ रेवतीहस्तमूलेषु  
 श्रवणे भगमैत्रयोः ॥ ४९ ॥ पितृदेवे तथा सौम्ये धान्यच्छेदं मृगोदये ॥ हस्तचित्रादितिस्वातीरेवती श्रवणत्रये ॥ ५० ॥ स्थिरे लग्ने गुरोर्वारेऽथ वा  
 भार्गवसौम्ययोः ॥ याम्यादितिमवाज्येष्ठासूतरेषु प्रवेशयेत् ॥ ५१ ॥ ओं धनदाय सर्वधनेशाय देहि मे धनं स्वाहा ॥ ओं नवे वर्षे इलादेवि लोकसंवर्द्ध  
 नि कामरूपिणि देहि मे धनं (धान्यं) स्वाहा ॥ पत्रस्थं लिखितं धान्यराशिस्थं धान्यवर्द्धनम् ॥ त्रिपूर्वासु विशाखायां धनिष्ठावारुणेऽपि च ॥ ५२ ॥ एतेषु षट्सु  
 विज्ञेयं धान्यनिष्क्रमणं बुधैः ॥ देवतारामवाप्यादिप्रतिष्ठोदङ्मुखे रवौ ॥ ५३ ॥ मिथुनस्थे रवौ दर्शाद्यदि स्याद्वादशी तिथिः । सदा तत्रैव कर्तव्यं शयनं  
 चक्रपाणिनः ॥ ५४ ॥ सिंहं तौलिं गते चार्के दर्शाद्यद्वादशीद्वयम् ॥ आदाविन्द्रसमुत्थानं प्रबोधश्च हरेः क्रमात् ॥ ५५ ॥ तथा कन्यागते भानौ दुर्गोत्थाने तथा  
 ष्ठी ॥ त्रिपादेषु च ऋक्षेषु यदा भद्रा तिथिर्भवेत् ॥ ५६ ॥ भौमादित्यशनैश्चारि विज्ञेयं तत्रिपुष्करम् ॥ सर्वकर्मण्युपादेया विशुद्धिश्चन्द्रतारयोः ॥ ५७ ॥  
 जन्माश्रितस्त्रिपष्टश्च सप्तमो दशमस्तथा ॥ एकादशः शशी येषां तेषामेव शुभं वदेत् ॥ ५८ ॥ शुक्लपक्षे द्वितीयश्च पञ्चमो नवमः शुभः ॥ मित्राति  
 मित्रसाधकसम्पत्क्षेमादितारकाः ॥ ५९ ॥ जन्मना मृत्युमाप्नोति विपदा धनसङ्ख्यम् ॥ प्रत्यरौ मरणं विद्यान्निधने याति पञ्चताम् ॥ ६० ॥  
 कृष्णाष्टमीदिनादूर्ध्वं यावच्छुक्लाष्टमीदिनम् ॥ तावत्कालं शशी क्षीणः पूर्णस्तत्रोपरि स्मृतः ॥ ६१ ॥ वृषे च मिथुने भानौ जीवे चन्द्रेन्द्रदे  
 वते ॥ पौर्णमासी गुरोर्वारे महाज्यैष्ठी प्रकीर्तिता ॥ ६२ ॥ ऐन्द्रे गुरुः शशी चैव प्राजाप्रत्ये रविस्तथा ॥ पूर्णिमा ज्येष्ठमासस्य महाज्यैष्ठी  
 प्रकीर्तिता ॥ ६३ ॥ स्वात्यन्तरे यन्त्रनिष्ठे शक्रस्योत्थापयेद् ध्वजम् ॥ हर्यृक्षपादे चाश्विन्यां सप्ताहान्ते विसर्जयेत् ॥ ६४ ॥ सर्वं हेमसमं दानं  
 सर्वं ब्रह्मसमा द्विजाः ॥ सर्वं गङ्गासमं तोयं राहुग्रस्ते दिवाकरे ॥ ६५ ॥ ध्वाङ्गी महोदरी घोरा मन्दा मन्दाकिनी द्विजाः ॥ राक्षसी च क्रमेणार्का  
 त्सक्रान्तिर्नामभिः स्मृता ॥ ६६ ॥ बालवे कौलवे नागे तैतिले करणे यदि ॥ उत्तिष्ठन्सङ्क्रमत्यर्कस्तदा लोकः सुखी भवेत् ॥ ६७ ॥ गरे ववे वणिग्वि  
 ष्ठी किंस्तुष्टे शकुनौ व्रजेत् ॥ राज्ञो दोषेण लोकोऽयं पीड्यते सम्पदा समम् ॥ ६८ ॥ चतुष्पाद्विष्टिवाणिज्ये शयितः सङ्क्रमेद्रविः ॥ दुर्भिक्षं राजसङ्ग्रामो  
 दम्पत्योः संशयो भवेत् ॥ ६९ ॥ आधाने जन्मनक्षत्रे व्याधौ क्लेशादिकं भवेत् ॥ कृत्तिकायां नवादिनं त्रिरात्रं रोहिणीषु च ॥ ७० ॥ मृगशिरः पञ्चरात्रमा



आग्नेय-  
॥ ७१ ॥

द्रासु प्राणनाशनम् ॥ पुनर्वसौ च पुष्ये च सप्तरात्रं विधीयते ॥ ७१ ॥ नवरात्रं तथाश्लेषा श्मशानान्तं मघासु च ॥ द्रौ मासौ पूर्वफाल्गुन्यामुत्तरासु त्रिपञ्च  
कम् ॥ ७२ ॥ हस्ते तु दृश्यते चित्रा ह्यर्द्धमासं तु पीडनम् ॥ मासद्वयं तथा स्वातीविशाखा विंशतिर्दिनम् ॥ ७३ ॥ मैत्रे चैव दशाहानि ज्येष्ठास्वेवार्द्धमा  
सकम् ॥ मूले न जायते मोक्षः पूर्वाषाढा त्रिपञ्चकम् ॥ ७४ ॥ उत्तरा दिनविंशत्या द्रौ मासौ श्रवणेन च ॥ धनिष्ठा चार्द्धमासं च वारुणे च दशाह  
कम् ॥ ७५ ॥ न च भाद्रपदे मोक्ष उत्तरासु त्रिपञ्चकम् ॥ रेवती दशरात्रं च अहोरात्रं तथाश्विनी ॥ ७६ ॥ भरण्यां प्राणहानिः स्याद्वायवीहोमतः  
शुभम् । पञ्चधान्यतिलाज्याद्यैर्धेनुदानं द्विजे शमम् ॥ ७७ ॥ दशा सूर्यस्य पष्ठाब्दा इन्दोः पञ्चदशैव तु ॥ अष्टौ वर्षाणि भौमस्य दशसप्त दशा बुधे  
॥ ७८ ॥ दशाब्दानि दशा पद्मोह्नविंशद्गुरोर्दशा ॥ राहोर्द्वादश वर्षाणि भार्गवस्यैकविंशतिः ॥ ७९ ॥ इत्यादिमहापुराणे आग्नेये ज्योतिःशास्त्रसारे नामै  
कविंशत्यधिकशततमोऽध्यायः ॥ १२१ ॥ ॥ अथ कालगणनम् ॥ अग्निरुवाच ॥ कालः समागणो वक्ष्ये गणितं कालबुद्धये ॥ कालः समागणोऽ  
र्द्धो मासैश्चैत्रादिभिर्युतः ॥ १ ॥ द्विग्नो द्विष्टः सवेदः स्यात्पञ्चाङ्गाष्टयुतो गुणः ॥ त्रिष्टो मध्यो वसुगुणः पुनर्वेदगुणश्च सः ॥ २ ॥ अपरन्ध्राग्निहीनः स्यादधः  
सैकरसाष्टकैः ॥ मध्यो हीनः षष्टिहतो लब्धयुक्तस्तथोपरि ॥ ३ ॥ न्यूनः सप्तकृतो वारस्तदधस्तिथिनाडयः ॥ सगुणो द्विगुणश्चोर्द्ध त्रिभिर्हूनो गुणः पुनः ॥ ४ ॥  
अधः खरामसंयुक्तो रसाङ्गाष्टफलैर्युतः ॥ अष्टाविंशच्छेषपिण्डस्तिथिनाड्या अधः स्थितः ॥ ५ ॥ गुणस्तिसृभिर्हूनोर्द्ध द्वाभ्यां च गुणयेत्पुनः ॥ मध्ये  
रुद्रगुणः कार्यो ह्यधः सैको नवाग्निभिः ॥ ६ ॥ लब्धहीनो भवेन्मध्यो द्वाविंशतिविवर्जितः ॥ षष्टिशेषे ऋणं ज्ञेयं लब्धमूर्द्ध विनिःक्षिपेत् ॥ ७ ॥ सप्तविंशति  
शेषस्तु ध्रुवो नक्षत्रयोगयोः ॥ मासि मासि क्षिपेद्भारं द्वाविंशद्वटिकास्तथौ ॥ ८ ॥ द्वे पिण्डे द्वे च नक्षत्रे नाड्य एकादश हृणे ॥ वारस्थाने तिथिं दद्या  
त्सप्तभिर्भागमाहरेत् ॥ ९ ॥ शेषवाराश्च सूर्याद्या वटिकासु च पातयेत् ॥ पिण्डकेषु तिथिं दद्याद्द्वेरेच्चैव चतुर्दश ॥ १० ॥ ऋणं धनं धनमृणं क्रमाज्ज्ञेयं  
चतुर्दशे ॥ प्रथमे त्रयोदशे पञ्च द्वितीये द्वादशे दश ॥ ११ ॥ पञ्चदशस्तृतीये च तथा चैकादशे स्मृतम् ॥ चतुर्थे दशमे चैव भवेदेकोनविंशतिः ॥ १२ ॥  
पञ्चमे नवमे चैव द्वाविंशतिरुदाहृताः ॥ षष्ठाष्टमे त्वखण्डाः स्युश्चतुर्विंशतिरेव च ॥ १३ ॥ सप्तमे पञ्चविंशः स्यात्खण्डशः पिण्डकाद्भवेत् ॥ कर्कटादौ  
हरेद्वाशिमृतवेदत्रयैः क्रमात् ॥ १४ ॥ तुलादौ प्रातिलोम्येन त्रयो वेदरसाः क्रमात् ॥ मकरादौ दीयते च रसवेदत्रयः क्रमात् ॥ १५ ॥ मेषादौ प्रातिलोम्ये  
न त्रयो वेदरसाः क्रमात् ॥ खेपवः खयुगा मैत्रं मेषादौ विकला धनम् ॥ १६ ॥ कर्कटे प्रातिलोम्यं स्याद्वर्णमेतत्तुलादिके ॥ चतुर्गुणा तिथिर्ज्ञेया विकलाश्चैव  
सर्वदा ॥ १७ ॥ हन्याल्लिप्तागतागामिपिण्डसङ्ख्याफलान्तरैः ॥ षष्ठ्याप्तं प्रथमोच्चार्यै हानौ देयं धने धनम् ॥ १८ ॥ द्वितीयोच्चरिते वर्गे वैपरीत्यमिति

पुराण.  
अ. १२२

॥ ७१ ॥



स्थितिः ॥ तिथिर्द्विगुणिता कार्या पट्भागपरिवर्जिता ॥ १९ ॥ रविकर्मविपरीता तिथिनाडीसमायुता ॥ ऋणे शुद्धे तु नाड्यः स्युर्ऋणं शुध्येत नो यदा ॥ २० ॥ सप्तष्टिकं प्रदेयं तत्पष्ट्याधिक्ये च तत्त्यजेत् ॥ नक्षत्रं तिथिमिश्रं स्याच्चतुर्भिर्गुणिता तिथिः ॥ २१ ॥ तिथिस्त्रिभागसंयुक्ता ह्युणेन च तथान्विता ॥ तिथिरत्र चिता कार्या तद्वेदाद्योगशोधनम् ॥ २२ ॥ रविचन्द्रौ समौ कृत्वा योगो भवति निश्चलः ॥ एकोना तिथिर्द्विगुणा सप्तभिन्नाकृतिर्द्विधा ॥ २३ ॥ तिथिश्च द्विगुणैकोना कृताङ्गैः करणं निशि ॥ कृष्णचतुर्दश्यन्ते शकुनिः पर्वणीह चतुष्पदम् ॥ प्रथमे तिथ्यर्द्धतो हि किंस्तुघ्नं प्रतिपन्मुखे ॥ २४ ॥ इत्यादिमहापुराणे आग्नेये कालगणनं नाम द्वाविंशत्यधिकशततमोऽध्यायः ॥ १२२ ॥ ॥ अथ युद्धजयार्णवे नाना योगाः ॥ अग्निरुवाच ॥ वक्ष्ये जयशुभाद्यर्थं सारं युद्धजयार्णवे ॥ अइउएओ स्वराः स्युः क्रमान्नन्दादिका तिथिः ॥ १ ॥ कादिहान्ता भौमरवी ज्ञसोमौ गुरुभार्गवौ ॥ शनिर्दक्षिणनाड्यां तु भौमार्कशनयः परे ॥ २ ॥ स्वर्णवः खरसैर्गुण्यो रुद्रैर्भागं समाहरेत् ॥ रसाहतं तु तत्कृत्वा पूर्वभागेन भाजयेत् ॥ ३ ॥ वह्निभिश्चाहतं कृत्वा रूपं तत्रैव निःक्षिपेत् ॥ स्पन्दनं नाड्याः पलानि सप्राणस्पन्दनं पुनः ॥ ४ ॥ अनेनैव तु मानेन त्र्युदयान्ति दिने दिने ॥ स्फुरणैस्त्रिभिरुच्छ्वास उच्छ्वासैस्तु पलं स्मृतम् ॥ ५ ॥ पष्टिभिश्च पलैर्लिप्ता लिप्तापष्टिस्त्वहर्निशम् ॥ पञ्चमाद्धौदये वालकुमारयुववृद्धकाः ॥ ६ ॥ मृत्युर्येनोदयस्तेन चास्तमेकादशांशकैः ॥ कुलागमे भवेद्भङ्गः समृत्युः पञ्चमोऽपि वा ॥ ७ ॥ स्वरोदयचक्रम् ॥ शनिचक्रे चार्द्धमासं ग्रहाणामुदयः क्रमात् ॥ विभागैः पञ्चदशभिः शनिभागस्तु मृत्युदः ॥ ८ ॥ इति शनिचक्रम् ॥ दशकोटिसहस्राणि ह्यर्बुदान्यर्बुदं हरेत् ॥ त्रयोदशे च लक्षाणि प्रमाणं कूर्मरूपिणः ॥ ९ ॥ मवादौ कृत्तिकाद्यन्तस्तदे शान्तः शनिस्थितौ ॥ इति कूर्मचक्रम् ॥ राहुचक्रे च सप्तोर्ध्वमधः सप्त च संलिखेत् ॥ १० ॥ वाय्वग्न्योश्चैव नैर्ऋत्ये पूर्णिमाग्नेयभागतः ॥ अमावास्यां वायवे च राहुर्वै तिथिरूपकः ॥ ११ ॥ रकारं दक्षभागे तु हकारं वायवे लिखेत् ॥ प्रतिपदादौ ककारादीन्सकारं नैर्ऋते पुनः ॥ १२ ॥ राहोर्मुखे तु भङ्गः स्यादिति राहुरुदाहतः ॥ विष्टिरग्नौ पौर्णमास्यां करालीन्द्रे तृतीयकम् ॥ १३ ॥ चोरा याम्यान्तु सप्तम्यां दशम्यां रौद्रसौम्यगा ॥ चतुर्दश्यां तु वायव्ये चतुर्थ्या वरुणाश्रये ॥ १४ ॥ शुक्लाष्टम्यां दक्षिणे च एकादश्यां भृशं त्यजेत् ॥ रौद्रश्चैव तथा श्वेतो मैत्रः सारभटस्तथा ॥ १५ ॥ सावित्रो विरोचनश्च जयदेवोऽभिजित्तथा ॥ रावणो विजयश्चैव नन्दी वरुण एव च ॥ १६ ॥ यमसौम्यौ भवश्चान्ते दशपञ्चमुहूर्तकाः ॥ रौद्रे रौद्राणि कुर्वीत श्वेते स्नानादिकं चरेत् ॥ १७ ॥ मैत्रे कन्याविवाहादि शुभं सारभटे चरेत् ॥ सावित्रे स्थापनाद्यं वा विरोचने नृपक्रिया ॥ १८ ॥ जयदेवे जयं कुर्याद्वावणे रणकर्म च ॥ विजये कृषिवाणिज्यं पट्टबन्धं च नन्दिनि ॥ १९ ॥ वरुणे च तडागादि नाशकर्म यमे चरेत् ॥ सौम्ये सौम्यादि कुर्वीत भवेत्तृणमहर्दिवा ॥ २० ॥



आग्नेय-

॥ ७२ ॥

योगा नाम्ना विरुद्धाः स्युर्योगा नाम्नैव शोभनाः॥राहुरिन्द्रात्समीरं च वायोर्दक्षं यमाच्छिवम्॥२१॥शिवादाप्यञ्जलादग्निग्नेः सौम्यं ततस्त्रयम् ॥ ततश्च सङ्क्रमं  
हन्ति चतस्रो घटिका भ्रमन् ॥२२॥ इति राहुचक्रम् ॥ चण्डीन्द्राणी वाराही च मुसली गिरिकर्णिका ॥ बला चातिबला क्षीरी मल्लिकाजातियूथिकाः ॥२३॥  
यथालाभं धारयेत्ताः श्वेतार्कश्च शतावरी॥गुडूची वागुरी दिव्या ओषध्यो धारिता जये॥२४॥ओं नमो भैरवाय खड्गपरशुहस्ताय ओं हूं विघ्नविनाशाय ओं हूं फट् ।  
अनेनैव तु मन्त्रेण शिखाबन्धादिकृज्जये ॥ तिलकं चाञ्जनं चैव धूपलेपनमेव च ॥२५॥ स्नानपानानि तैलानि योगधूलिमतः शृणु ॥ सुभगा मनःशिला तालं  
लाक्षारससमान्वितम् ॥ २६ ॥ तरुणीक्षीरसंयुक्तो ललाटे तिलको वशे ॥ विष्णुकान्ता च सर्पाक्षी सहदेवं च रोचना ॥ २७ ॥ अजादुग्धेन संपिष्टं तिलको  
वश्यकारकः ॥ प्रियङ्गु कुङ्कुमं कुष्ठं मोहनी तगरं घृतम् ॥२८॥ तिलको वश्यकृतश्च रोचना रक्तचन्दनम् ॥ निशा मनःशिला तालं प्रियङ्गु सर्पपास्तथा ॥  
॥ २९ ॥ मोहनी हरिता कान्ता सहदेवी शिखा तथा ॥ मातुलुङ्गरसैः पिष्टं ललाटे तिलको वशे ॥ ३० ॥ सेन्द्राः सुरा वशं यान्ति किं पुनः क्षुद्रमानुषाः ॥  
मञ्जिष्ठा चन्दनं रक्तं कटुकन्दा विलासिनी ॥ ३१ ॥ पुनर्नवासमायुक्तो लेपोऽयं भास्करो वशे ॥ चन्दनं नागपुष्पं च मञ्जिष्ठा तगरं वचा ॥ लोभ्रं प्रियङ्गु  
रजनी मांसीतैलं वशङ्करम्॥३२॥ इत्यादिमहापुराणे आग्नेयेथु० नानायोगा नाम त्रयोविंशत्यधिकशततमोऽध्यायः ॥ १२३ ॥ ॥ अथ युद्धजयार्णवे ज्योतिः  
शास्त्रसारः ॥ अग्निरुवाच ॥ ज्योतिःशास्त्रादिसारं च वक्ष्ये युद्धजयार्णवे ॥ विना मन्त्रौपधाद्यं च यथोमामीश्वरोऽब्रवीत् ॥ १ ॥ देव्युवाच ॥ देवैर्जिता दान  
वाश्च येनोपायेन तद्वद ॥ शुभाशुभविवेकाद्यं ज्ञानं युद्धजयार्णवम् ॥ २ ॥ ईश्वर उवाच ॥ मूलदेवेच्छया जाता शक्तिः पञ्चादशाक्षरा ॥ चराचरं ततो जातं  
यमाराध्याखिलार्थवित् ॥ ३ ॥ मन्त्रपीठं प्रवक्ष्यामि पञ्चमन्त्रसमुद्भवम् ॥ ते मन्त्राः सर्वमन्त्राणां जीविते मरणे स्थिताः ॥ ४ ॥ ऋग्यजुःसामाथर्वारण्यवेदम  
न्त्राः क्रमेण ते ॥ सद्योजातादयो मन्त्रा ब्रह्मा विष्णुश्च रुद्रकः ॥ ५ ॥ ईशः सप्तशिखा देवाः शक्राद्याः पञ्च च स्वराः ॥ अइउएओ कलाश्च मूलं ब्रह्मेति  
कीर्तितम् ॥ ६ ॥ काष्ठमध्ये यथा वह्निरप्रवृद्धो न दृश्यते ॥ विद्यमाना तथा देहे शिवशक्तिर्न दृश्यते ॥ ७ ॥ आदौ शक्तिः समुत्पन्ना ओङ्कारस्वरभूषिता ॥  
ततो बिन्दुर्महादेवि एकोरेण व्यवस्थितः ॥ ८ ॥ जातो नाद उकारस्तु नदते हृदि संस्थितः ॥ अर्द्धचन्द्र इकारस्तु मोक्षमार्गस्य बोधकः ॥ ९ ॥ अकारो  
व्यक्त उत्पन्नो भोगमोक्षप्रदः परः ॥ अकार ऐश्वरे भूमिर्निवृत्तिश्च कला स्मृता ॥ १० ॥ गन्धो नवीजः प्राणारण्य इडाशक्तिः स्थिरा स्मृता ॥  
इकारश्च प्रतिष्ठाख्यो रसो पालश्च पिङ्गला ॥ ११ ॥ क्रूरा शक्तिरिवीजः स्याद्धरवीजोऽग्निरूपवान् ॥ विद्या समाना गान्धारी शक्तिश्च दहनी स्मृता ॥ १२ ॥  
प्रशान्तिर्वायुर्युपस्पर्शी यश्चोदानश्चला क्रिया ॥ ओङ्कारः शान्त्यतीतारण्यः खड्गद्यूथपाणिनः ॥ १३ ॥ पञ्च वर्गाः स्वरा जाताः कुजज्ञगुरुभार्गवाः ॥

पुराण-

अ. १२४

॥ ७२ ॥



शनिः क्रमादकाराद्याः ककाराद्यास्त्वधः स्थिताः ॥ १४ ॥ एतन्मूलमतः सर्वं ज्ञायते सचराचरम् ॥ विद्यापीठं प्रक्ष्यामि प्रणवः शिव ईरितः ॥ १५ ॥  
 उमा सोमः स्वयं शक्तिर्वामा ज्येष्ठा च रौद्रचपि ॥ ब्रह्मा विष्णुः क्रमाद्बुद्धो गुणाः सर्गादयस्त्रयः ॥ १६ ॥ रत्ननाडीत्रयश्चैव स्थूलः सूक्ष्मः परोऽपरः ॥  
 चिन्तयेच्छेत्तवर्णं तं मुञ्चमानं परामृतम् ॥ १७ ॥ प्लाव्यमानं यथात्मानं चिन्तयेत्तं दिवानिशम् ॥ अजरत्वं भवेद्देवि शिवत्वमुपगच्छति ॥ १८ ॥  
 अद्भुष्टादौ न्यसेदङ्गात्रेत्रं मध्येऽथ देहके ॥ मृत्युञ्जयं ततः प्रार्च्य रणादौ विजयो भवेत् ॥ १९ ॥ शून्यो निरालयः शब्दः स्पर्शं तिर्यङ्नतं स्पृशेत् ॥  
 रूपस्योर्द्धगतिः प्रोक्ता जलस्याधः समाश्रिता ॥ २० ॥ सर्वस्थानविनिर्मुक्तो गन्धो मध्ये च मूलकम् ॥ नाभिमूले स्थितं कन्दं शिवरूपन्तु मण्डितम् ॥  
 ॥ २१ ॥ शक्तिव्यूहेन सोमोऽर्को हरिस्तत्र व्यवस्थितः ॥ दशवायुसमोपेतं पञ्चतन्मात्रमण्डितम् ॥ २२ ॥ कालानलसमाकारं प्रस्फुरन्तं शिवात्मकम् ॥  
 तज्जीवं जीवलोकस्य स्थावरस्य चरस्य च ॥ २३ ॥ तस्मिन्नष्टे मृतं मन्ये मन्त्रपीठेऽनिलात्मकम् ॥ इत्यादिमहापुराणे आग्नेये युद्धजयार्णवे ज्योतिःशास्त्र  
 सारो नाम चतुर्विंशत्यधिकशततमोऽध्यायः ॥ १२४ ॥ ॥ अथ युद्धजयार्णवे नाना चक्राणि ॥ ईश्वर उवाच ॥ ओं ह्रीं कर्णमोटनि बहुरूपे बहुदंष्ट्रे हूं  
 फट् ॥ ओं हः ओं ग्रस ग्रस कृन्त कृन्त छक छक हूं फट् नमः ॥ पठ्यमानो ह्ययं मन्त्रः क्रुद्धैः संरक्तलोचनैः ॥ मारणे पातने वापि मोहनोच्चाटने भवेत् ॥ १ ॥  
 कर्णमोटी महाविद्या सर्ववर्णेषु रक्षिका ॥ नानाविद्या ॥ पञ्चोदयं प्रवक्ष्यामि स्वरोदयसमाश्रितम् ॥ २ ॥ नाभिहृदान्तरं यावत्तावच्चरति मारुतः ॥ उच्चाटये  
 द्रणादौ तु कर्णाक्षीणि प्रभेदयेत् ॥ ३ ॥ करोति साधकः क्रुद्धो जपहोमपरायणः ॥ हृदयात्पायुकं कण्ठं ज्वरदाहारिमारणे ॥ ४ ॥ कण्ठोद्भवो रसो वायुः  
 शान्तिकं पौष्टिकं रसम् ॥ दिव्यं स्तम्भं समाकर्षं गन्धो नासान्तिको भ्रुवः ॥ ५ ॥ गन्धलीनं मनः कृत्वा स्तम्भयेन्नात्र संशयः ॥ स्तम्भनं कीलनाद्यञ्च  
 करोत्येव हि साधकः ॥ ६ ॥ चण्डवण्टा कराली च सुमुखी दुर्मुखी तथा ॥ रेवती प्रथमा घोरा वायुचक्रेषु ता यजेत् ॥ ७ ॥ उच्चाटकारिका देव्यः स्थितास्तेजसि सं  
 स्थिताः ॥ सौम्या च भीषणा देवी जया च विजया तथा ॥ ८ ॥ अजिता चापराजिता महाकोटी च रौद्रया ॥ शुष्ककाया प्राणहरा रसचक्रे स्थिता अमूः ॥ ९ ॥  
 विरुपाक्षी परा दिव्यास्तथा चाकाशमातरः ॥ संहारी जातहारी च दंष्ट्राला शुष्करेवती ॥ १० ॥ पिपीलिका पुष्टिहारा महापुष्टिप्रवर्द्धना ॥ भद्रकाली सुभद्रा च  
 भद्रभीमा सुभद्रिका ॥ ११ ॥ स्थिरा च निष्ठुरा दिव्या निष्कम्पा गदिनी तथा ॥ द्वात्रिंशन्मातरश्चक्रे ह्यष्टाष्ट क्रमशः स्थिताः ॥ १२ ॥ एक एव रविश्चन्द्र  
 एकश्चैकैकशक्तिका ॥ भूतभेदेन तीर्थानि यथा तोयं महीतले ॥ १३ ॥ प्राण एको मण्डलैश्च भिद्यते भूतपञ्जरे ॥ वामदक्षिणयोगेन दशधा सम्प्रवर्तते ॥ १४ ॥  
 विन्दुमुण्डविचित्रं च तत्त्ववस्त्रेण वेष्टितम् ॥ ब्रह्माण्डेन कपालेन पिबेत्त परमामृतम् ॥ १५ ॥ पञ्चवर्गबलाद्युद्धे जयो भवति तच्छृणु ॥ अआकचटतपयाः



आग्नेय-  
॥ ७३ ॥

श आद्यो वर्ग ईरितः ॥ १६ ॥ ईर्ष्वच्छथफराः षो वर्गश्च द्वितीयकः ॥ उज्जजडदवलाः सो वर्गश्च तृतीयकः ॥ १७ ॥ एण्वझठधभवा हो वर्गश्च चतुर्थकः ॥  
ओ औ अं अः डभणना मो वर्गः पञ्चमो भवेत् ॥ १८ ॥ वर्णाश्चाभ्युदये नृणां चत्वारिंशच्च पञ्च च ॥ बालः कुमारो युवा स्याद्बृद्धो मृत्युश्च नामतः ॥  
॥ १९ ॥ आत्मपीडा शोषकः स्यादुदासीनश्च कालकः ॥ कृत्तिका प्रतिपद्भौम आत्मनो लाभदः स्मृतः ॥ २० ॥ षष्ठी भौमो मया पीडा ह्यार्द्रा चैका  
दशी कुजः ॥ मृत्युर्मघा द्वितीया ज्ञो लाभश्चार्द्रा च सप्तमी ॥ २१ ॥ बुधे हानिर्भरणी ज्ञः श्रवणं काल ईदृशः ॥ जीवो लाभाय च भवेत्तृतीया पूर्वफल्गुनी ॥  
॥ २२ ॥ जीवोऽष्टमी धनिष्ठार्द्रा जीवोऽश्लेषा त्रयोदशी ॥ मृत्यौ शुक्रश्चतुर्थी स्यात्पूर्वभाद्रपदा श्रिये ॥ २३ ॥ पूर्वाषाढा च नवमी शुक्रः पीडाकरो भवेत् ॥  
भरणी भूतजा शुक्रो यमदण्डो हि हानिकृत् ॥ २४ ॥ कृत्तिका पञ्चमी मन्दो लाभाय तिथिरीरिता ॥ आश्लेषा दशमी मन्दो योगः पीडाकरो भवेत् ॥ २५ ॥  
मया शनिः पूर्णिमा च योगो मृत्युकरः स्मृतः ॥ अथ तिथियोगः ॥ पूर्वोत्तराग्निनैर्ऋत्यदक्षिणानिलचन्द्रमाः ॥ २६ ॥ ब्रह्माद्याः स्युर्दृष्टयः स्युः प्रति  
पन्नवमीमुखाः ॥ राशिभिः सहिता दृष्टा ग्रहाद्याः सिद्धयेस्मृताः ॥ २७ ॥ मेषाद्याश्चतुरः कुम्भा जयः पूर्णेऽन्यथा मृतिः ॥ सूर्यादिरिक्ता पूर्णा च क्रमादे  
वम्प्रदापयेत् ॥ २८ ॥ रणे सूर्ये फलं नास्ति सोमे भङ्गः प्रशाम्यति ॥ कुजेन कलहं विद्याद्बुधः कामाय वै गुरुः ॥ २९ ॥ जयाय मनसे शुक्रो मन्दे भङ्गो  
रणे भवेत् ॥ देयानि पिङ्गलाचक्रे सूर्यगानि च भानि हि ॥ ३० ॥ मुखे नेत्रे ललाटेऽथ शिरोहस्तोरुपादके ॥ पादे मृतिस्त्रिऋक्षे स्यात्त्रीणि पक्षेऽर्थनाशनम् ॥  
॥ ३१ ॥ मुखस्थे च भवेत्पीडा शिरःस्थे कार्य्यनाशनम् ॥ कुक्षिस्थिते फलं स्याच्च राहुचक्रं वदाम्यहम् ॥ ३२ ॥ इन्द्राच्च नैर्ऋतङ्गच्छेत्रैर्ऋतात्सोममेव च ॥  
सोमाद्भुताशनं वह्नेराप्यमाप्याच्छिवालयम् ॥ ३३ ॥ रुद्राद्यमं यमाद्वायुं वायोश्चन्द्रं व्रजेत्पुनः ॥ भुङ्क्ते चतस्रो नाड्यस्तु राहुपृष्ठे जयो रणे ॥ ३४ ॥  
अग्रतो मृत्युमाप्नोति तिथिराहुं वदामि ते ॥ आग्नेयादिशिवातं च पूर्णिमामादितः प्रिये ॥ ३५ ॥ पूर्वे कृष्णाष्टमी यावद्वाहुदृष्टौ भयो भवेत् ॥ ऐशान्याग्ने  
यनैर्ऋत्यवायव्ये फणिराहुकः ॥ ३६ ॥ मेषाद्या दिशि पूर्वार्द्धौ यत्रादित्योऽग्रतो मृतिः ॥ तृतीया कृष्णपक्षे तु सप्तमी दशमी तथा ॥ ३७ ॥ चतुर्दशी तथा  
शुक्ले चतुर्थ्येकादशी तिथिः ॥ पञ्चदशी विष्टयः स्युः पूर्णिमाग्नेयवायवे ॥ ३८ ॥ अकचटतपयशा वर्गाः सूर्यादयो ग्रहाः ॥ गृध्रोलूकश्येनकाश्च पिङ्गलः  
कौशिकः क्रमात् ॥ ३९ ॥ सारसश्च मयूरश्च गोरङ्गः पक्षिणः स्मृताः ॥ आदौ साध्यो हुतो मन्त्र उच्चाटे पल्लवः स्मृतः ॥ ४० ॥ वश्ये ज्वरे तथाकर्षे प्रयोगः  
सिद्धिकारकः ॥ शान्तौ प्रीतौ नमस्कारो वौषट् पुष्टौ वशादिषु ॥ ४१ ॥ हुं मृत्यौ प्रीतिसन्नाशे विद्वेषोच्चाटने च फट् ॥ वषट् सुते च दीप्त्यादौ मन्त्राणां  
जातयश्च पट् ॥ ४२ ॥ ॥ ओषधीः सम्प्रवक्ष्यामि महारक्षाविधायिनीः ॥ महाकाली तथा चण्डी वाराही चेश्वरी तथा ॥ ४३ ॥ सुदर्शना तथेन्द्राणी गात्र

पुराण.

अ. १२४

॥ ७३ ॥



स्था रक्षयन्ति तम् ॥ बला चातिबला भीरुर्मुसलो सहदेव्यपि ॥ ४४ ॥ जाती च मल्लिका यूथी गारुडी तुङ्गराजकः ॥ चक्ररूपा महौषधो धारिता  
 विजयादिदाः ॥ ४५ ॥ ग्रहणे च महादेवी उद्धृताः शुभदायिकाः ॥ मृदा च कुञ्जरं कृत्वा सर्वलक्षणलक्षितम् ॥ ४६ ॥ तस्य पादतले कृत्वा  
 स्तम्भयेच्छत्रुमात्मनः ॥ नगाग्रे चैकवृक्षे च वज्राहतप्रदेशके ॥ ४७ ॥ बल्मीकमृदमाहृत्य मातरौ योजयेत्ततः ॥ ओं नमो महाभैरवाय विकृतदंष्ट्रो  
 ग्ररूपाय पिङ्गलाक्षाय त्रिशूलखड्गधराय वौषट् ॥ पूजयेत्कर्दमं देवि स्तम्भयेच्छस्त्रजालकम् ॥ ४८ ॥ अग्निकार्यं प्रवक्ष्यामि रणादौ जयवर्द्धनम् ॥  
 श्मशाने निशि काष्ठाग्रौ नग्नौ मुक्तशिखो नरः ॥ ४९ ॥ दक्षिणास्यस्तु जुहुयान्नमासं रुधिरं विषम् ॥ तुषास्थिखण्डमिश्रन्तु शत्रुनाम्ना शताष्टकम् ॥ ५० ॥  
 ओं नमो भगवति कौमारि लल लल लालय लालय वण्टादेवि अमुकं मारय मारय सहसा नमोस्तुते भगवति विद्ये स्वाहा ॥ अनया विद्यया होमाद्रन्धनं जायते  
 रिपोः ॥ ओं वज्रिकाय वज्रतुण्ड कपिलपिङ्गलकरालवदन ऊर्ध्वकेश महाबल रक्तमुख तडिजिह्व महारौद्रदंष्ट्रोत्कट कह करालिन् महादृढप्रहार लङ्केश्वर सेतु  
 बन्धशैलप्रवाह गगनचर एह्येहि भगवन्महाबल पराक्रम भैरवो ज्ञापयति एह्येहि महारौद्र दीर्घलाङ्गूलेन अमुकं वेष्टय वेष्टय जम्भय जम्भय खन खन वैते हूं फट्  
 अष्टत्रिंशच्छतं देवि हनुमान्सर्वकर्मकृत् ॥ ५१ ॥ पटे हनूमत्सन्दशद्भिर्द्भुमायान्ति शत्रवः ॥ इत्यादिमहापुराणे आग्नेये युद्धजयार्णवे नानाचक्रवर्णनं नाम  
 पञ्चविंशत्यधिकशततमोऽध्यायः ॥ १२५ ॥ ॥ अथ नक्षत्रनिर्णयः ॥ ईश्वर उवाच ॥ वाक्ष्याम्यृक्ष्यात्मकं पिण्डं शुभाशुभविवृद्धये ॥ यस्मिन् नृक्षे  
 भवेत्सूर्यस्तदादौ त्रीणि मूर्द्धनि ॥ १ ॥ एकं मुखे द्वयं नेत्रे हस्तपादे चतुष्टयम् ॥ हृदि पञ्च सुते जानौ आयुर्वृद्धिं विचिन्तयेत् ॥ २ ॥ शिरस्थे तु  
 भवेद्राज्यं पिण्डतो वक्रयोगतः ॥ नेत्रयोः कान्तिसौभाग्यं हृदये द्रव्यसंग्रहः ॥ ३ ॥ हस्ते धृतं तस्करत्वं गतासुरध्वगः पदे ॥ कुम्भाष्टके भानि लिख्य सूर्य  
 कुम्भस्तु रिक्तकः ॥ ४ ॥ अशुभः सूर्यकुम्भः स्याच्छुभः पूर्वादिसंस्थितः ॥ फणिराहुं प्रवक्ष्यामि जयाजयविवेकदम् ॥ ५ ॥ अष्टाविंशांल्लिखेद्विन्दू  
 न्पुनर्भाज्यस्त्रिभिस्त्रिभिः ॥ अथ ऋक्षाणि चत्वारि रेखास्तत्रैव दापयेत् ॥ ६ ॥ यस्मिन् नृक्षे स्थितो राहुस्तदक्षं फणिमूर्द्धनि ॥ तदादि विन्यसेद्भानि सप्तविंशक्रमेण तु  
 ॥ ७ ॥ वक्रे सप्तगते ऋक्षे म्रियते सर्व आहवे ॥ स्कन्धे भङ्गं विजानीयात्सप्तभेषु च मध्यतः ॥ ८ ॥ उदरस्थेन पूजा च जयश्चैवात्मनस्तथा ॥  
 कटिदेशे स्थिते योध आहवे हरते परान् ॥ ९ ॥ पुच्छस्थितेन कीर्त्तिः स्याद्राहुदृष्टे च भे मृतिः ॥ पुनरन्यं प्रवक्ष्यामि रविराहुबलन्तव ॥ १० ॥  
 रविः शुक्रो बुधश्चैव सोमः सौरिर्गुरुस्तथा ॥ लोहितः सैहिकश्चैव ह्येते यामार्द्धभागिनः ॥ ११ ॥ सौरिं रविश्च राहुश्च कृत्वा यत्नेन पृष्ठतः ॥ स जयेत्सैन्यसङ्घातं  
 द्यूतमध्वानमाहवम् ॥ १२ ॥ रोहिणी चोत्तरास्तिस्रो मृगः पञ्च स्थिराणि हि ॥ अश्विनी रेवती स्वाती धनिष्ठा शततारका ॥ १३ ॥ क्षिप्राणि पञ्च भान्येव यात्रार्थी



आग्नेय-  
॥ ७४ ॥

चेव योजयेत् ॥ अनुराधाहस्तमूलं मृगः पुष्यं पुनर्वसुः ॥ १४ ॥ सर्वकार्येषु चेतानि ज्येष्ठा चित्रा विशाखा ॥ पूर्वोस्तिस्त्रोऽग्निर्भरणी मघाद्राश्लेषादारुणाः ॥ १५ ॥ स्थावरेषु स्थिरं ह्यक्षं यात्रायां क्षिप्रमुत्तमम् ॥ सौभाग्यार्थं मृदून्येव उग्रेष्वग्रन्तु कारयेत् ॥ १६ ॥ दारुणे दारुणं कुर्याद्द्रक्ष्ये चाधोमुखादिकम् ॥ कृत्तिका भरण्याश्लेषा विशाखा पितृनैर्ऋतम् ॥ १७ ॥ पूर्वोत्तरयमधोवत्क्रं कर्म चाधोमुखं चरेत् ॥ एषु कूपतडागादिविद्याकर्मभिषक्क्रिया ॥ १८ ॥ स्थापनं नौकाभूषादिविधानं खननं तथा ॥ रेवती चार्श्विनी चित्रा हस्ता स्वाती पुनर्वसुः ॥ १९ ॥ अनुराधा मृगो ज्येष्ठा नव वै पार्श्वतोमुखाः ॥ एषु राज्याभिषेकं च पट्टवन्धं गजाश्वयोः ॥ २० ॥ आरामगृहप्रामादं प्राकारं क्षेत्रतोरणम् ॥ ध्वजचिह्नपताकाश्च सर्वानेतांश्च कारयेत् ॥ २१ ॥ द्वादशी सूर्य्यदग्धा तु चन्द्रेणैकादशी तथा ॥ भौमेन दशमी दग्धा तृतीया वै बुधेन च ॥ २२ ॥ षष्ठी च गुरुणा दग्धा द्वितीया भृगुणा तथा ॥ सप्तमी सूर्य्यपुत्रेण त्रिपुष्करमथो वदे ॥ २३ ॥ द्वितीया द्वादशी चैव सप्तमी वै तृतीयया ॥ रविर्भौमस्तथा सौरिः षडेतास्तु त्रिपुष्कराः ॥ २४ ॥ विशाखा कृत्तिका चैव त्र्युत्तरे द्वे पुनर्वसुः ॥ पूर्वभाद्रपदा चैव षडेते तु त्रिपुष्कराः ॥ २५ ॥ लाभो हानिर्जयो वृद्धिः पुत्रजन्म तथैव चानष्टं भ्रष्टं विनष्टं वा तत्सर्वं त्रिगुणं भवेत् ॥ २६ ॥ अश्विनी भरणी चैव ह्याश्लेषा पुष्यमेव च ॥ स्वातिश्चैव विशाखा च श्रवणं सप्तमं पुनः ॥ २७ ॥ एतानि दृढचक्षुषि पश्यन्ति च दिशो दश ॥ यात्रासु दूरगस्यापि ह्यागमः पुण्यगोचरे ॥ २८ ॥ आपाठे रेवती चित्रा केकराणि पुनर्वसुः ॥ एषु पञ्चसु ऋक्षेषु निर्गतस्यागमो भवेत् ॥ २९ ॥ कृत्तिका रोहिणी सौम्यं फल्गुनी च मघा तथा ॥ मूलं ज्येष्ठानुराधा च धनिष्ठा शततारका ॥ ३० ॥ पूर्वभाद्रपदा चैव चिपिटानि च तानि हि ॥ अध्वानं व्रजमानस्य पुनरेवागमो भवेत् ॥ ३१ ॥ हस्त उत्तरभाद्रश्च आर्द्रापाठा तथैव च ॥ नष्टार्थाश्चैव दृश्यन्ते संग्रामो नैव विद्यते ॥ ३२ ॥ पुनर्वक्ष्यामि गण्डान्तमृक्षमध्ये यथा स्थितम् ॥ रेवत्यन्ते चतुर्नाडी अश्विन्यादि चतुष्टयम् ॥ ३३ ॥ उभयोर्याममात्रं तु वर्जयेत्तत्प्रयत्नतः ॥ अश्लेषान्ते मघादौ तु घटिकानां चतुष्टयम् ॥ ३४ ॥ द्वितीयं गण्डमाख्यातं तृतीयं भैरवि शृणु ॥ ज्येष्ठाभमूलयोर्मध्ये उग्ररूपं तु यामकम् ॥ ३५ ॥ न कुर्याच्छुभकर्माणि यदीच्छेदात्मजीवितम् ॥ दारुके जातकाले च म्रियेते पितृमातरौ ॥ ३६ ॥ इत्यादिमहापुराणे आग्नेये यु० नक्षत्रनिर्णयो नाम पण्डित्यधिकशततमोऽध्यायः ॥ १२६ ॥ ॥ अथ नानावलानि ॥ ईश्वर उवाच ॥ विष्कुम्भे घटिकास्तिस्त्रः शूले पञ्च विवर्जयेत् ॥ षट् षट् गण्डे तिगण्डे च नव व्याघातवज्रयोः ॥ १ ॥ परिधे च व्यतीपाते ह्युभयोरपि तद्दिनम् ॥ वैधृतौ तद्दिने चैव यात्रायुद्धादिकं त्यजेत् ॥ २ ॥ ग्रहैः शुभाशुभं वक्ष्ये देवि मेषादिराशितः ॥ चन्द्रशुक्रौ च जन्मस्थौ वर्जितौ शुभदायकौ ॥ ३ ॥ द्वितीयो मङ्गलोऽथार्कः सौरिश्चैव तु सौहिकः ॥ द्रव्यनाशमलाभश्च ह्याहवे भङ्गमादिशेत् ॥ ४ ॥ सोमो बुधो भृगुर्जीवो द्वितीयस्थाः शुभावहाः ॥ तृतीयस्थो यदा भानुः शनिर्भौमो भृगुस्तथा ॥ ५ ॥ बुधश्चैवेन्दू राहुश्च सर्वे ते फलादा ग्रहाः ॥

पुराण.

अ. १२७

॥ ७४ ॥



बुधशुक्रौ चतुर्थौ तु शेषाश्चैव भयावहाः ॥ ६ ॥ पञ्चमस्थो यदा जीवः शुक्रः सौम्यश्च चद्रमाः ॥ ददेत चेप्सितं लाभं पष्टे स्थाने शुभो रविः ॥ ७ ॥  
 चन्द्रः सौरिर्मङ्गलश्च ग्रहा देवि स्वराशितः ॥ बुधश्च शुभदः पष्टे त्यजेत्पष्टं गुरुं भृगुम् ॥ ८ ॥ सप्तमोऽर्कः शनिर्भौमो राहुर्हान्यै सुखाय च ॥ जीवो भृगुश्च  
 सौम्यश्च ज्ञशुक्रौ चाष्टमौ शुभौ ॥ ९ ॥ शेषा ग्रहास्तथा हान्यै ज्ञभृगू नवमौ शुभौ ॥ शेषा हान्यै च लाभाय दशमौ भृगुभास्करो ॥ १० ॥ शनिर्भौमश्च  
 राहुश्च चन्द्रः सौम्यः शुभावहः ॥ शुभाश्चैकादशे सर्वे वर्जयेद्दशमे गुरुम् ॥ ११ ॥ बुधशुक्रौ द्वादशस्थौ शेषान्द्वादशगांस्त्यजेत् ॥ अहोरात्रे द्वादशस्य राश  
 यस्तान्वदाम्यहम् ॥ १२ ॥ मीनो मेषोऽथ मिथुनं चतस्रो नाड्यो वृषः ॥ षट् कर्कसिंहकन्याश्च तुला पञ्च च वृश्चिकः ॥ १३ ॥ धनुर्नक्रो वटश्चैव सूर्यगो  
 राशिराद्यकः ॥ चरस्थिरद्विस्वभावा मेषाद्याः सूर्यथाक्रमम् ॥ १४ ॥ कुलीरो मकरश्चैव तुलामेषादयश्चराः ॥ चरकार्यं जयं काममाचरेच्च शुभाशुभम् ॥  
 ॥ १५ ॥ स्थिरो वृषो हरिः कुम्भो वृश्चिकः स्थिरकार्यके ॥ शीघ्रः समागमो नास्ति रोगात्तो नैव मुच्यते ॥ १६ ॥ मिथुनं कन्यका मीनो धनुश्च द्विस्वभावकः ॥  
 द्विस्वभावाः शुभाश्चैते सर्वकार्येषु नित्यशः ॥ १७ ॥ यात्रावाणिज्यसंग्रामे विवाहे राजदर्शने ॥ वृद्धिं जयं तथा लाभं युद्धे जयमवाप्नुयात् ॥ १८ ॥  
 अश्विनी विंशताराश्च तुरगस्याकृत्यथा ॥ यद्यत्र कुरुते वृष्टिमेकरात्रं प्रवर्षति ॥ यमभे तु यदा वृष्टिः पक्षमेकं तु वर्षति ॥ १९ ॥ इत्यादिमहापुराणे आग्नेये  
 युद्धजयार्णवे नानावलनिरूपणं नाम सप्तविंशत्याधिकशततमोऽध्यायः ॥ १२७ ॥ ॥ अथ कोटचक्रम् ॥ ईश्वर उवाच ॥ कोटचक्रं प्रवक्ष्यामि चतुरस्रं  
 पुरं लिखेत् ॥ चतुरस्रं पुनर्मध्ये तन्मध्ये चतुरस्रकम् ॥ १ ॥ नाडीत्रितयचिह्नाढ्यं मेषाद्याः पूर्वदिङ्मुखाः ॥ कृत्तिका पूर्वभागे तु आश्लेषाग्नेयगोचरे  
 ॥ २ ॥ भरणी दक्षिणे देया विशाखां नैऋते न्यसेत् ॥ अनुराधां पश्चिमे च श्रवणं वायुगोचरे ॥ ३ ॥ धनिष्ठां चोत्तरे न्यस्य ऐशान्यां रेवतीं तथा ॥  
 बाह्यनाड्यां स्थितान्येव अष्टौ दृक्षाणि यत्नतः ॥ ४ ॥ रोहिणीपुष्यफल्गुन्यः स्वाती ज्येष्ठा क्रमेण तु ॥ अभिजिच्छततारा तु अश्विनी मध्यनाडिका  
 ॥ ५ ॥ कोटमध्ये तु या नाडी कथयामि प्रयत्नतः ॥ मृगश्चाभ्यन्तरे पूर्व तस्याग्नेये पुनर्वसुः ॥ ६ ॥ उत्तराफल्गुनी याम्ये चित्रा नैऋतसंस्थिता ॥ मूलं तु पश्चिमे  
 न्यस्योत्तराषाढां तु वायवे ॥ ७ ॥ पूर्वभाद्रपदा सौम्ये रेवती चेशगोचरे ॥ कोटस्याभ्यन्तरे नाडी ऋक्षाष्टकसमन्विता ॥ ८ ॥ आर्द्रा हस्तस्तथाषाढा चतुष्कं चोत्तरात्रि  
 कम् ॥ मध्ये स्तम्भचतुष्कं तु दद्यात्कोटस्य कोटरे ॥ ९ ॥ एवं दुर्गस्य विन्यासं बाह्ये स्थानं दिशाधिपात् ॥ आगन्तुको यदा योद्धा ऋक्षवान्स्यात्फलान्वितः ॥ १० ॥  
 कोटमध्ये ग्रहाः सौम्या यदा ऋक्षान्विताः पुनः ॥ जयं मध्यस्थितानां तु भङ्गमागामिनो विदुः ॥ ११ ॥ प्रवेशभे प्रवेष्टव्यं निर्गमेभे च निर्गमेत् ॥ भृगुः  
 सौम्यस्तथा भौम ऋक्षान्तं सकलं यदा ॥ १२ ॥ तदा भङ्गं विजानीयाजयमागन्तुकस्य च ॥ प्रवेशर्क्षचतुष्के तु सङ्ग्रामं चारभेद्यदा ॥ तदा सिध्यति



आग्नेय-  
॥ ७५ ॥

तदुर्गं न कुर्यात्तत्र विस्मयम् ॥ १३ ॥ इत्यादिमहापुराणे आग्नेये युद्धजयार्णवे कोटचक्रं नामाष्टाविंशत्यधिकशततमोऽध्यायः ॥ १२८ ॥ ॥ अथा  
ऽर्धकाण्डम् ॥ ॥ ईश्वर उवाच ॥ ॥ अर्धमाने प्रवक्ष्यामि उल्कापातोऽथ भूश्चला ॥ निर्घातो ग्रहणे वेशो दिशां दाहो भवेद्यदा ॥ १ ॥ लक्षयेन्मासि मास्येवं  
यद्येते स्युश्च चत्रके ॥ अलङ्कारादि सङ्गृह्य षड्विंशत्यधिकशततमोऽध्यायः ॥ २ ॥ वैशाखे चाष्टमे मासि षड्गुणं सर्वसङ्ग्रहम् ॥ ज्येष्ठे मासि तथाषाढे यवगोधूम  
धान्यकैः ॥ ३ ॥ श्रावणे घृततैलाद्यैराश्विने वस्त्रधान्यकैः ॥ कार्तिके धान्यकैः क्रीतैर्मासे स्यान्मार्गशीर्षके ॥ ४ ॥ पुष्ये कुङ्कुमगन्धाद्यैर्होमो धान्यैश्च  
माघके ॥ गन्धाद्यैः फाल्गुने क्रीतैर्ऋषकाण्डमुदाहृतम् ॥ ५ ॥ इत्यादिमहापुराणे आग्नेये अर्धकाण्डं नामोत्तमत्रिंशदधिकशततमोऽध्यायः ॥ १२९ ॥  
अथ मण्डलवर्णनम् ॥ ईश्वर उवाच ॥ मण्डलानि प्रवक्ष्यामि चतुर्धा विजयाय हि ॥ कृत्तिका च मघा पुष्पं पूर्वा चैव तु फल्गुनी ॥ १ ॥ विशाखा भरणी  
चैव पूर्वभाद्रपदा तथा ॥ आग्नेयमण्डलं भद्रे तस्य वक्ष्यामि लक्षणम् ॥ २ ॥ यद्यत्र चलते वायुर्वेष्टनं शशिसूर्ययोः ॥ भूमिकम्पोऽथ निर्घातो ग्रहणं चन्द्रसूर्य  
योः ॥ ३ ॥ धूमज्वाला दिशां दाहः केतोश्चैव प्रदर्शनम् ॥ रक्तवृष्टिश्चोपतापः पाषाणपतनं तथा ॥ ४ ॥ नेत्ररोगोऽतिसारश्च अग्निश्च प्रबलो भवेत् ॥  
स्वल्पक्षीरास्तथा गावः स्वल्पपुष्पफला द्रुमाः ॥ ५ ॥ विनाशश्चैव सस्यानां स्वल्पवृष्टिं विनिर्दिशेत् ॥ चातुर्वर्णाः प्रपीडयन्ते क्षुधार्ता अखिला  
नराः ॥ ६ ॥ सैन्धवा यामुनाश्चैव गुर्जरा भोजवाहिकाः ॥ जालन्धरं च काश्मीरं सप्तमं चोत्तरापथम् ॥ ७ ॥ देशाश्चैते विनश्यन्ति तस्मिन्नुत्पातदर्शने ॥  
हस्तश्चित्रा मघा स्वाती मृगो वाथ पुनर्वसुः ॥ ८ ॥ उत्तराफल्गुनी चैव अश्विनी च तथैव च ॥ यदात्र भवते किञ्चिद्वायव्यतं विनिर्दिशेत् ॥ ९ ॥  
नष्टधर्माः प्रजाः सर्वा हाहाभूता विचेतसः ॥ डाहलः कामरूपं च कलिङ्गः कोसलस्तथा ॥ १० ॥ अयोध्या च ह्यवन्ती च नश्यन्ते कोङ्कणान्धकाः ॥  
आश्लेषा चैव मूलं तु पूर्वाषाढा तथैव च ॥ ११ ॥ रेवती वारुणं हृक्षं तथा भाद्रपदोत्तरा ॥ यदात्र चलते किञ्चिद्धारुणं तं विनिर्दिशेत् ॥ १२ ॥ बहुक्षी  
रघृता गावो बहुपुष्पफला द्रुमाः ॥ आरोग्यं तत्र जायेत बहुसस्या च मेदिनी ॥ १३ ॥ धान्यानि च समर्घाणि सुभिक्षं पार्थिवं भवेत् ॥ परस्परं नरेन्द्राणां  
सङ्ग्रामो दारुणो भवेत् ॥ १४ ॥ ज्येष्ठा च रोहिणी चैव अनुराधा च वैष्णवम् ॥ धनिष्ठा चोत्तराषाढा अभिजित्सप्तमं तथा ॥ १५ ॥ यदात्र चलते किञ्चि  
न्माहेन्द्रं तं विनिर्दिशेत् ॥ प्रजाः समुदितास्तस्मिन्सर्वरोगविवर्जिताः ॥ १६ ॥ सन्धिं कुर्वन्ति राजानः सुभिक्षं पार्थिवं शुभम् ॥ ग्रामस्तु द्विविधो ज्ञेयो मुख  
पुच्छकरो महान् ॥ १७ ॥ चन्द्रो राहुस्तथादित्य एकराशौ यदि स्थितः ॥ मुखग्रामस्तु विज्ञेयो यामित्रे पुच्छ उच्यते ॥ १८ ॥ भानोः पञ्चदशे हृक्षे  
यदा चरति चन्द्रमाः ॥ तिथिच्छेदे तु सम्प्राप्ते सोमग्रामं विनिर्दिशेत् ॥ १९ ॥ ॥ इत्यादिमहापुराणे आग्नेये युद्धजयार्णवे मण्डलवर्णनं नाम त्रिंशदधिकशत

पुराण.  
अ. १३०

॥ ७५ ॥



तमोऽध्यायः ॥ १३० ॥ ॥ अथ घातचक्रादिकम् ॥ ईश्वर उवाच ॥ प्रदक्षिणमकारादीन्स्वरान्पूर्वादितो लिखेत् ॥ चैत्राद्यं भ्रमणाच्चक्रं प्रतिपत्पूर्णमा  
तिथिः ॥ १ ॥ त्रयोदशी चतुर्दशी ह्यष्टम्येका च सप्तमी ॥ प्रतिपत्त्रयोदश्यन्तास्तिथयो द्वादश स्मृताः ॥ २ ॥ चैत्रचक्रे तु संस्पर्शाज्यलाभादिकं विदुः ॥  
विषमे तु शुभं ज्ञेयं समे चाशुभमीरितम् ॥ ३ ॥ युद्धकाले समुत्पन्ने यस्य नाम ह्युदाहृतम् ॥ मात्रारूढं तु यत्राम ह्यादित्यो गुरुरेव च ॥ ४ ॥ जयस्तस्य  
सदाकालं संग्रामे चैव भीषणे ॥ ह्रस्वनाम यदा योधो मियते ह्यनिवारितः ॥ ५ ॥ प्रथमो दीर्घ आदिस्थो द्वितीयो मध्ये ह्यन्तकः ॥ द्वौ मध्ये न प्रथमान्तौ  
जायेते नात्र संशयः ॥ ६ ॥ पुनश्चान्ते यदा चादौ स्वरारूढं तु दृश्यते ॥ ह्रस्वस्य मरणं विद्यादीर्घस्यैव जयो भवेत् ॥ ७ ॥ नरचक्रं प्रवक्ष्यामि ह्युक्षपिण्डात्मकं  
यथा ॥ प्रतिमामालिखेत्पूर्वं पश्चादक्षणि विन्यसेत् ॥ ८ ॥ शीर्षे त्रीणि मुखे चैकं द्वे ऋक्षे नेत्रयोरन्यसेत् ॥ वेदसङ्ख्यानि हस्ताभ्यां कर्णे ह्यक्षद्वयं पुनः ॥ ९ ॥  
हृदये भूतसङ्ख्यानि षडक्षणि तु पादयोः ॥ नाम ह्यक्षं स्फटं कृत्वा चक्रमध्ये तु विन्यसेत् ॥ १० ॥ नेत्रे शिरोदक्षकर्णे याम्यहस्ते च पादयोः ॥ हृद्ग्रीवावाम  
हस्ते तु पुनर्गुह्ये तु पादयोः ॥ ११ ॥ यस्मिन्नक्षे स्थितः सूर्यः सौरिभौमस्तु सैहिकः ॥ तस्मिन्स्थाने स्थिते विद्याद्वातमेव न संशयः ॥ १२ ॥ जयचक्रं प्रवक्ष्यामि  
आदिहान्तांश्च वै लिखेत् ॥ रेखास्त्रयोदशालिख्य षड्रेखास्तिर्यगा लिखेत् ॥ १३ ॥ दिग्ग्रहा मुनयः सूर्या ऋत्विग्युद्रस्तिथिः क्रमात् ॥ मूर्च्छनास्मृतिवेदक्षजिना अक  
डमा ह्यधः ॥ १४ ॥ आदित्याद्याः सप्तहते नामान्ते बालिनो ग्रहाः ॥ आदित्यसौरिभौमाख्या जये सौम्याश्च सन्धये ॥ १५ ॥ रेखा द्वादश चोद्धृत्य षट् च याम्यास्त  
थोत्तराः ॥ मनुश्चैव तु ऋक्षाणि नेत्रे च रविमण्डलम् ॥ १६ ॥ तिथयश्च रसा वेदा अग्निः सप्तदशाथ वा ॥ वसुरन्ध्राः समाख्याता अकटपानधो न्यसेत् ॥  
॥ १७ ॥ एकैकमक्षरं न्यस्य शेषाण्येवं क्रमान्न्यसेत् ॥ नामाक्षरकृतं पिण्डं वसुभिर्भाजयेत्ततः ॥ १८ ॥ वायसान्मण्डलोऽत्युग्रो मण्डलाद्रासभो वरः ॥  
रासाभादृषभः श्रेष्ठो वृषभात्कुञ्जरो वरः ॥ १९ ॥ कुञ्जराच्च पुनः सिंहः सिंहाच्चैव खरुर्वरः ॥ खरोश्चैव बली धूम्र एवमादि बलावलम् ॥ २० ॥  
इत्यादिमहापुराणे आग्नेये घातचक्रादिकं नामैकात्रिंशदधिकशततमोऽध्यायः ॥ १३१ ॥ ॥ अथ सेवाचक्रम् ॥ ईश्वर उवाच ॥ सेवाचक्रं प्रवक्ष्या  
मि लाभालाभार्थसूचकम् ॥ पिता माता तथा भ्राता दम्पती च विशेषतः ॥ १ ॥ तस्मिंश्चक्रे तु विज्ञेयं यो यस्माद्भते फलम् ॥  
षडूर्द्धाः स्थापयेद्रेखा भिन्नाश्चाष्टौ तु तिर्यगाः ॥ २ ॥ कोष्ठकाः पञ्चात्रिंशच्च तेषु वर्णान्समालिखेत् ॥ स्वरान्पञ्च समुद्धृत्य स्पर्शान्पश्चात्समालिखेत् ॥  
॥ ३ ॥ ककारादिहकारान्तान्हीनाङ्गान्स्त्रीन्विवर्जयेत् ॥ सिद्धः साध्यः सुसिद्धश्च ह्यरिर्मृत्युश्च नामतः ॥ ४ ॥ अरिर्मृत्युश्च द्रावेतौ वर्जयेत्सर्वकर्मसु ॥  
एषां मध्ये यदा नाम लक्षयेत्तु प्रयत्नतः ॥ ५ ॥ आत्मपक्षे स्थिताः सत्त्वाः सर्वे ते शुभदायकाः ॥ द्वितीयः पोषकश्चैव तृतीयश्चार्थदायकः ॥ ६ ॥



आग्नेय-  
॥ ७६ ॥

आत्मनाशश्चतुर्थस्तु पञ्चमो मृत्युदायकः ॥ स्थानमेवार्थलाभाय मित्रभृत्यादिवान्धवाः ॥ ७ ॥ सिद्धः साध्यः सुसिद्धश्च सर्वे ते फलदायकाः ॥  
अरिर्मृत्युश्च द्रावेतौ वर्जयेत्सर्वकर्मसु ॥ ८ ॥ अकारान्तं यथा प्रोक्तम् अइउएओ विदुस्तथा ॥ पुनश्चैवांशकान्वक्ष्ये वर्गाष्टकसुसंस्कृतान् ॥ ९ ॥  
देवा अकारवर्गे तु दैत्याः कवर्गमाश्रिताः ॥ नागाश्चैव चवर्गाः स्युर्गन्धर्वाश्च टवर्गजाः ॥ १० ॥ तवर्गे ऋषयः प्रोक्ताः पवर्गे राक्षसाः स्मृताः ॥ पिशाचाश्च  
यवर्गे च शवर्गे मानुषाः स्मृताः ॥ ११ ॥ देवेभ्यो बालिनो दैत्या दैत्येभ्यः पन्नगास्तथा ॥ पन्नगेभ्यश्च गन्धर्वा गन्धर्वाटपयो वराः ॥ १२ ॥ ऋषिभ्यो  
राक्षसाः शूरा राक्षसेभ्यः पिशाचकाः ॥ पिशाचेभ्यो मानुषाः स्युर्दुर्बलं वर्जयेद्वली ॥ १३ ॥ पुनर्मित्रविभागं तु ताराचक्रं कृमाच्छृणु ॥ नामाद्यक्षरमृक्षं तु स्फुटं  
कृत्वा तु पूर्वतः ॥ १४ ॥ ऋक्षे तु संस्थितास्तारा नवत्रिका यथाक्रमात् ॥ जन्म सम्पद्विपत्क्षेमं नामर्क्षोत्तारका इमाः ॥ १५ ॥ प्रत्यरिर्धनदा पृष्ठी नैधनामै  
त्रके परे ॥ परमैत्रान्तिमा तारा जन्मतारा त्वशोभना ॥ १६ ॥ सम्पत्तारा महाश्रेष्ठा विपत्तारा तु निष्फला ॥ क्षेमतारा सर्वकार्ये प्रत्यरिह्यर्थनाशिनी ॥ १७ ॥  
धनदा राज्यलाभादि नैधना कार्यनाशिनी ॥ मैत्रतारा च मित्राय परमित्रा हितावहा ॥ १८ ॥ मात्रा वै स्वरसञ्ज्ञा स्यान्नाममध्ये क्षिपेत्प्रिये ॥ विंशत्या च हरे  
द्रागं यच्छेपं तत्फलं भवेत् ॥ १९ ॥ उभयोर्नाममध्ये तु लक्षयेच्च धनं ह्यणम् ॥ हीनमात्रा ह्यणं ज्ञेयं धनं मात्राधिकं पुनः ॥ २० ॥ धनेन मित्रता नृणामृणे  
नैव ह्युदासता ॥ सेवाचक्रमिदं प्रोक्तं लाभालाभादिदर्शकम् ॥ २१ ॥ मेषमिथुनयोः प्रीतिर्मैत्री मिथुनसिंहयोः ॥ तुलासिंहौ महामैत्री चैवं धनुर्वटे पुनः ॥ २२ ॥  
मित्रसेवां न कुर्वीत मित्रौ मीनवृषौ मतौ ॥ वृषकर्कटयोर्मैत्री कुलीरघटयोस्तथा ॥ २३ ॥ कन्यावृश्चिकयोरेवं तथा मकरकीटयोः ॥ मीनमकरयोर्मैत्री तृतीयै  
कादशे स्थिता ॥ २४ ॥ तुलामेषौ महामैत्री विद्विष्टौ वृषवृश्चिकौ ॥ मिथुनधनुषोः प्रीतिः कर्कटमकरयोस्तथा ॥ २५ ॥ मृगकुम्भकयोः प्रीतिः कन्यामीनौ  
तथैव च ॥ इत्यादिमहापुराणे आग्नेये युद्धजयार्णवे सेवाचक्रं नाम द्वात्रिंशदधिकशततमोऽध्यायः ॥ १३२ ॥ ॥ अथ नानावलानि ॥ ईश्वर उवाच ॥  
गर्भजातस्य वक्ष्यामि क्षेत्राधिपस्वरूपकम् ॥ नातिदीर्घः कृशः स्थूलः समाङ्गो गौरपैत्तिकः ॥ १ ॥ रक्ताक्षो गुणवाञ्छूरो गृहे सूर्यस्य जायते ॥ सौभाग्यो मृदु  
सारश्च जातश्चन्द्रग्रहोदये ॥ २ ॥ वाताधिकोऽतिलुब्धादिर्जातो भूमिभुवो गृहे ॥ बुद्धिमान्सुभगो मानी जातः सौम्य ग्रहोदये ॥ ३ ॥ बृहत्क्रोधश्च सुभगो जातो गुरुगृहे  
नरः ॥ त्यागी भोगी च सुभगो जातो भृगुग्रहोदये ॥ ४ ॥ बुद्धिमान्सुभगो मानी जातश्चार्किगृहे नरः ॥ सौम्यलग्ने तु सौम्यः स्यात्क्रूरः स्यात्क्रूरलग्ने ॥ ५ ॥  
दशाफलं गौरि वक्ष्ये नामराशौ तु संस्थितम् ॥ गजाश्वधनधान्यानि राज्यश्रीर्विपुला भवेत् ॥ ६ ॥ पुनर्धनागमश्चापि दशायां भास्करस्य तु ॥ दिव्यस्त्रीदा  
चन्द्रदशा भूमिलाभः सुखं कुजे ॥ ७ ॥ भूमिर्धान्यं धनं बौधे गजाश्वादिधनं गुरौ ॥ खाद्यपानधनं शुके शनौ व्याध्यादिसंयुतः ॥ ८ ॥ स्नानसेवादिना ध्यानं

पुराण.  
अ. १३३

॥ ७६ ॥



वाणिज्यं राहुदर्शने ॥ वामनाडीप्रवाहे स्यान्नाम चेद्विषमाक्षरम् ॥ ९ ॥ तदा जयति सङ्ग्रामे शनिभौमसौहिकाः ॥ दक्षनाडीप्रवाहेऽर्के वाणिज्ये चैव निष्फला ॥ १० ॥ सङ्ग्रामे जयमाप्नोति समनामा नरो ध्रुवम् ॥ अधश्चारे जयं विद्यादूर्ध्वचारे रणे मृतिम् ॥ ११ ॥ ओं हूं ओं हूं ओं स्फे अस्त्वं मोटय ओं चूर्णय २ ओं सर्वशत्रुं मर्दय २ ओं हूं ओं हूं फट् ॥ सप्तवारं न्यसेन्मन्त्रं ध्यात्वात्मानं तु भैरवम् ॥ चतुर्भुजं दशभुजं विंशद्वाहात्मकं शुभम् ॥ १२ ॥ शूलखट्वाङ्गहस्तं तु खड्गकट्टारिकोद्यतम् ॥ भक्षणं परसैन्यानामात्मसैन्यपराङ्मुखम् ॥ १३ ॥ सम्मुखं शत्रुसैन्यस्य शतमष्टोत्तरं जपेत् ॥ जपाद्दुमरुकाच्छब्दाच्छस्त्रं त्यक्त्वा पलायते ॥ १४ ॥ परसैन्यं शृणु भङ्गप्रयोगेण पुनर्वदे ॥ श्मशानाङ्गारमादाय विष्टां चोलूककाकयोः ॥ १५ ॥ कर्पटे प्रतिमां लिख्य साध्यस्यैवाक्षरं यथा ॥ नामाय नवधाऽऽलिख्य रिपोश्चैव यथाक्रमम् ॥ १६ ॥ मूर्ध्नि वक्त्रे ललाटे च हृदये गुह्यपादयोः ॥ पृष्ठे तु बाहुमध्ये तु नाम वै नवधा लिखेत् ॥ १७ ॥ मोटयेद्युद्धकाले तु उच्चरित्वा तु विद्यया ॥ ताक्ष्यचक्रं प्रवक्ष्यामि जयार्थं त्रिमुखाक्षरम् ॥ १८ ॥ क्षिप ओं स्वाहा ताक्ष्यात्मा शत्रुरोगविपादिनुत् ॥ दुष्टभूतग्रहार्तस्य व्याधितस्यातुरस्य च ॥ १९ ॥ करोति यादृशं कर्म तादृशं सिध्यते स्वगात् ॥ स्थावरं जङ्गमं चैव लूताश्च कृत्रिमं विषम् ॥ २० ॥ तत्सर्वं नाशमायाति साधकस्यावलोकनात् ॥ पुनर्ध्यायेन्महाताक्ष्यं द्विपक्षं मानुषाकृतिम् ॥ २१ ॥ द्विभुजं वक्रचञ्चुं च गजकूर्मधरं प्रभुम् ॥ असंख्योरगपादस्थमागच्छन्तं स्वमध्यतः ॥ २२ ॥ ग्रसन्तं चैव खादन्तं तुदन्तं चाहवे रिपून् ॥ चञ्वाहताश्च द्रष्टव्याः केचित्पादैश्च चूर्णिताः ॥ २३ ॥ पक्षपातैश्चूर्णिताश्च केचिन्नष्टा दिशो दश ॥ ताक्ष्यध्यानान्वितो यश्च त्रैलोक्ये ह्यजयो भवेत् ॥ २४ ॥ पिच्छिकां तु प्रवक्ष्यामि मन्त्रसाधनजां क्रियाम् ॥ ओं हूं पक्षिन् क्षिप ओं हूं सः महाबलपराक्रम सर्वसैन्यं भक्षय २ ओं मर्दय २ ओं चूर्णय २ ओं विद्रावय २ ओं हूं स्वः ओं भैरवो ज्ञापयति स्वाहा ॥ अमुं चन्द्रग्रहणे तु जपं कृत्वा तु पिच्छिकाम् ॥ २५ ॥ मन्त्रयेद्भ्रामयेत्सैन्यं सम्मुखं गजसिंहयोः ॥ ध्यानाद्रवान्मर्दयेच्च सिंहारूढो मृगाविकान् ॥ २६ ॥ शब्दाद्भङ्गं प्रवक्ष्यामि दूरं मन्त्रेण बोधयेत् ॥ मातृणां चरुकं दद्यात्कालरात्र्या विशेषतः ॥ २७ ॥ श्मशानभस्मसंयुक्तं मालती चामरी तथा ॥ कार्पासमूलमात्रं तु तेन दूरन्तु बोधयेत् ॥ २८ ॥ ओं अहे हे महेन्द्रि अहे महेन्द्रि भञ्ज हि ओं जहि मसानं हि खाहि खाहि लिलि किली ओं हूं फट् ॥ अरेर्नाशं दूरशब्दाज्जप्तया भङ्गविद्यया ॥ अपराजिता च धुस्तूरस्ताभ्यां तु तिलकेन हि ॥ २९ ॥ ओं किलि किलि विकिलि इच्छाकिलि भूतहनि शङ्खिनि उमे दण्डहस्ते रौद्री माहेश्वरि उल्कामुखि ज्वालामुखि शङ्खकर्णे शुष्कजङ्घे अलम्बुपे हर ओं सर्वदुष्टान् खन ओं यन्मां निरीक्षयेद्देवि तांस्तान् मोहय ओं रुद्रस्य हृदये स्थिता रौद्री सौम्येन भावेन आत्मरक्षां ततः कुरु स्वाहा ॥ बाह्यतो मातृः संलिख्य सकलाकृतिवेष्टिताः ॥ नागपत्रे लिखेद्विद्यां सर्वकामार्थसाधनीम् ॥ ३० ॥ हस्ताद्यैर्द्वारिता पूर्व ब्रह्मरुद्रेन्द्रविष्णुभिः ॥



आग्नेय-

॥ ७७ ॥

गुरुसङ्ग्रामकाले तु विद्यया रक्षिताः सुराः ॥ ३१ ॥ रक्षया नारसिंहा च भैरव्या शक्तिरूपया ॥ सर्वे त्रैलोक्यमोहिन्या गौर्या देवासुरे रणे ॥ ३२ ॥ बीज  
सम्पुटितं नाम कर्णिकायां दलेषु च ॥ पूजाक्रमेण चाङ्गानि रक्षायन्त्रं स्मृतं शुभे ॥ ३३ ॥ मृत्युञ्जयं प्रवक्ष्यामि नाम संस्कारमध्यगम् ॥ कलाभिर्वेष्टितं  
पश्चात्सकारेण निबोधितम् ॥ ३४ ॥ जकारं विन्दुसंयुक्तम् ओङ्कारेण समन्वितम् ॥ धकारोदरमध्यस्थं वकारेण निबोधितम् ॥ ३५ ॥ चन्द्रसम्पुटमध्यस्थं  
सर्वदुष्टविमर्दकम् ॥ अथ वा कर्णिकायां च लिखेन्नाम च कारणम् ॥ ३६ ॥ पूर्वं दले तथोङ्कारं स्वदक्षे चोत्तरे लिखेत् ॥ आग्नेय्यादौ च ह्रस्वकारं दले षोडशके  
स्वरान् ॥ ३७ ॥ चतुस्त्रिंशदले काद्यान्वाह्ये मन्त्रं च मृत्युजित् ॥ लिखेद्भूर्जपत्रे तु रोचनाकुङ्कुमेन च ॥ ३८ ॥ कर्पूरचन्दनाभ्यां च श्वेतसूत्रेण वेष्ट  
येत् ॥ सिक्थकेन परिच्छाद्य कलशोपरि पूजयेत् ॥ ३९ ॥ यन्त्रस्य धारणाद्रोगाः शाम्यन्ति रिपवो मृतिः ॥ विद्यां तु भेलखीं वक्ष्ये विप्रयोगमृतेर्हरीम् ॥  
॥ ४० ॥ आं वातले वितले विडालमुखि इन्द्रपुत्रि उद्भवो वायुदेवेन खीलि आजी हाजा मयि वाह इत्यादिदुःखनित्यकण्ठोच्चैर्मुहूर्तान्वया अह मां यस्मह  
मुपाडि ओं भेलखि ओं स्वाहा ॥ नवदुर्गासप्तजतान्मुखस्तम्भो मुखस्थितात् ॥ ओं चण्डि ओं हूं फट् स्वाहा ॥ गृहीत्वा सप्तजतं तु खड्गयुद्धेऽपराजितः ॥ ४१ ॥  
इत्यादिमहापुराणे आग्नेये युद्धजयार्णवे नानावलनिरूपणं नाम त्रयस्त्रिंशदधिकशततमोऽध्यायः ॥ १३३ ॥ ॥ अथ त्रैलोक्यविजयविद्या ॥ ईश्वर उवाच ॥  
त्रैलोक्यविजयां वक्ष्ये सर्वयन्त्रविमर्दिनीम् ॥ ओं हूं क्षूं हूं ओं नमो भगवति दंष्ट्रिणि भीमवक्त्रे महोग्ररूपे हिलि हिलि रक्तनेत्रे किलि किलि महानिस्वने कुलु  
ओं विद्युज्जिह्वे कुलु ओं निम्मीसे कट कट गोनसाभरणे चिलि चिलि शवमालाधारिणि द्रावय ओं महारौद्रि सार्द्रचर्मकृताच्छदे विजृम्भ ओं नृत्य असिल  
ताधारिणि भृकुटीकृतापाङ्गे विपमनेत्रकृतानने वसामेदोविलिप्तगात्रे कह २ ओं हस २ क्रुद्ध २ ओं नीलजीमूतवर्णे अभ्रमालाकृताभरणे विस्फुर ओं घण्टा  
रवावकीर्णदेहे ओं सिसिस्थे अरुणवर्णे ओं ह्रां ह्रीं हूं रौद्ररूपे हूं ह्रीं क्लीं ओं ह्रीं हूं ओं आकर्ष ओं धून २ ओं हे हः स्वः वज्रिणि हूं क्षूं क्षां क्रोधरूपिणि  
प्रज्वल २ ओं भीमभीषणे भिन्द ओं महाकाये च्छिन्द ओं करालिनि किटि २ महाभूतमातः सर्वदुष्टनिवारिणि जये ओं विजये ओं त्रैलोक्यविजये हूं फट्  
स्वाहा ॥ नीलवर्णां प्रेतसंस्थां विंशहस्तां यजेज्ये ॥ १ ॥ न्यासं कृत्वा तु पञ्चाङ्गं रक्तपुष्पाणि होमयेत् ॥ संग्रामे सैन्यभङ्गः स्यात्त्रैलोक्यविजयापठात् ॥ २ ॥  
ओं बहुरूपाय स्तम्भय स्तम्भय ओं मोहय ओं सर्वशत्रून् द्रावय ओं ब्रह्माणमाकर्षय विष्णुमाकर्षय ओं महेश्वरमाकर्षय ओं इन्द्रं टालय ओं पर्वतान् चालय ओं  
सप्तसागरान् शोषय ओं छिन्द छिन्द बहुरूपाय नमः ॥ भुजङ्गं नाम मृन्मूर्तिसंस्थं विद्यादरिं ततः ॥ ३ ॥ इत्यादिमहापुराणे आग्नेये युद्धजयार्णवे त्रैलोक्यविजयवि  
द्या नाम चतुस्त्रिंशदधिकशततमोऽध्यायः ॥ १३४ ॥ ॥ अथ सङ्ग्रामविजयविद्या ॥ ॥ ईश्वर उवाच ॥ सङ्ग्रामविजयां विद्यां पदमालां वदाम्यहम् ॥

पुराण.

अ. १३४

॥ ७७ ॥



ओं ह्रीं चामुण्डे श्मशानवासिनि खट्वाङ्गकपालहस्ते महाप्रेतसमारूढे महाविमानसमाकुले कालरात्रि महागणपरिवृते महामुखे बहुभुजे वण्टाडमरुकिङ्किणि अट्टा  
 ट्टहासे किलि किलि ओं हूं फट् दंष्ट्राघोरान्धकारिणि नादशब्दबहुले गजचर्मप्रावृतशरीरे मांसदिग्धे लेलिहानोग्रजिह्वे महाराक्षसि रौद्रदंष्ट्राकराले भीमाट्टाट्टहासे  
 स्फुरद्विद्युत्प्रभे चल चल ओं चकोरनेत्रे चिलि चिलि ओं ललाजिह्वे ओं भीं भ्रुकुटीमुखि हुङ्कारभयत्रासिनि कपालमालावेषितजटामुकुटशशाङ्कधारिणि अट्टाट्टहासे  
 किलि किलि ओं हूं दंष्ट्राघोरान्धकारिणि सर्वविघ्नविनाशिनि इदं कर्म साधय साधय ओं शीघ्रं कुरु कुरु ओं फट् ओं अङ्कुशेन शमय प्रवेशय ओं रङ्ग रङ्ग कम्पय  
 कम्पय ओं चालय ओं रुधिरमांसमद्यप्रिये हन हन ओं कुट्ट कुट्ट ओं छिन्द ओं मारय ओं अनुक्रमय ओं वज्रशरीरं पातय ओं त्रैलोक्यगतं दुष्टमदुष्टं वा गृहीत  
 मगृहीतं वा आवेशय ओं नृत्य ओं वन्द ओं कोटराक्षि ऊर्ध्वकेशि उलूकवदने करङ्किणि ओं करङ्कमालाधारिणि दह ओं पच पच ओं गृह्ण ओं मण्डलमध्ये प्रवे  
 शय ओं किं विलम्बसि ब्रह्मसत्येन विष्णुसत्येन रुद्रसत्येन ऋषिसत्येन आवेशय ओं किलि किलि ओं खिलि खिलि विलिविलि ओं विकृतरूपधारिणि कृष्णभुज  
 ज्ज्वेष्टितशरीरे सर्वग्रहावेशनि प्रलम्बौष्टिनि भ्रूभङ्गलग्ननासिके विकटमुखि कपिलजटे ब्राह्मि भञ्ज ओं ज्वालामुखि स्वन ओं पातय ओं रक्ताक्षि घूर्णय भूमि  
 पातय ओं शिरो गृह्ण चक्षुर्मीलय ओं हस्तपादौ गृह्ण मुद्रां स्फोटय ओं फट् ओं विदारय ओं त्रिशूलेन च्छेदय ओं वज्रेण हन ओं दण्डेन ताडय ताडय ओं  
 चक्रेण च्छेदय च्छेदय ओं शक्त्या भेदय दंष्ट्रया कीलय ओं कर्णिकया पाटय ओं अङ्कुशेन गृह्ण ओं शिरोऽक्षिज्वरमैकाहिकं द्व्याहिकं त्र्याहिकं चातुर्थिकं  
 डाकिनीस्कन्दग्रहान् मुञ्च मुञ्च ओं पच ओं उत्सादय ओं भूमि पातय ओं गृह्ण ओं ब्रह्माणि एहि ओं माहेश्वरि एहि ओं कौमारि एहि ओं वैष्णवि एहि ओं वाराहि  
 एहि ओं ऐन्द्रि एहि ओं चामुण्डे एहि ओं रेवति एहि ओं आकाशरेवति एहि ओं हिमवच्चारिणि एहि ओं रुरुमर्दिनि असुरक्षयङ्करि आकाशगामिनि पाशेन  
 बन्ध बन्ध अङ्कुशेन कट कट समयं तिष्ठ ओं मण्डलं प्रवेशय ओं गृह्ण मुखम्वन्ध ओं चक्षुर्वन्ध हस्तपादौ च बन्ध दुष्टग्रहान्सर्वान्वन्ध ओं  
 दिशो बन्ध ओं विदिशो बन्ध अधस्ताद्वन्ध ओं सर्वं बन्ध ओं भस्मना पानीयेन वा मृत्तिकया सर्षपैर्वा सर्वानावेशय ॐ पातय ॐ चामुण्डे  
 किलि किलि ॐ विच्चे हूं फट् स्वाहा ॥ पदमालाजयाख्येयं सर्वकर्मप्रसाधिका ॥ १ ॥ सर्वदा होमजप्याद्यैः पाठाद्यैश्च रणे जयः ॥ अष्टाविं  
 शभुजा ध्येया असिखेटकवत्करौ ॥ २ ॥ गदादण्डयुतौ चान्यौ शरचापधरौ परौ ॥ मुष्टिमुद्गरयुक्तौ च शङ्खखड्गयुतौ परौ ॥ ३ ॥ ध्वजवज्रधरौ चान्यौ  
 सचक्रपरशू परौ ॥ डमरूदर्पणाढ्यौ च शक्तिकुन्तधरौ परौ ॥ ४ ॥ हलेन मुसलेनाढ्यौ पाशतोमरसंयुतौ ॥ ढक्कापणवसंयुक्तावभयमुष्टिकान्वितौ ॥ ५ ॥  
 तर्जयन्ती च महिषं घातनी होमतोऽरिजित् ॥ त्रिमध्वाक्तिलैर्होमो न देयो यस्य कस्यचित् ॥ ६ ॥ इत्यादिमहापुराणे आग्नेये युद्धजयार्णवे संग्रामविजयविद्या



आग्नेय-  
॥ ७८ ॥

नाम पंचत्रिंशदधिकशततमोऽध्यायः ॥ १३५ ॥ ॥ अथ नक्षत्रचक्रम् ॥ ईश्वर उवाच ॥ अथ चक्रं प्रवक्ष्यामि यात्रादौ च फलप्रदम् ॥ अश्वि  
न्यादौ लिखेच्चक्रं त्रिनाडीपरिभूषितम् ॥ १ ॥ अश्विन्यार्द्रादिभिः पूर्वा ततश्चोत्तरफल्गुनो ॥ हस्तो ज्येष्ठा तथा मूलं वारुणं चाप्यजैकपात् ॥ २ ॥ नाडीयं  
प्रथमा चान्या याम्यं मृगशिरस्तथा ॥ पुष्यं भाग्यं तथा चित्रा मैत्रं चाप्यं च वासवम् ॥ ३ ॥ अहिर्बुध्न्यं तृतीयाथ कृत्तिका रोहिणी ह्यहिः ॥ चित्रा स्वाती  
विशाखा च श्रवणा रेवती च भम् ॥ ४ ॥ नाडीत्रितयसञ्जुष्टग्रहाज्ज्ञेयं शुभाशुभम् ॥ चक्रं फणीश्वरं तत्तु त्रिनाडीपरिभूषितम् ॥ ५ ॥ रविभौमार्कगुरुस्थम्  
शुभं स्याच्छुभं परम् ॥ देशग्रामयुता भ्रतृभार्याद्या एकशः शुभाः ॥ ६ ॥ अ, भ, कृ, रो, मृ, आ, पु, पु, आ, म, पू, उ, ह, चि, स्वा, वि, अ, ज्ये, मृ, पू, उ, श्र,  
ध, श, पू, उ, रे, अत्र सप्तविंशतिनक्षत्राणि ज्ञेयानि ॥ ७ ॥ इत्यादिमहापुराणे आग्नेये युद्धजयार्णवे नक्षत्रचक्रं नाम षट्त्रिंशदधिकशततमोऽध्यायः ॥ १३६ ॥  
॥ अथ महामारी विद्या ॥ ईश्वर उवाच ॥ महामारीं प्रवक्ष्यामि विद्यां शत्रुविमर्दिनीम् ॥ ॐ ह्रीं महामारि रक्ताक्षि कृष्णवर्णे यमस्याज्ञाकरिणि  
सर्वभूतसंहारकारिणि अमुकं हन २ ॐ दह २ ॐ पच २ छिन्द २ ॐ मारय २ ॐ उत्सादय २ ॐ सर्वसत्त्ववशङ्करि सर्वकामिके हूं फट् स्वाहेति ॥  
ॐ मारि हृदयाय नमः ॥ ॐ महामारि शिरसे स्वाहा ॐ कालारात्रि शिखायै वौषट् ॐ कृष्णवर्णे खः कवचाय हुं ॥ ॐ तारकाक्षि विद्युजिह्वे सर्वसत्त्व  
भयङ्करि रक्ष २ सर्वकार्येषु हूं त्रिनेत्राय वषट् ॥ ॐ महामारि सर्वभूतदमनि महाकालि अघ्राय हुं फट् ॥ एष न्यासो महादेवि कर्तव्यः साधकेन तु ॥ १ ॥  
शवादिवस्त्रमादाय चतुरस्रं त्रिहस्तकम् ॥ कृष्णवर्णी त्रिवक्त्रां च चतुर्बाहुं समालिखेत् ॥ २ ॥ पटे विचित्रवर्णैश्च धनुः शूलं च कर्तृकाम् ॥ खट्वाङ्गं धारयन्तीं च  
कृष्णाभं पूर्वमाननम् ॥ ३ ॥ तस्य दृष्टिनिपातेन भक्षयेदग्रतो नरम् ॥ द्वितीयं याम्यभागे तु रक्तजिह्वं भयानकम् ॥ ४ ॥ लेलिहानं करालं च दंष्ट्रोत्कटभया  
नकम् ॥ तस्य दृष्टिनिपातेन भक्षमाणं हयादिकम् ॥ ५ ॥ तृतीयं च मुखं देव्याः श्वेतवर्णं गजादिनुत् ॥ गन्धपुष्पादिमध्वाज्यैः पश्चिमाभिमुखं यजेत् ॥  
॥ ६ ॥ मन्त्रस्मृतेरक्षिरोगशिरोगादि नश्यति ॥ वश्याः स्युर्यक्षरक्षांसि नाशमायान्ति शत्रवः ॥ ७ ॥ समिधो निम्बवृक्षस्य ह्यजारक्तविमिश्रिताः ॥ मारयेत्क्रो  
धसंयुक्तो होमादेव न संशयः ॥ ८ ॥ परसैन्यमुखो भूत्वा सप्ताहं जुहुयाद्यदि ॥ व्याधिभिर्गृह्यते सैन्यं भङ्गो भवति वैरिणः ॥ ९ ॥ समिधोऽष्टसहस्रं तु यस्य  
नाम्ना तु होमयेत् ॥ अचिरान्भ्रियते सोऽपि ब्रह्मणा यदि रक्षितः ॥ १० ॥ उन्मत्तसमिधो रक्तविषयुक्तसहस्रकम् ॥ दिनत्रयं ससैन्यश्च नाशमायाति वै रिपुः  
॥ ११ ॥ राजिकालवर्णेर्होमाद्भङ्गोऽरेः स्यादिनत्रयात् ॥ खररक्तसमायुक्तहोमादुच्चाटयेद्विषुम् ॥ १२ ॥ काकरक्तसमायोगाद्धोमादुत्सादनं ह्यरेः ॥ वधाय कुरुते  
सर्वं यत्किञ्चिन्मनसेप्सितम् ॥ १३ ॥ अथ सङ्ग्रामसमये गजारूढस्तु साधकः ॥ कुमारीद्वयसंयुक्तो मन्त्रसन्नद्धविग्रहः ॥ १४ ॥ दूरशङ्कादिवाद्यानि विद्यया

पुराण.  
अ. १३७

॥ ७८ ॥



ह्यभिमन्त्रयेत् ॥ महामायापटं गृह्य उच्छेत्तव्यं रणाजिरे ॥ १५ ॥ परसैन्यमुखो भूत्वा दर्शयेत्तं महापटम् ॥ कुमारीभोजयेत्तत्र पश्चात्पिण्डीं च भ्रामयेत् ॥  
 ॥ १६ ॥ साधकश्चिन्तयेत्सैन्यं पाषाणमिव निश्चलम् ॥ निरुत्साहं विभग्नं च मुह्यमानं च भावयेत् ॥ १७ ॥ एष स्तम्भो मया प्रोक्तो न देयो यस्य कस्य  
 चित् ॥ त्रैलोक्यविजया माया दुर्गेवं भैरवी तथा ॥ १८ ॥ कुञ्जिका भैरवी रुद्रो नारसिंहपटादिना ॥ इत्यादिमहापुराणे आग्नेये युद्धजयार्णवे महामारी विद्या  
 नाम सप्तत्रिंशदधिकशततमोऽध्यायः ॥ १३७ ॥ ॥ अथ षट्कर्माणि ॥ ईश्वर उवाच ॥ षट् कर्माणि प्रवक्ष्यामि सर्वमन्त्रेषु तच्छृणु ॥ आदौ  
 साध्यं लिखेत्पूर्वं चान्ते मन्त्रसमन्वितम् ॥ १ ॥ पल्लवः स तु विज्ञेयो महोच्चाटकरः परः ॥ आदौ मन्त्रस्ततः साध्यो मध्ये साध्यः पुन  
 र्मनुः ॥ २ ॥ योगाख्यः सम्प्रदायोऽयं कुलोत्सादेषु योजयेत् ॥ आदौ मन्त्रपदन्द्वयान्मध्ये साध्यं नियोजयेत् ॥ ३ ॥ पुनश्चान्ते  
 लिखेन्मन्त्रं साध्यं मन्त्रपदं पुनः ॥ रोधकः सम्प्रदायस्तु स्तम्भनादिषु योजयेत् ॥ ४ ॥ अधोर्द्ध्वं याम्यवामे तु मध्ये साध्यं तु योजयेत् ॥ सम्पुटः  
 स तु विज्ञेयो वश्यकार्येषु योजयेत् ॥ ५ ॥ मन्त्राक्षरं यदा साध्यं प्रथितं चाक्षराक्षरम् ॥ प्रथमः सम्प्रदायः स्यादाकृष्टिवशकारकः ॥ ६ ॥ मन्त्राक्षरद्वयं  
 लिख्य एकं साध्याक्षरं पुनः ॥ विदर्भः स तु विज्ञेयो वश्यकार्येषु योजयेत् ॥ ७ ॥ आकर्षणादि यत्कर्म वसन्ते चैव कारयेत् ॥ तापज्वरे तथा वश्ये स्वाहा  
 चाकर्षणे शुभम् ॥ ८ ॥ नमस्कारपदं चैव शान्तिवृद्धौ प्रयोजयेत् ॥ पौष्टिकेषु वषट्कारमाकर्षे वशकर्मणि ॥ ९ ॥ विद्वेषोच्चाटने मृत्यौ फट् स्यात्खण्डी  
 कृतौ शुभे ॥ लाभादौ मन्त्रदीक्षादौ वषट्कारस्तु सिद्धिदः ॥ १० ॥ यमोऽसि यमराजोऽसि कालरूपोऽसि धर्मराट् ॥ मयादत्तामिमं शत्रुमचिरेण निपातय ॥  
 ॥ ११ ॥ निपातयामि यत्नेन निर्वृतो भव साधकः ॥ संहृष्टमनसा ब्रूयादेशिकोऽरिप्रसूदनः ॥ १२ ॥ पद्मे शुक्ले यमं प्रार्च्य होमादेतत्प्रसिद्धयति ॥ आत्मानं  
 भैरवं ध्यात्वा ततो मध्ये कुलेश्वरीम् ॥ १३ ॥ रात्रौ वार्ता विजानाति आत्मनश्च परस्य च ॥ दुर्गे दुर्गे रक्षणीति दुर्गां प्रार्च्यारिहा भवेत् ॥ १४ ॥ जप्त्वा  
 हसक्षमलवरयूं भैरवीं धातयेदरिम् ॥ इत्यादिमहापुराणे आग्नेये युद्धजयार्णवे षट्कर्म निरूपणं नामाष्टत्रिंशदधिकशततमोऽध्यायः ॥ १३८ ॥ ॥ अथ षष्टि  
 संवत्सरफलम् ॥ ईश्वर उवाच ॥ षष्ट्यब्दानां प्रवक्ष्यामि शुभाशुभमतः शृणु ॥ प्रभवे यज्ञकर्मणि विभवे सुखिनो जनाः ॥ १ ॥ शुक्ले च सर्वसस्यानि  
 प्रमोदेन प्रमोदिताः ॥ प्रजापतौ प्रवृद्धिः स्यादङ्गिरा भोगवर्द्धनः ॥ २ ॥ श्रीमुखे वर्द्धते लोको भावे भावः प्रवर्द्धते ॥ यूनाच पूर्यते शुक्रो धाता सर्वौषधीकरः  
 ॥ ३ ॥ ईश्वरः क्षेमस्वारोग्यबहुधान्यसुभिक्षदः ॥ प्रमाथी मध्यवर्षस्तु विक्रमे सस्यसम्पदः ॥ ४ ॥ वृषो वृष्यति सर्वाश्च चित्रभानुश्च चित्रताम् ॥  
 स्वर्भानुः क्षेममारोग्यं तारणे जलदाः शुभाः ॥ ५ ॥ पार्थिवे सस्यसम्पत्तिरतिवृष्टिस्तथा जयः ॥ सर्वजित्युत्तमा वृष्टिः सर्वधारी सुभिक्षदः ॥ ६ ॥



आग्नेय-

॥ ७९ ॥

विरोधी जलदान्हन्ति विकृतश्च भयङ्करः ॥ खरे भवेत्पुमान्वीरो नन्दने नन्दते प्रजा ॥ ७ ॥ विजयः शत्रुहन्ता च शत्रुरोगादिमर्दयेत् ॥ ज्वरात्तो  
मन्मथे लोको दुष्करे दुष्कराः प्रजाः ॥ ८ ॥ दुर्मुखे दुर्मुखो लोको हेमलम्बे न सम्पदः ॥ संवत्सरो महादेवि विलम्बस्तु सुभिक्षदः ॥ ९ ॥  
विकारी शत्रुकोपाय विजये सर्वदा क्वचित् ॥ पुत्रे पुवन्ति तोयानि शोभने शुभकृत्प्रजा ॥ १० ॥ राक्षसे निष्ठुरो लोको विविधं धान्यमानने (ले) ॥ सुवृष्टिः  
पिङ्गले क्वापि काले ह्युक्तो धनक्षयः ॥ ११ ॥ सिद्धार्थे सिध्यते सर्वे रौद्रे रौद्रं प्रवर्तते ॥ दुर्ममतौ मध्यमा वृष्टिर्दुन्दुभिः क्षेमधान्यकृत् ॥ १२ ॥  
स्रवन्ते रुधिरोद्गारी रक्ताक्षः क्रोधनो जयः ॥ क्षये क्षीणधनो लोकः षष्टिसंवत्सराणि तु ॥ १३ ॥ इत्यादिमहापुराणे आग्नेये युद्धजयार्णवे षष्टिसंवत्सरफलनि०  
नामैकोनचत्वारिंशदधिकशततमोऽध्यायः ॥ १३९ ॥ अथ (पो०) वश्यादियोगाः ॥ ईश्वर उवाच ॥ वश्यादियोगान्वक्ष्यामि लिखेद्वचस्पदे त्विमान् ॥ भृङ्गराजः सह  
देवी मयूरस्य शिखा तथा ॥ १ ॥ पुत्रजीवकृतज्जाली ह्यधःपुष्पा रुदन्तिका ॥ कुमारी रुद्रजटा स्याद्विष्णुकान्ता सितोऽर्ककः ॥ २ ॥ लज्जालुका मोहलता  
कृष्णधुस्तूरसाञ्जिता ॥ गोरक्षः कर्कटी चैव मेषशृङ्गी स्नुही तथा ॥ ३ ॥ ऋत्विजौ बह्वयो नार्गा पैक्षौ मुनि मन्त्र शिवः ॥ वसवो दिग्गसां वेदां ग्रहर्तु रं वि  
चन्द्रमाः ॥ ४ ॥ तिर्य्यश्च क्रमाद्वागा औषधीनां प्रदक्षिणम् ॥ प्रथमेन चतुष्केण धूपश्चोद्वर्त्तनं परम् ॥ ५ ॥ तृतीयेनाञ्जनं कुर्यात्स्नानं कुर्याच्चतुष्कतः ॥  
भृङ्गराजानुलोमाच्च चतुर्द्धा लेपनं स्मृतम् ॥ ६ ॥ मुनयो दक्षिणे पार्श्वे युगाद्याश्चोत्तराः स्मृताः ॥ भुजगाः पादसंख्याश्च हीश्वरा मूर्ध्नि संस्थिताः ॥ ७ ॥ मध्ये  
न सार्कशशिभिर्धूपः स्यात्सर्वकार्यके ॥ एतैर्विलिप्तदेहस्तु त्रिदशैरपि पूज्यते ॥ ८ ॥ धूपस्तु षोडशाद्यस्तु गृहाद्युद्वर्त्तने स्मृतः ॥ युगाद्याश्चाञ्जने प्रोक्ता  
वाणाद्याः स्नानकर्मणि ॥ ९ ॥ रुद्राद्या भक्षणे प्रोक्ताः पक्षाद्याः पानके स्मृताः ॥ ऋत्विग्वेदार्त्तुनयनौस्तिलकं लोकमोहनम् ॥ १० ॥ सूर्य्यत्रिदशपक्षैश्च  
शैलैः स्त्री लेपतो वशा ॥ चन्द्रेन्द्रफाणिरुद्रैश्च योनिलेपाद्रश्याः स्त्रियः ॥ ११ ॥ तिथिदिग्युगवाणैश्च गुटिका तु वशङ्करी ॥ भक्ष्ये भोज्ये तथा पाने दातव्या  
गुटिका वशे ॥ १२ ॥ ऋत्विग्रहाक्षिशैलैश्च शस्त्रस्तम्भे मुखे धृता ॥ शैलेन्द्रवेदरन्ध्रैश्च ह्यङ्गलेपाज्जले वसेत् ॥ १३ ॥ वाणाक्षिमनुरुद्रैश्च गुटिका क्षुत्तृषा  
दिनुत् ॥ त्रिशोडशादिशावाणैर्लेपात्स्त्री दुर्भगा शुभा ॥ १४ ॥ त्रिदशाक्षिदिशानेत्रैर्लेपात्कीडेच्च पन्नगैः ॥ त्रिदशाक्षेशभुजगैर्लेपात् स्त्री सूर्यते सुखम् ॥ १५ ॥  
सप्तदिङ्मुनिरन्ध्रैश्च द्यूतजिह्वस्त्रलेपतः ॥ त्रिदशाक्ष्यब्धिमुनिभिर्ध्वजलेपाद्रतौ सुतः ॥ १६ ॥ ग्रहाब्धिसर्पत्रिदशैर्गुटिका स्याद्वशङ्करी ॥ ऋत्विक्पद  
स्थितौषध्याः प्रभावः प्रतिपादितः ॥ १७ ॥ इत्यादिमहापुराणे आग्नेये युद्धजयार्णवे षोडशपदकं (व०यो०) नाम चत्वारिंशदधिकशततमोऽध्यायः ॥ १४० ॥  
अथषट्त्रिंशत्पदकम् ॥ ईश्वर उवाच ॥ षट्त्रिंशत्पदसंस्थानामौषधीनां वदे फलम् ॥ अमरीकरणं नृणां ब्रह्मरुद्रेन्द्रसेवितम् ॥ १ ॥ हरीतक्यक्ष्यधात्र्यश्च मरीचं

पुराण.

अ. १४१

॥ ७९ ॥



पिप्पली शिफा ॥ वह्निः शुण्ठी पिप्पली च गुडूचीवचनिम्बकाः ॥२॥ वासकः शतमूली च सैन्धवं सिन्धुवारकम् ॥ कण्टकारी गोक्षुरका विल्वं पौनर्नवं बला ॥  
 ॥ ३ ॥ एरण्डमुण्डी रुचको भृङ्गः क्षारोऽथ पर्पटः ॥ धान्याको जीरकश्चैव शतपुष्पी जवानिका ॥ ४ ॥ विडङ्गः खदिरश्चैव कृतमालो हरिद्रया ॥ वचा  
 सिद्धार्थ एतानि षट्त्रिंशत्पदकानि हि ॥ ५ ॥ क्रमादेकादिसञ्ज्ञानि ह्यौषधानि महान्ति हि ॥ सर्वरोगहराणि स्युरमरीकरणानि च ॥ ६ ॥ वलीपलितभेत्तृणि  
 सर्वकोष्ठगतानि तु ॥ एषां चूर्णे च वटिका रसेन परिभाविता ॥ ७ ॥ अवलेहः कषायो वा मोदको गुडखण्डकः ॥ मधुतो घृततो वापि घृतं तैलमथापि वा ॥ ८ ॥  
 सर्वात्मनोपयुक्तं हि मृतसञ्जीवनं भवेत् ॥ कर्षार्द्धं कर्षमेकं वा पलार्द्धं पलमेककम् ॥ ९ ॥ यथेष्टाचारानिरतो जीवेद्वर्षशतत्रयम् ॥ मृतसञ्जीवनीकल्पे योगो  
 नास्मात्परोऽस्ति हि ॥ १० ॥ प्रथमान्नवकाद्योगात्सर्वरोगैः प्रमुच्यते ॥ द्वितीयाच्च तृतीयाच्च चतुर्थान्मुच्यते रुजः ॥ ११ ॥ एवं षट्काच्च प्रथमाद्वितीयाच्च  
 तृतीयतः ॥ चतुर्थात्पञ्चमात्षष्ठात्तथा नवचतुष्कतः ॥ १२ ॥ एकद्वित्रिचतुःपञ्चषट्सप्ताष्टमतोऽनिलात् ॥ अग्निभास्करषड्विंशसप्तविंशैश्च पित्ततः ॥ १३ ॥  
 बाणर्तुशैलवसुभिस्तिथिभिर्मुच्यते कफात् ॥ वेदाग्निभिर्वाणगुणैः षड्गुणैः स्याद्विशेषे घृते ॥ १४ ॥ ग्रहादिग्रहणान्तैश्च सर्वैरेव विमुच्यते ॥ एकद्वित्रिरसैः शैले  
 र्वसुग्रहशिवैः क्रमात् ॥ १५ ॥ द्वात्रिंशत्तिथिसूर्यैश्च नात्र कार्या विचारणा ॥ षट्त्रिंशत्पदकज्ञानं न देयं यस्य कस्यचित् ॥ १६ ॥ इत्यादिमहापुराणे  
 आग्नेये युद्धजयार्णवे षट्त्रिंशत्पदकं नामैकचत्वारिंशदधिकशततमोऽध्यायः ॥ १४१ ॥ अथ मन्त्रौषधादिः ॥ ईश्वर उवाच ॥ मन्त्रौषधानि चक्राणि वक्ष्ये सर्व  
 प्रदानि च ॥ चौरनाम्नो वर्णगुणो द्विशो मात्राश्चतुर्गुणाः ॥ १ ॥ नाम्नाहते भवेच्छेषः चौरोऽथ जातकं वदे ॥ प्रश्ने ये विषमा वर्णास्ते गर्भे पुत्रजन्मदाः ॥ २ ॥ नामवर्णैः समैः  
 काणो वामेऽक्षिण विषमैः पुनः ॥ दक्षिणाक्षि भवेत्काणं स्त्रीपुत्रामाक्षरस्य च ॥ ३ ॥ मात्रावर्णाश्चतुर्निष्ठा वर्णपिण्डे गुणे कृते ॥ समे स्त्री विषमे ना स्याद्विशेषे च मृतिः  
 स्त्रियाः ॥ ४ ॥ प्रथमं रूपशून्येऽथ प्रथमं प्रियते पुमान् ॥ प्रश्नं सूक्ष्माक्षरैर्गृह्य द्रव्यैर्भागेऽखिले मतम् ॥ ५ ॥ शनिचक्रं प्रवक्ष्यामि तस्य दृष्टिं परित्यजेत् ॥ राशिस्थः  
 सप्तमे दृष्टिश्चतुर्दशशतेर्द्विका ॥ ६ ॥ एकद्वयष्टद्वादशगः पाददृष्टिश्च तं त्यजेत् ॥ दिनाधिपः प्रहरभाक् शेषा यामार्द्धभागिनः ॥ ७ ॥ शनिभागं त्यजेद्युद्धे दिन  
 राहुं वदामि ते ॥ रवौ पूर्वेऽनिले मन्दे गुरौ याम्येऽनले भृगौ ॥ ८ ॥ अग्नौ कुजे भवेत्सौम्ये स्थिते राहुर्बुधे सदा ॥ फणिराहुस्तु प्रहरमेशे बह्वौ च राक्षसे  
 ॥ ९ ॥ वायौ संवेष्टयित्वा च शत्रुं हन्तीशसम्मुखम् ॥ तिथिराहुं प्रवक्ष्यामि पूर्णिमाग्नेयगोचरे ॥ १० ॥ आमावास्या वायवे च राहुः सम्मुखशत्रुहा ॥  
 काद्या जान्ताः सम्मुखे स्युः साद्या दान्ताश्च दक्षिणे ॥ ११ ॥ शुक्ले त्यजेत्कुजगुणान्धाद्या मान्ताश्च पूर्वतः ॥ याद्या हान्ता उत्तरे स्युस्तिथिर्दृष्टिं विवर्जयेत्  
 ॥ १२ ॥ पूर्वाश्च दक्षिणास्तिस्रो रेखा वै मूलभेदके ॥ सूर्यराश्यादि संलिख्य दृष्टौ हानिर्जयोऽन्यथा ॥ १३ ॥ विष्टिराहुं प्रवक्ष्यामि अष्टौ रेखास्तु पातयेत् ॥



आग्नेय-  
॥ ८० ॥

त ॥ शिवाद्यमं यमाद्रायुं वायोरिन्द्रं ततोऽम्बुपम् ॥ १४ ॥ नैर्ऋताच्च नयेच्चन्द्रं चन्द्रादिग्निं ततो जले ॥ जलादीशे चरेद्राहुर्विष्टया सह महाबलः ॥ १५ ॥  
ऐशान्यां च तृतीयादौ सप्तम्यादौ च याम्यके ॥ एवं कृष्णे सिते पक्षे वायौ राहुश्च हन्त्यरीन् ॥ १६ ॥ इन्द्रादीन्भैरवादींश्च ब्रह्माण्यादीन्ग्रहादिकान् ॥ अष्टा  
ष्टकं च पूर्वादौ याम्यादौ वातयोगिनीम् ॥ १७ ॥ यां दिशं वहते वायुस्तत्रस्थो वातयेदरीन् ॥ दृढीकरणमाख्यास्ये कण्ठे बाह्यादिधारिता ॥ १८ ॥ पुष्प्योद्धृता  
काण्डलक्ष्यं वारयेच्छरपुङ्खिका ॥ तथा पराजिता पाठा द्वाभ्यां खड्गं निवारयेत् ॥ १९ ॥ ओं नमो भगवति वज्रशृङ्खले हन २ ॐ भक्ष भक्ष ॐ स्वाद ॐ  
अरे रक्तं पिव कपालेन रक्ताक्षि रक्तपटे भस्माङ्गि भस्मलितशरीरे वज्रायुधे वज्रप्राकारनिचिते पूर्वा दिशं बन्ध २ ॐ दक्षिणां दिशम्बन्ध २ ॐ पश्चिमां दिश  
म्बन्ध २ उत्तरां दिशम्बन्ध २ नागान् बन्ध २ नागपत्नीर्वन्ध २ ओं असुरान् बन्ध २ ॐ यक्षराक्षसपिशाचान् बन्ध २ ॐ प्रेतभूतगन्धर्वादयो ये केचिदुपद्रवा  
स्तेभ्यो रक्ष २ ॐ ऊर्ध्वं रक्ष २ अधो रक्ष २ ॐ क्षुरिकं बन्ध २ ॐ ज्वल महाबले घटि २ ॐ मोटि २ सटावलिवज्राग्निवज्रप्राकारे हूं फट् ह्रीं हूं श्री फट् ह्रीं हः फूं फें फः  
सर्वग्रहेभ्यः सर्वव्याधिभ्यः सर्वदुष्टोपद्रवेभ्यो ह्रीं अशेषेभ्यो रक्ष ॥ ग्रहज्वरादिभूतेषु सर्वकर्मसु योजयेत् ॥ २० ॥ इत्यादिमहापुराणे आग्नेये युद्धजयार्णवे मन्त्रौषधादि  
नामद्विचत्वारिंशदधिकशततमोऽध्यायः ॥ १४२ ॥ अथ कुब्जिकापूजा ॥ ईश्वर उवाच ॥ कुब्जिकाक्रमपूजां च वक्ष्ये सर्वार्थसाधनीम् ॥ यया जिताः सुरा देवैः शस्त्रा  
द्यैराज्यसंयुतैः ॥ १ ॥ मायावीजं च गुह्याङ्गे षट्कमस्त्रं करे न्यसेत् ॥ काली कालीति हृदयं दुष्टचाण्डालिका शिरः ॥ २ ॥ ह्रीं स्फें ह स ख क छ ड ओंकारो भैरवः  
शिखा ॥ भेलखी कवचं दूती नेत्राख्या रक्तचण्डिका ॥ ३ ॥ ततो गुह्यकुब्जिकासं मण्डले स्थानके यजेत् ॥ अग्नौ कूर्चशिरो रुद्रे नैर्ऋत्येऽथ शिखानिले ॥ ४ ॥ कवचं  
मध्यतो नेत्रं ह्यस्त्रं दिक्षु च मण्डले ॥ द्वात्रिंशता कर्णिकायां स्त्रौ हसक्षमलनववषट्सचात्ममन्त्रबीजकम् ॥ ५ ॥ ब्रह्माणी चैव माहेशी कौमारी वैष्णवी तथा ॥  
वाराही चैव माहेन्द्री चामुण्डा चाण्डिकेन्द्रकात् ॥ ६ ॥ यजेद्रवलकसहाञ्छिवेन्द्राग्नियमेऽग्निपे ॥ जले तु कुसुममालामद्रिकाणां च पञ्चकम् ॥ ७ ॥ जालन्धरं  
पूर्णगिरिं कामरूपं क्रमाद्यजेत् ॥ मरुदीशाग्निनैर्ऋत्ये मध्ये वै वज्रकुब्जिकाम् ॥ ८ ॥ अनादिविमलः पूज्यः सर्वज्ञविमलस्ततः ॥ प्रसिद्धविमलश्चाथ संयोग  
विमलस्ततः ॥ ९ ॥ समयारव्योऽथ विमल ह्यतद्विमलपञ्चकम् ॥ मरुदीशाननैर्ऋत्ये वह्नौ चोत्तरशृङ्गके ॥ १० ॥ कुब्जार्थं सिद्धिनी षष्ठा सोपन्ना सुस्थिरा  
तथा ॥ रत्नसुन्दरी चैशाने शृङ्गे चाष्टादिनाथकाः ॥ ११ ॥ मित्र ओडीशषष्ठ्याख्यौ वर्षा अग्न्यम्बुपेऽनिले ॥ भवेद्गनरत्नं स्याच्चाप्ये कवचरत्नकम् ॥ १२ ॥  
बुं मर्त्यः पञ्चनामाख्यो मरुदीशानवह्निगाः ॥ याम्याग्नेये पञ्चरत्नं ज्येष्ठा रौद्री तथाऽन्तिका ॥ १३ ॥ तिस्रो ह्यासां महावृद्धाः पञ्चप्रणवतोऽखिलाः ॥ सप्तविंश  
त्यष्टविंशभेदात्सम्पूजनं द्विधा ॥ १४ ॥ ओं ऐं गूं क्रमगणपतिं प्रणवं बटुकं यजेत् ॥ चतुरस्रे मण्डले च दक्षिणे गणपं यजेत् ॥ १५ ॥ वामे च बटुकं कोणे

पुराण.

अ. १४३

॥ ८० ॥



गुरुन्पोडशनाथकान् ॥ वायव्यादौ चाष्टदश प्रतिषट्कोणके ततः ॥ १६ ॥ ब्रह्माद्याश्चाष्ट परितस्तन्मध्ये च नवात्मकः ॥ कुब्जिका कुलटा चैव क्रमपूजा तु  
 सर्वदा ॥ १७ ॥ इत्यादिमहापुराणे आग्नेये युद्धजयार्णवे कुब्जिकाया नाम त्रिचत्वारिंशदधिकशततमोऽध्यायः ॥ १४३ ॥ ॥ अथ कुब्जिका पूजा ॥  
 ईश्वर उवाच ॥ श्रीमतीं कुब्जिकां वक्ष्ये धर्मार्थादिजयप्रदाम् ॥ पूजयेन्मूलमन्त्रेण परिवारयुतेन वा ॥ १ ॥ ओं ऐं ह्रीं श्रीं खैं ह्रें हसक्षमलवरयऊम्भगवति  
 अम्बिके ह्रीं ह्रीं क्षीं क्षौं क्षूं क्रीं कुब्जिके ह्रीं ओं डभणनमे अघोरमुखि वां छां छीं किलि किलि क्षौं विच्चे ख्यों श्रीं क्रों ओं ह्रों ऐं वज्रकुब्जिनि स्त्रीं त्रैलो  
 क्याकर्षिणि ह्रीं कामाङ्गद्राविणि ह्रीं स्त्रीं महाक्षोभकारिणि ऐं ह्रीं क्षौं ऐं ह्रीं श्रीं फें क्षौं नमो भगवति क्षौं कुब्जिके ह्रीं ह्रीं क्रें डभणनमे अघोरमुखि छां छां  
 विच्चे ओं किलि किलि ॥ कृत्वा कराङ्गन्यासं च सन्ध्यावन्दनमाचरेत् ॥ वामा ज्येष्ठा तथा रौद्री सन्ध्यात्रयमनुक्रमात् ॥ २ ॥ कुलवागीशि विद्महे महाकालीति धीमहि  
 तन्नः कौली प्रचोदयात् ॥ मन्त्राः पञ्च प्रणवाद्याः पादुकां पूजयामि च ॥ मध्ये नाम चतुर्थ्यन्तं द्विनवात्मकबीजकाः ॥ ३ ॥ नमोन्ता वाऽथ षष्ठ्या तु सर्वे  
 ज्ञेया वदामि तान् ॥ कौलीशनाथः मुकला जन्मतः कुब्जिका ततः ॥ ४ ॥ श्री कण्ठनाथः कौलेशो गगनानन्दनाथकः ॥ चटुला देवी मैत्रीशी कराली तूर्ण  
 नाथकः ॥ ५ ॥ अतलदेवी श्रीचन्द्रादेवीत्यन्तास्ततस्त्वमे ॥ भगात्मपुङ्गवदेवमोहनीं पादुकां यजेत् ॥ ६ ॥ अतीतभुवनानन्दरत्नाढ्यां पादुकां यजेत् ॥  
 ब्रह्मज्ञानाऽथ कमला परमा विद्यया सह ॥ ७ ॥ विद्यादेवीगुरुशुद्धिस्त्रिशुद्धिं प्रवदामि ते ॥ गगनश्चटुली चात्मा पद्मानन्दो मणिः कला ॥ ८ ॥ कमलो माणि  
 क्यकण्ठो गगनः कुमुदस्ततः ॥ श्रीपद्मो भैरवानन्दो देवः कमल इत्यतः ॥ ९ ॥ शिवो भवोऽथ कृष्णश्च नव सिद्धाश्च षोडश ॥ चन्द्रपूरोऽथ गुल्मश्च शुभः  
 कामोऽतिमुक्तकः ॥ १० ॥ कण्ठो वीरः प्रयोगोऽथ कुशलो देवभोगकः ॥ विश्वदेवः खड्गदेवो रुद्रो धाताऽसिरेव च ॥ ११ ॥ मुद्रास्फोटो वंशपूरो भोजः  
 षोडश सिद्धकाः ॥ समयान्यस्तु देहस्तु षोढान्यासेन यन्त्रितः ॥ १२ ॥ प्रक्षिप्य मण्डले पुष्पं मण्डलान्यथ पूजयेत् ॥ अनन्तं च महान्तश्च सर्वदा शिव  
 पादुकाम् ॥ १३ ॥ महाव्याप्तिं च शून्यं च पञ्चतत्त्वात्ममण्डलम् ॥ श्रीकण्ठनाथपादुकां शङ्करानन्तकौ यजेत् ॥ १४ ॥ सदाशिवः पिङ्गलश्च भृग्वानन्दश्च  
 नाथकः ॥ लाङ्गूलानन्दसंवर्तो मण्डलस्थानके यजेत् ॥ १५ ॥ नैर्ऋत्ये श्रीमहाकालः पिनाकी च महेन्द्रकः ॥ खड्गो भुजङ्गो बाणश्च अघासिः शब्दको वशः  
 ॥ १६ ॥ आज्ञारूपो नन्दरूपो बलिं दत्त्वा क्रमं यजेत् ॥ ह्रीं खं खं हूं ह्रौं बटुकाय अरु २ अर्घं पुष्पं धूपं दीपं गन्धं बलिं पूजां गृह्ण २ नमस्तुभ्यम् ॥ ओं  
 ह्रां ह्रीं हूं क्षं क्षेत्रपालाय अवतर २ महाकपिलजटाभारभास्वर त्रिनेत्रज्वालामुख एह्येहि गन्धं पुष्पं बलिपूजां गृह्ण २ खः खः ओं कः ओं लः ओं महा  
 डामराधिपतये स्वाहा ॥ बलिशेषेऽथ यजेत् ह्रीं हं हां श्रीं वै त्रिकूटकम् ॥ १७ ॥ वामे च दक्षिणे ह्यग्रे याम्ये निशानाथपादुकाः ॥ दक्षे तमोऽरिनाथस्य



ह्यग्रे कालानलस्य च ॥ १८ ॥ उड्डियाणं जालन्धरं पूर्णं वै कामरूपकम् ॥ गगनानन्ददेवं च स्वर्गानन्दं सर्वकम् ॥ १९ ॥ परमानन्ददेवं च सत्यानन्दस्य  
पादुकाम् ॥ नागानन्दं च वर्गाख्यमुक्तं ते रत्नपञ्चकम् ॥ २० ॥ सौम्ये शिवे यजेत्षट्कं सुरनाथस्य पादुकाम् ॥ श्रीमत्समयकोटीशं विद्याकोटीश्वरं यजेत् ॥ २१ ॥  
कोटीशं बिन्दुकोटीशं सिद्धकोटीश्वरं तथा ॥ सिद्धचतुष्कमाग्नेय्याममरीशेश्वरं यजेत् ॥ २२ ॥ चक्रीशनाथं कुरङ्गेशं वृत्रेशं चन्द्रनाथकम् ॥ यजेद्ब्रन्धादिभिश्चैता  
न्याम्येविमलपञ्चकम् ॥ २३ ॥ यजेदनादिविमलं सर्वज्ञविमलं ततः ॥ यजेद्योगीशविमलं सिद्धाख्यं समयाख्यकम् ॥ २४ ॥ नैर्ऋत्ये चतुरो देवान्यजेत्कन्दर्पनाथकम् ॥  
पूर्वाः शक्तीश्च सर्वाश्च कुब्जिकापादुकां यजेत् ॥ २५ ॥ नवात्मकेन मन्त्रेण पञ्चप्रणवकेन वा ॥ सहस्राक्षमनवद्यं विष्णुं शिवं सदा यजेत् ॥ २६ ॥ पूर्वाच्छिवान्तं ब्रह्मादिं  
ब्रह्माणी च महेश्वरी ॥ कौमारी वैष्णवी चैव वाराही शक्रशक्तिका ॥ २७ ॥ चामुण्डा च महालक्ष्मीः पूर्वादीशान्तमर्चयेत् ॥ डाकिनी राकिणी पूज्या लाकिनी का  
किनी तथा ॥ २८ ॥ शाकिनी याकिनी पूज्या वायव्यादुग्रषट्सु च ॥ यजेद्ब्रह्मात्मा ततो देवीं द्वात्रिंशद्वर्णकात्मकाम् ॥ २९ ॥ पञ्चप्रणवकेनापि द्वीकारे  
णाथ वा यजेत् ॥ नीलोत्पलदलश्यामा षडङ्गा षट्प्रकारिका ॥ ३० ॥ चिच्छक्तिरष्टादशाख्या बाहुद्रादशसंयुता ॥ सिंहासनसुखासीना प्रेतपद्मोपरि स्थि  
ता ॥ ३१ ॥ कुलकोटिसहस्राद्या कर्कोटो मेखलास्थितः ॥ तक्षकेणोपरिष्ठाच्च गले हारश्च वासुकिः ॥ ३२ ॥ कुलिकः कर्णयोर्यस्याः कूर्मः कुण्डलमण्डलः ॥  
भ्रुवोः पद्मो महापद्मो वामे नागः कपालकः ॥ ३३ ॥ अक्षसूत्रं च खट्वाङ्गं शङ्खं पुस्तं च दक्षिणे ॥ त्रिशूलं दर्पणं खड्गं रत्नमालाङ्कुशं धनुः ॥ ३४ ॥ श्वेतमूर्द्धसु  
खं देव्या ह्यूर्ध्वश्वेतं तथापरम् ॥ पूर्वस्य पाण्डुरं क्रोधि दक्षिणं कृष्णवर्णकम् ॥ ३५ ॥ हिमकुन्देन्दुभं सौम्यं ब्रह्मा पादतले स्थितः ॥ विष्णुस्तु जघने  
रुद्रो हृदि कण्ठे तथेश्वरः ॥ ३६ ॥ सदाशिवो ललाटे स्याच्छिवस्तस्योर्ध्वतः स्थितः ॥ आघूर्णिता कुब्जिकैव ध्येया पूजादिकर्मसु ॥ ३७ ॥ इत्यादिमहा  
पुराणे आग्नेये युद्धजयार्णवे कुब्जिकापूजा नाम चतुश्चत्वारिंशदधिकशततमोऽध्यायः ॥ १४४ ॥ ॥ अथ मालिनीनानामन्त्राः ॥ ईश्वर उवाच ॥  
नानामन्त्रान्प्रवक्ष्यामि षोढान्यासपुरःसरम् ॥ न्यासस्त्रिधा तु षोढा स्युः शाक्तशाम्भवयामलाः ॥ १ ॥ शाम्भवे शब्दराशिः षट्षोडशग्रन्थिरूपवान् ॥ त्रि  
विद्या तद्रहो न्यासस्त्रितत्त्वात्माभिधानकः ॥ २ ॥ चतुर्थो वनमालायाः श्लोकद्वादशरूपवान् ॥ पञ्चमो पञ्चरत्नात्मा नवात्मा षष्ठ ईरितः ॥ ३ ॥ शक्ते पक्षे च  
मालिन्यास्त्रिविद्यात्मा द्वितीयकः ॥ अघोर्यष्टकरूपोऽन्यो द्वादशाङ्गश्चतुर्थकः ॥ ४ ॥ पञ्चमस्तु षडङ्गः स्याच्छक्तिश्चान्यास्त्रचण्डिका ॥ क्रीं ह्रीं क्लीं श्रीं  
क्रूं फट् त्रयं स्यात्तूर्याख्यं सर्वसाधकम् ॥ ५ ॥ मालिन्या नादिफान्तं स्यान्नादिनी च शिखा स्मृता ॥ अग्रसनी शिरसि स्याच्छिरोमालानिवृत्तिः  
शः ॥ ६ ॥ ट शान्तिश्च शिरो भूयाच्चामुण्डा च त्रिनेत्रगा ॥ ठ प्रियदाष्टिर्द्विनेत्रे च नासागा गुह्यशक्तिनी ॥ ७ ॥ न नारायणी द्विकर्णे च दक्षकर्णे त मोहनी ॥



ज प्रज्ञा वामकर्णस्था वक्त्रे च वज्रिणी स्मृता ॥८॥ क कराली दक्षदंष्ट्रा वामांसा ख कपालिनी ॥ ग शिवा उर्ध्वदंष्ट्रा स्याद् व घोरा वामदंष्ट्रिका ॥९॥ उ शिखा  
दन्तविन्यासा ई माया जिह्वया स्मृता ॥ अ स्यान्नागेश्वरी वाचि व कण्ठे शिखिवाहिनी ॥१०॥ भ भीषणी दक्षस्कन्धे वायुवेगा म वामके ॥ डनामा दक्षबाहौ तु ठ  
वामे च विनायका ॥११॥ प पूर्णिमा द्विहस्ते तु ओकाराद्यङ्गुलीयके ॥ अं दर्शनी वामाङ्गुल्यः अः स्यात्सञ्जीवनी करे ॥१२॥ ट कपालिनी कपालं शूलदण्डे त  
दीपनी ॥ त्रिशूले ज जयन्ती स्याद्दृढिर्यः साधनी स्मृता ॥१३॥ जीवेशपरमाख्या स्याद् हः प्राणे चाम्बिका स्मृता ॥ दक्षस्तने छशरीरा न वामे पूतना स्तने ॥१४॥  
अ स्तनक्षीर आ मोटो लम्बोदर्युदरे च था ॥ नाभौ संहारिका क्ष स्यान्महाकालीनितम्बकम् ॥१५॥ गुह्ये स कुसुममाला ष शुके शुक्रदेविका ॥ ऊरुद्वये त तारा स्याद्  
ज्ञाना दक्षजानुनि ॥१६॥ वामे स्यादौ क्रियाशक्तिरो गायत्री च जङ्घा ॥ ओं सावित्री वामजङ्घा दक्षे दो दोहनी पदे ॥१७॥ फ फेत्कारी वामपादे नवा  
त्मा मालिनी मनुः ॥ अ श्रीकण्ठाः शिखायां स्यादा वक्त्रे स्यादनन्तकः ॥१८॥ इ सूक्ष्मो दशनेत्रे स्यादी त्रिमूर्तिस्तु वामके ॥ उ दक्षकर्णेऽमरीश ऊ  
कर्णेर्घाशकोऽपरे ॥१९॥ ऋ भावभूतिनासाग्रे वामनासा तिथीश ऋ ॥ लृ स्थाणुर्दक्षगण्डे स्याद्रामगण्डे हरश्च लृ ॥२०॥ कटीशो दन्तपङ्क्तौ भूतीशश्चौ  
र्ध्वदन्त ए ॥ सद्योजात ओ अधरे ऊर्ध्वोष्ठेऽनुग्रहीश औ ॥२१॥ अं क्रूरो घाटकायां स्यादः महासेनजिह्वया ॥ क क्रोधीशो दक्षस्कन्धे खश्चण्डीशश्च बाहुषु  
॥२२॥ पञ्चान्तकः कूर्परे गो व शिखी दक्षकङ्कणे ॥ ड एकपादश्चाङ्गुल्यो वामस्कन्धे च कूर्मकः ॥२३॥ छ एकनेत्रो बाहौ स्याच्चतुर्वक्रो ज कूर्परे ॥  
झ राजसः कङ्कणगः अ सर्वकामदोऽङ्गुली ॥२४॥ ट सोमेशो नितम्बे स्यादक्ष ऊरुष्ठ लाङ्गली ॥ ड दारुको दक्षजानौ जङ्घा षोर्ध्वजलेश्वरः ॥२५॥ ण  
उमाकान्तकोऽङ्गुल्यस्त आपाढी नितम्बके ॥ थ दण्डी वाम ऊरौ स्याद् भिदो वामजानुनि ॥२६॥ ध मीनो वामजंघायां न मेषश्चरणाङ्गुली ॥ प लोहितो  
दक्षकुक्षौ फशिखो वामकुक्षिगः ॥२७॥ ब गलण्डः पृष्ठवंशे भो नाभौ च द्विरण्डकः ॥ म महाकालो हृदये य वाणीशस्त्वविस्मृतः ॥२८॥ र रक्ते स्याद्भु  
जङ्घेशो ल पिनाकी च मांसके ॥ व खड्गीशः स्वात्मनि स्याद्वक्त्रास्थिनि शः स्मृतः ॥२९॥ ष श्वेतश्चैव मञ्जायां स भृगुः शुक्रधातुके ॥ प्राणे हो नकुलीशः  
स्यात्क्ष संवर्तश्च कोशगः ॥३०॥ रुद्रशक्ती प्रपूज्य द्वौ बीजेनाखिलमाप्नुयात् ॥ इत्यादिमहापुराणे आग्नेये [मालिनीमन्त्रो नाम पञ्चचत्वारिंशदधिकशततमो  
ऽध्यायः ॥१४५॥ अष्टाष्टकदेव्यः ॥ ईश्वर उवाच ॥ त्रिखण्डौ सम्प्रवक्ष्यामि ब्रह्मविष्णुमहेश्वरीम् ॥ ओं नमो भगवते रुद्राय नमः नमश्चामुण्डे नमश्चाकाशमातृणां सर्व  
कामार्थसाधनीनामजरामरीणां सर्वत्राप्रतिहतगतीनां स्वरूपरूपपरिवर्तिनीनां सर्वसत्त्ववशीकरणोत्सादनोन्मूलनसमस्तकर्मप्रवृत्तानां सर्वमातृगुह्यं हृदयं परम  
सिद्धं परकर्मच्छेदनं परमसिद्धिकरं मातृणां वचनं शुभम् ॥ ब्रह्मखण्डपदे रुद्रैरेकविंशाधिकं शतम् ॥ १ ॥ तद्यथा ओं नमश्चामुण्डे ब्रह्माणि अघोरे अमोघे



वरदे विच्चे स्वाहा ॥ ओं नमश्चामुण्डे माहेश्वरि अघोरे अमोघे वरदे विच्चे स्वाहा ॥ ओं नमश्चामुण्डे कौमारि अघोरे अमोघे वरदे विच्चे स्वाहा ॥ ओं नमश्चामुण्डे वैष्णवि अघोरे अमोघे वरदे विच्चे स्वाहा ॥ ओं नमश्चामुण्डे वाराहि अघोरे अमोघे वरदे विच्चे स्वाहा ॥ ओं नमश्चामुण्डे इन्द्राणि अघोरे अमोघे वरदे विच्चे स्वाहा ॥ ओं नमश्चामुण्डे चण्डि अघोरे अमोघे वरदे विच्चे स्वाहा ॥ ओं नमश्चामुण्डे ईशानि अघोरे अमोघे वरदे विच्चे स्वाहा ॥ यथाक्षरपदानां हि विष्णुखण्डं द्वितीयकम् ॥ ओं नमश्चामुण्डे उद्धकेशि ज्वलितशिखरे विद्युजिह्वे तारकाक्षि पिङ्गलभ्रुवे विकृतदंष्ट्रे क्रुद्धे ओं मांसशोणितसुरासवाप्रिये हस २ ओं नृत्य २ ओं विजृम्भय २ ओं मायात्रैलोक्यरूपसहस्रपरिवर्तिनीनां ओं बन्ध २ ओं कुट्ट २ चिरि २ हिरि २ भिरि २ त्रासनि २ भ्रामणि २ ओं द्रावणि २ क्षोभणि २ मारणि २ संजीवनि २ हेरि २ गेरि २ घेरि २ ओं मुरि २ ओं नमो मातृगणाय नमो नमो विच्चे ॥ एकत्रिंशत्पदं शम्भोः शतमन्त्रैकसप्ततिः ॥ २ ॥ हे घौं पञ्चप्रण वाद्यन्तां त्रिखण्डीञ्च जपेद्यजेत् ॥ हे घौं श्रीकुब्जिकाहृदयं पदसन्धौ तु योजयेत् ॥ ३ ॥ अकुलादित्रिमध्यस्थं कुलादेश्च त्रिमध्यगम् ॥ मध्यमादित्रिमध्यस्थं पिण्डं पादे त्रिमध्यगम् ॥ ४ ॥ त्रयार्द्धमात्रासंयुक्तं प्रणवाद्यं शिखा शिवाम् ॥ ओं क्षौं शिखाभैरवाय नमः ॥ स्खीं स्खीं स्खे सवीजत्र्यक्षरः ॥ ह्रां ह्रीं ह्रें निर्वीजं त्र्यर्णं द्वात्रिंशद्वर्णकं परम् ॥ ५ ॥ क्षादयश्च ककारन्ता अकुला च कुलक्रमात् ॥ शशिनी भावनी चैव पावनी शिव इत्यतः ॥ ६ ॥ गान्धारी णश्च पिण्डाक्षी चपला गजजिह्विका ॥ म मृषा भयसारा स्यान्मध्यमा फोऽजरा य च ॥ ७ ॥ कुमारी कालरात्री न सङ्कटा दध कालिका ॥ फ शिवा भवघोरा ण ठ बीभत्सा तो विद्युता ॥ ८ ॥ ठ विश्वम्भरा शंसिन्या ठ ज्वालामालया तथा ॥ कराली दुर्जया रङ्गी वामा ज्येष्ठा च रौद्रचपि ॥ ९ ॥ ख काली क कुलालम्बी ह्यनुलोमा वद पिण्डिनी ॥ आ वेदिनी इरूपी वै शान्तिर्मूर्तिः कलाकुला ॥ १० ॥ ऋ खड्गिनी उ बलिता लृ कुला लृ तथा यदि ॥ सुभगा वेदनादिन्या कराली अं च मध्यमा ॥ ११ ॥ अः अपेतरया पीठे पूज्याश्च शक्तयः क्रमात् ॥ स्वां स्खीं स्खीं महाभैरवाय नमः ॥ अक्षोद्या हृक्षकर्णी च राक्षसी क्षपणक्षया ॥ १२ ॥ पिङ्गाक्षी चाक्षया क्षेमा ब्रह्माण्यष्टकसंस्थिताः ॥ इला लीलावती नीला लङ्का लङ्केश्वरी तथा ॥ १३ ॥ लालसा विमला माला माहेश्वर्य्यष्टके स्थिताः ॥ हुताशना विशालाक्षी हङ्करी वडवामुखी ॥ १४ ॥ हाहारवा तथा क्रूरा क्रोधा बाला खरानना ॥ कौमार्य्यो देहसम्भूताः पूजिताः सर्वसिद्धिदाः ॥ १५ ॥ सर्वज्ञा तरला तारा ऋग्वेदा च हयानना ॥ सारासारस्वयङ्ग्राहा शाश्वती वैष्णवीकुले ॥ १६ ॥ तालुजिह्वा च रक्ताक्षी विद्युजिह्वा करङ्किणी ॥ मेघनादा प्रचण्डोग्रा कालकर्णी कलि प्रिया ॥ १७ ॥ वाराही कुलसम्भूताः पूजनीया जयार्थिना ॥ चम्पा चम्पावती चैव प्रचम्पा ज्वलितानना ॥ १८ ॥ पिशाची पिचुवक्रा च लोलुपा ऐन्द्री स सम्भवाः ॥ पावनी याचनी चैव वामनी दमनी तथा ॥ १९ ॥ बिन्दुवेला बृहत्कुक्षी विद्युता विश्वरूपिणी ॥ चामुण्डाकुलसम्भूता मण्डले पूजिता जये ॥ २० ॥



यमजिह्वा जयन्ती च दुर्जया च यमान्तिका ॥ विडाली रेवती चैव जया च विजया तथा ॥ महालक्ष्मीकुले जाता अष्टाष्टकमुदाहृतम् ॥२१॥ इत्यादिमहापु  
 राणे आग्नेये अष्टाष्टकादिकं नाम षट्चत्वारिंशदधिकशततमोऽध्यायः ॥१४६॥ ॥ अथ त्वरितापूजादिः ॥ ईश्वर उवाच ॥ ओं गुह्यकुब्जिके फट् हुं मम  
 सर्वोपद्रवान् यन्त्रमन्त्रतन्त्रचूर्णप्रयोगादिकं येन कृतं कारितं कुरुते करिष्यति कारयिष्यति तान्सर्वान् हन हन दंष्ट्राकरालिनि ह्रैं ह्रीं हुं गुह्यकुब्जिकायै स्वाहा  
 ह्रौं ओं खे वों गुह्यकुब्जिकायै नमः ॥ ह्रौं सर्वजनक्षोभणी जनानुकर्षिणी ततः ॥ ओं खें ख्यां सर्वजनवशङ्करी तथा स्याज्जनमोहनी ॥ १ ॥ ओं ख्यों सर्वज  
 नस्तम्भनी ऐं खं खां क्षोभणी तथा ॥ ऐं त्रितत्त्वं बीजं श्रेष्ठकुले पञ्चाक्षरी तथा ॥ २ ॥ फं श्रीं क्षीं श्रीं ह्रौं क्षें वच्छे क्षे क्षे हूं फट् ह्रौं नमः ॥ ओं ह्रां क्षे वच्छे  
 क्षे क्षो ह्रौं फट् नवेयं त्वरिता पुनर्ज्ञेयाऽर्चिता जये ॥ ह्रौं सिंहायेत्यासनं स्यात् ह्रा क्षे हृदयमीरितम् ॥ वच्छेऽथ शिरसे स्वाहा त्वरितायाः  
 शिवे स्मृतः ॥ ७ ॥ क्षें ह्रौं शिखायै वौषट् स्याद्भवेत् क्षें कवचाय हुम् ॥ हूं नेत्रत्रयाय वौषट् ह्रीमन्तश्च फडन्तकम् ॥ ४ ॥ ह्रौंकारी  
 खेचरी चण्डाछेदनी क्षोभणी क्रिया ॥ क्षेमकारी च ह्रौंकारी फट्कारी नवशक्तयः ॥ ५ ॥ अथ दूतीः प्रवक्ष्यामि पूज्या इन्द्रादिगाश्च ताः ॥  
 ह्रौं नले बहुतुण्डे च खगे ह्रौं खेचरे ज्वालनि ज्वल ख खे छ छे शवविभीषणे च छे चण्डे छेदनि करालि ख खे छे खे खरहाङ्गी ह्रौं क्षे वक्षे कपिले ह क्षे हूं  
 कुन्तेजोवति रौद्रि मातः ह्रौं फे वे फे फे वक्रे वरी फे पुटि पुटि घोरे हूं फट् ब्रह्मवेतालि मध्ये ॥ गुह्याङ्गानि च तत्त्वानि त्वरितायाः पुनर्वदे ॥ ६ ॥  
 ह्रैं हूं हः हृदये प्रोक्तं हों हश्च शिरः स्मृतम् ॥ फां ज्वल ज्वलेति च शिखा वर्म्म इले हूं हुम् ॥७॥ क्रों क्षूं श्रीं नेत्रमित्युक्तं क्षौं अस्त्रं वै ततश्च फट् ॥ हुं खे  
 वच्छे क्षेः ह्रौं क्षें हुं फट् वा ॥ हुं शिरश्चैव मध्ये स्यात्पूर्वादौ खे सदाशिवे ॥ व ईशः छे मनोन्मनी मक्षे ताक्षौ ह्रौं च माधवः ॥ ८ ॥ क्षें ब्रह्मा हुं तथादित्यौ  
 दारुणं फट् स्मृताः सदा ॥ इत्यादिमहापुराणे आग्नेये युद्धजयार्णवे त्वरितापूजादिकं नाम सप्तचत्वारिंशदधिकशततमोऽध्यायः ॥ १४७ ॥ ॥ अथ संग्रा  
 मविजयपूजा ॥ ईश्वर उवाच ॥ ओं डे ख ख्यां सूर्य्याय संग्रामविजयाय नमः ह्रां ह्रौं हूं ह्रें ह्रों ह्रः ॥ षडङ्गानि तु सूर्य्यस्य संग्रामे जयदस्य हि ॥ ओं हं  
 खं खशोल्काय स्वाहा ॥ स्फूं हूं हुं क्रूं ओं हों क्रेम् ॥ प्रभूतं विमलं सारमाराध्यं परमं मुखम् ॥ १ ॥ धर्मज्ञानं च वैराग्यमैश्वर्याद्यष्टकं यजेत् ॥ अनन्तासनं  
 सिंहासनं पद्मासनमतः परम् ॥ २ ॥ कर्णिकाकेसराण्येव सूर्य्यसोमाग्निमण्डलम् ॥ दीप्ता सूक्ष्मा जया भद्रा विभूतिर्विमला तथा ॥ ३ ॥ अमोघा वैद्युता  
 पूज्या नवमी सर्वतोमुखी ॥ सत्त्वं रजस्तमश्चैव प्रकृतिं पुरुषं तथा ॥ ४ ॥ आत्मानश्चान्तरात्मानं परमात्मानमर्चयेत् ॥ सर्वे बिन्दुसमायुक्ता मायानिलसमन्वि  
 ताः ॥ ५ ॥ उषा प्रभा च सन्ध्या च साया माया बलान्विता ॥ बिन्दुविष्णुसमायुक्ता द्वारपालास्तथाष्टकम् ॥ ६ ॥ सूर्य्यं चण्डं प्रचण्डं च पूजयेद्बन्धका



दिभिः ॥ पूजया जपहोमाद्यैर्युद्धादौ विजयो भवेत् ॥ ७ ॥ इत्यादिमहापुराणे आग्नेये युद्धजयार्णवे संग्रामविजयपूजा नामाऽष्टचत्वारिंशदधिकशततमोऽध्यायः ॥ १४८ ॥ अथ लक्षहोम कोटिहोमाः ॥ ईश्वर उवाच ॥ होमाद्रणादौ विजयो राज्याप्तिर्विघ्ननाशनम् ॥ कृच्छ्रेण शुद्धिमुत्पाद्य प्राणायामशतेन च ॥ १ ॥ अन्तर्जले च गायत्रीं जप्त्वा षोडशधाऽऽचरेत् ॥ प्राणायामांश्च पूर्वाह्णे जुहुयात्पावके हविः ॥ २ ॥ भैक्ष्ययावकभक्षी च फलमूलाशनोऽपि वा ॥ क्षीरसक्तुघृताहार एकमाहारमाश्रयेत् ॥ ३ ॥ यावत्समाप्तिर्भवति लक्षहोमस्य पार्वति ॥ दक्षिणा लक्षहोमान्ते गावो वस्त्राणि काञ्चनम् ॥ ४ ॥ सर्वोत्पातसमुत्पत्तौ पञ्चभिर्दशभिर्द्विजैः ॥ नास्ति लोके स उत्पातो यो ह्यनेन न शाम्यति ॥ ५ ॥ मङ्गल्यं परमं नास्ति यदस्मादतिरिच्यते ॥ कोटिहोमन्तु यो राजा कारयेत्पूर्ववद्विजैः ॥ ६ ॥ न तस्य शत्रवः सङ्घे जातु तिष्ठन्ति कर्हिचित् ॥ न तस्य मारको देशे व्याधिर्वा जायते क्वचित् ॥ ७ ॥ अतिवृष्टिरनावृष्टिर्मृषकाः शलभाः शुकाः ॥ राक्षसाद्याश्च शाम्यन्ति सर्वे च रिपवो रणे ॥ ८ ॥ कोटिहोमे तु वरयेद्ब्राह्मणान्विशतिं तथा ॥ शतं चाथ सहस्रं वा यथेष्टां भूतिमाप्नुयात् ॥ ९ ॥ कोटिहोमं तु यः कुर्याद्विजो भूपोऽथ वा च विट् ॥ यदिच्छेत्प्राप्नुयात्तत्तत्सशरीरो दिवं व्रजेत् ॥ १० ॥ गायत्र्या ग्रहमन्त्रैर्वा कुष्माण्डीजातवेदसैः ॥ ऐन्द्रवारुणवायव्ययाम्याग्नेयैश्च वैष्णवैः ॥ ११ ॥ शाक्तेयैः शाम्भवैः सौरैर्मन्त्रैर्होमार्चनात्ततः ॥ अयुतेनाल्पसिद्धिः स्याल्लक्षहोमोऽखिलार्तिनुत् ॥ १२ ॥ सर्वपीडादिनाशाय कोटिहोमोऽखिलार्थदः ॥ यवव्रीहितिलक्षीरघृतकुशप्रसाति(काशि)काः ॥ १३ ॥ पङ्कजोशीरविल्वाम्रदला होमे प्रकीर्त्तिताः ॥ अष्टहस्तप्रमाणेन कोटिहोमेषु स्वातकम् ॥ १४ ॥ (तस्मादर्द्धप्रमाणेन कोटिहोमेषु स्वातकम्) ॥ १४ ॥ तस्मादर्द्धप्रमाणेन लक्षहोमे विधीयते ॥ होमोऽयुतेन लक्षेण कोट्याज्याद्यैः प्रकीर्त्तितः ॥ १५ ॥ इत्यादिमहापुराणे आग्नेये युद्धजयार्णवे अयुतलक्षकोटिहोमो नामैकोनपञ्चाशदधिकशततमोऽध्यायः ॥ १४९ ॥ अथ मन्वन्तराणि ॥ अग्निरुवाच ॥ मन्वन्तराणि वक्ष्यामि त्वाद्यः स्वायम्भुवो मनुः ॥ अग्नीध्राद्यास्तस्य सुता यमो नाम तदा सुराः ॥ १ ॥ और्वाद्याश्च सप्तर्षय इन्द्रश्चैव शतक्रतुः ॥ पारावताः सतुषिता देवाः स्वरोचिषेऽन्तरे ॥ २ ॥ विपश्चित्तत्र देवेन्द्र ऊर्जस्तम्भादयो द्विजाः ॥ चैत्रकिम्पुरुषाः पुत्रास्तृतीयश्चोत्तमो मनुः ॥ ३ ॥ सुशान्तिरिन्द्रो देवाश्च सुधामाद्या वसिष्ठजाः ॥ सप्तर्षयोऽजाद्याः पुत्राश्चतुर्थस्तामसो मनुः ॥ ४ ॥ स्वरूपाद्याः सुरगणाः शिखिरिन्द्रः सुरेश्वरः ॥ ज्योतिर्द्वामादयो विप्रा नव ख्यातिमुखाः सुताः ॥ ५ ॥ रैवते वितथश्चेन्द्रो ह्यमिताभस्तथा सुराः ॥ हिरण्यरोमाद्या मुनयो बलवन्दादयः सुताः ॥ ६ ॥ मनोजवश्चाक्षुषेऽथ इन्द्रः स्वात्यादयः सुराः ॥ सुमेधाद्या महर्षयः पूरुप्रभृतयः सुताः ॥ ७ ॥ विवस्वतः सुतो विप्रः श्राद्धदेवो मनुस्ततः ॥ आदित्यवसुरुद्राद्या देवा इन्द्रः पुरन्दरः ॥ ८ ॥ वसिष्ठः काश्यपोऽथात्रिर्जमदग्निः सगौतमः ॥ विश्वामित्रभरद्वाजौ मुनयः सप्त साम्प्रतम् ॥ ९ ॥ इक्ष्वाकुप्रमुखाः पुत्रा अंशेन हरिराभवत् ॥ स्वायम्भुवे मानसोऽभूदजितस्तदनन्तरे ॥ १० ॥ सत्यो हरिर्देवरो वैकुण्ठो वामनः क्रमात् ॥ छायाजः सूर्यपुत्रस्तु भविता चाष्टमो



मनुः॥११॥पूर्वस्य च सवर्णोऽसौ सावर्णिर्भविताष्टमः॥सुतपाद्या देवगणा दीप्तिमद्रौणिकादयः॥१२॥ मुनयो बलिरिन्द्रश्च विरजप्रमुखाः सुताः ॥ नवमो दक्षसा  
 वर्णिः पाराद्याश्च तदा सुराः ॥ १३ ॥ इन्द्रश्चैवाद्भुतस्तेषां सवनाद्या द्विजोत्तमाः ॥ धृतकेत्वादयः पुत्रा ब्रह्मसावर्णिरित्यतः॥१४॥ सुखादयो देवगणास्तेषां शा  
 न्तिः शतक्रतुः ॥ हविष्याद्याश्च मुनयः सुक्षेत्राद्याश्च तत्सुताः ॥ १५ ॥ धर्मसावर्णिकश्चायं विहङ्गाद्यास्तदा सुराः ॥ गणश्चैन्द्रो निश्चराद्या मुनयः पुत्रका  
 मनोः ॥ १६ ॥ सर्वत्रगाद्या रुद्राख्यः सावर्णिर्भविता मनुः ॥ ऋतधामा सुरेन्द्रश्च हरिताद्याश्च देवताः ॥ १७ ॥ तपस्याद्याः सप्तर्षयः सुता वै देववन्मुखाः ॥  
 मनुस्त्रयोदशो रौच्यः सुत्रामाणादयः सुराः ॥ १८ ॥ इन्द्रो दिवस्पतिस्तेषां दानवादिविमर्दनः ॥ निर्मोहाद्याः सप्तर्षयश्चित्रसेनादयः सुताः ॥ १९ ॥ मनुश्चतुर्द  
 शो भौत्यः शुचिरिन्द्रो भविष्यति ॥ चाक्षुषाद्याः सुरगणा अग्निबाह्यादयो द्विजाः ॥ २० ॥ चतुर्दशस्य भौत्यस्य पुत्रा ऊरुमुखा मनोः ॥ प्रवर्तयन्ति वेदांश्च  
 भुवि सप्तर्षयो दिवः ॥ २१ ॥ ॥ देवा यज्ञभुजस्ते तु भूः पुत्रैः परिपाल्यते ॥ ब्रह्मणो दिवसे ब्रह्मन् मनवस्तु चतुर्दश ॥ २२ ॥ मन्वाद्याश्च हरिवेदं द्वापरान्ते  
 विभेद सः ॥ आद्यो वेदश्चतुष्पादः शतसाहस्रसम्मितः ॥ २३ ॥ एकश्चासीद्यजुर्वेदस्तं चतुर्धा व्यकल्पयत् ॥ आध्वर्यवं यजुर्भिस्तु ऋग्भिर्होत्रं तथा मुनिः॥  
 ॥ २४ ॥ औद्गात्रं सामभिश्चक्रे ब्रह्मत्वं चाप्यथर्वभिः ॥ प्रथमं व्यासशिष्यस्तु पैलो हृग्वेदपारगः ॥ २५ ॥ इन्द्रप्रमितये प्रादाद्वाष्कलाय च संहिताम् ॥  
 बौध्यादिभ्यो ददौ सोऽपि चतुर्धा निजसंहिताम् ॥ २६ ॥ यजुर्वेदतरोः शाखाः सप्तविंशन्महामतिः ॥ वैशम्पायननामासौ व्यासशिष्यश्चकार वै ॥ २७ ॥ का  
 ण्वा वाजसनेयाद्या याज्ञवल्क्यादिभिः स्मृताः॥सामवेदतरोः शाखा व्यासशिष्यः स जैमिनिः॥२८॥सुमन्तुश्च सुकर्मा च ह्येकैकां संहितां ततः॥गृह्णते च सुकर्मा  
 ख्यः सहस्रं संहिता गुरुः ॥ २९ ॥ सुमन्तुश्चाथर्वतरुं व्यासशिष्यो विभेद तम् ॥ शिष्यान्ध्यापयामास पैप्पलादान्सहस्रशः ॥ ३० ॥ पुराणसंहितां चक्रे सूतो  
 व्यासप्रसादतः ॥ इत्यादिम० आग्नेये मन्वन्तरवेदवि० नाम पञ्चाशदधिकशततमो० ॥ १५० ॥ अथ वर्णैतरधर्माः ॥ अग्निरुवाच ॥ मन्वादयो भुक्तिमुक्तिधर्म्मा  
 श्रित्त्वाप्नुवन्ति यान् ॥ प्रोचे परशुरामाय वरुणोक्तं तु पुष्करः॥१॥ पुष्कर उवाच॥ वर्णाश्रमेतराणां ते धर्मान्वक्ष्यामि सर्वदान्॥मन्वादिभिर्निर्गदितान्वासुदेवादितुष्टि  
 दान्॥२॥अहिंसा सत्यवचनं दया भूतेष्वनुग्रहः॥तीर्थानुसरणं दानं ब्रह्मचर्यममत्सरः॥३॥देवद्विजातिशुश्रूषा गुरूणां च भृगूत्तमा॥श्रवणं सर्वधर्म्माणां पितृणां  
 पूजनं तथा॥४॥भक्तिश्च नृपतौ नित्यं तथा सच्छास्त्रनेत्रता॥आनृशंस्यं तितिक्षा च तथा चास्तिक्यमेव च ॥५॥ वर्णाश्रमाणां सामान्यधर्म्मा धर्म समीरितम्॥  
 यजनं याजनं दानं वेदाद्यध्यापनक्रिया॥६॥प्रतिग्रहं चाध्ययनं विप्रकर्माणि निर्दिशेत् ॥दानमध्ययनं चैव यजनं च यथाविधि ॥७॥ क्षत्रियस्य सर्वैश्यस्य कर्मेदं  
 परिकीर्तितम् ॥क्षत्रियस्य विशेषेण पालनं दुष्टनिग्रहः ॥८॥ कृषिगोरक्ष्यवाणिज्यं वैश्यस्य परिकीर्तितम् ॥ शूद्रस्य द्विजशुश्रूषा सर्वशिल्पानि वाप्यथ ॥९॥



आग्नेय-  
॥ ८४ ॥

मौञ्जीवन्धनतो जन्म विप्रोदेश्च द्वितीयकम् ॥ आनुलोम्येन वर्णानां जातिर्मातृसमा स्मृता ॥ १० ॥ चण्डालो ब्राह्मणीपुत्रः शूद्राच्च प्रतिलोमतः ॥ सूतस्तु क्षत्रिया  
जातो वैश्याद्वै देवलस्तथा ॥ ११ ॥ पुक्कसः क्षत्रियापुत्रः शूद्रात्स्यात्प्रतिलोमजः ॥ मागधः स्यात्तथा वैश्याच्छूद्रादायोगवो भवेत् ॥ १२ ॥ वैश्यायां प्रति  
लोमेभ्यः प्रतिलोमाः सहस्रशः ॥ विवाहः सदृशैस्तेषां नोत्तमैर्नाधमैस्तथा ॥ १३ ॥ चण्डालकर्म निर्दिष्टं वध्यानां घातनं तथा ॥ स्त्रीजीवनं तु तद्रक्षा प्रोक्तं वैदे  
हकस्य च ॥ १४ ॥ सूतानामश्वसारथ्यं पुक्कसानां च व्याधता ॥ स्तुतिक्रिया मागधानां तथा चायोगवस्य च ॥ १५ ॥ रङ्गावतरणं प्रोक्तं तथा शिल्पैश्च  
जीवनम् ॥ बहिर्ग्रामनिवासश्च मृतचैलस्य धारणम् ॥ १६ ॥ न संस्पर्शस्तथैवान्यैश्चण्डालस्य विधीयते ॥ ब्राह्मणार्थं गवार्थं वा देहत्यागोऽत्र यः कृतः ॥ १७ ॥  
स्त्रीवालाद्युपपत्तौ वा बाह्यानां सिद्धिकारणम् ॥ सङ्करे जातयो ज्ञेयाः पितुर्मातुश्च कर्मतः ॥ १८ ॥ इत्यादिमहापुराणे आग्नेये वर्णान्तरधर्मो नामैकपञ्चाशद  
धिकशततमोऽध्यायः ॥ १५१ ॥ ॥ अथ गृहस्थवृत्तिः ॥ पुष्कर उवाच ॥ आजीवंस्तु यथोक्तेन ब्राह्मणः स्वेन कर्मणा ॥ क्षत्रविट्शूद्रधर्मेण जीवन्नैव  
तु शूद्रजात् ॥ १ ॥ कृषिवाणिज्यगोरक्ष्यं कुसीदं च द्विजश्चरेत् ॥ गोरसं गुडलवणलाक्षामांसानि वर्जयेत् ॥ २ ॥ भूमिं भित्त्वौषधींश्छित्वा हत्वा  
कीटपिपीलिकाः ॥ पुनन्ति खलुयज्ञेन कर्षका देवपूजनात् ॥ ३ ॥ हलमष्टगवं धर्म्यं षड्गवं जीवितार्थिनाम् ॥ चतुर्गवं नृशंसानां द्विगवं धर्मघातिनाम् ॥  
॥ ४ ॥ ऋतामृताभ्यां जीवेत मृतेन प्रमृतेन वा ॥ सत्यान्तताभ्यामपि वा न श्ववृत्त्या कदाचन ॥ ५ ॥ इत्यादिमहापुराणे आग्नेये गृहस्थवृत्तिवर्णनं  
नाम द्विपञ्चाशदधिकशततमोऽध्यायः ॥ १५२ ॥ ॥ अथ ब्रह्मचर्य्याश्रमधर्मः ॥ पुष्कर उवाच ॥ धर्ममाश्रमिणां वक्ष्ये भुक्तिमुक्तिप्रदं शृणु ॥  
षोडशर्तुर्निशा स्त्रीणामाद्यास्तिस्रस्तु गर्हिताः ॥ १ ॥ व्रजेद्युग्मासु पुत्रार्थी कर्माधानिकमिष्यते ॥ गर्भस्य स्पष्टताज्ञाने सवनं स्पन्दनात्पुरा ॥ २ ॥ षष्ठेऽष्टमे  
वा सीमन्तं पुत्रीयं नामभं शुभम् ॥ अच्छिन्ननाड्यां कर्तव्यं जातकर्म विचक्षणैः ॥ आशौचे तु व्यतिक्रान्ते नामकर्म विधीयते ॥ ३ ॥ शर्मान्तं ब्राह्मणस्योक्तं  
वर्मान्तं क्षत्रियस्य तु ॥ गुप्तदासात्मकं नाम प्रशस्तं वैश्यशूद्रयोः ॥ ४ ॥ बालं निवेदयेद्ब्रह्म तव पुत्रोऽयमित्युत ॥ ५ ॥ यथाकुलं तु चूडाकृद्ब्राह्मणस्योप  
नायनम् ॥ गर्भाष्टमेऽष्टमे वाब्दे गर्भादिकादशे नृपे ॥ ६ ॥ गर्भात्तुद्वादशे वैश्ये षोडशाब्दादितो न हि ॥ मुञ्जानां बल्कलानां तु क्रमान्मौञ्ज्यः प्रकीर्त्तिताः ॥  
॥ ७ ॥ मार्गवैयाघ्रवास्तानि चर्माणि व्रतचारिणाम् ॥ पर्णपिप्पलविल्वानां क्रमादण्डाः प्रकीर्त्तिताः ॥ ८ ॥ केशदेशललाटास्यतुल्याः प्रोक्ताः क्रमेण तु ॥  
अवक्राः सत्वचः सर्वे नाविपुष्टास्तु दण्डकाः ॥ ९ ॥ वासोपवीते कार्पासक्षौमोर्णानां यथाक्रमम् ॥ आदिमध्यावसानेषु भवच्छब्दोपलक्षितम् ॥ १० ॥  
प्रथमं तत्र भिक्षेत यत्र भिक्षा ध्रुवं भवेत् ॥ स्त्रीणाममन्त्रतस्तानि विवाहस्तु समन्त्रकः ॥ ११ ॥ उपनीय गुरुः शिष्यं शिक्षयेच्छौचमादितः ॥ आचारमग्नि

पुराण-  
अ. १५२

॥ ८४ ॥



कार्यं च सन्ध्योपासनमेव च ॥ १२ ॥ आयुष्यं प्राङ्मुखो भुङ्क्ते यशस्यं दक्षिणामुखः ॥ श्रियं प्रत्यङ्मुखो भुङ्क्ते ऋतं भुङ्क्ते ह्युदङ्मुखः ॥ १३ ॥  
 सायं प्रातश्च जुहुयान्नमेध्यं व्यस्तहस्तकम् ॥ मधु मांसं जनैः सार्द्धं गीतं नृत्यं च वै त्यजेत् ॥ १४ ॥ हिंसां परापवादं वै ह्यश्लीलं च विशेषतः ॥ दण्डादि  
 धारयेन्नष्टमप्सु क्षिप्तान्यधारणम् ॥ १५ ॥ वेदस्वीकरणं कृत्वा स्नायाद्वै दत्तदक्षिणः ॥ नैष्ठिको ब्रह्मचारी वा देहान्तं निवसेद्गुरौ ॥ १६ ॥ इत्यादिमहापुराणे  
 आग्नेये ब्रह्मचर्याश्रमो नाम त्रिपञ्चाशदधिकशततमोऽध्यायः ॥ १५३ ॥ ॥ अथ विवाहः ॥ पुष्कर उवाच ॥ विप्रश्चतस्रो विन्देत भार्यास्तिस्रस्तु भूमिपः ॥  
 द्वे च वैश्यो यथाकामं भार्यैकामपि चान्त्यजः ॥ १ ॥ धर्मकार्याणि सर्वाणि न कार्याण्यसवर्णया ॥ पाणिग्राह्यः सवर्णासु गृह्णीयात्क्षत्रिया शरम् ॥ २ ॥ वैश्या  
 प्रतोदमादद्याद्दशां वै चान्त्यजा तथा ॥ सकृत्कन्या प्रदातव्या हरंस्तां चौरदण्डभाक् ॥ ३ ॥ अपत्यविक्रयासक्ते निष्कृतिर्न विधीयते ॥ कन्यादानं शचीयागो विवा  
 होथ चतुर्थिका ॥ ४ ॥ विवाहमेतत्कथितं नामकर्मचतुष्टयम् ॥ नष्टे मृते प्रव्रजिते क्लीबे च पतिते पतौ ॥ ५ ॥ पञ्चस्वापत्सु नारीणां पतिरन्यो विधीयते ॥ मृते  
 तु देवरे देयातदभावे यथेच्छया ॥ ६ ॥ पूर्वोत्तरात्रयमाग्नेयं वायव्यं चोत्तरात्रयम् ॥ रोहिणी चेति चरणे भगणः शस्यते सदा ॥ ७ ॥ नैकगोत्रां तु वरयेन्नैकार्षेयां च  
 भार्गव ॥ पितृतः सप्तमादूर्ध्वं मातृतः पञ्चमात्तथा ॥ ८ ॥ आहूय दानं ब्राह्मः स्यात्कुलशीलयुताय तु ॥ पुरुषांस्तारयेत्तज्जो नित्यं कन्याप्रदानतः ॥ ९ ॥  
 तथा गोमिथुनादानाद्विवाहस्त्वार्थ उच्यते ॥ प्रार्थिता दीयते यस्य प्राजापत्यः स धर्मकृत् ॥ १० ॥ शुल्केन चासुरो मन्दो गान्धर्वो वरणान्मिथः ॥ राक्षसो  
 युद्धहरणात्पैशाचः कन्यकाच्छलात् ॥ ११ ॥ वैवाहिकेऽह्नि कुर्वीत कुम्भकारमृदा शचीम् ॥ जलाशये तु तां पूज्य वाद्याद्यैः स्त्रीं गृहं नयेत् ॥ १२ ॥ प्रसुप्ते  
 केशवे नैव विवाहः कार्य्य एव हि ॥ पौषे चैत्रे कुजदिने रिक्ताविष्टितिथौ न च ॥ १३ ॥ न शुक्रजीवेऽस्तमिते न शशाङ्के ग्रहादिते ॥ अर्काकिंभौमयुक्ते भे  
 व्यतीपातहते न हि ॥ १४ ॥ सौम्यं पित्र्यं च वायव्यं सावित्रं रोहिणी तथा ॥ उत्तरात्रितयं मूलं मैत्रं पौष्णं विवाहभम् ॥ १५ ॥ मानुषाख्यस्तथा लग्नो मानु  
 षाख्यांशकः शुभः ॥ तृतीये च तथा षष्ठे दशमैकादशेऽष्टमे ॥ १६ ॥ अर्काकिंचन्द्रतनयाः प्रशस्ता न कुजोऽष्टमः ॥ सप्तान्त्याष्टमवर्गेषु शेषाः शस्ता ग्रहो  
 त्तमाः ॥ १७ ॥ तेषामपि तथा मध्यात्षष्ठः शुक्रो न शस्यते ॥ वैवाहिके भे कर्त्तव्या तथैव च चतुर्थिका ॥ १८ ॥ न दातव्या ग्रहास्तत्र चतुराद्यास्तथैकगाः ॥  
 पर्ववर्जं स्त्रियं गच्छेत्सत्या दत्ता सदा रतिः ॥ १९ ॥ इत्यादिमहापुराणे आग्नेये विवाहो नाम चतुःपञ्चाशदधिकशततमोऽध्यायः ॥ १५४ ॥ ॥ अथा  
 चारः ॥ ॥ पुष्कर उवाच ॥ ॥ ब्राह्मे मुहूर्त्ते चोत्थाय विष्णवादीन्देवताः स्मरेत् ॥ उभे मूत्रपुरीषे तु दिवा कुर्यादुदङ्मुखः ॥ १ ॥ रात्रौ च  
 दक्षिणे कुर्यादुभे सन्ध्ये यथा दिवा ॥ न मार्गादौ जले वीथ्यां सतृणायां सदाचरेत् ॥ २ ॥ शौचं कृत्वा मृदाचम्य भक्षयेदन्तधावनम् ॥



नित्यं नैमित्तिकं काम्यं क्रियाङ्गं मलकर्षणम् ॥ ३ ॥ क्रियास्नानं तथा पष्टं षोढा स्नानं प्रकीर्तितम् ॥ अस्नातस्याफलं कर्म प्रातः स्नानं चरेत्ततः ॥ ४ ॥ भूमिष्ठमुद्धृतात्पुण्यं ततः प्रस्रवणोदकम् ॥ ततोऽपि सारसं पुण्यं तस्मान्नादेयमुच्यते ॥ ५ ॥ तीर्थतोयं ततः पुण्यं गाङ्गं पुण्यं तु सर्वतः ॥ संशोधितमलः पूर्वं निमग्नश्च जलाशये ॥ ६ ॥ उपस्पृश्य ततः कुर्यादम्भसः परिमार्जनम् ॥ हिरण्यवर्णास्तिसृभिः शत्रो देवीति चाप्यथ ॥ ७ ॥ आपो हि ष्ठेति तिसृभिरिदमापस्तथैव च ॥ ततो जलाशये मग्नः कुर्यादन्तर्जलं जपम् ॥ ८ ॥ तत्राधमर्पणं सूक्तं द्रुपदां वा तथा जपेत् ॥ युञ्जते मन इत्येवं सूक्तं वाप्यथ पौरुषम् ॥ ९ ॥ गायत्रीं तु विशेषेण अधमर्पणसूक्तके ॥ देवता भाववृत्तं तु ऋषिश्चैवाधमर्पणः ॥ १० ॥ छन्दश्चानुष्ठुभं तस्य भाववृत्तौ हरिः स्मृतः ॥ आपीडमानः शार्टीं तु देवतापितृतर्पणम् ॥ ११ ॥ पौरुषेण तु सूक्तेन ददेच्चैवोदकाञ्जलिम् ॥ ततोऽग्निहवनं कुर्याद्दानं दत्त्वा तु शक्तितः ॥ १२ ॥ ततः समभिगच्छेत् योगक्षेमार्थमीश्वरम् ॥ आसनं शयनं यानं जायाऽपत्यङ्गमण्डलुः ॥ १३ ॥ आत्मनः शुचिरेतानि परेषां न शुचिर्भवेत् ॥ भाराक्रान्तस्य गुर्विण्याः पन्था देयो गुरुष्वपि ॥ १४ ॥ न पश्येच्चार्कमुद्यन्तन्नास्तं यन्तं न चाम्भसि ॥ नेक्षेत्रग्रां स्त्रियं कूपं सुरास्थानमधौघिनम् ॥ १५ ॥ कार्पासा स्थि तथा भस्म नाक्रामेद्यच्च कुत्सितम् ॥ अन्तःपुरं वित्तगृहं परदौत्यं व्रजेन्न हि ॥ १६ ॥ नारोहेद्विपमां नावं न वृक्षं न च पर्वतम् ॥ अर्थायतनशास्त्रेषु तथैव स्यात्कुतूहली ॥ १७ ॥ लोष्टमर्दीं तृणच्छेदी नखखादी विनश्यति ॥ मुखादिवादनं नेहेद्विना दीपं न रात्रिगः ॥ १८ ॥ नाद्वारेण विशेषेण न च वक्रं विरागयेत् ॥ कथाभङ्गं न कुर्वीत न च वासोविपर्ययम् ॥ १९ ॥ भद्रं भद्रमिति ब्रूयान्नानिष्टं कीर्तयेत्कचित् ॥ पालाशमासनं वर्ज्यं देवादिच्छायया व्रजेत् ॥ २० ॥ न मध्ये पूज्ययोर्यायात्रोच्छिष्टस्तारकादिहृक् ॥ नद्यां नान्यां नदीं ब्रूयान्न कण्डूयेद्विहस्तकम् ॥ २१ ॥ असन्तर्प्य पितृन्देवान्नदीपारश्च न व्रजेत् ॥ मलादि प्रक्षिपेन्नाप्सु न नग्नः स्नानमाचरेत् ॥ २२ ॥ ततः समभिगच्छेत् योगक्षेमार्थमीश्वरम् ॥ स्रजं नात्मनापनयेत्स्वरादिकरजस्त्यजेत् ॥ २३ ॥ हीनान्नावहसेद्वच्छेन्नादेशे निवसेच्च तैः ॥ वैद्यराजनदीहीने म्लेच्छस्त्रीबहुनायके ॥ २४ ॥ रजस्वलादिपतितैर्न भाषेत्केशवं स्मरेत् ॥ नासंवृतमुखः कुर्याद्वासं जृम्भां तथा क्षुतम् ॥ २५ ॥ प्रभोरप्यवमानं स्वंगोपयेद्वचनं बुधः ॥ इन्द्रियाणां नानुकूली वेगरोधं न कारयेत् ॥ २६ ॥ नोपेक्षितव्यो व्याधिः स्याद्रि पुरल्पोऽपि भार्गव ॥ रथ्यातिगः सदाचामेद्विभृयान्नाग्निवारिणी ॥ २७ ॥ न हुङ्कुर्याच्छिवं पूज्यं पादं पादेन नाक्रमेत् ॥ प्रत्यक्षं वा परोक्षं वा कस्य चिन्नाप्रियं वदेत् ॥ २८ ॥ वेदशास्त्रनरेन्द्रर्षिदेवनिन्दां विवर्जयेत् ॥ स्त्रीणामीर्षां न कर्तव्या विश्वासं तासु वर्जयेत् ॥ २९ ॥ धर्मश्रुतिं देवगतिं कुर्याद्धर्मादि नित्यशः ॥ सोमस्य पूजां जन्मक्षं विप्रदेवादिपूजनम् ॥ ३० ॥ पष्ठीचतुर्दश्यष्टम्यामभ्यङ्गं वर्जयेत्तथा ॥ दूराद्ब्रह्मन्मूत्रविष्टे नोत्तमैर्वै



माचरेत् ॥ ३१ ॥ इत्यादिमहापुराणे आग्नेये आचारवर्णनं नाम पञ्चपञ्चाशदधिकशततमोऽध्यायः ॥ १५५ ॥ ॥ अथ द्रव्यशुद्धिः ॥ पुष्कर उवाच ॥  
 द्रव्यशुद्धिं प्रवक्ष्यामि पुनः पाकेन मृन्मयम् ॥ शुध्येन्मूत्रपुरीषाद्यैः स्पृष्टं ताम्रं सुवर्णकम् ॥ १ ॥ आवर्तितं चान्यथा तु वारिणाम्लेन ताम्रकम् ॥ क्षारेण  
 कांस्यलोहानां मुक्तादेः क्षालनेन तु ॥ २ ॥ अजानां चैव भाण्डानां सर्वस्याश्ममयस्य च ॥ शाकरज्जुमूलफलवैदलानां तथैव च ॥ ३ ॥ मार्जनाद्यज्ञपात्राणां  
 पाणिना यज्ञकर्मणि ॥ उष्णाम्बुना सस्नेहानां शुद्धिः सम्मार्जनाद्बहे ॥ ४ ॥ शोधनान्म्रक्षणाद्वस्त्रे मृत्तिकाद्विंशोधनम् ॥ बहुवस्त्रे प्रोक्षणाच्च दारवाणां च तक्ष  
 णात् ॥ ५ ॥ प्रोक्षणात्संहतानां तु द्रवाणां च तथोत्प्लवात् ॥ शयनासनयानानां शूर्पस्य शकटस्य च ॥ ६ ॥ शुद्धिः सम्प्रोक्षणाज्ज्ञेया पलालेन्धनयोस्तथा ॥  
 सिद्धार्थकानां कल्केन शृङ्गदन्तमयस्य च ॥ ७ ॥ गोवालैः पलपात्राणामस्थनां स्याच्छृङ्गवत्तथा ॥ निर्यासानां गुडानां च लवणानां च शोषणात् ॥ ८ ॥  
 कुसुम्भकुसुमानां च ह्यूर्णाकार्पासयोस्तथा ॥ शुद्धं नदीगतं तोयं पुण्यं तद्वत्प्रसारितम् ॥ ९ ॥ मुखवर्जं च गौः शुद्धा शुद्धमश्वजयोर्मुखम् ॥ नारीणां चैव  
 वत्सानां शकुनीनां शुनो मुखम् ॥ १० ॥ मुखैः प्रस्रवणे वृत्ते मृगयायां सदा शुचि ॥ भुक्त्वा क्षुत्वा तथा सुप्त्वा पीत्वा चाम्भो विगाह्य च ॥ ११ ॥ रथ्या  
 माक्रम्य चाचामेद्रासो विपरिधाय च ॥ मार्जारश्चङ्कमाच्छुद्धश्चतुर्थे हि रजस्वला ॥ १२ ॥ स्नाता स्त्री पञ्चमे योग्या दैवे पित्र्ये च कर्मणि ॥ पञ्चापाने  
 दशैकस्मिन्नुभयोः सप्त मृत्तिकाः ॥ १३ ॥ एकां लिङ्गे मृदं दद्यात्करयोस्त्रिद्विमृत्तिकाः ॥ ब्रह्मचारिवनस्थानां यतीनां च चतुर्गुणम् ॥ १४ ॥ श्रीफलैरंशु  
 पट्टानां क्षौमाणां गौरसर्पपैः ॥ शुद्धिः पर्युक्ष्य तोयेन मृगलोम्नां प्रकीर्तिता ॥ १५ ॥ पुष्पाणां च फलानां च प्रोक्षणाज्जलतोऽखिलम् ॥ इत्यादिमहापुराणे  
 आग्नेये द्रव्यशुद्धिर्नाम षट्पञ्चाशदधिकशततमोऽध्यायः ॥ १५६ ॥ ॥ अथ शावाशौचादिकम् ॥ पुष्कर उवाच ॥ प्रेतशुद्धिं प्रवक्ष्यामि  
 मृत्तिकाशुद्धिमेव च ॥ दशाहं शावमाशौचं सपिण्डेषु विधीयते ॥ १ ॥ जनने च तथा शुद्धिर्ब्राह्मणानां भृगूत्तम ॥ द्वादशाहेन राजन्यः  
 पक्षाद्वैश्योऽथ मासतः ॥ २ ॥ शूद्रोऽनुलोमतो दासे स्वामितुल्यं त्वशौचकम् ॥ षट्भिस्त्रिभिश्चैकेन क्षत्रविट्शूद्रयोनिषु ॥ ३ ॥ ब्राह्मणः  
 शुद्धिमाप्नोति क्षत्रियस्तु तथैव च ॥ विट्शूद्रयोनेः शुद्धिः स्यात्क्रमात्परशुरामक ॥ ४ ॥ षडात्रेण त्रिरात्रेण षड्भिः शूद्रे तथा विशः ॥  
 आदन्तजननात्सद्य आ चूडात्रैशिकी श्रुतिः ॥ ५ ॥ त्रिरात्रमा व्रतादेशादशरात्रमतः परम् ॥ अनत्रैवार्पिके शूद्रे पञ्चाहाच्छुद्धिरिष्यते ॥ ६ ॥ द्वादशाहेन शुद्धिः  
 स्यादतीते वत्सरत्रये ॥ गतैः संवत्सरैः षड्भिः शुद्धिर्मासेन कीर्तिता ॥ ७ ॥ स्त्रीणामकृतचूडानां विशुद्धिर्नैशिकी स्मृता ॥ तथा च कृतचूडानां त्र्यहाच्छुध्यन्ति  
 बान्धवाः ॥ ८ ॥ विवाहितासु नाशौचं पितृपक्षे विधीयते ॥ पितुर्गृहे प्रसूतानां विशुद्धिर्नैशिकी स्मृता ॥ ९ ॥ मृत्तिका दशरात्रेण शुद्धिमाप्नोति नान्यथा ॥



आग्नेय-  
॥ ८६ ॥

विवाहिता हि चेत्कन्या म्रियते पितृवेश्मनि ॥ १० ॥ तस्यास्त्रिरात्राच्छुध्यन्ति बान्धवा नात्र संशयः ॥ समानं लघ्वशौचं तु प्रथमेन समापयेत् ॥ ११ ॥  
असमानं द्वितीयेन धर्मराजवचो यथा ॥ देशान्तरस्थः श्रुत्वा तु कुल्यानां मरणोद्भवौ ॥ १२ ॥ यच्छेषं दशरात्रस्य तावदेवाशुचिर्भवेत् ॥ अतीते दशरात्रे तु  
त्रिरात्रमशुचिर्भवेत् ॥ १३ ॥ तथा संवत्सरेऽतीति स्नात एव विशुध्यति ॥ मातामहे तथाऽतीति ह्याचार्य्ये च तथा मृते ॥ १४ ॥ रात्रिभिर्मासतुल्याभिर्गर्भस्त्रावे  
विशोधनम् ॥ सपिण्डे ब्राह्मणे वर्णाः सर्व्व एवाविशेषतः ॥ १५ ॥ दशरात्रेण शुध्यन्ति द्वादशाहेन भूमिपः ॥ वैश्याः पञ्चदशाहेन शूद्रा मासेन भार्गव ॥ १६ ॥  
उच्छिष्टसन्निधावेकं तथा पिण्डं निवेदयेत् ॥ कीर्त्तयेच्च तथा तस्य नामगोत्रे समाहितः ॥ १७ ॥ भुक्तवत्सु द्विजेन्द्रेषु पूजितेषु धनेन च ॥ विसृष्टाक्षततोयेषु गोत्रनामा  
नुकीर्त्तनैः ॥ १८ ॥ चतुरङ्गुलविस्तारं तत्स्वातं तावदन्तरम् ॥ वितस्तिदीर्घं कर्त्तव्यं विकर्षणां तथा त्रयम् ॥ १९ ॥ विकर्षणां समीपे च ज्वालयेज्ज्वलनत्रयम् ॥  
सोमाय वह्नये राम यमाय च समासतः ॥ २० ॥ जुहुयादाहुतीः सम्यक्सर्व्वत्रैव चतुस्त्रयः ॥ पिण्डनिर्वापणं कुर्यात्प्राग्वदेव पृथक् पृथक् ॥ २१ ॥ अत्रेन  
दध्ना मधुना तथा मांसेन पूरयेत् ॥ मध्ये चेदधिमासः स्यात्कुर्यादभ्यधिकं तु तत् ॥ २२ ॥ अथवा द्वादशाहेन सर्व्वमेतत्समापयेत् ॥ संवत्सरस्य मध्ये च  
यदि स्यादधिमासकः ॥ २३ ॥ तदा द्वादशके श्राद्धे कार्य्यं तदधिकं भवेत् ॥ संवत्सरे समाप्ते तु श्राद्धं श्राद्धवदाचरेत् ॥ २४ ॥ प्रेताय तत ऊर्ध्वं च तस्यैव  
पुरुषत्रये ॥ पिण्डान्विनिर्व्वेपेत्तद्वच्चतुरस्तु समाहितः ॥ २५ ॥ सम्पूज्य दत्त्वा पृथिवीं समाना इति चाप्यथ ॥ योजयेत्प्रेतपिण्डं तु पिण्डेष्वन्येषु भार्गव ॥ २६ ॥  
प्रेतपात्रं च पात्रेषु तथैव विनियोजयेत् ॥ पृथक् पृथक् प्रकर्त्तव्यं कर्म्मैतत्कर्मपात्रके ॥ २७ ॥ मन्त्रवर्जमिदं कर्म शूद्रस्य तु विधीयते ॥ सपिण्डी  
करणं स्त्रीणां कार्य्यमेवं तदा भवेत् ॥ २८ ॥ श्राद्धं कुर्याच्च प्रत्यब्दं प्रेते कुम्भात्रमब्दकम् ॥ गङ्गायाः सिकता धारा यथा वर्षति वासवे ॥ २९ ॥ शक्या गणयितुं  
लोके न त्वतीताः पितामहाः ॥ काले सततगे स्थैर्यं नास्ति तस्मात्क्रियां चरेत् ॥ ३० ॥ देवत्वे यातनास्थाने प्रेतः श्राद्धं कृतं लभेत् ॥ नोपकुर्यान्नरः शोचन्प्रे  
तस्यात्मन एव वा ॥ ३१ ॥ भृग्वग्निपाशकाम्भोभिर्मृतानामात्मवातिनाम् ॥ पतितानां च नाशौचं विद्युच्छस्त्रहताश्च ये ॥ ३२ ॥ यतिव्रतिब्रह्मचारिनृपका  
रुकदीक्षिताः ॥ राजाज्ञाकारिणो ये च स्नायाद्वै प्रेतगाम्यपि ॥ ३३ ॥ मैथुने कटधूमे च सद्यः स्नानं विधीयते ॥ द्विजं न निर्हरेत्प्रेतं शूद्रेण तु कथञ्चन  
॥ ३४ ॥ न च शूद्रं द्विजेनापि तयोर्दोषो हि जायते ॥ अनाथविप्रप्रेतस्य वहनात्स्वर्गलोकभाक् ॥ ३५ ॥ सङ्ग्रामे जयमाप्नोति प्रेतेऽनाथे च काष्ठदः ॥  
संकल्प्य बान्धवं प्रेतमपसव्येन तां चितिम् ॥ ३६ ॥ परिक्रम्य ततः स्नानं कुर्य्युः सर्व्वे सवाससः ॥ प्रेताय च तथा दद्युस्त्रींस्त्रींश्चैवोदकाञ्जलीन् ॥ ३७ ॥  
द्वाय्यश्मनि पदं दत्त्वा प्रविशेयुस्तथा गृहम् ॥ अक्षतान्निक्षिपेद्ब्रह्मो निम्बपत्रं विदश्य च ॥ ३८ ॥ पृथक् शयीरन्भूमौ च क्रीतलघ्वाशनो भवेत् ॥ एकः पिण्डो

पुराण.  
अ. १५७

॥ ८६ ॥



दशाहे तु श्मश्रुकर्मकरः शुचिः ॥ ३९ ॥ सिद्धार्थकैस्तिलैर्विद्वान्मज्जेद्रासोऽपरं दधत् ॥ अजातदन्ते तनये शिशौ गर्भमृते तथा ॥ ४० ॥ कार्य्यो नैवाग्नि  
 संस्कारो नैव चास्योदकक्रिया ॥ चतुर्थे च दिने कार्य्यस्तथास्थनां चैव सञ्चयः ॥ ४१ ॥ अस्थिसञ्चयनादूर्ध्वमङ्गस्पर्शो विधीयते ॥ इत्यादिमहापुराणे आ  
 ग्रेये शावाशौचादिकं नाम सप्तपञ्चाशदधिकशततमोऽध्यायः ॥ १५७ ॥ अथ स्नावाद्या शौचम् ॥ पुष्कर उवाच ॥ स्नावाशौचं प्रवक्ष्यामि मन्वादिमुनिसम्मतम् ॥ रात्रिभिर्मासतुल्याभिर्गर्भस्त्रावे व्यहेण वा ॥ १ ॥ चातुर्मासिकपातान्ते दशाह पञ्चमासतः ॥ राजन्ये च चतुरात्रं वैश्ये पञ्चाहमेव च ॥ २ ॥ अष्टाहेन  
 तु शूद्रस्य द्वादशाहादतः परम् ॥ स्त्रीणां विशुद्धिरुदिता स्नानमात्रेण वै पितुः ॥ ३ ॥ न स्नानं हि सपिण्डे स्यात्त्रिरात्रं सप्तमाष्टमे ॥ सद्यः शौचं सपिण्डा  
 नामा दन्तजननात्तथा ॥ ४ ॥ आ चूडादेकरात्रं स्यादा व्रताच्च त्रिरात्रकम् ॥ दशरात्रं भवेदस्मान्मातापित्रोस्त्रिरात्रकम् ॥ ५ ॥ अजातदन्ते तु मृते कृतचूडे  
 ऽर्भके तथा ॥ प्रेते न्यूने त्रिभिर्वर्षे मृते शुद्धिस्तु नैशिकी ॥ ६ ॥ द्व्यहेन क्षत्रिये शुद्धिस्त्रिभिर्वैश्ये मृते तथा ॥ शुद्धिः शूद्रे पञ्चभिः स्यात्प्रा  
 ग्विवाहाद्विषट् त्वहः ॥ ७ ॥ यत्र त्रिरात्रं विप्राणामाशौचं सम्प्रदृश्यते ॥ तत्र शूद्रे द्वादशाहः पण्णव क्षत्रवैश्ययोः ॥ ८ ॥ द्व्यब्दे नैवाग्निसंस्कारो  
 मृते तन्निखनेद्भुवि ॥ न चोदकक्रिया तस्य नाग्नि चापि कृते सति ॥ ९ ॥ जातदन्तस्य वा कार्य्या स्यादुपनयनादश ॥ एकाहाच्छुद्ध्यते विप्रो  
 योऽग्निवेदसमन्वितः ॥ १० ॥ हीने हीनतरे चैव व्यहश्चतुरहस्तथा ॥ पञ्चाहेनाग्निहीनस्तु दशाहाद्ब्राह्मणब्रुवः ॥ ११ ॥ क्षत्रियो नवसप्ताहाच्छुद्ध्ये  
 द्विप्रो गुणैर्युतः ॥ दशाहात्सगुणो वैश्यो विंशाहाच्छूद्र एव च ॥ १२ ॥ दशाहाच्छुद्ध्यते विप्रो द्वादशाहेन भूमिपः ॥ वैश्यः पञ्चदशाहेन शूद्रो  
 मासेन शुद्ध्यति ॥ १३ ॥ गुणोत्कर्षे दशाहातौ व्यहमेकाहकं व्यहे ॥ एकाहातौ सद्यः शौचं सर्वत्रैवं समूहयेत् ॥ १४ ॥ दासान्तेवासिभृतकाः शिष्याश्चै  
 कत्रवासिनः ॥ स्वामितुल्यमशौचं स्यान्मृते पृथक्पृथग्भवेत् ॥ १५ ॥ मरणादेव कर्तव्यं संयोगो यस्य नाग्निभिः ॥ दाहादूर्ध्वमशौचं स्याद्यस्य वैतानिको  
 विधिः ॥ १६ ॥ सर्वेषामेव वर्णानां त्रिभागा त्स्पर्शनम्भवेत् ॥ त्रिचतुः पञ्चदशभिः स्पृश्यावर्णाः क्रमेण तु ॥ १७ ॥ चतुर्थे पञ्चमे चैव सप्तमे नवमे तथा ॥ अस्थिसञ्चयनं  
 कार्य्यं वर्णानामनुपूर्वशः ॥ १८ ॥ अहस्त्वदत्तकन्यासु प्रदत्तासु व्यहं भवेत् ॥ पक्षिणी संस्कृतास्वेव स्वस्त्रादिषु विधीयते ॥ १९ ॥ पितृगोत्रं कुमारीणां व्यूढानां  
 भर्तृगोत्रता ॥ जलप्रदानं पित्रे च त्वुद्राहे चोभयत्र तु ॥ २० ॥ दशाहोपरि पित्रोश्च दुहितुर्मरणे व्यहम् ॥ सद्यः शौचं सपिण्डानां पूर्वं  
 चूडाकृतेद्विज ॥ २१ ॥ एकाहतो ह्या विवाहादूर्ध्वं हस्तोदकाव्यहम् ॥ पक्षिणी भ्रातृपुत्रस्य सपिण्डानां च सद्यतः ॥ २२ ॥ दशाहाच्छुद्ध्यते  
 विप्रो जन्महानौ स्वयोनिषु ॥ पङ्क्तिभिस्त्रिभिर्हैकेन क्षत्रविद्विशूद्रयोनिषु ॥ २३ ॥ एतज्ज्ञेयं सपिण्डानां वक्ष्ये चानौरसादिषु ॥ अनौरसेषु पुत्रेषु  
 भार्यास्वन्यगतासु च ॥ २४ ॥ परपूर्वासु च स्त्रीषु त्रिरात्राच्छुद्धिरिष्यते ॥ वृथासङ्करजातानां प्रव्रज्यासु च तिष्ठताम् ॥ २५ ॥ आत्मनस्त्यागिनां चैव



आग्नेय-  
॥ ८७ ॥

निवर्त्ततोदकक्रिया ॥ मात्रैक्या द्विपितरौ भ्रातरावन्यगामिनौ ॥ २६ ॥ एकाहः सूतके तत्र मृतके तु द्व्यहो भवेत् ॥ सपिण्डानामशौचं हि समानोदकतां  
वदे ॥ २७ ॥ बाले देशान्तरस्थे च पृथक्पिण्डे च संस्थिते ॥ सवासा जलमापुत्य सद्य एव विशुध्यति ॥ २८ ॥ दशाहेन सपिण्डास्तु शुध्यन्ति प्रेतसूतके ॥  
त्रिरात्रेण सकुल्यास्तु स्नानात्सुध्यन्ति गोत्रिणः ॥ २९ ॥ सपिण्डता तु पुरुषे सप्तमे विनिवर्त्तते ॥ समानोदकभावस्तु निवर्त्तताचतुर्दशात् ॥ ३० ॥ जन्म  
नामस्मृते वैतत्तत्परं गोत्रमुच्यते ॥ विगतं तु विदेशस्थं शृणुयाद्यो ह्यनिर्दशम् ॥ ३१ ॥ यच्छेषं दशरात्रस्य तावदेवाशुचिर्भवेत् ॥ अतिक्रान्ते दशाहे तु  
त्रिरात्रमशुचिर्भवेत् ॥ ३२ ॥ संवत्सरे व्यतीते तु स्पृष्ट्वैवापो विशुध्यति ॥ मातुले पक्षिणी रात्रिः शिष्यत्विग्वान्धवेषु च ॥ ३३ ॥ मृते जामा  
तरि प्रेते दौहित्रे भगिनीसुते ॥ श्यालके तत्सुते चैव स्नानमात्रं विधीयते ॥ ३४ ॥ मातामह्यां तथाचार्य्ये मृते मातामहे व्यहम् ॥ दुर्भिक्षे राष्ट्रसम्पाते  
ह्यागतायां तथापदि ॥ ३५ ॥ उपसर्गमृतानां च दाहे ब्रह्मविदां तथा ॥ सत्रिव्रतिब्रह्मचारिसङ्ग्रामे देशविप्लवे ॥ ३६ ॥ दाने यज्ञे विवाहे च सद्यः शौचं  
विधीयते ॥ विप्रगोनृपहन्तृणामनुक्तं चात्मघातिनाम् ॥ ३७ ॥ असाध्यव्याधियुक्तस्य स्वाध्याये चाक्षमस्य च ॥ प्रायश्चित्तमनुज्ञातमग्नितोयप्रवेशनम् ॥ ३८ ॥  
अपमानात्तथा क्रोधात्स्नेहात्परिभवाद्भयात् ॥ उद्वध्य म्रियते नारी पुरुषो वा कथञ्चन ॥ ३९ ॥ आत्मघाती चैकलक्षं वसेत्स नरकेऽशुचौ ॥ वृद्धः श्रौतस्मृ  
तेर्लुप्तः परित्यजति यस्त्वसूनु ॥ ४० ॥ त्रिरात्रं तत्र चाशौचं द्वितीये चास्थिसञ्चयम् ॥ तृतीये तूदकं कार्य्यं चतुर्थे श्राद्धमाचरेत् ॥ ४१ ॥ विद्युदग्निहतानां  
च त्र्यहं शुद्धिः सपिण्डके ॥ पाषण्डाश्रितभर्तृघ्न्यो नाशौचोदकगाः स्त्रियः ॥ ४२ ॥ पितृमात्रादिपाते तु आर्द्रवासा ह्युपोषितः ॥ अतीतेऽब्दे प्रकुर्वीत प्रेत  
कार्य्यं यथाविधि ॥ ४३ ॥ यः कश्चित्तु हरेत्प्रेतमसपिण्डं कथञ्चन ॥ स्नात्वा सचैलः स्पृष्ट्वाग्निं घृतं प्राश्य विशुध्यति ॥ ४४ ॥ यद्यन्नमत्ति तेषां तु दशाहे  
नैव शुध्यति ॥ अनदन्नन्नमह्नयेव न वै तस्मिन्गृहे वसेत् ॥ ४५ ॥ अनाथं ब्राह्मणं प्रेतं ये वहन्ति द्विजातयः ॥ पदे पदे यज्ञफलं शुद्धिः स्यात्स्नानमात्रतः ॥  
॥ ४६ ॥ प्रेतीभूतं द्विजः शूद्रमनुगच्छंरुयहाच्छुचिः ॥ मृतस्य बान्धवैः सार्द्धं कृत्वा च परिदेवनम् ॥ ४७ ॥ वर्जयेत्तदहोरात्रं दानश्राद्धादि कामतः ॥  
शूद्रायाः प्रसवो गेहे शूद्रस्य मरणं तथा ॥ ४८ ॥ भाण्डानि तु परित्यज्य त्र्यहाद्भूलेपतः शुचिः ॥ न विप्रं स्वेषु तिष्ठत्सु मृतं शूद्रेण नाययेत् ॥ ४९ ॥ नये  
त्प्रेतं स्नापितं च पूजितं कुसुमैर्दहेत् ॥ नग्नदेहं दहेन्नैव किञ्चिद्देहं परित्यजेत् ॥ ५० ॥ गोत्रजस्तु गृहीत्वा तु चितां चारोपयेत्तदा ॥ आहिताग्निर्यथान्यायं दग्ध  
व्यस्त्रिभिरग्निभिः ॥ ५१ ॥ अनाहिताग्निरेकेन लौकिकेनापरस्तथा ॥ अस्मात्त्वमभिजातोऽसि त्वदयं जायतां पुनः ॥ ५२ ॥ असौ स्वर्गाय लोकाय मुखाग्निं प्रदेदे  
त्सुतः ॥ सकृत्प्रसिञ्चन्त्युदकं नामगोत्रेण बान्धवाः ॥ ५३ ॥ एवं मातामहाचार्य्यप्रेतानां चोदकक्रिया ॥ काम्योदकं सखिप्रेतस्वस्त्रीयश्वशुरत्विजाम् ॥ ५४ ॥

पुराण.

अ. १५८

॥ ८७ ॥



अंप नः शोशुचदवं दशाहं च सुतोऽर्पयेत् ॥ ब्राह्मणे दश पिण्डाः स्युः क्षत्रिये द्वादश स्मृताः ॥ ५५ ॥ वैश्ये पञ्चदश प्रोक्ताः शूद्रे त्रिंशत्प्रकीर्तिताः ॥ पुत्रो वा पुत्रि  
 कान्यो वा पिण्डं दद्याच्च पुत्रवत् ॥ ५६ ॥ विद्वय निम्बपत्राणि नियतो द्वारि वेश्मनः ॥ आचम्य चाग्निमुदकं गोमयं गौरसर्षपान् ॥ ५७ ॥ प्रविशेयुः समालभ्य कृत्वा  
 इमनि पदंशनैः ॥ अक्षरलवणात्राः स्युर्निर्मासा भूमिशायिनः ॥ ५८ ॥ क्रीतलब्धाशनाः स्नाता आदिकर्त्ता दशाहकृत् ॥ अभावे ब्रह्मचारी तु कुर्यात्पिण्डोदका  
 दिकम् ॥ ५९ ॥ यथेदं शावमाशौचं सपिण्डेषु विधीयते ॥ जननेऽप्येवमेवं स्यात्त्रिपुणां शुद्धिमिच्छताम् ॥ ६० ॥ सर्वेषां शावमाशौचं मातापित्रोश्च सूतकम् ॥ सूत  
 कं मातुरेव स्यादुपस्पृश्य पिता शुचिः ॥ ६१ ॥ पुत्रजन्मदिने श्राद्धं कर्त्तव्यमिति निश्चितम् ॥ तदहस्तत्प्रदानार्थं गोहिरण्यादिवाससाम् ॥ ६२ ॥ मरणं मरणे  
 नैव सूतकं सूतकेन तु ॥ उभयोरपि यत्पूर्वं तेनाशौचेन शुध्यति ॥ ६३ ॥ सूतके मृतकं चेत्स्यान्मृतके त्वथ सूतकम् ॥ तत्राधिकृत्य मृतकं शौचं कुर्यान्न  
 सूतकम् ॥ ६४ ॥ समानं लघ्वशौचं तु प्रथमेन समापयेत् ॥ असमानं द्वितीयेन धर्मराजवचो यथा ॥ ६५ ॥ शवेन्तः शाव आयाते पूर्वाशौचेन शुध्यति ॥  
 गुरुणा लघु बाध्येत लघुना नैव तद्गुरु ॥ ६६ ॥ मृतके सूतके वापि रात्रिमध्येऽन्यदापतेत् ॥ तच्छेषेणैव शुध्येन्नात्रिशेषे द्व्यहाधिकात् ॥ ६७ ॥ प्रभाते  
 यद्यशौचं स्याच्छुध्येरंश्च त्रिभिर्दिनैः ॥ उभयत्र दशाहानि कुलस्यान्नं न भुज्यते ॥ ६८ ॥ दानादि विनिवर्त्तत भोजनैः कृत्यमाचरेत् ॥ अज्ञाते पातकं नाद्ये  
 भोक्तुरेकमहोऽन्यथा ॥ ६९ ॥ इत्यादिमहापुराणे आग्नेये स्नावाद्याशौचं नामाष्टपञ्चाशदधिकशततमोऽध्यायः ॥ १५८ ॥ ॥ अथ असंस्कृतादि  
 शौचम् ॥ पुष्कर उवाच ॥ ॥ संस्कृतस्यासंस्कृतस्य स्वर्गो मोक्षो हरिस्मृतेः ॥ अस्न्थां गङ्गाम्भसि क्षेपात्प्रेतस्याभ्युदयो भवेत् ॥ १ ॥ गङ्गातोये नर  
 स्यास्थि यावत्तावदिवि स्थितिः ॥ आत्मनस्त्यागिनां नास्ति पतितनां तथा क्रिया ॥ २ ॥ तेषामपि तथा गाङ्गे तोयेऽस्न्थां पतनं हितम् ॥ तेषां दत्तं जलं  
 चान्नं गगने तत्प्रलीयते ॥ ३ ॥ अनुग्रहेण महता प्रेतस्य पतितस्य च ॥ नारायणबलिः कार्य्यस्तेनानुग्रहमश्नुते ॥ ४ ॥ अक्षयः पुण्डरीकाक्षस्तत्र दत्तं न  
 नश्यति ॥ पतनात्रायते यस्मात्तस्मात्पात्रं जनार्दनः ॥ ५ ॥ पततां भुक्तिमुक्त्यादिप्रद एको हरिर्ध्रुवम् ॥ दृष्ट्वा लोकान्प्रियमाणान्सहायं धर्ममाचरेत् ॥ ६ ॥ मृतोऽपि  
 बान्धवः शक्तो नानुगन्तुं नरं मृतम् ॥ जायावर्जं हि सर्वस्य याम्पः पन्था विभिद्यते ॥ ७ ॥ धर्म एको व्रजत्येनं यत्र कचन गामिनम् ॥ श्वः कार्यमद्य कुर्वीत पूर्वाह्ने  
 चापराह्निकम् ॥ ८ ॥ न हि प्रतीक्षते मृत्युः कृतं वास्य न वा कृतम् ॥ क्षेत्रापणगृहासक्तमन्यत्र गतमानसम् ॥ ९ ॥ वृकीवोरणमासाद्य मृत्युरादाय गच्छति ॥ न कालस्य  
 प्रियः कश्चिद्वेष्यश्चास्य न विद्यते ॥ १० ॥ आयुष्ये कर्मणि क्षीणे प्रसह्य हरते जनम् ॥ नाप्राप्तकालो म्रियते विद्वः शरशतैरपि ॥ ११ ॥ कुशाग्रेणापि संस्पृष्टः प्राप्तकालो  
 न जीवति ॥ औषधानि न मन्त्राद्यास्त्रायन्ते मृत्युनान्वितम् ॥ १२ ॥ वत्सवत्प्राकृतं कर्म कर्त्तारं विन्दति ध्रुवम् ॥ अव्यक्तादि व्यक्तमध्यमव्यक्तनिधनं जगत् ॥ १३ ॥



कौमारादि यथा देहे तथा देहान्तरागमः॥नवमन्यद्यथा वस्त्रं गृह्णात्येवं शरीरकम्॥देही नित्यमवध्योऽयं यतः शोकं ततस्त्यजेत्॥१४॥इत्यादिमहापुराणे आग्नेये  
 ऽसंस्कृतादि शौच० नामैकोनषष्ट्यधिकशततमोऽध्यायः ॥१५९॥ ॥ अथ वानप्रस्थधर्मनि०॥पुष्कर उवाच॥वानप्रस्थयतीनां च धर्मवक्ष्येऽधुना शृणु॥जटित्व  
 मग्निहोत्रित्वं भूशय्याजिनधारणम् ॥ १ ॥ वने वासः पयोमूलनीवारफलवृत्तिता ॥ प्रतिग्रहनिवृत्तिश्च त्रिःस्नानं ब्रह्मचारिता ॥ २ ॥ देवातिथीनां पूजा च धर्मो  
 ऽयं वनवासिनः ॥ गृही ह्यपत्यापत्यं च दृष्टारण्यं समाश्रयेत् ॥ ३ ॥ तृतीयमायुषो भागमेकाकी वा सभार्य्यकः ॥ ग्रीष्मे पञ्चतपा नित्यं वर्षास्वभ्रावकाशिकः  
 ॥ ४ ॥ आर्द्रवासाश्च हेमन्ते तपश्चोग्रं चरेद्बली ॥ अपरावृत्तिमास्थाय व्रजेदिशमजिह्मगः ॥ ५ ॥ इत्यादिमहापुराणे आग्नेये वानप्रस्थाधर्म० नाम षष्ट्यधिक  
 शततमोऽध्यायः ॥ १६० ॥ ॥ अथ यतिधर्मनि० ॥ पुष्कर उवाच ॥ यतिधर्मं प्रवक्ष्यामि ज्ञानमोक्षादिदर्शकम् ॥ चतुर्थमायुषो भागं प्राप्य सङ्गात्परि  
 व्रजेत् ॥ १ ॥ यदह्नि विरजेद्धीरस्तदह्नि च परिव्रजेत् ॥ प्राजापत्यां निरूप्येष्टिं सर्ववेदसदक्षिणाम् ॥ २ ॥ आत्मन्यग्रीन्समारोप्य प्रव्रजेद्ब्राह्मणो गृहात् ॥ एक  
 एव चरेन्नित्यं ग्राममन्नार्थमाश्रयेत् ॥ ३ ॥ उपेक्षकोऽसञ्चयिको मुनिर्ज्ञानसमन्वितः ॥ कपालं वृक्षमूलं च कुचैलमसहायता ॥ ४ ॥ समता चैव सर्वस्मिन्नेतन्मु  
 क्तस्य लक्षणम्॥नाभिनन्देत मरणं नाभिनन्देत जीवनम्॥५॥कालमेव प्रतीक्षेत निदेशं भृतको यथा ॥ दृष्टिपूतं न्यसेत्पादं वस्त्रपूतं जलं पिबेत् ॥६॥ सत्यपूतां  
 वदेद्वाचं मनः पूतं समाचरेत् ॥ आलाबुदारुपात्राणि मृन्मयं वैष्णवं यतेः ॥ ७ ॥ विधूमे न्यस्तमुसले व्यङ्गरे भुक्तवज्जने ॥ वृत्ते शरावसम्पाते भिक्षां नित्यं  
 यतिश्चरेत् ॥ ८ ॥ माधूकरमसंकृतं प्राक्प्रणीतमयाचितम् ॥ तात्कालिकं चोपपन्नं भैक्षं पञ्चविधं स्मृतम् ॥ ९ ॥ पाणिपात्री भवेद्वापि पात्रे पात्रात्समाचरेत् ॥  
 अवेक्षेत गतिं नृणां कर्मदोषसमुद्भवाम् ॥१०॥ शुद्धभावश्चरेद्धर्मं यत्र तत्राश्रमे रतः ॥ समः सर्वेषु भूतेषु न लिङ्गं धर्मकारणम् ॥११॥ फलं कतकवृक्षस्य यद्य  
 प्यम्बुप्रसादकम् ॥ न नामग्रहणादेव तस्य वारि प्रसीदति ॥ १२ ॥ अजिह्वः पण्डकः पङ्कुरन्धो बधिर एव च ॥ सद्भिश्च मुच्यतेऽसद्भिर्ज्ञानात्संसृतो द्विजः  
 ॥ १३ ॥ अह्नि रात्र्यां च याञ्जन्तून्निनस्त्यज्ञानतो यतिः ॥ तेषां स्नात्वा विशुद्धचर्यं प्राणायामान्पडाचरेत् ॥ १४ ॥ अस्थिस्थूणं स्नायुयुतं मांसशोणितलेप  
 नम् ॥ चर्मावनद्धं दुर्गन्धपूर्णं मूत्रपूरीपयोः॥१५॥जराशोकसमाविष्टं रोगायतनमातुरम् ॥ रजस्वलमनित्यं च भूतावासमिमं त्यजेत्॥१६॥धृतिः क्षमा दमोऽस्तेयं  
 शौचमिन्द्रियनिग्रहः ॥ ह्रीर्विद्या सत्यमक्रोधो दशकं धर्मलक्षणम् ॥१७॥ चतुर्विधा ॥ भिक्षवस्तु कुटीचकबहूदकौ ॥ हंसः परमहंसश्च यो यः पश्चात्स उत्तमः  
 ॥ १८ ॥ एकदण्डी त्रिदण्डी वा योगी मुच्येत बन्धनात् ॥ अहिंसा सत्यमस्तेयं ब्रह्मचर्याऽपरिग्रहौ ॥ १९ ॥ यमाः पञ्चाथ नियमाः शौचं सन्तोषणं तपः ॥  
 स्वाध्यायेश्वरपूजा च पद्मकाव्यासनं यतेः ॥ २० ॥ प्राणायामस्तु द्विविधः सगर्भोऽगर्भ एव च ॥ जपध्यानयुतो गर्भो विपरीतस्त्वगर्भकः ॥ २१ ॥ प्रत्येकं



त्रिविधः सोपि पूरकुम्भकरेचकैः ॥ पूरणात्पूरको वायोर्निश्चलत्वाच्च कुम्भकः ॥ २२ ॥ रेचनाद्रेचकः प्रोक्तो मात्राभेदेन च त्रिधा ॥ द्वादशात्तु चतुर्विंशः  
 षट्त्रिंशन्मात्रिकोऽपरः ॥ २३ ॥ तालो लघ्वक्षरो मात्राप्रणवादि चरेच्छनैः ॥ प्रत्याहारो जापकानां ध्यानमीश्वरचिन्तनम् ॥ २४ ॥ मनोधृतिर्धारणा स्यात्समा  
 धिर्ब्रह्मणि स्थितिः ॥ अयमात्मा परं ब्रह्म सत्यं ज्ञानमनन्तकम् ॥ २५ ॥ विज्ञानमानन्दं ब्रह्म तत्त्वमस्यहमस्मि तत् ॥ परं ब्रह्म ज्योतिरात्मा वामदेवो विमुक्त  
 ओं ॥ २६ ॥ देहेन्द्रियमनोबुद्धिप्राणाहङ्कारवर्जितम् ॥ जाग्रत्स्वप्नसुषुप्त्यादिमुक्तं ब्रह्म तुरीयकम् ॥ २७ ॥ नित्यशुद्धबुद्धमुक्तसत्यमानन्दमद्वयम् ॥ अहं ब्रह्म  
 परं ज्योतिरक्षरं सर्वगं हरिः ॥ २८ ॥ योऽसावादित्यपुरुषः सोऽसावहमखण्ड ओं ॥ सर्वारम्भपरित्यागी समदुःखसुखः क्षमी ॥ २९ ॥ भावशुद्धश्च ब्रह्माण्डं भित्त्वा ब्रह्म  
 भवेन्नरः ॥ आपाठ्यां पौर्णमास्यां च चातुर्मास्यव्रतं चरेत् ॥ ३० ॥ ततो ब्रजेन्नवम्यादौ ह्यतुसन्धिषु वापयेत् ॥ प्रायश्चित्तं यतीनां च ध्यानं वायुयमस्तथा ॥ ३१ ॥  
 इत्यादिमहापुराणे आग्नेये यतिधर्मः नामैकषष्ट्यधिकशततमोऽध्यायः ॥ १६१ ॥ अथ धर्मशास्त्रनिरूपणम् ॥ पुष्कर उवाच ॥ मनुर्विष्णुर्गर्जवल्क्यो हारीतोऽत्रिर्यमो  
 ऽङ्गिराः ॥ वसिष्ठदक्षसंवर्त्तशातातपपराशराः ॥ १ ॥ आपस्तम्बोऽश्विनोऽप्यसाः कात्यायनबृहस्पती ॥ गोतमः शङ्खलिखितौ धर्ममेते यथाऽब्रुवन् ॥ २ ॥ तथा वक्ष्ये समा  
 सेन भुक्तिमुक्तिप्रदं शृणु ॥ प्रवृत्तं च निवृत्तं च द्विविधं कर्म वैदिकम् ॥ ३ ॥ काम्यं कर्म प्रवृत्तं स्यान्निवृत्तं ज्ञानपूर्वकम् ॥ वेदाभ्यासस्तपो ज्ञानमिन्द्रिया  
 णां च संयमः ॥ ४ ॥ अहिंसा गुरुसेवा च निःश्रेयसकरं परम् ॥ सर्वेषामपि चैतेषामात्मज्ञानं परं स्मृतम् ॥ ५ ॥ तच्चाग्र्यं सर्वविद्यानां प्राप्यते ह्यमृतं ततः ॥  
 सर्वभूतेषु चात्मानं सर्वभूतानि चात्मनि ॥ ६ ॥ समम्पश्यन्नात्मयाजी स्वाराज्यमधिगच्छति ॥ आत्मज्ञाने समे च स्याद्वेदाभ्यासे च यत्नवान् ॥ ७ ॥ एतद्विज  
 न्मसामर्थ्यं ब्राह्मणस्य विशेषतः ॥ वेदशास्त्रार्थतत्त्वज्ञो यत्र तत्राश्रमे वसन् ॥ ८ ॥ इहैव लोके तिष्ठन्नि ब्रह्मभूयाय कल्पते ॥ स्वाध्यायानामुपाकर्म श्रावण्यां  
 श्रवणेन तु ॥ ९ ॥ हस्ते चौषधिवारे च पञ्चम्यां श्रवणस्य वा ॥ पौषमासस्य रोहिण्यामष्टकायामथापि वा ॥ १० ॥ जलान्ते छन्दसां कुर्यादुत्सर्गं विधिव  
 द्बहिः ॥ त्र्यहं प्रेत्येव न ध्यायः शिष्यर्त्विग्गुरुबन्धुषु ॥ ११ ॥ उपाकर्मणि चोत्सर्गे स्वशाखाश्रोत्रिये तथा ॥ सन्ध्यागर्जितनिर्वाते भूकम्पोल्कानिपातने ॥ १२ ॥  
 समाप्य वेदं ह्यनिशमारण्यकमधीत्य च ॥ पञ्चदश्यां चतुर्दश्यामष्टम्यां राहुसूतके ॥ १३ ॥ ऋतुसन्धिषु भुक्त्वा वा श्राद्धिकं प्रतिगृह्य च ॥ शशमण्डूकनकु  
 लश्वाहिमार्जारसूकरैः ॥ १४ ॥ कृतेन्तरे त्वहोरात्रं शक्रपाते तथोच्छ्रये ॥ श्वक्रोष्टुगर्दभोलूकमासवाणर्त्तुनिःस्वने ॥ १५ ॥ अमेध्यशवशूद्रान्त्यश्मशानपति  
 तान्तिके ॥ अशुभासु च तारासु विद्युत्स्तनितसम्प्लवे ॥ १६ ॥ भुक्त्वाद्रोणिर्गर्भोऽन्तरर्द्धरात्रेऽतिमारुते ॥ पांसुवर्षे दिशां दाहे सन्ध्यानीहारभीतिषु ॥ १७ ॥  
 धावतः प्राणिवाधे च शिष्टे च गृहमागते ॥ खरोष्ट्रयानहस्त्यश्वनौकावृक्षादिरोहणे ॥ सप्तत्रिंशदनध्यायानेतांस्तात्कालिकान्विदुः ॥ १८ ॥ इत्यादिमहापुराणे



आग्नेय-  
॥ ८९ ॥

आग्नेये धर्मशास्त्रनि० नाम द्विपष्टचधिकशततमोऽध्यायः ॥ १६२ ॥ अथ श्राद्धकल्पनिरूपणम् ॥ पुष्कर उवाच ॥ श्राद्धकल्पं प्रवक्ष्यामि भुक्तिमुक्तिप्रदं शृणु ॥ निमन्त्र्य विप्रान्पूर्वेद्युः स्वागतेनापराहृतः ॥ १ ॥ प्रच्यौपवेशयेत्पीठे युग्मान्दैवेऽथपित्र्यके ॥ अयुग्मान्प्राङ्मुखान्दैवे त्रीन्पैत्र्ये चैकमेव वा ॥ २ ॥ मातामहानामप्येवं तन्त्रं वा वैश्वेदे विकम् ॥ पाणिप्रक्षालनं दत्त्वा विष्टरार्थं कुशानपि ॥ ३ ॥ आवाहयेदनुज्ञातो विश्वेदेवास इत्युच्यते ॥ यवैरन्ववकीर्याथ भाजने सपवित्रके ॥ ४ ॥ शन्नो देव्या पयःक्षित्वा यवो सीति यवांस्तथा ॥ या दिव्या इतिमन्त्रेण हस्ते ह्यर्घं विनि क्षिपेत् ॥ ५ ॥ दत्त्वोदकं गन्धमाल्यं धूपदानं प्रदीपकम् ॥ अपसव्यं ततः कृत्वा पितृणामप्रदक्षिणम् ॥ ६ ॥ द्विगुणांस्तु कुशान्कृत्वा ह्युशन्तस्त्वेत्युच्यते पितृन् ॥ आवाह्य तदनुज्ञातो जपेदायान्तु नस्ततः ॥ ७ ॥ यवार्थास्तु तिलैः कार्याः कुर्यादर्घ्यादि पूर्ववत् ॥ दत्त्वार्घ्यं संस्रवाञ्छेषान्पात्रे कृत्वा विधानतः ॥ ८ ॥ पितृभ्यः स्थानमसीति न्युब्जं पात्रं करोत्यधः ॥ अग्नौ करिष्य आदाय पृच्छत्यन्नं घृतपुतम् ॥ ९ ॥ कुरुष्वेति ह्यनुज्ञातो हुत्वाग्नौ पितृयज्ञवत् ॥ हुतशेषं प्रदद्यात्तु भाजनेषु समाहितः ॥ १० ॥ यथालाभोपपन्नेषु रौप्येषु तु विशेषतः ॥ दत्त्वान्नं पृथिवीपात्रमिति पात्राभि मन्त्रणम् ॥ ११ ॥ कृत्वेदं विष्णुरित्यन्ने द्विजाद्गुप्तं निवेशयेत् ॥ सव्याहृतिकां गायत्रीं मधुवाता इति त्र्युचम् ॥ १२ ॥ जप्त्वा यथासुखं वाच्यं भुञ्जीरंस्तेऽपि वाग्यताः ॥ अन्नमिष्टं हविष्यं च दद्याज्जप्त्वा पवित्रकम् ॥ १३ ॥ अन्नमादाय तृप्ताः स्थ शेषं चैवान्नमस्य च ॥ तदन्नं विकिरेद्भूमौ दद्याच्चापः सकृत्सकृत् ॥ १४ ॥ सर्वमन्नमुपादाय सतिलं दक्षिणामुखः ॥ उच्छिष्टसन्निधौ पिण्डान्प्रदद्यात्पितृयज्ञवत् ॥ १५ ॥ मातामहानामप्येवं दद्यादाचमनं ततः ॥ स्वस्ति वाच्यं ततः कुर्यादक्षय्योदकमेव च ॥ १६ ॥ दत्त्वा तु दक्षिणां शक्त्या स्वधाकारमुदाहरेत् ॥ वाच्यतामित्यनुज्ञातः स्वपितृभ्यः स्वधोच्यताम् ॥ १७ ॥ कुर्युरस्तु स्वधेत्युक्ते भूमौ सिञ्चेत्ततो जलम् ॥ प्रीयन्तामिति वा दैवे विश्वेदेवा जलं ददेत् ॥ १८ ॥ दातारो नोऽभिवर्द्धन्तां वेदाः सन्ततिरेव च ॥ श्रद्धा च नो माव्यगमद्बहु देयं च नोऽस्त्विति ॥ १९ ॥ इत्युक्त्वा तु प्रिया वाचः प्रणिपत्य विसर्जयेत् ॥ वाजे वाज इति प्रीतपितृपूर्वं विसर्जनम् ॥ २० ॥ यस्मिन्स्तु संस्रवाः पूर्वमर्घपात्रे निपातिताः ॥ पितृपात्रं तदुत्तानं कृत्वा विप्रान्विसर्जयेत् ॥ २१ ॥ प्रदक्षिणमनुव्रज्य भुक्त्वा तु पितृसेवितम् ॥ ब्रह्मचारी भवेत्तां तु रजनीं ब्राह्मणैः सह ॥ २२ ॥ एवं प्रदक्षिणं कृत्वा वृद्धौ नान्दीमुखान्पितृन् ॥ यजेत दधिकर्कन्धुमिश्रान्पिण्डान्यवैः क्रिया ॥ २३ ॥ एकोद्दिष्टं दैवहीनमेकार्घैकप वित्रकम् ॥ आवाहनाग्नौकरणरहितं ह्यपसव्यवत् ॥ २४ ॥ उपतिष्ठतामित्यक्षय्यस्थाने पितृविसर्जने ॥ अभिरम्यतामिति वदेद्भूयुस्तेऽभिरताः स्म ह ॥ २५ ॥ गन्धोदकतिलैर्युक्तं कुर्यात्पात्रचतुष्टयम् ॥ अर्घार्थपितृपात्रेषु प्रेतपात्रं प्रसेचयेत् ॥ २६ ॥ ये समाना इति द्वाभ्यां शेषं पूर्ववदाचरेत् ॥ एतत्सपिण्डीकरणमेकोद्दिष्टं स्त्रिया सह ॥ २७ ॥ अर्वाक्सपिण्डीकरणं यस्य संवत्सराद्भवेत् ॥ तस्याप्यन्नं सोदकुम्भं दद्यात्संवत्सरं द्विजे ॥ २८ ॥ मृताहनि

पुराण.  
अ. १६३

॥ ८९ ॥



च कर्त्तव्यं प्रतिमासं तु वत्सरम् ॥ प्रतिसंवत्सरं कार्यं श्राद्धं वै मासिकात्रवत् ॥ २९ ॥ हविष्यात्रेन वै मासं पायसेन तु वत्सरम् ॥ मात्स्यहारिणकौरभ्रशा  
 कुनच्छागपार्षतैः ॥ ३० ॥ ऐणरौरववाराहशशैर्मासैर्यथाक्रमम् ॥ मासवृद्ध्याऽभितृप्यन्ति दत्तैरेव पितामहाः ॥ ३१ ॥ खड्गामिषं महाशल्कं मधुयुक्तान्नमेव  
 च ॥ लोहामिषं कालशाकं मांसं वार्धनसस्य च ॥ ३२ ॥ यद्ददाति गयास्थश्च सर्वमानन्त्यमुच्यते ॥ तथा वर्षात्रयोदश्यां मघासु च न संशयः ॥ ३३ ॥ कन्यां प्रजां  
 वन्दिनश्च पशून्मुख्यान्सुतानपि ॥ घृतं कृपिं च वाणिज्यं द्विशफैकशफं तथा ॥ ३४ ॥ ब्रह्मवर्चास्विनः पुत्रान्स्वर्णरूप्ये सकुप्यके ॥ ज्ञातिश्रेष्ठ्यं सर्वकामानाप्नोति  
 श्राद्धदः सदा ॥ ३५ ॥ प्रतिपत्प्रभृतिष्वेतान्वर्जयित्वा चतुर्दशीम् ॥ शस्त्रेण तु हता ये वै तेषां तत्र प्रदीयते ॥ ३६ ॥ स्वर्गं ह्यपत्यमोजश्च शौर्यं क्षेत्रं बलं तथा ॥  
 पुत्रश्रेष्ठ्यं ससौभाग्यमपत्यं मुख्यतां सुतान् ॥ ३७ ॥ प्रवृत्तचक्रतां पुत्रान्वाणिज्यं प्रभुतां तथा ॥ अरोगित्वं यशो वीतशोकतां परमां गतिम् ॥ ३८ ॥ धनं विद्यां  
 भिषक्सिद्धिं रूप्यं गाश्वाप्यजाविकम् ॥ अश्वानायुश्च विधिवद्यः श्राद्धं सम्प्रयच्छति ॥ ३९ ॥ कृत्तिकादिभरण्यन्ते स कामानाप्नुयादिमान् ॥ वसुरुद्रादिति सुताः  
 पितरः श्राद्धदेवताः ॥ ४० ॥ प्रीणयन्ति मनुष्याणां पितृश्छाद्देन तर्पिताः ॥ आयुः प्रजां धनं विद्यां स्वर्गं मोक्षं सुखानि च ॥ प्रयच्छन्ति तथा राज्यं प्रीता  
 नृणां पितामहाः ॥ ४१ ॥ इत्यादिमहापुराणे आग्नेये श्राद्धकल्पः नाम त्रिषष्ट्यधिकशततमोऽध्यायः ॥ १६३ ॥ अथ नवग्रहहोमनिः ॥ पुष्कर उवाच ॥  
 श्रीकामः शान्तिकामो वा ग्रहयज्ञं समारभेत् ॥ वृष्ट्यायुःपुष्टिकामो वा तथैवाभिचरन्पुनः ॥ १ ॥ सूर्यः सोमो मङ्गलश्च बुधश्चाथ बृहस्पतिः ॥ शुक्रः शनै  
 श्चरो राहुः केतुश्चेति गृहाः स्मृताः ॥ २ ॥ ताम्रकात्स्फटिकाद्रक्तचन्दनात्स्वर्णकादुभौ ॥ रजतादयसः सीसाद्ब्रह्मः कार्क्याः क्रमादिमे ॥ ३ ॥ सुवर्णैर्वा  
 यजेल्लिख्य गन्धमण्डलकेषु वा ॥ यथावर्णं प्रदेयानि वासांसि कुसुमानि च ॥ ४ ॥ गन्धांश्च वलयश्चैव धूपो देयस्तु गुग्गुलुः ॥ कर्त्तव्या मन्त्रवन्तश्च  
 चरवः प्रतिदेवतम् ॥ ५ ॥ आकृष्णेन इमं देवा अग्निर्मूर्द्धा दिवः ककुत् ॥ उदुध्यस्वेति च ऋचो यथासङ्ख्यं प्रकीर्त्तिताः ॥ ६ ॥ बृहस्पते  
 अतियदग्न्यस्तथैवान्नात्परिश्रुतः ॥ शन्नो देवीस्तथा काण्डात्केतुं कृण्वन्निमांस्तथा ॥ ७ ॥ अर्कः पलाशः खदिरो ह्यपामार्गोऽथ पिप्पलः ॥  
 उदुम्बरः शमी दूर्वा कुशाश्च समिधः क्रमात् ॥ ८ ॥ एकैकस्यात्राष्टशतमष्टाविंशतिरेव वा ॥ होतव्या मधुसर्पिभ्यां दध्ना चैव समन्विताः ॥ ९ ॥  
 गुडौदनं पायसञ्च हविष्यं क्षीरयष्टिकम् ॥ दध्योदनं हविः पूषान्मांसं चित्रान्नमेव च ॥ १० ॥ दद्याद्ब्रह्मक्रमादेतद्विजेभ्यो भोजनं बुधः ॥ शक्तितो वा यथालाभं  
 सत्कृत्य विधिपूर्वकम् ॥ ११ ॥ धेनुः शङ्खस्तथानड्वाहमे वासो हयस्तथा ॥ कृष्णः गौरायसश्छाग एता वै दक्षिणाः क्रमात् ॥ १२ ॥ यश्च यस्य यदा दूष्यः  
 स तं यत्नेन पूजयेत् ॥ ब्रह्मणैषां वरो दत्तः पूजिताः पूजितस्य च ॥ १३ ॥ ग्रहाधीना नरेन्द्राणामुच्छ्रयाः पतनानि च ॥ भावाभावौ च जगतस्तस्मात्पूज्य



आग्नेय-  
॥ ९० ॥

तमा ग्रहाः ॥ १४ ॥ इत्यादिमहापुराणे आग्नेये नवग्रहहोमनि० नाम चतुःषष्ट्यधिकशततमोऽध्यायः ॥ १६४ ॥ ॥ अथ नानाधर्मनि० ॥ अग्निरुवाच ॥  
ध्येय आत्मा स्थितो योऽसौ हृदये दीपवत्प्रभुः ॥ अनन्यविषयं कृत्वा मनोबुद्धिस्मृतीन्द्रियम् ॥ १ ॥ श्राद्धं तु ध्यायिने देयं गव्यं दधि घृतं पयः ॥ प्रियङ्गवो  
मसूराश्च वार्त्ताकुः कोद्रवो न हि ॥ २ ॥ सैहिकेयो यदा सूर्य्यं ग्रसते पर्वसन्धिषु ॥ हस्तिच्छाया तु सा ज्ञेया श्राद्धदानादिकेऽक्षया ॥ ३ ॥ पैत्रे चैव यदा सोमो  
हंसे चैव करे स्थिते ॥ तिथिर्वैवस्वती नाम सा छाया कुञ्जरस्य तु ॥ ४ ॥ अग्नौकरणशेषं तु न दद्याद्द्वैश्वदैविके ॥ अश्वभावे तु विप्रस्य हस्ते दद्यात्तु दक्षिणे  
॥ ५ ॥ न स्त्री दुष्यति जारेण न विप्रो वेदकर्मणा ॥ बलात्कारोपभुक्ता चेद्द्वैरिहस्तगतापि वा ॥ ६ ॥ सन्त्यजेदपितां नारीमृतुकालेन शुध्यति ॥  
पूर्वं स्त्रियः सुरैर्भुक्ताः सोमगन्धर्ववाह्निभिः ॥ ७ ॥ भुञ्जते मानुषाः पश्चान्नैता दुष्यन्ति केन चित् ॥ असवर्णेन यो गर्भः स्त्रीणां योनौ निषिच्यते ॥ ८ ॥  
अशुद्धा तु भवेन्नारी यावच्छल्यं न मुञ्चति ॥ निःसृते तु ततः शल्ये रजसा शुध्यते ततः ॥ ९ ॥ य आत्मव्यतिरेकेण द्वितीयं नात्र पश्यति ॥ १० ॥  
ब्रह्मभूतः स एवेह योगी चात्मरतोऽमलः ॥ विषयेन्द्रियसंयोगात्केचिद्योगं वदन्ति वै ॥ ११ ॥ अधर्मो धर्मबुद्ध्या तु गृहीतस्तैरपण्डितैः ॥ आत्मनो मनसश्चैव  
संयोगं च तथा परे ॥ १२ ॥ वृत्तिहीनं मनः कृत्वा क्षेत्रज्ञं परमात्मनि ॥ एकीकृत्य विमुच्येत बन्धाद्योगोऽयमुत्तमः ॥ १३ ॥ कुटुम्बैः पञ्चभिर्ग्रामः  
षष्ठस्तत्र महत्तरः ॥ देवासुरमनुष्यैर्वा स जेतुं नैव शक्यते ॥ १४ ॥ बहिर्मुखानि सर्वाणि कृत्वा चाभि मुखानि वै ॥ मनस्येवेन्द्रियग्रामं मनश्चात्मनि  
योजयेत् ॥ १५ ॥ सर्वभावविनिर्मुक्तं क्षेत्रज्ञं ब्रह्मणि न्यसेत् ॥ एतज्ज्ञानं च ध्यानं च शेषोऽन्यो ग्रन्थ विस्तरः ॥ १६ ॥ यन्नास्ति सर्वलोकस्य  
तदस्तीति निरुच्यते ॥ कथ्यमानं तथाऽन्यस्य हृदये नावतिष्ठते ॥ १७ ॥ असंवेद्यं हि तद्ब्रह्म कुमारी स्त्रीमुखं यथा ॥ अयोगी नैव जानाति जात्यन्धो  
हि घटं यथा ॥ १८ ॥ सन्न्यसन्तं द्विजं दृष्ट्वा स्थानाच्चालतिभास्करः ॥ एष मे मण्डलं भित्त्वा परं ब्रह्माऽधिगच्छति ॥ १९ ॥ उपवासव्रतं चैव स्नानं  
तीर्थं फलं तपः ॥ द्विजसम्पादनं चैव सम्पन्नं तस्य तत्फलम् ॥ २० ॥ एकाक्षरं परं ब्रह्म प्राणायाम परं तपः ॥ सावित्र्यास्तु परं नास्ति पावनं परमं  
स्मृतम् ॥ ध्यानेन सदृशं नास्ति शोधनं पापकर्मणाम् ॥ २१ ॥ श्वपाकेष्वपि भुञ्जानो ध्यानेन हि विशुध्यति ॥ आत्मा ध्याता मनो ध्यानं ध्येयो विष्णुः  
फलं हरिः ॥ २२ ॥ अक्षयाय यतिः श्राद्धे पंक्तिपावनपावनः ॥ आरूढो नैष्ठिकं धर्मं यस्तु प्रच्यवते द्विजः ॥ २३ ॥ प्रायश्चित्तं न पश्यामि येन शुद्ध्यत्स  
आत्महा ॥ ये च प्रव्रजिताः पत्न्यां या चैषां बीजसन्ततिः ॥ २४ ॥ विंदुला नाम चाण्डाला जायन्ते नात्र संशयः ॥ शतिको म्रियते गृध्रः श्वासौ द्वादशि  
कस्तथा ॥ २५ ॥ भासो विंशतिवर्षाणि सूकरो दशभिस्तथा ॥ अपुष्पो विफलो वृक्षो जायते कण्टकावृतः ॥ २६ ॥ ततो दावाग्निदग्धस्तु स्थाणुर्भवति

पुराण.

अ. १६५

॥ ९० ॥



सानुगः ॥ ततो वर्षशतान्यष्टौ द्वे च तिष्ठत्यचेतनः ॥२७॥ पूर्णे वर्षसहस्रे तु जायते ब्रह्मराक्षसः ॥ पुत्रेण लभते मोक्षं कुलस्योत्सादनेन वा ॥ योगमेव निषेवेत  
 नान्यं मन्त्रमवापहम् ॥ २८ ॥ इत्यादिमहापुराणे आग्नेये नानाधर्मोनाम पञ्चपट्यधिकशततमोऽध्यायः ॥ १६५ ॥ ॥ अथ वर्णधर्मादिकथनम् ॥ ॥  
 पुष्कर उवाच ॥ ॥ वेदस्मार्त्तं प्रवक्ष्यामि धर्मं वै पञ्चधा स्मृतम् ॥ वर्णत्वमेकमाश्रित्य योऽधिकारः प्रवर्त्तते ॥ १ ॥ वर्णधर्मः स विज्ञेयो यथोपनयनं त्रिषु ॥  
 यस्त्वाश्रमं समाश्रित्य पदार्थः संविधीयते ॥ २ ॥ उक्त आश्रमधर्मस्तु भिन्नपिण्डादिको यथा ॥ उभयेन निमित्तेन यो विधिः सम्प्रवर्त्तते ॥ ३ ॥ नैमित्तिकः स  
 विज्ञेयः प्रायश्चित्तविधिर्यथा ॥ ब्रह्मचारी गृही चापि वानप्रस्थो यतिर्नृपः ॥ ४ ॥ उक्त आश्रमधर्मस्तु धर्मः स्यात्पञ्चधा परः ॥ षाड्गुण्यस्याभिधाने यो  
 दृष्टार्थः स उदाहृतः ॥५॥ स त्रेधा मन्त्रयागाद्यदृष्टार्थ इति मानवाः ॥ उभयार्थो व्यवहारस्तु दण्डधारणमेव च ॥६॥ तुल्यार्थानां विकल्पः स्याद्यागमूलः प्रकीर्त्ति  
 तः ॥ वेदे तु विहितो धर्मः स्मृतौ तादृश एव च ॥७॥ अनुवादं स्मृतिः सूते कार्यार्थमिति मानवाः ॥ गुणार्थः परिसंख्यार्थो वानुवादो विशेषतः ॥८॥ विशेषदृष्ट एवा  
 सौ फलार्थ इति मानवाः ॥ स्यादष्टचत्वारिंशद्भिः संस्कारैर्ब्रह्मलोकगः ॥९॥ गर्भाधानं पुंसवनं सीमन्तोन्नयनं ततः ॥ जातकर्म नामकृति रन्नप्राशनचूडकम् ॥ १० ॥  
 संस्कारश्चोपनयनं वेदव्रतचतुष्टयम् ॥ स्नानं स्वधर्मचारिण्या योगः स्याद्यज्ञपञ्चकम् ॥११॥ देवयज्ञः पितृयज्ञो मनुष्यभूतयज्ञकौ ॥ ब्रह्मयज्ञः सप्तपाकयज्ञसंस्थाः  
 पुरोऽष्टकाः ॥१२॥ पार्वणश्राद्धं श्रावण्याग्रहायणी च चैव्यपि ॥ आश्वयुजी सप्तहविर्यज्ञसंस्थास्ततः स्मृताः ॥१३॥ अग्न्याधेयमग्निहोत्रं दर्शः स्यात्पौर्णमासकः ॥  
 चातुर्मास्याग्रहायण्येष्टिर्निहृदः पशुबन्धकः ॥१४॥ सौत्रामणिः सप्तसोमसंस्थाग्निष्टोम आदितः ॥ अत्यग्निष्टोम उक्थश्च षोडशी वाजपेयकः ॥१५॥ अतिरात्रस्तथा  
 स्तोमा अष्टौ चात्मगुणास्ततः ॥ दया क्षमाऽनसूया च अनायासोऽथ मङ्गलम् ॥१६॥ अकार्पण्यास्पृहाशौचं यस्येते स परं व्रजेत् ॥ प्रचारे मैथुने चैव प्रस्त्रावे  
 दन्तधावने ॥ १७ ॥ स्नानभोजनकाले च पट्सु मौनं समाचरेत् ॥ पुनर्दानं पृथक्पानमाज्येन पयसा निशि ॥ १८ ॥ दन्तच्छेदनमुष्णं च सप्त सक्तुषु  
 वर्जयेत् ॥ स्नात्वा पुष्पं न गृहीयाद्देवायोग्यं तदीरितम् ॥ १९ ॥ अन्यगोत्रोऽप्यसम्बन्धः प्रेतस्याग्निं ददाति यः ॥ पिण्डं चोदकदानं च स दशाहं समापयेत् ॥  
 ॥ २० ॥ उदकं च तृणं भस्म द्वारं पन्थास्तथैव च ॥ एभिरन्तरितं कृत्वा पङ्क्तिदोषो न विद्यते ॥ पञ्च प्राणाहुतीर्दद्यादनामाहुष्टयोगतः ॥ २१ ॥ इत्या  
 दिमहापुराणे आग्नेये वर्णधर्मादिव० नाम षट्षष्ट्यधिकशततमोऽध्यायः ॥ १६६ ॥ ॥ अथ पुनर्युतलक्षकोटिहोमाः ॥ अग्निरुवाच ॥ श्रीशान्तिविजयाद्यर्थ  
 ग्रहयज्ञं पुनर्वदे ॥ ग्रहयज्ञोऽयुतहोमलक्षकोट्यात्मकस्त्रिधा ॥ १ ॥ वेदेरैशे ह्यग्निकुण्डाद्ब्रह्मनावाह्य मण्डले ॥ सौम्ये गुरुर्बुधश्चैशे शुक्रः पूर्वदले शशी ॥ २ ॥  
 आग्नेये दक्षिणे भौमे मध्ये स्याद्भास्करस्तथा ॥ शनिराप्येऽथ नैर्ऋत्ये राहुः केतुश्च वायवे ॥ ३ ॥ ईशश्चोमा गुहो विष्णुर्ब्रह्मेन्द्रो यमकालकौ ॥ चित्रगुप्तश्चा



धिदेवा अग्निरापः क्षितिर्हरिः ॥ ४ ॥ इन्द्र ऐन्द्री देवता च प्रजेशोऽहिर्विधिः क्रमात् ॥ एते प्रत्यधिदेवाश्च गणेशो दुर्गयानिलः ॥ ५ ॥ स्वमश्विनी तान्सम्पूज्य  
यजेद्वीजैश्च वेदजैः ॥ अर्कः पलाशः खदिरो ह्यपामार्गश्च पिप्पलः ॥ ६ ॥ उदुम्बरः शमी दूर्वा कुशाश्च समिधः क्रमात् ॥ मध्वाज्यदधिसंमिश्रा होतव्याश्चाष्ट  
धा शतम् ॥ ७ ॥ एकाष्टचतुरः कुम्भान्पूर्य्य पूर्णाहुतिं तथा ॥ वसोर्धारां ततो दद्याद्दक्षिणां च ततो ददेत् ॥ ८ ॥ यजमानं चतुर्भिस्तैरभिपिञ्चेत्समन्त्रकैः ॥  
सुरास्त्वामभिपिञ्चन्तु ब्रह्मविष्णुमहेश्वराः ॥ ९ ॥ वासुदेवो जगन्नाथस्तथा सङ्कर्षणः प्रभुः ॥ प्रद्युम्नश्चानिरुद्धश्च भवन्तु विजयाय ते ॥ १० ॥ आखण्डलोऽग्निर्भगवान्य  
मो वै नैर्ऋतस्तथा ॥ वरुणः पवनश्चैव धनाव्यक्षस्तथा शिवः ॥ ११ ॥ ब्रह्मणा सहितः शेषो दिक्पालाः पान्तु वः सदा ॥ कीर्त्तिर्लक्ष्मीर्धृतिर्मैधा पुष्टिः श्रद्धा क्रिया मतिः  
॥ १२ ॥ बुद्धिर्लज्जा वपुः शान्तिस्तुष्टिः कान्तिश्च मातरः ॥ एतास्त्वामभिपिञ्चन्तु धर्मपत्न्योः समागताः ॥ १३ ॥ आदित्यश्चन्द्रमा भौमो बुधजीवसितार्कजाः ॥  
ग्रहास्त्वामभिपिञ्चन्तु राहुः केतुश्च तर्पिताः ॥ १४ ॥ देवदानवगन्धर्वा यक्षराक्षसपन्नगाः ॥ ऋषयो मनवो गावो देवमातर एव च ॥ १५ ॥ देवपत्न्यो हुमा  
नागा दैत्याश्चाप्सरसां गणाः ॥ अस्त्राणि सर्वशास्त्राणि राजानो वाहनानि च ॥ १६ ॥ औषधानि च रत्नानि कालस्यावयवाश्च ये ॥ सरितः सागराः शैलास्ती  
र्थानि जलदा नदाः ॥ १७ ॥ एते त्वामभिपिञ्चन्तु सर्वकामार्थसिद्धये ॥ अलङ्कृतस्ततो दद्याद्धेमगोत्रभुवादिकम् ॥ १८ ॥ कपिले सर्वदेवानां पूजनीयासि  
रोहिणि ॥ तीर्थदेवमयी यस्मादतः शान्तिं प्रयच्छ मे ॥ १९ ॥ पुण्यस्त्वं शङ्ख पुण्यानां मङ्गलानां च मङ्गलम् ॥ विष्णुना विधृतो नित्यमतः शान्तिं प्रयच्छ  
मे ॥ २० ॥ धर्मं त्वं वृषरूपेण जगदानन्दकारकः ॥ अष्टमूर्त्तैरधिष्ठानमतः शान्तिं प्रयच्छ मे ॥ २१ ॥ हिरण्यगर्भगर्भस्थं हेमवीजं विभावसोः ॥ अनन्तपुण्य  
फलदमतः शान्तिं प्रयच्छ मे ॥ २२ ॥ पीतवस्त्रयुगं यस्माद्वासुदेवस्य बल्लभम् ॥ प्रदानात्तस्य वै विष्णुरतः शान्तिं प्रयच्छ मे ॥ २३ ॥ विष्णुस्त्वं मत्स्यरू  
पेण यस्मादमृतसम्भवः ॥ चन्द्रार्कवाहनो नित्यमतः शान्तिं प्रयच्छ मे ॥ २४ ॥ यस्मात्त्वं पृथिवी सर्वा धेनुः केशवसन्निभा ॥ सर्वपापहरा नित्यमतः शान्तिं  
प्रयच्छ मे ॥ २५ ॥ यस्मादायसकर्माणि तवाधीनानि सर्वदा ॥ लाङ्गलाद्यायुधादीनि ह्यतः शान्तिं प्रयच्छ मे ॥ २६ ॥ यस्मात्त्वं सर्वयज्ञानामङ्गत्वेन व्यवस्थितः ॥  
योनिर्विभावसोर्नित्यमतः शान्तिं प्रयच्छ मे ॥ २७ ॥ गवामङ्गेषु तिष्ठन्ति भुवनानि चतुर्दश ॥ यस्मात्तस्माच्छिवं मे स्यादिह लोके परत्र च ॥ २८ ॥ यस्मा  
दशून्यं शयनं केशवस्य शिवस्य च ॥ शय्या ममाप्यशून्याऽस्तु दत्ता जन्मनि जन्मनि ॥ २९ ॥ यथा रत्नेषु सर्वेषु सर्वे देवाः प्रतिष्ठिताः ॥ तथा शान्तिं प्रय  
च्छन्तु रत्नदानेन मे सुराः ॥ ३० ॥ यथा भूमिप्रदानस्य कलां नार्हन्ति षोडशीम् ॥ दानान्यन्यानि मे शान्तिर्भूमिदानाद्भवतिह ॥ ३१ ॥ ग्रहयज्ञोऽयुतहोमो  
दक्षिणाभीरणे जितिः ॥ विवाहोत्सवयज्ञेषु प्रतिष्ठादिषु कर्मसु ॥ ३२ ॥ सर्वकामाप्तये लक्षकोटिहोमद्वयं मतम् ॥ गृहदेशे मण्डपेऽथ ह्ययुते हस्तमात्रकम् ॥



॥ ३३ ॥ मेखलायोनिसंयुक्तं कुण्डं चत्वार ऋत्विजः ॥ स्वयमेकोऽपि वा लक्षे सर्वं दशगुणं हि तत् ॥ ३४ ॥ चतुर्हस्तं द्विहस्तं वा तार्क्षं चात्राधिकं यजेत् ॥  
 सामध्वनिशरीरस्त्वं वाहनं परमेष्ठिनः ॥ ३५ ॥ विषयापहरो नित्यमतः शान्तिं प्रयच्छ मे ॥ पूर्ववत्कुण्डमामन्यलक्षहोमं समाचरेत् ॥ ३६ ॥ वसोर्धारां ततो  
 दद्याच्छय्याभूषादिकं ददेत् ॥ तत्रापि दश चाष्टौ च लक्षहोमे तथर्त्विजः ॥ ३७ ॥ पुत्रान्नराज्यविजयभुक्तिमुक्त्यादि चाप्नुयात् ॥ दक्षिणाभिः फलेनास्माच्छत्रुघ्नः  
 कोटिहोमकः ॥ ३८ ॥ चतुर्हस्तं चाष्टहस्तं कुण्डं द्वादश च द्विजाः ॥ पञ्चविंशं षोडशं वा पटे द्वारे चतुष्टयम् ॥ ३९ ॥ कोटिहोमी सर्वकामी विष्णुलोकं स  
 गच्छति ॥ होमस्तु ग्रहमन्त्रैर्वा गायत्र्या वैष्णवैरपि ॥ ४० ॥ जातवेदोमुखैः शैवैर्वैदिकैः प्रथितैरपि ॥ तिलैर्वैधृतैर्धान्यैश्च मेघफलादिभाक् ॥ ४१ ॥ विद्वेषणा  
 भिचारेषु त्रिकोणं कुण्डमिष्यते ॥ समिधो वामहस्तेन इयेनास्थ्यनलसंयुताः ॥ ४२ ॥ रक्तभूपैर्मुक्तकुशैर्ध्यायद्विरशिवं रिपोः ॥ दुर्मित्रियास्तस्यै सन्तु यो द्वेष्टि  
 हुं फडिति च ॥ ४३ ॥ छिन्द्यात्क्षुरेण प्रतिमां पिष्टरूपं रिपुं हनेत् ॥ यजेदेकं पिण्डकं वा यः स कृत्वा दिवं व्रजेत् ॥ ४४ ॥ ॥ इत्यादिमहापुराणे आग्ने  
 येऽयुतलक्षकोटिहोमो नाम सप्तषष्ठ्यधिकशततमोऽध्यायः ॥ १६७ ॥ ॥ अथ महापातकादि प्रायश्चित्तम् ॥ पुष्कर उवाच ॥ दण्डं कुर्यान्नृपो नृणां प्राय  
 श्चित्तमकुर्वताम् ॥ कामतोऽकामतो वापि प्रायश्चित्तं कृतं चरेत् ॥ १ ॥ मत्तक्रुद्धातुराणां च न भुञ्जीत कदाचन ॥ महापातकिना स्पृष्टं यच्च स्पृष्टमुदक्यया ॥  
 ॥ २ ॥ गणान्नं गणिकान्नं च बार्हस्पेर्गायकस्य च ॥ अभिशप्तस्य पण्डस्य यस्याश्चोपपतिर्गृहे ॥ ३ ॥ रजकस्य नृशंसस्य वन्दिनः कितवस्य च ॥ मिथ्यातप  
 स्विनश्चैव चौरदण्डिकयोस्तथा ॥ ४ ॥ कुण्डगोलस्त्रीजितानां वेदविक्रयिणस्तथा ॥ शैलूषतन्तुवायान्नं कृतघ्नस्यान्नमेव च ॥ ५ ॥ कर्मारस्य निषादस्य चैल  
 निर्णेजकस्य च ॥ मिथ्याप्रव्रजितस्यान्नं पुंश्चल्यास्तैलिकस्य च ॥ ६ ॥ आरूढपतितस्यान्नं विद्विष्टान्नं च वर्जयेत् ॥ तथैव ब्राह्मणस्यान्नं ब्राह्मणेनानिमन्त्रितः  
 ॥ ७ ॥ ब्राह्मणान्नं च शूद्रान्नं नाद्याच्चैव निमन्त्रितः ॥ एषामन्यतमस्यान्नममत्या वा त्र्यहं क्षिपेत् ॥ ८ ॥ मत्या भुक्त्वा चरेत्कृच्छ्रं रेतो विण्मूत्रमेव च ॥ चण्डालश्च  
 पचान्नं तु भुक्त्वा चान्द्रायणं चरेत् ॥ ९ ॥ अनिर्दशं च प्रेतान्नं गवाघ्रातं तथैव च ॥ शूद्रोच्छिष्टं शुनोच्छिष्टं पतितान्नं तथैव च ॥ १० ॥ तप्तकृच्छ्रं प्रकुर्वीत  
 ह्यशौचे कृच्छ्रमाचरेत् ॥ आशौचे यस्य यो भुङ्क्ते सोऽप्यशुद्धस्तथा भवेत् ॥ ११ ॥ मृतपञ्चनखात्कूपादमेघ्येन सकृद्युतात् ॥ अपः पीत्वा त्र्यहं  
 तिष्ठेत्सोपवासो द्विजोत्तमः ॥ १२ ॥ सर्वत्र शूद्रे पादः स्याद्वितयं वैश्यभूषयोः ॥ विड्गराहखरोष्ट्राणां गोमायोः कपिकाकयोः ॥ १३ ॥ प्राश्य  
 मूत्रपुरीषाणि द्विजश्चान्द्रायणं चरेत् ॥ शुष्काणि जग्ध्वा मांसानि प्रेतान्नं करकाणि च ॥ १४ ॥ क्रव्यादसूकरोष्ट्राणां गोमायोः कपिकाकयोः ॥ गोनरा  
 श्वखरोष्ट्राणां छत्राकं ग्रामकुक्कुटम् ॥ १५ ॥ मांसं जग्ध्वा कुञ्जरस्य तप्तकृच्छ्रेण शुध्यति ॥ आमश्राद्धे तथा भुक्त्वा ब्रह्मचारी मधु त्वदन् ॥ १६ ॥ लशुनं



गृजनं चाद्यात्प्राजापत्यादिना शुचिः ॥ भुक्त्वा चान्द्रायणं कुर्यान्मांसं चात्मकृतं तथा ॥ १७ ॥ पेलु गव्यं च पेयूषं तथा श्लेष्मातकं मृदम् ॥ वृथाकृसरसं  
यावपायसापूपशकुलीः ॥ १८ ॥ अनुपाकृतमांसानि देवान्नानि हवींषि च ॥ गवां च महिषीणां च वर्जयित्वा तथाप्यजाम् ॥ १९ ॥ सर्वक्षीराणि वर्ज्याणि तासां  
चैवाप्यनिर्दशम् ॥ शशकः सल्लकी गोधा खड्गः कूर्मस्तथैव च ॥ २० ॥ भक्ष्याः पञ्चनखाः प्रोक्ता परिशेषाश्च वर्जिताः ॥ पाठीनरोहितान्मत्स्यान्सिहतुण्डांश्च भक्षयेत्  
॥ २१ ॥ यवगोधूमजं सर्वं पयसश्चैव विक्रियाः ॥ वागषाद्भवचक्रादीन्सस्नेहमुपितं तथा ॥ २२ ॥ अग्निहोत्रपरीद्धाग्निर्ब्राह्मणः कामचारतः ॥ चान्द्रायणं चरेन्मा  
सं वीरवध्वासनं हितम् ॥ २३ ॥ ब्रह्महत्या सुरापानं स्तेयं गुर्वङ्गनागमः ॥ महान्ति पातकान्याहुः संयोगश्चैव तैः सह ॥ २४ ॥ अनृते च समुत्कर्षो राजगामि  
च पैशुनम् ॥ गुरोश्चालीकनिर्वन्धः समानं ब्रह्महत्यया ॥ २५ ॥ ब्रह्मोज्झ्यं वेदनिन्दा च कौटसाक्ष्यं सुहृद्वधः ॥ गर्हितान्नाज्ययोर्जग्धिः सुरापानसमानि षट् ॥  
॥ २६ ॥ निक्षेपस्यापहरणं नराश्वरजतस्य ॥ भूमिवज्रमणीनां च रुक्मस्तेयसमं स्मृतम् ॥ २७ ॥ रेतः सेकः स्वयोनीसु कुमारीष्वन्त्यजासु च ॥ सख्युः पुत्र  
स्य च स्त्रीषु गुरुतल्पसमं विदुः ॥ २८ ॥ गोवधोऽयाज्यसंयाज्यं पारदार्यात्मविक्रयः ॥ गुरुमातृपितृत्यागः स्वाध्यायाभ्योः सुतस्य च ॥ २९ ॥ परिवित्तिता  
नुजेन परिवेदनमेव च ॥ तयोर्दानं च कन्यायास्तयोरेव च याजनम् ॥ ३० ॥ कन्याया दूषणं चैव वार्द्ध्यं व्रतलोपनम् ॥ तडागारामदाराणामपत्यस्य  
च विक्रयः ॥ ३१ ॥ व्रात्यता बान्धवत्यागो भृताध्यापनमेव च ॥ भृताच्चाध्ययनादानमविक्रेयस्य विक्रयः ॥ ३२ ॥ सर्वाकरेष्वधीकारो महायन्त्रप्रवर्तनम् ॥  
हिंसौषधीनां रुयाजीवः क्रियालङ्घनमेव च ॥ ३३ ॥ इन्धनार्थमशुष्काणां द्रुमाणां चैव पातनम् ॥ योषितां ग्रहणं चैव स्त्रीनिन्दकसमागमः ॥ ३४ ॥  
आत्मार्थं च क्रियारम्भो निन्दितान्नादनं तथा ॥ अनाहिताग्नितास्तेयमृणानां चानपक्रिया ॥ ३५ ॥ असच्छास्त्राधिगमनं दौःशील्यं व्यसनक्रिया ॥  
धान्यकुप्यपशुस्तेयं मद्यपस्त्रीनिषेवणम् ॥ ३६ ॥ स्त्रीशूद्रविट्क्षत्रवधो नास्तिक्यं चोपपातकम् ॥ ब्राह्मणस्य रुजः कृत्यं घ्रातिरग्रेयमद्ययोः ॥ ३७ ॥  
जैह्वं पुंसि च मैथुन्यं जातिभ्रंशकरं स्मृतम् ॥ श्वखरोष्ट्रमृगेन्द्राणामजाव्योश्चैव मारणम् ॥ ३८ ॥ सङ्कीर्णकरणं ज्ञेयं मीनाहिनकुलस्य च ॥ निन्दितेभ्यो  
धनादानं वाणिज्यं शूद्रेष्वेव ॥ ३९ ॥ अपात्रीकरणं ज्ञेयमसत्यस्य च भाषणम् ॥ कृमिकीटवयोहत्यामद्यानुगतभोजनम् ॥ फलैधः कुसुमस्तेयमधैर्यं च  
मलावहम् ॥ ४० ॥ इत्यादिमहापुराणे आग्नेये महापातकादि प्रायश्चित्तं नामाऽष्टपष्टचधिकशततमोऽध्यायः ॥ १६८ ॥ ॥ पुनः प्रायश्चित्तानि ॥ पुष्कर उवाच ॥  
एतत्प्रभृतिपापानां प्रायश्चित्तं वदामि ते ॥ ब्रह्महा द्वादशाब्दानि कुटीं कृत्वा वने वसेत् ॥ १ ॥ भिक्षेतात्मविशुद्धयर्थं कृत्वा शवाशिरोध्वजम् ॥ प्रास्येदात्मान  
मग्नौ वा समिद्धे त्रिरवाकृशिराः ॥ २ ॥ यजेत वाश्वमेधेन स्वर्जिता गोसवेन वा ॥ जपन्वान्यतमं वेदं योजनानां शतं व्रजेत् ॥ ३ ॥ सर्वस्वं वा वेदविदे ब्राह्मणा



योपपादयेत् ॥ व्रतैरेतैर्व्यपोहन्ति महापातकिनो मलम् ॥ ४ ॥ उपपातकसंयुक्तो गोघ्नो मासं यवान्पिबेत् ॥ कृतवापो वसेद्रोष्ट्रे चर्मणा तेन संवृताम् ॥ ५ ॥  
 चतुर्थकालमश्रीयादक्षारलवणं मितम् ॥ गोमूत्रेण चरेत्स्नानं द्वौ मासौ नियतेन्द्रियः ॥ ६ ॥ दिवानुगच्छेद्वाश्वैव तिष्ठन्नृद्धं रजः पिबेत् ॥ वृषभैकादशा गास्तु  
 दद्याद्धि चरितव्रतः ॥ ७ ॥ अविद्यमाने सर्वस्वं वेदविद्भ्यो निवेदयेत् ॥ पादमेकं चरेद्रोधे द्वौ पादौ बन्धने चरेत् ॥ ८ ॥ योजने पादहीनं स्याच्चरेत्सर्वं निपातने ॥ कान्तारे  
 प्वथ दुर्गेषु विपमेषु भयेषु च ॥ ९ ॥ यदि तत्र विपत्तिः स्यादेकपादो विधीयते ॥ घण्टाभरणदोषेण तथैवाद्धं विनिर्दिशेत् ॥ १० ॥ दमने दामने रोधे शकटस्य नियो  
 जने ॥ स्तंभशृङ्खलपाशेषु मृते पादोनमाचरेत् ॥ ११ ॥ शृङ्गभङ्गेऽस्थिभङ्गे च लाङ्गूलच्छेदने तथा ॥ यावकं तु पिबेत्तावद्यावत्सुस्था तु गौर्भवेत् ॥ १२ ॥ गोमतीं च  
 जपेद्विद्यां गोस्तुतिं गोमतीं स्मरेत् ॥ एका चेद्बहुभिर्देवाद्यत्र व्यापादिता भवेत् ॥ १३ ॥ पादं पादं तु हत्यायाश्चरेयुस्ते पृथक् पृथक् ॥ उपकारे क्रियमाणे विपत्तौ नास्ति  
 पातकम् ॥ १४ ॥ एतदेवं व्रतं कुर्युरूपपातकिनस्तथा ॥ अवकीर्णिवर्जं शुद्धचर्यं चान्द्रायणमथापि वा ॥ १५ ॥ अवकीर्णी तु कालेन गर्दभेन चतुष्पथे  
 ॥ पाकयज्ञविधानेन यजेत निर्ऋतिं निशि ॥ १६ ॥ कृत्वाग्निं विधिवद्धीमानन्तस्तु समित्युचा ॥ चन्द्रेन्द्रगुरुवह्नीनां जुहुयात्सर्पिषाहुतिम् ॥ १७ ॥  
 अथ वा गार्दभं चर्म वसित्वाब्दं चरेन्महीम् ॥ हत्वा गर्भमविज्ञातं ब्रह्महत्याव्रतं चरेत् ॥ १८ ॥ सुरां पीत्वा द्विजो मोहादग्निवर्णां सुरां पिबेत् ॥  
 गोमूत्रमग्निवर्णं वा पिबेदुदकमेव वा ॥ १९ ॥ सुवर्णस्तेयकृद्दिप्रो राजानमभिगम्य तु ॥ स्वकर्म ख्यापयन्ब्रूयान्मां भवाननुशास्तिवति ॥ २० ॥ गृहीत्वा  
 मुसलं राजा सकृद्वन्यात्स्वयङ्गतम् ॥ बधेन शुच्यते स्तेयो ब्राह्मणस्तपसैव वा ॥ २१ ॥ गुरुतल्पो निकृत्यैव शिश्रं च वृषणं स्वयम् ॥ निधाय चाञ्जलौ  
 गच्छेदानिपाताच्च नैर्ऋतिम् ॥ २२ ॥ चान्द्रायणान्वा त्रीन्मासानभ्यसेन्नियतेन्द्रियः ॥ जातिभ्रंशकरं कर्म कृत्वान्यतममिच्छया ॥ २३ ॥ चरेत्सान्तपनं  
 कृच्छ्रं प्राजापत्यमनिच्छया ॥ सङ्करीपात्रकृत्यासु मासं शोधनमैन्दवम् ॥ २४ ॥ मलिनीकरणीयेषु तप्तं स्याद्यावकं त्र्यहम् ॥ तुरीयो ब्रह्महत्यायाः क्षत्रियस्य  
 बधे स्मृतः ॥ २५ ॥ वैश्येऽष्टमांशो वृत्तस्थे शूद्रे ज्ञेयस्तु षोडशः ॥ मार्जारनकुलौ हत्वा चापं मण्डूकमेव च ॥ २६ ॥ श्वगोधोलूककाकांश्च शूद्रहत्याव्रतं च  
 रेत् ॥ चतुर्णामपि वर्णानां नारीं हत्वानवस्थिताम् ॥ २७ ॥ अमृत्यैव प्रमाप्य स्त्रीं शूद्रहत्याव्रतं चरेत् ॥ सर्वादीनां बधे नक्तमनस्त्रां वायुसंयमः ॥ २८ ॥  
 द्रव्याणामल्पसाराणां स्तेयं कृत्वान्यवेष्टमतः ॥ चरेत्सान्तपनं कृच्छ्रं व्रतं निर्वाप्य शुच्यति ॥ २९ ॥ भक्षभोज्यापहरणे यानशय्यासनस्य च ॥ पुष्पमूलफलानां  
 च पञ्चगव्यं विशोधनम् ॥ ३० ॥ तृणकाष्ठद्रुमाणां तु शुष्कात्रस्य गुडस्य च ॥ चैलचर्मामिषाणां तु त्रिरात्रं स्यादभोजनम् ॥ ३१ ॥ मणिमुक्ताप्रवालानां  
 ताम्रस्य रजतस्य च ॥ अयःकांस्योपलानां च द्वादशाहं कणान्नभुक् ॥ ३२ ॥ कार्पासकीटजोर्णानां द्विशफैकशफस्य च ॥ पक्षिगन्धौषधीनां तु रज्ज्वाश्चैव



आग्नेय-  
॥ ९३ ॥

ज्यहम्पयः ॥ ३३ ॥ गुरुतल्पव्रतं कुर्याद्वेतः सिक्का स्वयोनिषु ॥ सख्युः पुत्रस्य च स्त्रीषु कुमारीष्वन्त्यजासु च ॥ ३४ ॥ पैतृष्वस्यैर्भी भगिनीं स्वस्त्रीयां  
मातुरेव च ॥ मातुश्च भ्रातुराप्तस्य गत्वा चान्द्रायणं चरेत् ॥ ३५ ॥ अमानुषीषु पुरुष उदक्यायामयोनिषु ॥ रेतः सिक्त्वा जले चैव कृच्छ्रं सान्तपनं  
चरेत् ॥ ३६ ॥ मैथुनं तु समासेव्य पुंसि योषिति वा द्विजः ॥ गोयानेऽप्सु दिवा चैव सवासाः स्नानमाचरेत् ॥ ३७ ॥ चाण्डालान्त्यस्त्रियो गत्वा भुक्त्वा  
च प्रतिगृह्य च ॥ पतत्यज्ञानतो विप्रो ज्ञानात्साम्यं तु गच्छति ॥ ३८ ॥ विप्रदुष्टां स्त्रियं भर्ता निरुन्ध्यादेकवेश्मनि ॥ यत्पुंसः परदोरेषु तदेनां चारये  
द्रुतम् ॥ ३९ ॥ सा चेत्पुनः प्रदुष्येत सदृशेनोपमन्त्रिता ॥ कृच्छ्रं चान्द्रायणं चैव तदस्याः पावनं स्मृतम् ॥ ४० ॥ यत्करोत्येकरोत्रेण वृषलीसेवनं द्विजः ॥  
तद्भैक्ष्यभुग्जपन्नित्यं त्रिभिर्वैषैर्व्यपोहति ॥ ४१ ॥ इत्यादिमहापुराणे आग्नेये प्रायश्चित्तानि० नामैकोनसप्तत्यधिकशततमोऽध्यायः ॥ १६९ ॥ ॥  
पुनः प्रायश्चित्तानि ॥ पुष्कर उवाच ॥ महापापानुयुक्तानां प्रायश्चित्तानि वच्मि ते ॥ संवत्सरेण पतति पतितेन सहाचरन् ॥ १ ॥ याजनाध्यापनाद्यौनात्र तु  
यानाशनासनात् ॥ यो येन पतितेनैषां संसर्गं याति मानवः ॥ २ ॥ स तस्यैव व्रतं कुर्यात्तत्संसर्गस्य शुद्धये ॥ पतितस्योदकं कार्यं सपिण्डैर्वान्धवैः सह ॥  
॥ ३ ॥ निन्दितेऽहनि सायाह्ने ज्ञात्यृत्विग्गुरुसन्निधौ ॥ दासीघटमपां पूर्णं पर्यस्येत्प्रेतवत्पदा ॥ ४ ॥ अहोरात्रमुपासीरन्न शौचं बान्धवैः सह ॥ निवर्त्तयेरंस्त  
स्मात्तु ज्येष्ठांशं भाषणादिके ॥ ५ ॥ ज्येष्ठांशं प्राप्नुयाच्चास्य यवीयान्गुणतोऽधिकः ॥ प्रायश्चित्ते तु चरिते पूर्णं कुम्भमपां नवम् ॥ ६ ॥ तेनैव सार्द्धं प्राश्येयुः  
स्नात्वा पुण्यजलाशये ॥ एवमेव विधिं कुर्युर्योषित्सु पतितास्वपि ॥ ७ ॥ वस्त्रान्नपानं देयं तु वसेयुश्च गृहान्तिके ॥ तेषां द्विजानां सावित्री नानूद्येत यथाविधि ॥  
॥ ८ ॥ तांश्चारयित्वा त्रीन्कृच्छ्रान्यथाविध्युपनाययेत् ॥ विकर्मस्थाः परित्यक्तास्तेषामप्येतदादिशेत् ॥ ९ ॥ जपित्वा त्रीणि सावित्र्याः सहस्राणि समाहितः ॥  
मासं गोष्ठे पयः पीत्वा मुच्यतेऽसत्प्रतिग्रहात् ॥ १० ॥ व्रात्यानां याजनं कृत्वा परेषामन्त्यकर्म च ॥ अभिचारमहीनानां त्रिभिः कृच्छ्रैर्व्यपोहति ॥ ११ ॥ शर  
णागतं परित्यज्य वेदं विष्ठाव्य च द्विजः ॥ संवत्सरं यताहारस्तत्पापमपसेधति ॥ १२ ॥ श्वशृगालखरैर्दष्टो ग्राम्यैः क्रव्याद्भिरेव च ॥ नरोष्ठाश्चैर्वराहैश्च प्राणा  
यामेन शुध्यति ॥ १३ ॥ स्नातकव्रतलोपे च कर्मत्यागे ह्यभोजनम् ॥ हुङ्कारं ब्राह्मणस्योक्त्वा तुङ्कारं च गरीयसः ॥ १४ ॥ स्नात्वानश्वन्नहः शेषमभिवाद्य प्रसाद  
येत् ॥ अवगूर्यं चरेत्कृच्छ्रमतिकृच्छ्रं निपातने ॥ १५ ॥ कृच्छ्रातिकृच्छ्रं कुर्वीत विप्रस्योत्पाद्य शोणितम् ॥ चाण्डालादिरविज्ञातो यस्य तिष्ठेत्तु वेश्मनि ॥  
॥ १६ ॥ सम्यज्ज्ञातस्तु कालेन तस्य कुर्वीत शोधनम् ॥ चान्द्रायणं पराकं वा द्विजानां तु विशोधनम् ॥ १७ ॥ प्राजापत्यं तु शूद्राणां शेषं तदनुसारतः ॥  
गुडं कुसुम्भं लवणं तथा धान्यानि यानि च ॥ १८ ॥ कृत्वा गृहे ततो द्वारि तेषां दद्याद्भुताशनम् ॥ मृन्मयानां तु भाण्डानां त्याग एव विधीयते ॥ १९ ॥

पुराण.  
अ. १७०

॥ ९३ ॥



द्रव्याणां परिशेषाणां द्रव्यशुद्धिर्विधीयते ॥ कूपैकपानसक्ता ये स्पर्शात्सङ्कल्पदूषिताः ॥२०॥ शुष्येयुरुपवासेन पञ्चगव्येन वाप्यथ ॥ यस्तु संस्पृश्य चण्डाल  
 मश्रीयाच्च स्वकामतः ॥२१॥ द्विजश्चान्द्रायणं कुर्यात्तप्तकृच्छ्रमथापि वा ॥ भाण्डसङ्कुलसङ्गीर्णश्चाण्डालादिजुगुप्सितैः ॥२२॥ भुक्त्वा पीत्वा तथा तेषां षड्रात्रेण  
 विशुध्यति ॥ अन्त्यानां भुक्तशेषं तु भक्षयित्वा द्विजातयः ॥२३॥ व्रतं चान्द्रायणं कुर्यात्त्रिरात्रं शूद्र एव तु ॥ चाण्डालकूपभाण्डेषु अज्ञानात्पिबते जलम् ॥२४॥  
 द्विजः सान्तपनं कुर्याच्छूद्रश्चोपवसेद्दिनम् ॥ चाण्डालेन तु संस्पृष्टो यस्त्वपः पिबते द्विजः ॥ २५ ॥ त्रिरात्रं तेन कर्तव्यं शूद्रश्चोपवसेद्दिनम् ॥ उच्छिष्टेन  
 यदि स्पृष्टः शुना शूद्रेण वा द्विजः ॥ २६ ॥ उपोष्य रजनीमेकां पञ्चगव्येन शुध्यति ॥ वैश्येन क्षत्रियेणैव स्नानं नक्तं समाचरेत् ॥ २७ ॥ अध्वानं प्रस्थितो  
 विप्रः कान्तारे यद्यनूदके ॥ पक्वान्नेन गृहीतेन मूत्रोच्चारं करोति वै ॥ २८ ॥ अनिधायैव तद्रव्यं अङ्गे कृत्वा तु संस्थितम् ॥ शौचं कृत्वान्नमभ्युक्ष्य अर्क  
 स्याग्रेष्व दर्शयेत् ॥ २९ ॥ म्लेच्छैर्गतानां चोरैर्वा कान्तारे वा प्रवासिनाम् ॥ भक्ष्याभक्ष्यविशुद्ध्यर्थं तेषां वक्ष्यामि निष्कृतिम् ॥३०॥ पुनः प्राप्य स्वदेशञ्च  
 वर्णानामनुपूर्वशः ॥ कृच्छ्रस्यान्ते ब्राह्मणस्तु पुनः संस्कारमर्हति ॥ ३१ ॥ पादोनान्ते क्षत्रियश्च अर्द्धान्ते वैश्य एव च ॥ पादं कृत्वा तथा शूद्रो दानं दत्त्वा  
 विशुध्यति ॥ ३२ ॥ उदक्या तु सवर्णा या स्पृष्टा चेत्स्यादुदक्यया ॥ तस्मिन्नेवाहनि स्नाता शुद्धिमाप्नोत्यसंशयम् ॥ ३३ ॥ रजस्वला तु नाश्रीयात्संस्पृष्टा  
 हीनवर्णया ॥ यावन्न शुद्धिमाप्नोति शुद्धस्नानेन शुध्यति ॥ ३४ ॥ मूत्रं कृत्वा व्रजन्वर्त्म स्मृतिभ्रंशाज्जलं पिबेत् ॥ अहोरात्रोपितो भूत्वा पञ्चगव्येन शुध्यति  
 ॥ ३५ ॥ मूत्रोच्चारं द्विजः कृत्वा अकृत्वा शौचमात्मनः ॥ मोहाद्भुक्त्वा त्रिरात्रं तु यवात्पीत्वा विशुध्यति ॥ ३६ ॥ ये प्रत्यवसिता विप्राः प्रव्रज्यादिवलात्तथा ॥  
 अनाशकनिवृत्ताश्च तेषां शुद्धिः प्रचक्ष्यते ॥ ३७ ॥ चारयेत्रीणि कृच्छ्राणि चान्द्रायणमथापि वा ॥ जातकर्म्मदिसंस्कारैः संस्कुर्व्यात्तं तथा पुनः ॥ ३८ ॥  
 उपानहमेध्वं च यस्य संस्पृशते मुखम् ॥ मृत्तिकागोमयौ तत्र पञ्चगव्यं च शोधनम् ॥३९॥ वापनं विक्रयं चैव नीलवस्त्रादिधारणम् ॥ तपनीयं हि विप्रस्य त्रिभिः  
 कृच्छ्रैर्विशुध्यति ॥ ४० ॥ अन्त्यजातिश्चपाकेन संस्पृष्टा स्त्री रजस्वला ॥ चतुर्थेऽहनि शुद्धा सा त्रिरात्रं तत्र चाचरेत् ॥४१॥ चाण्डालश्चपचौ स्पृष्ट्वा तथा  
 पूयं च सूतिकाम् ॥ शवं तत्स्पर्शानं स्पृष्ट्वा सद्यः स्नानेन शुध्यति ॥ ४२ ॥ नारं स्पृष्ट्वास्थि सस्नेहं स्नात्वा विप्रो विशुध्यति ॥ रथ्याकर्द्धमतोयेन ह्यधो नाभेर्मृदोदकैः  
 ॥४३॥ वान्तो विरिक्तः स्नात्वा तु घृतं प्राश्य विशुध्यति ॥ स्नानात्क्षुरकर्मकर्त्ता कृच्छ्रकृद्ग्रहणेऽन्नभुक् ॥४४॥ अपाङ्गतेयाशी गव्याशी शुना दष्टस्तथाऽशुचिः ॥  
 कृमिदष्टश्चात्मघाती कृच्छ्राज्जाप्याच्च होमतः ॥४५॥ होमाद्यैश्चानुतापेन पूयन्ते पापिनोऽखिलाः ॥ इत्यादिमहापुराणे आग्नेये प्रायश्चित्तनि० नाम सप्तत्यधिकशततमो  
 ऽध्यायः ॥ १७० ॥ पुनः प्रायश्चित्तानि ॥ पुष्कर उवाच ॥ प्रायश्चित्तं रहस्यादि वक्ष्ये शुद्धिकरं परम् ॥ पौरुषेण तु सूक्तेन मासं जप्यादिनाघहा ॥ १ ॥



आग्नेय-  
॥ ९४ ॥

मुच्यते पातकैः सर्वैर्जप्त्वा त्रिंशद्वर्षणम् ॥ वेदजप्याद्वायुयमाद्वायव्या व्रततोऽघहा ॥ २ ॥ मुण्डनं सर्वकृच्छ्रेषु स्नानं होमो हरेर्यजिः ॥ उत्थितस्तु  
दिवा तिष्ठेदुपविष्टस्तथा निशि ॥ ३ ॥ एतद्वीरासनं प्रोक्तं कृच्छ्रकृत्तेन पापहा ॥ अष्टभिः प्रत्यहं ग्रासैर्यतिचान्द्रायणं स्मृतम् ॥ ४ ॥ प्रातश्चतु  
र्भिः सायं च शिशुचान्द्रायणं स्मृतम् ॥ यथाकथञ्चित्पिण्डानां चत्वारिंशच्छतद्वयम् ॥ ५ ॥ मासेन भक्षयेदतत्सुरचान्द्रायणं चरेत् ॥ त्र्यहमुष्णं पि  
वेदापरुष्यहमुष्णं पयः पिबेत् ॥ ६ ॥ त्र्यहमुष्णं घृतं पीत्वा वायुभक्षी भवेत्त्र्यहम् ॥ तत्तत्कृच्छ्रमिदं प्रोक्तं शीतैः शीतं प्रकीर्तितम् ॥ ७ ॥ कृच्छ्रातिकृच्छ्रं  
पयसा दिवसानेकविंशतिम् ॥ गोमूत्रं गोमयं क्षीरं दधि सर्पिः कुशोदकम् ॥ ८ ॥ एकरात्रोपवासश्च कृच्छ्रं सान्तपनं स्मृतम् ॥ एतच्च प्रत्यहाभ्यस्तं महा  
सान्तपनं स्मृतम् ॥ ९ ॥ त्र्यहाभ्यस्तमथैकैकमतिसान्तपनं स्मृतम् ॥ कृच्छ्रं पराकसञ्ज्ञं स्याद्वादशाहमभोजनम् ॥ १० ॥ एकभक्तं त्र्यहाभ्यस्तं क्रमान्नक्त  
मयाचितम् ॥ प्राजापत्यमुपोष्यान्ते पादः स्यात्कृच्छ्रपादकः ॥ ११ ॥ फलैर्मांसं फलं कृच्छ्रं विल्वैः श्रीकृच्छ्र ईरितः ॥ पद्माक्षैः स्यादामलकैः पुष्पकृच्छ्रं तु  
पुष्पकैः ॥ १२ ॥ पत्रकृच्छ्रं तथा पत्रैस्तोयकृच्छ्रं जलेन तु ॥ मूलकृच्छ्रं तथा मूलैर्दध्ना क्षीरेण तक्रतः ॥ १३ ॥ मांसं वायव्यकृच्छ्रं स्यात्पाणिपूरात्र  
भोजनात् ॥ तिलैर्द्वादशरात्रेण कृच्छ्रमाग्नेयमार्तिनुत् ॥ १४ ॥ पक्षं प्रसृत्या लाजानां ब्रह्मकूर्चं तथा भवेत् ॥ उपोषितश्चतुर्दश्यां पञ्चदश्यामनन्तरम् ॥  
॥ १५ ॥ पञ्चगव्यं समश्नीयाद्विष्याशीत्यनन्तरम् ॥ मासेन द्विर्नरः कृत्वा सर्वपापैः प्रमुच्यते ॥ १६ ॥ श्रीकामः पुष्टिकामश्च स्वर्गकामोऽघनष्टये ॥  
देवताराधनपरः कृच्छ्रकारी स सर्वभाक् ॥ १७ ॥ इत्यादिमहापुराणे आग्नेये रहस्यादिप्रायश्चित्तं नामैकसप्तत्यधिकशततमोऽध्यायः ॥ १७१ ॥ ॥ अथ पुनः  
स्तोत्रप्रायश्चित्तानि ॥ पुष्कर उवाच ॥ परदारपरद्रव्यजीवहिंसादिके यदा ॥ प्रवर्तते नृणां चित्तं प्रायश्चित्तं स्तुतिस्तदा ॥ १ ॥ विष्णवे विष्णवे नित्यं विष्णवे विष्णवे  
नमः ॥ नमामि विष्णुं चित्तस्थमहङ्कारगतिं हरिम् ॥ २ ॥ चित्तस्थमीशमव्यक्तमनन्तमपराजितम् ॥ विष्णुमीड्यमशेषेण ह्यनादिनिधनं विभुम् ॥ ३ ॥  
विष्णुश्चित्तगतो यन्मे विष्णुर्बुद्धिगतश्च यत् ॥ यच्चाहङ्कारगो विष्णुर्यद्विष्णुर्मयि संस्थितः ॥ ४ ॥ करोति कर्मभूतोऽसौ स्थावरस्य चरस्य च ॥ तत्पापं नाश  
मायातु तस्मिन्नेव हि चिन्तिते ॥ ५ ॥ ध्यातो हरति यत्पापं स्वप्ने दृष्टस्तु भावनात् ॥ तमुपेन्द्रमहं विष्णुं प्रणतार्तिहरं हरिम् ॥ ६ ॥ जगत्यस्मिन्निराधारे  
मज्जमाने तमस्यधः ॥ हस्तावलम्बनं विष्णुं प्रणमामि परात्परम् ॥ ७ ॥ सर्वेश्वरेश्वर विभो परमात्मन्नधोक्षज ॥ हृषीकेश हृषीकेश हृषीकेश नमोऽस्तु ते  
॥ ८ ॥ नृसिंहानन्त गोविन्द भूतभावन केशव ॥ दुरुक्तं दुष्कृतं ध्यातं शमयाधं नमोऽस्तु ते ॥ ९ ॥ यन्मया चिन्तितं दुष्टं स्वचित्तवशवर्तिना ॥ अकार्यं मह  
द्व्युग्रं तच्छमं नय केशव ॥ १० ॥ ब्रह्मण्यदेव गोविन्द परमार्थपरायण ॥ जगन्नाथ जगद्धातः पापं प्रशमयाच्युत ॥ ११ ॥ यथापराह्णे सायाह्णे मध्याह्णे च

पुराण.  
अ. १७२

॥ ९४ ॥



तथा निशि ॥ कायेन मनसा वाचा कृतं पापमजानता ॥ १२ ॥ जानता च हृषीकेश पुण्डरीकाक्ष माधव ॥ नामत्रयोच्चारणतः स्वप्ने यातु मम क्षयम् ॥ १३ ॥  
 शरीरं मे हृषीकेश पुण्डरीकाक्ष माधव ॥ पापं प्रशमयाद्य त्वं वाकृतं मम माधव ॥ १४ ॥ यद्दुःखं न्यत्स्वपंस्तिष्ठन्गच्छ आग्रयदास्थितः ॥ कृतवान्पापमद्या  
 हं कायेन मनसा गिरा ॥ १५ ॥ यत्स्वलपमपि यत्स्थूलं कुयोनिनरकावहम् ॥ तद्यातु प्रशमं सर्वं वासुदेवानुकीर्तनात् ॥ १६ ॥ परं ब्रह्म परं धाम पवित्रं  
 परमं च यत् ॥ तस्मिन्प्रकीर्तिते विष्णौ यत्पापं तत्प्रणश्यतु ॥ १७ ॥ यत्प्राप्य न निवर्तन्ते गन्धस्पर्शादिवर्जितम् ॥ सूरयस्तत्पदं विष्णोस्तत्सर्वं शमयत्व  
 वम् ॥ १८ ॥ पापप्रणाशनं स्तोत्रं यः पठेच्छृणुयादपि ॥ शारीरैर्मर्मानसैर्वाग्जैः कृतैः पापैः प्रमुच्यते ॥ १९ ॥ सर्वपापग्रहादिभ्यो याति विष्णोः परं पदम् ॥  
 तस्मात्पापे कृते जप्यं स्तोत्रं सर्वाधमर्दनम् ॥ २० ॥ प्रायश्चित्तमवौधानां स्तोत्रं व्रतकृते वरम् ॥ प्रायश्चित्तैः स्तोत्रजपैर्व्रतैर्नश्यति पातकम् ॥ ततः कार्याणि संसिद्धयै  
 तानि वै भुक्तिमुक्तये ॥ २१ ॥ इत्यादिमहापुराणे आग्नेये सर्वपापप्रायश्चित्ते पापनाशनस्तोत्रं नाम द्विसप्तत्यधिकशततमोऽध्यायः ॥ १७२ ॥ पुनः प्रायश्चित्तानि ॥  
 अग्निरुवाच ॥ प्रायश्चित्तं ब्रह्मणोक्तं वक्ष्ये पापोपशान्तिदम् ॥ स्यात्प्राणवियोगफलो व्यापारो हननं स्मृतम् ॥ १ ॥ रागद्वेषात्प्रमादाच्च स्वतः परत एव वा ॥ ब्राह्मणं वात  
 येद्यस्तु स भवेद्ब्रह्मघातकः ॥ २ ॥ बहूनामेककार्याणां सर्वेषां शस्त्रधारिणाम् ॥ यद्येको घातकस्तत्र सर्वे ते घातकाः स्मृताः ॥ ३ ॥ आक्रोशितस्ताडितो वा धनैर्वा परि  
 पीडितः ॥ यमुद्दिश्य त्यजेत्प्राणांस्तमाहुर्ब्रह्मघातकम् ॥ ४ ॥ औषधाद्युपकारे तु न पापं स्यात्कृते मृते ॥ पुत्रं शिष्यं तथा भार्यां शासने न मृते ह्यधम् ॥ ५ ॥  
 देशं कालं वयः शक्तिं पापं चावेक्ष्य यत्नतः ॥ प्रायश्चित्तं प्रकल्प्यं स्याद्यत्र चोक्ता न निष्कृतिः ॥ ६ ॥ गवार्थे ब्राह्मणार्थे वा सद्यः प्राणान्परित्यजेत् ॥ प्रा  
 स्येदात्मानमग्नौ वा मुच्यते ब्रह्महत्याया ॥ ७ ॥ शिरःकपाली ध्वजवान्भैक्षाशी कर्म वेदयन् ॥ ब्रह्महा द्वादशाब्दानि मितभुक् शुद्धिमाप्नुयात् ॥ ८ ॥ षड्भि  
 र्वर्षैः शुद्धचारी ब्रह्महा पूयते नरः ॥ विहितं यदकामानां कामात्तु द्विगुणं स्मृतम् ॥ ९ ॥ प्रायश्चित्तं प्रवृत्तस्य वधे स्यात्तु त्रिवार्षिकम् ॥ ब्रह्मघ्नि क्षेत्रे द्विगुणं  
 विट्छूद्रे द्विगुणं त्रिधा ॥ १० ॥ अन्यत्र विप्रे सकलं पादोनं क्षत्रिये मतम् ॥ वैश्येऽर्द्धपादं क्षेत्रे स्याद्दृष्टस्त्रीवालरोगिषु ॥ ११ ॥ तुरीयो ब्रह्महत्यायाः क्षत्रिय  
 स्य वधे स्मृतम् ॥ वैश्येऽष्टमांशो वृत्तस्थे शूद्रे ज्ञेयस्तु षोडशः ॥ १२ ॥ अप्रदुष्टां स्त्रियं हत्वा शूद्रहत्याव्रतं चरेत् ॥ पञ्चगव्यं पिबेद्गोघ्नो मासमासीत संय  
 तः ॥ १३ ॥ गोघ्नेशयो गोऽनुगामी गोप्रदानेन शुध्यति ॥ कृच्छ्रं चैवातिकृच्छ्रं वा पादद्वासो नृपादिषु ॥ १४ ॥ अतिवृद्धामतिकृशामतिवालां च रोगिणीम् ॥  
 हत्वा पूर्वविधानेन चरेद्द्वैव्रतं द्विजः ॥ १५ ॥ ब्राह्मणान्भोजयेच्छतया दद्याद्धेमतिलादिकम् ॥ मुष्टिचपेटकीलेन तथा शृङ्गादिमोटने ॥ १६ ॥ लघुडादिप्र  
 हारेण गोवधं तत्र निर्दिशेत् ॥ दमने दामने चैव शकटादौ च योजने ॥ १७ ॥ स्तम्भशृङ्खलपाशैर्वा मृते पादोनमाचरेत् ॥ काष्ठे सान्तपनं कुर्यात्प्राजापत्यं  
 तु लोष्टके ॥ १८ ॥ तप्तकृच्छ्रं तु पाषाणे शस्त्रे चाप्यतिकृच्छ्रकम् ॥ मार्जारगोधानकुलमण्डूकश्चपतत्रिणः ॥ १९ ॥ हत्वा व्यहं पिबेत्क्षीरं कृच्छ्रं चान्द्रा



यणं चरेत् ॥ व्रतं रहस्ये रहसि प्रकाशेऽपि प्रकाशकम् ॥ २० ॥ प्राणायामशतं कार्यं सर्वपापापनुत्तये ॥ पानकं द्राक्षमधुकं खार्जूरं तालमैश्वरम् ॥ २१ ॥  
 माध्वीकं टङ्कमाध्वीकं मैरेयं नारिकेलजम् ॥ न मद्यान्यपि मद्यानि पैष्टी मुख्या सुरा स्मृता ॥ २२ ॥ त्रैवर्ण्यस्य निषिद्धानि पीत्वा तत्त्वाप्यपः शुचिः ॥  
 कणान्वा भक्षयेदब्दं पिण्याकं वा सकृन्निशि ॥ २३ ॥ सुरापानापनुत्यर्थं बालवासा जटी ध्वजी ॥ अज्ञानात्प्राश्य विष्मूत्रं सुरासंस्पृष्टमेव च ॥ २४ ॥ पुनः  
 संस्कारमर्हन्ति त्रयो वर्णा द्विजातयः ॥ मद्यभाण्डस्थिता आपः पीत्वा सप्तदिनं व्रती ॥ २५ ॥ चाण्डालस्य तु पानीयं पीत्वा स्यात्पट्टादिनं व्रती ॥ चाण्डालकूपभाण्डेषु  
 पीत्वा सान्तपनं चरेत् ॥ २६ ॥ पञ्चगव्यं त्रिरात्र्यन्ते पीत्वा चान्त्यजलं द्विजः ॥ मत्स्यकण्टकशम्बूकशङ्खशुक्तिकपर्दकान् ॥ २७ ॥ पीत्वा नवोदकं चैव पञ्चगव्येन  
 शुध्यति ॥ शवकूपोदकं पीत्वा त्रिरात्रेण विशुध्यति ॥ २८ ॥ अन्त्यावसायिनामन्नं भुक्त्वा चान्द्रायणं चरेत् ॥ आपत्काले शूद्रगृहे मनस्तापेन शुध्यति ॥ २९ ॥ शूद्रभा  
 जनभुग्विप्रः पञ्चगव्यादुपोषितः ॥ कन्दुपकं स्नेहपकं स्नेहं च दधिसक्तवम् ॥ ३० ॥ शूद्रादिनिन्द्यान्येतानि गुडक्षीररसादिकम् ॥ अस्नातभुक् चोपवासी दिनान्ते तु जपा  
 च्छुचिः ॥ ३१ ॥ मूत्रोच्चार्य्यशुचिर्भुक्त्वा त्रिरात्रेण विशुध्यति ॥ केशकीटावपन्नं च पादस्पृष्टं च कामतः ॥ ३२ ॥ भ्रूणघ्रावेक्षितं चैव संस्पृष्टं वाप्युदक्यया ॥  
 काकाद्यैरवलीढं च शुना संस्पृष्टमेव च ॥ ३३ ॥ गवाद्यैरन्नमाघ्रातं भुक्त्वा त्र्यहमुपावसेत् ॥ रेतोविष्मूत्रभक्षी तु प्राजापत्यं समाचरेत् ॥ ३४ ॥ चान्द्रायणं  
 नवश्राद्धे पराको मासिके मतः ॥ पक्षत्रयेऽतिकृच्छ्रं स्यात्पण्मासे कृच्छ्रमेव च ॥ ३५ ॥ आब्दिके पादकृच्छ्रं स्यादेकाहः पुनराब्दिके ॥ पूर्वद्युर्वार्षिकं श्राद्धं  
 परेद्युः पुनराब्दिकम् ॥ ३६ ॥ निषिद्धभक्षणे भुक्ते प्रायश्चित्तमुपोषणम् ॥ भूस्तृणं लशुनं भुक्त्वा शिशुकं कृच्छ्रमाचरेत् ॥ ३७ ॥ अभोज्यानां तु भुक्त्वा  
 स्त्रीशूद्रोच्छिष्टमेव च ॥ जग्ध्वा मांसमभक्ष्यं च सप्तरात्रं पयः पिवेत् ॥ ३८ ॥ मधु मांसं च योऽश्रीयाच्छावं सौतकमेव वा ॥ प्राजापत्यं चरेत्कृच्छ्रं ब्रह्मचारी यति  
 व्रती ॥ ३९ ॥ अन्यायेन परस्वापहरणं स्तेयमुच्यते ॥ मुसलेन हतो राज्ञा स्वर्णस्तेयी विशुध्यति ॥ ४० ॥ अधःशायी जटाधारी पर्णमूलफलाशनः ॥ एक  
 कालं समश्रानो द्वादशाब्दे विशुध्यति ॥ ४१ ॥ रुक्मस्तेयी सुरापश्च ब्रह्महा गुरुतल्पगः ॥ स्तेयं कृत्वा सुरां पीत्वा कृच्छ्रं चाब्दं चरेन्नरः ॥ ४२ ॥ मणिमु  
 क्ताप्रवालानां ताम्रस्य रजतस्य च ॥ अयस्कांस्योपलानां च द्वादशाहं कणान्नभुक् ॥ ४३ ॥ मनुष्याणां तु हरणे स्त्रीणां क्षेत्रगृहस्य च ॥ वापीकूपतडागानां  
 शुद्धिश्चान्द्रायणं स्मृतम् ॥ ४४ ॥ भक्ष्यभोज्यापहरणे यानशय्यासनस्य च ॥ पुष्पमूलफलानां च पञ्चगव्यं विशोधनम् ॥ ४५ ॥ तृणकाष्ठद्रुमाणां च शुष्का  
 न्नस्य गुडस्य च ॥ चैलचर्मामिषाणां च त्रिरात्रं स्यादभोजनम् ॥ ४६ ॥ पितुः पत्नीं च भगिनीमाचार्य्यतनयां तथा ॥ आचार्य्याणीं सुतां स्वां च गच्छंश्च  
 गुरुतल्पगः ॥ ४७ ॥ गुरुतल्पेऽभिभाष्यैनस्तप्ते पच्यादयोमये ॥ सूर्मीं ज्वलन्तीं चाश्लिष्य मृत्युना स विशुध्यति ॥ ४८ ॥ चान्द्रायणान्वा त्रीन्मासान्नभ्यस्य



गुरुतल्पगः ॥ एवमेव विधिं कुर्याद्योपित्सु पतितास्वपि ॥ ४९ ॥ यत्पुंसः परदोषेषु तच्चैनां कारयेद्रतम् ॥ रेतः सिक्का कुमारीषु चाण्डालीषु सुतासु च ॥  
 ॥ ५० ॥ सपिण्डापत्यदोषेषु प्राणत्यागो विधीयते ॥ यत्करोत्येकरात्रेण वृषलीसेवनं द्विजः ॥ ५१ ॥ तद्वैश्यभुजपन्नित्यं त्रिभिर्वर्षैर्व्यपोहति ॥  
 पितृव्यदारगमने भ्रातृभार्यागमे तथा ॥ ५२ ॥ चाण्डालीं पुष्कसीं वापि स्नुषां च भगिनीं सखीम् ॥ मातुः पितुः स्वसारं च निक्षिप्तां शरणागताम् ॥ ५३ ॥  
 मातुलानीं स्वसारं च सगोत्रामन्यमिच्छन्तीम् ॥ शिष्यभार्या गुरोर्भार्या गत्वा चान्द्रायणं चरेत् ॥ ५४ ॥ इत्यादिमहापुराणे आग्नेये प्रायश्चित्तनि० नाम  
 त्रिसप्तत्यधिकशततमोऽध्यायः ॥ १७३ ॥ ॥ पुनः प्रायश्चित्तानि ॥ अग्निरुवाच ॥ देवाश्रमार्चनादीनां प्रायश्चित्तं तु लोपतः ॥ पूजालोपे चाष्टशतं  
 जपेद्विगुणपूजनम् ॥ १ ॥ पञ्चोपनिषदैर्मन्त्रैर्हुत्वा ब्राह्मणभोजनम् ॥ सूक्तिकान्त्यजकोदक्या स्पृष्टे देवे शतं जपेत् ॥ २ ॥ पञ्चोपनिषदैः पूजां द्विगुणं स्नानं  
 मेव च ॥ विप्रभोज्यं होमलोपे होमस्नानं तथा चर्चनम् ॥ ३ ॥ होमद्रव्ये मृषिकाद्यैर्भक्षिते कीटसंयुते ॥ तावन्मात्रं परित्यज्य प्रोक्ष्य देवादि पूजयेत् ॥ ४ ॥ अङ्कुर  
 शर्पणमात्रं तु छिन्नं भिन्नं परित्यजेत् ॥ अस्पृश्यैश्चैव संस्पृष्टे ह्यन्यपात्रे तदर्पणम् ॥ ५ ॥ देवमानुषविघ्नघ्नं पूजाकाले तथैव च ॥ मन्त्रद्रव्यादिव्यत्यासे मूलं जप्त्वा  
 पुनर्जपेत् ॥ ६ ॥ कुम्भे नष्टे शतजपो देवे तु पतिते करात् ॥ भिन्ने नष्टे चोपवासः शतहोमाच्छुभं भवेत् ॥ ७ ॥ कृते पापेऽनुतापो वै यस्य पुंसः प्रजायते ॥ प्रायश्चित्तं  
 तु तस्यैकं हरिसंस्मरणं परम् ॥ ८ ॥ चान्द्रायणं पराको वा प्राजापत्यमधौवनुत् ॥ सूर्येशशक्तिश्रीशादिमन्त्रजप्यमधौवनुत् ॥ ९ ॥ गायत्रीप्रणवस्तोत्रमन्त्रजप्यम  
 धान्तकम् ॥ काद्यैरावीजसंयुक्तैराद्यैस्तदन्तकैः ॥ १० ॥ सूर्येशशक्तिश्रीशादिमन्त्राः कोट्यधिकाः पृथक् ॥ ओं ह्रीं माद्याश्चतुर्थ्यन्ता नमोऽन्ताः सर्व  
 कामदाः ॥ ११ ॥ नृसिंहद्रादशाष्टार्णमालामन्त्राद्यधौवनुत् ॥ आग्नेयस्य पुराणस्य पठनं श्रवणादिकम् ॥ १२ ॥ द्विविद्यारूपको विष्णुरग्निरूपस्तु गीयते ॥  
 परमात्मा देवमुखं सर्ववेदेषु गीयते ॥ १३ ॥ प्रवृत्तौ तु निवृत्तौ तु इज्यते भुक्तिमुक्तिदः ॥ अग्निरूपस्य विष्णोर्हि हवनं ध्यानमर्चनम् ॥ १४ ॥ जप्यंस्तुतिश्च प्रणतिः  
 शारीरस्थाद्यधौवनुत् ॥ दशस्वर्णानि दानानि धान्यद्रादशमेव च ॥ १५ ॥ तुलापुरुषमुख्यानि महादानानि षोडश ॥ अन्नदानानि मुख्यानि सर्वाण्यवहराणि  
 हि ॥ १६ ॥ तिथिवारक्षसङ्क्रान्तियोगमन्वादिकालके ॥ व्रतादिसूर्येशशक्तिश्रीशादेरधवातनम् ॥ १७ ॥ गङ्गा गया प्रयागश्च काश्यपोध्या ह्यव  
 न्तिका ॥ कुरुक्षेत्रं पुष्करं च नैमिषं पुरुषोत्तमः ॥ १८ ॥ शालग्रामप्रभासाद्यं तीर्थं चाधौवधातकम् ॥ अहं ब्रह्म परं ज्योतिरिति ध्यानमधौवनुत् ॥ १९ ॥  
 पुराणं ब्रह्म चाग्नेयं ब्रह्मा विष्णुर्महेश्वरः ॥ अवताराः सर्वपूजाः प्रतिष्ठाप्रतिमादिकम् ॥ २० ॥ ज्योतिःशास्त्रपुराणानि स्मृतयस्तु तपोव्रतम् ॥ अर्धशास्त्रं च सर्गाद्या  
 आयुर्वेदो धनुर्मतिः ॥ २१ ॥ शिक्षा छन्दो व्याकरणं निरुक्तं चाभिधानकम् ॥ कल्पो न्यायश्च मीमांसा ह्यन्यत्सर्वं हरिः प्रभुः ॥ २२ ॥ एको द्वयोर्यतो यस्मि



आग्नेय-  
॥ ९६ ॥

न्यः सर्वमिति वेद यः ॥ तं दृष्ट्वान्यस्य पापानि विनश्यन्ति हरिश्च सः ॥२३॥ विद्याष्टादशह्रस्व सूक्ष्मः स्थूलोऽपरो हरिः ॥ ज्योतिः सदक्षरं ब्रह्म परं विष्णुश्च  
निर्मलः ॥ २४ ॥ ॥ इत्यादिमहापुराणे आग्नेये प्रायश्चित्तनि० नाम चतुःसप्तत्यधिकशततमोऽध्यायः ॥ १७४ ॥ ॥ अथ व्रतपरिभाषा ॥ अग्निरुवाच ॥  
तिथिवारक्षदिवसमासत्वंदार्कसङ्क्रमे ॥ नृस्त्रीव्रतादि वक्ष्यामि वसिष्ठ शृणु तत्क्रमात् ॥ १ ॥ शास्त्रोदितो हि नियमो व्रतं तच्च तपो मतम् ॥ नियमास्तु विशेषे  
पास्तु व्रतस्यैव दमादयः ॥ २ ॥ व्रतं हि कर्तृसन्तापात्तप इत्यभिधीयते ॥ इन्द्रियग्रामनियमा नियमश्चाभिधीयते ॥३॥ अनग्रयस्तु ये विप्रास्तेषां श्रेयोऽभि  
धीयते ॥ व्रतोपवासनियमैर्नानादानैस्तथा द्विजः ॥ ४ ॥ ते स्युर्देवादयः प्रीता भुक्तिमुक्तिप्रदायकाः ॥ उपावृत्तस्य पापेभ्यो यस्तु वासो गुणैः सह ॥ ५ ॥  
उपवासः स विज्ञेयः सर्वभोगविवर्जितः ॥ कांस्यं मांसं मसूरं च चणकं कोरदूपकम् ॥ ६ ॥ शाकं मधु परात्रं च त्यजेदुपवसन्स्त्रियम् ॥ पुष्पालङ्कारवस्त्राणि  
धूपगन्धानुलेपनम् ॥ ७ ॥ उपवासे न शस्यन्ति दन्तधावनमञ्जनम् ॥ दन्तकाष्ठं पञ्चगव्यं कृत्वा प्रातर्व्रतं चरेत् ॥ ८ ॥ असकृजलपानाच्च ताम्बूलस्य च  
भक्षणात् ॥ उपवासः प्रदुष्येत दिवास्वप्नाच्च मैथुनात् ॥ ९ ॥ क्षमा सत्यं दया दानं शौचमिन्द्रियनिग्रहः ॥ देवपूजाग्निहरणं सन्तोषोऽस्तेयमेव च ॥ १० ॥  
सर्वव्रतेष्वयं धर्मः सामान्यो दशधा स्मृतः ॥ पवित्राणि जपेच्चैव जुहुयाच्चैव शक्तितः ॥११॥ नित्यस्नायी मिताहारी गुरुदेवद्विजार्चकः ॥ क्षारं क्षौद्रं च लवणं मधु  
मांसानि वर्जयेत् ॥१२॥ तिलमुद्गाहते शस्यं सस्ये गोधूमकोद्रवौ ॥ चीनकं देवधान्यं च शमीधान्यं तथैक्षवम् ॥१३॥ शितधान्यं तथा पण्यं मूलं क्षारगणः स्मृतः ॥  
व्रीहिपष्टिकमुद्गाश्च कलायाः सतिला यवाः ॥१४॥ श्यामाकाश्चैव नीवारा गोधूमाद्या व्रते हिताः ॥ कूष्माण्डालाबुवार्त्तकन्पालङ्कीं पृतिकां त्यजेत् ॥१५॥ चरुभैक्ष्यं  
सक्तुकणाः शाकं दधि घृतं पयः ॥ श्यामाकशालिनीवारा यवकं मूलतण्डुलम् ॥१६॥ हविष्यं व्रतनक्तादावग्निकाय्यादिके हितम् ॥ मधु मांसं विहायान्यद्व्रते वा हित  
मीरितम् ॥१७॥ त्र्यहं प्रातरुयहं सायं त्र्यहमद्याद्याचितम् ॥ त्र्यहं परं च नाश्रीयात्प्राजापत्यं चरन्द्भिजः ॥१८॥ एकैकं ग्रासमश्रीयात्त्र्यहाणि त्रीणि पूर्ववत् ॥ त्र्यहं  
चोपवसेदन्त्यमतिकृच्छ्रं चरन्द्भिजः ॥१९॥ गोमूत्रं गोमयं क्षीरं दधि सर्पिः कुशोदकम् ॥ एकरात्रोपवासश्च कृच्छ्रं सान्तपनं स्मृतम् ॥२०॥ पृथक्सान्तपनद्रव्यैः षडहः  
सोपवासकः ॥ सप्ताहेन तु कृच्छ्रोऽयं महासान्तपनोऽवहा ॥२१॥ द्वादशाहोपवासेन पराकः सर्वपापहा ॥ महापराकस्त्रिगुणस्त्वयमेव प्रकीर्तितः ॥२२॥ पौर्णमा  
स्यां पञ्चदशग्रास्यमावास्यभोजनः ॥ एकापाये ततो वृद्धौ चान्द्रायणमतोऽन्यथा ॥२३॥ कपिलागोः पलं मूत्रमर्द्धाङ्गुष्ठं च गोमयम् ॥ क्षीरं सप्तपलं दद्यादध्वश्चैव  
पलद्वयम् ॥२४॥ घृतमेकपलं दद्यात्पलमेकं कुशोदकम् ॥ गायत्र्या गृह्य गोमूत्रं गन्धद्वारेति गोमयम् ॥२५॥ आप्यायस्वेति च क्षीरं दक्षिक्राव्णेति वै दधि ॥ तेजो  
ऽसीति तथा चाज्यं देवस्येति कुशोदकम् ॥२६॥ ब्रह्मकूर्चो भवत्येवमापोहिष्टेत्यूचं जपेत् ॥ अघमर्पणसूक्तेन संयोज्य प्रणवेन वा ॥२७॥ पीत्वा सर्वाघनिर्मुक्तो

पुराण.  
अ. १७५

॥ ९६ ॥



विष्णुलोकी ह्युपोषितः॥ उपवासी सायम्भोजी यतिः षष्ठात्मकालवान्॥२८॥ मांसवर्जी चाश्वमेधी सत्यवादी दिवं व्रजेत्॥ अग्न्याधेयं प्रतिष्ठा च यज्ञदानव्रतानि  
 च॥२९॥ देवव्रतवृषोत्सर्गचूडाकरणमेखलाः॥ माङ्गल्यमभिषेकं च मलमासे विवर्जयेत्॥३०॥ दशादृशस्तु चान्द्रः स्याद्विंशाहश्चैव सावनः ॥ मासः सौरस्तु संक्रा-  
 न्तेर्नाक्षत्रो भविवर्त्तनात् ॥ ३१ ॥ सौरो मासो विवाहादौ यज्ञादौ सावनः स्मृतः ॥ आब्दिके पितृकार्ये च चान्द्रो मासः प्रशस्यते ॥ ३२ ॥ आषाढीमवधिं  
 कृत्वा यः स्यात्पक्षस्तु पञ्चमः ॥ कुर्याच्छ्राद्धं तत्र रविः कन्यां गच्छतु वा न वा ॥ ३३ ॥ मासि संवत्सरे चैव तिथिद्वयं यदा भवेत् ॥ तत्रोत्तरोत्तमा ज्ञेया  
 पूर्वा तु स्यान्मलिम्लुचा ॥ ३४ ॥ उपोषितव्यं नक्षत्रं येनास्तं याति भास्करः ॥ दिवा पुण्यास्तु तिथयो रात्रौ नक्तव्रते शुभाः ॥ ३५ ॥ युग्माग्रियुगभूतानि  
 पण्मुन्योर्वसुरन्ध्रयोः ॥ रुद्रेण द्वादशी युक्ता चतुर्दश्या च पूर्णिमा ॥ ३६ ॥ प्रतिपद्यप्यमावास्या तिथ्योर्युग्मं महाफलम् ॥ एतद्व्यस्तं महाघोरं हन्ति  
 पुण्यं पुराकृतम् ॥ ३७ ॥ नरेन्द्रमन्त्रिव्रतिनां विवाहोपद्रवादिषु ॥ सद्यः शौचं समाख्यातं कान्तारापदि संसदि ॥ ३८ ॥ आरब्धदीर्घतपसां न राजा  
 व्रतहा स्त्रियाः ॥ गर्भिणी सूतिका नक्तं कमारी च रजस्वला ॥ ३९ ॥ यदाऽशुद्धा तदान्येन कारयेत् क्रियाः सदा ॥ क्रोधात्प्रमादाहोभाद्वा  
 व्रतभङ्गो भवेद्यदि ॥ ४० ॥ दिनत्रयं न भुञ्जीत मुण्डनं शिरसोऽथ वा ॥ असामर्थ्ये व्रतकृतौ पत्नी वा कारयेत्सुतम् ॥ ४१ ॥ सूतके मृतके कार्यं  
 प्रारब्धं पूजनोज्झितम् ॥ व्रतस्थं मूर्च्छितं दुग्धपानाद्यैरुद्धरेद्गुरुः ॥ ४२ ॥ अष्टौ तान्यव्रतघ्नानि आपो मूलं फलं पयः ॥ हविर्ब्राह्मणकाम्या च गुरोर्वचन  
 मौषधम् ॥ ४३ ॥ कीर्तिसन्ततिविद्यादिसौभाग्यारोग्यवृद्धये ॥ नैर्मल्यभुक्तिमुत्तयर्थं कुर्वे व्रतपते व्रतम् ॥ ४४ ॥ इदं व्रतं मया श्रेष्ठं गृहीतं पुरतस्तव ॥  
 निर्विघ्नां सिद्धिमायातु त्वत्प्रसादाज्जगत्पते ॥ ४५ ॥ गृहीतेऽस्मिन्व्रतवरे यद्यपूर्णे प्रिये ह्यहम् ॥ तत्सर्वं पूर्णमेवास्तु प्रसन्ने त्वयि सत्पतौ ॥ ४६ ॥ व्रतमूर्तिं  
 जगद्भूतिं मण्डले सर्वसिद्धये ॥ आवाहये नमस्तुभ्यं सन्निधौ भव केशव ॥ ४७ ॥ मनसा कल्पितैर्भक्त्या पञ्चगव्यैर्जलैः शुभैः ॥ पञ्चामृतैः स्नापयामि त्वं मे  
 च भव पापहा ॥ ४८ ॥ गन्धपुष्पोदकैर्युक्तमर्घ्यमर्घ्यपते शुभम् ॥ गृहाण पाद्यमाचाममर्घ्याहं कुरु मां सदा ॥ ४९ ॥ वस्त्रं वस्त्रपते पुण्यं गृहाण कुरु मां  
 सदा ॥ भूषणाद्यैः सुवस्त्राद्यैश्छादितं व्रतसत्पते ॥ ५० ॥ सुगन्धिगन्धं विमलं गन्धमूर्ते गृहाण वै ॥ पापगन्धविहीनं मां कुरु त्वं हि सुगन्धिनम् ॥ ५१ ॥ पुष्पं गृहाण  
 पुष्पादिपूर्णं मां कुरु सर्वदा ॥ पुष्पगन्धं सुविमलं आयुरारोग्यवृद्धये ॥ ५२ ॥ दशाङ्गं गुग्गुलुघृतयुक्तं धूपं गृहाण वै ॥ स धूपधूपितं मां त्वं कुरु धूपित सत्पते ॥  
 ५३ ॥ दीपमूर्ध्वशिखं दीप्तं गृहाणाखिलभासकम् ॥ दीपमूर्ते प्रकाशाढ्यं सर्वदोर्द्धगतिं कुरु ॥ ५४ ॥ अन्नादिकं च नैवेद्यं गृहाणान्नादिसत्पते ॥ अन्नादि  
 पूर्णं कुरु मामन्नदं सर्वदायकम् ॥ ५५ ॥ मन्त्रहीनं क्रियाहीनं भक्तिहीनं मया प्रभो ॥ यत्पूजितं व्रतपते परिपूर्णं तदस्तु मे ॥ ५६ ॥ धर्मं देहि धनं देहि



आग्नेय-  
॥ ९७ ॥

सौभाग्यं गुणसन्ततिम् ॥ कीर्त्तिं विद्यां देहि चायुः स्वर्गं मोक्षं च देहि मे ॥ ५७ ॥ इमां पूजां व्रतपते गृहीत्वा व्रज साम्प्रतम् ॥ पुनरागमनायैव वरदानाय वै प्रभो ॥ ५८ ॥ स्नात्वा व्रतवता सर्वव्रतेषु व्रतमूर्त्तयः ॥ पूज्याः सुवर्णजास्ता वै शक्त्या वै भूमिशायिना ॥ ५९ ॥ जपो होमश्च सामान्यं व्रतान्ते दानमेव च ॥ चतुर्विंशतिः द्वादश वा पञ्च वा त्रय एककः ॥ ६० ॥ विप्राः प्रपूज्याः गुरवो भोज्याः शक्त्या तु दक्षिणा ॥ देया गावः सुवर्णाद्याः पादुकोपानहौ पृथक् ॥ ६१ ॥ जलपात्रं चान्नपात्रमृत्तिकाच्छत्रमासनम् ॥ शय्या वस्त्रयुगं कुम्भाः परिभाषेयमीरिता ॥ ६२ ॥ इत्यादिमहापुराणे आग्नेये व्रतपरिभाषा नाम पञ्चसप्तत्यधिकशततमोऽध्यायः ॥ १७५ ॥ अथ प्रतिपद्व्रतानि ॥ अग्निरुवाच ॥ वक्ष्ये प्रतिपदादीनि व्रतान्यखिलदानि ते ॥ कार्तिकाश्वयुजे चैत्रे प्रतिपद्व्रह्मणस्तिथिः ॥ १ ॥ पञ्चदश्यां निराहारः प्रतिपद्यर्चयेदजम् ॥ ओं तत्सद्ब्रह्मणे नमो गायत्र्या वाब्दमेककम् ॥ २ ॥ अक्षमालां शुवं दक्षे वामे शुचं कमण्डलुम् ॥ लम्बकूर्चं च जटिलं हैमं ब्रह्माणमर्चयेत् ॥ ३ ॥ शक्त्या क्षीरं प्रदद्यात्तु ब्रह्मा मे प्रीयतामिति ॥ निर्मलो भोगभुक् स्वर्गं भूमौ विप्रो धनी भवेत् ॥ ४ ॥ धन्यं व्रतं प्रवक्ष्यामि ह्यधन्यो धन्यतां व्रजेत् ॥ मार्गशीर्षे प्रतिपदि नक्तं हुत्वाप्युपोषितः ॥ ५ ॥ अग्नये नम इत्यग्निं प्राच्याब्दं सर्वभागभवेत् ॥ प्रतिपद्येकभक्ताशी समाप्ते कपिलाप्रदः ॥ वैश्वानरपदं याति शिखिव्रतमिदं स्मृतम् ॥ ६ ॥ इत्यादिमहापुराणे आग्नेये प्रतिपद्व्रतानि नाम षट्सप्तत्यधिकशततमोऽध्यायः ॥ १७६ ॥ अथ द्वितीयाव्रतानि ॥ अग्निरुवाच ॥ द्वितीयाव्रतकं वक्ष्ये भुक्तिमुक्त्यादिदायकम् ॥ पुष्पाहारी द्वितीयायामश्विनौ पूजयेत्सुरौ ॥ १ ॥ अब्दं स्वरूपसौ भाग्यं स्वर्गभाग् जायते व्रती ॥ कार्तिके शुक्लपक्षस्य द्वितीयायां यमं यजेत् ॥ २ ॥ अब्दमुपोषितः स्वर्गं गच्छेन्न नरकं व्रती ॥ अशून्यशयनं वक्ष्ये ह्यवैध व्याधिदायकम् ॥ ३ ॥ कृष्णपक्षे द्वितीयायां श्रावणस्य चरेदिदम् ॥ श्रीवत्सधारिन् श्रीकान्त श्रीधामन् श्रीपतेऽव्यय ॥ ४ ॥ गार्हस्थ्यं मा प्रणाशं मे यातु धर्मार्थकामदम् ॥ अग्नयो मा प्रणश्यन्तु मा प्रणश्यन्तु देवताः ॥ ५ ॥ पितरो मा प्रणश्यन्तु मत्तो दाम्पत्यभेदतः ॥ लक्ष्म्या वियुज्यते देवो न कदाचिद्यथा भवान् ॥ ६ ॥ तथा कलत्रसम्बन्धो देव मा मे विभिद्यताम् ॥ लक्ष्म्या न शून्यं वरद यथा ते शयनं विभो ॥ ७ ॥ शय्या ममाप्यशून्यास्तु तथैव मधुसूदन ॥ लक्ष्मीं विष्णुं यजेदब्दं दद्याच्छय्यां फलानि च ॥ ८ ॥ प्रतिमासं च सोमाय दद्यादर्घ्यं समन्त्रकम् ॥ गगनाङ्गणसन्दीप दुग्धाब्धिमथनोद्भव ॥ ९ ॥ भाभासितदिगाभोग रामानुज नमोऽस्तु ते ॥ ओं श्रीं श्रीधराय नमः सोमात्मानं हरिं यजेत् ॥ १० ॥ वं ढं भं हं श्रियै नमो दशरूपमहात्मने ॥ घृतेन होमो नक्तं च शय्यां दद्याद्विजातये ॥ ११ ॥ दीपान्नभाजनैर्युक्तं छत्रोपानहमासनम् ॥ सोदकुम्भं च प्रतिमां विप्रायाथ च पात्रकम् ॥ १२ ॥ पन्त्या य एवं कुरुते भुक्तिमुक्तिमवाप्नुयात् ॥ कान्तिव्रतं प्रवक्ष्यामि कार्तिकस्य सिंते चरेत् ॥ १३ ॥ नक्तभोजी द्वितीयायां पूजयेद्बलकेशवौ ॥

पुराण.  
अ. १७७

॥ ९७ ॥



वर्षं प्राप्नोति वै कान्तिमायुरारोग्यकादिकम् ॥ १४ ॥ अथ विष्णुव्रतं वक्ष्ये मनोवाञ्छितदायकम् ॥ पौषशुक्लद्वितीयादि कृत्वा दिनचतुष्टयम् ॥ १५ ॥  
 पूर्वं सिद्धार्थकैः स्नानं ततः कृष्णतिलैः स्मृतम् ॥ वचया च तृतीयेऽह्नि सर्वौषध्या चतुर्थके ॥ १६ ॥ सुरामांसी वचा कुष्ठं शैलेयं रजनीद्वयम् ॥  
 शटी चम्पकमुस्तं च सर्वौषधिगणः स्मृतः ॥ १७ ॥ नाम्ना कृष्णाच्युतानन्त हृषीकेशेति पूजयेत् ॥ पादे नाभ्यां चक्षुषि च क्रमाच्छिरसि पुष्पकैः ॥ १८ ॥  
 शशिचन्द्रशशाङ्केन्दुसञ्ज्ञाभिश्चाघ्यमिन्दवे ॥ नक्तं भुञ्जीत च नरो यावत्तिष्ठति चन्द्रमाः ॥ १९ ॥ षण्मासं पावनं चाब्दं प्राप्नुयात्सकलव्रती ॥ एतद्व्रतं  
 नृपैः स्त्रीभिः कृतं पूर्वं सुरादिभिः ॥ २० ॥ इत्यादिमहापुराणे आग्नेये द्वितीयाव्रतानि नाम सप्तसप्तत्यधिकशततमोऽध्यायः ॥ १७७ ॥ ॥ अथ तृतीयाव्रतानि ॥  
 ॥ अग्निरुवाच ॥ तृतीयाव्रतान्याख्यास्ये भुक्तिभुक्तिप्रदानि ते ॥ ललितायां तृतीयायां मूलगौरीव्रतं शृणु ॥ १ ॥ तृतीयायां चैत्रशुक्ले द्यूढा गौरी  
 हरेण हि ॥ तिलैः स्नातोऽर्चयेच्छम्भुं गौर्यां हैमफलादिभिः ॥ २ ॥ नमोऽस्तु पाटलायैव पादौ देव्याः शिवस्य च ॥ शिवायेति च संकीर्त्य जयायै गुल्फयोर्यजेत्  
 ॥ ३ ॥ त्रिपुराघ्नाय रुद्राय भवान्यै जङ्घयोर्द्वयोः ॥ शिवं रुद्रायैश्वराय विजयायै च जानुनी ॥ ४ ॥ ईशायेति कटिं देव्याः शंकरायेति शंकरम् ॥ कुक्षिद्वयं च  
 कोट्यै शूलिनं शूलपाणये ॥ ५ ॥ मङ्गलायै नमस्तुभ्यमुदरे चाभिपूजयेत् ॥ सर्वात्मने नमो रुद्रमैशान्यै च कचद्वयम् ॥ ६ ॥ शिवं देवात्मने तद्गङ्गादिन्यै  
 कण्ठमर्चयेत् ॥ महादेवाय च शिवमनन्तायै करद्वयम् ॥ ७ ॥ त्रिलोचनायेति हरं बाहुं कालानलप्रिये ॥ सौभाग्यायै महेशाय भूषणानि प्रपूजयेत् ॥ ८ ॥  
 अशोकमधुवासिन्यै चेश्वरायेति चौष्टकौ ॥ चतुर्मुखप्रिया चास्यं हराय स्थाणवे नमः ॥ ९ ॥ नमोऽर्द्धनारीशहरममिताङ्ग्यै च नासिकाम् ॥ नम उग्राय लोकेशं  
 ललितेति पुनर्भुवौ ॥ १० ॥ सर्वाय पुरहन्तारं वासन्त्यै चैव तालुकम् ॥ नमः श्रीकण्ठनाथायै शितिकण्ठाय केशकम् ॥ ११ ॥ भीमोग्राय सुरूपिण्यै शिरः  
 सर्वात्मने नमः ॥ मल्लिकाशोककमलकुन्दं तगरमालती ॥ १२ ॥ कदम्बकरवीरं च बाणमल्लानकुङ्कुमम् ॥ सिन्धुवारं च मासेषु सर्वेषु क्रमशः स्मृतम् ॥ १३ ॥ उमामहे  
 श्वरौ पूज्य सौभाग्याष्टकमग्रतः ॥ स्थापयेद्घृतनिष्पावकुसुम्भक्षीरजीवकम् ॥ १४ ॥ तरुराजेशुलवणं कुस्तुम्बरुमथाष्टमम् ॥ चैत्रे शृङ्गोदकं प्राश्य देवदेव्यग्रतः  
 स्वपेत् ॥ १५ ॥ प्रातः स्नात्वा समभ्यर्च्य विप्रदाम्पत्यमर्चयेत् ॥ तदष्टकं द्विजे दद्यात्ललिता प्रीयतां मम ॥ १६ ॥ शृङ्गोदकं गोमयं च मन्दारं विल्वपत्रकम् ॥  
 कुशोदकं दधि क्षीरं कार्तिके पृषदाज्यकम् ॥ १७ ॥ गोमूत्राज्यं कृष्णतिलं पञ्चगव्यं क्रमाशनम् ॥ ललिता विजया भद्रा भवानी कुमुदा शिवा ॥ १८ ॥  
 वासुदेवी तथा गौरी मङ्गला कमला सती ॥ चैत्रादौ दानकाले च प्रीयतामिति वार्चयेत् ॥ १९ ॥ फलमेकं पवित्याज्यं व्रतान्ते शयनं ददेत् ॥ उमामहेश्वरं हैमं  
 वृषभं च गवा सह ॥ २० ॥ गुरुं च मिथुनान्यर्च्य वस्त्राद्यैर्भुक्तिमुक्तिभाक् ॥ सौभाग्यारोग्यरूपायुः सौभाग्यशयनव्रतात् ॥ २१ ॥ नभस्ये वाथ वैशाखे



आग्नेय-  
॥ ९८ ॥

कुर्यान्मार्गशिरस्यथ ॥ शुक्लपक्षे तृतीयायां ललितायै नमो यजेत् ॥ २२ ॥ प्रतिपक्षं ततः प्रार्च्य व्रतान्ते मिथुनानि च ॥ चतुर्विंशतिमभ्यर्च्य वस्त्राद्यैर्भुक्ति  
मुक्तिभाक् ॥ २३ ॥ उक्तो मार्गो द्वितीयोऽयं सौभाग्यव्रतमावदे ॥ फाल्गुनादितृतीयायां लवणं यस्तु वर्जयेत् ॥ २४ ॥ समाप्ते शयनं दद्याद्ब्रह्मं चोपस्करान्वि  
तम् ॥ सम्पूज्य विप्रमिथुनं भवानी प्रीयतामिति ॥ २५ ॥ सौभाग्यार्थं तृतीयोक्ता गौरीलोकादिदायिनी ॥ माघे भाद्रे च वैशाखे तृतीयाव्रतकृत्तथा ॥ २६ ॥  
दमनकतृतीयाकृच्चैत्रे दमनकैर्यजेत् ॥ आत्मतृतीया मार्गस्य प्रार्च्येच्छाभोजनादिना ॥ २७ ॥ गौरी काली ह्युमा भद्रा दुर्गा कान्तिः सरस्वती ॥ वैष्णवी लक्ष्मीः  
प्रकृतिः शिवा नारायणी क्रमात् ॥ मार्गतृतीयामारभ्य सौभाग्यं स्वर्गमाप्नुयात् ॥ २८ ॥ इत्यादिमहापुराणे आग्नेये तृतीयाव्रतानि नामाऽष्टसप्तत्यधिकशत  
तमोऽध्यायः ॥ १७८ ॥ ॥ अथ चतुर्थीव्रतानि ॥ अग्निरुवाच ॥ चतुर्थीव्रतान्याख्यास्ये भुक्तिमुक्तिप्रदानि ते ॥ माघे शुक्लचतुर्थ्यां तु ह्युपवासी यजेद्गणम् ॥ १ ॥  
पञ्चम्यां च तिलान्नादी वर्षात्रिविघ्नतः सुखी ॥ गं स्वाहा मूलमन्त्रोऽयं गामाद्यं हृदयादिकम् ॥ २ ॥ आगच्छोल्काय चावाह्य गच्छोल्काय विसर्जनम् ॥ उल्कान्तैर्गा  
दिगन्धाद्यैः पूजयेन्मोदकादिभिः ॥ ३ ॥ ओं महोल्काय विघ्नहे वक्रतुण्डाय धीमहि तन्नो दन्ती प्रचोदयात् ॥ मासि भाद्रपदे चापि चतुर्थीकृच्छिवं व्रजेत् ॥  
चतुर्थ्यङ्गारकेऽभ्यर्च्य गणं सर्वमवाप्नुयात् ॥ ४ ॥ चतुर्थ्यां फाल्गुने नक्तमविघ्नाख्या चतुर्थ्यपि ॥ चतुर्थ्यां दमनैः पूज्य चैत्रे प्रार्च्य गणं सुखी ॥ ५ ॥  
इत्यादिमहापुराणे आग्नेये चतुर्थीव्रतानि नामैकोनाशीत्यधिकशततमोऽध्यायः ॥ १७९ ॥ ॥ अथ पञ्चमीव्रतानि ॥ अग्निरुवाच ॥ पञ्चमीव्रतकं वक्ष्ये आरोग्यस्वर्ग  
मोक्षदम् ॥ नभो नभस्याश्विने च कार्तिके शुक्लपक्षके ॥ १ ॥ वासुकिस्तक्षकः पूज्यः कालीयो मणिभद्रकः ॥ ऐरावतो धृतराष्ट्रः कर्कोटकधनञ्जयौ ॥ एते  
प्रयच्छन्त्यभयमायुर्विद्यायशःश्रियम् ॥ २ ॥ इत्यादिमहापुराणे आग्नेये पञ्चमीव्रतानि नामाशीत्यधिकशततमोऽध्यायः ॥ १८० ॥ ॥ अथ षष्ठीव्रतानि ॥  
अग्निरुवाच ॥ षष्ठीव्रतानि वक्ष्यामि कार्तिकादौ समाचरेत् ॥ षष्ठ्यां फलाशनोऽर्घ्याद्यैर्भुक्तिमुक्तिमवाप्नुयात् ॥ १ ॥ स्कन्दषष्ठीव्रतं प्रोक्तं भाद्रे षष्ठ्यामथाक्षयम् ॥  
कृष्णषष्ठीव्रतं वक्ष्ये मार्गशीर्षे चरेच्च तत् ॥ अनाहारो वर्षमेकं भुक्तिं मुक्तिमवाप्नुयात् ॥ २ ॥ इत्यादिमहापुराणे आग्नेये षष्ठीव्रतानि नामैकाशीत्यधिकशत-  
तमोऽध्यायः ॥ १८१ ॥ ॥ अथ सप्तमीव्रतानि ॥ अग्निरुवाच ॥ सप्तमीव्रतकं वक्ष्ये सर्वेषां भुक्तिमुक्तिदम् ॥ माघमासेऽङ्गके शुक्ले सूर्य्यं प्रार्च्य विशोकभाक्  
॥ १ ॥ सर्वावाप्तिस्तु सप्तम्यां मासि भाद्रेऽर्कपूजनात् ॥ पौषे मासि सितेऽनश्रन्प्रार्च्यार्कं पापनाशनम् ॥ २ ॥ कृष्णपक्षे तु माघस्य सर्वावाप्तिस्तु सप्तमी ॥ फाल्गुने  
तु सिते नन्दा सप्तमी चार्कपूजनात् ॥ ३ ॥ मार्गशीर्षे सिते प्रार्च्य सप्तमी चापराजिता ॥ मार्गशीर्षे सिते चाब्दं पुत्रीया सप्तमी स्त्रियाः ॥ ४ ॥ इत्यादिमहा  
पुराणे आग्नेये सप्तमीव्रतानि नाम द्व्यशीत्यधिकशततमोऽध्यायः ॥ १८२ ॥ अथाष्टमीव्रतानि ॥ अग्निरुवाच ॥ वक्ष्ये व्रतानि चाष्टम्यां रोहिण्यां प्रथमं व्रतम् ॥

पुराण.  
अ. १८२

॥ ९८ ॥



मांसि भाद्रपदेऽष्टम्यां रोहिण्यामर्द्धरात्रके ॥ १ ॥ कृष्णो जातो यतस्तस्यां जयन्ती स्यात्ततोऽष्टमी ॥ सप्तजन्मकृतात्पापान्मुच्यते चोपवासतः ॥ २ ॥ कृष्ण  
 पक्षे भाद्रपदे ह्यष्टम्यां रोहिणीयुते ॥ उपोषितोऽर्चयेत्कृष्णं भुक्तिमुक्तिप्रदायकम् ॥ ३ ॥ आवाहयाम्यहं कृष्णं बलभद्रं च देवकीम् ॥ वसुदेवं यशोदांगाः पूज  
 यामि नमोऽस्तु ते ॥ ४ ॥ योगाय योगपतये योगेशाय नमो नमः ॥ योगादिसम्भवायैव गोविन्दाय नमो नमः ॥ ५ ॥ स्नानं कृष्णाय दद्यात्तु ह्यर्घ्यं चानेन दाप  
 येत् ॥ यज्ञाय यज्ञेश्वराय यज्ञानां पतये नमः ॥ ६ ॥ यज्ञादिसम्भवायैव गोविन्दाय नमो नमः ॥ गृहाण देव पुष्पाणि सुगन्धीनि प्रियाणि ते ॥ ७ ॥ सर्वकामप्रदो  
 देव भव मे देवन्दित ॥ धूपधूपितधूपं त्वं धूपितस्त्वं गृहाण मे ॥ ८ ॥ सुगन्धधूपगन्धाढ्यं कुरु मां सर्वदा हरे ॥ दीपदीपमहादीपं दीपदीपिद सर्वदा ॥ ९ ॥ मया दत्तं  
 गृहाण त्वं कुरु चोर्ध्वगतिं च माम् ॥ विश्वाय विश्वपतये विश्वेशाय नमो नमः ॥ १० ॥ विश्वादिसम्भवायैव गोविन्दाय निवेदितम् ॥ धर्माय धर्मपतये धर्मेशाय  
 नमो नमः ॥ ११ ॥ धर्मादिसम्भवायैव गोविन्द शयनं कुरु ॥ सर्वाय सर्वपतये सर्वेशाय नमो नमः ॥ १२ ॥ सर्वादिसम्भवायैव गोविन्दाय च पावनम् ॥ क्षीरोदार्णवसम्भूत  
 अत्रिनेत्रसमुद्भव ॥ १३ ॥ गृहाणाघ्यं शशाङ्केदं रोहिण्या सहितो मम ॥ स्थण्डिले स्थापयेद्देवं सचन्द्रां रोहिणीं यजेत् ॥ १४ ॥ देवकीं वसुदेवं च यशोदां नन्दकं बलम् ॥  
 अर्द्धरात्रे पयोधाराः पातयेद्ब्रह्मसर्पिषा ॥ १५ ॥ वस्त्रहेमादिकं दद्याद्ब्राह्मणान्भोजयेद्ब्रती ॥ जन्माष्टमीव्रतकरः पुत्रवान्विष्णुलोकभाक् ॥ १६ ॥ वर्षे वर्षे तु यः कुर्या  
 त्पुत्रार्थी वेत्ति नो भयम् ॥ पुत्रान्देहि धनं देहि ह्यायुरारोग्यसन्ततिम् ॥ धर्मं कामं च सौभाग्यं स्वर्गं मोक्षं च देहि मे ॥ १७ ॥ ॥ इत्यादिमहापुराणे  
 आग्नेये जयन्त्यष्टमीव्रतं नाम त्र्यशीत्यधिकशततमोऽध्यायः ॥ १८३ ॥ अथाष्टमीव्रतानि ॥ अग्निरुवाच ॥ ब्रह्मादिमातृयजनाज्जपेन्मातृगणाष्टमीम् ॥  
 कृष्णाष्टम्यां चैत्रमासे पूज्याब्दं कृष्णमर्थभाक् ॥ १ ॥ कृष्णाष्टमीव्रतं वक्ष्ये मासे मार्गशिरे चरेत् ॥ नक्तं कृत्वा शुचिर्भूत्वा गोमूत्रं प्राशयेन्निशि ॥ २ ॥  
 भूमिशायी निशायां च शङ्करं पूजयेद्ब्रती ॥ पौषे शम्भुं घृतं प्राश्य माघे क्षीरं महेश्वरम् ॥ ३ ॥ महादेवं फाल्गुने च तिलाशी समुपोषितः ॥ चैत्रे स्थाणुं  
 यवाशी च वैशाखेऽथ शिवं यजेत् ॥ ४ ॥ कशोदाशी पशुपतिं ज्येष्ठे शृङ्गोदकाशनः ॥ आपाठे गोमयाशुग्रं श्रावणे सर्वकर्मभुक् ॥ ५ ॥ त्र्यम्बकं च भाद्रप  
 दे विल्वपत्राशनो निशि ॥ तण्डुलाशी चाश्वयुजे चेशं रुद्रं तु कार्तिके ॥ ६ ॥ दध्याशी होमकारी स्याद्दर्पान्ते मण्डले यजेत् ॥ गोवस्त्रहेम गुरवे दद्याद्विप्रे  
 भ्य ईदृशम् ॥ ७ ॥ प्रार्थयित्वा द्विजान्भोज्य भुक्तिं मुक्तिमवाप्नुयात् ॥ नक्ताशी त्वष्टमीषु स्याद्ब्रह्मस्रान्ते च धेनुदः ॥ ८ ॥ पौरन्दरं पदं याति स्वर्गतिव्रत  
 मुच्यते ॥ अष्टमी बुधवारेण पक्षयोरुभयोर्यदा ॥ ९ ॥ तदा व्रतं प्रकर्वीत ह्यथ वा सगुडाशिता ॥ तस्यां नियमकर्तारो न स्युः स्वण्डितसम्पदः ॥ १० ॥  
 तण्डुलस्याष्टमुष्टीनां वर्जयित्वाङ्गुलीद्वयम् ॥ भक्तं कृत्वा चाप्रपुटे सकुशे सकुलाम्बिकाम् ॥ ११ ॥ सात्त्विकं पूजयित्वाङ्गं भुञ्जीत च कथाश्रवात् ॥



आग्नेय-  
॥ ९९ ॥

शक्तितो दक्षिणां दद्यात्कर्कटीं तण्डुलान्विताम् ॥ १२ ॥ धीरो द्विजोऽस्य भार्यास्ति रम्भा पुत्रस्तु कौशिकः ॥ दुहिता विजया तस्य धीरस्य धन  
दो वृषः ॥ १३ ॥ कौशिकस्तं गृहीत्वा तु गोपालश्चारयन्वृषम् ॥ गङ्गायां स्नानकृत्येऽथ नीतश्चौरैर्वृषस्तदा ॥ १४ ॥ स्नात्वा वृषमपश्यन्स वृषं मा  
र्गितुमागतः ॥ विजयाभगिनीयुक्तो ददर्श स सरोवरे ॥ १५ ॥ दिव्यस्त्रीयोपितां वृन्दमब्रवीद्देहि भोजनम् ॥ स्त्रीवृन्दमूचे व्रतकृद्बुद्ध्व त्वमतिथिर्यतः ॥  
॥ १६ ॥ व्रतं कृत्वा स बुभुजे प्राप्तवान् वनपालकम् ॥ गतो धीरः सवृषभो विजयासहितस्तदा ॥ १७ ॥ धीरेण विजया दत्ता यमायान्तरितः पिता ॥  
व्रतभावात्कौशिकोऽपि ह्ययोध्यायां नृपोऽभवत् ॥ १८ ॥ पित्रोस्तु नरके दृष्ट्वा विजयार्तिं यमे गता ॥ मृगयामागतं प्रोचे मुच्यते नरकात्कथम् ॥ १९ ॥  
व्रतद्वयाद्यमः प्रोचे प्राप्य तत्कौशिको ददौ ॥ बुधाष्टमीद्वयफलं स्वर्गतौ पितरौ ततः ॥ २० ॥ विजया हर्षिता चक्रे व्रतं भुक्त्यादिसिद्धये ॥ अशोककलिका  
श्चाष्टौ ये पिवन्ति पुनर्वसौ ॥ २१ ॥ चैत्रे मासि सिताष्टम्यां न ते शोकमवाप्नुयुः ॥ त्वामशोकहराभीष्ट मधुमाससमुद्भवा ॥ २२ ॥ पिवामि शोकसन्तप्तो मासशोकं  
सदा कुरु ॥ चैत्रादौ तृपूजाकृदष्टम्यां जयते रिपून् ॥ २३ ॥ इत्यादिमहापुराणे आग्नेये अष्टमीव्रतनिरूपणं नाम चतुरशीत्यधिकशततमोऽध्यायः ॥ १८४ ॥  
अथ नवमीव्रतानि ॥ अग्निरुवाच ॥ नवमीव्रतकं वक्ष्ये भुक्तिमुक्त्यादिसिद्धिदम् ॥ देवी पूज्याश्विने शुक्ले गौर्याख्या नवमीव्रतम् ॥ १ ॥ पिष्टकारख्या तु नवमी  
पिष्टाशी देविपूजनात् ॥ अष्टम्यां माश्विने शुक्ले कन्यार्के मूलभे यदा ॥ २ ॥ अघार्दना सर्वदा वै महती नवमी स्मृता ॥ दुर्गा तु नवगेहस्था ह्येकागारस्थिताऽथ वा  
॥ ३ ॥ पूजिताष्टादशभुजा शेषाः षोडशसत्कराः ॥ शेषाः षोडशहस्ताः स्युरञ्जनं डमरुं तथा ॥ ४ ॥ रुद्रचण्डा प्रचण्डा च चण्डोग्रा चण्डनायिका ॥ चण्डा चण्ड  
वती पूज्या चण्डरूपातिचण्डिका ॥ ५ ॥ क्रमान्मध्ये चोग्रचण्डा दुर्गा महिषमर्दिनी ॥ ओं दुर्गे दुर्ग रक्षणि स्वाहा दशाक्षरो मन्त्रः ॥ ६ ॥ दीर्वाकारादिमन्त्रा  
दिर्नवनेत्रो नमोऽन्तकः ॥ षड्भिः पदैर्नमः स्वधावषट्कारहृदादिकम् ॥ ७ ॥ अङ्गुष्ठादिकनिष्ठान्तं न्यस्याङ्गानि जपेच्छिवाम् ॥ एवं जपति यो गुह्यं नासौ केनापि वा  
ध्यते ॥ ८ ॥ कपालं खेटकं घण्टां दर्पणं तर्जनीं धनुः ॥ ध्वजं डमरुकं पाशं वामहस्तेषु विभ्रतीम् ॥ ९ ॥ शक्तिमुद्गरशूलानि वज्रं खड्गं च कुन्तकम् ॥ शङ्खं चक्रं शलाकां च  
ह्यायुधानि च पूजयेत् ॥ १० ॥ पशुं च काली कालीति जप्त्वा खड्गेन घातयेत् ॥ कालि कालि वज्रेश्वरि लौहदण्डायै नमः ॥ ११ ॥ तदुत्थं रुधिरं मांसं पूतनायै च नैर्ऋते ॥  
वायव्यां पापराक्षस्यै चरक्यै नम ईश्वरे ॥ १२ ॥ विदारिकायै चाग्नेय्यां महाकौशिकमग्नये ॥ तस्याग्रतो नृपः स्नायाच्छत्रं पिष्टमयं हरेत् ॥ १३ ॥ दद्यात्स्कन्दविशाखा  
भ्यां ब्राह्म्याद्या निशिता यजेत् ॥ जयन्ती मङ्गला काली भद्रकाली कपालिनी ॥ १४ ॥ दुर्गा शिवा क्षमा धात्री स्वाहा स्वधा नमोऽस्तु ते ॥ देवीं पञ्चामृतैः स्नाप्य पूजये  
च्चारहणादिना ॥ ध्वजादिरथयात्रादिवलिदानवरादिकृत् ॥ १५ ॥ इत्यादिमहापुराणे आग्नेये नवमीव्रतनिरूपणं नाम पञ्चाशीत्यधिकशततमोऽध्यायः ॥ १८५ ॥

पुरा ण.  
अ. १८५

॥ ९९ ॥



अथ दशमीव्रतानि ॥ अग्निरुवाच ॥ दशमीव्रतकं वक्ष्ये धर्मकामादिदायकम् ॥ दशम्यामेकभक्ताशी समाप्ते दशधेनुदः ॥ दिशश्च काञ्चनीर्दद्याद्वाह्मणाधिप  
 तिर्भवेत् ॥ १ ॥ ॥ इत्यादिमहापुराणे आग्नेये दशमीव्रतनिरूपणं नाम षडशीत्यधिकशततमोऽध्यायः ॥ १८६ ॥ ॥ अथैकादशीव्रतानि ॥ अग्निरुवाच ॥  
 एकादशीव्रतं वक्ष्ये भुक्तिमुक्तिप्रदायकम् ॥ दशम्यां नियताहारो मांसमैथुनवर्जितः ॥ १ ॥ एकादश्यां न भुञ्जीत पक्षयोरुभयोरपि ॥ द्वादश्येकादशी यत्र तत्र  
 सन्निहितो हरिः ॥ २ ॥ तत्र क्रतुशतं पुण्यं त्रयोदशी तु पारणे ॥ एकादश्यां कला यत्र परतो द्वादशी गता ॥ ३ ॥ तत्र क्रतुशतं पुण्यं त्रयोदश्यां तु पारणे ॥  
 दशम्येकादशीमिश्रा नोपोष्या नरकप्रदा ॥ ४ ॥ एकादश्यां निराहारो भुक्त्वा चैवापरेऽहनि ॥ भोक्ष्येऽहं पुण्डरीकाक्ष शरणं मे भवाच्युत ॥ ५ ॥ एकादश्यां  
 सिते पक्षे पुष्यर्क्षे तु यदा भवेत् ॥ सोपोष्याक्षय्यफलदा प्रोक्ता सा पापनाशिनी ॥ ६ ॥ एकादशी द्वादशी या श्रवणेन च संयुता ॥ विजया सा तिथिः प्रोक्ता  
 भक्तानां विजयप्रदा ॥ ७ ॥ एषैव फाल्गुने मासि पुष्यर्क्षेण च संयुता ॥ विजया प्रोच्यते सद्भिः कोटिकोटिगुणोत्तरा ॥ ८ ॥ एकादश्यां विष्णुपूजा कार्या  
 सर्वोपकारिणी ॥ धनवान्पुत्रवाँल्लोके विष्णुलोके महीयते ॥ ९ ॥ ॥ इत्यादिमहापुराणे आग्नेये एकादशीव्रतनिरूपणं नाम सप्ताशीत्यधिकशततमोऽध्यायः  
 ॥ १८७ ॥ ॥ अथ द्वादशीव्रतानि ॥ अग्निरुवाच ॥ द्वादशीव्रतकं वक्ष्ये भुक्तिमुक्तिप्रदायकम् ॥ एकभक्तेन नक्तेन तथैवायाचितेन च ॥ १ ॥ उपवासेन  
 भैक्ष्येण चैव द्वादशिकव्रती ॥ चैत्रे मासि सिते पक्षे द्वादश्यां मदनं हरिम् ॥ २ ॥ पूजयेद्भुक्तिमुक्त्यर्थी मदनद्वादशीव्रती ॥ माघशुक्ले तु द्वादश्यां भीमद्वाद  
 शिकव्रती ॥ ३ ॥ नमो नारायणायेति यजेद्विष्णुं स सर्वभाक् ॥ फाल्गुने च सिते पक्षे गोविन्दद्वादशीव्रती ॥ ४ ॥ विशोकद्वादशीकारी यजेदाश्वयुजे हरिम् ॥ लवणं  
 मार्गशीर्षे तु कृष्णमभ्यर्च्य यो नरः ॥ ५ ॥ ददाति शुक्लद्वादश्यां स सर्वरसदायकः ॥ गोवत्सं पूजयेद्वाद्रे गोवत्सद्वादशीव्रती ॥ ६ ॥ माघ्यां तु समतीतायां श्रवणेन तु  
 संयुता ॥ द्वादशी या भवेत्कृष्णा प्रोक्ता सा तिलद्वादशी ॥ ७ ॥ तिलैः स्नानं तिलैर्होमो नैवेद्यं तिलमोदकम् ॥ दीपश्च तिलतैलेन तथा देयं तिलोदकम् ॥ ८ ॥  
 तिलाश्च देया विप्रेभ्यः फलं होमोपवासतः ॥ ओं नमो भगवतेऽथो वासुदेवाय वै यजेत् ॥ ९ ॥ सकुलः स्वर्गमाप्नोति षट्तिलद्वादशीव्रती ॥ मनोरथद्वादशी  
 कृत्फाल्गुने तु सितेऽर्चयेत् ॥ १० ॥ नामद्वादशीव्रतकृत्केशवाद्यैश्च नामभिः ॥ वर्षं यजेद्भरिं स्वर्गी न भवेन्नारकी नरः ॥ ११ ॥ फाल्गुनस्य सितेऽभ्यर्च्य  
 मुमतिद्वादशीव्रती ॥ मासि भाद्रपदे शुक्ले ह्यनन्तद्वादशीव्रती ॥ १२ ॥ आश्लेषर्क्षे तु मूले वा माघे कृष्णाय वै नमः ॥ यजेत्तिलांश्च जुहुयात्तिलद्वादशीकृन्नरः  
 ॥ १३ ॥ सुगतिद्वादशीकारी फाल्गुने तु सिते यजेत् ॥ जय कृष्ण नमस्तुभ्यं वर्षं स्याद्भुक्तिमुक्तिगः ॥ पौषशुक्ले तु द्वादश्यां सम्प्राप्तिद्वादशीव्रती ॥ १४ ॥ इत्यादि  
 महापुराणे आग्नेये नानाद्वादशीव्रतानि नामाऽष्टाशीत्यधिकशततमोऽध्यायः ॥ १८८ ॥ ॥ अथ श्रवणद्वादशीव्रतम् ॥ अग्निरुवाच ॥ श्रवणद्वादशीं वक्ष्ये मासि



आग्नेय-

॥ १०० ॥

भाद्रपदे सिते ॥ श्रवणेन युता श्रेष्ठा महती सा ह्युपोषिता ॥ १ ॥ सङ्गमे सरितां स्नानाच्छ्रवणद्वादशीफलम् ॥ बुधश्रवणसंयुक्ता दानादौ सुमहाफला ॥ २ ॥  
निषिद्धमपि कर्त्तव्यं त्रयोदश्यां तु पारणम् ॥ द्वादश्यां च निराहारो वामनं पूजयाम्यहम् ॥ ३ ॥ उदकुम्भे स्वर्णमयं त्रयोदश्यां तु पारणम् ॥ आवाहयाम्यहं  
विष्णुं वामनं शङ्खचक्रिणम् ॥ ४ ॥ सितवस्त्रयुगच्छत्रे घटे सच्छत्रपादुके ॥ स्नापयामि जलैः शुद्धैर्विष्णुं पञ्चामृतादिभिः ॥ ५ ॥ छत्रदण्डधरं विष्णुं वामनाय  
नमो नमः ॥ अर्घ्यं ददामि देवेश अर्घ्यार्हायैः सदाचितः ॥ ६ ॥ भुक्तिमुक्तिप्रजाकीर्तिसर्वैश्वर्ययतं करु ॥ वामनाय नमो गन्धं होमोऽनेनाष्टकं शतम् ॥ ७ ॥  
ओं नमो वासुदेवाय शिरः सम्पूजयेद्धरेः ॥ श्रीधराय मुखं तद्वत्कण्ठे कृष्णाय वै नमः ॥ ८ ॥ नमः श्रीपतये वक्षो भुजौ सर्वास्त्रधारिणे ॥ व्यापकाय नमो  
नाभिं वामनाय नमः कटिम् ॥ ९ ॥ त्रैलोक्यजननायेति मेढ्रं जङ्घे यजेद्धरेः ॥ सर्वाधिपतये पादौ विष्णोः सर्वात्मने तमः ॥ १० ॥ घृतपक्वं च नैवेद्यं दद्याद्ध्योदने  
वैटान् ॥ रात्रौ च जागरं कृत्वा प्रातः स्नात्वा च सङ्गमे ॥ ११ ॥ गन्धपुष्पादिभिः पूज्य वदेत्पुष्पाञ्जलिस्त्विदम् ॥ नमो नमस्ते गोविन्द बुधश्रवणसञ्ज्ञित ॥ १२ ॥  
अवौषसङ्घं कृत्वा सर्वसौख्यप्रदो भव ॥ प्रीयतां देव देवेश मम नित्यं जनार्दन ॥ १३ ॥ वामनो बुद्धिदो दाता द्रव्यस्थो वामनः स्वयम् ॥ वामनः प्रतिगृह्णाति वामनो  
मे ददाति च ॥ १४ ॥ द्रव्यस्थो वामनो नित्यं वामनाय नमो नमः ॥ प्रदत्तदक्षिणो विप्रान्सम्भोज्यान्नं स्वयं चरेत् ॥ १५ ॥ इत्यादिमहापुराणे आग्नेये श्रवणद्वादशीव्रतं नामै  
कोननवत्यधिकशततमोऽध्यायः ॥ १८९ ॥ अथाखण्डद्वादशीव्रतम् ॥ अग्निरुवाच ॥ अखण्डद्वादशीं वक्ष्ये व्रतसम्पूर्णताकृतम् ॥ मार्गशीर्षे सिते विष्णुं द्वादश्यां समुपो  
षितः ॥ १ ॥ पञ्चगव्यजले स्नातो यजेत्तत्प्राशनो व्रती ॥ यववीहियुतं पात्रं द्वादश्यां हि द्विजेऽर्पयेत् ॥ २ ॥ सप्तजन्मनि यत्किञ्चिन्मया खण्डं व्रतं कृतम् ॥ भगवंस्त्व  
त्प्रसादेन तदखण्डमिहास्तु मे ॥ ३ ॥ यथाऽखण्डं जगत्सर्वं त्वमेव पुरुषोत्तम ॥ तथाखिलान्यखण्डानि व्रतानि मम सन्तु वै ॥ ४ ॥ एवमेवानुमासं च चातुर्मास्यो  
विधिः स्मृतः ॥ अन्यच्चैत्रादिमासेषु सक्तुपात्राणि चार्पयेत् ॥ ५ ॥ श्रावणादिषु चारभ्य कार्तिकान्तेषु पारणम् ॥ सप्तजन्मसु वैकल्यं व्रतानां सफलं कृते ॥ आयु  
रारोग्यसौभाग्यराज्यभोगादिमाप्नुयात् ॥ ६ ॥ ॥ इत्यादिमहापुराणे आग्नेये अखण्डद्वादशीव्रतं नाम नवत्यधिकशततमोऽध्यायः ॥ १९० ॥ ॥  
॥ अथ त्रयोदशीव्रतानि ॥ अग्निरुवाच ॥ त्रयोदशीव्रतानीह सर्वदानि वदामि ते ॥ अनङ्गेन कृतामादौ वक्ष्येऽनङ्गत्रयोदशीम् ॥ १ ॥ त्रयोदश्यां मार्गशीर्षे  
शुक्लेऽनङ्गं हरं यजेत् ॥ मधु सम्प्राशयेद्वात्रौ घृतहोमस्तिलाक्षतैः ॥ २ ॥ पौषे योगेश्वरं प्रार्च्य चन्दनाशी कृताहुतिः ॥ महेश्वरं मौक्तिकाशी माघेऽभ्यर्च्य  
दिवं व्रजेत् ॥ ३ ॥ काकोलं प्राश्य नीरं तु फाल्गुने पूजयेद्भृती ॥ कर्पूराशी स्वरूपं च चैत्रे सौभाग्यवान्भवेत् ॥ ४ ॥ महारूपं तु वैशाखे यजेज्जातीफला  
श्यपि ॥ लवङ्गाशी ज्येष्ठदिने प्रद्युम्नं पूजयेद्भृती ॥ ५ ॥ तिलोदाशी तथाषाढे चोमाभर्तारमर्चयेत् ॥ श्रावणे गन्धतोयाशी पूजयेच्छूलपाणिनम् ॥ ६ ॥

पुराण

अ. १९१

॥ १०० ॥



सद्योजातं भाद्रपदे प्राशिता गुरुमर्चयेत् ॥ सुवर्णवारि सम्प्राश्य ह्याश्विने त्रिदशाधिपम् ॥ ७ ॥ विश्वेश्वरं कार्तिके तु मदनाशी यजेद्वती ॥ शिवं  
हैमं तु वर्षान्ते सञ्छाद्याप्रदलेन तु ॥ ८ ॥ वस्त्रेण पूजयित्वा तु दद्याद्विप्राय गां तथा ॥ शयनं छत्रकलशान्पादुकारसभाजनम् ॥ ९ ॥ त्रयोदश्यां  
सिते चैत्रे रतिप्रीतियुतं स्मरन् ॥ अशोकाख्यं नगं लिख्य सिन्दूररजनीमुखैः ॥ अब्दं यजेत्तु कामार्थी कामत्रयोदशीव्रतम् ॥ १० ॥ ॥ इत्यादि  
महापुराणे आग्नेये त्रयोदशीव्रतानि नामैकनवत्यधिकशततमोऽध्यायः ॥ १९१ ॥ ॥ अथ चतुर्दशीव्रतानि ॥ अग्निरुवाच ॥ व्रतं वक्ष्ये चतुर्दश्यां भुक्तिमुक्ति  
प्रदायकम् ॥ कार्तिके तु चतुर्दश्यां निराहारो यजेच्छिवम् ॥ १ ॥ वर्षं भोगधनायुष्मान्कुर्वन्निश्वचतुर्दशीम् ॥ मार्गशीर्षे सितेऽष्टम्यां तृतीयायां मुनिव्रतः ॥ २ ॥  
द्वादश्यां वा चतुर्दश्यां फलाहारो यजेत्सुरम् ॥ त्यक्त्वा फलानि दद्यात्तु कुर्वन्फलचतुर्दशीम् ॥ ३ ॥ चतुर्दश्यामथाष्टम्यां पक्षयोः शुक्लकृष्णयोः ॥ अनश्रन्पूज  
येच्छम्भुं स्वर्ग्युभयचतुर्दशीम् ॥ ४ ॥ कृष्णाष्टम्यां तु नक्तेन तथा कृष्णचतुर्दशीम् ॥ इह भोगानवाप्नोति परत्र च शुभां गतिम् ॥ ५ ॥ कार्तिके च  
चतुर्दश्यां कृष्णायां स्नानकृत्सुखी ॥ आराधिते महेन्द्रे तु ध्वजाकारासु यष्टिषु ॥ ६ ॥ ततः शुक्लचतुर्दश्यामनन्तं पूजयेद्धरिम् ॥ कृत्वा दर्भमयं चैव वारिधा  
नीसमन्वितम् ॥ ७ ॥ शालिप्रस्थस्य पिष्टस्य पूषनाम्नः कृतस्य च ॥ अर्द्धं विप्राय दातव्यमर्द्धमात्मनि योजयेत् ॥ कर्त्तव्यं सरितां चान्ते कथां कृत्वा हरे  
रिति ॥ ८ ॥ अनन्तसंसारमहासमुद्रे मग्नान्समभ्युद्धर वासुदेव ॥ अनन्तरूपे विनियोजयस्व ह्यनन्तरूपाय नमो नमस्ते ॥ ९ ॥ अनेन पूजयित्वाथ सूत्रं बद्धा तु मन्त्रि  
तम् ॥ स्वके करे वा कण्ठे वा त्वनन्तव्रतकृत्सुखी ॥ १० ॥ ॥ इत्यादिमहापुराणे आग्नेये नानाचतुर्दशीव्रतानि नाम द्विनवत्यधिकशततमोऽध्यायः  
॥ १९२ ॥ ॥ अथ शिवरात्रिव्रतम् ॥ अग्निरुवाच ॥ शिवरात्रिव्रतं वक्ष्ये भुक्तिमुक्तिप्रदं शृणु ॥ माघफाल्गुनयोर्मध्ये कृष्णा या तु चतुर्दशी ॥ १ ॥  
कामयुक्ता तु सोपोष्या कुर्वन्जागरणं व्रती ॥ शिवरात्रिव्रतं कुर्वे चतुर्दश्यामभोजनम् ॥ २ ॥ रात्रिजागरणेनैव पूजयामि शिवं व्रती ॥ आवाहयाम्यहं शम्भुं  
भुक्तिमुक्तिप्रदायकम् ॥ ३ ॥ नरकार्णवकोत्तारनावं शिव नमोऽस्तु ते ॥ नमः शिवाय शान्ताय प्रजाराज्यादिदायिने ॥ ४ ॥ सौभाग्यारोग्यविद्यार्थस्वर्गमार्गप्रदा  
यिने ॥ धर्मं देहि धनं देहि कामभोगादि देहि मे ॥ ५ ॥ गुणकीर्त्तिसुखं देहि स्वर्गं मोक्षं च देहि मे ॥ लुब्धकः प्राप्तवान्पुण्यं पापी सुन्दरसेनकः ॥ ६ ॥ इत्या  
दिमहापुराणे आग्नेये शिवरात्रिव्रतं नाम त्रिनवत्यधिकशततमोऽध्यायः ॥ १९३ ॥ ॥ अथाशोकपूर्णिमादिव्रतम् ॥ अग्निरुवाच ॥ अशोकपूर्णिमां  
वक्ष्ये भूधरं च भुवं यजेत् ॥ फाल्गुन्यां सितपक्षायां वर्षं स्याद्भुक्तिमुक्तिभाक् ॥ १ ॥ कार्तिक्यां तु वृषोत्सर्गं कृत्वा नक्तं समाचरेत् ॥ शैवं पदमवाप्नोति वृषव्र  
तमिदं परम् ॥ २ ॥ पित्र्या यामावासी तस्यां पितॄणां दत्तमक्षयम् ॥ उपोष्याब्दं पितृनिष्ठा निष्पापः स्वर्गमाप्नुयात् ॥ ३ ॥ पञ्चदश्यां च माघस्य पूज्याजं सर्व



आग्नेय-

॥ १०१ ॥

माप्नुयात् ॥ वक्ष्ये सावित्र्यमावास्यां भुक्तिमुक्तिकरीं शुभाम् ॥ ४ ॥ पञ्चदश्यां व्रती ज्येष्ठे वटमूले महासतीम् ॥ त्रिरात्रोपोषिता नारी सप्तधान्यैः प्रपूजयेत् ॥ ५ ॥  
प्रहृष्टैः कण्ठसूत्रैश्च रजन्यां कुङ्कुमादिभिः ॥ वटावलम्बनं कृत्वा नृत्यगीतैः प्रभातके ॥ ६ ॥ नमः सावित्र्यै सत्यवते नैवेद्यं चार्पयेद्विजे ॥ वेष्ट्म गत्वा द्विजान्भोज्य  
स्वयं भुक्त्वा विसर्जयेत् ॥ सावित्री प्रीयतां देवी सोभाग्यादिकमाप्नुयात् ॥ ७ ॥ इत्यादिमहापुराणे आग्नेये तिथिव्रतानि नाम चतुर्नवत्यधिकशततमोऽध्यायः ॥ १९४ ॥  
अथ वारव्रतानि ॥ अग्निरुवाच ॥ वारव्रतानि वक्ष्यामि भुक्तिमुक्तिप्रदानि हि ॥ करं पुनर्वसुः सूर्य्ये स्नाने सर्वौषधी शुभा ॥ १ ॥ श्राद्धी चादित्यवारे तु सप्तजन्मस्वरोगभाक् ॥  
संक्रान्तौ सूर्य्यवारो यः सोऽर्कस्य हृदयः शुभः ॥ २ ॥ कृत्वा हस्ते सूर्य्यवारं नक्तेनाब्दं स सर्वभाक् ॥ चित्राभसोमवाराणि सप्त कृत्वा सुखी भवेत् ॥ ३ ॥ स्वात्यां गृही  
त्वा चाङ्गारं सप्तनक्त्यार्त्तिवर्जितः ॥ विशाखायां बुधं गृह्य सप्तनक्ती ग्रहार्त्तिनुत् ॥ ४ ॥ अनुराधे देवगुरुं सप्तनक्ती ग्रहार्त्तिनुत् ॥ शुक्रं ज्येष्ठासु सङ्गृह्य सप्तनक्ती  
ग्रहार्त्तिनुत् ॥ मूले शनैश्चरं गृह्य सप्तनक्ती ग्रहार्त्तिनुत् ॥ ५ ॥ ॥ इत्यादिमहापुराणे आग्नेये वारव्रतानि नाम पञ्चनवत्यधिकशततमोऽध्यायः ॥  
॥ १९५ ॥ ॥ अथ नक्षत्रव्रतानि ॥ अग्निरुवाच ॥ नक्षत्रव्रतकं वक्ष्ये मे हरिः पूजितोऽर्थदः ॥ नक्षत्रपुरुषं चादौ चैत्रमासे हरिं यजेत् ॥ १ ॥ मूले  
पादौ यजेज्जङ्घे रोहिणीस्वर्चयेद्धरिम् ॥ जानुनी चाश्विनीयोगे ह्याषाढासूरुसञ्ज्ञके ॥ २ ॥ मेढ्रं पूर्वोत्तरास्वेव कटिं वै कृत्तिकासु च ॥ पार्श्वे  
भाद्रपदाभ्यां तु कुक्षिं वै रेवतीषु च ॥ ३ ॥ स्तनौ चैवानुराधासु धनिष्ठासु च पृष्ठकम् ॥ भुजौ पूज्यौ विशाखासु पुनर्वस्वङ्गुलीर्यजेत् ॥ ४ ॥ आश्ले  
पासु नखान्पूज्य कण्ठं ज्येष्ठासु पूजयेत् ॥ श्रोत्रे विष्णोश्च श्रवणे मुखे पुण्ये हरेर्यजेत् ॥ ५ ॥ यजेत्स्वातिषु दन्ताग्रमास्यं वारुणतोऽर्चयेत् ॥  
मघासु नासां नयने मृगशीर्षे ललाटकम् ॥ ६ ॥ चित्रासु चार्द्रासु कचानब्दान्ते स्वर्णकं हरिम् ॥ गुडपूर्णे वटेऽभ्यर्च्य शय्यागोऽर्थादिदक्षिणा ॥  
॥ ७ ॥ नक्षत्रपुरुषो विष्णुः पूजनीयः शिवात्मकः ॥ शाम्भवायनीयव्रतकृन्मासभे पूजयेद्धरिम् ॥ ८ ॥ कार्तिके कृत्तिकायां च मृगशीर्षे मृगास्यके ॥  
नामभिः केशवाद्यैस्तु अच्युताय नमोऽपि वा ॥ ९ ॥ कार्तिके कृत्तिकाभेऽह्नि मासनक्षत्रगं हरिम् ॥ शाम्भवायनीयव्रतकं करिष्ये भुक्तिमुक्तिदम् ॥  
॥ १० ॥ केशवादिमहामूर्तिमच्युतं सर्वदायकम् ॥ आवाहयाम्यहं देवमायुरारोग्यवृद्धिदम् ॥ ११ ॥ कार्तिकादौ सकासारमन्त्रं मासचतुष्टयम् ॥  
फाल्गुनादौ च कृसरमाषाढादौ च पायसम् ॥ १२ ॥ देवाय ब्राह्मणेभ्यश्च नक्तं नैवेद्यमाशयेत् ॥ पञ्चगव्यजले स्नातस्तस्यैव प्राशनाच्छुचिः ॥ १३ ॥  
अर्वाग्विसर्जनाद्रव्यं नैवेद्यं सर्वमुच्यते ॥ विसर्जिते जगन्नाथे निर्माल्यं भवति क्षणात् ॥ १४ ॥ नमो नमस्तेऽच्युत मे क्षयोऽस्तु पापस्य वृद्धिं समुपेतु पुण्य  
म् ॥ ऐश्वर्य्यवित्तादि सदाऽक्षयं मे क्षयं च मा सन्ततिरभ्युपेतु ॥ १५ ॥ यथाच्युतस्त्वं परतः परस्तात्स ब्रह्मभूतः परतः परात्मन् ॥ तथाच्युतं त्वं

पुराण.

अ. १९६

॥ १०१ ॥



कुरु वाञ्छितं मे मया कृतं पापहराप्रमेय ॥ १६ ॥ अच्युतानन्त गोविन्द प्रसीद यदभीप्सितम् ॥ अक्षयं माममेयात्मन्कुरुष्व पुरुषोत्तम ॥ १७ ॥ सप्त वर्षाणि  
 सम्पूज्य भुक्तिमुक्तिमवाप्नुयात् ॥ अनन्तव्रतमाख्यास्ये नक्षत्रव्रतकेऽर्थदम् ॥ १८ ॥ मार्गशीर्षे मृगशिरे गोमूत्राशी यजेद्भरिम् ॥ अनन्तं सर्वकामानामनन्तो  
 भगवान्फलम् ॥ १९ ॥ ददात्यनन्तं च पुनस्तदेवान्यत्र जन्मनि ॥ अनन्तपुण्योपचयङ्करोत्येतन्महाव्रतम् ॥ २० ॥ यथाभिलषितप्राप्तिं करोत्यक्षयमेव च ॥  
 पादादि पूज्य नक्ते तु भुञ्जीयात्तैलवर्जितम् ॥ २१ ॥ घृतेनानन्तमुद्दिश्य होमो मासचतुष्टयम् ॥ चैत्रादौ शालिना होमः पयसा श्रावणादिषु ॥ २२ ॥ मान्धा  
 ताभूद्युवनाश्वादनन्तव्रतकात्सुतः ॥ इत्यादिमहापुराणे आग्नेये नक्षत्रव्रतानि नाम षण्णवत्यधिकशततमोऽध्यायः ॥ १९६ ॥ ॥ अथ दिवसव्रतानि ॥  
 अग्निरुवाच ॥ दिवसव्रतकं वक्ष्ये ह्यादौ धेनुव्रतं वदे ॥ यश्चोभयमुखीं दद्यात्प्रभूतकनकान्विताम् ॥ १ ॥ दिनं पयोव्रतस्तिष्ठेत्स याति परमं पदम् ॥ त्र्यहं पयो  
 व्रतं कृत्वा काञ्चनं कल्पपादपम् ॥ २ ॥ दत्त्वा ब्रह्मपदं याति कल्पवृक्षव्रतं स्मृतम् ॥ दद्याद्विंशत्पलादूर्ध्वं महीं कृत्वा तु काञ्चनीम् ॥ ३ ॥ दिनं पयोव्रतस्तिष्ठे  
 द्बुध्नः स्याद्विवाव्रती ॥ पक्षे पक्षे त्रिरात्रं तु भक्तेनैकेन यः क्षपेत् ॥ ४ ॥ विपुलं धनमाप्नोति त्रिरात्रव्रतकृद्दिनम् ॥ मासेमासे त्रिरात्राशी ह्येकभक्ती गणेशताम् ॥  
 ॥ ५ ॥ यस्त्रिरात्रव्रतं कुर्यात्समुद्दिश्य जनार्दनम् ॥ कुलानां शतमादाय स याति भवनं हरेः ॥ ६ ॥ नवम्यां च सिते पक्षे नरो मार्गशिरस्यथ ॥ प्रारभेत त्रिरात्राणां  
 व्रतं तु विधिवद्भती ॥ ७ ॥ ओं नमो वासुदेवाय सहस्रं वा शतं जपेत् ॥ अष्टम्यामेकभक्ताशी दिनत्रयमुपावसेत् ॥ ८ ॥ द्वादश्यां पूजयेद्विष्णुं कार्तिके कारये  
 द्ब्रतम् ॥ विप्रान्सम्भोज्य वस्त्राणि शयनान्यासनानि च ॥ ९ ॥ छत्रोपवीतपात्राणि ददेत्सम्प्रार्थयेद्विजान् ॥ व्रतेऽस्मिन्दुष्करे चापि विकलं यदभून्मम ॥ १० ॥  
 भवद्विस्तदनुज्ञातं परिपूर्णं भवत्विति ॥ भुक्तभोगो व्रजेद्विष्णुं त्रिरात्रव्रतकव्रती ॥ ११ ॥ कार्तिकव्रतकं वक्ष्ये भुक्तिमुक्तिप्रदायकम् ॥ दशम्यां पञ्चगव्याशी  
 एकादश्यामुपोषितः ॥ १२ ॥ कार्तिकस्य सितेऽभ्यर्च्य विष्णुं देवविमानगः ॥ चैत्रे त्रिरात्रं नक्ताशी ह्यजापञ्चप्रदः सुखी ॥ १३ ॥ त्रिरात्रं पयसः पानमुपवा  
 सपरुष्यहम् ॥ पष्ठ्यादि कार्तिके शुक्ले कृच्छ्रो माहेन्द्र उच्यते ॥ १४ ॥ पञ्चरात्रं पयः पीत्वा दध्याहारो ह्युपोषितः ॥ एकादश्यां कार्तिके तु कृच्छ्रोऽयं  
 भास्करोऽर्थदः ॥ १५ ॥ यवागूं यावकं शाकं दधि क्षीरं घृतं जलम् ॥ पञ्चम्यादिसिते पक्षे कृच्छ्रः सान्तपनः स्मृतः ॥ १६ ॥ इत्यादिमहापुराणे आग्नेये  
 दिवसव्रतानि नाम सप्तनवत्यधिकशततमोऽध्यायः ॥ १९७ ॥ ॥ अथ मासव्रतानि ॥ अग्निरुवाच ॥ मासव्रतकमाख्यास्ये भुक्तिमुक्तिप्रदायकम् ॥  
 आपाढादिचतुर्मासमभ्यङ्गं वर्जयेत्सुधीः ॥ १ ॥ वैशाखे पुष्पलवणं त्यक्त्वा गोदो नृपो भवेत् ॥ गोदो मासोपवासी च भीमव्रतकरो हरिः ॥ २ ॥ आपाढादिचतु  
 र्मासं प्रातःस्नायी च विष्णुगः ॥ माघे मास्यथ चैत्रे वा गुडधेनुप्रदो भवेत् ॥ ३ ॥ गुडव्रतस्तृतीयायां गौरीशः स्यान्महाव्रती ॥ मार्गशीर्षादिमासेषु नक्तकृदि



आग्नेय-

॥१०२॥

ष्णुलोकभाक् ॥ ४ ॥ एकभक्तव्रती तद्द्वादशीव्रतकं पृथक् ॥ फलव्रती चतुर्मासं फलं त्यक्त्वा प्रदापयेत् ॥ ५ ॥ श्रावणादिचतुर्मासं व्रतैः सर्वं लभेद्व्रती ॥  
आषाढस्य सिते पक्षे ह्येकादश्यामुपोषितः ॥ ६ ॥ चातुर्मास्यव्रतानां तु कुर्वीत परिकल्पनम् ॥ आषाढ्यां चाथ सङ्क्रान्तौ कर्कटस्य हरिं यजेत् ॥ ७ ॥ इदं  
व्रतं मया देव गृहीतं पुरतस्तव ॥ निर्विघ्नां सिद्धिमायातु प्रसन्ने त्वयि केशव ॥ ८ ॥ गृहीतेऽस्मिन्व्रते देव यद्यपूर्णे म्रिये ह्यहम् ॥ तन्मे भवतु सम्पूर्णं त्वत्प्रसादा  
जनार्दन ॥ ९ ॥ मांसादि त्यक्त्वा विप्रः स्यात्तैलत्यागी हरिं यजेत् ॥ एकान्तरोपवासी च त्रिरात्रं विष्णुलोकभाक् ॥ १० ॥ चान्द्रायणी विष्णुलोकी मौनी  
स्यान्मुक्तिभाजनम् ॥ प्राजापत्यव्रती स्वर्गी सक्तुयावकभक्षकः ॥ ११ ॥ दुग्धाद्याहारवान्स्वर्गी पञ्चगव्याम्बुभुक्तथा ॥ शाकमूलफलाहारी नरो विष्णुपुरीं  
व्रजेत् ॥ १२ ॥ मांसवर्जी यवाहारो रसवर्जी हरिं व्रजेत् ॥ कौमुदव्रतमाख्यास्ये आश्विने समुपोषितः ॥ १३ ॥ द्वादश्यां पूजयेद्विष्णुं प्रलिप्याब्जोत्पलादिभिः ॥  
घृतेन तिलतैलेन दीपनैवेद्यमर्पयेत् ॥ १४ ॥ ओं नमो वासुदेवाय मालत्या मालया यजेत् ॥ धर्मकामार्थमोक्षांश्च प्राप्नुयात् कौमुदव्रती ॥ सर्वं लभेद्वरिं प्राच्यं  
मासोपवासकव्रती ॥ १५ ॥ इत्यादिमहापुराणे आग्नेये मासव्रतानि नाम अष्टनवत्यधिकशततमोऽध्यायः ॥ १९८ ॥ ॥ अथ नानाव्रतानि ॥ अग्निरुवाच ॥  
ऋतुव्रतान्यहं वक्ष्ये भुक्तिमुक्तिप्रदानि ते ॥ इन्धनानि तु यो दद्याद्दर्पादिचतुरो हृतून् ॥ १ ॥ घृतधेनुप्रदश्चान्ते ब्राह्मणोऽग्निव्रती भवेत् ॥ कृत्वा मौनं तु सन्ध्यायां  
मासान्ते घृतकुम्भदः ॥ २ ॥ तिलवण्टावस्त्रदाता सुखी सारस्वतव्रती ॥ पञ्चामृतेन स्नपनं कृत्वाब्दं धेनुदो नृपः ॥ ३ ॥ एकादश्यां तु नक्ताशी चैत्रे भक्तं निवेदयेत् ॥  
हैमं विष्णोः पदं याति मासान्ते विष्णुमद्वती ॥ ४ ॥ पायसाशी गोयुगदः श्रीभाग्देवीव्रती भवेत् ॥ निवेद्य पितृदेवेभ्यो यो भुङ्क्ते स भवेन्नृपः ॥ ५ ॥ वर्षव्रतानि चोक्तानि  
सङ्क्रान्तिव्रतकं वदे ॥ सङ्क्रान्तौ स्वर्गलोकी स्याद्वात्रिजागरणान्नरः ॥ ६ ॥ अमावास्यां तु सङ्क्रान्तौ शिवार्कयजनात्तथा ॥ उत्तरे त्वयने चाज्यप्रस्थस्त्रा  
नेन केशवे ॥ ७ ॥ द्वात्रिंशत्पलमानेन सर्वपापैः प्रमुच्यते ॥ घृतक्षीरादिना स्नाप्य प्राप्नोति विषुवादिषु ॥ ८ ॥ स्त्रीणामुमाव्रतं श्रीदं तृतीयास्वष्टमीषु च ॥  
गौरीं महेश्वरं चापि यजेत्सौभाग्यमाप्नुयात् ॥ ९ ॥ उमामहेश्वरौ प्राच्यं ह्यवियोगादि चाप्नुयात् ॥ मूलव्रतकरी स्त्री च ह्युमेश्वरव्रतकारिणी ॥ सूर्यभक्ता तु या  
नारी ध्रुवं सा पुरुषो भवेत् ॥ १० ॥ इत्यादिमहापुराणे आग्नेये नानाव्रतानि नामैकोनशताधिकशततमोऽध्यायः ॥ १९९ ॥ ॥ अथ दीपदानव्रतम् ॥  
अग्निरुवाच ॥ दीपदानव्रतं वक्ष्ये भुक्तिमुक्तिप्रदायकम् ॥ देवद्विजातिकगृहे दीपदोऽब्दं स सर्वभाक् ॥ १ ॥ चतुर्मासं विष्णुलोकी कार्तिके स्वर्गलोक्यपि ॥  
दीपदानात्परं नास्ति न भूतं न भविष्यति ॥ २ ॥ दीपेनायुष्यचक्षुष्मान्दीपालक्ष्मीसुतादिकम् ॥ सौभाग्यं दीपदः प्राप्य स्वर्गलोके महीयते ॥ ३ ॥ विदर्भराज  
दुहिता ललिता दीपदात्मभाक् ॥ चारुधर्मक्षमापपत्नी शतभार्याधिकाऽभवत् ॥ ४ ॥ ददौ दीपसहस्रं सा विष्णोरायतने सती ॥ पृष्टा सा दीपमाहात्म्यं

पुराण.

अ. २००

॥१०२॥



सपत्नीभ्य उवाच ह ॥ ५ ॥ ललितोवाच ॥ सौवीरराजस्य पुरा मैत्रयोऽभूत्पुरोहितः ॥ तेन चायतनं विष्णोः कारितं देविकातटे ॥ ६ ॥ कार्तिके दीपं  
 कस्तेन दत्तः सम्प्रेरितो मया ॥ वक्रप्रान्तेन नश्यन्त्या मार्जारस्य तदा भयात् ॥ ७ ॥ निर्वाणवान्प्रदीप्तोऽभूद्रर्त्या मृषिकया तदा ॥ मृता राजात्मजा जाता  
 राजापत्नी शताधिका ॥ ८ ॥ असङ्कल्पितमप्यस्य प्रेरणं यत्कृतं मया ॥ विष्णवायतनदीपस्य तस्येदं भुज्यते फलम् ॥ ९ ॥ जातिस्मरा ह्यतो दीपान्प्रयच्छा  
 मि त्वहर्निशम् ॥ एकादश्यां दीपदो वै विमाने दिवि मोदते ॥ १० ॥ जायते दीपहर्ता तु मूको वा जड एव च ॥ अन्धे तमसि दुष्पारे नरके पतते  
 किल ॥ ११ ॥ विक्रोशमानांश्च नरान्यमकिङ्कर आह तान् ॥ विलापैरलमत्रापि किं वो विलपिते फलम् ॥ १२ ॥ यदा प्रमादिभिः पूर्वमत्यन्तसमुपेक्षितः ॥  
 जन्तुर्जन्मसहस्रेभ्यो ह्येकस्मिन्मानुषो यदि ॥ १३ ॥ तत्राप्यतिविमूढात्मा किं भोगानभिधावति ॥ स्वहितं विषयास्वादैः क्रन्दनं तदिहागतम् ॥  
 ॥ १४ ॥ भुज्यते च कृतं पूर्वमेतत्किं वो न चिन्तितम् ॥ परस्त्रीषु कुचाद्यङ्गं प्रीतये दुःखदं हि वः ॥ १५ ॥ मुहूर्त्तविषयास्वादोऽनेककोट्यब्ददुः  
 खदः ॥ परस्त्रीहारि यद्गते हा मातः किं विलप्यते ॥ १६ ॥ कोऽतिभारो हरेर्नामि जिह्वया परिकीर्त्तने ॥ वर्त्तितैलेऽल्पमूल्येऽपि यदग्निरभ्यते सदा ॥ १७ ॥  
 दानासक्तैर्हरेर्दीपो हृतस्तद्रोऽस्ति दुःखदम् ॥ इदानीं किं विलापेन सहध्वं यदुपागतम् ॥ १८ ॥ ॥ अग्निरुवाच ॥ ललितोक्तं च ताः श्रुत्वा दीपदानादिवं  
 ययुः ॥ तस्माद्दीपप्रदानेन व्रतानामधिकं फलम् ॥ १९ ॥ इत्यादिमहापुराणे आग्नेये दीपदानव्रतं नाम त्रिशततमोऽध्यायः ॥ २०० ॥ अथ नवव्यूहार्चनम् ॥  
 ॥ अग्निरुवाच ॥ नवव्यूहार्चनं वक्ष्ये नारदाय हरीरितम् ॥ मण्डलेऽब्जेऽर्चयेन्मध्ये ह्यवीजं वासुदेवकम् ॥ १ ॥ आवीजं च सङ्कर्षणं प्रद्युम्नं च दक्षिणे ॥ अः  
 अनिरुद्धं नैर्ऋते ओं नारायणमप्सु च ॥ २ ॥ तत्सद्ब्रह्माणमनिले हुं विष्णुं क्षौं नृसिंहकम् ॥ उत्तरे भूवराहं च त्वीशे द्वारि च पश्चिमे ॥ ३ ॥ कं टं सं शं गरु  
 त्मन्तं पूर्ववक्त्रं च दक्षिणे ॥ खं छं वं हुं फडिति च खं ठं फं शं गदां विधौ ॥ ४ ॥ वं णं मं क्षं कोणेशं च धं दं भं हं श्रियं यजेत् ॥ दक्षिणे चोत्तरे पुष्टिं गं डं वं शं स्ववी  
 जकम् ॥ ५ ॥ पीठस्य पश्चिमे धं वं वनमालां च पश्चिमे ॥ श्रीवत्सं चैव सं हं लं छं तं यं कौस्तुभं जले ॥ ६ ॥ दशमाङ्गक्रमाद्विष्णोर्नमोऽनन्तमधोऽर्चयेत् ॥ दशाङ्गादिम  
 हेन्द्रादीन्पूर्वादौ चतुरो घटान् ॥ ७ ॥ तोरणानि वितानं च अग्न्यनिलेन्दुवीजकैः ॥ मण्डलानि क्रमाद्ध्यात्वा तनुं वन्द्य ततः पुवेत् ॥ ८ ॥ अम्बरस्थं ततो  
 ध्यात्वा सूक्ष्मरूपमथात्मनः ॥ सितामृते निमग्नं च चन्द्रविम्बात्स्रुतेन च ॥ ९ ॥ तदेव चात्मनो बीजममृतं पुवसंस्कृतम् ॥ उत्पद्यमानं पुरुषमात्मानमुपकल्पयेत्  
 ॥ १० ॥ उत्पन्नोऽस्मि स्वयं विष्णुर्वीजं द्वादशकं न्यसेत् ॥ हृच्छिरस्तु शिखा चैव कवचं चास्त्रमेव च ॥ ११ ॥ वक्षोमूर्द्धेशिखापृष्ठलोचनेषु न्यसेत्पुनः ॥  
 अस्त्रं करद्वये न्यस्य ततो दिव्यतनुर्भवेत् ॥ १२ ॥ यथात्मनि यथा देवे शिष्यदेहे न्यसेत्तथा ॥ अनिर्माल्या स्मृता पूजा यद्धरेः पूजनं हृदि ॥ १३ ॥



आग्नेय-

॥ १०३ ॥

सनिर्माल्या मण्डलादौ बद्धनेत्राश्च शिष्यकाः ॥ पुष्पं क्षिपेयुर्यन्मूर्तौ तस्य तन्नाम कारयेत् ॥ १४ ॥ निवेद्य वामतः शिष्यांस्तिलव्रीहिघृतं हुनेत् ॥ शत  
मष्टोत्तरं हुत्वा सहस्रं कायशुद्धये ॥ १५ ॥ नवव्यूहस्य मूर्तीनामङ्गानां च शताधिकम् ॥ पूर्णान्दत्त्वा दीक्षयेत्तान्गुरुः पूज्यश्च तैर्धनैः ॥ १६ ॥ ॥  
इत्यादिमहापुराणे आग्नेये नवव्यूहार्चनं नामैकाऽधिकद्विशततमोऽध्यायः ॥ २०१ ॥ ॥ अथ पुष्पाध्यायकथनम् ॥ अग्निरुवाच ॥ पुष्पगन्धधूपदीप  
नैवेद्यैस्तुष्यते हरिः ॥ पुष्पाणि देवयोग्यानि ह्ययोग्यानि वदामि ते ॥ १ ॥ पुष्पं श्रेष्ठं मालती च तमालो भुक्तिमुक्तिमान् ॥ मल्लिका सर्वपापघ्नी यूथिका विष्णु  
लोकदा ॥ २ ॥ अतिमुक्तमयं तद्वत्पाटला विष्णुलोकदा ॥ करवीरैर्विष्णुलोकी जपापुष्पैश्च पुण्यवान् ॥ ३ ॥ पावन्ती कुञ्जकाद्यैश्च तगरैर्विष्णुलोकभाक् ॥  
कर्णिकारैर्विष्णुलोकः कुरुण्टैः पापनाशनम् ॥ ४ ॥ पद्मैश्च केतकीभिश्च कुन्दपुष्पैः परा गतिः ॥ वाणपुष्पैर्वैवराभिः कृष्णाभिर्हरिलोकभाक् ॥ ५ ॥ अशो  
कैस्तिलकैस्तद्वदटूरूपभवैस्तथा ॥ मुक्तिभागी विल्वपत्रैः शमीपत्रैः परा गतिः ॥ ६ ॥ विष्णुलोकी भृङ्गराजैस्तमालस्य दलैस्तथा ॥ तुलसी कृष्णगौराख्या कल्हा  
रोत्पलकानि च ॥ ७ ॥ पद्मं कोकनदं पुण्यं शताब्जमालया हरिः ॥ नीपार्जुनकदम्बैश्च वकुलैश्च सुगन्धिभिः ॥ ८ ॥ किंशुकैर्मुनिपुष्पैस्तु गोकर्णैर्ना  
गकर्णकैः ॥ सन्ध्यापुष्पैर्विल्वतकै रञ्जनीकेतकीभवैः ॥ ९ ॥ कूष्माण्डतिमिरोत्थैश्च कुशकाशशरोद्भवैः ॥ द्यूतादिभिर्मरुवकैः पत्रैरन्यैः सुगन्धकैः ॥  
॥ १० ॥ भुक्तिर्मुक्तिः पापहानिर्भक्त्या सर्वैस्तु तुष्यति ॥ स्वर्णलक्षाधिकं पुष्पं माला कोटिगुणाधिका ॥ ११ ॥ स्ववनेऽन्यवने पुष्पैस्त्रिगुणं वनजैः फलम् ॥  
विशीर्णैर्नार्चयेद्विष्णुं नाधिकाङ्गैर्न मोटितैः ॥ १२ ॥ काञ्चनारैस्तथोन्मत्तैर्गिरिकर्णिकया तथा ॥ कुटजैः शाल्मलीयैश्च शिरीषैर्नरकादिकम् ॥ १३ ॥ सुग  
न्धैर्ब्रह्मपद्मैश्च पुष्पैर्नीलोत्पलैर्हरिः ॥ अर्कमन्दारधुस्तूरकुसुमैरर्च्यते हरः ॥ १४ ॥ कुटजैः कर्कटीपुष्पैः केतकीं न शिवे ददेत् ॥ कूष्माण्डनिम्बसम्भूतं  
पैशाचं गन्धवर्जितम् ॥ १५ ॥ अहिंसा चेन्द्रियजयः क्षान्तिर्ज्ञानं दया श्रुतम् ॥ भावाष्टपुष्पैः सम्पूज्य देवान्स्याद्भुक्तिमुक्तिभाक् ॥ १६ ॥ अहिंसा प्रथमं पुष्पं  
पुष्पमिन्द्रियनिग्रहः ॥ सर्वपुष्पं दया भूते पुष्पं शान्तिर्विशिष्यते ॥ १७ ॥ शमः पुष्पं तपः पुष्पं ध्यानं पुष्पं च सप्तमम् ॥ सत्यं चैवाष्टमं पुष्पमेतैस्तुष्यति केशवः  
॥ १८ ॥ एतैरेवाष्टभिः पुष्पैस्तुष्यत्येवार्चितो हरिः ॥ पुष्पान्तराणि सन्त्यत्र बाह्यानि मनुजोत्तम ॥ १९ ॥ भक्त्या दयान्वितैर्विष्णुः पूजितः परितुष्यति ॥  
वारुणं सलिलं पुष्पं सौम्यं घृतपयोदधि ॥ २० ॥ प्राजापत्यं तथान्नादि ह्याग्नेयं धूपदीपकम् ॥ फलपुष्पादिकं चैव वानस्पत्यं तु पञ्चमम् ॥ २१ ॥ पार्थिवं  
कुशमूलाद्यं वायव्यं गन्धचन्दनम् ॥ श्राद्धाख्यं विष्णुपुष्पं च सर्वदा चाष्टपुष्पिका ॥ २२ ॥ आसनं मूर्तिपञ्चाङ्गं विष्णुर्वा चाष्टपुष्पिकाः ॥ विष्णोस्तु वासुदेवा  
द्यैरीशानाद्यैः शिवस्य वा ॥ २३ ॥ ॥ इत्यादिमहापुराणे आग्नेये पुष्पाध्यायो नाम द्व्यधिकद्विशततमोऽध्यायः ॥ २०२ ॥

पुराण.

अ. २०२

॥ १०३ ॥



अथ नरकस्वरूपम् ॥ अग्निरुवाच ॥ पुष्पाद्यैः पूजनाद्विष्णोर्न याति नरकान्वदे ॥ आयुषोऽन्ते नरः प्राणैरनिच्छन्नपि मुच्यते ॥ १ ॥ जलमग्निर्विषं शस्त्रं क्षुद्रायाधिः  
 पतनं गिरः ॥ निमित्तं किञ्चिदासाद्य देही प्राणैर्विमुच्यते ॥ २ ॥ अन्यच्छरीरमादत्ते यातनीयं स्वकर्मभिः ॥ भुङ्क्तेऽथ पापकृद्दुःखं सुखं धर्माय सद्गतः ॥  
 ॥ ३ ॥ नीयते यमदूतैस्तु यमं प्राणिभयङ्करैः ॥ कुपथे दक्षिणद्वारि धार्मिकः पश्चिमादिभिः ॥ ४ ॥ यमाज्ञतैः किङ्करैस्तु पात्यते नरकेषु च ॥ स्वर्गे तु नीय  
 ते धर्माद्रसिष्ठाद्युक्तिसंश्रयात् ॥ ५ ॥ गोवाती तु महावीच्यां वर्षलक्षं तु पीड्यते ॥ ताम्रकुम्भे महादीप्ते ब्रह्महा भूमिहारकः ॥ ६ ॥ महाप्रलयकं यावद्रौरवे पीड्यते  
 शनैः ॥ स्त्रीबालवृद्धहन्ता तु यावदिन्द्राश्चतुर्दश ॥ ७ ॥ महारौरवके रौद्रे गृहक्षेत्रादिदीपकः ॥ दह्यते कल्पमेकं स चौरस्तामिस्रके पतेत् ॥ ८ ॥ नैककल्पं  
 तु शूलाद्यैर्भिद्यते यमकिङ्करैः ॥ महातामिस्रके सर्पजलौकाद्यैश्च पीड्यते ॥ ९ ॥ यावद्भूमिर्मातृहाया ह्यसिपत्रवनेऽसिभिः ॥ नैककल्पं तु नरके करम्भबालु  
 कासु च ॥ १० ॥ येन दग्धो जनस्तत्र दह्यते बालुकादिभिः ॥ काकोले कृमिविष्टाशी एकाकी मिष्टभोजनः ॥ ११ ॥ कुट्टले मूत्ररक्ताशी पञ्चयज्ञक्रियो  
 ज्झितः ॥ सुदुर्गन्धे रक्तभोजी भवेच्चाभक्ष्यभक्षकः ॥ १२ ॥ तैलपाके तु तिलवत्पीड्यते परपीडकः ॥ तैलपाके तु पच्यते शरणागतवातकः ॥ १३ ॥ निरुच्छ्रासे  
 दाननाशी रसविक्रयकोऽध्वरे ॥ नाम्ना वज्रकवाटेन महापाते तदाऽनृती ॥ १४ ॥ महाज्वाले पापबुद्धिः क्रकचेऽगम्यगामिनः ॥ सङ्करी गुडपाके च प्रतुदेत्परममनु  
 त् ॥ १५ ॥ क्षारहृदे प्राणिहन्ता क्षुरधारे च भूमिहृत् ॥ अम्बरीषे गोस्वर्णहृद्भुमच्छिद्रजशस्त्रके ॥ १६ ॥ मधुहर्ता परीतापे कालसूत्रे परार्थहृत् ॥ कश्म  
 लेऽत्यन्तमांसाशी उग्रगन्धे ह्यपिण्डदः ॥ १७ ॥ दुर्द्धरे तूत्कोचभक्षी वन्दिग्राहरताश्च ये ॥ मञ्जूषे नरके लोहेऽप्रतिष्ठे श्रुतिनिन्दकः ॥ १८ ॥ पूतिवक्त्रे कूटसाक्षी  
 परिलुण्ठेद्धनापहा ॥ बालस्त्रीवृद्धघाती च कराले ब्राह्मणार्त्तिकृत् ॥ १९ ॥ विलेपे मद्यपो विप्रो महाताम्रे तु भेदिनः ॥ तथाक्रम्य परदारान् ज्वलन्ती मायसां  
 शिलाम् ॥ २० ॥ शालमलाख्ये तमालिङ्गेन्नारी बहुनरङ्गमा ॥ आस्फोटजिह्वोद्धरणं स्त्रीक्षणान्नेत्रभेदनम् ॥ २१ ॥ अङ्गारराशौ क्षिप्यन्ते मातापुत्र्यादिगामिनः  
 चौराः क्षुरैश्च भिद्यन्ते स्वमांसाशी च मांसभुक् ॥ २२ ॥ मासोपवासकर्त्ता वै न याति नरकं नरः ॥ एकादशीव्रतकरो भीष्मपञ्चकसद्व्रती ॥ २३ ॥ इत्यादि  
 महापुराणे आग्नेये नरकस्वरूपवर्णनं नाम त्र्यधिकद्विशततमोऽध्यायः ॥ २०३ ॥ ॥ अथ मासोपवासव्रतम् ॥ अग्निरुवाच ॥ व्रतं मासोपवासं च सर्वो  
 त्कृष्टं वदामि ते ॥ कृत्वा तु वैष्णवं यज्ञं गुरोराज्ञामवाप्य च ॥ १ ॥ कृच्छ्राद्यैः स्वबलं बुद्ध्या कुर्यान्मासोपवासकम् ॥ वानप्रस्थो यतिर्वाथ नारी वा विधवा  
 मुने ॥ २ ॥ आश्विनस्यामले पक्षे एकादश्यामुपोषितः ॥ व्रतमेतत्तु गृहीयाद्यावत्त्रिंशद्दिनानि तु ॥ ३ ॥ अद्यप्रभृत्यहं विष्णो यावदुत्थानकं तव ॥ अर्चये त्वाम  
 नश्रह्नि यावत्त्रिंशद्दिनानि तु ॥ ४ ॥ कार्तिकाश्विनयोर्विष्णोर्यावदुत्थानकं तव ॥ म्रिये यद्यन्तरालेऽहं व्रतभङ्गो न मे भवेत् ॥ ५ ॥ त्रिकालं पूजयेद्विष्णुं त्रिः



आग्नेय-  
॥१०४॥

स्नातो गन्धपुष्पकैः ॥ विष्णोर्गीतादिकं जप्यन्ध्यानं कुर्याद्व्रती नरः ॥ ६ ॥ वृथावादं परिहरेदथाकाङ्क्षां विवर्जयेत् ॥ नाव्रतस्थं स्पृशेत्कश्चिद्विकर्मस्थान्न  
चालपेत् ॥ ७ ॥ देवतायतने तिष्ठेद्यावद्विंशद्दिनानि तु ॥ द्वादश्यां पूजयित्वा तु भोजयित्वा द्विजान्ब्रवीति ॥ ८ ॥ समाप्य दक्षिणां दत्त्वा पारणं तु समाचरेत् ॥  
भुक्तिमुक्तिमवाप्नोति कल्पांश्चैव त्रयोदश ॥ ९ ॥ कारयेद्वैष्णवं यज्ञं यजेद्विप्रांस्त्रयोदश ॥ तावन्ति वस्त्रयुग्मानि भाजनान्यासनानि च ॥ १० ॥ छत्राणि सप्त  
वित्राणि तथोपानद्युगानि च ॥ योगपटोपवीतानि दद्याद्विप्राय तैर्मतः ॥ ११ ॥ अन्यविप्राय शय्यायां हैमं विष्णुं प्रपूज्य च ॥ आत्मनश्च तथा मूर्तिं वस्त्राद्यैश्च  
प्रपूजयेत् ॥ १२ ॥ सर्वपापविनिर्मुक्तो विप्रो विष्णुप्रसादतः ॥ विष्णुलोकं गमिष्यामि विष्णुरेव भवाम्यहम् ॥ १३ ॥ ब्रज ब्रज देवबुद्धे विष्णोः स्थानमनाम  
यम् ॥ विमानेनामलस्तत्र तिष्ठेद्विष्णुस्वरूपधृक् ॥ १४ ॥ द्विजानुक्ताथ तां शय्यां गुरवेऽथ निवेदयेत् ॥ कुलानां शतमुद्धृत्य विष्णुलोकं नयेद्व्रती ॥ १५ ॥ मासोपवासी  
यद्देशे स देशो निर्मलो भवेत् ॥ किंपुनस्तत्कुलं सर्वं यत्र मासोपवासकृत् ॥ १६ ॥ व्रतस्थं मूर्च्छितं हृद्वा क्षीराज्यं चैव पाययेत् ॥ नैते व्रतं विनिघ्नन्ति हविर्विप्रानुमोदितम् ॥  
१७ ॥ क्षीरं गुरोर्हितौषध्य आपो मूलफलानि च ॥ विष्णुर्महौषधं कर्त्ता व्रतमस्मात्समुद्धरेत् ॥ १८ ॥ इत्यादिमहापुराणे आग्नेये मासोपवासव्रतं नाम चतुरधिकद्विंश  
ततमोऽध्यायः ॥ २०४ ॥ अथ भीष्मपञ्चकव्रतम् ॥ अग्निरुवाच ॥ भीष्मपञ्चकमाख्यास्ये व्रतराजं तु सर्वदम् ॥ कार्तिकस्यामले पक्षे ह्येकादश्यां समाचरेत्  
॥ १ ॥ दिनानि पञ्च त्रिः स्रायी पञ्चव्रीहिलैस्तथा ॥ तर्पयेद्देवपितृदीन्मौनी सम्पूजयेद्भरिम् ॥ २ ॥ पञ्चगव्येन संस्नाप्य देवं पञ्चामृतेन च ॥ चन्दनाद्यैः  
समालिप्य गुग्गुलुं सघृतं दहेत् ॥ ३ ॥ दीपं दद्यादिवारात्रौ नैवेद्यं परमान्नकम् ॥ ओं नमो वासुदेवाय जपेदष्टोत्तरं शतम् ॥ ४ ॥ जुहुयाच्च घृताभ्यक्तांस्ति  
लव्रीहींस्ततो व्रती ॥ षडक्षरेण मन्त्रेण स्वाहाकारान्वितेन च ॥ ५ ॥ कमलैः पूजयेत्पादौ द्वितीये विल्वपत्रकैः ॥ जानुसक्थि तृतीयेऽथ नाभिं भृङ्गरजेन तु  
॥ ६ ॥ बाणविल्वजपाभिस्तु चतुर्थे पञ्चमेऽहनि ॥ मालत्या भूमिशायी स्यादेकादश्यां तु गोमयम् ॥ ७ ॥ गोमूत्रं दधि दुग्धं च पञ्चमे पञ्चगव्यकम् ॥ पौर्ण  
मास्यां चरेन्नक्तं भुक्तिं मुक्तिं लभेद्व्रती ॥ ८ ॥ भीष्मः कृत्वा हरिं प्रातस्तेनैतद्भीष्मपञ्चकम् ॥ ब्रह्मणः पूजनाद्यैश्च ह्युपवासादिकं व्रतम् ॥ ९ ॥ इत्यादिमहा  
पुराणे आग्नेये भीष्मपञ्चकं नाम पञ्चाऽधिकद्विंशततमोऽध्यायः ॥ २०५ ॥ अथागस्त्यार्घ्यदानकथनम् ॥ अगस्त्यो भगवान्विष्णुस्तमभ्यर्च्य  
मुयाद्भरिम् ॥ अप्राप्ते भास्करे कन्यां सत्रिभागैस्त्रिभिर्दिनैः ॥ १ ॥ अर्घ्यं दद्यादगस्त्याय पूजयित्वा ह्युपोषितः ॥ काशपुष्पमयीं मूर्तिं प्रदोषे विन्यसेद्वटे ॥  
॥ २ ॥ मुनेर्यजेत्तां कुम्भस्थां रात्रौ कुर्यात्प्रजागरम् ॥ अगस्त्य मुनिशार्दूल तेजोराशे महामते ॥ ३ ॥ इमां मम कृतां पूजां गृह्णीष्व प्रियया सह ॥ आवाह्यार्घ्यैश्च  
साम्मुख्यं प्रार्चयेच्चन्दनादिना ॥ ४ ॥ जलाशयसमीपे तु प्रातर्नीत्वा र्घ्यमर्पयेत् ॥ काशपुष्पप्रतीकाश आग्निमारुतसम्भव ॥ ५ ॥ मित्रावरुणयोः पुत्र कुम्भ

पुराण.

अ.२०५

॥१०४॥



योने नमोऽस्तु ते ॥ आतापिर्भक्षितो येन वातापिश्च महासुरः ॥६॥ समुद्रः शोषितो येन सोऽगस्त्यः सम्मुखोऽस्तु मे ॥ अगस्तिं प्रार्थयिष्यामि कर्मणा मनसा  
 गिरा ॥७॥ अर्चयिष्याम्यहं मैत्रं परलोकाभिकाङ्क्षया ॥ द्वीपान्तरसमुत्पन्नं देवानां परमं प्रियम् ॥८॥ राजानं सर्ववृक्षाणां चन्दनं प्रतिगृह्यताम् ॥ धर्मार्थकाममोक्षाणां  
 भाजनी पापनाशनी ॥९॥ सौभाग्यारोग्यलक्ष्मीदा पुष्पमाला प्रगृह्यताम् ॥ धूपोऽयं गृह्यतां देव भक्तिं मे ह्यचलां कुरु ॥१०॥ ईप्सितं मे वरं देहि परत्र च  
 शुभां गतिम् ॥ सुरासुरैर्मुनिश्रेष्ठ सर्वकामफलप्रद ॥११॥ वस्त्रव्रीहिफलैर्हैम्ना दत्तस्त्वर्घ्यो ह्ययं मया ॥ अगस्त्यं बोधयिष्यामि यन्मया मनसोद्धृतम् ॥१२॥  
 फलैर्घ्यं प्रदास्यामि गृहाणार्घ्यं महामुने ॥ अगस्त्य एवं खनमानः खनित्रैः प्रजामपत्यं बलमीहमानः ॥ उभौ कर्णावृषिरुग्रतेजाः पुपोष सत्या देवेष्वशिषो  
 वै जगाम ॥१३॥ राजपुत्रि नमस्तुभ्यं मुनिपत्नि महाव्रते ॥ अर्घ्यं गृह्णीष्व देवेशि लोपामुद्रे यशस्विनि ॥१४॥ पञ्चरत्नसमायुक्तं हेमरूप्यसमन्वितम् ॥ सप्तधान्यवृतं  
 पात्रं दधिचन्दनसंयुतम् ॥१५॥ अर्घ्यं दद्यादगस्त्याय स्त्रीशूद्राणामवैदिकम् ॥ अगस्त्य मुनिशार्दूल तेजोराशे च सर्वदा ॥१६॥ इमां मम कृतां पूजां गृहीत्वा व्रज  
 शान्तये ॥ त्यजेदगस्त्यमुद्दिश्य धान्यमेकं फलं रसम् ॥१७॥ ततोऽन्नं भोजयेद्विप्रान्धृतपायसमोदकान् ॥ गां वासांसि सुवर्णं च तेभ्यो दद्याच्च दक्षिणाम् ॥  
 ॥१८॥ धृतपायसयुक्तेन पात्रेणाच्छादिताननम् ॥ सहिरण्यं च तं कुम्भं ब्राह्मणायोपकल्पयेत् ॥१९॥ सप्तवर्षाणि दत्त्वार्घ्यं सर्वे सर्वमवाप्नुयुः ॥ नारी पुत्रांश्च  
 सौभाग्यं पतिं कन्या नृपोद्भवम् ॥२०॥ इत्यादिमहापुराणे आग्नेये अगस्त्यार्घ्यदानव्रतं नाम षडधिकद्विशततमोऽध्यायः ॥ २०६ ॥ अथ कौमुद  
 व्रतम् ॥ अग्निरुवाच ॥ कौमुदारख्यं मयोक्तं च चरेदाश्वयुजे सिते ॥ हरिं यजेन्मासमेकमेकादश्यामुपोषितः ॥१॥ आश्विने शुक्लपक्षेऽहमेकाहारो हरिं जपन् ॥  
 मासमेकं भुक्तिमुक्त्यै करिष्ये कौमुदं व्रतम् ॥२॥ उपोष्य विष्णुं द्वादश्यां यजेद्देवं विलिप्य च ॥ चन्दनागुरुकाश्मीरैः कमलोत्पलपुष्पकैः ॥३॥ कङ्करोर्वाथ  
 मालत्या दीपं तैलेन वाग्यतः ॥ अहोरात्रं च नैवेद्यं पायसापूपमोदकैः ॥४॥ ओं नमो वासुदेवाय विज्ञाप्याथ समापयेत् ॥ भोजनादि द्विजे दद्याद्यावेदेवः प्रबुध्यते ॥  
 तावन्मासोपवासः स्यादधिकं फलमप्यतः ॥५॥ इत्यादिमहापुराणे आग्नेये कौमुदव्रतं नाम सप्ताधिकद्विशततमोऽध्यायः ॥ २०७ ॥ अथ व्रतदानादिसमुच्चयः ॥  
 अग्निरुवाच ॥ व्रतदानानि सामान्यं प्रवदामि समासतः ॥ तिथौ प्रतिपदादौ च सूर्यादौ कृत्तिकासु च ॥१॥ विष्कुम्भादौ च मेषादौ काले च ग्रहणादिके ॥ यत्काले  
 यद्व्रतं दानं यद्व्ययं नियमादि यत् ॥२॥ तद्व्याख्यं च कालाख्यं सर्वं वै विष्णुदेवतम् ॥ रवीशब्रह्मलक्ष्म्याद्याः सर्वे विष्णोर्विभूतयः ॥३॥ समुद्दिश्य व्रतं दानं पुजादि  
 स्यात्तु सर्वदम् ॥ जगत्पते समागच्छ ह्यासनं पाद्यमर्घ्यकम् ॥४॥ मधुपर्कं तथाचामं स्नानं वस्त्रं च गन्धकम् ॥ पुष्पं धूपश्च दीपश्च नैवेद्यादि नमोऽस्तु ते ॥५॥ इति पूजा



आग्नेय-

॥ १०५ ॥

व्रते दाने दानवाक्यं समं शृणु ॥ अद्यामुकसगोत्राय विप्रायामुकशर्मणे ॥ ६ ॥ एतद्व्यं विष्णुदैवं सर्वपापोपशान्तये ॥ आयुरारोग्यवृद्धयर्थं सौभाग्यादिविबुद्धये ॥ ७ ॥ गोत्रसन्ततिवृद्धयर्थं विजयाय धनाय च ॥ धर्मायैश्वर्यकामाय तत्पापशमनाय च ॥ ८ ॥ संसारमुक्तये दानं तुभ्यं सम्प्रददे ह्यहम् ॥ एतदानप्रतिष्ठार्थं तुभ्यमेतदहम्यहम् ॥ ९ ॥ एतेन प्रीयतां नित्यं सर्वलोकपतिः प्रभुः ॥ यज्ञदानव्रतपते विद्याकीर्त्यादि देहि मे ॥ १० ॥ धर्मकामार्थमोक्षांश्च देहि मे मनसेप्सितम् ॥ यः पठेच्छृणुयान्नित्यं व्रतदानसमुच्चयम् ॥ ११ ॥ स प्राप्तकामो विमलो भुक्ति मुक्तिमवाप्नुयात् ॥ तिथिवारक्षसङ्क्रान्तियोगमन्वादिकं व्रतम् ॥ नैकधा वासुदेवोर्दनियमात्पूजनाद्भवेत् ॥ १२ ॥ इत्यादिमहापुराणे आग्नेये व्रतदानसमुच्चयो नामाऽष्टाधिकद्विशततमोऽध्यायः ॥ २०८ ॥ अथ दानपरिभाषाकः ॥ अग्निरुवाच ॥ दानधर्मान्प्रवक्ष्यामि भुक्तिमुक्तिप्रदाच्छृणु ॥ दानमिष्टं तथा पूर्तं धर्मं कुर्वन्हि सर्वभाक् ॥ १ ॥ वार्षिकपतडाकानि देवतायतनानि च ॥ अन्नप्रदानमारामाः पूर्तं धर्मं च मुक्तिदम् ॥ २ ॥ अग्निहोत्रं तपः सत्यं वेदानां चानुपालनम् ॥ आतिथ्यं वैश्वदेवं च प्रादुरिष्टं च नाकदम् ॥ ३ ॥ ग्रहोपरागे यद्दानं सूर्य्यसङ्क्रमणेषु च ॥ द्वादश्यादौ च यद्दानं पूर्तं तदपि नाकदम् ॥ ४ ॥ देशे काले च पात्रे च दानं कोटिगुणं भवेत् ॥ अयने विषुवे पुण्ये व्यतीपाते दिनक्षये ॥ ५ ॥ युगादिषु च सङ्क्रान्तौ चतुर्दश्यष्टमीषु च ॥ सितपञ्चदशीसर्वद्वादशीष्वष्टकासु च ॥ ६ ॥ यज्ञोत्सवविवाहेषु तथा मन्वन्तरादिषु ॥ वैधृतौ दृष्टदुःस्वप्ने द्रव्यब्राह्मणलाभतः ॥ ७ ॥ श्रद्धा वा यद्दिने तत्र सदा वा दानमिष्यते ॥ अयने द्वे विषुवे द्वे चतस्रः षडशीतयः ॥ ८ ॥ चतस्रो विष्णुपद्यश्च सङ्क्रान्त्यो द्वादशोत्तमाः ॥ कन्यायां मिथुने मीने धनुष्यपि रवेर्गतिः ॥ ९ ॥ षडशीतिमुखाः प्रोक्ताः षडशीतिगुणाः फलैः ॥ अतीतानागते पुण्ये द्वे उदग्दक्षिणायने ॥ १० ॥ त्रिंशत्कर्कटके नाड्यो मकरे विंशतिः स्मृताः ॥ वर्तमाने तुलामेषे नाड्यस्तूभयतो दश ॥ ११ ॥ षडशीत्यां व्यतीतायां षष्टिरुक्तास्तु नाडिकाः ॥ पुण्याख्या विष्णुपद्यां च प्राक्पश्चादपि षोडश ॥ १२ ॥ श्रवणाश्विधनिष्ठासु नागदैवतमस्तके ॥ यदा स्याद्रविवारेण व्यतीपातः स उच्यते ॥ १३ ॥ नवम्यां शुक्लपक्षस्य कार्तिके निरगात्कृतम् ॥ त्रेता सिततृतीयायां वैशाखे द्वापरं युगम् ॥ १४ ॥ दर्शे वै माघमासस्य त्रयोदश्यां नभस्यके ॥ कृष्णे कलिं विजानीयाज्ज्ञेया मन्वन्तरादयः ॥ १५ ॥ अश्वयुक्च्छुक्लनवमी द्वादशी कार्तिके तथा ॥ तृतीया चैव माघस्य तथा भाद्रपदस्य च ॥ १६ ॥ फाल्गुनस्याप्यमावास्या पौषस्यैकादशी तथा ॥ आषाढस्यापि दशमी माघमासस्य सप्तमी ॥ १७ ॥ श्रावणे चाष्टमी कृष्णा तथाषाढे च पूर्णिमा ॥ कार्तिके फाल्गुने तद्भज्येष्टे पञ्चदशी तथा ॥ १८ ॥ ऊर्ध्वे चैवाग्रहायण्या अष्टकास्तिस्र ईरिताः ॥ अष्टकाख्या चाष्टमी स्यादासु दानानि चाक्षयम् ॥ १९ ॥ गयागङ्गाप्रयागादौ तीर्थे देवालयादिषु ॥ अप्रार्थितानि दानानि विद्यार्थकन्यकानि हि ॥ २० ॥ दद्यात्पूर्वमुखो दानं गृह्णीयादु

पुराण.

अ. २०९

॥ १०५ ॥



तगरामुखः ॥ आयुर्विवर्द्धते दातुर्गृहीतुः क्षीयते न तत् ॥ २१ ॥ नाम गोत्रं समुच्चार्य संप्रदानस्य चात्मनः ॥ सम्प्रदेयं प्रयच्छन्ति कन्यादाने पुनस्त्रयम् ॥ २२ ॥ स्नात्वाभ्यर्च्य व्याहृतिभिर्दद्यादानंतु सोदकम् ॥ कनकाश्वतिला नागा दासीरथमहीगृहाः ॥ २३ ॥ कन्या च कपिला धेनुर्महादानानि वै दश ॥ श्रुतशौर्यतपःकन्यायाज्यशिष्यादुपागतम् ॥ २४ ॥ शुल्कं धनं हि सकलं शुल्कं शिल्पानुवृत्तितः ॥ कुसीदकृपिवाणिज्यप्राप्तं यदुपकारतः ॥ २५ ॥ पाश कथूतचौर्यादिप्रतिरूपकसाहसैः ॥ व्याजेनोपार्जितं कृत्स्नं त्रिविधं त्रिविधं फलम् ॥ २६ ॥ अध्यग्न्यध्यावाहानिकं दत्तं च प्रीतिकर्मणि ॥ भ्रातृमातृपितृप्राप्तं पाद्विधं स्त्रीधनं स्मृतम् ॥ २७ ॥ ब्रह्मक्षत्रविशां द्रव्यं शूद्रस्यैषामनुग्रहात् ॥ बहुभ्यो न प्रदेयानि गौर्गृहं शयनं स्त्रियः ॥ २८ ॥ कुलानां तु शतं हन्यादप्रयच्छन् प्रतिश्रुतम् ॥ देवानां च गुरूणां च मातापित्रोस्तथैव च ॥ २९ ॥ पुण्यं देयं प्रयत्नेन यत्पुण्यं चार्जितं क्वचित् ॥ प्रतिलाभेच्छया दत्तं यद्धनं तदपार्थक्यम् ॥ ३० ॥ श्रद्धया साध्यते धर्मो दत्तं वार्यपि चाक्षयम् ॥ ज्ञानशीलगुणोपेतः परपीडावहिष्कृतः ॥ ३१ ॥ अज्ञानां पालनात्रणात्तत्प्रात्रं परमं स्मृतम् ॥ मातुः शतगुणं दानं सहस्रं पितुरुच्यते ॥ ३२ ॥ अनन्तं दुहितुर्दानं सोदर्यै दत्तमक्षयम् ॥ अमनुष्ये समं दानं पापे ज्ञेयं महाफलम् ॥ ३३ ॥ वर्णसङ्करे द्विगुणं शूद्रे दानं चतुर्गुणम् ॥ वैश्ये चाष्टगुणं क्षत्रे षोडशत्वं द्विजब्रुवे ॥ ३४ ॥ वेदाध्याये शतगुणमनन्तं वेदबोधके ॥ पुरोहिते याजकादौ दानमक्षयमुच्यते ॥ ३५ ॥ श्रीविहीनेषु यद्दत्तं तदनन्तं च यज्वनि ॥ अतपास्त्वनधीयानः प्रतिग्रहरुचिर्द्विजः ॥ ३६ ॥ अम्भस्यश्मप्लवेनेव सह तेनैव मज्जति ॥ स्नातः सम्यगुपस्पृश्य गृहीयात्प्रयतः शुचिः ॥ ३७ ॥ प्रतिग्रहीता सावित्रीं सर्वदैव प्रकीर्तयेत् ॥ ततस्तु कीर्तयेत्सार्द्धं द्रव्येण सह दैवतम् ॥ ३८ ॥ प्रतिग्राही पठेद्बुधैः प्रतिगृह्य द्विजोत्तमात् ॥ मन्दं पठेत्क्षत्रियात्तु ह्युपांशु च तथा विशः ॥ ३९ ॥ मनसा च तथा शूद्रात्स्वस्तिवाचनकं तथा ॥ अभयं सर्वदैवत्यं भूमिर्वै विष्णुदेवता ॥ ४० ॥ कन्या दासस्तथा दासी प्रजापत्याः प्रकीर्तिताः ॥ प्राजापत्यो गजः प्रोक्तस्तुरगो यमदैवतः ॥ ४१ ॥ तथा चैकशफं सर्वं याम्यश्च महिषस्तथा ॥ उपृश्च नैर्ऋतो धेनू रौद्री छागोऽनलस्तथा ॥ ४२ ॥ आप्यो मेघो हरिः क्रोड आरण्याः पशवोऽनिलाः ॥ जलाशयं वारुणं स्याद्धारिधानी घटादयः ॥ ४३ ॥ समुद्रजानि रत्नानि हेमलौहानि चानलः ॥ प्राजापत्यानि शस्यानि पक्वान्नमपि सत्तम ॥ ४४ ॥ गान्धर्वं गन्धमित्याहुर्वस्त्रं बार्हस्पतं स्मृतम् वायव्याः पक्षिणः सर्वे विद्या ब्राह्मी तथाङ्गकम् ॥ ४५ ॥ सारस्वतं पुस्तकादि विश्वकर्मा तु शिल्पके ॥ वनस्पतिर्द्रुमादीनां द्रव्यदेवा हरेस्तनुः ॥ ४६ ॥ छत्रं कृष्णाजिनं शय्या रथ आसनमेव च ॥ उपानहौ तथा यानमुत्तानाङ्गिर ईरितम् ॥ ४७ ॥ रणोपकरणं शस्त्रं ध्वजाद्यं सर्वदैवतम् ॥ गृहं च सर्वदैवत्यं सर्वेषां विष्णुदेवता ॥ ४८ ॥ शिवो वा न ततो द्रव्यं व्यतिरिक्तं यतोऽस्ति हि ॥ द्रव्यस्य नाम गृहीयाद्दानीति तथा वदेत् ॥ ४९ ॥ तोयं दद्यात्ततो हस्ते



दाने विधिरयं स्मृतः ॥ विष्णुर्दाता विष्णुर्द्रव्यं प्रतिगृह्णामि वै वदेत् ॥ ५० ॥ स्वस्ति प्रतिग्रहं धर्मं भुक्तिमुक्तिफलद्वयम् ॥ गुरुभृत्यानुजिहीर्षुर्गर्चिष्यन्दे  
वताः पितृन् ॥ ५१ ॥ सर्वतः प्रतिगृह्णीयान्न तु तृप्येत्स्वयं ततः ॥ शूद्रीयं न तु यज्ञार्थं धनं शूद्रस्य तत्फलम् ॥ ५२ ॥ गुडतकरसाद्याश्च शूद्राद्राद्या निव  
र्त्तिना ॥ सर्वतः प्रतिगृह्णीयादवृत्साकर्शितो द्विजः ॥ ५३ ॥ नाध्यापनाद्याजनाद्वा गर्हिताद्वा प्रतिग्रहात् ॥ दोषो भवति विप्राणां ज्वलनार्कसमा हि ते ॥ ५४ ॥  
कृते तु दीयते गत्वा त्रेतास्वानीय दीयते ॥ द्वापरे याचमानाय कलौ त्वनुगमान्विते ॥ ५५ ॥ मनसा पात्रमुद्दिश्य जलं भूमौ विनिःक्षिपेत् ॥ विद्यते सागरस्यान्तो  
नान्तो दानस्य विद्यते ॥ ५६ ॥ अद्य सोमार्कग्रहणसङ्क्रान्त्यादौ च कालके ॥ गङ्गागयाप्रयागादौ तीर्थदेशे महागुणे ॥ ५७ ॥ तथा चामुकगोत्राय  
तथा चामुकशर्मणे ॥ वेदवेदाङ्गयुक्ताय पात्राय सुमहात्मने ॥ ५८ ॥ यथानाम महाद्रव्यं विष्णुरुद्रादिदेवतम् ॥ पुत्रपौत्रगृहैश्वर्य्यपत्नीधर्मार्थसद्गुणाः ॥  
॥ ५९ ॥ कीर्त्तिविद्यामहाकामसौभाग्यारोग्यवृद्धये ॥ सर्वपापोपशान्त्यर्थं स्वर्गार्थं भुक्तिमुक्तये ॥ ६० ॥ एतत्तुभ्यं सम्प्रददे प्रीयतां मे हरिः शिवः ॥  
दिव्यान्तरीक्षभौमादिसमुत्पातौघघातकृत् ॥ ६१ ॥ धर्मार्थकाममोक्षाप्त्यै ब्रह्मलोकप्रदोऽस्तु मे ॥ यथानामसगोत्राय विप्रायामुकशर्मणे ॥ ६२ ॥ एतदानप्र  
तिष्ठार्थं सुवर्णं दक्षिणां ददे ॥ अनेन दानवाक्येन सर्वदानानि वै ददेत् ॥ ६३ ॥ इत्यादिमहापुराणे आग्नेये दानपरिभाषा नाम नवाऽधिकद्विशततमोऽ  
ध्यायः ॥ २०९ ॥ ॥ अथ महादानानि ॥ अग्निरुवाच ॥ सर्वदानानि वक्ष्यामि महादानानि षोडश ॥ तुलापुरुष आद्यं तु हिरण्यगर्भदानकम् ॥ १ ॥  
ब्रह्माण्डं कल्पवृक्षश्च गोसहस्रं च पञ्चमम् ॥ हिरण्यकामधेनुश्च हिरण्याश्वश्च सप्तमम् ॥ २ ॥ हिरण्याश्वरथस्तद्वद्धेमहस्तिरथस्तथा ॥ पञ्चलाङ्गलकं तद्वद्ध  
रादानं तथैव च ॥ ३ ॥ विश्वचक्रं कल्पलता सप्तसागरकं परम् ॥ रत्नधेनुर्महाभूतघटः शुभदिनेऽर्पयेत् ॥ ४ ॥ मण्डपे मण्डले दानं देवान्प्राच्यार्पयेद्दि  
जे ॥ मेरुदानानि पुण्यानि मेरुवो दश ताञ्छृणु ॥ ५ ॥ धान्यद्रोणसहस्रेण ह्युत्तमोऽर्द्धार्द्धतः परौ ॥ उत्तमः षोडशद्रोणः कर्तव्यो लवणाचलः ॥ ६ ॥ दशभारै  
र्गुडाद्रिः स्यादुत्तमोऽर्द्धार्द्धतः परौ ॥ उत्तमः पलसाहस्रैः स्वर्णमेरुस्तथा परौ (रः) ॥ ७ ॥ दशद्रोणैस्तिलाद्रिः स्यात्पञ्चभिश्च त्रिभिः क्रमात् ॥ कार्पासपर्वतो  
विंशभारैश्च दशपञ्चभिः ॥ ८ ॥ विंशत्या घृतकुम्भानामुत्तमः स्याद्घृताचलः ॥ दशभिः पलसाहस्रैरुत्तमो रजताचलः ॥ ९ ॥ अष्टभारैः शर्कराद्रिर्मध्यो  
मन्दोऽर्द्धतोऽर्द्धतः ॥ दश धेनूः प्रवक्ष्यामि यां दत्त्वा भुक्तिमुक्तिभाक् ॥ १० ॥ प्रथमा गुडधेनुः स्याद्घृतधेनुस्तथाऽपरा ॥ तिलधेनुस्तृतीया च चतुर्थी जलधे  
नुका ॥ ११ ॥ क्षीरधेनुर्मधुधेनुः शर्करादधिधेनुके ॥ रसधेनुः स्वरूपेण दशमी विधिरुच्यते ॥ १२ ॥ कुम्भाः स्युर्द्रवधेनूनामितरासां तु राशयः ॥ कृष्णा  
जिनं चतुर्हस्तं प्राग्ग्रीवं विन्यसेद्भुवि ॥ १३ ॥ गोमयेनानुलिप्तायां दर्भानास्तीर्य्य सर्वतः ॥ लघ्वैणकाजिनं तद्वद्रत्सस्य परिकल्पयेत् ॥ १४ ॥ प्राङ्मुखीं



कल्पयेद्धेनुमुदकपादां सवत्सकाम् ॥ उत्तमा गुडधेनुः स्यात्सदा भारचतुष्टयात् ॥ १५ ॥ वत्सं भारेण कुर्वीत भाराभ्यां मध्यमा स्मृता ॥ अर्द्धभारेण वत्सः स्यात्  
 त्कनिष्ठा भारकेण तु ॥ १६ ॥ चतुर्थीशेन वत्सः स्याद्गुडवित्तानुसारतः ॥ पञ्च कृष्णलका माषस्ते सुवर्णस्तु षोडश ॥ १७ ॥ पलं सुवर्णाश्चत्वारस्तुला पलशतं  
 स्मृतम् ॥ स्याद्भारो विंशतितुला द्रोणस्तु चतुराढकः ॥ १८ ॥ धेनुवत्सौ गुडस्योभौ सितसूक्ष्माम्बरावृतौ ॥ शुक्तिकर्णाविशुपादौ शुचिमुक्ताफलेक्षणौ ॥ १९ ॥  
 सितसूत्रशिरालौ च सितकम्बलकम्बलौ ॥ ताम्रगण्डुकपृष्ठौ तौ सितचामररोमकौ ॥ २० ॥ विद्रुमभ्रयुगावेतौ नवनीतस्तनान्वितौ ॥ क्षौमपुच्छौ कांस्यदोहाविन्द्रनी  
 लकतारकौ ॥ २१ ॥ सुवर्णशृङ्गाभरणौ रजतक्षुरसंयुतौ ॥ नानाफलमया दन्ता गन्धघ्राणप्रकल्पितौ ॥ २२ ॥ रचयित्वा यजेद्धेनुमिमैर्मन्त्रैर्द्विजोत्तम ॥ या  
 लक्ष्मीः सर्वभूतानां या च देवेष्ववस्थिता ॥ २३ ॥ धेनुरूपेण सा देवी मम शान्तिं प्रयच्छतु ॥ देहस्था या च रुद्राणी शङ्करस्य सदा प्रिया ॥ २४ ॥ धेनुरूपेण सा  
 देवी मम पापं व्यपोहतु ॥ विष्णुवक्षसि या लक्ष्मीः स्वाहा या च विभावसोः ॥ २५ ॥ चन्द्रार्कऋक्षशक्तिर्या धेनुरूपास्तु सा श्रिये ॥ चतुर्मुखस्य या लक्ष्मीर्या लक्ष्मीर्ध  
 नदस्य च ॥ २६ ॥ लक्ष्मीर्या लोकपालानां सा धेनुर्वरदास्तु मे ॥ स्वधा त्वं पितृमुख्यानां स्वाहा यज्ञभुजां यतः ॥ २७ ॥ सर्वपापहरा धेनुस्तस्माच्छान्तिं प्रयच्छ मे ॥  
 एवमामन्त्रितां धेनुं ब्राह्मणाय निवेदयेत् ॥ २८ ॥ समानं सर्वधेनूनां विधानं चैतदेव हि ॥ सर्वयज्ञफलं प्राप्य निर्मलो भुक्तिमुक्तिभाक् ॥ २९ ॥ स्वर्णशृङ्गी  
 शफै रौप्यैः सुशीला वस्त्रसंयुता ॥ कांस्योपदोहा दातव्या क्षीरिणी गौः सदक्षिणा ॥ ३० ॥ दातास्याः स्वर्गमाप्नोति वत्सरात्रोमसम्मिताम् ॥ कपिला चेतारयति  
 भूयश्चासत्तमं कुलम् ॥ ३१ ॥ स्वर्णशृङ्गी रौप्यखुरां कांस्यदोहनकान्विताम् ॥ शक्तितो दक्षिणायुक्तां दत्त्वा स्याद्भुक्तिमुक्तिभाक् ॥ ३२ ॥ सवत्सरोमतुल्या  
 नि युगान्युभयतोमुखीम् ॥ दत्त्वा स्वर्गमाप्नोति पूर्वेण विधिना ददेत् ॥ ३३ ॥ आसन्नमृत्युना देया सवत्सा गौस्तु पूर्ववत् ॥ यमद्वारे महाघोरे तप्ता वैतरणी  
 नदी ॥ तां तर्तु च ददाम्येनां कृष्णां वैतरणीं च गाम् ॥ ३४ ॥ इत्यादिमहापुराणे आग्नेये महादानानि नाम दशाधिकद्विशततमोऽध्यायः ॥ २१० ॥ अथ नानादा  
 नानि ॥ अग्निरुवाच ॥ एकां गां दशगुर्दद्याद्दश दद्याच्च गोशती ॥ शतं सहस्रगुर्दद्यात्सर्वे तुल्यफला हि ते ॥ १ ॥ प्रासादा यत्र सौवर्णा वसोर्धारा च यत्र सा ॥ गन्धर्वा  
 प्सरसो यत्र तत्र यान्ति सहस्रदाः ॥ २ ॥ गवां शतप्रदानेन मुच्यते नरकार्णवात् ॥ दत्त्वा वत्सतरीं चैव स्वर्गलोके महीयते ॥ ३ ॥ गोदानादायुरारोग्यं सौभाग्यस्वर्गमाप्नुयात्  
 इन्द्रादिलोकपालानां या राजमहिषी शुभा ॥ ४ ॥ महिषीदानमाहात्म्यादस्तु मे सर्वकामदा ॥ धर्मराजस्य साहाय्ये यस्याः पुत्रः प्रतिष्ठितः ॥ ५ ॥ महिषासुरस्य जननी या  
 सास्तु वरदा मम ॥ महिषीदानाच्च सौभाग्यं वृषदानादिवं व्रजेत् ॥ ६ ॥ संयुक्तहलपङ्क्त्याख्यं दानं सर्वफलप्रदम् ॥ पङ्क्तिर्दशहला प्रोक्ता दारुजा वृषसंयुता ॥ ७ ॥  
 सौवर्णपट्टसन्नद्धा दत्त्वा स्वर्गे महीयते ॥ दशानां कपिलानां तु दत्तानां ज्येष्ठपुष्करे ॥ ८ ॥ तत्फलं चाक्षयं प्रोक्तं वृषभस्य तु मोक्षणे ॥ धर्मोऽसि त्वं चतुष्पाद



आग्नेय-  
॥ १०७ ॥

श्वतस्रस्ते प्रिया इमाः ॥ ९ ॥ नमो ब्रह्मण्य देवेश पितृभूतर्षिपोषक ॥ त्वयि मुक्तेऽक्षया लोका मम सन्तु निरामयाः ॥ १० ॥ मां मे ऋणोऽस्तु दैवत्यो भीतः  
पैत्रोऽथ मानुषः ॥ धर्मस्त्वं त्वत्प्रपन्नस्य या गतिः साऽस्तु मे ध्रुवा ॥ ११ ॥ अङ्गयेच्चक्रशूलाभ्यां मन्त्रेणानेन चोत्सृजेत् ॥ एकादशाहे प्रेतस्य यस्य चोत्सृ-  
ज्यते वृषः ॥ १२ ॥ मुच्यते प्रेतलोकात्तु षण्मासे चाब्दिकादिषु ॥ दशहस्तेन कु(द)ण्डेन त्रिंशत्कु(द)ण्डान्निवर्तनम् ॥ १३ ॥ तान्येव दशविस्ताराद्गोचर्मैतत्प्र-  
दोऽघाभित् ॥ गोभूहिरण्यसंयुक्तं कृष्णाजिनं तु योऽर्पयेत् ॥ १४ ॥ सर्वदुष्कृतकर्माणि सायुज्यं ब्रह्मणो व्रजेत् ॥ भाजनं तिलसम्पूर्णं मधुना पूर्णमेव च ॥  
॥ १५ ॥ दद्यात्कृष्णतिलानां च प्रस्थमेकं च मागधम् ॥ शय्यां दत्त्वा तु सगुणां भुक्तिमुक्तिमवाप्नुयात् ॥ १६ ॥ हैमीं प्रतिकृतिं कृत्वा दत्त्वा  
स्वर्गस्तथात्मनः ॥ विपुलं तु गृहं कृत्वा दत्त्वा स्याद्भुक्तिमुक्तिभाक् ॥ १७ ॥ गृहं मठं सभां स्वर्गां दत्त्वा स्याच्च प्रतिश्रयम् ॥ दत्त्वा कृत्वा  
गोगृहं च निष्पापः स्वर्गमाप्नुयात् ॥ १८ ॥ यममाहिषदानात्तु निष्पापः स्वर्गमाप्नुयात् ॥ ब्रह्मा हरो हरिर्देवैर्मध्ये च यमदूतकः ॥ १९ ॥ पाशी तस्य शि-  
रश्छित्त्वा तं दद्यात्स्वर्गभागभवेत् ॥ त्रिमुखाख्यमिदं दानं गृहीत्वा तु द्विजोऽघभाक् ॥ २० ॥ चक्रं रूप्यमयं कृत्वांके धृत्वा तत्प्रदापयेत् ॥ हेमयुक्तं द्वि-  
जायैतत्कालचक्रमिदं महत् ॥ २१ ॥ आत्मतुल्यं तु यो लौहं ददेन्न नरकं व्रजेत् ॥ पञ्चाशत्पलसंयुक्तं लौहदण्डं तु योऽर्पयेत् ॥ २२ ॥ वस्त्रेणाच्छाद्य विप्राय  
यमदण्डो न विद्यते ॥ मूलं फलादि वा द्रव्यं संहतं वाथ चैकशः ॥ २३ ॥ मृत्युञ्जयं समुद्दिश्य दद्यादायुविवर्द्धये ॥ पुमान्कृष्णतिलैः काय्यो रौप्यदन्तः सुव-  
र्णदृक् ॥ २४ ॥ खड्गोद्यतकरो दीर्घो जपाकुसुममण्डलः ॥ रक्ताम्बरधरः स्रग्वी शङ्खमालाविभूषितः ॥ २५ ॥ उपानद्युगयुक्ताङ्घ्रिः कृष्णकम्बलपाश्वरकः ॥  
गृहीतमांसपिण्डश्च वामे वै कालपूरुषः ॥ २६ ॥ सम्पूज्य तं च गन्धाद्यैः ब्राह्मणायोपपादयेत् ॥ मरणव्याधिहीनः स्याद्राजराजेऽवरो भवेत् ॥ २७ ॥  
गोवृषौ तु द्विजे दत्त्वा भुक्तिमुक्तिमवाप्नुयात् ॥ रे (हे) वन्ताधिष्ठितं चाश्वं हैमं दत्त्वा न मृत्युभाक् ॥ २८ ॥ घण्टादिपूर्णमप्येकं दत्त्वा स्याद्भुक्तिमुक्तिभाक् ॥  
सर्वान्कामानवाप्नोति यः प्रयच्छति काञ्चनम् ॥ २९ ॥ सुवर्णं दीयमाने तु रजतं दक्षिणेऽप्यते ॥ अन्येषामपि दानानां सुवर्णं दक्षिणा स्मृता ॥ ३० ॥  
सुवर्णं रजतं ताम्रं तण्डुलं धान्यमेव च ॥ नित्यश्राद्धं देवपूजा सर्वमेतदक्षिणम् ॥ ३१ ॥ रजतं दक्षिणा पित्रे धर्मकामार्थसाधनम् ॥ सुवर्णं  
रजतं ताम्रं मणिमुक्तावमूनि च ॥ ३२ ॥ सर्वमेतन्महाप्राज्ञो ददाति वसुधां ददत् ॥ पितृंश्च पितृलोकस्थान्देवस्थाने च देवताः ॥ ३३ ॥ सन्तर्पयति  
शान्तात्मा यो ददाति वसुन्धराम् ॥ खर्वटं खेटकं वापि ग्रामं वा सस्यशालिनम् ॥ ३४ ॥ निवर्तनशतं वापि तदर्द्धं वा गृहादिकम् ॥ अपि गोचर्ममात्रां वा  
दत्त्वेर्वी सर्वभागभवेत् ॥ ३५ ॥ तैलविन्दुर्यथा चाप्सु प्रसर्पेद्भूगतं तथा ॥ सर्वेषामेव दानानामेकजन्मानुगं फलम् ॥ ३६ ॥ हाटकक्षितिगौरीणां सप्तजन्मानुगं  
फलम् ॥ त्रिसप्तकुलमुद्धृत्य कन्यादो ब्रह्मलोकभाक् ॥ ३७ ॥ गजं सदक्षिणं दत्त्वा निर्मलः स्वर्गभागभवेत् ॥ अश्वं दत्त्वायुरारोग्यसौभाग्यं स्वर्गमाप्नुयात् ॥

पुराण.  
अ. २११

॥ १०७ ॥



॥ ३८ ॥ दासीं दत्त्वा द्विजेन्द्राय अप्सरोलोकमाप्नुयात् ॥ दत्त्वा ताम्रमयीं स्थालीं पलानां पञ्चभिः शतैः ॥ ३९ ॥ अर्द्धैस्तदर्द्धैरर्द्धैर्वा भुक्तिमुक्तिमवाप्नुयात् ॥  
 शकटं वृषसंयुक्तं दत्त्वा यानेन नाकभाक् ॥ ४० ॥ वस्त्रदानाल्लभेदायुरारोग्यं स्वर्गमक्षयम् ॥ धान्यगोधूमकलमयवादीन्स्वर्गभागददत् ॥ ४१ ॥ आसनं  
 तैजसं पात्रं लवणं गन्धचन्दनम् ॥ धूपं दीपं च ताम्बूलं लोहं रूप्यं च रत्नकम् ॥ ४२ ॥ दिव्यानि नानाद्रव्याणि दत्त्वा स्याद्भुक्तिमुक्तिभाक् ॥  
 तिलांश्च तिलपात्रं च दत्त्वा स्वर्गमवाप्नुयात् ॥ ४३ ॥ अन्नदानात्परं नास्ति न भूतं न भविष्यति ॥ हस्त्यश्वरथदानानि दासीदासगृहाणि च ॥ ४४ ॥  
 अन्नदानस्य सर्वाणि कलां नार्हन्ति षोडशीम् ॥ कृत्वापि सुमहत्पापं यः पश्चादन्नदो भवेत् ॥ ४५ ॥ सर्वपापविनिर्मुक्तो लोकानाप्नोति चाक्षयान् ॥ पानीयं च  
 प्रपां दत्त्वा भुक्तिं मुक्तिं मवाप्नुयात् ॥ ४६ ॥ अग्निं काष्ठं च मार्गदौ दत्त्वा दीप्त्यादिमाप्नुयात् ॥ देवगन्धर्वनारीभिर्विमाने सेव्यते दिवि ॥ ४७ ॥ घृतं तैलं च  
 लवणं दत्त्वा सर्वमवाप्नुयात् ॥ छत्रोपानहकाष्ठादि दत्त्वा स्वर्गं सुखी वसेत् ॥ ४८ ॥ प्रतिपत्तिथिमुख्येषु विष्णुम्भादिकयोगके ॥ चैत्रादौ वत्सरादौ च ह्यश्वि  
 न्यादौ हरिं हरम् ॥ ४९ ॥ ब्राह्माणं लोकपालादीन्प्राच्यं दानं महाफलम् ॥ वृक्षारामान्भोजनादीन्मार्गसंवाहनाहिकान् ॥ ५० ॥ पादाभ्यङ्गादिकं दत्त्वा भुक्तिमु  
 क्तिमवाप्नुयात् ॥ त्रीणि तुल्यफलानीह गावः पृथ्वी सरस्वती ॥ ५१ ॥ ब्राह्मी सरस्वतीं दत्त्वा निर्मलो ब्रह्मलोकभाक् ॥ सप्तद्वीपमहीदः स ब्रह्मज्ञानं ददाति यः ॥ ५२ ॥  
 अभयं सर्वभूतेभ्यो यो दद्यात्सर्वभाङ्गनरः ॥ पुराणं भारतं वापि रामायणमथापि वा ॥ ५३ ॥ लिखित्वा पुस्तकं दत्त्वा भुक्तिं मुक्तिमवाप्नुयात् ॥ वेदशास्त्रं नृत्यगीतं योऽ  
 ध्यापयति नाकभाक् ॥ ५४ ॥ वित्तं दद्यादुपाध्याये छात्राणां भोजनादिकम् ॥ किमदत्तं भवेत्तेन धर्मकामादिर्दर्शना ॥ ५५ ॥ वाजपेयसहस्रस्य सम्यग्दत्तस्य यत्फलम् ॥  
 तत्फलं सर्वमाप्नोति विद्यादानान्न संशयः ॥ ५६ ॥ शिवालये विष्णुगृहे सूर्यस्य भवने तथा ॥ सर्वदानप्रदः स स्यात्पुस्तकं वाचयेत्तु यः ॥ ५७ ॥ त्रैलोक्ये  
 सर्वे वर्णाश्च चत्वारश्चाश्रमाः पृथक् ॥ ब्रह्माद्या देवताः सर्वा विद्यादाने प्रतिष्ठिताः ॥ ५८ ॥ विद्या कामद्वया धेनुर्विद्या चक्षुरनुत्तमम् ॥ उपवेदप्रदानेन  
 गन्धर्वैः सह मोदते ॥ ५९ ॥ वेदाङ्गानां च दानेन स्वर्गलोकमवाप्नुयात् ॥ धर्मशास्त्रप्रदानेन धर्मेण सह मोदते ॥ ६० ॥ सिद्धान्तानां प्रदानेन मोक्षमाप्नोत्य  
 संशयम् ॥ विद्यादानमवाप्नोति प्रदानात्पुस्तकस्य तु ॥ ६१ ॥ शास्त्राणि च पुराणानि दत्त्वा सर्वमवाप्नुयाम् ॥ शिष्यांश्च शिक्षयेद्यस्तु पौण्डरीकफलं लभेत् ॥  
 ॥ ६२ ॥ येन जीवति तद्दत्त्वा फलस्यान्तो न विद्यते ॥ लोके श्रेष्ठतमं सर्वमात्मनश्चापि यत्प्रियम् ॥ ६३ ॥ सर्वं पितॄणां दातव्यं तेषामेवाक्षयार्थिना ॥ विष्णुं  
 रुद्रं पद्मयोनिं देवीविघ्नेश्वरादिकान् ॥ ६४ ॥ पूजयित्वा प्रदद्याद्यः पूजाद्रव्यं स सर्वभाक् ॥ देवालयं च प्रतिमां कारयन्सर्वमाप्नुयात् ॥ ६५ ॥ सम्मार्जनं  
 चोपलेपं कुर्वन्स्यान्निर्मलः पुमान् ॥ नानामण्डलकार्यग्रे मण्डलाधिपतिर्भवेत् ॥ ६६ ॥ गन्धं पुष्पं धूपदीपं नैवेद्यं च प्रदक्षिणम् ॥ घण्टाध्वजवितानं च प्रेक्ष



आग्नेय-

॥१०८॥

णं वाद्यगीतकम् ॥६७॥ वस्त्रादि दत्त्वा देवाय भुक्ति । मुक्तिमवाप्नुयात् ॥ कस्तूरिकां सिंहकं च श्रीखण्डमगरं तथा ॥६८॥ कर्पूरं च तथा मुस्तं गुग्गुलुं विजयं  
ददेत् ॥ घृतप्रस्थेन संस्थाप्य सङ्क्रान्त्यादौ स सर्वभाक् ॥ ६९ ॥ स्नानं पलशतं ज्ञेयमभ्यङ्गं पञ्चविंशतिः ॥ पलानां तु सहस्रेण महास्नानं प्रकीर्तितम् ॥  
॥ ७० ॥ दशापराधास्तोयेन क्षीरेण स्नापनाच्छतम् ॥ सहस्रं पयसा दध्ना घृतेनायुतमिष्यते ॥ ७१ ॥ दासीदासमलङ्कारं गोभूम्यश्वगजादिकम् ॥ देवाय दत्त्वा  
सौभाग्यं धनयुष्मान्ब्रजेदिवम् ॥ ७२ ॥ इत्यादिमहापुराणे आग्नेये नानादानानि नामैकादशाधिकद्विशततमोऽध्यायः ॥ २११ ॥ ॥ अथ मेरुदानानि ॥ अग्निरुवाच ॥  
काम्यदानानि वक्ष्यामि सर्वकामप्रदानि ते ॥ नित्यपूजां मासि मासि कृत्वाथो काम्यपूजनम् ॥ १ ॥ व्रतार्हणं गुरोः पूजा वत्सरान्ते महार्चनम् ॥ अश्वं वै मार्गशीर्षे  
तु कमलं पिष्टसम्भवम् ॥ २ ॥ शिवाय पूज्य यो दद्यात्सूर्यलोके चिरं वसेत् ॥ गजं पौषे पिष्टमयं त्रिसप्तकुलमुद्धरेत् ॥ ३ ॥ माघे चाश्वरथं पौष्टं दत्त्वा न नरकं व्रजेत् ॥  
फाल्गुने तु वृषं पौष्टं स्वर्गभुक्स्यान्महीपतिः ॥ ४ ॥ चैत्रे चेशुमयीं गावं दासदासीसमन्विताम् ॥ दत्त्वा स्वर्गं चिरं स्थित्वा तदन्ते स्यान्महीपतिः ॥ ५ ॥ सप्तमीर्हींश्च  
वैशाखे दत्त्वा शिवमयो भवेत् ॥ बलिमण्डलकं चात्रैः कृत्वापाठे शिवो भवेत् ॥ ६ ॥ विमानं श्रावणे पौष्पं दत्त्वा स्वर्गी ततो नृपः ॥ शतद्रयं फलानां तु  
दत्त्वोद्धृत्य कुलं नृपः ॥ ७ ॥ गुग्गुलादि ददेद्भ्रात्रे स्वर्गी स स्यात्ततो नृपः ॥ क्षीरसर्पिर्भृतं पात्रमाश्विने स्वर्गदं भवेत् ॥ ८ ॥ कार्तिके गुडखण्डाज्यं दत्त्वा स्वर्गी ततो  
नृपः ॥ मेरुदानं द्वादशकं वक्ष्येऽहं भुक्तिमुक्तिदम् ॥ ९ ॥ मेरुव्रते तु कार्तिकायां रत्नमेरुं ददेद्विजे ॥ सर्वेषां चैव मेरूणां प्रमाणं क्रमशः शृणु ॥ १० ॥ वज्रपद्ममहानी  
लनीलस्फटिकसंज्ञितः ॥ पुष्पं मरकतं मुक्ता प्रस्थमात्रेण चोत्तमः ॥ ११ ॥ मध्योऽर्द्धः स्यात्तदूर्ध्वोऽधो वित्तशाठ्यं विवर्जयेत् ॥ कर्णिकायां न्यसेन्मेरुं ब्रह्मविष्ण्वी  
शदेवतम् ॥ १२ ॥ माल्यवान्पूर्वतः पूज्यस्तत्पूर्वं भद्रसंज्ञितः ॥ अश्वरक्षस्ततः प्रोक्तो निषधो मेरुदक्षिणे ॥ १३ ॥ हेमकूटोऽथ हिमवांस्त्रयं सौम्ये तथा त्रयम् ॥ नीलः  
श्वेतश्च शृङ्गी च पश्चिमे गन्धमादनः ॥ १४ ॥ वैकङ्कः केतुमालः स्यान्मेरुर्द्वादशसंयुतः ॥ सोपवासोऽर्चयेद्विष्णुं शिवं वा स्नानपूर्वकम् ॥ १५ ॥ देवाग्रे चार्च्य  
मेरुं च मन्त्रैर्विप्राय वै ददेत् ॥ विप्रायामुकगोत्राय मेरुं द्रव्यमयं परम् ॥ १६ ॥ भुक्त्यै मुक्त्यै निर्मलत्वे विष्णुदैवं ददामि ते ॥ इन्द्रलोके ब्रह्मलोके शिवलोके  
हरेः पुरे ॥ १७ ॥ कुलमुद्धृत्य क्रीडेत विमाने देवपूजितः ॥ अन्येष्वपि च कालेषु सङ्क्रान्त्यादौ प्रदापयेत् ॥ १८ ॥ पलानां तु सहस्रेण हेममेरुं प्रकल्पयेत् ॥  
शृङ्गत्रयसमायुक्तं ब्रह्मविष्णुहरान्वितम् ॥ १९ ॥ एकैकं पर्वतं तस्य शतैकैकेन कारयेत् ॥ मेरुणा सह शैलास्तु ख्यातास्तत्र त्रयोदश ॥ २० ॥ अयने ग्रहणा  
दौ च विष्णवग्रे हरिमर्च्य च ॥ स्वर्णमेरुं द्विजायार्प्य विष्णुलोके चिरं वसेत् ॥ २१ ॥ परमाणवो यावन्त इह राजा भवेच्चिरम् ॥ रौप्यमेरुं द्वादशाद्रियुतं सङ्क  
ल्पतो ददेत् ॥ २२ ॥ प्रागुक्तं च फलं तस्य विष्णुं विप्रं प्रपूज्य च ॥ भूमिमेरुं च विषयं मण्डलं ग्राममेव च ॥ २३ ॥ परिकल्प्याष्टमांशेन शेषांशाः पूर्ववत्फलम् ॥

पुराण.

अ. २१२

॥१०८॥



द्वादशाद्रिसमायुक्तं हस्तिमेरुस्वरूपिणम् ॥ २४ ॥ ददेत्रिपुरुषैर्युक्तं दत्त्वानन्तं फलं लभेत् ॥ त्रिपञ्चाश्वैरश्वमेरुं हयद्वादशसंयुतम् ॥ २५ ॥ विष्णवादी  
 न्पूज्य तं दत्त्वा भुक्तभोगो नृपो भवेत् ॥ अश्वसङ्ख्याप्रमाणेन गोमेरुं पूर्ववद्देत् ॥ २६ ॥ पट्टवस्त्रैर्भारमात्रैर्वस्त्रमेरुश्च मध्यतः ॥ शैलैर्द्वादशवस्त्रैश्च दत्त्वातं चाक्षयं  
 फलम् ॥ २७ ॥ घृतपञ्चसहस्रैश्च पलानामाज्यपर्वतः ॥ शतः पञ्चभिरेकैक पर्वतेऽस्मिन्हरिं यजेत् ॥ २८ ॥ विष्णवग्रे ब्राह्मणायाप्यं सर्वं प्राप्य हरिं व्रजेत् ॥ एवं च  
 खण्डमेरुं च कृत्वा दत्त्वाभुयात्फलम् ॥ २९ ॥ धान्यमेरुः पञ्चखारिः पर एकैकखारिकाः ॥ स्वर्णत्रिशृङ्गाकाः सर्वे ब्रह्मविष्णुमहेश्वरान् ॥ ३० ॥ सर्वेषु पूज्य विष्णुं वा विशेष  
 पादक्षयं फलम् ॥ एवं दशांशमानेन तिलमेरुं प्रकल्पयेत् ॥ ३१ ॥ शृङ्गाणि पूर्ववत्तस्य तथैवान्यनगेषु च ॥ तिलमेरुं प्रदायाथ बन्धुभिर्विष्णुलोकभाक् ॥ ३२ ॥ नमो  
 विष्णुस्वरूपाय धराधाराय वै नमः ॥ ब्रह्मविष्णुवीशशृङ्गाय धरानाभिस्थिताय च ॥ ३३ ॥ नगद्वादशनाथाय सर्वपापापहारिणे ॥ विष्णुभक्ताय शान्ताय त्राणं  
 मे कुरु सर्वथा ॥ ३४ ॥ निष्पापः पितृभिः सार्द्धं विष्णुं गच्छामि ओं नमः ॥ त्वं हरिस्तु हरेरग्रे अहं विष्णुश्च विष्णवे ॥ निवेदयामि भक्त्या तु भुक्तिमुक्तयर्थहेतवे  
 ॥ ३५ ॥ इत्यादिमहापुराणे आग्नेये मेरुदानानि नाम द्वादशाधिकद्विशततमोऽध्यायः ॥ २१२ ॥ अथ पृथ्वीदानानि ॥ अग्निरुवाच ॥ पृथ्वीदानं प्रवक्ष्यामि पृथिवी  
 त्रिविधा मता ॥ शतकोटिर्योजनानां सप्तद्वीपा ससागरा ॥ १ ॥ जम्बूद्वीपावधिः सा च ह्युत्तमा मेदिनीरिता ॥ उत्तमां पञ्चभिर्भारैः काञ्चनैश्च प्रकल्पयेत् ॥ २ ॥  
 तदूर्ध्वान्तरजं कूर्मं तथा पद्मं समादिशेत् ॥ उत्तमा कथिता पृथ्वीद्वयं शनैव तु मध्यमा ॥ ३ ॥ कर्णायसी च त्रिभागेन त्रिहान्या कूर्मपङ्कजे ॥ पलानां तु सहस्रेण  
 कल्पयेत्कल्पपादपम् ॥ ४ ॥ मूलदण्डं सपत्रं च फलपुष्पसमन्वितम् ॥ पञ्चस्कन्धं तु सङ्कल्प्य पञ्चानां दापयेत्सुधीः ॥ ५ ॥ एतद्दाता ब्रह्मलोके पितृभिर्मोदते  
 चिरम् ॥ विष्णवग्रे कामधेनुं तु पलानां पञ्चभिः शतैः ॥ ६ ॥ ब्रह्मविष्णुमहेशाद्या देवा धेनौ व्यवस्थिताः ॥ धेनुदानं सर्वदानं सर्वदं ब्रह्मलोकदम् ॥ ७ ॥ विष्णवग्रे  
 कपिलां दत्त्वा तारयेत्सकलं कुलम् ॥ अलङ्कृत्य स्त्रियं दद्यादश्वमेधफलं लभेत् ॥ ८ ॥ भूमिं दत्त्वा सर्वभावस्यात्सर्वसस्यप्ररोहिणीम् ॥ ग्रामं वाथ पुरं वापि  
 खेटकं च ददत्सुखी ॥ कार्तिक्यादौ वृषोत्सर्गं कुर्वस्तारयते कुलम् ॥ ९ ॥ इत्यादिमहापुराणे आग्नेये पृथ्वीदानानि नाम त्रयोदशाधिकद्विशततमोऽध्यायः  
 ॥ २१३ ॥ अथ मन्त्रमाहात्म्यकथनम् ॥ अग्निरुवाच ॥ नाडीचक्रं प्रवक्ष्यामि यज्ज्ञानाज्ज्ञायते हरिः ॥ नाभेरधस्ताद्यत्कन्दमङ्कुरास्तत्र निर्गताः ॥  
 ॥ १ ॥ द्वासप्ततिसहस्राणि नाभिमध्ये व्यवस्थिताः ॥ तिष्यन्तूर्ध्वमधश्चैव व्याप्तं ताभिः समन्ततः ॥ २ ॥ चक्रवत्संस्थिता ह्येताः प्रधाना दश नाडयः ॥  
 इडा च पिङ्गला चैव सुषुम्णा च तथैव च ॥ ३ ॥ गान्धारी हस्तिजिह्वा च पृथा चैव यशा यथा ॥ अलम्बुषा हुहूश्चैव शङ्खिनी दशमी स्मृता ॥ ४ ॥  
 दश प्राणहरा ह्येता नाडयः परिकीर्तिताः ॥ प्राणोऽपानः समानश्चोदानव्यानौ च वायवः ॥ ५ ॥ नागः कूर्मोऽथ कृकरो देवदत्तो धनञ्जयः ॥ प्राणस्तु प्रथमो



आग्नेय-  
॥ १०९ ॥

वायुर्दशानामपि स प्रभुः ॥ ६ ॥ प्राणः प्राणयते प्राणं विसर्गात्पूरणं प्रति ॥ नित्यमापूरयत्येष प्राणिनामुरसि स्थितः ॥ ७ ॥ निःश्वासोच्छ्वासकौ सैस्तु प्राणो जीवसमाश्रितः ॥ प्रयाणं कुरुते यस्मात्तस्मात्प्राणः प्रकीर्तितः ॥ ८ ॥ अधो नयत्यपानस्तु आहारं च नृणामधः ॥ मूत्रशुक्रवहो वायुरपानस्तेन कीर्तितः ॥ ९ ॥ पीतभक्षितमाघ्रातं रक्तपित्तकफानिलम् ॥ समन्नयति गात्रेषु समानो नाम मारुतः ॥ १० ॥ स्पन्दयत्यधरं वक्रं नेत्ररागप्रकोपनम् ॥ उद्वेजयति मर्माणि उदानो नाम मारुतः ॥ ११ ॥ व्यानो विनामयत्यङ्गं व्यानो व्याधिप्रकोपनः ॥ प्रतिदानं तथा कण्ठाद्व्यापनाद्व्यान उच्यते ॥ १२ ॥ उद्गारे नाग इत्युक्तः कूर्मश्चोन्मीलने स्थितः ॥ कृकरो भक्षणे चैव देवदत्तो विजृम्भिते ॥ १३ ॥ धनञ्जयः स्थितो घोषे मृतस्यापि न मुञ्चति ॥ जीवः प्रयाति दशधा नाडीचक्रं हि तेन तत् ॥ १४ ॥ संक्रान्तिर्विषुवं चैव ह्यहोरात्रायनानि च ॥ अधिमास ऋणं चैव ह्यनरात्रं धनं तथा ॥ १५ ॥ अनरात्रं भवेद्विक्राह्यधिमासो विजृम्भिका ॥ ऋणं चात्र भवेत्कासो निश्वासो धनमुच्यते ॥ १६ ॥ उत्तरं दक्षिणं ज्ञेयं वामं दक्षिणसञ्ज्ञितम् ॥ मध्ये तु विषुवं प्रोक्तं पुटद्वयविनिःसृतम् ॥ १७ ॥ संक्रान्तिः पुनरस्यैव स्वस्थानात्स्थानयोगतः ॥ सुषुम्णा मध्यमे ह्यङ्गे इडा वामे प्रतिष्ठिता ॥ १८ ॥ पिङ्गला दक्षिणे विप्र ऊर्ध्वं प्राणो ह्यहः स्मृतम् ॥ अपानो रात्रिरेवं स्यादेको वायुर्दशात्मकः ॥ १९ ॥ आयामो देहमध्यस्थः सोमग्रहणमिष्यते ॥ देहातितत्त्वमायाममादित्यग्रहणं विदुः ॥ २० ॥ उदरं पूरयेत्तावद्वायुना यावदीप्सितम् ॥ प्राणायामो भवेदेष पूरको देहपूरकः ॥ २१ ॥ पिधाय सर्वद्वाराणि निःश्वासोच्छ्वासवर्जितः ॥ सम्पूर्णकुम्भवत्तिष्ठेत्प्राणायामः स कुम्भकः ॥ २२ ॥ मुञ्चेद्वायुं ततस्तूर्ध्वं श्वासेनैकेन मन्त्रवित् ॥ उच्छ्वासयोगयुक्तश्च वायुमूर्ध्वं विरेचयेत् ॥ २३ ॥ उच्चरति स्वयं यस्मात्स्वदेहावस्थितः शिवः ॥ तस्मात्तत्त्वविदांश्चैव स एव जप उच्यते ॥ २४ ॥ अयुते द्वे सहस्रैकं षट्शतानि तथैव च ॥ अहोरात्रेण योगीन्द्रो जपसंख्यां करोति सः ॥ २५ ॥ अजपा नाम गायत्री ब्रह्मविष्णुमहेश्वरी ॥ अजपां जपते यस्तां पुनर्जन्म न विद्यते ॥ २६ ॥ चन्द्राग्निरविसंयुक्ता आद्या कुण्डलिनी मता ॥ हृत्प्रदेशे तु सा ज्ञेया अङ्कुराकारसंस्थिता ॥ २७ ॥ सृष्टिन्यासो भवेत्तत्र स वै सर्गावलम्बनात् ॥ स्रवन्तं चिन्तयेत्तस्मिन्नमृतं सात्त्विकोत्तमः ॥ २८ ॥ देहस्थः सकलो ज्ञेयो निष्कलो देहवर्जितः ॥ हंसहंसेति यो ब्रयाद्धंसो देवः सदाशिवः ॥ २९ ॥ तिलेषु च यथा तैलं पुष्पे गन्धः समाश्रितः ॥ पुरुषस्य तथा देहे स बाह्याभ्यन्तरं स्थितः ॥ ३० ॥ ब्रह्मणो हृदये स्थानं कण्ठे विष्णुः समाश्रितः ॥ तालुमध्ये स्थितो रुद्रो ललाटे तु महेश्वरः ॥ ३१ ॥ प्राणाग्रं तु शिवं विद्यात्तस्यान्ते तु परापरम् ॥ पञ्चधा सकलः प्रोक्तो विपरीतस्तु निष्कलः ॥ ३२ ॥ प्रासादं नादमुत्थाप्य सततं तु जपेद्यदि ॥ षण्मासात्सिद्धिमाप्नोति योगयुक्तो न संशयः ॥ ३३ ॥ गमागमस्य ज्ञानेन सर्वपापक्षयो भवेत् ॥ अणिमादिगुणैश्चर्य्य षड्भिर्मासैरवाप्नुयात् ॥ ३४ ॥ स्थूलः सूक्ष्मः परश्चेति प्रासादः कथितो मया ॥ ह्रस्वो दीर्घः पुतश्चेति प्रासादं लक्षयेत्त्रिधा ॥ ३५ ॥ ह्रस्वो दहति पापानि दीर्घो मोक्षप्रदो भवेत् ॥ आप्यायने पुतश्चेति

पुराण.  
अ. २१४

॥ १०९ ॥



मूर्ध्नि बिन्दुविभूषितः ॥ ३६ ॥ आदावन्ते च ह्रस्वस्य फट्कारो मारणे हितः ॥ आदावन्ते च हृदयमाकृष्टौ सम्प्रकीर्तितम् ॥ ३७ ॥ देवस्य दक्षिणां मूर्तिं  
पञ्चलक्षं स्थितो जपेत् ॥ जपान्ते घृतहोमस्तु दशसाहस्रिको भवेत् ॥ ३८ ॥ एवमाप्यायितो मन्त्रो वश्योच्चाटादि कारयेत् ॥ ऊर्ध्वे शून्यमधः शून्यं मध्ये  
शून्यं निरामयम् ॥ ३९ ॥ त्रिशून्यं यो विजानाति मुच्यतेऽसौ ध्रुवं द्विजः ॥ प्रासादं यो न जानाति पञ्चमन्त्रमहातनुम् ॥ ४० ॥ अष्टत्रिंशत्कलायुक्तं न स आ  
चार्य्य उच्यते ॥ तथोङ्कारं च गायत्रीं रुद्रादीन्वेत्त्यसौ गुरुः ॥ ४१ ॥ ॥ इत्यादिमहापुराणे आग्नेये मन्त्रमाहात्म्यं नाम चतुर्दशाधिकद्विंशततमोऽध्यायः ॥  
॥ २१४ ॥ ॥ अथ सन्ध्याविधिः ॥ अग्निरुवाच ॥ ओङ्कारं यो विजानाति सयोगी स हरिः पुमान् ॥ ओङ्कारमभ्यसेत्तस्मान्मन्त्रसारं तु सर्वदम् ॥ १ ॥ सर्वमन्त्र  
प्रयोगेषु प्रणवः प्रथमः स्मृतः ॥ तेन सम्परिपूर्णं यत्तत्पूर्णं कर्म नेतरत् ॥ २ ॥ ओङ्कारपूर्विकास्तिस्रो महाव्याहृतयोऽव्ययाः ॥ त्रिपदा चैव सावित्री  
विज्ञेयं ब्रह्मणो मुखम् ॥ ३ ॥ योऽधीतेऽहन्यहन्येतास्त्रीणि वर्षाण्यतन्द्रितः ॥ स ब्रह्म परमभ्येति वायुभूतः खमूर्तिमान् ॥ ४ ॥ एकाक्षरं परं  
ब्रह्म प्रणायामत्परन्तपः ॥ सावित्र्यास्तु परं नास्ति मौनात्सत्यं विशिष्यते ॥ ५ ॥ सप्तावर्त्ता पापहरा दशभिः प्रापयेद्विवम् ॥ विंशावर्त्ता तु सा देवी  
नयते हीश्वरालयम् ॥ ६ ॥ अष्टोत्तरशतं जप्त्वा तीर्णः संसारसागरात् ॥ रुद्रकूष्माण्डजप्येभ्यो गायत्री तु विशिष्यते ॥ ७ ॥ न गायत्र्याः परं जप्यं न व्याहृतिसमं  
हुतम् ॥ गायत्र्याः पादमप्यर्द्धमृगर्द्धमृचमेव वा ॥ ८ ॥ ब्रह्महत्या सुरापानं सुवर्णस्तेयमेव च ॥ गुरुदारागमश्चैव जप्येनैव पुनाति सा ॥ ९ ॥  
पापे कृते तिलैर्होमो गायत्रीजप ईरितः ॥ जप्त्वा सहस्रं गायत्र्या उपवासी स पापहा ॥ १० ॥ गोघ्नः पितृघ्नो मातृघ्नो ब्रह्महा गुरुतल्पगः ॥ ब्रह्मघ्नः स्वर्णहारी च  
सुरापो लक्षजप्यतः ॥ ११ ॥ शुध्यते वाऽथ वा स्नात्वा शतमन्तर्जले जपेत् ॥ अपः शतेन पीत्वा तु गायत्र्याः पापहा भवेत् ॥ १२ ॥ शतं जप्त्वा तु गायत्री  
पापोपशमनी स्मृता ॥ सहस्रजप्ता सा देवी ह्युपपातकनाशिनी ॥ १३ ॥ अभीष्टदा कोटिजप्ता देवत्वं राजतामियात् ॥ ओङ्कारं पूर्वमुच्चार्य्य भूर्भुवः स्वस्त्यै  
व च ॥ १४ ॥ गायत्री प्रणवश्चान्ते जपे चैवमुदाहृतम् ॥ विश्वामित्र ऋषिश्छन्दो गायत्रं सविता तथा ॥ १५ ॥ देवतोपनये जप्ये विनियोगो हुते तथा ॥  
अग्निर्वायु रविर्विद्युद्यमो जलपतिर्गुरुः ॥ १६ ॥ पर्जन्य इन्द्रो गन्धर्वः पूषा च तदनन्तरम् ॥ मित्रोऽथ वरुणस्त्वष्टा वसवो मरुतः शशी ॥ १७ ॥ अङ्गिरा  
विश्वनासत्यौ कस्तथा सर्वदेवताः ॥ रुद्रो ब्रह्मा च विष्णुश्च क्रमशोऽक्षरदेवताः ॥ १८ ॥ गायत्र्या जपकाले तु कथिताः पापनाशनाः ॥ पादाङ्गष्ठौ च  
गुल्फौ च नलकौ जानुनी तथा ॥ १९ ॥ जंघे शिश्नश्च वृषणौ कटिर्नाभिस्तथोदरम् ॥ स्तनौ च हृदयं ग्रीवा मुखं तालु च नासिके ॥ २० ॥ चक्षुषी च  
भ्रुवोर्मध्यं ललाटं पूर्वमाननम् ॥ दक्षिणोत्तरपाश्वे द्वे शिर आस्यमनुक्रमात् ॥ २१ ॥ पीतः श्यामश्च कपिलो मरकतोऽग्निसन्निभः ॥ रुक्मविद्युद्भ्रमकृष्णरक्त



गौरेन्द्रनीलभाः ॥ २२ ॥ स्फाटिकस्वर्णपाण्डाभाः पद्मरागोऽखिलद्युतिः ॥ हेमधूम्ररक्तनीलरक्तकृष्णसुवर्णभाः ॥ २३ ॥ शुक्लकृष्णपलाशाभा गायत्र्या  
वर्णकाः क्रमात् ॥ ध्यानकाले पापहरा हुतैषा सर्वकामदा ॥ २४ ॥ गायत्र्या तु तिलैर्होमः सर्वपापप्रणाशनः ॥ शान्तिकामो यवैः कुर्यादायुष्कामो घृतेन च  
॥ २५ ॥ सिद्धार्थकैः कर्मसिद्धयै पयसा ब्रह्मवर्चसे ॥ पुत्रकामस्तथा दध्ना धान्यकामस्तु शालिभिः ॥ २६ ॥ क्षीरिवृक्षसमिद्भिस्तु ग्रहपीडोपशान्तये ॥ धन  
कामस्तथा विल्वैः श्रीकामः कमलैस्तथा ॥ २७ ॥ आरोग्यकामो दूर्वाभिर्गुरुत्पाते स एव हि ॥ सौभाग्येच्छुर्गुगुलुना विद्यार्थी पायसेन च ॥ २८ ॥  
अयुतेनोक्तसिद्धिः स्याल्लक्षेण मनसेप्सितम् ॥ कोट्या ब्रह्मवधान्मुक्तः कुलोद्गारी हरिर्भवेत् ॥ २९ ॥ ग्रहयज्ञमुखो वापि होमोऽयुतमुखोऽर्थकृत् ॥ आवाहनं च  
गायत्र्यास्तत ओंकारमभ्यसेत् ॥ ३० ॥ स्मृत्यौङ्कारं तु गायत्र्या निबध्नीयाच्छिखां ततः ॥ पुनराचम्य हृदयं नाभिं स्कन्धौ च संस्पृशेत् ॥ ३१ ॥ प्रणवस्य ऋषिर्ब्रह्म  
गायत्रीच्छन्द एव च ॥ देवोऽग्निः परमात्मा स्याद्योगो वै सर्वकर्मसु ॥ ३२ ॥ शुक्ला चाग्निमुखी दिव्या कात्यायनसगोत्रजा ॥ त्रैलोक्यवरणा दिव्या पृथिव्याधारसंयुता ॥  
अक्षसूत्रधरा देवी पद्मासनगता शुभा ॥ ३३ ॥ ओं तेजोऽसि महोऽसि बलमसि भ्राजोऽसि देवानान्धामनामासि विश्वमसि विश्वायुः सर्वमसि सर्वायुः ओं अभि भूः ॥  
आगच्छ वरदे देवि जप्ये मे सन्निधौ भव ॥ ३४ ॥ व्याहृतीनां तु सर्वासामृषिरेव प्रजापतिः ॥ व्यस्ताश्चैव समस्ताश्च ब्राह्ममक्षरमोमिति ॥ ३५ ॥ विश्वामित्रो  
जमदग्निर्भरद्वाजोऽथ गोतमः ॥ ऋषिरत्रिर्वशिष्ठश्च काश्यपश्च यथाक्रमम् ॥ ३६ ॥ अग्निर्वायु रविश्चैव वाक्पतिर्वरुणस्तथा ॥ इन्द्रो विष्णुर्व्याहृतीनां देवतानि  
यथाक्रमम् ॥ ३७ ॥ गायत्र्युष्णिगनुष्टुप् च बृहती पङ्क्तिरेव च ॥ त्रिष्टुप् च जगती चेति छन्दांस्याहुरनुक्रमात् ॥ ३८ ॥ विनियोगे व्याहृतीनां प्राणायामे  
च होमके ॥ आपोहिष्टेत्यृचा चापां द्रुपदादीति वा स्मृता ॥ ३९ ॥ तथा हिरण्यवर्णाभिः पावमानीभिरन्ततः ॥ विष्टुषोऽष्टौ क्षिपेदूर्ध्वमाजन्मकृतपापजित् ॥  
॥ ४० ॥ अन्तर्जले ऋतश्चेति जपेत्त्रिरवमर्षणम् ॥ आपोहिष्टेति त्र्यृचस्य सिन्धुद्वीप ऋषिः स्मृतः ॥ ४१ ॥ ब्राह्मस्नानाय छन्दोऽस्य गायत्री देवता जलम् ॥ मार्जने  
विनियोगस्य हयावभृथके क्रतोः ॥ ४२ ॥ अवमर्षणसूक्तस्य ऋषिरेवावमर्षणम् ॥ अनुष्टुप् च भवेच्छन्दो भाववृत्तस्तु दैवतम् ॥ ४३ ॥ आपोज्योती रस  
इति गायत्र्यास्तु शिरः स्मृतम् ॥ ऋषिः प्रजापतिस्तस्य छन्दोहीनं यजुर्यतः ॥ ४४ ॥ ब्रह्माग्निवायुसूर्याश्च देवताः परिकीर्तिताः ॥ प्राणरोधात्तु वायुः स्या  
द्रायोरग्निश्च जायते ॥ ४५ ॥ अग्नेरापस्ततः शुद्धिस्ततश्चाचमनं चरेत् ॥ अन्तश्चरति भूतेषु गुहायां विश्वमूर्तिषु ॥ ४६ ॥ तपोयज्ञवषट्कार आपो ज्योती  
रसोऽमृतम् ॥ उदुत्यं जातवेदसमृषिः प्रष्कण्व उच्यते ॥ ४७ ॥ गायत्रीच्छन्द आख्यातं सूर्यश्चैव तु दैवतम् ॥ अतिरात्रे नियोगः स्यादग्नीषोमो नियोगकः  
॥ ४८ ॥ चित्रं देवेति ऋचिच ऋषिः कौत्स उदाहृतः ॥ त्रिष्टुच्छन्दो दैवतं च सूर्योऽस्याः परिकीर्तितम् ॥ ४९ ॥ ॥ इत्यादिमहापुराणे आग्नेये



सन्ध्याविधिर्नाम पञ्चदशाधिकद्विशततमोऽध्यायः ॥ २१५ ॥ ॥ अथ गायत्रीनिर्वाणम् ॥ अग्निरुवाच ॥ एवं सन्ध्याविधिं कृत्वा गायत्रीं च जपेत्स्म  
 रेत् ॥ गायत्रिष्ठ्यान्यतस्त्रायेद्भार्या प्राणांस्तथैव च ॥ १ ॥ ततः स्मृतेयं गायत्री सावित्रीयं ततो यतः ॥ प्रकाशनात्सा सवितुर्वाग्रपत्वात्सरस्वती ॥ २ ॥  
 तज्ज्योतिः परमं ब्रह्म भर्गस्तेजो यतः स्मृतम् ॥ भा दीप्ताविति रूपं हि भ्रस्ज पाकेऽथ तत्स्मृतम् ॥ ३ ॥ ओषध्यादिकं पचति भ्राजु दीप्तौ तथा भवेत् ॥  
 भर्गः स्याद्भ्राजत इति बहुलं छन्द ईरितम् ॥ ४ ॥ वरेण्यं सर्व तेजोभ्यः श्रेष्ठं वै परमं पदम् ॥ स्वर्गापवर्गकामैर्वा वरणीयं सदैव हि ॥ ५ ॥  
 वृणोतेर्वरणार्थत्वाज्जाग्रत्स्वप्नादिर्वर्जितम् ॥ नित्यशुद्धबुद्धमेकं सत्यं तं धीमहीश्वरम् ॥ ६ ॥ अहं ब्रह्म परं ज्योतिर्द्वर्चयिमहि विमुक्तये ॥ तज्ज्योतिर्भगवान्विष्णुर्ज  
 गज्जन्मादिकारणम् ॥ ७ ॥ शिवं केचित्पठन्ति स्म शक्तिरूपं पठन्ति च ॥ केचित्सूर्य्यं केचिदग्निं वेदगा अग्निहोत्रिणः ॥ ८ ॥ अग्न्यादिरूपी विष्णुर्हि  
 वेदादौ ब्रह्म गीयते ॥ तत्पदं परमं विष्णोर्देवस्य सवितुः स्मृतम् ॥ ९ ॥ महदाज्यं सूयते हि स्वयं ज्योतिर्हरिः प्रभुः ॥ पर्जन्यो वायुरादित्यः शीतोष्णाद्यै  
 श्व पाचयेत् ॥ १० ॥ अग्नौ प्रास्ताहुतिः सम्यगादित्यमुपतिष्ठते ॥ आदित्याज्जायते वृष्टिर्वृष्टेरन्नं ततः प्रजाः ॥ ११ ॥ दधातेर्वा धीमहीति मनसा धारयेमहि ॥  
 नोऽस्माकं यश्च भर्गश्च सर्वेषां प्राणिनां धियः ॥ १२ ॥ चोदयात्प्रेरयेद् बुद्धीर्भोक्तृणां सर्वकर्मसु ॥ दृष्टादृष्टविपाकेषु विष्णुसूर्य्याग्निरूपवान् ॥  
 ॥ १३ ॥ ईश्वरप्रेरितो गच्छेत्स्वर्गं वाऽवभ्रमेव वा ॥ ईशावास्यमिदं सर्वं महदादिजगद्धरिः ॥ १४ ॥ स्वर्गाद्यैः क्रीडते देवो योऽहं स पुरुषः प्रभुः ॥ आदि  
 त्यान्तर्गतं यच्च भर्गारख्यं वै मुमुक्षुभिः ॥ १५ ॥ जन्ममृत्युविनाशाय दुःखस्य त्रिविधस्य च ॥ ध्यानेन पुरुषोऽयं च द्रष्टव्यः सूर्य्यमण्डले ॥ १६ ॥ तत्त्वं  
 सदसि चिद्ब्रह्म विष्णोर्यत्परमं पदम् ॥ देवस्य सवितुर्भर्गो वरेण्यं हि तुरीयकम् ॥ १७ ॥ देहादिजाग्रदाब्रह्म अहं ब्रह्मेति धीमहि ॥ योऽसावादित्यपुरुषः सो  
 ऽसावहमनन्त ओम् ॥ ज्ञानानि शुभकर्मादीन्प्रवर्तयति यः सदा ॥ १८ ॥ ॥ इत्यादिमहापुराणे आग्नेये गायत्रीनिर्वाणं नाम षोडशाधिकद्विशततमो  
 ध्यायः ॥ २१६ ॥ ॥ पुनः गायत्रीनिर्वाणम् ॥ अग्निरुवाच ॥ लिङ्गमूर्तिं शिवं स्तुत्वा गायत्र्या योगमाप्तवान् ॥ निर्वाणं परमं ब्रह्म वसिष्ठोऽन्यश्च  
 शङ्करात् ॥ १ ॥ नमः कनकलिङ्गाय वेदलिङ्गाय वै नमः ॥ नमः परमलिङ्गाय व्योमलिङ्गाय वै नमः ॥ २ ॥ नमः सहस्रलिङ्गाय वह्निलिङ्गाय वै नमः ॥  
 नमः पुराणलिङ्गाय श्रुतिलिङ्गाय वै नमः ॥ ३ ॥ नमः पाताललिङ्गाय ब्रह्मलिङ्गाय वै नमः ॥ नमो रहस्यलिङ्गाय सप्तद्वीपोर्ध्वलिङ्गिने ॥ ४ ॥  
 नमः सर्वात्मलिङ्गाय सर्वलोकाङ्गलिङ्गिने ॥ नमस्त्वव्यक्तलिङ्गाय बुद्धिलिङ्गाय वै नमः ॥ ५ ॥ नमोऽहङ्कारलिङ्गाय भूतलिङ्गाय वै नमः ॥  
 नमः इन्द्रियलिङ्गाय नमस्तन्मात्रलिङ्गिने ॥ ६ ॥ नमः पुरुषलिङ्गाय भावलिङ्गाय वै नमः ॥ नमो रजोर्द्धलिङ्गाय सत्त्वलिङ्गाय वै नमः ॥ ७ ॥



नमस्ते भवलिङ्गाय नमस्त्रैगुण्यलिङ्गिने ॥ नमोऽनागतलिङ्गाय तेजो लिङ्गाय वै नमः ॥ ८ ॥ नमो वायूर्द्धलिङ्गाय श्रुतिलिङ्गाय वै नमः ॥  
 नमस्तेऽथर्वलिङ्गाय सामलिङ्गाय वै नमः ॥ ९ ॥ नमो यज्ञलिङ्गाय यज्ञलिङ्गाय वै नमः ॥ नमस्ते तत्त्वलिङ्गाय देवानुगतलिङ्गिने ॥ १० ॥ दिश नः  
 परमं योगमपत्यं मत्समं तथा ॥ ब्रह्म चैवाक्षयं देव शमं चैव परं विभो ॥ ११ ॥ अक्षयं त्वं च वंशस्य धर्मं च मतिमक्षयाम् ॥ अग्निरुवाच ॥ वसिष्ठेन स्तुतः  
 शम्भुस्तुष्टः श्रीपर्वते पुरा ॥ वसिष्ठाय वरं दत्त्वा तत्रैवान्तरधीयत ॥ १२ ॥ इत्यादिमहापुराणे आग्नेये गायत्रीनिर्वाणलिङ्गस्तोत्रं नाम सप्तदशाधिकद्विशततमोऽ  
 ध्यायः ॥ २१७ ॥ ॥ अथ राजाभिषेककथनम् ॥ अग्निरुवाच ॥ पुष्करेण च रामाय राजधर्मं हि पृच्छते ॥ यथादौ कथितं तद्वसिष्ठ कथयामि  
 ते ॥ १ ॥ पुष्कर उवाच ॥ राजधर्मं प्रवक्ष्यामि सर्वस्माद्राजधर्मतः ॥ राजा भवेच्छत्रुहन्ता प्रजापालः सुदण्डवान् ॥ २ ॥ पालयिष्यति वः सर्वान्धर्मस्थान्त्रतमाच  
 रेत् ॥ संवत्सरं स वृणुयात्पुरोहितमथ द्विजम् ॥ ३ ॥ मन्त्रिणश्चाखिलात्मज्ञान्महिषीं धर्मलक्षणाम् ॥ संवत्सरं नृपः काले ससम्भारोऽभिषेचनम् ॥ ४ ॥ कुर्या  
 न्मृते नृपे नात्र कालस्य नियमः स्मृतः ॥ तिलैः सिद्धार्थकैः स्नानं सांवत्सरपुरोहितौ ॥ ५ ॥ घोषयित्वा जयं राज्ञो राजा भद्रासने स्थितः ॥ अभयं घोषये  
 दुर्गान्मोचयेद्राज्यपालके ॥ ६ ॥ पुरोधसाऽभिषेकात्प्राक्काय्यैन्द्री शान्तिरेव च ॥ उपवास्यभिषेकाहे वेद्यग्नौ जुहुयान्मनून् ॥ ७ ॥ वैष्णवानैन्द्रमन्त्रांस्तु सावित्रा  
 न्वैश्वदैवतान् ॥ सौम्यान्स्वस्त्ययनं शर्म आयुष्याभयदान्मनून् ॥ ८ ॥ अपराजितां च कलशं वह्नेर्दक्षिणपार्श्वगम् ॥ सम्पातवन्तं हैमं च पूजयेद्बन्धपुष्पकैः ॥  
 ॥ ९ ॥ प्रदक्षिणावर्त्तशिखस्तप्तजाम्बूनदप्रभः ॥ रथौघमेवनिर्घोषो विधूमश्च हुताशन ॥ १० ॥ अनुलोमः सुगन्धश्च स्वस्तिकाकारसन्निभः ॥ प्रसन्नार्चिर्महाज्वालः  
 स्फुलिङ्गरहितो हितः ॥ ११ ॥ न ब्रजेयुश्च मध्येन मार्जारमृगपक्षिणः ॥ पर्वताग्रमृदा तावन्मूर्द्धानं शोधयेन्नृपः ॥ १२ ॥ वल्मीकाग्रमृदा कर्णौ वदनं केशवा  
 लयात् ॥ इन्द्रालयमृदा ग्रीवां हृदयं तु नृपाजिरात् ॥ १३ ॥ करिदन्तोद्धृतमृदा दक्षिणं तु तथा भुजम् ॥ वृषशृङ्गोद्धृतमृदा वामं चैव तथा भुजम् ॥ १४ ॥ सरोमृदा तथा  
 पृष्ठमुदरं सङ्गमान्मृदा ॥ नदीतटद्वयमृदा पार्श्वे संशोधयेत्तथा ॥ १५ ॥ वैश्याद्वारमृदा राज्ञः कटिशौचं विधीयते ॥ यज्ञस्थानात्तथैवोरु गोस्थानाज्जानुनी तथा ॥ १६ ॥  
 अश्वस्थानात्तथा जङ्घे रथचक्रमृदाग्रिके ॥ मूर्द्धानं पञ्चगव्येन भद्रासनगतं नृपम् ॥ १७ ॥ अभिषिञ्चेदमात्यानां चतुष्टयमथो घटैः ॥ पूर्वतो हेमकुम्भेन घृतपूर्णेन  
 ब्राह्मणः ॥ १८ ॥ रूप्यकुम्भेन याम्ये च क्षरिपूर्णेन क्षत्रियः ॥ दध्ना च ताम्रकुम्भेन वैश्यः पश्चिमगेन च ॥ १९ ॥ मृन्मयेन जलेनोदक् शूद्रामात्योऽभिषेचयेत् ॥ ततो  
 ऽभिषेकं नृपतेर्वह्चप्रवरो द्विजः ॥ २० ॥ कुर्वीत मधुना विप्रश्छन्दोगश्च कुशोदकैः ॥ सम्पातवन्तं कलशं तथा गत्वा पुरोहितः ॥ २१ ॥ विधाय वह्निरक्षां तु सद  
 स्येषु यथाविधि ॥ राजश्रियाभिषेके च ये मन्त्राः परिकीर्तिताः ॥ २२ ॥ तैस्तु दद्यान्महाभाग ब्राह्मणानां स्वनैस्तथा ॥ ततः पुरोहितो गच्छेद्देदिमूलं त



देव तु ॥ २३ ॥ शतच्छिद्रेण पात्रेण सौवर्णेनाभिषेचयेत् ॥ या ओषधीत्योषधीभीरथेत्युक्तेति गन्धकैः ॥ २४ ॥ पुष्पैः पुष्पवतीत्येव ब्राह्मणेति च बीजकैः ॥  
 रत्नैराशुः शिशानश्च ये देवाश्च कुशोदकैः ॥ २५ ॥ यजुर्वेद्यथर्ववेदी गन्धद्रोणेति संस्पृशेत् ॥ शिरः कण्ठं रोचनया सर्वतीर्थोदकैर्द्विजाः ॥ २६ ॥ गीतवा  
 द्यादिनिर्वोपैश्चामरव्यजनादिभिः ॥ सर्वोपधिमयं कुम्भं धारयेद्युर्नृपाग्रतः ॥ २७ ॥ तं पश्येद्वर्षणं राजा घृतं वै मङ्गलादिकम् ॥ अभ्यर्च्य विष्णुं ब्रह्माणमिन्द्रा  
 दींश्च ग्रहेश्वरान् ॥ २८ ॥ व्याघ्रचर्मोत्तरां शय्यामुपविष्टः पुरोहितः ॥ मधुपर्कादिकं दत्त्वा पट्टबन्धं प्रकाशयेत् ॥ २९ ॥ राज्ञो मुकुटबन्धश्च पञ्चचर्मोत्तरं  
 ददेत् ॥ ध्रुवाद्यौरिति च विशेषपूजं वृषदंशजम् ॥ ३० ॥ द्वीपिजं सिंहजं व्याघ्रजातं चर्म तदासने ॥ अमात्यसचिवादींश्च प्रतीहारः प्रदर्शयेत् ॥ ३१ ॥ गोऽजा  
 विगृहदानाद्यैः सांवत्सरपुरोहितौ ॥ पूजयित्वा द्विजान्प्राचर्य ह्यन्यान्भूगोऽन्नमुख्यकैः ॥ ३२ ॥ वह्निं प्रदक्षिणीकृत्य गुरुं नत्वाथ पृष्ठतः ॥ वृषमालभ्य गां वत्सां  
 पूजयित्वाथ मन्त्रितम् ॥ ३३ ॥ अश्वमारुह्य नागं च पूजयेत्तं समारुहेत् ॥ परिभ्रमेद्राजमार्गे बलयुक्तः प्रदक्षिणम् ॥ पुरं विशेषेण दानाद्यैः प्राचर्य सर्वान्विसर्ज  
 येत् ॥ ३४ ॥ इत्यादिमहापुराणे आग्नेये राजाऽभिषेको नामाष्टादशाधिकद्विशततमोऽध्यायः ॥ २१८ ॥ अथाभिषेकमन्त्राः ॥ पुष्कर उवाच ॥ राजदेवाद्यभिषेक  
 मन्त्रान्वक्ष्येऽधमर्दनान् ॥ कुम्भात्कुशोदकैः सिञ्चेत्तेन सर्वं हि सिध्यति ॥ १ ॥ सुरास्त्वामभिषिञ्चन्तु ब्रह्मविष्णुमहेश्वराः ॥ वासुदेवः सङ्कर्षण प्रद्युम्नश्च  
 निरुद्धकः ॥ २ ॥ भवन्तु विजयायैते इन्द्राद्या दशदिग्गताः ॥ रुद्रो धर्मो मनुर्दक्षो रुचिः श्रद्धा च सर्वदा ॥ ३ ॥ भृगुरत्रिर्वसिष्ठश्च सनकश्च सनन्दनः ॥ सनत्कुमारोऽङ्गिराश्च  
 पुलस्त्यः पुलहः क्रतुः ॥ ४ ॥ मरीचिः कश्यपः पान्तु प्रजेशाः पृथिवीपतिम् ॥ प्रभा सुरा बर्हिषदः ह्यग्निष्वात्ताश्च पान्तु ते ॥ ५ ॥ क्रव्यादाश्चोपहृताश्च ह्याज्यपाश्च सुका  
 लिनः ॥ अग्निभिश्चाभिषिञ्चन्तु लक्ष्म्याद्या धर्मवल्लभाः ॥ ६ ॥ आदित्याद्याः कश्यपस्य बहुपुत्रस्य वल्लभाः ॥ कृशाश्वस्याग्निपुत्रस्य भार्याश्चारिष्टनेमिनः ॥ ७ ॥  
 अश्विन्याद्याश्च चन्द्रस्य पुलहस्य तथा प्रियाः ॥ भृता च कपिशा दंष्ट्री सुरसा सरमा दनुः ॥ ८ ॥ श्येनी भासी तथा क्रौञ्ची धृतराष्ट्री शुकी तथा ॥ पत्न्य  
 स्त्वामभिषिञ्चन्तु अरुणश्चार्कसारथिः ॥ ९ ॥ आयतिर्नियती रात्रिर्निद्रा लोकस्थितौ स्थिताः ॥ उमा मेना शची पान्तु धूम्रोर्णा निर्ऋतिर्जये ॥ १० ॥ गौरी  
 शिवा च ऋद्धिश्च वेला या चैव नडूला ॥ असिक्री च तथा ज्योत्स्ना देवपत्न्यो वनस्पतिः ॥ ११ ॥ महाकल्पश्च कल्पश्च मन्वन्तरयुगानि च ॥ संवत्सराश्च  
 वर्षाणि पान्तु त्वामयनद्वयम् ॥ १२ ॥ ऋतवश्च तथा मासाः पक्षा राज्यहनी तथा ॥ सन्ध्यातिथिमुहूर्ताश्च कालस्यावयवाकृतिः ॥ १३ ॥ सूर्याद्याश्च ग्रहाः  
 पान्तु मनुः स्वायम्भुवादिकः ॥ स्वायम्भुवः स्वरोचिष औत्तमिस्तामसो मनुः ॥ १४ ॥ रैवतश्चाक्षुषः षष्ठो वैवस्वत इहेरितः ॥ सावर्णी ब्रह्मपुत्रश्च धर्मपुत्रश्च  
 रुद्रजः ॥ १५ ॥ दक्षजो रौच्यभौत्यौ च मनवस्तु चतुर्दश ॥ विश्वभुक् च विपश्चिच्च सुचित्तिश्च शिखी विभुः ॥ १६ ॥ मनोजवस्तथौजस्वी बलिरद्भुतशा



न्तयः ॥ वृषश्च ऋतधामा च दिवःस्पृक् कविरिन्द्रकः ॥ १७ ॥ रैवन्तश्च कुमारश्च तथा वत्सविनायकः ॥ वीरभद्रश्च नन्दी च विश्वकर्मा पुरोजवः ॥ १८ ॥  
 एते त्वामभिषिञ्चन्तु सुरमुख्याः समागताः ॥ नासत्यौ देवभिषजौ ध्रुवाद्या वसवोऽष्ट च ॥ १९ ॥ दश चाङ्गिरसो वेदास्त्वाभिषिञ्चन्तु सिद्धये ॥ आत्मा ह्यायु  
 र्मनो दक्षो मदः प्राणस्तथैव च ॥ २० ॥ हविष्मांश्च गरिष्ठश्च ऋतः सत्यश्च पान्तु वः ॥ ऋतुर्दक्षो वसुः सत्यः कालकामो धुरिर्जये ॥ २१ ॥ पुरूरवा माद्रवाश्च  
 विश्वेदेवाश्च रोचनः ॥ अङ्गारकाद्याः सूर्य्यस्त्वां निर्ऋतिश्च तथा यमः ॥ २२ ॥ अजैकपादहिर्बुध्न्यो धूमकेतुश्च रुद्रकः ॥ भरतश्च तथा मृत्युः कापालिरथ  
 किङ्किणिः ॥ २३ ॥ भवनो भावनः पान्तु स्वजन्यः स्वजनस्तथा ॥ ऋतुश्रवाश्च मूर्द्धा च याजनोऽभ्युशनास्तथा ॥ २४ ॥ प्रसवश्चाव्ययश्चैव दक्षश्च भृगवः  
 सुराः ॥ मनोऽनुमन्ता प्राणश्च नवोपानश्च वीर्यवान् ॥ २५ ॥ वीतिहोत्रो नयः साध्यो हंसो नारायणोऽवतु ॥ विभुश्चैव प्रभुश्चैव देवश्रेष्ठा जगद्धिताः ॥ २६ ॥  
 धाता मित्रोऽर्यमा पूषा शक्रोऽथ वरुणो भगः ॥ त्वष्टा विवस्वान्सविता विष्णुर्द्वादश भास्कराः ॥ २७ ॥ एकज्योतिश्च द्विज्योतिस्त्रिश्चतुर्ज्योतिरेव च ॥ एक शक्रो  
 द्विशक्रश्च त्रिशक्रश्च महाबलः ॥ २८ ॥ इन्द्रश्च मेत्यादिशतु ततः प्रतिमकृत्तथा ॥ मितश्च सम्मितश्चैव अमितश्च महाबलः ॥ २९ ॥ ऋतजित्सत्यजिज्ञैव सुपेणः सेन  
 जित्तथा ॥ अतिमित्रोऽनुमित्रश्च पुरुमित्रोऽपराजितः ॥ ३० ॥ ऋतश्च ऋतवाग्धाता विधाता धारणो ध्रुवः ॥ विधारणो महातेजा वासवस्य परः सखा ॥ ३१ ॥  
 ईदृक्षश्चाप्यदृक्षश्च एतादृगमिताशनः ॥ क्रीडितश्च सदृक्षश्च शरभश्च महातपाः ॥ ३२ ॥ धर्ता धुर्य्यो धुरिर्भीमो ह्यभिमुक्तोऽक्षपात्सह ॥ धृतिर्वसुरनाधृष्यो रामः कामो  
 जयो विराट् ॥ ३३ ॥ देवा एकोनपञ्चाशन्मरुतस्त्वामवन्तु ते ॥ चित्राङ्गदश्चित्ररथः चित्रसेनश्च वै कलिः ॥ ३४ ॥ ऊर्णायुरुग्रसेनश्च धृतराष्ट्रश्च नन्दकः ॥  
 हाहा हूहूनांरदश्च विश्वावसुश्च तुम्बुरुः ॥ ३५ ॥ एते त्वामभिषिञ्चन्तु गन्धर्वा विजयाय ते ॥ पान्तु ते कुरवो मुख्या दिव्याश्चाप्सरसां गणाः ॥ ३६ ॥ अन  
 वद्या सुकेशी च मेनका सह जन्यया ॥ ऋतुस्थला घृताची च विश्वाची पुञ्जिकस्थला ॥ ३७ ॥ प्रम्लोचा चोर्वशी रम्भा पञ्चचूडा तिलोत्तमा ॥ चित्रलेखा  
 लक्ष्मणा च पुण्डरीका च वारुणी ॥ ३८ ॥ प्रह्लादो विरोचनोऽथ बलिर्वाणोऽथ तत्सुताः ॥ एते चान्येऽभिषिञ्चन्तु दानवा राक्षसास्तथा ॥ ३९ ॥ हेतिश्चैव  
 प्रहेतिश्च विद्युत्स्फूर्जथुरग्रकाः ॥ यक्षः सिद्धात्मकः पातु मणिभद्रश्च नन्दनः ॥ ४० ॥ पिङ्गाक्षो द्युतिमांश्चैव पुष्पवन्तो जयावहः ॥ शङ्खः पद्मश्च मकरः  
 कच्छपश्च निधिर्जये ॥ ४१ ॥ पिशाचा ऊर्ध्वकेशाद्या भूता भूम्यादिवासिनः ॥ महाकालं पुरस्कृत्य नरसिंहं च मातरः ॥ ४२ ॥ गुहः स्कन्दो विशाख  
 स्त्वां नैगमेयोऽभिषिञ्चतु ॥ डाकिन्यो याश्च योगिन्यः खेचरा भूचराश्च याः ॥ ४३ ॥ गरुडश्चारुणः पान्तु सम्पातिप्रमुखाः खगाः ॥ अनन्ताद्या महानागाः  
 शेषवासुकितक्षकाः ॥ ४४ ॥ ऐरावतो महापद्मः कम्बलाश्वतराबुभौ ॥ शङ्खः कर्कोटकश्चैव धृतराष्ट्रो धनञ्जयः ॥ ४५ ॥ कुमुदैरावणौ पद्मः पुष्पदन्तोऽ



थ वामनः ॥ सुप्रतीकोऽञ्जनो नागाः पान्तु त्वां सर्वतः सदा ॥ ४६ ॥ पैतामहस्तथा हंसो वृषभः शङ्करस्य च ॥ दुर्गासिंहश्च पान्तु त्वां यमस्य महिषस्तथा ॥ ४७ ॥ उच्चैः श्रवाश्चाश्वपतिस्तथा धन्वन्तरिः सदा ॥ कौस्तुभः शङ्कराजश्च वज्रं शूलं च चक्रकम् ॥ ४८ ॥ नन्दकोऽस्त्राणि रक्षन्तु धर्मश्च व्यवसायकः ॥ चित्रगुप्तश्च दण्डश्च पिङ्गलो मृत्युकालकौ ॥ ४९ ॥ बालखिल्यादिमुनयो व्यासवाल्मीकिमुख्यकाः ॥ पृथुर्दिलीपो भरतो दुष्यन्तः शक्रजिह्वली ॥ ५० ॥ मल्लः ककुत्स्थश्चानेन युवनाश्वो जयद्रथः ॥ मान्धाता मुचुकुन्दश्च पान्तु त्वां च पुरुरवाः ॥ ५१ ॥ वास्तुदेवाः पञ्चविंशत्तत्त्वानि विजयाय ते ॥ रुक्मभौमः शिलाभौमः पातालो नीलमूर्त्तिकः ॥ ५२ ॥ पीतरक्तः क्षितिश्चैव श्वेतभौमो रसातलम् ॥ भूर्लोकोऽथ भुवर्मुख्या जम्बूद्वीपादयः श्रिये ॥ ५३ ॥ उत्तराः कुरवः पान्तु रम्या हिरण्यकस्तथा ॥ भद्राश्वः केतुमालश्च वर्षश्चैव बलाहकः ॥ ५४ ॥ हरिवर्षः किम्पुरुष इन्द्रद्वीपः कशेरुमान् ॥ ताम्रवर्णो गभस्तिमान्नागद्वीपश्च सौम्यकः ॥ ५५ ॥ गन्धर्वो वरुणो यश्च नवमः पान्तु राज्यदः ॥ हिमवान्हेमकूटश्च निषधो नील एव च ॥ ५६ ॥ श्वेतश्च शृङ्गवान्मेरुर्माल्यवान्गन्धमादनः ॥ महेन्द्रो मलयः सह्यः शुक्तिमानृक्षवान्गिरिः ॥ ५७ ॥ विन्ध्यश्च पारियात्रश्च गिरयः शान्तिदास्तुते ॥ ऋग्वेदाद्याः षडङ्गानि इतिहासपुराणकम् ॥ ५८ ॥ आयुर्वेदश्च गन्धर्वधनुर्वेदोपवेदकाः ॥ शिक्षा कल्पो व्याकरणं निरुक्तं ज्योतिषां गतिः ॥ ५९ ॥ छन्दोङ्गानि च वेदाश्च मीमांसा न्यायविस्तरः ॥ धर्मशास्त्रं पुराणं च विद्या ह्येताश्चतुर्दश ॥ ६० ॥ साङ्ख्यं योगः पाशुपतं वेदा वै पाञ्चरात्रकम् ॥ कृतान्तपञ्चकं ह्येतद्वायत्री च शिवा तथा ॥ ६१ ॥ दुर्गा विद्या च गान्धारी पान्तु त्वां शान्तिदाश्च ते ॥ लवणेशुसुरासर्पिर्दधिदुग्धजलाब्धयः ॥ ६२ ॥ चत्वारः सागराः पान्तु तीर्थानि विविधानि च ॥ पुष्करश्च प्रयागश्च प्रभासो नैमिषः परः ॥ ६३ ॥ गयाशीर्षो ब्रह्मशिरस्तीर्थमुत्तरमानसम् ॥ कालोदको नन्दिकुण्डस्तीर्थं पञ्चनदस्तथा ॥ ६४ ॥ भृगुतीर्थं प्रभासं च तथा चामरकण्टकम् ॥ जम्बूमार्गश्च विमलः कपिलस्य तथाश्रमः ॥ ६५ ॥ गङ्गाद्वारकुशावर्त्तो विन्ध्यको नीलपर्वतः ॥ वराहपर्वतश्चैव तीर्थं कनखलं तथा ॥ ६६ ॥ कालञ्जरश्च केदारो रुद्रकोटिस्तथैव च ॥ वाराणसी महातीर्थं बदर्याश्रम एव च ॥ ६७ ॥ द्वारका श्रीगिरिस्तीर्थं तीर्थं च पुरुषोत्तमः ॥ शालग्रामोऽथ वाराहः सिन्धुसागरसङ्गमः ॥ ६८ ॥ फल्गुतीर्थं विन्दुसरः करवीराश्रमस्तथा ॥ नद्यो गङ्गासरस्वत्यौ शतदुर्गण्डकी तथा ॥ ६९ ॥ अच्छोदा च विपाशा च वितस्ता देविका नदी ॥ कावेरी वरुणा चैव निश्चिरा गोमती नदी ॥ ७० ॥ पारा चर्मण्वती रूपा मन्दाकिनी महानदी ॥ तापी पयोष्णी वेणा च गौरी वैतरणी तथा ॥ ७१ ॥ गोदावरी भीमरथी तुङ्गभद्रारणी तथा ॥ चन्द्रभागा शिवा गौरी अभिषिञ्चन्तु पान्तु वः ॥ ७२ ॥ इत्यादिमहापुराणे आग्नेये अभिषेकमन्त्रा नामैकोनविंशत्यधिकद्विशततमोऽध्यायः ॥ २१९ ॥ अथ राज्ञः सहायसम्पत्तिः ॥ पुष्कर उवाच ॥ सोऽभिषिक्तः सहामात्यो जयेच्छत्रून्प्रोत्तमः ॥ राज्ञा सेनापतिः कार्य्यो ब्राह्मणः क्षत्रियोऽथ वा ॥ १ ॥ कुलीनो नीतिशास्त्रज्ञः प्रतीहारश्च नीतिवित् ॥ दूतश्च प्रिय



वादी स्यादक्षीणोऽतिबलान्वितः ॥२॥ ताम्बूलधारी ना स्त्री वा भक्तः क्लेशसहः प्रियः ॥ सान्धिविग्रहिकः कार्य्यः पादुण्यादिविशारदः ॥३॥ खड्गधारी रक्षकः स्यात्सारथिः स्याद्रत्नादिवित् ॥ सूदाध्यक्षो हितो विज्ञो महानसगतो हि सः ॥४॥ सभासदस्तु धर्मज्ञा लेखकोऽक्षरविद्वितः ॥ आह्वानकालविज्ञाः स्युर्हिता दौवारिका जनाः ॥५॥ रत्नादिज्ञो धनाध्यक्ष अर्थद्वारे हितो नरः ॥ स्यादायुर्वेदविद्वैद्यो गजाध्यक्षोऽथ हास्तिवित् ॥६॥ जितश्रमो गजारोहो हयाध्यक्षो हयादिवित् ॥ दुर्गाध्यक्षो हितो धीमान्स्थपतिर्वास्तुवेदवित् ॥७॥ यन्त्रमुक्ते पाणिमुक्ते ह्यमुक्ते मुक्तधारिते ॥ अस्त्राचार्य्यो नियुद्धे च कुशलो नृपतेर्हितः ॥८॥ वृद्धश्चान्तःपुराध्यक्षः पञ्चाशद्रार्पिक्यः स्त्रियः ॥ सप्तत्यब्दास्तु पुरुषाश्चरेयुः सर्वकर्मसु ॥९॥ जाग्रत्स्यादायुधागारे ज्ञात्वा वृत्तिर्विधीयते ॥ उत्तमाधममध्यानि बुद्धा कर्मणि पार्थिवः ॥१०॥ उत्तमाधममध्यानि पुरुषान्विनियोजयेत् ॥ जयेच्छुः पृथिवीं राजा सहायानानयेद्वितान् ॥११॥ धर्मिष्ठान्धर्मकार्य्येषु शूरान्सङ्ग्रामकर्मसु ॥ निपुणानर्थकृत्येषु सर्वत्र च तथा शुचीन् ॥१२॥ स्त्रीषु षण्ढान्नियुञ्जीत तीक्ष्णान्दारुणकर्मसु ॥ यो यत्र विदितो राज्ञा शुचित्वेन तु तन्नरम् ॥१३॥ धर्मे चार्थे च कामे च नियुञ्जीताधमेऽधमान् ॥ राजा यथार्हं कुर्याच्च उपधाभिः परीक्षितान् ॥१४॥ समन्त्री च यथान्यायात्कुर्याद्वास्तिवनेचरान् ॥ तत्पदान्वेषणे यत्तानध्यक्षांस्तत्र कारयेत् ॥१५॥ यस्मिन्कर्मणि कौशल्यं यस्य तस्मिन्नियोजयेत् ॥ पितृपैतामहान्भृत्यान्सर्वकर्मसु योजयेत् ॥१६॥ विना दायादकृत्येषु तत्र ते हि समागताः ॥ परराजगृहात्प्राप्ताञ्जनान्संश्रयकाम्यया ॥१७॥ दुष्टानप्यथ वाऽदुष्टान्संश्रयेत प्रयत्नतः ॥ दुष्टं ज्ञात्वा विश्वसेन्न तद्दृष्टिं वर्तयेद्दशे ॥१८॥ देशान्तरागतान्पार्थ्वं चरैर्ज्ञात्वा हि पूजयेत् ॥ शत्रवोऽग्निर्विषं सर्पो निस्त्रिंशमपि चैकतः ॥१९॥ भृत्या विशिष्टं विज्ञेयाः कुभृत्याश्च तथैकतः ॥ चारचक्षुर्भवेद्राजा नियुञ्जीत सदा चरान् ॥२०॥ जनस्याविहितान्सौम्यांस्तथाज्ञातान्परस्परम् ॥ वणिजो मन्त्रकुशलान्सांवत्सराचिकित्सकान् ॥२१॥ तथा प्रव्रजिताकरान्वला बलविवेकिनः ॥ नैकस्य राजा श्रद्धयाच्छ्रद्धयाद्बहुवाक्यतः ॥२२॥ रागापरागौ भृत्यानां जनस्य च गुणागुणान् ॥ शुभानामशुभानां च ज्ञानं कुर्याद्विशय च ॥२३॥ अनुरागकरं कर्म चरेज्जह्याद्विरागजम् ॥ जनानुरागया लक्ष्म्या राजा स्याज्जनरञ्जनात् ॥२४॥ इत्यादिमहापुराणे आग्नेये जरा सहायसम्पत्तिर्नाम विंशत्यधिकद्विंशततमोऽध्यायः ॥२२०॥ अथानुजीविवृत्तम् ॥ पुष्कर उवाच ॥ भृत्याः कुर्यात्तु राजाज्ञां शिष्यवत्सच्छिष्यः पतेः ॥ न क्षिपेद्बचनं राज्ञो ह्यनुकूलं प्रियं वदेत् ॥१॥ रहो गतस्य वक्तव्यमप्रियं यद्वितं भवेत् ॥ न नियुक्तो हरेद्वितं नोपेक्षेत्तस्य मानकम् ॥२॥ राज्ञश्च न तथा कार्य्यं देशभाषाविचेष्टितम् ॥ अन्तःपुरचराध्यक्षो वैरभूतैर्निराकृतैः ॥३॥ संसर्गं न व्रजेद्भृत्यो राज्ञो गुह्यं च गोपयेत् ॥ प्रदर्श्य कौशलं किञ्चिद्राजानं तु विशेषयेत् ॥४॥ राज्ञा यच्छ्रावितं गुह्यं न तल्लोके प्रकाशयेत् ॥ आज्ञाप्यमाने वान्यस्मिन्किङ्करोमीति वा वदेत् ॥५॥ वस्त्रं रत्नमलङ्कारं राज्ञा दत्तं च धारयेत् ॥ नानिर्दिष्टो द्वारि विशेषेनायोग्ये भुवि राजदृक् ॥६॥ जृम्भां निष्ठीवनं कासं कोपं



पर्यन्ति काश्रयम् ॥ भृकुटीं वातमुद्गारं तत्समीपे विवर्जयेत् ॥ ७ ॥ स्वगुणारूपापनैर्युक्त्या परानेव नियोजयेत् ॥ शाठ्यं लौल्यं सपैशून्यं नास्तिक्यं क्षुद्रता तथा ॥ ८ ॥  
 चापल्यं च परित्याज्यं नित्यं राजानुजीविना ॥ श्रुतेन विद्याशिलैश्च संयोज्यात्मानमात्मना ॥ ९ ॥ राजसेवां ततः कुर्याद्भूतये भूतिवर्द्धनः ॥ नमस्कार्याः  
 सदा चास्य पुत्रवल्लभमन्त्रिणः ॥ १० ॥ सचिवैर्नास्य विश्वासो राजचित्तप्रियश्चरेत् ॥ त्यजेद्विरक्तं रक्तात्तु वृत्तिमीहेत राजवित् ॥ ११ ॥ अपृष्टश्चास्य न  
 ब्रूयात्कामं कुर्यात्तथापि ॥ प्रसन्नो वाक्यसंग्राही रहस्ये न च शङ्कते ॥ १२ ॥ कुशलादिपरिप्रश्रं सम्प्रयच्छति चासनम् ॥ तत्कथाश्रवणाद्दृष्टो ह्यप्रिया  
 ण्यपि नन्दते ॥ १३ ॥ अल्पं दत्तं प्रगृह्णाति स्मरेत्कथान्तरेष्वपि ॥ इति रक्तस्य कर्तव्यं सेवामन्यस्य वर्जयेत् ॥ १४ ॥ ॥ इत्यादिमहापुराणे आग्नेये  
 अनुजीविवृत्तं नामैकविंशत्यधिकद्विशततमोऽध्यायः ॥ २२१ ॥ ॥ अथ दुर्गसम्पत्तिः ॥ पुष्कर उवाच ॥ दुर्गसम्पत्तिमाख्यास्ये दुर्गदेशे वसेन्नृपः ॥ १ ॥  
 वैश्यशूद्रजनप्रायोद्वानाहार्यस्तथापरैः ॥ किञ्चिद्ब्राह्मणसंयुक्तो बहुकर्मकरस्तथा ॥ अदेवमातृको भक्तजलो (नो) देशः प्रशस्यते ॥ २ ॥ परैरपीडितः पुष्पफल  
 धान्यसमन्वितः ॥ अगम्यः परचक्राणां व्यालतस्करवर्जितः ॥ ३ ॥ षण्णामेकतमं दुर्गं तत्र कृत्वा वसेद्बली ॥ धनुर्दुर्गं महीदुर्गं नरदुर्गं तथैव च ॥ ४ ॥ वार्क्षं चैवाम्बुदुर्गं  
 च गिरिदुर्गं च भार्गव ॥ सर्वोत्तमं शैलदुर्गमभेद्यं चान्यभेदनम् ॥ ५ ॥ पुरं तत्र च हृदाद्यदेवतायतनादिकम् ॥ अनुयन्त्रायुधोपेतं सोदकं दुर्गमुत्तमम् ॥ ६ ॥ राजरक्षां प्रव  
 क्ष्यामि रक्ष्यो भूपो विपादितः ॥ पञ्चाङ्गस्तु शिरीषः स्यान्मूत्रपिष्टो विषार्दनः ॥ ७ ॥ शतावरी छिन्नरुहा विषघ्नी तण्डुलीयकम् ॥ कोशातकी च कहारी ब्राह्मी चित्रप  
 टोलिका ॥ ८ ॥ मण्डूकपर्णी वाराही धान्यानन्दकमेव च ॥ उन्मादिनी सोमराजी विषघ्नं रत्नमेव च ॥ ९ ॥ वास्तुलक्षणसंयुक्ते वसन्दुर्गे सुरान्यजेत् ॥ प्रजाश्च पालयेद्दृष्टाञ्ज  
 येदानानि दापयेत् ॥ १० ॥ देवद्रव्यादिहरणात्कल्पं तु नरके वसेत् ॥ देवाल्यांश्च कुर्वीत देवपूजारतो नृपः ॥ ११ ॥ सुरालयाः पालनीयाः स्थापनीयाश्च देवताः ॥  
 मृन्मयादारुजं पुण्यं दारुजादिष्टकामयम् ॥ १२ ॥ ऐष्टकाच्छैलजं पुण्यं शैलजात्स्वर्णरत्नजम् ॥ कीडनसुरगृहं कुर्वन्भुक्तिमुक्तिमवाप्नुयात् ॥ १३ ॥ चित्रकूटीतवाद्यादिप्रे  
 क्षणीयादिदानकृत् ॥ तैलाज्यमधुदुग्धाद्यैः स्नाप्य देवं दिवं व्रजेत् ॥ १४ ॥ पूजयेत्पालयेद्विप्रान्द्विजस्वं न हरेन्नृपः ॥ सुवर्णमेकं गामेकां भूमेरप्येकमङ्गुलम् ॥ १५ ॥  
 हरन्नरकमाप्नोति यावदाभूतसम्प्लवम् ॥ दुराचारं न द्विषेच्च सर्वपापेष्वपि स्थितम् ॥ १६ ॥ नैवास्ति ब्राह्मणवधात्पापं गुरुतरं क्वचित् ॥ अदैवं दैवतं कुर्युः  
 कुर्युर्दैवमदैवतम् ॥ १७ ॥ ब्राह्मणा हि महाभागास्तान्नमस्येत्सदैव तु ॥ ब्राह्मणी रुदती हन्ति कुलं राज्यं प्रजास्तथा ॥ १८ ॥ साध्वीस्त्रीणां पालनं च राजा  
 कुर्याच्च धार्मिकः ॥ स्त्रिया प्रहृष्टया भाव्यं गृहकार्यैकदक्षया ॥ १९ ॥ सुसंस्कृतोपस्करया व्यये चासुक्तहस्तया ॥ यस्मै दद्यात्पिता त्वेनां शुश्रूषेत्तं पतिं  
 सदा ॥ २० ॥ मृते भर्तारि स्वर्ग्यायाद्ब्रह्मचर्ये स्थिताङ्गना ॥ परवेश्मरुचिर्न स्यान्न स्यात्कलहशालिनी ॥ २१ ॥ मण्डनं वर्जयेन्नारी तथा प्रोषितभर्तृका ॥



आग्नेय-  
॥११४॥

देवताराधनपरा तिष्ठेद्भर्तृहिते रता ॥ २२ ॥ धारयेन्मङ्गलार्थाय किञ्चिदाभरणं तथा ॥ भर्त्राग्निं या विशेषरारी सापि स्वर्गमवाप्नुयात् ॥ २३ ॥ श्रियः सम्पूजनं  
कार्यं गृहसम्मार्जनादिकम् ॥ द्वादश्यां कार्तिके विष्णुं गां सवत्सां ददेत्तथा ॥ २४ ॥ सावित्र्या रक्षितो भर्ता सत्याचारव्रतेन च ॥ सप्तम्यां मार्गशीर्षे तु सिते  
ऽभ्यर्च्य दिवाकरम् ॥ पुत्रानाप्नोति च स्त्रीह नात्र कार्या विचारणा ॥ २५ ॥ ॥ इत्यादिमहापुराणे आग्नेये दुर्गसम्पत्तिर्नाम द्वाविंशत्यधिकद्विशततमोऽ  
ध्यायः ॥ २२२ ॥ ॥ अथ राजधर्माः ॥ पुष्कर उवाच ॥ ग्रामस्याधिपतिं कुर्याद्दशग्रामाधिपं नृपः ॥ शतग्रामाधिपं चान्यं तथैव विषयेश्वरम् ॥ १ ॥  
तेषां भोगविभागश्च भवेत्कर्मानुरूपतः ॥ नित्यमेव तथा कार्यं तेषां चारैः परीक्षणम् ॥ २ ॥ ग्रामे दोषान्समुत्पन्नान्ग्रामेशः प्रशमं नयेत् ॥ अशक्तो दशपाल  
स्य स तु गत्वा निवेदयेत् ॥ ३ ॥ श्रुत्वापि दशपालोऽपि तत्र युक्तिमुपाचरेत् ॥ वित्ताद्याप्नोति राजा वै विषयांस्तु सुरक्षितात् ॥ ४ ॥ धनवान्धर्ममाप्नोति धन  
वान्काममश्रुते ॥ उच्छिद्यन्ते विना ह्यर्थैः क्रिया ग्रीष्मे सरिद्यथा ॥ ५ ॥ विशेषो नास्ति लोकेषु पतितस्याधनस्य च ॥ पतितान्न तु गृह्णन्ति दरिद्रो न प्रयच्छति ॥ ६ ॥  
धनहीनस्य भार्यापि नैका स्यादुपवर्तिनी ॥ राष्ट्रपीडाकरो राजा नरके वसते चिरम् ॥ ७ ॥ नित्यं राज्ञा तथा भाव्यं गर्भिणी सहधर्मिणी ॥ यथा स्वं  
सुखमुत्सृज्य गर्भस्य सुखमावेहेत् ॥ ८ ॥ किं यज्ञै स्तपसा तस्य प्रजा यस्य न रक्षिताः ॥ सुरक्षिताः प्रजा यस्य स्वर्गस्तस्य गृहोपमः ॥ ९ ॥ अरक्षिताः  
प्रजा यस्य नरकं तस्य मन्दिरम् ॥ राजा षड्भागमादत्ते सुकृताहुष्कृतादपि ॥ १० ॥ धर्मागमो रक्षणाच्च पापमाप्नोत्यरक्षणात् ॥ सुभगा विटभीतेव राजवल्ल  
भतस्करैः ॥ ११ ॥ भक्ष्यमाणाः प्रजा रक्ष्याः कायस्थैश्च विशेषतः ॥ रक्षिता तद्भयेभ्यस्तु राज्ञो भवति सा प्रजा ॥ १२ ॥ अरक्षिता सा भवति तेषामेवह  
भोजनम् ॥ दुष्टसम्मर्दनं कुर्याच्छास्त्रोक्तं करमाददेत् ॥ १३ ॥ कोशे प्रवेशयेदर्द्धं नित्यं चार्द्धं द्विजे ददेत् ॥ निधिं द्विजोत्तमः प्राप्य गृहीयात्सकलं तथा ॥  
॥ १४ ॥ चतुर्थमष्टमं भागं तथा षोडशमं द्विजः ॥ वर्णक्रमेण दद्याच्च निधिं पात्रे तु धर्मतः ॥ १५ ॥ अनृतं तु वदन्दण्ड्यः सुवित्तस्यांशमष्टमम् ॥ प्रणष्ट  
स्वामिकं रिक्थं राजा त्र्यब्दं निधापयेत् ॥ १६ ॥ अर्वाक् त्र्यब्दाद्धरेत्स्वामी परेण नृपतिर्हरेत् ॥ ममेदमिति यो ब्रूयात्सोऽर्थयुक्तो यथाविधि ॥ १७ ॥ सम्पा  
द्य रूपसङ्ख्यादीन्स्वामी तद्रव्यमर्हति ॥ बालदायादिकं रिक्थं तावद्राजानुपालयेत् ॥ १८ ॥ यावत्स्यात्स समावृत्तो यावद्वातीतशैशवः ॥ बालपुत्रासु चैवं  
स्याद्रक्षणं निष्कुलासु च ॥ १९ ॥ पतिव्रतासु च स्त्रीषु विधवास्वातुरासु च ॥ जीवन्तीनां तु तासां ये संहरेयुः स्ववान्धवाः ॥ २० ॥ ताञ्छिष्याञ्चौरदण्डेन  
धार्मिकः पृथिवीपतिः ॥ सामान्यतो हतं चौरैस्तद्वै दद्यात्स्वयं नृपः ॥ २१ ॥ चौररक्षाधिकारिभ्यो राजापि हृतमाप्नुयात् ॥ अहते यो हृतं ब्रूयान्निःसार्यो  
दण्ड्य एव सः ॥ २२ ॥ न तद्राज्ञा प्रदातव्यं गृहे यद्गृहैर्हृतम् ॥ स्वराष्ट्रपण्यादादद्याद्राजा विंशतिगं द्विज ॥ २३ ॥ शुल्कांशं परदेशाच्च क्षयव्ययप्रका

पुराण.  
अ. २२३

॥११४॥



शकम् ॥ ज्ञात्वा सङ्कल्पयेच्छुल्कं लाभं वणिग्यथाप्नुयात् ॥ २४ ॥ विंशांशं लाभमादद्यादण्डनीयस्ततोऽन्यथा ॥ स्त्रीणां प्रव्रजितानां च तरशुल्कं विवर्ज-  
 येत् ॥ २५ ॥ तरेषु दाशदोषेण नष्टं दाशांस्तु दापयेत् ॥ शूकधान्येषु षड्भागं शिम्बिधान्ये तथाष्टमम् ॥ २६ ॥ राजा वन्यार्थमादद्यादेशकालानुरूपकम् ॥ पञ्चष-  
 ड्भागमादद्याद्राजा पशुहिरण्ययोः ॥ २७ ॥ गन्धौषधिरसानां च पुष्पमूलफलस्य च ॥ पत्रशाकतृणानां च वंशवैणवचर्मणाम् ॥ २८ ॥ वैदलानां च भाण्डानां  
 सर्वस्याश्ममयस्य च ॥ षड्भागमेव चादद्यान्मधुमांसस्य सर्पिषः ॥ २९ ॥ म्रियमाणोपि ना दद्याद्ब्राह्मणेभ्यस्तथा करम् ॥ यस्य राज्ञस्तु विषये श्रोत्रियः सीद-  
 ति क्षुधा ॥ ३० ॥ तस्य सीदति तद्राष्ट्रं व्याधिदुर्भिक्षतस्करैः ॥ श्रुतं वृत्तं तु विज्ञाय वृत्तिं तस्य प्रकल्पयेत् ॥ ३१ ॥ रक्षेच्च सर्वतस्त्वेनं पिता पुत्रमिवौरसम् ॥  
 संरक्ष्यमाणो राज्ञा यः कुरुते धर्ममन्वहम् ॥ ३२ ॥ तेनायुर्वर्द्धते राज्ञो द्रविणं राष्ट्रमेव च ॥ कर्म कुर्युर्नरेन्द्रस्य मासेनैकं च शिल्पिनः ॥ भुक्तमात्रेण ये  
 चान्यं स्वशरीरोपजीविनः ॥ ३३ ॥ इत्यादिमहापुराणे आग्नेये राजधर्मो नाम त्रयोविंशत्याधिकद्विशततमोऽध्यायः ॥ २२३ ॥ पुनः राजधर्माः ॥ पुष्कर-  
 उवाच ॥ वक्ष्येऽन्तःपुरचिन्तां च धर्माद्याः पुरुषार्थकाः ॥ अन्योऽन्यरक्षया तेषां सेवा कार्या स्त्रिया नृपैः ॥ १ ॥ धर्ममूलोऽर्थविटपस्तथा कर्मफलो महान् ॥  
 त्रिवर्गपादपस्तत्र रक्षया फलभागभवेत् ॥ २ ॥ कामाधीनाः स्त्रियो राम तदर्थं रत्नसंग्रहः ॥ सेव्यास्ता नातिसेव्याश्च भूभुजा विषयैषिणा ॥ ३ ॥ आहारो मैथुनं  
 निद्रा सेव्या नाति हि रुग्भवेत् ॥ मञ्चाधिकारे कर्तव्याः स्त्रियः सेव्या स्वराजिकाः ॥ ४ ॥ दुष्टान्याचरते या तु नाभिनन्दति तत्कथाम् ॥ ऐक्यं द्विषद्विर्व्रजति  
 गर्वं वहति चोद्धता ॥ ५ ॥ चुम्बिता माष्टि वदनं दत्तं न बहु मन्यते ॥ स्वपित्यादौ प्रसुप्तापि तथा पश्चाद्विबुध्यते ॥ ६ ॥ स्पृष्टा धुनोति गात्राणि गात्रं च विरुण-  
 द्विया ॥ ईषच्छृणोति वाक्यानि प्रियाण्यपि पराङ्मुखी ॥ ७ ॥ न पश्यत्यग्रदत्तं तु जवनं च निगूहति ॥ दृष्टे विवर्णवदना मित्रेष्वथ पराङ्मुखी ॥ ८ ॥ तत्का-  
 मितासु च स्त्रीसु मध्यस्थेव च लक्ष्यते ॥ ज्ञातमण्डनकालापि न करोति च मण्डनम् ॥ ९ ॥ या सा विरक्ता तां त्यक्त्वा सानुरागां स्त्रियं भजेत् ॥ दृष्ट्वैव  
 हृष्टा भवति वीक्षिते च पराङ्मुखी ॥ १० ॥ दृश्यमाना तथाऽन्यत्र दृष्टिं क्षिपति चञ्चलाम् ॥ तथाप्युपावर्त्तयितुं नैव शक्नोत्यशेषतः ॥ ११ ॥ विवृणोति  
 तथाङ्गानि स्वस्या गुह्यानि भार्गव ॥ गर्हितं च तथैवाङ्गं प्रयत्नेन निगूहति ॥ १२ ॥ तद्दर्शने च कुरुते बालालिङ्गनचुम्बनम् ॥ आभाष्यमाणा भवति  
 सत्यवाक्या तथैव च ॥ १३ ॥ स्पृष्टा पुलकितैरङ्गैः स्वेदेनैव च भज्यते ॥ करोति च तथा राम सुलभद्रव्ययाचनम् ॥ १४ ॥ ततः  
 स्वल्पमपि प्राप्य करोति परमां मुदम् ॥ नामसङ्कीर्तनादेव मुदिता बहु मन्यते ॥ १५ ॥ करजाङ्गाङ्कितान्यस्य फलानि प्रेषयत्यपि ॥ तत्प्रे-  
 षितं च हृदये विन्यसत्यपि चादरात् ॥ १६ ॥ आलिङ्गनैश्च गात्राणि लिम्पतीवामृतेन या ॥ सुप्ते स्वपित्यथादौ च तथा तस्य विबुध्यते ॥ १७ ॥



ऊरु स्पृशति चात्यर्थं सुप्तं चैनं विबुध्यते ॥ कपित्थचूर्णयोगेन तथा दध्नः स्रजा मुने ॥ १८ ॥ घृतं सुगन्धि भवति दुग्धैः क्षितैस्तथा यवैः ॥ भोज्यस्य कल्पनैवं स्याद्गन्धयुक्तिः प्रदर्श्यते ॥ १९ ॥ शौचमाचमनं राम तथैव च विरेचनम् ॥ भावना चैव पाकश्च बोधनं धूपनं तथा ॥ २० ॥ वासनं चैव निर्दिष्टं कर्माष्टकमिदं स्मृतम् ॥ कपित्थविल्वजं वाम्रकरवीरकपल्लवैः ॥ २१ ॥ कृत्वोदकं तु यद्रव्यं शोधितं शोधनं तु तत् ॥ तेषामभावे शौचं तु मृगदर्पाम्भसा भवेत् ॥ २२ ॥ नखं कुष्ठं घनं मांसी स्पृक्कशैलेयजं जलम् ॥ तथैव कुङ्कुमं लाक्षा चन्दनागुरुनीरदम् ॥ २३ ॥ सरलं देवकाष्ठं च कर्पूरं कान्तया सह ॥ वालः कुन्दुरुकश्चैव गुग्गुलुः श्रीनिवासकः ॥ २४ ॥ सह सर्जरसेनैवं धूपद्रव्यैकविंशतिः ॥ धूपद्रव्यगणादस्मादेकविंशाद्यथेच्छया ॥ २५ ॥ द्वे द्वे द्रव्ये समादाय सर्जभागैर्नियोजयेत् ॥ नखपिण्याकमलयैः संयोज्य मधुना तथा ॥ २६ ॥ धूपयोगा भवन्तीह यथावत्स्वेच्छया कृताः ॥ त्वचं नाडीं फलं तैलं कुङ्कुमं ग्रन्थिपर्वकम् ॥ २७ ॥ शैलेयं तगरं क्रान्तां चैलं कर्पूरमेव च ॥ मांसीं सुरां च कुष्ठं च स्नानद्रव्याणि निर्दिशेत् ॥ २८ ॥ एतेभ्यस्तु समादाय द्रव्यत्रयमथेच्छया ॥ मृगदर्पयुतं स्नानं कार्य्यं कन्दर्पवर्द्धनम् ॥ २९ ॥ त्वङ्मुरानलदैस्तुल्यैर्वालकार्द्धसमायुतैः ॥ स्नानमुत्पलगन्धि स्यात्सतैलं कुङ्कुमायते ॥ ३० ॥ जातीपुष्पसुगन्धि स्यात्तगरार्द्धेन योजितम् ॥ सद्रचामकं स्याद्वकुलैस्तुल्यगन्धि मनोहरम् ॥ ३१ ॥ मञ्जिष्ठा तगरं चोलं त्वचं व्याघ्रनखं नखम् ॥ गन्धपत्रं च विन्यस्य गन्धतैलं भवेच्छुभम् ॥ ३२ ॥ तैलं निपीडितं राम तिलैः पुष्पाधिवासितैः ॥ वासनात्तत्पुष्पसदृशं गन्धेन तु भवेद्भुवम् ॥ ३३ ॥ एलालवङ्गकंकोल जातीफलनिशाकराः ॥ जातीपत्रिकया सार्द्धं स्वतन्त्रा मुखवासकाः ॥ ३४ ॥ कर्पूरं कुङ्कुमं कान्ता मृगदर्पं हरेणुकम् ॥ कंकोलैलालवङ्गं च जातीक्रोशकमेव च ॥ ३५ ॥ त्वक्पत्रं त्रुटिमुस्तौ च लतां कस्तूरिकां तथा ॥ कण्टकानि लवङ्गस्य फलपत्रे च जातितः ॥ ३६ ॥ कटुकं च फलं राम कार्ष्णिकाण्युपकल्पयेत् ॥ तच्चूर्णे खदिरं सारं दद्यात्तुल्यं तु वासितम् ॥ ३७ ॥ सहकाररसेनास्मात्कर्तव्या गुटिकाः शुभाः ॥ मुखन्यस्ताः सुगन्धास्ता मुखरोगविनाशनाः ॥ ३८ ॥ पूगं प्रक्षालितं सम्यक्पञ्चपल्लववारिणा ॥ शक्त्या तु गुटिकाद्रव्यैर्वासितं मुखवासकम् ॥ ३९ ॥ कटुकं दन्तकाष्ठं च गोमूत्रे वासितं त्र्यहम् ॥ कृतं च पूगवद्राम मुखसौगन्धिकारकम् ॥ ४० ॥ त्वक्पथ्ययोः समावंशौ शशिभागार्द्धसंयुतौ ॥ नागवल्लसिमो भाति मुखवासो मनोहरः ॥ ४१ ॥ एवं कुर्यात्सदा स्त्रीणां रक्षणं पृथिवीपतिः ॥ न चासां विश्वसेजातु पुत्रमातुर्विशेषतः ॥ न स्वपेत्स्त्रीगृहे रात्रौ विश्वासः कृत्रिमो भवेत् ॥ ४२ ॥ इत्यादिमहापुराणे आग्नेये स्त्रीरक्षादिकामशास्त्रं नाम चतुर्विंशत्यधिकद्विशततमोऽध्यायः ॥ २२४ ॥ ॥ अथ राजधर्माः ॥ पुष्कर उवाच ॥ राजपुत्रस्य रक्षा च कर्तव्या पृथिवीभृता ॥ धर्मार्थकामशास्त्राणि धनुर्वेदं च शिक्षयेत् ॥ १ ॥ शिल्पानि शिक्षयेच्चैवमाप्तैर्मिथ्याप्रियंवदैः ॥ शरीररक्षाव्याजेन



रक्षिणोऽस्य नियोजयेत् ॥ २ ॥ न चास्य सङ्गो दातव्यः क्रुद्धलुब्धविमानतैः ॥ अशक्यं तु गुणाधानं कर्तुं तं बन्धयेत्सुखैः ॥ ३ ॥ अधिकारेषु सर्वेषु विनीतं  
 विनियोजयेत् ॥ मृगयां पानमक्षांश्च राज्यनाशांस्त्यजेन्नृपः ॥ ४ ॥ दिवास्वप्नं वृथात्यां च वाक्पारुष्यं विवर्जयेत् ॥ निन्दां च दण्डपारुष्यमर्थदूषणमुत्सृजेत् ॥  
 ॥ ५ ॥ आकाराणां समुच्छेदो दुर्गादीनामसत्क्रिया ॥ अर्थानां दूषणं प्रोक्तं विप्रकीर्णत्वमेव च ॥ ६ ॥ अदेशकाले यद्दानमपात्रे दानमेव च ॥ अर्थेषु दूषणं  
 प्रोक्तमसत्कर्मप्रवर्त्तनम् ॥ ७ ॥ कामं क्रोधं मदं मानं लोभं दर्पं च वर्जयेत् ॥ ततो भृत्यजयं कृत्वा पौरजानपदं जयेत् ॥ ८ ॥ जयेद्ब्राह्मणरीन्पश्चाद्ब्राह्मणश्च  
 त्रिविधारयः ॥ गुरवस्ते यथा पूर्वं कुल्यानन्तरकृत्रिमाः ॥ ९ ॥ पितृपैतामहं मित्रं सामन्तं च तथा रिपोः ॥ कृत्रिमं च महाभाग मित्रं त्रिविधमुच्यते ॥ १० ॥  
 स्वाम्यमात्यं जनपदा दुर्गं दण्डस्तथैव च ॥ कोशो मित्रं च धर्मज्ञ सप्ताङ्गं राज्यमुच्यते ॥ ११ ॥ मूलं स्वामी स वै रक्ष्यस्तस्माद्राज्यं विशेषतः ॥ राज्यं  
 द्वन्द्वेहिणं हन्यात्काले तीक्ष्णो मृदुर्भवेत् ॥ १२ ॥ एवं लोकद्वयं राज्ञो भृत्यैर्हासं विवर्जयेत् ॥ भृत्याः परिभवन्तीह नृपं हर्षणसत्कथम् ॥ १३ ॥ लोकसंग्र  
 हणार्थाय कृतकव्यसनो भवेत् ॥ स्मितपूर्वाभिभाषी स्याल्लोकानां रञ्जनं चरेत् ॥ १४ ॥ दीर्घसूत्रस्य नृपतेः कर्महानिर्ध्रुवं भवेत् ॥ रागे दर्पे च माने च  
 द्रोहे पापे च कर्मणि ॥ १५ ॥ अप्रिये चैव वक्तव्ये दीर्घसूत्रः प्रशस्यते ॥ गुप्तमन्त्रो भवेद्राजा नापदो गुप्तमन्त्रतः ॥ १६ ॥ ज्ञायते हि कृतं कर्म नारब्धं तस्य राज्य  
 कम् ॥ आकारैरिङ्गितैर्गत्या चेष्टया भाषितेन च ॥ १७ ॥ नेत्रवक्रविकाराभ्यां गृह्यतेऽन्तर्गतं पुनः ॥ नैकस्तु मन्त्रयेन्मन्त्रं न राजा बहुभिः सह ॥ १८ ॥  
 बहुभिर्मन्त्रयेत्कामं राजा मन्त्रान्पृथक्पृथक् ॥ मन्त्रिणामपि नो कुर्यान्मन्त्री मन्त्रप्रकाशनम् ॥ १९ ॥ कापि कस्यापि विश्वासो भवतीह सदा नृणाम् ॥ निश्चयश्च  
 तथा मन्त्रे कार्य्य एकेन सूरिणा ॥ २० ॥ नश्येदविनयाद्वाजा राज्यं च विनयाल्लभेत् ॥ त्रिविद्येभ्यस्त्रयीं विद्यां दण्डनीतिं च शाश्वतीम् ॥ २१ ॥ आन्वीक्षिकीं चार्थविद्यां  
 वार्त्ताग्म्भांश्च लोकतः ॥ जितेन्द्रियो हि शक्नोति वशे स्थापयितुं प्रजाः ॥ २२ ॥ पूज्या देवा द्विजाः सर्वे दद्याद्दानानि तेषु च ॥ द्विजे दानं चाक्षयोऽयं निधिः कैश्चिन्न ना  
 श्यते ॥ २३ ॥ संग्रामेष्वनिवर्त्तित्वं प्रजानां परिपालनम् ॥ दानानि ब्राह्मणानां च राज्ञो निःश्रेयसम्परम् ॥ २४ ॥ कृपणानाथवृद्धानां विधवानां च योषिताम् ॥ योग  
 क्षेमं च वृत्तिं च तथैव परिकल्पयेत् ॥ २५ ॥ वर्णाश्रमव्यवस्थानं कार्य्य तापसपूजनम् ॥ न विश्वसेच्च सर्वत्र तापसेषु च विश्वसेत् ॥ २६ ॥ विश्वासयेच्चापि परं  
 तत्त्वभूतेन हेतुना ॥ वक्वच्चिन्तयेदर्थं सिंहवच्च पराक्रमेत् ॥ २७ ॥ वृक्वच्चावलुम्पेत शशवच्च विनिष्पतेत् ॥ दृढप्रहारी च भवेत्तथा सूकरवन्नृपः ॥ २८ ॥  
 चित्राकारश्च शिखिवद्दृढभक्तिस्तथाश्ववत् ॥ भवेच्च मधुराभाषी तथा कोकिलवन्नृपः ॥ २९ ॥ काकशङ्की भवेन्नित्यमज्ञातां वसतिं वसेत् ॥ नापरीक्षितपूर्वं  
 च भोजनं शयनं स्पृशेत् ॥ ३० ॥ नाविज्ञातां स्त्रियं गच्छेन्नाज्ञातं नावमारुहेत् ॥ राष्ट्रकर्षी भ्रस्यते च राज्यार्थाच्चैव जीवितात् ॥ ३१ ॥ भृतो वत्सो जात



बलः कर्मयोग्यास्तथा भवेत् ॥ तथा राष्ट्रं महाभाग भृतं कर्मसहं भवेत् ॥ ३२ ॥ सर्वं कर्मेदमायत्तं विधाने दैवपौरुषे ॥ तयोर्दैवमाचिन्त्यं हि पौरुषे विद्यते क्रिया ॥ जनानुरागप्रभवा राज्ञो राज्यमहीश्रियः ॥ ३३ ॥ इत्यादिमहापुराणे आग्नेये राजधर्मो नाम पञ्चविंशत्यधिकशततमोऽध्यायः ॥ २२५ ॥ ॥ अथ सामाद्युपायकथनम् ॥ पुष्कर उवाच ॥ स्वमेव कर्म दैवाख्यं विद्धि देहान्तरार्जितम् ॥ तस्मात्पौरुषमेवेह श्रेष्ठमाहुर्मनीषिणः ॥ १ ॥ प्रतिकूलं तथा दैवं पौरुषेण विहन्यते ॥ सात्त्विकात्कर्मणः पूर्वात्सिद्धिः स्यात्पौरुषं विना ॥ २ ॥ पौरुषं दैवसम्पत्त्या काले फलति भार्गव ॥ दैवं पुरुषकारश्च द्वयं पुंसः फलावहम् ॥ ३ ॥ कृषेर्वृष्टिसमायोगात्काले स्युः फलसिद्धयः ॥ सधर्मं पौरुषं कुर्यान्नालसो न च दैवान् ॥ ४ ॥ सामादिभिरुपायैस्तु सर्वे सिध्यन्त्यु पक्रमाः ॥ साम चोपप्रदानं च भेददण्डौ तथापरौ ॥ ५ ॥ मायोपेक्षेन्द्रजालं च ह्युपायाः सप्त ताञ्छृणु ॥ द्विविधं कथितं साम तथ्यं चातथ्यमेव च ॥ ६ ॥ तत्राप्यतथ्यं साधूनामाक्रोशायैव जायते ॥ महाकुलीना ह्यजवो धर्मनित्या जितेन्द्रियाः ॥ ७ ॥ सामसाध्या अतथ्यैश्च गृह्यन्ते राक्षसा अपि ॥ तथा तदुपकाराणां कृतानां चैव वर्णनम् ॥ ८ ॥ परस्परं तु ये द्विष्टाः क्रुद्धभीतावमानिताः ॥ तेषां भेदं प्रयुञ्जीत परमं दर्शयेद्भयम् ॥ ९ ॥ आत्मीया न्दर्शयेदाशां येन दोषेण विभ्यति ॥ परास्तेनैव ते भेद्या रक्ष्यो वै ज्ञातिभेदकः ॥ १० ॥ सामन्तकोपो बाह्यस्तु मन्त्रामात्यात्मजादिकः ॥ अन्तःकोपं चो पशाम्यं कुर्वञ्छत्रोश्च तं जयेत् ॥ ११ ॥ उपायश्रेष्ठं दानं स्यादानादुभयलोकभाक् ॥ न सोऽस्ति नाम दानेन वशगो यो न जायते ॥ १२ ॥ दानवानेव शक्रो ति संहतान्भेदितुं परान् ॥ त्रयासाध्यं साधयेत्तं दण्डेन च कृतेन च ॥ १३ ॥ दण्डे सर्वं स्थितं दण्डो नाशयेदुष्पणीकृतः ॥ अदण्ड्यान्दण्डयन्नश्येदण्ड्यात्राजा प्यदण्डयन् ॥ १४ ॥ देवदैत्योरगनराः सिद्धा भूताः पतत्रिणः ॥ उक्रमेयुः स्वमर्यादां यदि दण्डान्न पालयेत् ॥ १५ ॥ यस्माददान्तान्दमयत्यदण्ड्यान्दण्डय त्यपि ॥ दमनादण्डनाच्चैव तस्मादण्डं विदुर्बुधाः ॥ १६ ॥ तेजसा दुर्निरीक्ष्यो हि राजा भास्करवत्ततः ॥ लोकप्रसादं गच्छेत्तु दर्शनाच्चन्द्रवत्ततः ॥ १७ ॥ जगद्रचाप्नोति वै चारैरतो राजा समीरणः ॥ दोषनिग्रहकारित्वाद्राजा वैवस्वतः प्रभुः ॥ १८ ॥ यदा दहति दुर्बुद्धिं तदा भवति पावकः ॥ यदा दानं द्विजाति भ्यो दद्यात्तस्माद्धनेश्वरः ॥ १९ ॥ धनधाराप्रवर्षित्वाद्देवादौ वरुणः स्मृतः ॥ क्षमया धारयँल्लोकान्पार्थिवः पार्थिवी भवेत् ॥ उत्साहमन्त्रशक्त्याद्यै रक्षेद्यस्मा द्धरिस्ततः ॥ २० ॥ ॥ इत्यादिमहापुराणे आग्नेये सामाद्युपायो नाम षड्विंशत्यधिकद्विशततमोऽध्यायः ॥ २२६ ॥ ॥ अथ दण्डप्रणयनम् ॥ श्रीपुष्कर उवाच ॥ दण्डप्रणयनं वक्ष्ये येन राज्ञः परा गतिः ॥ त्रियवं कृष्णलं विद्धि माषस्तत्पञ्चकं भवेत् ॥ १ ॥ कृष्णलानां तथा षष्ठ्या कर्षाद्धि राम कीर्तितम् ॥ सुवर्णश्च विनिर्दिष्टो राम षोडशमापकः ॥ २ ॥ निष्कः सुवर्णाश्चत्वारो धरणं दशभिस्तु तैः ॥ ताम्ररूप्यसुवर्णानां मानमेतत्प्रकीर्तितम् ॥ ३ ॥



तात्रिकैः कार्षिको राम प्रोक्तः कार्पापणो बुधैः ॥ पणानां द्वे शते सार्द्धे प्रथमः साहसः स्मृतः ॥ ४ ॥ मध्यमः पञ्च विज्ञेयः सहस्रमपि चोत्तमः ॥ चोरैरमृषितो  
 यस्तु मृषितोऽस्मीति भाषते ॥ ५ ॥ तत्प्रदातरि भूपाले स दण्ड्यस्तावदेव तु ॥ यो यावद्विपरीतार्थं मिथ्या वा यो वदेत्तु तम् ॥ ६ ॥ तौ नृपेण ह्यधर्मज्ञौ दाप्यौ तद्विगुणं  
 दमम् ॥ कूटसाक्ष्यं तु कुर्वाणां स्त्रीन्वर्णांश्च प्रदापयेत् ॥ ७ ॥ विवासयेद्ब्राह्मणं तु भोज्यो विधिर्न हीरितः ॥ निक्षेपस्य समं मूल्यं दण्ड्यो निक्षेपभुक्तथा ॥ ८ ॥ वस्त्रादिकस्य  
 धर्मज्ञ तथा धर्मो न हीयते ॥ यो निक्षेपं घातयति यश्चानिक्षिप्य याचते ॥ ९ ॥ तावुभौ चौरवच्छास्यौ दण्ड्यौ वा द्विगुणं दमम् ॥ अज्ञानाद्यः पुमान्कुर्व्यात्परद्रव्यस्य विक्र  
 यम् ॥ १० ॥ निर्दोषो ज्ञानपूर्व तु चौरवदण्डमर्हति ॥ मूल्यमादाय यः शिल्पं न दद्याद्दण्ड्य एव सः ॥ ११ ॥ प्रतिश्रुत्याप्रदातारं सुवर्णं दण्डयेन्नृपः ॥ भृतिं गृह्य न कु  
 र्याद्यः कर्माष्टौ कृष्णला दमः ॥ १२ ॥ अकाले तु त्यजन्भृत्यं दण्ड्यः स्यात्तावदेव तु ॥ क्रीत्वा विक्रीय वा किञ्चिद्यस्येहानुशयो भवेत् ॥ १३ ॥ सोऽन्तर्दशा  
 हात्तत्स्वामी दद्याच्चैवाददीत च ॥ परेण तु दशाहस्य नादद्यान्नैव दापयेत् ॥ १४ ॥ आददद्धि ददच्चैव राज्ञा दण्ड्यः शतानि षट् ॥ वरे दोषानविख्याप्य  
 यः कन्यां वरयेदिह ॥ १५ ॥ दत्ताप्यदत्ता सा तस्य राज्ञा दण्ड्यः शतद्वयम् ॥ प्रदाय कन्यां योऽन्यस्मै पुनस्तां सम्प्रयच्छति ॥ १६ ॥ दण्डः कार्यो नरे  
 न्द्रेण तस्याप्युत्तमसाहसः ॥ सत्यङ्गरेण वाचा च युक्तं पुण्यमसंशयम् ॥ १७ ॥ लुब्धोऽन्यत्र च विक्रेता षट्शतं दण्डमर्हति ॥ दद्याद्धेनुं न यः पालो गृही  
 त्वा भक्तवेतनम् ॥ १८ ॥ स तु दण्ड्यः शतं राज्ञा सुवर्णं वाप्यरक्षिता ॥ धनुः शतं परीणाहो ग्रामस्य तु समन्ततः ॥ १९ ॥ द्विगुणं त्रिगुणं वापि नगरस्य  
 च कल्पयेत् ॥ वृत्तिं तत्र प्रकुर्वीत यामुष्टो नावलोकयेत् ॥ २० ॥ तत्रापरिवृते धान्ये हिंसिते नैव दण्डनम् ॥ गृहं तटाकमारामं क्षेत्रं वा भीषया हरन् ॥ २१ ॥  
 शतानि पञ्च दण्ड्यः स्यादज्ञानां द्विशती दमः ॥ मर्यादाभेदकाः सर्वे दण्ड्याः प्रथमसाहसम् ॥ २२ ॥ शतं ब्राह्मणमाकुश्य क्षत्रियो दण्डमर्हति ॥ वैश्यश्च  
 द्विशतं राम शूद्रश्च वधमर्हति ॥ २३ ॥ पञ्चाशद्ब्राह्मणो दण्ड्यः क्षत्रियस्याभिर्शंसने ॥ वैश्ये वाप्यर्द्धपञ्चाशच्छूद्रे द्वादशको दमः ॥ २४ ॥ क्षत्रियस्यापुयाद्वैश्यः  
 साहसं पूर्वमेव तु ॥ शूद्रः क्षत्रियमाकुश्य जिह्वाच्छेदनमाप्नुयात् ॥ २५ ॥ धर्मोपदेशं विप्राणां शूद्रः कुर्वन् दण्डभाक् ॥ श्रुतदेशादिवितथी दाप्यो द्विगुणसाहसम् ॥ २६ ॥  
 उत्तमः साहसस्तस्य यः पापैरुत्तमान्निक्षेपेत् ॥ प्रमादाद्यैर्मया प्रोक्तं प्रीत्या दण्डार्द्धमर्हति ॥ २७ ॥ मातरं पितरं ज्येष्ठं भ्रातरं श्वशुरं गुरुम् ॥ आक्षारयच्छतं दण्ड्यः  
 पन्थानं चाददद्गुरोः ॥ २८ ॥ अन्त्यजातिर्द्विजातिं तु येनाङ्गेनापराध्नुयात् ॥ तदेव छेदयेत्तस्य क्षिप्रमेवाविचारयन् ॥ २९ ॥ अवारिं घृवतो दर्पाद्वावोष्ठौ छेदयेन्नृपः ॥  
 अपमूत्रयतो मेढ्रमपशब्दयतो गुदम् ॥ ३० ॥ उत्कृष्टासनसंस्थस्य नीचस्याधोनि कृन्तनम् ॥ यो यदङ्गं च रुजयेत्तदङ्गं तस्य कर्तयेत् ॥ ३१ ॥ अर्द्धपादकराः कार्य्या  
 गोगजाश्वोष्ट्रघातकाः ॥ वृक्षं तु विफलं कृत्वा सुवर्णं दण्डमर्हति ॥ ३२ ॥ द्विगुणं दापयेच्छिन्ने पथि सीम्नि जलाशये ॥ द्रव्याणि यो हरेद्यस्य ज्ञानतोऽज्ञानतोऽपि वा ॥ ३३ ॥



स तस्योत्पाद्य तुष्टिं तु राज्ञे दद्यात्ततो दमम् ॥ यस्तु रज्जुं घटं कूपाद्धरेच्छिन्वाच्च तां प्रपाम् ॥ ३४ ॥ स दण्डं प्राप्नुयान्मासं दण्ड्यः स्यात्प्राणिताडने ॥ धान्यं दशभ्यः  
कुम्भेभ्यो हरतोऽभ्यधिकं वधः ॥ ३५ ॥ शेषेऽप्येकादशगुणं तस्य दण्डं प्रकल्पयेत् ॥ सुवर्णरजतादीनां नृस्त्रीणां हरणे वधः ॥ ३६ ॥ येन येन यथाङ्गेन  
स्तेनो नृषु विचेष्टते ॥ तत्तदेव हरेदस्य प्रत्यादेशाय पार्थिवः ॥ ३७ ॥ ब्राह्मणः शाकधान्यादि ह्यल्पं गृह्णन्न दोषभाक् ॥ गोदेवार्थं हरंश्चापि हन्यादुष्टं वधो  
द्यतम् ॥ ३८ ॥ गृहक्षेत्रापहर्तारं तथा पत्न्यभिगामिनम् ॥ अग्निदं गरदं हन्यात्तथा चाभ्युद्यतायुधम् ॥ ३९ ॥ राजा गवाभिचाराद्यं हन्याच्चैवाततायिनः ॥  
परस्त्रियं न भाषेत प्रतिषिद्धो विशेषेण हि ॥ ४० ॥ अदण्ड्या स्त्री भवेद्राज्ञा वरयन्ती पतिं स्वयम् ॥ उत्तमां सेवमानः स्त्रीं जघन्यो वधमर्हति ॥ ४१ ॥ भर्तारं  
लङ्घयेद्या तां श्वभिः सङ्घातयेत्स्त्रियम् ॥ सवर्णदूषितां कुर्यात्पिण्डमात्रोपजीविनीम् ॥ ४२ ॥ ज्यायसा दूषिता नारी मुण्डनं समवाप्नुयात् ॥ वैश्यागमे तु  
विप्रस्य क्षत्रियस्यान्त्यजागमे ॥ ४३ ॥ क्षत्रियः प्रथमं वैश्यो दण्ड्यः शूद्रागमे भवेत् ॥ गृहीत्वा वेतनं वैश्या लोभादन्यत्र गच्छति ॥ ४४ ॥ वेतनं द्विगुणं  
दद्याद्दण्डं च द्विगुणं तथा ॥ भार्या पुत्राश्च दासाश्च शिष्यो भ्राता च सोदरः ॥ ४५ ॥ कृतापराधास्ताड्याः स्युरज्वा वेणुदलेन वा ॥ पृष्ठे न मस्तके हन्या  
च्चौरस्याप्नोति किल्बिषम् ॥ ४६ ॥ रक्षास्वधिकृतैर्यस्तु प्रजाभ्यर्थो विलुप्यते ॥ तेषां सर्वस्वमादाय राजा कुर्यात्प्रवासनम् ॥ ४७ ॥ ये नियुक्ताः स्वकार्ये  
षु हन्युः कार्याणि कर्मिणाम् ॥ निर्घृणाः क्रूरमनसस्तान्निःस्वान्कारयेन्नृपः ॥ ४८ ॥ अमात्यः प्राड्विवाको वा यः कुर्यात्कार्यमन्यथा ॥ तस्य सर्वस्व  
मादाय तं राजा विप्रवासयेत् ॥ ४९ ॥ गुरुतल्पे भगः कार्यः सुरापाने सुराध्वजः ॥ स्तेयेषु श्वपदं विद्याद्ब्रह्महत्या शिरः पुमान् ॥ ५० ॥ शूद्रादीन्घातयेद्राजा  
पापान्विप्रान्प्रवासयेत् ॥ महापातकिनां वित्तं वरुणायोपपादयेत् ॥ ५१ ॥ ग्रामेष्वपि च ये केचिच्चौराणां भक्तदायकाः ॥ भाण्डारकोशदाश्चैव सर्वास्तानपि घातयेत्  
॥ ५२ ॥ राष्ट्रेषु राश्ट्राधिकृतान्सामन्तान्पापिनो हरेत् ॥ सन्धिं कृत्वा तु ये चौर्यं रात्रौ कुर्वन्ति तस्कराः ॥ ५३ ॥ तेषां छित्त्वा नृपो हस्तौ तीक्ष्णे शूले निवेशयेत् ॥  
तटाकदेवतागारभेदकान्घातयेन्नृपः ॥ ५४ ॥ समुत्सृजेद्राजमार्गे यस्त्वमेध्यमनापदि ॥ स हि कार्षापणं दण्ड्यस्तममेध्यं च शोधयेत् ॥ ५५ ॥ प्रतिमासं क्रम  
भिदो दद्युः पञ्चशतानि ते ॥ समैश्च विषमं यो वा चरते मूल्यतोऽपि वा ॥ ५६ ॥ समानुयान्नरः पूर्वं दमं मध्यममेव वा ॥ द्रव्यमादाय वणिजामनर्घेणावरुन्धताम् ॥  
॥ ५७ ॥ राजा पृथक्पृथक् कुर्याद्दण्डमुत्तमसाहसम् ॥ द्रव्याणां दूषको यश्च प्रतिच्छन्दकविक्रयी ॥ ५८ ॥ मध्यमं प्राप्नुयादण्डं कूटकर्ता तथोत्तमम् ॥  
कलहापकृतं देयं दण्डश्च द्विगुणस्ततः ॥ ५९ ॥ अभक्ष्यभक्ष्ये विप्रे वा शूद्रे वा कृष्णलो दमः ॥ तुलाशासनकर्ता च कूटकृन्नाशकस्य च ॥ ६० ॥ एभिश्च  
व्यवहर्ता यः स दाप्यो दममुत्तमम् ॥ विषाग्निदां पतिगुरुविप्रापत्यप्रमापिणीम् ॥ ६१ ॥ विकर्णकरनासौष्ठौ कृत्वा गोभिः प्रवासयेत् ॥ क्षेत्रवेश्मग्रामवनविदार



कास्तथा नराः ॥ ६२ ॥ राजपत्न्यभिगामी च दग्धव्यस्तु कटाग्रिना ॥ ऊनं वाप्यधिकं वापि लिखेद्यो राजशासनम् ॥ ६३ ॥ पारजायिकचौरौ च मुञ्चत  
 दण्ड उत्तमः ॥ राजयानासनारोढुर्दण्ड उत्तमसाहसः ॥ ६४ ॥ यो मन्येताजितोऽस्मीति न्यायेनापि पराजितः ॥ तमायान्तं पराजित्य दण्डयेद्विगुणं दमम् ॥  
 ॥ ६५ ॥ आह्वानकारी वध्यः स्यादनाहूतमथाह्वयन् ॥ दाण्डिकस्य च यो हस्तादभिमुक्तः पलायते ॥ हीनः पुरुषकारेण तद्व्यादण्डिको धनम् ॥ ६६ ॥  
 इत्यादिमहापुराणे आग्नेये दण्डप्रणयनं नाम सप्तविंशत्यधिकद्विशततमोऽध्यायः ॥ २२७ ॥ ॥ अथ युद्धयात्रा ॥ पुष्कर उवाच ॥ यदा मन्यते  
 नृपतिराक्रन्देन वलीयसा ॥ पार्ष्णिग्राहोऽभिभूतो मे तदा यात्रां प्रयोजयेत् ॥ १ ॥ पुष्टा योधा भृता भृत्याः प्रभूतं च बलं मम ॥ मूलरक्षासमर्थोऽस्मि तैर्गत्वा  
 शिबिरे व्रजेत् ॥ २ ॥ शत्रोर्वा व्यसने यायादैवाद्यैः पीडितं परम् ॥ भूकम्पो यां दिशं यानि यां च केतुर्व्यदूषयत् ॥ ३ ॥ विद्विष्टनाशकं सैन्यं सम्भूतान्तःप्रको  
 पनम् ॥ शरीरस्फुरणे धन्ये तथा सुस्वप्नदर्शने ॥ ४ ॥ निमित्ते शकुने धन्ये जाते शत्रुपुरं व्रजेत् ॥ पदातिनागबहुलां सेनां प्रावृषि योजयेत् ॥ ५ ॥ हेमन्ते  
 शिशिरे चैव रथवाजिसमाकुलाम् ॥ चतुरङ्गवलोपेतां वसन्ते वा शरन्मुखे ॥ ६ ॥ सेना पदातिबहुला शत्रुञ्जयति सर्वदा ॥ अङ्गदक्षिणभागे तु शस्तं प्रस्फुर  
 णं भवेत् ॥ ७ ॥ न शस्तं तु तथा वामे पृष्ठस्य हृदयस्य च ॥ लाञ्छनं पिटकं चैव विज्ञेयं स्फुरणं तथा ॥ विपर्ययेणाभिहितं सव्ये स्त्रीणां शुभं भवेत् ॥  
 ॥ ८ ॥ ॥ इत्यादिमहापुराणे आग्नेये युद्धयात्रा नामाष्टाविंशत्यधिकद्विशततमोऽध्यायः ॥ २२८ ॥ ॥ अथ स्वप्नाध्यायः ॥ पुष्कर  
 उवाच ॥ स्वप्नं शुभाशुभं वक्ष्ये दुःस्वप्नहरणं तथा ॥ नाभिं विनान्यत्र गात्रे तृणवृक्षसमुद्भवः ॥ १ ॥ चूर्णनं मूर्ध्नि कांस्यानां मुण्डनं नग्नता तथा ॥  
 मलिनाम्बरधारित्वमभ्यङ्गः पङ्कदिग्धता ॥ २ ॥ उच्चात्प्रपतनं चैव विवाहो गीतमेव च ॥ तन्त्रीवाद्यविनोदश्च दोलारोहणमेव च ॥ ३ ॥ अर्जनं  
 पद्मलोहानां सर्पाणामथ मारणम् ॥ रक्तपुष्पद्रुमाणां च चाण्डालस्य तथैव च ॥ ४ ॥ वराहश्चखरोश्चाणां तथा चारोहणक्रिया ॥ भक्षणं पक्षिमांसानां  
 तैलस्य कृसरस्य च ॥ ५ ॥ मातुः प्रवेशो जठरे चितारोहणमेव च ॥ शक्रध्वजाभिपतनं पतनं शशिसूर्ययोः ॥ ६ ॥ दिव्यान्तरिक्षभौमानामुत्पातानां च  
 दर्शनम् ॥ देवद्विजातिभूपानां गुरूणां कोप एव च ॥ ७ ॥ नर्तनं हसनं चैव विवाहो गीतमेव च ॥ तन्त्रीवाद्यविहीनानां वाद्यानामपि वादनम् ॥ ८ ॥ स्रोतोव  
 हाधोगमनं स्नानं गोमयवारिणा ॥ पङ्कोदकेन च तथा मशीतोयेन वाप्यथ ॥ ९ ॥ आलिङ्गनं कुमारीणां पुरुषाणां च मैथुनम् ॥ हानिश्चैव स्वगात्राणां विरेको  
 वमनक्रिया ॥ १० ॥ दक्षिणाशाप्रगमनं व्याधिनाभिभवस्तथा ॥ फलानामुपहानिश्च धातूनां भेदनं तथा ॥ ११ ॥ गृहाणां चैव पतनं गृहसम्मार्जनं तथा ॥  
 क्रीडा पिशाचकव्यादवानरान्त्यनरैरपि ॥ १२ ॥ परादभिभवश्चैव तस्माच्च व्यसनोद्भवः ॥ काषायवस्त्रधारित्वं तद्रस्त्रैः क्रीडनं तथा ॥ १३ ॥ स्नेहपानावगाहौ



आग्नेय-  
॥११८॥

च रक्तमाल्यानुलेपनम् ॥ इत्यधन्यानि स्वप्नानि तेषामकथनं शुभम् ॥ १४ ॥ भूयश्च स्वपनं तद्वत्कार्यं स्नानं द्विजार्चनम् ॥ तिलैर्होमो हरिब्रह्मशिवार्कगण  
पूजनम् ॥ १५ ॥ तथा स्तुतिप्रपठनं पुंसूक्तादिजपस्तथा ॥ स्वप्नास्तु प्रथमे यामे संवत्सरविपाकिनः ॥ १६ ॥ षडभिर्मासैर्द्वितीये तु त्रिभिर्मासैस्त्रिया  
मिकाः ॥ चतुर्थे त्वर्द्धमासेन दशाहादरुणोदये ॥ १७ ॥ एकस्यामथ चेद्रात्रौ शुभं वा यदि वाऽशुभम् ॥ पश्चादष्टस्तु यस्तत्र तस्य पाकं विनिर्दिशेत् ॥  
॥ १८ ॥ तस्मात्तु शोभने स्वप्ने पश्चात्स्वापो न शस्यते ॥ शैलप्रासादनागाश्ववृषभारोहणं हितम् ॥ १९ ॥ द्रुमाणां श्वेतपुष्पाणां गगने च तथा  
द्विज ॥ द्रुमे तृणोद्भवो नाभौ तथा च बहुबाहुता ॥ २० ॥ तथा च बहुशीर्षत्वं पलितोद्भव एव च ॥ सुशुक्लमाल्यधारित्वं सुशुक्लाम्बरधारिता ॥  
॥ २१ ॥ चन्द्रार्कताराग्रहणं परिमार्जनमेव च ॥ शक्रध्वजालिङ्गनं च ध्वजोच्छ्रायक्रिया तथा ॥ २२ ॥ भूम्यम्बुधाराग्रहणं शत्रूणां चैव  
विक्रिया ॥ जयो विवादे द्यूते च संग्रामे च तथा द्विज ॥ २३ ॥ भक्षणं चार्द्रमांसानां पायसस्य च भक्षणम् ॥ दर्शनं रुधिरस्यापि स्नानं वा रुधिरेण  
च ॥ २४ ॥ सुरारुधिरमद्यानां पानं क्षौरस्य वाप्यथ ॥ अस्त्रैर्विचेष्टनं भूमौ निर्मलं गगनं तथा ॥ २५ ॥ मुखेन दोहनं शस्तं महिषीणां तथा गवाम् ॥  
सिंहीनां हस्तिनीनां च बडवानां तथैव च ॥ २६ ॥ प्रसादो देवविप्रेभ्यो गुरुभ्यश्च तथा द्विज ॥ अम्भसा चाभिषेकस्तु गवां शृङ्गच्युतेन च ॥ २७ ॥  
चन्द्राद्भस्त्रेण वा राम ज्ञेयं राज्यप्रदं हि तत् ॥ राज्याभिषेकश्च तथा छेदनं शिरसोऽप्यथ ॥ २८ ॥ मरणं वह्निलाभश्च वह्निदाहो गृहादिषु ॥ लब्धिश्च राज  
लिङ्गानां तन्त्रीवाद्याभिवादनम् ॥ २९ ॥ यस्तु पश्यति स्वप्नान्ते राजानं कुञ्जरं हयम् ॥ हिरण्यं वृषभं गां च कुटुम्बस्तस्य वर्द्धते ॥ ३० ॥ वृषेभ्यः शैलाग्र  
वृक्षारोहणरोदनम् ॥ घृतविष्टानुलेपो वा ह्यगम्यागमनं तथा ॥ सितवस्त्रं प्रसन्नाम्भः फली वृक्षो नमोऽमलम् ॥ ३१ ॥ ॥ इत्यादिमहापुराणे आग्नेये  
स्वप्नाध्यायो नामैकोनत्रिंशदधिकद्विशततमोऽध्यायः ॥ २२९ ॥ ॥ अथ शकुनानि ॥ पुष्कर उवाच ॥ औषधानि च युक्तानि धान्यं कृष्णमशोभनम्  
॥ कार्पासं तृणशुष्कञ्च गोमयं वै धनानि च ॥ १ ॥ अङ्गारं गुडसर्जौ च मुण्डाभ्यक्तञ्च नग्नकम् ॥ अयः पङ्कं चर्मकेशौ उन्मत्तं च नपुंसकम् ॥ २ ॥ चाण्डा  
लश्वपचाद्यानि नरा बन्धनपालकाः ॥ गर्भिणी स्त्री च विधवाः पिण्याकादीनि वै मृतम् ॥ ३ ॥ तुषभस्मकपालास्थिभिन्नभाण्डमशस्तकम् ॥ अशस्तो वाद्य  
शब्दश्च भिन्नभैरवजर्जरः ॥ ४ ॥ एहीति पुरतः शब्दः शस्यते न तु पृष्ठतः ॥ गच्छेति पश्चाच्छब्दोऽग्नयः पुरस्तात्तु विगर्हितः ॥ ५ ॥ क यासि तिष्ठ मा  
गच्छ किन्ते तत्र गतस्य च ॥ अनिष्टशब्दा मृत्यर्थं क्रव्यादश्च ध्वजादिगः ॥ ६ ॥ स्वलनं वाहनानां च शस्त्रभङ्गस्तथैव च ॥ शिरोघातश्च द्वारावैच्छत्रवा  
सादिपातनम् ॥ ७ ॥ हरिमभ्यर्च्य संस्तुत्य स्यादमङ्गल्यनाशनम् ॥ द्वितीयं तु ततो दृष्ट्वा विरुद्धं प्रविशेद्ब्रह्म ॥ ८ ॥ श्वेताः सुमनसः श्रेष्ठाः पूर्णकुम्भो

पुराण-  
अ. २३०

॥११८॥



महोत्तमः ॥ मांसं मत्स्या दूरशब्दा वृद्ध एकः पशुस्त्वजः ॥ ९ ॥ गावस्तुरङ्गमा नागा देवाश्च ज्वलितोऽनलः ॥ दूर्वाद्रीगोमयं वेद्या स्वर्णरूप्यं च रत्नकम् ॥  
॥ १० ॥ वचासिद्धार्थकौषध्यो मुद्ग आयुधखड्गकम् ॥ छत्रं पीठं राजलिङ्गं शवं रुदितवर्जितम् ॥ ११ ॥ फलं घृतं दधि पयो ह्यक्षतादर्शमाक्षिकम् ॥ शङ्ख  
इक्षुः शुभं वाक्यं भक्तवादित्रगीतकम् ॥ १२ ॥ गम्भीरमेघस्तनितं तडित्तुष्टिश्च मानसी ॥ एकतः सर्वलिङ्गानि मनसस्तुष्टिरेकतः ॥ १३ ॥ इत्यादिमहापुराणे  
आग्नेये माङ्गल्याध्यायो नामात्रिंशदधिकद्विशततमोऽध्यायः ॥ २३० ॥ पुनः शकुनानि ॥ पुष्कर उवाच ॥ तिष्ठतो गमने प्रश्ने पुरुषस्य शुभाशुभम् ॥ निवेदयन्ति  
शकुना देशस्य नगरस्य च ॥ १ ॥ सर्वः पापफलो दीप्तो निर्दिष्टो दैवचिन्तकैः ॥ शान्तः शुभफलश्चैव दैवज्ञैः समुदाहृतः ॥ २ ॥ षट्प्रकाराविनिर्दिष्टा शकुनानां च दीप्तयः ॥  
बेलादिदेशकरणरुतजातिविभेदतः ॥ ३ ॥ पूर्वापूर्वा च विज्ञेया सा तेषां बलवत्तरा ॥ दिवाचरो रात्रिचरस्तथा रात्रौ दिवाचरः ॥ ४ ॥ क्रूरेषु दीप्ता विज्ञेया ह्यक्ष  
लग्नग्रहादिषु ॥ धूमिता सा तु विज्ञेया याङ्गमिष्यति भास्करः ॥ ५ ॥ यस्यां स्थितः सा ज्वलिता मुक्ता चाङ्गारिणी मता ॥ एतास्तिष्ठः स्मृता दीप्ताः पञ्च  
शान्तास्तथापराः ॥ ६ ॥ दीप्तायां दिशि दिग्दीप्तं शकुनं परिकीर्तितम् ॥ ग्रामेऽरण्या वने ग्राम्यास्तथा निन्दितपादपः ॥ ७ ॥ देशे चैवाशुभे ज्ञेयो देशदीप्तो  
द्विजोत्तमः ॥ क्रियादीप्तो विनिर्दिष्टः स्वजात्यनुचितक्रियः ॥ ८ ॥ रुतदीप्तश्च कथितो भिन्नभैरवनिः स्वनः ॥ जातिदीप्तस्तथा श्रेयः केवलं मांसभोजनः ॥ ९ ॥ दी  
प्ताच्छान्तो विनिर्दिष्टः सर्वैर्भेदैः प्रयत्नतः ॥ मिश्रैर्मिश्रो विनिर्दिष्टस्तस्य वाच्यं फलाफलम् ॥ १० ॥ गोश्वोष्ट्रगर्दभश्वानः सारिका गृहगोधिका ॥ चटका भासकूर्माद्याः  
कथिता ग्रामवासिनः ॥ ११ ॥ अजाविशुकनागेन्द्राः कोलो महिषवायसौ ॥ ग्राम्यारण्या विनिर्दिष्टाः सर्वेऽन्ये वनगोचराः ॥ १२ ॥ मार्जारकुक्कुटौ ग्राम्यौ तौ चैव  
वनगोचरौ ॥ तयोर्भवति विज्ञानं नित्यं वै रूपभेदतः ॥ १३ ॥ गोकर्णशिखिचक्राह्वरहारीतवायसाः ॥ कुलाहकुक्कुभश्येनफेरुखञ्जनवानराः ॥ १४ ॥ शतघ्नचटकश्या  
मचाषश्येनकपिञ्जलाः ॥ तित्तिरिः शतपत्रश्च कपोतश्च तथा त्रयः ॥ १५ ॥ खञ्जरीटकदात्यूहशुकराजीवकुक्कुटाः ॥ भारद्वाजश्च सारङ्ग इति ज्ञेया दिवा  
चराः ॥ १६ ॥ वागुर्युलूकशरभक्रौञ्चाः शशककच्छपाः ॥ लोमासिकाः पिङ्गलिकाः कथिता रात्रिगोचराः ॥ १७ ॥ हंसाश्च मृगमार्जारनकुलक्षभुजङ्गमाः ॥  
वृकारिंसिंहव्याघ्रोऽग्रामसूकरमानुषाः ॥ १८ ॥ श्वाविट्पुष्पभगोमायुवृककोकिलसारसाः ॥ तुरङ्गकौपीननरा गोधा ह्युभयचारिणः ॥ १९ ॥ बलप्रस्थानयोः  
सर्वे पुरस्तात्सङ्घचारिणः ॥ जयावहा विनिर्दिष्टाः पश्चात्त्रिधनकारिणः ॥ २० ॥ गृहाद्गम्य यदा चाषो व्याहरेत्पुरतः स्थितः ॥ नृपावमानं वदति  
वामः कलहभोजने ॥ २१ ॥ याने तदर्शनं शस्तं सव्यमङ्गस्य वाप्यथ ॥ चौरैर्मौषमथाख्याति मयूरो भिन्ननिःस्वनः ॥ २२ ॥ प्रयातस्याग्रतो  
राम मृगः प्राणहरो भवेत् ॥ ऋक्षाखुजम्बुकव्याघ्रसिंहमार्जारगर्दभाः ॥ २३ ॥ प्रतिलोमास्तथा राम स्वरश्च विकृतस्वनः ॥ वामः कपिञ्जलः



आग्नेय-  
॥ ११९ ॥

श्रेष्ठस्तथा दक्षिणसंस्थितः ॥ २४ ॥ पृष्ठतो निन्दितफलस्तित्तिरिस्तु न शस्यते ॥ एणा वराहाः पृषता वामा भूत्वा तु दक्षिणाः ॥ २५ ॥  
भवन्त्यर्थकरा नित्यं विपरीता विगर्हिताः ॥ वृषाश्चजम्बुकव्याघ्राः सिंहमार्जारगर्दभाः ॥ २६ ॥ वाञ्छितार्थकरा ज्ञेया दक्षिणाद्रामतो गताः ॥ शिवा  
श्यामाननाच्छुच्छूः पिङ्गला गृहगोधिका ॥ २७ ॥ सूकरी परपुष्टा च पुत्रामानश्च वामतः ॥ स्त्रीसञ्ज्ञा भासकारूपकपिश्रीकर्णच्छित्कराः ॥ २८ ॥ कपि  
श्रीकर्णपिप्पीका रुरुश्येनाश्च दक्षिणाः ॥ जातीक्षा (तिका) हिशशक्रोडगोधानां कीर्त्तनं शुभम् ॥ २९ ॥ ततः सन्दर्शनं नेष्टं प्रतीपं वानरक्षयोः ॥ कार्य्यकृद्वली  
शकुनः प्रस्थितस्य हि योऽन्वहम् ॥ ३० ॥ भवेत्तस्य फलं वाच्यं तदेव दिवसं बुधैः ॥ मत्ता भक्ष्यार्थिनो बाला वैरसक्तास्तथैव च ॥ ३१ ॥ सीमान्तमभ्य  
न्तरिता विज्ञेया निष्फला द्विज ॥ एकद्वित्रिचतुर्भिस्तु शिवा धन्या रुतैर्भवेत् ॥ ३२ ॥ पञ्चभिश्च तथा षड्भिरधन्या परिकीर्त्तिता ॥ सप्तभिश्च तथा धन्या  
निष्फला परतो भवेत् ॥ ३३ ॥ नृणां रोमाञ्चजननी वाहनानां भयप्रदा ॥ ज्वालानला सूर्य्यमुखी विज्ञेया भयवर्द्धिनी ॥ ३४ ॥ प्रथमं सारङ्गे दृष्टे शुभे देशे  
शुभं वदेत् ॥ संवत्सरं मनुष्यस्य ह्यशुभे च शुभं तथा ॥ ३५ ॥ तथाविधं नरः पश्येत्सारङ्गं प्रथमेऽहनि ॥ आत्मनश्च तथात्वेन ज्ञातव्यं वत्सरं फलम् ॥ ३६ ॥  
इत्यादिमहापुराणे आग्नेये शकुननिरूपणं नामैकत्रिंशदधिकद्विशततमोऽध्यायः ॥ २३१ ॥ ॥ पुनः शकुनानि ॥ पुष्कर उवाच ॥ विशन्ति येन  
मार्गेण वायसा बहवः पुरम् ॥ तेन मार्गेण रुद्धस्य पुरस्य ग्रहणं भवेत् ॥ १ ॥ सेनायां यदि वासार्थे निविष्टो वायसो रुद्धः ॥ वामो भयातुरस्त्रस्तो भयं वदति  
दुस्तरम् ॥ २ ॥ छायाङ्गवाहनोपानच्छत्रवस्त्रादिकुट्टने ॥ मृत्युस्तत्पूजने पूजा तदिष्टकरणे शुभम् ॥ ३ ॥ प्रोषितागमकृत्काकः कुर्वन्द्वारि गतागतम् ॥ रक्तं  
दग्धं गृहे द्रव्यं क्षिपन्वह्निनिवेदकः ॥ ४ ॥ न्यसेद्रक्तं पुरस्ताच्च निवेदयति बन्धनम् ॥ पीतं द्रव्यं तथा रुक्म रूप्यमेव तु भार्गव ॥ ५ ॥ यज्ञैवोपनयेद्रव्यं  
तस्य लब्धिं विनिर्दिशेत् ॥ द्रव्यं वापनयेद्यत्तु तस्य हानिं विनिर्दिशेत् ॥ ६ ॥ पुरतो धनलब्धिः स्यादाममांसस्य च्छर्दने ॥ भूलब्धिः स्यान्मृदः क्षेपे राज्यं रत्ना  
र्पणे महत् ॥ ७ ॥ यातुः काकोऽनुकूलस्तु क्षेमः कर्मक्षमो भवेत् ॥ न त्वर्थसाधको ज्ञेयः प्रतिकूलो भयावहः ॥ ८ ॥ सम्मुखेऽभ्येति विरुद्ध्यात्रावा  
तकरो भवेत् ॥ वामः काकः स्मृतो धन्यो दक्षिणोऽर्थविनाशकृत् ॥ ९ ॥ वामोऽनुलोमगः श्रेष्ठो मध्यमो दक्षिणः स्मृतः ॥ प्रतिलोमगतिर्वामो गमन  
प्रतिषेधकृत् ॥ १० ॥ निवेदयति यात्रार्थमभिप्रेतं गृहे गतः ॥ एकाक्षिचरणस्त्वर्कं वीक्षमाणो भयावहः ॥ ११ ॥ कोटरे वसमानश्च महानर्थकरो  
भवेत् ॥ न शुभस्तूपरे काकः पङ्काङ्कः स तु शस्यते ॥ १२ ॥ अमेध्यपूर्णवदनः काकः सर्वार्थसाधकः ॥ ज्ञेयाः पतत्रिणोऽन्येपि काकवद्गुणन्दन ॥ १३ ॥  
स्कन्धावारापसव्यस्थाः श्वानो विप्रविनाशकाः ॥ इन्द्रस्थाने नरेन्द्रस्य पुरेशस्य तु गोपुरे ॥ १४ ॥ अन्तर्गृहे गृहेशस्य मरणाय भवेद्भषण् ॥ यस्य जिघ्रति

पुराण-  
अ. २३२

॥ ११९ ॥



वामाङ्गं तस्य स्यादर्थसिद्धये ॥ १५ ॥ भयाय दक्षिणं चाङ्गं तथा भुजमदक्षिणम् ॥ यात्राघातकरो यातुर्भवेत्प्रतिमुखागतः ॥ १६ ॥ मार्गावरोधको मार्गे  
 चौरान्वदति भार्गव ॥ अलाभोऽस्थिमुखः पापो रज्जुक्षीरमुखस्तथा ॥ १७ ॥ सोपानत्कमुखो धन्यो मांसपूर्णमुखोऽपि च ॥ अमङ्गल्यमुखद्रव्यं केशं चैवाऽशुभं  
 तथा ॥ १८ ॥ अवमूत्र्याग्रतो याति यस्य तस्य भयं भवेत् ॥ यस्यावमूत्र्य व्रजति शुभं देशं तथा द्रुमम् ॥ १९ ॥ मङ्गल्यं च तथा द्रव्यं तस्य स्यादर्थसि  
 द्ध्ये ॥ श्ववच्च राम विज्ञेयास्तथा वै जम्बुकादयः ॥ २० ॥ भयाय स्वामिनो ज्ञेयमनिमित्तं रुतं गवाम् ॥ निशि चौरभयाय स्याद्विकृतं मृत्यवे तथा ॥ २१ ॥  
 शिवाय स्वामिनो रात्रौ बलीवर्हो नदन्भवेत् ॥ उत्सृष्टवृषभो राज्ञो विजयं सम्प्रयच्छति ॥ २२ ॥ अभयं भक्षयन्त्यश्च गावो दत्तास्तथा स्वकाः ॥ त्यक्तस्नेहाः  
 स्ववत्सेषु गर्भक्षयकरा मताः ॥ २३ ॥ भूमिं पादैर्विनिघ्नन्त्यो दीना भीता भयावहाः ॥ आर्द्राङ्ग्यो हृष्टरोमाश्च शृङ्गलग्नमृदः शुभाः ॥ २४ ॥ महिष्या  
 दिषु चाप्येतत्सर्वं वाच्यं विजानता ॥ आरोहणं तथाऽन्येन सपर्य्याणस्य वाजिनः ॥ २५ ॥ जलोपवेशनं नेष्टं भूमौ च परिवर्तनम् ॥ विपत्करं तुरङ्गस्य  
 मुप्तं वाप्यनिमित्ततः ॥ २६ ॥ यवमोदकयोर्द्वैपस्त्वकस्माच्च न शस्यते ॥ वदनाद्रुधिरोत्पत्तिर्वेपनं न च शस्यते ॥ २७ ॥ क्रीडन्वकैः कपोतैश्च सारि  
 काभिर्मृतिं वदेत् ॥ साश्रुनेत्रो जिह्वया च पादलेही विनष्टये ॥ २८ ॥ वामपादेन च तथा विलिखँश्च वसुन्धराम् ॥ स्वपेद्रा वामपाश्वेन दिवा वा न  
 शुभप्रदः ॥ २९ ॥ भयाय स्यात्सकृन्मूत्री तथा निद्राविलाननः ॥ आरोहणं न चेद्दद्यात्प्रतीपं वा गृहं व्रजेत् ॥ ३० ॥ यात्राविधातमाचष्टे वामपाश्वेन तथा  
 स्पृशन् ॥ हेषमाणः शत्रुयोधं पादस्पर्शी जयावहः ॥ ३१ ॥ ग्रामे व्रजति नागश्चेन्मैथुनं देशहा भवेत् ॥ प्रसूता नागवनिता मत्ता चान्ताय भूपतेः ॥  
 ॥ ३२ ॥ आरोहणं न चेद्दद्यात्प्रतीपं वा गृहं व्रजेत् ॥ मदं वा वारणो जह्याद्राजघातकरो भवेत् ॥ ३३ ॥ वामं दक्षिणपादेन पादमाक्रमते शुभः ॥  
 दक्षिणं च तथा दन्तं परिमार्ष्टि करेण च ॥ ३४ ॥ वृषोऽश्वः कुञ्जरो वापि रिपुसैन्यगतोऽशुभः ॥ खण्डमेधातिवृष्ट्या तु सेना नाशमवाप्नु  
 यात् ॥ ३५ ॥ प्रतिकूलग्रहर्क्षात्तु तथा सम्मुखमारुतात् ॥ यात्राकाले रणे वापि छत्रादिपतनं भयम् ॥ ३६ ॥ हृष्टा नराश्चानुलोमा ग्रहा वै जयलक्षणम् ॥  
 काकैर्योधाभिभवनं क्रव्याद्भिर्मण्डलक्षयः ॥ प्राचीपश्चिमकैशानी सौम्या प्रेष्टा शुभा च दिक् ॥ ३७ ॥ इत्यादिमहापुराणे आग्नेये शकुननिरूपणं नाम  
 द्वात्रिंशदधिकद्विशततमोऽध्यायः ॥ २३२ ॥ ॥ अथ यात्रामण्डलचिन्तादिः ॥ पुष्कर उवाच ॥ सर्वयात्रां प्रवक्ष्यामि राजधर्मसमाश्रयात् ॥ अस्तङ्गते  
 नीचगते विकले रिपुराशिगे ॥ १ ॥ प्रतिलोमे च विध्वस्ते शुके यात्रां विसर्जयेत् ॥ प्रतिलोमे बुधे यात्रां दिक्पतौ च तथा ग्रहे ॥ २ ॥ वैधृतौ च व्यतीपाते  
 नागे च शकुनौ तथा ॥ चतुष्पादे च किंस्तुघ्ने तथा यात्रां विवर्जयेत् ॥ ३ ॥ विस्तारे नैधने च प्रत्यरौ चाथ जन्मनि ॥ गण्डे विवर्जयेद्यात्रां रिक्तायां च



तिथावपि ॥ ४ ॥ उदीची च तथा प्राची तयोरैक्यं प्रकीर्तितम् ॥ पश्चिमा दक्षिणा या दिक्तयोरैक्यं तथैव च ॥ ५ ॥ वाय्वग्निद्विसमुद्धृतं परिधं न तु लङ्घयेत् ॥ आदित्यचन्द्रसौरास्तु दिवसाश्च न शोभनाः ॥ ६ ॥ कृत्तिकाद्यानि पूर्वेण मघाद्यानि च याम्यतः ॥ मैत्राद्यान्यपरे चाथ वासवाद्यानि वाप्युदक् ॥ ७ ॥ सर्वद्वाराणि शस्तानि च्छायामानं वदामि ते ॥ आदित्ये विंशतिर्ज्ञेया चन्द्रे षोडश कीर्तिताः ॥ ८ ॥ भौमे पञ्चदशैवोक्ताश्चतुर्दश तथा बुधे ॥ त्रयो दश तथा जीवे शुके द्वादश कीर्तिताः ॥ ९ ॥ एकादश तथा सौरे सर्वकर्मसु कीर्तिताः ॥ जन्मलग्ने शक्रचापे सम्मुखे न व्रजेन्नरः ॥ १० ॥ शकुनादौ शुभे यायाज्याय हरिमास्मरन् ॥ वक्ष्ये मण्डलचिन्तान्ते कर्तव्यं राजरक्षणम् ॥ ११ ॥ स्वाम्यमात्यं तथा दुर्गं कोशो दण्डस्तथैव च ॥ मित्रं जनप दश्चैव राज्यं सप्ताङ्गमुच्यते ॥ १२ ॥ सप्ताङ्गस्य तु राज्यस्य विघ्नकर्तृन्विनाशयेत् ॥ मण्डलेषु च सर्वेषु वृद्धिः कार्य्या महीक्षिता ॥ १३ ॥ आत्मम ण्डलमेवात्र प्रथमं मण्डलं भवेत् ॥ सामन्तास्तस्य विज्ञेया रिपवो मण्डलस्य तु ॥ १४ ॥ उपेतस्तु सुहृज्ज्ञेयः शत्रुमित्रमतः परम् ॥ मित्रमित्रं ततो ज्ञेयं मित्रमित्ररिपुस्ततः ॥ १५ ॥ एतत्पुरस्तात्कथितं पश्चादपि निबोध मे ॥ पार्ष्णिग्राहस्ततः पश्चात्ततस्त्वाक्रन्द उच्यते ॥ १६ ॥ आसारस्तु ततोऽन्यः स्यादाक्रन्दासार उच्यते ॥ जिगीषोः शत्रुयुक्तस्य विमुक्तस्य तथा द्विज ॥ १७ ॥ नात्रापि निश्चयः शक्यो वक्तुं मनुजपुङ्गव ॥ निग्रहानुग्रहे शक्तो मध्यस्थः परिकी र्त्तितः ॥ १८ ॥ निग्रहानुग्रहे शक्तः सर्वेषामपि यो भवेत् ॥ उदासीनः स कथितो बलवान्पृथिवीपतिः ॥ १९ ॥ न कस्यचिद्रिपुर्मित्रं कारणाच्छत्रुमित्रके ॥ मण्डलं तव सम्प्रोक्तमेतद्वादशराजकम् ॥ २० ॥ त्रिविधा रिपवो ज्ञेयाः कुल्यानन्तरकृत्रिमाः ॥ पूर्वपूर्वा गुरुस्तेषां दुश्चिकित्स्यतमो मतः ॥ २१ ॥ अनन्तरोऽपि यः शत्रुः सोऽपि मे कृत्रिमो मतः ॥ पार्ष्णिग्राहो भवेच्छत्रोर्मित्राणि रिपवस्तथा ॥ २२ ॥ पार्ष्णिग्राहमुपायैश्च शमयेच्च तथा स्वकम् ॥ मित्रेण शत्रोरुच्छेदं प्रशंसन्ति पुरातनाः ॥ २३ ॥ मित्रं च शत्रुतामेति सामन्तत्वादनन्तरम् ॥ शत्रुं जिगीषुरुच्छिन्द्यात्स्वयं शक्नोति चेद्यदि ॥ २४ ॥ प्रतापवृद्धौ तेनापि नामित्राज्जायते भयम् ॥ यथास्य नोद्विजेल्लोको विश्वासश्च यथा भवेत् ॥ जिगीषुर्धर्मविजयी तथा लोकं वशं नयेत् ॥ २५ ॥ ॥ इत्यादिमहा पुराणे आग्नेये यात्रामण्डलचिन्तादिकं नाम त्रयस्त्रिंशदधिकद्विशततमोऽध्यायः ॥ २३३ ॥ ॥ अथ षाड्गुण्यम् ॥ पुष्कर उवाच ॥ सामभेदौ मया प्रोक्तौ दानदण्डौ तथैव च ॥ दण्डः स्वदेशे कथितः परदेशे ब्रवीमि ते ॥ १ ॥ प्रकाशश्चाप्रकाशश्च द्विविधो दण्ड उच्यते ॥ लुण्ठनं ग्रामघातश्च सस्यघातोऽग्निदीपनम् ॥ २ ॥ प्रकाशोऽथ विषं वह्निर्विविधैः पुरुषैर्वधः ॥ दूषणं चैव साधूनामुदकानां च दूषणम् ॥ ३ ॥ दण्डप्रणयनं प्रोक्तमुपेक्षां शृणु भार्गव ॥ यदा मन्येत नृपती रणेन मम विग्रहः ॥ ४ ॥ अनर्थायानुबन्धः स्यात्सन्धिना च तथा भवेत् ॥ सामलब्धारूपदं चात्र दानं चार्थक्षयङ्करम् ॥ ५ ॥ भेददण्डानुबन्धः स्यात्तदोपे



क्षां समाश्रयेत् ॥ न चायं मम शक्नोति किञ्चित्कर्तुमुपद्रवम् ॥ ६ ॥ न चाहमस्य शक्नोमि तत्रोपेक्षां समाश्रयेत् ॥ अवज्ञोपहतस्तत्र राज्ञा कार्य्यो रिपुर्भवेत् ॥ ७ ॥ मायोपायं प्रवक्ष्यामि उत्पातैरनृतैश्चरन् ॥ शत्रोरुद्वेजनं शत्रोः शिविरस्थस्य पक्षिणः ॥ ८ ॥ स्थूलस्य तस्य पुच्छस्थां कृत्वोल्कां विपुलां द्विज ॥ विसृजेच्च ततश्चैवमुल्कापातं प्रदर्शयेत् ॥ ९ ॥ एवमन्ये दर्शनीया उत्पाता बहवोऽपि च ॥ उद्वेजनं तथा कुर्यात्कुहकैर्विविधैर्द्विषाम् ॥ १० ॥ सांवत्सरास्तापसाश्च नाशं ब्रूयुः परस्य च ॥ जिगीषुः पृथिवीं राजा तेन चोद्वेजयेत्परान् ॥ ११ ॥ देवतानां प्रसादश्च कीर्तनीयः परस्य तु ॥ आगतं नोऽमित्रबलं प्रहरध्वमभीतवत् ॥ १२ ॥ एवं ब्रूयाद्रणे प्राप्ते भग्नाः सर्वे परे इति ॥ क्ष्वेडाः किलकिलाः कार्य्या वाच्यः शत्रुर्हतस्तथा ॥ १३ ॥ देवाज्ञाबृंहितो राजा सन्नद्धः समरं प्रति ॥ इन्द्रजालं प्रवक्ष्यामि चेन्द्रं कालेन दर्शयेत् ॥ १४ ॥ चतुरङ्गं बलं राजा सहायार्थं दिवौकसाम् ॥ बलं तु दर्शयेत्प्राप्तं रक्तवृष्टिं चरेद्रिपौ ॥ १५ ॥ छिन्नानि रिपुशीर्षाणि प्रासादाग्रेषु दर्शयेत् ॥ पाङ्क्तुण्यं सम्प्रवक्ष्यामि तद्गुरौ सन्धिविग्रहौ ॥ १६ ॥ सन्धिश्च विग्रहश्चैव यानमासनमेव च ॥ द्वैधीभावः संशयश्च षड्गुणाः परिकीर्त्तिताः ॥ १७ ॥ पणबन्ध स्मृतः सन्धिरपकारस्तु विग्रहः ॥ जिगीषोः शत्रुविषये यानं यात्राऽभिधीयते ॥ १८ ॥ विग्रहेण स्वके देशे स्थितिरासनमुच्यते ॥ बलाद्धैनं प्रयाणं तु द्वैधीभावः स उच्यते ॥ १९ ॥ उदासीनो मध्यमो वा संश्रयात्संश्रयः स्मृतः ॥ समेन सन्धिर न्वेष्योऽहीनेन च बलीयसा ॥ २० ॥ हीनेन विग्रहः कार्य्यः स्वयं राज्ञा बलीयसा ॥ तत्रापि शुद्धपार्ष्णिस्तु बलीयांसं समाश्रयेत् ॥ २१ ॥ आसीनः कर्मविच्छेदं शक्तः कर्तुं रिपोर्यदा ॥ अशुद्धपार्ष्णिश्चासीत विगृह्य वसुधाधिपः ॥ २२ ॥ अशुद्धपार्ष्णिर्बलवान्द्वैधीभावं समाश्रयेत् ॥ बलिना विगृहीतस्तु योऽसन्देह न पार्थिवः ॥ २३ ॥ संश्रयस्तेन वक्तव्यो गुणानामधमो गुणः ॥ बहुक्षयव्ययायासं तेषां यानं प्रकीर्त्तितम् ॥ २४ ॥ बहुलाभकरं पश्चात्तदा राजा समाश्रयेत् ॥ सर्वशक्तिविहीनस्तु तदा कुर्यात्तु संश्रयम् ॥ २५ ॥ ॥ इत्यादिमहापुराणे आग्नेये उपायषड्गुणादिकं नाम चतुस्त्रिंशदधिकद्विशततमोऽध्यायः ॥ २३४ ॥ अथ राज्ञो दिनचर्मा ॥ पुष्कर उवाच ॥ अजस्रं कर्म वक्ष्यामि दिनं प्रति यदाचरेत् ॥ द्विमुहूर्त्तावशेषायां रात्रौ निद्रां त्यजेन्नृपः ॥ १ ॥ वाद्यवन्दिस्वनैर्गीतैः पश्येद्दृढांस्ततो नरान् ॥ विज्ञायते न ये लोकास्तदीया इति केनचित् ॥ २ ॥ आयव्ययस्य श्रवणं ततः कार्य्यं यथाविधि ॥ वेगोत्सर्गं ततः कृत्वा राजा स्नानगृहं व्रजेत् ॥ ३ ॥ स्नानं कुर्यान्नृपः पश्चादन्तधावनपूर्वकम् ॥ कृत्वा सन्ध्यां ततो जप्यं वासुदेवं प्रपूजयेत् ॥ ४ ॥ बह्वौ पवित्राञ्जुहुयान्तर्पयेदुदकैः पितृन् ॥ दद्यात्सकाञ्चनीं धेनुं द्विजाशीर्वादसंयुतः ॥ ५ ॥ अनुलिप्तोऽलंकृतश्च मुखं पश्येच्च दर्पणे ॥ समुवर्णे घृते राजा शृणुयादिवसादिकम् ॥ ६ ॥ औषधं भिषजोक्तं च मङ्गलालम्भनं चरेत् ॥ पश्येद्गुरुं तेन दत्ताशीर्वादोऽथ व्रजेत्सभाम् ॥ ७ ॥ तत्रस्थो ब्राह्मणान्पश्येदमात्यान्मन्त्रिणस्तथा ॥ प्रकृतीश्च महाभाग



प्रतीहारनिवेदिताः ॥ ८ ॥ श्रुत्वेतिहासं कार्याणि कार्याणां कार्यनिर्णयम् ॥ व्यवहारं ततः पश्येन्मन्त्रं कुर्यात्तु मन्त्रिभिः ॥ ९ ॥ नैकेन सहितः कुर्यान्न कुर्याद्बहुभिः सह ॥ न च मूर्खेन चानाप्तैर्गुप्तं न प्रकटं चरेत् ॥ १० ॥ मन्त्रं स्वधिष्ठितं कुर्याद्येन राष्ट्रं न बाधते ॥ आकारग्रहणे राज्ञो मन्त्ररक्षा परा मता ॥ ११ ॥ आकारैरिद्वितैः प्राज्ञा मन्त्रं गृह्णन्ति पण्डिताः ॥ सांवत्सराणां वैद्यानां मन्त्रिणां वचने रतः ॥ १२ ॥ राजा विभूतिमाप्नोति धारयन्ति नृपं हि ते ॥ मन्त्रं कृत्वाथ व्यायामं चक्रे याने च शस्त्रके ॥ १३ ॥ निःसत्त्वा (युद्धा) दौ नृपः स्नातः पश्येद्विष्णुं सुपूजितम् ॥ हुतं च पावकं पश्येद्विप्रान्पश्येत्सुपूजितान् ॥ १४ ॥ भूषितो भोजनं कुर्यादानाद्यैः सुपरीक्षितम् ॥ भुक्त्वा गृहीतताम्बूलो वामपाश्वेन संस्थितः ॥ १५ ॥ शास्त्राणि चिन्तयेद्दृष्ट्वा योधान्कोष्ठायुधं गृहम् ॥ अन्वास्य पश्चिमां सन्ध्यां कार्याणि च विचिन्त्य तु ॥ १६ ॥ चरान्सम्प्रेष्य भुक्त्वात्रमन्तःपुरचरो भवेत् ॥ वाद्यगीतै रक्षितोऽन्यैरेवं नित्यं चरेन्नृपः ॥ १७ ॥ इत्यादिमहापुराणे आग्नेये राशो दिनचर्या नाम पञ्चत्रिंशदधिकद्विशततमोऽध्यायः ॥ २३५ ॥

॥ अथ रणदीक्षा ॥ पुष्कर उवाच ॥ यात्राविधानपूर्वं तु वक्ष्ये साङ्ग्रामिकं विधिम् ॥ सप्ता हेन यदा यात्रा भविष्यति महीपतेः ॥ १ ॥ पूजनीयो हरिः शम्भुर्मोदकाद्यैर्विनायकः ॥ द्वितीयेऽहनि दिक्पालान्सम्पूज्य शयनं चरेत् ॥ २ ॥ शय्यायां वा तदग्रेऽथ देवान्प्राचर्य मनुं स्मरेत् ॥ नमः शम्भो त्रिनेत्राय रुद्राय वरदाय च ॥ ३ ॥ वामनाय विरूपाय स्वप्राधिपतये नमः ॥ भगवन्देवदेवेश शूलभृद्भूपावहन ॥ ४ ॥ इष्टानिष्टे ममाचक्ष्व स्वप्ने सुप्तस्य शाश्वत ॥ यज्जाग्रतो दूरमिति पुरोधो मन्त्रमुच्चेत् ॥ ५ ॥ तृतीयेऽहनि दिक्पालान्नुद्रांस्तान्दिक्पतीन्यजेत् ॥ ग्रहान्यजेच्चतुर्थेऽहनि पञ्चमे चाश्विनौ यजेत् ॥ ६ ॥ मार्गे या देवतास्तासां नद्यादीनां च पूजनम् ॥ दिव्यान्तरिक्षभौमस्थदेवानां च तथा बलिः ॥ ७ ॥ रात्रौ भूतगणानां वासुदेवादेश्वपूजनम् ॥ भद्रकाल्याः श्रियः कुर्यात्प्रार्थयेत्सर्वदेवताः ॥ ८ ॥ वासुदेवः सङ्कर्षणः प्रद्युम्नश्चानिरुद्धकः ॥ नारायणोऽब्जजो विष्णुर्नारसिंहो वराहकः ॥ ९ ॥ शिव ईशस्तत्पुरुषो ह्यघोरो राम सत्यजः ॥ सूर्यः सोमः कुशश्चान्द्रिजीवशुक्रशनैश्चराः ॥ १० ॥ राहुः केतुर्गणपतिः सेनानीश्चण्डिका ह्युमा ॥ लक्ष्मीः सरस्वती दुर्गा ब्रह्माणीप्रमुखा गणाः ॥ ११ ॥ रुद्रा इन्द्रादयो वह्निर्नागास्ताक्षर्योऽपरे सुराः ॥ दिव्यान्तरिक्षभूमिष्ठा विजयाय भवन्तु मे ॥ १२ ॥ मर्दयन्तु रणे शत्रून्सम्प्रगृह्योपहारकम् ॥ सपुत्रमातृभृत्योऽहं देवा वः शरणं गतः ॥ १३ ॥ चमूनां पृष्ठतो गत्वा रिपुनाशो नमोऽस्तु वः ॥ विनिवृत्तः प्रदास्यामि दत्तादभ्यधिकं बलिम् ॥ १४ ॥ पष्ठेऽहनि विजयस्नानं कर्तव्यं चाभिषेकवत् ॥ यात्रादिने सप्तमे च पूजयेच्च त्रिविक्रमम् ॥ १५ ॥ नीराजनोक्तमन्त्रैश्च आयुधं वाहनं यजेत् ॥ पुण्याहजयशब्देन मन्त्रमेतन्निशामयेत् ॥ १६ ॥ दिव्यान्तरिक्षभूमिष्ठाः सन्त्वायुर्दाः सुराश्च ते ॥ देवसिद्धिं प्राप्नुहि



त्वं देवयात्रास्तु सा तव ॥ १७ ॥ रक्षन्तु देवताः सर्वा इति श्रुत्वा नृपो ब्रजेत् ॥ गृहीत्वा सशरं चापं धनुर्नागेति मन्त्रतः ॥ १८ ॥ तद्विष्णो  
 रिति जप्त्वाथ दद्याद्रिपुमुखे पदम् ॥ दक्षिणं पदं द्वात्रिंशदिक्षु प्राच्यादिषु क्रमात् ॥ १९ ॥ नागं रथं हयं चैव धुर्याश्चैवारुहेत्क्रमात् ॥  
 आरुह्य वाद्यैर्गच्छेत्तु पृष्ठतो नावलोकयेत् ॥ २० ॥ क्रोशमात्रं गतस्तिष्ठेत्पूजयेद्देवता द्विजान् ॥ परदेशं ब्रजेत्पश्चादात्मसैन्यं हि पालयन् ॥ २१ ॥ राजा  
 प्राप्य विदेशं तु देशपालं तु पालयेत् ॥ देवानां पूजनं कुर्यान्न च्छिन्द्यादायमत्र तु ॥ २२ ॥ नावमानयेत्तद्देश्यानागत्य स्वपुरं पुनः ॥ जयं प्राप्यार्चयेद्देवान्द  
 द्यादानानि पार्थिवः ॥ २३ ॥ द्वितीयेऽहनि सङ्ग्रामो भविष्यति यदा तदा ॥ स्नापयेद्गजमश्वादि यजेद्देवं नृसिंहकम् ॥ २४ ॥ छत्रादिराजलिङ्गानि शस्त्राणि  
 निशि वै गणान् ॥ प्रातर्नृसिंहकं पूज्य वाहनाद्यमशेषतः ॥ २५ ॥ पुरोधसा हुतं पश्येद्ब्रह्मि हुत्वा द्विजान्यजेत् ॥ गृहीत्वा सशरं चापं गजाद्यारुह्य वै ब्रजेत् ॥  
 ॥ २६ ॥ देशे त्वदृश्यः शत्रूणां कुर्यात्प्रकृतिकल्पनाम् ॥ संहतान्योधयेदल्पान्कामं विस्तारयेद्बहून् ॥ २७ ॥ सूचीमुखमनीकं स्यादल्पानां बहुभिः सह ॥  
 व्यूहाः प्राण्यङ्गरूपाश्च द्रव्यरूपाश्च कीर्तिताः ॥ २८ ॥ गरुडो मकरव्यूहश्चक्रः श्येनस्तथैव च ॥ अर्द्धचन्द्रश्च वज्रश्च शकटव्यूह एव च ॥ २९ ॥ मण्डल  
 सर्वतोभद्रः सूचीव्यूहश्च ते नराः ॥ व्यूहानामथ सर्वेषां पञ्चधा सैन्यकल्पना ॥ ३० ॥ द्वौ पक्षावनुपक्षौ द्वाववश्यं पञ्चमं भवेत् ॥ एकेन यदि वा द्वाभ्यां  
 भागाभ्यां युद्धमाचरेत् ॥ ३१ ॥ भागत्रयं स्थापयेत्तु तेषां रक्षार्थमेव च ॥ न व्यूहकल्पना कार्या राज्ञो भवति कर्हिचित् ॥ ३२ ॥ मूलच्छेदे विनाशः  
 स्यान्न युध्येच्च स्वयं नृपः ॥ सैन्यस्य पश्चात्तिष्ठेत्तु क्रोशमात्रे महीपतिः ॥ ३३ ॥ भग्नसन्धारणं तत्र योधानां परिकीर्तितम् ॥ प्रधानभङ्गे सैन्यस्य नाव  
 स्थानं विधीयते ॥ ३४ ॥ न संहतान्न विरलान्योधान्व्यूहे प्रकल्पयेत् ॥ आयुधानां तु सम्मर्दो यथा न स्यात्परस्परम् ॥ ३५ ॥ भेत्तुकामः परानीकं संहतैरेव  
 भेदयेत् ॥ भेदरक्ष्याः परेणापि कर्तव्याः संहतास्तथा ॥ ३६ ॥ व्यूहं भेदावहं कुर्यात्परव्यूहेषु चेच्छया ॥ गजस्य पादरक्षार्थाश्चत्वारस्तु तथा द्विज ॥ ३७ ॥  
 रथस्य चाश्वाश्चत्वारः समास्तस्य च चर्मिणः ॥ धन्विनश्चर्मिभिस्तुल्याः पुरस्ताच्चर्मिणो रणे ॥ ३८ ॥ पृष्ठतो धन्विनः पश्चाद्धन्विनां तुरगा रथाः ॥ रथानां  
 कुञ्जराः पश्चादातव्याः पृथिवीक्षिता ॥ ३९ ॥ पदातिकुञ्जराश्वानां धर्मकार्यं प्रयत्नतः ॥ शूराः प्रमुखतो देयाः स्कन्धमात्रप्रदर्शनम् ॥ ४० ॥ कर्तव्यं भीरु  
 सङ्घेन शत्रुविद्रावकारकम् ॥ दारयन्ति पुरस्तात्तु न देया भीरवः पुरः ॥ ४१ ॥ प्रोत्साहयन्त्येव रणे भीरूश्शूराः पुरःस्थिताः ॥ प्रांशवः शुकनासाश्च ये  
 चाजिह्वक्षणा नराः ॥ ४२ ॥ संहतभ्रूयुगाश्चैव क्रोधनाः कलहप्रियाः ॥ नित्यहृष्टाः प्रहृष्टाश्च शूराः ज्ञेयाश्च कामिनः ॥ ४३ ॥ संहतानां हतानां च रणापनय  
 नक्रिया ॥ प्रतियुद्धं गजानां च तोयदानादिकं च यत् ॥ ४४ ॥ आयुधानयनं चव पत्तिकर्म विधीयते ॥ रिपूणां भेत्तुकामानां स्वसैन्यस्य तु रक्षण



आग्नेय-  
॥१२२॥

म् ॥ ४५ ॥ भेदनं संहतानां च चर्मिणां कर्म कीर्तितम् ॥ विमुखीकरणं युद्धे धन्विनां च तथोच्यते ॥ ४६ ॥ दूरापसरणं यानं सुहृतस्य तथोच्यते ॥ त्रासनं  
रिपुसैन्यानां रथकर्म तथोच्यते ॥ ४७ ॥ भेदनं संहतानां च भेदानामपि संहतिः ॥ प्राकारतोरणाट्टालद्रुमभङ्गश्च सद्गजे ॥ ४८ ॥ पत्तिभूर्विषमा ज्ञेया रथाश्च  
स्य तथा समा ॥ सकर्दमा च नागानां युद्धभूमिरुदाहृता ॥ ४९ ॥ एवं विराचितव्यूहः कृतपृष्ठदिवाकरः ॥ तथानुलोमशुक्रार्किदिक्पालमृदुमारुताः ॥ ५० ॥  
योधानुत्तेजयेत्सर्वात्रामगोत्रावदानतः ॥ भोगप्राप्त्या च विजये स्वर्गप्राप्त्या मृतस्य च ॥ ५१ ॥ जित्वारीन्भोगसम्प्राप्तिः मृतस्य च परा गतिः ॥ निष्कृतिः  
स्वामिपिण्डस्य नास्ति युद्धसमा गतिः ॥ ५२ ॥ शूराणां रक्तमायाति तेन पापं त्यजन्ति ते ॥ घातादिदुःखसहनं रणे तत्परमं तपः ॥ ५३ ॥ वराप्सरःसहस्रा  
णि यान्ति शूरं रणे मृतम् ॥ स्वामी सुकृतमादत्ते भग्नानां विनिवर्त्तिनाम् ॥ ५४ ॥ ब्रह्महत्याफलं तेषां तथा प्रोक्तं पदे पदे ॥ त्यक्त्वा सहायान्यो गच्छेद्देवास्त  
स्य विनष्टये ॥ ५५ ॥ अश्वमेधफलं प्रोक्तं शूराणामनिवर्त्तिनाम् ॥ धर्मनिष्ठे जयो राज्ञि योद्धव्याश्च समाः समैः ॥ ५६ ॥ गजाद्यैश्च गजाद्याश्च न हन्तव्याः  
पलायिनः ॥ न प्रेक्षकाः प्रविष्टाश्च ह्यशस्त्राः पतितादयः ॥ ५७ ॥ शान्ते निद्राभिभूते च अर्द्धोत्तीर्णे नदीवने ॥ दुर्दिने कूटयुद्धानि शत्रुनाशार्थं  
माचरेत् ॥ ५८ ॥ बाहू प्रगृह्य विक्रोशेद्भग्नान् भग्नान् परे इति ॥ प्राप्तं मित्रं बलं भूरि नायकोऽत्र निपातितः ॥ ५९ ॥ सेनानीर्निहतश्चायं भूपतिश्चापि  
विभुतः ॥ विद्रुतानां तु योधानां सुखं वातो विधीयते ॥ ६० ॥ धूपाश्च देया धर्मज्ञ तथा च परमोहनाः ॥ पताकाश्चैव सम्भारो वादित्राणां भयावहः  
॥ ६१ ॥ सम्प्राप्य विजयं युद्धे देवान्विप्रांश्च संयजेत् ॥ रत्नानि राजगामीनि अमात्येन कृते रणे ॥ ६२ ॥ तस्य स्त्रियो न कस्यापि रक्ष्या  
स्ताश्च परस्य च ॥ शत्रुं प्राप्य रणे मुक्तं पुत्रवत्परिपालयेत् ॥ ६३ ॥ पुनस्तेन न योद्धव्यं देशाचारादि पालयेत् ॥ ततश्च स्वपुरं प्राप्य ध्रुवे भे  
प्रविशेद्ब्रह्म ॥ ६४ ॥ देवादिपूजनं कुर्याद्रक्षेत्रोधकुटुम्बकम् ॥ संविभागं परावातैः कुर्याद्भृत्यजनस्य च ॥ रणदीक्षा मयोक्ता ते जयाय  
नृपतेर्ध्रुवा ॥ ६५ ॥ ॥ इत्यादिमहापुराणे आग्नेये रणदीक्षा नाम षट्त्रिंशदधिकद्विशततमोऽध्यायः ॥ २३६ ॥ ॥ अथ श्रीस्तोत्रम् ॥  
पुष्कर उवाच ॥ राजलक्ष्मीस्थिरत्वाय यथेन्द्रेण पुरा श्रियः ॥ स्तुतिः कृता तथा राजा जयार्थं स्तुतिमाचरेत् ॥ १ ॥ इन्द्र उवाच ॥ नमस्ये सर्वलोकानां  
जननीमब्धिसम्भवाम् ॥ श्रियमुन्निद्रपद्माक्षीं विष्णुवक्षःस्थलस्थिताम् ॥ २ ॥ त्वं सिद्धिस्त्वं स्वधा स्वाहा सुधा त्वं लोकपावनि ॥ सन्ध्या रात्रिः प्रभा भूतिर्मे  
धा श्रद्धा सरस्वती ॥ ३ ॥ यज्ञविद्या महाविद्या गुह्यविद्या च शोभने ॥ आत्मविद्या च देवि त्वं विमुक्तिफलदायिनी ॥ ४ ॥ आन्वीक्षिकी त्रयी वार्ता दण्डनी  
तिस्त्वमेव च ॥ सौम्यासौम्यैर्जगद्रूपैस्त्वयैतदेवि पूरितम् ॥ ५ ॥ का त्वन्या त्वामृते देवि सर्वयज्ञमयं वपुः ॥ अध्यास्ते देवदेवस्य योगिचिन्त्यं गदाभृतः ॥ ६ ॥

पुराणि.  
अ. २३७

॥१२२॥



त्वया देवि परित्यक्तं सकलं भुवनत्रयम् ॥ विनष्टप्रायमभवत्त्वयेदानीं समेधितम् ॥ ७ ॥ दाराः पुत्रास्तथागारं सुहृद्धान्यधनादिकम् ॥ भवत्येतन्म  
 हाभागे नित्यं त्वद्दीक्षणान्नृणाम् ॥ ८ ॥ शरीरारोग्यमैश्वर्यमरिपक्षक्षयः सुखम् ॥ देवि त्वद्विष्टिदृष्टानां पुरुषाणां न दुर्लभम् ॥ ९ ॥ त्वमम्बा सर्वभूतानां देव  
 देवो हरिः पिता ॥ त्वयैतद्विष्णुना चाम्ब जगद्व्याप्तं चराचरम् ॥ १० ॥ मानं कोशं तथा कोष्ठं मा गृहं मा परिच्छदम् ॥ मा शरीरं कलत्रं च त्यजेथाः सर्व  
 पावनि ॥ ११ ॥ मा पुत्रान्मा सुहृद्दर्गान्मा पशून्मा विभूषणम् ॥ त्यजेथा मम देवस्य विष्णोर्वक्षःस्थलालये ॥ १२ ॥ सत्त्वेन सत्यशौचाभ्यां तथा शीला  
 दिभिर्गुणैः ॥ त्यजन्ते ते नराः सद्यः सन्त्यक्ता ये त्वयामले ॥ १३ ॥ त्वयावलोकिताः सद्यः शीलाद्यैरखिलैर्गुणैः ॥ कुलैश्वर्यैश्च गुज्यन्ते पुरुषा निर्गुणा  
 अपि ॥ १४ ॥ स श्लाघ्यः स गुणी धन्यः स कुलीनः स बुद्धिमान् ॥ स शूरः स च विक्रान्तो यस्त्वया देवि वीक्षितः ॥ १५ ॥ सद्यो वैगुण्यमायान्ति शीलाद्याः  
 सकला गुणाः ॥ पराङ्मुखी जगद्धात्री यस्य त्वं विष्णुवल्लभे ॥ १६ ॥ न ते वर्णयितुं शक्ता गुणाञ्जिह्वापि वेधसः ॥ प्रसीद देवि पद्माक्षि मास्मांस्त्याक्षीः  
 कदाचन ॥ १७ ॥ पुष्कर उवाच ॥ एवं स्तुता ददौ श्रीश्च वरमिन्द्राय चेप्सितम् ॥ सुस्थिरत्वे च राज्यस्य सङ्ग्रामविजयादिकम् ॥ १८ ॥ स्वस्तोत्रपाठश्रवण  
 कर्तृणां भुक्तिमुक्तिदम् ॥ श्रीस्तोत्रं सततं तस्मात्पठेच्च शृणुयान्नरः ॥ १९ ॥ इत्यादिमहापुराणे आग्नेये श्रीस्तोत्रं नाम सप्तत्रिंशदधिकद्विशततमोऽध्यायः ॥ २३७ ॥  
 अथ रामोक्तनीतिः ॥ अग्निरुवाच ॥ नीतिस्ते पुष्करोक्ता तु रामोक्ता लक्ष्मणाय या ॥ जयाय तां प्रवक्ष्यामि शृणु धर्मादिवर्द्धिनीम् ॥ १ ॥ राम उवाच ॥ न्यायेनार्ज  
 नमर्थस्य वर्द्धनं रक्षणं चरेत् ॥ सत्पात्रप्रतिपत्तिश्च राजवृत्तं चतुर्विधम् ॥ २ ॥ नयस्य विनयो मूलं विनयः शास्त्रनिश्चयात् ॥ विनयो हीन्द्रियजयस्तैर्युक्तः पालये  
 न्महीम् ॥ ३ ॥ शास्त्रं प्रज्ञा धृतिर्दाक्ष्यं प्रागल्भ्यं धारयिष्णुता ॥ उत्साहो वाग्मितौदार्यमापत्कालसहिष्णुता ॥ ४ ॥ प्रभावः शुचिता मैत्री त्यागः सत्यं  
 कृतज्ञता ॥ कुलं शीलं दमश्चेति गुणाः सम्पत्तिहेतवः ॥ ५ ॥ प्रकीर्णविषयारण्ये धावन्तं विप्रमाथिनम् ॥ ज्ञानाङ्कुशेन कुर्वीत वश्यमिन्द्रियदन्तिनम् ॥ ६ ॥  
 कामः क्रोधस्तथा लोभो हर्षो मानो मदस्तथा ॥ पद्वर्गमुत्सृजेदेनमस्मिस्त्यक्ते सुखी नृपः ॥ ७ ॥ आन्वीक्षिकीं त्रयीं वार्त्तां दण्डनीतिं च पार्थिवः ॥ तद्वि  
 द्यैस्तत्क्रियोपेतैश्चिन्तयेद्विनयान्वितः ॥ ८ ॥ आन्वीक्षिक्यार्थविज्ञानं धर्माधर्मौ त्रयीस्थितौ ॥ अर्थानर्थौ तु वार्त्तायां दण्डनीत्यां नयानयौ ॥ ९ ॥ अहिंसा  
 सूनृता वाणी सत्यं शौचं दया क्षमा ॥ वर्णिनां लिङ्गिनां चैव सामान्यो धर्म उच्यते ॥ १० ॥ प्रजाः समनुगृहीयात्कुर्व्यादाचारसंस्थितिम् ॥ वाक्सूनृता दया  
 दानं हीनोपगतरक्षणम् ॥ ११ ॥ इतिवृत्तं सतां साधुहितं सत्पुरुषव्रतम् ॥ आधिव्याधिपरीताय अद्य श्वो वा विनाशिने ॥ १२ ॥ को हि राजा शरीराय धर्मा  
 पतं समाचरेत् ॥ न हि स्वसुखमन्विच्छन्पीडयेत्कृपणं जनम् ॥ १३ ॥ कृपणः पीड्यमानो हि मन्युना हन्ति पार्थिवम् ॥ क्रियतेऽभ्यर्हणीयाय स्वजनाय यथा



आग्नेय-  
॥१२३॥

अलिः ॥ १४ ॥ ततः साधुतरः कार्यो दुर्जनाय शिवार्थिना ॥ प्रियमेवाभिधातव्यं सत्सु नित्यं द्विषत्सु च ॥ १५ ॥ देवास्ते प्रियवक्ताः पशवः क्रूरादिनः ॥ शुचिरास्तिक्यपूतात्मा पूजयेद्देवताः सदा ॥ १६ ॥ देवतावद्गुरुजनमात्मवच्च सुहृज्जनम् ॥ प्रणिपातेन हि गुरुं सतोऽमृषानुचेष्टितैः ॥ १७ ॥ कुर्वीताभिमुखा न्भृत्यैर्देवान्सुकृतकर्मणा ॥ सद्भावेन हरेन्मित्रं सम्भ्रमेण च बान्धवान् ॥ १८ ॥ स्त्रीभृत्यान्प्रेमदानाभ्यां दाक्षिण्येनेतरं जनम् ॥ अनिन्दा परकृत्येषु स्वधर्मपरि पालनम् ॥ १९ ॥ कृपणेषु दयालुत्वं सर्वत्र मधुरा गिरः ॥ प्राणैरप्युपकारित्वं मित्रायाव्यभिचारिणे ॥ २० ॥ गृहागते परिष्वङ्गः शक्त्या दानं सहिष्णुता ॥ स्वसमृद्धिष्वनुत्सेकः परवृद्धिष्वमत्सरः ॥ २१ ॥ अपरोपतापिवचनं मौनव्रतचरिष्णुता ॥ बन्धुभिर्वद्धसंयोगः स्वजने चतुरस्रता ॥ उचितानुविधायित्वमिति वृत्तं महात्म नाम् ॥ २२ ॥ इत्यादिमहापुराणे आग्नेये रामोक्तनीतिर्नामाष्टत्रिंशदधिकद्विशततमोऽध्यायः ॥ २३ ॥ अथ पुनः श्रीराजधर्माः ॥ राम उवाच ॥ स्वाम्यमात्यं च राष्ट्रं च दुर्गं कोशो बलं सुहृत् ॥ परस्परोपकारीदं सप्ताङ्गं राज्यमुच्यते ॥ १ ॥ राज्याङ्गानां वरं राष्ट्रं साधनं पालयेत्सदा ॥ कुलं शलिलं वयः सत्त्वं दाक्षिण्यं क्षिप्रकारिता ॥ २ ॥ अविसंवादिता सत्यं वृद्धसेवा कृतज्ञता ॥ दैवसम्पन्नता बुद्धिरक्षुद्रपरिवारता ॥ ३ ॥ शक्यसामन्तता चैव तथा च दृढभक्तिता ॥ दीर्घदर्शित्वमुत्साहः शुचिता स्थूललक्षता ॥ ४ ॥ विनीतत्वं धार्मिकता साधोश्च नृपतेर्गुणाः ॥ प्रख्यातवंशमक्रूरं लोकसङ्ग्राहिणं शुचिम् ॥ ५ ॥ कुर्वीतात्महिताकाङ्क्षी परिचारं महीपतिः ॥ वाग्मी प्रगल्भः स्मृतिमानुदग्रो बलवान्वशी ॥ ६ ॥ नेता दण्डस्य निपुणः कृतशिल्पपरिग्रहः ॥ पराभियोगप्रसहः सर्वदुष्टप्रतिक्रिया ॥ ७ ॥ परवृत्तान्तवेदी च सन्धिविग्रहतत्त्ववित् ॥ गूढमन्त्रप्रचारज्ञो देशकालविभागवित् ॥ ८ ॥ आदाता सम्यगर्थानां विनियोक्ता च पात्रवित् ॥ क्रोधलोभभयद्रोहदम्भचापलवर्जितः ॥ ९ ॥ परोपतापपैशुन्यमात्सर्य्यैर्ष्यानृतातिगः ॥ वृद्धोपदेशसम्पन्नः शक्तो मधुरदर्शनः ॥ १० ॥ गुणानुरागस्थितिमानात्मसम्पद्गुणाः स्मृताः ॥ कुलीनाः शुचयः शूराः श्रुतवन्तोऽनुरागिणः ॥ ११ ॥ दण्डनीतेः प्रयोक्ताः सचिवाः स्युर्महीपतेः ॥ सुविग्रहो जानपदः कुलशीलकलान्वितः ॥ १२ ॥ वाग्मी प्रगल्भश्चक्षुष्मानुत्साही प्रतिपत्तिमान् ॥ स्तम्भचापलहीनश्च मैत्रः क्लेशसहः शुचिः ॥ १३ ॥ सत्यसत्त्वधृतिस्थैर्य्यप्रभावारोग्यसंयुतः ॥ कृतशिल्पश्च दक्षश्च प्रज्ञावान्धारणान्वितः ॥ १४ ॥ दृढभक्तिरकर्ता च वैराणां सचिवो भवेत् ॥ स्मृतिस्तत्परतार्थेषु चित्तज्ञो ज्ञाननिश्चयः ॥ १५ ॥ दृढता मन्त्रगुप्तिश्च मन्त्रिसम्पत्प्रकीर्तिता ॥ त्रय्यां च दण्डनीत्यां च कुशलः स्यात्पुरोहितः ॥ १६ ॥ अथर्ववेदविहितं कुर्याच्छान्तिकपौष्टिकम् ॥ साधुतैषाममात्यानां तद्विद्यैः सह बुद्धिमान् ॥ १७ ॥ चक्षुष्मत्तां च शिल्पं च परीक्षेत गुणद्वयम् ॥ स्वजनेभ्यो विजानीयात्कुलं स्थानमवग्रहम् ॥ १८ ॥ परिकर्मसु दक्षं च विज्ञानं धारयिष्णुताम् ॥ गुणत्रयं परीक्षेत प्रागल्भ्यं प्रीततां तथा ॥ १९ ॥ कथायोगेषु बुध्येत वाग्मित्वं सत्यवादिताम् ॥ उत्साहं च प्रभावं च तथा क्लेशसहिष्णुताम् ॥ २० ॥ धृतिं चैवानुरागं च

पुराण.  
अ. २३९

॥१२३॥



स्थैर्यं चापादि लक्षयेत् ॥ भक्तिं मैत्रीं च शौचं च जानीयाद्व्यवहारतः ॥ २१ ॥ संवासीभ्यो बलं सत्त्वमारोग्यं शीलमेव च ॥ अस्तब्धतामचापल्यं वैराणां  
 चाप्यकीर्तनम् ॥ २२ ॥ प्रत्यक्षतो विजानीयाद्भद्रतां क्षुद्रतामपि ॥ फलानुमेयाः सर्वत्र परोक्षगुणवृत्तयः ॥ २३ ॥ सस्याकरवती पुण्या खनि  
 द्रव्यसमन्विता ॥ गोहिता भूरिसलिला पुण्यैर्जनपदैर्युता ॥ २४ ॥ रम्या सकुञ्जरवला वारिस्थलपथान्विता ॥ अदेवमातृका चेति शस्यते भू  
 रिभूतये ॥ २५ ॥ शूद्रकारुणिकप्रायो महारम्भकृपीबलः ॥ सानुरागो रिपुद्वेषी पीडासहकरः पृथुः ॥ २६ ॥ नानादेश्यैः समाकीर्णो धार्मिकः  
 पशुमान्वली ॥ ईदृग्जनपदः शस्तोऽमूर्खव्यसनिनायकः ॥ २७ ॥ पृथुसीमं महाखातमुच्चप्राकारतोरणम् ॥ पुरं समावसेच्छैलसरिन्मरुवनाश्रयम् ॥  
 ॥ २८ ॥ जलवद्धान्यधनवद्गुणं कालसहं महत् ॥ औदकं पार्वतं वार्षमैरिणं धन्विनं च षट् ॥ २९ ॥ ईप्सितद्रव्यसम्पूर्णः पितृपैतामहोचितः ॥ धर्माजितो  
 व्ययसहः कोशो धर्मादिवृद्धये ॥ ३० ॥ पितृपैतामहो वश्यः संहतो दत्तवेतनः ॥ विख्यातपौरुषो जन्यः कुशलः शकुनैर्वृतः ॥ ३१ ॥ नानाप्रहरणोपेतो नाना  
 युद्धविशारदः ॥ नानायोधसमाकीर्णो नीराजितहयद्विपः ॥ ३२ ॥ प्रवासायासदुःखेषु युद्धेषु च कृतश्रमः ॥ अद्वैधक्षत्रियप्रायो दण्डो दण्डवतां मतः ॥ ३३ ॥  
 योगविज्ञानसत्त्वाढ्यं महापक्षं प्रियंवदम् ॥ आयतिक्षममद्वैधं मित्रं कुर्वीत सत्कुलम् ॥ ३४ ॥ दूरदेवाभिगमनं स्पष्टार्थहृदयानुगा ॥ वाक्सत्कृत्य प्रदानं च  
 त्रिविधो मित्रसंग्रहः ॥ ३५ ॥ धर्मकामार्थसंयोगो मित्रात्तु त्रिविधं फलम् ॥ औरसं तत्र सन्नद्धं तथा वंशक्रमागतम् ॥ ३६ ॥ रक्षितं व्यसनेभ्यश्च मित्रं ज्ञेयं  
 चतुर्विधम् ॥ मित्रे गुणाः सत्यतायाः समानसुखदुःखता ॥ ३७ ॥ वक्ष्येऽनुजीविनां वृत्तं सेवी सेवेत भूपतिम् ॥ दक्षता भद्रता दाढ्यं क्षान्तिः क्लेशसहिष्णुता  
 ॥ ३८ ॥ सन्तोषः शीलमुत्साहो मण्डयत्यनुजीविनम् ॥ यथाकालमुपासीत राजानं सेवको नयात् ॥ ३९ ॥ परस्थानगमं क्रौर्यमौद्धत्यं मत्सरं त्यजेत् ॥  
 विगृह्य कथनं भृत्यो न कुर्याज्ज्यायसा सह ॥ ४० ॥ गुह्यं मर्म च मन्त्रं च न च भर्तुः प्रकाशयेत् ॥ रक्तादृत्तिं समीहेत विरक्तं सन्त्यजेन्नृपम् ॥ ४१ ॥  
 अकार्यं प्रतिषेधश्च कार्यं चापि प्रवर्तनम् ॥ सङ्क्षेपादिति सद्रुतं बन्धुमित्रानुजीविनाम् ॥ ४२ ॥ आजीव्यः सर्वसत्त्वानां राजा पर्जन्यवद्भवेत् ॥ आयद्वारेषु  
 चाऽऽस्यर्थं धनं चाददतीति च ॥ ४३ ॥ कुर्याद्दुर्योगसम्पन्नानध्यक्षान्सर्वकर्मसु ॥ कृषिर्वणिक्पथो दुर्गं सेतुः कुञ्जरबन्धनम् ॥ ४४ ॥ खन्याकरवलादानं शून्यानां  
 च निवेशनम् ॥ अष्टवर्गमिमं राजा साधुवृत्तोऽनुपालयेत् ॥ ४५ ॥ आमुक्तिकेभ्यश्चौरैः पौरैः राजवल्लभात् ॥ पृथिवीपतिलोभाच्च प्रजानां पञ्चधा भयम् ॥  
 ॥ ४६ ॥ अवेक्ष्यैतद्भयं काले ह्याददीत करं नृपः ॥ अभ्यन्तरं शरीरं स्वं बाह्यं राष्ट्रं च रक्षयेत् ॥ ४७ ॥ दण्ड्यांस्तान्दण्डयेद्राजा स्वं रक्षेच्च विषादितः ॥  
 स्त्रियः पुत्रांश्च शत्रुभ्यो विश्वसेन्न कदाचन ॥ ४८ ॥ इत्यादिमहापुराणे आग्नेये राजधर्मो नामैकोनचत्वारिंशदधिकद्विशततमोऽध्यायः ॥ २३९ ॥ ॥



आग्नेय-  
॥१२४॥

अथ पुनः पाङ्कण्यम् ॥ श्रीराम उवाच ॥ मण्डलं चिन्तयेन्मुख्यं राजा द्वादशराजकम् ॥ अरिर्मित्रमरेर्मित्रं मित्रमित्रमतः परम् ॥ १ ॥ तथारिमित्रमित्रं च विजिगीषोः पुरः स्मृताः ॥ पार्ष्णिग्राहः स्मृतः पश्चादाक्रन्दस्तदनन्तरम् ॥ २ ॥ आसारावनयोश्चैवं विजिगीषोश्च मण्डलम् ॥ अरेश्च विजिगीषोश्च मध्यमो भूम्यनन्तरः ॥ ३ ॥ अनुग्रहे संहतयोर्निग्रहे व्यस्तयोः प्रभुः ॥ मण्डलाद्वहिरेतेषामुदासीनो बलाधिकः ॥ ४ ॥ अनुग्रहे संहतानां व्यस्तानां च वधे प्रभुः ॥ सन्धिं च विग्रहं यानमासनादि वदामि ते ॥ ५ ॥ बलवद्विगृहीतेन सन्धिं कुर्याच्छिवाय च ॥ कपाल उपहारश्च सन्तानः सङ्गतस्तथा ॥ ६ ॥ उपन्यासः प्रतीकारः संयोगः पुरुषान्तरः ॥ अदृष्टनर आदिष्ट आत्मापि स उपग्रहः ॥ ७ ॥ परिक्रमस्तथा छिन्नस्तथा च परदूषणम् ॥ स्कन्धोपनेयः सन्धिश्च सन्धयः षोडशेरिताः ॥ ८ ॥ परस्परपकारश्च मैत्रः सम्बन्धकस्तथा ॥ उपहाराश्च चत्वारस्तेषु मुख्याश्च सन्धयः ॥ ९ ॥ वालो वृद्धो दीर्घरोगस्तथा बन्धुवहिष्कृतः ॥ भीरुको भीरुकजनो लुब्धो लुब्धजनस्तथा ॥ १० ॥ विरक्तप्रकृतिश्चैव विषयेष्वतिशक्तिमान् ॥ अनेकचित्तमन्त्रश्च देवब्राह्मणनिन्दकः ॥ ११ ॥ दैवोपहतकश्चैव दैव निन्दक एव च ॥ दुर्भिक्षव्यसनोपेतो बलव्यसनसंकुलः ॥ १२ ॥ स्वदेशस्थो बहुरिपुर्मुक्तः कालेन यश्च ह ॥ सत्यधर्मव्यपेतश्च विंशतिः पुरुषा अमी ॥ १३ ॥ एतैः सन्धिं न कुर्वीत विगृहीयात्तु केवलम् ॥ परस्परपकारेण पुंसां भवति विग्रहः ॥ १४ ॥ आत्मनोऽभ्युदयाकाङ्क्षी पीड्यमानः परेण वा ॥ देशकालबलोपेतः प्रारभेतेह विग्रहम् ॥ १५ ॥ राज्यस्त्रीस्थानदेशानां ज्ञानस्य च बलस्य च ॥ अपहारो मदो मानः पीडा वैषयिकी तथा ॥ १६ ॥ ज्ञानात्मशक्तिधर्माणां विघातो दैवमेव च ॥ मित्रार्थं चापमानं च तथा बन्धुविनाशनम् ॥ १७ ॥ भूतानुग्रहविच्छेदस्तथा मण्डलदूषणम् ॥ एकार्थाभिनिवेशित्वमिति विग्रहयोनयः ॥ १८ ॥ सापत्न्यं वास्तुजं स्त्रीजं वाग्जातमपराधजम् ॥ वैरं पञ्चविधं प्रोक्तं साधनैः प्रशमं नयेत् ॥ १९ ॥ किञ्चित्फलं निष्फलं वा सन्दिग्धफलमेव च ॥ तदात्वे दोषजननमायत्यां चैव निष्फलम् ॥ २० ॥ आयत्यां च तदात्वे च दोषसञ्जननं तथा ॥ अपरिज्ञातवीर्येण परेण स्तोभितोऽपि वा ॥ २१ ॥ परार्थं स्त्रीनिमित्तं च दीर्घकालं द्विजैः सह ॥ अकालदैवयुक्तेन बलोद्धतसखेन च ॥ २२ ॥ तदात्वे फलसंयुक्तमायत्यां फलवर्जितम् ॥ आयत्यां फलसंयुक्तं तदात्वे निष्फलं तथा ॥ २३ ॥ इतीमं षोडशविधं न कुर्यादैव विग्रहम् ॥ तदात्वायतिसंशुद्धं कर्म राजा सदाचरेत् ॥ २४ ॥ हृष्टं पुष्टं बलं मत्वा गृहीयाद्विपरीतकम् ॥ मित्रमाक्रन्द आसारो यदा स्युर्दृढभक्तयः ॥ २५ ॥ परस्य विपरीतं च तदा विग्रहमाचरेत् ॥ विगृह्य सन्धाय तथा सम्भूयाथ प्रसङ्गतः ॥ २६ ॥ उपेक्षया च निपुणैर्यानि पञ्चविधं स्मृतम् ॥ परस्परस्य सामर्थ्यविघातादासनं स्मृतम् ॥ २७ ॥ अरेश्च विजिगीषोश्च यानवत्पञ्चधा स्मृतम् ॥ बलिनोर्द्विषतोर्मध्ये वाचात्मानं समर्पयन् ॥ २८ ॥ द्वैधीभावेन तिष्ठेत् काकाक्षिवदलक्षितः ॥ उभयो

पुराण.  
अ. २४.

॥१२४॥



रपि सम्पाते सेवेत बलवत्तरम् ॥ २९ ॥ यदा द्वावपि नेच्छेतां संश्लेषं जातसंविदौ ॥ तदोपसर्पेत्तच्छत्रुमधिकं वा स्वयं व्रजेत् ॥ ३० ॥ उच्छिद्यमानो बलि  
 ना निरुपायप्रतिक्रियः ॥ कुलोद्धतं सत्यमार्यमासेवेत बलोत्कटम् ॥ ३१ ॥ तद्दर्शनोपास्तिकता नित्यं तद्भावभाविता ॥ तत्कारितप्रश्रयिता वृत्तं संश्रयिणः  
 श्रुतम् ॥ ३२ ॥ इत्यादिमहापुराणे आग्नेये षाड्गुण्यं नाम चत्वारिंशदधिकद्विशततमोऽध्यायः ॥ २४० ॥ ॥ अथ पुनः सामादिकम् ॥ राम उवाच ॥ प्रभावो  
 त्साहशक्तिभ्यां मन्त्रशक्तिः प्रशस्यते ॥ प्रभावोत्साहवान्काव्यो जितो देवपुरोधसा ॥ १ ॥ मन्त्रयेतेह कार्याणि नानातैर्नाऽविपश्चिता ॥ अशक्यारम्भवृ  
 त्तीनां कुतः क्लेशादते फलम् ॥ २ ॥ अविज्ञातस्य विज्ञानं विज्ञातस्य च निश्चयः ॥ अर्थद्वैधस्य सन्देहच्छेदनं शेषदर्शनम् ॥ ३ ॥ सहायाः साधनोपाया विभागो  
 देशकालयोः ॥ विपत्तेश्च प्रतीकारः पञ्चाङ्गो मन्त्र इष्यते ॥ ४ ॥ मनःप्रसादः श्रद्धा च तथा करणपाटवम् ॥ सहायोत्थानसम्पन्न कर्मणां सिद्धिलक्षणम् ॥ ५ ॥  
 मदः प्रमादः कामश्च सुप्तप्रलपितानि च ॥ भिन्दन्ति मन्त्रं प्रच्छन्नाः कामिन्यो रमतां तथा ॥ ६ ॥ प्रगल्भः स्मृतिमान्वाग्मी शस्त्रे शास्त्रे च निष्ठितः ॥ अभ्य  
 स्तकर्मा नृपतेर्दूतो भवितुमर्हति ॥ ७ ॥ विसृष्टार्थो मितार्थश्च तथा शासनहारकः ॥ सामर्थ्यात्पादतो हीनो दूतस्तु त्रिविधः स्मृतः ॥ ८ ॥ नाविज्ञातं पुरं शत्रोः  
 प्रविशेच्च न संसदम् ॥ कालमीक्षेत कार्यार्थमनुज्ञातश्च निष्पतेत् ॥ ९ ॥ छिद्रं च शत्रोर्जानीयात्कोशमित्रवलानि च ॥ रागापरागौ जानीयाद्दृष्टिगात्रविचेष्टितैः ॥ १० ॥  
 कुर्याच्चतुर्विधं स्तोत्रं पक्षयोरुभयोरपि ॥ तपस्विव्यञ्जनोपेतैः सुचरैः सह संवसेत् ॥ ११ ॥ चरः प्रकाशो दूतः स्यादप्रकाशश्चरो द्विधा ॥ वणिक् कृषीवलो  
 लिङ्गी भिक्षुकाद्यात्मकाश्चराः ॥ १२ ॥ यायादरिं व्यसनिनं निष्फले दूतचेष्टिते ॥ प्रकृतिव्यसनं यत्स्यात्तत्समीक्ष्य समुत्पतेत् ॥ १३ ॥ अनयाद्रचस्यति  
 श्रेयस्तस्मात्तद्रचसनं स्मृतम् ॥ हुताशनो जलं व्याधिर्दुर्भिक्षं नरकं तथा ॥ १४ ॥ इति पञ्चविधं दैवं व्यसनं मानुषं परम् ॥ दैवं पुरुषकारेण शान्त्या च  
 प्रशमं नयेत् ॥ १५ ॥ उत्थापितेन नीत्या च मानुषं व्यसनं हरेत् ॥ मन्त्रो मन्त्रफलावाप्तिः कार्यानुष्ठानमायतिः ॥ १६ ॥ आयव्ययौ दण्डनीतिरमित्रप्रतिषे  
 धनम् ॥ व्यसनस्य प्रतीकारो राज्यराजाभिरक्षणम् ॥ १७ ॥ इत्यमात्यस्य कर्मेदं हन्ति स व्यसनान्वितः ॥ हिरण्यधान्यवस्त्राणि वाहनं प्रजया भवेत् ॥ १८ ॥  
 तथान्ये द्रव्यनिचया हन्ति सव्यसना प्रजा ॥ प्रजानामापदिस्थानां रक्षणं कोशदण्डयोः ॥ १९ ॥ पौराद्याश्चोपकुर्वन्ति संश्रयादिह दुर्दिनम् ॥ तूष्णीं युद्धं जन  
 त्राणं मित्रामित्रपरिग्रहः ॥ २० ॥ सामन्तादिकृते दोषे नश्येत्तद्रचसनाच्च तत् ॥ भृत्यानां भरणं दानं प्रजामित्रपरिग्रहः ॥ २१ ॥ धर्मकामादिभेदश्च दुर्गसं  
 स्कारभूषणम् ॥ कोशात्तद्रचसनाद्धन्ति कोशमूलो हि भूपतिः ॥ २२ ॥ मित्रामित्रावनीहेमसाधनं रिपुमर्दनम् ॥ दूरकार्याशुकारित्वं दण्डात्तद्रचसनाद्धरेत् ॥ २३ ॥



आग्नेय-  
॥ १२५ ॥

संस्तम्भयति मित्राणि ह्यमित्रं नाशयत्यपि ॥ धनाद्यैरुपकारित्वं मित्रात्तद्व्यसनाद्धरेत् ॥ २४ ॥ राजा स व्यसनी हन्याद्राजकार्याणि यानि च ॥  
वाग्दण्डयोश्च पारुष्यमर्थदूषणमेव च ॥ २५ ॥ पानं स्त्री मृगया द्यूतं व्यसनानि महीपतेः ॥ आलस्यं स्तब्धता दर्पः प्रमादो द्वैधकारिता ॥ २६ ॥ इति पूर्वोप-  
दिष्टं च सचिवव्यसनं स्मृतम् ॥ अनावृष्टिश्च पीडादी राष्ट्रव्यसनमुच्यते ॥ २७ ॥ विशीर्णयन्त्रप्राकारपरिखात्वमशस्त्रता ॥ क्षीणया सेनया नद्धं दुर्गव्यसनमु-  
च्यते ॥ २८ ॥ व्ययीकृतः परिक्षितोऽप्रजितोऽसञ्चितस्तथा ॥ दूषितो दूरसंस्थश्च कोशव्यसनमुच्यते ॥ २९ ॥ उपरुद्धं परिक्षितममानितविमा-  
नितम् ॥ अभूतं व्याधितं श्रान्तं दूरायातं नवागतम् ॥ ३० ॥ परिक्षीणं प्रतिहतं प्रहताग्रतरं तथा ॥ आशानिर्वेदभूयिष्ठमनृतप्राप्तमेव च ॥ ३१ ॥  
कलत्रगर्भं निक्षिप्तमन्तःशल्यं तथैव च ॥ विच्छिन्नविविधासारं शून्यमूलं तथैव च ॥ ३२ ॥ अस्वाम्यसंहतं वापि भिन्नकूटं तथैव च ॥  
दुष्पार्ष्णिग्राहमर्थं च बलव्यसनमुच्यते ॥ ३३ ॥ दैवोपपीडितं मित्रं ग्रस्तं शत्रुबलेन च ॥ कामक्रोधादिसंयुक्तमुत्साहादरिभिर्भवेत् ॥ ३४ ॥  
अर्थस्य दूषणं क्रोधात्पारुष्यं वाक्यदण्डयोः ॥ कामजं मृगया द्यूतं व्यसनं पानकं स्त्रियः ॥ ३५ ॥ वाक्पारुष्यं परं लोके उद्वेजनमनर्थकम् ॥ असिद्धसाधनं  
दण्डस्तं युक्त्यापनयेन्नृपः ॥ ३६ ॥ उद्वेजयति भूतानि दण्डपारुष्यवान्नृपः ॥ भूतान्युद्वेज्यमानानि द्विषतां यान्ति संश्रयम् ॥ ३७ ॥ विवृद्धाः शत्रवश्चैव विना  
शाय भवन्ति ते ॥ दूष्यस्य दूषणार्थं च परित्यागो महीयसः ॥ ३८ ॥ अर्थस्य नीतितत्त्वज्ञैरर्थदूषणमुच्यते ॥ पानात्कार्य्यादितोऽज्ञानं मृगयातोऽरितः क्षयः ॥  
॥ ३९ ॥ जितश्रमार्थं मृगयां विचरेद्रक्षिते वने ॥ धर्मार्थप्राणनाशादि द्यूते स्यात्कलहादिकम् ॥ ४० ॥ कालातिपातो धर्मार्थपीडा स्त्रीव्यसनाद्धरेत् ॥ पानदो-  
षात्प्राणनाशः कार्य्याकार्य्याविनिश्चयः ॥ ४१ ॥ स्कन्धावारनिवेशज्ञो निमित्तज्ञो रिपुं जयेत् ॥ स्कन्धावारस्य मध्ये तु सकोशं नृपतेर्गृहम् ॥ ४२ ॥ सौली-  
भूतं श्रेणिसुहृद्विषदाटविकं बलम् ॥ राजहर्म्यं समावृत्य क्रमेण विनिवेशयेत् ॥ ४३ ॥ सैन्यैकदेशः सन्नद्धः सेनापतिपुरःसरः ॥ परिभ्रमेच्चत्वरंश्च मण्डलेन  
बहिर्निशि ॥ ४४ ॥ वार्त्ताः स्वका विजानीयादूरसीमान्तचारिणः ॥ निर्गच्छेत्प्रविशेच्चैव सर्व एवोपलक्षितः ॥ ४५ ॥ साम दानं च भेदश्च दण्डोपेक्षेन्द्रजालकम् ॥  
मायोपायाः सप्त परे निक्षिपेत्साधनाय तान् ॥ ४६ ॥ चतुर्विधं स्मृतं साम उपकारानुकीर्तनात् ॥ मिथः सम्बन्धकथनं मृदुपूर्वं च भाषणम् ॥ ४७ ॥ आयाते  
दर्शनं वाचा तवाहमिति चार्पणम् ॥ यः सम्प्राप्तधनोत्सर्गं उत्तमाधममध्यमः ॥ ४८ ॥ प्रतिदानं तदा तस्य गृहीतस्यानुमोदनम् ॥ द्रव्यदानमपूर्वं च स्वयंग्रा-  
हप्रवर्त्तनम् ॥ ४९ ॥ देयश्च प्रतिमोक्षश्च दानं पञ्चविधं स्मृतम् ॥ स्नेहरागापनयनसंहर्षोत्पादनं तथा ॥ ५० ॥ मिथो भेदश्च भेदज्ञैर्भेदश्च त्रिविधः स्मृतः ॥

पुराण-  
अ. २४१

॥ १२५ ॥



वधोऽर्थहरणं चैव परिक्लेशस्त्रिधा दमः ॥ ५१ ॥ प्रकाशश्चाप्रकाशश्च लोकद्विष्टान्प्रकाशतः ॥ उद्विजेत हतैर्लोकस्तेषु पिण्डः प्रशस्यते ॥ ५२ ॥  
 विशेषेणोपनिषद्योगैर्हन्याच्छस्त्रादिना द्विषः ॥ जातिमात्रं द्विजं नैव हन्यात्सामोत्तरं वशे ॥ ५३ ॥ प्रलिम्पन्निव चेतांसि दृष्ट्वा साधु पिबन्निव ॥  
 ग्रसन्निवामृतं साम प्रयुञ्जीत प्रियं वचः ॥ ५४ ॥ मिथ्याभिशस्तः श्रीकाम आहूयाप्रतिमानितः ॥ राजद्वेषी चातिकर आत्मसम्भावितस्तथा ॥  
 ॥ ५५ ॥ विच्छिन्नधर्मकामार्थः क्रुद्धो मानी विमानितः ॥ अकारणात्परित्यक्तः कृतवैरोऽपि सान्त्वितः ॥ ५६ ॥ हतद्रव्यकलत्रश्च पूजार्होऽप्रतिपूजितः ॥  
 एतांस्तु भेदयेच्छत्रौ स्थितान्नित्यान्सुशङ्कितान् ॥ ५७ ॥ आगतान्पूजयेत्कामैर्निजांश्च प्रशमं नयेत् ॥ सामदृष्टानुसन्धानमत्युग्रभयदर्शनम् ॥ ५८ ॥  
 प्रधानदानमानं च भेदोपायाः प्रकीर्त्तिताः ॥ मित्रं हतं काष्ठमिव घुणजग्धं विशीर्यते ॥ ५९ ॥ त्रिशक्तिर्देशकालज्ञो दण्डेनास्तं नयेदरीन् ॥ मैत्री प्रधानं  
 कल्याणबुद्धिं सान्त्वेन साधयेत् ॥ ६० ॥ लुब्धं क्षीणं च दानेन मित्रानन्योऽन्यशङ्कया ॥ दण्डस्य दर्शनाद्दृष्टान्पुत्रभ्रातादि सामतः ॥ ६१ ॥ दानभेदैश्चमृमु  
 ख्यान्योधाञ्जनपदादिकान् ॥ सामन्तादविकान्भेददण्डाभ्यामपराद्धकान् ॥ ६२ ॥ देवताप्रतिमानां तु पूजयान्तर्गतैर्नरैः ॥ पुमान्स्त्रीवस्त्रसंवीतो निशि चाद्भु  
 तदर्शनः ॥ ६३ ॥ वेतालोलकापिशाचानां शिवानां च स्वरूपिकी ॥ कामतो रूपधारित्वं शस्त्राभ्यामम्बुवर्षणम् ॥ ६४ ॥ तमोऽनिलोऽनलो मेघ इति माया  
 ह्यमानुषी ॥ जघान कीचकं भीम आस्थितः स्त्रीस्वरूपताम् ॥ ६५ ॥ अन्याये व्यसने युद्धे प्रवृत्तस्यानिवारणम् ॥ उपेक्षेयं स्मृता भ्रातोपेक्षितश्च हिडिम्बया ॥ ६६ ॥  
 मेघान्धकारवृष्ट्यग्निपर्वताद्भुतदर्शनम् ॥ दरस्थानं च सैन्यानां दर्शनं ध्वजशालिनाम् ॥ ६७ ॥ छिन्नपाटितभिन्नानां संसृतानां च दर्शनम् ॥ इतीन्द्रजालं द्विषतांभी  
 त्यर्थमुपकल्पयेत् ॥ ६८ ॥ इत्यादिमहापुराणे आग्नेये सामादिकं नामैकचत्वारिंशदधिकद्विशततमोऽध्यायः ॥ २४१ ॥ अथ पुनः राजनीतिः ॥ श्रीराम उवाच ॥ पट्टिधं  
 तु बलं व्यूह्य देवान्प्राचर्य रिपुं व्रजेत् ॥ मौलभूतं श्रोणिमुहृद्विषदाटविकं बलम् ॥ १ ॥ पूर्वं पूर्वं गरीयस्तु बलानां व्यसनं तथा ॥ पडङ्गं मन्त्रकोशाभ्यां पदात्यश्वरथ  
 द्विपैः ॥ २ ॥ नद्यद्रिवनदुर्गेषु यत्र यत्र भयं भवेत् ॥ सेनापतिस्तत्र तत्र गच्छेद्ब्रह्मीकृतैर्बलैः ॥ ३ ॥ नायकः पुरतो यायात्प्रवीरपुरुषावृतः ॥ मध्ये कलत्रं स्वामी च कोशः  
 फल्गु च यद्वलम् ॥ ४ ॥ पार्श्वयोरुभयोरश्वा वाजिनां पार्श्वयो रथाः ॥ रथानां पार्श्वयोर्नागा नागानां चाटवीबलम् ॥ ५ ॥ पश्चात्सेनापतिः सर्वं पुरस्कृत्य कृती स्वयम् ॥  
 यायात्सन्नद्धसैन्यौघः खिन्नानाश्वासयच्छनैः ॥ ६ ॥ यायाद्ब्रूहेन महता मकरेण पुरोभये ॥ श्येनेनोद्धृतपक्षेण सूच्या वा वीरवक्रया ॥ ७ ॥ पश्चाद्भये तु शकटं पार्श्वयोर्वज्र  
 सञ्ज्ञितम् ॥ सर्वतः सर्वतोभद्रं भये व्यूहं प्रकल्पयेत् ॥ ८ ॥ कन्दरे शैलगहने निम्नगावनसङ्कटे ॥ दीर्घाध्वनि परिश्रांतं क्षुत्पिपासाहितकृमम् ॥ ९ ॥ व्याधिदुर्भिक्षमारकपी  
 डितंदस्युविदुतम् ॥ पङ्कपांसुजलस्कन्धं व्यस्तं पुञ्जीकृतं पथि ॥ १० ॥ प्रसुप्तं भोजनव्यग्रमभूमिष्ठमसुस्थितम् ॥ चौराग्निभयवित्रस्तं वृष्टिवातसमाहतम् ॥ ११ ॥



आग्नेय-

॥१२६॥

इत्यादौ स्वचमूं रक्षेत्परसैन्यं च घातयेत् ॥ विशिष्टो देशकालाभ्यां भिन्नविप्रकृतिर्वली ॥१२॥ कुर्यात्प्रकाशयुद्धं हि कूटयुद्धं विपर्यये ॥ तेष्ववस्कन्दकालेषु  
परं हन्यात्समाकुलम् ॥१३॥ अभूमिष्टं स्वभूमिष्टः स्वभूमौ चोपजातयः ॥ प्रकृतिप्रग्रहाकृष्टं पार्श्वेनचरादिभिः ॥१४॥ हन्यात्प्रवीरपुरुषैर्भङ्गदानापकर्षणैः ॥  
पुरस्तादर्शनं दत्त्वा तल्लक्षकृतनिश्चयान् ॥१५॥ हन्यात्पश्चात्प्रवीरेण बलेनोपेत्य वेगिना ॥ पश्चाद्वा सङ्कुलीकृत्य हन्याच्छूरेण पूर्वतः ॥१६॥ आभ्यां  
पार्श्वाभिघातौ तु व्याख्यातौ कूटयोधने ॥ पुरस्ताद्विषमे देशे पश्चाद्धन्यात्तु वेगवान् ॥१७॥ पुरः पश्चात्तु विषमे ह्येवमेव तु पार्श्वयोः ॥ प्रथमं योधयित्वा  
तु दूष्यामित्राटवीवलैः ॥१८॥ श्रान्तं मन्दं निराक्रन्दं हन्यादश्रान्तवाहनम् ॥ दूष्यामित्रवलैर्वापि भङ्गं दत्त्वा प्रयत्नवान् ॥१९॥ जितमित्येव विश्वस्तं  
हन्यान्मन्त्रव्यपाश्रयः ॥ स्कन्धावारपुरग्रामसस्यस्वामिप्रजादिषु ॥२०॥ विश्रभ्यन्तं परानीकमप्रमत्तो विनाशयेत् ॥ अथ वा गोप्रहाकृष्टं तल्लक्ष्यं मार्गबन्ध  
नात् ॥२१॥ अवस्कन्दभयाद्रात्रिप्रजागरकृतश्रमम् ॥ दिवासुप्तं समाहन्यान्निद्राव्याकुलसैनिकम् ॥२२॥ निशि विश्रब्धसंसुप्तं नागैर्वा खड्गपाणिभिः ॥ प्रयाणे  
पूर्वयायित्वं वनदुर्गप्रवेशनम् ॥२३॥ अभिन्नानामनीकानां भेदनं भिन्नसङ्ग्रहः ॥ विभीषिकाद्वारघातं कोशरक्षेभकर्म च ॥२४॥ अभिन्नभेदनं मित्रसन्धानं  
रथकर्म च ॥ वनदिङ्मार्गविचये वीवधासारलक्षणम् ॥२५॥ अनुयानापसरणे शीघ्रकार्योपपादनम् ॥ दीनानुसरणं घातः कोटीनां जघनस्य च ॥२६॥  
अश्वकर्माथ पत्तेश्च सर्वदा शस्त्रधारणम् ॥ शिविरस्य च मार्गादेः शोधनं वस्तिकर्म च ॥२७॥ संस्थूलस्थाणुवल्मीकवृक्षगुल्मापकण्टकम् ॥ सापसारा  
पदातीनां भूर्नातिविषमा मता ॥२८॥ स्वल्पवृक्षोपला क्षिप्रलङ्घनीयनगा स्थिरा ॥ निःशर्करा विपङ्का च सापसारा च वाजिभूः ॥२९॥ निःस्थाणुवृक्षके  
दारा रथभूमिरकर्दमा ॥ मर्दनीयतरुच्छेद्यव्रततीपङ्कवर्जिता ॥३०॥ निर्झरागम्यशैला च विषमा गजमेदिनी ॥ उरस्यादीनि भिन्नानि प्रतिगृह्णन्वला  
नि हि ॥३१॥ प्रतिग्रह इति ख्यातो राजकार्यान्तरक्षमः ॥ तेन शून्यस्तु यो व्यूहः स भिन्न इव लक्ष्यते ॥३२॥ जयार्थी न च युध्येत मतिमानप्र  
तिग्रहः ॥ यत्र राजा तत्र कोशः कोशाधीना हि राजता ॥३३॥ योधेभ्यस्तु ततो दद्यात्किञ्चिदातुं न युज्यते ॥ द्रव्यलक्षं राजघाते तदद्वै तत्सुतार्दने ॥३४॥  
सेनापतिवधे तद्द्रव्याद्धस्त्यादिमर्दने ॥ अथ वा खलु युध्येरन्पत्यश्वरथदन्तिनः ॥३५॥ यथा भवेदसम्बाधो व्यायामविनिवर्तने ॥ असङ्कूरेण युध्येरन्सङ्करः  
सङ्कुलावहः ॥३६॥ महासङ्कुलयुद्धेषु संश्रयेरन्मतङ्गजम् ॥ अश्वस्य प्रतियोद्धारो भवेयुः पुरुषास्त्रयः ॥३७॥ इति कल्प्यास्त्रयश्चाश्वा विधेयाः कुञ्जरस्य तु ॥  
पादगोपा भवेयुश्च पुरुषा दश पञ्च च ॥३८॥ विधानमिति नागस्य विहितस्यन्दनस्य च ॥ अनीकमिति विज्ञेयमिति कल्प्या नव द्विपाः ॥३९॥ तथानीकस्य रन्ध्रं  
तु पञ्चधा च प्रचक्षते ॥ इत्यनीकविभागेन स्थापयेद्ब्रूहसम्पदः ॥४०॥ उरस्यकक्षपक्षांस्तु कल्प्यानेतान्प्रचक्षते ॥ उरःकक्षौ च पक्षौ च मध्यं पृष्ठं प्रतिग्रहः ॥४१॥

पुराण.

अ.२४२

॥१२६॥



कोटी च व्यूहशास्त्रज्ञैः सप्ताङ्गो व्यूह उच्यते ॥ उरस्यकक्षपक्षास्तु व्यूहोऽयं सप्रतिग्रहः ॥ ४२ ॥ गुरोरेष च शुक्रस्य कक्षाभ्यां परिवर्जितः ॥  
 तिष्ठेयुः सेनापतयः प्रवीरैः पुरुषैर्वृताः ॥ ४३ ॥ अभेदेन च युध्येन्नक्षेत्रेयुश्च परस्परम् ॥ मध्यव्यूहे फल्गु सैन्यं युद्धवस्तु जघन्यतः ॥ ४४ ॥ युद्धं हि नाय  
 कप्राणं हन्यते तदनायकम् ॥ उरसि स्थापयेन्नागान्प्रचण्डान्कक्षयो रथान् ॥ ४५ ॥ हयांश्च पक्षयोर्व्यूहो मध्यभेदी प्रकीर्तितः ॥ मध्यदेशे हयानीकं रथानी  
 कं च कक्षयोः ॥ ४६ ॥ पक्षयोश्च गजानीकं व्यूहोऽन्तर्भेद्यं स्मृतः ॥ रथस्थाने हयान्दद्यात्पदातींश्च हयाश्रये ॥ ४७ ॥ रथाभावे तु द्विरदान्व्यूहे सर्वत्र  
 दापयेत् ॥ यदि स्याद्दण्डबाहुल्यमाबाधः सम्प्रकीर्तितः ॥ ४८ ॥ मण्डलासंहतो भोगो दण्डस्ते बहुधा शृणु ॥ तिर्यग्भृत्तिस्तु दण्डः स्याद्भोगोऽन्यावृत्तिरेव च  
 ॥ ४९ ॥ मण्डलः सर्वतोवृत्तिः पृथग्भृत्तिरसंहतः ॥ प्रदरोदृढकोऽसह्यः चापो वै कुक्षिरेव च ॥ ५० ॥ प्रतिष्ठः सुप्रतिष्ठश्च श्येनो विजयसञ्जयौ ॥ विशालो  
 विजयः सूची स्थूणाकर्णचमूमुखौ ॥ ५१ ॥ सर्पास्यो वलयश्चैव दण्डभेदाश्च दुर्जयाः ॥ अतिक्रान्तः प्रतिक्रान्तः कक्षाभ्यां चैकपक्षतः ॥ ५२ ॥  
 अतिक्रान्तस्तु पक्षाभ्यां त्रयोऽन्ये तद्विपर्ययः ॥ पक्षोरस्यैरतिक्रान्तः प्रतिष्ठोऽन्यो विपर्ययः ॥ ५३ ॥ स्थूणापक्षो धनुःपक्षो द्विस्थूणो दण्ड ऊर्ध्वगः ॥  
 द्विगुणोऽन्तस्त्वतिक्रान्तपक्षोऽन्यस्य विपर्ययः ॥ ५४ ॥ द्विचतुर्दण्ड इत्येते ज्ञेया लक्षणतः क्रमात् ॥ गोमूत्रिकाहिसञ्चारी शकटो मकरस्तथा ॥ ५५ ॥  
 भोगभेदाः समाख्यातास्तथा पारिप्लवङ्गकः ॥ दण्डपक्षौ युगोरस्यः शकटस्तद्विपर्ययः ॥ ५६ ॥ मकरो व्यतिकीर्णश्च शेषः कुञ्जरराजिभिः ॥  
 मण्डलव्यूहभेदौ तु सर्वतोभद्रदुर्जयौ ॥ ५७ ॥ अष्टानीको द्वितीयस्तु प्रथमः सर्वतोमुखः ॥ अर्द्धचन्द्रक ऊर्द्धाङ्गो वज्रभेदास्तु संहतेः ॥ ५८ ॥  
 तथा कर्कटशृङ्गा च काकपादी च गोधिका ॥ त्रिचतुःपञ्चसैन्यानां ज्ञेया आकारभेदतः ॥ ५९ ॥ दण्डस्य स्युः सप्तदश व्यूहा द्वौ मण्डलस्य च ॥ असङ्घातस्य  
 षट् पञ्च भोगस्यैव तु सङ्घरे ॥ ६० ॥ पक्षादीनामथैकेन हत्वा शेषैः परिक्षिपेत् ॥ उरसा वा समाहत्य कोटिभ्यां परिवेष्टयेत् ॥ ६१ ॥ परे कोटी समाक्रम्य  
 पक्षाभ्यामप्रतिग्रहात् ॥ कोटिभ्यां जघनं हन्यादुरसा च प्रपीडयेत् ॥ ६२ ॥ यतः फल्गु यतो भिन्नं यतश्चान्यैरधिष्ठितम् ॥ ततश्चारिवलं हन्यादात्मनश्चोपबृं  
 हयेत् ॥ ६३ ॥ सारं द्विगुणसारेण फल्गुसारेण पीडयेत् ॥ संहतं च गजानीकैः प्रचण्डैर्दारयेद्बलम् ॥ ६४ ॥ स्यात्कक्षपक्षोरस्यैश्च वर्तमानस्तु दण्डकः ॥ तत्र  
 प्रयोगो दण्डस्य स्थानं तुर्य्येण दर्शयेत् ॥ ६५ ॥ स्याद्दण्डसमवृक्षाभ्यामतिक्रान्तः प्रदारकः ॥ भवेत्स पक्षकक्षाभ्यामतिक्रान्तो दृढः स्मृतः ॥ ६६ ॥  
 कक्षाभ्यां च प्रतिक्रान्तव्यूहोऽसह्यः स्मृतो यथा ॥ कक्षपक्षावधः स्थाप्योरस्यैः क्रान्तश्च खातकः ॥ ६७ ॥ द्वौ दण्डौ वलयः प्रोक्तो व्यूहो रिपुविदारणः ॥  
 दुर्जयश्चतुर्वलयः शत्रोर्वलविमर्दनः ॥ ६८ ॥ कक्षपक्षोरस्यैर्भोगो विषयं परिवर्तयन् ॥ सर्पचारी गोमूत्रिका शकटः शकटाकृतिः ॥ ६९ ॥ विपर्ययोऽमरः



प्रोक्तः सर्वशत्रुविमर्दकः ॥ स्यात्कक्षपक्षोरस्यानामेकीभावस्तु मण्डलः ॥ ७० ॥ चक्रपद्मादयो भेदा मण्डलस्य प्रभेदकाः ॥ एवं च सर्वतोभद्रो वज्राक्षवरका  
कवत् ॥ ७१ ॥ अर्द्धचन्द्रश्च शृङ्गाटो ह्यचलो नामरूपतः ॥ व्यूहा यथामुखं कार्याः शत्रूणां बलवारणाः ॥ ७२ ॥ अग्निरुवाच ॥ रामस्तु रावणं हत्वा ह्ययोध्यां  
प्राप्तवान्द्विज ॥ रामोक्तनीत्येन्द्रजितं हतवांलक्ष्मणः पुरा ॥ ७३ ॥ इत्यादिमहापुराणे आग्नेये रामोक्तराजनीतिर्नाम द्विचत्वारिंशदधिकद्विशततमोऽध्यायः ॥ २४२ ॥  
अथ पुरुषलक्षणम् ॥ अग्निरुवाच ॥ रामायोक्ता मया नीतिः स्त्रीणां राजनृणां वदे ॥ लक्षणं यत्समुद्रेण गर्गायोक्तं यथा पुरा ॥ १ ॥ समुद्र उवाच ॥ पुंसां च  
लक्षणं वक्ष्ये स्त्रीणां चैव शुभाशुभम् ॥ एकाधिको द्विशुक्लश्च त्रिगम्भीरस्तथैव च ॥ २ ॥ त्रित्रिकस्त्रिप्रलम्बश्च त्रिभिर्व्याप्नोति यस्तथा ॥ त्रिवलीमांस्त्रिविनतस्त्रि  
कालज्ञश्च सुव्रत ॥ ३ ॥ पुरुषः स्यात्सुलक्षण्यो विपुलश्च तथा त्रिषु ॥ चतुर्लैखस्तथा यश्च तथैव च चतुःसमः ॥ ४ ॥ चतुष्किष्कुश्चतुर्दंष्ट्रः शुक्लकृष्णस्तथैव च ॥  
चतुर्गन्धश्चतुर्द्वस्वः सूक्ष्मदीर्घश्च पञ्चसु ॥ ५ ॥ षडुन्नतोऽष्टवंशश्च सप्तस्नेहो नवामलः ॥ दशपद्मो दशव्यूहो न्यग्रोधपरिमण्डलः ॥ ६ ॥ चतुर्दशसमद्वन्द्वः षोडशाक्षश्च  
शस्यते ॥ धर्मार्थकामसंयुक्तो धर्मो ह्येकाधिको मतः ॥ ७ ॥ तारकाभ्यां विना नेत्रे शुक्लदन्ती द्विशुक्लकः ॥ गम्भीरस्त्रिभ्रवो नाभिः सत्त्वं चैकं त्रिकं स्मृतम् ॥ ८ ॥  
अनमूया दया क्षान्तिर्मङ्गलाचारयुक्तता ॥ शौचं स्पृहा त्वकार्पण्यमनायासश्च शूरता ॥ ९ ॥ त्रित्रिकस्त्रिप्रलम्बः स्याद्वृषणे भुजयोर्नरः ॥ दिग्देशजाति  
वर्गाश्च तेजसा यशसा श्रिया ॥ १० ॥ व्याप्नोति यस्त्रिकव्यापी त्रिवलीमान्नरस्त्वसौ ॥ उदरे वलयस्तिस्त्रो नरं त्रिविनतं शृणु ॥ ११ ॥ देवतानां द्विजानां च गुरुणां प्रण  
तस्तु यः ॥ धर्मार्थकामकालज्ञस्त्रिकालज्ञोऽभिधीयते ॥ १२ ॥ उरो ललाटं वक्रश्च त्रिविस्तीर्णो विलेखवान् ॥ द्वौ पाणी द्वौ तथा पादौ ध्वजच्छत्रादिभिर्युतौ ॥  
॥ १३ ॥ अङ्गुल्यो हृदयं पृष्ठं कटिः शस्तं चतुःसमम् ॥ षण्णवत्यङ्गुलोत्सेधश्चतुष्किष्कुप्रमाणतः ॥ १४ ॥ दंष्ट्राश्चतस्रश्चन्द्राभाश्चतुःकृष्णं वदामि ते ॥ नेत्रतारौ  
भ्रुवौ श्मश्रुः कृष्णाः केशास्तथैव च ॥ १५ ॥ नासायां वदने स्वेदे कक्षयोर्विडगन्धकः ॥ ह्रस्वं लिङ्गं तथा ग्रीवा जङ्घे स्याद्वेदह्रस्वकम् ॥ १६ ॥ सूक्ष्माण्यङ्गु  
लिपर्वाणि नखकेशद्विजत्वचः ॥ हनू नेत्रे ललाटे च नासा दीर्घा स्तनान्तरम् ॥ १७ ॥ वक्षः कक्षौ नखा नासोन्नतं वक्रं कृकाटिका ॥ स्निग्धास्त्वक्केशदन्ताश्च  
लोम दृष्टिर्नखाश्च वाक् ॥ १८ ॥ जान्वोरुर्वोश्च पृष्ठस्थवंशौ द्वौ करनासयोः ॥ नेत्रे नासापुटौ कर्णौ मेढ्रं पायुमुखेऽमलम् ॥ १९ ॥ जिह्वोष्ठे तालुनेत्रे तु हस्तपादौ  
नखास्तथा ॥ शिश्राग्रवक्रं शस्यन्ते पद्माभा दश देहिनाम् ॥ २० ॥ पाणिपादं मुखं ग्रीवा श्रवणे हृदयं शिरः ॥ ललाटमुदरं पृष्ठं बृहन्तः पूजिता दश ॥ २१ ॥ प्रसारि  
तभुजस्येह मध्यमाग्रद्वयान्तरम् ॥ उच्छ्रायेण समं यस्य न्यग्रोधपरिमण्डलः ॥ २२ ॥ पादौ गुल्फौ स्फिचौ पाश्वर्यौ वङ्गणौ वृषणौ कुचौ ॥ कर्णौष्ठे सक्थिनी जङ्घे  
हस्तौ बाहू तथाक्षिणी ॥ २३ ॥ चतुर्दशसमद्वन्द्व एतत्सामान्यतो नरः ॥ विद्याश्चतुर्दश द्व्यक्षैः पश्येद्यः षोडशाक्षकः ॥ २४ ॥ रूक्षं शिराततं गात्रमशुभं मांसवर्जितम् ॥



दुर्गन्धिविपरीतं यच्छस्तं दृष्ट्या प्रसन्नया ॥२५॥ धन्यस्य मधुरा वाणी गतिर्मत्तेभसन्निभा ॥ एककूपभवं रोम भये रक्षा सकृत्सकृत् ॥२६॥ इत्यादिमहापुराणे  
 आग्नेये पुरुषलक्षणं नाम त्रिचत्वारिंशदधिकद्विशततमोऽध्यायः ॥२४३॥ अथ स्त्रीलक्षणम् ॥ समुद्र उवाच ॥ शस्ता स्त्री चारुसर्वाङ्गी मत्तमातङ्गगामिनी ॥ गुरु  
 जवना या च मत्तपारावतेक्षणा ॥१॥ सुनीलकेशी तन्वङ्गी विलोमाङ्गी मनोहरा ॥ समभूमिस्पृशौ पादौ संहतौ च तथा स्तनौ ॥२॥ नाभिः प्रदक्षिणावर्त्ता गुह्यमश्वत्थ  
 पत्रवत् ॥ गुल्फौ निगूढौ मध्येन नाभिरद्भुष्टमानिका ॥३॥ जठरं न प्रलम्बश्च रोमरूक्षा न शोभना ॥ नर्क्षवृक्षनदीनाम्नी न सदा कलहप्रिया ॥४॥ न लोलुपा  
 न दुर्भाषा शुभा देवादिपूजिता ॥ गण्डैर्मधूकपुष्पाभैर्न शिराला न लोमशा ॥५॥ न संहतभ्रुकुटिला पतिप्राणा पतिप्रिया ॥ अलक्षणापि लक्षण्या यत्राकारस्त  
 तो गुणाः ॥ भुवं कनिष्ठिका यस्या न स्पृशेन्मृत्युरेव सा ॥६॥ इत्यादिमहापुराणे आग्नेये स्त्रीलक्षणं नाम चतुश्चत्वारिंशदधिकद्विशततमोऽध्यायः ॥२४४॥  
 अथ चामरादिलक्षणम् ॥ अग्निरुवाच ॥ चामरो रुक्मदण्डोऽग्न्यः छत्रं राज्ञः प्रशस्यते ॥ हंसपक्षैर्विरचितं मयूरस्य शुकस्य च ॥१॥ पक्षैर्वाथ वलाकाया  
 न कार्यं मिश्रपक्षकैः ॥ चतुरस्रं ब्राह्मणस्य वृत्तं राज्ञश्च शुक्लकम् ॥२॥ त्रिचतुःपञ्चपट्सप्त ह्यष्ट पर्वाणि दण्डके ॥ भद्रासनं क्षीरवृक्षैः पञ्चाशदङ्गुलोच्छ्रयैः  
 ॥३॥ विस्तारेण त्रिहस्तं स्यात्सुवर्णाद्यैश्च चित्रितम् ॥ धनुर्द्रव्यत्रयं लोहं शृङ्गं दारु द्विजोत्तम ॥४॥ ज्याद्रव्यत्रितयं च वंशभङ्गत्वचस्तथा ॥ दारुचाप  
 प्रमाणं तु श्रेष्ठं हस्तचतुष्टयम् ॥५॥ तदेव समहीनं तु प्रोक्तं मध्यकनीयसि ॥ मुष्टिग्राहनिमित्तानि मध्ये द्रव्याणि कारयेत् ॥६॥ स्वल्पकोटिस्त्वचा शृङ्गं  
 शार्ङ्गलौहमये द्विज ॥ कामिनीभूलताकारा कोटिः कार्य्या सुसंयता ॥७॥ पृथग्वा विप्रमिश्रं वा लौहं शार्ङ्गं तु कारयेत् ॥ शार्ङ्गं समुचितं कार्य्यं रुक्म  
 बिन्दुविभूषितम् ॥८॥ कुटिलं स्फुटितं चापं साच्छिद्रं च न शस्यते ॥ सुवर्णं रजतं ताम्रं कृष्णायो धनुषि स्मृतम् ॥९॥ माहिषं शारभं शार्ङ्गं रौहिषं वा धनुः  
 शुभम् ॥ चन्दनं वेतसं सालं धावलं ककुभं तरुः ॥१०॥ सर्वश्रेष्ठं धनुर्वैशैर्गृहीतैः शरदि श्रितैः ॥ पूजयेत्तु धनुः खड्गमन्त्रैस्त्रैलोक्यमोहनैः ॥११॥ अयसश्चाथ  
 वंशस्य शरस्याप्यशरस्य च ॥ ऋजवो हेमवर्णाभाः स्नायुश्लिष्टाः सुपत्रकाः ॥१२॥ रुक्मपुङ्खाः सुपुङ्खास्ते तैलधौताः सुवर्णकाः ॥ यात्रायामभिषेकादौ यजे  
 द्वाणधनुर्मुखान् ॥१३॥ सपताकास्त्रसंग्राहसावत्सरकरावृषः ॥ ब्रह्मा वै मेरुशिखरे स्वर्गगङ्गातटेऽयजत् ॥१४॥ लोहदैत्यं स ददृशे विघ्नं यज्ञे तु चिन्तयन् ॥ तस्य  
 चिन्तयतो बह्वेः पुरुषोऽभूद्रलिर्महान् ॥१५॥ ववन्देऽजं च तं देवा अभ्यनन्दन्त हर्षिताः ॥ तस्मात्स नन्दकः खड्गो देवोक्तो हरिरग्रहीत् ॥१६॥ तं जग्राह शनैर्देवो  
 विकोशः सोऽभ्यपद्यत ॥ खड्गो नीलो रत्नमुष्टिस्ततोऽभूच्छतबाहुकः ॥१७॥ दैत्यः स गदया देवान्द्रावयामास वै रणे ॥ विष्णुना खड्गच्छिन्नानि दैत्यगात्राणि  
 भूतले ॥१८॥ पतितानि तु संस्पृशान्नन्दकस्य च तानि हि ॥ लोहभूतानि सर्वाणि हत्वा तस्मै हरिर्वरम् ॥१९॥ ददौ पवित्रमङ्गं ते ह्यायुधाय भवेद्भुवि ॥ हरिप्रसादाद्ब्रह्मा



पि विना विघ्नं हरिं प्रभुम् ॥ २० ॥ पूजयामास यज्ञेन वक्ष्येऽथो खड्गलक्षणम् ॥ खटीखट्टरजाता ये दर्शनीयास्तु ते स्मृताः ॥ २१ ॥ कायच्छिदस्त्वार्षिकाः  
 स्युर्दृढाः सूर्पाङ्कोद्भवाः ॥ तीक्ष्णाश्छेदसहा वङ्गास्तीक्ष्णाः स्युश्चाङ्गदेशजाः ॥ २२ ॥ शतार्द्धमङ्गुलानां च श्रेष्ठं खड्गं प्रकीर्तितम् ॥ तदूर्ध्वं मध्यमं ज्ञेयं  
 ततो हीनं न धारयेत् ॥ २३ ॥ दीर्घं सुमधुरं शब्दं यस्य खड्गस्य सत्तम ॥ किङ्किणीसदृशं तस्य धारणं श्रेष्ठमुच्यते ॥ २४ ॥ खड्गः पद्मपलाशाग्रो मण्डला  
 ग्रश्च शस्यते ॥ करवीरदलाग्रामो घृतगन्धो वियत्प्रभः ॥ २५ ॥ समाङ्गुलस्थाः शस्यन्ते व्रणाः खड्गेषु लिङ्गवत् ॥ काकोलूकसवर्णाभा विषमास्ते न शोभ  
 नाः ॥ २६ ॥ खड्गेन पश्येद्ब्रह्मनमुच्छिष्टो न स्पृशेदसिम् ॥ मूल्यं जातिं न कथयेन्निशि कुर्यान्न शीर्षके ॥ २७ ॥ इत्यादिमहापुराणे आग्नेये आयुधलक्ष  
 णादिकं नाम पञ्चचत्वारिंशदधिकद्विशततमोऽध्यायः ॥ २४५ ॥ ॥ अथ रत्नपरीक्षा ॥ अग्निरुवाच ॥ रत्नानां लक्षणं वक्ष्ये रत्नं धार्यमिदं नृपैः ॥ वज्रं मर  
 कतं रत्नं पद्मरागं च मौक्तिकम् ॥ १ ॥ इन्द्रनीलं महानीलं वैदूर्यं गन्धशस्यकम् ॥ चन्द्रकान्तं सूर्यकान्तं स्फटिकं पुलकं तथा ॥ २ ॥ कर्कतं पुष्परागं  
 तथा ज्योतीरसं द्विज ॥ स्फटिकं राजपट्टं च तथा राजमयं शुभम् ॥ ३ ॥ सौगन्धिकं तथा गजं शङ्खब्रह्ममयं तथा ॥ गोमेदं रुधिराक्षं च तथा भल्लतकं द्विज  
 ॥ ४ ॥ धूर्लीं मरकतं चैव तुत्थकं सीसमेव च ॥ पीलुं प्रवालकं चैव गिरिवज्रं द्विजोत्तम ॥ ५ ॥ भुजङ्गमणिं चैव तथा वज्रमणिं शुभम् ॥ टिट्ठिभं च तथा  
 पिण्डं भ्रामरं च तथोत्पलम् ॥ ६ ॥ सुवर्णप्रतिवद्भानि रत्नानि श्रीजयादिके ॥ अन्तःप्रभत्वं वैम (पु) ल्यं सुसंस्थानत्वमेव च ॥ ७ ॥ सुधार्या नैव धार्यास्तु निष्प्र  
 भा मलिनास्तथा ॥ खण्डाः सशर्करा ये च प्रशस्तं वज्रधारणम् ॥ ८ ॥ अम्भस्तरति यद्रज्रमभेद्यं विमलं च यत् ॥ षट्कोणं शक्रचापाभं लघु चार्कनिभं  
 शुभम् ॥ ९ ॥ शुकपक्षनिभः स्निग्धः कान्तिमान्विमलस्तथा ॥ स्वर्णचूर्णनिभैः सूक्ष्मैर्मरकतश्च विन्दुभिः ॥ १० ॥ स्फटिकः पद्मरागाः स्यू रागवन्तोऽ  
 तिनिर्मलाः ॥ जातरङ्गा भवन्ती ह कुरुविन्दसमुद्भवाः ॥ ११ ॥ सौगन्धिकोत्थाः काषाया मुक्ताफलास्तु शुक्तिजाः ॥ विमलास्तेभ्य उत्कृष्टा ये च श  
 ङ्खोद्भवा मुने ॥ १२ ॥ नागदन्तभवाश्चाग्न्याः कुम्भसूकरमत्स्यजाः ॥ वेणुनागभवाः श्रेष्ठा मौक्तिकं मेघजं वरम् ॥ १३ ॥ वृत्तत्वं शुक्लता स्वाच्छयं  
 महत्त्वं मौक्तिके गुणाः ॥ इन्द्रनीलं शुभं क्षीरे राजते भ्राजतेऽधिकम् ॥ १४ ॥ रज्जयेत्स्वप्रभावेण तममूल्यं विनिर्दिशेत् ॥ नीलरक्तं तु वैदूर्यं श्रेष्ठं  
 हारादिकं भजेत् ॥ १५ ॥ ॥ इत्यादिमहापुराणे आग्नेये रत्नपरीक्षा नाम षट्चत्वारिंशदधिकद्विशततमोऽध्यायः ॥ २४६ ॥ ॥ अथ वास्तु  
 लक्षणम् ॥ अग्नि रुवाच ॥ वास्तुलक्ष्म प्रवक्ष्यामि विप्रादीनां च भूरिह ॥ श्वेता रक्ता तथा पीता कृष्णा चैव यथाक्रमम् ॥ १ ॥ घृतरक्तान्नमद्यानां गन्धाढ्या  
 वसतश्च भूः ॥ मधुरा च कषाया च अम्लाद्युपरसा क्रमात् ॥ २ ॥ कुशैः शरैस्तथा काशैर्दूर्वाभिर्या च संश्रिता ॥ प्राचर्य विप्रांश्च निःशल्यां स्वातपूर्वं तु कल्प



येत् ॥ ३ ॥ चतुःषष्टिपदं कृत्वा मध्ये ब्रह्मा चतुष्पदः ॥ प्राक्तेषां वै गृहस्वामी कथितस्तु तथार्यमा ॥ ४ ॥ दक्षिणेन विवस्वांश्च मित्रः पश्चिमतस्तथा ॥  
 उदङ्महीधरश्चैव आपवत्सौ च वह्निगे ॥ ५ ॥ सावित्रश्चैव सविता जयेन्द्रौ नैर्ऋतेऽम्बुधौ ॥ रुद्रव्याधी च वायव्ये पूर्वादौ कोणगाद्वहिः ॥ ६ ॥ महेन्द्रश्च  
 रविः सत्यो भृशः पूर्वोऽथ दक्षिणे ॥ गृहक्षतोऽर्यमधृती गन्धर्वाश्चाथ वारुणे ॥ ७ ॥ पुष्पदन्तोऽसुराश्चैव वरुणो यक्ष एव च ॥ सौम्ये भल्लाटसोमौ चाप्यदि  
 तिर्धनदस्तथा ॥ ८ ॥ नागः करग्रहश्चैस्यां ह्यष्टौ दिशि दिशि स्मृताः ॥ अद्यन्तौ तु तयोर्देवौ प्रोक्तावत्र गृहेश्वरौ ॥ ९ ॥ पर्जन्यः प्रथमो देवो द्वितीयश्च कर  
 ग्रहः ॥ महेन्द्ररविसत्याश्च भृशोऽथ गगनं तथा ॥ १० ॥ पवनः पूर्वतश्चैव अन्तरीक्षधनेश्वरौ ॥ आग्नेये चाथ नैर्ऋत्ये मृगसुग्रीवकौ सुरौ ॥ ११ ॥ रोगो  
 मुख्यश्च वायव्ये दक्षिणे पुष्पवित्तदौ ॥ गृहक्षतो यमभृशौ गन्धर्वौ नागपैतृकः ॥ १२ ॥ आप्ये दौवारिकसुग्रीवौ पुष्पदन्तोऽसुरो जलम् ॥ यक्ष्मा रोगश्च  
 शोषश्च तद्युत्तरे नागराजकः ॥ १३ ॥ मुख्यो भल्लाटशशिनौ ह्यदितिश्च कुबेरकः ॥ नागो हुताशः श्रेष्ठो वै शक्रसूर्यौ च पूर्वतः ॥ १४ ॥ दक्षे गृहक्षतः  
 पुष्प आप्ये सुग्रीव उत्तमः ॥ पुष्पदन्तो ह्युदङ्गारि भल्लाटः पुष्पदन्तकः ॥ १५ ॥ शिलेष्टकादिविन्यासं मन्त्रैः प्रार्च्य सुरांश्चरेत् ॥ नन्दे नन्दय वासिष्ठे  
 वसुभिः प्रजया सह ॥ १६ ॥ जये भार्गवदायादे प्रजानां जयमावह ॥ पूर्णेऽङ्गिरसदायादे पूर्णकामं कुरुष्व माम् ॥ १७ ॥ भद्रे काश्यपदायादे कुरु भद्रां  
 मतिं मम ॥ सर्वबीजसमायुक्ते सर्वरत्नौषधैर्वृते ॥ १८ ॥ रुचिरे नन्दने नन्दे वासिष्ठे रम्यतामिह ॥ प्रजापतिसुते देवि चतुरस्रे महीमये ॥ १९ ॥ सुभगे सुव्रते भद्रे  
 गृहे काश्यपि रम्यताम् ॥ पूजिते परमाचार्यैर्गन्धमाल्यैरलङ्किते ॥ २० ॥ भव भूतिकरे देवी गृहे भार्गवि रम्यताम् ॥ अव्यङ्ग्ये चाक्षते पूर्णे मुनेरङ्गिसः सुते ॥ २१ ॥  
 इष्टके त्वं प्रयच्छेष्टं प्रतिष्ठां कारयाम्यहम् ॥ देशस्वामिपुरस्वामिगृहस्वामिपरिग्रहे ॥ २२ ॥ मनुष्यधनहस्त्यश्वपशुवृद्धिकरी भव ॥ गृहप्रवेशेऽपि तथा शिला  
 न्यासं समाचरेत् ॥ २३ ॥ उत्तरेण शुभः प्लक्षो वटः प्राक्स्याद्ब्रह्मादितः ॥ उदुम्बरश्च याम्येन पश्चिमेऽश्वत्थ उत्तमः ॥ २४ ॥ वामभागे तथोद्यानं कुर्या  
 द्वासं गृहे शुभम् ॥ सायं प्रातस्तु घर्मातौ शीतकाले दिनान्तरे ॥ २५ ॥ वर्षारात्रे भुवः शोषे सेक्तव्या रोपितद्रुमाः ॥ विडङ्गघृतसंयुक्तान्सेचयेच्छीतवारिणा  
 ॥ २६ ॥ फलनाशे कुलित्यैश्च मापैर्मुद्गैस्तिलैर्यवैः ॥ घृतशीतपयःसेकः फलपुष्पाय सर्वदा ॥ २७ ॥ मत्स्याम्भसा तु सेकेन वृद्धिर्भवति शाखिनः ॥ आवि  
 काजशकृच्चूर्णं यवचूर्णं तिलानि च ॥ २८ ॥ गोमांसमुदकं चैति सप्तरात्रं निधापयेत् ॥ उत्सेकं सर्ववृक्षाणां फलपुष्पादिवृद्धिदम् ॥ २९ ॥ मत्स्योदकेन  
 शीतेन ह्याम्नाणां सेक इष्यते ॥ प्रशस्तं चाप्यशोकानां कामिनीपादताडनम् ॥ ३० ॥ खर्जूरनारिकेलालवणाद्विर्विवर्द्धनम् ॥ विडङ्गमत्स्यमांसाद्विः सर्वेषां  
 दोहदं शुभम् ॥ ३१ ॥ इत्यादिमहापुराणे आग्नेये वास्त्वादिलक्षणं नाम सप्तचत्वारिंशदधिकद्विशततमोऽध्यायः ॥ २४७ ॥ ॥ अथ पुष्पादिपूजाफलम् ॥



आग्नेय-  
॥१२९॥

अग्निरुवाच ॥ पुष्पैस्तु पूजनाद्विष्णुः सर्वकार्येषु सिद्धिदः ॥ मालती मल्लिका यूथी पाटला करवीरकम् ॥ १ ॥ यावन्तिरतिमुक्तश्च कर्णिकारः कुरण्टकः ॥  
कुञ्जकस्तगरो नीपो वाणो वर्वरमल्लिका ॥ २ ॥ अशोकस्तिलकः कुन्दः पूजायै स्यात्तमालजम् ॥ विल्वपत्रं शमीपत्रं पत्रं भृङ्गरजस्य तु ॥ ३ ॥ तुलसीका  
लतुलसीपत्रं वासकमञ्जने ॥ केतकीपत्रपुष्पं च पद्मं रक्तोत्पलादिकम् ॥ ४ ॥ नार्कं नोन्मत्तकं काञ्ची पूजने गिरिमल्लिका ॥ कौटजं शालमलीपुष्पं कण्टका  
रीभवं न हि ॥ ५ ॥ घृतप्रस्थेन विष्णोश्च स्नानङ्गोकोटिसत्फलम् ॥ आढकेन तु राजा स्याद्धृतक्षीरैर्दिवं व्रजेत् ॥ ६ ॥ इत्यादिमहापुराणे आग्नेये  
पुष्पादिपूजाफलं नामाष्टचत्वारिंशदधिकद्विशततमोऽध्यायः ॥ २४८ ॥ ॥ अथ धनुर्वेदः ॥ अग्निरुवाच ॥ चतुष्पादं धनुर्वेदं वदे पञ्चविधं  
द्विज ॥ रथनागाश्वपत्तीनां योधांश्चाश्रित्य कीर्तितम् १ ॥ यन्त्रमुक्तं पाणिमुक्तं मुक्तसन्धारितं तथा ॥ अमुक्तं बाहुयुद्धं च पञ्चधा तत्प्रकी  
र्तितम् ॥ २ ॥ तत्र शस्त्रास्त्रसम्पत्त्या द्विविधं परिकीर्तितम् ॥ ऋजुमायाविभेदेन भूयो द्विविधमुच्यते ॥ ३ ॥ क्षेपणी चापयन्त्राद्यैर्यन्त्रमुक्तं  
प्रकीर्तितम् ॥ शिलातोमरयन्त्राद्यं पाणिमुक्तं प्रकीर्तितम् ॥ ४ ॥ मुक्तसन्धारितं ज्ञेयं प्रासाद्यमपि यद्भवेत् ॥ खड्गादिकममुक्तं च नियुद्धं  
विगतायुधम् ॥ ५ ॥ कुर्याद्योग्यानि पात्राणि योद्धुमिच्छुर्जितश्रमः ॥ धनुःश्रेष्ठानि युद्धानि प्रासमध्यानितानि च ॥ ६ ॥ तानि खड्ग  
जघन्यानि बाहुप्रत्यवराणि च ॥ धनुर्वेदे गुरुर्विप्रः प्रोक्तो वर्णद्वयस्य च ॥ ७ ॥ युद्धाधिकारः शूद्रस्य स्वयं व्यापदि शिक्षया ॥ देशस्थैः सङ्करै राज्ञः का  
र्या युद्धसहायता ॥ ८ ॥ अङ्गुष्ठगुल्फपाण्यङ्ग्यः श्लिष्टाः स्युः सहिता यदि ॥ दृष्टं समपदं स्थानमेतल्लक्षणतस्तथा ॥ ९ ॥ बाह्याङ्गुलिस्थितौ पादौ स्तब्ध  
जानुबलाबुभौ ॥ त्रिवितस्त्यन्तरास्थानमेतद्वैशाखमुच्यते ॥ १० ॥ हंसपङ्क्त्याकृतिसमे दृश्येते यत्र जानुनी ॥ चतुर्वितस्तिविच्छिन्ने तदेतन्मण्डलं स्मृ  
तम् ॥ ११ ॥ हलाकृतिसमं यच्च स्तब्धजानूरुदक्षिणम् ॥ वितस्त्यः पञ्च विस्तारे तदालीढं प्रकीर्तितम् ॥ १२ ॥ एतदेव विपर्यस्तं प्रत्यालीढमिति स्मृतम् ॥  
तिर्यग्भूतो भवेद्रामो दक्षिणोऽपि भवेद्भुजः ॥ १३ ॥ गुल्फौ पार्ष्णिग्रहौ चैव स्थितौ पञ्चाङ्गुलान्तरौ ॥ स्थानं जातं भवेदेतद्वा दशाङ्गुलमायतम् ॥ १४ ॥  
ऋजुजानुर्भवेद्रामी दक्षिणः सुप्रसारितः ॥ अथ वा दक्षिणं जानु कुञ्जं भवति निश्चलम् ॥ १५ ॥ दण्डायतो भवेदेष चरणः सह जानुना ॥ एवं  
विकटमुद्दिष्टं द्विहस्तान्तरमायतम् ॥ १६ ॥ जानुनी द्विगुणे स्यातामुत्तानौ चरणबुभौ ॥ अनेन विधियोगेन सम्पुटं परिकीर्तितम् ॥ १७ ॥ किञ्चि  
द्विवर्तितौ पादौ समदण्डायतौ स्थिरौ ॥ दृष्टमेव यथान्याय्यं षोडशाङ्गुलमायतम् ॥ १८ ॥ स्वस्तिकेनात्र कुर्वीत प्रणामं प्रथमं द्विज ॥ कार्मु  
कं गृह्य वामेन वाणं दक्षिणकेन तु ॥ १९ ॥ वैशाखे यदि वा जाते स्थितौ वाप्यथ वायतौ ॥ गुणान्तं तु ततः कृत्वा कार्मुके प्रियकार्मुकः ॥ २० ॥

पुराण,  
अ. २४९

॥१२९॥



अधःकोटिं तु धनुषः फलदेशं तु पत्रिणः ॥ धरण्यां स्थापयित्वा तु तोलयित्वा तथैव च ॥ २१ ॥ भुजाभ्यामत्र कुजाभ्यां प्रकोष्ठाभ्यां  
 शुभव्रत ॥ तस्य बाणं धनुः श्रेष्ठं पुङ्खदेशे च पत्रिणः ॥ २२ ॥ विन्यासो धनुषश्चैव द्वादशाङ्गुलमन्तरम् ॥ ज्यया विशिष्टः कर्तव्यो नाति  
 हीनो न चाधिकः ॥ २३ ॥ निवेश्य कार्मुकं नाभ्यां नितम्बे शरसङ्करम् ॥ उत्क्षिपेदुत्थितं हस्तमन्तरेणाक्षिकर्णयोः ॥ २४ ॥ पूर्वेण मुष्टिना  
 ग्राह्यः स्तनाग्रे दक्षिणे शरः ॥ हरणं तु ततः कृत्वा शीघ्रं पूर्वं प्रसारयेत् ॥ २५ ॥ नाभ्यन्तरा नैव बाह्या नोर्ध्वका नाधरा तथा ॥ न च कुजा न  
 चोत्ताना न चला नातिवेष्टिता ॥ २६ ॥ समा स्थैर्यगुणोपेता पूर्वदण्डमिव स्थिता ॥ छादयित्वा ततो लक्ष्यं पूर्वेणानेन मुष्टिना ॥ २७ ॥ उरसा तूत्थितो  
 यन्ता त्रिकोणविनतस्थितः ॥ स्रस्तांशो निश्चलग्रीवो मयूराश्वितमस्तकः ॥ २८ ॥ ललाटनासावक्रांसकूर्प रेणु समं भवेत् ॥ अन्तरं त्र्यङ्गुलं ज्ञेयं  
 चिबुकस्यांसकस्य च ॥ २९ ॥ प्रथमं त्र्यङ्गुलं ज्ञेयं द्वितीये द्व्यङ्गुलं स्मृतम् ॥ तृतीयेऽङ्गुलमुद्दिष्टमायतश्चिबुकांसयोः ॥ ३० ॥ गृहीत्वा सायकं पुङ्खात्तर्जन्यां  
 गुष्ठकेन तु ॥ अनामया पुनर्गृह्य तथा मध्यमयापि च ॥ ३१ ॥ तावदाकर्षयेद्देगाद्यावद्बाणः सुपूरितः ॥ एवंविधमुपक्रम्य मोक्तव्यं विधिवत्स्वगम् ॥ ३२ ॥  
 दृष्टिमुद्दिहतं लक्ष्यं भिन्द्याद्बाणेन सुव्रत ॥ मुक्त्वा तु पश्चिमं हस्तं क्षिपेद्देगेन पृष्ठतः ॥ ३३ ॥ एतदुच्छेदमिच्छन्ति ज्ञातव्यं हि त्वया द्विज ॥ कूर्परं तदधः  
 कार्यमाकृष्य तु धनुष्मता ॥ ३४ ॥ ऊर्ध्वं विमुक्तके कार्यं (यै) लक्ष्यश्लिष्टं तु मध्यमम् ॥ श्रेष्ठं प्रकृष्टं विज्ञेयं धनुःशास्त्रविशारदैः ॥ ३५ ॥ ज्येष्ठस्तु सायको  
 ज्ञेयो भवेद्द्वादश मुष्टयः ॥ एकादश तथा मध्यः कनीयान्दश मुष्टयः ॥ ३६ ॥ चतुर्हस्तं धनुः श्रेष्ठं त्रयः सार्धन्तु मध्यमम् ॥ कनीयस्तु त्रयः प्रोक्तं नित्यमेव पदा  
 तिनः ॥ अश्वे रथे गजे श्रेष्ठं तदेवं परिकीर्तितम् ॥ ३७ ॥ इत्यादिमहापुराणे आग्नेये धनुर्वेदो नाम पञ्चाशदधिकद्विशततमोऽध्यायः ॥ २४९ ॥ पुनः धनुर्वेदः ॥  
 अग्निरुवाच ॥ पूर्णायतं द्विजः कृत्वा ततो मांसैर्गदायुधान् ॥ सुनिर्धैतं धनुः कृत्वा यज्ञभूमौ निधापयेत् ॥ १ ॥ ततो बाणं समागृह्य दंशितः सुसमाहितः ॥ तूण  
 मासाद्य बध्नीयादृढां कक्षां च दक्षिणाम् ॥ २ ॥ विलक्ष्यमपि तद्बाणं तत्र चैव सुसंस्थितम् ॥ ततः समुद्धरेद्बाणं तूणादक्षिणपाणिना ॥ ३ ॥ तेनैव सहितं मध्ये  
 शरं संगृह्य धारयेत् ॥ वामहस्तेन वै कक्षां धनुस्तस्मात्समुद्धरेत् ॥ ४ ॥ अविषण्णमतिर्भूत्वा गुणे पुङ्खं निवेशयेत् ॥ सम्पीड्य सिंहकर्णेन पुङ्खेनापि समे दृढम् ॥ ५ ॥  
 वामकर्णोपविष्टं च फलं वामस्य धारयेत् ॥ वर्णान्मध्यमया तत्र वामाङ्गुल्या च धारयेत् ॥ ६ ॥ मनो लक्ष्यगतं कृत्वा मुष्टिना च विधानवित् ॥ दक्षिणे गात्रभागे  
 तु कृत्वा वर्णं विमोक्षयेत् ॥ ७ ॥ ललाटपुटसंस्थानं दण्डं लक्ष्यं निवेशयेत् ॥ आकृष्य ताडयेत्तत्र चन्द्रकं षोडशाङ्गुलम् ॥ ८ ॥ मुक्त्वा बाणं ततः पश्चादुल्काशि  
 क्षस्तदा तथा ॥ निगृह्णीयान्मध्यमया ततोऽङ्गुल्या पुनः पुनः ॥ ९ ॥ अक्षिलक्ष्यं क्षिपेत्तूणाच्चतुरस्रं च दक्षिणम् ॥ चतुरस्रगतं वेध्यमभ्यसेच्चादितः स्थितः ॥ १० ॥



तस्मादनन्तरं तीक्ष्णं परावृत्तं गतं च यत् ॥ निम्नमुन्नतवेधं च त्वभ्यसेत्क्षिप्रकं ततः ॥ ११ ॥ वेध्यस्थानेष्वथैतेषु सत्त्वस्य पुटकाद्धनुः ॥ हस्तावापशतै  
 श्वित्रैस्तर्जयेदुस्तरैरपि ॥ १२ ॥ तस्मिन्वेध्यगते विप्र द्वे वेध्ये दृढसंज्ञके ॥ द्वे वेध्ये दुष्करे वेध्ये द्वे तथा चित्रदुष्करे ॥ १३ ॥ न तु निम्नं च तीक्ष्णं च  
 दृढवेध्ये प्रकीर्तिते ॥ निम्नं दुष्करमुद्दिष्टं वेध्यमूर्ध्वगतं च यत् ॥ १४ ॥ मस्तकायनमध्ये तु चित्रदुष्करसंज्ञके ॥ एवं वेध्यगणं कृत्वा दक्षिणेनेतरेण च  
 ॥ १५ ॥ आरोहेत्प्रथमं वीरो जितलक्षस्ततो नरः ॥ एष एव विधिः प्रोक्तस्तत्र दृष्टः प्रयोक्तृभिः ॥ १६ ॥ अधिकं भ्रमणं तस्य तस्माद्वेध्यात्प्रकीर्तितम् ॥  
 लक्ष्यं संयोजयेत्तत्र पत्रिपत्रगतं दृढम् ॥ १७ ॥ भ्रान्तं प्रचलितं चैव स्थिरं यच्च भवेदिति ॥ समन्तात्ताडयेद्दिन्याच्छेदयेद्यथयेदपि ॥ १८ ॥ कर्मयोगविधा  
 नज्ञो ज्ञात्वैवं विधिमाचरेत् ॥ मनसा चक्षुषा दृष्ट्या योगशिक्षुर्यमं जयेत् ॥ १९ ॥ ॥ इत्यादिमहापुराणे आग्नेये धनुर्वेदो नाम पञ्चाशदधिकद्विशततमोऽ  
 ध्यायः ॥ २५० ॥ ॥ पुनः धनुर्वेदः ॥ अग्निरुवाच ॥ जितहस्तो जितमतिर्जितदृढलक्ष्यसाधकः ॥ नियतां सिद्धिमासाद्य ततो वाहनमारुहेत् ॥  
 ॥ १ ॥ दशहस्तो भवेत्पाशो वृत्तः करमुखस्तथा ॥ गुणकार्पासमुञ्जानां भङ्गस्त्रायुर्कवर्मिणाम् ॥ २ ॥ अन्येषां सुदृढानां च सुकृतं परिवेष्टितम् ॥ तथा  
 त्रिंशत्समं पाशं बुधः कुर्यात्सुवर्तितम् ॥ ३ ॥ कर्तव्यं शिक्षकैस्तस्य स्थानं कक्षासु वै तदा ॥ वामहस्तेन संगृह्य दक्षिणेनोद्धरेत्ततः ॥ ४ ॥ कुण्डलस्याकृ  
 तिं कृत्वा भ्राम्येकं मस्तकोपरि ॥ क्षिपेत्तूणमये तूर्णं पुरुषे चर्मवेष्टिते ॥ ५ ॥ वलिगते च पुते चैव तथा प्रव्रजितेषु च ॥ समयोगविधिं कृत्वा प्रयुञ्जीत सुशि  
 क्षितम् ॥ ६ ॥ विजित्वा तु यथान्यायं ततो बन्धं समाचरेत् ॥ कट्यां बद्ध्वा ततः खड्गं वामपाश्वर्यावलम्बितम् ॥ ७ ॥ दृढं विगृह्य वामेन निष्कर्षेद्दक्षिणेन तु ॥  
 षडङ्गुलपरीणाहं सप्तहस्तसमुच्छ्रितम् ॥ ८ ॥ अयोमय्यः शलाकाश्च वर्माणि विविधानि च ॥ अर्द्धहस्ते समे चैव तिर्यग्मूर्ध्वगतं तथा ॥ ९ ॥ योजयेद्विधिना  
 येन तथात्वं गदतः शृणु ॥ तूणचर्मावनद्धाङ्गं स्थापयित्वा नवं दृढम् ॥ १० ॥ करेणादाय लगुडं दक्षिणाङ्गुलकं नवम् ॥ उद्यम्य वातयेद्यस्य नाशस्तेन शिशोर्दृढम् ॥  
 ॥ ११ ॥ उभाभ्यामथ हस्ताभ्यां कुर्यात्तस्य निपातनम् ॥ अक्लेशेन ततः कुर्वन्वेधे सिद्धिः प्रकीर्तिता ॥ वाहानां श्रमकरणं प्रचारार्थं पुरा तव ॥ १२ ॥ इत्यादिमहापु  
 राणे आग्नेये धनुर्वेदो नामैकपञ्चाशदधिकद्विशततमोऽध्यायः ॥ २५१ ॥ ॥ पुनः धनुर्वेदः ॥ अग्निरुवाच ॥ भ्रान्तमुद्भ्रान्तमाविद्धमापुतं विपुतं सृतम् ॥  
 सम्पातं समुदीर्णं च श्येनपातमथाकुलम् ॥ १ ॥ उद्धूतमवधूतं च सव्यं दक्षिणेमेव च ॥ अनालक्षितविस्फोटौ करालेन्द्रमहासखौ ॥ २ ॥ विकरालनिपातौ  
 च विभीषणभयानकौ ॥ समग्राद्धतृतीयांशपादपादार्द्धवारिजाः ॥ ३ ॥ प्रत्यालीढमथालीढं वराहं लुलितं तथा ॥ इति द्वात्रिंशतो ज्ञेयोः खड्गचर्मविधी रणे ॥  
 ॥ ४ ॥ परावृत्तमपावृत्तं गृहीतं लघुसञ्चितम् ॥ ऊर्ध्वक्षिप्तमधः क्षिप्तं सन्धारितविधारितम् ॥ ५ ॥ श्येनपातं गज ( जा ) पातं ग्राहग्राह्यं तथैव च ॥ एवमेकाद



शविधा ज्ञेयाः पाशविधारणाः ॥ ६ ॥ ऋज्वायतं विशालं च तिर्यग्भ्रामितमेव च ॥ पञ्चकर्म विनिर्दिष्टं व्यस्ते पाशे महात्मभिः ॥ ७ ॥ छेदनं भेदनं पातो  
 भ्रमणं शयनं तथा ॥ विकर्तनं कर्तनं च चक्रकर्मदेव च ॥ ८ ॥ आस्फोटः क्षेडनं भेदस्त्रासान्दोलितकौ तथा ॥ शूलकर्माणि जानीहि पृष्ठमाघात  
 संक्षितम् ॥ ९ ॥ दृष्टिघातं भुजाघातं पार्श्वघातं द्विजोत्तम ॥ ऋजुपक्षेपुणा पातं तोमरस्य प्रकीर्तितम् ॥ १० ॥ आहतं विप्र गोमूत्रप्रभृतं कमलासनम् ॥  
 ततोर्ध्वगात्रं नमितं वामदक्षिणमेव च ॥ ११ ॥ आवृत्तं च परावृत्तं पादोद्धृतमवपुतम् ॥ हंसमर्दं विमर्दं च गदाकर्म प्रकीर्तितम् ॥ १२ ॥ कराल  
 मवघातं च दंशोपपुतमेव च ॥ क्षिप्तहस्तं स्थितं शून्यं परशोस्तु विनिर्दिशेत् ॥ १३ ॥ ताडनं छेदनं विप्र तथा चूर्णनमेव च ॥ मुद्गरस्य तु कर्मा  
 णि तथा पुवनघातनम् ॥ १४ ॥ संश्रान्तमथ विश्रान्तं गोविसर्गं सुदुर्द्धरम् ॥ भिन्दिपालस्य कर्माणि लघुडस्य च तान्यपि ॥ १५ ॥ अन्त्यं मध्यं  
 परावृत्तं निदेशान्तं द्विजोत्तम ॥ वज्रस्येतानि कर्माणि पट्टिशस्य च तान्यपि ॥ १६ ॥ हरणं छेदनं घातो भेदनं म्रक्षणं तथा ॥ कृपाणकर्म निर्दिष्टं  
 पातनं स्फोटनं तथा ॥ १७ ॥ त्रासनं रक्षणं घातो बलोद्धरणमायतम् ॥ क्षेपणीकर्म निर्दिष्टं यन्त्रकर्मैतदेव तु ॥ १८ ॥ सन्त्यागमवदंशश्च  
 वराहोद्धृतकं तथा ॥ हस्तावहस्तमालीनमेकहस्तावहस्तके ॥ १९ ॥ द्विहस्तबाहुपाशे च कटिरेचितकोद्धृते ॥ उरोललाटघाते च भुजाविधमनं  
 तथा ॥ २० ॥ करोद्धृतं विमानं च पादाहतिविपादिकम् ॥ गात्रसंश्लेषणं शान्तं तथा गात्रविपर्ययः ॥ २१ ॥ ऊर्ध्वप्रहारं घातं च गोमूत्रं  
 सव्यदक्षिणे ॥ पारकं तारकं दण्डं कवरीबन्धमाकुलम् ॥ २२ ॥ तीर्यग्बन्धमपामार्गं भीमवेगं सुदर्शनम् ॥ सिंहाक्रान्तं गजाक्रान्तं गर्दभाक्रान्तं  
 मेव च ॥ २३ ॥ गदाकर्माणि जानीयान्नियुद्धस्याथ कर्म च ॥ आकर्षणं विकर्षं च बाहूनां मूलमेव च ॥ २४ ॥ ग्रीवाविपरिवर्तं च पृष्ठभङ्गं  
 सुदारुणम् ॥ पर्यासनविपर्यासौ पशुमारमजाविकम् ॥ २५ ॥ पादप्रहारमास्फोटं कटिरेचितकं तथा ॥ गात्राश्लेषं स्कन्धगतं महीव्याजनमेव च ॥ २६ ॥  
 उरोललाटघातं च विस्पष्टकरणं तथा ॥ उद्धृतमवधृतं च तिर्यङ्मार्गगतं तथा ॥ २७ ॥ गजस्कन्धमवक्षेपमपराङ्मुखमेव च ॥ देवमार्गमधोमार्गममा  
 र्गमनाकुलम् ॥ २८ ॥ यष्टिघातमवक्षेपो वसुधादारणं तथा ॥ जानुबन्धं भुजाबन्धं गात्रबन्धं सुदारुणम् ॥ २९ ॥ विपृष्ठं सोदकं शुभ्रं भुजावेष्टितमेव च ॥  
 सन्नद्धैः संयुगे भाव्यं सशस्त्रैस्तैर्गजादिभिः ॥ ३० ॥ वराङ्कुशधरौ चोभौ ह्येको ग्रीवागतोऽपरः ॥ स्कन्धगौ द्वौ च धानुष्कौ द्वौ च खड्गधरौ गजे ॥ ३१ ॥ रथे  
 रणे गजे चैव तुरङ्गाणां त्रयं भवेत् ॥ धानुष्काणां त्रयं प्रोक्तं रक्षार्थं तुरगस्य च ॥ ३२ ॥ धन्विनो रक्षणार्थाय चर्मिणं तु नियोजयेत् ॥ स्वमन्त्रैः शस्त्रम  
 भ्यर्च्य शस्त्रं त्रैलोक्यमोहनम् ॥ यो युद्धे याति स जयेदरीन्सम्पालयेद्भुवम् ॥ ३३ ॥ इत्यादिमहापुराणे आग्नेये द्विपञ्चाशदधिकद्विशततमोऽध्यायः ॥ २५२ ॥



अथ व्यवहारनिरूपणम् ॥ अग्निरुवाच ॥ व्यवहारं प्रवक्ष्यामि नयानयविवेकदम् ॥ चतुष्पाच्च चतुःस्थानश्चतुःसाधन उच्यते ॥ १ ॥ चतुर्हितश्चतुर्व्यापी चतुष्कारी च कीर्त्यते ॥ अष्टाङ्गोऽष्टादशपदः शतशाखस्तथैव च ॥ २ ॥ त्रियोनिद्वयभियोगश्च द्विद्वारो द्विगतिस्तथा ॥ धर्मश्च व्यवहारश्च चरित्रं राजशासनम् ॥ ३ ॥ चतुष्पाद्व्यवहाराणामुत्तरः पूर्वसाधकः ॥ तत्र सत्ये स्थितो धर्मो व्यवहारस्तु साक्षिषु ॥ ४ ॥ चरित्रं संग्रहे पुंसां राजाज्ञायां तु शासनम् ॥ सामाद्युपायसाध्यत्वाच्चतुःसाधन उच्यते ॥ ५ ॥ चतुर्णामाश्रमाणां च रक्षणात्स चतुर्हितः ॥ कर्तारं साक्षिणश्चैव सभ्यान्नाजानमेव च ॥ ६ ॥ व्याप्नोति पादशो यस्माच्चतुर्व्यापी ततः स्मृतः ॥ धर्मस्यार्थस्य यशसो लोकपङ्केस्तथैव च ॥ ७ ॥ चतुर्णां करणादेष चतुष्कारी प्रकीर्तितः ॥ राजा सपुरुषः सभ्याः शास्त्रं गणकलेखकौ ॥ ८ ॥ हिरण्यमग्निरुदकमष्टाङ्गः समुदाहृतः ॥ कामात्क्रोधाच्च लोभाच्च त्रिभ्यो यस्मात्प्रवर्तते ॥ ९ ॥ त्रियोनिः कीर्त्यते तेन त्रयमेतद्विवादकृत् ॥ द्वयभियोगस्तु विज्ञेयः शङ्कातत्त्वाभियोगतः ॥ १० ॥ शंका सद्विस्तु संसर्गात्तत्त्वं षोढादिदर्शनात् ॥ पक्षद्वयाभिसम्बन्धाद्विद्वारः समुदाहृतः ॥ ११ ॥ पूर्ववादस्तयोः पक्षः प्रतिपक्षस्त्वनन्तरः ॥ भूतच्छलानुसारित्वाद्विगतिः समुदाहृता ॥ १२ ॥ ऋणं देयमदेयं च येन यत्र यथा च यत् ॥ दानग्रहणधर्मश्च ऋणादानमिति स्मृतम् ॥ १३ ॥ स्वद्रव्यं यत्र विश्रम्भान्निक्षिपत्यविशंकितः ॥ निक्षेपं नाम तत्प्रोक्तं व्यवहारपदं बुधैः ॥ १४ ॥ वणिक्प्रभृतयो यत्र कर्म सम्भूय कुर्वते ॥ तत्सम्भूयसमुत्थानं व्यवहारपदं विदुः ॥ १५ ॥ दत्त्वा द्रव्यं च सम्यग् यः पुनरादातुमिच्छति ॥ दत्ताप्रदानिकं नाम तद्विवादपदं स्मृतम् ॥ १६ ॥ अभ्युपेत्य च शुश्रूषां यस्ता न प्रतिपद्यते ॥ अशुश्रूषामुपेत्यैतद्विवादपदमुच्यते ॥ १७ ॥ भृत्यानां वेतनस्योक्ता दानादानविधिक्रिया ॥ वेतनस्यानपाकर्म तद्विवादपदं स्मृतम् ॥ १८ ॥ निक्षिप्तं वा परद्रव्यं नष्टं लब्ध्वापहत्य वा ॥ विक्रीयते परोक्षं यत्स ज्ञेयोऽस्वामिविक्रयः ॥ १९ ॥ विक्रीय पण्यं मूल्येन केत्रे यच्च न दीयते ॥ विक्रीयासम्प्रदानं तद्विवादपदमुच्यते ॥ २० ॥ क्रीत्वा मूल्येन यत्पण्यं दुष्क्रीतं मन्यते क्रयी ॥ २१ ॥ पाषण्डनैगमादीनां स्थितिः समय उच्यते ॥ समयस्यानपाकर्म तद्विवादपदं स्मृतम् ॥ २२ ॥ सेतुकेदारमर्यादाविकृष्टाकृष्टनिश्चयाः ॥ क्षेत्राधिकारे यत्र स्युर्विवादः क्षेत्रजस्तु सः ॥ २३ ॥ वेवाहिको विधिः स्त्रीणां यत्र पुंसां च कीर्त्यते ॥ स्त्रीपुंसयोगसंज्ञं तु तद्विवादपदं स्मृतम् ॥ २४ ॥ विभागोऽर्थस्य पैत्रस्य पुत्रैर्यस्तु प्रकल्प्यते ॥ दायभागइति प्रोक्तं तद्विवादपदं बुधैः ॥ २५ ॥ सहसा क्रियते कर्म यत्किञ्चिद्दलदर्पितैः ॥ तत्साहसमिति प्रोक्तं विवादपदमुच्यते ॥ २६ ॥ देशजातिकुलादीनामाक्रोशाद्व्यङ्गसंयुतम् ॥ यद्वचः प्रतिकूलार्थं वाक् पारुष्यं तदुच्यते ॥ २७ ॥ परगात्रेष्वभिद्रोहो हस्तपादायुधादिभिः ॥ अश्यादिभिश्चोपघातैर्दण्डपारुष्यमुच्यते ॥ २८ ॥ अक्षवज्रशलाकाद्यैर्देवनं द्यूतमुच्यते ॥ पशुक्रीडा वयोभिश्च प्राणिद्यूतं समादिशेत् ॥ २९ ॥ प्रकीर्णकः पुनर्ज्ञेयो व्यवहारो निराश्रयः ॥ राज्ञामाज्ञाप्रतीघातस्तत्कर्माकरणं तथा ॥ ३० ॥ व्यवहारोऽष्टादशपदस्तेषां



भेदोऽथ वै शतम् ॥ क्रियाभेदान्मनुष्याणां शतशाखो निगद्यते ॥ ३१ ॥ व्यवहारान्नृपः पश्येज्ज्ञानिविप्रैरकोपनः ॥ शत्रुमित्रसमाः सभ्या अलोभा श्रुतिवेदिनः ॥ ३२ ॥  
 अपश्यंस्तान्कार्यवशात्सभ्यैर्विप्रं नियोजयेत् ॥ रागाहोभाद्भयाद्वापि स्मृत्यपेतादिकारिणः ॥ ३३ ॥ सभ्याः पृथक् पृथक् दण्ड्या विवादाद्विगुणो दमः ॥ स्मृत्याचा  
 रव्यपेतेन मार्गेणाधर्षितः परैः ॥ ३४ ॥ आवेदयति यद्राज्ञे व्यवहारपदं हि तत् ॥ प्रत्यर्थिनोऽग्रतो लेख्यं यथावेदितमर्थिना ॥ ३५ ॥ समामासतदर्धाहर्नामजात्यादि  
 चिह्नितम् ॥ श्रुतार्थस्योत्तरं लेख्यं पूर्ववेदकसन्निधौ ॥ ३६ ॥ ततोऽर्थी लेखयेत्सद्यः प्रतिज्ञातार्थसाधनम् ॥ तत्सिद्धौ सिद्धिमाप्नोति विपरीतमतोऽन्यथा ॥ ३७ ॥ चतुष्पा  
 द्यवहारोऽयं विवादेषूपदर्शितः ॥ अभियोगमनिस्तार्य नैनं प्रत्यभियोजयेत् ॥ ३८ ॥ अभियुक्तं च नान्येन त्यक्तं विप्रकृतिं नयेत् ॥ कुर्यात्प्रत्यभियोगं तु कलहे  
 साहसेषु च ॥ ३९ ॥ उभयोः प्रतिभूग्राह्यः समर्थः काम्यनिर्णये ॥ निह्वे भावितो दद्याद्भनं राज्ञे तु तत्समम् ॥ ४० ॥ मिथ्याभियोगाद्विगुणमभियोगा  
 द्नं हरेत् ॥ साहसस्तेयपारुष्येष्वभिशापात्यये स्त्रियाः ॥ ४१ ॥ विचारयेत्सद्य एव कालोऽन्यत्रेच्छया स्मृतः ॥ देशादेशान्तरं याति सृक्किणी परिलेढि  
 च ॥ ४२ ॥ ललाटं स्विद्यते चास्य मुखवैवर्ण्यमेव च ॥ स्वभावाद्विकृतिं गच्छेन्मनोवाक्कायकर्मभिः ॥ ४३ ॥ अभियोगेऽथ वा साक्ष्ये वाग्दुष्टः परिकीर्तितः ॥  
 सन्दिग्धार्थं स्वतन्त्रो यः साधयेद्यश्च निष्पतेत् ॥ ४४ ॥ न चाहूतो वेदतिकश्चिद्रनी दण्ड्यश्च स स्मृतः ॥ साक्षिषूभयतः सत्सु साक्षिणः पूर्ववादिनः ॥ ४५ ॥  
 पूर्वपक्षेऽधरीभूते भवन्त्युत्तरवादिनः ॥ सगणश्चेद्विवादः स्यात्तत्र हीनस्तु दापयेत् ॥ ४६ ॥ दत्तं पणं वसुं चैव धनिनो धनमेव च ॥ छलं निरस्य दूतेन व्यव  
 हारात्रयेवृषः ॥ ४७ ॥ भूतमप्यनुपन्यस्तं हीयते व्यवहारतः ॥ निहुते निखिलानेकमेकदेशविभावितम् ॥ ४८ ॥ दाप्यः सर्वान्नृपेणार्थान्न ग्राह्यस्त्वनिवेदितः ॥  
 स्मृत्योर्विरोधे न्यायस्तु बलवान्व्यवहारातः ॥ ४९ ॥ अर्थशात्राद्वि बलवद्र्मशास्त्रमिति स्थितिः ॥ प्रमाणं लिखितं भुक्तिः साक्षिणश्चेति कीर्तितम् ॥ ५० ॥  
 एषामन्यतमाभावे दिव्यान्यतममुच्यते ॥ सर्वेष्वेव विवादिषु बलवत्युत्तरा क्रिया ॥ ५१ ॥ आधौ प्रतिग्रहे क्रीते पूर्वा तु बलवत्तरा ॥ पश्यतो ब्रुवतो भूमेर्हानि  
 विंशतिवार्षिकी ॥ ५२ ॥ परेण भुज्यमाना या धनस्य दशवार्षिकी ॥ आधिसीमोपनिःक्षेपजडवालधनैर्विना ॥ ५३ ॥ तथोपनिधिराजस्त्रीश्रोत्रियाणां धनैरपि ॥  
 आध्यादीनां विहर्तारं धनिने दापयेद्धनम् ॥ ५४ ॥ दण्डं च तत्समं राज्ञे शक्त्यपेक्षमथापि वा ॥ आगमोऽप्यधिको भुक्तिं विना पूर्वक्रमागताम् ॥ ५५ ॥  
 आगमोऽपि बलं नैव भुक्तिः स्तोकापि यत्र नो ॥ आगमेन विशुद्धेन भोगो याति प्रमाणताम् ॥ ५६ ॥ अविशुद्धागमो भोगः प्रामाण्यं नाधिगच्छति ॥  
 आगमस्तु कृतो येन सोऽभियुक्तस्तमुद्धरेत् ॥ ५७ ॥ न तत्सुतस्तत्सुतो वा भुक्तिस्तत्र गरीयसी ॥ योऽभियुक्तः परेतः स्यात्तस्य रिक्थात्तमुद्धरेत् ॥ ५८ ॥

॥ ३३ ॥



आग्नेय-  
॥ १३२ ॥

न तत्र कारणं भुक्तिरागमेन विना कृता ॥ बलोपाधिविनिर्वृत्तान्व्यवहारान्निवर्तयेत् ॥ ५९ ॥ स्त्रीनक्तमन्तरागारवहिःशत्रुकृतस्तथा ॥ मत्तोन्मत्तार्त्तव्यसनि  
बालभीतप्रयोजितः ॥ ६० ॥ असम्बद्धकृतश्चैव व्यवहारो न सिध्यति ॥ प्रनष्टाधि शतं देयं नृपेण धनिने धनम् ॥ ६१ ॥ विभावयेन्न चेष्टिद्वैस्तत्समं दातु  
मर्हति ॥ देयं चौरहृतं द्रव्यं राज्ञा जनपदाय तु ॥ ६२ ॥ अशीतिभागो वृद्धिः स्यन्मासि मासि सवन्धके ॥ वर्णक्रमाच्छतं द्वित्रिचतुष्पञ्चकमन्यथा ॥ ६३ ॥  
सप्ततिस्तु पशुस्त्रीणां रसस्याष्टगुणा परा ॥ वस्त्रधान्यहिरण्यानां चतुस्त्रिद्विगुणा तथा ॥ ६४ ॥ ग्रामान्तरात्तु दशकं सामुद्रादपि विंशतिम् ॥ दद्युर्वा स्व  
कृतां वृद्धिं सर्वे सर्वासु जातिषु ॥ ६५ ॥ प्रपन्नं साधयन्नर्थं न वाच्यो नृपतिर्भवेत् ॥ साध्यमानो नृपं गच्छेद्दण्ड्यो दाप्यश्च तद्धनम् ॥ ६६ ॥ इत्यादि  
महापुराणे आग्नेये व्यवहारनिरूपणं नाम त्रिपञ्चाशदधिकशततमोऽध्यायः ॥ २५३ ॥ पुनः व्यवहारनिरूपणम् ॥ अग्निरुवाच ॥ गृहीतार्थः क्रमादा  
प्यो धनिनामधमर्णिकः ॥ दत्त्वा तु ब्राह्मणायादौ नृपतेस्तदनन्तरम् ॥ १ ॥ राज्ञाधमर्णिको दाप्यः साधितादशकं स्मृतम् ॥ पञ्चकं तु शतं दाप्यः प्राप्तार्थो  
द्युत्तमर्णिकः ॥ २ ॥ हीनजातिं परिक्षीणमृणार्थं कर्म कारयेत् ॥ ब्राह्मणस्तु परिक्षीणः शनैर्दाप्यो यथोदयम् ॥ ३ ॥ दीयमानं न गृह्णाति प्रयुक्तं यः स्वकं  
धनम् ॥ मध्यस्थस्थापितं तत्स्याद्ददते न ततः परम् ॥ ४ ॥ ऋक्थग्राह ऋणं दाप्यो योषिद्ग्राहस्तथैव च ॥ पुत्रोऽनन्याश्रितद्रव्यः पुत्रहीनस्य ऋक्थिनः ॥  
॥ ५ ॥ अविभक्तैः कुटुम्बार्थं यद्वहणं तु कृतं भवेत् ॥ दद्युस्तद्विक्थिनः प्रेते प्रोषिते वा कुटुम्बिनि ॥ ६ ॥ न योषित्पतिपुत्राभ्यां न पुत्रेण कृतं पिता ॥  
दद्याद्वते कुटुम्बार्थान्न पतिः स्त्रीकृतं तथा ॥ ७ ॥ गोपशौण्डिकशैलूपरजकव्याधयोपिताम् ॥ ऋणं दद्यात्पतिस्त्वासां यस्माद्वृत्तिस्तदाश्रया ॥ ८ ॥  
प्रतिपन्नं स्त्रिया देयं पत्या वा सह यत्कृतम् ॥ स्वयं कृतं वा यद्वहणं नान्यत्स्त्री दातुमर्हति ॥ ९ ॥ पितरि प्रोषिते प्रेते व्यसनाभिप्लुतेऽथ वा ॥  
पुत्रपौत्रैर्ऋणं देयं निह्वे साक्षिभावितम् ॥ १० ॥ सुराकामद्यूतकृतं दण्डशुल्कावशिष्टकम् ॥ वृथा दानं तथैवेह पुत्रो दद्यान्न पैतृकम् ॥ ११ ॥  
भ्रातृणामथ दम्पत्योः पितुः पुत्रस्य चैव हि ॥ प्रातिभाव्यमृणं ग्राह्यमविभक्तेन च स्मृतम् ॥ १२ ॥ दर्शने प्रत्यये दाने प्रातिभाव्यं विधीयते ॥  
आधौ तु वितथे दाप्या वितथस्य सुता अपि ॥ १३ ॥ दर्शनप्रतिभूर्यत्र मृतः प्रात्ययिकोऽपि वा ॥ न तत्पुत्रा धनं दद्युर्दद्युर्दानाय ये स्थिताः ॥ १४ ॥  
बहवः स्युर्यदि स्वांशैर्दद्युः प्रतिभुवो धनम् ॥ एकच्छायाश्रितेष्वेषु धनिकस्य यथारुचि ॥ १५ ॥ प्रतिभूदापितो यत्र प्रकाशं धनिने धनम् ॥ द्विगुणं प्रति  
दातव्यमृणिकैस्तस्य तद्भवेत् ॥ १६ ॥ स्व ( स ) सन्ततिस्त्रीपशव्यं धान्यं द्विगुणमेव च ॥ वस्त्रं चतुर्गुणं प्रोक्तं रथश्चाष्टगुणस्तथा ॥ १७ ॥ आधिः प्रणश्येद्विगुणे  
धने यदि न मोक्ष्यते ॥ काले कालकृतं नश्येत्फलभोग्यो न नश्यति ॥ १८ ॥ गोप्याधिभोग्यो नावृद्धिः सोपकारेऽथ भाविते ॥ नष्टो देयो विनष्टश्च

पुराण.  
अ. २५४

॥ १३२ ॥



दैवराजकृतादृते ॥ १९ ॥ आधेः स्वीकरणात्सिद्धी रक्ष्यमाणोऽप्यसारताम् ॥ यातश्चेदन्य आधेयो धनभावा धनी भवेत् ॥ २० ॥ चरित्रबन्धककृतं सवृद्ध्या  
 दापयेद्धनम् ॥ सत्यङ्कारकृतं द्रव्यं द्विगुणं प्रतिदापयेत् ॥ २१ ॥ उपस्थितस्य मोक्तव्य आधिर्दण्डोऽस्तेनो न्यथा भवेत् ॥ प्रयोजके सति धनं कुलेन्यस्याऽऽधि  
 माप्नुयात् ॥ २२ ॥ तत्कालकृतमूल्यो वा तत्र तिष्ठेदवृद्धिकः ॥ विना धारणकाद्रापि विक्रीणीते समाक्षिकम् ॥ २३ ॥ यदा तु द्विगुणीभूतमृणमाधौ तदा खलु ॥  
 मोक्ष्यश्चाधिस्तदुत्पाद्य प्रविष्टे द्विगुणे धने ॥ २४ ॥ वासनस्थमनाख्याय हस्तेऽन्यस्य यदर्पयेत् ॥ द्रव्यं तदौपनिधिकं प्रतिदेयं तथैव तत् ॥ २५ ॥  
 न दाप्योऽपहृतं तत्तु राजदैवकतस्करैः ॥ भ्रेषश्चेन्मार्गिते दत्ते दाप्यो दण्डश्च तत्समम् ॥ २६ ॥ आजीवन्स्वेच्छया दण्ड्यो दाप्यस्तच्चापि सोदयम् ॥ या  
 चितान्वाहितन्यासानिक्षेपादिष्वयं विधिः ॥ २७ ॥ इत्यादिमहापुराणे आग्नेये व्यवहारो नाम चतुष्पञ्चाशदधिकद्विशततमोऽध्यायः ॥ २५४ ॥ ॥  
 पुनर्व्यवहारेदिव्यप्रमाणम् ॥ अग्निरुवाच ॥ तपस्विनो दानशीलाः कुलीनाः सत्यवादिनः ॥ धर्मप्रधाना ऋजवः पुत्रवन्तो धनान्विताः ॥ १ ॥  
 पञ्चयज्ञक्रियायुक्ताः साक्षिणः पञ्च वा त्रयः ॥ यथाजाति यथावर्णं सर्वे सर्वेषु वा स्मृताः ॥ २ ॥ स्त्रीवृद्धबालकितवमत्तोन्मत्ताभिः शस्तकाः ॥  
 रङ्गावतारिपाषण्डिकूटकृद्विकलेन्द्रियाः ॥ ३ ॥ पतिताप्तान्नसम्बन्धिसहायारिपुतस्कराः ॥ असाक्षिणः सर्वसाक्षी चौर्यपारुष्यसाहसे ॥ ४ ॥ उभयानुमतः  
 साक्षी भवत्येकोऽपि धर्मवित् ॥ अब्रुवन् हि नरः साक्ष्यमृणं स दशबन्धकम् ॥ ५ ॥ राज्ञा सर्वं प्रदाप्यः स्यात्पट्चत्वारिंशकेऽहनि ॥ न ददाति हि यः साक्ष्यं  
 जानन्नपि नराधमः ॥ ६ ॥ स कूटसाक्षिणां पापैस्तुल्यो दण्डेन चैव हि ॥ साक्षिणः श्रावयेद्वादिप्रतिवादिसमीपगान् ॥ ७ ॥ ये पातककृतां लोका महापातकिनां  
 तथा ॥ अग्निदानां च ये लोका ये च स्त्रीबालघातिनाम् ॥ ८ ॥ तान्सर्वान्समवाप्नोति यः साक्ष्यमनृतं वदेत् ॥ सुकृतं यत्त्वया किञ्चिज्जन्मान्तरगतैः कृतम् ॥ ९ ॥  
 तत्सर्वं तस्य जानीहि यं पराजयसे मृषा ॥ द्वैधे बहूनां वचनं समेषु गुणिनां तथा ॥ १० ॥ गुणिद्वैधे तु वचनं ग्राह्यं ये गुणवत्तराः ॥ यस्योचुः साक्षिणः सत्यां  
 प्रतिज्ञां स जयी भवेत् ॥ ११ ॥ अन्यथा वादिनो यस्य ध्रुवस्तस्य पराजयः ॥ उक्तेऽपि साक्षिभिः साक्ष्ये यदन्ये गुणवत्तराः ॥ १२ ॥ द्विगुणा वान्यथा ब्रूयुः  
 कूटाः स्युः पूर्वसाक्षिणः ॥ पृथक्पृथग्दण्डनीयाः कूटकूटसाक्षिणस्तथा ॥ १३ ॥ विवादाद्विगुणं दण्डं विवास्यो ब्राह्मणः स्मृतः ॥ यः साक्ष्यं श्रावितोऽन्ये  
 भ्यो निहुते तत्तमोवृतः ॥ १४ ॥ स दाप्योऽष्टगुणं दण्डं ब्राह्मणं तु विवासयेत् ॥ वर्णिनां हि वधो यत्र तत्र साक्ष्येऽनृतं वदेत् ॥ १५ ॥ यः कश्चिदर्थोऽभिमतः  
 स्वरुच्या तु परस्परम् ॥ लेख्यं तु साक्षिमत्कार्यं तस्मिन्धनिकपूर्वकम् ॥ १६ ॥ समामासतदर्द्धार्हनामजातिस्वगोत्रजैः ॥ स ब्रह्मचारिकात्मीयपितृनामादि  
 चिह्नितम् ॥ १७ ॥ समाप्तेऽर्थे ऋणी नाम स्वहस्तेन निवेशयेत् ॥ मतं मेऽमुकपुत्रस्य यदत्रोपरिलेखितम् ॥ १८ ॥ साक्षिणश्च स्वहस्तेन पितृनामकपूर्वकम् ॥



आग्नेय-

॥ १३३ ॥

अत्राहममुकः साक्षी लिखेयुरिति ते समाः ॥ १९ ॥ अलिपिज्ञ ऋणी यः स्याल्लेखयेत्स्वमतं तु सः ॥ साक्षी वा साक्षिणान्येन सर्वसाक्षिसमीपतः ॥ २० ॥ उभ  
याभ्यर्थितेनैतन्मया ह्यमुकमनुना ॥ लिखितं ह्यमुकेनेति लेखकोऽर्थास्ततो लिखेत् ॥ २१ ॥ विनापि साक्षिभिल्लेख्यं स्वहस्तलिखितं च यत् ॥ तत्प्रमाणं  
स्मृतं सर्वं बलोपाधिकृतादृते ॥ २२ ॥ ऋणं लेख्यकृतं देयं पुरुषैस्त्रिभिरेव तु ॥ आधिस्तु भुज्यते तावद्यावत्तन्न प्रदीयते ॥ २३ ॥ देशान्तरस्थे दुर्लेख्ये  
नष्टोन्मृष्टे हते तथा ॥ भिन्ने छिन्ने तथा दग्धे लेख्यमन्यत्तु कारयेत् ॥ २४ ॥ सन्दिग्धार्थविशुद्धयर्थं स्वहस्तलिखितं तु यत् ॥ युक्तिप्राप्तिक्रियाचिह्नसम्बन्धा  
गमहेतुभिः ॥ २५ ॥ लेख्यस्य पृष्ठेऽभिलिखेत्प्रविष्टमधमार्णिनः ॥ धनी चोपगतं दद्यात्स्वहस्तपरिचिह्नितम् ॥ २६ ॥ दत्त्वर्णं पाटयेल्लेख्यं शुद्धयै चान्यत्तु  
कारयेत् ॥ साक्षिमच्च भवेद्यस्तु तदातव्यं ससाक्षिकम् ॥ २७ ॥ तुलाग्न्यापो विषं कोपो दिव्यानीह विशुद्धये ॥ महाभियोगेष्वेतानि शीर्षकस्थेऽभियोक्तारि ॥  
॥ २८ ॥ रुच्या वान्यतरः कुर्यादितरो वर्तयेच्छिरः ॥ विनापि शीर्षकात्कुर्यान्नृपद्रोहेऽथ पातके ॥ २९ ॥ नाऽऽसहस्राद्धरेत्फालं न तुलां न विष  
तथा ॥ नृपार्थेष्वभियोगेषु वहेयुः शुचयः सदा ॥ ३० ॥ सहस्रार्थं तुलादीनि कोशमल्पेऽपि दापयेत् ॥ शतार्द्धं दापयेच्छुद्धमशुद्धो दण्डभा  
गभवेत् ॥ ३१ ॥ सचैलस्रातमाहूय सूर्योदय उपोषितम् ॥ कारयेत्सर्वदिव्यानि नृपब्राह्मणसन्निधौ ॥ ३२ ॥ तुला स्त्रीबालवृद्धान्धपङ्गु  
ब्राह्मणरोगिणाम् ॥ अग्निर्जलं वा शूद्रस्य यवाः सप्त विषस्य वा ॥ ३३ ॥ तुलाधारणविद्वद्भिरभियुक्तस्तुलाश्रितः ॥ प्रतिमानसमीभूतो  
रेखां कृत्वावतारितः ॥ ३४ ॥ आदित्यचन्द्रावनिलोऽनलश्च द्यौर्भूमिरापो हृदयं यमश्च ॥ अहश्च रात्रिश्च उभे च सन्ध्ये धर्मश्च जानाति नरस्य वृत्तम् ॥  
॥ ३५ ॥ त्वं तुले सत्यधामासि पुरा देवैर्विनिर्मिता ॥ सत्यं वदस्व कल्याणि संशयान्मां विमोचय ॥ ३६ ॥ यद्यस्मि पापकृन्मातस्ततो मां  
त्वमधो नय ॥ शुद्धश्चेद्गमयोर्ध्वं मां तुलामित्यभिमन्त्रयेत् ॥ ३७ ॥ करौ विमृदितव्रीहेर्लक्षयित्वा ततो न्यसेत् ॥ सप्ताश्वत्थस्य पत्राणि तावत्सूत्रेण वेष्टयेत् ॥  
॥ ३८ ॥ त्वमेव सर्वभूतानामन्तश्चरसि पावक ॥ साक्षिवत्पुण्यपापेभ्यो ब्रूहि सत्यङ्कुरे मम ॥ ३९ ॥ तस्येत्युक्तवतो लौहं पञ्चाशत्पलिकं समम् ॥ अग्निवर्णं  
न्यसेत्पिण्डं हस्तयोरुभयोरपि ॥ ४० ॥ स तमादाय सप्तैव मण्डलानि शनैर्व्रजेत् ॥ षोडशाङ्गुलकं ज्ञेयं मण्डलं तावदन्तरम् ॥ ४१ ॥ मुक्ताग्निं मृदितव्री  
हिरदग्धः शुद्धिमाप्नुयात् ॥ अन्तरा पतिते पिण्डे सन्देहे वा पुनर्हरेत् ॥ ४२ ॥ पवित्राणां पवित्रं त्वं शोधयं शोधय पावक ॥ सत्येन माभिरक्षस्व वरुणेत्याभिशा  
स्तकम् ॥ ४३ ॥ नाभिदग्नोदकस्थस्य गृहीत्वोरु जलं विशेषत् ॥ समकालमिषुं मुक्तमानीयाद्यो जवी नरः ॥ ४४ ॥ यदि तस्मिन्निमग्नाङ्गं पश्येच्चेच्छुद्धिमाप्नु  
यात् ॥ त्वं विष ब्रह्मणः पुत्र सत्यधर्मे व्यवस्थितः ॥ ४५ ॥ त्रायस्वास्मादभीशापात्सत्येन भव मेऽमृतम् ॥ एवमुक्त्वा विषं शार्ङ्गं भक्षयेद्धिमशैलजम् ॥ ४६ ॥

पुराण.

अ. २५५

॥ १३३ ॥



यस्य वेगैर्विना जीर्णं शुद्धिं तस्य विनिर्दिशेत् ॥ देवानुग्रान्समभ्यर्च्य तत्स्रानोदकमाहरेत् ॥ ४७ ॥ संश्राव्य पाययेत्तस्माज्जलात्तु प्रसूतित्रयम् ॥ आचतुर्द  
 शकादहो यस्य नो राजदैविकम् ॥ ४८ ॥ व्यसनं जायते घोरं स शुद्धः स्यादसंशयम् ॥ सत्यवाहनशस्त्राणि गोबीजकनकानि च ॥ ४९ ॥ देवतागुरुपादाश्च  
 इष्टापूर्तकृतानि च ॥ इत्येते सुकराः प्रोक्ताः शपथाः स्वल्पसंशये ॥ ५० ॥ इत्यादिमहापुराणे आग्नेये व्यवहारे दिव्यानि नाम पञ्चपञ्चाशदधिकद्विशततमो  
 ऽध्यायः ॥ २५५ ॥ ॥ अथ दायविभागः ॥ अग्निरुवाच ॥ विभागं चेत्पिता कुर्यादिच्छया विभजेत्सुतान् ॥ ज्येष्ठं वा श्रेष्ठभागेन सर्वं वा स्युः  
 समांशिनः ॥ १ ॥ यदि दद्यात्समानंशान्कार्याः पत्न्यः समांशिकाः ॥ न दत्तं स्त्रीधनं यासां भर्त्रा वा श्वशुरेण वा ॥ २ ॥ शक्तस्यानीहमानस्य किञ्चिदत्त्वा पृ  
 थक् क्रिया ॥ न्यूनाधिकविभक्तानां धर्म्यश्च पितृणा कृतः ॥ ३ ॥ विभजेयुः सुताः पित्रोरूर्ध्वमृक्थमृणं समम् ॥ मातुर्दुहितरः शेषमृणात्ताभ्य ऋतेऽन्वयः ॥ ४ ॥  
 पितृद्रव्याविनाशेन यदन्यत्स्वयमर्जयेत् ॥ मैत्रमौद्राहिकं चैव दायदानां न तद्भवेत् ॥ ५ ॥ सामान्यार्थसमुत्थाने विभागस्तु समः स्मृतः ॥ अनेकपितृकाणां  
 तु पितृतो भागकल्पना ॥ ६ ॥ भूर्या पितामहोपात्ता निबन्धो द्रव्यमेव वा ॥ तत्र स्यात्सदृशं स्वाम्यं पितुः पुत्रस्य चोभयोः ॥ ७ ॥ विभक्तेषु सुतो जातः  
 सवर्णायां विभागभाक् ॥ दृश्याद्रा तद्विभागः स्यादायव्ययविशोधितात् ॥ ८ ॥ क्रमादभ्यागतं द्रव्यं हृतमभ्युद्वरेच्च यः ॥ दायदेभ्यो न तद्दद्याद्विद्यया  
 लब्धमेव च ॥ ९ ॥ पितृभ्यां यस्य यदत्तं तत्तस्यैव धनं भवेत् ॥ पितुरुर्ध्वं विभजतां माताप्यंशं समं हरेत् ॥ १० ॥ असंस्कृतास्तु संस्कार्या भ्रातृभिः  
 पूर्वसंस्कृतैः ॥ भगिन्यश्च निजादंशादत्त्वांशान्तु तुरीयकम् ॥ ११ ॥ चतुस्त्रिव्येकभागाः स्युर्वर्णशो ब्राह्मणात्मजाः ॥ क्षत्रजास्त्रिव्येकभागा विड्जास्तु द्वे  
 कभागिनः ॥ १२ ॥ अन्योऽन्यापहतं द्रव्यं विभक्ते यत्तु दृश्यते ॥ तत्पुनस्ते समैरंशैर्विभजेरन्निति स्थितिः ॥ १३ ॥ अपुत्रेण परक्षेत्रे नियोगोत्पादितः सुतः ॥  
 उभयोरप्यसावृक्थी पिण्डदाता च धर्मतः ॥ १४ ॥ औरसो धर्मपत्नीजस्तत्समः पुत्रिकासुतः ॥ क्षेत्रजः क्षेत्रजातस्तु सगोत्रेणेतरेण वा ॥ १५ ॥ गृहे प्रच्छन्न  
 उत्पन्नो गृहजस्तु सुतः स्मृतः ॥ कानीनः कन्याकाजातो मातामहसुतो मतः ॥ १६ ॥ क्षतायामक्षतायां वा जातः पौनर्भवः सुतः ॥ दद्यान्माता पिता वा यं  
 स पुत्रो दत्तको भवेत् ॥ १७ ॥ क्रीतश्च ताभ्यां विक्रीतः कृत्रिमः स्यात्स्वयं कृतः ॥ दत्तात्मा तु स्वयं दत्तो गर्भे वित्तः सहोदजः ॥ १८ ॥ उत्सृष्टो गृह्यते  
 यस्तु सोपविद्धो भवेत्सुतः ॥ पिण्डदोऽशहरश्चैषां पूर्वाभावे परः परः ॥ १९ ॥ सजातीयेष्वयं प्रोक्तस्तनयेषु मया विधिः ॥ जातोऽपि दास्यां शूद्रेण काम  
 तोऽशहरो भवेत् ॥ २० ॥ मृते पितरि कुर्युस्तं भ्रातरस्त्वर्द्धभागिकम् ॥ अभ्रातृको हरेत्सर्वं दुहितृणां सुतादृते ॥ २१ ॥ पत्नी दुहितरश्चैव पितरौ भ्रातर  
 स्तथा ॥ तत्सुतो गोत्रजा बन्धुः शिष्यः स ब्रह्मचारिणः ॥ २२ ॥ एषामभावे पूर्वेषां धनभागुत्तरोत्तरः ॥ स्वर्यातस्य ह्यपुत्रस्य सर्ववर्णेष्वयं विधिः ॥ २३ ॥



आग्नेय-  
॥ १३४ ॥

वानप्रस्थयतिब्रह्मचारिणामृक्थभागिनः ॥ क्रमेणाचार्य्यसच्छिष्यधर्मभ्रात्रेकतीर्थिनः ॥ २४ ॥ संसृष्टिनस्तु संसृष्टी सोदरस्य तु सोदरः ॥ दद्याच्चापहरेच्चांशं  
जातस्य च मृतस्य च ॥ २५ ॥ अन्योदर्य्यस्तु संसृष्टी नान्योदर्य्यधनं हरेत् ॥ असंसृष्ट्यपि चादद्यात्सोदर्य्यो नान्यमातृजः ॥ २६ ॥ पतितस्तत्सुतः क्लीबः  
पद्गुरुन्मत्तको जडः ॥ अन्धोऽचिकित्स्यरोगाद्या भर्तव्यास्तु निरंशकाः ॥ २७ ॥ औरसाः क्षेत्रजास्त्वेषां निर्दोषा भागहारिणः ॥ सुताश्चैषां प्रभर्तव्या यावद्वै  
भर्तृसात्कृताः ॥ २८ ॥ अपुत्रा योषितश्चैषां भर्तव्याः साधुवृत्तयः ॥ निर्वास्या व्यभिचारिण्यः प्रतिकूलास्तथैव च ॥ २९ ॥ पितृमातृपतिभ्रातृदत्तमध्यग्न्युपागतम् ॥  
आधिवेदनिकं चैव स्त्रीधनं परिकीर्तितम् ॥ ३० ॥ बन्धुदत्तं तथा शुल्कमन्वाधेयकमेव च ॥ अप्रजायामतीतायां बान्धवास्तदवाप्नुयुः ॥ ३१ ॥ अप्रजस्त्रीधनं भर्तु  
ब्राह्म्यादिषु चतुर्ष्वपि ॥ दुहितृणां प्रसूता चेच्छेषेषु पितृगामि तत् ॥ ३२ ॥ दत्त्वा कन्यां हरन्दण्ड्यो व्ययं दद्याच्च सोदयम् ॥ मृतायां दत्तमादद्यात्परिशोध्योभ  
यव्ययम् ॥ ३३ ॥ दुर्भिक्षे धर्मकार्य्ये च व्याधौ संप्रतिरोधके ॥ गृहीतं स्त्रीधनं भर्ता न स्त्रियै दातुमर्हति ॥ ३४ ॥ अधिविब्रस्त्रियै दद्यादाधिवेदनिकं समम् ॥  
न दत्तं स्त्रीधनं यस्यै दत्ते त्वर्द्धं प्रकीर्तितम् ॥ ३५ ॥ विभागनिह्वे ज्ञातिबन्धुसाक्ष्यभिलेखितैः ॥ विभागभावना ज्ञेया गृहक्षेत्रैश्च यौतकैः ॥ ३६ ॥ इत्यादि  
महापुराणे आग्नेये दायविभागो नाम षट्पञ्चाशदधिकद्विशततमोऽध्यायः ॥ २५६ ॥ ॥ अथ सीमाविवादादिनिर्णयः ॥ अग्निरुवाच ॥ सीमो विवादे क्षेत्रस्य  
सामन्ताः स्थविरा गणाः ॥ गोपाः सीमाकृषाणा ये सर्वे च वनगोचराः ॥ १ ॥ नयेयुरेते सीमानं स्थलाङ्गारतुषट्पुमैः ॥ सेतुवल्मीकनिम्नास्थिचैत्याद्यैरुपल  
क्षिताम् ॥ २ ॥ सामन्ता वा समं ग्रामाश्चत्वारोऽष्टौ दशापि वा ॥ रक्तस्रग्वसनाः सीमां नयेयुः क्षितिधारिणः ॥ ३ ॥ अनृते तु पृथग्दण्ड्या राज्ञा मध्यमसाहसम् ॥  
अभावे ज्ञातृचिह्नानां राजा सीमः प्रवर्त्तकः ॥ ४ ॥ आरामायतनग्रामनिपानोद्यानवेष्टमसु ॥ एष एव विधिर्ज्ञेयो वर्षाम्बुप्रवहेषु च ॥ ५ ॥ मर्यादायाः प्रभे  
देषु क्षेत्रस्य हरणे तथा ॥ मर्यादाश्च दण्ड्याः स्युरधमोत्तममध्यमाः ॥ ६ ॥ न निषेध्योऽल्पबाधस्तु सेतुः कल्याणकारकः ॥ परभूमिं हरन्कूपः स्वल्पक्षेत्रो  
बहूदकः ॥ ७ ॥ स्वामिने योऽनिवेद्यैव क्षेत्रे सेतुं प्रकल्पयेत् ॥ उत्पन्ने स्वामिनो भोगस्तदभावे महीपतेः ॥ ८ ॥ फलाहतमपि क्षेत्रं यो न कुर्यान्न कार  
येत् ॥ स प्रदाप्यः कृष्टफलं क्षेत्रमन्येन कारयेत् ॥ ९ ॥ मासानष्टौ तु महिषी सस्यघातस्य कारिणी ॥ दण्डनीया तदर्द्धं तु गौस्तदर्द्धमजावि  
कम् ॥ १० ॥ भक्षयित्वोपविष्टानां यथोक्ताद्विगुणो दमः ॥ सममेषां विवीतेऽपि खरोष्ट्रं महिषीसमम् ॥ ११ ॥ यावत्सस्यं विनष्टं तु ताव  
त्क्षेत्री फलं लभेत् ॥ पालस्ताड्योऽथ गोस्वामी पूर्वोक्तं दण्डमर्हति ॥ १२ ॥ पथि ग्रामविवीतान्ते क्षेत्रे दोषो न विद्यते ॥ अकामतः काम  
चारे चोरवदण्डमर्हति ॥ १३ ॥ महोक्षोत्सृष्टपशवः सूतिकागन्तुका च गौः ॥ पालो येषां तु ते मोच्या दैवराजपरिपुताः ॥ १४ ॥ यथापि

पुराण.  
अ. २५७

॥ १३४ ॥



तान्पशुगोपः सायं प्रत्यर्पयेत्तथा ॥ प्रमादमृतनष्टांश्च प्रदाप्यः कृतवेतनः ॥ १५ ॥ पालदोषविनाशे तु पाले दण्डो विधीयते ॥ अर्द्धत्रयोदशपणः  
 स्वामिनौ द्रव्यमेव च ॥ १६ ॥ ग्रामेच्छया गोप्रचारो भूमिराजवशेन वा ॥ द्विजस्तृणैधःपुष्पाणि सर्वतः स्ववदाहरेत् ॥ १७ ॥ धनुःशतं परीणाहो ग्रामक्षेत्रा  
 न्तरं भवेत् ॥ द्वेशते खर्वटस्य स्यान्नगरस्य चतुःशतम् ॥ १८ ॥ स्वं लभेतान्यविक्रीते क्रेतुर्दोषोऽप्रकाशिते ॥ हीनाद्रहो हीनमूल्ये वेलाहीने च तस्करः  
 ॥ १९ ॥ नष्टापहतमासाद्य हर्तारं ग्राहयेन्नरम् ॥ देशकालातिपत्तौ वा गृहीत्वा स्वयमर्पयेत् ॥ २० ॥ विक्रेतुर्दर्शनाच्छुद्धिः स्वामी द्रव्यं नृपो दमम् ॥  
 क्रेता मूल्यं समाप्नोति तस्माद्यस्तत्र विक्रयी ॥ २१ ॥ आगमेनोपभोगेन नष्टं भाव्यमतोऽन्यथा ॥ पञ्चबन्धो दमस्तस्य राज्ञे तेनान्यभाविते ॥ २२ ॥ हते  
 प्रनष्टं यो द्रव्यं परहस्तादवाप्नुयात् ॥ अनिवेद्य नृपे दण्ड्यः स तु पण्णवार्ति पणान् ॥ २३ ॥ शौलिकैः स्थानपालैर्वा नष्टापहतमाहतम् ॥ अर्वाक्संवत्सरा  
 त्स्वामी लभते परतो नृपः ॥ २४ ॥ पणानेकशफे दद्याच्चतुरः पञ्च मानुषे ॥ महिषोष्ट्रगवां द्वौ द्वौ पादं पादमजाविके ॥ २५ ॥ स्वकुटुम्बाविरोधेन देयं दार  
 मुताहते ॥ नान्वये सति सर्वस्वं देयं यच्चान्यसंश्रुतम् ॥ २६ ॥ प्रतिग्रहः प्रकाशः स्यात्स्थावरस्य विशेषतः ॥ देयं प्रतिश्रुतं चैव दत्त्वा नापहरेत्पुनः ॥ २७ ॥  
 दशैकपञ्चसप्ताहमासत्र्यहार्द्धमासिकम् ॥ बीजायोवाह्यरत्नस्त्रीदोह्यपुसां परीक्षणम् ॥ २८ ॥ अग्नौ सुवर्णमक्षीर्णं द्विपलं रजते शते ॥ अष्टौ त्रपुणि सीसे च  
 ताम्रे पञ्चदशायसि ॥ २९ ॥ शते दशपलावृद्धिरौर्णे कार्पासिके तथा ॥ मध्ये पञ्चपला ज्ञेया सूक्ष्मे तु त्रिपला मता ॥ ३० ॥ कार्मिके रोमवद्धे च त्रिंशद्भागः  
 क्षयो मतः ॥ न क्षयो न च वृद्धिस्तु कौशेये बल्कलेषु च ॥ ३१ ॥ देशं कालं च भोगं च ज्ञात्वा नष्टे बलाबलम् ॥ द्रव्याणां कुशला ब्रूयुर्यत्तदाप्यमसंशयम्  
 ॥ ३२ ॥ बलादासीकृतश्चौरैर्विक्रीतश्चापि मुच्यते ॥ स्वामिप्राणप्रदो भक्त्यागात्तन्निष्क्रयादपि ॥ ३३ ॥ प्रव्रज्यावसितो राज्ञो दास आमरणान्तिकम् ॥ वर्णा  
 नामानुलोम्येन दास्यं न प्रतिलोमतः ॥ ३४ ॥ कृतशिल्पोऽपि निवसेत्कृतकालं गुरोर्गृहे ॥ अन्तेवासी गुरुप्राप्तभोजनस्तत्फलप्रदः ॥ ३५ ॥ राजा कृत्वा  
 पुरे स्थानं ब्राह्मणान्यस्य तत्र तु ॥ त्रैविद्यं वृत्तिमद्ब्रूयात्स्वधर्मः पाल्यतामिति ॥ ३६ ॥ निजधर्माविरोधेन यस्तु सामयिको भवेत् ॥ सोऽपि  
 यत्नेन संरक्ष्यो धर्मो राजकृतश्च यः ॥ ३७ ॥ गणद्रव्यं हरेद्यस्तु संविदं लङ्घयेच्च यः ॥ सर्वस्वहरणं कृत्वा तं राष्ट्रादिप्रवासयेत् ॥ ३८ ॥  
 कर्तव्यं वचनं सर्वैः समूहहितवादिभिः ॥ यस्तत्र विपरीतः स्यात्स दाप्यः प्रथमं दमम् ॥ ३९ ॥ समूहकार्यप्रहितो यल्लभेत्तत्तदर्पयेत् ॥ एकादशगुणं दा  
 प्यो यद्यसौ नार्पयेत्स्वयम् ॥ ४० ॥ वेदज्ञाः शुचयोऽलुब्धा भवेयुः कार्यचिन्तकाः ॥ कर्तव्यं वचनं तेषां समूहहितवादिनाम् ॥ ४१ ॥ श्रेणिनैगमपाषण्डि  
 गणानामप्ययंविधिः ॥ भेदं चैषां नृपो रक्षेत्पूर्ववृत्तिं च पालयेत् ॥ ४२ ॥ गृहीतवेत्तनः कर्म त्यजन्निगुणमावहेत् ॥ अगृहीतेसमंदाप्यो भृत्यैरक्ष्य उपस्करः ॥ ४३ ॥



आग्नेय-  
॥ १३५ ॥

दाप्यस्तु दशमं भागं वाणिज्यपशुसस्यतः ॥ अनिश्चित्य भृतिं यस्तु कारयेत्स महीक्षिता ॥ ४४ ॥ देशं कालं च योऽतीयात्कर्म कुर्याच्च योऽन्यथा ॥  
तत्र तु स्वामिनश्छन्दोऽधिकं देयं कृतेऽधिके ॥ ४५ ॥ यो यावत्कुरुते कर्म तावत्तस्य तु वेतनम् ॥ उभयोरप्यसाध्यं चेत्साध्ये कुर्याद्यथाश्रुतम् ॥  
॥ ४६ ॥ अराजदैविकं नष्टं भाण्डं दाप्यस्तु वाहकः ॥ प्रस्थानविघ्नकृच्चैव प्रदाप्यो द्विगुणं भृतिम् ॥ ४७ ॥ प्रक्रान्ते सप्तमं भागं चतुर्थं पथि सन्त्यजन् ॥  
भृतिमर्द्धपथे सर्वां प्रदाप्यस्त्याजकोऽपि च ॥ ४८ ॥ ग्लहे शतिकवृद्धेस्तु सभिकः पञ्चकं शतम् ॥ गृहीयाद्धूर्तकितवादितरादशकं शतम् ॥ ४९ ॥ स  
सम्यक्पालितो दद्याद्राज्ञे भागं यथाकृतम् ॥ जितमुद्राहयेज्जैत्रे दद्यात्सत्यं वचः क्षमी ॥ ५० ॥ प्राप्ते नृपतिना भागे प्रसिद्धे धूर्तमण्डले ॥ जितं ससभिके  
स्थाने दापयेदन्यथा न तु ॥ ५१ ॥ द्रष्टारो व्यवहाराणां साक्षिणश्च त एव हि ॥ राज्ञा सचिह्ना निर्वास्याः कूटाक्षोपधिदेविनः ॥ ५२ ॥ द्यूतमेकमुखं कार्यं  
तस्करज्ञानकारणात् ॥ एष एव विधिर्ज्ञेयः प्राणिद्यूते समाह्वये ॥ ५३ ॥ इत्यादिमहापुराणे आग्नेये सीमाविवादाद्यूतादिनिर्णयो नाम सप्तपञ्चाशदधिकद्विशत  
तमोऽध्यायः ॥ २५७ ॥ ॥ अथ वाक्पारुष्यादिप्रकरणम् ॥ अग्निरुवाच ॥ सत्यासत्यान्यथास्तोत्रैर्न्यूनाङ्गेन्द्रियरोगिणाम् ॥ क्षेपं करोति चेदण्डयः  
पणानर्द्धत्रयोदश ॥ १ ॥ अभिगन्तास्मि भगिनीं मातरं वा तवेति च ॥ शपन्तं दापयेद्राजा पञ्चविंशतिकं दमम् ॥ २ ॥ अर्द्धोऽधमेषु द्विगुणः परस्त्रीपूतमे  
षु च ॥ दण्डप्रणयनं कार्यं वर्णजात्युत्तराधरैः ॥ ३ ॥ प्रातिलोम्यापवादेषु द्विगुणत्रिगुणा दमाः ॥ वर्णानामानुलोम्येन तस्मादेवार्द्धहानितः ॥ ४ ॥  
बाहुग्रीवानेत्रसक्थिविनाशे वाचिके दमः ॥ शक्तस्ततोऽर्द्धिकः पादनासाकर्णकरादिषु ॥ ५ ॥ अशक्तस्तु वदन्नेवं दण्डनीयः पणान्दश ॥ तथा  
शक्तः प्रतिभुवं दद्यात्क्षेमाय तस्य तु ॥ ६ ॥ पतनीयकृते क्षेपे दण्डो मध्यमसाहसः ॥ उपपातकयुक्ते तु दाप्यः प्रथमसाहसम् ॥ ७ ॥ त्रैविद्य  
नृपदेवानां क्षेप उत्तमसाहसः ॥ मध्यमो ज्ञातिपूगानां प्रथमो ग्रामदेशयोः ॥ ८ ॥ असाक्षिकहते चिह्नैर्युक्तिभिश्चागमेन च ॥ द्रष्टव्यो व्यवहारस्तु कूटाचि  
ह्नकृताद्भयात् ॥ ९ ॥ भस्मपङ्कजःस्पर्शो दण्डो दशपणः स्मृतः ॥ अमेध्यपार्ष्णिनिष्ठयूतस्पर्शने द्विगुणः स्मृतः ॥ १० ॥ समेष्वेवं परस्त्रीषु द्विगुणस्तूतमेषु  
च ॥ हीनेष्वर्द्धे दमो मोहमदादिभिरदण्डनम् ॥ ११ ॥ विप्रपीडाकरं छेद्यमङ्गमब्राह्मणस्य तु ॥ उद्गर्णे प्रथमो दण्डः संस्पर्शे तु तदर्द्धिकः ॥ १२ ॥ उद्गर्णे  
हस्तपादे तु दशविंशतिको दमो ॥ परस्परं तु सर्वेषां शास्त्रे मध्यमसाहसः ॥ १३ ॥ पादकेशांशुककरोल्लुञ्चनेषु पणान्दश ॥ पीडाकर्षांशुकावेष्टपादाध्यासे  
शतं दमः ॥ १४ ॥ शोणितेन विना दुःखं कुर्वन्काष्ठादिभिर्नरः ॥ द्वात्रिंशतं पणान्दाप्यो द्विगुणं दर्शनेऽसृजः ॥ १५ ॥ करपाददतो भङ्गे छेदने कर्णनासयोः ॥  
मध्यो दण्डो व्रणोद्भेदे मृतकल्पहते तथा ॥ १६ ॥ चेष्टाभोजनवाग्रोधे नेत्रादिप्रतिभेदने ॥ कन्धराबाहुसक्थां च भङ्गे मध्यमसाहसः ॥ १७ ॥ एकं व्रतां

पुराण.  
अ. २५८

॥ १३५ ॥



बहूनांचयथोक्ताद्विगुणोदमः ॥ कलहापहतं देयं दण्डस्तु द्विगुणः स्मृतः ॥ १८ ॥ दुःखमुत्पादयेद्यस्तु ससमुत्थानजं व्ययम् ॥ दाप्यो दण्डं च यो यस्मिन्कलहे  
 समुदाहतः ॥ १९ ॥ तरिकः स्थलजं शुल्कं गृह्णन्दण्ड्यः पणान्दश ॥ ब्राह्मणप्रातिवेश्यानामेतदेवानिमन्त्रणे ॥ २० ॥ अभिघाते तथा भेदे छेदे कुड्यावपा  
 तने ॥ पणान्दाप्यः पञ्चदश विंशतिं तत्रयं तथा ॥ २१ ॥ दुःखोत्पादिगृहे द्रव्यं क्षिपन्प्राणहरं तथा ॥ षोडशाद्यः पणान्दाप्यो द्वितीयो मध्यमं दमम् ॥ २२ ॥  
 दुःखे च शोणितोत्पादे शाखाङ्गच्छेदने तथा ॥ दण्डः क्षुद्रपशूनां स्याद्विपणप्रभृतिः क्रमात् ॥ २३ ॥ लिङ्गस्य छेदने मृत्यौ मध्यमो मूल्यमेव च ॥  
 महापशूनामेतेषु स्थानेषु द्विगुणा दमाः ॥ २४ ॥ प्ररोहिशाखिनां शाखास्कन्धसर्वविदारणे ॥ उपजीव्यद्रुमाणां तु विंशतेर्द्विगुणो दमः ॥ २५ ॥  
 यः साहसं कारयति स दाप्यो द्विगुणं दमम् ॥ यस्त्वेवमुक्ताहं दाता कारयेत्स चतुर्गुणम् ॥ २६ ॥ आर्याक्रोशातिक्रमकृद्भ्रातृजायाप्रहारदः ॥  
 संदिष्टस्याप्रदाता च समुद्रगृहभेदकः ॥ २७ ॥ सामन्तकुलिकादीनामपकारस्य कारकः ॥ पञ्चाशत्पणिको दण्ड एषामिति विनिश्चयः ॥ १८ ॥  
 स्वच्छन्दविधवागामी विक्रुष्टे नाभिधावकः ॥ अकारणे च विक्रोष्टा चाण्डालश्चोत्तमान्स्पृशन् ॥ २९ ॥ शूद्रः प्रव्रजितानां च दैवे पैत्र्ये च भो  
 जकः ॥ अयुक्ते शपथं कुर्वन्नयोग्यो योग्यकर्मकृत् ॥ ३० ॥ वृषक्षुद्रपशूनां च पुंस्त्वस्य प्रतिघातकृत् ॥ साधारणस्यापलापी दासीगर्भविनाशकृत् ॥  
 ॥ ३१ ॥ पितापुत्रस्वसृभ्रातृदम्पत्याचार्य्यशिष्यकाः ॥ एषामपतितान्योऽन्यत्यागी च शतदण्डभाक् ॥ ३२ ॥ वसानस्त्रिपणान्दण्ड्यो  
 नेजकस्तु परांशुकम् ॥ विक्रयावक्रयाधानयाचितेषु पणान्दश ॥ ३३ ॥ तुलाशासनमानानां कूटकुन्नाणकस्य च ॥ एभिश्च व्यवहर्ता यः स  
 दाप्यो दण्डमुत्तमम् ॥ ३४ ॥ अकूटं कूटकं ब्रूते कूटं यश्चाप्यकूटकम् ॥ स नाणकपरीक्षी तु दाप्यः प्रथमसाहसम् ॥ ३५ ॥ भिषङ्मिथ्याचरन्दाप्यस्ति  
 र्य्यक्षु प्रथमं दमम् ॥ मानुषे मध्यमं राजमानुषेऽपूतमं तथा ॥ ३६ ॥ अवध्यं यश्च वध्नाति बध्यं यश्च प्रमुञ्चति ॥ अप्राप्तव्यवहारं च स दाप्यो दममुत्तमम् ॥  
 ॥ ३७ ॥ मानेन तुलया वापि योऽंशमष्टमकं हरेत् ॥ द्वाविंशतिपणान्दाप्यो वृद्धौ हानौ च कल्पितम् ॥ ३८ ॥ भेषजस्नेहलवणगन्धधान्यगुडादिषु ॥ पण्येषु  
 प्रक्षिपन्हीनं पणान्दाप्यस्तु षोडश ॥ ३९ ॥ सम्भूय कुर्वतामर्घ्यं सवाधं कारुशिलिपनाम् ॥ अर्थ(र्घ्य)स्य द्वासं वृद्धिं वा सहस्रो दण्ड उच्यते ॥ ४० ॥ राजनि स्था  
 प्यते योऽर्थः प्रत्यहं तेन विक्रयः ॥ क्रयो वा निस्त्रवस्तस्माद्वणिजां लाभकृत्स्मृतः ॥ ४१ ॥ स्वदेशपण्ये तु शतं वणिगृहीत पञ्चकम् ॥ दशकं पारदेश्ये तु  
 यः सद्यः क्रयविक्रयी ॥ ४२ ॥ पण्यस्योपरि संस्थाप्य व्ययं पण्यसमुद्रवम् ॥ अर्थोऽनुग्रहकृत्कार्य्यः केतुर्विक्रेतुरेव च ॥ ४३ ॥ गृहीतमूल्यं यः पण्यं केतु  
 र्नेव प्रयच्छति ॥ सोदयं तस्य दाप्योऽसौ दिग्गमं वा दिगागते ॥ ४४ ॥ विक्रीतमपि विक्रेयं पूर्वं केतुर्य्यगृह्णाति ॥ हानिश्चेत्केतुदोषेण केतुरेव हि सा भवेत् ॥ ४५ ॥



राजदैवोपघातेन पण्ये दोषमुपागते ॥ हानिर्विक्रेतुरेवासौ याचितस्याप्रयच्छतः ॥ ४६ ॥ अन्यहस्ते च विक्रीतं दुष्टं वाऽदुष्टवद्यदि ॥ विक्रीणीते दम स्तत्र  
 तन्मूल्याद्विगुणो भवेत् ॥ ४७ ॥ क्षयं वृद्धिं च वणिजा पण्यानामविजानता ॥ क्रीत्वा नानुशयः कार्य्यः कुर्वन्पट्टभागदण्डभाक् ॥ ४८ ॥ समवायेन  
 वणिजां लाभार्थं कर्म कुर्वताम् ॥ लाभालाभौ यथा द्रव्यं यथा वा संविदा कृतौ ॥ ४९ ॥ प्रतिषिद्धमनादिष्टं प्रमादाद्यच्च नाशितम् ॥ स तदद्याद्विप्रवाच्च रक्षि  
 तादशमांशभाक् ॥ ५० ॥ अर्घप्रक्षेपणाद्विशं भागं शुल्कं नृपो हरेत् ॥ व्यासिद्धं राजयोग्यं च विक्रीतं राजगामि तत् ॥ ५१ ॥ मिथ्या वदन्परीमाणं शुल्क  
 स्थानादपक्रमन् ॥ दाप्यस्त्वष्टगुणं यश्चसव्याजकयविक्रयी ॥ ५२ ॥ देशान्तरगते प्रेते द्रव्यं दायादवान्धवाः ॥ ज्ञातयोवाहरेयुस्तदागतास्तैर्विना नृपः ॥ ५३ ॥ जिह्मं  
 त्यजेयुर्निलोभमशक्तोऽन्येन कारयेत् ॥ अनेन विधिराख्यात ऋत्विक्कर्षककर्मिणाम् ॥ ५४ ॥ ग्राहकैर्गृह्यते चौरौ लोप्त्रेणाथ पदेन वा ॥ पूर्वकर्मापराधी वा तथैवाशुद्धवा  
 सकः ॥ ५५ ॥ अन्येऽपि शङ्क्या ग्राह्या जातिनामादिनिह्वैः ॥ द्यूतस्त्रीपानशक्ताश्च शुष्कभिन्नमुखस्वराः ॥ ५६ ॥ परद्रव्यगृहाणां च पृच्छका गूढचारिणः ॥ निराया  
 व्ययवन्तश्च विनष्टद्रव्यविक्रयाः ॥ ५७ ॥ गृहीतः शङ्क्या चौर्ये नात्मानं चेद्विशोधयेत् ॥ दापयित्वा हतं द्रव्यं चौरदण्डेन दण्डयेत् ॥ ५८ ॥ चौरं प्रदाप्या  
 पहतं घातयेद्विविधैर्वधैः ॥ सचिह्नं ब्राह्मणं कृत्वा स्वराष्ट्रादिप्रवासयेत् ॥ ५९ ॥ घातितेऽपहृते दोषो ग्रामभर्तुरनिर्गते ॥ स्वसीम्नि दद्याद्ग्रामस्तु पदं वा  
 यत्र गच्छति ॥ ६० ॥ पञ्चग्रामी बहिः क्रोशादशग्राम्यऽथ वा पुनः ॥ वन्दिग्राहांस्तथा वाजिकुञ्जराणां च हारिणः ॥ ६१ ॥ प्रसह्य घातिनश्चैव शूलमारो  
 पयेन्नरान् ॥ उत्क्षेपकग्रन्थिभेदौ करसन्दंशहीनकौ ॥ ६२ ॥ कार्य्यौ द्वितीयापराधे करपादैकहीनकौ ॥ भक्तावदंशाग्न्युदकमन्त्रोपकरणव्ययान् ॥ ६३ ॥  
 दत्त्वा चौरस्य हन्तुर्वा जानतो दम उत्तमः ॥ शस्त्रावपाते गर्भस्य पातने चोत्तमो दमः ॥ ६४ ॥ उत्तमो वाऽधमो वापि पुरुषस्त्रीप्रमापणे ॥ शिलां बद्धा क्षिपे  
 दप्सु नरत्रीं विषदां स्त्रियम् ॥ ६५ ॥ विषाग्निदां निजगुरुनिजापत्यप्रमापणीम् ॥ विकर्णकरनासौष्टीं कृत्वा गोभिः प्रमापयेत् ॥ ६६ ॥ क्षेत्रेवैश्वमवनग्रामविवी  
 तखलदाहकाः ॥ राजपत्न्यभिगामी च दग्धव्यास्तु कटाग्रिमा ॥ ६७ ॥ पुमान्संग्रहणे ग्राह्यः केशाकेशिपरस्त्रियाः ॥ स्वजातावुत्तमो दण्ड आनुलोम्ये तु  
 मध्यमः ॥ ६८ ॥ प्रातिलोम्ये वधः पुंसां नाय्याः कर्णावकर्त्तनम् ॥ नीवीस्तनप्रावरणनाभिकेशावमर्दनम् ॥ ६९ ॥ अदेशकालसम्भाषं सहावस्थानमेव च ॥  
 स्त्रीनिषेधे शतं दद्याद्विशतं तु दमं पुमान् ॥ ७० ॥ प्रतिषेधे तयोर्दण्डो यथा संग्रहणे तथा ॥ पशून्गच्छंश्छतं दाप्यो हीनां स्त्रीं गाश्च मध्यमम् ॥ ७१ ॥ अव  
 रुद्धासु दासीषु भुजिष्यासु तथैव च ॥ गम्यास्वपि पुमान्दाप्यः पञ्चाशत्पणिकं दमम् ॥ ७२ ॥ प्रसह्य दास्यभिगमे दण्डो दशपणः स्मृतः ॥ कुबन्धेनाङ्ग्य  
 गमयेदन्त्याप्रव्रजितागमे ॥ ७३ ॥ न्यूनं वाप्यधिकं वापि लिखेद्यो राजशासनम् ॥ पारदारिकचौरं वा मुञ्चतो दण्ड उत्तमः ॥ ७४ ॥ अभक्षैर्दूषयन्विप्रं दण्ड उ



तमसाहसम् ॥ कूटस्वर्णव्यवहारी विमांसस्य च विक्रयी ॥ ७५ ॥ अङ्गहीनश्च कर्तव्यो दाप्यश्चोत्तमसाहसम् ॥ शक्तो ह्यमोक्षयन्स्वामी दंष्ट्रिणः शृङ्गिणस्तथा ॥ ७६ ॥ प्रथमं साहसं दद्याद्विक्रुष्टे द्विगुणं तथा ॥ अचौ ( जा ) रं चौरैऽभिवदन्दाप्यः पञ्चशतं दमम् ॥ ७७ ॥ राज्ञोऽनिष्टप्रवक्तारं तस्यैवाक्रोशकं तथा ॥ मृताङ्गलप्रविक्रेतुर्गुरोस्ताडयितुस्तथा ॥ ७८ ॥ तन्मन्त्रस्य च भेत्तारं छित्त्वा जिह्वां प्रवासयेत् ॥ राजयानासनारोढुर्दण्डो मध्यमसाहसः ॥ ७९ ॥ द्विनेत्रभेदिनो राजद्विष्टादेशकृतस्तथा ॥ विप्रत्वेन च शूद्रस्य जीवतोऽष्टशतो दमः ॥ ८० ॥ यो मन्येताजितोऽस्मीति न्यायेनाभिपराजितः ॥ तमायान्तं पुनर्जित्वा दण्डयोद्विगुणं दमम् ॥ ८१ ॥ राज्ञाऽन्यायेन यो दण्डो गृहीतो वरुणाय तम् ॥ निवेद्य दद्याद्विप्रेभ्यः स्वयं त्रिंशद्गुणीकृतम् ॥ ८२ ॥ धर्मश्चार्थश्च कीर्तिश्च लोकपाङ्क्तिरुपग्रहः ॥ प्रजाभ्यो बहुमानं च स्वर्गस्थानं च शाश्वतम् ॥ पश्यतो व्यवहारांश्च गुणाः स्युः सप्त भूपतेः ॥ ८३ ॥ इत्यादिमहापुराणे आग्नेये वाक्पारुष्यादिप्रकरणं नामाष्टपञ्चाशदधिकद्विशततमोऽध्यायः ॥ २५८ ॥ ॥ अथ ऋग्विधानम् ॥ अग्निरुवाच ॥ ऋग्यजुःसामाथर्वविधानं पुष्करोदितम् ॥ भुक्तिमुक्तिकरं जप्याद्धोमाद्रामाय तद्विदे ॥ १ ॥ पुष्कर उवाच ॥ प्रतिवेदं तु कर्माणि कार्याणि प्रवदामि ते ॥ प्रथमं ऋग्विधानं वै शृणु त्वं भुक्तिमुक्तिदम् ॥ २ ॥ अन्तर्जले तथा होमे जपतो मनसेप्सितम् ॥ कामं करोति गायत्री प्राणायामाद्विशेषतः ॥ ३ ॥ गायत्र्या दशसाहस्रो जपो नक्ताशिनो द्विज ॥ बहुस्नातस्य तत्रैव सर्वकल्मषनाशनः ॥ ४ ॥ दशायुतानि जप्त्वाऽथ हविष्याशी स मुक्तिभाक् ॥ प्रणवो हि परं ब्रह्म तज्जपः सर्वपापहा ॥ ५ ॥ ओंकारं शतजतन्तु नाभिमात्रोदके स्थितः ॥ जलं पिबेत्स सर्वैस्तु पापैर्वै विप्रमुच्यते ॥ ६ ॥ मात्रात्रयं त्रयो वेदास्त्रयो देवास्त्रयोऽग्नयः ॥ महाव्याहृतयः सप्त लोका होमोऽखिलावहा ॥ ७ ॥ गायत्री परमा जप्या महाव्याहृतयस्तथा ॥ अन्तर्जले तथा राम प्रोक्तश्चैवाधमर्षणः ॥ ८ ॥ अग्निमीळे पुरोहितं सूक्तोऽयं वह्निदैवतः ॥ शिरसा धारयन्वह्निं यो जपेत्परिवत्सरम् ॥ ९ ॥ होमं त्रिषवणं भैक्ष्यमनाग्निज्वलनं चरेत् ॥ अतः परमृचः सप्त वाय्वाद्या याः प्रकीर्तिताः ॥ १० ॥ ता जपन्प्रयतो नित्यमिष्टान्कामान्समश्नुते ॥ मेधाकामो जपेन्नित्यं सदसस्पमिति त्युचम् ॥ ११ ॥ अन्वयो यन्निमाः प्रोक्ताः नवर्चो मृत्युनाशनाः ॥ शुनःशेफमृषिं बद्धः सन्निरुद्धोऽथ वा जपेत् ॥ १२ ॥ मुच्यते सर्वपापेभ्यो गदी वाप्यगदो भवेत् ॥ य इच्छेच्छाश्वतं कामं मित्रं प्राज्ञं पुरन्दरम् ॥ १३ ॥ ऋग्भिः षोडशभिः कुर्यादिन्द्रस्येति दिने दिने ॥ हिरण्यस्तूपमित्येतज्जपञ्चतून्प्रवाधते ॥ १४ ॥ क्षेमी भवति चाध्वानो ये ते पन्था जपन्नरः ॥ रौद्रीभिः षड्भिरीशानं स्तुयाद्यो वै दिने दिने ॥ १५ ॥ चरुं वा कल्पयेद्द्रौद्रं तस्य शान्तिः परा भवेत् ॥ उदित्युद्यन्तमादित्यमुपतिष्ठन्दिने दिने ॥ १६ ॥ क्षिपेज्जलाञ्जलीं नसप्त मनोदुःखविनाशनम् ॥ द्विषन्तमित्यथार्द्धं यद्विप्रान्तं जपन्स्मरेत् ॥ १७ ॥ आगस्कृत्सप्तरात्रेण विद्वेषमधिगच्छति ॥ आरोग्यकामी रोगी वा प्रस्कन्नस्योत्तमं



आग्नेय-  
॥ १३७ ॥

जपेत् ॥ १८ ॥ उत्तमस्तस्य चार्द्धर्चो जपेद् द्वै विविधासने ॥ उदयत्यायुरक्षय्यं तेजो मध्यन्दिने जपेत् ॥ १९ ॥ अस्तं प्रतिगते सूर्ये द्विपन्तं प्रतिवाधते ॥ न वयश्चेति सूक्तानि जपच्छून्नियच्छति ॥ २० ॥ एकादश सुपर्णस्य सर्वकामान्विनिर्दिशेत् ॥ आध्यात्मिकीः क इत्येता जपन्मोक्षमवाप्नुयात् ॥ २१ ॥ आनो भद्रा इत्येनेन दीर्घमायुरवाप्नुयात् ॥ त्वं सोमेति च सूक्तेन नवं पश्येन्निशाकरम् ॥ २२ ॥ उपतिष्ठेत्समित्पाणिर्वासांस्याप्रोत्यसंशयम् ॥ आयुरीप्सन्निममिति कौत्सं सूक्तं सदा जपेत् ॥ २३ ॥ अपनः शोशुचदिति स्तुत्वा मध्ये दिवाकरम् ॥ यथा मुञ्चति चेपीका तथा पापं प्रमुञ्चति ॥ २४ ॥ जातवेदस इत्येतज्जपेत्स्वस्त्ययनं पथि ॥ भयैर्विमुच्यते सर्वैः स्वस्तिमानाप्नुयाद्ब्रह्म ॥ २५ ॥ व्युष्टायां च तथा रात्र्यामेतद्दुःस्वप्ननाशनम् ॥ प्रमन्दिनेति सूर्यन्त्या जपेद्बर्भविमोचनम् ॥ २६ ॥ जपन्निन्द्रमिति स्नातो वैश्वदेवं तु सप्तकम् ॥ मुञ्चत्याज्यं तथा जुह्वत्सकलं किल्बिषं नरः ॥ २७ ॥ इमामिति जपच्छिष्यत्कामानाप्रोत्यभीप्सितान् ॥ मानस्तोक इति द्वाभ्यां त्रिरात्रोपोषितः शुचिः ॥ २८ ॥ औदुम्बरीश्च जुहुयात्समिधश्चाज्यसंस्कृताः ॥ छित्त्वा सर्वान्मृत्युपाशाञ्जिवेद्रोगविवर्जितः ॥ २९ ॥ ऊर्ध्वबाहुरनैव स्तुत्वा शम्भुं तथैव च ॥ मानस्तोकेति च ऋचा शिखाबन्धे कृते नरः ॥ ३० ॥ अधृष्यः सर्वभूतानां जायते संशयं विना ॥ चित्रमित्युपतिष्ठेत् त्रिसन्ध्यं भास्करं तथा ॥ ३१ ॥ समित्पाणिर्नरो नित्यमीप्सितं धनमाप्नुयात् ॥ अथ स्वप्नेति च जपन्प्रातर्मध्यन्दिने दिने ॥ ३२ ॥ दुःस्वप्नं चार्दते कृत्स्नं भोजनं चाप्नुयाच्छुभम् ॥ उभे पुमानिति तथा रक्षोघ्नः परिकीर्तितः ॥ ३३ ॥ उभे वासा इति ऋचो जपन्कामानवाप्नुयात् ॥ न सागन्निति च जपन्मुच्यते चाततायिनः ॥ ३४ ॥ कया शुभेति च जपन्नातिश्रेष्ठ्यमवाप्नुयात् ॥ इमन्नसोममित्येतत्सर्वान्कामानवाप्नुयात् ॥ ३५ ॥ पितरित्युपतिष्ठेत् नित्यमर्थमुपस्थितम् ॥ अग्ने नयेति सूक्तेन घृतहोमश्च मार्गगः ॥ ३६ ॥ वीरान्नयमवाप्नोति सुश्लोकं यो जपेत्सदा ॥ कङ्कतो नेति सूक्तेन विषान्सर्वान्व्यपोहति ॥ ३७ ॥ यो जात इति सूक्तेन सर्वान्कामानवाप्नुयात् ॥ गणानामिति सूक्तेन स्निग्धमाप्रोत्यनुत्तमम् ॥ ३८ ॥ यो मे राजन्नितीमां तु दुःस्वप्नशमनीमृचम् ॥ अध्वनि प्रस्थितो यस्तु पश्येच्छत्रं समुत्थितम् ॥ ३९ ॥ अप्रशस्तं प्रशस्तं वा कुविदङ्ग इमं जपेत् ॥ द्वाविंशकं जपन्सूक्तमाध्यात्मिकमनुत्तमम् ॥ ४० ॥ पर्वसु प्रयतो नित्यमिष्टान्कामान्समश्नुते ॥ कृणुष्वेति जपन्सूक्तं जुह्वदाज्यं समाहितः ॥ ४१ ॥ अरातीनां हरेत्प्राणात्रक्षांस्यपि विनाशयेत् ॥ उपतिष्ठेत्स्वयं वह्निं परित्यृचा दिने दिने ॥ ४२ ॥ तं रक्षति स्वयं वह्निर्विश्वतो विश्वतोमुखः ॥ हंसः शुचिः पदित्येतच्छुचिरीक्षोद्दिवाकरम् ॥ ४३ ॥ कृषिं प्रपद्यमानस्तु स्थालीपाकं यथाविधि ॥ जुहुयात्क्षेत्रमध्ये तु स्वनी स्वाहास्तु पञ्चभिः ॥ ४४ ॥ इन्द्राय च मरुद्भ्यस्तु पर्जन्याय भगाय च ॥ यथालिङ्गं तु विहरेल्लाङ्गलं तु कृषीवलः ॥ ४५ ॥ युक्तो धान्याय सीतायै सुनासीरमथोत्तरम् ॥ गन्धमाल्यैर्नमस्कारैर्यजेदेताश्च देवताः ॥ ४६ ॥ प्रवापने प्रलवने खलसी

पुराण.

अ. २५९

॥ १३७ ॥



तापहारयोः ॥ अमोघं कर्म भवति वर्द्धते सर्वदा कृषिः ॥ ४७ ॥ समुद्रादिति सूक्तेन कामानाप्नोति पावकात् ॥ विश्वानर इति द्वाभ्यां य ऋग्भ्यां वह्निर्महति  
 ॥ ४८ ॥ स तरत्यापदः सर्वा यशः प्राप्नोति चाक्षयम् ॥ विपुलां श्रियमाप्नोति जयं प्राप्नोत्यनुत्तमम् ॥ ४९ ॥ अग्ने त्वमिति च स्तुत्वा धनमाप्नोति वाञ्छि  
 तम् ॥ प्रजाकामो जपेन्नित्यं वरुणं दैवतत्रयम् ॥ ५० ॥ स्वस्त्या त्रयं जपेत्प्रातः सदा स्वस्त्ययनं महत् ॥ स्वस्ति पन्था इति प्रोच्य स्वस्तिमान्ब्रजतेऽध्व  
 नि ॥ ५१ ॥ विजिगीषुर्व (ष्वव) नस्पते शत्रूणां व्याधितं भवेत् ॥ स्त्रिया गर्भप्रमूढाया गर्भमोक्षणमुत्तमम् ॥ ५२ ॥ अच्छावदेति सूक्तं च वृष्टिकामः प्रयोजयेत् ॥  
 निराहारः क्लिन्नवासा न चिरेण प्रवर्षति ॥ ५३ ॥ मनसः काम इत्येतां पशुकामो नरो जपेत् ॥ कर्दमेन इति स्नायात्प्रजाकामः शुचिव्रतः ॥ ५४ ॥ अश्वपूर्वा  
 मिति स्नायाद्राज्यकामस्तु मानवः ॥ रोहिते चर्मणि स्नायाद्ब्राह्मणस्तु यथाविधि ॥ ५५ ॥ राजा चर्मणि वैयाघ्रे छागे वैश्यस्तथैव च ॥ दशसाहस्रिको होमः प्र  
 त्येकं परिकीर्तितः ॥ ५६ ॥ आगार इति सूक्तेन गोष्ठे गां लोकमातरम् ॥ उपतिष्ठेद्व्रजेच्चैव यदिच्छेत्ताः सदाक्षयाः ॥ ५७ ॥ उपैति तिसृभी राज्ञो दुन्दु  
 भिमभिमन्त्रयेत् ॥ तेजो बलं च प्राप्नोति शत्रुं चैव नियच्छति ॥ ५८ ॥ तृणपाणिर्जपेत्सूक्तं रक्षोघ्नं दस्युभिर्वृतः ॥ ये के च ज्मेत्यृचं जप्त्वा दीर्घमायुर्वाप्नु  
 यात् ॥ ५९ ॥ जीमूतसूक्तेन तथा सेनाङ्गान्यभिमन्त्रयेत् ॥ यथा लिङ्गं ततो राजा विनिहन्ति रणे रिपून् ॥ ६० ॥ आग्नेयेति त्रिभिः सूक्तैर्धनमाप्नोति चाक्षय  
 म् ॥ अमीवहेति सूक्तेन भूतानि स्थापयेन्निशि ॥ ६१ ॥ सम्बाधे विषमे दुर्गे बन्धो वा निर्गतः क्वचित् ॥ पलायन्वा गृहीतो वा सूक्तमेतत्तथा जपेत् ॥ ६२ ॥  
 त्रिरात्रं नियतोपोष्य श्रपयेत्पायसं चरुम् ॥ तेनाहुतिशतं पूर्णं जुहुयाज्यम्बकेत्यृचा ॥ ६३ ॥ समुद्दिश्य महादेवं जीवेदब्दशतं सुखम् ॥ तच्चक्षुरित्यृचा स्नात  
 उपतिष्ठेद्दिवाकरम् ॥ ६४ ॥ उद्यन्तं मध्यगं चैव दीर्घमायुर्जिजीविषुः ॥ इन्द्राः सोमेति सूक्तं तु कथितं शत्रुनाशनम् ॥ ६५ ॥ यस्य लुप्तं व्रतं मोहाद्वात्यैर्वा  
 संमृजेत्सह ॥ उपोष्याज्यं स जुहुयात्त्वमग्ने व्रतपा इति ॥ ६६ ॥ आदित्येत्यृक् च सम्राजं जप्ता वादे जयी भवेत् ॥ महीति च चतुष्केण मुच्यते महतो भयात्  
 ॥ ६७ ॥ ऋचं जप्त्वा यदि ह्येतत्सर्वकामानवाप्नुयात् ॥ द्वाचत्वारिंशतं चैन्द्रं जप्त्वा नाशयते रिपून् ॥ ६८ ॥ वाचं महीति जप्त्वा च प्राप्नोत्यारोग्यमेव च ॥  
 शत्रो भवेति द्वाभ्यां तु भुक्त्वात्रं प्रयतः शुचिः ॥ ६९ ॥ हृदयं पाणिना स्पृष्ट्वा व्याधिभिर्नाभिभूयते ॥ उत्तमेदमिति स्नातो हुत्वा शत्रुं प्रमापयेत् ॥ ७० ॥  
 शन्नोऽग्न इति सूक्तेन हुतेनान्नमवाप्नुयात् ॥ कन्या वार्षिंसूक्तेन दिग्दोषाद्विप्रमुच्यते ॥ ७१ ॥ यदन्त्य कव्ये (यकच्चे) त्युदिते जप्तेऽवश्यं जगद्भवेत् ॥ यद्वागिति च जप्तेन  
 वाणी भवति संस्कृता ॥ ७२ ॥ वाचो विदमिति त्वेतां जपन्वाचं समश्नुते ॥ पवित्राणां पवित्रं तु पावमान्यो ह्यृचो मताः ॥ ७३ ॥ वैखानसा ऋचस्त्रिंशत्पवित्राः  
 परमा मताः ॥ ऋचो द्विपष्टिः प्रोक्ताश्च परस्येत्यृपिसत्तम ॥ ७४ ॥ सर्वकल्मषनाशाय पावनाय शिवाय च ॥ स्वादिष्टयेति सूक्तानां सप्तपष्टिरुदाहृता ॥ ७५ ॥



दशोत्तराण्यृचां चैताः पावमान्यः शतानि षट् ॥ एतज्जपंश्च जुह्वञ्च घोरं मृत्युभयं जयेत् ॥ ७६ ॥ आपोहिष्टेति वारिस्थो जपेत्पापभयार्दने ॥ प्रदेवन्नेति निय-  
तो जपेच्च मरुधन्वसु ॥ ७७ ॥ प्राणान्तिके भये प्राप्ते क्षिप्रमायुस्तु विन्दति ॥ प्रावेपाभित्यृचमेकां जपेच्च मनसा निशि ॥ ७८ ॥ व्युष्टायामुदिते सूर्ये द्यूते  
जयमवाप्नुयात् ॥ मा प्रगमेति मूढश्च पन्थानं पथि विन्दति ॥ ७९ ॥ क्षीणायुरिति मन्येत यं कञ्चित्सुहृदं प्रियम् ॥ यत्तेयमिति तु स्नातस्तस्य मूर्धानमाल-  
भेत् ॥ ८० ॥ सहस्रकृत्वः पञ्चाहं तेनायुर्विन्दते महत् ॥ इदं मेध्येति जुहुयाद्घृतं प्राज्ञः सहस्रशः ॥ ८१ ॥ पशुकामो गवां गोष्ठे अर्थकामश्चतुष्पथे ॥ वयः  
सुपर्ण इत्येतां जपन्वै विन्दते श्रियम् ॥ ८२ ॥ हविष्यन्तीयमभ्यस्य सर्वपापैः प्रमुच्यते ॥ तस्य रोगा विनश्यन्ति कायाग्निर्वर्द्धते तथा ॥ ८३ ॥ या ओषधयः  
स्वस्त्ययनं सर्वव्याधिविनाशनम् ॥ बृहस्पते अतीत्येतद्रूपिकामः प्रयोजयेत् ॥ ८४ ॥ सर्वत्रेति परा शान्तिर्ज्ञेया प्रतिरथस्तथा ॥ सूत संकाश्यपं नित्यं प्रजा  
कामस्य कीर्तितम् ॥ ८५ ॥ अहं रुद्रेति इत्येतद्वाग्मी भवति मानवः ॥ न योनौ जायते विद्वाञ्जपन्नातीति रात्रिषु ॥ ८६ ॥ रात्रिसूक्तं जपन्नात्रौ रात्रि-  
क्षेमी नयेन्नरः ॥ कल्पयन्तीति च जपन्नित्यं कृत्वारिनाशनम् ॥ ८७ ॥ आयुष्यं चैव वर्चस्यं सूक्तं दाक्षायणं महत् ॥ उत देवा इति जपेदामयघ्नं धृतव्रतः ॥  
॥ ८८ ॥ अयमग्ने जनीत्येतज्जपेदग्निभये सति ॥ अरण्यानीत्यरण्येषु जपेत्तद्वयनाशनम् ॥ ८९ ॥ ब्राह्मीमासाद्य सूक्ते द्वे ऋचं ब्राह्मीं शतावरीम् ॥  
पृथगद्भिर्घृतैर्वाथ मेधां लक्ष्मीं च विन्दति ॥ ९० ॥ मास इत्यसप्तनघ्नं संग्रामं विजिगीषतः ॥ ब्रह्मणोऽग्निः संविदानं गर्भमृत्युनिवारणम् ॥ ९१ ॥ अपैहीति  
जपेत्सूक्तं शुचिर्दुःस्वप्ननाशनम् ॥ येनदमिति वै जप्त्वा समाधिं विन्दते परम् ॥ ९२ ॥ मयो भूर्वात इत्येतद्गवां स्वस्त्ययनं परम् ॥ शाम्बरीमिन्द्रजालं  
वा मायोमतेन वारयेत् ॥ ९३ ॥ महीत्रीणामवरोस्त्विति पथि स्वस्त्ययनं जपेत् ॥ अग्नये विद्विषन्नेवं जपेच्च रिपुनाशनम् ॥ ९४ ॥ वास्तोष्पतेन मन्त्रेण यजे-  
त गृहदेवताः ॥ जपस्यैष विधिः प्रोक्तो हुते ज्ञेयो विशेषतः ॥ ९५ ॥ होमान्ते दक्षिणा देया पापशान्तिर्हुतेन तु ॥ हुतं शाम्यति चाग्नेन अन्नहेमप्रदानतः ॥ ९६ ॥  
विप्राशिषस्त्वमोघाः स्युर्वहिः स्नानं तु सर्वतः ॥ सिद्धार्थका यवा धान्यं पयो दधि घृतं तथा ॥ ९७ ॥ क्षीरवृक्षास्तथेध्मं तु होमा वै सर्वकामदाः ॥ समिधः क-  
ण्टकिन्यश्च राजिका रुधिरं विषम् ॥ ९८ ॥ अभिचारे तथा शैलमशनं सक्तवः पयः ॥ दधि भैक्ष्यं फलं मूलमृग्विधानमुदाहृतम् ॥ ९९ ॥ इत्यादिमहापुराणे  
आग्नेये ऋग्विधानं नामैकोनषष्ट्यधिकद्विशततमोऽध्यायः ॥ २५९ ॥ अथ यजुर्विधानम् ॥ पुष्कर उवाच ॥ यजुर्विधानं वक्ष्यामि भुक्तिमुक्तिप्रदं शृणु ॥ ओंकारपूर्विका-  
राम महाव्याहृतयो मताः ॥ १ ॥ सर्वकल्मषनाशिन्यः सर्वकामप्रदास्तथा ॥ आज्याहुतिसहस्रेण देवानाराधयेद्बुधः ॥ २ ॥ मनसःकांक्षितं राम मनसेप्सित-  
कामदम् ॥ शान्तिकामो यवैः कुर्यात्तिलैः पापापनुत्तये ॥ ३ ॥ धान्यैः सिद्धार्थकैश्चैव सर्वकामकरैस्तथा ॥ औदुम्बरीभिरिध्मभिः पशुकामस्य शस्यते ॥ ४ ॥



दध्ना चैवान्नकामस्य पयसा शान्तिमिच्छतः ॥ अपामार्गसमिद्धिस्तु कामयन्कनकं बहु ॥ ५ ॥ कन्याकामो घृताक्तानि युग्मशो ग्रथितानि तु ॥ जातीपुष्पाणि  
 जुहुयाद्रामार्थी तिलतण्डुलान् ॥ ६ ॥ वश्यकर्मणि शाखोटवासापामार्गमेव च ॥ विषासृङ्मिश्रसमिधो व्याधिवातस्य भार्गव ॥ ७ ॥ कुद्धस्तु जुहुयात्सम्यक्छत्राणां वध  
 काम्यया ॥ सर्वव्रीहिमयीं कृत्वा राज्ञः प्रतिकृतिं द्विज ॥ ८ ॥ सहस्रशस्तु जुहुयाद्राजा वशगतो भवेत् ॥ वघ्नकामस्य पुष्पाणि दूर्वा व्याधिविनाशिनी ॥ ९ ॥ ब्रह्मवर्चसकाम  
 स्य वासोग्रं च विधीयते ॥ प्रत्यङ्गिरेषु जुहुयात्तुषकण्टकभस्मभिः ॥ १० ॥ विद्वेषणे च पक्ष्माणि काककौशिकयोस्तथा ॥ कापिलं च घृतं हुत्वा तथा चन्द्रग्रहे  
 द्विज ॥ ११ ॥ वचाचूर्णेन सम्पातात्समानीय च तां वचाम् ॥ सहस्रमन्त्रितां भुक्त्वा मेधावी जायते नरः ॥ १२ ॥ एकादशाङ्गुलं शङ्कु लौहं खादिरमेव च ॥  
 द्विषतो वधोऽसीति जपन्निखनेद्रिपुवेश्मनि ॥ १३ ॥ उच्चाटनमिदं कर्म शत्रूणां कथितं तव ॥ चक्षुष्या इति जप्त्वा च विनष्टं चक्षुराप्नुयात् ॥ १४ ॥ उपयु  
 अत इत्येतदनुवाकं तथान्नदम् ॥ तनूनपाग्रे सदिति दूर्वा हुत्वार्त्तिवर्जितः ॥ १५ ॥ भेषजमसीति दध्याज्यैर्होमः पशूपसर्गनुत् ॥ त्रियम्बकं यजामहे होमः  
 सौभाग्यवर्द्धनः ॥ १६ ॥ कन्यानाम गृहीत्वा तु कन्यालाभकरः परः ॥ भयेषु तु जपन्नित्यं भयेभ्यो विप्रमुच्यते ॥ १७ ॥ धुस्तू (तू) रपुष्पं सघृतं हुत्वा स्यात्स  
 र्वकामभाक् ॥ हुत्वा तु गुग्गुलं राम स्वप्ने पश्यति शङ्करम् ॥ १८ ॥ युञ्जते मनोऽनुवाकं जप्त्वा दीर्घायुराप्नुयात् ॥ विष्णोरराटमित्येतत्सर्ववाधाविनाशन  
 म् ॥ १९ ॥ रक्षोग्रं च यशस्यं च तथैव विजयप्रदम् ॥ अयं नो अग्निरित्येतत्संग्रामे विजयप्रदम् ॥ २० ॥ इदमापः प्रवहत स्नाने पापापनोदनम् ॥ विश्वकर्मन्तु  
 हविषा सूचीं लौहीं दशाङ्गुलाम् ॥ २१ ॥ कन्याया निखनेद्वारि साऽप्यस्मै न प्रदीयते ॥ देव सवितरेतेन हुतेनैतेन चान्नवान् ॥ २२ ॥ अग्नौ स्वाहेति जुहुया  
 द्रलकामो द्विजोत्तमः ॥ तिलैर्यवैश्च धर्मज्ञ तथापामार्गतण्डुलैः ॥ २३ ॥ सहस्रमन्त्रितां कृत्वा तथा गोरोचनां द्विज ॥ तिलकं च तथा कृत्वा जनस्य प्रिय  
 तामियात् ॥ २४ ॥ रुद्राणां च तथा जप्यं सर्वाधविनिषूदनम् ॥ सर्वकर्मकरो होमस्तथा सर्वत्र शान्तिदः ॥ २५ ॥ अजाविकानामश्वानां कुञ्जराणां तथा गवाम् ॥  
 मनुष्याणां नरेन्द्राणां बालानां योपितामपि ॥ २६ ॥ ग्रामाणां नगराणां च देशानामपि भार्गव ॥ उपद्रुतानां धर्मज्ञ व्याधितानां तथैव च ॥ २७ ॥ मरके  
 समनुप्राप्ते रिपुजे च तथा भये ॥ रुद्रहोमः परा शान्तिः पायसेन घृतेन च ॥ २८ ॥ कूष्माण्डघृतहोमेन सर्वान्पापान्व्यपोहति ॥ सक्तुयावकभैक्षाशी नक्तं  
 मनुजसत्तम ॥ २९ ॥ बहिःस्नानरतो मासान्मुच्यते ब्रह्महत्यया ॥ मधुवातेति मन्त्रेण होमादितोऽखिलं लभेत् ॥ ३० ॥ दधिक्राव्णेति हुत्वा तु पुत्रान्प्राप्नो  
 त्यसंशयम् ॥ तथा घृतवतीत्येतदायुष्यं स्याद् घृतेन तु ॥ ३१ ॥ स्वस्तिन इन्द्र इत्येतत्सर्ववाधाविनाशनम् ॥ इह गावः प्रजायध्वमिति पुष्टिविवर्धनम् ॥  
 ॥ ३२ ॥ घृताहुतिसहस्रेण तथाऽलक्ष्मीविनाशनम् ॥ सुवेण देवस्य त्वेति हुत्वापामार्गतण्डुलम् ॥ ३३ ॥ मुच्यते विकृताच्छीघ्रमभिचारान्न संशयः ॥



आग्नेय-  
॥ १३९ ॥

रुद्र पातु (द्रंयते) पलाशस्य समिद्धिः कनकं लभेत् ॥ ३४ ॥ शिवो भवेत्यग्न्युत्पाते व्रीहिभिर्जुहुयान्नरः ॥ याः सेना इति चैतच्च तस्करेभ्यो भयापहम् ॥  
॥ ३५ ॥ यो अस्मभ्यमयातीयाद्भुत्वा कृष्णतिलान्नरः ॥ सहस्रशोऽभिचाराच्च मुच्यते विकृताद्विज ॥ ३६ ॥ अग्नेनान्नपतेत्येवं हुत्वा चान्नमवाप्नुयात् ॥  
हंसः शुचिषदित्येतज्जप्तं तोयेऽघनाशनम् ॥ ३७ ॥ चत्वारि शृङ्गेत्वेतत्तु सर्वपापहरं जले ॥ देवा यज्ञेति जप्त्वा तु ब्रह्मलोके महीयते ॥ ३८ ॥ वसन्तेति  
च हुत्वाज्यमादित्याद्रमाप्नुयात् ॥ सुपर्णोऽसीति चेत्यस्य कर्मव्याहतिवद्भवेत् ॥ ३९ ॥ नमः स्वाहेति त्रिजंघ्वा बन्धनान्मोक्षमाप्नुयात् ॥ अन्तर्जले  
त्रिरावर्त्य द्रुपदा सर्वपापमुक् ॥ ४० ॥ इह गावः प्रजायध्वं मन्त्रोऽयं बुद्धिवर्द्धनः ॥ हुतं तु सर्पिषा दध्ना पयसा पायसेन वा ॥ ४१ ॥ शतं य इति चैतेन हुत्वा  
पर्णफलानि च ॥ आरोग्यं श्रियमाप्नोति जीवितं च चिरं तथा ॥ ४२ ॥ ओषधीः प्रतिमोदध्वं वपने लवनेऽर्थकृत् ॥ अश्वावती पायसेन होमाच्छान्तिमवाप्नु  
यात् ॥ ४३ ॥ तस्मा इति च मन्त्रेण बन्धनस्थो विमुच्यते ॥ युवा सुवासा इत्येव वासांस्याप्नोति चोत्तमम् ॥ ४४ ॥ मुञ्चन्तु मा शपथ्यानि (दि) सर्वान्तक  
विनाशनम् ॥ मा माहिःसीस्तिलाज्येन हुतं रिपुविनाशनम् ॥ ४५ ॥ नमोऽस्तु सर्वसर्पेभ्यो घृतेन पायसेन तु ॥ कृणुध्वं राज इत्येतदभिचारविनाशनम् ॥ ४६ ॥  
दूर्वाकाण्डायुतं हुत्वा काण्डात्काण्डेति मानवः ॥ ग्रामे जनपदे वापि मरकं तु शमं नयेत् ॥ ४७ ॥ रोगात्तो मुच्यते रोगात्तथा दुःखात्तु दुःखितः ॥ औदुम्ब  
रीश्च समिधो मधुमान्नो वनस्पतिः ॥ ४८ ॥ हुत्वा सहस्रशो राम धनमाप्नोति मानवः ॥ सौभाग्यं महदाप्नोति व्यवहारे तथा जयम् ॥ ४९ ॥ अपां गर्भमिति  
हुत्वा देवं वर्षापयेद्भुवम् ॥ अपः पिबेति च तथा हुत्वा दधि घृतं मधु ॥ ५० ॥ प्रवर्तयति धर्मज्ञ महावृष्टिमनन्तरम् ॥ नमस्ते रुद्र इत्येतत्सर्वोपद्रवनाश  
नम् ॥ ५१ ॥ सर्वशान्तिकरं प्रोक्तं महापातकनाशनम् ॥ अध्यवोचदित्यनेन रक्षणं व्याधितस्य तु ॥ ५२ ॥ रक्षोग्रं च यशस्यं च चिरायुःपुष्टिवर्द्धनम् ॥  
सिद्धार्थकानां क्षेपेण पथि चैतज्जपन्मुखी ॥ ५३ ॥ असौ यस्ताम्र इत्येतत्पठन्नित्यं दिवाकरम् ॥ उपतिष्ठेत् धर्मज्ञ सायं प्रातरतन्द्रितः ॥ ५४ ॥ अन्नमक्ष  
यमाप्नोति दीर्घमायुश्च विन्दति ॥ प्रमुञ्च धन्वात्रित्येतत्पठन्नित्यं दिवाकरम् ॥ ५५ ॥ रिपूणां भयदं युद्धे नात्र कार्या विचारणा ॥ मानो महान्त इत्येवं  
बालानां शान्तिकारकम् ॥ ५६ ॥ नमो हिरण्यवाहवे इत्यनुवाकसप्तकम् ॥ राजिकां कटुतैलाक्तां जुहुयाच्छत्रुनाशिनीम् ॥ ५७ ॥ नमो वः किरिकेभ्यश्च  
पद्मलक्षैर्हुतैर्नरः ॥ राज्यलक्ष्मीमवाप्नोति तथा विल्वैः सुवर्णकम् ॥ ५८ ॥ इमा रुद्रायेति तिलैर्होमाच्च धनमाप्यते ॥ दूर्वाहोमेन चान्येन सर्वव्याधिविवर्जितः  
॥ ५९ ॥ आशुः शिशान इत्येतदायुधानां च रक्षणे ॥ संग्रामे कथितं राम सर्वशत्रुनिवर्हणम् ॥ ६० ॥ राजसामेति जुहुयात्सहस्रं पञ्चभिर्द्विज ॥  
आज्याहुतीनां धर्मज्ञ चक्षुरोगाद्रिमुच्यते ॥ ६१ ॥ शत्रो वनस्पते गेहे होमः स्याद्वास्तुदोषनुत् ॥ अग्न आयूंषि हुत्वाज्यं द्वेषं नाप्नोति केनचित् ॥ ६२ ॥

पुराण.

अ. २६०

॥ १३९ ॥



अपां फेनेति लाजाभिर्हुत्वा जयमवाप्नुयात् ॥ भद्रा इतीन्द्रियैर्हीनो जपन्स्यात्सकलेन्द्रियः ॥ ६३ ॥ अग्निश्च पृथिवी चेति वशीकरणमुत्तमम् ॥ अध्वनेति जपन्मन्त्रं व्यवहारे जयी भवेत् ॥ ६४ ॥ ब्रह्म राजन्यमिति च कर्मारम्भे तु सिद्धिकृत् ॥ संवत्सरोऽसीति घृतैर्लक्षहोमादरोगवान् ॥ ६५ ॥ केतुं कृण्वन्नित्येतत्संग्रामे जयवर्द्धनम् ॥ इन्द्रोऽग्निर्धर्म इत्येतद्रणे धर्मनिबन्धनम् ॥ ६६ ॥ धन्वा नागेति मन्त्रश्च धनुर्ग्राहणिकः परः ॥ युञ्जीतेति तथा मन्त्रो विज्ञेयो ह्यभिमन्त्रणे ॥ ६७ ॥ मन्त्रश्चाहिरथेतच्छराणां मन्त्रणे भवेत् ॥ वह्नीनां पितरित्येतत्तूणमन्त्रः प्रकीर्तितः ॥ ६८ ॥ युञ्जन्तीति तथाश्वानां योजने मन्त्र उच्यते ॥ आशुः शिशान इत्येतद्यात्रारम्भणमुच्यते ॥ ६९ ॥ विष्णोः कर्मेति मन्त्रश्च रथारोहणिकः परः ॥ आजङ्घेतीति चाश्वानां ताडनीयमुदाहृतम् ॥ ७० ॥ याः सेना अभित्वरीति परसैन्यमुखे जपेत् ॥ दुन्दुभ्य इति चाप्येतदुन्दुभीताडनं भवेत् ॥ ७१ ॥ एतैः पूर्वहुतैर्मन्त्रैः कृत्वैवं विजयी भवेत् ॥ यमेन दत्तमित्यस्य कोटिहोमाद्विचक्षणः ॥ ७२ ॥ रथमुत्पादयेच्छीघ्रं संग्रामे विजयप्रदम् ॥ आ कृष्णेति तथैतस्य कर्म व्याहृतिवद्भवेत् ॥ ७३ ॥ शिवसंकल्पजापेन समाधिं मनसो लभेत् ॥ पञ्चनद्यः पञ्चलक्षं हुत्वा लक्ष्मीमवाप्नुयात् ॥ ७४ ॥ यदावध्नं दाक्षायणां मन्त्रेणानेन मन्त्रितम् ॥ सहस्रकृत्वः कनकं धारयेद्विपुवारणम् ॥ ७५ ॥ इमं जीवेभ्य इति च शिलां लोष्टं चतुर्दिशम् ॥ क्षिपेद्ब्रूहे तदा तस्य न स्याच्चौरभयं निशि ॥ ७६ ॥ परि मे गामनेनेति वशीकरणमुत्तमम् ॥ हन्तुमभ्यागतस्तत्र वशी भवति मानवः ॥ ७७ ॥ भक्ष्यताम्बूलपुष्पाद्यं मन्त्रितं तु प्रयच्छति ॥ यस्य धर्मज्ञ वशगः सोऽस्य शीघ्रं भविष्यति ॥ ७८ ॥ शत्रो मित्र इतीत्येतत्सदा सर्वत्र शान्तिदम् ॥ गणानां त्वा गणपतिं कृत्वा होमं चतुष्पथे ॥ ७९ ॥ वशीकुर्याज्जगत्सर्वं सर्वधान्यैरसंशयम् ॥ हिरण्यवर्णाः शुचयो मन्त्रोऽयमभिषेचने ॥ ८० ॥ शत्रो देवीरभिष्टये तथा शान्तिकरः परः ॥ एकचक्रेति मन्त्रेण हुतेनाज्येन भागशः ॥ ८१ ॥ ग्रहेभ्यः शान्तिमाप्नोति प्रसादं न च संशयः ॥ गावो भग इति द्वाभ्यां हुत्वाज्यं गा अवाप्नुयात् ॥ ८२ ॥ प्रवादां पः सोपादिति ग्रहयज्ञे विधीयते ॥ देवेभ्यो वनस्पत इति द्रुमयज्ञे विधीयते ॥ ८३ ॥ गायत्री वैष्णवी ज्ञेया तद्विष्णोः परमं पदम् ॥ सर्वपापप्रशमनं सर्वकामकरं तथा ॥ ८४ ॥ इत्यादिमहापुराणे आग्नेये यजुर्विधानं नाम षष्ठ्यधिकद्विशततमोऽध्यायः ॥ २६० ॥ अथ सामविधानम् ॥ पुष्कर उवाच ॥ यजुर्विधानं कथितं वक्ष्ये साम्नां विधानकम् ॥ संहितां वैष्णवीं जप्त्वा हुत्वा स्यात्सर्वकामभाक् ॥ १ ॥ संहितां छान्दसीं साधु जप्त्वा प्रीणाति शङ्करम् ॥ स्कान्दीं पैत्र्यां संहितां च जप्त्वा स्यात्तु प्रसादवान् ॥ २ ॥ यत इन्द्रं भजामहे हिंसादोषविनाशनम् ॥ अवकीर्णी मुच्यते च अग्निस्तिग्मेति वै जपन् ॥ ३ ॥ सर्वपापहरं ज्ञेयं परितोयं (पं) च तासु च ॥ अविक्रेयं च विक्रीय जपेद् घृतवतीति च ॥ ४ ॥ अद्यानो देव सवितर्ज्ञेयं दुःस्वप्ननाशनम् ॥ अवोध्यग्निरिति मन्त्रेण घृतं राम यथाविधि ॥ ५ ॥ अभ्युक्ष्य घृतशेषेण मेखलाबन्ध इष्यते ॥ स्त्रीणां यासां तु गर्भाणि पतन्ति भृगुसत्तम ॥ ६ ॥ मणिं जातस्य बालस्य बध्नीयात्तदनन्तरम् ॥ सोमं



आग्नेय-  
॥१४०॥

राजानमेतेन व्याधिभिर्विप्रमुच्यते ॥ ७ ॥ सर्पसाम प्रयुञ्जानो नाप्नुयात्सर्पजं भयम् ॥ माधत्वा वाद्यतेत्येतद्धुत्वा विप्रः सहस्रशः ॥ ८ ॥ शतावरिमणिं बद्ध्वा  
नाप्नुयाच्छत्रतो भयम् ॥ दीर्घतमसोऽर्क इति हुत्वात्रं प्राप्नुयाद्बहु ॥ ९ ॥ सममध्यायन्तीति जपन्न म्रियेत पिपासया ॥ त्वमिमा ओषधी ह्येतज्जप्त्वा व्याधिं  
न चाप्नुयात् ॥ १० ॥ पथि देवव्रतं जप्त्वा भयेभ्यो विप्रमुच्यते ॥ यदिन्द्रो मुनये त्वेति हुतं सौभाग्यवर्द्धनम् ॥ ११ ॥ भगो न चित्र इत्येवं नेत्रयोरञ्जनं  
हितम् ॥ सौभाग्यवर्द्धनं राम नात्र कार्या विचारणा ॥ १२ ॥ जपेदिन्द्रेति वर्गश्च तथा सौभाग्यवर्द्धनम् ॥ परिप्रिया हि वः कारिः काम्यां संस्त्रावयेत्स्त्रियम् ॥  
॥ १३ ॥ सा तं कामयते राम नात्र कार्या विचारणा ॥ रथन्तरं वामदेव्यं ब्रह्मवर्चसवर्द्धनम् ॥ १४ ॥ प्राशयेद्बालकं नित्यं वचाचूर्णं घृतपुतम् ॥ इन्द्र  
मिद्राथिनं जप्त्वा भवेच्छ्रुतिधरस्त्वसौ ॥ १५ ॥ हुत्वा रथन्तरं जप्त्वा पुत्रमाप्नोत्यसंशयम् ॥ मयि श्रीरिति मन्त्रोऽयं जप्तव्यः श्रीविवर्द्धनः ॥ १६ ॥ वैरूप्य  
स्याष्टकं नित्यं प्रयुञ्जानः श्रियं लभेत् ॥ सप्ताष्टकं प्रयुञ्जानः सर्वान्कामानवाप्नुयात् ॥ १७ ॥ गव्येषुणेति यो नित्यं सायं प्रातरतन्द्रितः ॥ उपस्थानं गवां  
कुर्यात्तस्य स्युस्ताः सदा गृहे ॥ १८ ॥ घृताक्तं तु यवद्रोणं वात आवातु भेषजम् ॥ अनेन हुत्वा विधिवत्सर्वा मायां व्यपोहति ॥ १९ ॥ प्रदेवो  
दासेन तिलान्हुत्वा कर्मणकृन्तनम् ॥ अभित्वा पूर्वपीतये वषट्कारसमन्वितम् ॥ २० ॥ वासकेध्मसहस्रं तु हुतं युद्धे जयप्रदम् ॥ हस्त्यश्वपुरुषान्कु  
र्याद्बुधः पिष्टमयाश्छुभान् ॥ २१ ॥ परकीयानथोद्दिश्य प्रधानपुरुषांस्तथा ॥ सुस्विन्नान्पिष्टकवरान्धुरेणोत्कृत्य भागशः ॥ २२ ॥ अभित्वा  
शूर णो नमो मन्त्रेणानेन मन्त्रवित् ॥ कृत्वा सर्पपतैलाक्तान्क्रोधेन जुहुयात्ततः ॥ २३ ॥ एतत्कृत्वा बुधः कर्म संग्रामे जयमाप्नुयात् ॥ गारुडं वामदेव्यं च  
रथन्तरवृहद्रथौ ॥ सर्वपापप्रशमनाः कथिताः संशयं विना ॥ २४ ॥ इत्यादिमहापुराणे आग्नेये सामविधानं नामैकपष्टचधिकद्विशततमोऽध्यायः ॥ २५ ॥ अथाथर्व  
विधानम् ॥ पुष्कर उवाच ॥ साम्नां विधानं कथितं वक्ष्ये चाथर्वणामथ ॥ शान्ता (ता) तीयं गणं हुत्वा शान्तिमाप्नोति मानवः ॥ १ ॥ भैषज्यं च गणं हुत्वा सर्वात्रोगान्व्य  
पोहति ॥ त्रिसतीयं गणं हुत्वा सर्वपापैः प्रमुच्यते ॥ २ ॥ कचिन्नाप्नोति च भयं हुत्वा चैवाभयं गणम् ॥ न कचिज्जायते राम गणं हुत्वाऽपराजितम् ॥ ३ ॥  
आयुष्यं च गणं हुत्वा अपमृत्युं व्यपोहति ॥ स्वस्तिमाप्नोति सर्वत्र हुत्वा स्वस्त्ययनं गणम् ॥ ४ ॥ श्रेयसा योगमाप्नोति शर्मवर्मगणं तथा ॥ वास्तोष्पत्यगणं  
हुत्वा वास्तुदोषान्व्यपोहति ॥ ५ ॥ तथा रौद्रगणं हुत्वा सर्वान्दोषान्व्यपोहति ॥ एतैर्दशगुणैर्होमो ह्यष्टादशसु शान्तिषु ॥ ६ ॥ वैष्णवी शान्तिरैन्द्री च ब्राह्मी  
रौद्री तथैव च ॥ वायव्या वारुणी चैव कौबेरी भार्गवी तथा ॥ ७ ॥ प्राजापत्या तथा त्वाष्ट्री कौमारी वह्निदेवता ॥ मारुद्गणा च गान्धारी शान्तिर्नैऋतकी तथा  
॥ ८ ॥ शान्तिराङ्गिरसी याम्या पार्थिवी सर्वकामदा ॥ यस्त्वां मृत्युरिति ह्येतज्जप्तं मृत्युविनाशनम् ॥ ९ ॥ सुपर्णस्त्वेति हुत्वा च भुजगैर्नैव बाध्यते ॥ इन्द्रेण

पुराण-  
अ. २६२

॥१४०॥



दत्तमित्येतत्सर्वकामकरं भवेत् ॥ १० ॥ इन्द्रेण दत्तमित्येतत्सर्ववाधाविनाशनम् ॥ इमा देवीति मन्त्रश्च सर्वशान्तिकरः परः ॥ ११ ॥ देवा मरुत इत्येतत्सर्वकाम  
 करं भवेत् ॥ यमस्य लोकादित्येतद्दुःखप्रशमनं परम् ॥ १२ ॥ इन्द्रश्च (द्रं च) पञ्चवणिजेति (जः) पण्यलाभकरं परम् ॥ कामो मे वाजीति हुतं स्त्रीणां सौभाग्य  
 वर्द्धनम् ॥ १३ ॥ तुभ्यमेव जवीमन्नित्ययुतं तु हुतं भवेत् ॥ अग्ने गोभिन्न इत्येतन्मेधावृद्धिकरं परम् ॥ १४ ॥ ध्रुवं ध्रुवेणेति हुतं स्थानलाभकरं भवेत् ॥  
 अलक्तजीवेति शुना कृपिलाभकरं भवेत् ॥ १५ ॥ अहंते भग्न इत्येतद्भवेत्सौभाग्यवर्द्धनम् ॥ ये मे पाशास्तथाप्येतद्बन्धनान्मोक्षकारणम् ॥ १६ ॥  
 शपत्वहन्निति रिपून्नाशयेद्वोमजाप्यतः ॥ त्वमुत्तममितीत्येतद्यशोबुद्धिविवर्द्धनम् ॥ १७ ॥ यथा मृगमतीत्येतत्स्त्रीणां सौभाग्यवर्द्धनम् ॥ येन  
 चेह दिशं चैव गर्भलाभकरं भवेत् ॥ १८ ॥ अयन्ते योनिरित्येतत्पुत्रलाभकरं भवेत् ॥ शिवः शिवाभिरित्येतद्भवेत्सौभाग्यवर्द्धनम् ॥ १९ ॥  
 बृहस्पतिर्नः परिपातु पथि स्वस्त्ययनं भवेत् ॥ मुञ्चामि त्वेति कथितमपमृत्युनिवारणम् ॥ २० ॥ अथर्वशिरसोऽध्येता सर्वपापैः प्रमुच्यते ॥  
 प्राधान्येन तु मन्त्राणां किञ्चित्कर्म तवेरितम् ॥ २१ ॥ वृक्षाणां यज्ञियानां तु समिधः प्रथमं हविः ॥ आज्यं च ब्रीहयश्चैव तथा वै गौरसर्षपाः ॥ २२ ॥ अक्ष  
 तानि तिलाश्चैव दधिक्षीरे च भार्गव ॥ दर्भास्तथैव दूर्वाश्च विल्वानि कमलानि च ॥ २३ ॥ शान्तिपुष्टिकराण्याहुर्द्रव्याण्येतानि सर्वशः ॥ तैलं कणानि धर्मज्ञ  
 राजिका रुधिरं विषम् ॥ २४ ॥ समिधः कण्टकोपेता अभिचारेषु योजयेत् ॥ आर्षं वै दैवतं छन्दो विनियोगज्ञ आचरेत् ॥ २५ ॥ इत्यादिमहापुराणे आग्नेये  
 अथर्वविधानं नाम द्विषष्ट्यधिकद्विशततमोऽध्यायः ॥ २६२ ॥ ॥ अथोत्पातशान्तिः ॥ पुष्कर उवाच ॥ श्रीसूक्तं प्रतिवेदं च ज्ञेयं लक्ष्मीविवर्द्धनम् ॥  
 हिरण्यवर्णा हरिणीमृचः पञ्चदश श्रियः ॥ १ ॥ रथेष्वक्षेषु वाजेति चतस्रो यजुषि श्रियः ॥ स्रावन्तीयं तथा साम श्रीसूक्तं सामवेदके ॥ २ ॥ श्रियं धातर्मयि  
 धेहि प्रोक्तमाथर्वणे तथा ॥ श्रीसूक्तं यो जपेद्भक्त्या हुत्वा श्रीस्तस्य वै भवेत् ॥ ३ ॥ पद्मानि चाथ विल्वानि हुत्वाज्यं वा तिलाञ्छ्रियः ॥ एकन्तु पौरुषं सूक्तं  
 प्रतिवेदं तु सर्वदम् ॥ ४ ॥ सूक्तेन दद्यान्निष्पापो ह्येकैकया जलाञ्जलिम् ॥ स्नात एकैकया पुष्पं विष्णोर्दत्त्वावहा भवेत् ॥ ५ ॥ स्नात एकैकया दत्त्वा फलं  
 स्यात्सर्वकामभाक् ॥ महापापोपपापान्तो भवेज्जप्त्वा तु पौरुषम् ॥ ६ ॥ कृच्छ्रैर्विशुद्धो जप्त्वा च हुत्वा स्नात्वाथ सर्वभाक् ॥ अष्टादशभ्यः शान्तिभ्यस्तिस्त्रोऽ  
 न्याः शान्तयो वराः ॥ ७ ॥ अमृता चाभया सौम्या सर्वोत्पातविमर्दनाः ॥ अमृता सर्वदैवत्या ह्यभया ब्रह्मदैवता ॥ ८ ॥ सौम्या च सर्वदैवत्या एका स्यात्स  
 र्वकामदा ॥ अभयाया मणिः कार्य्यो वरुणस्य भृगूत्तम ॥ ९ ॥ शतकाण्डोऽमृतायाश्च सौम्यायाः शङ्खजो मणिः ॥ तदैवत्यास्तथा मन्त्राः सिद्धौ स्यान्मणि  
 बन्धनम् ॥ १० ॥ दिव्यान्तरिक्षभौमादिसमुत्पातार्दना इमाः ॥ दिव्यान्तरिक्षभौमं तु अद्भुतं त्रिविधं शृणु ॥ ११ ॥ अहर्क्षवैकृतं दिव्यमान्तरीक्षं निबोध मे ॥ उल्कापातश्च



आग्नेय-  
॥१४१॥

दिग्दाहः परिवेषस्तथैव च ॥१२॥ गन्धर्वनगरं चैव वृष्टिश्च विकृता च या ॥ चरस्थिरभवं भूमौ भूकम्पमपि भूमिजम् ॥१३॥ सप्ताहाभ्यन्तरे वृष्टावद्भुतं निष्फलं भवेत् ॥  
शान्तिं विना त्रिभिवर्षैरद्भुतं भयकृद्भवेत् ॥१४॥ देवतार्चाः प्रनृत्यन्ति वेपन्ते प्रज्वलन्ति च ॥ आरटन्ति च रोदन्ति प्रस्विद्यन्ते हसन्ति च ॥१५॥ अर्चाविकारोपशमो  
ऽभ्यर्च्य हुत्वा प्रजापतेः ॥ अनाग्निर्दीप्यते यत्र राष्ट्रे च भृशानिःस्वनम् ॥१६॥ न दीप्यते चेन्धनवांस्तद्राष्ट्रं पीड्यते नृपैः ॥ अग्निवैकृत्यशमनमग्निमन्त्रैश्च भार्गव ॥१७॥  
अकाले फलिता वृक्षाः क्षीरं रक्तं स्रवन्ति च ॥ वृक्षोत्पातप्रशमनं शिवं पूज्य च कारयेत् ॥१८॥ अतिवृष्टिरनावृष्टिर्दुर्भिक्षाभयं मतम् ॥ अनृतौ त्रिदिना  
रन्ध्रवृष्टिर्ज्ञेया भयाय हि ॥१९॥ वृष्टिवैकृत्यनाशः स्यात्पर्जन्येन्द्रर्कपूजनात् ॥ नगरादपसर्पन्ते समीपमुपयान्ति च ॥२०॥ नद्यो हृदप्रस्रवणा विरसाश्च  
भवन्ति च ॥ सलिलाशयवैकृत्ये जप्तव्यो वारुणो मनुः ॥२१॥ अकालप्रसवा नार्यः कालतो वा प्रजास्तथा ॥ विकृतप्रसवाश्चैव युग्मप्रसवनादिकम् ॥  
॥२२॥ स्त्रीणां प्रसववैकृत्ये स्त्रीविप्रादिं प्रपूजयेत् ॥ बडवा हस्तिनी गौर्वा यदि युग्मं प्रसूयते ॥२३॥ विजात्यं विकृतं वापि षड्भिर्मासैर्भ्रियेत वै ॥  
विकृतं वा प्रसूयन्ते परचक्रभयं भवेत् ॥२४॥ होमः प्रसूतिवैकृत्ये जपो विप्रादिपूजनम् ॥ यानि यानान्ययुक्तानि युक्तानि न वहन्ति च ॥२५॥  
आकाशे तूर्य्यनादाश्च महद्भयमुपस्थितम् ॥ प्रविशन्ति यदा ग्राममारण्या मृगपक्षिणः ॥२६॥ अरण्यं यान्ति वा ग्राम्याः जलं यान्ति स्थलोद्भवाः ॥ स्थलं  
वा जलजा यान्ति राजद्वारादिके शिवाः ॥२७॥ प्रदोषे कुक्कुटो वासे शिवा चाकौदये भवेत् ॥ गृहं कपोतः प्रविशेत्क्रव्याद्वा मूर्ध्नि लीयते ॥२८॥  
मधुरां मक्षिकां कुर्यात्काको मैथुनगो वृशि ॥ प्रासादतोरणोद्यानद्वारप्राकारवेश्मनाम् ॥२९॥ अनिमित्तं तु पतनं दृढानां राजमृत्यवे ॥ रजसावाथ धूमेन  
दिशो यत्र समाकुलाः ॥३०॥ केतूदयोपरागौ च छिद्रता शशिसूर्य्ययोः ॥ ग्रहर्क्षविकृतिर्यत्र तत्रापि भयमादिशेत् ॥३१॥ अग्निर्यत्र न दीप्येत स्रवन्ते  
चोदकुम्भकाः ॥ मृतिर्भयं शून्यतादिरुत्पातानां फलं भवेत् ॥ द्विजदेवादिपूजाभ्यः शान्तिर्जप्यैस्तु होमतः ॥३२॥ इत्यादिमहापुराणे आग्नेये उत्पातशान्तिर्नाम  
त्रिपष्ट्यधिकद्विशततमोऽध्यायः ॥२६३॥ ॥ पुनरुत्पातशान्तयः ॥ पुष्कर उवाच ॥ देवपूजादिकं कर्म वक्ष्ये चोत्पातमर्दनम् ॥ आपोहिष्ठेति  
तिसृभिः स्नातोऽर्घ्यं विष्णवेऽर्पयेत् ॥१॥ हिरण्यवर्णा इति च पाद्यं च तिसृभिर्द्विज ॥ शत्रु आपो ह्याचमनमिदमापोऽभिषेचनम् ॥२॥ रथे अक्षे च तिसृभि  
र्गन्धं युवेति वस्त्रकम् ॥ पुष्पं पुष्पवतीत्येवं धूपं धूपोऽसि चाप्यथ ॥३॥ तेजोऽसि शुक्रं दीपं स्यान्मधुपर्कं दधीति च ॥ हिरण्यगर्भ इत्यष्टावृचः  
प्रोक्ता निवेदने ॥४॥ अन्नस्य मनुजश्रेष्ठ पानस्य च सुगन्धिनः ॥ चामरव्यजनोपानच्छत्रं यानासने तथा ॥५॥ यत्किञ्चिदेवमादि स्यात्सा  
वित्रेण निवेदयेत् ॥ पौरुषं तु जपेत्सूक्तं तदेव जुहुयात्तथा ॥६॥ अर्चाभावे तथा वेद्यां जले पूर्णघटे तथा ॥ नदीतीरेऽथ कमले शान्तिः स्याद्विष्णुपूजनात् ॥७॥

पुराण.

अ. २६४

॥१४१॥



ततो होमः प्रकर्तव्यो दीप्यमाने विभावसौ ॥ परिसंमृज्य पर्युक्ष्य परिस्तीर्य परिस्तरैः ॥ ८ ॥ सर्वान्नाग्रं समुद्धृत्य जुहुयात्प्रयतस्ततः ॥ वासुदेवाय देवाय  
 प्रभवे चाव्ययाय च ॥ ९ ॥ अग्नये चैव सोमाय मित्राय वरुणाय च ॥ इन्द्राय च महाभाग इन्द्राग्निभ्यां तथैव च ॥ १० ॥ विश्वेभ्यश्चैव देवेभ्यः प्रजानां  
 पतये नमः ॥ अनुमत्यै तथा राम धन्वन्तर्य एव च ॥ ११ ॥ वास्तोष्पत्यै ततो देव्यै ततः स्विष्टिकृतेऽग्नये ॥ सचतुर्थ्यन्तनाम्ना तु हुत्वैतेभ्यो बलिं हरेत् ॥ १२ ॥  
 तक्षोपतक्षमभितः पूर्वेणाग्निमतः परम् ॥ अश्वानामपि धर्मज्ञ ऊर्णानामानि चाप्यथ ॥ १३ ॥ निरुन्धी धूम्रिणीका च अस्वपन्ती तथैव च ॥ मेघपत्नी च  
 नामानि सर्वेषामेव भार्गव ॥ १४ ॥ आग्नेयाद्याः क्रमेणाथ ततः शक्तिषु निःक्षिपेत् ॥ नन्दिन्यै च सुभाग्यै च सुमङ्गल्यै च भार्गव ॥ १५ ॥ भद्रकाल्यै ततो  
 दत्त्वा स्थूणायां च तथा श्रिये ॥ हिरण्यकेश्यै च तथा वनस्पतय एव च ॥ १६ ॥ धर्माधर्ममयौ द्वारे गृहमध्ये ध्रुवाय च ॥ मृत्यवे च वहिर्दद्याद्रुणायोदका  
 शये ॥ १७ ॥ भूतेभ्यश्च वहिर्दद्याच्छरणे धनदाय च ॥ इन्द्रायेन्द्रपुरुषेभ्यो दद्यात्पूर्वेण मानवः ॥ १८ ॥ यमाय तत्पुरुषेभ्यो दद्यादक्षिणतस्तथा ॥ वरुणाय  
 तत्पुरुषेभ्यो दद्यात्पश्चिमे तथा ॥ १९ ॥ सोमाय सोमपुरुषेभ्य उदग्दद्यादनन्तरम् ॥ ब्रह्मणे ब्रह्मपुरुषेभ्यो मध्ये दद्यात्तथैव च ॥ २० ॥ आकाशे च तथा  
 चोर्ध्वे स्थण्डिलाय क्षितौ तथा ॥ दिवा दिवाचरेभ्यश्च रात्रौ रात्रिचरेषु च ॥ २१ ॥ बलिं वहिस्तथा दद्यात्सायं प्रातस्तु प्रत्यहम् ॥ पिण्डनिर्वपणं कुर्यात्प्रा  
 तः सायं न कारयेत् ॥ २२ ॥ पित्रे तु प्रथमं दद्यात्तत्पित्रे तदनन्तरम् ॥ प्रपितामहाय तन्मात्रे पितृमात्रे ततोऽर्पयेत् ॥ २३ ॥ तन्मात्रे दक्षिणाग्रेषु कुशेष्वेव  
 यजेत्पितृन् ॥ इन्द्रवारुणवायव्या याम्या वा नैऋताश्च ये ॥ २४ ॥ ते काकाः प्रतिगृह्णन्तु इमं पिण्डं मयोद्धृतम् ॥ काकपिण्डं तु मन्त्रेण शुनः पिण्डं प्रदा  
 ययेत् ॥ २५ ॥ विवस्वतः कुले जातौ द्वौ श्याव(म्)शवलौ शुनौ ॥ तेषां पिण्डं प्रदास्यामि पथि रक्षन्तु मे सदा ॥ २६ ॥ सौरभेर्यः सर्वहिताः पवित्राः पापना  
 शनाः ॥ प्रतिगृह्णन्तु मे ग्रासं गावस्त्रैलोक्यमातरः ॥ २७ ॥ गोग्रासं च स्वस्त्ययनं कृत्वा भिक्षां प्रदापयेत् ॥ अतिथीन्दीनान्पूजयित्वा गृही भुञ्जीत च स्व  
 यम् ॥ ओं भूः स्वाहा ओं भुवः स्वाहा ओं स्वः स्वाहा ओं भूर्भुवः स्वः स्वाहा ॥ ओं देवकृतस्यैनसोऽवयजनमसि स्वाहा ॥ ओं पितृकृतस्यैनसो  
 ऽवयजनमसि स्वाहा ॥ ओं आत्मकृतस्यैनसोऽवयजनमसि स्वाहा ॥ ओं मनुष्यकृतस्यैनसोऽवयजनमसि स्वाहा ॥ ओं एनस एनसोऽवयजनमसि  
 स्वाहा ॥ यच्चाहमेनो विद्रांश्चकार ॥ यच्चाविद्रांस्तस्य सर्वस्यैनसोऽवयजनमसि स्वाहा ॥ अग्नये स्विष्टिकृते स्वाहा ॥ ओं प्रजापतये स्वाहा ॥ विष्णु  
 पूजावैश्वदेवबलिस्ते कीर्तिता मया ॥ २८ ॥ इत्यादिमहापुराणे आग्नेये उत्पातशान्तिर्नाम चतुःषष्ट्यधिकद्विशततमोऽध्यायः ॥ २६४ ॥  
 अथ दिक्पालादिस्नानम् ॥ अग्निरुवाच ॥ सर्वार्थसाधनं स्नानं वक्ष्ये शान्तिकरं शृणु ॥ स्नापयेच्च सरितीरे ग्रहान्विष्णुं विचक्षणः ॥ १ ॥ देवालयेज्वरात्त्यादौ विनाय



कग्रहादिते ॥ विद्यार्थिनो हृदे गेहे जयकामस्य तीर्थके ॥ २ ॥ पद्मिन्यां स्नापयेन्नारीं गर्भो यस्याः स्रवेत्तथा ॥ अशोकसन्निधौ स्नायाज्जातो यस्या विनश्यति ॥ ३ ॥ पुष्पार्थिनां च पुष्पाढ्ये पुत्रार्थिनां च सागरे ॥ गृहसौभाग्यकामानां सर्वेषां विष्णुसन्निधौ ॥ ४ ॥ वैष्णवे रेवतीपुष्ये सर्वेषां स्नानमुत्तमम् ॥ स्नानकामस्य सप्ताहं पूर्वमुत्सादनं स्मृतम् ॥ ५ ॥ पुनर्नवां रोचनां च शताङ्गं गुरुणीत्वचम् ॥ मधुकं रजनी द्वे च तगरं नागकेशरम् ॥ ६ ॥ अम्बरीं चैव मञ्जिष्ठां मांसीयासककर्दमैः ॥ प्रियङ्गु सर्षपं कुष्ठं बलां ब्राह्मीं च कुङ्कुमम् ॥ ७ ॥ पञ्चगव्यं सक्तुमिश्रं उद्वर्त्य स्नानमाचरेत् ॥ मण्डले कर्णिकायां च विष्णुं ब्राह्मणमर्चयेत् ॥ ८ ॥ दक्षे वामे हरं पूर्वं पत्रे पूर्वादिके क्रमात् ॥ लिखेदिन्द्रादिकान्देवान्सायुधान्सहबान्धवान् ॥ ९ ॥ स्नानमण्डलकान्दिक्षु कुर्याच्चैव विदिक्षु च ॥ विष्णुब्रह्मेशशक्रादींस्तदस्त्राण्यर्च्य होमयेत् ॥ १० ॥ एकैकस्य त्वष्टशतं समिधस्तु तिलान्वृतम् ॥ भद्रः सुभद्रः सिद्धार्थः कलशाः पुष्टिवर्द्धनाः ॥ ११ ॥ अमोघश्चित्रभानुश्च पर्जन्योऽथ सुदर्शनः ॥ स्थापयेत्तु घटानेतान्साश्विरुद्रमरुद्गणान् ॥ १२ ॥ विश्वेदेवास्तथा दैत्या वसवो मुनयस्तथा ॥ आवेशयन्तु सुप्रीतास्तथान्या अपि देवताः ॥ १३ ॥ औषधीर्निक्षिपेत्कुम्भे जयन्तीं विजयां जयाम् ॥ शतावरीं शतपुष्पां विष्णुकान्तापराजिताम् ॥ १४ ॥ ज्योतिष्मतीमतिबलां चन्दनोशीरकेसरम् ॥ कस्तूरिकां च कर्पूरं वालकं पत्रकं त्वचम् ॥ १५ ॥ जातीफलं लवङ्गं च मृत्तिकां पञ्चगव्यकम् ॥ भद्रपीठे स्थितं साध्यं स्नापयेद्युद्धिजा बलात् ॥ १६ ॥ राजाभिषेकमन्त्रोक्तदेवानां होमकाः पृथक् ॥ पूर्णाहुतिं ततो दत्त्वा गुरवे दक्षिणां ददेत् ॥ १७ ॥ इन्द्रोऽभिषिक्तो गुरुणा पुरा दैत्याञ्जघान ह ॥ दिक्पालस्नानं कथितं संग्रामादौ जयादिकम् ॥ १८ ॥ इत्यादिमहापुराणे आग्नेये दिक्पालादिस्नानं नाम पञ्चषष्ट्यधिकद्विशततमोऽध्यायः ॥ २६५ ॥ ॥ अथ विनायकस्नानम् ॥ पुष्कर उवाच ॥ विनायकोपसृष्टानां स्नानं सर्वकरं वदे ॥ विनायकः कर्मविघ्नसिद्धयर्थं विनियोजितः ॥ १ ॥ गणानामाधिपत्ये च केशवेशापितामहैः ॥ स्वप्नेऽवगाहतेऽत्यर्थं जलं मुण्डांश्च पश्यति ॥ २ ॥ विनायकोपसृष्टस्तु क्रव्यादानधिरोहति ॥ ब्रजमानस्तथात्मानं मन्यतेऽनुगतं परैः ॥ ३ ॥ विमना विफलारम्भः संसीदत्यनिमित्ततः ॥ कन्या वरं न चाप्नोति न चापत्यं वराङ्गना ॥ ४ ॥ आचार्य्यत्वं श्रोत्रियश्च न शिष्योऽध्ययनं लभेत् ॥ धनी न लाभमाप्नोति न कृषिं च कृषीवलः ॥ ५ ॥ राजा राज्यं न चाप्नोति स्नपनं तस्य कारयेत् ॥ हस्तपुष्याश्चयुक्सौम्ये वैष्णवे भद्रपीठके ॥ ६ ॥ गौरसर्षपकल्केन साज्येनोत्सादितस्य च ॥ सर्वौषधैः सर्वगन्धैः प्रलिप्तशिरसस्तथा ॥ ७ ॥ चतुर्भिः कलशैः स्नानं तेषु सर्वौषधीः क्षिपेत् ॥ अश्वस्थानाद्भजस्थानाद्बल्मीकात्सङ्गमाद्भदात् ॥ ८ ॥ मृत्तिकां रोचनां गन्धं गुग्गुलुं तेषु निक्षिपेत् ॥ सहस्राक्षं शतधारमृषिभिः पावनं कृतम् ॥ ९ ॥ तेन त्वामभिषिञ्चामि पावमान्यः पुनन्तु ते ॥ भगं ते वरुणो राजा भगं सूर्यो बृहस्पतिः ॥ १० ॥ भगमिन्द्रश्च वायुश्च भगं सप्तर्षयो ददुः ॥ यत्ते केशेषु दौर्भाग्यं सीमन्ते यच्च मूर्धनि ॥ ११ ॥ ललाटे कर्णयोरक्ष्णोरापस्तद् घ्नन्तु सर्वदा ॥



दर्भपिञ्जलिमादाय वामहस्ते ततो गुरुः ॥ १२ ॥ स्नातस्य सार्षपं तैलं सुवेणोदुम्बरेण च ॥ जुहुयान्मूर्द्धनि कुशान्सव्येन परिगृह्य च ॥ १३ ॥ मितश्च स  
 म्मितश्चैव तथा शालककण्टकौ ॥ कूष्माण्डौ राजपुत्रश्च एतैः स्वाहासमन्वितैः ॥ १४ ॥ नामभिर्वलिमन्त्रैश्च नमस्कारसमन्वितैः ॥ दद्याच्चतुष्पथे शूर्पं कुशा  
 नास्तीर्य्य सर्वतः ॥ १५ ॥ कृताकृतास्तण्डुलाश्च पल्लौदनमेव च ॥ मत्स्यान्पङ्कान्स्तथैवामान्पुष्पं चित्रं सुरां त्रिधा ॥ १६ ॥ मूलकं पूरिकां पूपांस्तथैवैण्डविकास्रजः ॥  
 दध्यन्नं पायसं पिष्टं मोदकं गुडमर्पयेत् ॥ १७ ॥ विनायकस्य जननीमुपतिष्ठेत्ततोऽम्बिकाम् ॥ दूर्वासर्षपपुष्पाणां दत्त्वार्घ्यं पूर्णमञ्जलिम् ॥ १८ ॥ रूपं देहि यशो देहि  
 सौभाग्यं सुभगे मम ॥ पुत्रं देहि धनं देहि सर्वान्कामांश्च देहि मे ॥ १९ ॥ भोजयेद्ब्राह्मणान्दद्याद्ब्रह्मयुग्मं गुरोरपि ॥ विनायकं ग्रहान्प्राच्यं श्रियं कर्मफलं लभेत् ॥  
 ॥ २० ॥ इत्यादिमहापुराणे आग्नेये विनायकस्नानं नाम षट्षष्ट्यधिकद्विशततमोऽध्यायः ॥ २६६ ॥ अथ माहेश्वरस्नानलक्षकोटिहोमादयः ॥ ॥ पुष्कर उवाच ॥  
 स्नानं माहेश्वरं वक्ष्ये राजोर्दजयवर्द्धनम् ॥ दानवेन्द्राय बलये यज्जगादोशनाः पुरा ॥ १ ॥ भास्कोरेऽनुदिते पीठे प्रातः संस्नापयेद्वटैः ॥ ओं नमो भगवते रुद्राय  
 च बलाय च पाण्डुरोचितभस्मानुलितगात्राय ॥ तद्यथा जय जय सर्वान् शत्रून् मूकस्य कलहविग्रहविवादेषु भञ्जय ॥ ओं मथ मथ सर्वपाथिकान् योऽसौ  
 युगान्तकाले दिधक्षति इमां पूजां रौद्रमूर्तिः सहस्रांशुः शुक्रः स ते रक्षतु जीवितम् ॥ संवर्तकाग्निर्तुल्यश्च त्रिपुरान्तकरः शिवः ॥ सर्वदेवमयः सोऽपि तव रक्षतु  
 जीवितम् ॥ लिखि लिखि खिलि स्वाहा ॥ एवं स्नातस्तु मन्त्रेण जुहुयात्तिलतण्डुलम् ॥ २ ॥ पञ्चामृतैस्तु संस्नाप्य पूजयेच्छूलपाणिनम् ॥ स्नानान्यन्यानि  
 वक्ष्यामि सर्वदा विजयाय ते ॥ ३ ॥ स्नानं घृतेन कथितमायुष्यवर्द्धनं परम् ॥ गोमयेन च लक्ष्मीः स्याद्गोमूत्रेणावमर्दनम् ॥ ४ ॥ क्षीरेण बलबुद्धिः स्याद्दध्ना  
 लक्ष्मीविवर्द्धनम् ॥ कुशोदकेन पापान्तः पञ्चगव्येन सर्वभाक् ॥ ५ ॥ शतमूलेन सर्वातिर्गोशृङ्गोदकतोऽवजित् ॥ पलाशविल्वकमलकुशस्नानं तु सर्वदम् ॥ ६ ॥  
 वचा हरिद्रे द्वे मुस्तं स्नानं रक्षोहणं परम् ॥ आयुष्यश्च यशस्यश्च धर्ममेधाविवर्द्धनम् ॥ ७ ॥ हैमाद्रिश्चैव माङ्गल्यं रूप्यताम्रोदकैस्तथा ॥ रत्नोदकैस्तु विजयः सौ  
 भाग्यं सर्वगन्धकैः ॥ ८ ॥ फलाद्रिश्च तथारोग्यं धान्याद्रिः परमां श्रियम् ॥ तिलसिद्धार्थकैर्लक्ष्मीः सौभाग्यं च प्रियङ्गुणा ॥ ९ ॥ पद्मोत्पलकदम्बैश्च श्रीर्बलं बलाद्  
 मोदकैः ॥ विष्णुपादोदकस्नानं सर्वस्नानेभ्य उत्तमम् ॥ १० ॥ एकाकी एककामायेत्येकोर्कं विधिवच्चरेत् ॥ अक्रन्दयति सूक्तेन प्रबध्नीयान्मणिं करे ॥ ११ ॥ कुष्ठपाठा  
 वचाशुण्ठीशङ्खलोहादिको मणिः ॥ सर्वेषामेव कामानामीश्वरो भगवान्हरिः ॥ १२ ॥ तस्य संपूजनादेव सर्वान्कामान्समश्नुते ॥ स्नापयित्वा घृतक्षीरैः पूजयित्वा  
 च पित्तहा ॥ १३ ॥ पञ्चमुद्रवालिं दत्त्वा अतिसारात्प्रमुच्यते ॥ पञ्चगव्येन संस्नाप्य वातव्याधिं विनाशयेत् ॥ १४ ॥ द्विस्नेहस्रपनाच्छलेष्मरोगहा चातिपूजया ॥  
 घृतं तैलं तथा क्षौद्रं स्नानं तु त्रिसं परम् ॥ १५ ॥ स्नानं घृताम्बु द्विस्नेहं समलं घृततैलकम् ॥ क्षौद्रमिक्षुरसं क्षीरं स्नानं त्रिमधुरं स्मृतम् ॥ १६ ॥ घृतमिक्षुरसं तैलं क्षौद्रं च



आग्नेय-  
॥ १४३ ॥

त्रिरसं श्रिये ॥ अनुलेपस्त्रिशुक्लस्तु कर्पूरोशीरचन्दनैः ॥ १७ ॥ चन्दनागरुकर्पूरमृगदर्पैः सकुङ्कुमैः ॥ पञ्चानुलेपनं विष्णोः सर्वकामफलप्रदम् ॥ १८ ॥  
त्रिसुगन्धं च कर्पूरं तथा चन्दनकुङ्कुमैः ॥ मृगदर्पं सकर्पूरं मलयं सर्वकामदम् ॥ १९ ॥ जातीफलं सकर्पूरं चन्दनं च त्रिशितकम् ॥ पीतानि शुक्लवर्णानि  
तथा शुक्लानि भार्गव ॥ २० ॥ कृष्णानि चैव रक्तानि पञ्चवर्णानि निर्दिशेत् ॥ उत्पलं पद्मजाती च त्रिशितं हरिपूजने ॥ २१ ॥ कुङ्कुमं रक्तपद्मानि त्रिरक्तं  
रक्तमुत्पलम् ॥ धूपदीपादिभिः प्राच्यं विष्णुं शान्तिर्भवेन्नृणाम् ॥ २२ ॥ चतुरस्रकरे कुण्डे ब्राह्मणाश्चाष्ट षोडश ॥ लक्षहोमं कोटिहोमं तिलाज्ययवधान्यकैः ॥  
ग्रहानभ्यर्च्य गायत्र्या सर्वशान्तिः क्रमाद्भवेत् ॥ २३ ॥ इत्यादिमहापुराणे आग्नेये माहेश्वरस्नानलक्षकोटिहोमादिकं नाम सप्तपष्टचधिकद्विशततमोऽध्यायः ॥  
॥ २६७ ॥ ॥ अथ नीराजनाविधिः ॥ पुष्कर उवाच ॥ कर्म सांवत्सरं राज्ञां जन्मर्क्षं पूजयेच्च तम् ॥ मासि मासि च संक्रान्तौ सूर्यसोमादिदेवताः ॥  
॥ १ ॥ अगस्त्यस्योदयेऽगस्त्यं चातुर्मास्यं हरिं यजेत् ॥ शंयनोत्थापने पञ्चदिनं कुर्यात्समुत्सवम् ॥ २ ॥ प्रोष्ठपादे सिते पक्षे प्रतिपत्प्रभृतिक्रमात् ॥  
शिविरात्पूर्वादिग्भागे शक्रार्थं भवनं चरेत् ॥ ३ ॥ तत्र शक्रध्वजं स्थाप्य शचीं शक्रं च पूजयेत् ॥ अष्टम्यां वाद्यघोषेण तां तु यष्टिं प्रवेशयेत् ॥ ४ ॥ एकाद-  
श्यां सोपवासो द्वादश्यां केतुमुत्थितम् ॥ यजेद्ब्रह्मादिसंवीतं घटस्थं सुरपं शचीम् ॥ ५ ॥ वर्द्धस्वेन्द्र जितामित्र वृत्रहन्पाकशासन ॥ देव देव महाभाग त्वं हि  
भूमिष्ठतां गतः ॥ ६ ॥ त्वं प्रभुः शाश्वतश्चैव सर्वभूतहिते रतः ॥ अनन्ततेजा वैराजो यशोजयविवर्द्धनः ॥ ७ ॥ तेजस्ते वर्द्धयन्त्वेते देवाः शक्रः सुवृष्टिकृत् ॥  
ब्रह्मविष्णुमहेशाश्च कार्तिकेयो विनायकः ॥ ८ ॥ आदित्या वसवो रुद्राः साध्याश्च भृगवो दिशः ॥ मरुद्गणा लोकपाला ग्रहा यक्षादिनिम्नगाः ॥ ९ ॥ समुद्रा-  
श्रीर्मही गौरी चण्डिका च सरस्वती ॥ प्रवर्त्तयन्तु ते तेजो जय शक्र शचीपते ॥ १० ॥ तव चापि जयान्नित्यं मम सम्पद्यतां शुभम् ॥ प्रसीद-  
राज्ञां विप्राणां प्रजानामपि सर्वशः ॥ ११ ॥ भवत्प्रसादात्पृथिवी नित्यं सस्यवती भवेत् ॥ शिवं भवतु निर्विघ्नं शाम्यन्तामीतयो भृशम् ॥ १२ ॥  
मन्त्रेणेन्द्रं समभ्यर्च्य जितभूः स्वर्गमाप्नुयात् ॥ भद्रकालीं पटे लिख्य पूजयेदाश्विने जये ॥ १३ ॥ शुक्लपक्षे तथाष्टम्यामायुधं कार्मुकं ध्वजम् ॥  
छत्रं च राजलिङ्गानि शस्त्राद्यं कुसुमादिभिः ॥ १४ ॥ जाग्रन्निशि बलिं दद्याद्वितीयेऽह्नि पुनर्यजेत् ॥ भद्रकालि महाकालि दुर्गे दुर्गात्तिहारिणि ॥ १५ ॥  
त्रैलोक्यविजये चण्डि मम शान्तौ जये भव ॥ नीराजनाविधिं वक्ष्ये ह्यैशान्यां मन्दिरं चरेत् ॥ १६ ॥ तोरणत्रितयं तत्र गृहे देवान्यजेत्सदा ॥  
चित्रां त्यक्त्वा यदा स्वातिं सविता प्रतिपद्यते ॥ १७ ॥ ततः प्रभृति कर्त्तव्यं यावत्स्वातौ रविः स्थितः ॥ ब्रह्मा विष्णुश्च शम्भुश्च शक्रश्चैवानलानिलौ ॥ १८ ॥  
विनायकः कुमारश्च वरुणो धनदो यमः ॥ विश्वेदेवा वैश्रवसो गजाश्चाष्टौ च तान्यजेत् ॥ १९ ॥ कुमुदैरावणौ पद्मः पुष्पदन्तश्च वामनः ॥ सुप्रतीकोऽञ्जनो

पुराण.  
अ. २६८

॥ १४३ ॥



नीलः पूजा कार्या गृहादिके ॥ २० ॥ पुरोधा जुहुयादाज्यं समित्सिद्धार्थकं तिलाः ॥ कुम्भा अष्टौ पूजिताश्च तैः स्नाप्याश्च गजोत्तमाः ॥ २१ ॥ अश्वाः स्नाप्या  
 ददेत्पिण्डांस्ततो हि प्रथमं गजान् ॥ निष्क्रामयेत्तोरणैस्तु गोपुरादि न लङ्घयेत् ॥ २२ ॥ विक्रमेयुस्ततः सर्वे राजलिङ्गं गृहे यजेत् ॥ वारुणे वरुणं प्राच्यं  
 रात्रौ भूतबलिं ददेत् ॥ २३ ॥ विशाखायां गते सूर्ये आश्रमे निवसेन्नृपः ॥ अलङ्कुर्यादिने तस्मिन्वाहनं तु विशेषतः ॥ २४ ॥ पूजिता राजलिङ्गाश्च कर्त्तव्या  
 नरहस्तगाः ॥ हस्तिनं तुरगं छत्रं खड्गं चापं च दुन्दुभिम् ॥ २५ ॥ ध्वजं पताकां धर्मज्ञ कालज्ञस्त्वभिमन्त्रयेत् ॥ अभिमन्त्र्य ततः सर्वान्कुर्यात्कुञ्जरधूर्ग  
 तान् ॥ २६ ॥ कुञ्जरोपरिगौ स्यातां सांवत्सरपुरोहितौ ॥ मन्त्रितांश्च समारुह्य तोरणेन विनिर्गमेत् ॥ २७ ॥ निष्क्रम्य नागमारुह्य तोरणेनाथ निर्गमेत् ॥ बलिं  
 विभज्य विधिवद्राजा कुञ्जरधूर्गतः ॥ २८ ॥ उल्मूकानां तु निचयमादीपितदिगन्तरम् ॥ राजा प्रदक्षिणं कुर्यात्त्रीन्वारान्सुसमाहितः ॥ २९ ॥ चतुरङ्गबलोपेतः  
 सर्वसैन्येन नादयन् ॥ एवं कृत्वा गृहं गच्छेद्विसर्जितजलाञ्जलिः ॥ शान्तिर्त्रीराजनाख्येयं वृद्धये रिपुमर्दिनी ॥ ३० ॥ इत्यादिमहापुराणे आग्नेये नीराजनाविधि  
 र्नामाष्टषष्ट्यधिकद्विशततमोऽध्यायः ॥ २६८ ॥ अथ छत्रादिमन्त्रादयः ॥ पुष्कर उवाच ॥ छत्रादिमन्त्रान्वक्ष्यामि यैस्तत्पूज्य जयादिकम् ॥  
 ब्रह्मणः सत्यवाक्येन सोमस्य वरुणस्य च ॥ १ ॥ सूर्यस्य च प्रभावेण वर्द्धस्व त्वं महामते ॥ पाण्डराभप्रतीकाश हिमकुन्देन्दुसुप्रभ ॥ २ ॥ यथाम्बुदच्छा  
 दयते शिवायैनां वसुन्धराम् ॥ तथाच्छादय राजानं विजयारोप्यवृद्धये ॥ ३ ॥ गन्धर्वकुलजातस्त्वं मा भूयाः कुलदूषकः ॥ ब्रह्मणः सत्यवाक्येन  
 सोमस्य वरुणस्य च ॥ ४ ॥ प्रभावाच्च हुताशस्य वर्द्धस्व त्वं तुरङ्गम् ॥ तेजसा चैव सूर्यस्य मुनीनां तपसा तथा ॥ ५ ॥ रुद्रस्य ब्रह्मचर्येण पवनस्य  
 बलेन च ॥ स्मर त्वं राजपुत्रोऽसि कौस्तुभं तु मणिं स्मर ॥ ६ ॥ यां गतिं ब्रह्महा गच्छेत्पितृहा मातृहा तथा ॥ भूम्यर्थेऽनृतवादी च क्षत्रियश्च पराङ्मुखः ॥  
 ॥ ७ ॥ ब्रजेस्त्वं तां गतिं क्षिप्रं मा तत्पापं भवेत्तव ॥ विकृतिं मापगच्छेस्त्वं युद्धेऽध्वनि तुरङ्गम् ॥ ८ ॥ रिपून्विनिघ्नस्समरे सह भर्त्रा सुखी भव ॥  
 शक्रकेतो महावीर्य्य सुवर्णस्त्वामुपाश्रितः ॥ ९ ॥ पतत्रिगर्दैर्नतेयस्तथा नारायणध्वजः ॥ काश्यपेयोऽमृताहर्ता नागारिर्विष्णुवाहनः ॥ १० ॥ अप्रमेयो  
 दुराधर्षो रणे देवारिसूदनः ॥ महाबलो महावेगो महाकायोऽमृताशनः ॥ ११ ॥ गरुत्मान्मारुतगतिस्त्वयि सन्निहितः स्थितः ॥ विष्णुना देवदेवेन शक्रार्थं  
 स्थापितो ह्यसि ॥ १२ ॥ जयाय भव मे नित्यं वृद्धयेऽथ बलस्य च ॥ साश्ववर्मायुधान्योधान्नक्षस्माकं रिपून्दह ॥ १३ ॥ कुमुदैरावणौ पद्मः पुष्पदन्तोऽथ  
 वामनः ॥ सुप्रतीकोऽञ्जनो नीलो ह्येतेऽष्टौ देवयोनयः ॥ १४ ॥ तेषां पुत्राश्च पौत्राश्च बलान्यष्टौ समाश्रिताः ॥ भद्रो मन्दो मृगश्चैव गजः संकीर्ण एव च ॥ १५ ॥  
 वने वने प्रसूतास्ते स्मरयोनिं महागजाः ॥ पान्तु त्वां वसवो रुद्रा आदित्याः समरुद्गणाः ॥ १६ ॥ भर्तारं रक्ष नागेन्द्र समयः परिपाल्यताम् ॥ ऐरावताधि



आग्नेय-  
॥१४४॥

रूढस्तु वज्रहस्तः शतक्रतुः ॥ १७॥ पृष्ठतोऽनुगतस्त्वेष रक्षतु त्वां स देवराट्॥ अवाप्नुहि जयं युद्धे सुस्थश्चैव सदा व्रज ॥ १८॥ अवाप्नुहि बलं चैव चैरावतसम  
युधि॥ श्रीस्ते सोमाद्वलं विष्णोस्तेजः सूर्याज्जवोऽनिलात् ॥ १९ ॥ स्थैर्यं गिरेर्जयं रुद्राद्यशो देवात्पुरन्दरात् ॥ युद्धे रक्षन्तु नागास्त्वां दिशश्च सह दैवतैः  
॥ २० ॥ अश्विनौ सह गन्धर्वैः पान्तु त्वां सर्वतो दिशः ॥ मनवो वसवो रुद्रा वायुः सोमो महर्षयः ॥ २१ ॥ नागकिन्नरगन्धर्वयक्षभूतगणा ग्रहाः ॥ प्रमथास्तु  
सहादित्यैर्भूतेशो मातृभिः सह ॥ २२ ॥ शक्रः सेनापतिः स्कन्दो वरुणश्चाश्रितस्त्वयि ॥ प्रदहन्तु रिपून्सर्वात्राजा विजयमृच्छतु ॥ २३ ॥ यानि प्रयुक्तान्य  
रिभिर्भूषणानि समन्ततः ॥ पतन्तु तव शत्रूणां हतानि तव तेजसा ॥ २४ ॥ कालनेमिवधे यद्वद्युद्धे त्रिपुरघातने ॥ हिरण्यकशिपोर्युद्धे वधे सर्वासुरेषु च ॥ २५ ॥ शोभि  
तासि तथैवाद्य शोभस्व समयं स्मर ॥ नीलश्वेतामिमां हृद्वा नश्यन्त्वाशु नृपारयः ॥ २६ ॥ व्याधिभिर्विविधैर्धोरैः शस्त्रैश्च युधि निर्जिताः ॥ पूतना रेवती  
लखा कालरात्रीति पठ्यते ॥ २७ ॥ दहन्त्वाशु रिपून्सर्वान्पताके त्वामुपाश्रिताः ॥ सर्वमेधे महायज्ञे देवदेवेन शूलिना ॥ २८ ॥ शर्वेण जगतश्चैव सारेण त्वं विनिर्मितः ॥  
नन्दकस्यापरां मूर्तिं स्मर शत्रुनिवर्हण ॥ २९ ॥ नीलोत्पलदलश्याम कृष्ण दुःस्वप्ननाशन ॥ असिर्विशसनः खड्गस्तीक्ष्णधारो दुरासदः ॥ ३० ॥ श्रीगर्भो विजयश्चैव  
धर्मपालस्तथैव च ॥ इत्यष्टौ तव नामानि पुरोक्तानि स्वयम्भुवा ॥ ३१ ॥ नक्षत्रं कृत्तिका तुभ्यं गुरुर्देवो महेश्वरः ॥ हिरण्यं च शरीरं ते दैवतं ते जनार्दनः ॥ ३२ ॥  
राजानं रक्ष निस्त्रिंश सवलं सपुरं तथा ॥ पिता पितामहो देवः स त्वं पालय सर्वदा ॥ ३३ ॥ शर्मप्रदस्त्वं समरे वर्मसैन्ये यशोऽद्य मे ॥ रक्ष मां रक्षणीयोऽहं  
तवानघ नमोऽस्तु ते ॥ ३४ ॥ दुन्दुभे त्वं सपत्नानां घोषाद्भृदयकम्पनः ॥ भव भूमिपसैन्यानां यथा विजयवर्द्धनः ॥ ३५ ॥ यथा जीमूतघोषेण हृष्यन्ति वरवारणाः ॥  
तथास्तु तव शब्देन हर्षोऽस्माकं मुदाऽऽवह ॥ ३६ ॥ यथा जीमूतशब्देन स्त्रीणां त्रासोऽभिजायते ॥ तथा तु तव शब्देन त्रस्यन्त्वस्मद्विषो रणे ॥ ३७ ॥ मन्त्रैः सदार्चनी  
यास्ते योजनीया जयादिषु ॥ घृतकम्बल (ड) विष्णवादेस्त्वभिषेकं च वत्सरे ॥ राज्ञोभिषेकः कर्त्तव्यो दैवज्ञेन पुरोधसा ॥ ३८ ॥ इत्यादिमहापुराणे आग्नेये छत्रादि  
मन्त्रादिकं नामैकोनसप्तत्यधिकद्विशततमोऽध्यायः ॥ २६९ ॥ ॥ अथ विष्णुपञ्जरम् ॥ पुष्कर उवाच ॥ त्रिपुरं जघ्नुषः पूर्वं ब्रह्मणा विष्णुपञ्जरम् ॥ शङ्कर  
स्य द्विजश्रेष्ठ रक्षणाय निरूपितम् ॥ १ ॥ वागीशेन च शक्रस्य बलं हन्तुं प्रयासतः ॥ तस्य स्वरूपं वक्ष्यामि तत्त्वं शृणु जयादिमत् ॥ २ ॥ विष्णुः प्राच्यां  
स्थितश्चक्री हरिर्दक्षिणतो गदी ॥ प्रतीच्यां शार्ङ्गधृग्विष्णुर्जिष्णुः खड्गी ममोत्तरे ॥ ३ ॥ हृषीकेशो विकोणेषु तच्छिद्रेषु जनार्दनः ॥ क्रोडरूपी हरिर्भूमौ  
नरसिंहोऽम्बरे मम ॥ ४ ॥ क्षुरान्तममलं चक्रं भ्रमत्येतत्सुदर्शनम् ॥ अस्यांशुमाला दुष्प्रेक्ष्या हन्तुं प्रेतनिशाचरान् ॥ ५ ॥ गदा चेयं सहस्रार्चिः प्रदीप्तपाव  
कोज्ज्वला ॥ रक्षोभूतपिशाचानां डाकिनीनां च नाशिनी ॥ ६ ॥ शार्ङ्गविस्फूर्जितं चैव वासुदेवस्य मद्रिपून् ॥ तिर्यङ्मनुष्यकूष्माण्डप्रेतादीन्हन्त्वशेषतः ॥ ७ ॥

पुराण.  
अ. २७०

॥१४४॥



खड्गधाराज्ज्वलज्ज्योत्स्नानिर्वृता ये समाहिताः ॥ ते यान्तु शाम्यतां सद्यो गरुडेनेव पन्नगाः ॥ ८ ॥ ये कूष्माण्डास्तथा यक्षा ये दैत्या ये निशा  
 चराः ॥ प्रेता विनायकाः क्रूरा मनुष्या जम्भगाः खगाः ॥ ९ ॥ सिंहादयश्च पशवो दन्दशूकाश्च पन्नगाः ॥ सर्वे भवन्तु ते सौम्याः कृष्णशङ्खवाहताः ॥ १० ॥  
 चित्तवृत्तिहरा ये मे ये जनाः स्मृतिहारकाः ॥ बलौजसां च हर्तारश्छायाविभ्रंशकाश्च ये ॥ ११ ॥ ये चोपभोगहर्तारो ये च लक्षणनाशकाः ॥  
 कूष्माण्डास्ते प्रणश्यन्तु विष्णुचक्रवाहताः ॥ १२ ॥ बुद्धिस्वास्थ्यं मनःस्वास्थ्यं स्वास्थ्यमैन्द्रियकं तथा ॥ ममास्तु देवदेवस्य वासुदेवस्य  
 कीर्तनात् ॥ १३ ॥ पृष्ठे पुरस्तान्मम दक्षिणोत्तरे विकोणतश्चास्तु जनार्दनो हरिः ॥ तमीड्यमीशानमनन्तमच्युतं जनार्दनं प्रणिपतितो न सी  
 दति ॥ १४ ॥ यथा परं ब्रह्म हरिस्तथा परो जगत्स्वरूपश्च स एव केशवः ॥ सत्येन तेनाच्युतनामकीर्तनात्प्रणाशयेत्तु त्रिविधं ममाशुभम् ॥ १५ ॥  
 इत्यादिमहापुराणे आग्नेये विष्णुपंजरं नाम सप्तत्यधिकद्विशततमोऽध्यायः ॥ २७० ॥ ॥ अथ वेदशाखादिकीर्तनम् ॥ पुष्कर उवाच ॥  
 सर्वानुग्राहका मन्त्राश्चतुर्वर्गप्रसाधकाः ॥ ऋगथर्व तथा साम यजुः संख्या तु लक्षकम् ॥ १ ॥ भेदः साङ्ख्यायनश्चैक आश्वलायनो द्वितीयकः ॥ शतानि  
 दश मन्त्राणां ब्राह्मणा द्विसहस्रकम्—(२११०) ॥ २ ॥ ऋग्वेदो हि प्रमाणेन स्मृतो द्वैपायनादिभिः ॥ एकोनद्विसहस्रं तु मन्त्राणां यजुषस्तथा—(१९९९)  
 ॥ ३ ॥ शतानि दश विप्राणां षडशीतिश्च शाखिकाः ॥ काण्वमाध्यन्दिनी संज्ञा कठी माध्यकठी तथा ॥ ४ ॥ मैत्रायणी च संज्ञा च तैत्तिरीयाभिधानिका ॥  
 वैशम्पायनिकेत्याद्याः शाखा यजुषि संस्थिताः ॥ ५ ॥ साम्नः कौथुमसंज्ञैका द्वितीयाथर्वणायनी ॥ गानान्यपि च चत्वारि वेद आरण्यकं तथा ॥ ६ ॥ उक्था ऊह  
 चतुर्थं च मन्त्रा नवसहस्रकाः ॥ सचतुःशतकाश्चैव ब्रह्मसङ्घटकाः स्मृताः ॥ ७ ॥ पञ्चविंशतिरेवात्र साममानं—(९४२५) प्रकीर्तितम् ॥ सुमन्तुर्जाजलिश्चैव श्लोकाय  
 निरथर्वके ॥ ८ ॥ शौनकः पिप्पलादश्च मुञ्जेकेशादयोऽपरे ॥ मन्त्राणामयुतं षष्टिशतं—(१६००) चोपनिषच्छतम् ॥ ९ ॥ व्यासरूपी स भगवाञ्छाखाभेदाद्यकारयत् ॥  
 शाखाभेदादयो विष्णुरितिहासः पुराणकम् ॥ १० ॥ प्राप्य व्यासात्पुराणादि सूतो वै लोमहर्षणः ॥ सुमतिश्चाग्निवर्चाश्च मित्रयुः शिशपायनः ॥ ११ ॥ कृत  
 व्रतोऽथ सावर्णिः षट्शिष्यास्तस्य चाभवन् ॥ शांशपायनादयश्चक्रुः पुराणानां तु संहिताः ॥ १२ ॥ ब्राह्मादीनि पुराणानि हरिविद्या दशाष्ट च ॥ महापुराणे  
 ह्याग्नेये विद्यारूपो हरिः स्थितः ॥ १३ ॥ सप्रपञ्चो निष्प्रपञ्चो मूर्त्तामूर्त्तस्वरूपधृक् ॥ तं ज्ञात्वाभ्यर्च्य संस्तूय भुक्तिमुक्तिमवाप्नुयात् ॥ १४ ॥ विष्णुर्जिष्णु  
 र्भविष्णुश्च अग्निसूर्यादिरूपवान् ॥ अग्निरूपेण देवादेर्मुखं विष्णुः परा गतिः ॥ १५ ॥ वेदेषु सपुराणेषु यज्ञमूर्त्तिश्च गीयते ॥ आग्नेयाख्यं पुराणं तु रूपं विष्णो  
 र्महत्तरम् ॥ १६ ॥ आग्नेयाख्यपुराणस्य कर्त्ता श्रोता जनार्दनः ॥ तस्मात्पुराणमाग्नेयं सर्ववेदमयं महत् ॥ १७ ॥ सर्वविद्यामयं पुण्यं सर्वज्ञानमयं वरम् ॥



आग्नेय-  
॥ १४५ ॥

सर्वात्महरिरूपं हि पठतां शृण्वतां नृणाम् ॥ १८ ॥ विद्यार्थिनां च विद्यादमर्थिनां श्रीधनप्रदम् ॥ राज्यार्थिनां राज्यदं च धर्मदं धर्मकामिनाम् ॥ १९ ॥  
स्वर्गार्थिनां स्वर्गदं च पुत्रदं पुत्रकामिनाम् ॥ गवादिकामिनां गोदं ग्रामदं ग्रामकामिनाम् ॥ २० ॥ कामार्थिनां कामदं च सर्वसौभाग्यसम्प्रदम् ॥  
गुणकीर्त्तिप्रदं नृणां जयदं जयकामिनाम् ॥ २१ ॥ सर्वेप्सूनां सर्वदं तु मुक्तिदं मुक्तिकामिनाम् ॥ पापघ्नं पापकर्तृणामाग्नेयं हि पुराणकम् ॥ २२ ॥ इत्यादि  
महापुराणे आग्नेये वेदशाखादिकीर्त्तनं नामैकसप्तत्यधिकद्विशततमोऽध्यायः ॥ २७१ ॥ ॥ अथ दानादिमाहात्म्यम् ॥ पुष्कर उवाच ॥ ब्रह्मणाभिहितं  
पूर्वं यावन्मात्रं मरीचये ॥ लक्षार्द्धार्द्धं तु तद्ब्राह्मं लिखित्वा सम्प्रदापयेत् ॥ १ ॥ वैशाख्यां पौर्णमास्यां च स्वर्गार्थी जलधेनुमत् ॥ पादं द्वादशसाहस्रं ज्ये  
ष्ठे दद्याच्च धेनुमत् ॥ २ ॥ वराहकल्पवृत्तान्तमधिकृत्य पराशरः ॥ त्रयोविंशतिसाहस्रं वैष्णवं प्राह चार्पयेत् ॥ ३ ॥ जलधेनुमदाषाढ्यां विष्णोः पदमयाप्तु  
यात् ॥ चतुर्दशसहस्राणि वायवीयं हरिप्रियम् ॥ ४ ॥ श्वेतकल्पप्रसङ्गेन धर्मान्वायुरिहाब्रवीत् ॥ दद्याद्विखित्वा तद्विप्रे श्रावण्यां गुडधेनुमत् ॥ ५ ॥ यत्राधि  
कृत्य गायत्रीं कीर्त्त्यते धर्मविस्तरः ॥ वृत्रासुरवधोपेतं तद्भागवतमुच्यते ॥ ६ ॥ सारस्वतस्य कल्पस्य प्रोष्ठपद्यां तु तद्देत ॥ अष्टादशसहस्राणि हेमसिंहस  
मन्वितम् ॥ ७ ॥ यत्राऽऽह नारदो धर्मान्वृहत्कल्पाश्रितानिह ॥ पञ्चविंशसहस्राणि नारदीयं तदुच्यते ॥ ८ ॥ सधेनुं चाश्विने दद्यात्सिद्धिमात्यन्तिकीं लभेत् ॥  
यत्राधिकृत्य शत्रूणां धर्माधर्मविचारणा ॥ ९ ॥ कार्तिक्यां नवसाहस्रं मार्कण्डेयमथार्पयेत् ॥ अग्निना यद्वसिष्ठाय प्रोक्तं चाग्नेयमेव तत् ॥ १० ॥ लिखित्वा  
पुस्तकं दद्यान्मार्गशीर्ष्यां स सर्वदः ॥ द्वादशैव सहस्राणि सर्वविद्यावबोधनम् ॥ ११ ॥ चतुर्दशसहस्राणि भविष्यं सूर्य्यसम्भवम् ॥ भवस्तु मनवे  
प्राह दद्यात्पौष्यां गुडादिमत् ॥ १२ ॥ सावर्णिना नारदाय ब्रह्मवैवर्त्तमीरितम् ॥ रथन्तरस्य वृत्तान्तमष्टादशसहस्रकम् ॥ १३ ॥ माघ्यां दद्याद्गर  
हस्य चरितं ब्रह्मलोकभाक् ॥ यत्राग्निलिङ्गमध्यस्थो धर्मान्प्राह महेश्वरः ॥ १४ ॥ आग्नेयकल्पे तल्लिङ्गमेकादशसहस्रकम् ॥ तदत्त्वा शिवमाप्नोति  
फाल्गुन्यां तिलधेनुमत् ॥ १५ ॥ चतुर्दशसहस्राणि वाराहं विष्णुनेरितम् ॥ भूमौ वराहचरितं मानवस्य प्रवृत्तितः ॥ १६ ॥ सहेमगरुडं चैत्र्यां पदमा  
प्नोति वैष्णवम् ॥ चतुरशीतिसाहस्रं स्कान्दं स्कन्देरितं महत् ॥ १७ ॥ अधिकृत्य सधर्माश्च कल्पे तत्पुरुषेऽर्पयेत् ॥ वामनं दशसाहस्रं धौमकल्पे हरेः  
कथाम् ॥ १८ ॥ दद्याच्छरदि विषुवे धर्मार्थादिनिबोधनम् ॥ कूर्मं चाष्टसहस्रं च कूर्मोक्तञ्च रसातले ॥ १९ ॥ इन्द्रद्युम्नप्रसङ्गेन दद्यात्तद्धेमकूर्मवत् ॥  
त्रयोदशसहस्राणि मात्स्यं कल्पादितोऽब्रवीत् ॥ २० ॥ मस्यो हि मनवे दद्याद्विषुवे हेममत्स्यवत् ॥ गारुडं चाष्टसाहस्रं विष्णूक्तं तार्क्षकल्पके ॥ २१ ॥  
विश्वाण्डाद्गरुडोत्पत्तिं तद्दद्याद्धेमहंसवत् ॥ ब्रह्मा ब्रह्माडमाहात्म्यमधिकृत्याब्रवीत्तु यत् ॥ २२ ॥ तच्च द्वादशसाहस्रं ब्रह्माण्डं तद्विजेऽर्पयेत् ॥ भारते पर्वस

पुराण.  
अ. २७२

॥ १४५ ॥



मासौ वस्त्रगन्धस्त्रगादिभिः ॥ २३ ॥ वाचकं पूजयेदादौ भोजयेत्पायसैर्द्विजान् ॥ गोभूग्रामसुवर्णादि दद्यात्पर्वणि पर्वणि ॥ २४ ॥ समाप्ते भारते विप्रं संहितापु  
 स्तकं यजेत् ॥ शुभे देशे निवेश्याथ क्षौमवस्त्रादिनावृतान् ॥ २५ ॥ नरनारायणौ पूज्यौ पुस्तकं कुसुमादिभिः ॥ गोऽन्नभूहेम दत्त्वाथ भोजयित्वा क्षमाप  
 येत् ॥ २६ ॥ महादानानि देयानि रत्नानि विविधानि च ॥ माषकौ द्वौ त्रयश्चैव मासे मासे प्रदापयेत् ॥ २७ ॥ अयनादौ श्रावकस्य दानमादौ विधीयते ॥  
 श्रोतृभिः सकलैः कार्य्यं श्रावके पूजनं द्विज ॥ २८ ॥ इतिहासपुराणानां पुस्तकानि प्रयच्छति ॥ पूजयित्वायुरारोग्यं स्वर्गमोक्षमवाप्नुयात् ॥ २९ ॥ इत्यादि  
 महापुराणे आग्नेये दानादिमाहात्म्यं नाम द्विसप्तत्यधिकद्विशततमोऽध्यायः ॥ २७२ ॥ ॥ अथ सूर्यवंशकीर्तनम् ॥ अग्निरुवाच ॥ सूर्यवंशं सोमवंशं  
 राज्ञां वंशं वदामि ते ॥ हरेर्ब्रह्मा पद्मगोऽभून्मरीचिर्ब्रह्मणः सुतः ॥ १ ॥ मरीचेः कश्यपस्तस्माद्विवस्वांस्तस्य पत्न्यपि ॥ संज्ञा राज्ञी प्रभा तिस्रो राज्ञी रैवतपुत्रि  
 का ॥ २ ॥ रेवन्तं सुषुवे पुत्रं प्रभातं च प्रभा रवेः ॥ त्वाष्ट्री संज्ञा मनुं पुत्रं यमलौ यमुनां यमम् ॥ ३ ॥ छाया संज्ञा च सावर्णिं मनुं वैवस्वतं सुतम् ॥ शनिं च  
 तपतीं विष्टिं संज्ञायां चाश्विनौ पुनः ॥ ४ ॥ मनोवैवस्वतस्यासन्पुत्रा वै न च तत्समाः ॥ इक्ष्वाकुश्चैव नाभागो धृष्टः शर्यातिरेव च ॥ ५ ॥ नरिष्यन्तस्तथा  
 प्रांशुर्नाभागाद्यष्ट सत्तमाः ॥ करुषश्च पृषधश्च अयोध्यायां महाबलाः ॥ ६ ॥ कन्येला च मनोरासीदुधात्तस्यां पुरूरवाः ॥ पुरूरवसमुत्पाद्य सेला सुद्युम्नतां  
 गता ॥ ७ ॥ सुद्युम्नादुत्कलगयौ वितताश्वस्रयो नृपाः ॥ उत्कलस्योत्कलं राष्ट्रं विनताश्वस्य पश्चिमा ॥ ८ ॥ दिक्सर्वा राजवर्ग्यस्य गयस्य तु गया पुरी ॥  
 वसिष्ठवाक्यात्सुद्युम्नः प्रतिष्ठानमवाप ह ॥ ९ ॥ तत्पुरूरवसे प्रादात्सुद्युम्नो राज्यमाप्य तु ॥ नरिष्यतः शकाः पुत्रा नाभागस्य च वैष्णवः ॥ १० ॥ अम्बरीषः  
 प्रजापालो धार्ष्टकं धृष्टतः कुलम् ॥ सुकन्यानर्तौ शर्यातिर्वैरोह्यानर्ततो नृपः ॥ ११ ॥ आनर्तविषयश्चासीत्पुरी चासीत्कुशस्थली ॥ रेवस्य रैवतः पुत्रः ककुद्भी  
 नाम धार्मिकः ॥ १२ ॥ ज्येष्ठः पुत्रश्चतस्यासीद्राज्यं प्राप्य कुशस्थलीम् ॥ स कन्यासहितः श्रुत्वा गान्धर्वं ब्रह्मणोऽन्तिके ॥ १३ ॥ मुहूर्तभूतं देवस्य मर्त्यं बहुयुगं गतम् ॥  
 आजगाम जयेनाथ स्वां पुरीं यादवैर्वृताम् ॥ १४ ॥ कृतां द्वारवतीं नाम बहुद्वारां मनोरमाम् ॥ भोजवृष्ण्यन्धकैर्गुप्तां वासुदेवपुरोगमैः ॥ १५ ॥ रेवतीं बलदे  
 वाय ददौ ज्ञात्वा ह्यनिन्दिताम् ॥ तपः सुमेरुशिखरे तप्त्वा विष्ण्वालयं गतः ॥ १६ ॥ नाभागस्य च पुत्रौ द्वौ वैश्यौ ब्राह्मणतां गतौ ॥ करुषस्य तु कारुषाः  
 क्षत्रिया युद्धदुर्मदाः ॥ १७ ॥ शूद्रत्वं च पृषधोऽगाद्विसयित्वा गुरोश्च गाम् ॥ मनुपुत्रादथेक्ष्वाकोर्विकुक्षिर्देवराडभूत् ॥ १८ ॥ विकुक्षेस्तु ककुत्स्थोऽभूत्तस्य  
 पुत्रः सुयोधनः ॥ तस्य पुत्रः पृथुर्नाम विश्वगाश्वः पृथोः सुतः ॥ १९ ॥ आयुस्तस्य च पुत्रोऽभूद्युवनाश्वस्तथा सुतः ॥ युवनाश्वश्च श्रावन्तः पूर्वं श्रावन्तिका  
 पुरी ॥ २० ॥ श्रावन्ताद्बृहदश्वोऽभूत्कुवलाश्वस्ततो नृपः ॥ धुन्धुमारत्वमगमद्धुन्धोर्नाम्ना च वै पुरा ॥ २१ ॥ धुन्धुमारास्त्रयो भूपा दृढाश्वो दण्ड एव च ॥



आग्नेय-  
॥१४६॥

कपिलोऽथ दृढाश्वात्तु हर्यश्वाच्च प्रमोदकः ॥ २२ ॥ हर्यश्वाच्च निकुम्भोऽभूत्संहताश्वो निकुम्भतः ॥ अकृशाश्वो रणाश्वश्च संहताश्वसुताबुभौ ॥ २३ ॥  
युवनाश्वो रणाश्वस्य मान्धाता युवनाश्वतः ॥ मान्धातुः पुरुकुत्सोऽभून्मुचुकुन्दो द्वितीयकः ॥ २४ ॥ पुरुकुत्सात्रसदस्युः सम्भूतो नर्मदाभवः ॥ सम्भूतस्य  
सुधन्वाऽभूत्रिधन्वाथ सुधन्वनः ॥ २५ ॥ त्रिधन्वनस्तु तरुणस्तस्य सत्यव्रतः सुतः ॥ सत्यव्रतात्सत्यरथो हरिश्चन्द्रश्च तत्सुतः ॥ २६ ॥ हरिश्चन्द्राद्रोहि  
ताश्वो रोहिताश्वद्वयोऽभवत् ॥ वृकाद्वाहुश्च बाहोश्च सगरस्तस्य च प्रिया ॥ २७ ॥ प्रभा षष्टिसहस्राणां सुतानां जननी ह्यभूत् ॥ तुष्टादौर्वात्रपादेकं भानु  
मत्यसमञ्जसम् ॥ २८ ॥ खनन्तः पृथिवीं दग्धा विष्णुना बहुसागराः ॥ असमञ्जसोऽंशुमांश्च दिलीपोऽंशुमतोऽभवत् ॥ २९ ॥ भगीरथो दिलीपात्तु येन गङ्गा  
वतारिता ॥ भगीरथात्तु नाभागो नाभागादम्बरीषकः ॥ ३० ॥ सिन्धुद्वीपोऽम्बरीषात्तु श्रुतायुस्तत्सुतः स्मृतः ॥ श्रुतायोर्ऋतपर्णोऽभूत्तस्य कल्माषपादकः ॥  
॥ ३१ ॥ कल्माषाद्भ्रेः सर्वकर्मा ह्यनरण्यस्ततोऽभवत् ॥ अनरण्यात्तु निघ्नोऽथ ह्यनमित्रस्ततो रघुः ॥ ३२ ॥ रघोरभूदिलीपस्तु दिलीपाच्चाप्यजो नृपः ॥  
दीर्घबाहुरजात्कालस्त्वजापालस्ततोऽभवत् ॥ ३३ ॥ तथा दशरथो जातस्तस्य पुत्रचतुष्टयम् ॥ नारायणात्मकाः सर्वे रामस्तस्याग्रजोऽभवत् ॥  
॥ ३४ ॥ रावणान्तकरो राजा ह्ययोध्यायां रघूत्तमः ॥ वाल्मीकिर्यस्य चरितं चक्रे तन्नारदश्रवात् ॥ ३५ ॥ रामपुत्रौ कुशलवौ सीतायां कुलव  
र्धनौ ॥ अतिथिश्च कुशाज्जज्ञे निषधस्तस्य चात्मजः ॥ ३६ ॥ निषधात्तु नलो जज्ञे नभोऽजायत वै नलात् ॥ नभसः पुण्डरीकोऽभूत्सुधन्वा च  
ततोऽभवत् ॥ ३७ ॥ सुधन्वनो देवानीको ह्यहीनाश्वश्च तत्सुतः ॥ अहीनाश्वत्सहस्राश्वश्चन्द्रालोकस्ततोऽभवत् ॥ ३८ ॥ चन्द्रावलोकतस्तारा  
पीडोऽस्माच्चन्द्रपर्वतः ॥ चन्द्रागिरेर्भानुरथः श्रुतायुस्तस्य चात्मजः ॥ इक्ष्वाकुवंशप्रभवाः सूर्यवंशधराः स्मृताः ॥ ३९ ॥ इत्यादिमहापुराणे  
आग्नेये सूर्यवंशकीर्तनं नाम त्रिसप्तत्यधिकद्विशततमोऽध्यायः ॥ २७३ ॥ अथ सोमवंशानुकोर्तनम् ॥ अग्निरुवाच ॥ सोमवंशं प्रवक्ष्यामि पठितं पापनाशन  
म् ॥ विष्णुनाभ्यञ्जजो ब्रह्मपुत्रोऽत्रिरत्रितः ॥ १ ॥ सोमश्चक्रे राजसूयं त्रैलोक्यं दक्षिणां ददौ ॥ समाप्तेऽवभृथे सोमं तद्रूपालोकनेच्छवः ॥ २ ॥ कामवाणा  
भितप्ताङ्गचो नरदेव्यः सिषेविरे ॥ लक्ष्मीनारायणं त्यक्त्वा सिनीवाली च कर्दमम् ॥ ३ ॥ द्युतिर्विभावसुं त्यक्त्वा पुष्टिर्धातारमव्ययम् ॥ प्रभा प्रभाकरं  
त्यक्त्वा हविष्मन्तं कुहूः स्वयम् ॥ ४ ॥ कीर्त्तिर्जयन्तं भर्तारं वसुमारीचकश्यपम् ॥ धृतिस्त्यक्त्वा पतिं नन्दीं सोममेवाभजत्तदा ॥ ५ ॥ स्वकीया इव सोमो  
पि कामयामास तास्तदा ॥ एवं कृतापचारस्य तासां भर्तृगणस्तदा ॥ ६ ॥ न शशाकापचाराय शापैः शस्त्रादिभिः पुनः ॥ सप्तलोकैकनाथत्वमवाप्तस्तपसा  
ह्युत ॥ ७ ॥ विवभ्राम मतिस्तस्य विनयादनयाऽऽहता ॥ बृहस्पतेः स वै भार्य्या तारां नाम यशस्विनीम् ॥ ८ ॥ जहार तरसा सोमो ह्यवमान्याङ्गिरःसुतम् ॥

पुराण.

अ. २७४

॥१४६॥



ततस्तद्युद्धमभवत्प्रख्यातं तारकामयम् ॥ ९ ॥ देवानां दानवानां च लोकक्षयकरं महत् ॥ ब्रह्मा निवार्योशनसं तारामद्भिरसे ददौ ॥ १० ॥ तामन्तःप्रसवां  
 दृष्ट्वा गर्भं त्यजाब्रवीद्गुरुः ॥ गर्भस्त्यक्तः प्रदीप्तोऽथ प्राहाहं सोमसम्भवः ॥ ११ ॥ एवं सोमाद्बुधः पुत्रः पुत्रस्तस्य पुरूरवाः ॥ स्वर्गं त्यक्तोर्वशी सा तं वरया  
 साम चाप्सराः ॥ १२ ॥ तथा सहाचरद्राजा दशवर्षाणि पञ्च च ॥ पञ्च षट् सप्त चाष्टौ च दश चाष्टौ महामुने ॥ १३ ॥ एकोऽग्निरभवत्पूर्वं तेन त्रेता प्रवर्त्तिता ॥  
 पुरूरवा योगशीलो गान्धर्वं लोकमीयिवान् ॥ १४ ॥ आयुर्दृढायुरश्वायुर्वनायुर्धृतिमान्वसुः ॥ दिविजातः शतायुश्च सुषुवे चोर्वशी नृपान् ॥ १५ ॥ आयुषो  
 नहुषः पुत्रो वृद्धशर्मा रजिस्तथा ॥ दर्भो विपाप्मा पञ्चाग्न्यं रजेः पुत्रशतं ह्यभूत् ॥ १६ ॥ राजेया इति विख्याता विष्णुदत्तवरो रजिः ॥ देवासुरे रणे दैत्या  
 नवधीत्सुरयाचितः ॥ १७ ॥ गतायेन्द्राय पुत्रत्वं गत्वा राज्यं दिवं गतः ॥ रजेः पुत्रैर्हृतं राज्यं शक्रस्याथ सुदुर्मनाः ॥ १८ ॥ ग्रहशान्त्यादिविधिना गुरुरिन्द्राय  
 तद्ददौ ॥ मोहयित्वा रजिसुतानांसंस्ते निजधर्मगाः ॥ १९ ॥ नहुषस्य सुताः सप्त यतिर्ययातिरुत्तमः ॥ उद्भवः पञ्चकश्चैव शर्यातिमेघपालकौ ॥ २० ॥  
 यतिः कुमारभावेऽपि विष्णुं ध्यात्वा हरिं गतः ॥ देवयानी शुक्रकन्या ययातेः पत्न्यऽभूत्तदा ॥ २१ ॥ वृषपर्वजा शर्मिष्ठा ययातेः पञ्च तत्सुताः ॥ यदुं च  
 तुर्वसुं चैव देवयानी व्यजायत ॥ २२ ॥ द्रुह्यं चानुं च पूरुं च शर्मिष्ठा वार्षपर्वणी ॥ यदुः पुरुश्चाभवतां तेषां वंशविवर्धनौ ॥ २३ ॥ इत्यादिमहापुराणे आग्नेये  
 सोमवंशवर्णनं नाम चतुःसप्तत्यधिकद्विशततमोऽध्यायः ॥ २७४ ॥ ॥ अथ यदुवंशवर्णनम् ॥ अग्निरुवाच ॥ यदोरासन्पञ्चपुत्रा ज्येष्ठस्तेषु सहस्रजि  
 त् ॥ नीलाञ्जिको रघुः क्रोष्टुः शतजिच्च सहस्रजित् ॥ १ ॥ शतजिद्वैहयो रेणुहयो हय इति त्रयः ॥ धर्मनेत्रो हैहयस्य धर्मनेत्रस्य संहनः ॥ २ ॥ महिमा सं  
 हनस्यासीन्महिम्नो भद्रसेनकः ॥ भद्रसेनादुर्गमोऽभूद्दुर्गमात्कनकोऽभवत् ॥ ३ ॥ कनकात्कृतवीर्यस्तु कृताग्निः करवीरकः ॥ कृतौजाश्च चतुर्थोऽभूत्कृत  
 वीर्यात्तु सोऽर्जुनः ॥ ४ ॥ दत्तोऽर्जुनाय तपते सप्तद्वीपमहीशताम् ॥ ददौ बाहुसहस्रं च ह्यजेयत्वं रणेऽरिणा ॥ ५ ॥ अधर्मे वर्तमानस्य विष्णुहस्तान्मृतिर्ध्रु  
 वा ॥ दश यज्ञसहस्राणि सोऽर्जुनः कृतवान्नृपः ॥ ६ ॥ अनष्टद्रव्यता राष्ट्रे तस्य संस्मरणादभूत् ॥ न नूनं कार्तवीर्यस्य गतिं यास्यन्ति वै नृपाः ॥ ७ ॥  
 यज्ञैर्दानैस्तपोभिश्च विक्रमेण श्रुतेन च ॥ कार्तवीर्यस्य च शतं पुत्राणां पञ्च वै पराः ॥ ८ ॥ सूरसेनश्च सूरश्च धृष्टोक्तः कृष्ण एव च ॥ जयध्वजश्च नाम्नासी  
 दावन्त्यो नृपतिर्महान् ॥ ९ ॥ जयध्वजात्तालजङ्घस्तालजङ्घात्ततः सुताः ॥ हैहयानां कुलाः पञ्च भोजाश्चावन्तयस्तथा ॥ १० ॥ वीतिहोत्राः स्वयं जाताः शौ  
 ण्डिकेयास्तथैव च ॥ वीतिहोत्रादनन्तोऽभूदनन्तादुर्जयो नृपः ॥ ११ ॥ क्रोष्टोर्वशं प्रवक्ष्यामि यत्र जातो हरिः स्वयम् ॥ क्रोष्टोस्तु वृजिनीवांश्च स्वाहाऽभूद्भृजि  
 नीवतः ॥ १२ ॥ स्वाहापुत्रो रुपद्भश्च तस्य चित्ररथः सुतः ॥ शशविन्दुश्चित्ररथाच्चक्रवर्ती हरौ रतः ॥ १३ ॥ शशविन्दोश्च पुत्राणां शतानामभवच्छतम् ॥



धीमतां चारुरूपाणां भूरिद्रविणतेजसाम् ॥ १४ ॥ पृथुश्रवाः प्रधानोऽभूत्तस्य पुत्रः सुयज्ञकः ॥ सुयज्ञस्योशनाः पुत्रस्तितिक्षुरुशनः सुतः ॥ १५ ॥ तितिक्षोस्तु मरुतोऽभूत्तस्मात्कम्बलवर्हिषः ॥ पञ्चाशदुक्कमकवचादुक्केषुः पृथुरुक्कमकः ॥ १६ ॥ हविर्ज्यामघः पापघ्नो ज्यामघः स्त्रीजितोऽभवत् ॥ सेव्यायां ज्यामघादासी द्विदर्भस्तस्य कौशिकः ॥ १७ ॥ लोमपादः क्रथः श्रेष्ठात्कृतिः स्याल्लोमपादतः ॥ कौशिकस्य चिदिः पुत्रस्तस्माच्चैद्या नृपाः स्मृताः ॥ १८ ॥ क्रथाद्विदर्भपुत्राश्च कुन्तिः कुन्तेस्तु धृष्टकः ॥ धृष्टस्य निधृतिस्तस्य उदर्काख्यो विदूरथः ॥ १९ ॥ दशार्हपुत्रो व्योमस्तु व्योमाज्जीमूत उच्यते ॥ जीमूतपुत्रो विकलस्तस्य भीमरथः सुतः ॥ २० ॥ भीमरथान्नवरथस्ततो दृढरथोऽभवत् ॥ शकुन्तिश्च दृढरथाच्छकुन्तेश्च करम्भकः ॥ २१ ॥ करम्भा देवलातोऽभूद्देवक्षेत्रश्च तत्सुतः ॥ देवक्षेत्रान्मधुर्नाम मधोर्द्वरसोऽभवत् ॥ २२ ॥ द्वरसात्पुरुदूतोऽभूजन्तुरासीत्तु तत्सुतः ॥ गुणी तु यादवो राजा जन्तुपुत्रस्तु सात्वतः ॥ २३ ॥ सात्वताद्भजमानस्तु वृष्णिर्गन्धक एव च ॥ देवावृधश्च चत्वारस्तेषां वंशास्तु विश्रुताः ॥ २४ ॥ भजमानस्य वाह्योऽभूद्दृष्टिः कृमिर्निमिस्तथा ॥ देवावृधाद्भुरासीत्तस्य श्लोकोऽत्र गीयते ॥ २५ ॥ यथैवशृणुमो दूराद्गुणांस्तद्वत्समान्तिकात् ॥ बभ्रुः श्रेष्ठो मनुष्याणां देवैर्देवावृधः समः ॥ २६ ॥ चत्वारश्च सुता बभ्रोर्वासुदेवपरा नृपाः ॥ कुहुरो भजमानस्तु शिनिः कम्बलवर्हिषः ॥ २७ ॥ कुहुरस्य सुतो धृष्णुर्धृष्णोस्तु तनयो धृतिः ॥ धृतेः कपोतरोमाभूत्तस्य पुत्रस्तु तित्तिरिः ॥ २८ ॥ तित्तिरेस्तु नरः पुत्रस्तस्य चन्दनदुन्दुभिः ॥ पुनर्वसुस्तस्य पुत्र आहुकश्चाहुकीसुतः ॥ २९ ॥ आहुकादेवको जज्ञे उग्रसेनस्ततोऽभवत् ॥ देववानुपदेवश्च देवकस्य सुताः स्मृताः ॥ ३० ॥ तेषां स्वसारः सप्तासन्वसुदेवाय ता ददौ ॥ देवकी श्रुतदेवी च मित्रदेवी यशोधरा ॥ ३१ ॥ श्रीदेवी सत्यदेवी च सुरापी चेति सप्तमी ॥ नवोग्रसेनस्य सुताः कंसस्तासां च पूर्वजः ॥ ३२ ॥ न्यग्रोधश्च सुनामा च कङ्कः शङ्कुश्च भूमिपः ॥ सुतनू राष्ट्रपालश्च युद्धमुष्टिः सुमुष्टिकः ॥ ३३ ॥ भजमानस्य पुत्रोऽथ रथमुख्यो विदूरथः ॥ राजाधिदेवः शूरश्च विदूरथसुतोऽभवत् ॥ ३४ ॥ राजाधिदेवपुत्रौ द्वौ शोणाश्वः श्वेतवाहनः ॥ शोणाश्वस्य सुताः पञ्च शमी शत्रुजिदादयः ॥ ३५ ॥ शमीपुत्रः प्रतिकेत्रः प्रतिकेत्रस्य भोजकः ॥ भोजस्य हृदिकः पुत्रो हृदिकस्य दशात्मजाः ॥ ३६ ॥ कृतवर्मा शतधन्वा देवार्हो भीषणादयः ॥ देवार्हात्कम्बलवर्हिरसमौजास्ततोऽभवत् ॥ ३७ ॥ सुदंष्ट्रश्च सुवासश्च धृष्टोऽभूदसमौजसः ॥ गान्धारी चैव माद्री च धृष्टभाय्ये बभूवतुः ॥ ३८ ॥ सुमित्रोऽभूच्च गान्धार्य्यो माद्री जज्ञे युधाजितम् ॥ अनमित्रः शिनिर्धृष्टात्ततो वै देवमीदृषः ॥ ३९ ॥ अनमित्रसुतो निघ्नो निघ्नस्यापि प्रसेनकः ॥ सत्राजितः प्रसेनोऽथ मणिं सूर्यात्स्यमन्तकम् ॥ ४० ॥ प्राप्यारण्ये चरन्तं तु सिंहो हत्वाग्रहीन्मणिम् ॥ हतो जाम्बवता सिंहो जाम्बवान्हरिणा जितः ॥ ४१ ॥ तस्मान्मणिं जाम्बवर्तो प्राप्यागाद्वारकां पुरीम् ॥ सत्राजिताय प्रददौ शतधन्वा जघान तम् ॥ ४२ ॥ हत्वा शतधनुं कृष्णो मणिमादाय कीर्त्तिभाक् ॥ बलयादवमुख्याग्रे ह्यक्रूरेमणिमार्पयत् ॥ ४३ ॥ मिथ्याभिशास्तिं कृष्णस्य त्यक्त्वा स्वर्गीं च सम्पठन् ॥ सत्राजितो भङ्गकारः सत्यभामा हरेः प्रिया ॥ ४४ ॥



अनमित्राच्छिनिर्जज्ञे सत्यकस्तु शिनेः सुतः ॥ सत्यकात्सात्यकिर्जज्ञे युयुधानाद्धुनिर्ह्यभूत् ॥ ४५ ॥ धुनेर्युगन्धरः पुत्रः स्वाह्योऽभूत्स युधाजितः ॥ ऋषभक्षेत्रकौ  
 तस्य ऋषभाच्च श्वफल्ककः ॥ ४६ ॥ श्वफल्कपुत्रो ह्यक्रूरश्चाक्रूराच्च सुधन्वकः ॥ शूरात्तु वसुदेवाद्याः पृथा पाण्डोः प्रियाऽभवत् ॥ ४७ ॥ धर्माद्युधिष्ठिरः  
 पाण्डोर्वायोः कुन्त्यां वृकोदरः ॥ इन्द्राद्धनञ्जयो माद्यां नकुलः सहदेवकः ॥ ४८ ॥ वसुदेवाच्च रोहिण्यां रामः सारणदुर्दमौ ॥ वसुदेवाच्च देवक्यामादौ जातः सुसेनकः  
 ॥ ४९ ॥ कीर्त्तिमान्भद्रसेनश्च जारुख्यो विष्णुदासकः ॥ भद्रदेहः कंस एतान्पङ्कगर्भान्निजघान ह ॥ ५० ॥ ततो बलस्ततः कृष्णः सुभद्रा भद्रभाषिणी ॥ चारुदेष्णश्च  
 साम्बाद्याः कृष्णाजाम्बवतीसुताः ॥ ५१ ॥ इत्यादिमहापुराणे आग्नेये यदुवंशवर्णनं नाम पञ्चसप्तत्यधिकद्विशततमोऽध्यायः ॥ २७५ ॥ ॥ अथ द्वादशसंग्रामाः  
 ॥ अग्निरुवाच ॥ काश्यपो वसुदेवोऽभूद्देवकी चादितिर्वरा ॥ देवक्यां वसुदेवात्तु कृष्णोऽभूत्तपसान्वितः ॥ १ ॥ धर्मसंरक्षणार्थाय ह्यधर्महरणाय च ॥ सुरादेः  
 पालनार्थं च दैत्यादेर्मथनाय च ॥ २ ॥ रुक्मिणी सत्यभामा च सत्या नाग्रजिती प्रिया ॥ सत्यभामा हरेः सेव्या गान्धारी लक्ष्मणा तथा ॥ ३ ॥ मित्रविन्दा च  
 कालिन्दी देवी जाम्बवती तथा ॥ सुशीला च तथा माद्री कौसल्या विजया जया ॥ ४ ॥ एवमादीनि देवीनां सहस्राणि तु षोडश ॥ प्रद्युम्नाद्याश्च रुक्मिण्यां  
 भीमाद्याः सत्यभामया ॥ ५ ॥ जाम्बवत्यां च साम्बाद्याः कृष्णस्यासंस्तथापरे ॥ शतं शतसहस्राणां पुत्राणां तस्य धीमतः ॥ ६ ॥ अशीतिश्च सहस्राणि  
 यादवाः कृष्णरक्षिताः ॥ प्रद्युम्नस्य तु वैदर्भ्यामनिरुद्धो रणप्रियः ॥ ७ ॥ अनिरुद्धस्य वज्राद्या यादवाः सुमहाबलाः ॥ तिस्रः कोट्यो यादवानां षष्टिर्लक्षाणि दानवाः  
 ॥ ८ ॥ मनुष्ये बाधका ये तु तन्नाशाय बभूव सः ॥ कर्तुं कर्मव्यवस्थानं मनुष्यो जायते हरिः ॥ ९ ॥ देवासुराणां संग्रामा दायार्थं द्वादशाभवन् ॥ प्रथमो नारसिंहस्तु द्विती  
 यो वामनो रणः ॥ १० ॥ संग्रामस्त्वथ वाराहश्चतुर्थोऽमृतमन्थनः ॥ तारकामयसंग्रामः षष्ठो ह्यजीवको रणः ॥ ११ ॥ त्रैपुरश्चान्धकवधो नवमो वृत्रघातकः ॥ जितो हाला  
 हलश्चाथ घोरः कोलाहलो रणः ॥ १२ ॥ हिरण्यकशिपोश्चोरो विदार्य्य च नखैः पुरा ॥ नारसिंहो देवपालः प्रह्लादं कृतवान्नृपम् ॥ १३ ॥ देवासुरे वामनश्च च्छलित्वा  
 बलिमूर्जितम् ॥ महेन्द्राय ददौ राज्यं काश्यपोऽदितिसम्भवः ॥ १४ ॥ वराहस्तु हिरण्याक्षं हत्वा देवानपालयत् ॥ उज्जहार भुवं मग्नां देवदेवैरभिष्टुतः ॥ १५ ॥  
 मन्थानं मन्दरं कृत्वा नेत्रं कृत्वा तु वासुकिम् ॥ सुरासुरैश्च मथितं देवेभ्यश्चामृतं ददौ ॥ १६ ॥ तारकामयसंग्रामे तदा देवाश्च पालिताः ॥ निवार्य्येन्द्रं गुरुन्दे  
 वान्दानवान्सोमवंशकृत् ॥ १७ ॥ विश्वामित्रवसिष्ठात्रिकवयश्च रणे सुरान् ॥ अपालयन्ते निवार्य्य रागद्वेषादिदानवान् ॥ १८ ॥ पृथ्वीरथे ब्रह्मयन्तुरीशस्य  
 शरणो हरिः ॥ ददाह त्रिपुरं देवपालको दैत्यमर्दनः ॥ १९ ॥ गौरीं जिहृषुणा रुद्रमन्धकेनार्दितं हरिः ॥ अनुरक्तश्च रेवत्यां चक्रे चान्धासुरार्दनम् ॥ २० ॥  
 अपां फेनमयो भूत्वा देवासुररणे हरन् ॥ वृत्रं देवहरं विष्णुर्देवधर्मानपालयत् ॥ २१ ॥ शाल्वादीन्दानवाञ्जित्वा हरिः परशुरामकः ॥ अपालयत्सुरादींश्च



आग्नेय-  
॥ १४८ ॥

दुष्टक्षत्रं निहत्य च ॥ २२ ॥ हालाहलं विषं दैत्यं निराकृत्य महेश्वरात् ॥ भयं निर्णाशयामास देवानां मधुसूदनः ॥ २३ ॥ देवासुरे रणे यश्च दैत्यः  
कोलाहलो जितः ॥ पालिताश्च सुराः सर्वे विष्णुना धर्मपालनात् ॥ २४ ॥ राजानो राजपुत्राश्च मुनयो देवता हरिः ॥ यदुक्तं यच्च नैवोक्तमवतारा हरेरिमे  
॥ २५ ॥ इत्यादिमहापुराणे आग्नेये द्वादशसंग्रामा नाम षट्सप्तत्यधिकद्विशततमोऽध्यायः ॥ २७६ ॥ ॥ अथ राजवंशवर्णनम् ॥ अग्निरुवाच ॥ तुर्व  
सोश्च सुतो वर्गो गोभानुस्तस्य चात्मजः ॥ गोभानोरासीत्रैशानिस्त्रैशानेस्तु करन्धमः ॥ १ ॥ करन्धमान्मरुतोऽभूदुष्यन्तस्तस्य चात्मजः ॥ दुष्यन्तस्य  
वरूथोऽभूद्राण्डीरस्तु वरूथतः ॥ २ ॥ गाण्डीराञ्चैव गान्धारः पञ्च जानपदास्ततः ॥ गान्धाराः केरलाश्चोलाः पाण्ड्याः कोला महाबलाः ॥ ३ ॥ दुह्यस्तु वभ्रु  
सेतुश्च वभ्रुसेतोः पुरोवसुः ॥ ततो गान्धारा गान्धारैर्वर्मा वर्माद् घृतोऽभवत् ॥ ४ ॥ घृतात्तु विदुषस्तस्मात्प्रचेतास्तस्य वै शतम् ॥ आनद्रश्च सभानरश्चाक्षुषः  
परमेषुकः ॥ ५ ॥ सभानरात्कालानलः कालानलजः सृञ्जयः ॥ पुरञ्जयः सृञ्जयस्य तत्पुत्रो जनमेजयः ॥ ६ ॥ तत्पुत्रस्तु महाशालस्तत्पुत्रोऽभून्महामनाः ॥  
तस्मादुशीनरो ब्रह्मव्रगायां तु नृगस्ततः ॥ ७ ॥ नरायां तु नरश्चासीत्कृमिस्तु कृमितः सुतः ॥ दशायां सुव्रतो जज्ञे दृषद्वत्यां शिविस्तथा ॥ ८ ॥ शिवेः पुत्रा  
स्तु चत्वारः पृथुदर्भश्च वीरकः ॥ कैकेयो भद्रकस्तेषां नाम्ना जनपदाः शुभाः ॥ ९ ॥ तितिक्षुरुशीनरजस्तितिक्षोश्च रुषद्रथः ॥ रुषद्रथादभूत्पैलः पैलाच्च सुतपाः सुतः  
॥ १० ॥ महायोगी बलिस्तस्मादङ्गा वङ्गश्च मुख्यकः ॥ पुण्ड्रः कलिङ्गो बालियो बलियोङ्गी बलान्वितः ॥ ११ ॥ अङ्गादधिवाहनोऽभूत्तस्मादिविरथो नृपः ॥ दिविरथाद्ध  
मरथस्तस्य चित्ररथः सुतः ॥ १२ ॥ चित्ररथात्सत्यरथो लोमपादश्च तत्सुतः ॥ लोमपादाच्चतुरङ्गः पृथुलाक्षश्च तत्सुतः ॥ १३ ॥ पृथुलाक्षाच्च चम्पोऽभूच्च  
म्पाद्वर्यङ्गकोऽभवत् ॥ हर्यङ्गाच्च भद्ररथो बृहत्कर्मा च तत्सुतः ॥ १४ ॥ तस्मादभूद्बृहद्भानुर्बृहद्भानोर्बृहात्मवान् ॥ तस्माज्जयद्रथो ह्यासीजयद्रथाद्बृहद्रथः ॥ १५ ॥  
बृहद्रथाद्विश्वजिच्च कर्णो विश्वजितोऽभवत् ॥ कर्णस्य वृषसेनस्तु पृथुसेनस्तदात्मजः ॥ एतेऽङ्गवंशजा भूपाः पुरोवंशं निबोध मे ॥ १६ ॥ इत्यादिमहापुराणे  
आग्नेये राजवंशवर्णनं नाम सप्तसप्तत्यधिकद्विशततमोऽध्यायः ॥ २७७ ॥ ॥ अथ पुरुवंशवर्णनम् ॥ अग्निरुवाच ॥ पुरोर्जनमेजयोऽभूत्प्राचीवान्नाम  
तत्सुतः ॥ प्राचीवतो मनस्युस्तु तस्माद्रीतमयो नृपः ॥ १ ॥ शुन्धुर्वीतमयाञ्चाऽभूच्छुन्धोर्विदुविधः सुतः ॥ बहुविधाच्च संयाती रहोवादी च तत्सुतः ॥ २ ॥  
तस्य पुत्रोऽथ भद्राश्वो भद्राश्वस्य दशात्मजाः ॥ ऋक्षेयुश्च कृषेयुश्च सन्नतेयुस्तथात्मजः ॥ ३ ॥ घृतेयुश्च चितेयुश्च स्थण्डिलेयुश्च सत्तमः ॥ धर्मेयुः सन्नते  
युश्च कृतेयुर्मतिनारकः ॥ ४ ॥ तंसुरोधः प्रतिरथः पुरस्तो मतिमारजाः ॥ आसीत्प्रतिरथात्कण्वः कण्वान्मेधातिथिस्त्वभूत् ॥ ५ ॥ तंसुरोधाच्च चत्वारो दुष्य  
न्तोऽथ प्रवीरकः ॥ मुमन्तश्चानयो वीरो दुष्यन्ताद्भरतोऽभवत् ॥ ६ ॥ शकुन्तलायां तु बली यस्य नाम्ना तु भारताः ॥ सुतेषु मातृकोपेन नष्टेषु भरतस्य च ॥ ७ ॥

पुराण.  
अ. २७८

॥ १४८ ॥



ततो मरुद्भिरानीय पुत्रः स तु बृहस्पतेः ॥ संक्रामितो भरद्वाजः ऋतुभिर्वितथोऽभवत् ॥ ८ ॥ स चापि वितथः पुत्राञ्जनयामास पञ्च वै ॥ सुहोत्रं च  
 सुहोतारं गयं गर्भं तथैव च ॥ ९ ॥ कपिलश्च महात्मानं सुकेतुं च सुतद्वयम् ॥ कौशिकं च गृत्सपतिं तथा गृत्सपतेः सुताः ॥ १० ॥ ब्राह्मणाः  
 क्षत्रिया वैश्याः काशे ( शा ) दीर्घतमाः सुताः ॥ ततो धन्वन्तरिश्चासीत्तत्सुतोऽभूच्च केतुमान् ॥ ११ ॥ केतुमतो हेमरथो दिवोदास इति श्रुतः ॥ प्रतर्दनो  
 दिवोदासाद्भर्गवत्सौ प्रतर्दनात् ॥ १२ ॥ वत्सादनर्क आसीच्च ह्यनर्काक्षेमकोऽभवत् ॥ क्षेमकाद्वर्षकेतुश्च वर्षकेतोर्विभुः स्मृतः ॥ १३ ॥ विभोरा  
 नर्तः पुत्रोऽभूद्विभोश्च सुकुमारकः ॥ सुकुमारात्सत्यकेतुर्वत्सभूमिस्तु वत्सकात् ॥ १४ ॥ सुहोत्रस्य बृहत्पुत्रो बृहत्स्तनयास्त्रयः ॥ अजमीढो द्विमी  
 ढश्च पुरुमीढश्च वीर्यवान् ॥ १५ ॥ अजमीढस्य केशिन्यां जज्ञे जहुः प्रतापवान् ॥ जह्नोरभूदजकाश्वो बलाकाश्वस्तदात्मजः ॥ १६ ॥ बलाकाश्वस्य कुशिकः  
 कुशिकाद्वाधिरिन्द्रकः ॥ गाधेः सत्यवती कन्या विश्वामित्रः सुतोत्तमः ॥ १७ ॥ देवरातः कतिमुखा विश्वामित्रस्य ते सुताः ॥ शुनःशेपोऽष्टकाश्चान्यो ह्यज  
 मीढात्सुतोऽभवत् ॥ १८ ॥ नीलिन्यां शान्तिरपरः पुरुजातिः सुशान्तितः ॥ पुरुजातेस्तु बाह्याश्वो बाह्याश्वात्पञ्च पार्थिवाः ॥ १९ ॥ मुकुलः सृञ्जयश्चैव  
 राजा बृहदिषुस्तथा ॥ यवीनश्च कृमिलः पाञ्चाला इति विश्रुताः ॥ २० ॥ मुकुलस्य तु मौकुल्याः क्षेत्रोपेता द्विजातयः ॥ चञ्चाश्वो मुकुलाज्जज्ञे चञ्चाश्वा  
 न्मिथुनं ह्यभूत् ॥ २१ ॥ दिवोदासो ह्यहल्या च त्वहल्यायां शरद्वतात् ॥ शतानन्दः शतानन्दात्सत्यधृङ्मिथुनं ततः ॥ २२ ॥ कृपः कृपी दिवोदासान्मैत्रेयः सोमपस्ततः ॥  
 संजयात्पञ्चधनुषः सोमदत्तश्च तत्सुतः ॥ २३ ॥ सहदेवः सोमदत्तात्सहदेवात्तु सोमकः ॥ आसीच्च सोमकाज्जन्तुर्जन्तोश्च पृषतः सुतः ॥ २४ ॥ पृषताद्दुपदस्त  
 स्माद्धृष्टद्युम्नोऽथ तत्सुतः ॥ धृष्टकेतुश्च धूमिन्यामृक्षोऽभूदजमीढतः ॥ २५ ॥ ऋक्षात्संवरणो जज्ञे कुरुः संवरणात्ततः ॥ यः प्रयागादपाक्रम्य कुरुक्षेत्रं च  
 कार ह ॥ २६ ॥ कुरोः सुधन्वा सुधनुः परिक्षिच्चारिमेजयः ॥ सुधन्वनः सुहोत्रोऽभूत्सुहोत्राच्च्यवनो ह्यभूत् ॥ २७ ॥ वशिष्ठपरिचाराभ्यां सप्तासन्निरिकासुताः ॥  
 बृहद्रथः कुशो वीरो यदुः प्रत्यग्रहो बलः ॥ २८ ॥ मत्स्यकाली कुशाग्रोऽतो ह्यासीद्राज्ञो बृहद्रथात् ॥ कुशाग्रादृषभो जज्ञे तस्य सत्यहितः सुतः ॥ २९ ॥  
 सुधन्वा तत्सुतश्चोर्ज ऊर्जादासीच्च सम्भवः ॥ सम्भवाच्च जरासन्धः सहदेवश्च तत्सुतः ॥ ३० ॥ सहदेवादुदापिश्वाप्युदापेः श्रुतकर्मकः ॥ परीक्षितस्य दायादो  
 धार्मिको जनमेजयः ॥ ३१ ॥ जनमेजयात्त्रसदस्युर्जह्नुस्तु सुरथः सुतः ॥ श्रुतसेनोग्रसेनौ च भीमसेनश्च नामतः ॥ ३२ ॥ जनमेजयस्य पुत्रौ तु सुरथो  
 महिमांस्तथा ॥ सुरथाद्विदूरथोऽभूदक्ष आसीद्विदूरथात् ॥ ३३ ॥ ऋक्षस्य तु द्वितीयस्य भीमसेनोऽभवत्सुतः ॥ प्रतीपो भीमसेनात्तु प्रतीपस्य तु  
 शन्तनुः ॥ ३४ ॥ देवापिर्वाहिकश्चैव सोमदत्तस्तु शन्तनोः ॥ बाहिकात्सोमदत्तोऽभूद्भूरिभूरिश्रवाः शलः ॥ ३५ ॥ गङ्गायां शन्तनोर्भीष्मः काल्यायां



आग्नेय-  
॥ १४९ ॥

विचित्रवीर्यकः ॥ कृष्णद्वैपायनश्चैव क्षेत्रे वै चित्रवीर्यके ॥ ३६ ॥ धृतराष्ट्रं च पाण्डुं च विदुरं चाप्यजीजनत् ॥ पाण्डोर्युधिष्ठिरः कुन्त्यां भीमश्चैवा-  
र्जुनस्य च ॥ ३७ ॥ नकुलः सहदेवश्च पाण्डोर्मायाश्च दैवतः ॥ अर्जुनस्य च सौभद्रः परिक्षिदभिमन्युतः ॥ ३८ ॥ द्रौपदी पाण्डवानां च प्रिया तस्यां युधिष्ठि-  
रात् ॥ प्रतिविन्ध्यो भीमसेनाच्छ्रुतकीर्तिर्धनञ्जयात् ॥ ३९ ॥ सहदेवाच्छ्रुतकर्मा शतानीकस्तु नाकुलिः ॥ भीमसेनाद्विडम्बायामन्य आसीद्वटोत्कचः ॥ ४० ॥  
एते भूता भविष्याश्च नृपाः संख्या न विद्यते ॥ गताः कालेन कालो हि हरिस्तं पूजयेद्विज ॥ होममग्नौ समुद्दिश्य कुरु सर्वप्रदं यतः ॥ ४१ ॥ इत्यादिमहापुराणे  
आग्नेये पुरुवंशवर्णनं नामाष्टसप्तत्यधिकद्विशततमोऽध्यायः ॥ २७८ ॥ ॥ अथ सिद्धौषधानि ॥ अग्निरुवाच ॥ आयुर्वेदं प्रवक्ष्यामि सुश्रुताय यमब्रवीत् ॥  
देवो धन्वन्तरिः सारं मृतसञ्जीवनीकरम् ॥ १ ॥ सुश्रुत उवाच ॥ आयुर्वेदं मम ब्रूहि नराश्वेभरुगर्दनम् ॥ सिद्धयोगात्सिद्धमन्त्रान्मृतसञ्जीवनीकरान् ॥ २ ॥  
धन्वन्तरिरुवाच ॥ रक्षन्वलं हि ज्वरितं लङ्घितं भोजयेद्विषक् ॥ सविश्वं लाजमण्डं तु तृड्ज्वरान्तं शृतं जलम् ॥ ३ ॥ मुस्तपर्पटकोशीरचन्दनोदीच्यनागरैः ॥  
षडहे च व्यतिक्रान्ते तिक्तकं पाययेद्भुवम् ॥ ४ ॥ स्नेहयेत्यक्तदोषं तु ततस्तं च विरेचयेत् ॥ जीर्णाः षष्टिकनीवाररक्तशालिप्रमोदकाः ॥ ५ ॥ तद्विधास्ते  
ज्वरेष्विष्टा यवानां विकृतिस्तथा ॥ मुद्गा मसूराश्चणकाः कुलत्थाश्च सकुष्ठकाः ॥ ६ ॥ आढक्यो नारकाद्याश्च कर्कोटककटोल्वकम् ॥ पटोलं सफलं निम्बं  
पर्पटं दाडिमं ज्वरे ॥ ७ ॥ अधोगे वमनं शस्तमूर्ध्वगे च विरेचनम् ॥ रक्तपित्ते तथा पानं षडङ्गं शुण्ठिवर्जितम् ॥ ८ ॥ सक्तुगोधूमलाजाश्च यवशालिमसू-  
रकाः ॥ मकुष्ठचणका मुद्गा भक्ष्या गोधूमका हिताः ॥ ९ ॥ साधिता घृतदुग्धाभ्यां क्षौद्रं वृषरसो मधु ॥ अतीसारे पुराणानां शालीनां भक्षणं हितम् ॥ १० ॥  
अनभिष्यन्दि यच्चात्रं लोध्रवलकलसंयुतम् ॥ मारुतं वर्जयेद्यत्रः काय्यो गुल्मेषु सर्वथा ॥ ११ ॥ वात्यं क्षीरेण चाश्रीयाद्वास्तूकं घृतसाधितम् ॥ गोधूमशाल-  
यस्तिक्ता हिता जठरिणामथ ॥ १२ ॥ गोधूमशालयो मुद्गा ब्रह्मर्क्षखदिरोऽभया ॥ पञ्चकोलं जाङ्गलाश्च निम्बधात्र्यः पटोलकाः ॥ १३ ॥ मातुलुङ्गरसा जाति-  
शुष्कमूलकसैन्धवाः ॥ कुष्ठिनां च तथा शस्तं पानार्थं खदिरोदकम् ॥ १४ ॥ मसूरमुद्गौ पेयार्थं भोज्या जीर्णाश्च शालयः ॥ निम्बपर्पटकैः शकैर्जाङ्गलानां  
तथा रसः ॥ १५ ॥ विडङ्गं मरिचं मुस्तं कुष्ठं लोध्रं सुवर्चिका ॥ मनःशिला वचालेपः कुष्ठहा मूत्रपेपितः ॥ १६ ॥ अपूपकुष्ठकुलमाषयवाद्या मेहिनां  
हिताः ॥ यवान्नविकृतिर्मुद्गा कुलत्था जीर्णशालयः ॥ १७ ॥ तिक्तरूक्षाणि शाकानि तिक्तानि हरितानि च ॥ तैलानि तिलशिशुकविभीतकेडुदानि  
च ॥ १८ ॥ मुद्गाः सयवगोधूमा धान्यं वर्षस्थितं च यत् ॥ जाङ्गलस्य रसः शस्तो भोजने राजयक्ष्मिणाम् ॥ १९ ॥ कुलत्थमुद्गकोलाद्यैः  
शुष्कमूलकजाङ्गलैः ॥ पूषैर्वा विष्किरैः सिद्धैर्दधिदाडिमसाधितैः ॥ २० ॥ मातुलुङ्गरसक्षौद्रद्राक्षाव्योषादिसंस्कृतैः ॥ यवगोधूमशाल्यत्रैर्भो-

पुराण.

अ. २७९

॥ १४९ ॥



जयेच्छासकासिनम् ॥ २१ ॥ दशमूलबलारास्त्राकुलत्थैरुपसाधिताः ॥ पेयाः पूपरसाः काथाः श्वासहिक्कानिवारणाः ॥ २२ ॥ शुष्कमूलककौलत्थमूलजाङ्ग-  
लजैरसैः ॥ यवमोधूमशाल्यन्नं जीर्णं सोशरिमाचरेत् ॥ २३ ॥ शोथवान्सगुडां पथ्यां खादेद्वा गुडनागरम् ॥ तक्रं च चित्रकं चोभौ ग्रहणीरोगनाशनौ ॥ २४ ॥ पुराण्य-  
वगोधूमशालयो जाङ्गलो रसः ॥ मुद्गामलकखर्जूरमृद्गीकावदराणि च ॥ २५ ॥ मधु सर्पिः पयः शक्रं निम्बपर्पटकौ वृषम् ॥ तक्रारिष्टाश्च शस्यन्ते सततं वात-  
रोगिणाम् ॥ २६ ॥ हृद्रोगिणो विरेच्यास्तु पिप्पल्यो हिक्किनां हिताः ॥ तक्रारनालसीधूनि युक्तानि शिशिराम्भसा ॥ २७ ॥ मुक्ताः सौवर्चलाजादि मद्यं शस्तं मदा-  
त्यये ॥ सक्षौद्रपयसालाक्षां पिवेच्च क्षतवान्नरः ॥ २८ ॥ क्षयं मांसरसाहारो वह्निसंरक्षणाज्जयेत् ॥ शालयो भोजने रक्ता नीवारकलमादयः ॥ २९ ॥ यवान्नविकृतिर्मांस-  
शाकं सौवर्चलं शटी ॥ पथ्या तथैवाशसां यन्मण्डं तक्रं च वारिणा ॥ ३० ॥ मुस्ताभ्यासस्तथा लेपश्चित्रकेण हरिद्रया ॥ यवान्नविकृतिः शालिर्वास्तूकं ससु-  
वर्चलम् ॥ ३१ ॥ त्रपुषवारु ? गोधूमाः क्षीरेक्षुधृतसंयुताः ॥ मूत्रकृच्छ्रे च शस्ताः स्युः पाने मण्डसुरादयः ॥ ३२ ॥ लाजा सक्तुस्तथा क्षौद्रं शून्यं मांसं  
परूपकम् ॥ वार्त्ताकुलावशिखिनश्छर्दिघ्नाः पानकानि च ॥ ३३ ॥ शाल्यन्नं तोयपयसी केवलोष्णे श्रुतेऽपि वा ॥ तृष्णाघ्रे मुस्तगुडयोर्गुटिका वा मुखे धृता  
॥ ३४ ॥ यवान्नविकृतिः पूषं शुष्कमूलकजं तथा ॥ शाकं पटोलवेत्राग्रमूरुस्तम्भविनाशनम् ॥ ३५ ॥ मुद्गाढकमसूराणां सतिलैर्जाङ्गलै रसैः ॥ ससैन्धवधृतद्रा-  
क्षाशुण्ठ्यामलककोलजैः ॥ ३६ ॥ यूषैः पुराणगोधूमयवशाल्यन्नमभ्यसेत् ॥ विसर्पी ससिताक्षौद्रमृद्गीकादाडिमोदकम् ॥ ३७ ॥ रक्तयष्टिकगोधूमयवमुद्गादिकं  
लघु ॥ काकमारी च वेत्राग्रं वास्तूकं च सुवर्चला ॥ ३८ ॥ वातशोणितनाशाय तोयं शस्तं सितं मधु ॥ नासारोगेषु च हितं घृतं दूर्वाप्रसाधितम् ॥ ३९ ॥  
भृङ्गराजरसे सिद्धं तैलं धात्रीरसेऽपि वा ॥ नस्यं सर्वामयेष्विष्टं मूर्ध्वजं तूद्धवेषु च ॥ ४० ॥ शीततोयान्नपानं च तिलानां विप्र भक्षणम् ॥ द्विजदार्व्यकरं  
प्रोक्तं तथा तुष्टिकरं परम् ॥ ४१ ॥ गण्डूषं तिलतैलेन द्विजदाढ्यकरं परम् ॥ विडङ्गचूर्णं गोमूत्रं सर्वत्र कृमिनाशने ॥ ४२ ॥ धात्रीफलान्यथाज्यं च शिरोलेपनमुत्त-  
मम् ॥ शिरोगविनाशाय स्निग्धमुष्णं च भोजनम् ॥ ४३ ॥ तैलं वा वस्तमूत्रं च कर्णपूरणमुत्तमम् ॥ कर्णशूलविनाशाय सर्वशुक्तानि वा द्विज ॥ ४४ ॥  
गिरिमृच्चन्दनं लाक्षां मालतीं कलिकां तथा ॥ संयोज्य या कृता वर्त्तिः क्षतशुक्रहरी तु सा ॥ ४५ ॥ व्योषं त्रिफलया युक्तं तुच्छकं च तथा जलम् ॥ सर्वाक्षिरोग-  
शमनं तथैव च रसाञ्जनम् ॥ ४६ ॥ आज्यभृष्टं शिलापिष्टं लोध्रकाञ्जिकसैन्धवैः ॥ आश्रयोतनविनाशाय सर्वनेत्रामये हितम् ॥ ४७ ॥ गिरिमृच्चन्दनैर्लेपो बहिर्ने-  
त्रस्य शस्यते ॥ नेत्रामयविघातार्थं त्रिफलां शीलयेत्सदा ॥ ४८ ॥ रात्रौ तु मधुसर्पिभ्यां दीर्घमायुर्जिजीविषुः ॥ शतावरीरसे सिद्धौ वृष्यौ क्षीरघृतौ स्मृतौ ॥  
॥ ४९ ॥ कलम्बिकानि माषाश्च वृष्यौ क्षीरघृतौ तथा ॥ आयुष्या त्रिफला ज्ञेया पूर्ववन्मधुकान्विता ॥ ५० ॥ मधुकादिरसोपेता वलीपलितनाशिनी ॥ वचा



सिद्धघृतं विप्र भूतदोषविनाशनम् ॥ ५१ ॥ कव्यं बुद्धिप्रदं चैव तथा सर्वार्थसाधनम् ॥ बलाकल्ककषायेण सिद्धमभ्यञ्जने हितम् ॥ ५२ ॥ रास्त्रासहचरै  
 र्वापि तैलं वातविकारिणाम् ॥ अनभिष्यन्दि यच्चान्नं तद्वर्णेषु प्रशस्यते ॥ ५३ ॥ सक्तुपिण्डी तथैवाम्ला पाचनाय प्रशस्यते ॥ पक्वस्य च तथा भेदे निम्ब  
 चूर्णं च रोपणे ॥ ५४ ॥ तथा सूच्युपचारश्च बलिकर्म विशेषतः ॥ सूतिका च तथा रक्षा प्राणिनां तु सदा हिता ॥ ५५ ॥ भक्षणं निम्बपत्राणां सर्पदष्टस्य  
 भेषजम् ॥ तालनिम्बदलं केश्यं जीर्णं तैलं यवा घृतम् ॥ ५६ ॥ धूपो वृश्चिकदष्टस्य शिखिपत्रघृतेन वा ॥ अर्कक्षीरेण संपिष्टं लोपो बीजं पलाशजम् ॥ ५७ ॥  
 वृश्चिकार्तस्य कृष्णा वा शिवा च फलसंयुता ॥ अर्कक्षीरं तिलं तैलं पललं च गुडं समम् ॥ ५८ ॥ पानाज्जयति दुर्वारं श्वविषं शीघ्रमेव तु ॥ पीत्वा मूलं  
 त्रिवृत्तुल्यं तण्डुलीयस्य सर्पिषा ॥ ५९ ॥ सर्पकीटविषाण्याशु जयत्यतिबलान्यपि ॥ चन्दनं पद्मकं कुष्ठं लताम्बूशीरपाटलाः ॥ ६० ॥ निर्गुण्डी शारिवा  
 सेलुर्लताविषहरो गदः ॥ शिरोविरेचनं शस्तं गुडनागरकं द्विज ॥ ६१ ॥ स्नेहपाने तथा वस्तौ तैलं घृतमनुत्तमम् ॥ स्वेदनीयः परो वह्निः शीताम्भः स्तम्भनं  
 परम् ॥ ६२ ॥ त्रिवृद्धि रेचने श्रेष्ठा वमने मदनं तथा ॥ वस्तिर्विरेको वमनं तैलं सर्पिस्तथा मधु ॥ वातपित्तबलासानां क्रमेण परमौषधम् ॥ ६३ ॥  
 इत्यादिमहापुराणे आग्नेये सिद्धौषधादिकथनं नामैकोनाशीत्यधिकद्विशततमोऽध्यायः ॥ २७९ ॥ ॥ अथ सर्वरोगहराण्यौषधानि ॥ धन्वन्तरि  
 रुवाच ॥ शारीरमानसागन्तुसहजा व्याधयो मताः ॥ शारीरा ज्वरकुष्ठाद्याः क्रोधाद्या मानसा मताः ॥ १ ॥ आगन्तवो विधातोत्थाः सहजाः क्षुज्जरा  
 दयः ॥ शारीरागन्तुनाशाय सूर्य्यवारे घृतं गुडम् ॥ २ ॥ लवणं सहिरण्यं च विप्रायार्च्यं समर्पयेत् ॥ चन्द्रे चाभ्यङ्गदो विप्रे सर्वरोगैः प्रमुच्यते ॥ ३ ॥  
 तैलं शनैश्चरे दद्यादाश्विने गोरसान्नदः ॥ घृतेन पयसा लिङ्गं संस्नाप्य स्याद्गुग्जितः ॥ ४ ॥ गायत्र्या जुहुयाद्ब्रह्मै दूर्वा त्रिमधुराप्नुताम् ॥ यस्मिन्भे  
 व्याधिमाप्नोति तस्मिन्स्नानं बलिः शुभे ॥ ५ ॥ मानसानां रुजादीनां विष्णोः स्तोत्रं हरं भवेत् ॥ वातपित्तकफा दोषा धातवश्च तथा शृणु ॥ ६ ॥ भुक्तं प  
 क्वाशयादन्नं द्विधा याति च सुश्रुत ॥ अंशेनैकेन किट्टत्वं रसताश्चापरेण च ॥ ७ ॥ किट्टभागो मलस्तत्र विण्मूत्रस्वेददूषिकाः ॥ नासामलं कर्णमलं तथा  
 देहमलं च यत् ॥ ८ ॥ रसभागाद्रसस्तत्र समाच्छोणिततां व्रजेत् ॥ मांसं रक्तात्ततो मेदो मेदसोऽस्थश्च सम्भवः ॥ ९ ॥ अस्थो मज्जा ततः शुक्रं शुक्राद्रा  
 गस्तथौजसः ॥ देशमार्त्तिं बलं शक्तिं कालं प्रकृतिमेव च ॥ १० ॥ ज्ञात्वा चिकित्सितं कुर्याद्भेषजस्य तथा बलम् ॥ तिथिं रिक्तां त्यजेद्भौमं मन्दभं दारुणो  
 ग्रकम् ॥ ११ ॥ हरिगोद्विजचन्द्रार्कसुरादीन्प्रतिपूज्य च ॥ शृणु मन्त्रमिमं विद्वन्भेषजारम्भमाचरेत् ॥ १२ ॥ ब्रह्मदक्षारिवरुद्रेन्द्रभूचन्द्रार्काऽनिलानलाः ॥  
 ऋषयश्चौषधिग्रामा भूतसङ्घाश्च पान्तु ते ॥ १३ ॥ रसायनमिवर्षीणां देवानाममृतं यथा ॥ सुधेवोत्तमनागानां भैषज्यमिदमस्तु ते ॥ १४ ॥ वातश्लेष्मातको देशो



बहुवृक्षो बहुदकः ॥ अनूप इति विख्यातो जाङ्गलस्तद्विवर्जितः ॥ १५ ॥ किञ्चिद्वक्षोदको देशस्तथा साधारणः स्मृतः ॥ जाङ्गलः पित्तबहुलो मध्यः साधारणः स्मृतः ॥ १६ ॥ रूक्षः शीतश्चलो वायुः पित्तमुष्णं कटुत्रयम् ॥ स्थिराम्लस्निग्धमधुरं बलाशं च प्रचक्षते ॥ १७ ॥ वृद्धिः समानैरेतेषां विपरीतैर्विपर्ययः ॥ रसाः स्वाद्वम्ललवणाः श्लेष्मला वायुनाशनाः ॥ १८ ॥ कटुतिक्तकषायाश्च वातलाः श्लेष्मनाशनाः ॥ कट्वम्ललवणा ज्ञेयास्तथा पित्तविवर्धनाः ॥ १९ ॥ तिक्तस्वादुकषायाश्च तथा पित्तविनाशनाः ॥ रसस्यैष गुणो नास्ति विपाकस्यैष इष्यते ॥ २० ॥ वीर्योष्णाः कफवातघ्नाः शीताः पित्तविनाशनाः ॥ प्रभावस्तथा कर्म ते कुर्वन्ति च सुश्रुत ॥ २१ ॥ शिशिरे च वसन्ते च निदाघे च तथा क्रमात् ॥ चयप्रकोपप्रशमाः कफस्य तु प्रकीर्तिताः ॥ २२ ॥ निदाघवर्षारात्रौ च तथा शरदि सुश्रुत ॥ चयप्रकोपप्रशमाः पवनस्य प्रकीर्तिताः ॥ २३ ॥ मेघकाले च शरदि हेमन्ते च यथाक्रमात् ॥ चयप्रकोपप्रशमास्तथा पित्तस्य कीर्तिताः ॥ २४ ॥ वर्षादयो विसर्गास्तु हेमन्ताद्यास्तथा त्रयः ॥ शिशिराद्यास्तथाऽऽदाने ग्रीष्मान्ता ऋतवस्त्रयः ॥ २५ ॥ सौम्यो विसर्गस्त्वादानमाग्नेयं परिकीर्तितम् ॥ वर्षादींस्त्रीनृतून्सोमश्चरन्पर्यायशो रसान् ॥ २६ ॥ जनयत्यम्ललवणमधुरांस्त्रीन्यथाक्रमम् ॥ शिशिरादीनृतून्कश्चरन्पर्यायशो रसान् ॥ २७ ॥ विवर्धयेत्तथा तिक्तकषायकटुकान्क्रमात् ॥ यथा रजन्यो वर्धन्ते बलमेकं हि वर्धते ॥ २८ ॥ क्रमशोऽथ मनुष्याणां हीयमानासु हीयते ॥ रात्रिभुक्तदिनानां च वयसश्च तथैव च ॥ २९ ॥ आदिमध्यावसानेषु कफपित्तसमीरणाः ॥ प्रकोपं यान्ति कोपादौ काले तेषां चयः स्मृतः ॥ ३० ॥ प्रकोपोत्तरके काले शमस्तेषां प्रकीर्तितः ॥ अतिभोजनतो विप्र तथा चाभोजनेन च ॥ ३१ ॥ रोगा हि सर्वे जायन्ते वेगोदीरणधारणैः ॥ अन्नेन कुक्षेर्द्रावंशावेकं पानेन पूरयेत् ॥ ३२ ॥ आश्रयं पवनादीनां तथैकमवशेषयेत् ॥ व्याधेर्निदानस्य तथा विपरीतमथौषधम् ॥ ३३ ॥ कर्तव्यमेतदेवात्र मया सारं प्रकीर्तितम् ॥ नाभेरूर्ध्वमधश्चैव गुदश्रोण्योस्तथैव च ॥ ३४ ॥ बलाशपित्तवातानां देहे स्थानं प्रकीर्तितम् ॥ तथापि सर्वगाश्चैते देहे वायुर्विशेषतः ॥ ३५ ॥ देहस्य मध्ये हृदयं स्थानं तन्मनसः स्मृतम् ॥ कृशोऽल्पकेशश्चपलो बहुवाग्विषमानलः ॥ ३६ ॥ व्योमगश्च तथा स्वप्ने वातप्रकृतिरुच्यते ॥ अकालपलितः क्रोधी प्रस्वेदी मधुरप्रियः ॥ ३७ ॥ स्वप्ने च दीप्तिमत्प्रेक्षी पित्तप्रकृतिरुच्यते ॥ दृढाङ्गः स्थिरचित्तश्च सुप्रभः स्निग्धमूर्द्धजः ॥ ३८ ॥ शुद्धाम्बुदर्शी स्वप्ने च कफप्रकृतिको नरः ॥ तामसा राजसाश्चैव सात्त्विकाश्च तथा स्मृताः ॥ ३९ ॥ मनुष्या मुनिशार्दूल वातपित्तकफात्मकाः ॥ रक्तपित्तं व्यवयाच्च गुरुकर्मप्रवर्त्तनैः ॥ ४० ॥ कदन्नभोजनाद्वायुर्देहे शोकाच्च कुप्यति ॥ विदाहिनां तथोल्कानामुष्णान्नाध्वनिषेविणाम् ॥ ४१ ॥ पित्तं प्रकोपमायाति भयेन च तथा द्विज ॥ अत्यम्बुपानगुर्वन्नभोजिनां भुक्तशायिनाम् ॥ ४२ ॥ श्लेष्मा प्रकोपमायाति तथा ये चालसा जनाः ॥ वाताद्युत्थानि रोगाणि ज्ञात्वा शाम्यानि लक्षणैः ॥ ४३ ॥ अस्थिभङ्गः



आग्नेय-

॥ १५१ ॥

कषायत्वमास्ये शुष्कास्यता तथा ॥ जृम्भणं लोमहर्षश्च वातिकव्याधिलक्षणम् ॥ ४४ ॥ नखनेत्रशिराणां तु पीतत्वं कटुता मुखे ॥ तृष्णा दाहोष्णता चैव पित्तव्याधिनि  
दर्शनम् ॥ ४५ ॥ आलस्यं च प्रसेकश्च गुरुता मधुरास्यता ॥ उष्णाभिलाषिताचेति श्लेष्मिकव्याधिलक्षणम् ॥ ४६ ॥ स्निग्धोष्णमन्नमभ्यङ्गस्तैलपानादि वातनुत् ॥ आज्यं  
क्षीरं सिताद्यं च चन्द्ररश्म्यादि पित्तनुत् ॥ ४७ ॥ सक्षौद्रं त्रिफलातैलं व्यायामादि कफापहम् ॥ सर्वरोगप्रशान्त्यै स्याद्विष्णोर्ध्यानं च पूजनम् ॥ ४८ ॥ इत्यादिमहापुराणे  
आग्नेये सर्वरोगहरौषधादिकथनं नामाशीत्यधिकद्विशततमोऽध्यायः ॥ २८० ॥ अथ रसादिलक्षणम् ॥ धन्वन्तरिरुवाच ॥ रसादिलक्षणं वक्ष्ये भेषजानां गुणं शृणु ॥  
रसवीर्यविपाकज्ञो नृपादीत्रक्षयेन्नरः ॥ १ ॥ रसाः स्वाद्वम्ललवणाः सोमजाः परिकीर्तिताः ॥ कटुतिक्तकषायाणि तथाग्नेया महाभुज ॥ २ ॥ त्रिधा विपाको द्रव्यस्य  
कट्वम्ललवणात्मकः ॥ द्विधा वीर्यं समुद्दिष्टमुष्णं शीतं तथैव च ॥ ३ ॥ अनिर्देश्यप्रभावश्च ओषधीनां द्विजोत्तम ॥ मधुरश्च कषायश्च तिक्तश्चैव तथा रसः ॥ ४ ॥  
शीतवीर्याः समुद्दिष्टाः शेषास्तृष्णाः प्रकीर्तिताः ॥ गुडूची तत्र तिक्तापि भवत्युष्णातिवीर्यतः ॥ ५ ॥ उष्णा कषायापि तथा पथ्या भवति मानदः ॥ मधुरोऽपि  
तथा मांस उष्ण एव प्रकीर्तितः ॥ ६ ॥ लवणो मधुरश्चैव विपाकमधुरौ स्मृतौ ॥ आम्लोष्णश्च तथा प्रोक्तः शेषाः कटुविपाकिनः ॥ ७ ॥ वीर्यपाके विपर्यस्तप्रभा  
वात्तत्र निश्चयः ॥ मधुरोऽपि कुटुः पाके यच्च क्षौद्रं प्रकीर्तितम् ॥ ८ ॥ काथयेत्षोडशगुणं पिबेद्द्रव्याच्चतुर्गुणम् ॥ कल्पनैषा कषायस्य यत्र नोक्तो विधिर्भवेत् ॥ ९ ॥  
कषायं तु भवेत्तोयं स्नेहपाके चतुर्गुणम् ॥ द्रव्यतुल्यं समुद्धृत्य द्रव्ये स्नेहं क्षिपेद्बुधः ॥ १० ॥ तावत्प्रमाणं द्रव्यस्य स्नेहपादं ततः क्षिपेत् ॥ तोयवर्जं तु यद्द्रव्यं  
स्नेहद्रव्यं तथा भवेत् ॥ ११ ॥ संवर्तितौषधः पाकः स्नेहानां परिकीर्तिताः ॥ तत्तुल्यता तु लेह्यस्य तथा भवति सुश्रुत ॥ १२ ॥ स्वच्छमल्पौषधं काथं कषायं  
चोक्तवद्भवेत् ॥ अक्षं चूर्णस्य निर्दिष्टं कषायस्य चतुष्पलम् ॥ १३ ॥ मध्यमैषा स्मृता मात्रा नास्ति मात्राविकल्पना ॥ वयः कालं बलं वह्निं देशं द्रव्यं रुजं तथा  
॥ १४ ॥ समवेक्ष्य महाभाग मात्रायाः कल्पना भवेत् ॥ सौम्यास्तत्र रसाः प्रायो विज्ञेया धातुवर्धनाः ॥ १५ ॥ मधुरास्तु विशेषेण विज्ञेया धातुवर्धनाः ॥ दोषाणां चैव  
धातूनां द्रव्यं समगुणं तु यत् ॥ १६ ॥ तदेव वृद्धये ज्ञेयं विपरीतं क्षयावहम् ॥ उपक्रमत्रयं प्रोक्तं देहेऽस्मिन्मनुजोत्तम ॥ १७ ॥ आहारो मैथुनं निद्रा तेषु यत्नः सदा  
भवेत् ॥ आसेवनात्सेवनाच्च अत्यन्तं नाशमाप्नुयात् ॥ १८ ॥ क्षयस्य बृंहणं कार्यं स्थूलदेहस्य कर्षणम् ॥ रक्षणं मध्यकायस्य देहभेदास्त्रयो मताः ॥ १९ ॥ उपक्र  
मद्वयं प्रोक्तं तर्पणं वाप्यतर्पणम् ॥ हिताशी च मिताशी च जीर्णाशी च तथा भवेत् ॥ २० ॥ ओषधीनां पञ्चविधा तथा भवति कल्पना ॥ रसः कल्कः शृतः  
शीतः फाण्टश्च मनुजोत्तम ॥ २१ ॥ रसश्च पिण्डको ज्ञेयः कल्कः आलोडिताद्भवेत् ॥ कथितश्च शृतो ज्ञेयः शीतः पर्युषितो निशाम् ॥ २२ ॥ सद्यो  
ऽभिश्चृतपूतं यत्तत्फाण्टमभिधीयते ॥ करणानां शतं चैव षष्टिं चैवाधिका स्मृता ॥ २३ ॥ यो वेत्ति स ह्यजेयः स्यात्सम्बन्धे बाहुशौण्डिकः ॥ आहारशु

पुराण.

अ. २८१

॥ १५१ ॥



द्विगन्धमग्निमूलं बलं नृणाम् ॥ २४ ॥ ससिन्धुत्रिफलां चाद्यात्सुष्टु राज्यभिवर्णदाम् ॥ जाङ्गलं च रसं सिन्धुयुक्तं दधि पयः कणाम् ॥ २५ ॥  
 रसाधिकं समं कुर्यान्नरो वाताधिकोऽपि वा ॥ निदावे मर्दनं प्रोक्तं शिशिरे च समं बहु ॥ २६ ॥ वसन्ते मध्यमं ज्ञेयं निदावे मर्दनोल्बणम् ॥ त्वचं तु प्रथमं  
 मर्द्य मज्जां च तदनन्तरम् ॥ २७ ॥ स्नायुरुधिरदेहेषु अस्थि चातीव मांसलम् ॥ स्कन्धौ बाहू तथैवेह तथा जङ्घे सजानुनी ॥ २८ ॥ अरिवन्मर्दयेत्प्राज्ञो जत्रु  
 वक्षश्च पूर्ववत् ॥ अङ्गसन्धिषु सर्वेषु निष्पीड्य बहुलं तथा ॥ २९ ॥ प्रसारयेदङ्गसन्धीन् च क्षेपेण चाक्रमात् ॥ नाजर्णिं तु श्रमं कुर्यान्न भुक्त्वा पीतवान्नरः ॥  
 ३० ॥ दिनस्य तु चतुर्भाग ऊर्ध्वं तु प्रहरार्द्धके ॥ व्यायामं नैव कर्तव्यं स्नायाच्छीताम्बुना सकृत् ॥ ३१ ॥ वायुर्युष्णं च श्रमं जह्याद्धृदा श्वासं न धार  
 येत् ॥ व्यायामश्च कफं हन्याद्रातं हन्याच्च मर्दनम् ॥ ३२ ॥ स्नानं पित्ताधिकं हन्यात्तस्यान्ते चातपाः प्रियाः ॥ आतपक्लेशकर्मादौ क्षेमव्यायामिनो नराः ॥ ३३ ॥  
 इत्यादिमहापुराणे आग्नेये रसादिलक्षणं नामैकाशीत्यधिकद्विशततमोऽध्यायः ॥ २८१ ॥ ॥ अथ वृक्षायुर्वेदः ॥ धन्वन्तरिरुवाच ॥ वृक्षायुर्वेद  
 माख्यास्ये पृक्षश्चोत्तरतः शुभः ॥ प्राग्वटो याम्यतस्त्वाम्र आप्येऽश्वत्थः क्रमेण तु ॥ १ ॥ दक्षिणां दिशमुत्पन्नाः समीपे कण्टकद्रुमाः ॥ उद्यानं गृहवासे स्या  
 तिलान्वाप्यथ पुष्पितान् ॥ २ ॥ गृहीयाद्रोपयेद्वृक्षान्द्विजं चन्द्रं प्रपूज्य च ॥ ध्रुवाणि पञ्च वायव्यं हस्तं प्राजेशवैष्णवम् ॥ ३ ॥ नक्षत्राणि तथा मूलं  
 शस्यन्ते द्रुमरोपणे ॥ प्रवेशयेन्नदीवाहान्पुष्करिण्यां तु कारयेत् ॥ ४ ॥ हस्तो मघा तथा मैत्रमाद्यं पुष्पं सवासवम् ॥ जलाशयसमारम्भे वारुणं चोत्तरात्रयम् ॥  
 ५ ॥ संपूज्य वरुणं विष्णुं पर्जन्यं तत्समाचरेत् ॥ अरिष्टाशोकपुन्नागशिरीषाः सप्रियङ्गवः ॥ ६ ॥ अशोकः कदली जम्बूस्तथा वकुलदाडिमाः ॥ सायं  
 प्रातस्तु वर्मात्तौ शीतकाले दिनान्तरे ॥ ७ ॥ वर्षारात्रौ भुवः शोषे सेक्तव्या रोपिता द्रुमाः ॥ उत्तमा विंशतिर्हस्ता मध्यमाः षोडशान्तराः ॥ ८ ॥ स्थाना  
 त्स्थानान्तरं कार्यं वृक्षाणां द्वादशावरम् ॥ विफलाः स्युर्वना वृक्षाः शस्त्रेणादौ हि शोधनम् ॥ ९ ॥ विडङ्गघृतपङ्काक्तान्सेचयेच्छीतवारिणा ॥ फलनाशे  
 कुलत्थैश्च माषैर्गुद्वैर्यवैस्तिलैः ॥ १० ॥ घृतशीतपयःसेकः फलपुष्पाय सर्वदा ॥ आविकाजशकृच्चूर्णं यवचूर्णं तिलानि च ॥ ११ ॥ गोमांसमुदकं चैव सप्तरात्रं  
 निधापयेत् ॥ उत्सेकः सर्ववृक्षाणां फलपुष्पादिवृद्धिदः ॥ १२ ॥ मत्स्याम्भसा तु सेकेन वृद्धिर्भवति शाखिनः ॥ विडङ्गतण्डुलोपेतं मात्स्यं मांसं हि दोहदम् ॥ सर्वे  
 षामविशेषेण वृक्षाणां रोगमर्दनम् ॥ १३ ॥ इत्यादिमहापुराणे आग्नेये वृक्षायुर्वेदकथनं नाम द्व्यशीत्यधिकद्विशततमोऽध्यायः ॥ २८२ ॥ अथ नानारोगहराण्यौषधानि ॥  
 धन्वन्तरिरुवाच ॥ सिंही शटी निशायुग्मं वत्सकं काथसेवनम् ॥ शिशोः सर्वातिसारेषु स्तन्यदोषेषु शस्यते ॥ १ ॥ शृङ्गी सकृष्णातिविषां चूर्णितां मधुना लिहेत् ॥  
 एका चातिविषा कासच्छर्दिज्वरहरी शिशोः ॥ २ ॥ बालैः सेव्या वचा साज्या सदुग्धा वाथ तैलयुक् ॥ यष्टिकां शङ्खपुष्पीं वा बालः क्षीरान्वितां पिबेत् ॥ ३ ॥ वाग्रूपस



आग्नेय-  
॥ १५२ ॥

म्पद्युक्तायुर्मेधाश्रीर्वर्धते शिशोः ॥ वचा ह्यग्निशिखावासाशुण्ठीकृष्णानिशागदम् ॥ ४ ॥ स्याष्टिसैन्धवं बालः प्रातर्मेधाकरं पिबेत् ॥ देवदारुमहाशिशु फलत्रयप  
योमुचाम् ॥ ५ ॥ काथः सकृष्णा मृद्रीका कल्कः सर्वान्कृमीन्हरेत् ॥ त्रिफलाभृङ्गविश्वानां रसेषु मधुसर्पिषोः ॥ ६ ॥ मेघीक्षीरे च गोमूत्रे सिक्तं रोगे हितं  
शिशोः ॥ नासारक्तहरो नस्यादूर्वास इहोत्तमः ॥ ७ ॥ लशुनार्द्रकशिशूणां रसः कर्णस्य पूरणम् ॥ तैलमार्द्रकजाद्यं वा शूलहा चौष्टरोगनुत् ॥ ८ ॥ जाती  
पत्रं फलं व्योषं कवलं मूत्रकं निशा ॥ दुग्धकाथेऽभयाकल्के सिद्धं तैलं द्विजार्त्तिनुत् ॥ ९ ॥ धान्याम्बु नारिकेलं गोमूत्रं क्रमुकविश्वयुत् ॥ काथितं कवलं  
कार्यं जिह्वाव्याधिप्रशान्तये ॥ १० ॥ साधितं लाङ्गलीकल्के तैलं निर्गुण्डिकारसैः ॥ गण्डमालागलगण्डौ नाशयेन्नस्यकर्मणा ॥ ११ ॥ पल्लवैरर्कपूतीकस्तु  
हीरुघातजातिकैः ॥ उद्वर्त्तयेत्सगोमूत्रैः सर्वत्वग्दोषनाशनैः ॥ १२ ॥ वाकुची सतिला भुक्ता वत्सरात्कुष्ठनाशिनी ॥ पथ्या भल्लातकी तैलगुडपिण्डी तु कुष्ठ  
जित् ॥ १३ ॥ यूथिकावह्निरजनी त्रिफलाव्योषचूर्णयुक् ॥ तक्रं गुदाङ्कुरे पेयं भक्ष्या वा सगुडाऽभया ॥ १४ ॥ फलदार्वीविषाणां तु काथौ धात्रीरसोऽथ वा ॥  
पातव्यो रजनीकल्कः क्षौद्राक्षौद्रप्रमेहिणा ॥ १५ ॥ वासागर्भो व्याधिघातकाथ एरण्डतैलयुक् ॥ वातशोणितहृत्पानात्पिप्पली स्यात्प्लीहाहरी ॥ १६ ॥ सेव्या  
जठरिणा कृष्णा सुक्क्षीरबहुभाविता ॥ पयो वा रुच्यदन्त्याग्निविडङ्गव्योषकल्कयुक् ॥ १७ ॥ ग्रन्थिकोग्राभया कृष्णा विडङ्गाक्ता घृते स्थिता ॥ मांसं तक्रं  
ग्रहण्यर्शःपाण्डुगुल्मकृमीन्हरेत् ॥ १८ ॥ फलत्रयामृता वासा तित्तभूनिम्बजस्तथा ॥ काथः समाक्षिको हन्यात्पाण्डुरोगं सकामलम् ॥ १९ ॥ रक्तपित्ती पिबे  
द्रासासुरसं ससितं मधु ॥ वरीद्राक्षाबलाशुण्ठीसाधितं वा पयः पृथक् ॥ २० ॥ वरी विदारी पथ्या च बलात्रयं सवासकम् ॥ श्वदंष्ट्रामधुसर्पिर्भ्यामालिहेत्क्षयरो  
गवान् ॥ २१ ॥ पथ्याशिशुकरार्कत्वक्सारं मधुसिन्धुमत् ॥ समूत्रं विद्रधिं हन्ति परिपाकाय तन्त्रजित् ॥ २२ ॥ त्रिवृता जीवती दन्ती मञ्जिष्ठा शर्वरीद्वयम् ॥  
तार्क्षजं निम्बपत्रं च लेपः शस्तो भगन्दरे ॥ २३ ॥ रुग्घातरजनीलाक्षाचूर्णाजक्षौद्रसंयुता ॥ वासो वर्त्तिव्रणे योज्या शोधिनी गतिनाशिनी ॥ २४ ॥ श्यामायष्टि  
निशालोध्रपद्मकोत्पलचन्दनैः ॥ समरीचैः शृतं तैलं क्षीरे स्याद्वरणरोहणम् ॥ २५ ॥ श्रीकार्पासदलैर्भस्मफलोपलवणा निशा ॥ तत्पिण्डीस्वेदनं ताम्रे तत्तैलं  
स्यात्क्षतौषधम् ॥ २६ ॥ कुम्भीसारं पयोयुक्तं वह्निदग्धं व्रणे लिपेत् ॥ तदेव नाशयेत्सेकान्नारिकेलरजोघृतम् ॥ २७ ॥ विश्वाजमोदसिन्धूत्थचिञ्चात्वाग्भिः  
समाभया ॥ तक्रेणोष्णाम्बुना वाथ पीतातीसारनाशिनी ॥ २८ ॥ वत्सकातिविषाविश्वबिल्वमुस्तशृतं जलम् ॥ सामे पुराणेऽतीसारे सासृक्छूले च पाययेत् ॥  
॥ २९ ॥ अङ्गारदग्धं सुगतं सिन्धुमुष्णाम्बुना पिबेत् ॥ शूलवानथ वा तद्धि सिन्धुहिङ्गुकणाभया ॥ ३० ॥ कटुरोहोत्कणातङ्कलाजचूर्णं मधुपुतम् ॥ वस्त्रच्छिद्र  
गतं वक्रे न्यस्तं तृष्णां विनाशयेत् ॥ ३१ ॥ पाठादार्वीजातिदलं द्राक्षामूलफलत्रयैः ॥ साधितं समधुकाथं कवलं मुखपाकहृत् ॥ ३२ ॥ कृष्णातिविषातिक्ते

पुराण  
अ. २८३

॥ १५२ ॥



न्द्रदारुपाठापयोमुचाम् ॥ काथो मूत्रे शृतः क्षौद्रो सर्वकण्ठगदापहः ॥ ३३ ॥ पथ्यागोक्षुरदुस्पर्शराजवृक्षशिलाभिदाम् ॥ कषायः समधुः पीतो मूत्रकृच्छं  
 व्यपोहति ॥ ३४ ॥ वंशत्वग्वरुणकाथः शर्कराश्मविघातनः ॥ शाखोटकाथसक्षौद्रक्षीराशी श्लीपदी भवेत् ॥ ३५ ॥ माषार्कत्वक्पयस्तैलं मधुसिक्तं च सैन्ध  
 वम् ॥ पादरोगं हरेत्सर्पिर्जालकुक्कुटजं तथा ॥ ३६ ॥ शुण्ठीसौवर्चलाहिडुचूर्णं शुण्ठीरसैर्घृतम् ॥ रुजं हरेदथ काथो विद्धि बद्धाग्निसाधने ॥ ३७ ॥ सौवर्चलाग्नि  
 हिंगूनां सदीप्यानां रसैर्युतम् ॥ विडदीप्यकयुक्तं वा तक्रं गुल्मातुरः पिबेत् ॥ ३८ ॥ धात्रीपटोलमुद्गानां काथः साज्यो विसर्पहा ॥ शुण्ठीदारुनवाक्षीरकाथो  
 मूत्रान्वितोऽपरः ॥ ३९ ॥ सव्योषायोरजःक्षारः फलकाथश्च शोथहृत् ॥ गुडशिथुत्रिवृद्धिश्च सैन्धवानां रजोयुतः ॥ ४० ॥ त्रिवृताफलजः काथः सगुडः स्याद्विरेचनः ॥  
 वचाफलकषायोत्थं पयो वमनकृद्भवेत् ॥ ४१ ॥ त्रिफलायाः फलशतं पृथग्भृङ्गजभावितम् ॥ विडङ्गं लोहचूर्णं च दशभागसमन्वितम् ॥ ४२ ॥ शतावरीगुडूच्यग्निपलानां  
 शत (पञ्च) विंशतिः ॥ मध्वाज्यतिलजैर्लिह्याद्वलीपलितवर्जितः ॥ ४३ ॥ शतमब्दं हि जीवेत सर्वरोगविवर्जितः ॥ त्रिफला सर्वरोगघ्नी समधुः शर्करान्विता ॥ ४४ ॥  
 सितामधुघृतैर्युक्ता सकृष्णा त्रिफला तथा ॥ पथ्याचित्रकशुण्ठयश्च गुडूचीमुशलीरजः ॥ ४५ ॥ सगुडं भक्षितं रोगहरं त्रिशतवर्षकृत् ॥ किञ्चिच्चूर्णं जवापुष्पं  
 पिण्डितं विमृजेज्जले ॥ ४६ ॥ तैलं भवेद् घृताकारं किञ्चिच्चूर्णं जलान्वितम् ॥ धूपार्थं दृश्यते चित्रं वृषदंशजरायुना ॥ ४७ ॥ पुनर्माक्षिकधूपेन दृश्यते तद्यथा  
 पुरा ॥ कर्पूरजलकाभेकतैलं पाटलिमूलयुक् ॥ ४८ ॥ पिष्ट्वा लिप्य पदे द्वे च चरेदङ्गारके नरः ॥ तृणोत्थानादिकं व्यूह्य दर्शयन्वै कुतूहलम् ॥ ४९ ॥ विषग्रहरुजध्वं  
 सक्षुद्रनर्म च कामिकम् ॥ तत्ते षट्कर्मकं प्रोक्तं सिद्धिद्वयसमाश्रयम् ॥ ५० ॥ मन्त्रध्यानौषधिकथामुद्रेज्या यत्र मुष्टयः ॥ चतुर्वर्गफलं प्रोक्तं यः पठेत्स दिवं  
 व्रजेत् ॥ ५१ ॥ इत्यादिमहापुराणे आग्नेये नानारोगहरौषधकथनं नाम त्र्यशीत्याधिकद्विशततमोऽध्यायः ॥ २८३ ॥ अथ मन्त्ररूपौषधकथनम् ॥ धन्वन्तरिरुवाच ॥  
 आयुरारोग्यकर्तार ओंकाराद्याश्च नाकदाः ॥ ओंकारः परमो मन्त्रस्तं जप्त्वा चामरो भवेत् ॥ १ ॥ गायत्री परमो मन्त्रस्तं जप्त्वा भुक्तिमुक्तिभाक् ॥ ओं नमो नारायणाय  
 मन्त्रः सर्वार्थसाधकः ॥ २ ॥ ओं नमो भगवते वासुदेवाय सर्वदः ॥ ओं हूं नमो विष्णवे मन्त्रोऽयं चौषधं परम् ॥ ३ ॥ अनेन देवा ह्यसुराः सश्रियो निरुजोऽभवन् ॥  
 भूतानामुपकारश्च तथा धर्मो महौषधम् ॥ ४ ॥ धर्मः सद्धर्मकृद्धर्मी एतैर्धर्मैश्च निर्मलः ॥ श्रीदः श्रीशः श्रीनिवासः श्रीधरः श्रीनिकेतनः ॥ ५ ॥ श्रियः पतिः श्रीपरम एतैः  
 श्रियमवाप्नुयात् ॥ कामी कामप्रदः कामः कामपालस्तथा हरिः ॥ ६ ॥ आनन्दो माधवश्चैव नाम कामाय वै हरेः ॥ रामः परशुरामश्च नृसिंहो विष्णुरेव च ॥ ७ ॥ त्रि  
 विक्रमश्च नामानि जप्तव्यानि जिगीषुभिः ॥ विद्यात्वभ्यस्यतां नित्यं जप्तव्यः पुरुषोत्तमः ॥ ८ ॥ दामोदरो बन्धहरः पुष्कराक्षोऽक्षिरोगनुत् ॥ हृषीकेशो भयहरो जपेदौ  
 षधकर्मणि ॥ ९ ॥ अच्युतं चामृतं मन्त्रं संग्रामे चापराजितः ॥ जलतारे नारासिंहं पूर्वादौ क्षेमकामवान् ॥ १० ॥ चक्रिणं गदिनं चैव शार्ङ्गिणं खड्गिनं स्मरेत् ॥ नारायणं



सर्वकाले नृसिंहोऽखिलभीतिनुत् ॥ ११ ॥ गरुडध्वजश्च विषहृद्रासुदेवं सदा जपेत् ॥ धान्यादिस्थापने स्वप्ने ह्यनन्ताच्युतमीरयेत् ॥ १२ ॥ नारायणं च दुः  
 स्वप्ने दाहादौ जलशायिनम् ॥ हयग्रीवं च विद्यार्थी जगत्सूतिं सुताप्तये ॥ बलभद्रं शौर्यकार्ये एकं नामार्थसाधकम् ॥ १३ ॥ इत्यादिमहापुराणे आग्नेये  
 मन्त्ररूपौषधकथनं नाम चतुरशीत्यधिकद्विशततमोऽध्यायः ॥ २८४ ॥ ॥ अथ मृतसञ्जीवनीकरसिद्धयोगः ॥ धन्वन्तरिरुवाच ॥ सिद्धयोगान्पुनर्व  
 क्षये मृतसञ्जीवनीकरान् ॥ आत्रेयभाषितान्दिव्यान्सर्वव्याधिविमर्दनान् ॥ १ ॥ आत्रेय उवाच ॥ विल्वादिपञ्चमूलस्य काथः स्याद्वातिके ज्वरे ॥  
 पावनं पिप्पलीमूलं गुडूची विश्वजोऽथ वा ॥ २ ॥ आमलक्यभया कृष्णा वह्निः सर्वज्वरान्तकः ॥ विल्वाग्रिमन्थशोनाककाश्मर्यः पाटला स्थिरा ॥ ३ ॥  
 त्रिकण्टकं पृश्निपर्णीवृहतीकण्टकारिकाः ॥ ज्वराविपाकपाश्वात्तिकासनुत्कुशमूलकम् ॥ ४ ॥ गुडूची पर्पटी मुस्तं किरातं विश्वभेषजम् ॥ वातपित्तज्वरे  
 देयं पञ्चभद्रमिदं स्मृतम् ॥ ५ ॥ त्रिवृद्रिशालाकटुकात्रिफलार्ग्वधैः कृतः ॥ संस्कारो भेदनः काथः पेयः सर्वज्वरापहः ॥ ६ ॥ देवदारुवलावासात्रिफलाव्योषप  
 द्रवैः ॥ सविडङ्गैः सितातुल्यं तच्चूर्णं पञ्चकासजित् ॥ ७ ॥ दशमूलीशटीरास्त्रापिप्पलीविल्वपौष्करैः ॥ शृङ्गीतामलकीभाङ्गीगुडूचीनागवल्लिभिः ॥ ८ ॥ यवा  
 गुं विधिना सिद्धां कषायं वा पिवेन्नरः ॥ कासहृद्रहणीपाश्वहिक्राश्वासप्रशान्तये ॥ ९ ॥ मधुकं मधुना युक्तं पिप्पलीं शर्करान्विताम् ॥ नागरं गुडसंयुक्तं हिक्का  
 घ्नं लवणत्रयम् ॥ १० ॥ कारव्यजाजीमरिचं द्राक्षा वृक्षाम्लदाडिमम् ॥ सौवर्चलं गुडं क्षौद्रं सर्वाश्चोचननाशनम् ॥ ११ ॥ शृङ्गवेरसं चैव मधुना सह पाययेत् ॥  
 अरुचिश्वासकासघ्नं प्रतिश्यायकफान्तकम् ॥ १२ ॥ वटं शृङ्गी शिलालोध्रदाडिमं मधुकं मधु ॥ पिवेत्तण्डुलतोयेन छर्दितृष्णानिवारणम् ॥ १३ ॥ गुडूची  
 वासकं लोध्रं पिप्पलीक्षौद्रसंयुतम् ॥ कफान्वितं जयेद्रक्तं तृष्णाकासज्वरापहम् ॥ १४ ॥ वासकस्य रसस्तद्वत्समधुस्ताम्रजो रसः ॥ शिरीषपुष्पसुरसभावि  
 तं मरिचं हितम् ॥ १५ ॥ सर्वात्तिनुन्मसूरोऽथ पित्तमुक्ततण्डुलीयकम् ॥ निर्गुण्डी शारिवा शेलुरङ्गोलश्च विषापहः ॥ १६ ॥ महौषधामृताक्षुद्रापुष्करग्रंथि  
 कोद्भवम् ॥ पिवेत्कणायुतं काथं मूर्च्छायां च मदेषु च ॥ १७ ॥ हिडुसौवर्चलव्योषैर्द्रिपलांशैर्घृताढकम् ॥ चतुर्गुणे गवां मूत्रे सिद्धमुन्मादनाशनम् ॥  
 ॥ १८ ॥ शङ्खपुष्पीवचाकुष्ठैः सिद्धं ब्राह्मीरसैर्युतम् ॥ पुराणं हन्त्यपस्मारं सोन्मादं मेध्यमुत्तमम् ॥ १९ ॥ पञ्चगव्यं घृतं तद्वत्कुष्ठनुच्चाभयायुतम् ॥  
 पटोलत्रिफलानिम्बगुडूचीधावनीवृषैः ॥ २० ॥ सकरञ्जैर्घृतं सिद्धं कुष्ठनुद्भ्रकं स्मृतम् ॥ निम्बं पटोलं व्याघ्री च गुडूची वासकं तथा ॥ २१ ॥  
 कुर्याद्दशपलान्भागानेकैकस्य सकुट्टितान् ॥ जलद्रोणे विपक्तव्यं यावत्पादावशेषितम् ॥ २२ ॥ घृतप्रस्थं पचेत्तेन त्रिफलागर्भसंयुतम् ॥ पञ्च  
 तित्तमिति ख्यातं सर्पिः कुष्ठविनाशनम् ॥ २३ ॥ अशीतिं वातजात्रोगांश्चत्वारिंशश्च पैत्तिकान् ॥ विंशतिं श्लेष्मिकान्कासपीनसाशौत्रणादिकान् ॥ २४ ॥



हन्त्यन्यान्योगराजोऽयं यथार्कस्तिमिरं खलु ॥ त्रिफलायाः कषायेण भृङ्गराजसेन च ॥ २५ ॥ व्रणप्रक्षालनं कुर्यादुपदंशप्रशान्तये ॥ पटोलदल  
 चूर्णेन दाडिमत्वग्रजोऽथ वा ॥ २६ ॥ गुण्डयेच्च गजेनापि त्रिफलाचूर्णकेन च ॥ त्रिफलायोरजोयष्टिमार्कवोत्पलमारिचैः ॥ २७ ॥ ससैन्धवैः पचेत्तै  
 लमभ्यङ्गाच्छर्दिकापहम् ॥ सक्षीरान्मार्कवरसान्द्रिप्रस्थमधुकोत्पलैः ॥ २८ ॥ पचेत्तु तैलकुडवं तत्रस्यं पलितापहम् ॥ निम्बं पटोलं त्रिफला गुडूची खदिरं  
 वृषम् ॥ २९ ॥ भूनिम्बपाठात्रिफलागुडूचीरक्तचन्दनम् ॥ योगद्वयं ज्वरं हन्ति कुष्ठविस्फोटकादिकम् ॥ ३० ॥ पटोलामृतभूनिम्बवासारिष्टकपर्पटैः ॥ खदिरा  
 न्तयुतैः काथो विस्फोटज्वरशान्तिकृत् ॥ ३१ ॥ दशमूली छिन्नरुहा पथ्या दारु पुनर्नवा ॥ ज्वरविद्रधिशोथेषु शिशुविश्वजिता हिताः ॥ ३२ ॥ मधुकं  
 निम्बपत्राणि लेपः स्याद्रणशोधनः ॥ त्रिफला खदिरो दार्वी न्यग्रोधातिबलाकुशाः ॥ ३३ ॥ निम्बमूलकपत्राणां कषायाः शोधने हिताः ॥ करञ्जारिष्टनिर्गु  
 ण्डीरसो हन्याद्रणकृमीन् ॥ ३४ ॥ धातकीचन्दनबलासमङ्गामधुकोत्पलैः ॥ दार्वीमेदोन्वितैर्लेपः सर्पिर्व्रणरोपणः ॥ ३५ ॥ गुग्गुलुत्रिफलाव्योषसमांशैर्वृतयो  
 गतः ॥ नाडीदुष्टव्रणं शूलं भगन्दरमुखं हरेत् ॥ ३६ ॥ हरीतकीं मूत्रसिद्धां सतैललवणान्विताम् ॥ प्रातः प्रातश्च सेवेत कफवातामयापहाम् ॥ ३७ ॥ त्रिक  
 टुत्रिफलाकाथं सक्षारलवणं पिबेत् ॥ कफवातात्मकेष्वेव विरेकः कफवृद्धिनुत् ॥ ३८ ॥ पिप्पलीपिप्पलीमूलवचाचित्रकनागरैः ॥ काथितं वा पिबेत्पेयमाम  
 वातविनाशनम् ॥ ३९ ॥ रास्नां गुडूचीमेरण्डदेवदारुमहौषधम् ॥ पिबेत्सर्वाङ्गिके वाते सामे सन्ध्यस्थिमज्जगे ॥ ४० ॥ दशमूलकषायं वा पिबेद्वा नागराम्भसा ॥  
 शुण्ठीगोक्षुरककाथः प्रातः प्रातर्निषेवितः ॥ ४१ ॥ सामवातकटीशूलपाचनो रुक्प्रणाशनः ॥ समूलपत्रशाखायाः प्रसारण्याश्च तैलकम् ॥ ४२ ॥ गुडूच्याः  
 सुरसः कल्कः चूर्णं वा काथमेव च ॥ प्रभूतकालमासेव्य मुच्यते वातशोणितात् ॥ ४३ ॥ पिप्पली वर्द्धमानं वा सेव्यं पथ्या गुडेन वा ॥ पटोलत्रिफलातीव्रक  
 टुकामृतसाधितम् ॥ ४४ ॥ पक्वं पीत्वा जयत्याशु सदाहं वातशोणितम् ॥ गुग्गुलुं कोष्णशीते तु गुडूचीत्रिफलाम्भसा ॥ ४५ ॥ बलापुनर्नवरण्डवृहतीद्वय  
 गोक्षुरैः ॥ सहिद्रुलवणैः पीतं सद्यो वातरुजापहम् ॥ ४६ ॥ कार्ष्णिकं पिप्पलीमूलं पञ्चैव लवणानि च ॥ पिप्पलीचित्रकं शुण्ठी त्रिफला त्रिवृता वचा ॥ ४७ ॥  
 द्वौ क्षारौ शाद्वला दन्ती स्वर्णक्षीरी विषाणिका ॥ कोलप्रमाणां गुटिकां पिबेत्सौवीरकायुताम् ॥ ४८ ॥ शोथावपाके त्रिवृता प्रवृद्धे चोदरादिके ॥ क्षीरं  
 शोथहरं दारु वर्षाभूर्नागरैः शुभम् ॥ ४९ ॥ सेकस्तथार्कवर्षाभूनिम्बकाथेन शोथजित् ॥ व्योषगर्भं पलाशस्य त्रिगुणे भस्मवारिणि ॥ ५० ॥ साधितं पिबतः सर्पिः  
 पतत्यशौ न संशयः ॥ विष्वक्सेनाब्जनिर्गुण्डीसाधितं चापि लावणम् ॥ ५१ ॥ विडङ्गानलसिन्धूत्थरास्नाग्रक्षारदारुभिः ॥ तैलं चतुर्गुणं सिद्धं कटुद्रव्यं जले  
 वा ॥ ५२ ॥ गण्डमालापहं तैलमभ्यङ्गाद्गण्डनुत् ॥ शटीकुनागवलयकाथः क्षीरसे युतम् ॥ ५३ ॥ पयस्यापिप्पलीवासाकल्कं सिद्धं क्षये हितम् ॥ वचा



विडभयाशुण्ठीहिङ्गुकुष्ठाग्निदीप्यकान् ॥५४॥ द्वित्रिषट्चतुरेकांशसप्तपञ्चाशिकाः क्रमात् ॥ चूर्णं पीतं हन्ति गुल्ममुदरं शूलकासनुत् ॥५५॥ पाठानिकुम्भत्रिकटु  
 त्रिफलाग्निषु साधितम् ॥ मूत्रेण चूर्णगुटिका गुल्मप्लीहादिमर्दनी ॥५६॥ वासानिम्बपटोलानि त्रिफला वातपित्तनुत् ॥ लिह्यात्क्षौद्रेण विडङ्गचूर्णं कृमिविनाशनम् ॥  
 ॥५७॥ विडङ्गसैन्धवक्षारमूत्रेणापि हरीतकी ॥ सल्लकीवदरीजम्बूप्रियालाम्राजुनत्वचः ॥ ५८ ॥ पीताः क्षीरेण मध्वक्ताः पृथक्छोणितवारणाः ॥ विल्वाम्रधातकी  
 पाठाशुण्ठीमोचरसाः समाः ॥५९॥ पीता रुन्धन्त्यतीसारं गुडतक्रेण दुर्जयम् ॥ चाङ्गेरीकोलदध्यम्बुनागरक्षारसंयुतम् ॥६०॥ घृतयुक्काथितं पेयं गुदभ्रंशरुजापहम् ॥  
 विडङ्गातिविषामुस्तदारुपाठाकलिङ्गकम् ॥६१॥ मरीचेन समायुक्तं शोथातीसारनाशनम् ॥ शर्करासिन्धुशुण्ठीभिः कृष्णामधुगुडेन वा ॥६२॥ द्वे द्वे स्वादेद्धरी  
 तक्यौ जीवेद्वर्षशतं सुखी ॥ त्रिफला पिप्पलीयुक्ता समध्वाज्या तथैव सा ॥६३॥ चूर्णमामलकं तेन सुरसेन तु भावितम् ॥ मध्वाज्यशर्करायुक्तं लीढा स्त्रीशः  
 पयः पिबेत् ॥६४॥ माषपिप्पलिशालीनां यवगोधूमयोस्तथा ॥ चूर्णभागैः समांशैश्च पचेत्पिप्पलिकां शुभाम् ॥६५॥ तां भक्षयित्वा च पिबेच्छर्करामधुरं  
 पयः ॥ नवश्चटकवद्गच्छेद्दश वारान्स्त्रियं ध्रुवम् ॥६६॥ समङ्गाधातकीपुष्पलोध्रनीलोत्पलानि च ॥ एतत्क्षीरेण दातव्यं स्त्रीणां प्रदरनाशनम् ॥६७॥ बीजं  
 कौरण्टकं चापि मधुकं श्वेतचन्दनम् ॥ पद्मोत्पलस्य मूलानि मधुकं शर्करातिलान् ॥६८॥ द्रवमाणेषु गर्भेषु गर्भस्थापनमुत्तमम् ॥ देवदारु नभः कुष्ठं नलदं  
 विश्वभेषजम् ॥६९॥ लेपः काञ्जिकसम्पिष्टस्तैलयुक्तः शिरोर्त्तिनुत् ॥ वस्त्रपूतं क्षिपेत्कोष्णं सिन्धूत्थं कर्णशूलनुत् ॥७०॥ लशुनार्द्रकशिग्रूणां कद  
 ल्या वा रसः पृथक् ॥ बलाशतावरीरास्त्रामृताः सैरीयकैः पिबेत् ॥७१॥ त्रिफलासहितं सर्पिस्तिमिरघ्नमुत्तमम् ॥ त्रिफलाव्योषसिन्धूत्थैर्घृतं सिद्धं पिबेन्नरः ॥  
 ॥७२॥ चाक्षुष्यं भेदनं हृद्यं दीपनं कफरोगनुत् ॥ नीलोत्पलस्य किञ्जल्कं गोशकृद्रससंयुतम् ॥७३॥ गुटिकाञ्जनमेतत्स्याद्दिनरात्र्यन्धयोर्हितम् ॥  
 यष्टीमधुवचाकृष्णाबीजानां कुटजस्य च ॥७४॥ कल्केनालोढ्य निम्बस्य कपायो वमनाय सः ॥ स्निग्धस्विन्नयवं तोयं प्रदातव्यं विरेचनम् ॥७५॥ अन्य  
 था योजितं कुर्यान्मन्दाग्निं गौरवारुची ॥ पथ्यासैन्धवकृष्णानां चूर्णमुष्णाम्बुना पिबेत् ॥७६॥ विरेकः सर्वरोगघ्नः श्रेष्ठो नाराचसंज्ञकः ॥ सिद्धयोगा मुनि  
 भ्यो ये आग्नेयेण प्रदर्शिताः ॥ सर्वरोगहराः सर्वयोगाग्याः सुश्रुतेन हि ॥७७॥ इत्यादिमहापुराणे आग्नेये मृतसंजीवनकरसिद्धयोगो नाम पञ्चाशीत्यधि  
 कद्विशततमोऽध्यायः ॥ २८५ ॥ ॥ अथ मृत्युञ्जयकल्पाः ॥ धन्वन्तरिरुवाच ॥ कल्पान्मृत्युञ्जयान्वक्ष्ये ह्यायुर्दात्रोगमर्दनान् ॥ त्रिशती रोगहा  
 सेव्या मध्वाज्यत्रिफलामृता ॥१॥ पलं पलाद्धि कर्षं वा त्रिफलां सकलीं(लां) तथा ॥ विल्वतैलस्य नस्यं च मासं पञ्चशती कविः ॥२॥ रोगापमृत्युबलिजित्तिलं  
 भल्लातकं तथा ॥ पञ्चाङ्गं वाकुचीचूर्णं षण्मासं खदिरोदकैः ॥३॥ काथैः कुष्ठं जयेत्सेव्यं चूर्णं नीलकुरुण्टजम् ॥ क्षीरेण मधुना वापि शतायुः खण्डदुग्धभुक् ॥४॥



मध्वाज्यशुण्ठी संसेव्य पलं प्रातः स मृत्युजित् ॥ बलीपलितजिजीवेन्माण्डकीचूर्णदुग्धपाः ॥ ५ ॥ उच्चटा मधुना कर्षं पयःपा मृत्युजित्रः ॥ मध्वाज्यैः  
 पयसा वापि निर्गुण्डी रोगमृत्युजित् ॥ ६ ॥ पलाशतैलं कर्षकं षण्मासं मधुना पिवेत् ॥ दुग्धभोजी पञ्चशती सहस्रायुर्भवेन्नरः ॥ ७ ॥ ज्योतिष्मतीपत्ररसं  
 पयसा त्रिफलां पिवेत् ॥ मधुनाज्यं ततस्तद्वच्छतावर्या रजः पलम् ॥ ८ ॥ क्षौद्राज्यैः पयसा वापि निर्गुण्डी रोगमृत्युजित् ॥ पञ्चाङ्गं निम्बचूर्णस्य खदिरका  
 थभावितम् ॥ ९ ॥ कर्षं भृङ्गरसेनापि रोगजिञ्चामरो भवेत् ॥ रुदन्तिकाज्यमधुभुग्दुग्धभोजी च मृत्युजित् ॥ १० ॥ कर्षचूर्णं हरीतक्या भावितं भृङ्गराड्सैः ॥  
 घृतेन मधुनाऽऽसेव्य त्रिशतायुश्च रोगजित् ॥ ११ ॥ वाराहिका भृङ्गरसं लोहचूर्णं शतावरी ॥ साज्यं कर्षं पञ्चशती कार्तचूर्णं शतावरी ॥ १२ ॥  
 भावितं भृङ्गराजेन मध्वाज्यं त्रिशती भवेत् ॥ आम्रामृता त्रिवृत्तुल्यं गन्धकं च कुमारिका ॥ १३ ॥ रसैर्विमृज्य द्वे गुञ्जे साज्यं पञ्चशताब्दवान् ॥  
 अश्वगन्धा पलं तैलं साज्यं खण्डं शताब्दवान् ॥ १४ ॥ पलं पुनर्नवाचूर्णं मध्वाज्यपयसा पिवन् ॥ अशोकचूर्णस्य पलं मध्वाज्यं पयसार्तिनुत् ॥  
 ॥ १५ ॥ तिलस्य तैलं समधु नस्यात्कृष्णकचः शती ॥ कर्षमक्षं समध्वाज्यं शतायुः पयसा पिवन् ॥ १६ ॥ अभयां सगुडां जग्ध्वा घृतेन मधुरा  
 दिभिः ॥ दुग्धान्नभुङ्क्णकेशोऽरोगी पञ्चशताब्दवान् ॥ १७ ॥ पलं कूष्माण्डिकाचूर्णं मध्वाज्यपयसा पिवन् ॥ मासं दुग्धान्नभोजी च सहस्रायु  
 विरोगवान् ॥ १८ ॥ शालूकचूर्णं भृङ्गाज्यं समध्वाज्यं शताब्दकृत् ॥ कटुतुम्बीतैलनस्यं कर्षं शतद्वयाब्दवान् ॥ १९ ॥ त्रिफला पिप्पली शुण्ठी  
 सेविता त्रिशताब्दकृत् ॥ शतावर्याः पूर्वयोगः सहस्रायुर्वलातिकृत् ॥ २० ॥ चित्रकेण तथा पूर्वस्तथा शुण्ठीविडङ्गतः ॥ लोहेन भृङ्गराजेन बलया  
 निम्बपञ्चकैः ॥ २१ ॥ खदिरेण च निर्गुण्ढ्या कण्टकार्याथ वासकात् ॥ वर्षाभुवा तद्रसैर्वा भावितो वटिकाकृतः ॥ २२ ॥ चूर्णं घृतैर्वा मधुना गुडाद्यैर्वारि  
 णा तथा ॥ ओं हूं स इति मन्त्रेण मन्त्रितो योगराजकः ॥ २३ ॥ मृतसञ्जीवनीकल्पो रोगमृत्युञ्जयो भवेत् ॥ सुरासुरैश्च मुनिभिः सेविताः कल्पसागराः ॥  
 गजायुर्वेदं प्रोवाच पालकाप्योऽङ्गराजकम् ॥ २४ ॥ इत्यादिमहापुराणे आग्नेये मृत्युञ्जयकल्पो नाम षडशीत्यधिकद्विशततमोऽध्यायः ॥ २८६ ॥  
 अथ गजचिकित्सा ॥ पालकाप्य उवाच ॥ गजलक्ष्म चिकित्सां च लोमपाद वदामि ते ॥ दीर्घहस्ता महोच्छ्वासाः प्रशस्तास्ते सहिष्णवः ॥ १ ॥ विंशत्यष्टादश  
 नखाः शीतकालमदाश्च ये ॥ दक्षिणश्चोन्नतो दन्तो बृंहितं जलदोपमम् ॥ २ ॥ कर्णौ च विपुलौ येषां सूक्ष्माबिन्द्वन्वितास्त्वचि ॥ ते धार्या न तथा धार्या  
 वामना ये त्वलक्षणाः ॥ ३ ॥ हस्तिन्यः पार्श्वगर्भिण्यो ये च मूढा मतङ्गजाः ॥ वर्णं सत्त्वं बलं रूपं कान्तिः संहननं जवः ॥ ४ ॥ सप्तस्थितो गजश्चेद्वक्संग्रामे  
 ऽरीञ्जयेत्स च ॥ कुञ्जराः परमा शोभा शिविरस्य बलस्य च ॥ ५ ॥ आहतः कुञ्जरैश्चैव विजयः पृथिवीक्षिता ॥ पाकलेषु च सर्वेषु कर्तव्यमनुवासनम् ॥ ६ ॥



आग्नेय-  
॥ १५५ ॥

घृततैलाभ्यङ्गयुक्तस्नानं वातविवर्जितम् ॥ स्कन्धेषु च क्रिया कार्या तथा पालकवर्तुषैः ॥ ७ ॥ गोमूत्रं पाण्डुरोगेषु रजनीभ्यां घृतं द्विज ॥ आनाहे तैलसिक्तस्य  
निषेकस्तस्य शस्यते ॥ ८ ॥ लवणैः पञ्चभिर्मिश्रा प्रतिपानाय वारुणी ॥ विडङ्गत्रिफलाव्योषसैन्धवैः कवलान्कृतान् ॥ ९ ॥ मूर्च्छासु भोजयेन्नागं क्षौद्रं तोय  
श्च पाययेत् ॥ अभ्यङ्गः शिरसः शूले नस्यं चैव प्रशस्यते ॥ १० ॥ नागानां स्नेहपुटकैः पादरोगानुपक्रमेत् ॥ पश्चात्कल्ककपायेण शोधनं च विधीयते ॥ ११ ॥  
शिखितित्तिरिलावानां पिप्पलीमरिचान्वितैः ॥ रसैः सम्भोजयेन्नागं वेपथुर्यस्य जायते ॥ १२ ॥ बालविल्वं तथा लोभ्रं धातकी सितया सह ॥ अतीसारविनाशाय  
पिण्डीं भुञ्जीत कुञ्जरः ॥ १३ ॥ नस्यं करग्रहे देयं घृतं लवणसंयुतम् ॥ मागधीनागराजाजीयवागूर्मुस्तसाधिता ॥ १४ ॥ उत्कर्णके तु दातव्या वाराहं च  
तथा रसम् ॥ दशमूलकुलत्थाम्लकाकमाचीविपाचितम् ॥ १५ ॥ तैलं शृङ्खलसंयुक्तं गलग्रहगदापहम् ॥ अष्टभिर्लवणैः पिष्टैः प्रसन्नाः पाययेद् घृतम् ॥ १६ ॥  
मूत्रभङ्गेऽथ वा बीजं कथितं त्रापुपस्य च ॥ त्वग्दोषेषु पिवेन्निम्बं वृषं वा कथितं द्विपः ॥ १७ ॥ गवां मूत्रं विडङ्गानि कृमिकोष्ठेषु शस्यते ॥ शृङ्गवेरकणाद्रा  
क्षाशर्कराभिः शृतं पयः ॥ १८ ॥ क्षतक्षयकरं पानं तथा मांसरसः शुभः ॥ मुद्गौदनं व्योषयुतमरुचौ तु प्रशस्यते ॥ १९ ॥ त्रिवृद्धोषाग्निदन्त्यर्कश्यामाक्षी  
रेभपिप्पली ॥ एतैर्गुल्महरः स्नेहः कृतश्चैव तथापरः ॥ २० ॥ भेदनद्रावणाभ्यङ्गस्नेहपानानुवासनैः ॥ सर्वानेव समुत्पन्नान्विद्रधीन्समुपाहरेत् ॥ २१ ॥ यष्टि  
कं मुद्गसूपेन शारदेन तथा पिवेत् ॥ बालविल्वैस्तथा लेपः कटुरोगेषु शस्यते ॥ २२ ॥ विडङ्गेन्द्रयवौ हिङ्गु सरलं रजनीद्वयम् ॥ पूर्वाह्णे दापयेत्पिण्डान्सर्वशू  
लोपशान्तये ॥ २३ ॥ प्रधानभोजने तेषां पष्टिकत्रीहिशालयः ॥ मध्यमो यवगोधूमौ शेषा दन्तिनि चाधमाः ॥ २४ ॥ यवश्चैव तथैवैक्षुर्नागानां बलवर्धनः ॥  
नागानां यवसं शुष्कं तथा धातुप्रकोपणम् ॥ २५ ॥ मदक्षीणस्य नागस्य पयःपानं प्रशस्यते ॥ दीपनीयैस्तथा द्रव्यैः शृतो मांसरसः शुभः ॥ २६ ॥  
वायसः कुङ्कुरश्चोभौ काकोलूककुलं हरिः ॥ भवेत्क्षौद्रेण संयुक्तः पिण्डो युद्धे महापदि ॥ २७ ॥ कटुमत्स्यविडङ्गानि क्षारः कोषातकीपयः ॥ हरिद्रा  
चेति धूपोऽयं कुञ्जरस्य जयावहः ॥ २८ ॥ पिप्पलीतण्डुलास्तैलं माध्वीकं माक्षिकं तथा ॥ नेत्रयोः परिषेकोऽयं दीपनीयः प्रशस्यते ॥ २९ ॥ पुरीषं चटका  
याश्च तथा पारावतस्य च ॥ क्षीरवृक्षकरीषाश्च प्रसन्नाचेष्टमञ्जनम् ॥ ३० ॥ अनेनाञ्जितनेत्रस्तु करोति कदनं रणे ॥ उत्पलानि च नीलानि मुस्तं तगरमेव च ॥  
॥ ३१ ॥ तण्डुलोदकपिष्टानि नेत्रनिर्वापणं परम् ॥ नखवृद्धौ नखच्छेदस्तैलसेकश्च मास्यपि ॥ ३२ ॥ शय्यास्थानं भवेच्चास्य करीषैः पांसुभिस्तथा ॥ शर  
त्रिदाघयोः सेकः सर्पिषा च तथेप्यते ॥ ३३ ॥ इत्यादिमहापुराणे आग्नेये गजचिकित्सा नाम सप्ताशीत्यधिकद्विशततमोऽध्यायः ॥ २८७ ॥ ॥  
अथाश्ववाहनसारः ॥ ॥ धन्वन्तरिरुवाच ॥ ॥ अश्ववाहनसारं च वक्ष्ये चाश्वचिकित्सनम् ॥ वाजिनां संग्रहः कार्यो धर्मकर्मार्थसिद्धये ॥ १ ॥

पुराण.  
अ. २८७

॥ १५५ ॥



अश्विनी श्रवणं हस्तमुत्तरात्रितयं तथा ॥ नक्षत्राणि प्रशस्तानि हयानामादिवाहने ॥ २ ॥ हेमन्तः शिशिरश्चैव वसन्तश्चाश्ववाहने ॥ ग्रीष्मे  
 शरदि वर्षासु निषिद्धं वाहनं हये ॥ ३ ॥ तौवैर्न च परैर्दण्डैरदेशे न च ताडयेत् ॥ कीलास्थिसंकुले चैव विषमे कण्टकान्विते ॥ ४ ॥  
 वालुकापङ्कसंछन्ने गर्तागर्तप्रदूषिते ॥ अचित्तज्ञो विनोपायैर्वाहनं कुरुते तु यः ॥ ५ ॥ स बाह्यते हयेनैव पृष्ठस्थः कटिकां विना ॥ छन्दं विज्ञापयेत्को  
 पि सुकृती धीमतां वरः ॥ ६ ॥ अभ्यासादभियोगाच्च विना शास्त्रं स्ववाहकः ॥ स्नातस्य प्राङ्मुखस्याथ देवान्वपुषि योजयेत् ॥ ७ ॥ प्रणवादिनमोऽन्तेन  
 स्वबीजेन यथाक्रमम् ॥ ब्रह्मा चित्ते बले विष्णुर्वैततेयः पराक्रमे ॥ ८ ॥ पार्श्वे रुद्रा गुरुर्बुद्धो विश्वेदेवाश्च मर्मसु ॥ दृगावर्त्ते दृशीन्द्रकौ कर्णयोरश्विनौ तथा ॥  
 ॥ ९ ॥ जठरेऽग्निः स्वधा स्वेदे वाग्जिह्वायां जवेऽनिलः ॥ पृष्ठतो नाकपृष्ठस्तु खुराग्रे सर्वपर्वताः ॥ १० ॥ ताराश्च रोमकूपेषु हृदि चान्द्रमसी कला ॥ तेजस्य  
 ग्री रतिः श्रोण्यां ललाटे च जगत्पतिः ॥ ११ ॥ ग्रहाश्च हेषिते चैव तथैवोरसि वासुकिः ॥ उपोषितोऽर्चयेत्सादी हयं दक्षश्रुतौ जपेत् ॥ १२ ॥ हय गन्धर्व  
 राजस्त्वं शृणुष्व वचनं मम ॥ गन्धर्वकुलजातस्त्वं मा भूस्त्वं कुलदूषकः ॥ १३ ॥ द्विजानां सत्यवाक्येन सोमस्य गरुडस्य च ॥ रुद्रस्य वरुणस्यैव पवनस्य  
 बलेन च ॥ १४ ॥ हुताशनस्य दीप्त्या च स्मर जातिं तुरङ्गम् ॥ स्मर राजेन्द्रपुत्रस्त्वं सत्यवाक्यमनुस्मर ॥ १५ ॥ स्मर त्वं वारुणीं कन्यां स्मर त्वं कौस्तुभं मणिम् ॥  
 क्षीरोदसागरे चैव मथ्यमाने सुरासुरैः ॥ १६ ॥ तत्र देवकुले जातः स्ववाक्यं परिपालय ॥ कुले जातस्त्वमश्वानां मित्रं मे भव शाश्वतम् ॥ १७ ॥ शृणु  
 मित्र त्वमेतच्च सिद्धो मे भव वाहन ॥ विजयं रक्ष मां चैव समरे सिद्धिमावह ॥ १८ ॥ तव पृष्ठं समारुह्य हता दैत्याः सुरैः पुरा ॥ अधुना त्वां समारुह्य जेष्यामि  
 रिपुवाहिनीम् ॥ १९ ॥ कर्णजापं ततः कृत्वा विमुह्य च तथाप्यरीन् ॥ पर्यानयेद्द्वयं सादी वाहयेद्युध्यतो जयः ॥ २० ॥ सञ्जाताः स्वशरीरेण दोषाः  
 प्रायेण वाजिनाम् ॥ हन्यन्तेऽतिप्रयत्नेन गुणाः सादिवरैः पुनः ॥ २१ ॥ सहजा इव दृश्यन्ते गुणाः सादिवरोद्भवाः ॥ नाशयन्ति गुणानन्ये सादिनः सहजानपि  
 ॥ २२ ॥ गुणानेको विजानाति वेत्ति दोषांस्तथाऽपरः ॥ धन्यो धीमान्हयं वेत्ति नोभयं वेत्ति मन्दधीः ॥ २३ ॥ अकर्मज्ञोऽनुपायज्ञो वेगासक्तोऽतिकोपनः ॥  
 घनदण्डरतिच्छिद्रे यः समोऽपि न शस्यते ॥ २४ ॥ उपायज्ञोऽथ चित्तज्ञो विशुद्धो दोषनाशनः ॥ गुणार्जनपरो नित्यं सर्वकर्मविशारदः ॥ २५ ॥  
 प्रग्रहेण गृहीत्वाऽथ प्रविष्टो वाहभूतलम् ॥ सव्यापसव्यभेदेन वाहनीयः स्वसादिना ॥ २६ ॥ आरुह्य सहसा नैव ताडनीयो हयोत्तमः ॥ ताडनाद्भय  
 माप्नोति भयान्मोहश्च जायते ॥ २७ ॥ प्रातः सादी पुतेनैव वल्गामुद्धृत्य चालयेत् ॥ मन्दं मन्दं विना नालं धृतवल्गो दिनान्तरे ॥ २८ ॥  
 प्रोक्तमाश्वासनं सामभेदोऽश्वेन नियोज्यते ॥ कशादिताडनं दण्डो दानं कालसहिष्णुता ॥ २९ ॥ पूर्वपूर्वविशुद्धौ तु विदध्यादुत्तरोत्तरम् ॥ जिह्वातले विनायोगं



आग्नेय-  
॥ १५६ ॥

विदध्याद्वाहने ह्ये ॥ ३० ॥ गुणोत्तरशतां वल्गां सृक्कण्या सह गाहयेत् ॥ विस्मार्य वाहनं कुर्याच्छिथिलानां शनैः शनैः ॥ ३१ ॥ ह्यजिह्वाङ्गमाहीने जिह्वाग्रन्थि विमोचयेत् ॥ गाढतां मोचयेत्तावद्यावत्स्तोभं न मुञ्चति ॥ ३२ ॥ कुर्याच्छतमुरस्त्राणमविलालं च मुञ्चति ॥ ऊर्ध्वाननः स्वभावाद्यस्तस्योरस्त्राणम श्लथम् ॥ ३३ ॥ विधाय वाहयेदृष्ट्या लीलया सादिसत्तमः ॥ तस्य सव्येन पूर्वेण संयुक्तं सव्यवल्गया ॥ ३४ ॥ यः कुर्यात्पश्चिमं पादं गृहीतस्तेन दक्षिणः ॥ क्रमेणानेन यो सेवां कुरुते वामवल्गया ॥ ३५ ॥ पादौ तेनापि पादः स्याद्गृहीतो वाम एव हि ॥ अग्रे चेच्चरणे त्यक्ते जायते सदृढासनम् ॥ ३६ ॥ यौ हतौ दुष्करे चैव मोटके नाटकायनम् ॥ सव्यहीनं खलीकारो हनने गुणने तथा ॥ ३७ ॥ स्वभावं हि तुरङ्गस्य मुखव्यावर्तनं पुनः ॥ न चैवेत्थं तुरङ्गाणां पाद ग्रहणहेतवः ॥ ३८ ॥ विश्वस्तं हयमालोक्य गाढमापीड्य चासनम् ॥ रोकयित्वा मुखे पादं ग्राह्यतो लोकनं हितम् ॥ ३९ ॥ गाढमापीड्य रागाभ्यां वल्गामा कृष्य गृह्यते ॥ तद्वन्धनाद्युग्मपादं तद्वद्वल्गानमुच्यते ॥ ४० ॥ संयोज्य वल्गया पादान्वल्गामामोक्ष्य वाञ्छितम् ॥ बाह्यपार्ष्णिप्रयोगात्तु यत्र तन्मोटनं मतम् ॥ ४१ ॥ प्रलयाविप्लवे ज्ञात्वा क्रमेणानेन बुद्धिमान् ॥ मोटनेन चतुर्थेन विधिरेष विधीयते ॥ ४२ ॥ नाधत्तेऽधश्च यः पादं योऽश्वो लघुनि मण्डले ॥ मोटनोद्वक्त्राभ्यां तु ग्राहयेत्पादमीशितम् ॥ ४३ ॥ वंटयित्वासने गाढं मन्दमादाय यो व्रजेत् ॥ ग्राह्यते संग्रहाद्यत्र तत्संग्रहणमुच्यते ॥ ४४ ॥ हत्वा पार्श्वे प्रहारेण स्थानस्थो व्यग्रमानसम् ॥ वल्गामाकृष्य पादेन ग्राह्य कण्टकपायनम् ॥ ४५ ॥ उल्केणा (ना) योऽङ्घ्रिणानेन पार्ष्णिपादांस्तुरङ्गमः ॥ गृह्यते यत्ख लीकृत्य खलीकारः स चेप्यते ॥ ४६ ॥ गतित्रये प्रियः पादमादत्ते नैव वाञ्छितः ॥ हत्वा तु यत्र दण्डेन ग्राह्यते गहनं हि तत् ॥ ४७ ॥ खलीकृत्य चतुष्केण तुरङ्गे वल्गयान्यया ॥ उच्छास्य ग्राह्यतेऽन्यत्र तत्स्यादुच्छासनं पुनः ॥ ४८ ॥ स्वभावं बहिरस्यन्तं तस्यां दिशि पदायनम् ॥ नियोज्य ग्राहयेत्तत्तु मुखव्यावर्तनं मतम् ॥ ४९ ॥ ग्राहयित्वा ततः पादं त्रिविधासु यथाक्रमम् ॥ साधयेत्पश्चधारासु क्रमशो मण्डलादिषु ॥ ५० ॥ आजानूर्ध्वाननं वाहं शिथिलं वाहयेत्सुधीः ॥ अङ्गेषु लाघवं यावत्तावत्तं वाहयेद्द्वयम् ॥ ५१ ॥ मृदुः स्कन्धे लघुर्वक्त्रे शिथिलः सर्वसन्धिषु ॥ यदा स सादिनो वश्यः संगृहीयात्तदा हयम् ॥ ५२ ॥ न त्यजेत्पश्चिमं पादं यदा साधुर्भवेत्तदा ॥ तदाकृष्टिर्विधातव्या पाणिभ्यामिह वल्गया ॥ ५३ ॥ तत्र त्रिको यथा तिष्ठेदुद्रीवोऽश्वः समा ननः ॥ धरायां पश्चिमौ पादावन्तारिक्षे यदाश्रयौ ॥ ५४ ॥ तदा सन्धारणं कुर्याद्गाढवाहं च मुष्टिना ॥ सहसैवं समाकृष्टो यस्तुरङ्गो न तिष्ठति ॥ ५५ ॥ शरीरं विक्षिपन्तं च साधयेन्मण्डलभ्रमैः ॥ क्षिपेत्स्कन्धं च यो वाहः स च स्थाप्यो हि वल्गया ॥ ५६ ॥ गोमयं लवणं मूत्रं कथितं मृत्समन्वितम् ॥ अङ्गलेपो मक्षिकादिदंशश्रमविनाशनः ॥ ५७ ॥ मध्ये भद्रादिजातीनां मण्डो देयो हि सादिना ॥ दंशनं सूक्ष्मकीटस्य निरुत्साहः क्षुधा हयः ॥ ५८ ॥

पुराण.  
अ. २८८

॥ १५६ ॥



यथा वश्यस्तथा शिक्षा विनश्यन्त्यतिवाहिताः ॥ अवाहिता न सिध्यन्ति तुङ्गवक्रांश्च वाहयेत् ॥ ६९ ॥ सम्पीड्य जानुयुग्मेन स्थिरमुष्टिस्तुरङ्गमम् ॥ गोमू  
 त्रा कुटिला वेणी पद्ममण्डलमालिका ॥ ६० ॥ पञ्चोलूखलिकाः कार्य्ये गर्वितास्ते हि कीर्तिताः ॥ संक्षिप्तं चैव विक्षिप्तं कुञ्चितं च यथाचितम् ॥ ६१ ॥ वलि  
 तावलितौ चैव षोढा चेत्थमुदाहृतम् ॥ वीथीधनुःशतं यावदशीतिर्नवतिस्तथा ॥ ६२ ॥ भद्रः सुसाध्यो वाजी स्यान्मन्दो दण्डैकमानतः ॥ मृगजङ्घो  
 मृगो वाजी सङ्कीर्णस्तत्समन्वयात् ॥ ६३ ॥ शर्करामधुलाजादः सुगन्धोऽश्वः शुचिर्द्विजः ॥ तेजस्वी क्षत्रियश्चाश्वो विनीतो बुद्धिमांश्च यः ॥ ६४ ॥ शूद्रोऽ  
 शुचिश्चलो मन्दो विरूपो विमतिः खलः ॥ वल्गया धार्यमाणोऽश्वो लालकं यश्च दर्शयेत् ॥ ६५ ॥ धारासु योजनीयोऽसौ प्रग्रहग्रहमोक्षणैः ॥ अश्वादिलक्षणं  
 वक्ष्ये शालिहोत्रो यथाऽवदत् ॥ ६६ ॥ इत्यादिमहापुराणे आग्नेये अश्ववाहनसारवर्णनं नामाऽष्टाशीत्यधिकद्विशततमोऽध्यायः ॥ २८८ ॥ अथाश्वक्षलणचिकित्सकम् ॥  
 शालिहोत्र उवाच ॥ अश्वानां लक्षणं वक्ष्ये चिकित्सां चैव सुश्रुत ॥ हीनदन्तो विदन्तश्च करालः कृष्णतालुकः ॥ १ ॥ कृष्णजिह्वश्च यमजोऽजातमुष्कश्च यस्तथा ॥  
 द्विशफश्च तथा शृङ्गी त्रिवर्णो व्याघ्रवर्णकः ॥ २ ॥ खरवर्णो भस्मवर्णो जातवर्णश्च काकुदी ॥ शिवत्री च काकसादी च खरसारस्तथैव च ॥ ३ ॥ वानराक्षः कृष्णसटः  
 कृष्णगृह्यस्तथैव च ॥ कृष्णप्रोथश्च शूकश्च यश्च तित्तिरिसन्निभः ॥ ४ ॥ विषमः श्वेतपादश्च ध्रुवावर्त्तविवर्जितः ॥ अशुभावर्त्तसंयुक्तो वर्जनीयस्तुरङ्गमः ॥ ५ ॥ रन्ध्रो  
 परन्ध्रयोर्द्वौ द्वौ द्वौ मस्तकवक्षसोः ॥ प्रायेण च ललाटे च कण्ठावर्त्ताः शुभा दश ॥ ६ ॥ सृक्कण्याश्च ललाटे च कर्णमूले निगालके ॥ बाहुमूले मले श्रेष्ठा आवर्त्ता  
 स्त्वशुभाः परे ॥ ७ ॥ शुक्रेन्द्रगोपचन्द्राभा ये च वायससन्निभाः ॥ सुवर्णवर्णाः स्निग्धाश्च प्रशस्यास्तु सदैव हि ॥ ८ ॥ दीर्घग्रीवाक्षिकूटाश्च ह्रस्वकर्णाश्च शोभनाः ॥  
 राज्ञां तुरङ्गमा यत्र विजयं वर्जयेत्ततः ॥ ९ ॥ पालितस्तु हयो दन्ती शुभदो दुःखदोऽन्यथा ॥ श्रियः पुत्रास्तु गन्धर्वा वाजिनो रत्नमुत्तमम् ॥ १० ॥ अश्वमेधे तु तुरगः  
 पवित्रत्वात्तु हूयते ॥ वृषो निम्बवृहत्यौ च गुडूची च समाक्षिका ॥ ११ ॥ सिंहा गन्धकरी पिण्डी स्वेदश्च शिरसस्तथा ॥ हिड्डु पुष्करमूलं च नागरं साम्लवे  
 तसम् ॥ १२ ॥ पिप्पलीसैन्धवयुतं शूलघ्नं चोष्णवारिणा ॥ नागरातिविषा मुस्ता सानन्ता बिल्वमालिका ॥ १३ ॥ काथमेषां पिवेद्वाजी सर्वातीसारनाशनम् ॥  
 प्रियङ्गुसारिवाभ्यां च युक्तमाजं शृतं पयः ॥ १४ ॥ पर्याप्तशर्करं पीत्वा श्रमाद्राजी विमुच्यते ॥ द्रोणिकायां तु दातव्या तैलवस्तिस्तुरङ्गमे ॥ १५ ॥ को  
 ष्ठजा च शिरा वेध्या तेन तस्य सुखं भवेत् ॥ दाडिमं त्रिफला व्योषं गुडं च समभाविकम् ॥ १६ ॥ पिण्डमेतत्प्रदातव्यमश्वानां कासनाशनम् ॥ प्रियङ्गु  
 लोध्रमधुभिः पिवेद्दृषसं हयः ॥ १७ ॥ क्षीरं वा पञ्चकोलाद्यं कासनाद्विप्रमुच्यते ॥ प्रस्कन्धेषु च सर्वेषु श्रेय आदौ विशोधनम् ॥ १८ ॥ अभ्यङ्गोद्वर्त्तन



आग्नेय-

॥१५७॥

स्नेहनस्यवर्तिक्रमः स्मृतः ॥ ज्वरितानां तुरङ्गाणां पयसैव क्रियाक्रमः ॥ १९ ॥ लोध्रकरंजयोर्मूलं मातुलुङ्गाभिनागराः ॥ कुष्ठहिङ्गु वचारासालेपोऽयं शोथनाशनः ॥ २० ॥  
मञ्जिष्ठा मधुकं द्राक्षावृहत्यौ रक्तचन्दनम् ॥ त्रपुषीवीजमूलानि शृङ्गाटककशेरुकम् ॥ २१ ॥ अजापयः शृतमिदं सुशीतं शर्करान्वितम् ॥ पीत्वा निरशनो वाजी  
रक्तमेहात्प्रमुच्यते ॥ २२ ॥ मन्याहनुनिगालस्थशिराशोथो गलग्रहः ॥ अभ्यङ्गः कटुतैलेन तत्र तेष्वेव शस्यते ॥ २३ ॥ गलग्रहगदी शोथः प्रायशो गलदेशके ॥  
प्रत्यक्पुष्पी तथा वह्निः सैन्धवं सौरसो रसः ॥ २४ ॥ कृष्णाहिङ्गुयुतैरेभिः कृत्वा नस्यं न सीदति ॥ निशे ज्योतिष्मती पाठा कृष्णा कुष्ठं वचा मधु ॥ २५ ॥  
जिह्वास्तंभे च लेपोयं गुडमूत्रयुतो हितः ॥ तिलैर्यष्ट्या रजण्या च निम्बपत्रैश्च योजिता ॥ २६ ॥ क्षौद्रेण शोधनी पिण्डी सर्पिषा व्रणरोपिणी ॥ अभिघातेन खञ्जन्ति ये  
ह्यश्वास्तीव्रवेदनाः ॥ २७ ॥ परिषेकक्रिया तेषां तैलेनाशु रुजापहा ॥ दोषकोपाभिघाताभ्यां पक्वभिन्ने व्रणेक्रमः ॥ २८ ॥ शान्तिर्मत्स्यण्डिवृद्धाभ्यां पक्वभिन्नव्रणेक्रमः ॥  
अश्वत्थोदुम्बरपुक्षमधूकवटकलकनैः ॥ २९ ॥ प्रभूतसलिलः काथः सुखोष्णो व्रणशोधनः ॥ शताह्वानागरास्त्रा मञ्जिष्ठाकुष्ठसैन्धवैः ॥ ३० ॥ देवदारुवचायुग्मरजनीरक्तच  
न्दनैः ॥ तैलं सिद्धं कषायेण गुडूच्याः पयसा सह ॥ ३१ ॥ म्रक्षणे वस्तिनस्ये च योज्यं सर्वत्र लिङ्गिते ॥ रक्तस्रावो जलौकाभिर्नेत्रान्ते नेत्ररोगिणः ॥ ३२ ॥ खदिरोदुम्बरा  
श्वत्थकषायेण च साधनम् ॥ धात्रीदुरालभातिकाप्रियङ्गुकुङ्कुमैः समैः ॥ ३३ ॥ गुडूच्या च कृतः कल्को हितो युक्तावलम्बिने ॥ उत्पाते च शिले श्राव्ये शुष्कशोफे  
तथैव च ॥ ३४ ॥ क्षिप्रकारिणि दोषे च सद्यो विदलमिष्यते ॥ गोशकृन्मञ्जिकाकुष्ठरजनीतिलसर्पपैः ॥ ३५ ॥ गवां मूत्रेण पिष्टैश्च मर्दनं कण्डुनाशनम् ॥ शीतो मधुयुतः  
काथो नासिकायां सशर्करः ॥ ३६ ॥ रक्तपित्तहरः पानादश्वकर्णे तथैव च ॥ सप्तमे सप्तमे देयमश्वानां लवणं दिने ॥ ३७ ॥ तथा भुक्तवतां देया प्रतिपाने तु वारुणी ॥  
जीवनीयैः समधुरैर्मृद्रीकाशर्करायुतैः ॥ ३८ ॥ सपिप्पलीकैः शरदि प्रतिपानं सपद्मकैः ॥ विडङ्गापिप्पलीधान्यशताह्वालोध्रसैन्धवैः ॥ ३९ ॥ सचित्रकैस्तुर  
ङ्गाणां प्रतिपानं हिमागमे ॥ लोध्रं प्रियङ्गुका मुस्ता पिप्पलीविश्वभेषजैः ॥ ४० ॥ सक्षौद्रैः प्रतिपानं स्याद्वसन्ते कफनाशनम् ॥ प्रियङ्गुपिप्पलीलोध्रयष्ट्या  
ह्वैः समहौषधैः ॥ ४१ ॥ निदाघे सगुडा देया मदिरा प्रतिपानके ॥ लोध्रकाष्ठं सलवणं पिप्पल्यो विश्वभेषजम् ॥ ४२ ॥ भवेत्तैलयुतैरेभिः प्रतिपानं घनागमे ॥  
निदाघोद्धृतपित्ता ये शरत्सु पुष्टशोणिताः ॥ ४३ ॥ प्रावड्भिन्नपुरीषाश्च पिवेयुर्वाजिनो घृतम् ॥ पिवेयुर्वाजिनस्तैलं कफवाय्वधिकास्तु ये ॥ ४४ ॥ स्नेहव्या  
पद्मवो येषां कार्यं तेषां विरूक्षणम् ॥ त्र्यहं यवागुरुक्षा स्याद्भोजनं तक्रसंयुतम् ॥ ४५ ॥ शरन्निदाघयोः सर्पिस्तैलं शीतवसन्तयोः ॥ वर्षासु शिशिरे चैव  
वस्तौ यमकमिष्यते ॥ ४६ ॥ गुर्वभिष्यन्दिभक्तानि व्यायामः स्नानमातपम् ॥ वायुवर्जं च वाहस्य स्नेहपीतस्य वर्जितम् ॥ ४७ ॥ स्नानं पानं सकृत्कुर्यादश्वानां  
सलिलागमे ॥ अत्यर्थं दुर्दिने काले पानमेकं प्रशस्यते ॥ ४८ ॥ युक्तशीतातपे काले द्विःपानं स्रपनं सकृत् ॥ ग्रीष्मे त्रिःस्नानपानं स्याच्चिरं तस्यावगाहनम् ॥ ४९ ॥

पुराण.

अ. २८९

॥१५७॥



निस्तुषाणां प्रदातव्या यवानां चतुराढकी ॥ चणकव्रीहिमौद्गानि कलायं वापि दापयेत् ॥ ५० ॥ अहोरात्रेण चार्द्धस्य यवसस्य तुला दश ॥ अष्टौ शुष्कस्य  
 दातव्याश्चतस्रोऽथ बुसस्य वा (वपुष्मतः) ॥ ५१ ॥ दूर्वा पित्तं यवः कासं बुसश्च श्लेष्मसञ्चयम् ॥ नाशयत्यर्जुनः श्वासं तथा वालो बलक्षयम् ॥ ५२ ॥ वातिकाः  
 पैत्तिकाश्चैव श्लेष्मजाः सान्निपातिकाः ॥ न रोगाः पीडयिष्यन्ति दूर्वाहारं तुरङ्गमम् ॥ ५३ ॥ द्वौ रज्जुबन्धौ दुष्टानां पक्षयोरुभयोरपि ॥ पश्चाद्धनुश्च कर्त्तव्यो  
 दूरकीलव्यपाश्रयः ॥ ५४ ॥ वासेयुस्त्वास्तृते स्थाने कृतधूपनभूमयः ॥ यत्रोपन्यस्तयवसाः सप्रदीपाः सुरक्षिताः ॥ कृकवाकजकपयो धार्याश्चाश्वगृहे मृगाः ॥  
 ॥ ५५ ॥ इत्यादिमहापुराणे आग्नेयेऽश्वलक्षणचिकित्सानं नामैकोननवत्यधिकद्विशततमोऽध्यायः ॥ २८९ ॥ अथाश्वशान्तिः ॥ शालिहोत्र उवाच ॥ अश्वशान्तिं  
 प्रवक्ष्यामि वाजिरोगविमर्दिनीम् ॥ नित्यां नैमित्तिकीं काम्यां त्रिविधां शृणु सुश्रुत ॥ १ ॥ शुभे दिने श्रीधरं च श्रियमुच्चैः श्रवाश्च तम् ॥ हयराजं समभ्यर्च्य सा  
 वित्रैर्जुहुयाद् घृतम् ॥ २ ॥ द्विजेभ्यो दक्षिणां दद्यादश्ववृद्धिस्तथा भवेत् ॥ आश्वयुक्शुक्लपक्षस्य पञ्चदश्यां च शान्तिकम् ॥ ३ ॥ बहिःकुर्याद्विशेषेण नासत्यौ वरुणं  
 यजेत् ॥ समुल्लिख्य ततो देवीं शाखाभिः परिवारयेत् ॥ ४ ॥ घटान्सर्वरसैः पूर्णान्दिक्षु दद्यात्सवस्त्रकान् ॥ यवाज्यं जुहुयात्प्राच्यं यजेदश्वांश्च साश्विनान् ॥ ५ ॥ विप्रेभ्यो  
 दक्षिणां दद्यान्नैमित्तिकमतः शृणु ॥ मकरादौ हयानां च पञ्चैर्विष्णुं श्रियं यजेत् ॥ ६ ॥ ब्रह्माणं शङ्करं सोममादित्यं च तथाश्विनौ ॥ रेवन्तमुच्चैः श्रवसं दिक्पालांश्च दले  
 ष्वपि ॥ ७ ॥ प्रत्येकं पूर्णकुम्भैश्च वेद्यां तत्सौम्यताः स्थले ॥ तिलाक्षताज्यसिद्धार्थान्देवतानां शतं शतम् ॥ उपोषितेन कर्त्तव्यं कर्म चाश्वरुजापहम् ॥ ८ ॥  
 इत्यादिमहापुराणे आग्नेयेऽश्वशान्तिकथनं नाम नवत्यधिकद्विशततमोऽध्यायः ॥ २९० ॥ ॥ अथ गजशान्तिः ॥ शालिहोत्र उवाच ॥ गजशान्तिं  
 प्रवक्ष्यामि गजरोगविमर्दनीम् ॥ विष्णुं श्रियं च पञ्चम्यां नागमैरावतं यजेत् ॥ १ ॥ ब्रह्माणं शङ्करं विष्णुं शक्रं वैश्रवणं यमम् ॥ चन्द्रार्कौ वरुणं वायुमग्निं  
 पृथ्वीं तथा च खम् ॥ २ ॥ शेषं शैलान्कुञ्जरांश्च ये तेऽष्टौ देवयोनयः ॥ विरूपाक्षं महापद्मं भद्रं सुमनसं तथा ॥ ३ ॥ कुमुदैरावणः पद्मः पुष्पदन्तोऽथ वामनः ॥  
 सुप्रतीकोऽञ्जनो नागा अष्टौ होमोऽथ दक्षिणाम् ॥ ४ ॥ गजाः शान्त्युदकैः सिक्ता वृद्धौ नैमित्तिकं शृणु ॥ गजानां मकरादौ च ऐशान्यां नगराद्बहिः ॥ ५ ॥  
 स्थण्डिले कमले मध्ये विष्णुं लक्ष्मीं च केसरे ॥ ब्रह्माणं भास्करं पृथ्वीं यजेत्स्कन्दं ह्यनन्तकम् ॥ ६ ॥ खं शिवं सोममिन्द्रादींस्तदस्त्राणि दले क्रमात् ॥ वज्रं शक्तिं च  
 दण्डं च तोमरं पाशकं गदाम् ॥ ७ ॥ शूलं पद्मं बहिर्वृन्ते चक्रे सूर्यं तथाश्विनौ ॥ वसूनष्टौ तथा साध्यान्याम्येऽथ नैर्ऋते दले ॥ ८ ॥ देवानाङ्गिरसश्चान्यान्भृगूंश्च  
 मरुतोऽनिले ॥ विश्वान्देवांस्तथा दक्षे रुद्रान्गौद्रेऽथ मण्डले ॥ ९ ॥ वृत्तया रेखया तत्र देवान्वै बाह्यतो यजेत् ॥ सूत्रकारानृषीन्वाणीं पूर्वादौ सरितो गिरीन् ॥ १० ॥  
 महाभूतानि कोणेषु ऐशान्यादिषु संजयेत् ॥ पद्मं चक्रं गदां शङ्खं चतुरस्रं तु मण्डलम् ॥ ११ ॥ चतुर्द्वारं ततः कुम्भानग्न्यादौ च पताकिकाः ॥ चत्वा (तु) र



आग्नेय-  
॥ १५८ ॥

स्तोरणान्द्वारि नागानैरावतादिकान् ॥ १२ ॥ पूर्वार्द्धौ चौषधीभिश्च देवानां भाजनं पृथक् ॥ पृथक्छताहुतीश्चाज्यैर्गजानर्च्यं प्रदक्षिणम् ॥ १३ ॥ नागं वह्निं  
देवतादीन्वाह्यैर्जग्मुः स्वकं गृहम् ॥ द्विजेभ्यो दक्षिणां दद्याद्धस्तिवैद्यादिकांस्तथा ॥ १४ ॥ करिणीं तु समारुह्य वदेत्कर्णे तु कालवित् ॥ नागराजेमृते शा  
न्तिं कृत्वाऽ(न्यास्मि)मुष्मिअपेन्मनुम् ॥ १५ ॥ श्रीगजस्त्वं कृतो राजा भवानस्य गजाग्रणीः ॥ गन्धमाल्याग्रभक्तैस्त्वां पूजयिष्यति पार्थिवः ॥ १६ ॥ लोकस्तदाज्ञ  
या पूजां करिष्यति तदा तव ॥ पालनीयस्त्वया राजा युद्धेऽध्वनि तथा गृहे ॥ १७ ॥ तिर्य्यग्भावं समुत्सृज्य दिव्यं भावमनुस्मर ॥ देवासुरे पुरा युद्धे श्रीगज  
स्त्रिदशैः कृतः ॥ १८ ॥ ऐरावतसुतः श्रीमानरिष्टो नाम वारणः ॥ श्रीगजानां तु तत्तेजः सर्वमेवोपतिष्ठते ॥ १९ ॥ तत्तेजस्तव नागेन्द्र दिव्यभावसमन्वितम् ॥  
उपतिष्ठतु भद्रं ते रक्ष राजानमाहवे ॥ २० ॥ इत्येवमभिषिक्तं तमारोहेत शुभे नृपः ॥ तस्यानुगमनं कुर्युः सशस्त्रानरपुङ्गवाः ॥ २१ ॥ शालास्वसौ स्थण्डि  
लेऽङ्गे दिक्पालादीन्यजेद्ब्रह्मिः ॥ केसरेषु बलं नागं भुवं चैव सरस्वतीम् ॥ २२ ॥ मध्ये तु डिण्डिमं प्राचर्य गन्धमाल्यानुलेपनैः ॥ हुत्वा देयस्तु कलशो रस  
पूर्णो द्विजाय च ॥ २३ ॥ गजाध्यक्षं हस्तिपं च गणितज्ञं च पूजयेत् ॥ गजाध्यक्षाय तं दद्यात् डिण्डिमं सोऽपि वादयेत् ॥ शुभगम्भीरशब्दैः स्याज्जघनस्थो  
भिवादयेत् ॥ २४ ॥ इत्यादिमहापुराणे आग्नेये गजशान्तिकथनं नामैकनवत्यधिकद्विशततमोऽध्यायः ॥ २९१ ॥ ॥ अथ गवायुर्वेदः ॥ धन्वन्तरिरुवाच  
गोविप्रपालनं कार्यं राजा गोशान्तिमावदे ॥ गावः पवित्रा माङ्गल्या गोषु लोकाः प्रतिष्ठिताः ॥ १ ॥ शकृन्मूत्रं परं तासामलक्ष्मीनाशनं परम् ॥ गवां कण्डू  
यनं वारिदानं शृङ्गस्यमर्दनम् ॥ २ ॥ गोमूत्रं गोमयं क्षीरं दधि सर्पिश्च रोचना ॥ षडङ्गं परमं पाने दुःस्वप्नाद्यनिवारणम् ॥ ३ ॥ रोचनाविपरक्षोघ्रीग्रासदः  
स्वर्गगो गवाम् ॥ यद्ब्रहे दुःखिता गावः स याति नरकं नरः ॥ ४ ॥ परगोग्रासदः स्वर्गी गोहितो ब्रह्मलोकभाक् ॥ गोदानात्कीर्तनाद्रक्षां कृत्वा चोद्धरते कुल  
म् ॥ ५ ॥ गवां श्वासात्पवित्रा भूः स्पर्शनात्किल्बिषक्षयः ॥ गोमूत्रं गोमयं क्षीरं दधि सर्पिःकुशोदकम् ॥ ६ ॥ एकरात्रोपवासश्च श्वपाकमपि शोधयेत् ॥ सर्वाशुभविनाशाय  
पुराचरितमीश्वरैः ॥ ७ ॥ प्रत्येकं च त्र्यहभ्यस्तं महासान्तपनं स्मृतम् ॥ सर्वकामप्रदं चैतत्सर्वाशुभविमर्दनम् ॥ ८ ॥ कृच्छ्रातिकृच्छ्रं पयसा दिवसानेकविंशतिम् ॥  
निर्मलाः सर्वकामाप्त्या स्वर्गगाः स्युर्नरोत्तमाः ॥ ९ ॥ त्र्यहमुष्णं पिवेन्मूत्रं त्र्यहमुष्णं घृतं पिवेत् ॥ त्र्यहमुष्णं पयः पीत्वा वायुभक्षः परं त्र्यहम् ॥ १० ॥  
तप्तकृच्छ्रव्रतं सर्वपापघ्नं ब्रह्मलोकदम् ॥ शीतैस्तु शीतकृच्छ्रं स्याद्ब्रह्मलोकं ब्रह्मलोकदम् ॥ ११ ॥ गोमूत्रेणाचरेत्स्नानं वृत्तिं कुर्याच्च गोरसैः ॥ गोभिर्व्रजेच्च  
भुक्तासु भुञ्जीताथ च गोव्रती ॥ १२ ॥ मासेनैकेन निष्पापो गोलोकी स्वर्गगो भवेत् ॥ विद्यां च गोमतीं जप्त्वा गोलोकं परमं व्रजेत् ॥ १३ ॥ गीतैर्नृत्यैर  
प्सरोग्भिर्विमाने तत्र मोदते ॥ गावः सुरभयो नित्यं गावो गुग्गुलुगन्धिकाः ॥ १४ ॥ गावः प्रतिष्ठा भूतानां गावः स्वस्त्ययनं परम् ॥ अन्नमेव परं गावो देवानां

पुराण.  
अ. २९२

॥ १५८ ॥



हविरुत्तमम् ॥ १६ ॥ पावनं सर्वभूतानां क्षरन्ति च वहन्ति च ॥ हविषा मन्त्रपूतेन तर्पयन्त्यमरान्दिवि ॥ १६ ॥ ऋषीणामग्निहोत्रेषु गावो होमेषु योजिताः ॥  
 सर्वेषामेव भूतानां गावः शरणमुत्तमम् ॥ १७ ॥ गावः पवित्रं परमं गावो माङ्गल्यमुत्तमम् ॥ गावः स्वर्गस्य सोपानं गावो धन्याः सनातनाः ॥ १८ ॥ नमो  
 गोभ्यः श्रीमतीभ्यः सौरभेयीभ्य एव च ॥ नमो ब्रह्मसुताभ्यश्च पवित्राभ्यो नमो नमः ॥ १९ ॥ ब्राह्मणाश्चैव गावश्च कुलमेकं द्विधा कृतम् ॥ एकत्र मन्त्रा  
 स्तिष्ठन्ति हविरेकत्र तिष्ठति ॥ २० ॥ देवब्राह्मणगोसाधुसार्ध्वीभिः सकलं जगत् ॥ धार्य्यते वै सदा तस्मात्सर्वे पूज्यतमा मताः ॥ २१ ॥ पिबन्ति यत्र तत्तीर्थं  
 गङ्गाया गाव एव हि ॥ गवां माहात्म्यमुक्तं हि चिकित्सां च तथा शृणु ॥ २२ ॥ शृङ्गामयेषु धेनूनां तैलं दद्यात्ससैन्धवम् ॥ शृङ्गवेखलामांसीकल्कसिद्धं  
 समाक्षिकम् ॥ २३ ॥ कर्णशूलेषु सर्वेषु मञ्जिष्ठाहिङ्गुसैन्धवैः ॥ सिद्धं तैलं प्रदातव्यं रसोनेनाथ वा पुनः ॥ २४ ॥ विल्वमूलमपामार्गं धातकी च सपाटला ॥  
 कुटजं दन्तमूलेषु लेपात्तच्छूलनाशनम् ॥ २५ ॥ दन्तशूलहरैर्द्रव्यैर्घृतं राम विपाचितम् ॥ मुखरोगहरं ज्ञेयं जिह्वारोगेषु सैन्धवम् ॥ २६ ॥ शृङ्गवेखं हरि  
 द्रे द्वे त्रिफला च गलग्रहे ॥ हृच्छूले वस्तिशूले च वातरोगे क्षये तथा ॥ २७ ॥ त्रिफला घृतमिश्रा च गवां पाने प्रशस्यते ॥ अतीसारे हरिद्रे द्वे पाठां  
 चैव प्रदापयेत् ॥ २८ ॥ सर्वेषु कोष्ठरोगेषु तथा शाखागदेषु च ॥ शृङ्गवेखं च भाङ्गीं च कासे इवासे प्रदापयेत् ॥ २९ ॥ दातव्या भग्नसन्धाने प्रियङ्गु  
 र्लवणान्विता ॥ तैलं वातहरं पित्ते मधुयष्टीविपाचितम् ॥ ३० ॥ कफे व्योषं च समधु सपुष्टकरजोऽस्रजे ॥ तैलाज्यं हरितालं च भग्नक्षते शृतं ददेत् ॥  
 ॥ ३१ ॥ माषास्तिलाः सगोधूमाः पशुक्षीरं घृतं तथा ॥ एषां पिण्डी सलवणा वत्सानां पुष्टिदा त्वियम् ॥ ३२ ॥ बलप्रदा विषाणां स्याद्ब्रह्मनाशाय धूपकः ॥  
 देवदारु वचा मांसी गुग्गुलुर्हिङ्गुसर्पपाः ॥ ३३ ॥ ग्रहादिगदनाशाय एष धूपो गवां हितः ॥ घण्टा चैव गवां कार्या धूपेनानेन धूपिता ॥ ३४ ॥ अश्वगन्धा  
 तिलैः शुक्रं तेन गौः क्षीरिणी भवेत् ॥ रसायनं च पिण्याकं मत्तो यो धार्य्यते गृहे ॥ ३५ ॥ गवां पुरीषे पञ्चम्यां नित्यं शान्त्यै श्रियं यजेत् ॥ वासुदेवं च  
 गन्धाद्यैरपरा शान्तिरुच्यते ॥ ३६ ॥ अश्वयुक्कुक्कुपक्षस्य पञ्चदश्यां यजेद्भरिम् ॥ हरिरुद्रमजं सूर्य्यं श्रियमग्निं घृतेन च ॥ ३७ ॥ दधि सम्प्राश्य गाः  
 पूज्य कार्य्यं वह्निप्रदक्षिणम् ॥ वृषाणां योजयेद्युद्धं गीतवाद्यरवैर्वहिः ॥ ३८ ॥ गवां तु लवणं देयं ब्राह्मणानां च दक्षिणाः ॥ नैमित्तिके माकरादौ यजेद्विष्णुं  
 सह श्रिया ॥ ३९ ॥ स्थण्डिलेऽञ्जे मध्यगते दिक्षु केसरगान्सुरान् ॥ सुभद्राजो रविः पूज्यो बहुरूपो बलिर्वहिः ॥ ४० ॥ खं विश्वरूपा सिद्धिश्च ऋद्धिः  
 शान्तिश्च रोहिणी ॥ दिग्धेनवो हि पूर्वाद्याः कृसरैश्चन्द्र ईश्वरः ॥ ४१ ॥ दिक्पालाः पद्मपत्रेषु कुम्भेष्वग्नौ च होमयेत् ॥ क्षीरवृक्षस्य समिधः सर्पपाक्षततण्डु  
 लान् ॥ ४२ ॥ शतं शतं सुवर्णं च कांस्यादिकं द्विजे ददेत् ॥ गावः पूज्या विमोक्तव्याः शान्त्यै क्षीरादिसंयुताः ॥ ४३ ॥ अग्निरुवाच ॥ शालिहोत्रः सुश्रु



ताय हयायुर्वेदमुक्तवान् ॥ पालकाप्योऽङ्गराजाय गजायुर्वेदमब्रवीत् ॥ ४४ ॥ इत्यादिमहापुराणे आग्नेये गवाऽऽयुर्वेदकथनं नाम द्विनवत्यधिकद्विशततमोऽध्यायः ॥ २९२ ॥ ॥ अथ मन्त्रपरिभाषा ॥ अग्निरुवाच ॥ मन्त्रविद्यामहं वक्ष्ये भुक्तिमुक्तिप्रदं शृणु ॥ विंशत्यर्णाधिका मन्त्रा मालामन्त्राः स्मृता द्विज ॥ १ ॥ दशाक्षराधिका मन्त्रास्तदर्वाग्वीजसंज्ञिताः ॥ वार्द्धक्ये सिद्धिदा ह्येते मालामन्त्रास्तु यौवने ॥ २ ॥ पञ्चाक्षराधिका मन्त्राः सिद्धिदाः सर्वदा परे ॥ स्त्रीपुंनपुंसकत्वेन त्रिधा स्युर्मन्त्रजातयः ॥ ३ ॥ स्त्रीमन्त्रा वह्निजायान्ता नमोऽन्ताश्च नपुंसकाः ॥ शेषाः पुमांसस्ते शस्ता वश्योच्चाटनकेषु च ॥ ४ ॥ क्षुद्रक्रियामयध्वंसे स्त्रियोऽन्यत्र नपुंसकाः ॥ मन्त्रावाग्नेयसौम्याख्यौ ताराद्यन्तार्द्धयोर्जपेत् ॥ ५ ॥ तारान्त्याग्निवियत्प्रायो मन्त्र आग्नेय इष्यते ॥ शिष्टः सौम्यः प्रशस्तौ तौ कर्मणोः क्रूरसौम्ययोः ॥ ६ ॥ आग्नेयमन्त्रः सौम्यः स्यात्प्रायशोऽन्ते नमोऽन्वितः ॥ सौम्यमन्त्रस्तथाग्नेयः फट्कारेणान्ततो युतः ॥ ७ ॥ सुप्तः प्रबुद्धमात्रो वा मन्त्रः सिद्धिं न यच्छति ॥ स्वापकालो महाबाहो जागरो दक्षिणावहः ॥ ८ ॥ आग्नेयस्य मनोः सौम्यमन्त्रस्यैतद्विपर्ययात् ॥ प्रबोधकालं जानीयादुभयोरुभयोरहः ॥ ९ ॥ दुष्टक्षराशिविद्वेषिवर्णादीन्वर्जयेन्मनून् ॥ राज्यलाभोपकाराय प्रारभ्यारिः स्वरः कुरुन् ॥ १० ॥ गोपालककुटीं प्रायात्पूर्णमित्युदिता लिपिः ॥ नक्षत्रेषु क्रमाद्योज्यौ स्वरान्त्यौ रेवतीयुजौ ॥ ११ ॥ वेला गुरुः स्वराः शोणः कर्मणैवेति भेदिताः ॥ लिप्यर्णा वशिषु ज्ञेया षष्ठेशादींश्च योजयेत् ॥ १२ ॥ लिपौ चतुष्पथस्थायामाख्यावर्णपदान्तराः ॥ सिद्धाः साध्या द्वितीयस्थाः सुसिद्धा वैरिणः परे ॥ १३ ॥ सिद्धादीन्कल्पयेदेवं सिद्धोत्पन्तगुणैरपि ॥ सिद्धे सिद्धो जपात्साध्यो जपपूजाहुतादिना ॥ १४ ॥ सुसिद्धो ध्यानमात्रेण साधकं नाशयेदरिः ॥ दुष्टार्णप्रचुरो यः स्यान्मन्त्रः सर्वविनिन्दितः ॥ १५ ॥ प्रविश्य विधिवद्दीक्षामभिषेकावसानिकाम् ॥ श्रुत्वा तन्त्रं गुरोर्लब्धं साधयेदीप्सितं मनुम् ॥ १६ ॥ धीरो दक्षः शुचिर्भक्तो जपध्यानादितत्परः ॥ सिद्धस्तपस्वी कुशलस्तन्त्रज्ञः सत्यभाषणः ॥ १७ ॥ निग्रहानुग्रहे शक्तो गुरुरित्यभिधीयते ॥ शान्तो दान्तः पटुश्चीर्णब्रह्मचर्य्यो हविष्यभुक् ॥ १८ ॥ कुर्वन्नाचार्य्यशुश्रूषां सिद्धोत्साही सशिष्यकः ॥ स तूपदेश्यः पुत्रश्च विनयी वसुदस्तथा ॥ १९ ॥ मन्त्रं दद्यात्सुसिद्धौ तु सहस्रं देशिकं जपेत् ॥ यदृच्छया श्रुतं मन्त्रं छलेनाथ बलेन वा ॥ २० ॥ पत्रे स्थितं च गाथां च जनयेद्यद्यनर्थकम् ॥ मन्त्रं यः साधयेदेकं जपहोमार्चनादिभिः ॥ २१ ॥ क्रियाभिर्भूरिभिस्तस्य सिध्यन्ति स्वल्पसाधनात् ॥ सम्यक्सिद्धैकमन्त्रस्य नासाध्यमिह किञ्चन ॥ २२ ॥ बहुमन्त्रवतः पुंसः का कथा शिव एव सः ॥ दशलक्षजपादेकवर्णो मन्त्रः प्रसिध्यति ॥ २३ ॥ वर्णवृद्ध्या जपद्वासस्तेनान्येषां समूहयेत् ॥ बीजाद्विगुणान्मन्त्रान्मालामन्त्रे जपक्रिया ॥ २४ ॥ सङ्ख्यानुक्तौ शतं साष्टसहस्रं वा जपादिषु ॥ जपादशांशं सर्वत्र साभिषेकं हुतं विदुः ॥ २५ ॥ द्रव्यानुक्तौ घृतं होमे जपोऽशक्तस्य सर्वतः ॥ मूलमन्त्रादशांशः स्यादङ्गादीनां जपादिकम् ॥ २६ ॥ जपात्सशक्तिमन्त्रस्य कामदा मन्त्रदे



वताः ॥ साधकस्य भवेत्तृप्ता ध्यानहोमार्चनादिना ॥ २७ ॥ उच्चैर्जपाद्विशिष्टः स्यादुपांशुर्दशभिर्गुणैः ॥ जिह्वाजपे शतगुणः सहस्रो मानसः स्मृतः ॥ २८ ॥  
 प्राङ्मुखोऽवाङ्मुखो वापि मन्त्रकर्म समारभेत् ॥ प्रणवाद्याः सर्वमन्त्रा वाग्यतो विहिताशनः ॥ २९ ॥ आसीनस्तु जपेन्मन्त्रान्देवताचार्य्यतुल्यदृक् ॥ कुटी  
 विविक्ता देशाः स्युर्देवालयनदीद्वदाः ॥ ३० ॥ सिद्धौ यवागूपैर्वा पयो भक्ष्यं हविष्यकम् ॥ मन्त्रस्य देवता तावत्तिथिवारेषु वै जपेत् ॥ ३१ ॥ कृष्णाष्टमी  
 चतुर्दश्योर्ग्रहणादौ च साधकः ॥ दस्रो यमोऽनलो धाता शशी रुद्रो गुरुर्दितिः ॥ ३२ ॥ सर्पाः पितरोऽथ भगोऽयमा शीतेतरद्युतिः ॥ त्वष्टा मरुत  
 इन्द्राग्नी मित्रेन्द्रौ निर्ऋतिर्जलम् ॥ ३३ ॥ विश्वेदेवा हृषीकेशो वायवः सलिलाधिपः ॥ अजैकपादहर्बुध्न्यः पूषाश्विन्यादिदेवताः ॥ ३४ ॥  
 अग्निर्दम्नावुमानिग्रौ नागश्चन्द्रो दिवाकरः ॥ मातृदुर्गा दिशामीशः कृष्णो वैवस्वतः शिवः ॥ ३५ ॥ पञ्चदश्याः शशाङ्कस्तु पितरस्तिथिदेवताः ॥ हरो दुर्गा  
 गुरुर्विष्णुर्ब्रह्मा लक्ष्मीर्धनेश्वरः ॥ ३६ ॥ एते सूर्यादिवारेणा लिपिन्यासोऽथ कथ्यते ॥ केशान्तेषु च वृत्तेषु चक्षुषोः श्रवणद्वये ॥ ३७ ॥ नासागण्डौष्ठदन्ते  
 षु द्वे द्वे मूर्द्धास्ययोः क्रमात् ॥ वर्णान्पञ्चसुवर्गाणां बाहुचरणसन्धिषु ॥ ३८ ॥ पाश्वर्योः पृष्ठतो नाभौ हृदये च क्रमाद्यसेत् ॥ यादींश्च हृदये न्यस्येदेषां स्युः सप्त  
 धातवः ॥ ३९ ॥ त्वगमृद्भूमांसमेदोस्थिमज्जाशुक्राणि धातवः ॥ रसाद्यैश्च पयोन्तैश्च लिख्यन्ते च लिपीश्वरैः ॥ ४० ॥ श्रीकण्ठोऽनन्तसूक्ष्मौ च त्रिमूर्तिरमरे  
 श्वरः ॥ अग्नीशो भावभूतिश्च तिथीशः स्थाणुको हरः ॥ ४१ ॥ दण्डीशो भौतिकः सद्योजातश्चानुग्रहेश्वरः ॥ अक्रूरश्च महासेनः शरण्या देवता अमूः ॥  
 ॥ ४२ ॥ ततः क्रोधीशचण्डौ च पञ्चान्तकशिवोत्तमौ ॥ तथैव रुद्रकूर्मौ च त्रिणेत्रश्चतुराननः ॥ ४३ ॥ अजेशशर्मासोमेशौ तथा लाङ्गलिदारुकौ ॥ अर्द्धनारी  
 श्वरश्चोमा कान्तश्चापाढिदण्डिनौ ॥ ४४ ॥ अत्रिर्मीनश्च मेषश्च लोहितश्च शिखी तथा ॥ छगलण्डद्विरण्डौ द्वौ समहाकालबालिनौ ॥ ४५ ॥ भुजङ्गश्च  
 पिनाकी च खड्गीशश्च वक्रः पुनः ॥ श्वेतो भृगुर्गुडीशश्च क्षयः संवर्त्तकः स्मृतः ॥ ४६ ॥ रुद्रान्सशक्तौल्लिख्यादीन्नमोऽन्तान्विन्यसेत्क्रमात् ॥ अङ्गानि  
 विन्यसेत्सर्वे मन्त्राः साङ्गास्तु सिद्धिदाः ॥ ४७ ॥ हृल्लेखाव्योमसंपूर्वाण्येतान्यङ्गानि विन्यसेत् ॥ हृदादीन्यङ्गमन्त्रान्तैर्योजयेद्धृदये नमः ॥ ४८ ॥ स्वाहा शिरस्य  
 थ वषट् शिखायां कवचे च ह्रूम् ॥ वौषण्णेत्रेऽस्त्राय फट् स्यात्पञ्चाङ्गं नेत्रवर्जितम् ॥ ४९ ॥ निरङ्गस्यात्मना चाङ्गं न्यस्यैतं नियुतं जपेत् ॥ क्रमेण देवी  
 वागीशां यथोक्तांस्तु तिलान्दुनेत् ॥ ५० ॥ लिपिदेवी साक्षसूत्रकुम्भपुस्तकपद्मधृक् ॥ कवित्वादि प्रयच्छेत् कर्मादौ सिद्धये न्यसेत् ॥ निष्कविर्निर्मलः सर्वे मन्त्राः  
 सिध्यन्ति मातृभिः ॥ ५१ ॥ इत्यादिमहापुराणे आग्नेये मन्त्रपरिभाषा नाम त्रिनवत्यधिकद्विशततमोऽध्यायः ॥ २९३ ॥ अथ सर्पलक्षणानि ॥ अग्निरुवाच ॥  
 नागादयोऽथ भावादिदशस्थानानि कर्म च ॥ सूतकं दष्टचेष्टेति सप्तलक्षणमुच्यते ॥ १ ॥ शेषवासुकितशाख्याः कर्कटोऽब्जो महाम्बुजः ॥ शङ्खपालश्च कुलिक इत्यष्टौ



नागवर्ग्यकाः ॥ २ ॥ दशाष्टपञ्चत्रिगुणशतमूर्द्धान्वितौ क्रमात् ॥ विप्रो नृपौ विशौ शूद्रौ द्वौ द्वौ नागेषु कीर्तितौ ॥ ३ ॥ तदन्वयाः पञ्चशतं तेभ्यो जाता असंख्यकाः ॥  
 फणिमण्डलिराजीलवातपित्तकफात्मकाः ॥ ४ ॥ व्यन्तरा दोषमिश्रास्ते सर्पा दर्वीकराः स्मृताः ॥ रथाङ्गलाङ्गलच्छत्रस्वस्तिकाङ्कुशधारिणः ॥ ५ ॥ गोनसा मन्दगा  
 दीर्घा मण्डलैर्विविधैश्चिताः ॥ राजिलाश्चित्रिताः स्निग्धास्तिर्यग्ध्वञ्च वाजिभिः ॥ ६ ॥ व्यन्तरा मिश्रचिह्नाश्च भूवर्षाग्नेयवायवः ॥ चतुर्विधास्ते षड्विंशभेदा षोडश  
 गोनसाः ॥ ७ ॥ त्रयोदश च राजीला व्यन्तरा एकविंशतिः ॥ येऽनुक्तकाले जायन्ते सर्पास्ते व्यन्तराः स्मृताः ॥ ८ ॥ आषाढादित्रिमासैः स्याद्गर्भो मासचतु  
 ष्टये ॥ अण्डकानां शते द्वे च चत्वारिंशत्प्रसूयते ॥ ९ ॥ सर्पा ग्रसन्ति सूतौघान्विना स्त्रीपुत्रपुंसकान् ॥ उन्मीलिताक्षिं सप्ताहात्कृष्णो मासाद्भवेद्बहिः ॥ १० ॥  
 द्वादशाहात्सुबोधः स्यादन्ताः स्युः सूर्यदर्शनात् ॥ द्वात्रिंशदिनविंशत्या चतस्रस्तेषु दंष्ट्रिकाः ॥ ११ ॥ कराली मकरी कालरात्री च यमदूतिका ॥ एतास्ताः  
 सविषा दंष्ट्रा वामदक्षिणपार्श्वगाः ॥ १२ ॥ षण्मासान्मुच्यते कृत्ति जीवेत्षष्टिसमाद्वयम् ॥ नागाः सूर्यादिवारेणाः सप्त उक्ता दिवा निशि ॥ १३ ॥ स्वेषां षट्  
 प्रतिवारेषु कुलिकः सर्वसन्धिषु ॥ शङ्खेन वा महाब्जेन सह तस्योदयोऽथवा ॥ १४ ॥ द्वयोर्वा नाडिकामात्रमन्तरं कुलिकोदयः ॥ दुष्टः स कालः सर्वत्र सर्प  
 दंष्ट्रे विशेषतः ॥ १५ ॥ कृत्तिका भरणी स्वाती मूलं पूर्वत्रयाश्चिनी ॥ विशाखाद्रा मघाश्लेषा चित्रा श्रवणरोहिणी ॥ १६ ॥ हस्तो मन्दकुजौ वारौ पञ्चमी  
 चाष्टमी तिथिः ॥ षष्ठी रिक्ता शिवा निन्द्या पञ्चमी च चतुर्दशी ॥ १७ ॥ सन्ध्याचतुष्टयं दुष्टं दग्धयोगाश्च राशयः ॥ एकद्विवहवो दंष्ट्रा दंष्ट्रं विद्धं च खण्डितम्  
 ॥ १८ ॥ अदंशमवगुप्तं स्यादंशमेव चतुर्विधम् ॥ त्रयो द्वयेकक्षता दंष्ट्रा वेदना रुधिरोलवणा ॥ १९ ॥ नक्तन्त्वेकाङ्घ्रि कूर्माभा दंष्ट्राश्च यमचोदिताः ॥ दाही पि  
 पीलिकारूपशी कण्ठशोथरुजान्वितः ॥ २० ॥ सतोदो ग्रन्थितो दंष्ट्राः सविषो न्यस्तनिर्विषः ॥ देवालये शून्यगृहे वल्मीकोद्यानकोटरे ॥ २१ ॥ रथ्यासन्धौ श्मशाने च  
 नद्यां च सिन्धुसङ्गमे ॥ द्वीपे चतुष्पथे सौधे गृहेऽब्जे पर्वताग्रतः ॥ २२ ॥ बिलद्वारे जीर्णकूपे जीर्णवेश्मनि कुड्यके ॥ शिशुश्लेष्मातकाक्षेषु जम्बूदुम्बरवेणुषु ॥ २३ ॥ वटे च  
 जीर्णप्राकारे खास्यहृत्कक्षजञ्जुणि ॥ तालौ शङ्खे गले मूर्ध्नि चिबुके नाभिपादयोः ॥ २४ ॥ दंष्ट्रोऽशुभः शुभो दूतः पुष्पहस्तः सुवाक्सुधीः ॥ लिङ्गवर्णसमानश्च शुक्ल  
 वस्त्रोऽमलः शुचिः ॥ २५ ॥ अपद्मरगतः शस्त्री प्रमादी भूगतेक्षणः ॥ विवर्णवासाः पाशादिहस्तो गद्गदवर्णभाक् ॥ २६ ॥ शुष्ककाष्ठाश्रितः खिन्नस्तिलाक्तककरांशुकः ॥  
 आद्रवासाः कृष्णरक्तपुष्पयुक्तशिरोरुहः ॥ २७ ॥ कुचमर्दी नखच्छेदी गुदस्पृक्पादलेखकः ॥ केशलुञ्ची तृणच्छेदी दुष्टा दूतास्तथैकेशः ॥ २८ ॥ इडान्या वा वह्ने  
 द्वेधा यदि दूतस्य चात्मनः ॥ आभ्यां द्वाभ्यां पुष्ट्यास्मान्विद्यास्त्रीपुत्रपुंसकान् ॥ २९ ॥ दूतः स्पृशति यद्वात्रं तस्मिन्दंशमुदाहरेत् ॥ दूताङ्घ्रिचलनं दुष्टमु  
 त्थितिर्निश्चला शुभा ॥ ३० ॥ जीवपार्श्वे शुभो दूतो दुष्टोऽन्यत्र समागतः ॥ जीवो गतागतैर्दुष्टः शुभो दूतनिवेदने ॥ ३१ ॥ दूतस्य वाक्प्रदुष्टा सा पूर्वामञ्जा



र्दनिन्दिता ॥ विभक्तैस्तस्य वाक्यान्तैर्विपनिर्विपकालता ॥ ३२ ॥ आद्यैः स्वरैश्च काद्यैश्च वर्णैर्भिन्नलिपिर्द्विधा ॥ स्वरजो वसुमान्वर्गी इति ज्ञेया च मातृका  
 ॥ ३३ ॥ वाताग्नीन्द्रजलात्मानो वर्णेषु च चतुष्टयम् ॥ नपुंसकाः पञ्चमाः स्युः स्वराः शक्राम्बुयोनयः ॥ ३४ ॥ दुष्टौ दूतस्य वाक्पादौ वाताग्नी मध्यमो हरिः ॥  
 प्रशस्ता वारुणा वर्णा अतिदुष्टा नपुंसकाः ॥ ३५ ॥ प्रस्थाने मङ्गलं वाक्यं गर्जितं मेघहस्तिनोः ॥ प्रदक्षिणं फले वृक्षे वामस्य च रुतं जितम् ॥ ३६ ॥  
 शुभा गीतादिशब्दाः स्युरीदृशं स्याद्वि सिद्धये ॥ अनर्थगी रथाक्रन्दो दक्षिणे विरुतं क्षुतम् ॥ ३७ ॥ वेद्या क्षुतो नृपः कन्या गौर्दन्ती मुरजध्वजौ ॥ क्षीराज्यद  
 धिशङ्खाम्बु च्छत्रं भेरी फलं सुराः ॥ ३८ ॥ तण्डुला हेम रूप्यं च सिद्धयेऽभिमुखा अमी ॥ सकाष्ठः सानलः कारुर्मलिनाम्बरभारभृत् ॥ ३९ ॥ गल  
 स्थटङ्को गोमायुगृध्रोलूककर्पाङ्काः ॥ तैलं कपालकार्पासा निषेधे भस्म नष्टये ॥ ४० ॥ विषरोगाश्च सप्त स्युर्धातोर्धात्वन्तराप्तिः ॥ विषदंशो ललाटं  
 यात्यतो नेत्रं ततो मुखम् ॥ आस्याच्च वचनीनाड्यो धातून्प्राप्नोति हि क्रमात् ॥ ४१ ॥ इत्यादिमहापुराणे आग्नेये सर्पलक्षणं नाम चतुर्नवत्यधिक  
 द्विशततमोऽध्यायः ॥ २९४ ॥ ॥ अथ दष्टचिकित्सा ॥ अग्निरुवाच ॥ मन्त्रध्यानौषधैर्दष्टचिकित्सां प्रवदामि ते ॥ ओं नमो भगवते नीलकण्ठायेति ॥  
 जपनाद्विषहानिः स्यादौषधं जीवरक्षणम् ॥ १ ॥ साज्यं सकृद्रसं पेयं द्विविधं विषमुच्यते ॥ जङ्गमं सर्पमूषादि शृङ्गादि स्थावरं विषम् ॥ २ ॥ शान्तस्वरा  
 न्वितो ब्रह्मा लोहितं तारकं शिवः ॥ वियतेर्नाममन्त्रोऽयं तार्क्षः शब्दमयः स्मृतः ॥ ३ ॥ ओं ज्वल महामते हृदयाय गरुडविरालशिरसे गरुडशिखायै गरुड  
 विषभञ्जन प्रभेदन प्रभेदन वित्रासय वित्रासय विमर्दय विमर्दय कवचाय अप्रतिहतशासनं वं हूं फट् अस्त्राय उग्ररूपधारक सर्वभयङ्कर भीषय सर्व दह दह  
 भस्मी कुरु कुरु स्वाहा नेत्राय ॥ सप्तवर्गान्तयुग्माष्टदिग्दलस्वर केसरादिवर्णरुद्धं वह्निराभूतकर्णिकं मातृकाम्बुजम् ॥ कृत्वा हृदिस्थं तन्मन्त्री वामहस्ततले  
 स्मरेत् ॥ अङ्गुष्ठादीन्यसेद्वर्णान्वियतेर्भेदिताः कलाः ॥ ४ ॥ पीतं वज्रचतुष्कोणं पार्थिवं शक्रदेवतम् ॥ वृत्तार्द्धमाप्य पद्मार्द्धं शुक्लं वरुणदेवतम् ॥ ५ ॥  
 व्यस्रं (स्रं) स्वस्तिकयुक्तञ्च तैजसं वह्निदेवतम् ॥ वृत्तं विन्दुवृत्तं वायुदेवतं कृष्णमालिनम् ॥ ६ ॥ अङ्गुष्ठाद्यङ्गुलीमध्ये पर्यस्तेषु स्ववेदमसु ॥ सुवर्णनागवाहेन  
 वेष्टितेषु न्यसेत्क्रमात् ॥ ७ ॥ वियतेश्चतुरो वर्णान्सुमण्डलसमन्विषः ॥ अरूपे रवतन्मात्रे चाकाशे शिवदेवते ॥ ८ ॥ कनिष्ठामध्यपर्वस्थे न्यसेत्तस्याद्यम  
 क्षरम् ॥ नागानामादिवर्णाश्च स्वमण्डलगतान्यसेत् ॥ ९ ॥ भूतादिवर्णान्विन्यसेदङ्गुष्ठाद्यन्तर्पर्वसु ॥ तन्मात्रादिगुणाभ्यर्णानङ्गुलीषु न्यसेद्बुधः ॥ १० ॥  
 स्पर्शनादेव तार्क्षेण हस्ते हन्याद्विषद्वयम् ॥ मण्डलादिषु तान्वर्णान्वियतेः कवयो जितान् ॥ ११ ॥ श्रेष्ठं ब्रह्मलिभिर्देहनाभिस्थानेषु पर्वसु ॥ आजानुतः  
 सुवर्णाभमानाभेस्तुहिनप्रभम् ॥ १२ ॥ कुङ्कुमारुणमाकण्ठादाकेशान्तात्सितेतरम् ॥ ब्रह्माण्डव्यापिनं तार्क्षश्चन्द्राख्यं नागभूषणम् ॥ १३ ॥ नीलोग्रनासमा



आग्नेय-

॥ १६१ ॥

त्मानं महापक्षं स्मरेद्बुधः ॥ एवं तार्क्ष्यात्मनो वाक्यान्मन्त्रः स्यान्मन्त्रिणो विषे ॥ १४ ॥ मुष्टिस्ताक्षकरस्यान्तःस्थिताद्बुधविषापहा ॥ तार्क्ष्यं हस्तं समुद्य-  
म्य तत्पञ्चाङ्गुलिचालनात् ॥ १५ ॥ कुर्व्याद्विषस्य स्तम्भादींस्तदुक्तमदवीक्षया ॥ आकाशादेषभूबीजः पञ्चार्णाधिपतिर्मनुः ॥ १६ ॥ संस्तम्भयेऽतिविषतो  
भाषया स्तम्भयेद्विषम् ॥ व्यत्यस्तभूषया बीजो मन्त्रोऽयं साधुसाधितः ॥ १७ ॥ संप्लवप्लावय यमः शब्दाद्यः संहरेद्विषम् ॥ दण्डमुत्थापयेदेष सुजप्ता  
म्भोऽभिषेकतः ॥ १८ ॥ सुजप्तशङ्खभेय्यादिनिःस्वनश्रवणेन वा ॥ संदहत्येव संयुक्तो भूतेजोव्यत्ययात्स्थितः ॥ १९ ॥ भूवायुव्यत्ययान्मन्त्रो विषं संक्रामय-  
त्यसौ ॥ अन्तःस्थो निजवेऽमस्थो बीजाग्नीन्दुजलात्मभिः ॥ २० ॥ एतत्कर्म नयेन्मन्त्री गरुडाकृतिविग्रहः ॥ तार्क्ष्यवरुणगेहस्थस्तज्जपान्नाशयेद्विषम् ॥ २१ ॥  
श्रीजानुदण्डीमुदितं स्वधाश्रीबीजलाञ्छितम् ॥ स्नानपानात्सर्वविषं ज्वररोगापमृत्युजित् ॥ २२ ॥ पक्षि पक्षि महापक्षि महापक्षि वि वि स्वाहा ॥ पक्षि पक्षि  
महापक्षि महापक्षि क्षि क्षि स्वाहा ॥ द्रावेतौ पक्षिराण्मन्त्रौ विषघ्नावभिमन्त्रणात् ॥ पक्षिराजाय विद्महे पक्षिदेवाय धीमहि तन्नो गरुडः प्रचोदयात् ॥ वह्नि-  
स्थौ पार्श्वतत्पूर्वौ दन्तश्रीकौ च दण्डिनौ ॥ २३ ॥ सकाली लाङ्गली चेति नीलकण्ठाद्यमीरितम् ॥ वक्षःकण्ठशिखाश्वेतं न्यसेत्स्तम्भे सुसंस्कृतौ ॥ २४ ॥  
हर हर हृदयाय नमः कपर्दिने च शिरसि नीलकण्ठाय वै शिखां कालकूटविषभक्षणाय स्वाहा ॥ अथ वर्म च कण्ठे नेत्रं कृत्तिवासास्त्रिनेत्रकम् ॥ पूर्वार्धैराननैर्युक्तं  
श्वेतपीतारुणासितैः ॥ अभयं वरदं चापं वासुकिञ्च दधद्भुजैः ॥ यस्योपरीतपार्श्वस्थगौरीरुद्रोऽस्य देवता ॥ २५ ॥ पादजानुगुहानाभिहृत्कण्ठाननमूर्द्धसु ॥  
मन्त्रार्णान्यस्य करयोरङ्गुष्ठाद्यङ्गुलीषु च ॥ २६ ॥ तर्जन्यादितदन्तासु सर्वमङ्गुष्ठयोन्यसेत् ॥ ध्यात्वैवं संहरेत्क्षिप्रं वद्धया शूलमुद्रया ॥ २७ ॥ कनिष्ठा-  
ज्येष्ठया वद्धा तिस्रोऽन्याः प्रसृतेर्जवाः ॥ विषनाशे वामहस्तमन्यस्मिन्दक्षिणं करम् ॥ २८ ॥ ओं नमो भगवते नीलकण्ठाय चिः अमलकण्ठाय चिः सर्वज्ञ-  
कण्ठाय चिः क्षिप ओं स्वाहा ॥ अमलनीलकण्ठाय नैकसर्वविषापहाय ॥ नमस्ते रुद्रमन्यव इति संमार्जनाद्विषं विनश्यति न सन्देहः कर्णजाप्यात् उपानहा वा ॥  
यजेद्बुधविधानेन नीलग्रीवं महेश्वरम् ॥ विषव्याधिविनाशः स्यात्कृत्वा रुद्रविधानकम् ॥ २९ ॥ इत्यादिमहापुराणे आग्नेये दष्टचिकित्सनं नाम पञ्चनवत्य-  
धिकद्विशततमोऽध्यायः ॥ २९५ ॥ ॥ अथ पञ्चाङ्गरुद्रेण दष्टचिकित्सा ॥ अग्निरुवाच ॥ वक्ष्ये रुद्रविधानन्तु पञ्चाङ्गं सर्वदं परम् ॥ हृदयं शिवसङ्कल्पः  
शिरः सूक्तन्तु पौरुषम् ॥ १ ॥ शिखाद्भयः सम्भूतं सूक्तमाशुः कवचमेव च ॥ शतरुद्रीयमस्त्रञ्च रुद्रस्याङ्गानि पञ्च हि ॥ २ ॥ पञ्चाङ्गाण्यस्य तं ध्यात्वा  
जपेद्बुधांस्ततः क्रमात् ॥ यज्जाग्रत इति सूक्तं षडृचं मानसं विदुः ॥ ३ ॥ ऋषिः स्याच्छिवसङ्कल्पश्छन्दस्त्रिष्टुबुदाहृतम् ॥ शिवः सहस्रशीर्षेति तस्य नाराय-  
णोऽप्यृषिः ॥ ४ ॥ देवता पुरुषोऽनुष्टुप्छन्दो ज्ञेयश्च त्रैष्टुभम् ॥ अद्भ्यः सम्भूतसूक्तस्थ ऋषिरुत्तरगोनरः ॥ ५ ॥ आद्यानां तिसृणां त्रिष्टुप्छन्दोऽनुष्टुब्धयो

पुराण.

अ. २९६

॥ १६१ ॥



रपि ॥ छन्दस्त्रैष्टुभमन्त्यायाः पुरुषोऽस्यापि देवता ॥ ६ ॥ आशुरिन्द्रो द्वादशानां छन्दस्त्रिष्टुबुदाहृतम् ॥ ऋषिः प्रोक्तः प्रविरथः सूक्ते सप्तदशार्चिके ॥  
 ॥ ७ ॥ पृथक्पृथग्देवताः स्युः पुरुविदङ्गदेवता ॥ अवशिष्टदेवतेषु छन्दोऽनुष्टुबुदाहृतम् ॥ ८ ॥ असौ यस्ताम्रो भवतीन्द्रः पुरुलिङ्गोक्तदेवता ॥  
 पङ्क्तिच्छन्दोऽथ मर्माणि त्वपो लिङ्गोक्तदेवताः ॥ ९ ॥ रौद्राध्याये च सर्वस्मिन्नृषिः स्यात्परमेष्ठ्यपि ॥ प्रजापतिर्वा देवानां कुत्सस्य तिसृणां पुनः ॥  
 ॥ १० ॥ मनोद्वयोरुमैका स्याद्रुद्रो रुद्राश्च देवताः ॥ आद्योनुवाकोऽथ पूर्व एकरुद्राख्यदैवतः ॥ ११ ॥ छन्दो गायत्रमाद्याया अनुष्टुप्तिमृणामृचाम् ॥  
 तिसृणाञ्च तथा पङ्क्तिरनुष्टुबथ संस्मृतम् ॥ १२ ॥ द्वयोश्च जगतीच्छन्दो रुद्राणामप्यशीतयः ॥ हिरण्यवाहवस्तिस्त्रो नमो वः किरिकाय च ॥ १३ ॥  
 पञ्चर्चो रुद्रदेवाः स्युर्मन्त्रे रुद्रानुवाकके ॥ विंशके रुद्रदेवास्ताः प्रथमा बृहती स्मृता ॥ १४ ॥ ऋग्द्वितीया त्रिजगती तृतीया त्रिष्टुबेव च ॥  
 अनुष्टुभो यजुस्तिस्त्र आय्योभिज्ञः सुसिद्धिभाक् ॥ १५ ॥ त्रैलोक्यमोहनेनापि विषव्याध्यरिमर्दनम् ॥ इं श्रीं ह्रीं हूं त्रैलोक्यमोहनाय विष्णावे नमः ॥  
 अनुष्टुभं नृसिंहेन विषव्याधिविनाशनम् ॥ १६ ॥ ॐ हं इम् उग्रं वीरं महाविष्णुं ज्वलन्तं सर्वतोमुखम् ॥ नृसिंहं भीषणं भद्रं मृत्यु मृत्युं नमाम्यहम् ॥ १७ ॥ अयमेव  
 तु पञ्चाङ्गो मन्त्रः सर्वार्थसाधकः ॥ द्वादशाष्टाक्षरौ मन्त्रौ विषव्याधिविमर्दनौ ॥ १८ ॥ कुब्जिका त्रिपुरा गौरी चन्द्रिका विषहारिणी ॥ प्रसादमन्त्रो विषहृदा  
 युरारोग्यवर्धनः ॥ सौरो विनायकस्तद्रुद्रमन्त्राः सदाखिलाः ॥ १९ ॥ इत्यादिमहापुराणे आग्नेये पञ्चांगरुद्रेण दष्टचिकित्सा नाम षण्णवत्यधिकद्विशततमो  
 ध्यायः ॥ २९६ ॥ ॥ अथ विषहन्मन्त्रौषधम् ॥ अग्निरुदाच ॥ ओं नमो भगवते रुद्राय छिन्द २ विषं ज्वलितपरशुपाणये च ॥ नमो भगवते पक्षिरुद्राय  
 दष्टकं उत्थापय २ दष्टकम् कम्पय २ जल्पय २ सर्वदष्टमुत्थापय लल २ बन्ध २ मोचय २ वररुद्र गच्छ २ वध २ ब्रुट २ बुक २ भीषय २ मुष्टिना  
 संहर विषं ठ ठ ॥ पक्षिरुद्रेण ह विषं नाशमायाति मन्त्रणात् ॥ ओं नमो भगवते रुद्र नाशय विषं स्थावरजङ्गमं कृत्रिमाकृत्रिमविषमुपविषं नाशय नानाविषं  
 दष्टकविषं नाशय धम २ दम २ वम २ मेघान्धकारधारावर्षनिर्विषीभव संहर २ गच्छ २ आवेशय २ विषोत्थापनरूपं मन्त्रान्ताद्विषधारणम् ओं क्षिप २ स्वाहा ॥  
 ओं ह्रां ह्रीं स्वीं सः ठद्रौ ह्रीं ठः ॥ जपादिना साधितस्तु सर्पान्बध्नाति नित्यशः ॥ १ ॥ एकद्वित्रिचतुर्वीजः कृष्णचक्राङ्गपञ्चकः ॥ गोपीजनवल्लभाय स्वाहा  
 सर्वार्थसाधकः ॥ २ ॥ ओं नमो भगवते रुद्राय प्रेताधिपतये शृणु २ गर्ज २ भ्रामय २ मुञ्च २ मुह्य २ कट २ आविश २ सुवर्णपतङ्ग रुद्रो ज्ञापयति ठ ॥  
 पातालक्षोभमन्त्रोऽयं मन्त्रणाद्विषनाशनः ॥ दंशकाहिदंशे सद्यो दष्टः काष्ठशिलादिना ॥ ३ ॥ विषशान्त्यै दहेदंशं ज्वालकोकनदादिना ॥ शिरीषबीजपुष्पार्कक्षीर  
 बीजकटुत्रयम् ॥ ४ ॥ विषं विनाशयेत्पानलेपनेनाञ्जनादिना ॥ शिरीषपुष्पस्य रसभावितं मरिचं सितम् ॥ ५ ॥ पाननस्याञ्जनाद्यैश्च विषं हन्यान्न संशयः ॥



आग्नेय-  
॥ १६२ ॥

कोपातकीवचाहिङ्गु शिरीषार्कपयोयुतम् ॥ ६ ॥ कटुत्रयं समेषाम्भो हरेत्रस्यादिना विषम् ॥ रामठेक्ष्वाकुसर्वाङ्गचूर्णं नस्याद्विषापहम् ॥ ७ ॥  
इन्द्रवलाग्रिकं द्रोणं तुलसी देविका सहा ॥ तद्रसाक्तं त्रिकटुकं चूर्णं भक्ष्यं विषापहम् ॥ पञ्चाङ्गं कृष्णपञ्चम्यां शिरीषस्य विषापहम् ॥ ८ ॥ इत्यादि  
महापुराणे आग्नेये विषहृदमंत्रौषधं नाम सप्तनवत्यधिकद्विशततमोऽध्यायः ॥ २९७ ॥ ॥ अथ गोनसादिचिकित्सा ॥ अग्निरुवाच ॥ गोनसादिचिकि  
त्साञ्च वसिष्ठ शृणु वच्मि ते ॥ ह्रीं ह्रीं अमलपक्षि स्वाहा ॥ ताम्बूलखादनान्मन्त्री हरेन्मण्डलिनो विषम् ॥ १ ॥ लशुनं रामठफलं कुष्ठाग्निव्योषकं विषे ॥  
सुहीक्षीरं गव्यघृतं पक्षं पीत्वाऽहिजे विषे ॥ २ ॥ अथ राजिलदष्टे च पेया कृष्णा ससैन्धवा ॥ आज्यक्षौद्रशकृतोयं पुरीतत्या विषापहम् ॥ ३ ॥ सकृष्णा  
खण्डदुग्धाज्यं पातव्यं तेन माक्षिकम् ॥ व्योषं पिच्छं विडालास्थि नकुलाङ्गरुहैः समैः ॥ ४ ॥ चूर्णितैर्मेषदुग्धाक्तैर्धूपः सर्वविषापहः ॥ रोमनिर्गुण्डिकाको  
लवर्णैर्वा लशुनं समम् ॥ ५ ॥ मुनिपत्रैः कृतस्वेदं दष्टं काञ्जिकपाचितैः ॥ मूषिकाः षोडश प्रोक्ता रसं कार्पासजं पिबेत् ॥ ६ ॥ सतैलं मूषिकार्तिघ्नं फलिनी  
कुसुमं तथा ॥ सनागरगुडं भक्ष्यं तद्विषारोचकापहम् ॥ ७ ॥ चिकित्सा विंशतिर्भूता लूताविषहरो गणः ॥ पद्मकं पाटली कुष्ठं नतमुशीरचन्दनम् ॥ ८ ॥  
निर्गुण्डी सारिवा शैलु लूतार्तं सेचयेज्जलैः ॥ गुञ्जानिर्गुण्डिकङ्गोलपर्णं शुण्ठीनिशाद्रयम् ॥ ९ ॥ कारञ्जास्थि च तत्पङ्कैः वृश्चिकार्तिहरं शृणु ॥ मञ्जिष्ठा  
चन्दनं व्योषपुष्पं शिरीषकौमुदम् ॥ १० ॥ संयोज्याश्चतुरो योगा लेपादौ वृश्चिकापहाः ॥ ओं नमो भगवते रुद्राय चिवि चिवि छिन्द छिन्द किरि किरि  
भिन्द भिन्द खड्गेन च्छेदय च्छेदय शूलेन भेदय भेदय चक्रेण दारय दारय ओं हूं फट् ॥ मन्त्रेण मन्त्रितो देवो गर्दभादीन्निवृत्तति ॥ ११ ॥ त्रिफलोशी  
रमुस्ताम्बुमांसीपद्मकचन्दनम् ॥ अजाक्षीरेण पानादेर्गर्दभादेर्विषं हरेत् ॥ १२ ॥ हरेच्छिरीषपञ्चाङ्गं व्योषं शतपदीविषम् ॥ सकन्धरं शिरीषास्थि हरेदुन्दूरजं  
विषम् ॥ १३ ॥ व्योषं ससर्पिः पिण्डीतमूलमस्य विषं हरेत् ॥ क्षारव्योषवचाहिङ्गुविडङ्गं सैन्धवं नतम् ॥ १४ ॥ अम्बुष्ठातिबलाकुष्ठं सर्वकीटविषं हरेत् ॥  
यष्टिव्योषगुडक्षीरयोगः शुनो विषापहः ॥ १५ ॥ ओं सुभद्रायै नमः ओं सुप्रभायै नमः ॥ यान्यौषधानि गृह्यन्ते विधानेन विनाजनेः ॥ १६ ॥ तेषां बीजं त्वया ग्राह्यमिति  
ब्रह्माऽब्रवीच्च ताम् ॥ तां प्रणम्यौषधीं पश्चाद्यवान्प्रक्षिप्य मुष्टिना ॥ १७ ॥ दश जप्त्वा मन्त्रमिदं नमस्कुर्व्यात्तदौषधम् ॥ त्वामुद्धराम्यूर्ध्वनेत्रामनेनैव च भक्षयेत् ॥ १८ ॥  
नमः पुरुषसिंहाय नमो गोपालकाय च ॥ आत्मनैवाभिजानाति रणे कृष्णपराजयम् ॥ १९ ॥ एतेन सत्यवाक्येन अगदोमेऽस्तु सिध्यतु ॥ नमो वैदूर्यमात्रे तत्र रक्ष रक्षमां  
सर्वविषेभ्यो गौरि गान्धारि चाण्डालि मातङ्गिनि स्वाहा हरिमाये ॥ औषधादौ प्रयोक्तव्यो मन्त्रोऽयं स्थावरे विषे ॥ २० ॥ भुक्तमात्रे स्थिते ज्वाले पद्मं शीता  
म्बुसेवितम् ॥ पाययेत्सघृतं क्षौद्रं विषश्चेत्तदनन्तरम् ॥ २१ ॥ इत्यादिमहापुराणे आग्नेये गोनसादिचिकित्सा नामाऽष्टनवत्यधिकद्विशततमोऽध्यायः ॥ २९८ ॥

पुराण.  
अ. २९८

॥ १६२ ॥



अथ बालग्रहहर्वातन्त्रम् ॥ अग्निरुवाच ॥ बालतन्त्रं प्रवक्ष्यामि बालादिग्रहमर्दनम् ॥ अथ जातदिने वत्सं ग्रही गृह्णाति पापिनी ॥ १ ॥ गात्रो  
 द्वेगो निराहारो नाना ग्रीवाविवर्तनम् ॥ तच्चेष्टितमिदं तत्स्यान्मातृणाञ्च बलं हरेत् ॥ २ ॥ मत्स्यमांससुराभक्ष्यगन्धस्रग्धूपदीपकैः ॥ लिम्पेच्चधातकी  
 लोभ्रमञ्जिष्ठातालचन्दनैः ॥ ३ ॥ महिषाक्षेण धूपश्च द्विरात्रे भीषणी ग्रही ॥ तच्चेष्टा कासनिश्वासौ गात्रसङ्कोचनं मुहुः ॥ ४ ॥ अजामूत्रैर्लिपेत्कृष्णा  
 सेव्यापामार्गचन्दनैः ॥ गोशृङ्गदन्तकेशैश्च धूपयेत्पूर्ववद्वलिः ॥ ५ ॥ ग्रही त्रिरात्रे घण्टाली तच्चेष्टाऽऽक्रन्दनं मुहुः ॥ जृम्भणं स्वनितं त्रासो गात्रोद्वेगमरोचनम् ॥  
 ॥ ६ ॥ केसराञ्जनगोहस्तिदन्तं साजपयो लिपेत् ॥ नखराजीविल्वदलैर्धूपयेच्च बलिं हरेत् ॥ ७ ॥ ग्रही चतुर्थी काकोली गात्रोद्वेगप्ररोचनम् ॥ फेनोद्गारो  
 दिशो दृष्टिः कुल्माषैः सासवैर्बलिः ॥ ८ ॥ गजदन्ताहिनिर्मोकवाजिमूत्रप्रलेपनम् ॥ सराजीनिम्बपत्रेण धूर्तकेशेन धूपयेत् ॥ ९ ॥ हंसाधिका पञ्चमी स्याज्जृम्भा  
 श्वासोर्ध्वधारिणी ॥ मुष्टिवन्धश्च तच्चेष्टा बलिं मत्स्यादिना हरेत् ॥ १० ॥ मेघशृङ्गबलालोभ्रशिलातालैः शिशुं लिपेत् ॥ फट्कारी तु ग्रही षष्ठी भयमोहप्र  
 रोदनम् ॥ ११ ॥ निराहारोऽङ्गविक्षेपो हरेन्मत्स्यादिना बलिम् ॥ राजीगुग्गुलुकुष्ठेभदन्ताद्यैर्धूपलेपनैः ॥ १२ ॥ सप्तमे मुक्तकेश्यार्त्तः पूतिगन्धो विजृम्भणम् ॥  
 सादः प्ररोदनं कासो धूपो व्याघ्रनखैर्लिपेत् ॥ १३ ॥ वचागोमयगोमूत्रैः श्रीदण्डी चाष्टमे ग्रही ॥ दिशो निरीक्षणं जिह्वाचालनं कासरोदनम् ॥ १४ ॥  
 बलिः पूर्वैव मत्स्याद्यैर्धूपलेपे च हिङ्गुला ॥ वचासिद्धार्थलशुनैश्चोर्ध्वग्राही महाग्रही ॥ १५ ॥ उद्वेजनोर्ध्वनिःश्वासः स्वमुष्टिद्वयखादनम् ॥ रक्त  
 चन्दनकुष्ठाद्यैर्धूपयेत्लेपयेच्छिशुम् ॥ १६ ॥ कपिरोमनखैर्धूपो दशमी रोदनी ग्रही ॥ तच्चेष्टा रोदनं शश्वत्सुगन्धो नीलवर्णता ॥ १७ ॥  
 धूपो निम्बेन भूतोग्रराजीसर्जरसैर्लिपेत् ॥ बलिं बहिर्हरेत्लाजकुल्माषकवकोदनम् ॥ १८ ॥ यावन्नयोदशाहं स्यादेवं धूपादिका क्रिया ॥ गृह्णाति  
 मासिकं वत्सं पूतना सङ्कुली ग्रही ॥ १९ ॥ काकवद्रोदनं श्वासो मूत्रगन्धोऽक्षिमीलनम् ॥ गोमूत्रस्रपनं तस्य गोदन्तेन च धूपनम् ॥ २० ॥  
 पीतवस्त्रं ददेद्रक्तस्रग्गन्धौ तैलदीपकः ॥ त्रिविधं पायसं मद्यं तिलं मांसं चतुर्विधम् ॥ २१ ॥ करञ्जाधो यमदिशि सप्ताहं तैर्बलिं हरेत् ॥ द्विमासिकञ्च  
 मुकुटा वपुः शीतञ्च शीतलम् ॥ २२ ॥ छर्दिः स्यान्मुखशोषादि पुष्पगन्धांशुकानि च ॥ अपूपमोदनं दीपः कृष्णं नीरादि धूपकम् ॥ २३ ॥  
 तृतीये गोमुखी निद्रा सविण्मूत्रप्ररोदनम् ॥ यवाः प्रियङ्गुः पललं कुल्माषं शाकमोदनम् ॥ २४ ॥ क्षीरं पूर्वं ददेन्मध्येऽहनि धूमश्च सर्पिषा ॥ पञ्चभङ्गेन तत्स्रा  
 नं चतुर्थे पिङ्गलार्त्तिहृत् ॥ २५ ॥ तनुः शीता पूतिगन्धः शोषः स म्रियते ध्रुवम् ॥ पञ्चमी ललना गात्रसादः स्यान्मुखशोणितम् ॥ २६ ॥ अपानः पीतवर्णश्च  
 मत्स्याद्यैर्दक्षिणे बलिः ॥ षण्मासे पङ्कजा चेष्टा रोदनं विकृतः स्वरः ॥ २७ ॥ मत्स्यमांससुराभक्तपुष्पगन्धादिभिर्बलिः ॥ सप्तमे तु निराहारा पूतिगन्धादिदन्त



आग्नेय-  
॥१६३॥

रुक् ॥२८॥ पिष्टमांससुरामांसैर्वलिः स्याद्यमुनाष्टमे ॥ विस्फोटशोषणाद्यं स्यात्तच्चिकित्सां न कारयेत् ॥२९॥ नवमे कुम्भकर्ण्यात्तो ज्वरी छर्दति पालकम् ॥ रोदनं मांसकुल्माषमद्याद्यैर्वैश्वरे बलिः ॥ ३० ॥ दशमे तापसी चेष्टा निराहारोऽक्षिमीलनम् ॥ वण्टा पताका पिष्टाक्ता सुरामांसवलिः समे ॥ ३१ ॥ राक्षस्ये कादशी पीडा नेत्रादौ न चिकित्सितम् ॥ चञ्चला द्वादशे श्वासः त्रासादिकविचेष्टितम् ॥ ३२ ॥ बलिः पूर्वेऽथ मध्याह्ने कुल्माषाद्यैस्तिलादिभिः ॥ यातना तु द्वितीयेऽब्दे यातनं रोदनादिकम् ॥ ३३ ॥ तिलमांसमद्यमांसैर्वलिः स्नानादि पूर्ववत् ॥ तृतीये रोदनी कम्पो रोदनं रक्तमूत्रकम् ॥ ३४ ॥ गुडौदनं तिलापूपः प्रतिमा तिलपिष्टजा ॥ तिलस्नानं पञ्चपत्रैर्धूपो राजफलत्वचा ॥ ३५ ॥ चतुर्थे चटका शोफो ज्वरः सर्वाङ्गसादनम् ॥ मत्स्यमांसतिलाद्यैश्च बलिः स्नानञ्च धूपनम् ॥ ३६ ॥ पञ्चला पञ्चमेऽब्दे तु ज्वरस्त्रासोऽङ्गसादनम् ॥ मांसौदनाद्यैश्च बलिर्मेघशृङ्गेण धूपनम् ॥ ३७ ॥ पलाशोदुम्बराश्वत्थवटविल्वदलाम्बुधृक् ॥ षष्ठेऽब्दे धावनी शोफो वैरस्यं गात्रसादनम् ॥ ३८ ॥ सप्ताहोभिर्वलिः पूर्वैर्धूपः स्नानञ्च भृङ्गकैः ॥ सप्तमे यमुना च्छर्दिर्वचो हासरोदनम् ॥ ३९ ॥ मांसपायसमद्याद्यैर्वलिः स्नानञ्च धूपनम् ॥ अष्टमे वा जातवेदा निराहारं प्ररोदनम् ॥ ४० ॥ कृसरापूपदध्याद्यैर्वलिः स्नानञ्च धूपनम् ॥ कालाब्दे नवमे बाह्वोरास्फोटो गर्जनं भयम् ॥ ४१ ॥ बलिः स्यात्कृसरापूपसत्कुल्माषपायसैः ॥ दशमेऽब्दे कलहंसी दाहोऽङ्गकृशता ज्वरः ॥ ४२ ॥ पौलिकापूपदध्यत्रैः पञ्चरात्रं बलिं हरेत् ॥ निम्बधूपः कुष्ठलेपो तथैकादशके ग्रही ॥ ४३ ॥ देवदूती निष्ठुरवाग्बलिलेपादि पूर्ववत् ॥ बालिका द्वादशे श्वासो बलिलेपादि पूर्ववत् ॥ ४४ ॥ त्रयोदशे वायवी च मुखबाह्याङ्गसादनम् ॥ रक्तान्नगन्धमाल्याद्यैर्वलिः पञ्चदलैः स्नपेत् ॥ ४५ ॥ राजीनिम्बदलैर्धूपो यक्षिणी च चतुर्दशे ॥ चेष्टा शूलं ज्वरो दाहो मांसमक्षादिकैर्वलिः ॥ ४६ ॥ स्नानादि पूर्ववच्छान्त्यै मुण्डिकार्त्तिस्त्रिपञ्चके ॥ तच्चेष्टासृक्स्त्रवः शश्वत्कुर्यान्मातृचिकित्सनम् ॥ ४७ ॥ वानरी षोडशी भूमौ पतेन्निद्रा सदा ज्वरः ॥ पायसाद्यैस्त्रिरात्रञ्च बलिः स्नानादि पूर्ववत् ॥ ४८ ॥ गन्धवती सप्तदशे गात्रोद्वेगः प्ररोदनम् ॥ कुल्माषाद्यैर्वलिः स्नानधूपलेपादि पूर्ववत् ॥ ४९ ॥ दिनेशी पूतना नाम वर्षेणाः सुकुमारिकाः ॥ ओं नमः सर्वमातृभ्यो बालपीडासंयोगं भुञ्ज भुञ्ज चुट चुट स्फोटय स्फोटय स्फुर स्फुर गृह्ण २ आकट्टय आकट्टय कट्टय २ एवं सिद्धरूपो ज्ञापयति ॥ हर हर निर्दोषे कुरु कुरु बालिकां बालं स्त्रियं पुरुषं वा सर्वग्रहाणामुपक्रमात् ॥ चामुण्डे नमो देव्यै हूं हूं ह्रीं अपसर अपसर दुष्टग्रहान् हूं तद्यथागच्छन्तु गृह्यकाः अन्यत्र पन्थानं रुद्रो ज्ञापयति ॥ सर्वबालग्रहेषु स्यान्मन्त्रोऽयं सार्वकामिकः ॥ ५० ॥ ओं नमो भगवति चामुण्डे मुञ्च मुञ्च बालं बालिकां वा बलिं गृह्ण गृह्ण जय जय वस वस ॥ सर्वत्र बलिदानेऽयं रक्षाकृत्पठ्यते मनुः ॥ ब्रह्मा विष्णुः शिवः स्कन्दो गौरी लक्ष्मीर्गणादयः ॥ रक्षन्तु ज्वरदाहार्तमुञ्चन्तु च कुमारकम् ॥ ५१ ॥ इत्यादिमहापुराणे आग्नेये बालग्रहहरबालतन्त्रनिरूपणं नाम नवनवत्यधिकद्विशततमोऽध्यायः ॥ २९९ ॥ अथ ग्रहहन्मन्त्रादिकम् ॥

पुराण.  
अ. २९९

॥१६३॥



अग्निरुवाच ॥ ग्रहोपहारमन्त्रादीन्वक्ष्ये ग्रहविमर्दनान् ॥ हर्षेच्छाभयशोकादिविरुद्धाशुचिभोजनात् ॥ १ ॥ गुरुदेवादिकोपाच्च पञ्चोन्मादा भवन्त्यथ ॥ त्रिदो  
 षजाः सन्निपाता आगन्तव इति स्मृताः ॥ २ ॥ देवादयो ग्रहा जाता रुद्रक्रोधादनेकधा ॥ सरित्सरस्तडागदौ शैलोपवनसेतुषु ॥ ३ ॥ नदीसङ्गे शून्यगृहे विलद्वाय्ये  
 कवृक्षके ॥ ग्रहा गृह्णन्ति पुंसश्च स्त्रियं सुप्ताश्च गर्भिणीम् ॥ ४ ॥ आसन्नपुष्पां नग्नाश्च ऋतुस्नानं करोति या ॥ अवमानं नृणां वैरं विघ्नं भाग्यविपर्ययः ॥ ५ ॥  
 देवतागुरुधर्मादिसदाचारादिलङ्घनम् ॥ पतनं शैलवृक्षादेर्विधुन्वन्मूर्द्धजान्मुहुः ॥ ६ ॥ रुद्रघ्नत्यति रक्ताक्षो हंरूपोऽनुग्रही नरः ॥ उद्विग्नः शूलदाहार्तः  
 क्षत्तृष्णार्तः शिरोर्त्तिमान् ॥ ७ ॥ देहि देहीति याचेत बलिकामग्रही नरः ॥ स्त्रीमालाभोगस्नानेच्छू रतिकामग्रही नरः ॥ ८ ॥ महासुदर्शनो व्योमव्यापी  
 विटपनासिकः ॥ पातालनारसिंहाद्या चण्डीमन्त्रा ग्रहार्दनाः ॥ ९ ॥ पृथ्वीहिङ्गुवचाचुक्रशिरीषदयितं परम् ॥ पाशाङ्कुशधरं देवमक्षमालाकपालिनम् ॥ १० ॥  
 खट्वाङ्गाब्जादिशक्तिश्च दधानं चतुराननम् ॥ अन्तर्बाह्यादिखट्वाङ्गपद्मस्थं रविमण्डले ॥ ११ ॥ आदित्यादियुतं प्राच्यं उदितेऽर्केऽर्घ्यकं ददेत् ॥ श्वासविषाग्नि  
 विप्रकुण्डीहृल्लेखासकलो भृगुः ॥ १२ ॥ अर्काय भूर्भुवः स्वश्च जालिनीं कुलमुद्गरम् ॥ पद्मसानोऽरुणो रक्तवस्त्रसद्युतिविश्वकः ॥ १३ ॥ उदारः पद्मधृ  
 ग्दोभ्यां सौम्यः सर्वाङ्गभूषितः ॥ रक्ता हृदादयः सौम्या वरदाः पद्मधारिणः ॥ १४ ॥ विद्युत्पुञ्जनिभं वस्त्रं श्वेतः सौम्योऽरुणः कुजः ॥ बुधस्तद्वद्गुरुः पीतः शुक्रः  
 शुक्रः शनैश्चरः ॥ १५ ॥ कृष्णाङ्गारनिभो राहुर्वृश्चिकः केतुरुदाहृतः ॥ वामोरुवामहस्तास्तेदक्षहस्तोरुजानुषु ॥ १६ ॥ स्वनामाद्यन्तबीजास्ते हस्तौ संशोध्य  
 चास्त्रतः ॥ अङ्गुष्ठादौ तले नेत्रे हृदाद्यं व्यापकं न्यसेत् ॥ १७ ॥ मूलबीजैस्त्रिभिः प्राणध्यायकं न्यस्य साङ्गकम् ॥ प्रक्षाल्य पात्रमस्त्रेण मूलेनापूर्य्य वारिणा ॥  
 ॥ १८ ॥ गन्धपुष्पाक्षतं न्यस्य दूर्वामर्घ्यञ्च मन्त्रयेत् ॥ आत्मानं तेन सम्प्रोक्ष्य पूजाद्रव्यञ्च वै ध्रुवम् ॥ १९ ॥ प्रभूतं विमलं सारमाराध्यं परमं सुखम् ॥  
 पीठाद्यान्कल्पयेदेतान्हृदा मध्ये विदिक्षु च ॥ २० ॥ पीठोपरि हृदो मध्ये दिक्षु चैव विदिक्षु च ॥ पीठोपरि हृदाब्जश्च केसरेष्वष्ट शक्तयः ॥ २१ ॥ वां दीप्तां वीं  
 तथा सूक्ष्मां बुध्यां वृश्च भद्रिकाम् ॥ वै विभूतीं वै विमलां वोमसिघातविद्युताम् ॥ २२ ॥ वीं सर्वतोमुखीं वं पीठं वः प्राच्यं रविं यजेत् ॥ आवाह्य दद्यात्पा  
 द्यादि हृत्पङ्क्तेन सुव्रत ॥ २३ ॥ खकारौ दण्डिनौ चण्डौ मज्जा दशनसंयुता ॥ मांसदीर्घा जरद्वायुहृदैतत्सर्वदं रवेः ॥ २४ ॥ वह्नीशरक्षोमरुतां दिक्षु पूज्या  
 हृदादयः ॥ स्वमन्त्रैः कर्णिकान्तस्था दिक्ष्वस्त्रं पुरतः सट्क् ॥ २५ ॥ पूर्वादिदिक्षु सम्पूज्याश्चन्द्रज्ञगुरुभार्गवाः ॥ पृथ्वीहिङ्गुवचाचुक्रशिरीषलशुनामयैः ॥  
 नस्याञ्जनादि कुर्वीत साजमूत्रैर्ग्रहापहैः ॥ २६ ॥ पाठापथ्यावचाशिग्रुसिन्धुव्योषैः पृथक्पलैः ॥ अजाक्षीराढके पक्षसर्पिः सर्वग्रहान्हरेत् ॥ २७ ॥ वृश्चिका  
 लीफलीकुष्ठं लवणानि च शार्ङ्गकम् ॥ अपस्मारविनाशाय तज्जलं त्वभिभोजयेत् ॥ २८ ॥ विदारीकुशकाशेक्षुकाथजं पाययेत्पयः ॥ द्रोणे सयष्टिकूष्माण्ड



आग्नेय-  
॥१६४॥

रसे सर्पिश्च संस्कृतम् ॥२९॥ पञ्चगव्यं घृतं तद्वद्योगं ज्वरहरं शृणु ॥ ओं भस्मास्त्राय विद्महे एकदंष्ट्राय धीमहि । तन्नो ज्वरः प्रचोदयात् ॥ कृष्णोषणनिशारा  
स्नाद्राक्षतैलं गुडं लिहेत् ॥ ३० ॥ श्वासवानथ वा भाङ्गीं सयष्टिमधुसर्पिषा ॥ पाठा तित्ता कणा भाङ्गीमथ वा मधुना लिहेत् ॥ ३१ ॥ धात्री विश्वसिता  
कृष्णा मुस्ता खर्जूरमागधी ॥ पिवरश्चेति हिक्काग्रं तत्रयं मधुना लिहेत् ॥ ३२ ॥ कामलीजीरमाण्डूकीनिशाधात्रीरसं पिवेत् ॥ व्योषपद्मकत्रिफलाविडङ्गदे  
वदारवः ॥ रास्नाचूर्णं समं खण्डैर्जग्ध्वा कासहरं ध्रुवम् ॥ ३३ ॥ ॥ इत्यादिमहापुराणे आग्नेये ग्रहहन्मन्त्रादिनिरूपणं नाम त्रिशततमोऽध्यायः ॥ ३०० ॥  
अथ सूर्यार्चनम् ॥ अग्निरुवाच ॥ शय्या तु दण्डिसाजेशपावकश्चतुराननः ॥ सर्वार्थसाधकमिदं बीजं पिण्डार्थमुच्यते ॥ १ ॥ स्वयं दीर्घस्वराद्यश्च  
बीजेष्वङ्गानि सर्वशः ॥ स्वातं साधु विषं चैव सविन्दुं सकलं तथा ॥ २ ॥ गणस्य पञ्च बीजानि पृथग् दृष्टफलं महत् ॥ गणजयाय नमः एकदंष्ट्राय चल  
कर्णिने गजवक्राय महोदरहस्ताय ॥ पञ्चाङ्गं सर्वसामान्यं सिद्धिः स्याल्लक्षजाप्यतः ॥ ३ ॥ गणाधिपतये गणेश्वराय गणनायकाय गणक्रीडाय ॥  
दिग्दले पूजयेन्मूर्त्तिः पुरावच्चाङ्गपञ्चकम् ॥ वक्रतुण्डाय एकदंष्ट्राय महोदराय गजवक्राय विकटाय विघ्नराजाय धूम्रवर्णाय ॥ दिग्विदिक्षु यजेदेतल्लोकेशांश्चैव  
मुद्रया ॥ ४ ॥ मध्यमातर्जनीमध्यगताङ्गुष्ठौ समुष्टिकौ ॥ चतुर्भुजं मोदकाढ्यं दण्डपाशाङ्कुशान्वितम् ॥ ५ ॥ दन्तभक्ष्यधरं रक्तं साजं पाशाङ्कुशैर्वृतम् ॥ पूजयेत्तं  
चतुर्थ्याश्च विशेषेणाथ नित्यशः ॥ ६ ॥ इवेतार्कमूलेन कृतं सर्वाप्तिः स्यात्तिलैर्घृतैः ॥ तण्डुलैर्दधिध्वाज्यैः सौभाग्यं वश्यता भवेत् ॥ ७ ॥ घोषासृक्प्राणधात्वर्दी दण्डी  
मार्त्तण्डभैरवः ॥ धर्मार्थकाममोक्षाणां कर्त्ता विम्बपुटावृतः ॥ ८ ॥ ह्रस्वाः स्युर्मूर्त्तयः पञ्च दीर्घाण्यङ्गानि तस्य च ॥ सिन्दूरारुणमीशाने वामार्द्धे दयितं रविम् ॥ ९ ॥  
पाशाङ्कुशधरं देवं ह्यक्षमालाकपालिनम् ॥ खट्वाङ्गादिकशक्तिं च दधानं चतुराननम् ॥ १० ॥ अंतर्वाहो विपद्भक्तं पद्मस्थं रविमंडलम् ॥ आदित्यादि  
युतं प्राच्यं उदितेऽर्केऽर्धकं ददेत् ॥ ११ ॥ श्वासं विषाग्निविपदण्डीन्दुलेखासकलो भृगुः ॥ अर्काय भूर्भुवः स्वरेज्वालिकुरुर्यसंङ्गकम् ॥ १२ ॥  
पद्मासनोऽरुणो रक्तवस्तुसद्युतिविम्बगः ॥ उदानः पद्महृदोभ्यां धूम्रकेतुरुदाहृतः ॥ १३ ॥ रक्ता हृदादयः सौम्या वरदाः पद्मधारिणः ॥ विद्युत्पुंज  
निभः स्त्वर्कः श्वेतः सोमोऽरुणः कुजः ॥ १४ ॥ बुधस्तद्वद्गुरुः पीतः शुक्रः शुक्रः शनैश्चरः ॥ कृष्णाङ्गारनिभो राहुर्धूम्रकेतुरुदाहृतः ॥ वामोरुवामहस्ता  
स्ते दक्षहस्ताभयप्रदाः ॥ १५ ॥ स्वनामाद्यन्तबीजास्ते हस्तौ संशोध्य चास्त्रतः ॥ अङ्गुष्ठादौ तले नेत्रे हृदाद्यं व्यापकं न्यसेत् ॥ १६ ॥ मूलबीजैस्त्रिभिः  
प्राणव्यापकं न्यस्य साङ्गकम् ॥ प्रक्षाल्य पात्रमस्त्रेण मूलेनाऽऽपूर्य वारिणा ॥ १७ ॥ गन्धपुष्पाक्षतं न्यस्य दूर्वामर्ध्यं च मंत्रयेत् ॥ आत्मानं तेन संप्रोक्ष्य पूजा  
द्रव्यं च वैभवम् ॥ १८ ॥ प्रभूतं विमलं सारमाराध्यं परमं सुखम् ॥ पीठाद्यान्कल्पयेदेतान्हृदा मध्ये विदिक्षु च ॥ १९ ॥ पीठोपरि हृदाद्यं च केसरेष्वस्त्रश

पुराण.  
अ. ३०१

॥१६४॥



क्तयः ॥ रां दीप्तां रीं तथा सूक्ष्मां रु जयां हूं च भद्रया ॥ २० ॥ रें विभूतिं रें विमलां रोमपोद्याथ विद्युतम् ॥ रौं सर्वतोमुखी रं च पीठं प्राचर्य रविं यजेत् ॥  
 ॥ २१ ॥ आवाह्य दद्यात्पाद्यादि हृत्पङ्कजेन सुव्रतः ॥ खकारौ दण्डिनौ चंडौ मज्जा दशनसंयुता ॥ २२ ॥ मांसादीर्वाजवद्रायुहृदैतत्सर्वदं रवेः ॥ वन्हीशरक्षो  
 मरुतां दिक्षु पूज्या हृदादयः ॥ २३ ॥ स्वमंत्रैः कर्णिकान्तःस्था दिक्षु तं पुरतश्च धृक् ॥ पूर्वादिदिक्षु संपूज्याश्चन्द्रज्ञगुरुभार्गवाः ॥ २४ ॥ आग्नेयादिषु कोणेषु कुज  
 मन्दाहिकेतवः ॥ स्नात्वा विधिवदादित्यमाराध्यार्घ्यपुरःसरम् ॥ २५ ॥ कृतान्तमैशे निर्माल्यं तेजश्चण्डाय दीपितम् ॥ रोचनं कुङ्कुमं वारि रक्तगन्धाक्षताङ्कुराः  
 ॥ २६ ॥ वेणुबीजयवाः शालिड्यामाकतिलराजिकाः ॥ जपापुष्पान्वितां दत्त्वा पात्रैः शिरसि धार्य्य तत् ॥ २७ ॥ जानुभ्यामवनिं गत्वा सूर्यायार्घ्यं निवेदये  
 त् ॥ स्वविद्यामन्त्रितैः कुम्भैर्नवाभिः प्राचर्य्य वै ग्रहान् ॥ २८ ॥ ग्रहादिशान्तये स्नानं जप्त्वा सर्वमाप्नुयात् ॥ संग्रामविजयं साग्निं बीजदोषं सविन्दुकम् ॥ २९ ॥  
 न्यस्य मूर्द्धादिपादान्तं मूलं पूज्य तु मुद्रया ॥ स्वाङ्गानि च यथान्यासमात्मानं भावयेद्रविम् ॥ ३० ॥ ध्यानञ्च मारणस्तम्भे पीतमाप्यायने सितम् ॥ रिपुघा  
 तविधौ कृष्णं मोहयेच्छक्रचापवत् ॥ ३१ ॥ योऽभिषेकजपध्यानपूजाहोमपरः सदा ॥ तेजस्वी ह्यजयः श्रीमान्स मुद्रादौ जयं लभेत् ॥ ३२ ॥ ताम्बूलादाविदं न्यस्य  
 जप्त्वा दद्यादुशोरकम् ॥ न्यस्तबीजेन हस्तेन स्पर्शनं तद्वशे स्मृतम् ॥ ३३ ॥ इत्यादिमहापुराणे आग्नेये सूर्यार्चनविधानं नामैकोत्तरत्रिशततमोऽध्यायः ॥ ३० ॥  
 अथ नानामन्त्रौषधनिरूपणम् ॥ अग्निरुवाच ॥ वाक्कर्मपाश्वर्ययुक्शुक्लतोककृते मतो पुवः ॥ हुतान्तादेशवर्णेयं विद्या मुख्या सरस्वती ॥ १ ॥ अक्षराशी वर्णलक्षं  
 जपेत्स मतिमान्भवेत् ॥ अत्रिः सवह्निर्वामाक्षिविन्दुरिन्द्राय हृत्परः ॥ २ ॥ वज्रपद्मधरं शक्रं पीतमावाह्य पूजयेत् ॥ नियुतं होमयेदाज्यतिलांस्तेनाभिषेचयेत् ॥  
 ॥ ३ ॥ नृपादिर्भ्रष्टराज्यादी राज्यपुत्रादिमाप्नुयात् ॥ हृल्लेखा शक्तिदेवाख्या दोषाग्निर्दण्डिदण्डवान् ॥ ४ ॥ शिवमिद्धा जपेच्छक्तिमष्टम्यादिचतुर्दशीम् ॥ चक्रपा  
 शाङ्कुशधरां साभयां वरदायिकाम् ॥ ५ ॥ होमादिना च सौभाग्यं कवित्वं पुत्रवान्भवेत् ॥ ओं ह्रीं ओं नमः कामाय सर्वजनहिताय सर्वजनमोहनाय प्रज्वलिताय  
 सर्वजनहृदयं ममात्मगतं कुरु २ ओं ॥ एतज्जपादिना मन्त्रो वशयेत्सकलं जगत् ॥ ६ ॥ ओं ह्रीं चामुण्डे अमुकं दह २ पच २ मम वशमानय २ ठ ठ ॥ ओं  
 वशीकरणकृन्मन्त्रश्चामुण्डायाः प्रकीर्तितः ॥ फलत्रयकषायेण वराङ्गं क्षालयेद्रशे ॥ ७ ॥ अश्वगन्धायवैः स्त्री तु निशाकर्पूरकादिना ॥ पिप्पली तण्डुलान्य  
 प्लौ मरिचानि च विंशतिः ॥ ८ ॥ बृहतीरसलेपाच्च वशे स्यान्मरणान्तिकम् ॥ कटीरमूलत्रिकटुक्षौद्रलेपस्तथा भवेत् ॥ ९ ॥ हिमं कपित्थकरसं मागधी मधुकं  
 मधु ॥ तेषां लेपः प्रयुक्तस्तु दम्पत्योः स्वस्तिमावहेत् ॥ १० ॥ सशर्करो योनिलेपात्कदम्बरसको मधु ॥ सहदेवीं महालक्ष्मीं पुत्रजीवीं कृताञ्जलिः ॥ ११ ॥ एत  
 च्चूर्णं शिरःक्षितं लोकस्य वशमुत्तमम् ॥ त्रिफलाचन्दनकाथप्रस्था द्विकुडवं पृथक् ॥ १२ ॥ भृङ्गहेमरसं दोषा तावती चुम्ब (छम्बु) कं मधु ॥ घृतैः पक्वा निशा



आग्नेय-  
॥ १६५ ॥

छाया शुष्का लेप्या तु रञ्जनी ॥ १३ ॥ विदारीं सोच्चटामाषचूर्णीभूतां सशर्कराम् ॥ मथितां यः पिबेत्क्षीरैर्नित्यं स्त्रीशतकं व्रजेत् ॥ १४ ॥ गुल्ममापतिल  
व्रीहिचूर्णक्षीरसितान्वितम् ॥ अश्वत्थवंशदर्भाणां मूलं वै वैष्णवीश्रियोः ॥ १५ ॥ मूलं दूर्वाश्वगन्धोत्थं पिबेत्क्षीरैः सुतार्थिनी ॥ कौन्तीलक्ष्म्योः सिफा धात्री  
वज्रं लोध्रं वटाङ्कुरम् ॥ १६ ॥ आज्यक्षीरमृतौ पेयं पुत्रार्थं त्रिदिवं स्त्रिया ॥ पुत्रार्थिनी पिबेत्क्षीरं श्रीमूलं सवटाङ्कुरम् ॥ १७ ॥ श्रीवटाङ्कुरदेवीनां रसं नस्ये  
पिवेच्च सा ॥ श्रीपद्ममूलमुत्क्षीरमश्वत्थोत्तरमूलयुक् ॥ १८ ॥ तरलं पयसा युक्तं कार्पासफलपल्लवम् ॥ अपामार्गस्य पुष्पाग्रं नवं समहिषीपयः ॥ १९ ॥  
पुत्रार्थश्चार्द्धषट्श्लोकैर्योगाश्चत्वार ईरिताः ॥ शर्करोत्पलपुष्पाक्षलोध्रचन्दनसारिवाः ॥ २० ॥ स्रवमाणे स्त्रिया गर्भे दातव्यास्तण्डुलाम्भसा ॥ लाजा यष्टि  
सिताद्राक्षाक्षौद्रसर्पीपि या लिहेत् ॥ २१ ॥ अटरूपकलाङ्गल्योः काकमाच्याः शिफा पृथक् ॥ नाभेरधः समालिप्य प्रसूते प्रमदा सुखम् ॥ २२ ॥ रक्तं शुक्लं जपापु  
ष्पं रक्तशुक्लसुतौ पिबेत् ॥ केसरं बृहतीमूलं गोपीषष्टितृणोत्पलम् ॥ २३ ॥ साजक्षीरं सतैलं तद्भक्षणं रोमजन्मकृत् ॥ शीर्यमाणेषु केशेषु स्थापनञ्च भवे  
दिदम् ॥ २४ ॥ धात्रीभृङ्गरसप्रस्थं तैलञ्च क्षीरमाढकम् ॥ षष्ट्यंजनपलं तैलं तत्केशाक्षिशिरोहितम् ॥ २५ ॥ हरिद्राराजवृक्षत्वक्चिंचालवणलोध्रकौ ॥  
पीता खारी हरेदाशुगवामुदरवृंहणम् ॥ २६ ॥ ओं नमो भगवते त्र्यम्बकाय उपशमय २ चुलु २ मिलि २ भिद २ गोमानिनि चक्रिणि हूं फट् ॥ अस्मिन् ग्रामे  
गोकुलस्य रक्षां कुरु शान्तिं कुरु २ ठ ठ ठ ॥ वण्टाकर्णो महासेनो वीरः प्रोक्तो महाबलः ॥ २७ ॥ मारीनिर्नाशनकरः स मां पातु जगत्पतिः ॥ श्लोकौ चैव  
न्यसेदतौ मन्त्रौ गोरक्षकौ पृथक् ॥ २८ ॥ इत्यादिमहापुराणे आग्नेये नानाविधमन्त्रौषधादिकं नाम द्व्यधिकत्रिशततमोऽध्यायः ॥ ३०२ ॥ अथाङ्गाक्षरार्चनम् ॥  
अग्निरुवाच ॥ यदा जन्मर्क्षगश्चन्द्रो भानुः सप्तमराशिगः ॥ पौष्णः कालः स विज्ञेयस्तदा श्वासं परीक्षयेत् ॥ १ ॥ कण्ठोष्ठौ चलतः स्थानाद्यस्य वक्रा च ना  
सिका ॥ कृष्णा च जिह्वा सप्ताहं जीवितं तस्य वै भवेत् ॥ २ ॥ तारो मेषो मिषं दन्ती नरो दीर्घो वना रसः ॥ कुङ्गोल्काय महोल्काय वीरोल्काय शिखा भवेत् ॥ ३ ॥  
उल्काय सहस्रोल्काय वैष्णवोऽष्टाक्षरो मनुः ॥ कनिष्ठादितदष्टानामङ्गुलीनाञ्च पर्वसु ॥ ४ ॥ ज्येष्ठाग्रेण क्रमात्तारं मूर्द्धन्यष्टाक्षरं न्यसेत् ॥ तर्जन्यां तारमङ्गुष्ठे लग्ने  
मध्यमया च तत् ॥ ५ ॥ तलेऽङ्गुष्ठे तदुत्तारं बीजोत्तारं ततो न्यसेत् ॥ रक्तगौरधूम्रहरिजातरूपाः सितास्त्रयः ॥ ६ ॥ एवंरूपानिमान्वर्णान्भाववद्वाच्यसेत्क्रमात् ॥ हृदा  
स्यनेत्रमूर्द्धाघ्रितालुगुह्यकरादिषु ॥ ७ ॥ अङ्गानि च न्यसेद्बीजाद्यस्याथ करदेहयोः ॥ यथात्मनि तथा देवे न्यासः कार्य्यः करं विना ॥ ८ ॥ हृदादिस्थानगान्वर्णा  
न्गन्धपुष्पैः समर्चयेत् ॥ धर्माद्यग्न्याद्यधर्मादि गात्रे पीठेऽम्बुजे न्यसेत् ॥ ९ ॥ यत्र केसरकिञ्चलकव्यापिसूर्य्येन्दुदाहिनाम् ॥ मण्डलं त्रितयं तावद्देदैस्तत्र  
न्यसेत्क्रमात् ॥ १० ॥ गुणाश्च तत्र सत्त्वाद्याः केसरस्थाश्च शक्तयः ॥ विमलोत्कर्षणी ज्ञानक्रियायोगाश्च वै क्रमात् ॥ ११ ॥ प्रह्वी सत्या तथेशानानुग्रहा मध्यतस्ततः ॥

पुराण.  
अ. ३०३

॥ १६५ ॥



योगपीठं समभ्यर्च्य समावाह्य हरिं यजेत् ॥ १२ ॥ पाद्यार्घ्याचमनीयश्च पीतवस्त्रविभूषणम् ॥ एतत्पञ्चोपचारश्च सर्वं मूलेन दीयते ॥ १३ ॥ वासुदेवादयः पूज्याश्चत्वारो दिक्षु मूर्तयः ॥ विदिक्षु श्रीसरस्वत्यै रतिशान्त्यै च पूजयेत् ॥ १४ ॥ शङ्खं चक्रं गदां पद्मं मुसलं खड्गशार्ङ्गके ॥ वनमालान्वितं दिक्षु विदिक्षु च यजेत्क्रमात् ॥ १५ ॥ अभ्यर्च्य च बहिस्ताक्षर्य देवस्य पुरतोऽर्चयेत् ॥ विष्वक्सेनश्च सोमेशं मध्ये आवरणाद्वहिः ॥ इन्द्रादिपरिचारेण पूज्य सर्वमवाप्नुयात् ॥ १६ ॥ इत्यादिमहापुराणे आग्नेयेऽङ्गाक्षरपूजाविधिर्नाम त्र्यधिकत्रिंशत्तमोऽध्यायः ॥ ३० ॥ अथ पञ्चाक्षरादिपूजादिकम् ॥ अग्निरुवाच ॥ मेषः संज्ञा विषं साज्यमस्ति दीर्घोदकं रसः ॥ एतत्पञ्चाक्षरं मन्त्रं शिवदश्च शिवात्मकम् ॥ १ ॥ तारकादि समभ्यर्च्य देवत्वादि समाप्नुयात् ॥ ज्ञानात्मकं परं ब्रह्म परं बुद्धिः शिवो हृदि ॥ २ ॥ तच्छक्तिभूतः सर्वेशो भित्तो ब्रह्मादिमूर्तिभिः ॥ मन्त्रार्णाः पञ्चभूतानि तन्मात्रा विषयास्तथा ॥ ३ ॥ प्राणादिवायवः पञ्च ज्ञानकर्मेन्द्रियाणि च ॥ सर्वं पञ्चाक्षरं ब्रह्म तद्वदष्टाक्षरात्मकम् ॥ ४ ॥ गव्येन प्रोक्षयेद्दीक्षास्थानं मन्त्रेण चोदितम् ॥ तत्र सम्भूतसम्भारः शिवमिद्धा विधानतः ॥ ५ ॥ मूलमूर्त्यङ्गविद्याभिस्तण्डुलक्षेपणादिकम् ॥ कृत्वा चरुं पचेत्क्षीरं पुनस्तद्विभजेत्त्रिधा ॥ ६ ॥ निवेद्यैकं परं हुत्वा सशिष्योऽन्यद्भजेद्गुरुः ॥ आचम्य सकलीकृत्य दद्याच्छिष्याय देशिकः ॥ ७ ॥ दन्तकाष्ठं हृदा जप्तं क्षीरवृक्षादिसम्भवम् ॥ संशोष्य दन्तान्तं क्षिप्त्वा प्रक्षालयेत्तत्क्षिपेद्भुवि ॥ ८ ॥ पूर्वेण सौम्यवारीशगतं शुभमतोऽशुभम् ॥ पुनस्तं शिष्यमायान्तं शिखाबन्धादिहृक्षितम् ॥ ९ ॥ कृत्वावेद्यां सहानेन स्वपेदभास्तरे बुधः ॥ सुषुप्तं वीक्ष्य तं शिष्यः प्रभाते श्रावयेद्गुरुम् ॥ १० ॥ शुभैः सिद्धिपदैर्भक्तिस्तैः पुनर्मण्डलार्चनम् ॥ मण्डलं भद्रकाद्युक्तं पूजयेत्सर्वसिद्धिदम् ॥ ११ ॥ स्नात्वाचम्य मृदा देहं मन्त्रैरालिप्य कल्प्यते ॥ शिवतीर्थे नरः स्नायादवमर्षणपूर्वकम् ॥ १२ ॥ हस्ताभिषेकं कृत्वाथ प्रायात्पूजागृहं बुधः ॥ मूलेनाञ्जासनं कुर्यात्तेन पूरककुम्भकान् ॥ १३ ॥ आत्मानं योजयित्वाद्धं शिखान्ते द्वादशाङ्गुले ॥ संशोष्य दग्ध्वा स्वतनुं प्लावयेदमृतेन च ॥ १४ ॥ ध्यात्वा दिव्यं वपुस्तास्मिन्नात्मानश्च पुनर्नयेत् ॥ कृत्वैवं चात्मशुद्धिः स्याद्विन्यस्यार्चनमारभेत् ॥ १५ ॥ क्रमात्कृष्णसितश्यामरक्तपीता नगादयः ॥ मन्त्रार्णादण्डिनाङ्गानि तेषु सर्वास्तु मूर्तयः ॥ १६ ॥ अङ्गुष्ठादिकनिष्ठान्तं विन्यस्याङ्गानि सर्वतः ॥ न्यसेन्मन्त्राक्षरं पादगुह्यहृद्रक्रमूर्द्धसु ॥ १७ ॥ व्यापकं न्यस्य मूर्द्धादिमूलमङ्गानि विन्यसेत् ॥ रक्तपीतश्यामसितान्पीठपादान्स्वकोणजान् ॥ १८ ॥ स्वाङ्गान्मन्त्रैर्न्यसेद्वात्राण्यधर्मादीनि दिक्षु च ॥ तत्र पद्मञ्च सूर्यादिमण्डले त्रितयं गुणान् ॥ १९ ॥ पूर्वादिपत्रे वामाद्या नवमी कर्णिकोपरि ॥ वामा ज्येष्ठा क्रमाद्रौद्री काली कलविकारिणी ॥ २० ॥ बलविकारिणी चाथ बलप्रमथनी तथा ॥ सर्वभूतदमनी च नवमी च मनोन्मनी ॥ २१ ॥ श्वेता रक्ता सिता पीता श्यामा वह्निनिभाऽसिता ॥ कृष्णारुणाश्च ताः शक्तीर्ज्वालारूपाः स्मृतेः क्रमात् ॥ २२ ॥ अनन्तयोगपीठे च आवाह्याथ हृदयतः ॥ स्फटिकाभं चतुर्बाहुं फलशूलधरं शिवम् ॥ २३ ॥ साभयं वरदं पञ्चवदनश्च त्रिलोचनम् ॥ पत्रेषु मूर्तयः पञ्च



आग्नेय-

॥ १६६ ॥

स्थाप्यास्तत्पुरुषादयः ॥ २४ ॥ पूर्वे तत्पुरुषः श्वेतो ह्यवोरोऽष्टभुजोऽसितः ॥ चतुर्बाहुमुखः पीतः सद्योजातश्च पश्चिमे ॥ २५ ॥ वामदेवः स्त्रीविलासी चतुर्व  
क्रभुजोऽरुणः ॥ सौम्ये पञ्चास्य ईशाने ईशानः सर्वदः सितः ॥ २६ ॥ इष्टाङ्गानि यथान्यायमनन्तं सूक्ष्ममर्चयेत् ॥ सिद्धेश्वरं त्वेकनेत्रं पूर्वादौ दिशि पूजयेत् ॥  
॥ २७ ॥ एकरुद्रं त्रिनेत्रं श्रीकण्ठं शिखण्डिनम् ॥ ऐशान्यादिविदिक्ष्वेते विवेशाः कमलासनाः ॥ २८ ॥ श्वेतः पीतः सितो रक्तो धूम्रो रक्तोऽरुणः सितः ॥  
शूलाशनिशरेष्वासवाहवश्चतुराननाः ॥ २९ ॥ उमा चण्डीशनन्दीशौ महाकालो गणेश्वरः ॥ वृषो भृङ्गरिडिस्कन्दानुत्तरादौ प्रपूजयेत् ॥ ३० ॥ कुलिशं शक्ति  
दण्डौ च खड्गपाशध्वजौ गदाम् ॥ शूलं चक्रं यजेत्पद्मं पूर्वादौ देवमर्च्य च ॥ ३१ ॥ ततोऽधिवासितं शिष्यं पाययेद्द्रव्यपञ्चकम् ॥ आचान्तं प्रोक्ष्य नेत्रान्तै  
नेत्रे नेत्रेण बन्धयेत् ॥ ३२ ॥ द्वारे प्रवेशयेच्छिष्यं मण्डपस्याथ दक्षिणे ॥ सासनादिकुशासीनं तत्र संशोधयेद्गुरुः ॥ ३३ ॥ आदितत्त्वानि संहृत्य परमार्थे  
लयः क्रमात् ॥ पुनरुत्पादयेच्छिष्यं सृष्टिमार्गेण देशिकः ॥ ३४ ॥ न्यासं शिष्ये ततः कृत्वा तं प्रदक्षिणमानयेत् ॥ पश्चिमद्वारमानीय क्षेपयेत्कुसुमाञ्जलिम् ॥  
॥ ३५ ॥ यस्मिन्पतन्ति पुष्पाणि तन्नामाद्यं विनिर्दिशेत् ॥ पार्श्वे यागभुवः खाते कुण्डे सन्नाभिमेखले ॥ ३६ ॥ शिवाग्निं जनयित्वेद्वा पुनः शिष्येण चार्चयेत् ॥  
ध्यानेनात्मनि तं शिष्यं संहृत्य प्रलयः क्रमात् ॥ ३७ ॥ पुनरुत्पाद्य तत्पाणौ दद्याद्दर्भाश्च मन्त्रितान् ॥ पृथिव्यादीनि तत्त्वानि जुहुयाद्धृदयादिभिः ॥ ३८ ॥  
एकैकस्य शतं हुत्वा व्योममूलेन होमयेत् ॥ हुत्वा पूर्णाहुतिं कुर्यादस्त्रेणाष्टाहुतीर्हुनेत् ॥ ३९ ॥ प्रायश्चित्तं विशुद्धयर्थं ततः शेषं समापयेत् ॥ कुम्भं सुम  
न्त्रितं प्राच्य शिशुं पीठेऽभिषेचयेत् ॥ ४० ॥ शिष्ये तु समयं दत्त्वा स्वर्णाद्यैः स्वगुरुं यजेत् ॥ दीक्षा पञ्चाक्षरस्योक्ता विष्ण्वादेरेवमेव हि ॥ ४१ ॥ इत्यादि  
महापुराणे आग्नेये पञ्चाक्षरदीक्षाविधानं नाम चतुरधिकत्रिशततमोऽध्यायः ॥ ३०४ ॥ ॥ अथ पञ्चपञ्चाशद्विष्णुनामानि ॥ अग्निरुवाच ॥ जपन्वै पञ्चापञ्चाश  
द्विष्णुनामानि यो नरः ॥ मन्त्रजप्यादिफलभाक् तीर्थेष्वर्चादि चाक्षयम् ॥ १ ॥ पुष्करे पुण्डरीकाक्षं गयायाश्च गदाधरम् ॥ राघवश्चित्रकूटे तु प्रभासे  
दैत्यसूदनम् ॥ २ ॥ जयं जयन्त्यां तद्वच्च जयन्तं हस्तिनापुरे ॥ वाराहं वर्द्धमाने च काश्मीरे चक्रपाणिनम् ॥ ३ ॥ जनार्दनश्च कुब्जासे  
मथुरायाश्च केशवम् ॥ कुब्जाम्रके हृषीकेशं गङ्गाद्वारे जटाधरम् ॥ ४ ॥ शालग्रामे महायोगं हरिं गोर्धनाचले ॥ पिण्डारके चतुर्बाहुं शङ्खोद्वारे च  
शङ्खिनम् ॥ ५ ॥ वामनश्च कुरुक्षेत्रे यमुनायां त्रिविक्रमम् ॥ विश्वेश्वरं तथा शोणे कपिलं पूर्वसागरे ॥ ६ ॥ विष्णुं महोदधौ विद्याद्गङ्गासागरसङ्गमे ॥ किष्किन्धायां  
वनमालं देवं रैवतकं विदुः ॥ ७ ॥ काशीतटे महायोगं विरजायां रिपुञ्जयम् ॥ विशाखयूपे ह्यजितं नेपाले लोकभावनम् ॥ ८ ॥ द्वारकायां विद्धि कृष्णं  
मन्दरे मधुसूदनम् ॥ लोकाकुले रिपुहरं शालग्रामे (१) हरिं स्मरेत् ॥ ९ ॥ पुरुषं पूरुषवटे विमले च जगत्प्रभुम् ॥ अनन्तं सैन्धवारण्ये दण्डके शार्ङ्गधा

पुराण-

अ. ३०५

॥ १६६ ॥



रिणम् ॥ १० ॥ उत्पलावर्तके सौरिं नर्मदायां श्रियःपतिम् ॥ दामोदरं रैवतके नन्दायां जलशायिनम् ॥ ११ ॥ गोपीश्वरश्च सिन्धुवधौ माहेन्द्रे चाच्युतं  
 विदुः ॥ सद्याद्रौ देवदेवेशं वैकुण्ठं मागधे वने ॥ १२ ॥ सर्वपापहरं विन्ध्य औद्रे तु पुरुषोत्तमम् ॥ आत्मानं हृदये विद्धि जपतां भुक्तिमुक्तिदम् ॥ १३ ॥  
 वटैवटे वैश्रवण चत्वरेचत्वरे शिवम् ॥ पर्वतेपर्वते रामं सर्वत्र मधुसूदनम् ॥ १४ ॥ नरं भूमौ तथा व्योम्नि वसिष्ठे गरुडध्वजम् ॥ वासुदेवश्च सर्वत्र संस्मर  
 न्भुक्तिमुक्तिभाक् ॥ १५ ॥ नामान्येतानि विष्णोश्च जप्त्वा सर्वमवाप्नुयात् ॥ क्षेत्रेष्वेतेषु यः श्राद्धं दानं जप्यञ्च तर्पणम् ॥ १६ ॥ तत्सर्वं कोटिगुणितं मृतो  
 ब्रह्ममयो भवेत् ॥ यः पठेच्छृणुयाद्वापि निर्मलः स्वर्गमाप्नुयात् ॥ १७ ॥ इत्यादिमहापुराणे आग्नेये पंचपंचाशद्विष्णुनामकथनं नाम पंचाधिकत्रिंशत्तमोऽ  
 ध्यायः ॥ ३०५ ॥ अथ षट्प्रयोगतन्निवारणमन्त्राः ॥ अग्निरुवाच ॥ स्तम्भो विद्वेषणोच्चाटमुत्सादो भ्रममारणे ॥ व्याधिश्चेति स्मृतं क्षुद्रं तन्मोक्षो वक्ष्यते  
 शृणु ॥ १ ॥ ओं नमो भगवते उन्मत्तरुद्राय भ्रम भ्रम भ्रामय भ्रामय अमुकं वित्रासय उद्ग्रामय उद्ग्रामय रौद्रेण हूं फट् ठ ठ ॥ इमंशाने निशि  
 जप्तेन त्रिलक्षं मधुना हुनेत् ॥ चिताग्नौ धूर्त्तसमिद्धिर्भ्राम्यते सततं रिपुः ॥ २ ॥ हेमगैरिकया कृष्णा प्रतिमा हैमसूचिभिः ॥ जप्त्वा विन्ध्ये च तत्कंठे हृदि वा  
 म्रियते रिपुः ॥ ३ ॥ खरवालं चिताभस्म ब्रह्मदण्डी च मर्कटी ॥ गृहे वा मूर्ध्नि तच्चूर्णं जतमुत्सादकृत्क्षिपेत् ॥ ४ ॥ भृग्वाकाशौ सदीताग्निर्भृगुव  
 ह्निश्च वर्म फट् ॥ एवं सहस्रारे ॥ हूं फट् आचक्राय स्वाहा हृदयं विचक्राय शिवः ॥ शिखाचक्रायथ कवचं विचक्रायथ नेत्रकम् ॥ ५ ॥  
 सञ्चक्रायाम्रमुद्दिष्टं ज्वालाचक्राय पूर्ववत् ॥ शार्ङ्गं सुदर्शनं क्षुद्रग्रहहृत्सर्वसाधनम् ॥ ६ ॥ मूर्द्धाक्षिमुखहृद्ग्रहपादे ह्यस्याक्षराव्यसेत् ॥ चक्राब्जासनम  
 श्याभं दंष्ट्रिणश्च चतुर्भुजम् ॥ ७ ॥ शङ्खचक्रगदापद्मशलाकाङ्कुशपाणिनम् ॥ चापिनं पिङ्गकेशाक्षमरव्यासत्रिदिष्टपम् ॥ ८ ॥ नाभिस्तेनाग्निना विद्धा नश्य  
 न्ते व्याधयो ग्रहाः ॥ पीतञ्चक्रधरं रक्तास्त्वराः श्याममरान्तरम् ॥ ९ ॥ नेमिः श्वेता बहिः कृष्णवर्णरेखा च पार्थिवी ॥ मध्येन्तरे तारवर्णानेवं चक्रद्वयं लिखे  
 त् ॥ १० ॥ आदावानीय कुम्भोदं गोचरे सन्निधाय च ॥ इष्ट्वा सुदर्शनं तत्र याम्ये चक्रे हुनेत्क्रमात् ॥ ११ ॥ आज्यापामार्गसमिधो ह्यक्षतं तिलसर्पपौ ॥  
 पायसं गव्यमाज्यञ्च सहस्राष्टकसंख्यया ॥ १२ ॥ हुतशेषं क्षिपेत्कुम्भे प्रतिद्रव्यं विधानवित् ॥ प्रस्थानेन कृतं पिण्डं कुम्भे तस्मिन्निवेशयेत् ॥ १३ ॥ विष्णु  
 दि सर्वं तत्रैव विशेषतत्रैव दक्षिणे ॥ नमो विष्णुजनेभ्यः सर्वशान्तिकरेभ्यः प्रतिगृह्णन्तु शान्तये नमः ॥ दद्यादनेन मन्त्रेण हुतशेषाम्भसा बलिम् ॥ १४ ॥ फलके  
 कल्पिते पात्रे पलाशक्षीरशाखिनः ॥ गव्यपूर्णं निवेश्यैव दिक्ष्वेवं होमयेद्विजैः ॥ १५ ॥ सदाक्षिणमिदं होमद्वयं भूतादिनाशनम् ॥ गव्याक्तपत्रलिखितैर्निष्पणै  
 क्षुद्रमुद्धृतम् ॥ १६ ॥ दूर्वाभिरागुपे पद्मैः श्रिये पुत्रा उदुम्बरैः ॥ गोःसिद्धयै सर्पिषा गोष्ठे मेधायै सर्वशाखिना ॥ १७ ॥ ओं क्षौं नमो भगवते नारसिंहाय ज्वाला



आग्नेय-  
॥ १६७ ॥

मालिने दीप्तदंष्ट्रायाग्निनेत्राय सर्वरक्षोघ्नाय सर्वभूतविनाशाय सर्वज्वरविनाशाय दहर पचर रक्षर हूं फट् ॥ मन्त्रोऽयं नारसिंहस्य सकलायनिवारणः ॥ जप्यादिना  
हरेत्क्षुद्रग्रहमारीविषामयान् ॥ चूर्णमण्डूकवसया जलाग्निस्तम्भकृद्भवेत् ॥ १८ ॥ इत्यादिमहापुराणे आग्नेयेनारसिंहादिमंत्रकथनं नाम षडधिकत्रिंशत्तमोऽध्यायः ३०६  
अथ त्रैलोक्यमोहनमन्त्राः ॥ अग्निरुवाच ॥ वक्ष्ये मन्त्रं चतुर्वर्गसिद्धयै त्रैलोक्यमोहनम् ॥ ओं श्रीं ह्रीं हूं ओं नमः पुरुषोत्तम पुरुषोत्तमप्रतिरूप लक्ष्मीनिवास  
सकलजगत्क्षोभण सर्वस्त्रीहृदयदारण त्रिभुवनमदोन्मादकर सुरमनुजसुन्दरीजनमनांसि तापय २ दीपय २ शोषय २ मारय २ स्तम्भय २ द्रावय २ आकर्षय २ परम  
सुभग सर्वसौभाग्यकर कामप्रद अमुकं हन २ चक्रेण गदया खड्गेन सर्वबाणैर्भिद २ पाशेन कट २ अङ्कुशेन ताडय २ त्वर २ किं तिष्ठसि यावत् तावत् समीहितं मे  
सिद्धं भवति हूं फट् नमः ॥ ओं पुरुषोत्तम त्रिभुवनमदोन्मादकर हूं फट् हृदयाय नमः । कर्षय महाबल हूं फट् अस्त्राय । त्रिभुवनेश्वर सर्वजनमनांसि हन २ दारय २  
मम वशमानय २ हूं फट् नेत्राय । त्रैलोक्यमोहन हृषीकेशाप्रतिरूप सर्वस्त्रीहृदयाकर्षण आगच्छागच्छ नमः ॥ सङ्गाक्षिव्यापकेनैव न्यासं मूलवदीरितम् ॥  
॥ १ ॥ इष्ट्वा सञ्जप्य पञ्चाशत्सहस्रमभिषिच्य च ॥ कुण्डेऽग्नौ दैविके वह्नौ चरुं कृत्वा शतं हुनेत् ॥ २ ॥ पृथग्दधिघृतं क्षीरं चरुं साज्यं पयः शृतम् ॥ द्वादशाहुतिमूलेन  
सहस्रश्चाक्षतांस्तिलान् ॥ ३ ॥ यवं मधुत्रयं पुष्पं फलं दधि समिच्छतम् ॥ हुत्वा पूर्णाहुतिं शिष्टं प्राशयेत्सघृतं चरुम् ॥ ४ ॥ सम्भोज्य विप्रानाचार्य्य तोषयेत्सिध्यते  
मनुः ॥ स्नात्वा यथावदाचम्य वाग्यतो यागमन्दिरम् ॥ ५ ॥ गत्वा पद्मासनं बद्ध्वा शोषयेद्विधिना वपुः ॥ रक्षोघ्नविघ्नकृदिक्षु न्यसेदादौ सुदर्शनम् ॥ ६ ॥ यञ्च  
बीजं नाभिमध्यस्थं धूम्रं चण्डानिलात्मकम् ॥ अशेषकल्मषं देहाद्रिश्लेषयदनुस्मरेत् ॥ ७ ॥ रंजीजं हृदयाब्जस्थं स्मृत्वा ज्वालाभिरादहेत् ॥ ऊर्ध्वाधस्ति  
र्य्यग्गाभिस्तु मूर्ध्नि संप्रावयेद्रपुः ॥ ८ ॥ ध्यात्वामृतैर्बहिश्चान्तः सुषुम्नामार्गगामिभिः ॥ एवं शुद्धवपुः प्राणानायम्य मनुना त्रिधा ॥ ९ ॥ विन्यसेत्यस्तहस्तांतः  
शक्तिं मस्तकवक्रयोः ॥ गुह्ये गले दिक्षु हृदि कुक्षौ देहे च सर्वतः ॥ १० ॥ आवाह्य ब्रह्मरन्ध्रेण हृत्पद्मे सूर्य्यमण्डलात् ॥ तारेणेवम्परात्मानं स्मरेत्तं सर्वल  
क्षणम् ॥ ११ ॥ त्रैलोक्यमोहनाय विद्महे स्मराय (?) धीमहि ॥ तन्नो विष्णुः प्रचोदयात् ॥ आत्मार्चनात्क्रतुद्रव्यं प्रोक्षयेच्छुद्धपात्रकम् ॥ कृत्वात्मपूजां विधिना  
स्थण्डिले तं समर्चयेत् ॥ १२ ॥ कूर्मादिकल्पिते पीठे पद्मस्थं गरुडोपरि ॥ सर्वाङ्गसुन्दरं प्राप्तवयोलावण्ययौवनम् ॥ १३ ॥ मदाघूर्णितताम्राक्षमुदारं स्मर  
विह्वलम् ॥ दिव्यमाल्याम्बरालेपभूषितं सस्मिताननम् ॥ १४ ॥ विष्णुं नानाविधानेकपरिवारपरिच्छदम् ॥ लोकानुग्रहणं सौम्यं सहस्रादित्यतेजसम् ॥ १५ ॥  
पञ्चबाणधरं प्राप्तकामैक्षं द्विचतुर्भुजम् ॥ देवस्त्रीभिर्वृतं, देवीमुखासत्केक्षणं जपेत् ॥ १६ ॥ चक्रं शङ्खं धनुः खड्गं गदां मुसलमङ्कुशम् ॥ पाशञ्च विभ्रतं  
चार्येदावाहादिविसर्गतः ॥ १७ ॥ श्रियं वामोरुजङ्घास्थां शिष्यन्तीं पाणिना पतिम् ॥ साब्जवामकरां पीनां श्रीवत्सकौस्तुभान्विताम् ॥ १८ ॥

पुराण.  
अ. ३०७

॥ १६७ ॥



मालिनं पीतवस्त्रं चक्राद्याढ्यं हरिं यजेत् ॥ ओं सुदर्शन महाचक्रराज धर्मशान्त दुष्टभयङ्कर छिद छिद विदारय विदारय परमन्त्रान् ग्रस ग्रस भक्षय  
 भक्षय भूतानि चाशय चाशय हूं फट् ओं जलचराय स्वाहा खड्गतीक्ष्ण छिन्द छिन्द खड्गाय नमः शार्ङ्गाय सशराय हूं फट् ॥ भूतग्रामाय विद्महे  
 चतुर्विधाय धीमहि ॥ तन्नो ब्रह्म प्रचोदयात् ॥ संवर्त्तक श्वसन पोथय पोथय हूं फट् स्वाहा पाश बन्ध बन्ध आकर्षय आकर्षय हूं फट् अङ्कुशेन कट्टर हूं फट् ॥  
 क्रमाद्भुजेषु मन्त्रैः स्वैरोभिरस्त्राणि पूजयेत् ॥ १९ ॥ ओं पक्षिराजाय हूं फट् । ताक्ष्यं यजेत्कर्णिकायामङ्गदेवान्यथाविधि ॥ शक्तिरिन्द्रादियन्त्रेषु ताक्ष्या  
 व्या धृतचामराः ॥ २० ॥ शक्तयोऽन्ते प्रयोज्यादौ सुरेशाद्याश्च दण्डिना ॥ पीते लक्ष्मीसरस्वत्यौ रतिप्रीतिजयाः सिताः ॥ २१ ॥ कीर्त्तिकान्त्यौ सिते श्यामे  
 तुष्टिपुष्ट्यौ स्मरोदिते ॥ लोकेऽशान्तं यजेदेवं विष्णुमिष्टार्थसिद्धये ॥ २२ ॥ ध्यायेन्मन्त्रं जपित्वैनं जुहुयात्त्वभिषेचयेत् ॥ ओं श्रीं क्रीं ह्रीं हूं त्रैलोक्यमोहनाय  
 विष्णवे नमः ॥ एतत्पूजादिना सर्वान्कामानाप्नोति पूर्ववत् ॥ २३ ॥ तोयैः सम्मोहनी पुष्पैर्नित्यं तेन च तर्पयेत् ॥ ब्रह्मा सशक्रश्रीदण्डी बीजं त्रैलोक्यमोहनम् ॥ २४ ॥  
 जप्त्वा त्रिलक्षं हुत्वा च लक्षं विल्वैश्च साज्यकैः ॥ तण्डुलैः फलगन्धाद्यैर्दूर्वाभिस्त्वायुराप्नुयात् ॥ २५ ॥ तथाभिषेकहोमादिक्रियातुष्टो ह्यभीष्टदः ॥ ओं नमो भगवते  
 वराहाय भूर्भुवःस्वः पतये भूपतित्वं मे देहि हृदयाय स्वाहा ॥ पञ्चाङ्गं नित्यमयुतं जप्त्वायूराज्यमाप्नुयात् ॥ २६ ॥ इत्यादिमहापुराणे आग्नेये त्रैलोक्यमोहनमन्त्र  
 कथनं नाम सप्ताधिकत्रिंशत्तमोऽध्यायः ॥ ३०७ ॥ अथ त्रैलो० लक्ष्म्यादिपूजा ॥ अग्निरुवाच ॥ वक्षः सवह्निर्वा माक्षी दण्डी श्रीः सर्वसिद्धिदा ॥ महाश्रिये महा  
 सिद्धे महाविद्युत्प्रभे नमः ॥ १ ॥ श्रिये देवि विजये नमः गौरि महाबले बन्धर नमः हूं महाकाये पद्महस्ते हूं फट् श्रिये नमः हूं श्रिये फट् श्रिये नमः (श्रिये फट्  
 श्रीं नमः) श्रिये श्रीद नमः स्वाहा श्रीफट् ॥ अस्याङ्गानि नवोक्तानि तेष्वेकं समाश्रयेत् ॥ त्रिलक्षमेकलक्षं वा जप्त्वाक्षाजैश्च भूतिदः ॥ २ ॥ श्रीगेहे विष्णु  
 गेहे वा श्रियं पूज्य धनं लभेत् ॥ आज्याक्तैस्तण्डुलैर्लक्षं जुहुयात्स्वादिगानले ॥ ३ ॥ राजा वश्यो भवेद्बुद्धिः श्रीश्च स्यादुत्तरोत्तरम् ॥ सर्पपाम्भोऽभिषेकेण  
 नश्यन्ते सकला ग्रहाः ॥ ४ ॥ विल्वलक्षहुता लक्ष्मीर्वित्तवृद्धिश्च जायते ॥ शक्रवेश्म चतुर्द्वारं हृदये चिन्तयेदथ ॥ ५ ॥ बलाकां वामनां श्यामां श्वेतपङ्कज  
 धारिणीम् ॥ ऊर्ध्वबाहुद्वयां ध्यायेत्कीडन्तीं द्वारि पूर्ववत् ॥ ६ ॥ ऊर्ध्वाकृतेन हस्तेन रक्तपङ्कजधारिणीम् ॥ श्वेताङ्गीं दक्षिणे द्वारि चिन्तयेद्द्वनमालिनीम् ॥ ७ ॥  
 हरितां दोर्द्वयेनोर्ध्वमुद्रहन्तीं सिताम्बुजम् ॥ ध्यायेद्भिभीषिकां नाम श्रीदूतीं द्वारि पश्चिमे ॥ ८ ॥ शाङ्करीमुत्तरे द्वारि तन्मध्येऽष्टदलं कजम् ॥ वासुदेवः सङ्कर्षणः प्रद्यु  
 म्नाश्चानिरुद्धकः ॥ ९ ॥ ध्येयास्ते पद्मपत्रेषु शङ्खचक्रगदाधराः ॥ अञ्जनक्षीरकाश्मीरहेमाभास्ते सुवाससाः ॥ १० ॥ आग्नेयादिषु पत्रेषु गुग्गुलुश्च कुरुण्टकः ॥  
 दमकः सलिलश्चेति हस्तिनो रजतप्रभाः ॥ ११ ॥ हेमकुम्भधराश्चैते कर्णिकायां श्रियं स्मरेत् ॥ चतुर्भुजां सुवर्णाभां सपद्मोर्ध्वभुजद्वयाम् ॥ १२ ॥ दक्षिणाभ



यहस्ताभां वामहस्तवरप्रदाम् ॥ इवेतगन्धांशुकामेकरौप्यमालास्रधारिणीम् ॥ १३ ॥ ध्यात्वा सपरिवारां तामभ्यर्च्य सकलं लभेत् ॥ द्रोणाब्जपुष्पं श्रीवृक्षपर्णं  
मूर्ध्नि न धारयेत् ॥ १४ ॥ लवणामलकं वर्ज्यं नागादित्यतिथौ क्रमात् ॥ पायसाशी जपेत्सूक्तं श्रियस्तेनाभिषेचयेत् ॥ १५ ॥ आवाहादिविसर्गान्तं मूर्ध्नि ध्यात्वा  
र्चयेच्छ्रियम् ॥ विल्वाब्जाब्जपायसेन पृथग् योगः श्रिये भवेत् ॥ १६ ॥ विषं महिषकालाग्निरद्रिज्योतिर्वकद्रयम् ॥ ओं ह्रीं महामहिषमर्दिनि ठं ठः मूलमन्त्रं  
महिषहिंसिके नमः ॥ महिषशत्रुं भ्रामय २ ओं हूं फट् ठं ठं महिषं हेषय २ महिषं हेषय २ हूं महिषं हन २ देवी हूं महिषनिषूदनि फट् ॥ दुर्गाहृदयमित्युक्तं साङ्गं  
सर्वार्थसाधकम् ॥ १७ ॥ यजेद्यथोक्तं तां देवीं पीठश्चैवाङ्गमध्यमम् ॥ ओं ह्रीं दुर्गे रक्षणि स्वाहा चेति दुर्गायै नमः ॥ वरवर्ण्यै नमः ॥ आर्य्यायै कनकप्रभायै  
कृत्तिकायै अभयप्रदायै कन्यकायै सुरूपायै ॥ पत्रस्थाः पूजयेदेता मूर्तीराद्यैः स्वरैः क्रमात् ॥ १८ ॥ चक्राय शङ्खाय गदायै खट्वाय धनुषे बाणाय ॥ अष्टम्याद्यै  
रिमां दुर्गा लोकेशान्तां यजेदिति ॥ दुर्गायोगः समायुः श्रीस्वामिरक्तजयादिकृत् ॥ १९ ॥ संसाध्ये शानमन्त्रेण तिलहोमो वशीकरः ॥ जयः पद्मैस्तुदूर्वाभिः शान्तिकामः  
पलाशजैः ॥ २० ॥ पुष्टिः स्यात्काकपक्षेण मृतिर्द्वेषादिकं भवेत् ॥ ग्रहक्षुद्रभयापत्तिं सर्वामेव मनुर्हरेत् ॥ २१ ॥ ओं दुर्गे दुर्गे रक्षणि स्वाहा ॥ रक्षाकरीयमुदिता जयदुर्गा  
ङ्गसंयुता ॥ इयमां त्रिलोचनां देवीं ध्यात्वात्मानं चतुर्भुजम् ॥ २२ ॥ शङ्खचक्राब्जशूलासित्रिशूलां रौद्ररूपिणीम् ॥ युद्धादौ सञ्जयेदेतां यजेत्खड्गादिके जये ॥ २३ ॥  
ॐ नमो भगवति ज्वालामालिनि गृध्रीगणपरिवृते च रक्षणि स्वाहा ॥ युद्धार्थं च जपेन्मन्त्रं शत्रूञ्जयति योधकः ॥ २४ ॥ इत्यादिमहापुराणे आग्नेये लक्ष्म्यादिपूजावर्णनं  
नामाष्टाधिकत्रिंशत्तमोऽध्यायः ॥ ३०८ ॥

॥ अथ त्वरिता पूजाः ॥ अग्निरुवाच ॥ त्वरिताङ्गान्समाख्यास्ये भुक्तिमुक्तिप्रदायकान् ॥ ओं आधारशक्त्यै  
नमः ॥ ओं ह्रीं (प्रो) पुरुरमहासिंहाय नमः ॥ ओं पद्माय नमः ॥ ओं ह्रीं हूं खेचछेक्षः ॥ स्त्रीं ओं हूं क्षे हूं फट् त्वरितायै नमः ॥ खेच हृदयाय नमः ॥ चछे शिरसे नमः ॥ छेक्षः शिखा  
यै नमः ॥ क्षस्त्रीं कवचाय नमः ॥ स्त्रीं हूं नेत्राय नमः ॥ हूं खे अस्त्राय फट् नमः ॥ ओं त्वरिताविद्यां विद्महे तूर्णविद्याश्च धीमहि ॥ तन्नो देवी प्रचोदयात् ॥ श्रीप्रणीतायै नमः ॥ हूं  
कारायै नमः ॥ ओं कारायै नमः ॥ ओं खेच हृदयाय नमः ॥ खेचय्यै नमः ॥ ओं चण्डायै नमः ॥ क्षस्त्रीं कवचाय नमः ॥ छेदन्यै नमः ॥ क्षेपण्यै नमः ॥ स्त्रियै हूं काय्यै नमः ॥ क्षेमङ्क  
र्यै जयायै विजयायै किङ्कराय रक्ष ॥ ओं त्वरिताज्ञया स्थिरो भव वषट् ॥ तोतला त्वरिता तूर्णेत्येवं विद्येयमीरिता ॥ १ ॥ शिरोभ्रूमस्तके कण्ठे हृदि नाभौ च  
गुह्यके ॥ उर्वोश्च जानुजङ्घोरुद्वये चरणयोः क्रमात् ॥ २ ॥ न्यस्ताङ्गो न्यस्तमन्त्रस्तु समस्तं व्यापकं न्यसेत् ॥ पार्वती शबरी चेशा वरदाभयहस्तिका ॥ ३ ॥ मयूरवलया  
पिच्छमौलिः किसलयांशुका ॥ सिंहासनस्था मायूरवर्हच्छत्रसमन्विता ॥ ४ ॥ त्रिनेत्रा श्यामला देवी वनमालाविभूषणा ॥ विप्राहिकर्णाभरणा क्षत्रकेयूरभूषणा ॥ ५ ॥  
वैश्यनागकटीबन्धा वृषाहिकृतनूपुरा ॥ एवंपात्मिका भूत्वा तन्मन्त्रं नियुतं जपेत् ॥ ६ ॥ ईशः किरातरूपोऽभूत्पुरा गौरी च तादृशी ॥ जपेद्ध्यायेत्पूजयेत्तां सर्व



सिद्धये विषादिहत् ॥ ७ ॥ अष्ट सिंहासने पूज्या दले पूर्वादिके क्रमात् ॥ अङ्गायत्री प्रणीता हृङ्गाराद्या दलाग्रके ॥ ८ ॥ फट्कारी चाग्रतो देव्याः श्रीविजे  
 नार्चयेदिमाः ॥ लोकेशायुधवर्णास्ताः फट्कारी तु धनुर्धरा ॥ ९ ॥ जया च विजया द्वाःस्थे पूज्ये सौवर्णयष्टिके ॥ किङ्करा बर्बरी मुण्डी लगुडी च तयोर्बहिः ॥  
 ॥ १० ॥ इष्टैवं सिद्धये द्रव्यैः कुण्डे योन्याकृतौ हुनेत् ॥ हेमलाभोऽर्जु नैर्द्धान्यैर्गोधूमैः पुष्टिसम्पदः ॥ ११ ॥ यवैर्धान्यैस्तिलैः सर्वसिद्धिरीतिविनाशनम् ॥  
 अक्षैरुन्मत्तता शत्रोः शाल्मलीभिश्च मारणम् ॥ १२ ॥ जम्बूभिर्धनधान्यातिस्तुष्टिर्नीलोत्पलैरपि ॥ रक्तोत्पलैर्महापुष्टिः कुन्दपुष्पैर्महोदयः ॥ १३ ॥ मल्लिका  
 भिः पुरक्षोभः कुमुदैर्जनवल्लभः ॥ अशोकैः पुत्रलाभः स्यात्पाटलाभिः शुभाङ्गना ॥ १४ ॥ आम्रैरायुस्तिलैर्लक्ष्मीर्विल्वैः श्रीश्चम्पकैर्धनम् ॥ इष्टं मधुकपुष्पै  
 श्च विल्वैः सर्वज्ञतां लभेत् ॥ १५ ॥ त्रिलक्षजप्यात्सर्वातिर्होमाद्व्यानात्तथेज्यया ॥ मण्डलेऽभ्यर्च्य गायत्र्या आहुतीः पञ्चविंशतिम् ॥ १६ ॥ दद्याच्छतत्रयं मूला  
 त्पल्लवैर्दीक्षितो भवेत् ॥ पञ्चगव्यं पुरा पीत्वा चरुं प्राशयेत्सदा ॥ १७ ॥ इत्यादिमहापुराणे आम्रेये त्वरिता पूजाविधिवर्णनं नाम नवाधिकत्रिंशत्तमोऽध्यायः ३०९ ॥  
 अथ त्वरितामंत्रादि ॥ अग्निरुवाच ॥ अपरां त्वरिताविद्यां वक्ष्येऽहं भुक्तिमुक्तिदाम् ॥ पुरे वज्राकुले देवीं रजोभिर्लिखिते यजेत् ॥ १ ॥ पद्मगर्भे दिग्विदिक्षु  
 चाष्टौ वज्राणि वीथिकाम् ॥ द्वारशोभोपशोभा च लिखेच्छीघ्रं स्मरेन्नरः ॥ २ ॥ अष्टादशभुजां सिंहे वामजङ्घा प्रतिष्ठिता ॥ दक्षिणा द्विगुणा तस्याः पादपीठे सम  
 र्पिता ॥ ३ ॥ नागभूषां वज्रकुण्डे खड्गं चक्रं गदां क्रमात् ॥ शूलं शरं तथा शक्तिं वरदं दक्षिणैः करैः ॥ ४ ॥ धनुः पाशं शरं घण्टां तर्जनीं शङ्खमङ्कुशम् ॥ अभयञ्च  
 तथा वज्रं वामपादौ धृतायुधम् ॥ ५ ॥ पूजनाच्छत्रुनाशः स्याद्राष्ट्रं जयति लीलया ॥ दीर्घायू राष्ट्रभूतिः स्याद्विव्यादिव्यादिसिद्धिभाक् ॥ ६ ॥ तलेति सप्तपातालाः  
 कालाग्निभुवनान्तकाः ॥ ओंकारादिस्वरगम्य यावद्ब्रह्माण्डवाचकम् ॥ ७ ॥ ओंकाराद्भ्रामयेत्तोयन्तोतला त्वरिता ततः ॥ तकाराद्भ्रामयेत्तोयं तोतला त्वरिता  
 ततः ॥ प्रस्तावं सम्प्रवक्ष्यामि स्वरवर्गं लिखेद्भुवि ॥ ८ ॥ तालुवर्गः कवर्गः स्यात्तृतीयो जिह्वातालुकः ॥ चतुर्थस्तालुजिह्वाग्रो जिह्वादन्तस्तु पञ्चमः ॥ ९ ॥  
 षष्ठौष्ठपुटसम्पन्नो मिश्रवर्गस्तु सप्तमः ॥ ऊष्माणः स्याच्छवर्गस्तु उद्धरेच्च मनुं ततः ॥ १० ॥ षष्ठस्वरसमारूढमूष्माणान्तं सविन्दुकम् ॥ तालुवर्गद्विती  
 यन्तु स्वरैकादशयोजितम् ॥ ११ ॥ जिह्वातालुसमायोगः प्रथमं केवलं भवेत् ॥ तदेव च द्वितीयन्तु अधस्ताद्विनियोजयेत् ॥ १२ ॥ एकादशस्वरैर्युक्तं प्रथमं  
 तालुवर्गतः ॥ ऊष्माणस्य द्वितीयन्तु अधस्तादृश्यं योजयेत् ॥ १३ ॥ षोडशस्वरसंयुक्तमूष्माणस्य द्वितीयकम् ॥ जिह्वादन्तसमायोगे प्रथमं योजयेदधः ॥  
 ॥ १४ ॥ मिश्रवर्गाद्वितीयन्तु अधस्तात्पुनरेव तु ॥ चतुर्थस्वरसम्भिन्नं तालुवर्गादिसंयुतम् ॥ १५ ॥ ऊष्मणश्च द्वितीयन्तु अधस्ताद्विनियोजयेत् ॥ स्वरै  
 कादशभिन्नन्तु ऊष्माणान्तं सविन्दुकम् ॥ १६ ॥ पञ्चस्वरसमारूढं ओष्ठसम्पुटयोगतः ॥ द्वितीयमक्षरञ्चान्यजिह्वाग्रे तालुयोगतः ॥ १७ ॥ प्रथमं पञ्चमे



आग्नेय-  
॥ १६९ ॥

योज्यं स्वराद्धेनोद्धृता इमे ॥ ओंकाराद्या नमोऽन्ताश्च जपेत्स्वाहाग्निकार्यके ॥ १८ ॥ ओं ह्रीं हूं ह्रः हृदयं हां हश्चेति शिरः ॥ शिखा ह्रीं ज्वल ज्वल शिखा  
स्यात्कवचं हुलुद्वयम् ॥ ह्रीं श्रीं क्षूनेत्रत्रयाय विद्यानेत्रं प्रकीर्तितम् ॥ क्षौं हं खौं हूं फडस्त्राय गुह्याङ्गानि पुरा न्यसेत् ॥ त्वरिताङ्गानि वक्ष्यामि विद्याङ्गानि  
शृणुष्व मे ॥ आदिद्विहृदयं प्रोक्तं त्रिचतुःशिर इष्यते ॥ १९ ॥ पञ्चषष्ठः शिखा प्रोक्ता कवचं सप्तमाष्टमम् ॥ तारकन्तु भवेत्त्रेत्रं नवार्द्धाक्षरलक्षणम् ॥  
॥ २० ॥ तोतलेति समाख्याता वज्रतुण्डे ततो भवेत् ॥ ख ख हूं दशबीजा स्याद्वज्रतुण्डेन्द्रदूतिका ॥ २१ ॥ खेचरी ज्वालिनी ज्वाले खखेति ज्वालिनी  
दश ॥ वर्धशवरीभीषणी खखेति च शवर्ग्यपि ॥ २२ ॥ छे छेदनि करालिनि खखेति च कराल्यपि ॥ वक्षः श्रवद्रवप्लवनी ख ख दूती प्लवंग्यपि ॥ २३ ॥ स्त्रीका  
लकारे धुननि शासी श्वसनवेगिका ॥ क्षेपक्षेकपिले हंस कपिला नाम दूतिका ॥ २४ ॥ हूं तेजोवति रौद्री च मातङ्गी रौद्रदूतिका ॥ पुटे पुटे ख ख खद्वे फट  
ब्रह्मकदूतिका ॥ २५ ॥ वैतालिनि दशार्णाः स्युस्त्यजान्यहिपलालवत् ॥ हृदादिकन्यासादौ स्यान्मध्ये नेत्रे न्यसेत्सुधीः ॥ २६ ॥ पादादारभ्य मूर्धान्तं शिर आरभ्य  
पादयोः ॥ अङ्गुष्ठानूरुगुह्ये च नाभिहृत्कण्ठदेशतः ॥ २७ ॥ वज्रमण्डलमूर्ध्वं च अधोर्ध्वं चादिवीजतः ॥ सोमरूपं ततो गावं धारामृतसुवर्षिणम् ॥ २८ ॥ विशन्तं ब्रह्मरं  
न्ध्रेण साधकस्तु विचिन्तयेत् ॥ मूर्धास्यकण्ठहृन्नाभौ गुह्योरुजानुपादयोः ॥ २९ ॥ आदिवीजं न्यसेन्मन्त्री तर्जन्यादि पुनः पुनः ॥ ऊर्ध्वं सोममधः पद्मं शरीरं  
बीजविग्रहम् ॥ ३० ॥ यो जानाति न मृत्युः स्यात्तस्य न व्याधयो ज्वराः ॥ यजेज्जपेत्तां विन्यस्य ध्यायेद्देवीं शताष्टकम् ॥ ३१ ॥ मुद्रा वक्ष्ये प्रणीताद्याः  
प्रणीताः पञ्चधा स्मृताः ॥ ग्रथितौ तु करौ कृत्वा मध्येऽङ्गुष्ठौ निपातयेत् ॥ ३२ ॥ तर्जनीं मूर्ध्नि संलग्नां विन्यसेत्तां शिरोपरि ॥ प्रणतियं समाख्याता  
हृद्देशे तां समानयेत् ॥ ३३ ॥ ऊर्ध्वन्तु कन्यसामध्ये सर्वाजान्तां विदुर्द्विजाः ॥ नियोज्य तर्जनीमध्येऽनेकलग्नां परस्पराम् ॥ ३४ ॥ ज्येष्ठाग्रं निक्षिपेन्मध्ये  
भेदनी सा प्रकीर्तिता ॥ नाभिदेशे तु तां बद्ध्वा अङ्गुष्ठावुत्क्षिपेत्ततः ॥ ३५ ॥ कराली तु महामुद्रा हृदये योज्य मन्त्रिणः ॥ पुनस्तु पूर्ववद्ब्रह्मलग्नां  
ज्येष्ठां समुत्क्षिपेत् ॥ ३६ ॥ वज्रतुण्डा समाख्याता वज्रदेशे तु बन्धयेत् ॥ उभाभ्याश्चैव हस्ताभ्यां मणिवन्धन्तु बन्धयेत् ॥ ३७ ॥ त्रीणि त्रीणि प्रसा  
र्येति वज्रमुद्रा प्रकीर्तिता ॥ दण्डं खड्गं चक्रगदा मुद्रा चाकारतः स्मृता ॥ ३८ ॥ अङ्गुष्ठेनाक्रमेत्रीणि त्रिशूलश्चोर्ध्वतो भवेत् ॥ एका तु मध्यमोर्द्धा तु  
शक्तिरेव विधीयते ॥ ३९ ॥ शरश्च वरदश्चापं पाशं भारश्च घण्टया ॥ शङ्खमङ्कुशमभयं पद्ममष्ट च विंशतिः ॥ ४० ॥ ग्रोहणी मोक्षणी चैव ज्वालिनी चाऽस्मृताभया ॥  
प्रणीताः पञ्चमुद्रास्तु पूजाहोमे च योजयेत् ॥ ४१ ॥ इत्यादिमहापुराणे आग्नेये त्वरितामन्त्रादिवर्णनं नाम दशाधिकत्रिशततमोऽध्यायः ॥ ३१० ॥  
अथ त्वरितामूलमन्त्रादिः ॥ अग्निरुवाच ॥ दीक्षादि वक्ष्ये विन्यस्य सिंहवज्राकुलेऽङ्गके ॥ हे हे हुति वज्रदन्त पुरु २ लुलु २ गर्ज २ इह सिंहासनाय नमः ॥

पुराण.

अ. ३१०

॥ ३६९ ॥



तिर्य्यगूर्ध्वगता रेखाश्चत्वारश्चतुरो भवेत् ॥ १ ॥ नवभागविभागेन कोष्ठकान्कारयेदुधः ॥ ग्राह्या दिशागताः कोष्ठा विदिशासु विनाशयेत् ॥ २ ॥ बाह्ये वै कोष्ठको  
 णेषु बाह्यरेखाष्टकं स्मृतम् ॥ बाह्यकोष्ठस्य बाह्ये तु मध्ये यावत्समानयेत् ॥ ३ ॥ वज्रस्य मध्यमं शृङ्गं बाह्यरेखा द्विधाद्धतः ॥ बाह्यरेखा भवेद्वक्रा  
 द्विभङ्गां कारयेदुधः ॥ ४ ॥ मध्यकोष्ठं भवेत्पद्मं पीतकर्णिकमुज्ज्वलम् ॥ कृष्णेन रजसाऽऽलिख्य कुलिशासिशिरोर्ध्वता ॥ ५ ॥ बाह्यतश्चतुरस्रन्तु  
 वज्रसम्पुटलाञ्छितम् ॥ द्वारे प्रदापयेन्मन्त्री चतुरो वज्रसम्पुटान् ॥ ६ ॥ पद्मनाम भवेद्दामवीथी चैव समा भवेत् ॥ गर्भं रक्तं केसराणि  
 मण्डले दीक्षिताः स्त्रियः ॥ ७ ॥ जयेच्च परराष्ट्राणि क्षिप्रं राज्यमवाप्नुयात् ॥ मूर्तिं प्रणवसन्दीप्तां हुङ्कारेण नियोजयेत् ॥ ८ ॥ मूलविद्यां  
 समुच्चार्य्य मरुद्भ्योमगतां द्विज ॥ प्रथमेन पुनश्चैव कर्णिकायां प्रपूजयेत् ॥ ९ ॥ एवं प्रदक्षिणं पूज्य एकैकं बीजमादितः ॥ दलमध्ये तु विद्याङ्गामाय्येय्यां  
 पञ्च नैर्ऋतम् ॥ १० ॥ मध्ये नेत्रं दिशास्त्रश्च गुह्यकाङ्गे तु रक्षणम् ॥ हुतयः केसरस्थास्तु वामदक्षिणपार्श्वतः ॥ ११ ॥ पञ्च पञ्च प्रपूज्यास्तु स्वैः स्वैर्मन्त्रैः  
 प्रपूजयेत् ॥ लोकपालान्यसेदष्टौ बाह्यतो गर्भमण्डले ॥ १२ ॥ वर्णान्तमाग्निमारुढं षष्ठस्वरविभेदितम् ॥ पञ्चदशेन चाक्रान्तं स्वैः स्वैर्नामभिर्योजयेत् ॥ १३ ॥  
 शीघ्रं सिंहे कर्णिकायां यजेद्गन्धादिभिः श्रिये ॥ अष्टाभिर्वैष्टयेत्कुम्भैर्मन्त्राष्टशतमन्त्रितैः ॥ १४ ॥ मन्त्रमष्टसहस्रन्तु जप्त्वाङ्गानां दशांशकम् ॥ होमं कुर्याद  
 ग्निकुण्डे वह्निमन्त्रेण चालयेत् ॥ १५ ॥ निक्षिपेद्दृढयेनाग्निं शक्तिं मध्येऽग्निगां स्मरेत् ॥ गर्भाधानं पुंसवनं जातकर्म च होमयेत् ॥ १६ ॥ हृदयेन शतं ह्येकं  
 गुह्याङ्गे जनयेच्छिखिम् ॥ पूर्णाहुत्या तु विद्यायाः शिवाग्निर्ज्वलितो भवेत् ॥ १७ ॥ होमयेन्मूलमन्त्रेण शतश्चाङ्गं दशांशतः ॥ निवेदयेत्ततो देव्यास्ततः शि  
 ष्यं प्रवेशयेत् ॥ १८ ॥ अस्त्रेण ताडनं कृत्वा गुह्याङ्गानि ततो न्यसेत् ॥ विद्याङ्गैश्चैव सन्नद्धं विद्याङ्गेषु नियोजयेत् ॥ १९ ॥ पुष्पं क्षिपाययेच्छिष्यमानयेदग्नि  
 कुण्डकम् ॥ यवैर्द्धान्यैस्तिलैराज्यैर्मूलविद्याशतं हुनेत् ॥ २० ॥ स्थावरत्वं पुरा होमं सरीसृपमतः परम् ॥ पक्षिमृगपशुत्वञ्च मानुषं ब्राह्ममेव च ॥ २१ ॥ विष्णु  
 त्वं चैव रुद्रत्वमन्ते पूर्णाहुतिर्भवेत् ॥ एकया चैव ह्याहुत्या शिष्यः स्याद्दीक्षितो भवेत् ॥ २२ ॥ अधिकारो भवेदेवं शृणु मोक्षमतः परम् ॥ सुमेरुस्थो यदा मन्त्री  
 सदाशिवपदे स्थितः ॥ २३ ॥ परे च होमयेत्स्वस्थोऽकर्मकर्मशतान्दश ॥ पूर्णाहुत्या तु तद्योगी धर्माधर्मैर्न लिप्यते ॥ २४ ॥ मोक्षं याति परं स्थानं यद्वत्त्वा न निवर्तते ॥  
 यथा जले जलं क्षिप्तं जलं देही शिवस्तथा ॥ २५ ॥ कुम्भैः कुर्याच्चाभिषेकं जयराज्यादिसर्वभाक् ॥ कुमारी ब्राह्मणी पूज्या गुर्वादौर्दक्षिणां ददेत् ॥ २६ ॥ यजेत्सहस्रमेकन्तु  
 पूजां कृत्वा दिने दिने ॥ तिलाज्यपुरहोमेन देवी श्रीः कामदा भवेत् ॥ २७ ॥ ददाति विपुलान्भोगान्यदन्यच्च समीहते ॥ जप्त्वा ह्यक्षरलक्षन्तु निधानाधिपतिर्भवेत् ॥ २८ ॥  
 द्विगुणेन भवेद्राज्यं त्रिगुणेन च यक्षिणी ॥ चतुर्गुणेन ब्रह्मत्वं ततो विष्णुपदं भवेत् ॥ २९ ॥ षड्गुणेन महासिद्धिर्लक्षणेनैकेन पापहा ॥ दश जप्त्वा देहशुद्धयै तीर्थस्नानफलं श



आग्नेय-  
॥१७०॥

तात् ॥३०॥ पटे वा प्रतिमायां वा शीघ्रं वै स्थण्डिले यजेत् ॥ शतं सहस्रमयुतं जपे होमे प्रकीर्तितम् ॥ ३१ ॥ एवं विधानतो जप्त्वा लक्षमेकन्तु होमयेत् ॥  
महिषाजमेधमांसेन नरजेन पुरेण वा ॥ ३२ ॥ तिलैर्यवैस्तथा लाजैर्व्रीहिगोधूमकाम्रकैः ॥ श्रीफलैराज्यसंयुक्तैर्होमयित्वा व्रतश्चरेत् ॥ ३३ ॥ अर्द्धरात्रेषु सन्नद्धः  
खड्गचापशरादिमान् ॥ एकवासा विचित्रेण रक्तपीतासितेन वा ॥ ३४ ॥ नीलेन वाथ वस्त्रेण देवीं तैरेव चार्चयेत् ॥ व्रजेदक्षिणदिग्भागं द्वारे दद्याद्दालि बुधः ॥ ३५ ॥  
दूतीमन्त्रेण द्वारादौ एकवृक्षे श्मशानके ॥ एवञ्च सर्वकामाप्तिं भुङ्क्ते सर्वा महीं नृपः ॥ ३६ ॥ इत्यादिमहापुराणे आग्नेये त्वरितामूलमन्त्रादिवर्णनं नामैकादशा  
धिकत्रिंशत्तमोऽध्यायः ॥ ३११ ॥ अथ त्वरिताविद्या ॥ अग्निरुवाच ॥ विद्याप्रस्तावमाख्यास्ये धर्मकामादिसिद्धिदम् ॥ नवकोष्ठाविभागेन विद्याभेदश्च  
विन्दति ॥ १ ॥ अनुलोमविलोमेन समस्तव्यस्तयोगतः ॥ कर्णाविकर्णयोगेन अत ऊर्ध्वं विभागशः ॥ २ ॥ त्रित्रिकेण च योगेन देव्या सन्नद्धविग्रहः ॥ जानाति  
सिद्धिदान्मन्त्रान्प्रस्तावान्निर्गतान्वहन् ॥ ३ ॥ शास्त्रे शास्त्रे स्मृता मन्त्राः प्रयोगास्तत्र दुर्लभाः ॥ गुरुः स्यात्प्रथमो वर्णः पूर्वद्युर्न च वर्ण्यते ॥ ४ ॥ प्रस्तावे  
तत्र चैकार्णा द्व्यर्णारूयर्णादयोऽभवन् ॥ तिर्य्यगूर्ध्वगता रेखाश्चतुरश्चतुरो भजेत् ॥ ५ ॥ नव कोष्ठा भवन्त्येवं मध्यदेशे तथादिमान् ॥ प्रदक्षिणेन संस्थाप्य प्रस्ता  
वं भेदयेत्ततः ॥ ६ ॥ प्रस्तावक्रमयोगेन प्रस्तावं यस्तु विन्दति ॥ करमुष्टिस्थितास्तस्य साधकस्य हि सिद्धयः ॥ ७ ॥ त्रैलोक्यं पादमूले स्यान्नवखण्डां भुवं लभे  
त् ॥ कपाले तु समालिख्य शिवतत्त्वं समन्ततः ॥ ८ ॥ श्मशानकर्पटे वाथ बाह्यं निष्क्रम्य मन्त्रवित् ॥ तस्य मध्ये लिखेन्नाम कर्णिकोपरि संस्थितम् ॥ ९ ॥  
तापयेत्खादिगङ्गाैर्भूर्जमाक्रम्य पादयोः ॥ सप्ताहादानयेत्सर्वं त्रैलोक्यं सचराचरम् ॥ १० ॥ वज्रसम्पुटगर्भे तु द्वादशारे तु लेखयेत् ॥ मध्ये गर्भगतं नाम  
सदाशिवविदर्भितम् ॥ ११ ॥ कुक्ष्ये फलकके वाथ शिलापट्टे हरिद्रया ॥ मुखस्तम्भं गतिस्तम्भं सैन्यस्तम्भन्तु जायते ॥ १२ ॥ विपरक्तेन संलिख्य श्मशाने  
कर्परे बुधः ॥ पट्टोणं दण्डमाक्रान्तं समन्ताच्छक्तियोजितम् ॥ १३ ॥ मारयेदचिरादेप श्मशाने निहतं रिपुम् ॥ छेदं करोति राष्ट्रस्य चक्रमध्ये न्यसेद्विपुम् ॥  
॥ १४ ॥ चक्रधाराङ्गतां शक्तिं रिपुनाम्ना रिपुं हरेत् ॥ ताक्ष्येणैव तु बीजेन खड्गमध्ये तु लेखयेत् ॥ १५ ॥ विदर्भरिपुनामाथ श्मशानाङ्गारलेखितम् ॥ सप्ताहा  
त्साधयेद्देशं ताडयेत्प्रेतभस्मना ॥ १६ ॥ भेदने छेदने चैव मारणेषु शिवो भवेत् ॥ तारकं नेत्रमुद्दिष्टं शान्तिपुष्टौ नियोजयेत् ॥ १७ ॥ दहनादिप्रयोगोयं  
शाकिनीञ्चैव कर्षयेत् ॥ मध्यादिवारुणीं यावद्रक्तुण्डसमन्वितः ॥ १८ ॥ कुष्ठाद्या व्याधयो ये तु नाशयेत्तान्न संशयः ॥ मध्यादि उत्तरान्तन्तु करालीबन्धनाज्ज  
पेत् ॥ १९ ॥ रक्षयेदात्मनो विद्यां प्रतिवादौ यदा शिवः ॥ वारुण्यादि ततो न्यस्य ज्वरक्लेशविनाशनम् ॥ २० ॥ सौम्यादि मध्यमान्तन्तु गुरुत्वं जायते वटे ॥  
पूर्वादि मध्यमान्तन्तु लघुत्वं कुरुते क्षणात् ॥ २१ ॥ भूर्जे रोचनयाऽऽलिख्य एतद्ब्राकुलं पुरम् ॥ क्रमस्थैर्मन्त्रबीजैस्तु रक्षां देहेषु कारयेत् ॥ २२ ॥

पुराण.  
अ. ३१२

॥१७०॥



वेष्टितां भावहेम्ना च रक्षेयं मृत्युनाशिनी ॥ विघ्नपापारिदमनी सौभाग्यायुःप्रदा धृता ॥२३॥ द्यूते रणे च जयदा शक्रसैन्ये न संशयः ॥ वन्ध्यानां पुत्रदा ह्येषा  
 चिन्तामणिरिवापरा ॥२४॥ साधयेत्परराष्ट्राणि राज्यञ्च पृथिवीं जयेत् ॥ फट् स्त्रीं क्षे हूं लक्षजप्याद्यक्षादिर्वशगो भवेत् ॥२५॥ ॥ इत्यादिमहापुराणे आग्नेये  
 त्वरिताविद्यासिद्धिकथनं नाम द्वादशाधिकत्रिंशत्तमोऽध्यायः ॥ ३१२ ॥ ॥ अथ नानामन्त्राः ॥ अग्निरुवाच ॥ ओं विनायकार्चनं वक्ष्ये यजेदाधारशक्तिकम् ॥  
 धर्माद्यष्टककन्दञ्च नालं पद्मञ्च कर्णिकाम् ॥ १ ॥ केसरं त्रिगुणं पद्मं तीव्रञ्च ज्वलिनीं यजेत् ॥ नन्दाञ्च सुयशाञ्चोग्रां तेजोवतीं विन्ध्यवासिनीम् ॥ २ ॥ गण  
 मूर्तिं गणपतिं हृदयं स्याद्गणं जयः ॥ एकदन्तोत्कटशिरः शिखायाचलकर्णिने ॥ ३ ॥ गजवक्रायां कवचं हूं फडन्तं तथाष्टकम् ॥ महोदरो दण्डहस्तः पूर्वादौ  
 मध्यतो यजेत् ॥ ४ ॥ जयो गणाधिपो गणनायकोऽथ गणेश्वरः ॥ वक्रतुण्ड एकदन्तोत्कटलम्बोदरो गजः ॥५॥ वक्रो विकटनामाऽथ हूं पूर्वा विघ्ननाशनः ॥  
 धूम्रवर्णो महेन्द्राद्यो बाह्ये विघ्नेशपूजनम् ॥ ६ ॥ त्रिपुरापूजनं वक्ष्ये असिताङ्गो रुरुस्तथा ॥ चण्डः क्रोधस्तथोन्मत्तः कपाली भीषणः क्रमात् ॥ ७ ॥ संहारो  
 भैरवो ब्राह्मीमुख्या ह्रस्वास्तु भैरवाः ॥ ब्रह्माणी षण्मुखा दीर्घा अश्यादौ वटुकाः क्रमात् ॥ ८ ॥ समयपुत्रो वटुको योगिनीपुत्रकस्तथा ॥ सिद्धपुत्रश्च वटुकः  
 कुलपुत्रश्चतुर्थकः ॥ ९ ॥ हेतुकः क्षेत्रपालश्च त्रिपुरान्तो द्वितीयकः ॥ अग्निवेतालोऽग्निजिह्वः कराली काललोचनः ॥ १० ॥ एकपादश्च भीमाक्ष ऐं क्षे प्रेत  
 स्तथासनम् ॥ ओं ऐं ह्रीं द्वौ च त्रिपुरा पद्मासनसमास्थिता ॥ ११ ॥ विभ्रत्यभयपुस्तश्च वामे नरदमालिकाम् ॥ मूलेन हृदयादि स्याज्जालपूर्णञ्च कामकम् ॥ १२ ॥  
 गोमध्ये नाम संलिख्य चाष्टपत्रे च मध्यतः ॥ श्मशानादिपटे श्मशानाङ्गारेण विलेखयेत् ॥ १३ ॥ चिताङ्गारपिष्टकेन मूर्तिं ध्यात्वा तु तस्य च ॥ क्षिप्तोदरे नीलसूत्रे  
 वैष्ट्यचोच्चाटनं भवेत् ॥ १४ ॥ ओं नमो भगवति ज्वालामालिनि गृध्रगणपरिवृते स्वाहा ॥ युद्धे गच्छअपन्मन्त्रं पुमान्साक्षाजयी भवेत् ॥ ओं श्रीं ह्रीं क्लीं श्रियै  
 नमः ॥ उत्तरादौ च घृणिनी सूर्या पूज्या चतुर्दले ॥ १५ ॥ आदित्या प्रभावती च हेमाद्रिमधुरा श्रियः ॥ ओं ह्रीं गौर्यै नमः ॥ गौरीमन्त्रः सर्वकरो होमा  
 द्द्यानाज्जपार्चनात् ॥ १६ ॥ रक्ता चतुर्भुजा पाशवरदा दक्षिणे करे ॥ अङ्कुशाभययुक्तां तां प्रार्थ्य सिद्धात्मना पुमान् ॥ १७ ॥ जीवेद्वर्षशतं धीमान्न चौरारिभयं  
 भवेत् ॥ क्रुद्धः प्रसादी भवति युधि मन्त्राम्बुपानतः ॥ १८ ॥ अञ्जने तिलकं वक्ष्ये जिह्वाग्रे कविता भवेत् ॥ तज्जपान्मैथुनं वक्ष्ये तज्जपाद्योनिवीक्षणम् ॥ १९ ॥  
 स्पर्शाद्विशी तिलहोमात्सर्वञ्चैव तु सिध्यति ॥ सप्ताभिमन्त्रितञ्चान्नं भुञ्जस्तस्य श्रियः सदा ॥ २० ॥ अर्द्धनारीशरूपोऽयं लक्ष्म्यादिवैष्णवादिकः ॥ अनङ्गरू  
 पा शक्तिश्च द्वितीया मदनातुरा ॥ २१ ॥ पवनवेगा भुवनपाला वै सर्वसिद्धिदा ॥ अनङ्गमदनानङ्गमेखलान्ताञ्जपेच्छ्रिये ॥ २२ ॥ पद्ममध्यदलेषु ह्रीं स्वरान्का  
 दीस्ततः स्त्रियाः ॥ षट्कोणे वा घटे वाऽथ लिखित्वा स्याद्विशीकरम् ॥ २३ ॥ ओं ह्रीं हूं नित्यक्लिप्ते मदद्रवे ओं ओं ॥ मूलमन्त्रः षडङ्गोऽयं



आग्नेय-  
॥१७१॥

रक्तवर्णे त्रिकोणके ॥ द्रावणी ह्र्वांदंकारिणी क्षोभिणी गुरुशक्तिका ॥२४॥ ईशानादौ च मध्ये तां नित्यां पाशाङ्कुशौ तथा ॥ कपालकल्पकतरुं वीणा रक्ता च तद्वती ॥२५॥ नित्याभया मङ्गला च नववीरा च मङ्गला ॥ दुर्भगा मनोन्मनी पूज्या द्रावा पूर्वोदितः स्थिता ॥२६॥ ओं ह्रीं अनङ्गाय नमः ॥ ओं ह्रीं ह्रीं स्मराय नमः ॥ मन्मथाय च माराय कामायैवञ्च पञ्चधा ॥ कामाः पाशाङ्कुशौ चापवाणा ध्येयाश्च विभ्रतः ॥२७॥ रतिश्च विरतिः प्रीतिर्विप्रीतिश्च मतिर्धृतिः ॥ विधृतिः पुष्टिरेभिश्च क्रमात्कामादिकैर्युताः ॥ ओं छं नित्यक्लिन्ने मदद्रवे ओं ओं ॥ अआ इ ई उ ऊ ऋ ॠ लृ ए ऐ ओ औ अं अः ॥ क ख ग घ ङ च छ ज झ ञ ट ठ ड ढ ण त थ द ध न पं फ व भ म य र ल व श ष सह क्ष ॥ ओं छं नित्यक्लिन्ने मदद्रवे स्वाहा ॥ आधारशक्तिं पद्मञ्च सिंहे देवीं हृदादिषु ॥२८॥ ओं ह्रीं गौरि रुद्रदयिते योगेश्वरि हूं फट् स्वांहा ॥ इत्यादिमहापुराणे आग्नेये नानामंत्रनिरूपणं नाम त्रयोदशाधिकद्विशततमोऽध्यायः ॥२९॥ अथ त्वारिताज्ञानं ॥ अग्निरुवाच ॥ ओं ह्रीं हूं खे छे क्षः स्त्रीं हूं क्षे ह्रीं फट् त्वरितायै नमः ॥ त्वरितां पूजयेन्न्यस्य द्विभुजाश्चाष्टबाहुकाम् ॥ आधारशक्तिं पद्मञ्च सिंहे देवीं हृदादिकम् ॥ १ ॥ पूर्वोदौ गायत्रीं यजेन्मण्डले वै प्रणीतया ॥ हुंकारं खेचरीं चण्डां छेदनीं क्षेपणीं स्त्रियाः ॥ २ ॥ हुंकारं क्षेमकारीञ्च फट्कारीं मध्यतो यजेत् ॥ जयाञ्च विजयां दारि किङ्करञ्च तदग्रतः ॥ ३ ॥ तिलैर्होमैश्च सर्वाण्यै नामव्याहृतिभिस्तथा ॥ अनन्ताय नमः स्वाहा कुलिकाय नमः स्वधा ॥ ४ ॥ स्वाहा वासुकिराजाय शङ्खपालाय वौषट् ॥ तक्षकाय वपणित्यं महापद्माय वै नमः ॥ ५ ॥ स्वाहा कर्कोटनागाय फट्पद्माय च वै नमः ॥ लिखेत्रिग्रहचक्रन्तु एकाशीतिपदैर्नरः ॥ ६ ॥ वस्त्रे पदे तनौ भूर्जे शिलायां यष्टिकासु च ॥ मध्ये कोष्ठे साध्यनाम पूर्वोदौ पट्टिकासु च ॥ ७ ॥ ओं ह्रीं क्षूं छन्द छन्द चतुरः कण्ठकान्कालरात्रिकाम् ॥ ऐशादावम्बुपादौ च यमराज्यञ्च बाह्वतः ॥ कालीनारवमाली कालीनामाक्षमालिनी ॥ ८ ॥ मामोदेत्तत्तदोमोमा रक्षत स्वस्व भक्ष वा ॥ यमयाट्टया मय मटमो टटमो टमा ॥ ९ ॥ वामो भूरिविभूमेया टटरीश्च इवरीटट ॥ यमराजाद्वाह्यतो रं तं तोयं मारणात्मकम् ॥ १० ॥ कज्जलं निम्बनिर्य्यासमज्जासृग्वि पसंयुतम् ॥ अङ्गारेण समायुक्तं पिङ्गलाधारसंयुतम् ॥ काकपक्षस्य लेखन्या श्मशाने वा चतुष्पथे ॥ ११ ॥ निधापयेत्कुम्भाधस्ताद्वल्मीके वाथ निक्षिपेत् ॥ विभीतिद्रुमशाखाधो यन्त्रं सर्वारिमर्दनम् ॥ १२ ॥ लिखेच्चानुग्रहञ्चक्रं शुक्लपक्षेऽथ भूर्जके ॥ लाक्ष्या कुङ्कुमेनाथ खटिकाचन्दनेन वा ॥ १३ ॥ भुवि भित्तौ च पूर्वोदि नाम मध्यमकोष्ठके ॥ खण्डे तु वारिमध्यस्थं ओं हंसो वापि पट्टिशम् ॥ १४ ॥ लक्ष्मीश्लोकं शिवादौ च राक्षसादिक्रमालिखेत् ॥ श्रीः सामभोमा सा श्रीः सानौ याज्ञे ज्ञेया नौसा ॥ १५ ॥ माया लीला लाली यामा याज्ञे ज्ञेया नौसा माया ॥ लीला यत्र पङ्क्ता बहिः शीघ्रां दिक्षु च कलशं बहिः ॥ यत्र ज्ञेया बहिः शीघ्रा दिक्षु रं कलशं बहिः ॥ १६ ॥ पद्मस्थं पद्मचक्रञ्च मृत्युजित्स्वर्गं धृतिम् ॥ शान्तीनां परमा शान्तिः सौभाग्यादिप्रदायकम् ॥ १७ ॥ रुद्रे रुद्रसमाः

पुराणः  
अ. ३१४

॥१७१॥



कार्य्याः कोष्ठकास्तत्र तां लिखेत् ॥ ओमाद्यां हूं फडन्ता च आदिवर्णमथान्तिमः ॥ १८ ॥ विद्यावर्णक्रमेणैव संज्ञाश्च वपडन्तिकाम् ॥ अधस्तात्प्रत्याङ्गिरैषा सर्व  
 कामार्थसाधिका ॥ १९ ॥ एकाशीतिपदे सर्वामादिवर्णक्रमेण तु ॥ आदिमं यावदन्तं स्याद्वपडन्तश्च नाम वै ॥ २० ॥ एषा प्रत्याङ्गिरा चान्या सर्वकार्यादिसाधनी ॥  
 निग्रहानुग्रहश्चक्रश्चतुःषष्टिपदैर्लिखेत् ॥ २१ ॥ अमृती सा च विद्या च क्रीं सः हूं नामाथ मध्यतः ॥ फट्काराद्यां पत्रगतां त्रिर्द्वाकारेण वेष्टयेत् ॥ २२ ॥ कुम्भवद्धा  
 रिता सर्वशत्रुहृत्सर्वदायिका ॥ विषन्नश्येत्कर्णजपादक्षराद्यैश्च दण्डकैः ॥ २३ ॥ इत्यादिमहापुराणे आग्नेये त्वरितामन्त्रनिरूपणं नाम चतुर्दशाधिकत्रिशततमो  
 ऽध्यायः ॥ ३१४ ॥ अथ स्तम्भनादिमन्त्राः ॥ अग्निरुवाच ॥ स्तम्भनं मोहनं वश्यं विद्वेषोच्चाटनं वदे ॥ विषव्याधिमरोगश्च मारणं शमनं पुनः ॥ १ ॥ भूर्जे कूर्मं समा  
 लिख्य ताडनेन षडङ्गुलम् ॥ मुखपादचतुष्केषु ततो मन्त्रं न्यसेद्विजः ॥ २ ॥ चतुष्पादेषु क्रींकारं द्वींकारं मुखमध्यतः ॥ गर्भे विद्यां ततो लिख्य साधकं पृष्ठतो  
 लिखेत् ॥ ३ ॥ मालामन्त्रैस्तु संवेष्ट्य इष्टकोपरि संन्यसेत् ॥ पिधाय कूर्मपृष्ठेन करालेनाभिसम्पठेत् ॥ ४ ॥ महाकूर्मं पूजयित्वा पादप्रोक्षन्तु निक्षिपेत् ॥ ताड  
 येद्रामपादेन स्मृत्वा शत्रुश्च सप्तधा ॥ ५ ॥ ततः सञ्जायते शत्रोस्तम्भनं मुखरागतः ॥ कृत्वा तु भैरवं रूपं मालामन्त्रं समालिखेत् ॥ ६ ॥ ओं शत्रुमुखस्त  
 म्भनी कामरूपा आलीढकरी द्वीं फें फेत्कारिणी मम शत्रूणां देवदत्तानां मुखं स्तम्भय २ मम सर्वविद्वेषिणां मुखस्तम्भनं कुरु २ ओं हूं फें फेत्कारिणि स्वाहा ॥  
 फट् हेतुश्च समालिख्य तज्जपान्तं महाबलम् ॥ वामेनैव नगं शूलं संलिखेदक्षिणे करे ॥ ७ ॥ लिखेन्मन्त्रमधोरस्य संग्रामे स्तम्भयेदरीन् ॥ ओं नमो भगवत्यै  
 भगमालिनि विस्फुर २ स्पन्द २ नित्यक्लिप्ते द्रव २ हूं सः क्रींकाराक्षरे स्वाहा ॥ एतेन रोचनाद्यैस्तु तिलकान्मोहयेज्जगत् ॥ ८ ॥ ओं फें हूं फट् फेत्कारिणि  
 द्वीं ज्वल २ त्रैलोक्यं मोहय २ ओं गुह्यकालिके स्वाहा ॥ अनेन तिलकं कृत्वा राजादीनां वशीकरम् ॥ गर्दभस्य रजो गृह्य कुसुमं सूतकस्य च ॥ ९ ॥  
 नारीरजः क्षिपेद्रात्रौ शय्यादौ द्वेषकृद्भवेत् ॥ गोखुरश्च तथा शृङ्गमश्वस्य च खुरं तथा ॥ १० ॥ शिरः सर्पस्य सङ्घिप्तं गृहेषूच्चाटनं भवेत् ॥ करवीरशिफा  
 पीता संसिद्धार्था च मारणे ॥ ११ ॥ व्यालछुच्छुन्दरीरक्तं करवीरं तदर्थकृत् ॥ सरटं षट्पदश्चापि तथा कर्कटवृश्चिकम् ॥ १२ ॥ चूर्णीकृत्य क्षिपेत्तैले तदभ्य  
 ङ्गश्च कुष्ठकृत् ॥ ओं नवग्रहाय सर्वशत्रून्मम साधय २ मारय २ आं सों मं बुं चुं ओं शं वां के ओं स्वाहा ॥ अनेनार्कशतैरर्च्य श्मशाने तु निधापयेत् ॥  
 ॥ १३ ॥ भूर्जे वा प्रतिमायां वा मारणाय रिपोग्रहाः ॥ ओं कुञ्जरी ब्रह्माणी ॥ ओं मञ्जरी माहेश्वरी ॥ ओं वेताली कौमारी ॥ ओं काली वैष्णवी ॥ ओं  
 अधोरा वाराही ॥ ओं वेताली इन्द्राणी उर्वशी ॥ ओं वेताली चण्डिका ॥ ओं जयानी यक्षिणी ॥ नवमातरो हे मम शत्रुं गृह्णत २ ॥ भूर्जे  
 नाम रिपोर्लिख्य श्मशाने पूजिते म्रियेत् ॥ १४ ॥ इत्यादिमहापुराणे आग्नेये स्तम्भनमन्त्रनिरूपणं नाम पंचदशाधिकत्रिशततमोऽध्यायः ॥ ३१५ ॥



आग्नेय-  
॥ १७२ ॥

अथ नानामन्त्राः ॥ अग्निरुवाच ॥ आदौ हंकारसंयुक्ता खे च छेपदभूषिता ॥ वर्गातीतिविसर्गेण स्त्रीं हूं क्षेपफडन्तिका ॥ १ ॥ सर्वमर्दकरी विद्या विषसर्पादिमर्दनी ॥ ओं खे च छेतिप्रयोगश्च कालदष्टस्य जीवने ॥ २ ॥ ओं हूं केक्षः प्रयोगोऽयं विषशत्रुप्रमर्दनः ॥ स्त्रीं हूं फडिति योगोऽयं पापरोगादिकं जयेत् ॥ ३ ॥ खे छेति च प्रयोगोऽयं विघ्नदुष्टादि वारयेत् ॥ हूं स्त्रीं ओमिति योगोऽयं योषिदादिवशीकरः ॥ ४ ॥ खे स्त्रीं खे च प्रयोगोऽयं वशाय विजयाय च ॥ ऐं ह्रीं श्रीं स्फें कैं क्षौं भगवति अम्बिका कुब्जिके ॥ स्फें ओं भं तं वश नमो अघोराय मुखे ब्रां ब्रीं किलि किलि विद्या स्फौं हें स्फ्रं श्रीं ह्रीं ऐं श्रीमिति कुब्जिका विद्या सर्वकरा स्मृता ॥ भूयः स्कन्दाय यानाह मन्त्रानीशश्च तान्वदे ॥ ५ ॥ इत्यादिमहापुराणे आग्नेये नानामन्त्रनिरूपणं नाम षोडशाधिकत्रिशततमोऽध्यायः ॥ ३१६ ॥ अथ सकलादिमन्त्रोद्धारः ॥ ईश्वर उवाच ॥ सकलं निष्कलं शून्यं कालाढ्यं स्वमलङ्कृतम् ॥ क्षपणं क्षयमन्तःस्थं कण्ठोष्ठं चाष्टमं शिवम् ॥ १ ॥ प्रासादस्य पराख्यस्य स्मृतं रूपं गुहा पृथा ॥ सदाशिवस्य शब्दस्य रूपस्याखिलसिद्धये ॥ २ ॥ अमृतश्चांशुमांश्चेन्दुश्चेश्वरश्चोग्र ऊहकः ॥ एकपादेन ओजाख्य औषधश्चांशुमान्वशी ॥ ३ ॥ अकारादेः क्षकारश्च ककारादेः क्रमादिमे ॥ कामदेवः शिखण्डी च गणेशः कालशङ्करौ ॥ ४ ॥ एकनेत्रो द्विनेत्रश्च त्रिशिखो दीर्घबाहुकः ॥ एकपादार्द्धचन्द्रस्य बलपो योगिनीप्रियः ॥ ५ ॥ शक्तीश्वरो महाग्रन्थिस्तर्पकः स्थाणुदन्तुरौ ॥ निधीशो नन्दी पद्मश्च तथान्यः शाकिनीप्रियः ॥ ६ ॥ मुखविम्बो भीषणश्च कृतान्तः प्राणसंज्ञकः ॥ तेजस्वी शक्र उदधिः श्रीकण्ठः सिंह एव च ॥ ७ ॥ शशाङ्को विश्वरूपश्च क्षश्च स्यान्नरसिंहकः ॥ सूर्य्यमात्रासमाक्रान्तं विश्वरूपन्तु कारयेत् ॥ ८ ॥ अंशुमत्संयुतं कृत्वा शशिबीजं विनायुतम् ॥ ईशानमोजसाक्रान्तं प्रथमन्तु समुद्धरेत् ॥ ९ ॥ तृतीयं पुरुषं विद्धि दक्षिणं पञ्चमं तथा ॥ सप्तमं वामदेवन्तु सद्योजातं ततः परम् ॥ १० ॥ रसयुक्तन्तु नवमं ब्रह्मपञ्चकमीरितम् ॥ ओंकाराद्याश्चतुर्थ्यन्ता नमोऽन्ताः सर्वमन्त्रकाः ॥ ११ ॥ सद्यो देवा द्वितीयन्तु हृदयश्चाङ्गसंयुतम् ॥ चतुर्थन्तु शिरो विद्धि ईश्वरनाम नामतः ॥ १२ ॥ ऊहकन्तु शिखा ज्ञेया विश्वरूपसमन्विता ॥ तन्मन्त्रमष्टमं ख्यातं नेत्रन्तु दशमं मतम् ॥ १३ ॥ अस्त्रं शशी समाख्यातं शिवसंज्ञं शिखिध्वजः ॥ नमः स्वाहा तथा वौषट् हूं च फट्क्रमेण तु ॥ १४ ॥ जातिफट्कं हृदादीनां प्रासादं मन्त्रमावदे ॥ ईशानाद्गुद्रसंख्यातं प्रोद्धरेच्चांशुरञ्जितम् ॥ १५ ॥ औषधाक्रान्ताशिरसमूहकस्योपरिस्थितम् ॥ अर्द्धचन्द्रोर्ध्वनादश्च बिन्दुद्वितयमध्यगम् ॥ १६ ॥ तदन्ते विश्वरूपन्तु कुटिलन्तु त्रिधा ततः ॥ एवं प्रासादमन्त्रश्च सर्वकर्मकरो मनुः ॥ १७ ॥ शिखाबीजं समुद्धृत्य फट्कारान्तन्तु चैव फट् ॥ अर्द्धचन्द्रासनं ज्ञेयं कामदेवं ससर्पकम् ॥ १८ ॥ महापाशुपतास्त्रन्तु सर्वदुष्टप्रमर्दनम् ॥ प्रासादः सकलः प्रोक्तो निष्कलः प्रोच्यतेऽधुना ॥ १९ ॥ औषधं विश्वरूपन्तु रुद्राख्यं सूर्य्यमण्डलम् ॥ चन्द्रार्द्धनादसंयोगं विसंज्ञं कुटिलन्ततः ॥ २० ॥ निष्कलो भुक्तिमुक्तौ स्यात्पञ्चाङ्गोऽयं सदाशिवः ॥ अंशुमान्विश्वरूपश्च

पुराण-

अ. ३१७

॥ १७२ ॥



आवृतं शून्यरञ्जितम् ॥ २१ ॥ ब्रह्माङ्गरहितः शून्यस्तस्य मूर्तिरसस्तरुः ॥ विघ्ननाशाय भवति पूजितो बालबालिशैः ॥ २२ ॥ अंशुमान्विश्वरूपारूपमूह  
 कस्योपरि स्थितम् ॥ कलाढ्यं सकलस्यैव पूजाङ्गादि च सर्वतः ॥ २३ ॥ नरसिंहं कृतान्तस्थं तेजस्विप्राणमूर्ध्वगम् ॥ अंशुमानूहकाक्रान्तमधोर्ध्वं स्वमल  
 ङ्कृतम् ॥ २४ ॥ चन्द्रार्द्धनादनादान्तं ब्रह्मविष्णुविभूषितम् ॥ उदधिं नरसिंहश्च सूर्य्यमात्राविभेदितम् ॥ २५ ॥ यदा कृतं तदा तस्य ब्रह्मण्यङ्गानि पूर्ववत् ॥ ओजा  
 रूयमंशुमद्युक्तं प्रथमं वर्णमुद्धरेत् ॥ २६ ॥ अंशुमच्चांशुनाक्रातं द्वितीयं वर्णनायकम् ॥ अंशुमानीश्वरन्तद्वृत्तीयं मुक्तिदायकम् ॥ २७ ॥ ऊहकश्चांशुनाक्रातं  
 वरुणप्राणतैजसम् ॥ पञ्चमन्तु समाख्यातं कृतान्तन्तु ततः परम् ॥ २८ ॥ अंशुमानुदकप्राणः सप्तमं वर्णमुद्धृतम् ॥ पद्ममिन्दुसमाक्रान्तं नन्दीशमेकपादधृक् ॥  
 ॥ २९ ॥ प्रथमञ्चान्ततो योज्यं क्षपणं दशवीजकम् ॥ अस्यार्द्धं तृतीयश्चैव पञ्चमं सप्तमं तथा ॥ ३० ॥ सद्योजातन्तु नवमं द्वितीयाद्धृदयादिकम् ॥ दशार्णप्रणवं  
 यत्तु फडन्तश्चास्त्रमुद्धरेत् ॥ ३१ ॥ नमस्कारयुतान्यत्र ब्रह्माङ्गानि तु नान्यथा ॥ द्वितीयादष्टमं यावदष्टौ विद्येश्वरा मताः ॥ ३२ ॥ अनन्तेशश्च सूक्ष्मश्च तृती  
 यश्च शिवोत्तमः ॥ एकमूर्त्यैकरूपस्तु त्रिमूर्तिरपरस्तथा ॥ ३३ ॥ श्रीकण्ठश्च शिखण्डी च अष्टौ विद्येश्वराः स्मृताः ॥ शिखण्डिनोऽप्यनन्तान्तं मन्त्रान्तं  
 मूर्तिरीरिता ॥ ३४ ॥ इत्यादिमहापुराणे आग्नेये सकलादिमंत्रोद्धारनिरूपणं नाम सप्तदशाधिकत्रिशततमोऽध्यायः ॥ ३५ ॥ ॥ अथ गणपूजा ॥ ईश्वर उवाच ॥  
 विश्वरूपं तमुद्धृत्य तेजस्युपरि संस्थितम् ॥ नरसिंहं ततोऽधस्तात्कृतान्तं तदधो न्यसेत् ॥ १ ॥ प्रणवं तदधः कृत्वा ऊहकं तदधः पुनः ॥  
 अंशुमान्विश्वमूर्तिस्थं कण्ठोष्ठप्रणवादिकम् ॥ २ ॥ नमोऽन्तः स्याच्चतुर्वर्णो विश्वरूपश्च कारणम् ॥ सूर्य्यमात्राहतं ब्रह्मण्यङ्गानीह तु पूर्ववत् ॥ ३ ॥ उद्धरे  
 त्प्रणवं पूर्वं प्रस्फुरद्वयमुच्चेरेत् ॥ वोरवोरतरं पश्चात्तत्र रूपमतः स्मरेत् ॥ ४ ॥ चटशब्दं द्विधा कृत्वा ततः प्रणवमुच्चेरेत् ॥ दहेति च द्विधा कार्य्यं वमेति  
 च द्विधा मतम् ॥ ५ ॥ वातयेति द्विधाकृत्य हूं फडन्तं समुच्चेरेत् ॥ अघोरास्त्रन्तु नेत्रं स्याद्वायत्री चोच्यतेऽधुना ॥ ६ ॥ तन्महेशाय विद्महे महादेवाय धीम  
 हि ॥ तन्नः शिवः प्रचोदयाद्वायत्री सर्वसाधनी ॥ ७ ॥ यात्रायां विजयादौ च यजेत्पूर्वङ्गं श्रिये ॥ तुय्यांशे तु पुरा क्षेत्रे समन्तादर्कभाजिते ॥ ८ ॥ चतुष्प  
 दं त्रिकोणे तु त्रिदलं कमलं लिखेत् ॥ तत्पृष्ठे पदिका वीथी भागित्रिदलमश्वयुक् ॥ ९ ॥ वसुदेवसुतैः साब्जैस्त्रिदलैः पादपट्टिकाः ॥ तदूर्ध्वं वेदिका देया  
 भागमात्रप्रमाणतः ॥ १० ॥ द्वारं पद्ममितं कोष्ठादुपद्वारं विवर्णितम् ॥ द्वारोपद्वाररचितं मण्डलं विघ्नसूदनम् ॥ ११ ॥ आरक्तं कमलं मध्ये बाह्यपद्मानि तद्वहिः ॥  
 सिता तु वीथिका कार्य्या द्वाराणि तु यथेच्छया ॥ १२ ॥ कर्णिका पीतवर्णा स्यात्केसराणि तथा पुनः ॥ मण्डलं विघ्नमर्दारूपं मध्ये गणपतिं यजेत् ॥ १३ ॥ नामाद्यं  
 सवराकं स्याद्देवाच्छक्रसमन्वितम् ॥ शिरोहतं तत्पुरुषेण ओमाद्यश्च नमोऽन्तकम् ॥ १४ ॥ गजास्यं गजशीर्षश्च गाङ्गेयं गणनायकम् ॥ त्रिरावर्त्तङ्गनगङ्गोप



आग्नेय-  
॥ १७३ ॥

तिं पूर्वपंक्तिगम् ॥ १६ ॥ विचित्रांशं महाकायं लम्बोष्ठं लम्बकर्णकम् ॥ लम्बोदरं महाभागं विकृतं पार्वतीप्रियम् ॥ १६ ॥ भयावहञ्च भद्रञ्च भगणं भयसूदनम् ॥  
द्रादशैते दशपङ्क्तौ देवत्रासञ्च पश्चिमे ॥ १७ ॥ महानादं भास्वरञ्च विघ्नराजं गणाधिपम् ॥ उद्भटस्वानभश्चण्डौ महाशुण्डञ्च भीमकम् ॥ १८ ॥ मन्मथं मधुसूदन  
ञ्च सुन्दरं भावपुष्टकम् ॥ सौम्ये ब्रह्मेश्वरं ब्राह्मं मनोवृत्तिञ्च संलयम् ॥ १९ ॥ लयं दूत्यप्रियं लौल्यं विकर्णं वत्सलं तथा ॥ कृतान्तं कालदण्डञ्च यजेत्कुम्भञ्च  
पूर्ववत् ॥ २० ॥ अयुतञ्च जपेन्मन्त्रं होमयेत्तु दशांशतः ॥ शेषाणान्तु दशाहुत्या जपाद्धोमन्तु कारयेत् ॥ २१ ॥ पूर्णादुत्त्वाऽभिषेकन्तु कुर्यात्सर्वन्तु सिध्यति ॥  
भूगोऽङ्गजवस्त्राद्यैर्गुरुपूजाञ्चरेन्नरः ॥ २२ ॥ इत्यादिमहापुराणे आग्नेये गणपूजानिरूपणं नामाष्टादशाधिकत्रिंशत्तमोऽध्यायः ॥ ३१८ ॥ अथ वागीश्वरीपूजा ॥  
ईश्वर उवाच ॥ वागीश्वरीपूजनञ्च प्रवदामि समण्डलम् ॥ ऊहकं कालसंयुक्तं मनुं वर्णसमायुतम् ॥ १ ॥ निषाद ईश्वरं कार्य्यं मनुना चन्द्रसूर्य्यवत् ॥ अक्षरन्न हि देयं  
स्याद्ध्यायेत्कुन्देन्दुसन्निभाम् ॥ २ ॥ पञ्चाशद्दर्णमालान्तु मुक्तास्रग्दामभूषिताम् ॥ वरदाभयाक्षसूत्रपुस्तकाढ्यां त्रिलोचनाम् ॥ ३ ॥ लक्षं जपेन्मस्तकान्तं स्कन्धान्तं  
वर्णमालिकाम् ॥ अकारादि क्षकारान्तां विशन्तीं मानवः स्मरेत् ॥ ४ ॥ कुर्याद्गुरुश्च दीक्षार्थं मन्त्रग्राहे तु मण्डलम् ॥ सूर्याग्रमिन्दुभक्तन्तु भागाभ्यां कमलं हितम् ॥ ५ ॥  
वीथिका पदिका कार्य्या पद्मान्यष्टौ चतुष्पदे ॥ वीथिका पदिका बाह्ये द्वाराणि द्विपदानि तु ॥ ६ ॥ उपद्वाराणि तद्वच्च कोणबंधं द्विपट्टिकम् ॥ सितानि नव पद्मानि  
कर्णिका कनकप्रभा ॥ ७ ॥ केसराणि विचित्राणि कोणात्रक्तेन पूरयेत् ॥ व्योमरेखान्तरं कृष्णं द्वाराणीन्द्रेभमानतः ॥ ८ ॥ मध्ये सरस्वतीं पद्मे वागीशीं पूर्वप  
द्मेके ॥ हृल्लेखा चित्रवागीशी गायत्री विश्वरूपया ॥ ९ ॥ शाङ्करी मतिर्धृतिश्च पूर्वाद्या ह्रीं स्वबीजकाः ॥ ध्येया सरस्वतीवच्च कपिलाज्येन होमकः ॥ संस्कृत  
प्राकृतकविः काव्यशास्त्रादिविद्भवेत् ॥ १० ॥ इत्यादिमहापुराणे आग्नेये वागीश्वरीपूजाविधानं नामैकोनविंशत्याधिकत्रिंशत्तमोऽध्यायः ॥ ३१९ ॥  
अथ मण्डलानि ॥ ईश्वर उवाच ॥ सर्वतोभद्रकान्यष्ट मण्डलानि वदे गुह ॥ शक्तिमासाधयेत्प्राचीमिष्टायां विषुवे सुधीः ॥ १ ॥ चित्रास्वात्यन्तरेणाथ दृष्ट  
सूत्रेण वा पुनः ॥ पूर्वापरायतं सूत्रमास्फाल्य मध्यतोऽङ्कयेत् ॥ २ ॥ कोटिद्वयन्तु तन्मध्यादङ्कयेद्दक्षिणोत्तरम् ॥ मध्ये द्वयं प्रकर्तव्यं स्फालयेद्दक्षिणोत्तरम् ॥  
॥ ३ ॥ शतक्षेत्रार्द्धमानेन कोणसम्पातमादिशेत् ॥ एवं सूत्रचतुष्कस्य फालनाच्चतुरस्रकम् ॥ ४ ॥ जायते तत्र कर्तव्यं भद्रस्वेदकरं शुभम् ॥ वसुभक्तेन्दु  
द्विपदे क्षेत्रे वीथौ च भागिका ॥ ५ ॥ द्वारं द्विपदिकं पद्मानाद्वै सकपोलकम् ॥ कोणबन्धविचित्रन्तु द्विपदं तत्र वर्तयेत् ॥ ६ ॥ शुक्लं पद्मं कर्णिका तु पीता  
चित्रन्तु केसरम् ॥ रक्ता वीथी तत्र कल्प्या द्वारं लोकेशरूपकम् ॥ ७ ॥ रक्तकोणं विधौ नित्ये नैमित्तिकेऽञ्जकं शृणु ॥ असंसक्तन्तु संसक्तं द्विधाब्जं भुक्तिमु  
क्तिकृत् ॥ ८ ॥ असंसक्तं मुमुक्षूणां संसक्तं तत्रिधा पृथक् ॥ बालो युवा च वृद्धश्च नामतः फलसिद्धिदाः ॥ ९ ॥ पद्मक्षेत्रे तु सूत्राणि दिग्विदिक्षु विनिक्षिपेत् ॥ वृत्तानि

पुराण.

अ. ३२.

॥ १७३ ॥



पञ्चकल्पानि पद्मक्षेत्रसमानि तु ॥ १० ॥ प्रथमे कर्णिका तत्र पुष्करैर्नवभिर्युता ॥ केसराणि चतुर्विंशद्वितीयेऽथ तृतीयके ॥ ११ ॥ दलसन्धिर्गजकुम्भनिभान्तर्यदल  
 ग्रकम् ॥ पञ्चमे व्योमरूपन्तु संसक्तं कमलं स्मृतम् ॥ १२ ॥ असंसक्तं दलाग्रे तु दिग्भागैर्विस्तराद्भजेत् ॥ भागद्वयपरित्यागाद्दस्वर्गैर्वर्तयेदलम् ॥ १३ ॥  
 सन्धिविस्तरसूत्रेण तन्मूलादञ्जयेदलम् ॥ सव्यापसव्यक्रमेणैव वृद्धमेतद्भवेत्तथा ॥ १४ ॥ अथ वा सन्धिमध्यात्तु भ्रामयेदर्द्धचन्द्रवत् ॥ सन्धिद्वयाग्रसूत्रं वा बाल  
 पद्मं तथा भवेत् ॥ १५ ॥ सन्धिसूत्रार्द्धमानेन पृष्ठतः परिवर्तयेत् ॥ तीक्ष्णाग्रन्तु सुवातेन कमलं भुक्तिमुक्तिदम् ॥ १६ ॥ मुक्तवृद्धौ च वश्यादौ बालं पद्मं  
 समानकम् ॥ नवनाभं नवहस्तं भागैर्मन्त्रात्मकैश्च तत् ॥ १७ ॥ मध्येऽब्जं पट्टिकावीजं द्वारेणाब्जस्य मानतः ॥ कण्ठोपकण्ठमुक्तानि तद्बाह्ये वीथिका मता ॥  
 ॥ १८ ॥ पञ्चभागान्विता सा तु समन्तादशभागिका ॥ दिग्विदिक्ष्वष्ट पद्मानि द्वारपद्मं सर्वाधिकम् ॥ १९ ॥ तद्बाह्ये पञ्चपदिका वीथिका यत्र भूषिता ॥ पद्मव  
 द्वारकण्ठन्तु पदिकश्चौष्ठकण्ठकम् ॥ २० ॥ कपोलं पदिकं कार्य्यं दिक्षु द्वारत्रयं स्फुटम् ॥ कोणबन्धं त्रिपटन्तु द्विपटं वज्रवद्भवेत् ॥ २१ ॥ मध्यन्तु कमलं  
 शुक्लं पीतं रक्तञ्च नीलकम् ॥ पीतशुक्लञ्च धूम्रञ्च रक्तं पीतञ्च मुक्तिदम् ॥ २२ ॥ पूर्वार्द्धौ कमलान्यष्ट शिवविष्णवादिकं जपेत् ॥ प्रासादमध्यतोऽभ्यर्च्य शक्रा  
 दीनब्जकादिषु ॥ २३ ॥ अस्त्राणि बाह्यवीथ्यान्तु विष्णवादीनश्चमेधभाक् ॥ पवित्रारोहणादौ च महामण्डलमालिखेत् ॥ २४ ॥ अष्टहस्तं पुरा क्षेत्रं रसपक्षे  
 विवर्तयेत् ॥ द्विपदं कमलं मध्ये वीथिका पदिका ततः ॥ २५ ॥ दिग्विदिक्षु ततोऽष्टौ च नीलाब्जानि विवर्तयेत् ॥ मध्यपद्मप्रमाणेन त्रिंशत्पद्मानि तानि तु ॥  
 ॥ २६ ॥ दलसन्धिविहीनानि नीलेन्दीवरकाणि च ॥ तत्पृष्ठे पदिका वीथी स्वस्तिकानि तदूर्ध्वतः ॥ २७ ॥ द्विपदानि तथा चाष्टौ कृतिभागकृतानि तु ॥  
 वर्तयेत्स्वस्तिकांस्तत्र वीथिका पूर्ववद्बहिः ॥ २८ ॥ द्वाराणि कमलं यद्दुपकण्ठयुतानि तु ॥ रक्तं कोणं पीतवीथी नलं पद्मञ्च मण्डले ॥ २९ ॥ स्वस्ति  
 कादि विचित्रञ्च सर्वकामप्रदं गुह ॥ पञ्चाब्जं पञ्चहस्तं स्यात्समन्तादशभाजितम् ॥ ३० ॥ द्विपदं कमलं वीथी पट्टिका दिक्षु पङ्कजम् ॥ चतुष्कं पृष्ठतो वीथी  
 पदिका द्विपदान्यथा ॥ ३१ ॥ कण्ठोपकण्ठयुक्तानि द्वाराण्यब्जन्तु मध्यतः ॥ पञ्चाब्जमण्डले ह्यस्मिन्सितं पीतञ्च पूर्वकम् ॥ ३२ ॥ वैडूर्याभं दक्षिणाब्जं कुन्दाभं  
 वारुणं कजम् ॥ उत्तराब्जन्तु शङ्खाभमन्यत्सर्वं विचित्रकम् ॥ ३३ ॥ सर्वकामप्रदं वक्ष्ये दशहस्तन्तु मण्डलम् ॥ विकारभक्तन्तु र्य्याश्रं द्वारन्तु द्विपदं भवेत् ॥ ३४ ॥  
 मध्ये पद्मं पूर्ववच्च विघ्नध्वंसं वदाम्यथ ॥ चतुर्हस्तं पुरं कृत्वा वृत्तञ्चैव करद्वयम् ॥ ३५ ॥ वीथिका हस्तमात्रन्तु स्वस्तिकैर्बहुभिर्वृता ॥ हस्तमात्राणि द्वाराणि दिक्षु  
 वृत्तं सपद्मकम् ॥ ३६ ॥ पद्मानि पञ्च शुक्लानि मध्ये पूज्यञ्च निष्कलः ॥ हृदयादीनि पूर्वार्द्धौ विदिक्ष्वस्त्राणि वै यजेत् ॥ ३७ ॥ प्राग्वच्च पञ्च ब्रह्माणि बुद्ध्याधार  
 मतो वदे ॥ शतभागे तिथिभागे पद्मं लिङ्गाष्टकं दिशि ॥ ३८ ॥ मेखलाभागसंयुक्तं कण्ठं द्विपदिकं भवेत् ॥ आचार्य्यो बुद्धिमाश्रित्य कल्पयेच्च लतादिकम् ॥ ३९ ॥



आग्नेय-  
॥१७४॥

चतुःषट्पञ्चमाष्टादि स्वाक्षिखाद्यादि मण्डलम् ॥ स्वाक्षीन्दुसूर्य्यगं सर्वं स्वाक्षि चैवेन्दुवर्णनात् ॥ ४० ॥ चत्वारिंशदधिकानि चतुर्दशशतानि हि ॥ मण्डलानि  
हरेः शम्भोर्देव्याः सूर्य्यस्य सन्ति च ॥ ४१ ॥ दशसप्तविभक्ते तु लतालिङ्गोद्भवं शृणु ॥ दिक्षु पञ्च त्रयञ्चैकं त्रयं पञ्च च लोमयेत् ॥ ४२ ॥ ऊर्ध्वगे द्विपदे  
लिङ्गमन्दिनं पार्श्वकोष्ठयोः ॥ मध्येन द्विपदं पद्ममथ चैकञ्च पङ्कजम् ॥ ४३ ॥ लिङ्गस्य पार्श्वयोर्भद्रे पदद्वारमलोपनात् ॥ तत्पार्श्वशोभाः पङ्क लोप्य  
लताः शेषास्तथा हरेः ॥ ४४ ॥ ऊर्ध्वं द्विपदिकं लोप्य हरेर्भद्राष्टकं स्मृतम् ॥ रश्मिमानसमायुक्तवेदलोपाच्च शोभितम् ॥ ४५ ॥ पञ्चविंशतिकं पद्मं ततः पीठमपी  
ठकम् ॥ द्वयं द्वयं रक्षयित्वा उपशोभास्तथाष्ट च ॥ ४६ ॥ देव्यादिख्यापकं भद्रं वहन्मध्ये परं लघु ॥ मध्ये नवपदं पद्मं कोणे भद्रचतुष्टयम् ॥ ४७ ॥ त्रयोदशपदं शेषं  
बुद्ध्याधारस्तु मण्डलम् ॥ शतपत्रं षष्ट्यधिकं बुद्ध्याधारं हरादिषु ॥ ४८ ॥ इत्यादिमहापुराणे आग्नेये मण्डलनिरूपणं नाम विंशत्यधिकत्रिशततमोऽध्यायः ३२० ॥  
अथाधोरास्त्रादिशान्तिकल्पः ॥ ईश्वर उवाच ॥ अस्त्रयागः पुरा कार्य्यः सर्वकर्मसु सिद्धिदः ॥ मध्ये पूज्यं शिवाद्यस्त्रं वज्रादीन्पूर्वतः क्रमात् ॥ १ ॥ पञ्चचक्रं दश  
करं रणादौ पूजितं जये ॥ ग्रहपूजा रविर्मध्ये पूर्वाद्याः सोमकादयः ॥ २ ॥ सर्वं एकादशस्थास्तु ग्रहाः स्युर्ग्रहपूजनात् ॥ अस्त्रशान्तिं प्रवक्ष्यामि सर्वोत्पाताविना  
शिनीम् ॥ ३ ॥ ग्रहरोगादिशमनीं मारीशत्रुविमर्दनीम् ॥ विनायकोपततिघ्नमधोरास्त्रं जपेन्नरः ॥ ४ ॥ लक्षं ग्रहादिनाशः स्यादुत्पाते तिलहोमकम् ॥ दिव्ये  
लक्षं तदद्धेन व्योमजोत्पातनाशनम् ॥ ५ ॥ घृतेन लक्षपातेन उत्पाते भूमिजे हितम् ॥ घृतगुग्गुलुहोमे च सर्वोत्पातादिमर्दनम् ॥ ६ ॥ दूर्वाक्षताज्यहोमेन  
व्याधयोऽथ घृतेन च ॥ सहस्रेण तु दुःस्वप्ना विनश्यन्ति न संशयः ॥ ७ ॥ अयुताद्ग्रहदोषघ्नो जवाघृतविमिश्रितात् ॥ विनायकार्त्तिशमनमयुतेन घृतस्य  
च ॥ ८ ॥ भूतवेतालशान्तिस्तु गुग्गुलोऽयुतेन च ॥ महावृक्षस्य भङ्गे तु व्यालकङ्के गृहे स्थिते ॥ ९ ॥ आरण्यानां प्रवेशे च दूर्वाज्याक्षतहावनात् ॥  
उल्कापाते भूमिकम्पे तिलाज्येनाहुताच्छिवम् ॥ १० ॥ रक्तस्त्रावे तु वृक्षाणामयुताद्गुग्गुलोः शिवम् ॥ अकाले फलपुष्पाणां राष्ट्रभङ्गे च मारणे ॥ ११ ॥ द्विप  
दादेर्यदा मारी लक्षाद्धाञ्च तिलाज्यतः ॥ हस्तिमारीप्रशान्त्यर्थं करिणीदन्तवर्धने ॥ १२ ॥ हस्तिन्यां मददृष्टौ च अयुताच्छान्तिरिष्यते ॥ अकाले गर्भपाते  
तु जातं यत्र विनश्यति ॥ १३ ॥ विकृता यत्र जायन्ते यात्राकालेऽयुतं हुनेत् ॥ तिलाज्यलक्षहोमन्तु उत्तमासिद्धिसाधने ॥ १४ ॥ मध्यमायां तदद्धेन तत्पादादध  
मासु च ॥ यथा जपस्तथा होमः संग्रामे विजयो भवेत् ॥ अधोरास्त्रं जपेन्न्यस्य ज्ञात्वा पञ्चास्यमूर्जितम् ॥ १५ ॥ इत्यादिमहापुराणे आग्नेयेऽधोरास्त्रादिशान्तिकल्प  
निरूपणं नामैकविंशत्यधिकत्रिशततमोऽध्यायः ॥ ३२१ ॥ अथ पाशुपतशान्तिः ॥ ईश्वर उवाच ॥ वक्ष्ये पाशुपतास्त्रेण शान्तिजापादि पूर्वतः ॥ पादतः  
पूर्वनाशो हि फडन्तं चापदादिनुत् ॥ १ ॥ ओं नमो भगवते महापाशुपताय अतुलबलवीर्य्यपराक्रमाय त्रिपञ्चनयनाय नानारूपाय नानाप्रहरणोद्यताय

पुराण.  
अ. ३२१

॥१७४॥



सर्वाङ्गरक्ताय भिन्नाञ्जनचयप्रख्याय श्मशानवेतालप्रियाय सर्वविघ्ननिकृन्तनरताय सर्वसिद्धिप्रदाय भक्तानुकम्पिने असंख्यवक्रभुजपादाय तस्मै सिद्धाय वेताल  
 वित्रासिने शाकिनीक्षोभजनकाय व्याधिनिग्रहकारिणे पापभञ्जनाय सूर्यसोमाग्निनेत्राय विष्णुकवचाय खड्गवज्रहस्ताय यमदण्डवरुणपाशाय रुद्रशूलाय ज्व  
 लज्जिह्वाय सर्वरोगविद्रावणाय ग्रहनिग्रहकारिणे दुष्टनागक्षयकारिणे ओं कृष्णपिङ्गलाय फट् हंकारास्त्राय फट् वज्रहस्ताय फट् शक्तये फट् दण्डाय फट् य  
 माय फट् खड्गाय फट् नैर्ऋताय फट् वरुणाय फट् वज्राय फट् पाशाय फट् ध्वजाय फट् अङ्कुशाय फट् गदायै फट् कुबेराय फट् त्रिशूलाय फट् मुद्गराय  
 फट् चक्राय फट् पद्माय फट् नागास्त्राय फट् ईशानाय फट् खेटकास्त्राय फट् मुण्डाय फट् मुण्डास्त्राय फट् कङ्कालास्त्राय फट् पिच्छिकास्त्राय फट् क्षुरि  
 कास्त्राय फट् ब्रह्मास्त्राय फट् शक्त्यस्त्राय फट् गणास्त्राय फट् सिद्धास्त्राय फट् पिलिपिच्छास्त्राय फट् गन्धर्वास्त्राय फट् पूर्वास्त्राय फट् दक्षिणास्त्राय फट्  
 वामास्त्राय फट् पश्चिमास्त्राय फट् मन्त्रास्त्राय फट् शाकिन्यस्त्राय फट् योगिन्यस्त्राय फट् दण्डास्त्राय फट् नमोस्त्राय फट् महादण्डास्त्राय फट् नागास्त्राय फट्  
 शिवास्त्राय फट् ईशानास्त्राय फट् पुरुषास्त्राय फट् अवोरास्त्राय फट् कामदेवास्त्राय फट् सद्योजातास्त्राय फट् हृदयास्त्राय फट् महास्त्राय फट् गरुडास्त्राय फट्  
 राक्षसास्त्राय फट् दानवास्त्राय फट् क्षौं नरसिंहास्त्राय फट् त्वष्ट्राय फट् सर्वास्त्राय फट् नः फट् वः फट् पः फट् फः फट् मः फट् स्त्री फट् द्वै फट् भूः फट् भुवः  
 फट् स्वः फट् महः फट् जनः फट् तपः फट् सत्यं फट् सर्वलोक फट् सर्वपाताल फट् सर्वतत्त्व फट् सर्वप्राण फट् सर्वनाडी फट् सर्वकारण फट् सर्वदेव फट् द्वौ  
 फट् श्रीं फट् हूं फट् सूं फट् आं फट् लां फट् वैराग्याय फट् मायास्त्राय फट् कामास्त्राय फट् ॥ क्षेत्रपालास्त्राय फट् हंकारास्त्राय फट् भास्करास्त्राय फट् च  
 न्द्रास्त्राय फट् विघ्नेश्वरास्त्राय फट् गौः गां फट् खौ खौं फट् ह्रौं ह्रौं फट् भ्रामय २ फट् संतापय २ फट् छादय २ फट् उन्मूलय २ फट् त्रासय २  
 फट् सञ्जीवय २ फट् विद्रावय २ फट् सर्वदुरितं नाशय २ फट् ॥ सकृदावर्त्तनादेव सर्वविघ्नान्विनाशयेत् ॥ शतावर्त्तेन चोत्पातात्रणादौ विजयो भवेत् ॥  
 ॥ २ ॥ घृतगुग्गुलुहोमाच्च असाध्यानापि साधयेत् ॥ पठनात्सर्वशान्तिः स्याच्छस्त्रपाशुपतस्य च ॥ ३ ॥ इत्यादिमहापुराणे आग्नेये पाशुपतशान्तिवर्णनं नाम  
 द्वाविंशत्यधिकत्रिशततमोऽध्यायः ॥ ३२२ ॥ ॥ अथ षडङ्गान्यवोरास्त्राणि ॥ ईश्वर उवाच ॥ ओं हूं हंस इति मन्त्रेण मृत्युरोगादि शाम्यति ॥  
 लक्षाहुतिभिर्दूर्वाभिः शान्तिं पुष्टिं प्रसाधयेत् ॥ १ ॥ अथ वा प्रणवेनैव मायया वा षडानन ॥ दिव्यान्तरिक्षभौमानां शान्तिरुत्पातवृक्षके ॥ २ ॥ ओं नमो भगव  
 ति गङ्गे कालि २ महाकालि २ मांसशोणितभोजने रक्तकृष्णमुखि वशमानय मानुषान् स्वाहा ॥ ओं लक्षं जप्त्वा दशांशेन हुत्वा स्यात्सर्वकर्मकृत् ॥ वशं  
 नयति शक्रादीन्मानुषेष्वेव का कथा ॥ ३ ॥ अन्तर्धानकरी विद्या मोहनी जृम्भणी तथा ॥ वशं नयति शत्रूणां शत्रुबुद्धिप्रमोहिनी ॥ ४ ॥ कामधेनुरियं



आग्नेय-  
॥ १७५ ॥

विद्या सप्तधा परिकीर्तिता ॥ मन्त्रराजं प्रवक्ष्यामि शत्रुचौरादिमोहनम् ॥ ५ ॥ महाभयेषु सर्वेषु स्मर्तव्यं हरपूजितम् ॥ लक्षं जप्त्वा तिलैर्होमः सिद्ध्येदुद्धारकं  
शृणु ॥ ६ ॥ ओं हले शूले एहि ब्रह्मसत्येन विष्णुसत्येन रुद्रसत्येन रक्ष मां वाचेश्वराय स्वाहा ॥ दुर्गात्तारयते यस्मा तेन दुर्गा शिवा मता ॥ ओं चण्ड  
कपालिनि दन्तान् किटि २ क्षिति २ गुह्ये फट् ह्रीं अनेन मन्त्रराजेन क्षालयित्वा तु तण्डुलान् ॥ ७ ॥ त्रिंशद्द्वाराणि जप्तानि तच्चौरेषु प्रदापयेत् ॥ दन्तैश्च  
र्णानि शुक्लानि पतितानि हि शुद्धये ॥ ८ ॥ ओं ज्वलल्लोचन कपिलजटाभारभास्वर विद्रावण त्रैलोक्यडामर २ दर २ भ्रम २ आकट्ट २ तोट्य २  
मोट्य २ दह २ पच २ एवं सिद्धिरुद्रो ज्ञापयति यदि ग्रहोपगतः स्वर्गलोकं देवलोकं वा आरामविहाराचलं तथापि तमावर्त्तयिष्यामि वलिं गृह्ण २  
ददामि ते स्वाहेति ॥ क्षेत्रपालवलिं दत्त्वा ग्रहो न्यासाद्वशं व्रजेत् ॥ शत्रवो नाशमायान्ति रणे वैरिगणक्षयः ॥ ९ ॥ हंसबीजन्तु विन्यस्य विषन्तु त्रिविधं  
हरेत् ॥ अगुरुश्चन्दनं कुष्ठं कुङ्कुमं नागकेसरम् ॥ १० ॥ नखं वै देवदारुश्च समं कृत्वाथ धूपकः ॥ माक्षिकेण समायुक्तो देववस्त्रादिधूपनात् ॥ ११ ॥  
विवादे मोहने स्त्रीणां मण्डने कलहे शुभः ॥ कन्याया वरणे भाव्ये मायामन्त्रेण मन्त्रितः ॥ १२ ॥ ह्रीं रोचनानागपुष्पाणि कुङ्कुमश्च मनःशिला ॥ ललाटे  
तिलकं कृत्वा यं पश्येत्स वशी भवेत् ॥ १३ ॥ शतावर्ग्यास्तु चूर्णन्तु दुग्धपीतश्च पुत्रकृत् ॥ नागकेसरचूर्णन्तु घृतपक्वन्तु पुत्रकृत् ॥ १४ ॥ पालाशबीज  
पानेन लभते पुत्रकं तथा ॥ ओं उत्तिष्ठ चातुण्डे जम्भय २ मोहय २ अमुकं वशमानय २ स्वाहा ॥ पङ्क्तिंशा सिद्धविद्या सा नदीतीरमृदा स्त्रियम् ॥ १५ ॥ कृत्वो  
न्मत्तरसेनैव नामालिख्यार्कपत्रके ॥ मूत्रोत्सर्गं ततः कृत्वा जपेत्तामानयेत्स्त्रियम् ॥ १६ ॥ ओं शुं सः वषट् महामृत्युञ्जयो मन्त्रो जप्याद्भोमाच्च पुष्टिकृत् ॥ ओं हंसः  
हूं हूं स द्वः सौं स्कैः ॥ मृतसञ्जीवनी विद्या अष्टाणां जयकृद्रणे ॥ १७ ॥ मन्त्रा ईशानमुख्याश्च धर्मकामादिदायकाः ॥ ईशानः सर्वविद्यानामीश्वरः सर्वभूतानाम् ॥ १८ ॥ ब्रह्म  
णश्चाधिपतिर्ब्रह्म शिवो मेऽस्तु सदाशिवो ॥ तत्पुरुषाय विद्महे महादेवाय धीमहि ॥ तन्नो रुद्रः प्रचोदयात् ॥ ओं अवोरेभ्योऽथ घोरेभ्यो घोराघोरतरेभ्यस्तु सर्वतः ॥  
॥ १९ ॥ सर्वेभ्य सर्वशर्वेभ्यो नमस्तेस्तु रुद्ररूपेभ्यः ॥ ओं वामदेवाय नमो ज्येष्ठाय नमः श्रेष्ठाय नमः ॥ रुद्राय नमः कालाय नमः कलविकरणाय नमो बलवि  
करणाय नमो बलाय नमो बलप्रमथनाय नमः ॥ सर्वभूतदमनाय नमो मनोन्मनाय नमः ॥ ओं सद्योजातं प्रपद्यामि सद्योजाताय वै नमः ॥ भवे भवेऽनातिभवे भवस्व  
मां भवोद्भवाय नमः ॥ २० ॥ पञ्चब्रह्माङ्गपट्कञ्च वक्ष्येऽहं भुक्तिमुक्तिदम् ॥ ओं नमः परमात्मने पराय कामदाय परमेश्वराय योगाय योगसम्भवाय सर्वकराय कुरु २  
सत्य २ भव २ भवोद्भव वामदेव सर्वकार्यकर पापप्रशमन सदाशिव प्रसन्न नमोऽस्तु ते स्वाहा ॥ हृदयं सर्वार्थदन्तु सप्तत्यक्षरसंयुतम् ॥ ओं शिवः शिवाय नमः  
शिवः ओं हृदये ज्वालिनि स्वाहा शिखा ओं शिवात्मक महातेजः सर्वज्ञ प्रभुरावर्त्तय महाघोर कवचपिङ्गल नमः ॥ महाकवच शिवाज्ञया हृदयं बन्ध २ घूर्णय २

पुराण.

अ. ३२३

॥ १७५ ॥



चूर्णय २ सूक्ष्मवज्रधर वज्रपाश धनुर्वज्राशनिवज्रशरीर मम शरीरमनुप्रविश्य सर्वदुष्टान् स्तम्भय २ हूं अक्षराणान्तु कवचं शतं पञ्चाक्षराधिकम् ॥ २१ ॥  
 ओं ओजसे नेत्रं ओं प्रस्फुर २ तनुरूप २ चट २ प्रचट २ कट २ वम २ वातय २ हूं फट् अघोरास्त्रम् ॥ २२ ॥ इत्यादिमहापुराणे आग्नेये षडङ्गाघोरास्त्रवर्णनं  
 नाम त्रयोविंशत्यधिकत्रिंशत्तमोऽध्यायः ॥ ३२३ ॥ ॥ अथ रुद्रशान्तिः ॥ ईश्वर उवाच ॥ शिवशान्तिं प्रवक्ष्यामि कल्पाघोरप्रपूर्वकम् ॥  
 सप्तकोट्यधिपो घोरो ब्रह्महत्याद्यघादनः ॥ १ ॥ उत्तमाधमसिद्धीनामालयोऽखिलरोगनुत् ॥ दिव्यान्तरिक्षभौमानामुत्पातानां विमर्दनः ॥ २ ॥ विषग्रहपिशा  
 चानां ग्रसनः सर्वकामकृत् ॥ प्रायश्चित्तमघौघात्तौ दौर्भाग्यार्तिविनाशनम् ॥ ३ ॥ एकवीरन्तु विन्यस्य ध्येयः पञ्चमुखः सदा ॥ शान्तिके पौष्टिके शुक्ले रक्तो  
 वश्येऽथ पीतकः ॥ ४ ॥ स्तम्भने धूम्र उच्चाटमारणे कृष्णवर्णकः ॥ कर्षणः कपिलो मोहे द्वात्रिंशद्वर्णमर्चयेत् ॥ ५ ॥ त्रिंशल्लक्षं जपेन्मन्त्रं होमं कुर्याद्दशां  
 शतः ॥ गुग्गुलामृतयुक्तेन सिद्धे सिद्धोऽथ सर्वकृत् ॥ ६ ॥ अघोरात्रापरो मन्त्रो विद्यते भुक्तिमुक्तिकृत् ॥ अब्रह्मचारी ब्रह्मचारी अस्नातः स्नातको भवेत् ॥ ७ ॥  
 अघोरास्त्रमघोरन्तु द्वाविमौ मन्त्रराजकौ ॥ जपहोमार्चनाद्युद्धे शत्रुसैन्यं विमर्दयेत् ॥ ८ ॥ रुद्रशान्तिं प्रवक्ष्यामि शिवां सर्वार्थसाधनीम् ॥ पुत्रार्थं ग्रहनाशार्थं विष  
 व्याधिविनष्टये ॥ ९ ॥ दुर्भिक्षमारीशान्त्यर्थं दुःस्वप्नहरणाय च ॥ बलादिराज्यप्राप्त्यर्थं रिपूणां नाशनाय च ॥ १० ॥ अकालफालिते वृक्षे सर्वग्रहविमर्दने ॥  
 पूजने तु नमस्कारः स्वाहान्तो हवने तथा ॥ ११ ॥ आप्यायने वषट्कारं पुष्टौ वैष्णवियोजयेत् ॥ चकारद्वितयस्थाने जातियोगन्तु कारयेत् ॥ १२ ॥ ओं रुद्राय च  
 ते ओं वृषभाय नमः अविमुक्ताय असम्भवाय पुरुषाय च पूज्याय ईशानाय पौरुषाय पञ्च चोत्तरे विश्वरूपाय करालाय विकृतरूपाय अविकृतरूपाय ॥ निकृतौ  
 चापरे काले अप्सुमाया च नैर्ऋते ॥ एकपिङ्गलाय श्वेतपिङ्गलाय कृष्णपिङ्गलाय नमः ॥ मधुपिङ्गलाय नमः मधुपिङ्गलाय नियतौ अनन्ताय-आर्द्राय शुष्काय  
 पयोगणाय कालतत्त्वे करालाय विकरालाय ॥ द्वौ मायातत्त्वे ॥ सहस्रशीर्षाय सहस्रवक्राय सहस्रकरचरणाय सहस्रलिङ्गाय ॥ विद्यातत्त्वे सहस्राक्षद्विन्यसेदक्षिणे  
 दले ॥ एकजटाय द्विजटाय त्रिजटाय स्वाहाकाराय स्वधाकाराय वषट्काराय ॥ षड्रुद्रायेऽतत्त्वे तु वह्निपत्रे स्थिता गुह । भूतपतये पशुपतये उमापतये  
 कालाधिपतये ॥ सदाशिवाख्यतत्त्वे षट् पूज्याः पूर्वदले स्थिताः ॥ उमायै कुरूपधारिणि ओं कुरु २ रुहिणि २ रुद्रोऽसि देवानां देवदेवविशाख हन २ दह २  
 पच २ मथ २ तुरु २ अरु २ सुरु २ रुद्रशान्तिमनुस्मर कृष्णपिङ्गल अकाल पिशाचाधिपति विश्वेश्वराय नमः ॥ शिवतत्त्वे कर्णिकायां पूज्यौ तूमा महे  
 श्वरौ ॥ ओं व्योमव्यापिने व्योमरूपाय सर्वव्यापिने शिवाय अनन्ताय अनाथाय अनाश्रिताय शिवाय शिवतत्त्वे नव पदानि व्योमव्याप्यभिधास्यहि ।  
 शाश्वताय योगपीठसंस्थिताय नित्यं योगिने ध्यानाहाराय नमः ओं नमः शिवाय सर्वप्रभवे शिवाय ईशानमूर्धाय तत्पुरुषादिपञ्चवक्राय ॥ नवपदं पूर्वदले



आग्नेय-  
॥ १७६ ॥

सदारूपे पूजयेद्ब्रह्म । अवोरहृदयाय वामदेव गुह्याय सद्योजातमूर्त्तये ओं नमो नमः गुह्यातिगुह्याय गोत्प्रे अनिधनाय सर्वयोगाधिकृताय ज्योतीरूपाय ॥ अग्निपत्रे  
होम तत्त्वे विद्यातत्त्वे द्वि याम्यगे ॥ परमेश्वराय चेतनाचेतन व्योमन व्यापिन प्रथम तेजस्तेजः ॥ मायातत्त्वे नैर्ऋते च कालतत्त्वेऽथ वारुणे । ओं धृ धृ नाना  
वां वां अनि धन निधनोद्भव शिव सर्वपरमात्मन् महादेव सद्भावेऽश्वर महातेजः योगाधिपते मुञ्च २ प्रमथ २ ओं सर्व २ ओं भव २ ओं भवोद्भव सर्वभूतसुख  
प्रद ॥ वायुपत्रेऽथ नियतौ पुरुषे चोत्तरेण च ॥ सर्वसान्निध्यकर ब्रह्मविष्णुरुद्रपर अनर्चित अस्तुतस्तुत साक्षिण २ तुरु २ पतङ्गपिङ्ग २ ज्ञान २ शब्द २  
सूक्ष्म २ शिव २ सर्वप्रद २ ओं नमः शिवाय ओं नमो नमः शिवाय ओं नमो नमः ॥ ईशाने प्राकृते तत्त्वे पूजयेज्जुहुयाजपेत् ॥ ग्रहरोगादिमायार्त्तिशमनी  
सर्वासिद्धिकृत् ॥ १३ ॥ इत्यादिमहापुराणे आग्नेये रुद्रशान्तिवर्णनं नाम चतुर्विंशत्यधिकत्रिंशत्तमोऽध्यायः ॥ ३२४ ॥ ॥ अथ अंशकादिः ॥  
ईश्वर उवाच ॥ रुद्राक्षकटकं धार्य्य विषमं सुसमं दृढम् ॥ एकत्रिपञ्चवदनं यथालाभन्तु धारयेत् ॥ १ ॥ द्विचतुःपण्मुखं शस्तमव्रणं तीव्रकण्टकम् ॥ दक्षबाहौ  
शिखादौ च धारयेच्चतुराननम् ॥ २ ॥ अब्रह्मचारी ब्रह्मचारी अस्नातः स्नातको भवेत् ॥ हैमी वा मुद्रिका धार्य्या शिवमन्त्रेण चार्च्य तु ॥ ३ ॥ शिवः शिखा तथा  
ज्योतिः सावित्रश्चेति गोचराः ॥ गोचरन्तु कुलं ज्ञेयं तेन लक्ष्यस्तु दीक्षितः ॥ ४ ॥ प्राजापत्यो महीपालः कपोतो ग्रन्थिकः शिवे ॥ कुटिलाश्चैव वेतालाः पद्महंसा  
शिखाकुले ॥ ५ ॥ धृतराष्ट्रा वकाः काका गोपाला ज्योतिसंज्ञके ॥ कुटिका सारठाश्चैव गुटिका दण्डिनोऽपरे ॥ ६ ॥ सावित्री गोचरे चैवमेकैकस्तु चतु  
र्विधः ॥ सिद्धाद्यंशकमारुह्यास्ये येन मन्त्रः सुसिद्धिदः ॥ ७ ॥ भूमौ तु मातृका लेख्याः कूटपण्डाविवर्जिताः ॥ मन्त्राक्षराणि विशिष्य अनुस्वारं नयेत्पृथक् ॥  
॥ ८ ॥ साधकस्य तु या संज्ञा तस्या विश्लेषणं चरेत् ॥ मन्त्रस्यादौ तथा चान्ते साधकार्णानि योजयेत् ॥ ९ ॥ सिद्धः साध्यः सुसिद्धोऽरिः संज्ञातो गणये  
त्क्रमात् ॥ मन्त्रस्यादौ तथा चान्ते सिद्धिदः स्याच्छतांशतः ॥ १० ॥ सिद्धादिश्चान्तसिद्धिश्च तत्क्षणादेव सिध्यति ॥ सुसिद्धादिः सुसिद्धान्तः सिद्धवत्परि  
कल्पयेत् ॥ ११ ॥ अरिमादौ तथान्ते च दूरतः परिवर्जयेत् ॥ सिद्धः सुसिद्धश्चैकार्थे अरिः साध्यस्तथैव च ॥ १२ ॥ आदौ सिद्धः स्थितो मन्त्रे तदन्ते तद्वदेव  
हि ॥ मध्ये रिपुसहस्राणि न दोषाय भवन्ति हि ॥ १३ ॥ मायाप्रसादप्रणवेनांशकः ख्यातमन्त्रके ॥ ब्रह्मांशको ब्रह्मविद्या विष्णवद्भो वैष्णवः स्मृतः ॥ १४ ॥  
रुद्रांशको भवेद्भीरु इन्द्रांशश्चैश्वरप्रियः ॥ नागांशो नागस्तब्धाक्षौ यक्षांशो भूषणप्रियः ॥ १५ ॥ गन्धर्वांशोऽतिगीतादिः भीमांशो राक्षसांशकः ॥  
दैत्यांशः स्याद्युद्धकार्य्यो मानी विद्याधरांशकः ॥ १६ ॥ पिशाचांशो मलाक्रान्तो मन्त्रं दद्यान्निरीक्ष्य च ॥ मन्त्र एकात्फडन्तः स्याद्विद्यापञ्चाशता  
वधि ॥ १७ ॥ बाला विंशाक्षरान्ता च रुद्रा द्वाविंशगायुधा ॥ तत ऊर्ध्वन्तु ये मन्त्रा वृद्धा यावच्छतत्रयम् ॥ १८ ॥ अकारादिहकारान्ताः क्रमात्पक्षौ

पुराण.

अ. ३२५

॥ १७६ ॥



सितासितौ ॥ अनुस्वारविसर्गेण विना चैव स्वरा दश ॥ १९ ॥ ह्रस्वाः शुक्ला दीर्घाः श्यामास्तिथयः प्रतिपन्मुखाः ॥ उदिते शान्तिकादीनि भ्रमिते वश्यका  
 दिकम् ॥ २० ॥ भ्रमिते सन्धयो द्वेषोच्चाटने स्तम्भनेऽस्तकम् ॥ इडावाहे शान्तिकाद्यं पिङ्गले कर्षणादिकम् ॥ २१ ॥ मारणोच्चाटनादीनि विषुवे पञ्चधा पृथक् ॥  
 अधरस्य गृहे पृथ्वी ऊर्ध्वे तेजोऽन्तरा द्रवः ॥ २२ ॥ रन्ध्रपाश्वे बहिर्वायुः सर्वं व्याप्य महेश्वरः ॥ स्तम्भनं पार्थिवे शान्तिर्जले वश्यादि तेजसे । वायौ  
 स्याद्भ्रमणं शून्ये पुण्यकाले समभ्यसेत् ॥ २३ ॥ इत्यादिमहापुराणे आग्नेयेशकादिवर्णनं नाम पञ्चविंशत्यधिकत्रिशततमोऽध्यायः ॥ ३२५ ॥  
 अथ गौर्यादिपूजा ॥ ईश्वर उवाच ॥ सौभाग्यादेरुमापूजां वक्ष्येऽहं भुक्तिमुक्तिदाम् ॥ मन्त्रध्यानं मण्डलञ्च मुद्रां होमादिसाधनम् ॥ १ ॥ चित्रभानुं शिवं कालं  
 महाशक्तिसमन्वितम् ॥ इडाद्यं परतोद्धृत्य सदेवः सविकारणम् ॥ २ ॥ द्वितीयं द्वारकाक्रान्तं गौरीप्रीतिपदान्वितम् ॥ चतुर्थ्यन्तं प्रकर्त्तव्यं गौर्या वै मूलवा  
 चकम् ॥ ३ ॥ ओं ह्रीं सः शौं गौर्यै नमः ॥ तत्रार्णवितयेनैव जातियुक्तं षडङ्गुलम् ॥ आसनं प्रणवेनैव मूर्तिं वै हृदयेन तु ॥ ४ ॥ उदकञ्च तथा कालं शिवबीजं  
 समुद्धरेत् ॥ प्राणं दीर्घस्वराक्रान्तं षडङ्गं जातिसंयुतम् ॥ ५ ॥ आसनं प्रणवेनात्र मूर्तिन्यासं हृदाचरेत् ॥ यामलं कथितं वत्स एकवीरं वदाम्यस्य ॥ ६ ॥ व्यापकं  
 सृष्टिसंयुक्तं बहिर्मायाकृशानुभिः ॥ शिवशक्तिमयं बीजं हृदयादिविवर्जितम् ॥ ७ ॥ गौरीं यजेद्वेमरूप्यां काष्ठजां शैलजादिकाम् ॥ पञ्चपिण्डां तथाऽव्यक्तां  
 कोणे मध्ये तु पञ्चमम् ॥ ८ ॥ ललिता सुभगा गौरी क्षोभणी चाग्निः क्रमात् ॥ वामा ज्येष्ठा क्रिया ज्ञाना वृत्ते पूर्वार्धितो यजेत् ॥ ९ ॥ सपीठे वामभागे तु शिव  
 स्याव्यक्तरूपकम् ॥ व्यक्ता द्विनेत्रा त्र्यक्षरा शुद्धा वा शङ्करान्विता ॥ १० ॥ पीठपद्मद्वयं तारा द्विभुजा वा चतुर्भुजा ॥ सिंहस्था वा वृकस्था वा अष्टाष्टादश  
 सत्करा ॥ ११ ॥ स्रगक्षमूत्रकलिका गलकोत्पलपिण्डिका ॥ शरं धनुर्वा सव्येन पाणिनान्यतमं वहत् ॥ १२ ॥ वामेन पुस्तताम्बूलदण्डाभयकमण्डलम् ॥ गणेशदर्पणे  
 पद्मासान्दद्यादेकैकशः क्रमात् ॥ १३ ॥ व्यक्ताव्यक्ताऽथ वा कार्या पद्ममुद्रा स्मृतासने ॥ लिङ्गमुद्रा शिवस्योक्ता मुद्रा चावाहनी द्वयोः ॥ १४ ॥ शक्तिमुद्रा तु योन्याख्या  
 चतुरस्रन्तु मण्डलम् ॥ चतुरस्रं त्रिपत्राब्जं मध्यकोष्ठचतुष्टये ॥ १५ ॥ त्र्यश्रोद्धे चार्द्धचन्द्रस्तु द्विपदं द्विगुणं क्रमात् ॥ द्विगुणं द्वारकण्ठन्तु द्विगुणादुपकण्ठतः ॥ १६ ॥  
 द्वारत्रयं त्रयं दिक्षु अथ वा भद्रके यजेत् ॥ स्थण्डिले वाथ संस्थाप्य पञ्चगव्यामृतादिना ॥ १७ ॥ रक्तपुष्पाणि देयानि पूजयित्वा हृदङ्मुखः ॥ शतं हुत्वामृताज्यञ्च  
 पूर्णादः सर्वसिद्धिभाक् ॥ १८ ॥ बलिं दत्त्वा कुमारीश्च तिस्रो वा चाष्ट भोजयेत् ॥ नैवेद्यं शिवभक्तेषु दद्यान्न स्वयमाचरेत् ॥ १९ ॥ कन्यार्थी लभते कन्या  
 मपुत्रः पुत्रमाप्नुयात् ॥ दुर्भगा चैव सौभाग्यं राजा राज्यं जयं रणे ॥ २० ॥ अष्टलक्षैश्च वाक्सिद्धिर्देवाद्या वशमाप्नुयुः ॥ न निवेद्य न चाश्रीयाद्दामहस्तेन  
 चार्चयेत् ॥ २१ ॥ अष्टम्याञ्च चतुर्दश्यां तृतीयायां विशेषतः ॥ मृत्युञ्जयार्चनं वक्ष्ये पूजयेत्कलशोदरे ॥ २२ ॥ हूयमानञ्च प्रणवो मूर्तिरोजस ईदृशम् ॥



आग्नेय-

॥ १७७ ॥

मूलश्च वौषडन्तेन कुम्भमुद्रां प्रदर्शयेत् ॥ २३ ॥ होमयेत्क्षीरदूर्वाज्यममृताश्च पुनर्नवाम् ॥ पायसश्च पुरोडाशमयुतन्तु जपेन्मनुम् ॥ २४ ॥ चतुर्मुखं  
चतुर्बाहुं द्वाभ्याश्च कलशं दधत् ॥ वरदाभयकं द्वाभ्यां स्नायाद्वै कुम्भमुद्रया ॥ २५ ॥ आरोग्यैश्वर्य्यदीर्घायुरौषधं मन्त्रितं शुभम् ॥ अपमृत्युहरो ध्यातः  
पूजितोऽद्भुत एव सः ॥ २६ ॥ इत्यादिमहापुराणे आग्नेये गौर्यादिपूजाविधाननिरूपणं नाम षड्विंशत्यधिकत्रिंशत्तमोऽध्यायः ॥ ३२६ ॥  
अथ देवाल्यादिमाहात्म्यम् ॥ ईश्वर उवाच ॥ व्रतेश्वरांश्च सत्यादीनिष्ठा व्रतसमर्पणम् ॥ अरिष्टशमने शस्तमरिष्टं सूत्रनायकम् ॥ १ ॥ हेमरत्नमयं  
भूतै महाशङ्खश्च मारणे ॥ आप्यायने शङ्खसूत्रं मौक्तिकं पुत्रवर्द्धनम् ॥ २ ॥ स्फाटिकं भूतिदं कौशं मुक्तिदं रुद्रनेत्रजम् ॥ धात्रीफलप्रमाणेन रुद्राक्षं  
चोत्तमं ततः ॥ ३ ॥ समेरुं मेरुहीनं वा सूत्रं जप्यन्तु मानसम् ॥ अनामाङ्गुष्ठमाक्रम्य जपं भाष्यन्तु कारयेत् ॥ ४ ॥ तर्जन्यङ्गुष्ठमाक्रम्य न मेरुं लङ्घ्य  
येज्जपे ॥ प्रमादात्पतिते सूत्रे जप्तव्यन्तु शतद्वयम् ॥ ५ ॥ सर्ववाद्यमयी घण्टा तस्या वादनमर्थकृत् ॥ गोशकृन्मूत्रवल्मीकमृत्तिकाभस्मवारिभिः ॥  
॥ ६ ॥ वेश्मायतनलिङ्गादेः कार्य्यमेवं विशोधनम् ॥ स्कन्दो नमः शिवायेति मन्त्रः सर्वार्थसाधकः ॥ ७ ॥ गीतः पञ्चाक्षरो वेदे लोके गीतः षड  
क्षरः ॥ ओमित्यन्ते स्थितः शम्भुर्मुद्रार्थं वटबीजवत् ॥ ८ ॥ क्रमान्नमः शिवायेति ईशानाद्यानि वै विदुः ॥ षडक्षरस्य सूत्रस्य भाष्याद्विद्याकदम्बकम् ॥ ९ ॥  
यदो नमः शिवायेति एतावत्परमं पदम् ॥ अनेन पूजयेल्लिङ्गं लिङ्गे यस्मात् स्थितः शिवः ॥ १० ॥ अनुग्रहाय लोकानां धर्मकामार्थमुक्तिदः ॥ यो न पूज  
यते लिङ्गं न स धर्मादिभाजनम् ॥ ११ ॥ लिङ्गार्चनाद् भुक्तिमुक्तिर्यावज्जीवमतो यजेत् ॥ वरं प्राणपरित्यागो भुञ्जीतापूज्य नैव तम् ॥ १२ ॥ रुद्रस्य पूजना  
द्बुद्धो विष्णुः स्याद्विष्णुपूजनात् ॥ सूर्य्यः स्यात्सूर्य्यपूजातः शक्त्यादिः शक्तिपूजनात् ॥ १३ ॥ सर्वयज्ञतपोदाने तीर्थे वेदेषु यत्फलम् ॥ तत्फलं  
कोटिगुणितं स्थाप्य लिङ्गं लभेन्नरः ॥ १४ ॥ त्रिसन्ध्यं योर्चयेल्लिङ्गं कृत्वा विल्वेन पार्थिवम् ॥ शतैकादशिकं यावत्कुलमुद्धृत्य नाकभाक् ॥ १५ ॥  
भक्त्या वित्तानुसारेण कुर्यात्प्रासादसञ्चयम् ॥ अल्पे महति वा तुल्यफलमाव्यदरिद्रयोः ॥ १६ ॥ भागद्वयश्च धर्मार्थं कल्पयेज्जीवनाय च ॥ धनस्य भागमे  
कन्तु अनित्यं जीवितं यतः ॥ १७ ॥ त्रिसप्तकुलमुद्धृत्य देवागारकृदर्थभाक् ॥ मृत्काष्ठेष्टकशैलाद्यैः क्रमात्कोटिगुणं फलम् ॥ १८ ॥ अष्टेष्टकसुरागार  
कारी स्वर्गमवाप्नुयात् ॥ पांसुना क्रीडमानोऽपि देवागारकृदर्थभाक् ॥ १९ ॥ इत्यादिमहापुराणे आग्नेये देवाल्यादिमाहात्म्यनिरूपणं नाम सप्तविंशत्यधिक  
त्रिंशत्तमोऽध्यायः ॥ ३२७ ॥ ॥ अथ च्छन्दःसारः ॥ अग्निरुवाच ॥ छन्दो वक्ष्ये मूलजैस्तैः पिङ्गलोक्तं यथाक्रमम् ॥ सर्वादिमध्यान्तगणौ मनौ भ्यौ त्रौ  
स्तौ त्रिका गणाः ॥ १ ॥ ह्रस्वो गुरुर्वा पादान्ते पूर्वो योगाद्विसर्गतः ॥ अनुस्वाराद्यज्जिह्वामूलीयतस्तथा ॥ २ ॥ उपध्मानीयतो दीर्घो गुरु

पुराणः

अ. ३२७

॥ १७७ ॥



ग्लौ नौ गणाविह ॥ वसवोऽष्टौ च चत्वारो वेदादित्यादिलोकतः ॥ ३ ॥ इत्यादिमहापुराणे आग्नेये छन्दःसारे अष्टाविंशत्युत्तरत्रिंशततमोऽध्यायः ॥ ३२८ ॥  
 ॥ अथ छन्दःसारः ॥ अग्निरुवाच ॥ छन्दोऽधिकारे गायत्री देवी चैकाक्षरी भवेत् ॥ पञ्चदशाक्षरी सा स्यात्प्राजापत्याष्टवर्णिका ॥ १ ॥ यजुषां षडर्णा गायत्री  
 साम्नां स्याद्वादशाक्षरा ॥ ऋचामष्टादशाणां स्यात्साम्नां वर्धेत च द्वयम् ॥ २ ॥ ऋचां तुय्यञ्च वर्धेत प्राजापत्याचतुष्टयम् ॥ वर्धेदेकैककं शेषे आसूर्यादेक  
 मुत्ससृजेत् ॥ ३ ॥ उष्णिगनुष्टुब्बहती पङ्क्तिस्त्रिष्टुब्जगत्यपि ॥ तानि ज्ञेयानि क्रमशो गायत्र्यो ब्रह्म एव ताः ॥ ४ ॥ तिस्रस्तिस्रः सनामन्यः स्युरेकैका आर्ष्य एव च ॥  
 ऋग्यजुषां संज्ञाः स्युश्चतुःषष्टिपदे लिखेत् ॥ ५ ॥ इत्यादिमहापुराणे आग्नेये छन्दःसारे एकोनत्रिंशदुत्तरत्रिंशततमोऽध्यायः ॥ ३२९ ॥ अथ छन्दःसारः ॥ अग्नि  
 रुवाच ॥ पाद आपादपूरणे गायत्र्यो वसवः स्मृताः ॥ जगत्या आदित्याः पादो विराजो दिश ईरिताः ॥ १ ॥ विष्णुतो रुद्राः पादः स्याच्छन्द एकादिपादकम् ॥  
 आद्यं चतुष्पाच्चतुर्भिस्त्रिपात् सप्ताक्षरैः क्वचित् ॥ २ ॥ सा गायत्री पदे नीवृत्तप्रतिष्ठादि षट् त्रिपात् ॥ वर्धमानाः षडष्टाष्टा त्रिपात्षड्वसुभूधरैः ॥ ३ ॥ गायत्री त्रिप  
 दा नीवृन्नागी नवनवर्तुभिः ॥ वाराही रसाद्विरसा छन्दश्चाथ तृतीयकम् ॥ ४ ॥ द्विपाद्वादशवस्वन्तैः त्रिपात्तु त्रैष्टुभैः स्मृतम् ॥ उष्णिक्छन्दोऽष्टवसुकैः पा  
 दैर्वेदे प्रकीर्तितः ॥ ५ ॥ ककुबुष्णिगष्टसूर्यवस्वर्णा त्रिभिरेव सः ॥ पुनरुष्णिक्सूर्यवसुवस्वर्णैश्च त्रिपाद्भवेत् ॥ ६ ॥ परोष्णिक्परतस्तस्माच्चतुष्पादा  
 त्रिभिर्भवेत् ॥ साष्टाक्षरैरनुष्टुप्स्याच्चतुष्पाच्च त्रिपात्क्वचित् ॥ ७ ॥ अष्टार्कसूर्यवर्णैः स्यान्मध्येऽन्ते च क्वचिद्भवेत् ॥ बृहतीजगत्यस्रयो गायत्र्याः पूर्वको  
 यदि ॥ ८ ॥ तृतीयः पथ्या भवति द्वितीया न्यंकुसारिणी ॥ स्कन्धौ ग्रीवा कौष्ठुके स्याद्यक्षे स्याद्रो बृहत्यपि ॥ ९ ॥ उपरिष्ठाद्बृहत्यन्ते पुरस्ताद् बृह  
 ती पुनः ॥ क्वचिन्नवकाश्चत्वारो दिग्विदिक्ष्वष्टवर्णिकाः ॥ १० ॥ महाबृहती जागतैः स्यात्त्रिभिः सतो बृहत्यपि ॥ भण्डिलः पङ्क्तिच्छन्दः स्यात्सूर्यार्का  
 ष्टाष्टवर्णकैः ॥ ११ ॥ पूर्वा वेदयुजौ सतः पङ्क्तिश्च विपरीतकौ ॥ प्रस्तारपङ्क्तिश्च पुरतः पवादास्तारपङ्क्तिका ॥ १२ ॥ अक्षरपङ्क्तिः पञ्चकाश्चत्वार  
 श्वाल्पशो द्वयम् ॥ पदपङ्क्तिः पञ्च भवेच्चतुष्कं षट्कत्रयम् ॥ १३ ॥ षट्पञ्चभिर्गायत्रैः षड्भिश्च जगती भवेत् ॥ एकेन त्रिष्टुब्ज्योतिष्मती तथैव  
 जगतीरिता ॥ १४ ॥ पुरस्ताज्योतिः प्रथमे मध्ये ज्योतिश्च मध्यतः ॥ उपरिष्ठाज्योतिरन्त्यादेकस्मिन्पञ्चके तथा ॥ १५ ॥ भवेच्छन्दः शङ्कुमती षट्के  
 छन्दः ककुब्जती ॥ त्रिपादशिशुमध्या स्यात्सा पिपीलिकमध्यमा ॥ १६ ॥ विपरीता यवमध्या त्रिवृदेकेन वर्जिता ॥ भूमिजैकेनाधिकेन द्विहीना च चिराद्भ  
 वेत् ॥ १७ ॥ स्वराट् स्याद्वाभ्यामधिकं सन्दिग्धो देवतादितः ॥ आदिपादान्निश्चयः स्याच्छन्दसां देवताः क्रमात् ॥ १८ ॥ अग्निः सूर्यः शशी जीवो वरु  
 णश्चन्द्र एव च ॥ विश्वेदेवाश्च षड्जाद्याः स्वराः षड्जो वृषः क्रमात् ॥ १९ ॥ गान्धारो मध्यमश्चैव पञ्चमो धैवतस्तथा ॥ निषादवर्णाः श्वेतश्च सारङ्गश्च



पिशङ्गकः ॥ २० ॥ कृष्णो नीलो लोहितश्च गौरो गायत्रीमुख्यके ॥ गोरोचनाभाः कृतयो ज्योतिश्छन्दो हि इयामलम् ॥ २१ ॥ अग्निर्वैश्यः काश्यपश्च गौतमाङ्गिरसौ क्रमात् ॥ भार्गवः कौशिकश्चैव वासिष्ठो गोत्रमीरितम् ॥ २२ ॥ इत्यादिमहापुराणे आग्नेये छन्दःसारे त्रिंशदधिकत्रिंशततमोऽध्यायः ॥ ३३० ॥ अथ छन्दोजातिनिरूपणम् ॥ अग्निरुवाच ॥ चतुःशतमुत्कृतिः स्यादुत्कृतेश्चतुरस्त्यजेत् ॥ अभिसंख्या प्रत्यकृतिस्तानि छन्दांसि वै पृथक् ॥ १ ॥ कृतिश्चातिधृतिर्धात्री अत्यष्टिश्चाष्टिरित्यतः ॥ अतिशक्री शक्रीति अतिजगती जगत्यपि ॥ २ ॥ छन्दोऽत्र लौकिकं स्याच्च आर्षमात्रैष्टुभात्स्मृतम् ॥ त्रिष्टुप्पङ्क्तिर्वृहती अनुष्टुप्णिगीरितम् ॥ ३ ॥ गायत्री स्यात्सुप्रतिष्ठा प्रतिष्ठा मध्यया सह ॥ अत्युक्तात्युक्त आदिश्च एकैकाक्षरवर्जितम् ॥ ४ ॥ चतुर्भागो भवेत्पादो गणच्छन्दः प्रदर्श्यते ॥ तावन्तः समुद्रा गणा ह्यादिमध्यान्तसर्वगाः ॥ ५ ॥ चतुर्वर्णाः पञ्च गणा आर्यालक्षणमुच्यते ॥ स्वराद्धैश्चार्याद्धि स्यादाय्यायां विषमेण जः ॥ ६ ॥ षष्ठो जो नलपूर्वा स्याद्वितीयादिपदं नले ॥ सप्तमेऽन्ते प्रथमा च द्वितीये पञ्चमे नले ॥ ७ ॥ अर्द्धे पदं प्रथमादि षष्ठ एको लघुर्भवेत् ॥ त्रिष्टु गणेषु पादः स्यादाय्या पञ्चार्द्धके स्मृता ॥ ८ ॥ विपुलान्यथ चपला गुरुमध्यगतौ च जौ ॥ द्वितीयचतुर्थौ पूर्वे च चपला मुखपूर्विका ॥ ९ ॥ द्वितीये जघनपूर्वा चपलाय्या प्रकीर्तिता ॥ उभयोर्महाचपला गीतवाद्यार्द्धतुल्यका ॥ १० ॥ अन्त्येनार्द्धेनोपगीतिरुद्गीतिश्चोत्क्रमात्स्मृता ॥ अर्द्धे रक्षगणा आर्या गीतच्छन्दोऽथ मात्रया ॥ ११ ॥ वैतालीयं द्विस्वरा स्यादायुष्पादे समे नलः ॥ वसवोऽन्ते वनगाश्च गोपुच्छं दशकं भवेत् ॥ १२ ॥ भगणान्ता पाटलिका शेषे परे च पूर्ववत् ॥ साकं षड् वा मिश्रायुक्प्राच्यवृत्तिः प्रदर्श्यते ॥ १३ ॥ पञ्चमेन पूर्वसाकं तृतीयेन सहस्रयुक् ॥ उदीच्यवृत्तिर्वाच्यं स्याद्युगपच्च प्रवर्तकम् ॥ १४ ॥ अयुक्चारुहासिनी स्याद्युगपच्चान्तिका भवेत् ॥ सप्तार्चिर्वसवश्चैव मात्रासमकमीरितम् ॥ १५ ॥ भवेन्नलरमौ लश्च द्वादशो वानवासिका ॥ विश्लोकः पञ्चमाष्टौ मोचित्रा नवमकश्चलः ॥ १६ ॥ परयुक्तेनोपचित्रा पादाकुलकमित्युत ॥ गीत्यार्या लोपश्चेत्सौम्या लः पूर्वा ज्योतिरीरिता ॥ १७ ॥ स्याच्छिखा विपर्यस्तार्द्धा तृलिका समुदाहृता ॥ एकोनत्रिंशदन्ते गः स्याज्ज्ञेजनसमावला ॥ १८ ॥ गु इत्येकगुरुं संख्यावर्णाद्दशविपर्ययात् ॥ १९ ॥ इत्यादिमहापुराणे आग्नेये छन्दःसारे एकत्रिंशदधिकत्रिंशततमोऽध्यायः ॥ ३३१ ॥ अथ विषमकथनम् ॥ अग्निरुवाच ॥ वृत्तं समञ्चार्द्धसमं विषमञ्च त्रिधा वदे ॥ समन्तावत्कृताकृतमर्द्धसमञ्चकारयेत् ॥ १ ॥ विषमं चैव वा स्यूनमतिवृत्तं समान्यपि ॥ ग्लौचतुष्प्रमाणी स्यादाभ्यामन्यद्वितानकम् ॥ २ ॥ पादस्याद्यन्तु वक्रं स्यात्सनौ न प्रथमा स्मृतौ ॥ वाल्यमुश्चतुर्थाद्गर्णात्पथ्यावक्रं युजो यतः ॥ ३ ॥ विपरीतपथ्यान्यासाच्चपला वा युजस्वनः ॥ विपुलायुग्मसप्तमः सर्वं तस्यैव तस्य च ॥ ४ ॥ तौन्तौ वा विपुलानेका चक्रजातिः समीरिता ॥ भवेत्पदं चतुर्ध्वं चतुर्वृद्ध्या पदेषु च ॥ ५ ॥ गुरुद्वयान्त आपीडः प्रत्यापीडो गणादिकः ॥ प्रथमस्य विपर्ययासे मञ्जरी लवणी क्रमात् ॥ ६ ॥ भवेदमृतधाराख्या उद्ध



ताद्युच्यतेऽधुना ॥ एकतः ससजसानः स्युर्न सौ जो गोऽथ भौ नजौ ॥ ७ ॥ नो गोऽथ सजसा गोगस्तृतीयचरणस्य च ॥ सौरभे केचन भगा ललितश्च नमौ  
 जसौ ॥ ८ ॥ उपस्थितं प्रचुपितं प्रथमाद्यं समौ जसौ ॥ गोगथो मलजा रोगः समौ चरजयाः पदे ॥ ९ ॥ वर्धमानं मलौ स्वौ नसौ अथो भोजोव इरिता ॥  
 शुद्धं विराडर्षभाख्यं वक्ष्ये चार्द्धसमन्ततः ॥ १० ॥ इत्यादिमहापुराणे आग्नेये छन्दःसारे द्वात्रिंशदधिकत्रिंशततमोऽध्यायः ॥ ३३२ ॥ ॥ अथ अर्द्धसम  
 निरूपणम् ॥ अग्निरुवाच ॥ उपचित्रकं ससमनामथभोजभगामथ ॥ द्रुतमध्या ततभगागथोननजयाः स्मृताः ॥ १ ॥ वेगवती ससमगा भभभगोगथो स्मृता ॥  
 रुद्रविस्तारस्तोसभगासमजागोगथा स्मृता ॥ २ ॥ रजसागोगथोद्रोणौगौ वै केतुमत्यपि ॥ आख्यानिकी ततजगागथोततजगागथ ॥ ३ ॥ विपरीताख्यानि  
 की तौ जयागा तौ जगोगथ ॥ सौमलौ गथलभभावौ भवेद्वरिणवल्लभा ॥ ४ ॥ लोवनौगाथनजजा यः स्यादपराक्रमम् ॥ पुष्पिता ननवयानजजावोगथो रजौ  
 ॥ ५ ॥ वोजथो जवजवागो मूले पनमती शिखा ॥ अष्टाविंशतिनागाभा त्रिंशन्नागन्ततो युजि ॥ खञ्जा तद्विपरीता स्यात्समवृत्तं प्रदर्श्यते ॥ ६ ॥ इत्यादि  
 महापुराणे आग्नेये छन्दःसारे त्रयस्त्रिंशदधिकत्रिंशततमोऽध्यायः ॥ ३३३ ॥ ॥ अथ समवृत्तनिरूपणम् ॥ अग्निरुवाच ॥ यतिर्विच्छेद इत्युक्तस्तत्तन्मध्या  
 न्तयौ गणौ ॥ यौसः कुमारललिता तौ गौ चित्रपदा स्मृता ॥ १ ॥ विद्युन्माला मममागणैर्भूतगणैर्भवेत् ॥ माणवका क्रीडितकं वनो हलमुखीवसः ॥ २ ॥  
 स्याद्भुजङ्गशिशुमूता नौ मेहनं मरुतं ननौ ॥ भवेच्छुद्धविराड्वृत्तप्रतिपादं समौ जगौ ॥ ३ ॥ पणवोमलयोमः स्याज्जौगौ मयूरसारिणी ॥ सत्तामभसगा  
 वृत्तं भजताद्युपरिस्थिता ॥ ४ ॥ रुक्मवती भससगाविन्द्रवज्रा तजौ जगौ ॥ जतौ जगौ भूपूर्वावाद्यन्ताद्युपजातयः ॥ ५ ॥ दोधकं भगभागौ स्या  
 च्छालिनी मतभागौ ॥ यतिः समुद्रा ऋषयः वातोर्मी मभतागौ ॥ ६ ॥ चतुःस्वरा स्याद्भूमरो विलासिता मभौनलौ ॥ समुद्रा अथ ऋषयो वनौ लौगौ  
 रथोद्धता ॥ ७ ॥ सामताधनभागोगोवृत्ताननसमाश्च सः ॥ श्येनी वजवनागः स्याद्रम्या नपरगागगः ॥ ८ ॥ जगती वंशस्था वृत्तं जतौ जावथ तौ जवौ ॥  
 इन्द्रवंशा तोटकं सैश्वर्युभिः प्रतिपादतः ॥ ९ ॥ भवेद्भुतविलम्बिता नभौ भवावथौ नलौ ॥ स्यौ श्रीपुटो वसुवेदा जलोगतिजलौ जमौ ॥ १० ॥ जसौ वस  
 र्ववश्चाथ ततं ननमराः स्मृतम् ॥ कुसुमविचित्रान्यौ द्यौ नौ नौ रौ स्याच्चलाम्बिका ॥ ११ ॥ भुजङ्गप्रयातं यैः स्याच्चतुर्भिः स्रग्विनीभवैः ॥ प्रमिताक्षरा  
 गजौ सौ कान्तोत्पीडा मतौ समौ ॥ १२ ॥ वैश्वदेवौ ममयायाः पञ्चाङ्गा नवमालिनी ॥ नजौ भयौ प्रतिपादं गणा यदि जगत्यपि ॥ १३ ॥ प्रहर्षणी मवजवा  
 गोपतिर्वह्निदिक्षु च ॥ रुचिरा जभसजगा छिन्ना वेदैर्ग्रहैः स्मृता ॥ १४ ॥ मत्तमयूरं मतया सगौ वेदग्रहे यतिः ॥ गौरीनलनसागः स्यादसम्बाधा नतौ नगौ ॥  
 ॥ १५ ॥ गोग इन्द्रियनवकौ ननौ वसनागाः स्वराः ॥ स्वराश्चापराजिता स्यान्ननभाननगाः स्वराः ॥ १६ ॥ द्विःप्रहरणकलिता वसन्ततिलका नभौ ॥ जौ गौ



आग्नेय-  
॥ १७९ ॥

सिंहोन्नता सा स्यान्मुनेरुद्धर्षणौ च सा ॥ १७ ॥ चन्द्रावर्त्ताननौ सोमावर्त्तर्तुनवकः स्मृतः ॥ मणिगुणनिकरा सौ मालिनी नौ मयौ ययः ॥ १८ ॥ यतिर्व  
सुस्वरा भौ बौ नतलमित्रसग्रहाः ॥ ऋषभगजविलासितं ज्ञेया शिखरिणी जगौ ॥ १९ ॥ रसभालभृगुरुद्राः पृथ्वीजसजसा जनौ ॥ गावसुग्रहविच्छिन्ना पिङ्गले  
नेरिता पुरा ॥ २० ॥ वंशपत्रपतितं स्याद्भवना भौ नगौ सदिक् ॥ हरिणी नसमारः सौ नगौ रसचतुःस्वराः ॥ २१ ॥ मन्दाक्रान्ता नभनतं तगौगच्छि  
स्वराः ॥ कुसुमितलता वेष्टिता मतना यययाः शराः ॥ २२ ॥ रथाः स्वराः प्रतिरथससजाः सतताश्च गः ॥ शार्दूलविक्रीडितं स्यादादित्यमुनयो यतिः ॥  
॥ २३ ॥ कृतिः सुवदना मो रो भनया भनगाः सुराः ॥ यतिर्मुनिरसाश्चाथ इति वृत्तं क्रमात्स्मृतम् ॥ २४ ॥ स्रग्धरा मरतानोमो ययौ त्रिःसप्तका यतिः ॥  
समुद्रकं भरजानोवनगा दशभास्कराः ॥ २५ ॥ अश्वललितं नजभा जभजा भनमीशतः ॥ मत्ताक्रीडा ममनना नौनग्रौ गोष्टमातिथिः ॥ २६ ॥  
तन्वी भनतसाभोभो लयो वाणसुरार्ककाः ॥ क्रौञ्चपदा भमतता नौ नौ वाणशराष्टतः ॥ २७ ॥ भुजङ्गविजृम्भितं समतना ननवासनौ ॥  
गष्टेशमुनिभिश्छेदो ह्युपहाराख्यमीदृशम् ॥ २८ ॥ मननानवतानः सो गगौ ग्रहरसो रसात् ॥ नौ सप्तरोदण्डदः स्याच्चण्डवृष्टिप्रघातकम् ॥ २९ ॥  
रेफवृद्ध्या ननवा स्युर्व्यालजीमूतमुख्यकाः ॥ शेषे वै प्रचिता ज्ञेया गाथाप्रस्तार उच्यते ॥ ३० ॥ इत्यादिमहापुराणे आग्नेये समवृत्तवर्णनं नाम चतुस्त्रिंशद  
धिकत्रिंशततमोऽध्यायः ॥ ३३४ ॥ ॥ अथ प्रस्तारनिरूपणम् ॥ अग्निरुवाच ॥ छन्दोऽत्र सिद्धं गाथा स्यात्पादे सर्वगुरौ तथा ॥ प्रस्तार आद्य  
गाथोनः परतुल्योऽथ पूर्वगः ॥ १ ॥ नष्टमध्ये समेऽङ्के नः समेऽर्द्धविषमे गुरुः ॥ प्रतिलोमगुणं नाद्यं द्विरुद्दिष्टग एकनुत् ॥ २ ॥ सङ्ख्याद्विरर्धे रूपे तु  
शून्यं शून्ये द्विरीरितम् ॥ तावदर्धे तद्वणितं द्विद्वयनश्च तदन्ततः ॥ ३ ॥ परे पूर्णं परे पूर्णं मेरुप्रस्तारतो भवेत् ॥ नगसंख्या वृत्तसंख्या चाध्वाङ्गुलम  
थाऽर्द्धतः ॥ संख्यैव द्विगुणैकोनो छन्दः सारोऽयमीरितः ॥ ४ ॥ इत्यादिमहापुराणे आग्नेये पञ्चत्रिंशदधिकत्रिंशततमोऽध्यायः ॥ ३३५ ॥ ॥  
अथ शिक्षानिरूपणम् ॥ अग्निरुवाच ॥ वक्ष्ये शिक्षां त्रिषष्टिः स्युर्वर्णा वा चतुरधिकाः ॥ स्वरा विंशतिरेकश्च स्पर्शानां पञ्चविंशतिः ॥ १ ॥ यादयश्च स्मृता  
ह्यष्टौ चत्वारश्च यमाः स्मृताः ॥ अनुस्वारो विसर्गश्च ऋकः ऋषौ चापि परान्वितौ ॥ २ ॥ दुस्स्पृष्टश्चेति विज्ञेयो लकारः पुत एव चारङ्गश्च खे अरं प्रोक्तं हकारः  
पञ्चमैर्युतः ॥ ३ ॥ अन्तःस्थाभिः समायुक्त औरस्यः कण्ठ्य एव सः ॥ आत्माबुद्ध्या समेसार्थं मनो गुंक्ते विवक्षया ॥ ४ ॥ मनः कायाग्निमाहन्ति स प्रेरयति मारु  
तम् ॥ मारुतस्तूरसि चरन्मन्द्रं जनयति स्वरम् ॥ ५ ॥ प्रातःसवनयोगं तु छन्दो गायत्रमाश्रितम् ॥ कण्ठे माध्यन्दिनयुतं मध्यमन्त्रेषु भानुगम् ॥ ६ ॥  
तारं तार्तीयसवनं शीर्षण्यं जागतानुगम् ॥ सोदीर्णो मूर्धन्यभिहितो वक्रमापद्य मारुतः ॥ ७ ॥ वर्णाञ्जनयते तेषां विभागः पञ्चधा स्मृतः ॥ स्वरतः कालतः

पुराण.  
अ. ३३६

॥ १७९ ॥



स्थानात्प्रयत्नार्थप्रदानतः॥८॥अष्टौ स्थानानि वर्णानामुरःकण्ठः शिरस्तथा ॥ जिह्वामूलश्च दन्ताश्च नासिकौष्ठौ च तालु च॥९॥स्वभावश्च विवृत्तिश्च शपसा  
 रेफ एव च॥जिह्वामूलमुपध्मा च गतिरष्टविधोष्मणः॥१०॥यद्यो भावप्रसन्धानमुकारादि परम्पदम् ॥ स्वरान्तं तादृशं विद्याद्यदन्यद्व्यक्तमूष्मणः॥११॥कुतीर्थादा  
 गतं दग्धमपवर्णश्च भक्षितम्॥एवमुच्चारणं पापमेवमुच्चारणं शुभम्॥१२॥सुतीर्थादागतं द्रव्यं साम्नायं सुव्यवस्थितम्॥सुस्वरेण सुवक्त्रेण प्रयुक्तं ब्रह्म राजते ॥१३॥  
 न करालो न लम्बोष्ठो नाव्यक्तो नानुनासिकः॥गद्गदो बहुजिह्वश्च न वर्णान्वक्तुमर्हति॥१४॥एवं वर्णाः प्रयोक्तव्या नाव्यक्ता न च पीडिताः॥सम्यग्वर्णप्रयोगेण  
 ब्रह्मलोके महीयते॥१५॥उदात्तश्चानुदात्तश्च स्वरितश्च स्वरास्त्रयः॥ ह्रस्वोदीर्घःप्लुत इति कालतो नियमावधि॥१६॥कण्ठ्यावहाविचुयशास्तालव्या ओष्ठजावुपू॥  
 स्युर्मूर्द्धन्या ऋटुरपा दन्त्याःलतुलसाःस्मृताः॥१७॥जिह्वामूलेतु कुः प्रोक्तो दन्त्योष्ठो वःस्मृतो बुधैः॥एदैतौ कण्ठतालव्यौ ओऔ कण्ठचौष्ठजौ स्मृतौ ॥ १८॥  
 अर्द्धमात्रा तु कण्ठ्यास्याकारैकारयोर्भवेत् ॥ अयोगवाहा विज्ञेया आश्रयस्थानभागिनः॥१९॥अचोऽस्पृष्टायणस्त्वीपन्नोमस्पृष्टा हलः स्मृताः ॥ शेषाःस्पृष्टा  
 हलःप्रोक्ता निबोधात्र प्रधानतः॥२०॥अमोऽनुनासिकानद्वौ नादिनो ह्रस्वपःस्मृताः॥ ईपन्नादायणश्चैव श्वासिनश्च खफादयः॥ईषच्छासं चरं विद्यादीर्घमेतत्प्रचक्ष  
 ते॥२१॥इत्यादिमहापुराणे आग्नेये शिक्षावर्णनं नाम षट्त्रिंशदधिकत्रिशततमोऽध्यायः॥३३६॥ अथ काव्यादिलक्षणम् ॥ अग्निरुवाच॥ काव्यस्य नाटकादेश्च  
 अलङ्कारान्वदाम्यऽथ ॥ ध्वनिर्वर्णाः पदं वाक्यमित्येतद्वाङ्मयं मतम्॥१॥शास्त्रेतिहासवाक्यानां त्रयं यत्र समाप्यते ॥ शास्त्रे शब्दप्रधानत्वमितिहासेषु निष्ठता॥  
 ॥२॥ अभिधायाः प्रधानत्वाकाव्यं ताभ्यां विभियते ॥ नरत्वं दुर्लभं लोके विद्या तत्र सुदुर्लभा ॥ ३ ॥ कवित्वं दुर्लभं तत्र शक्तिस्तत्र च दुर्लभा ॥ व्युत्प  
 त्तिर्दुर्लभा तत्र विवेकस्तत्र दुर्लभः ॥४॥ सर्वं शास्त्रमविद्वाद्भिर्मृग्यमाणं न सिध्यति ॥ आदिवर्णा द्वितीयाश्च महाप्राणास्तुरीयकः ॥५॥ वर्गेषु वर्णवृन्दं स्यात्पदं  
 सुप्रतिङ्प्रभेदतः ॥ सङ्क्षेपाद्वाक्यमिष्टार्थव्यवच्छिन्ना पदावली ॥६॥ काव्यं स्फुटदलङ्कारं गुणवद्दोषवर्जितम् ॥ योनिर्वेदश्च लोकश्च सिद्धमन्नादयोनिजम् ॥७॥  
 देवादीनां संस्कृतं स्यात्प्राकृतं त्रिविधं नृणाम् ॥ गद्यं पद्यश्च मिश्रश्च काव्यादि त्रिविधं स्मृतम्॥८॥अपदःपदसन्तानो गद्यं तदपि गद्यते ॥ चूर्णकोत्कलिकाग  
 न्धिवृत्तभेदात्रिरूपकम् ॥९॥ अल्पाल्पविग्रहं नातिमृदुसन्दर्भनिर्भरम् ॥ चूर्णकं नामतो दीर्घसमासात्कलिका भवेत् ॥ १० ॥ भवेन्मध्यमसन्दर्भं नातिकुत्सित  
 विग्रहम्॥वृत्तच्छायाहरं वृत्तसन्धिनैतत्किलोत्कटम् ॥११॥ आख्यायिका कथा खण्डकथा परिकथा तथा॥ कथानिकेति मन्यन्ते गद्यकाव्यश्च पञ्चधा ॥१२॥  
 कर्तृवंशप्रशंसा स्याद्यत्र गद्येन विस्तरात् ॥ कन्याहरणसंग्रामविप्रलम्भविपत्तयः ॥१३॥ भवन्ति यत्र दीप्ताश्च रीतिवृत्तिप्रवृत्तयः ॥ उच्छ्वासैश्च परिच्छेदो यत्र  
 या चूर्णकोत्तरा॥१४॥वक्रं वा परवक्रं वा यत्र साख्यायिका स्मृता॥श्लोकैः स्ववंशं संक्षेपात्कविर्यत्र प्रशंसति॥१५॥मुख्यस्यार्थावताराय भवेद्यत्र कथान्तरम्॥



परिच्छेदो न यत्र स्याद्भवेद्वा लम्बकैः क्वचित् ॥ १६ ॥ सा कथा नाम तद्गर्भे निबध्नीयाच्चतुष्पदीम् ॥ भवेत्खण्डकथा यासौ यासौ परिकथा तयोः ॥  
 ॥ १७ ॥ अमात्यं सार्थकं वापि द्विजं वा नायकं विदुः ॥ स्यात्तयोः करुणं विद्धि विप्रलम्भश्चतुर्विधः ॥ १८ ॥ समाप्यते तयोर्नाद्या सा कथामनुधावति ॥  
 कथारूपायिकयोर्मिश्रभावात्परिकथा स्मृता ॥ १९ ॥ भयानकं सुखपरं गर्भे च करुणो रसः ॥ अद्भुतोऽन्ते सुकृतार्थो नोदात्ता सा कथानिका ॥ २० ॥  
 पद्यं चतुष्पदी तच्च वृत्तं जातिरिति त्रिधा ॥ वृत्तमक्षरसंख्येयमुक्तं तत्कृतिशेषजम् ॥ २१ ॥ मात्राभिर्गणना यत्र सा जातिरिति काश्यपः ॥ सममर्द्धसमं  
 वृत्तं विषमं पैङ्गलं त्रिधा ॥ २२ ॥ सा विद्या नौस्तितीर्षूणां गभीरं काव्यसागरम् ॥ महाकाव्यं कलापश्च पर्यावन्धो विशेषकम् ॥ २३ ॥ कुलकं मुक्तकं  
 कोश इति पद्यकुटुम्बकम् ॥ सर्गवन्धो महाकाव्यमारब्धं संस्कृतेन यत् ॥ २४ ॥ तादात्म्यमजहत्तत्र तत्समं नातिदुष्यति ॥ इतिहासकथोद्धृतमितरद्वा सदाश्रयम्  
 ॥ २५ ॥ मन्त्रदूतप्रयाणाजिनियतं नातिविस्तरम् ॥ शक्य्यातिजगत्यातिशक्य्या त्रिष्टुभा तथा ॥ २६ ॥ पुष्पिताग्रादिभिर्वकाभिर्जनैश्चारुभिः समैः ॥  
 मुक्ता तु भिन्नवृत्तान्ता नातिसंक्षिप्तसर्गकम् ॥ २७ ॥ अतिशर्करिकाष्टिभ्यामेकसङ्कीर्णकैः परः ॥ मात्रयाप्यपरः सर्गः प्राशस्त्येषु च पश्चिमः ॥ २८ ॥  
 कल्पोऽतिनिन्दितस्तस्मिन्विशेषानादरः सताम् ॥ नगरार्णवशैलर्तुचन्द्रार्काश्रमपादपैः ॥ २९ ॥ उद्यानसलिलक्रीडामधुपानरतोत्सवैः ॥ दूतीवचनविन्यासैर  
 सतीचरिताद्भुतैः ॥ ३० ॥ तमसा मरुताप्यन्यैर्विभावैरतिनिर्भरैः ॥ सर्ववृत्तिप्रवृत्तश्च सर्वभावप्रभावितम् ॥ ३१ ॥ सर्वरीतिरसैः पुष्टं पुष्टं गुणविभूषणैः ॥  
 अत एव महाकाव्यं तत्कर्त्ता च महाकविः ॥ ३२ ॥ वाग्वैदग्ध्यप्रधानेऽपि रस एवात्र जीवितम् ॥ पृथक्प्रयत्ननिर्वर्त्य वाग्वक्रिष्णि रसाद्रपुः ॥ ३३ ॥ चतुर्वर्ग  
 फलं विष्वग्व्याख्यातं नायकारव्यया ॥ समानवृत्तिनिर्व्यूढः कौशिकीवृत्तिकोमलः ॥ ३४ ॥ कलापोऽत्र प्रवासः प्रागनुरागाह्वयो रसः ॥ सविशेषकश्च प्रात्यादि  
 संस्कृतेनेतरेण च ॥ ३५ ॥ श्लोकैरनेकैः कुलकं स्यात्सन्दानितकानि तत् ॥ मुक्तकं श्लोक एकैकश्चमत्कारक्षमः सताम् ॥ ३६ ॥ सूक्तिभिः कविसिंहानां सुन्दरी  
 भिः समन्वितः ॥ कोशो ब्रह्मापरिच्छिन्नः स विदग्धाय रोचते ॥ ३७ ॥ आभासोपमशक्तिश्च सर्गे यद्विन्नवृत्तता ॥ मिश्रं वपुरिति ख्यातं प्रकीर्णमिति च द्विधा ॥  
 श्रव्यश्चैवाभिनेयश्च प्रकीर्णं सकलोक्तिभिः ॥ ३८ ॥ इत्यादिमहापुराणे आग्नेये काव्यादिलक्षणवर्णनं नाम सप्तत्रिंशदधिकत्रिंशत्तमोऽध्यायः ॥ ३३७ ॥  
 अथ नाटकनिरूपणम् ॥ अग्निरुवाच ॥ नाटकं सप्रकरणं डिम ईहामृगोऽपि वा ॥ ज्ञेयः समवकारश्च भवेत्प्रहसनं तथा ॥ १ ॥ व्यायोगभाणवीथ्यङ्कत्रोटकान्यथ  
 नाटिका ॥ सट्टकं शिल्पकः कर्णा एको दुर्मल्लिका तथा ॥ २ ॥ प्रस्थानं भाणिका भाणी गोष्ठी हल्लीशकानि च ॥ काव्यं श्रीगदितं नाट्यरासकं रासकं तथा  
 ॥ ३ ॥ उल्लाप्यकं प्रेङ्गणश्च सप्तविंशतिरेव तत् ॥ सामान्यश्च विशेषश्च लक्षणस्य द्वयी गतिः ॥ ४ ॥ सामान्यं सर्वविषयं शेषः क्वापि प्रवर्तते ॥ पूर्वर्द्धे



निवृत्ते द्वौ देशकालावुभावपि ॥ ५ ॥ रसभावविभावानुभावा अभिनयास्तथा ॥ अङ्कः स्थितिश्च सामान्यं सर्वत्रैवोपसर्पणात् ॥ ६ ॥ विशेषोऽवसरे वाच्यः  
 सामान्यं पूर्वमुच्यते ॥ त्रिवर्गसाधनं नाट्यमित्याहुः करणञ्च यत् ॥ ७ ॥ इतिकर्तव्यता तस्य पूर्वङ्गो यथाविधि ॥ नान्दीमुखानि द्वात्रिंशदङ्गानि पूर्वङ्गके ॥  
 ॥ ८ ॥ देवतानां नमस्कारोऽगुरुणामपि च स्तुतिः ॥ गोब्राह्मणनृपादीनामाशीर्वादादि गीयते ॥ ९ ॥ नान्यन्ते सूत्रधारोऽसौ रूपकेषु निबध्यते ॥ गुरुपूर्वक्रमं  
 वंशप्रशंसा पौरुषं कवेः ॥ १० ॥ सम्बन्धार्थो च काव्यस्य पञ्चैतानेष निर्दिशेत् ॥ नटी विदूषकोवापि पारिपार्थिक एव वा ॥ ११ ॥ सहिताः सूत्रधारेण  
 संलापं यत्र कुर्वते ॥ चित्रैर्वाक्यैः स्वकार्योत्थैः प्रस्तुताक्षेपिभिर्मिथः ॥ १२ ॥ आमुखं तत्तु विज्ञेयं बुधैः प्रस्तावनापि सा ॥ प्रवृत्तकं कथोद्धातः प्रयोगा  
 तिशयस्तथा ॥ १३ ॥ आमुखस्य त्रयो भेदा बीजांशेषूपजायते ॥ कालं प्रवृत्तमाश्रित्य सूत्रधृग्यत्र वर्णयेत् ॥ १४ ॥ तदाश्रयश्च पात्रस्य प्रवेशस्तत्प्रवृत्त  
 कम् ॥ सूत्रधारस्य वाक्यं वा यत्र वाक्यार्थमेव वा ॥ १५ ॥ गृहीत्वा प्रविशेत्पात्रं कथोद्धातः स उच्यते ॥ प्रयोगेषु प्रयोगन्तु सूत्रधृग्यत्र वर्णयेत् ॥ १६ ॥  
 ततश्च प्रविशेत्पात्रं प्रयोगातिशयो हि सः ॥ शरीरं नाटकादीनामितिवृत्तं प्रचक्षते ॥ १७ ॥ सिद्धमुत्प्रेक्षितञ्चेति तस्य भेदावुभौ स्मृतौ ॥ सिद्धमागमदृष्टञ्च  
 सृष्टमुत्प्रेक्षितं कवेः ॥ १८ ॥ बीजं बिन्दुः पताका च प्रकरी कार्यमेव च ॥ अर्थप्रकृतयः पञ्च पञ्च चेष्टा अपि क्रमात् ॥ १९ ॥ प्रारम्भश्च  
 प्रयत्नश्च प्राप्तिः सद्भाव एव च ॥ नियता च फलप्राप्तिः फलयोगश्च पञ्चमः ॥ २० ॥ मुखं प्रतिमुखं गर्भो विमर्शश्च तथैव च ॥ तथा  
 निर्वहणञ्चेति क्रमात्पञ्चैव सन्धयः ॥ २१ ॥ अल्पमात्रं समुद्दिष्टं बहुधा यत्प्रसर्पति ॥ फलावसानं यच्चैव बीजं तदभिधीयते ॥ २२ ॥  
 यत्र बीजसमुत्पत्तिर्नानार्थरससम्भवा ॥ काव्ये शरीरानुगतं तन्मुखं परिकीर्तितम् ॥ २३ ॥ इष्टस्यार्थस्य रचना वृत्तान्तस्यानुपक्षयः ॥ रागप्राप्तिः प्रयोगस्य  
 गुह्यानाञ्चैव गूहनम् ॥ २४ ॥ आश्चर्य्यवदभिख्यातं प्रकाशानां प्रकाशनम् ॥ अङ्गहीनं नरो यद्वन्न श्रेष्ठं काव्यमेव च ॥ २५ ॥ देशकालौ विना किञ्चिन्नेतिवृत्तं  
 प्रवर्तते ॥ अतस्तयोरुपादाननियमात्पदमुच्यते ॥ २६ ॥ देशेषु भारतं वर्षं काले कृतयुगत्रयम् ॥ नर्तनं ताभ्यां प्राणभृतां सुखदुःखोदयः क्वचित् ॥ सर्गे  
 सर्गादिवार्त्ता च प्रसज्जन्ती न दुष्यति ॥ २७ ॥ इत्यादिमहापुराणे आग्नेये नाटकनिरूपणं नामाष्टत्रिंशदधिकत्रिंशततमोऽध्यायः ॥ ३३८ ॥  
 अथ शृङ्गारादिरसनिरूपणम् ॥ अग्निरुवाच ॥ अक्षरं परमं ब्रह्म सनातनमजं विभुम् ॥ वेदान्तेषु वदन्त्येकं चैतन्यं ज्योतिरीश्वरम् ॥ १ ॥ आनन्दः सहजस्तस्य  
 व्यज्यते स कदाचन ॥ व्यक्तिः सा तस्य चैतन्यचमत्काररसाह्वया ॥ २ ॥ आद्यस्तस्य विकारो यः सोऽहङ्कार इति स्मृतः ॥ ततोऽभिमानस्तत्रेदं समाप्तं भुव  
 नत्रयम् ॥ ३ ॥ अभिमानाद्रतिः सा च परिपोषमुपेयुषी ॥ व्यभिचार्यादिसामान्याच्छृङ्गार इति गीयते ॥ ४ ॥ तद्भेदाः काममितरे हास्याद्या अप्यनेकशः ॥



स्वस्वस्थायिविशेषोत्थपरिवोपस्वलक्षणाः ॥ ५ ॥ सत्त्वादिगुणसन्ताना जायन्ते परमात्मनः ॥ रागाद्भवति शृङ्गारो रौद्रस्तैक्ष्ण्यात्प्रजायते ॥ ६ ॥ वीरोऽव  
ष्टम्भजः सङ्कोचभूर्वीभत्स इष्यते ॥ शृङ्गाराजायते हासो रौद्रात्तु करुणो रसः ॥ ७ ॥ वीराच्चाद्भुतनिष्पत्तिः स्याद्भीमत्साद्भयानकः ॥ शृङ्गारहास्यकरुणा  
रौद्रवीरभयानकाः ॥ ८ ॥ वीभत्साद्भुतशान्ताख्याः स्वभावाच्चतुरो रसाः ॥ लक्ष्मीरिव विना त्यागान्न वाणी भाति नीरसा ॥ ९ ॥ अपारे काव्यसंसारे कविरेव  
प्रजापतिः ॥ यथा वै रोचते विश्वं तथेतं परिवर्तते ॥ १० ॥ शृङ्गारी चेत्कविः काव्ये जातं रसमयं जगत् ॥ स चेत्कविर्वीतरागो नीरसे व्यक्तमेव तत् ॥ ११ ॥ न  
भावहीनोऽस्ति रसो न भावो रसवर्जितः ॥ भावयन्ति रसानेभिर्भाव्यन्ते च रसा इति ॥ १२ ॥ स्थायिनोऽष्टौ रतिमुखाः स्तम्भाद्या व्यभिचारिणः ॥ मनोऽनुकूलेऽनुभवः  
सुखस्य रतिरिष्यते ॥ १३ ॥ हर्षादिभिश्च मनसो विकासो हास उच्यते ॥ चित्रादिदर्शनाच्चेतोवैकुण्ठ्यं ब्रुवते भयम् ॥ १४ ॥ जुगुप्सा च पदार्थानां निन्दा दौर्भाग्यवाहि  
नाम् ॥ विस्मयोऽतिशयेनार्थदर्शनाच्चित्तविस्तृतिः ॥ १५ ॥ अष्टौ स्तम्भादयः सत्त्वाद्रजसस्तमसः परम् ॥ स्तम्भश्चेष्टाप्रतीयातो भयरागाद्युपाहितः ॥ १६ ॥ श्रमरागाद्युपे  
तान्तःक्षोभजन्म वपुर्जलम् ॥ स्वेदो हर्षादिभिर्देहोच्छ्वासोऽन्तः पुलकोद्गमः ॥ १७ ॥ हर्षादिजन्मवाक्सङ्गः स्वरभेदो भयादिभिः ॥ मनोवैकुण्ठ्यमिच्छन्ति शोक  
मिष्टक्षयादिभिः ॥ १८ ॥ क्रोधस्तैक्ष्णप्रबोधश्च प्रतिकूलानुकारिणि ॥ पुरुषार्थसमाप्त्यर्थो यः स उत्साह उच्यते ॥ १९ ॥ चित्तक्षोभभवोत्तम्भो वेपथुः परिकीर्तितः ॥  
वैवर्ण्यञ्च विपादादिजन्मा कान्तिविपर्ययः ॥ २० ॥ दुःखानन्दादिजं नेत्रजलमश्रु च विश्रुतम् ॥ इन्द्रियाणामस्तमयः प्रलयो लङ्घनादिभिः ॥ २१ ॥ वैराग्या  
दिर्मनःखेदो निर्वेद इति कथ्यते ॥ मनःपीडादिजन्मा च सादो ग्लानिः शरीरगा ॥ २२ ॥ शङ्कानिष्ठागमोत्प्रेक्षा स्यादसूया च मत्सरः ॥ मदिराद्युपयोगोत्थं मनः  
संमोहनं मदः ॥ २३ ॥ क्रियातिशयजन्मान्तःशरीरोत्थक्लमः श्रमः ॥ शृङ्गारादिक्रियाद्वेषश्चित्तस्यालस्यमुच्यते ॥ २४ ॥ दैन्यं सत्त्वादपभ्रंशश्चिन्तार्थपरि  
भावनम् ॥ इतिकर्तव्यतोपायादर्शनं मोह उच्यते ॥ २५ ॥ स्मृतिः स्यादनुभूतस्य वस्तुनः प्रतिबिम्बनम् ॥ मतिरर्थपरिच्छेदस्तत्त्वज्ञानोपनायितः ॥ २६ ॥  
व्रीडानुरागादिभवः सङ्कोचः कोऽपि चेतसः ॥ भवेच्चपलताऽस्थैर्य हर्षश्चित्तप्रसन्नता ॥ २७ ॥ आवेशश्च प्रतीकारः शयो वैधुर्यमात्मनः ॥ कर्तव्ये प्रतिभा  
भ्रंशो जडतेत्यभिदीयते ॥ २८ ॥ इष्टप्राप्तेरुपचितः सम्पदाभ्युदयो धृतिः ॥ गर्वः परेष्ववज्ञानमात्मन्युत्कर्षभावना ॥ २९ ॥ भवेद्विषादो दैवादिविघातो  
भीष्टवस्तुनि ॥ औत्सुक्यमीप्सिताप्राप्तेर्वाञ्छया तरला स्थितिः ॥ ३० ॥ चित्तेन्द्रियाणां स्तैमित्यमपस्मारोऽचला स्थितिः ॥ युद्धे बाधादिभिस्त्रासो वीप्सा  
चित्तचमत्कृतिः ॥ ३१ ॥ क्रोधस्याप्रशमोऽमर्षः प्रबोधश्चेतनोदयः ॥ अवहित्थं भवेद्भुतिरिद्धिताकारगोचरा ॥ ३२ ॥ रोपतो गुरुवाद्गण्डपारुष्यं विदुरुग्रताम् ॥  
ऊहो वितर्कः स्याद्वाधिर्मनोवपुर्वग्रहः ॥ ३३ ॥ अनिवद्धप्रलापादिरुन्मादो मदनादिभिः ॥ तत्त्वज्ञानादिना चेतः कषायो परमः शमः ॥ ३४ ॥ कविभि



योजनीया वै भावाः काव्यादिके रसाः ॥ विभाव्यते हि रत्यादिर्यत्र येन विभाव्यते ॥ ३५ ॥ विभावो नाम स द्वेधाऽऽलम्बनोद्दीपनात्मकः ॥ रत्यादिभाववर्गोऽयं  
 यमाजीव्योपजायते ॥ ३६ ॥ आलम्बनविभावोऽसौ नायकादिभवस्तथा ॥ धीरोदात्तो धीरोद्धतः स्याद्दीरललितस्तथा ॥ ३७ ॥ धीरप्रशान्त इत्येवं चतु  
 र्धा नायकः स्मृतः ॥ अनुकूलो दक्षिणश्च शठो धृष्टः प्रवर्तितः ॥ ३८ ॥ पीठमर्दो विटश्चैव विदूषक इति त्रयः ॥ शृङ्गारे नर्मसचिवा नायकस्यानुनायकाः ॥  
 ॥ ३९ ॥ पीठमर्दः सम्बलकः (?) श्रीमांस्तद्देशजो विटः ॥ विदूषको वैहसिकस्त्वष्ट नायकनायिकाः ॥ ४० ॥ स्वकीया परकीया च पुनर्भूरिति कौशिकाः ॥  
 सामान्या न पुनर्भूरित्याद्या बहुभेदतः ॥ ४१ ॥ उद्दीपनविभावास्ते संस्कारैर्विविधैः स्थितैः ॥ आलम्बनविभावेषु भावानुद्दीपयन्ति ये ॥ ४२ ॥ चतुःषष्टि  
 कला द्वेधा कर्माद्यैर्गीतिकादिभिः ॥ कुहकं स्मृतिरप्येषां प्रायो हासोपहारकः ॥ ४३ ॥ आलम्बनविभावस्य भावैरुद्बुद्धसंस्कृतैः ॥ मनोवाग्बुद्धिवपुषां स्मृती  
 च्छाद्रेषयत्नतः ॥ ४४ ॥ आरम्भ एव विदुषामनुभाव इति स्मृतः ॥ स चानुभूयते चात्र भवत्युत निरुच्यते ॥ ४५ ॥ मनोव्यापारभूयिष्ठो मन आरम्भ उच्यते  
 द्विविधः पौरुष स्त्रैण ईदृशोऽपि प्रसिध्यति ॥ ४६ ॥ शोभाविलासो माधुर्य्यं स्थैर्य्यं गाम्भीर्य्यमेव च ॥ ललितश्च तथौदार्य्यं तेजोऽष्टाविति पौरुषाः ॥ ४७ ॥  
 नीचनिन्दोत्तमस्पर्द्धा शौर्य्यं दाक्षादिकारणम् ॥ मनोधर्मं भवेच्छोभा शोभते भवनं यथा ॥ ४८ ॥ भावो हावश्च हेला च शोभा कान्तिस्तथैव च ॥ दीप्तिर्माधु  
 र्य्यशौर्य्यं च प्रागल्भ्यं स्यादुदारता ॥ ४९ ॥ स्थैर्य्यं गम्भीरता स्त्रीणां विभावा द्वादशेरिताः ॥ भावो विलासो हावः स्याद्भावः किञ्चिच्च हर्षजः ॥ ५० ॥  
 वाचो युक्तिर्भवेद्भागारम्भो द्वादश एव सः ॥ तत्राभाषणमालापः प्रलापो वचनं बहु ॥ ५१ ॥ विलापो दुःखवचनमनुलापोऽसकृद्बुद्धः ॥ संलाप उक्तप्रत्युक्तमप  
 लापोऽन्यथा वचः ॥ ५२ ॥ वार्त्ताप्रियाणं सन्देशो निर्देशः प्रतिपादनम् ॥ तत्त्वादेशोऽतिदेशोऽयमपदेशोऽन्यवर्णनम् ॥ ५३ ॥ उपदेशश्च शिक्षावाग्व्याजोक्ति  
 व्यपदेशकः ॥ बोधाय एष व्यापारः सुबुद्धचारम्भ इष्यते ॥ तस्य भेदास्त्रयस्ते च रीतिवृत्तिप्रवृत्तयः ॥ ५४ ॥ इत्यादिमहापुराणे आग्नेये शृङ्गारादिरसनिरू  
 पणं नामैकोनचत्वारिंशदधिकत्रिंशत्तमोऽध्यायः ॥ ३३९ ॥ ॥ अथ रीतिनिरूपणम् ॥ अग्निरुवाच ॥ वाग्विद्यासम्प्रतिज्ञाने रीतिः सापि चतुर्विधा ॥  
 पाञ्चाली गौडदेशीया वैदर्भी लाटजा तथा ॥ १ ॥ उपचारयुता मृद्री पाञ्चाली ह्रस्वविग्रहा ॥ अनवस्थितसन्दर्भा गौडी या दीर्घविग्रहा ॥ २ ॥  
 उपचारैर्न बहुभिरुपचारैर्विवर्जिता ॥ नातिकोमलसन्दर्भा वैदर्भी मुक्तविग्रहा ॥ ३ ॥ लाटी या स्फुटसन्दर्भा नातिविस्फुरविग्रहा ॥  
 परित्यक्तापि भूयोभिरुपचारैरुदाहृता ॥ ४ ॥ क्रियास्वविषमा वृत्तिर्भारत्यारभटी तथा ॥ कौशिकी सात्वती चेति सा चतुर्धा प्रतिष्ठिता ॥ ५ ॥  
 वाक्प्रधाना नरप्राया स्त्रीयुक्ता प्राकृतोक्तिता ॥ भरतेन प्रणीतत्वाद्भारती रीतिरुच्यते ॥ ६ ॥ चत्वार्य्यङ्गानि भारत्या वीथी प्रहसनं तथा ॥



आग्नेय-  
॥ १८२ ॥

प्रस्तावना नाटकादेर्वीथ्यङ्गाश्च त्रयोदश ॥ ७ ॥ उद्धातकं तथैव स्याल्लपितं स्याद्वितीयकम् ॥ असत्प्रलापो वाक्छ्रेणी नालिका विपणं तथा ॥ ८ ॥  
व्याहारस्त्रिमतश्चैव छलावस्कन्दिते तथा ॥ गण्डोऽथ मृदवश्चैव त्रयोदशमथोचितम् ॥ ९ ॥ तापसादेः प्रहसनं परिहासपरं वचः ॥ मायेन्द्रजालयुद्धादिवहु  
लारभटी स्मृता ॥ संक्षिप्तकारपातौ च वस्तूत्थापनमेव च ॥ १० ॥ इत्यादिमहापुराणे आग्नेये रीतिनिरूपणं नाम चत्वारिंशदधिकत्रिंशततमोऽध्यायः ॥ ३४० ॥  
अथ नृत्यादावङ्गकर्मनिरूपणम् ॥ अग्निरुवाच ॥ चेष्टाविशेषमप्यङ्गप्रत्यङ्गे कर्म चानयोः ॥ शरीरारम्भमिच्छन्ति प्रायः पूर्वोऽवलाश्रयः ॥ १ ॥  
लीलाविलासो विच्छित्तिर्विभ्रमं किलकिञ्चितम् ॥ मोहावितं कुट्टमितं विव्वोको ललितन्तथा ॥ २ ॥ विकृतं क्रीडितं केलिरिति द्वादशधैव सः ॥  
लीलेष्टजनचेष्टानुकरणं संवृतक्षये ॥ ३ ॥ विशेषन्दर्शयन्किञ्चिद्विलासः सद्भिरिष्यते ॥ हसितक्रन्दितादीनां सङ्करः किलकिञ्चितम् ॥ ४ ॥ विकार  
कोऽपि विव्वोको ललितं सौकुमार्यतः ॥ शिरः पाणिरुरः पार्श्वं कटिरङ्घ्रिरिति क्रमात् ॥ ५ ॥ अङ्गानि भूलतादीनि प्रत्यङ्गान्यभिजानते ॥ अङ्गप्रत्यङ्गयोः कर्म  
प्रयत्नजनितं विना ॥ ६ ॥ न प्रयोगः क्वचिन्मुख्यन्तिरञ्चीनश्च तत्कचित् ॥ आकम्पितं कम्पितं च धृतं विधूतमेव च ॥ ७ ॥ परिवाहितमाधूतमवधूतमथाऽऽचितम् ॥  
निकुञ्चितं परावृत्तमुत्क्षिप्तश्चाप्यधोगतम् ॥ ८ ॥ ललितश्चेति विज्ञेयं त्रयोदशविधं शिरः ॥ भ्रूकर्म सप्तधा ज्ञेयं पातने भ्रूकुटीमुखम् ॥ ९ ॥ दृष्टिस्त्रिधा  
रसस्थायिसञ्चारिप्रतिबन्धना ॥ पट्त्रिंशद्देदविधुरा रसजा तत्र चाष्टधा ॥ १० ॥ नवधा तारकाकर्म भ्रमणञ्चलनादिकम् ॥ षोढा च नासिका ज्ञेया निःश्वासो  
नवधा मतः ॥ ११ ॥ षोढौष्टकर्मकं पापं सप्तधा चिबुकक्रिया ॥ कलुषादिसुखं षोढा ग्रीवानवविधा स्मृता ॥ १२ ॥ असंयुतः संयुतश्च भ्रूमा हस्तः प्रमुच्यते ॥  
पताकस्त्रिपताकश्च तथा वै कर्त्तरीमुखः ॥ १३ ॥ अर्द्धचन्द्रोत्करालश्च शुकतुण्डस्तथैव च ॥ मुष्टिश्च शिखरश्चैव कपित्थः खेटकामुखः ॥ १४ ॥  
सूच्यास्यः पद्मकोशो हि शिराः समृगशीर्षकाः ॥ कांबूलकालपद्मौ च चतुरभ्रमरौ तथा ॥ १५ ॥ हंसास्यहंसपक्षौ च सन्दंशमुकुलौ तथा ॥  
ऊर्णनाभस्ताम्रचूडश्चतुर्विंशतिरित्यमी ॥ १६ ॥ असंयुतकराः प्रोक्ताः संयुतास्तु त्रयोदश ॥ अञ्जलिश्च कपोतश्च कर्कटः स्वस्तिकस्तथा ॥  
॥ १७ ॥ कटको वर्धमानश्चाप्यसङ्गो निपधस्तथा ॥ दोलः पुष्पपुटश्चैव तथा मकर एव च ॥ १८ ॥ गजदन्तो बहिस्तम्भो वर्धमानोऽपरे  
कराः ॥ उरः पञ्चविधं स्यात्तु आभुग्ननर्तनादिकम् ॥ १९ ॥ उदरं दुरतिक्रामं खण्डं पूर्णमिति त्रिधा ॥ पार्श्वयोः पञ्चकर्माणि  
जङ्घाकर्म च पञ्चधा ॥ अनेकधा पादकर्म नृत्यादौ नाटके स्मृतम् ॥ २० ॥ इत्यादिमहापुराणे आग्नेये नृत्यादावङ्गकर्मनिरूपणं नामैकचत्वारिंश  
दधिकत्रिंशततमोऽध्यायः ॥ ३४१ ॥ ॥ अथाभिनयादिनिरूपणम् ॥ अग्निरुवाच ॥ आभिमुख्यं नयन्नर्थान्विज्ञेयोऽभिनयो बुधैः ॥ चतुर्धा

पुराण.

अ. ३४३

॥ १८२ ॥



सम्भवः सत्त्ववाग्ज्ञाहरणाश्रयः ॥ १ ॥ स्तम्भादिः सात्त्विको वागारम्भो वाचिक आङ्गिकः ॥ शरीरारम्भ आहार्यो बुद्ध्यारम्भप्रवृत्तयः ॥ २ ॥ रसादिविनि  
 योगोऽथ कथ्यते ह्यभिमानतः ॥ तमन्तरेण सर्वेषामपार्थैव स्वतन्त्रता ॥ ३ ॥ सम्भोगो विप्रलम्भश्च शृङ्गारो द्विविधः स्मृतः ॥ प्रच्छन्नश्च प्रकाशश्च तावपि  
 द्विविधौ पुनः ॥ ४ ॥ विप्रलम्भाभिधानो यः शृङ्गारः स चतुर्विधः ॥ पूर्वानुरागमानारुह्यः प्रवासकरुणात्मकः ॥ ५ ॥ एतेभ्योऽन्यतरं जायमानसम्भोगलक्ष  
 णम् ॥ विवर्तते चतुर्थैव न च प्रागतिवर्तते ॥ ६ ॥ स्त्रीपुंसयोस्तदुदयस्तस्य निर्वर्तिका रतिः ॥ निखिलाः सात्त्विकास्तत्र वैवर्ण्यप्रलयौ विना ॥ ७ ॥ धमार्थ  
 काममोक्षैश्च शृङ्गार उपचीयते ॥ आलम्बनविशेषैश्च तद्विशेषैर्निरन्तरः ॥ ८ ॥ शृङ्गारं द्विविधं विद्याद्वाङ्मनेपथ्यक्रियात्मकम् ॥ हासश्चतुर्विधोऽलक्ष्यदन्तः  
 स्मित इतीरितः ॥ ९ ॥ किञ्चिल्लक्षितदन्ताग्रं हसितं फुल्ललोचनम् ॥ विहसितं सस्वनं स्याज्जिह्वोपहसितन्तु तत् ॥ १० ॥ सशब्दं पापहसितमशब्दमतिहासितम् ॥  
 यश्चासौ करुणो नाम स रसस्त्रिविधो भवेत् ॥ ११ ॥ धर्मोपघातजश्चित्तविलासजनितस्तथा ॥ शोकः शोकाद्भवेत्स्थायी कः स्थायी पूर्वजो मतः ॥ १२ ॥  
 अङ्गनेपथ्यवाक्यैश्च शैट्रोऽपि त्रिविधो रसः ॥ तस्य निर्वर्तकः क्रोधः स्वेदो रोमाञ्चवेपथू ॥ १३ ॥ दानवीरो धर्मवीरो युद्धवीर इति त्रयम् ॥ वीरस्तस्य च  
 निष्पत्तिहेतुरुत्साह इष्यते ॥ १४ ॥ आरम्भेषु भवेद्यत्र वीरमेवानुवर्तते ॥ भयानको नाम रसस्तस्य निर्वर्तकं भयम् ॥ १५ ॥ उद्वेजनः क्षोभणश्च  
 वीभत्सो द्विविधः स्मृतः ॥ उद्वेजनः स्यात्पुत्याद्यैः क्षोभणो रुधिरादिभिः ॥ १६ ॥ जुगुप्सारम्भिका तस्य सात्त्विकांशो निवर्तते ॥ काव्यशोभाकरा  
 न्धर्मानलङ्कारान्प्रचक्षते ॥ १७ ॥ अलङ्कारिणवस्ते च शब्दमर्थमुभौ त्रिधा ॥ ये व्युत्पत्त्यादिना शब्दमलङ्कृतुमिह क्षमाः ॥ १८ ॥ शब्दालङ्कारमा  
 हुस्तान्काव्यमीमांसका विदः ॥ छाया मुद्रा तथोक्तिश्च युक्तिर्गुम्फनया सह ॥ १९ ॥ वाकोवाक्यमनुप्रासश्चित्तं दुष्करमेव च ॥ ज्ञेया नवाल  
 ङ्कृतयः शब्दानामित्यसङ्करात् ॥ २० ॥ तत्रान्योक्तेरनुकृतिश्छाया सापि चतुर्विधा ॥ लोकच्छेकार्भकोक्तीनामेकोक्तेरनुकारतः ॥ २१ ॥  
 आभाणकोक्तिलोकोक्तिः सर्वसामान्य एव ताः ॥ यानुधावति लोकोक्तिश्छायामिच्छन्ति तां बुधाः ॥ २२ ॥ छेका विदग्धा वैदग्ध्यं कलासु कुशला मतिः ॥  
 तामुल्लिखन्ती छेकोक्तिश्छाया कविभिरिष्यते ॥ २३ ॥ अव्युत्पन्नोक्तिरखिलैर्भकोक्तयोपलक्ष्यते ॥ तेनार्भकोक्तिश्छाया तन्मात्रोक्तिमनुकुर्वती ॥ २४ ॥  
 विपुताक्षरमश्लीपं वचो मत्तस्य तादृशी ॥ या सा भवति मत्तोक्तिश्छायोक्ताप्यतिशोभते ॥ २५ ॥ अभिप्रायविशेषेण कविशक्तिं विवृण्वती ॥ मुत्प्रदायिनीति  
 सा मुद्रा सैव शय्यापि नो मते ॥ २६ ॥ उक्तिः सा कथ्यते यस्यामर्थकोऽप्युपपत्तिमान् ॥ लोकयात्रार्थविधिना धिनोति हृदयं सताम् ॥ २७ ॥ उभौ विधि  
 निषेधौ च नियमानियमावपि ॥ विकल्पपरिसङ्ख्ये च तदीयाः षडथोक्तयः ॥ २८ ॥ अयुक्तयोरिव मिथो वाच्यवाचकयोर्द्वयोः ॥ योजनायै कल्प्यमाना



युक्तिरुक्ता मनीषिभिः ॥ २९ ॥ पदञ्चैव पदार्थञ्च वाक्यं वाक्यार्थमेव च ॥ विषयोऽस्याः प्रकरणं प्रपञ्चश्चेति पट्विधः ॥ ३० ॥ गुम्फना रचना चर्या  
 शब्दार्थक्रमगोचरा ॥ शब्दानुकारादर्थानुपूर्वार्थेयं क्रमात्रिधा ॥ ३१ ॥ उक्तिप्रत्युक्तिमद्वाक्यं वाकोवाक्यं द्विधैव तत् ॥ ऋजुवक्रोक्तिभेदेन तत्राद्यं सहजं  
 वचः ॥ ३२ ॥ सा पूर्वप्रश्रिका प्रश्नपूर्विकेति द्विधा भवेत् ॥ वक्रोक्तिस्तु भवेद्भङ्ग्या काकुस्तेन कृता द्विधा ॥ ३३ ॥ इत्यादिमहापुराणे आग्नेयेऽभिनयादिनिरूपणं  
 नाम द्वाचत्वारिंशदधिकत्रिंशत्तमोऽध्यायः ॥ ३४२ ॥ अथ शब्दालङ्काराः ॥ अग्निरुवाच ॥ स्यादावृत्तिरनुप्रासो वर्णानां पदवाक्ययोः ॥ एकवर्णाऽनेक  
 वर्णावृत्तेर्वर्णगुणो द्विधा ॥ १ ॥ एकवर्णगतावृत्तेर्जायन्ते पञ्च वृत्तयः ॥ मधुरा ललिता प्रौढा भद्रा परुषया सह ॥ २ ॥ मधुरायाश्चवर्णान्तादधो वर्ग्या रणौ  
 स्वनौ ॥ ह्रस्वस्वरेणान्तरितौ संयुक्तत्वं नकारयोः ॥ ३ ॥ न कार्या वर्ग्यवर्णानामावृत्तिः पञ्चमाधिका ॥ महाप्राणोष्मसंयोगप्रविमुक्तलघूत्तरौ ॥ ४ ॥  
 ललिता बलभूयिष्ठा प्रौढा या पणवर्गजा ॥ ऊर्ध्वं रेफेण युज्यन्ते नटवर्गोनपञ्चमाः ॥ ५ ॥ भद्रायां परिशिष्टाः स्युः परुषा साऽभिधीयते ॥ भवन्ति यस्यामू  
 ष्माणः संयुक्तास्तत्तदक्षरैः ॥ ६ ॥ अकारवर्जमावृत्तिः स्वराणामतिभूयसी ॥ अनुस्वारविसर्गौ च पारुष्याय निरन्तरौ ॥ ७ ॥ शपसा रेफसंयुक्ताश्चाकारश्चापि  
 भूयसा ॥ अन्तःस्थाभिन्नमाभ्याश्च हः पारुष्याय संयुतः ॥ ८ ॥ अन्यथापि गुरुवर्णः संयुक्ते परिपन्थिनि ॥ पारुष्यायाऽऽदिमांस्तत्र पूजिता न तु पञ्चमी ॥  
 ॥ ९ ॥ क्षेपे शब्दानुकारे च परुषापि प्रयुज्यते ॥ कर्णाटी कौन्तली कौन्ती कौङ्कणी वामनासिका ॥ १० ॥ द्रावणी माधवी पञ्चवर्णान्तःस्थोष्मभिः क्रमात् ॥  
 अनेकवर्णावृत्तिर्या भिन्नार्थप्रतिपादिका ॥ ११ ॥ यमकं साव्यपेतञ्च व्यपेतञ्चेति तद्विधा ॥ आनन्तर्यादव्यपेतं व्यपेतं व्यवधानतः ॥ १२ ॥ द्वैविध्ये  
 नानयोः स्थानपादभेदाच्चतुर्विधम् ॥ आदिपादादिमध्यान्तेष्वेकद्वित्रिनियोगतः ॥ १३ ॥ सप्तधा सप्तपूर्वेण चेत्पादेनोत्तरोत्तरः ॥ एकद्वित्रिपदारम्भस्तुल्यः  
 षोढा तदा परम् ॥ १४ ॥ तृतीयं त्रिविधं पादस्यादिमध्यान्तगोचरम् ॥ पादान्तयमकञ्चैव काञ्चीयमकमेव च ॥ १५ ॥ संसर्गयमकञ्चैव विक्रान्तयमकं तथा ॥  
 पादादियमकञ्चैव तथाप्रेडितमेव च ॥ १६ ॥ चतुर्व्यवसितञ्चैव मालायमकमेव च ॥ दशधा यमकं श्रेष्ठं तद्भेदा बहवोऽपरे ॥ १७ ॥ स्वतन्त्रस्यान्यतन्त्रस्य  
 पदस्यावर्तना द्विधा ॥ भिन्नप्रयोजनपदस्यावृत्ति मनुजा विदुः ॥ १८ ॥ द्वयोरावृत्तपदयोः समस्ता स्यात्समासतः ॥ असमासात्तयोर्व्यस्ता पादेत्वेकत्र विग्र  
 हात् ॥ १९ ॥ वाक्यस्यावृत्तिरप्येवं यथासम्भवमिष्यते ॥ अलङ्काराद्यनुप्रासो लघुमध्ये (प्ये) वमर्हणात् ॥ २० ॥ यया कयाचिद्दृत्त्या यत्समानमनुभूयते ॥  
 तद्रूपादिपदासत्तिः सानुप्रासा रसावहा ॥ २१ ॥ गोष्ठ्यां कुतूहलाध्यायी वाग्वन्धश्चित्रमुच्यते ॥ प्रश्नः प्रहेलिका गुप्तं च्युतदत्ते तथोभयम् ॥ २२ ॥ समस्या सप्त  
 तद्भेदा नानार्थस्यानुयोगतः ॥ यत्र प्रदीयते तुल्यवर्णविन्यासमुत्तरम् ॥ २३ ॥ स प्रश्नः स्यादेकपृष्ठद्विपृष्ठोत्तरभेदतः ॥ द्विधैकपृष्ठो द्विविधः समस्तो व्यस्त



एव च ॥ २४ ॥ द्वयोरप्यर्थयोर्गुह्यमानशब्दा प्रहेलिका ॥ सा द्विधार्थी च शाब्दी च तत्रार्थी चार्थबोधतः ॥ २५ ॥ शब्दावबोधतः शाब्दी प्राहुः षोढा प्रहेलि-  
 काम् ॥ यस्मिन्गुप्तेऽपि वाक्याङ्गे भाव्यर्थोऽपारमार्थिकः ॥ २६ ॥ तदङ्गविहिताकाङ्क्षस्तद्वृत्तं गूढमप्यदः ॥ यत्रार्थान्तरनिर्भासो वाक्याङ्गच्यवनादिभिः ॥  
 ॥ २७ ॥ तदङ्गविहिताकाङ्क्षस्तच्च्युतं स्याच्चतुर्विधम् ॥ स्वरव्यञ्जनविन्दूनां विसर्गस्य च विच्युतेः ॥ २८ ॥ दत्तेऽपि यत्र वाक्याङ्गे द्वितीयोऽर्थः प्रतीयते ॥  
 दत्तं तदाहुस्तद्रेदाः स्वराद्यैः पूर्ववन्मताः ॥ २९ ॥ अपनीताक्षरस्थाने न्यस्ते वर्णान्तरेऽपि च ॥ भासतेऽर्थान्तरं यत्र च्युतदत्तं तदुच्यते ॥ ३० ॥ सुश्लिष्ट-  
 पद्यमेकं यन्नानालोकांशनिर्मितम् ॥ सा समस्या परस्यात्मपरयोः कृतिसङ्करात् ॥ ३१ ॥ दुःखेन कृतमत्यर्थं कविसामर्थ्यसूचकम् ॥ दुष्करं नीरसत्वेऽपि विद-  
 ग्धानां महोत्सवः ॥ ३२ ॥ नियमाच्च विदर्भाच्च बन्धाच्च भवति त्रिधा ॥ कवेः प्रतिज्ञा निर्माणरम्यस्य नियमः स्मृतः ॥ ३३ ॥ स्थानेनापि स्वरेणापि व्यञ्जने-  
 नापि स त्रिधा ॥ विकल्पः प्रातिलोम्यानुलोम्यादेवाभिधीयते ॥ ३४ ॥ प्रातिलोम्यानुलोम्यश्च शब्देनार्थेन जायते ॥ अनेकधावृत्तवर्णविन्यासैः शिल्पकल्पना ॥  
 ॥ ३५ ॥ तत्तत्प्रसिद्धवस्तूनां बन्ध इत्यभिधीयते ॥ गोमूत्रिकाद्ध्रमणे सर्वतोभद्रमम्बुजम् ॥ ३६ ॥ चक्रश्चक्राजकं दण्डो मुरजाश्चेति चाष्टधा ॥ प्रत्यर्थं प्रतिपादं-  
 स्यादेकान्तरसमाक्षरा ॥ ३७ ॥ द्विधा गोमूत्रिकां पूर्वमाहुरश्वपदां परे ॥ अन्त्याङ्गोमूत्रिकां धेनुं जालबन्धं वदन्ति हि ॥ ३८ ॥ अर्द्धाभ्यामर्द्धपादैश्च कु-  
 र्याद्विन्यासमेतयोः ॥ न्यस्तानामिह वर्णानामधोऽधः क्रमभागिनाम् ॥ ३९ ॥ अधोऽधःस्थितवर्णानां यावत्तुर्य्यपदं नयेत् ॥ तुर्य्यपादान्नयेदूर्ध्वं पादार्द्धं  
 प्रातिलोम्यतः ॥ ४० ॥ तदेव सर्वतोभद्रं त्रिविधं सरसीरुहम् ॥ चतुष्पत्रं ततो विभ्रं चतुष्पत्रे उभे अपि ॥ ४१ ॥ अथ प्रथमपादस्य मूर्द्धन्यं त्रिपदाक्षरम् ॥  
 सर्वेषामेव पादानामन्ते तदुपजायते ॥ ४२ ॥ प्राक्पदस्यान्तिमं प्रत्यक्पादादौ प्रातिलोम्यतः ॥ अन्त्यपादान्तिमञ्चाद्यपादादावक्षरद्वयम् ॥ ४३ ॥ चतुश्छदे-  
 भवेदष्टच्छदे वर्णत्रयं पुनः ॥ स्यात्पोडशच्छदे त्वेकान्तरञ्छेदेकमक्षरम् ॥ ४४ ॥ कर्णिकां तोलयेदूर्ध्वं पत्राकाराक्षरावलिम् ॥ प्रवेशयेत्कर्णिकाया-  
 ञ्चतुष्पत्रसरोरुहे ॥ ४५ ॥ कर्णिकायां लिखेदेकं द्वे द्वे दिक्षु विदिक्षु च ॥ प्रवेशनिर्गमौ दिक्षु कुर्यादष्टच्छदेऽम्बुजे ॥ ४६ ॥ विश्वग्विषमवर्णानां ताव-  
 त्पत्रावलीजुषाम् ॥ मध्ये समाक्षरन्यासः सरोजे षोडशच्छदे ॥ ४७ ॥ द्विधा चक्रं चतुररं षडरं तत्र चादिमम् ॥ पूर्वार्द्धे सदृशा वर्णाः पादप्रथमपञ्च-  
 माः ॥ ४८ ॥ अयुजोऽवयुजश्चैव तुर्य्यावप्यष्टमावपि ॥ तस्योपपादप्राक्प्रत्यगरेषु च यथाक्रमम् ॥ ४९ ॥ स्यात्पादार्द्धचतुष्कन्तु नाभौ तस्याद्यमक्षरम् ॥  
 पश्चिमारावधि नयेन्नेमौ शेषे पदद्वयी ॥ ५० ॥ तृतीयं तुर्य्यपादान्ते प्रथमौ सदृशावुभौ ॥ वर्णौ पादत्रयस्यापि दशमः सदृशो यदि ॥ ५१ ॥ प्रथमे-  
 चरमे तस्य षड्वर्णाः पश्चिमे यदि ॥ भवन्ति द्व्यन्तरं तर्हि बृहच्चक्रमुदाहृतम् ॥ ५२ ॥ सम्मुखारद्वये पादमेकैकं क्रमशो लिखेत् ॥ नाभौ तु वर्णं दशमं



नेमौ तुर्यपदं नयेत् ॥ ५३ ॥ श्लोकस्याद्यन्तदशमाः समा आद्यन्तिमौ युजोः ॥ आदौ वर्णः समौ तुर्यपञ्चमावाद्यतुर्ययोः ॥ ५४ ॥ द्वितीयप्रातिलोम्ये  
न तृतीयं जायते यदि ॥ पदं विदध्यात्पत्रस्य दण्डश्चक्राब्जकं कृतेः ॥ ५५ ॥ द्वितीयौ प्राग्दले तुल्यौ सप्तमौ च तथापरौ ॥ सदृशावुत्तरदलौ द्वितीया  
भ्यामथार्द्धयोः ॥ ५६ ॥ द्वितीयपष्टाः सदृशाश्चतुर्थपञ्चमावपि ॥ आद्यन्तपादयोस्तुल्यौ परार्द्धसप्तमावपि ॥ ५७ ॥ समौ तुर्य पञ्चमन्तु क्रमेण विनियोज  
येत् ॥ तुर्यौ योज्यौ तु तद्वच्च दलान्ताः क्रमपादयोः ॥ ५८ ॥ अर्द्धयोरन्तिमाद्यौ तु मुरजे सदृशावुभौ ॥ पादार्द्धपतितो वर्णः प्रातिलोम्यानुलोमतः ॥ ५९ ॥  
अन्तिमं परिवर्ध्याद्यावत्तुर्यमिहादिमत् ॥ पादात्तुर्याद्यदेवाऽऽद्यं नवमात्पोडशादपि ॥ ६० ॥ अक्षरात्पुटके मध्ये मध्येऽक्षरचतुष्टयम् ॥ कृत्वा  
कुर्याद्यथैतस्य मुरजाकारता भवेत् ॥ ६१ ॥ द्वितीयं चक्रशार्दूलविक्रीडितकसम्पदम् ॥ गोमूत्रिका सर्ववृत्तैरन्ये बन्धास्त्वनुष्टुभा ॥ ६२ ॥ नामधेयं यदि  
न चेदमीषु कविकाव्ययोः ॥ मित्रधेयानितुष्यन्ति नामित्रः खिद्यते तथा ॥ ६३ ॥ बाणवाणासनव्योमखड्गमुद्गरशक्तयः ॥ द्विचतुर्थत्रिशृङ्गाटा दम्भोलिमुस  
लाङ्कुशाः ॥ ६४ ॥ पदं रथस्य नागस्य पुष्करिण्यसिपुत्रिका ॥ एते बन्धास्तथा चान्ये एवं ज्ञेयाः स्वयं बुधैः ॥ ६५ ॥ इत्यादिमाहापुराणे आग्नेये शब्दा  
लंकारनिरूपणं नाम त्रिचत्वारिंशदधिकत्रिशततमोऽध्यायः ॥ ३४३ ॥ अथार्थालङ्काराः ॥ अग्निरुवाच ॥ अलङ्करणमर्थानामर्थालङ्कार इष्यते ॥ तं विना शब्द  
सौन्दर्यमपि नास्ति मनोहरम् ॥ १ ॥ अर्थालङ्काररहिता विधेवै सरस्वती ॥ स्वरूपमथ सादृश्यमुत्प्रेक्षातिशयावपि ॥ २ ॥ विभावना विरोधश्च हेतुश्च  
सममष्टधा ॥ स्वभाव एव भावानां स्वरूपमभिधीयते ॥ ३ ॥ निजमागन्तुकञ्चेति द्विविधं तदुदाहृतम् ॥ सांसिद्धिकं निजं नैमित्तिकमागन्तुकं तथा ॥ ४ ॥  
सादृश्यं धर्मसामान्यमुपमा रूपकं तथा ॥ सहोत्तयर्थान्तरन्यासाविति स्यात्तु चतुर्विधः ॥ ५ ॥ उपमा नाम सा यस्यामुपमानोपमेययोः ॥ सत्ता चान्तरसामा  
न्ययोगित्वेऽपि विवक्षितम् ॥ ६ ॥ किञ्चिदादाय सारूप्यं लोकयात्रा प्रवर्तते ॥ समासेनासमासेन सा द्विधा प्रतियोगिनः ॥ ७ ॥ विग्रहादभिधानस्य ससमासा  
ऽन्यथोत्तरा ॥ उपमाद्योतकपदेनोपमेयपदेन च ॥ ८ ॥ ताभ्याञ्च विग्रहात्रेधा ससमासान्तिमात्रिधा ॥ विशिष्यमाणा उपमा भवन्त्यष्टादश स्फुटाः ॥ ९ ॥  
यत्र साधारणो धर्मः कथ्यते गम्यतेऽपि वा ॥ ते धर्मवस्तुप्राधान्याद्धर्मवस्तूपमे उभे ॥ १० ॥ तुल्यमेवोपमीयेते यत्रान्योन्येन धर्मिणौ ॥ परस्परुपमा सा  
स्यात्प्रासिद्धेरन्यथा तयोः ॥ ११ ॥ विपरीतोपमा सा स्याद्भाववृत्तेर्नियमोपमा ॥ अन्यत्राप्यनुवृत्तेस्तु भवेदनियमोपमा ॥ १२ ॥ समुच्चयोपमातोऽन्यध  
र्मबाहुल्यकीर्तनात् ॥ बहोर्धर्मस्य साम्येऽपि वैलक्षण्यं विवक्षितम् ॥ १३ ॥ यदुच्यतेऽतिरिक्तत्वं व्यतिरेकोपमा तु सा ॥ यत्रोपमा स्याद्बहुभिः सदृशैः सा  
बहूपमा ॥ १४ ॥ धर्माः प्रत्युपमानञ्चेदन्या मालोपमेव सा ॥ उपमानविकारेण तुलना विक्रियोपमा ॥ १५ ॥ त्रैलोक्यासम्भवि किमप्यारोप्य प्रतियोगिनि ॥



कविनोपमीयते या प्रथते साद्रुतोपमा ॥ १६ ॥ प्रतियोगिनमारोप्य तदभेदेन कीर्तनम् ॥ उपमेयस्य सा मोहोपमाऽसौ भ्रान्तिमद्वयः ॥ १७ ॥ उभयोर्धर्मिणोस्त  
 थ्यानिश्चयात्संशयोपमा ॥ उपमेयस्य संशय्य निश्चयान्निश्चयोपमा ॥ १८ ॥ वाक्यार्थे नैव वाक्यार्थोपमा स्यादुपमानतः ॥ आत्मोपमानादुपमा साधारण्यति  
 शायिनी ॥ १९ ॥ उपमेयं यदन्यस्य तदन्यस्योपमा मता ॥ यद्युत्तरोत्तरं याति तदाऽसौ गगनोपमा ॥ २० ॥ प्रशंसा चैव निन्दा च कल्पिता सदृशी तथा ॥  
 किञ्चिच्च सदृशी ज्ञेया उपमा पञ्चधा पुनः ॥ २१ ॥ उपमानेन यत्तत्त्वमुपमेयस्य रूप्यते ॥ गुणानां समतां दृष्ट्वा रूपकं नाम तद्विदुः ॥ २२ ॥ उपमेव  
 तिरोभूतभेदा रूपकमेव वा ॥ सहोक्तिः सहभावेन कथनं तुल्यधर्मिणाम् ॥ २३ ॥ भवेदर्थान्तरन्यासः सादृश्येनोत्तरेण सः ॥ अन्यथोपस्थिता वृत्तिश्चेतनस्ये  
 तरस्य च ॥ २४ ॥ अन्यथा मन्यते यत्र तामुत्प्रेक्षां प्रचक्षते ॥ लोकसीमानिवृत्तस्य वस्तुधर्मस्य कीर्तनम् ॥ २५ ॥ भवेदतिशयो नाम सम्भवासम्भवा  
 द्विधा ॥ गुणजातिक्रियादीनां यत्र वैकल्यदर्शनम् ॥ २६ ॥ विशेषदर्शनायैव सा विशेषोक्तिरुच्यते ॥ प्रसिद्धहेतुव्यावृत्त्या यत्किञ्चित्कारणान्तरम् ॥  
 ॥ २७ ॥ यत्र स्वाभाविकत्वं वा विभाव्यं सा विभावना ॥ सङ्गतीकरणं युक्त्या यदसंगच्छमानयोः ॥ २८ ॥ विरोधपूर्वकत्वेन तद्विरोध इति स्मृतम् ॥  
 सिसाधयिषितार्थस्य हेतुर्भवति साधकः ॥ २९ ॥ कारको ज्ञापक इति द्विधा सोऽप्युपजायते ॥ प्रवर्तते कारकाख्यः प्राक्पश्चात्कार्यजन्मनः ॥ ३० ॥ पूर्व  
 शेष इति ख्यातस्तयोरेव विशेषयोः ॥ कार्यकारणभावाद्वा स्वभावाद्वा नियामकात् ॥ ३१ ॥ ज्ञापकाख्यस्य भेदोऽस्ति नदीपूरादिदर्शनात् ॥ अविनाभाव  
 नियमो ह्यविनाभावदर्शनात् ॥ ३२ ॥ इत्यादिमहापुराणे आग्नेयेऽर्थालङ्कारनिरूपणं नाम चतुश्चत्वारिंशदधिकत्रिशततमोऽध्यायः ॥ ३४४ ॥ ॥ अथ शब्दार्थ  
 योरलङ्काराः ॥ अग्निरुवाच ॥ शब्दार्थयोरलङ्कारो द्वावलङ्कुरुते समम् ॥ एकत्र निहितो हारः स्तनं ग्रीवामिव स्त्रियाः ॥ १ ॥ प्रशस्तिः कान्तिरौचित्यं  
 संक्षेपो यावदर्थता ॥ अभिव्यक्तिरिति व्यक्तं षड् भेदास्तस्य जायते ॥ २ ॥ प्रशस्तिः परवन्मर्मद्रवीकरणकर्मणः ॥ वाचोयुक्तिर्द्विधा सा च प्रेमोक्तिस्तुति  
 भेदतः ॥ ३ ॥ प्रेमोक्तिस्तुतिपर्यायौ प्रियोक्तिर्गुणकीर्तने ॥ कान्तिः सर्वमनोरुच्यवाच्यवाचकसङ्गतिः ॥ ४ ॥ यथा वस्तु तथा रीतिर्यथा वृत्तिस्तथा  
 रसः ॥ उर्जस्विमृदुसन्दर्भादौचित्यमुपजायते ॥ ५ ॥ संक्षेपो वाचकैरल्पैर्वहोरर्थस्य संग्रहः ॥ अन्यूनाधिकता शब्दवस्तुनोर्यावदर्थता ॥ ६ ॥  
 प्रकटत्वमभिव्यक्तिः श्रुतिराक्षेप इत्यपि ॥ तस्या भेदौ श्रुतिस्तत्र शब्दं स्वार्थसमर्पणम् ॥ ७ ॥ भवेन्नैमित्तिकी पारिभाषिकी द्विविधैव सा ॥ सङ्केतः परिभा  
 षेति ततः स्यात्पारिभाषिकी ॥ ८ ॥ मुख्यौपचारिकी चेति सा च सा च द्विधा द्विधा ॥ स्वाभिधेयस्खलद्वृत्तिरमुख्यार्थस्य वाचकः ॥ ९ ॥ यया शब्दो  
 निमित्तेन केनचित्सौपचारिकी ॥ सा च लाक्षणिकी गौणी लक्षणागुणयोगतः ॥ १० ॥ अभिधेयाविनाभूता प्रतीतिर्लक्षणोच्यते ॥ अभिधेयेन सम्बन्धात्सामी



आग्नेय-

॥ १८५ ॥

प्यात्समवायतः ॥ ११ ॥ वैपरीत्यात्क्रियायोगाल्लक्षणा पञ्चधा मता ॥ गौणी गुणानामानन्त्यादनन्ता तद्विवक्षया ॥ १२ ॥ अन्यधर्मस्ततोऽन्यत्र लोकसीमानु  
शोधिना ॥ सम्यगाधीयते यत्र स समाधिरिह स्मृतः ॥ १३ ॥ श्रुतेरलभ्यमानोऽर्थो यस्माद्भाति सचेतनः ॥ स आक्षेपो ध्वनिः स्याच्च ध्वनिना व्यज्यते यतः  
॥ १४ ॥ शब्देनार्थेन यत्रार्थः कृत्वा स्वयमुपाजनम् ॥ प्रतिषेध इवेष्टस्य यो विशेषोऽभिधित्सया ॥ १५ ॥ तमाक्षेपं ब्रुवन्त्वत्र स्तुतं स्तोत्रमिदं पुनः ॥ अधि  
कारादपेतस्य वस्तुनोऽन्यस्य या स्तुतिः ॥ १६ ॥ यत्रोक्तं गम्यते नार्थस्तत्समानविशेषणम् ॥ सा समासोक्तिरुदिता सङ्क्षेपार्थतया बुधैः ॥ १७ ॥ अपहु  
तिरपहुत्य किञ्चिदन्यार्थसूचनम् ॥ पर्यायोक्तं यदन्येन प्रकारेणाभिधीयते ॥ एषामेकतमस्येव समाख्या ध्वनिरित्यतः ॥ १८ ॥ इत्यादिमहापुराणे आग्नेये  
शब्दार्थालंकारनिरूपणं नाम पञ्चचत्वारिंशदधिकत्रिशततमोऽध्यायः ॥ ३४५ ॥ ॥ अथ काव्यगुणविवेकः ॥ अग्निरुवाच ॥ अलङ्कृतमपि प्रीत्यै न  
काव्यं निर्गुणं भवेत् ॥ वपुष्यललिते स्त्रीणां हारो भारयते परम् ॥ १ ॥ न च वाच्यं गुणो दोषो भाव एव भविष्यति ॥ गुणाः श्लेषादयो दोषा गूढार्थाद्याः  
पृथक् कृताः ॥ २ ॥ यः काव्ये महतीं छायां मनुगृह्णात्यसौ गुणः ॥ सम्भवत्येष सामान्यो वैशेषिक इति द्विधा ॥ ३ ॥ सर्वसाधारणीभूतः सामान्य इति मन्यते ॥  
शब्दमर्थमुभौ प्राप्तः सामान्यो भवति त्रिधा ॥ ४ ॥ शब्दमाश्रयते काव्यं शरीरं यः स तद्गुणः ॥ श्लेषो लालित्यगाम्भीर्यसौकुमार्यमुदारता ॥ ५ ॥ सत्येव यौगिकी  
चेति गुणाः शब्दस्य सप्तधा ॥ सुश्लिष्टसन्निवेशत्वं शब्दानां श्लेष उच्यते ॥ ६ ॥ गुणादेशादिना पूर्वं पदसम्बद्धमक्षरम् ॥ यत्र सन्धीयते नैव तल्लालित्यमुदाहृतम् ॥ ७ ॥ विशि  
ष्टलक्षणोल्लेखलेख्यमुत्तानशब्दकम् ॥ गाम्भीर्यं कथयन्त्यायर्थास्तदेवान्येषु शब्दताम् ॥ ८ ॥ अनिष्टुराक्षरप्रायशब्दतासुकुमारता ॥ उत्तानपदतौदार्ययुतश्चाध्यैर्विशे  
शेषणैः ॥ ९ ॥ ओजः समासभूयस्त्वमेतत्पद्यादिजीवितम् ॥ आत्रहस्तम्बपर्यन्तमोजसैकेन पौरुषम् ॥ १० ॥ उच्यमानस्य शब्देन येन केनापि वस्तुनः ॥ उत्कर्षमावह  
न्नर्थो गुण इत्यभिधीयते ॥ ११ ॥ माधुर्यं संविधानञ्च कोमलत्वमुदारता ॥ प्रौढिः सामयिकत्वञ्च तद्भेदाः षट् चकासति ॥ १२ ॥ क्रोधेर्ष्याकारगाम्भीर्यान्माधुर्यधैर्य  
गाहिता ॥ संविधानं परिकरः स्यादपेक्षितसिद्धये ॥ १३ ॥ यत्काठिन्यादिनिर्मुक्तसन्निवेशविशिष्टता ॥ तिरस्कृत्यैव मृदुता भाति कोमलतेति सा ॥ १४ ॥ लक्ष्यते स्थू  
ललक्षत्वप्रवृत्तेर्यत्र लक्षणम् ॥ गुणस्य तदुदारत्वमाशयस्यातिसौष्टवम् ॥ १५ ॥ अभिप्रेतं प्रति यतो निर्वाहस्योपपादिकाः ॥ युक्तयो हेतुगर्भिण्यः प्रौढा प्रौढिरुदाहृता  
॥ १६ ॥ स्वतन्त्रस्यान्यतन्त्रस्य बाह्यान्तःसमयोगतः ॥ तत्र व्युत्पत्तिरर्थस्य या सामयिकतेति सा ॥ १७ ॥ शब्दार्थाबुपकुर्वाणो नाम्नोभयगुणः स्मृतः ॥ तस्य प्रसा  
दः सौभाग्यं यथासङ्ख्यं प्रशस्तता ॥ १८ ॥ पाको राग इति प्राज्ञैः षट्प्रपञ्चविपाञ्चिताः ॥ सुप्रसिद्धार्थपदता प्रसाद इति गीयते ॥ १९ ॥ उत्कर्षवान्गुणः कश्चिद्य  
स्मिन्नुक्ते प्रतीयते ॥ तत्सौभाग्यमुदारत्वं प्रवदन्ति मनीषिणः ॥ २० ॥ यथासङ्ख्यमनूद्देशः सामान्यमतिदिश्यते ॥ समये वर्णनीयस्य दारुणस्यापि वस्तुनः ॥ २१ ॥

पुराण.

अ. ३४६

॥ १८५ ॥



अदारुणेन शब्देन प्राशस्त्यमुपवर्णनम् ॥ उच्चैः परिणतिः कापि पाक इत्यभिधीयते ॥ २२ ॥ मृद्रीकानारिकेलाम्बुपाकभेदाच्चतुर्विधः ॥ आदावन्ते च सौ (सा)  
 रस्यं मृद्रीकापाक एव सः ॥ २३ ॥ काव्येच्छया विशेषो यः स राग इति गीयते ॥ अभ्यासोपहितः कान्ति सहजामपि वर्तते ॥ २४ ॥ हारिद्रश्चैव कौसुम्भो  
 नीलीरागश्च स त्रिधा ॥ वैशेषिकः परिज्ञेयो यः स्वलक्षणगोचरः ॥ २५ ॥ इत्यादिमहापुराणे आग्नेये काव्यगुणविवेकवर्णनं नाम षट्चत्वारिंशदधिकत्रिंशत्त  
 मोऽध्यायः ॥ ३४६ ॥ ॥ अथ काव्यदोषविवेकः ॥ अग्निरुवाच ॥ उद्वेगजनको दोषः सभ्यानां स च सप्तधा ॥ वक्तृवाचकवाच्यानामेकद्वित्रिनियोगतः  
 ॥ १ ॥ तत्र वक्ता कविर्नाम प्रथमे स च भेदतः ॥ सन्दिहानोऽविनीतः सन्नज्ञो ज्ञाता चतुर्विधः ॥ २ ॥ निमित्तपरिभाषायामर्थसंस्पर्शिवाचकम् ॥  
 तद्भेदौ पदवाक्ये द्वे कथितं लक्षणं द्वयोः ॥ ३ ॥ असाधुत्वाप्रयुक्तत्वे द्वौ पदनिग्रहौ ॥ शब्दशास्त्रविरुद्धत्वमसाधुत्वं विदुर्बुधाः ॥ ४ ॥  
 व्युत्पन्नैरनिबद्धत्वमप्रयुक्तत्वमुच्यते ॥ छान्दसत्वमविस्पष्टत्वञ्च कष्टत्वमेव च ॥ ५ ॥ तदसामयिकत्वञ्च ग्राम्यत्वञ्चेति पञ्चधा ॥ छान्द  
 सत्वं न भाषायामविस्पष्टमवोधतः ॥ ६ ॥ गूढार्थता विपर्ययस्तार्थता संशयितार्थता ॥ अविस्पष्टार्थता भेदास्तत्र गूढार्थतेति सा ॥ ७ ॥ यत्रार्थो  
 दुःखसंवेद्यो विपर्ययस्तार्थता पुनः ॥ विवक्षितान्यशब्दार्थप्रतिपत्तिर्मलीमसा ॥ ८ ॥ अन्यार्थत्वासमर्थत्वे एतामेवोपसर्पतः ॥ सन्दिह्यमानवाच्यत्व  
 माहुः संशयितार्थताम् ॥ ९ ॥ दोषत्वमनुवध्नाति सज्जनोद्वेजनादृते ॥ असुखोच्चार्यमाणत्वं कष्टत्वं समयाच्युतिः ॥ १० ॥ असामयिकता नेयामेताञ्च मुन  
 यो जगुः ॥ ग्राम्यता तु जघन्यार्थप्रतिपत्तिः खलीकृता ॥ ११ ॥ वक्तव्यग्राम्यवाच्यस्य वचनात्स्मरणादपि ॥ तद्वाचकपदेनाभिसाम्याद्भवति सा त्रिधा  
 ॥ १२ ॥ दोषः साधारणः प्रातिस्विकोऽर्थस्य स तु द्विधा ॥ अनेकभागुपालम्भः साधारण इति स्मृतः ॥ १३ ॥ क्रियाकारकयोर्भ्रंशो विसन्धिः पुनरुक्त  
 ता ॥ व्यस्तसम्बन्धता चेति पञ्च साधारणा मताः ॥ १४ ॥ अक्रियत्वं क्रियाभ्रंशो भ्रष्टकारकता पुनः ॥ कर्त्रादिकारकाभावो विसन्धिः सन्धिदूषणम् ॥  
 ॥ १५ ॥ विगतो वा विरुद्धो वा सन्धिः स भवति द्विधा ॥ सन्धेर्विरुद्धता कष्टमपदार्थान्तरागमात् ॥ १६ ॥ पुनरुक्तत्वमाभीक्ष्ण्यादभिधानं द्विधैव तत् ॥  
 अर्थावृत्तिः पदावृत्तिरर्थावृत्तिरपि द्विधा ॥ १७ ॥ प्रयुक्तवरशब्देन तथा शब्दान्तरेण च ॥ नावर्तते पदावृत्तौ वाच्यमावर्तते पदम् ॥ १८ ॥  
 व्यस्तसम्बन्धता सुष्ठु सम्बन्धो व्यवधानतः ॥ सम्बन्धान्तरनिर्भासात्सम्बन्धान्तरजन्मनः ॥ १९ ॥ अभावेऽपि तयोरन्तर्व्यवधानात्रिधैव सा ॥ अन्तरा पदवा  
 क्याभ्यां प्रतिभेदं पुनर्द्विधा ॥ २० ॥ वाच्यमर्थार्थ्यमानत्वात्तद्विधा पदवाक्ययोः ॥ व्युत्पादितं पूर्ववाच्यं व्युत्पाद्यञ्चेति भिद्यते ॥ २१ ॥ इष्टव्याघातका  
 रित्वं हेतोः स्यादसमर्थता ॥ असिद्धत्वं विरुद्धत्वमनैकान्तिकता तथा ॥ २२ ॥ एवं सत्यतिपक्षत्वं कालातीतत्वसङ्करः ॥ पक्षे सपक्षे नास्तित्वं विपक्षेऽस्ति



त्वमेव तत् ॥ २३ ॥ काव्ये षु पारिपद्यानां न भवेदप्यरुन्तुदम् ॥ एकादश निरर्थत्वं दुष्करादौ न दुष्यति ॥ २४ ॥ दुःखीकरोति दोषज्ञान्गूढार्थत्वं  
 न दुष्करे ॥ न ग्राम्यतोद्वेगकारी प्रसिद्धेलोकशास्त्रयोः ॥ २५ ॥ क्रियाभ्रंशेन लक्ष्मास्ति क्रियाध्याहारयोगतः ॥ भ्रष्टकारकताक्षेपवलाध्याहतकारके  
 ॥ २६ ॥ प्रगृह्ये गृह्यते नैव क्षतं विमतसन्धिना ॥ कष्टपाठाद्विसन्धित्वं दुर्वचादौ न दुर्भगम् ॥ २७ ॥ अनुप्रासे पदावृत्तिर्व्यस्तसम्बन्धता शुभा ॥  
 नार्थसंग्रहणे दोषो व्युत्क्रमाद्यैर्न लिप्यते ॥ २८ ॥ विभक्तिसंज्ञालिङ्गानां यत्रोद्वेगो न धीमताम् ॥ संख्यायास्तत्र भिन्नत्वमुपमानोपमेययोः ॥  
 ॥ २९ ॥ अनेकस्य तथैकेन बहूनां बहुभिः शुभा ॥ कवीनां समुदाचारः समयो नाम गीयते ॥ ३० ॥ सामान्यश्च विशिष्टश्च धर्मवद्भ  
 वति द्विधा ॥ सिद्धसैद्धान्तिकानाञ्च कवीनाञ्चाविवादतः ॥ ३१ ॥ यः प्रसिध्यति सामान्य इत्यसौ समयो मतः ॥ सर्वे सि (सै) द्धान्तिका येन स  
 श्रवन्ति निरत्ययम् ॥ ३२ ॥ कियन्त एव वा येन सामान्यस्तेन स द्विधा ॥ छेदसिद्धान्ततोऽन्यः स्यात्केषाञ्चिद्धान्तितो यथा ॥ ३३ ॥ तर्क  
 ज्ञानं मुनेः कस्य कस्यचित्क्षणभङ्गिका ॥ भूतचैतन्यता कस्य ज्ञानस्य सुप्रकाशता ॥ ३४ ॥ प्रज्ञातस्थूलता शब्दानेकान्तत्वं तथार्हतः ॥ शैववैष्णव  
 शाक्त्यसौरसिद्धान्तिनां मतिः ॥ ३५ ॥ जगतः कारणं ब्रह्म साङ्ख्यानां सप्रधानकम् ॥ अस्मिन्सरस्वतीलोके सश्रवन्तः परस्परम् ॥ ३६ ॥ बध्नन्ति व्यति  
 पश्यन्तो यद्विशिष्टः स उच्यते ॥ परिग्रहादप्यसतां सतामेवापरिग्रहात् ॥ ३७ ॥ भिद्यमानस्य तस्यायं द्वैविध्यमुपगीयते ॥ प्रत्यक्षादिप्रमाणैर्यद्वाधितं  
 तदसद्विदुः ॥ ३८ ॥ कविभिस्तत्प्रतिग्राह्यं ज्ञानस्य द्योतमानता ॥ यदेवार्थक्रियाकारि तदेव परमार्थसत् ॥ ३९ ॥ अज्ञानाज्ज्ञानतस्त्वेकं ब्रह्मैव परमा  
 र्थसत् ॥ विष्णुः स्वर्गादिहेतुः स शब्दालङ्काररूपवान् ॥ अपरा च परा विद्या तां ज्ञात्वा मुच्यते भवात् ॥ ४० ॥ ॥ इत्यादिमहापुराणे आग्नेये  
 काव्यदोषविवेको नाम सप्तचत्वारिंशदधिकत्रिशततमोऽध्यायः ॥ ३४७ ॥ ॥ अथैकाक्षरकोशः ॥ अग्निरुवाच ॥ एकाक्षराभिधानञ्च मातृकान्तं  
 वदामि ते ॥ अ विष्णुः प्रतिषेधः स्यादा पितामहवाक्ययोः ॥ १ ॥ सीमायामव्ययम आ भवेत्संक्रोधपीडयोः ॥ इः कामे रतिलक्ष्म्योरी उः शिवे रक्षकाद्य  
 उः ॥ २ ॥ ऋ शब्दे चादिती ऋ स्यात्लृ लृ ते वै दितौ गुहे ॥ ए देवी ऐ योगिनी स्यादो ब्रह्मा औ महेश्वरः ॥ ३ ॥ अङ्कामः अः प्रशस्तः स्यात्को ब्रह्मादौ  
 कु कुत्सिते ॥ खं शून्येन्द्रियं खङ्गो गन्धर्वं च विनायके ॥ ४ ॥ गङ्गीते गो गायने स्याद्वो घण्टाकिङ्किणीमुखे ॥ ताडने डश्च विषये स्पृहायाञ्चैव भैरवे ॥ ५ ॥  
 चो दुर्जने निर्मले छश्छेदे जिर्जयने तथा ॥ जं गीते झः प्रशस्ते स्याद्वले जो गायने च टः ॥ ६ ॥ ठश्चन्द्रमण्डले शून्ये शिवे चोद्धन्धने मतः ॥ डश्च रुद्रे ध्वनौ  
 त्रासे ढक्कायां ढो ध्वनौ मतः ॥ ७ ॥ णो निष्कर्षे निश्चये च तश्चौरे क्रोडपुच्छके ॥ भक्षणे थश्छेदने दो धारणे शोभने मतः ॥ ८ ॥ धो धातरि च धूस्तूरे नो वृन्दे सुगते



तथा॥प उपवने विख्यातः फश्च झञ्झानिले मतः॥९॥ फुः फूत्कारे निष्फले च विः पक्षी भञ्च तारके ॥ मा श्रीमानञ्च माता स्याद्यागे यो यातृवीरणे ॥१०॥  
 रो वह्नौ बलशक्ते च लो विधातरि ईरितः ॥ विश्लेषणे वो वरुणे शयने शश्च शं सुखे ॥ ११ ॥ षः श्रेष्ठे सः परोक्षे च सा लक्ष्मीः सं कचे मतः ॥ धारणे  
 हस्तथा रुद्रे क्षः क्षत्रे चाक्षरे मतः ॥ १२ ॥ क्षो नृसिंहे हरौ तद्रक्षेत्रपालकयोरपि ॥ मन्त्र एकाक्षरो देवो भुक्तिमुक्तिप्रदायकः ॥ १३ ॥ क्षौंहयशिरसे नमः  
 सर्वविद्याप्रदो मनुः ॥ अकाराद्यास्तथा मन्त्रा मातृकामन्त्र उत्तमः ॥ १४ ॥ एकपद्मेऽर्चयेदेतान्नव दुर्गाश्च पूजयेत् ॥ भगवती कात्यायनी कौशिकी चाथ  
 चण्डिका ॥ १५ ॥ प्रचण्डा सुरनायिका उग्रा पार्वती दुर्गया ॥ ओं चण्डिकायै विद्महे भगवत्यै ॥ धीमहि तन्नो दुर्गा प्रचोदयात् ॥ क्रमादि तु षडङ्गं स्याद्गुणो  
 गुरुर्गुरुः क्रमात् ॥ १६ ॥ अजितापराजिता चाथ जया च विजया ततः ॥ कात्यायनी भद्रकाली मङ्गला सिद्धिरेवती ॥ १७ ॥ सिद्धादिवटुकाः पूज्या हेतुकश्च  
 कपालिकः ॥ एकपादो भीमरूपो दिक्पालान्मध्यतो नव ॥ १८ ॥ ह्रीं दुर्गे दुर्गे रक्षणि स्वाहा मन्त्रार्थसिद्धये ॥ गौरी पूज्या च धर्माद्याः स्कन्दाद्याः  
 शक्तयो यजेत् ॥ १९ ॥ प्रज्ञा ज्ञाना क्रिया वाचा वागीशी ज्वालिनी तथा ॥ कामिनी काममाला च इन्द्राद्याः शक्तिपूजनम् ॥ २० ॥ ओं गं स्वाहा मूलमन्त्रोऽ  
 यं गं वा गणपतये नमः ॥ षडङ्गो रक्तशुक्लश्च दन्ताक्षपरशूत्कटः ॥ २१ ॥ समोदकोऽथ गन्धादिगन्धोल्कायेति च क्रमात् ॥ गजो महागणपतिर्महोल्कः पूज्य  
 एव च ॥२२॥ कुष्माण्डाय एकदन्तत्रिपुरान्तकाय श्यामदन्तविकटहरहासाय लम्बनासाननाय पद्मदंष्ट्राय मेघोल्काय धूमोल्काय वक्रतुण्डाय विघ्नेश्वराय  
 विकटोत्कटाय गजेन्द्रगमनाय भुजगेन्द्रहाराय शशाङ्कधराय गणाधिपतये स्वाहा ॥ एतैर्मनुभिः स्वाहान्तैः पूज्यः तिलहोमादिनार्थभाक् ॥ काद्यैर्वा(रा)बीजसंयुक्तै  
 स्तैराद्यैश्च नमोऽन्तकैः ॥२३॥ मन्त्राः पृथक्पृथक्वा स्युर्द्विरेफद्विर्मुखाक्षिणः ॥ कात्यायनं स्कन्द आह यत्तद्व्याकरणं वदे ॥२४॥ इत्यादिमहापुराणे आग्नेये एकाक्षर  
 कोशनिरूपणं नामाष्टचत्वारिंशदधिकत्रिंशत्तमोऽध्यायः ॥३४८॥ अथ कौमारव्याकरणम् ॥ स्कन्द उवाच ॥ वक्ष्ये व्याकरणं सारं सिद्धशब्दस्वरूपकम् ॥ का  
 त्यायननिबोधाय बालानां बोधनाय च ॥१॥ प्रत्याहारादिकाः संज्ञाः शास्त्रसंन्यवहारगाः ॥ अ इ उ ण् ऋ लृ क् ए ओ ङ् ए औ च् ह य व र ट् ल ण् भ म ङ् ण नम् झ  
 भ भ् व ठ ध ष् ज व ग ङ द श् ख फ छ ठ थ च ट त व् क प य् श ष स र् ह ल् इति प्रत्याहारः ॥ उपदेश इद्वलन्तं भवेदजनुनासिकः ॥२॥ आदिवर्णो गृह्यमाणोऽप्यन्त्ये  
 नेता सैव तु ॥ तयोर्मध्यगतानां स्याद्वाहकः स्वस्य तद्यथा ॥३॥ अण् एङ् अट् यङ् छव् झम् भष् अक् इक् अण् इण् यण् परेण णकारेण । अम् यम् डम् अच् इच्  
 ऐच् अय् मय् झय् खय् जय् झय् खय् चय् शय् अय् हय् वय् भय् अल् हल् बल् रल् झल् शल् इति प्रत्याहाराः ॥ इत्यादिमहापुराणे आग्नेये कौमारव्याक  
 रणशास्त्रे संज्ञाप्रकरणं नामैकोनपञ्चाशदधिकत्रिंशत्तमोऽध्यायः ॥३४९॥ अथ सन्धिसिद्धरूपम् ॥ स्कन्द उवाच ॥ वक्ष्ये सन्धिसिद्धरूपं स्वरसन्धिमथादितः ॥



आग्नेय-  
॥१८७॥

इण्डाग्रं सागता दधीदं नदीहते मधूदकम् ॥१॥ पितृषभः लृकारश्च तवेदं सकलोदकम् ॥ अर्धच्चोऽयं तवल्कारः सैषा सैन्द्री तवौदनम् ॥२॥ खट्वौघोऽभवदित्येवं  
व्यसुधीर्वस्वलङ्कृतम् ॥ पित्रर्थोपवनं दात्री नायको लावको नयः ॥ ३ ॥ त इह तयिहेत्यादि तेऽत्र योऽत्र जलेऽकजम् ॥ प्रकृतिं नो अहो एहि अ अवेहि इ  
इन्द्रकम् ॥ ४ ॥ उ उत्तिष्ठ कवी एतौ वायू एतौ वने इमे ॥ अमी एते यज्ञभूते एहि देव इमन्नय ॥ ५ ॥ वक्ष्ये सन्धि व्यञ्जनानां वाग्यतोऽजेकमातृकः ॥  
पठेते तदिमे वादि वाङ्मनीतिः षण्मुखादिकम् ॥ ६ ॥ वाङ्मनसं वग्भावादिर्वाक्श्लक्ष्णं तच्छरीरकम् ॥ तल्लुनाति तच्चरेच्च कुङ्ङास्ते च सुगणिह ॥ ७ ॥  
भवांश्चरन् भवांश्छात्रो भवांष्ट्रीका भवांष्टकः ॥ भवांस्तीर्थं भवांस्थेयान् भवांश्छेखा भवाञ्जयः ॥ ८ ॥ भवाञ्छेते भवाञ्छेते भवाञ्छेते भवाण्डीनः ॥  
त्वम्भर्ता त्वङ्कुरिष्यादिः सन्धिर्ज्ञेयो विसर्गतः ॥९॥ कश्चिच्छ्रद्धात् कश्चरेत् कष्टः कष्टः कस्थश्च कश्चलेत् ॥ क २ खनेत् क २ करोति स्म क २ पठेत् क २ फलेत्  
वा ॥ १० ॥ कश्चिश्चरः कश्चिश्चरः कस्सावरः कःसावरः ॥ कः फलेत् कः शयिता कोऽत्र योधः क उत्तमः ॥ ११ ॥ देवा एते भो इह सोदरा यान्ति  
भगो ब्रज ॥ सुपूः सुदूरात्रिरत्र वायुर्याति पुनर्न हि ॥ १२ ॥ पुनरेति स यातोह एष याति क ईश्वरः ॥ ज्योतीरूपं तवच्छत्रं म्लेच्छधीश्छिद्रमाच्छिदत् ॥  
॥ १३ ॥ इत्यादिमहापुराणे आग्नेये संधिसिद्धरूपनिरूपणं नाम पञ्चाशदधिकत्रिंशत्तमोऽध्यायः ॥ ३५० ॥ ॥ अथ सुन्विभक्तिसिद्धरूपम् ॥ स्कन्द  
उवाच ॥ विभक्तिसिद्धरूपञ्च कात्यायन वदामि ते ॥ द्वे विभक्ती सुप्तिष्ठश्च सुपः सप्त विभक्तयः ॥ १ ॥ सुऔजसिति प्रथमा अमौद्गसो द्वितीया ॥  
टाभ्यांभिसिति तृतीया डेभ्यांभ्यसश्चतुर्थ्यपि ॥ २ ॥ डसिभ्यांभ्यसः पञ्चमी स्यात् डसोसामिति षष्ठ्यपि ॥ डिओत्सुविति सप्तमी स्यात्स्युः प्रातिपदि  
कात्पराः ॥ ३ ॥ द्विविधं प्रातिपदिकं ह्यजन्तश्च हलन्तकम् ॥ प्रत्येकं त्रिविधं तत्स्यात्पुमांस्त्री च नपुंसकम् ॥ ४ ॥ दृश्यन्ते नायकास्तेषामनुक्तानाञ्च  
वीर्यतः ॥ वृक्षः सर्वोऽथ पूर्वश्च प्रथमश्च द्वितीयकः ॥ ५ ॥ तृतीयः खण्डपा वह्निः सखापतिरहर्पतिः ॥ पटुर्नाग्रामणीन्द्रश्च खलपूर्मित्रभूः स्वभूः ॥ ६ ॥  
सुश्रीः सुधीः पिता भ्राता ना कर्त्ता क्रोष्टुनप्तृकौ ॥ सुरा रा गौस्तथा द्यौर्ग्लौः स्वरान्ताः पुंसि नायकाः ॥ ७ ॥ सुवाक्त्वक्पृषत्सम्राट् जन्मभाक् च सुराड  
पि ॥ आपो मरुद्भवन्दीव्यन्भवांश्च मधवान्पिवन् ॥ ८ ॥ भगवानववानर्वावह्निमत्सर्ववित्सुपृत् ॥ सुसीमा कुण्डी राजा च श्वा युवा मधवा तथा ॥ ९ ॥  
पूषा सुकर्मा यज्वा च सुवर्मा च सुधर्मणा ॥ अर्य्यमा वृत्रहा पन्थाः सुककुदादिपञ्च च ॥ १० ॥ प्रशान्सुतांश्च पञ्चाद्याः सुगीः सुराः सुपूरपि ॥ चन्द्रमाः  
सुवचाः श्रेयान्विद्वांश्चोशनसा सह ॥ ११ ॥ पेचिवान्गौरनङ्गान्गोधुङ्गमित्रद्रुहौ श्वलिट् ॥ स्त्रियां जाया जरा बाला एडका सह वृद्धया ॥ १२ ॥ क्षत्रिया  
बहुराजा च बहुदामाऽथ बालिका ॥ माया कौमुदगन्धा च सर्वा पूर्वा सहान्यया ॥ १३ ॥ द्वितीया च तृतीया च बुद्धिः स्त्री श्रीर्नदी सुधीः ॥ भवन्ती चैव

पुराण.  
अ. ३५१

॥१८७॥



दीव्यन्ती भाती भान्ती च यान्त्यपि ॥ १४ ॥ शृण्वती तुदती कर्त्री तुदन्ती कुर्वती मही ॥ रुन्धती क्रीडती दान्ती पालयन्ती सुराण्यापि ॥ १५ ॥ गौरी  
 पुत्रवती नौश्च बधूदेवतया भुवा ॥ तिस्रो द्वे कति वर्षाभूः स्वसा माता वरा च गौः ॥ १६ ॥ नौर्वाक्त्वक्प्राच्यवाचीति तिरश्ची समुदीच्यपि ॥ शरद्विद्युत्सारि  
 योपिदग्निवित्सस्यदा दृषत् ॥ १७ ॥ यैषा सा वेदवित्संविद्वह्नी राज्ञी त्वया मया ॥ सीमा पञ्चादयो राजा धूः पूश्चैव दिशा गिरा ॥ १८ ॥ चतस्रो विदुषी  
 चैव केयं दिग्दृक्च तादृशी ॥ असौ स्त्रियां नायकाश्च नायकाश्च नपुंसके ॥ १९ ॥ कुण्डं सर्वं सोमपञ्च दधि वारि खलप्वथ ॥ मधु त्रपु कर्त्तुं भर्त्तुं अतिभर्त्तुं  
 पयः पुरः ॥ २० ॥ प्राक्प्रत्यक् च तिर्य्यगुदगजगज्जाग्रत्तथा शकृत् ॥ सुसम्पञ्च सुदण्डीह अहः किञ्चेदमित्यपि ॥ २१ ॥ षट् सर्पिः श्रेयश्चत्वारि अदोऽन्ये  
 हीदृशाः परे ॥ एतेभ्यः प्रथमादयश्च स्युः प्रातिपदिकात्पराः ॥ २२ ॥ धातुप्रत्ययहीनं यत्स्यात्प्रातिपदिकन्तु तत् ॥ प्रातिपदिकात्स्वल्लिङ्गार्थवचने प्रथमा  
 भवेत् ॥ २३ ॥ सम्बोधने च प्रथमा उक्ते कर्मणि कर्त्तरि ॥ कर्म यत्क्रियते तत्स्याद्वितीया कर्मणि स्मृता ॥ २४ ॥ क्रियते येन करणं कर्त्ता यश्च करोति  
 सः ॥ अनुक्ते तिङ्ङुत्तद्वितैस्तृतीया करणे भवेत् ॥ २५ ॥ कारके कर्त्तरि च सा सम्प्रदाने चतुर्थ्यपि ॥ यस्मै दित्सां धारयते सम्प्रदानं  
 तदीरितम् ॥ २६ ॥ अपादानं यतोऽदेति आदत्ते च भयं यतः ॥ अपादाने पञ्चमी स्यात्स्वस्वाम्यादौ च षष्ठ्यपि ॥ २७ ॥ आधारो  
 योऽधिकरणं विभक्तिस्तत्र सप्तमी ॥ एकार्थे चैकवचनं द्व्यर्थे द्विवचनं भवेत् ॥ २८ ॥ बहुषु बहुवचनं सिद्धरूपाण्यथो वदे ॥ वृक्षः सूर्योऽम्बु  
 वाहोऽर्को हे रवे हे द्विजातयः ॥ २९ ॥ विप्रौ गजान्महेन्द्रेण यमाभ्यामनलैः कृतम् ॥ रामाय मुनिवर्याभ्यां केभ्यो धर्माद्धरौ रतिः ॥ ३० ॥  
 शराभ्यां पुस्तकेभ्यश्च अर्थस्येश्वरयोर्गतिः ॥ बालानां सज्जने प्रीतिर्हसयोः कमलेषु च ॥ ३१ ॥ एवं काममहेशाद्याः शब्दा ज्ञेयाश्च वृक्षवत् ॥ सर्वे विश्वे  
 च सर्वस्मै सर्वस्मात्कतरो मतः ॥ ३२ ॥ सर्वेषां स्वश्च विश्वस्मिन्शेषं रूपश्च वृक्षवत् ॥ एवञ्चोभयकतरकतमान्यतरादयः ॥ ३३ ॥ पूर्वे पूर्वाश्च पूर्वस्मै  
 पूर्वस्मात्सुसमागतः ॥ पूर्वे बुद्धिश्च पूर्वस्मिन्शेषरूपन्तु सर्ववत् ॥ ३४ ॥ एवं परावराद्याश्च दक्षिणोत्तरकान्तराः ॥ अपराश्चाधरो नेमाः प्रथमाः प्रथमेऽर्कवत् ॥ ३५ ॥  
 एवं चरमाश्च तथा अल्पाद्धा नेम आदयः ॥ द्वितीयस्मै द्वितीयाय द्वितीयस्माद्वितीयकात् ॥ ३६ ॥ द्वितीयस्मिन्द्वितीये च तृतीयश्च तथाऽर्कवत् ॥ सोमपाः  
 सोमपौ ज्ञेयौ सोमपाः सोमपां व्रजा ॥ ३७ ॥ कीलालपौ सोमपश्च सोमपात्सोमपे ददा ॥ सोमपाभ्यां सोमपाभ्यः सोमपः सोमपौ कुलम् ॥ ३८ ॥ एवं कीलालपाद्याः स्युः  
 कविरग्निस्तथाऽरयः ॥ हे कवे कविमग्नी तान्हरीन्सात्यकिना हृतम् ॥ ३९ ॥ रविभ्यां रविभिर्देहि वह्नये यः समागतः ॥ अग्नेरग्न्योस्तथाग्नीनां कवौ कव्योः  
 कविष्वथ ॥ ४० ॥ एवं सुसृतिरभ्रान्तिः सुकीर्त्तिः सुधृतिस्तथा ॥ सखा सखायौ सखायः हे सखे ! व्रज सत्पतिम् ॥ ४१ ॥ सखायश्च सखायौ च सखीन्सख्या



गतो दद ॥ सख्ये सख्युश्चर सख्योः शेषः कवेरिव ॥४२॥ पत्या पत्ये च पत्युश्च पत्युः पत्योस्तथाऽग्नित् ॥ द्वौ द्वौ द्वाभ्यांर द्वित्वाद्यर्थे द्वयोर्द्वयोः ॥४३॥  
 त्रयस्त्रिंश्व त्रिभिस्त्रिभ्यस्त्रयाणां च त्रिषु क्रमात् ॥ कविवत्कतिकतीति शेषं बहुवचनं स्मृतम् ॥४४॥ नीर्नियौ च नियो हे नीःनियं नियौ नियो निया ॥ नीभ्यां  
 नीभिर्निये नीभ्यः नियां नियि नियोस्तथा ॥४५॥ सुश्रीः सुधीः प्रभृतयो ग्रामणीः पूजयेद्धरिम् ॥ ग्रामण्यौ ग्रामण्यो ग्रामण्यं ग्रामण्या ग्रामणीभिः ॥४६॥ ग्रामण्यो  
 ग्रामण्यामेवं सेनानीप्रमुखाः सुभूः ॥ सुभुवौ च स्वयन्भुवः स्वयम्भुवं स्वयंभुवः ॥ ४७ ॥ स्वयम्भुवा स्वयम्भुवि एवं प्रतिभुवादयः ॥ खलपूः खलप्वौ श्रेष्ठौ  
 खलप्वश्च खलप्वि च ॥ ४८ ॥ एवं शरपूमुखाः स्युः क्रोष्टा क्रौष्टार ईरिताः ॥ क्रोष्टृश्च क्रोष्टुना क्रोष्ट्रा क्रोष्टूनां क्रोष्टरीदृशम् ॥ ४९ ॥ पिता पितरौ पितरः  
 हे पितः पितरौ शुभौ ॥ पितृन्पितुः पितुः पित्रोः पितृणां पितरीदृशम् ॥ ५० ॥ एवं भ्राता च जामातृमुखा नृणां नृणां तथा ॥ कर्त्ता कर्त्तारौ कर्तृश्च कर्त्तृणां कर्त्तरी  
 दृशम् ॥ ५१ ॥ पितृवच्चैवमुद्राता स्वसा नत्प्रादयः स्मृताः ॥ सुराः सुरायौ सुरायः सुरायश्च सुराय्यपि ॥ ५२ ॥ गौः गावौ गां गा गवा च गोर्गवोश्च गवां गवि ॥  
 एवं द्यौर्गलौश्चापि तथा स्वरान्ताः पुंसि नायकाः ॥ ५३ ॥ सुवाक् सुवाचौ सुवाचा सुवाग्भ्याश्च सुवाक्ष्वपि ॥ एवं दिक्प्रमुखाः प्राङ् च प्राञ्चौ प्राञ्चश्च भो ब्रज ॥ ५४ ॥  
 प्राग्भ्यां प्राग्भिः प्राचाश्च प्राचि च प्राङ्पु प्राङ्क्ष्वपि ॥ एवं ह्युदङ्मुदीची वा सम्यङ् प्रत्यक् समीच्यपि ॥ ५५ ॥ तिर्य्यङ् तिरश्चः सध्यङ् च विष्वद्यङ्  
 पूर्ववत्स्मृताः ॥ अदद्यङ्दमुयङ् स्यात्तथामुमुयङ्गीरितः ॥ ५६ ॥ अदद्यञ्चो ह्यमुद्रीचः अदद्यग्भ्याश्च पूर्ववत् ॥ तत्त्वतृट् तत्त्वतृपौ च तत्त्वतृङ्भ्यां समा  
 गतः ॥ ५७ ॥ तत्त्वतृपि तत्त्वतृट्सु एवं काष्ठतडादयः ॥ भिषक् भिषग्भ्यां भिषजि जन्मभागादयस्तथा ॥ ५८ ॥ मरुन्मरुद्भ्यां मरुति एवं शत्रुजिदादयः ॥  
 भवान्भवन्तौ भवतां भवंश्चैव भवत्यपि ॥ ५९ ॥ महान्महान्तौ महतामेवं भगवदादयः ॥ एवं मधवान्मधवन्तौ अग्निचिच्चाग्निचित्यपि ॥ ६० ॥ अग्निचित्स्वेव  
 मेवान्यद्वेदवित्तत्त्ववित्त्वपि ॥ वेदविदामेवमन्यद्यः समस्तेन सर्ववित् ॥ ६१ ॥ राजा राजानौ राज्ञः राज्ञि राजनि राजन् ॥ यज्वा यज्वानस्तद्वत्करी दण्डी च  
 दण्डिनौ ॥ ६२ ॥ पन्थाः पन्थानौ च पथः पथिभ्यां पथि चेदृशम् ॥ मन्था ऋभुक्षाः पथ्याद्याः पञ्च पञ्च च पञ्चभिः ॥ ६३ ॥ प्रतान्प्रतानौ प्रतान्भ्यां हे प्र  
 तांश्च सुशर्मणः ॥ आपः अपः अद्भिरप्येवं प्रशांश्चैव प्रशाम्यपि ॥ ६४ ॥ कः केन सर्ववत्केषु अयं चेमे इमान्न यः ॥ अनेन चाभ्यामेभिश्च अस्मै चैभ्यः स्वम  
 स्य च ॥ ६५ ॥ अनयोरेषामेषु स्याच्चत्वारश्चतुरस्तथा ॥ चतुर्णांश्च चतुर्ष्वस्ति सुगीः श्रेष्ठः सुगीर्ष्वपि ॥ ६६ ॥ सुद्यौः सुदिवौ सुद्युभ्यां विड् विशौ विट्  
 सु यादृशः ॥ यादृग्भ्याश्चैव विदृभ्याश्च षट् षट् षण्णाश्च षट्स्वपि ॥ ६७ ॥ सुवचाः सुवचसा च सुवचोभ्यामथेदृशम् ॥ हे सुवचो हे उपननुशना वौशन  
 स्यपि ॥ ६८ ॥ पुरदंशा अनेहा हे विद्वन् विद्वांश्च उत्तमाः ॥ विदुषे नमो विद्वद्भ्यां विद्वत्सु च बभूविवान् ॥ ६९ ॥ एवञ्च पेचिवाश्श्रेयाश्श्रेयांसौ श्रेयसस्तथा ॥



असौ अमू अमौ श्रेष्ठा अमुं अमूनिहामुना ॥ ७० ॥ अमीभिरमुष्मै वामुष्मादमुष्य वामुयोस्तथा ॥ अमीषाममुष्मिन्नित्येवं गोधुग्भिरागतः ॥ ७१ ॥ गोधु  
 क्षित्येवमन्येऽपि मित्रद्रुहो मित्रद्रुहा ॥ मित्रधुग्भ्यां मित्रधुग्भिरेवं चित्तद्रुहादयः ॥ ७२ ॥ स्वलिट् स्वलिङ्भ्यां स्वलिहि अनङ्गाननङुत्सु च ॥ अजन्ताश्च  
 हलन्ताश्च पुंस्यथोऽथ स्त्रियां वदे ॥ ७३ ॥ इत्यादिमहापुराणे आग्नेये सुब्विभक्तिसिद्धरूपनिरूपणं नामैकपञ्चाशदधिकत्रिशततमोऽध्यायः ॥ ३५१ ॥  
 अथ स्त्रीलिङ्गशब्दसिद्धरूपम् ॥ स्कन्द उवाच ॥ रमा रमे रमाः शुभा रमां रमे रमास्तथा ॥ रमया च रमाभ्याश्च रमाभिः कृतमव्ययम् ॥ १ ॥ रमायै च रमाभ्याश्च  
 रमायां रमयोः शुभम् ॥ रमाणाश्च रमायाश्च रमास्वेवं कलादयः ॥ २ ॥ जरा जरसौ जर इति जरसश्च जरा जराम् ॥ जरसश्च जरास्वेवं सर्वा सर्वे च सर्वया ॥ ३ ॥  
 सर्वस्यै देहि सर्वस्याः सर्वस्याः सर्वयोस्तथा ॥ शेषं रमावद्रूपं स्याद्वे द्वे ये तिस्रश्च तिसृणाम् ॥ ४ ॥ बुद्धीर्बुद्ध्या बुद्धये च बुद्ध्यै बुद्धेश्च हे मते ॥ कविवत्  
 स्यान्मुनीनाश्च नदी नद्यौ नदीं नदीः ॥ ५ ॥ नद्या नदीभिर्नद्यै च नद्याश्चैव नदीषु च ॥ कुमारी जम्भणीत्येवं श्रीः श्रियौ च श्रियः श्रिया ॥ ६ ॥ श्रियै श्रिये  
 स्त्रीं स्त्रियश्च स्त्रीश्च स्त्रियः स्त्रिया स्त्रियै ॥ स्त्रियाः स्त्रीणां स्त्रियाश्च ग्रामण्यां धेनवै च धेनवे ॥ ७ ॥ जम्बूजम्बौ च जम्बूश्च जम्बूनाश्च फलं पिव ॥ वर्षाभ्वौ च  
 पुनर्भवौ च मातृर्वापि च गौश्च नौः ॥ ८ ॥ वाग्वाचा वाग्भिश्च वाक्षु स्रग्भ्यां स्रजि स्रजोस्तथा ॥ विद्वद्भ्याश्चैव विद्वत्सु भवती स्याद्वन्त्यपि ॥ ९ ॥ दीव्यन्ती  
 भाती भान्ती च तुदन्ती च तुदत्यपि ॥ रुदती रुन्धती देवी गृह्णती चोरयन्त्यपि ॥ १० ॥ दृषत् दृषद्भ्यां दृषदि विशेषविदुषी कृतिः ॥ समित्समिद्भ्यां  
 समिधि सीमा सीम्नि च सीमनि ॥ ११ ॥ दामनीभ्यां ककुद्भ्याश्च केयमाभ्यां तथासु च ॥ गीर्भ्याश्चैव गिरा गीर्षु सुभूः सुपूः पुरा पुरि ॥ १२ ॥ द्यौर्द्युभ्यां  
 दिवि द्युषु तादृश्या तादृशी दिशः ॥ यादृश्यां यादृशी तद्वत्सुवचोभ्यां सुवचःस्वापि ॥ असौ चामुममू चामूरमूभिरमुयाऽमुयोः ॥ १३ ॥ इत्यादिमहापुराणे  
 आग्नेये स्त्रीलिङ्गशब्दसिद्धरूपनिरूपणं नाम द्विपञ्चाशदधिकत्रिशततमोऽध्यायः ॥ ३५२ ॥ ॥ अथ नपुंसकशब्दसिद्धरूपम् ॥ स्कन्द उवाच ॥ नपुंसके  
 किं के कानि किं के कानि ततो जलम् ॥ सर्वं सर्वं च पूर्वाद्याः सोमपं सोमपानि च ॥ १ ॥ ग्रामणि ग्रामणिनी च ग्रामणि ग्रामणीन्यपि ॥ वारि वारिणी  
 वारीणि वारिणां वारिणीदृशम् ॥ २ ॥ शुचये शुचिने देहि मृदुने मृदवे तथा ॥ त्रपु त्रपुणि त्रपूणाश्च खलपूनि खलप्वि च ॥ ३ ॥ कर्त्रा च  
 कर्तृणे कर्त्रे अतिर्य्यतिरिणां तथा ॥ अभिन्यभिनिनी चैव सुवचांसि सुवाक्षु च ॥ ४ ॥ यद्यत्त्वमे तत्कर्माणि इदञ्चमे त्विमानि च ॥ ईदृक्  
 त्वदोऽमुनी अमूनि अमुना स्यादमीषु च ॥ ५ ॥ अहमावां वयं मां वै आवामस्मान्मया कृतम् ॥ आवाभ्याश्च तथास्माभिर्मह्यमस्मभ्यमेव च ॥ ६ ॥  
 मदावाभ्यां मदस्मच्च पुत्रोऽयं मम चावयोः ॥ अस्माकमपि चास्मासु त्वं युवां यूयमीजिरे ॥ ७ ॥ त्वां युवाश्च युष्मांश्च त्वया युष्माभिरीरितम् ॥



आग्नेय-

॥ १८९ ॥

तुभ्यं युवाभ्यां युष्मभ्यं त्वत् युवाभ्याश्च युष्मद् च ॥ ८ ॥ तव युवयोर्युष्माकंत्वयि युष्मासु भारती ॥ उपलक्षणमत्रैव अञ्जलन्ताश्च ते स्मृताः ॥ ९ ॥  
इत्यादिमहापुराणे आग्नेये नपुंसकशब्दसिद्धरूपनिरूपणं नाम त्रिपञ्चाशदधिकत्रिंशत्तमोऽध्यायः ॥ ३५३ ॥ ॥ अथ कारकम् ॥ स्कन्द उवाच ॥  
कारकं सम्प्रवक्ष्यामि विभक्त्यर्थसमन्वितम् ॥ ग्रामोऽस्ति हे महाकौह (?) नौमि विष्णुं श्रिया सह ॥ १ ॥ स्वतन्त्रः कर्त्ता विद्यानां कृतिनः समुपासते ॥ हेतुकर्त्ता  
लम्भयते हितं वै कर्मकर्त्तारि ॥ २ ॥ स्वयं भिद्येत्प्राकृतधीः स्वयश्च छिद्यते तरुः ॥ कर्त्ताऽभिहित उत्तमः कर्त्ताऽनभिहितोऽधमः ॥ ३ ॥ कर्त्ताऽनभिहितो  
धर्मः शिष्ये व्याख्यायते यथा ॥ कर्त्ता पञ्चविधः प्रोक्तः कर्म सप्तविधं शृणु ॥ ४ ॥ ईप्सितं कर्म च यथा श्रद्धधाति हरिं यतिः ॥ अनीप्सितं कर्म यथा अहिं  
लङ्घयते भृशम् ॥ ५ ॥ नैवेप्सितं नानीप्सितं दुग्धं सम्भक्षयन्नजः ॥ भक्षयेदप्यकथितं गोपालो दोग्धि गां पयः ॥ ६ ॥ कर्त्तृकर्माऽथ गमयेच्छिष्यं ग्रामं गुरु  
यथा ॥ कर्म चाभिहितं पूजा क्रियते वै श्रियै हरेः ॥ ७ ॥ कर्मानभिहितं स्तोत्रं हरेः कुर्यात्तु सर्वदम् ॥ करणं द्विविधं प्रोक्तं बाह्यमाभ्यन्तरं तथा ॥ ८ ॥  
चक्षुषा रूपं गृह्णाति बाह्यं दात्रेण तद्धुनेत् ॥ सम्प्रदानं त्रिधा प्रोक्तं प्रेरकं ब्राह्मणाय गाम् ॥ ९ ॥ नरो ददाति नृपतये दासं तदनुमन्तृकम् ॥ अनिराकर्त्तृकं  
भर्त्रे दद्यात्पुण्याणि सज्जनः ॥ १० ॥ अपादानं द्विधा प्रोक्तं चलमश्वात्तु धावतः ॥ पतितश्चाचलं ग्रामादागच्छति स वैष्णवः ॥ ११ ॥ चतुर्था चाधिकरणं  
व्यपाकं दधि वै घृतम् ॥ तिलेषु तैलं देवार्थमौपश्लेषिकमुच्यते ॥ १२ ॥ गृहे तिष्ठेत्कपिवृक्षे स्मृतं वैषयिकं यथा ॥ जले मत्स्यो वने सिंहः स्मृतं  
सामीप्यकं यथा ॥ १३ ॥ गङ्गायां घोषो वसति औपचारिकमीदृशम् ॥ तृतीया बाध वा षष्ठी स्मृताऽनभिहिते तथा ॥ १४ ॥ विष्णुः सम्पूज्यते लोकै  
र्गन्तव्यं तेन तस्य वा ॥ प्रथमाऽभिहितकर्त्तृकर्मणोः प्रणमेद्भरिम् ॥ १५ ॥ हेतौ तृतीया चान्येन वसेद्दृक्षाय वै जलम् ॥ चतुर्थी तादर्थ्येऽभिहिता पञ्च  
मी पर्युपाङ्मुखैः ॥ १६ ॥ योगे वृष्टः परि ग्रामाद्देवोऽयं बलवत्पुरा ॥ पूर्वो ग्रामाद्वते विष्णोर्न मुक्तिरितरो हरेः ॥ १७ ॥ पृथग्विनाद्यैस्तृतीया पञ्चमी च  
तथा भवेत् ॥ पृथग्ग्रामाद्विहारेण विना श्रीश्च श्रिया श्रियः ॥ १८ ॥ कर्मप्रवचनीयाख्यैर्द्वितीया योगतो भवेत् ॥ अन्वर्जुनश्च योद्धारो ह्यभितो ग्राममीरि  
तम् ॥ १९ ॥ नमःस्वाहास्वधास्वस्तिवषडाद्यैश्चतुर्थ्यपि ॥ नमो देवाय ते स्वस्ति तुमर्थाद्भाववाचिनः ॥ २० ॥ पाकाय पक्तये याति तृतीया सहयोगके ॥  
हेत्वर्थे कुत्सितेऽङ्गे सा तृतीया च विशेषणे ॥ २१ ॥ पिताऽगात्सह पुत्रेण काणोऽक्ष्णा गदया हरिः ॥ अर्थेन निवसेद्भृत्यः काले भावे च सप्तमी ॥ २२ ॥  
विष्णौ नते भवेन्मुक्तिर्वसन्ते स गतो हरिम् ॥ नृणां स्वामी नृषु स्वामी नृणामीशः सतांपतिः ॥ २३ ॥ नृणां साक्षी नृषु साक्षी गोषु नाथो गवांपतिः ॥  
गोषु सूतो गवां सूतो राज्ञां दायादकोऽस्तिवह ॥ २४ ॥ अन्नस्य हेतोर्वसति षष्ठी स्मृत्यर्थकर्मणि ॥ मातुः स्मरति गोप्तारं नित्यं स्यात् कर्त्तृ कर्मणोः ॥ अपां

पुराणः

अ. ३५४

॥ १८९ ॥



भेत्ता तव कृतिर्न निष्ठादिषु षष्ठ्यपि ॥ २५ ॥ ॥ इत्यादिमहापुराणे आग्नेये कारकनिरूपणं नाम चतुष्पञ्चाशदधिकत्रिशततमोऽध्यायः ॥ ३५४ ॥  
 अथ समासः ॥ स्कन्द उवाच ॥ षोढा समासं वक्ष्यामि अष्टाविंशतिधा पुनः ॥ नित्यानित्यविभागेन लुगलोपेन च द्विधा ॥ १ ॥ कुम्भकारश्च नित्यः स्याद्धेमका  
 रादिकस्तथा ॥ राज्ञः पुमात्राजपुमान्न नित्योऽयं समासकः ॥ २ ॥ कष्टश्रितो लुक्समासः कण्ठेकालादिकस्त्वलुक् ॥ स्यादष्टधा तत्पुरुषः प्रथमाद्यसुपा  
 सह ॥ ३ ॥ प्रथमातत्पुरुषोऽयं पूर्व कायस्य विग्रहे ॥ पूर्वकायोऽपरकायो ह्यधरोत्तरकायकः ॥ ४ ॥ अर्द्धे कणा यार्द्धकणा भिक्षातूर्यमथेदृशम् ॥ आप  
 न्नजीविकस्तद्वितीया चाधराश्रितः ॥ ५ ॥ वर्षम्भोग्यो वर्षभोग्यो धान्यार्थश्च तृतीयया ॥ चतुर्थी स्याद्विष्णुबलिर्वृकभीतिश्च पञ्चमी ॥ ६ ॥ राज्ञः  
 पुमात्राजपुमान्पृष्ठी वृक्षफलं तथा ॥ सप्तमी चाक्षशौण्डोऽयमहितो नः समासकः ॥ ७ ॥ कर्मधारयः सप्तधा नीलोत्पलमुखाः स्मृताः ॥ विशेषणपूर्वपदो  
 विशेष्योत्तरतस्तथा ॥ ८ ॥ वैयाकरणखसूचिः शीतोष्णं द्विपदं शुभम् ॥ उपमानपूर्वपदः शङ्खपाण्डुर इत्यपि ॥ ९ ॥ उपमानोत्तरपदः पुरुषव्याघ्र इत्यपि ॥  
 सम्भावनापूर्वपदो गुणवृद्धिरितीदृशम् ॥ १० ॥ गुण इति वृद्धिर्वाच्या सुहृदेव सुबन्धुकः ॥ अवधारणपूर्वपदो बहुव्रीहश्च सप्तधा ॥ ११ ॥ द्विपदश्च बहुव्रीहि  
 राकूढभवानो नरः ॥ अर्चिताशेषपूर्वोऽयं बहुव्रीहिः परिकीर्तितः ॥ १२ ॥ एते विप्राश्चोपदशाः सङ्ख्योत्तरपदस्त्वयम् ॥ सङ्ख्योभयपदो यद्विद्विद्वा द्वे  
 कत्रयो नरः ॥ १३ ॥ सहपूर्वपदोऽयं स्यात्समूलोद्धतकस्तरुः ॥ व्यतिहारलक्षणार्थः केशकेशि नखानखि ॥ १४ ॥ दिग्लक्ष्या स्यादक्षिणपूर्वा द्विगु  
 राभाषितो द्विधा ॥ एकवद्भावि द्विशृङ्गः पञ्चमूली त्वनेकधा ॥ १५ ॥ द्वन्द्वः समासो द्विविधो हीतरेतरयोगकः ॥ रुद्रविष्णू समाहारो  
 भेरीपटहमीदृशम् ॥ १६ ॥ द्विधाख्यातोऽव्ययीभावो नामपूर्वपदो यथा ॥ शाकस्य मात्रा शाकप्रति यथाऽव्ययपूर्वकः ॥ १७ ॥ उप  
 कुम्भश्चोपरथ्यं प्राधान्येन चतुर्विधः ॥ उत्तरपदार्थमुख्यो द्वन्द्वश्चोभयमुख्यकः ॥ पूर्वार्थेशोऽव्ययीभावो बहुव्रीहश्च बाह्यगः ॥ १८ ॥  
 इत्यादिमहापुराणे आग्नेये समासनिरूपणं नाम पञ्चपञ्चाशदधिकत्रिशततमोऽध्यायः ॥ ३५५ ॥ अथ तद्धितम् ॥ स्कन्द उवाच ॥ तद्धितं त्रिविधं वक्ष्ये सामा  
 न्या वृत्तिरीदृशी ॥ लच्यंसलो वत्सलः स्यादिलचि स्यात्तु फेनिलम् ॥ १ ॥ लोमशः शे पामनो ने इलचि स्यात्तु पिच्छिलम् ॥ अणि प्राज्ञ आर्चकः स्या  
 दन्तादुरचि दन्तुरः ॥ २ ॥ रे स्यान्मधुरं सुपिरं वेस्यात्केशव ईदृशः ॥ हिरण्यं ये मालवो वे वलचि स्याद्रजस्वला ॥ ३ ॥ इनौ धनी करी हस्ती धनिकं टिक  
 नीरितम् ॥ पयस्वी विनि मायावी ऊर्णायुर्युचि ईरितम् ॥ ४ ॥ वाग्मी मिनि आलचि स्याद्वाचालश्चाटचीरितम् ॥ फालिनो बर्हिणः केकी वृन्दारकस्तथा  
 कनि ॥ ५ ॥ आलुचि शीतन्न सहते शीतालुश्चालुरीदृशः ॥ हिमालुगालुचि स्याच्च हिमं न सहते तथा ॥ ६ ॥ रूपं वातादुलचि स्याद्वातुलश्चानपत्यके ॥



वासिष्ठः कौरवो वासः पाञ्चालः सोऽस्य वासकः ॥ ७ ॥ तत्र वासो माथुरः स्याद्वेत्त्यधीते च चान्द्रकः ॥ व्युत्क्रमं वेत्ति क्रमकः नरश्चक्राम कौशकः ॥ ८ ॥  
 प्रियंगूणां भवं क्षेत्रं प्रैयङ्गवीनकं खभि ॥ मौद्रीनं कौद्रवीणश्च वैदेहश्चानपत्यके ॥ ९ ॥ इभि दाक्षिर्दाशरथिः फकि नाडायणादिकम् ॥ आश्वायनः स्याच्च  
 फभि यभि गार्ग्यश्च वात्स्यकः ॥ १० ॥ ढकि स्याद्वैवनतेयादिश्चाटकेरस्तथैरकि ॥ द्विक गौधेरको रूपं गौधारश्चारकीरितम् ॥ ११ ॥ क्षत्रियो वे कुलीनः  
 खे ण्ये कौरव्यादयः स्मृताः ॥ यति मूर्द्धन्यमुख्यादिः सुगन्धिरिति रूपकम् ॥ १२ ॥ तारकादिभ्य इतचि नभस्तारकितादयः ॥ अनडि स्याच्च कुण्डोर्ध्री पुष्प  
 धन्वसुधन्वनी ॥ १३ ॥ चुञ्चुपि वित्तचुञ्चुः स्याद्वित्तमस्य च शब्दके ॥ चणपि स्यात्केशचणः रूपे स्यात्पटरूपकम् ॥ १४ ॥ ईयसौ च पटीयान्स्यात्तरप्यक्षतरा  
 दिकम् ॥ पचतितराश्च तरपि तमप्यटतितमामपि ॥ १५ ॥ मृद्वीतमा कल्पपि स्यादिन्द्रकल्पोऽर्ककल्पकः ॥ राजदेशीयो देशीये देश्ये देश्यादिरूपकम् ॥ १६ ॥  
 पटुजातीयो जातीये जानुमात्रश्च मात्रचि ॥ ऊरुद्वयसो द्वसचि ऊरुद्वयश्च द्वयचि ॥ १७ ॥ तयपि स्यात्पञ्चतयः दौवारि कष्टकीरितम् ॥ सामान्यवृत्तिरुक्ताथ अव्यया  
 ख्यश्च तद्धितः ॥ १८ ॥ यस्माद्यतस्तसिलि च यत्र तत्र त्रलीरितम् ॥ अस्मिन् काले ह्यधुना स्यादिदानीश्चैव दान्यपि ॥ १९ ॥ सर्वस्मिन् सर्वदा दास्यात् तस्मिन्काले  
 हिंलीरितम् ॥ तर्हि होस्मिन् काल इह कर्हि कस्मिन्श्च कालके ॥ २० ॥ यथा थालि थमि कथं पूर्वस्यां दिशि सञ्चयेत् ॥ अस्ताति चैव पूर्वस्याः पूर्वादियामणी  
 यकाः ॥ २१ ॥ पुरस्तात्सञ्चरेद्ध्येत्यस्तुल्येऽहनीरितम् ॥ यति पूर्वाब्दे च परत्पूर्वतरे परार्थ्यपि ॥ २२ ॥ ऐषमोऽस्मिन्संवत्सरे रूपं समसणीरितम् ॥  
 एद्यवौ परेद्यवि स्यात्परस्मिन्नहनीरितम् ॥ २३ ॥ अद्यास्मिन्नहनि द्वे स्यात्पूर्वेद्युश्च तथेद्युसि ॥ दक्षिणस्यां दिशि वसेदक्षिणादक्षिणाद्युभौ ॥ २४ ॥ उत्त  
 रस्यां दिशि वसेदुत्तरादुत्तराद्युभौ ॥ उपरि वसेदुपरिष्ठाद्भवेद्विष्ठाति ऊर्ध्वकात् ॥ २५ ॥ उत्तरेण च पित्रोक्तमाचि च स्याच्च दक्षिणा ॥ आहौ दक्षिणाहि  
 वसेद्विप्रकारं द्विधा च धा ॥ २६ ॥ ध्यमुभि चैकध्यं कुरु त्वं द्वैधन्धमुभि चेदृशम् ॥ द्वौ प्रकारौ द्विधा धाचि आसुसुरतरं यथा ॥ २७ ॥ निपातास्तद्धि  
 ताः प्रोक्तास्तद्धितो भाववाचकः ॥ पटोर्भावः पटुत्वन्त्वे पटुता तलि चेरितम् ॥ २८ ॥ प्रथिमा चेमनि पृथोः सौख्यं सुखात्प्यभीरितम् ॥ स्तेयं याति च स्तेन  
 स्य ये सख्युः सख्यमीरितम् ॥ २९ ॥ कपेर्भावश्च कापेयं सैन्यं पथ्यं यकीरितम् ॥ आश्वं कौमारकं चाणि रूपं चाणि च यौवनम् ॥ आचार्य्यकं कनि प्रोक्त  
 मेवमन्येऽपि तद्धिताः ॥ ३० ॥ इत्यादिमहापुराणे आग्नेये तद्धितनिरूपणं नाम षट्पञ्चाशदधिकत्रिशततमोऽध्यायः ॥ ३५६ ॥ ॥ अथोणादिसिद्ध  
 रूपम् ॥ कुमार उवाच ॥ उणादयोऽभिधास्यन्ते प्रत्यया धातुतः परे ॥ उणि कारुश्च शिल्पी स्याज्जायुर्मायुश्च पित्तकम् ॥ १ ॥ गोमायुरायुर्वेदेषु बहुलं  
 स्युरुणादयः ॥ आयुः स्वादुश्च हेत्वाद्याः किंशारुर्धान्यशूककः ॥ २ ॥ कृकवाकुः कुक्कुटः स्याद्गुरुर्भर्ता मरुस्तथा ॥ शयुश्चाजगरो ज्ञेयः सरुरायुधमु



च्यते ॥ ३ ॥ स्वरुर्व्रं त्रपु सीसमसारं फल्गुरीरितम् ॥ गृध्रश्च कनि किरचि मन्दिरं तिमिरं तमः ॥ ४ ॥ इलचि सलिलं वारि कल्याणं भण्डिलं स्मृतम् ॥  
 बुधो विद्वान्कसौ स्याच्च शिविरं गुप्तसंस्थितिः ॥ ५ ॥ ओतुर्विडालश्च तुनि अभिधानादुणादयः ॥ कर्णः कामी च गृहभूवास्तुजैवातृकः स्मृतः ॥ ६ ॥ अनङ्गान्वहते  
 डिनिः स्याज्जातौ जीवार्णवौषधम् ॥ नौ वह्निरिननि हरिणः मृगः कामी च भाजनम् ॥ ७ ॥ कम्बोजो भाजनम्भाण्डे सरण्डश्च चतुष्पदः ॥ तरुरैरण्डः सङ्घातोवरुडः  
 साम निर्भरम् ॥ ८ ॥ स्फारं प्रभूतं स्यान्नन्तप्रत्यये चीरवल्कलम् ॥ कातरो भीरुरुग्रस्तु प्रचण्डो जवसं तृणम् ॥ ९ ॥ जगच्चैव तु भूलोको कृशानुज्योतिरर्ककः ॥  
 वरैः कुटिलो धूर्तश्चत्वरश्च चतुष्पथम् ॥ १० ॥ चीवरं भिक्षुप्रावृतिरादित्यो मित्र ईरितः ॥ पुत्रः सूनुः पिता तातः पृदाकुर्व्याग्रवृश्चिके ॥ गत्तोऽवटोऽथ भरतो नटो  
 ऽपरेऽप्युणादयः ॥ ११ ॥ इत्यादिमहापुराणे आग्नेये उणादिसिद्धरूपनिरूपणं नाम सप्तपञ्चाशदधिकत्रिशततमोऽध्यायः ॥ ३५७ ॥ अथ तिङ् विभक्तिसिद्धरूपम् ॥ कुमार  
 उवाच ॥ तिङ् विभक्तिं प्रवक्ष्यामि तथादेशं समासतः ॥ तिङ्स्त्रिष्वपि वर्तन्ते भावे कर्मणि कर्तरि ॥ १ ॥ सकर्मकाकर्मकाश्च कर्तरि द्विपदे स्मृताः ॥ सकर्मका कर्मणि  
 च तदादेशस्तथेरितः ॥ २ ॥ वर्तमाने लडाख्यातो विध्याद्यर्थे लिङ्गीरितः ॥ विध्यादौ लोडाशिषि च भूतानद्यतने च लङ् ॥ ३ ॥ भूते लुङ् लिट् परोक्षेऽथ  
 भाविन्यद्यतने च लुट् ॥ लिङ्गाशिषि च शेषेऽर्थे लङ् भविष्यति लङ् भवेत् ॥ ४ ॥ लिङ्निमित्ते क्रियातिपत्तौ परे नवात्मनेपदम् ॥ पूर्वं नव परस्मैपदंति  
 तसन्तीति प्रथमः पुमान् ॥ ५ ॥ सिन्धस्थ मध्यमनरो मिष्वस्मस् चोत्तमः पुमान् ॥ त आतामन्तात्मने मुख्यः थासाथां ध्वश्च मध्यमः ॥ ६ ॥ उत्तम इ  
 वहि महि भूवाद्या धावतः स्मृताः ॥ भुविरोधिः पचिर्नन्दिर्ध्वसिः श्रंसिः पदिस्त्वदिः ॥ ७ ॥ शीङिः क्रीडिर्जुहोतिश्च जहातिश्च दधात्यपि ॥ दीव्यतिः स्वपि  
 तिर्नहिः सुनोतिर्वसिरेव च ॥ ८ ॥ तुदिर्मृशतिर्मुञ्चतिः रुधिर्भुजिस्त्यजिस्तनिः ॥ शवादिक्ते विकरणे मनिश्चैव करोत्यपि ॥ ९ ॥ क्रीडतिर्वृङ् ग्रहिश्चोरिः पा  
 नीर्चिश्च नायकाः ॥ भुवि स्यात्तिङ् भवति सः भवतस्तौ भवन्ति ते ॥ १० ॥ भवसि त्वं युवां भवथो यूयं भवथ चाप्यहम् ॥ भवाम्यावां भवावश्च भवामो  
 ह्येधते कुलम् ॥ ११ ॥ एधेते द्वे तथैधन्ते एधसे त्वं हि मेधया ॥ एधेथे च समेधध्वे एधे ह्येधावहे धिया ॥ १२ ॥ एधामहे हरेर्भक्त्या पचतीत्यादि पूर्ववत् ॥  
 भूयतेऽनुभूयतेऽसौ भावे कर्मणि वै यकि ॥ १३ ॥ बुभूषति सनीत्येवं णिचि भावयतीश्वरम् ॥ याङि बोभूयते वाद्यं बोभोति स्याच्च यङ्लुकि ॥ १४ ॥ पुत्री  
 यति पुत्रकाम्यत्येवं पटपटायते ॥ घटयत्यऽथ सनि णिचि बुभूषयति रूपकम् ॥ १५ ॥ भवेद्भवेताश्च लिङि भवेयुश्च भवेः परे ॥ भवेतश्च भवेतैवं भवेयश्च  
 भवेव भवेम ॥ १६ ॥ एधेत एधेयातामेधेरन्मनसा श्रिया ॥ एधेथाश्च एधेयाथामेधेध्वमेधेय एधेवहि एधेमहि ॥ १७ ॥ अस्तु तावद्भवतां लोटि भवन्तु  
 भवताद्भव ॥ भवतं भवत भवानि भवाव च भवाम च ॥ १८ ॥ एधतामेधेतामेधन्तामेधै पचावहै पचामहै ॥ अभ्यनन्ददपचतामपचन्नपचस्तथा ॥ १९ ॥



अभवतमभवतापचमपचावापचाम च ॥ ऐधतैधेतामैधध्वमेधे चैधामहीरितम् ॥ २० ॥ अभूदभूतामभूवन्नभूश्चाभूवमेव लुङ् ॥ ऐधिष्टैधिषातां नरा वैधिष्ठा  
ऐधिषीदृशम् ॥ २१ ॥ लिटि वभूव वभूवतुः वभूवुश्च वभूविथ ॥ वभूवथुर्वभूव च वभूविव वभूविम ॥ २२ ॥ पेचे पेचाते पेचिरे त्वमेधाञ्चकृषे  
तथा ॥ एधाञ्चक्राथे पेचिध्वे पेचे पेचिमहे तथा ॥ २३ ॥ लुटि भविता भवितारौ भवितारो हरादयः ॥ भवितासि भवितास्थो भवितास्मस्तथा  
वयम् ॥ २४ ॥ पक्ता पक्तारौ पक्ताः पक्तासे त्वं शुभौदनम् ॥ पक्ताध्वे पक्ताहे चाहं पक्तास्महे हरेश्चरुम् ॥ २५ ॥ लिङ्गाशिपि सुखं भूयाद्भूया  
स्तां हरिशङ्करौ ॥ भूयासुस्ते च भूयास्त्वं युवां भूयास्तमीश्वरौ ॥ २६ ॥ भूयास्त यूयं भूयासमहं भूयास्म सर्वदा ॥ यक्षीष्ट ह्येधिषीयास्तां यक्षीरन्नेधिषीय  
च ॥ २७ ॥ यक्षीवह्येधिषीमहि लिङि चायक्ष्यतेति लृङ् ॥ अयक्ष्येतामयक्ष्यन्तायक्ष्यथा अयक्ष्येथां युवाम् ॥ २८ ॥ अयक्ष्यध्वमैधिष्यावह्यैधिष्यामहि हरेर्व  
यम् ॥ लुटि स्याद्भविष्यतीति ऐधिष्यामह ईदृशम् ॥ २९ ॥ एवं विभावयिष्यन्ति वोभविष्यति रूपकम् ॥ घटयेत्पटयेत्तद्वत्पुत्रीयति च काम्यति ॥ ३० ॥  
इत्यादिमहापुराणे आग्नेये तिङ्विभक्तिनिरूपणं नामाष्टपञ्चाशदधिकत्रिशततमोऽध्यायः ॥ ३५८ ॥ ॥ अथ कृत्सिद्धरूपम् ॥ कुमार उवाच ॥ कृतस्त्रि  
ष्वपि विज्ञेया भावे कर्मणि कर्त्तरि ॥ अज्ल्युट् क्तिन्वभो भावे युजकारत एव च ॥ १ ॥ अचि धर्मस्य विनय उत्करः प्रकरस्तथा ॥ देवो भद्रः श्रीकरश्च  
ल्युटि रूपन्तु शोभनम् ॥ २ ॥ क्तिनि वृद्धिस्तुतिमती वभि भावोऽथ युच्यपि ॥ कारणा भावनेत्यादि अकारे च चिकित्सया ॥ ३ ॥ तथा तव्यो ह्यनी  
यश्च कर्त्तव्यं करणीयकम् ॥ देयं ध्येयञ्चैव यति ण्यति कार्यश्च कृत्यकाः ॥ ४ ॥ कर्त्तरि क्तादयो ज्ञेया भावे कर्मणि च क्वचित् ॥ गतो ग्रामं गतो ग्राम  
माश्लिष्टश्च गुरुस्त्वया ॥ ५ ॥ शतृशानचौ भवन्नेधमानो भवन्त्यपि ॥ ण्वुतृलचौ सर्वधातुभ्यो भावको भविता तथा ॥ ६ ॥ क्तिवन्तश्च स्वयम्भूश्च भूते  
लिटः क्सुः कानच् ॥ वभूविवान्पेचिवांश्च पेचानः श्रद्धधानकः ॥ ७ ॥ अणि स्युः कुम्भकाराद्या भूतेऽप्युणादयः स्मृताः ॥ वायुः पायुश्च कारुः स्याद्बहुलं  
छन्दसीरितम् ॥ ८ ॥ इत्यादिमहापुराणे आग्नेये कृदन्तनिरूपणं नामैकोनषष्ट्यधिकत्रिशततमोऽध्यायः ॥ ३५९ ॥ अथ कोशेषु स्वर्गपातालादिवर्गाः ॥ अग्निरुवाच ॥  
स्वर्गादि नामलिङ्गो यो हरिस्तं प्रवदामिते ॥ स्वः स्वर्गनाकत्रिदिवा द्योदिवौ द्वे त्रिपिष्टपम् ॥ १ ॥ देवा वृन्दारका लेखा रुद्राद्या गणदेवताः ॥ विद्याधरोऽप्सरोगेयक्षरक्षोग  
न्धर्वकिन्नराः ॥ २ ॥ पिशाचो गुह्यकः सिद्धो भूतोऽमी देवयोनयः ॥ देवद्विषोऽसुरा दैत्याः सुगतः स्यात्तथागतः ॥ ३ ॥ ब्रह्मात्मभूः सुरज्येष्ठो विष्णुर्नारायणो हरिः ॥  
रेवतीशो हली रामः कामः पञ्चशरः स्मरः ॥ ४ ॥ लक्ष्मीः पद्मालया पद्मा सर्वः सर्वेश्वरः शिवः ॥ कपर्दोऽस्य जटाजूटः पिनाकोऽजगवन्धनुः ॥ ५ ॥  
प्रमथाः स्युः पारिषदा मृडानी चण्डिकाऽम्बिका ॥ द्वैमातुरो गजास्यश्च सेनानीरग्निभूर्गुहः ॥ ६ ॥ आखण्डलः सुनासीरः सूत्रामा च दिवस्पतिः ॥



पुलोमजा शचीन्द्राणी देवी तस्य तु वल्लभा ॥ ७ ॥ स्यात्प्रासादो वैजयन्तो जयन्तः पाकशासनिः ॥ ऐरावतोऽध्रमातङ्गैरावणाभ्रमुवल्लभाः ॥ ८ ॥ द्वादिनी  
 वज्रमस्त्री स्यात्कुलिशम्भिदुरं पविः ॥ व्योमयानं विमानोऽस्त्री पीयूषममृतं सुधा ॥ ९ ॥ स्यात्सुधर्मा देवसभा स्वर्गङ्गा सुरदीर्घिका ॥ स्त्रियां बहुष्व  
 प्सरसः स्वर्वेद्या उर्वशीमुखाः ॥ १० ॥ हाहा हूहूश्च गन्धर्वा अग्निर्वह्निर्धनञ्जयः ॥ जातवेदाः कृष्णवर्त्मा आश्रयाशश्च पावकः ॥ ११ ॥ हिरण्यरेताः सप्तार्चिः  
 शुक्रश्चैवाशुशुक्षणिः ॥ शुचिरपिप्तमौर्वस्तु वाडवो वडवानलः ॥ १२ ॥ वह्नेर्द्रयोर्ज्वालकीलावर्चिर्हेतिः शिखा स्त्रियाम् ॥ त्रिषु स्फुलिङ्गोऽग्निकणो धर्म  
 राजः परेतराट् ॥ १३ ॥ कालोऽन्तको दण्डधरः श्राद्धदेवोऽथ राक्षसः ॥ कोणपास्रपक्रव्यादा यातुधानश्च नैर्ऋतिः ॥ १४ ॥ प्रचेता वरुणः पाशी इवसनः  
 स्पर्शनोऽनिलः ॥ सदागतिर्मातरिश्वा प्राणो मरुत्समीरणः ॥ १५ ॥ जवो रंहस्तरसी तु लघुक्षिप्रमरं द्रुतम् ॥ सत्वरं चपलं तूर्णमलम्बितमाशु च ॥ १६ ॥  
 सतताऽनारताश्रान्तसन्तताविरतानिशम् ॥ नित्यानवरताजस्रमप्यथातिशयो भरः ॥ १७ ॥ अतिवेलभृशात्यर्थातिमात्रोद्गाढनिर्भरम् ॥ तीव्रैकान्तनितान्तानि  
 गाढवाढदृढानि च ॥ १८ ॥ गुह्यकेशो यक्षराजो राजराजो धनाधिपः ॥ स्यात्किन्नरः किंपुरुषस्तुरङ्गवदनो मयुः ॥ १९ ॥ निधिर्ना शेवधिव्योम त्वभ्रं पुष्करमम्बरम् ॥  
 द्योदिवौ चान्तरिक्षं खं काष्ठाशाककुभो दिशः ॥ २० ॥ अभ्यन्तरन्तवन्तरालश्चक्रवालन्तु मण्डलम् ॥ तडित्वान्वारिदो मेघस्तनयितुर्वलाहकः ॥ २१ ॥  
 कादम्बिनी मेघमाला स्तनितं गर्जितं तथा ॥ शम्पाशतद्वदाद्वादिन्यैरावत्यः क्षणप्रभाः ॥ २२ ॥ तडित्सौदामिनी विद्युच्चञ्चला चपलाऽपि च ॥ स्फूर्जथुर्वज्र  
 निघोषो वृष्टिघातस्त्ववग्रहः ॥ २३ ॥ धारा सम्पात आसारः शीकरोऽम्बुकणाः स्मृताः ॥ वर्षोपलस्तु करका मेघच्छत्रेऽहि दुर्दिनम् ॥ २४ ॥ अन्तर्धा व्य  
 वधा पुंसि त्वन्तर्धिरपवारणम् ॥ अपिधानतिरोधानपिधानाच्छादनानि च ॥ २५ ॥ अब्जो जैवातृकः सोमो ग्लौर्मृगाङ्कः कलानिधिः ॥ विधुः कुमुदबन्धुश्च  
 विम्बोऽस्त्री मण्डलं त्रिषु ॥ २६ ॥ कला तु षोडशो भागो भित्तं शकलखण्डके ॥ चन्द्रिका कौमुदी ज्योत्स्ना प्रसादस्तु प्रसन्नता ॥ २७ ॥ लक्षणं लक्ष्मकं चिह्नं शोभा  
 कान्तिर्द्युतिश्छविः ॥ सुपमा परमा शोभा तुषारस्तुहिनं हिमम् ॥ २८ ॥ अवश्यायस्तु नीहारः प्रालेयः शिशिरो हिमः ॥ नक्षत्रमृक्षं भन्तारा तारकाप्युडु वा  
 स्त्रियाम् ॥ २९ ॥ गुरुर्जीव आङ्गिरस उशना भार्गवः कविः ॥ विधुन्तुदस्तमो राहुर्लग्नं राशुदयः स्मृतः ॥ ३० ॥ सप्तर्षयो मरीच्यत्रिमुखाश्चित्रशिखण्डिनः ॥  
 हरिदश्वत्थपूषद्युमणिर्मिहिरो रविः ॥ ३१ ॥ परिवेषस्तु परिधिरुपसूर्य्यकमण्डले ॥ किरणोऽस्रमयूखांशुगभस्तिघृणिघृष्णयः ॥ ३२ ॥ भानुः करो मरीचिः  
 स्त्रीपुंसयोर्दीधितिः स्त्रियाम् ॥ स्युः प्रभा रुद्युचिस्त्वद्भाभाश्छविद्युतिदीप्तयः ॥ ३३ ॥ रोचिः शोचिरुभे क्लीबे प्रकाशो द्योत आतपः ॥ कोष्णं कवोष्णं  
 मन्दोष्णं कदुष्णं त्रिषु तद्वति ॥ ३४ ॥ तिग्मं तीक्ष्णं खरं तद्वदिष्टोऽनेहा च कालकः ॥ वस्रो दिनाहनी चैव सायंसन्ध्या पितृप्रसूः ॥ ३५ ॥ प्रत्यूषोऽहर्मु



आग्नेय-  
॥१९२॥

खं कल्यमुषःप्रत्यूषसी अपि ॥ प्राह्मापराह्ममध्याह्नास्त्रिसन्ध्यमथ शर्वरी ॥ ३६ ॥ यामी तमी तमिस्रा च ज्योत्स्नी चन्द्रिकयान्विता ॥ आगामिवर्तमानाहर्गु  
क्तायां निशि पक्षिणी ॥ ३७ ॥ अर्द्धरात्रनिशीथौ द्वौ प्रदोषो रजनीमुखम् ॥ स पर्वसन्धिः प्रतिपत्पञ्चदशयोर्यदन्तरम् ॥ ३८ ॥ पक्षान्तौ पञ्चदशौ द्वे पूर्ण  
मासी तु पूर्णिमा ॥ कलाहोने सानुमतिः पूर्णै राका निशाकरे ॥ ३९ ॥ अमावास्या त्वमावस्या दर्शः सूर्य्येन्दुसङ्गमः ॥ सा दृष्टेन्दुः सिनीवाली सा  
नष्टेन्दुकला कुहूः ॥ ४० ॥ संवर्तः प्रलयः कल्पः क्षयः कल्पान्त इत्यपि ॥ कलुषं वृजिनैनोऽवमंहोदुरितदुष्कृतम् ॥ ४१ ॥ स्याद्धर्ममस्त्रियां पुण्य  
श्रेयसी सुकृतं वृषः ॥ मुत्प्रीतिः प्रमदो हर्षः प्रमोदामोदसम्मदाः ॥ ४२ ॥ स्यादानन्दथुरानन्दः शर्मशातसुखानि च ॥ श्वः श्रेयसं शिवं भद्रं  
कल्याणं मङ्गलं शुभम् ॥ ४३ ॥ भावुकं भविकं भव्यं कुशलं क्षेममस्त्रियाम् ॥ दैवं दिष्टं मागधेयं भाग्यं स्त्री नियतिर्विधिः ॥ ४४ ॥ क्षेत्रज्ञ आत्मा पुरुषः  
प्रधानं प्रकृतिः स्त्रियाम् ॥ हेतुर्ना कारणं बीजं निदानं त्वादिकारणम् ॥ ४५ ॥ चित्तन्तु चेतो हृदयं स्वान्तं हृन्मानसम् ॥ बुद्धिर्मनीषा धिषणा  
धीः प्रज्ञा शेमुषी मतिः ॥ ४६ ॥ प्रेक्षोपलब्धिश्चित्संवित्प्रतिपञ्ज्ञतिचेतनाः ॥ धीर्धारणावती मेधा सङ्कल्पः कर्म मानसम् ॥ ४७ ॥ सङ्ख्या  
विचारणा चर्चा विचिकित्सा तु संशयः ॥ अध्याहारस्तर्क ऊहः समौ निर्णयनिश्चयौ ॥ ४८ ॥ मिथ्यादृष्टिर्नास्तिकता भ्रान्तिर्मिथ्यामतिभ्रमः ॥  
अङ्गीकाराभ्युपगमप्रतिश्रमसमाधयः ॥ ४९ ॥ मोक्षे धीर्ज्ञानमन्यत्र विज्ञानं शिल्पशास्त्रयोः ॥ मुक्तिः कैवल्यनिर्वाणश्रेयोनिःश्रेयसामृतम् ॥ ५० ॥  
मोक्षोऽपवर्गोऽथाज्ञानमविद्याहम्मतिः स्त्रियाम् ॥ विमर्दोत्थे परिमलो गन्धे जनमनोहरे ॥ ५१ ॥ आमोदः सोऽतिनिर्हारीसुरभिर्घ्राणतर्पणः ॥  
शुक्लशुभ्रशुचिश्चेतविशदश्चेतपाण्डराः ॥ ५२ ॥ अवदातः सितो गौरो वलक्षो धवलोऽर्जुनः ॥ हरिणः पाण्डुरः पाण्डुरीषत्पाण्डुस्तु धूसरः ॥ ५३ ॥  
कृष्णे नीलासितश्यामकालश्यामलमेचकाः ॥ पीतो गौरो हरिद्राभः पालाशो हरितो हरित् ॥ ५४ ॥ रोहितो लोहितो रक्तः शोणः कोकनदच्छविः ॥  
अव्यक्तरागस्त्वरुणः श्वेतरक्तस्तु पाटलः ॥ ५५ ॥ श्यावः स्यात्कपिशो धूम्रधूमलौ कृष्णलोहिते ॥ कडारः कपिलः पिङ्गपिशङ्गौ कटुपिङ्गलौ ॥ ५६ ॥  
चित्रं किम्मीरकल्माषशबलैताश्च कर्बुरे ॥ व्याहार उक्तिर्लपितमपभ्रंशोऽपशब्दकः ॥ ५७ ॥ तिङ्मुवन्तचयो वाक्यं क्रिया वा कारकान्विता ॥  
इतिहासः पुरावृत्तं पुराणं पञ्चलक्षणम् ॥ ५८ ॥ आख्यायिकोपलब्धार्था प्रबन्धः कल्पना कथा ॥ समाहारः संग्रहस्तु प्रवहिका प्रहेलिका ॥ ५९ ॥  
समस्या तु समासार्था स्मृतिस्तु धर्मसंहिता ॥ आख्याहे चाभिधानश्च वार्त्ता वृत्तान्तः इरितः ॥ ६० ॥ हूतिराकारणाह्वानमुपन्यासस्तु वाङ्मुखम् ॥  
विवादो व्यवहारः स्यात्प्रतिवाक्योत्तरे समे ॥ ६१ ॥ उपोद्धात उदाहारो ह्यथ मिथ्याभिज्ञसनम् ॥ अभिज्ञापो यशः कीर्तिः प्रश्रः पृच्छानुयोगकः ॥ ६२ ॥

पुराण.  
अ. ३६०

॥१९२॥



आम्नेडितं द्विस्त्रिरुक्तं कुत्सानिन्दे च गर्हणे ॥ स्यादाभाषणमालापः प्रलापोऽनर्थकं वचः ॥ ६३ ॥ अनुलापो मुहुर्भाषा विलापः परिदेवनम् ॥  
 विप्रलापो विरोधोक्तिः संलापो भाषणं मिथः ॥ ६४ ॥ सुप्रलापः सुवचनमपलापस्तु निहवः ॥ रुशती वागकल्याणी सङ्गतं हृदयङ्गमम् ॥ ६५ ॥  
 अत्यर्थमधुरं सान्त्वमवद्धं स्यादनर्थकम् ॥ निष्ठुराश्लीलपरुषं ग्राम्यं वै सूतृतं प्रिये ॥ ६६ ॥ सत्यं तथ्यमृतं सम्यङ् नादनिस्वाननिस्वनाः ॥ आरवारावसंरावविरावा  
 अथ मर्मरः ॥ ६७ ॥ स्वनिते वस्त्रपर्णानां भूषणानान्तु शिञ्जितम् ॥ वीणाया निक्कणः क्राणः तिरश्चां वाशितं रुतम् ॥ ६८ ॥ कोलाहलः कलकलो गीतं  
 गानमिमे समे ॥ स्त्री प्रतिश्रुतिप्रतिध्वाने तन्त्रीकण्ठान्निषादकः ॥ ६९ ॥ काकली तु कले सूक्ष्मे ध्वनौ तु मधुरास्फुटे ॥ कलो मन्द्रस्तु गम्भीरे तारोऽत्युच्चैः  
 स्त्रयस्त्रिषु ॥ ७० ॥ समन्वितलयस्त्वेकतालो वीणा तु वल्लकी ॥ विपश्ची सा तु तन्त्रीभिः सप्तभिः परिवादिनी ॥ ७१ ॥ ततं वीणादिकं वाद्यमानद्वं मुरजा  
 दिकम् ॥ वंशादिकन्तु सुषिरं कांस्यतालादिकं घनम् ॥ ७२ ॥ चतुर्विधमिदं वाद्यं वादित्रातोद्यनामकम् ॥ मृदङ्गा मुरजा भेदास्त्वङ्ग्यालिङ्गचोऽर्द्धकास्त्रयः ॥ ७३ ॥  
 स्याद्यशःपटहो ढक्का भेर्यामानकदुन्दुभिः ॥ आनकः पटहो भेदा झर्झरीडिण्डिमादयः ॥ ७४ ॥ मर्दलः पणवस्तुल्यो क्रियामानं तु तालकः ॥ लयः साम्यं  
 ताण्डवन्तु नाट्यं लास्यञ्च नर्तनम् ॥ ७५ ॥ तौर्यत्रिकं नृत्यगीतवाद्यं नाट्यमिदं त्रयम् ॥ राजा भट्टारको देवः साभिषेका च देव्यपि ॥ ७६ ॥  
 शृङ्गारवीरकरुणाद्भुतहास्यभयानकाः ॥ बीभत्सरौद्रे च रसाः शृङ्गारः शुचिरुज्ज्वलः ॥ ७७ ॥ उत्साहवर्धनो वीरः कारुण्यं करुणा घृणा ॥ कृपा दया  
 चानुकम्पाऽप्यनुक्रोशोऽप्यथो हसः ॥ ७८ ॥ हासो हास्यञ्च बीभत्सं विकृतं त्रिष्विदं त्रयम् ॥ विस्मयोऽद्भुतमाश्चर्यं चित्रमप्यथ भैरवम् ॥ ७९ ॥ दारुणं  
 भीषणं भीष्मं घोरं भीमं भयानकम् ॥ भयङ्करं प्रतिभयं रौद्रन्तूग्रममी त्रिषु ॥ ८० ॥ चतुर्दश दरत्रासौ भीतिर्भीः साध्वसम्भयम् ॥ विकारो मानसो भावोऽ  
 नुभावो भावबोधनः ॥ ८१ ॥ गर्वोऽभिमानोऽहङ्कारो मानश्चित्तसमुन्नतिः ॥ अनादरः परिभवः परिभावस्तिरस्क्रिया ॥ ८२ ॥ व्रीडा लज्जा त्रपा ह्रीः स्यादाभि  
 ध्यानं धने स्पृहा ॥ कौतूहलं कौतुकञ्च कुतुकञ्च कुतूहलम् ॥ ८३ ॥ स्त्रीणां विलासविव्वोकविभ्रमा ललितं तथा ॥ हेला लीलेत्यमी हावाः क्रियाः शृङ्गार  
 भावजाः ॥ ८४ ॥ द्रवकेलिपरीहासाः क्रीडा लीला च कूर्दनम् ॥ स्यादाच्छुरितकं हासः सोत्प्रासः समनाकस्मितम् ॥ ८५ ॥ अधोभुवनपातालं च्छिद्रं  
 श्वभ्रं वपा सुषिः ॥ गर्तावटौ भुवि श्वभ्रे तमिस्रं तिमिरं तमः ॥ ८६ ॥ सर्पः पृदाकुर्भुजगो दन्दशूको विलेशयः ॥ विषं क्ष्वेडश्च गरलं निरयो दुर्गतिः स्त्रियाम् ॥  
 ॥ ८७ ॥ पयः कीलालममृतमुदकं भुवनं वनम् ॥ भङ्गस्तरङ्ग उर्मिर्वा कल्लोलोल्लोलकौ च तौ ॥ ८८ ॥ पृषन्ति विन्दुपृषताः कूलं रोधश्च तीरकम् ॥ तोयो  
 त्थितं तत्पुलिनं जम्बालं पङ्कजकर्मौ ॥ ८९ ॥ जलोच्छ्वासाः परीवाहाः कूपकास्तु विदारकाः ॥ आतरस्तरपण्यं स्याद्द्रोणी काष्ठाभुवाहिनी ॥ ९० ॥



कलुषश्चाविलोऽच्छस्तु प्रसन्नोऽथ गभीरकम् ॥ अगाधं दाशकैवर्तौ शम्बूका जलशुक्तयः ॥ ९१ ॥ सौगन्धिकन्तु कटारं नीलमिन्दीवरं कजम् ॥ स्यादुत्पलं  
 कुवलयं सिते कुमुदकैरवे ॥ ९२ ॥ शालूकमेषां कन्दः स्यात्पद्मं तामरसङ्कजम् ॥ नीलोत्पलं कुवलयं रक्तं कोकनदं स्मृतम् ॥ ९३ ॥ करहाटः शिफा कन्दं  
 किञ्जल्कः केसरोऽस्त्रियाम् ॥ खनिः स्त्रियामाकरः स्यात्पादाः प्रत्यन्तपर्वताः ॥ ९४ ॥ उपत्यकाद्रेरासन्ना भूमिरूर्ध्वमधित्यका ॥ स्वर्गपातालवर्गाद्या उक्ता  
 नानार्थकाश्छणु ॥ ९५ ॥ इत्यादिमहापुराणे आग्नेये शब्दकोशे स्वर्गादिवर्गनिरूपणं नाम षष्ठ्याधिकत्रिंशत्तमोऽध्यायः ॥ ३६० ॥ ॥ ॥  
 अथाव्ययवर्गाः ॥ ॥ अग्निरुवाच ॥ ॥ आङ्गीषदर्थेऽभिव्याप्तौ सीमार्थे धातुयोगजे ॥ आ प्रगृह्यः स्मृतौ वाक्येऽप्यास्तु स्यात्कोपपी  
 डयोः ॥ १ ॥ पापकुत्सेपदर्थे कु धिग्जुगुप्सननिन्दयोः ॥ चान्वाचयसमाहारेतरेतरसमुच्चये ॥ २ ॥ स्वस्त्याशीःक्षेमपुण्यादौ प्रकर्षे लङ्घनेऽप्यति ॥  
 स्वित्रप्रश्ने च वितर्के च तु स्याद्भेदेऽवधारणे ॥ ३ ॥ सकृत्सहैकवारे स्यादारादूरसमीपयोः ॥ प्रतीच्यां चरमे पश्चादुताप्यर्थविकल्पयोः ॥ ४ ॥  
 पुनः सहार्थयोः शश्वत्साक्षात्प्रत्यक्षतुल्ययोः ॥ खेदानुकम्पासन्तोषविस्मयामन्त्रणे वत ॥ ५ ॥ हन्त हर्षेऽनुकम्पायां वक्तारम्भविषादयोः ॥ प्रति प्रतिनिधौ  
 वीप्सालक्षणादौ प्रयोगतः ॥ ६ ॥ इति हेतौ प्रकरणे प्रकाशादिसमाप्तिषु ॥ प्राच्यां पुरस्तात्प्रथमे पुरार्थेऽग्रत इत्यपि ॥ ७ ॥ यावत्तावच्च साकल्येऽवधौ  
 मानेऽवधारणे ॥ मङ्गलानन्तरारम्भप्रश्नकान्तर्येष्वऽथो अथ ॥ ८ ॥ वृथा निरर्थकाविध्योर्नानाऽनेकोभयार्थयोः ॥ नु पृच्छायां विकल्पे च पश्चात्सादृश्ययोरनु  
 ॥ ९ ॥ प्रश्नावधारणानुज्ञाऽनुनयामन्त्रणे ननु ॥ गर्हासमुच्चयप्रश्नशङ्कासम्भावनास्वापि ॥ १० ॥ उपमायां विकल्पे वा सामित्वर्द्धे जुगुप्सिते ॥ अमा सह समी  
 पे च कं वारिणि च मूर्धनि ॥ ११ ॥ इवेत्थमर्थयोरेवं नूनं तर्केऽर्थनिश्चये ॥ तूष्णीमर्थे सुखे जोषं किम्पृच्छायां जुगुप्सने ॥ १२ ॥ नाम प्राकाश्यसम्भाव्य  
 क्रोधोपगमकुत्सने ॥ अलं भूषणपर्याप्तिशक्तिवारणवाचकम् ॥ १३ ॥ हूं वितर्के परिप्रश्ने समयाऽन्तिकमध्ययोः ॥ पुनरप्रथमे भेदे निर्निश्चयनिषेधयोः ॥ १४ ॥ स्या  
 त्प्रबन्धे चिरातीति निकटागामिके पुरा ॥ उर्युरी चोररी च विस्तारेऽङ्गीकृते त्रयम् ॥ १५ ॥ स्वर्गे परे च लोके स्ववार्त्तासम्भावयोः किल ॥ निषेधवाक्यालङ्कारे  
 जिज्ञासावसरे खलु ॥ १६ ॥ समीपोभयतःशीघ्रसाकल्याभिमुखेऽभितः ॥ नामप्रकाशयोः प्रादुर्मिथोन्योन्यं रहस्यपि ॥ १७ ॥ तिरोऽन्तर्द्धौतिर्यगर्थे हा विषाद  
 शुगार्त्तिषु ॥ अहहेत्यद्भुते खेदे हि हेतावधारणे ॥ १८ ॥ चिराय चिररात्राय चिरस्याद्याश्चिरार्थकाः ॥ मुहुः पुनःपुनः शश्वदभीक्षणमसकृत्समाः ॥ १९ ॥  
 स्राग्झटित्यञ्जसाह्वाय द्रावङ्मङ्क्षु सपदि द्रुते ॥ बलवत्सुष्टु किमुत विकल्पे किं किमूत च ॥ २० ॥ तु हि च स्म ह वै पादपूरणे पूजनेऽस्वति ॥  
 दिवाह्नीत्यथ दोषा च नक्तञ्च रजनाविति ॥ २१ ॥ तिर्यगर्थे साचि तिरोऽप्यथ सम्बोधनार्थकाः ॥ स्युः प्याट् पाडङ्ग हे है भोः समया निकषा हिरुक् ॥ २२ ॥



अतर्किते तु सहसा स्यात्पुरः पुरतोऽग्रतः ॥ स्वाहा देवहविर्दाने श्रौषड् वौषड् वषट् स्वधा ॥ २३ ॥ किञ्चिदीपन्मनागल्पे प्रेत्याऽमुत्र भवान्तरे ॥  
 यथा तथा चैव साम्ये अहो हो इति विस्मये ॥ २४ ॥ मौने तु तूष्णीं तूष्णीकं सद्यः सपदि तत्क्षणे ॥ दिष्ट्या समुपयोषञ्चेत्यानन्देऽथान्तरेऽन्तरा ॥ २५ ॥  
 अन्तरेण च मध्ये स्युः प्रसह्य तु हठार्थकम् ॥ युक्ते द्वे साम्प्रतं स्थानेऽभीक्ष्णं शश्वदनारते ॥ २६ ॥ अभावे न ह्यनो नापि मा स्म मालञ्च वारणे ॥  
 पक्षान्तरे चेद्यदि च तत्त्वे त्वऽद्वाऽअसा द्वयम् ॥ २७ ॥ प्राकाश्ये प्रादुराविः स्यादोमेवं परमं मते ॥ समन्ततस्तु परितः सर्वतो विष्वगित्यपि ॥ २८ ॥ अका  
 मानुमतौ काममसूयोपगमेऽस्तु च ॥ ननु च स्याद्विरोधोक्तौ कञ्चित्कामप्रवेदने ॥ २९ ॥ निःसमं दुष्पमं गर्ह्यं यथास्वन्तु यथायथम् ॥ मृषा मिथ्या च  
 वितथे यथार्थन्तु यथातथम् ॥ ३० ॥ स्युरेवन्तु पुनर्वैत्यवधारणवाचकाः ॥ प्रागतीतार्थकं नूनमवश्यं निश्चये द्वयम् ॥ ३१ ॥ संवद्वर्षेऽवरे त्वर्वागामेवं स्वयमा  
 त्मना ॥ अल्पे नीचैर्महत्युचैः प्रायोभूभ्यऽद्भुते शनैः ॥ ३२ ॥ सना नित्ये बहिर्बाह्ये स्मातीतिऽस्तमदर्शने ॥ अस्ति सत्त्वे रूपोक्तावृमुं प्रश्नेऽनुनये त्वयि ॥ ३३ ॥  
 हूं तर्के स्यादुपा रात्रेरवसाने नमो नतौ ॥ पुनर्थेऽङ्गनिन्दायां दुष्टु सुष्टु प्रशंसने ॥ ३४ ॥ सायं साये प्रगे प्रातः प्रभाते निकषाऽन्तिके ॥ परुत्परार्यैषमोऽ  
 ब्दे पूर्वे पूर्वतरे यति ॥ ३५ ॥ अद्यात्राह्यस्य पूर्वेऽह्नीत्यादौ पूर्वोत्तरापरात् ॥ तथाऽधरान्यान्यतरेतरात्पूर्वेद्युरादयः ॥ ३६ ॥ उभयद्युश्चोभयेद्युः परे त्वहि  
 परेद्यवि ॥ ह्यो गतेऽनागतेऽहि श्वः परश्वः श्वः परेऽहनि ॥ ३७ ॥ तदा तदानीं युगपदेकदा सर्वदा सदा ॥ एतर्हि सम्प्रतीदानीमधुना साम्प्रतं तथा ॥ ३८ ॥  
 इत्यादिमहापुराणे आग्नेये शब्दकोशेऽव्ययवर्गादिनिरूपणं नामैकपष्टचधिकत्रिशततमोऽध्यायः ॥ ३६१ ॥ ॥ अथ नानार्थवर्गाः ॥ अग्निरुवाच ॥ आकाशे  
 त्रिदिवे नाको लोकस्तु भुवने जने ॥ पद्ये यशसि च श्लोकः शरे खड्गे च सायकः ॥ १ ॥ आनकः पटहो भेरी कलङ्कोऽङ्कापवादयोः ॥ मारुते वेधसि ब्रध्ने पुंसि कः  
 कं शिरोऽम्बुनोः ॥ २ ॥ स्यात्पुलाकस्तुच्छधान्ये संक्षेपे भक्तसिक्थके ॥ महेन्द्रगुग्गुलूलूकव्यालग्राहिषु कौशिकः ॥ ३ ॥ शालावृकौ कपिश्वानौ मानं स्यान्मिति  
 साधनम् ॥ सर्गः स्वभावनिमोक्षनिश्चयाध्यायसृष्टिषु ॥ ४ ॥ योगः सन्नहनोपायध्यानसङ्गतियुक्तिषु ॥ भोगः सुखे ख्यादिभृतावब्जौ शङ्खनिशाकरौ ॥ ५ ॥ काके भग  
 ण्डौ करटौ दुश्चर्मा शिपिविष्टकः ॥ रिष्टं क्षेमाशुभाभावेष्वरिष्टे तु शुभाऽशुभे ॥ ६ ॥ व्यष्टिः फले समृद्धौ च दृष्टिर्ज्ञानेऽक्षिण दर्शने ॥ निष्ठानिष्पत्तिनाशान्ताः  
 काष्ठोत्कर्षे स्थितौ दिशि ॥ ७ ॥ भृगोवाचस्त्विडा इलाः प्रगाढं भृशकृच्छ्रयोः ॥ भृशप्रतिज्ञयोर्बाढं शक्तस्थूलौ दृढौ त्रिषु ॥ ८ ॥ विन्यस्तसंहतौ व्यूढौ कृष्णो  
 व्यासेऽर्जुने हरौ ॥ पणो द्यूतादिषूत्सृष्टे भृतौ मूल्ये धनेऽपि च ॥ ९ ॥ मौर्व्यां द्रव्याश्रिते सत्त्वशुक्लसन्ध्यादिके गुणः ॥ श्रेष्ठेऽधिपे ग्रामणीः स्याज्जुगुप्साकरुणे  
 घृणे ॥ १० ॥ तृषा स्पृहापिपासे द्वे विषणिः स्याद्वणिक्पथे ॥ विषाभिमरलोहेषु तीक्ष्णं क्लीबे खरे त्रिषु ॥ ११ ॥ प्रमाणं हेतुमर्यादाशास्त्रेयत्ताप्रमातृषु ॥ करणं क्षेत्र



आग्नेय-  
॥१९४॥

गात्रादावीरिणं शून्यमूषरम् ॥ १२ ॥ यन्ता हस्तिपके सूते वह्निज्वाला च हेतयः ॥ श्रुतं शास्त्रावभृतयोर्युगपर्याप्तयोः कृतम् ॥ १३ ॥ ख्याते हृष्टे प्रतीतोऽ  
भिजातस्तु कुलजे बुधे ॥ विविक्तौ पूतविजनौ मूर्च्छितौ मूढसोच्छ्रयौ ॥ १४ ॥ अर्थोऽभिधेयैवस्तुप्रयोजननिवृत्तिषु ॥ निदानागमयोस्तीर्थमृषिजुष्टजले  
गुरौ ॥ १५ ॥ प्राधान्ये राजलिङ्गे च वृषाङ्गे ककुदोऽस्त्रियाम् ॥ स्त्री संविज्ञानसम्भाषाक्रियाकाराजिनामसु ॥ १६ ॥ धर्मे रहस्युपनिषत्स्यादृतौ वत्सरे  
शरत् ॥ पदं व्यवसितित्राणस्थानलक्ष्माङ्घ्रिवस्तुषु ॥ १७ ॥ त्रिष्विष्टमधुरौ स्वादू मृदू चातीक्ष्णकोमलौ ॥ सत्ये साधौ विद्यमाने प्रशस्तेऽभ्यर्हिते च सत् ॥  
॥ १८ ॥ विधिर्विधाने दैवेऽपि प्रणिधिः प्रार्थने चरे ॥ वधूर्जाया स्नुषा स्त्री च सुधालेपोऽमृतं सुही ॥ १९ ॥ स्पृहा सम्प्रत्ययः श्रद्धा पण्डितम्मन्यगर्वितौ ॥  
ब्रह्मबन्धुरधिक्षेपे भानू रश्मिदिवाकरौ ॥ २० ॥ ग्रावाणौ शैलपाषाणौ मूर्खनीचौ पृथग्जनौ ॥ तरुशैलौ शिखरिणौ तनुस्त्वग्देहयोरपि ॥ २१ ॥ आत्मा यत्नो  
धृतिर्बुद्धिः स्वभावो ब्रह्मवर्षम् च ॥ उत्थानं पौरुषे तन्त्रे व्युत्थानं प्रतिरोधने ॥ २२ ॥ निर्यातनं वैरशुद्धौ दाने न्यासार्पणेऽपि च ॥ व्यसनं विपदि भ्रंशे दोषे  
कामजकोपजे ॥ २३ ॥ मृगयाशो दिवास्वप्नः परिवादः स्त्रियो मदः ॥ तौर्यत्रिकं वृथात्या च कामजो दशको गणः ॥ २४ ॥ पैशुन्यं साहसं द्रोह ईर्ष्यासूया  
र्थदूषणम् ॥ वाग्दण्डश्चैव पारुष्यं क्रोधजोऽपि गणोऽष्टकः ॥ २५ ॥ अकर्मगुह्ये कौपीनं मैथुनं सङ्गतौ रतौ ॥ प्रधानं परमार्था धीः प्रज्ञानं बुद्धिचिह्नयोः ॥  
॥ २६ ॥ क्रन्दने रोदनाह्वाने वर्ष्म देहप्रमाणयोः ॥ आराधनं साधने स्यादवाप्तौ तोषणेऽपि च ॥ २७ ॥ रत्नं स्वजातिश्रेष्ठेऽपि लक्ष्म चिह्नप्रधानयोः ॥  
कलापो भूषणे बह्वे तूणीरे संहतेऽपि च ॥ २८ ॥ तल्पं शय्याद्वदारेषु डिम्भौ तु शिशुबालिशौ ॥ स्तम्भौ स्थूणाजडीभावौ सभ्ये संसदि वै सभा ॥ २९ ॥  
किरणप्रग्रहौ रश्मी धर्म्माः पुण्ययमादयः ॥ ललामं पुच्छपुण्ड्राश्मभूषाप्राधान्यकेतुषु ॥ ३० ॥ प्रत्ययोऽधीनशपथज्ञानविश्वासहेतुषु ॥ समयाः शपथाचारका  
लसिद्धान्तसंविदः ॥ ३१ ॥ अत्ययोऽतिक्रमे कृच्छ्रे सत्यं शपथतथ्ययोः ॥ वीर्यं बलप्रभावौ च रूप्यं रूपे प्रशस्तके ॥ ३२ ॥ दुरोदरो द्यूतकारे पणे द्यूते  
दुरोदरम् ॥ महारण्ये दुर्गपथे कान्तारः पुन्नपुंसकम् ॥ ३३ ॥ यमानिलेन्द्रचन्द्रार्कविष्णुसिंहादिके हरिः ॥ दुरोऽस्त्रियां भये श्वभ्रे जठरः कठिनेऽपि च ॥ ३४ ॥  
उदारो दातृमहतोरितरस्त्वन्यनीचयोः ॥ चूडा किरीटं केशाश्च संयता मौलयस्त्रयः ॥ ३५ ॥ बलिः करोपहारादौ सैन्यस्थैर्यादिके बलम् ॥ स्त्रीकटीवस्त्रबन्धे  
पि नीवी परिपणेऽपि च ॥ ३६ ॥ शुक्रले मूषिके श्रेष्ठे सुकृते वृषभे वृषः ॥ द्यूताक्षे सारिफलकेऽप्याकर्षोऽथाऽक्षमिन्द्रिये ॥ ३७ ॥ ना द्यूताङ्गे च कर्पे च  
व्यवहारे कलिद्रुमे ॥ ऊष्णीषः स्यात्किरीटादौ कर्पूः कुल्याभिधायिनी ॥ ३८ ॥ प्रत्यक्षेऽधिकृतेऽध्यक्षः सूर्यवह्नी विभावसू ॥ शृङ्गारादौ विषे वीर्ये गुणे  
रागे द्रवे रसः ॥ ३९ ॥ तेजःपुरीषयोर्वच आगः पापापराधयोः ॥ छन्दः पद्येऽभिलाषे च साधयान्साधुबाढयोः ॥ व्यूहो वृन्देऽप्यहिर्वृत्रेऽप्यग्नीन्द्रकार्तमोनुदः ॥ ४० ॥

पुराण.  
अ. ३६३

॥१९४॥



इत्यादिमहापुराणे आग्नेये शब्दकोशे नानार्थवर्गनिरूपणं नाम द्विषष्ट्यधिकत्रिशततमोऽध्यायः ॥ ३६२ ॥ ॥ अथ भूमिवनौषध्यादिवर्गाः ॥ ॥  
 अग्निरुवाच ॥ वक्ष्ये भूपुराद्रिवनौषधिसिंहादिवर्गकान् ॥ भूरनन्ता क्षमा धात्री क्षमाज्याकुः स्याद्वरिच्यपि ॥ १ ॥ मृन्मृत्तिका प्रशस्ता तु मृत्सा मृत्सा च  
 मृत्तिका ॥ जगत्रिविष्टपं लोको भुवनं जगती समा ॥ २ ॥ अयनं वर्त्म मार्गाध्वपन्थानः पदवी सृतिः ॥ सरणिः पद्धतिः पद्या वर्त्तन्येकपदीति च ॥ ३ ॥ पूः  
 स्त्री पुरीनगय्यौ वा पत्तनं पुटभेदनम् ॥ स्थानीयं निगमो न्यत्तु यन्मूलनगरात्पुरम् ॥ ४ ॥ तच्छाखानगरं वेशो वेश्याजनसमाश्रयः ॥ आपणस्तु निषद्यायां  
 विपाणिः पण्यवीथिका ॥ ५ ॥ रथ्या प्रतोली विशिखा स्याच्चयो वप्रमस्त्रियाम् ॥ प्राकारो वरणः शालः प्राचीरं प्रान्ततो वृतिः ॥ ६ ॥ भित्तिः स्त्री कुड्यमेडू  
 कं यदन्तर्न्यस्तकीकसम् ॥ वासः कूटो द्वयोः शाला सभा सञ्जवनन्तिवदम् ॥ ७ ॥ चतुःशालं मुनीनान्तु पर्णशालोटजोऽस्त्रियाम् ॥ चैत्यमायतनं तुल्ये वाजि  
 शाला तु मन्दुरा ॥ ८ ॥ हर्म्यादिर्धनिनां वासः प्रासादो देवभूभुजाम् ॥ स्त्री द्वार्द्वारं प्रतीहारः स्याद्वितर्दिस्तु वेदिका ॥ ९ ॥ कपोतपालिकायान्तु विटङ्कं  
 पुनपुंसकम् ॥ कवाटमरं तुल्ये निःश्रेणिस्त्वधिरोहिणी ॥ १० ॥ सम्मार्जनी शोधनी स्यात्सङ्करोऽवकरस्तथा ॥ अद्रिगोत्रगिरिग्रावा गहनं काननं वनम् ॥  
 ॥ ११ ॥ आरामः स्यादुपवनं कृत्रिमं वनमेव यत् ॥ स्यादेतदेव प्रमदवनमन्तःपुरोचितम् ॥ १२ ॥ वीथ्यालिरावलिः पङ्क्तिश्रेणीलिखास्तु राजयः ॥  
 वानस्पत्यः फलैः पुष्पात्तैरपुष्पाद्वनस्पतिः ॥ १३ ॥ ओषध्यः फलपाकान्ताः पलाशी द्रुद्रुमागमाः ॥ स्थाणुर्वा ना ध्रुवः शङ्कुः प्रफुल्लोत्फुल्लसंस्फुटाः ॥  
 ॥ १४ ॥ पलाशं छदनं पर्णमिध्ममेधः समित्स्त्रियाम् ॥ बोधिद्रुमश्चलदलो दधित्थग्राहिमन्मथाः ॥ १५ ॥ तरिमन्दाधिफलः पुष्पफलदन्तशठावपि ॥  
 उदुम्बरो हेमदुग्धः कोविदारो द्विपत्रकः ॥ १६ ॥ सप्तपर्णो विशालत्वक्कृतमालं सुवर्णकः ॥ आरेवतव्याधिधातशम्याकचतुरङ्गुलाः ॥ १७ ॥ स्याज्जम्बीरे  
 दन्तशठो वरुणे तिक्तशावकः ॥ पुत्रागे पुरुषस्तुङ्गः केसरो देवल्लभः ॥ १८ ॥ पारिभद्रे निम्बतरुर्मन्दारः पारिजातकः ॥ वज्रुलश्चित्रकृच्चाथ द्वौ  
 पीतनकपीतनौ ॥ १९ ॥ आम्रातके मधूके तु गुडपुष्पमधुद्रुमौ ॥ पीलौ गुडफलः संसी नादेयी चाम्बुवेतसः ॥ २० ॥ शोभाञ्जने शिशुतीक्ष्णगन्धकाक्षी  
 रमोचकाः ॥ रक्तोऽसौ मधुशिशुः स्यादरिष्टः फेनिलः समौ ॥ २१ ॥ गालवः शावरो लोध्रस्तिरीटस्तिल्वमार्जनौ ॥ शेलुः श्लेष्मातकः शीत उदालो बहुवार  
 कः ॥ २२ ॥ वैकङ्कतः सुवावृक्षो ग्रन्थिलो व्याघ्रपादपि ॥ तिन्दुकः स्फूर्जकः कालो नादेयी भूमिजम्बुकः ॥ २३ ॥ काकतिन्दौ पीलुकः स्यात्पाटलिर्मोक्ष  
 मुष्ककौ ॥ क्रमुकः पाटिकाख्यः स्यात्कुम्भी कैडर्यकट्फले ॥ २४ ॥ वीरवृक्षोऽरुष्करोऽग्निमुखी भल्लातकी त्रिषु ॥ सर्जकासनजीवाश्च पीतसालेऽथ मालके ॥ २५ ॥  
 सर्जकश्चकर्णौ वीरेन्द्रौ इन्द्रद्रुः ककुभोऽर्जुनः ॥ इडुदी तापसतरुर्मोचा शाल्मलिरेव च ॥ २६ ॥ चिरविल्वो नक्तमालः करजश्च करञ्जके ॥ प्रकीर्य्यः पूति  
 करजो मर्कट्यङ्गारवल्लरी ॥ २७ ॥ रोही रोहितकः प्लीहशत्रुर्दाडिमपुष्पकः ॥ गायत्री बालतनयः खदिरो दन्तधावनः ॥ २८ ॥ अरिमेदो विट्खदिरे कदरः ख



आग्नेय-  
॥१९५॥

दिरे सिते ॥ पञ्चाङ्गुलो वर्धमानश्चञ्चुगन्धर्वहस्तकः ॥२९॥ पिण्डीतको मरुवकः पीतदारु च दारु च ॥ देवदारुः पूतिकाष्टं श्यामा तु महिलाह्वया ॥ ३० ॥  
लता गोवन्दनी गुन्द्रा प्रियङ्गुः फलिनी फली ॥ मण्डूकपर्णपत्रोर्णनटकटुङ्गटुण्डुकाः ॥३१॥ श्योनाकशुकनासर्क्षदीर्घवृन्तकुटन्नटाः ॥ पीतद्रुः सरलश्चाथ निचुलो  
म्बुज इज्जलः ॥ ३२ ॥ ककोदुम्बरिका फल्गुरिष्टः पिचुमर्दकः ॥ सर्वतोभद्रको निम्बे शिरीषस्तु कपीतनः ॥ ३३ ॥ बकुलो वञ्जुलः प्रोक्तः पिच्छिलाऽगुरु  
शिशपाः ॥ जया जयन्ती तर्कारी कणिका गणिकारिका ॥ ३४ ॥ श्रीपर्णमग्निमन्थः स्याद्वत्सको गिरिमल्लिका ॥ कालस्कन्दस्तमालः स्यात्तण्डुलीयोऽल्पमा  
रिषः ॥ ३५ ॥ सिन्धुवारस्तु जिर्गुण्डी सैवासफोटा वनोद्भवा ॥ गणिका यूथिकाऽम्बुष्ठा सप्तला नवमालिका ॥ ३६ ॥ अतिमुक्तः पुण्ड्रकः स्यात्कुमारी तरणिः  
सहा ॥ तत्र शोणे कुरुवकस्तत्र पीते कुरुण्टकः ॥ ३७ ॥ नीला झिण्टी द्वयोर्बाणा झिण्टी सैरीयकस्तथा ॥ तस्मिन्नक्ते कुरुवकः पीते सहचरी द्वयोः ॥ ३८ ॥ धुस्तूरः  
कितवो धूर्तो रुचको मातुलङ्गके ॥ समीरणो मरुवकः प्रस्थपुष्पः फणिर्जकः ॥ ३९ ॥ कुठेरकस्तु पर्णासेऽस्थास्फीतो वसुकार्कके ॥ शिवमल्ली पाशुपतो वृन्दा  
वृक्षादनी तथा ॥ ४० ॥ जीवन्तिका वृक्षरुहा गुडूची तन्त्रिकाऽमृता ॥ सोमवल्ली मधुपर्णी मुर्वा तु मोरटी तथा ॥ ४१ ॥ मधूलिका मधुश्रेणी गोकर्णी पीलुपर्ण्यपि ॥  
पाठाऽम्बुष्ठाविद्धकर्णी प्राचीना वनतित्तिका ॥ ४२ ॥ कटुः कटुम्भरा चाथ चक्राङ्गी शकुलादनी ॥ आत्मगुप्ता प्रावृषायी कपिकच्छूश्च मर्कटी ॥ ४३ ॥ अपामार्गः  
शैखरिकः प्रत्यक्पर्णी मयूरकः ॥ फञ्जिका ब्राह्मणी भार्गी द्रवन्ती शम्बरी वृषा ॥ ४४ ॥ मण्डूकपर्णी भण्डीरी समङ्गा कालमेपिका ॥ रोदनी कच्छुराऽनन्ता  
समुद्रान्ता दुरालभा ॥ ४५ ॥ पृश्निपर्णी पृथक्पर्णी कलशिर्धावनिर्गुहा ॥ निदिग्धिका स्पृशी व्याघ्री क्षुद्रा दुरूपर्शया सह ॥ ४६ ॥ अवल्गुजः सोमराजी  
सुवल्लिः सोमवल्लिका ॥ कालमेपी कृष्णफला बाकुची पूतिफल्यऽपि ॥ ४७ ॥ कणोषणोपकुल्या स्याच्छ्रेयसी गजपिप्पली ॥ चव्यन्तु चविका काकचिञ्ची  
गुञ्जे तु कृष्णला ॥ ४८ ॥ विश्वा विषा प्रतिविषा वनशृङ्गाटगोक्षुरौ ॥ नारायणी शतमूली कालेयकहरिद्रवः ॥ ४९ ॥ दार्वी पचम्पचा दारु शुक्ला हैमवती  
वचा ॥ वचोग्रगन्धा षड्ग्रन्था गोलोमी शतपर्पिका ॥ ५० ॥ आस्फोता गिरिकर्णी स्यात्सिंहास्यो वासको वृषः ॥ मिशी मधुरिकाच्छत्रा कोकिलाक्षेश्वर  
क्षुरा ॥ ५१ ॥ विडङ्गोऽस्त्री कृमिघ्नः स्याद्वज्रद्रुसुक्सुही सुधा ॥ मृद्रीका गोस्तनी द्राक्षा बला वात्यालकस्तथा ॥ ५२ ॥ काला मसूरविदला त्रिपुटा  
त्रिवृता त्रिवृत् ॥ मधुकं कृतिकं यष्टिमधुका मधुयष्टिका ॥ ५३ ॥ विदारी क्षीरशुक्लेशुगन्धा क्रोष्टी च या सिता ॥ गोपी श्यामा शारिवा स्यादनन्तोत्पल  
शारिवा ॥ ५४ ॥ मोचा रम्भा च कदली भण्टाकी दुष्प्रधापिणी ॥ स्थिरा ध्रुवा सालपर्णी शृङ्गी तु वृषभो वृषः ॥ ५५ ॥ गाङ्गेरुकी नागवला मुसली  
तालमूलिका ॥ ज्योत्स्नी पटोलिका जाली अजशृङ्गी विषाणिका ॥ ५६ ॥ स्याल्लाङ्गलिक्यग्निशिखा ताम्बूली नागवल्लयपि ॥ हरेणू रेणुका कौन्ती द्वीबेरी  
दिव्यनागरम् ॥ ५७ ॥ कालानुसार्यवृद्धाश्मपुष्पशीतशिवानि तु ॥ शैलेयं तालपर्णी तु दैत्या गन्धकुटी मुरा ॥ ५८ ॥ ग्रन्थिपर्णं शुक्रं बर्हि बला तु त्रिपुटा झुटिः ॥

पुराणः

अ. २६३

॥१९५॥



शिवा तामलकी चाथ हनुर्हट्टविलासिनी ॥ ५९ ॥ कुटं नटं दशपुरं वानेयं परिपेलवम् ॥ तपस्विनी जटामांसी पृक्का देवी लता लशूः ॥ ६० ॥ कर्चूरको द्राविडको  
 गन्धमूली शठी स्मृता ॥ स्यादक्षगन्धा छगलान्त्रा वेगी वृद्धदारकः ॥ ६१ ॥ तुण्डिकेरी रक्तफला विम्बिका पीलुपर्ण्यपि ॥ चाङ्गेरी चक्रिकाम्बुष्टा स्वर्णक्षीरी  
 हिमावती ॥ ६२ ॥ सहस्रवेधी चुक्रोम्लवेतसः शतवेध्यपि ॥ जीवन्ती जीवनी जीवा भूमिनिम्बः किरातकः ॥ ६३ ॥ कूर्चशीर्षो मधुरकश्चन्द्रः कपिवृकस्तथा ॥  
 दद्रुघ्नः स्यादेडगजो वर्षाभूः शोथहारिणी ॥ ६४ ॥ कुनन्दती निकुम्भस्त्रा यमानी वार्षिका तथा ॥ लशुनं गृञ्जनारिष्टमहाकन्दरसोनकाः ॥ ६५ ॥ वाराही  
 वरदा गृष्टिः काकमाची तु वायसी ॥ शतपुष्पा सितच्छत्राऽतिच्छत्रा मधुरा मिसिः ॥ ६६ ॥ अवाकपुष्पी कारवी च सरणा तु प्रसारणी ॥ कटम्भरा भद्रवला  
 कर्बुरश्च शटी ह्यथ ॥ ६७ ॥ पटोलः कुलकस्तित्तः कारवेल्लः कटिल्लकः ॥ कूष्माण्डकस्तु कर्कारुरुर्वारुः कर्कटी स्त्रियौ ॥ ६८ ॥ इक्ष्वाकुः कटुतुम्बी स्या  
 द्विशाला त्विन्द्रवारुणी ॥ अशौघः सूरणः कन्दो मुस्तकः कुरुविन्दकः ॥ ६९ ॥ वंशे त्वक्सारकर्मारवेणुमस्करतेजनाः ॥ छत्रातिच्छत्रपालघ्नौ मालातृणक  
 भूस्तृणे ॥ ७० ॥ तृणराजाह्वयस्तालो घोण्टा क्रमुकपूगकौ ॥ शार्दूलद्रीपिनौ व्याघ्रो हर्यक्षः केसरी हरिः ॥ ७१ ॥ कोलः पोत्री वराहः स्यात्कोक ईहामृ  
 गो वृकः ॥ लूतोर्णनाभौ तु समौ तन्तुवायश्च मर्कटे ॥ ७२ ॥ वृश्चिकः शूककीटः स्यात्सारङ्गस्तोककौ समौ ॥ कृकवाकुस्ताम्रचूडः पिकः कोकिल इत्यपि ॥  
 ७३ ॥ काके तु करटारिष्टौ वकः कह्व उदाहृतः ॥ कोकश्चक्रश्चक्रवाको कादम्बः कलहंसकः ॥ ७४ ॥ पतङ्गिका पुत्तिका स्यात्सरघा मधुमक्षिका ॥  
 द्विरेफपुष्पलिङ्गभृङ्गवट्पदभ्रमराऽलयः ॥ ७५ ॥ केकी शिख्यस्य वाक्केका शकुन्तिशकुनिद्रिजाः ॥ स्त्री पक्षतिः पक्षमूलं चञ्चुस्त्राटिरुभे स्त्रियौ ॥ ७६ ॥  
 गतिरुड्डीनसण्डीनौ कुलायो नीडमस्त्रियाम् ॥ पेशी कोशो द्विहीनेऽण्डं पृथुकः शावकः शिशुः ॥ ७७ ॥ पोतः पाकोऽर्भको डिम्भः सन्दोहव्यूहकौ गणः ॥  
 स्तोमौघनिकरत्राता निकुरम्बं कदम्बकम् ॥ सङ्घातसञ्चयौ वृन्दं पुञ्जराशी तु कूटकम् ॥ ७८ ॥ इत्यादिमहापुराणे आग्नेये शब्दकोशे भूम्यादिवर्गनिरूपणं  
 नाम त्रिषष्ट्यधिकत्रिशततमोऽध्यायः ॥ ३६३ ॥ ॥ अथ मनुष्यवर्गाः ॥ अग्निरुवाच ॥ नृब्रह्मक्षत्रविद्विशूद्रवर्गान्वक्ष्येऽथ नामतः ॥ नरः पञ्चजना  
 मर्त्या योषिद्योषाऽबला वधूः ॥ १ ॥ कान्तार्थिनी तु या याति सङ्केतं साऽभिसारिका ॥ कुलटा पुंश्चल्यसती नग्निका स्त्री च कोटवी ॥ २ ॥ कात्यायन्यर्धवृद्धा  
 या सैरिन्ध्री परवेश्मगा ॥ असिक्री स्यादवृद्धा या मालिनी तु रजस्वला ॥ ३ ॥ वारस्त्री गणिका वेश्या भ्रातृजायास्तु यातरः ॥ ननन्दा तु स्वसा पत्युः सपि  
 ण्डास्तु सनाभयः ॥ ४ ॥ समानोदर्यसोदर्यसगर्भ्यसहजाः समाः ॥ सगोत्रवान्धवजातिबन्धुस्वस्वजनाः समाः ॥ ५ ॥ दम्पती जम्पती भार्यापती जायापती  
 च तौ ॥ गर्भाशयो जरायुः स्यादुल्बश्च कललोऽस्त्रियाम् ॥ ६ ॥ गर्भो भ्रूण इमौ तुल्यौ क्लीबं षण्डो नपुंसकम् ॥ स्यादुत्तानशया डिम्भो बालो माणवकः स्मृतः ॥ ७ ॥



पिचण्डिलो बृहत्कुक्षिरभ्रटो नतनासिके ॥ विकलाङ्गस्तु पौगण्ड आरोग्यं स्यादनामयम् ॥ ८ ॥ स्यादेडे वधिरः कुब्जे गडुलः कुकरे कुणिः ॥ क्षयः शोषश्च  
यक्ष्मा च प्रतिश्यायस्तु पीनसः ॥ ९ ॥ स्त्री क्षुत्क्षुतं क्षवः पुंसि कासस्तु क्षवथुः पुमान् ॥ शोथस्तु श्वयथुः शोफः पादस्फोटो विपादिका ॥ १० ॥ किला  
ससिध्मे कच्छान्तु पाम पामा विचर्चिका ॥ कोठो मण्डलकं कुष्ठं श्वित्रेदुर्नामकार्शसी ॥ ११ ॥ आनाहस्तु निबन्धः स्याद्गृहणी रुक्प्रवाहिका ॥ बीजवीर्यं  
न्द्रियं शुक्रं पललं क्रव्यमामिषम् ॥ १२ ॥ वृक्काऽग्रमांसं हृदयं हृन्मेदस्तु वपा वसा ॥ पश्चाद्ग्रीवा सिरा मन्या नाडी तु धमनिः शिरा ॥ १३ ॥ तिलकं क्लोम मस्ति  
ष्कं दूषिका नेत्रयोर्मलम् ॥ अन्त्रं पुरीतद्गुल्मस्तु ग्रीहा पुंस्यऽथ वस्त्रसा ॥ १४ ॥ स्नायुः स्त्रियां कालखण्डयकृती तु समे इमे ॥ स्यात्कर्पूरः कपालोऽस्त्री कीकस  
ङ्गुल्यमस्थि च ॥ १५ ॥ स्याच्छरीरास्थि कङ्कालः पृष्ठास्थि तु कशेरुकम् ॥ शिरोऽस्थनि करोटिः स्त्री पार्श्वस्थानि तु पर्शुका ॥ १६ ॥ अङ्गं प्रतीकोऽवयवः  
शरीरं वर्ष्म विग्रहः ॥ कटौ ना श्रोणिफलकं कटिः श्रोणिः ककुब्जती ॥ १७ ॥ पश्चान्नितम्बः स्त्रीकट्याः क्लीबे तु जवनं पुरः ॥ कूपकौ तु नितम्बस्थौ द्वयहीने  
कुकुन्दरे ॥ १८ ॥ स्त्रियां स्फिचौ कटिप्रोथावुपस्थो वक्ष्यमाणयोः ॥ भगं योनिर्द्वयोः शिश्रो मेढ्रो मेहनशोफसी ॥ १९ ॥ पिचण्डकुक्षी जठरोदरं तुन्दं  
कुचौ स्तनौ ॥ चूचुकन्तु कुचाग्रं स्यान्न ना कोडं भुजान्तरम् ॥ २० ॥ स्कन्धो भुजशिरोऽसोस्त्री सन्धी तस्यैव जत्रुणी ॥ पुनर्भवः कररुहो नखोऽस्त्री नखरौ  
स्त्रियाम् ॥ २१ ॥ प्रादेशतालगोकर्णास्तर्जन्यादियुते तते ॥ अङ्गुष्ठे सकनिष्ठे स्याद्वितस्तिर्द्वादशाङ्गुलः ॥ २२ ॥ पाणौ चपेटप्रतलप्रहस्ता विस्तृताङ्गुलौ ॥ बद्धमु  
ष्टिकरो रत्निररत्निः स कनिष्ठवान् ॥ २३ ॥ कम्बुग्रीवा त्रिरेखा साऽवटुर्घाटा कृकाटिका ॥ अधः स्याच्चिबुकश्चौष्ठादथ गण्डौ गलो हनुः ॥ २४ ॥  
अपाङ्गौ नेत्रयोरन्तौ काटाक्षोऽपाङ्गदर्शने ॥ चिकुरः कुन्तलो बालः प्रतिकर्म प्रसाधनम् ॥ २५ ॥ आकल्पवेषो नैपथ्यं प्रत्यक्षं खेलयोगजम् ॥ चूडामणिः  
शिरोरत्नं तरलो हारमध्यगः ॥ २६ ॥ कर्णिका तालपत्रं स्याल्लम्बनं स्याल्ललन्तिका ॥ मञ्जीरो नूपुरं पादे किङ्किणी क्षुद्रघण्टिका ॥ २७ ॥ दैर्घ्यमायाम  
आरोहः परिणाहो विशालता ॥ पटच्चरं जीर्णवस्त्रं संव्यानश्चोत्तरीयकम् ॥ २८ ॥ रचना स्यात्परिस्पन्द आभोगः परिपूर्णता ॥ समुद्रकः सम्पुटकः प्रतिग्राहः  
पतद्ग्रहः ॥ २९ ॥ इत्यादिमहापुराणे आग्नेये मनुष्यवर्गवर्णनं नाम चतुःषट्यधिक त्रिशततमोऽध्यायः ॥ ३६४ ॥ ॥ अथ ब्रह्मवर्गः ॥  
अग्निरुवाच ॥ वंशोऽन्ववायो गोत्रं स्यात्कुलान्यभिजनान्वयौ ॥ मन्त्रव्याख्याकृदाचार्य्य आदेष्टा त्वध्वरे व्रती ॥ १ ॥ यष्टा च यजमानः स्याज्ज्ञात्वारम्भ उप  
क्रमः ॥ सतीर्थ्याश्चैकगुरवः सभ्याः सामाजिकास्तथा ॥ २ ॥ सभासदः सभास्तारा ऋत्विजो याजकाश्च ते ॥ अध्वर्यूद्गातृहोतारो यजुःसामर्ग्विदः क्रमात् ॥  
॥ ३ ॥ चषालो यूपकटकः समे स्थण्डिलचत्वरे ॥ आमिक्षा सा शृतोष्णे या क्षीरे स्यादधियोगतः ॥ ४ ॥ पृषदाज्यं सदध्याज्ये परमान्नन्तु पायसम् ॥



उपाकृतः पशुरसौ योऽभिमन्य क्रतौ हतः ॥ ५ ॥ परम्पराकं शमनं प्रोक्षणञ्च वधार्थकम् ॥ पूजा नमस्याऽपचितिः सपर्यार्चार्हणाः समाः ॥ ६ ॥ वरिवस्या  
 तु शुश्रूषा परिचर्याप्युपासनम् ॥ नियमो व्रतमस्त्री तच्चोपवासादि पुण्यकम् ॥ ७ ॥ मुख्यः स्यात्प्रथमः कल्पोऽनुकल्पस्तु ततोऽधमः ॥ कल्पे विधिक्रमौ  
 ज्ञेयौ विवेकः पृथगात्मता ॥ ८ ॥ संस्कारपूर्वं ग्रहणं स्यादुपाकरणं श्रुतेः ॥ भिक्षुः परिव्राट् कर्मन्दी पाराशर्य्यपि मस्करी ॥ ९ ॥ ऋषयः सत्यवचसः स्नातक  
 श्चाष्टुतोव्रती ॥ ये निर्जितेन्द्रियग्रामा यतिनो यतयश्च ते ॥ १० ॥ शरीरसाधनापेक्षं नित्यं यत्कर्म यद्यमः ॥ नियमस्तु स यत्कर्मनित्यमागन्तुसाधनम् ॥  
 स्याद्ब्रह्मभूयं ब्रह्मत्वं ब्रह्मसायुज्यमित्यपि ॥ ११ ॥ इत्यादिमहापुराणे आग्नेये ब्रह्मवर्गवर्णनं नाम पञ्चषष्ट्यधिकत्रिशततमोऽध्यायः ॥ ३६५ ॥  
 ॥ अथ क्षत्रविट्शूद्रवर्गाः ॥ अग्निरुवाच ॥ मूर्द्धाभिषिक्तो राजन्यो बाहुजः क्षत्रियो विराट् ॥ राजा तु प्रणताशेषसामन्तः स्यादधीश्वरः ॥ १ ॥ चक्रवर्ती सार्व  
 भौमो नृपोऽन्यो मण्डलेश्वरः ॥ मन्त्री धीसचिवोऽमात्यो महामन्त्राः प्रधानकाः ॥ २ ॥ द्रष्टारि व्यवहाराणां प्राड्विवाकाऽक्षदर्शकौ ॥ भौरिकः कनकाध्यक्षोऽ  
 थाध्यक्षाधिकृतौ समौ ॥ ३ ॥ अन्तःपुरे त्वधिकृतः स्यादन्तर्वेशिको जनः ॥ सौविदल्लाः कञ्चुकिनः स्थापत्याः सौविदाश्च ते ॥ ४ ॥ षण्डो  
 वर्षवरस्तुल्याः सेवकार्य्यनुजीविनः ॥ विषयानन्तरो राजा शत्रुर्मित्रमतः परम् ॥ ५ ॥ उदासीनः परतरः पार्ष्णिग्राहस्तु पृष्ठतः ॥ चरः स्पशः  
 स्यात्प्रणिधिरुत्तरः काल आयतिः ॥ ६ ॥ तत्कालस्तु तदात्वं स्यादुदकः फलमुत्तरम् ॥ अदृष्टं वह्नितोयादि दृष्टं स्वपरचक्रजम् ॥ ७ ॥  
 भद्रकुम्भः पूर्णकुम्भो भृङ्गारः कनकालुका ॥ प्रभिन्नो गर्जितो मत्तो वमथुः करशीकरः ॥ ८ ॥ स्त्रियां सृणिस्त्वङ्कुशोऽस्त्री परिस्तोमः कुथो द्वयोः ॥  
 कर्णारिथः प्रवहणं दोला प्रेङ्खादिका स्त्रियाम् ॥ ९ ॥ आधोरणा हस्तिपका हस्त्यारोहा निषादिनः ॥ भटा योधाश्च योद्धारः कञ्चुको वारणोऽस्त्रियाम् ॥ १० ॥  
 शीर्षण्यश्च शिरस्त्रेऽथ तनुत्रं वर्म्मदंशनम् ॥ आमुक्तः प्रतिमुक्तश्च पिनद्धश्चापिनद्धवत् ॥ ११ ॥ व्यूहस्तु बलविन्यासश्चक्रञ्चानीकमस्त्रियाम् ॥  
 एकेभैकरथा त्र्यश्वा पत्तिः पञ्चपदातिका ॥ १२ ॥ पत्त्यङ्गैस्त्रिगुणैः सर्वैः क्रमादाख्या यथोत्तरम् ॥ सेनामुखं गुल्मगणौ वाहिनी पृतना चमूः ॥ १३ ॥  
 अनीकिनीदशानीकिन्यक्षौहिण्यो गजादिभिः ॥ धनुः कोदण्ड इष्वासो कोटिरस्याटनी स्मृता ॥ १४ ॥ लस्तकस्तु धनुर्मध्यं मौर्वी ज्या शिञ्जिनी गुणः ॥  
 पृषत्कवाणविशिखा अजिह्मगखगाशुगाः ॥ १५ ॥ तूणोपासङ्गनूणीरनिषङ्गा इषुधिर्द्वयोः ॥ असिर्त्रैष्टिश्च निस्त्रिशः करवालः कृपाणवत् ॥ १६ ॥  
 त्सरुः खड्गस्य मुष्टिः स्यादीली तु करपालिका ॥ द्वयोः कुठारः स्वधितिः छुरिका चासिपुत्रिका ॥ १७ ॥ प्रासस्तु कुन्तो विज्ञेयः सर्वला तोमरोऽस्त्रियाम् ॥  
 वैतालिका बोधकरा मागधा वन्दिनस्तुतौ ॥ १८ ॥ संशतकास्तु समयात्सङ्ग्रामादनिवर्त्तिनः ॥ पताका वैजयन्ती स्यात्केतनं ध्वजमस्त्रियाम् ॥ १९ ॥



आग्नेय

॥ १९७ ॥

अहं पूर्वमहं पूर्वमित्यहंपूर्विका स्त्रियाम् ॥ अहमहमिका सा स्याद्योऽहङ्कारः परस्परम् ॥ २० ॥ शक्तिः पराक्रमः प्राणः शौर्यं स्थानसहो बलम् ॥  
मूर्च्छा तु कश्मलं मोहोऽप्यवमर्दस्तु पीडनम् ॥ २१ ॥ अभ्यवस्कन्दनन्त्वभ्यासादनं विजयो जयः ॥ निर्वासनं संज्ञपनं मारणं प्रतिघातनम् ॥ २२ ॥  
स्यात्पञ्चता कालधर्मो दिष्टान्तः प्रलयोऽत्ययः ॥ विशो भूमिस्पृशो वैश्या वृत्तिर्वर्त्तनजीवने ॥ २३ ॥ कृष्यादिवृत्तयो ज्ञेयाः कुसीदं वृद्धिजीविका ॥  
उद्धारोर्थप्रयोगः स्यात्कणिशं सस्यमञ्जरी ॥ २४ ॥ किंशारुः सस्यशूकं स्यात्स्तम्बो गुत्सस्तृणादिनः ॥ धान्यं व्रीहिः स्तम्बकरिः कडङ्गरो वुसं स्मृतम् ॥ २५ ॥  
माषादयः शमीधान्ये शूकधान्ये यवादयः ॥ तृणधान्यानि नीवाराः शूर्पं प्रस्फोटनं स्मृतम् ॥ २६ ॥ स्यूतप्रसेवौ कण्डोलपिटौ कटकिलिञ्जकौ ॥  
समानौ रसवत्यान्तु पाकस्थानमहानसे ॥ २७ ॥ पौरोगवस्तदध्यक्षः सूपकारास्तु बल्लवाः ॥ आरालिका आन्धसिकाः सूदा औदनिका गुणाः ॥ २८ ॥  
कृबेऽम्बरीषं भ्राष्ट्रो ना कर्कय्यालूर्गलन्तिका ॥ आलिञ्जरः स्यान्मणिकं सुषवी कृष्णजीरके ॥ २९ ॥ आरनालस्तु कुल्माषं बाहीकं हिङ्गु रामठम् ॥  
निशा हरिद्रा पीता स्त्री खण्डे मत्स्याण्डिफाणिते ॥ ३० ॥ कूर्चिका क्षीरविकृतिः स्निग्धं मसृणचिक्कणम् ॥ पृथुकः स्याच्चिपिटको धाना भ्रष्टयवाः स्त्रियाम् ॥ ३१ ॥  
जेमनं लेप आहारो माहेयी सौरभी च गौः ॥ युगादीनाश्च वोढारो युग्यप्रासङ्ग्यशाकाटाः ॥ ३२ ॥ चिरसूता वष्कयणी धेनुः स्यान्नवसूतिका ॥  
सन्धिनी वृषभाक्रान्ता वेहद्भोपघातिनी ॥ ३३ ॥ पण्याजीवो ह्यापणिको न्यासश्चोपनिधिः पुमान् ॥ विपणो विक्रयः सङ्ख्या सङ्ख्येये ह्यादश त्रिषु ॥ ३४ ॥  
विंशत्याद्याः सदैकत्वे सर्वाः संख्येयसंख्ययोः ॥ संख्यार्थे द्विवहुत्वे स्तस्तासु चा नवतेः स्त्रियः ॥ ३५ ॥ पङ्क्तेः शतसहस्रादि क्रमादशगुणोत्तरम् ॥ मानन्तु  
लाङ्गुलिप्रस्थैर्गुञ्जाः पञ्चाद्यमापकः ॥ ३६ ॥ ते षोडशाक्षः कर्षोऽस्त्री पलं कर्षचतुष्टयम् ॥ सुवर्णविस्तौ हेम्नोऽक्षे कुरुविस्तस्तु तत्पले ॥ ३७ ॥ तुला स्त्रियां  
पलशतं भारः स्याद्विंशतिस्तुलाः ॥ कार्पापणः कार्षिक स्यात्कार्षिके ताम्रिके पणः ॥ ३८ ॥ द्रव्यं वित्तं स्वापतेयं रिक्थमृक्थं धनं वसु ॥ रीतिः स्त्रियामरा  
कूटो न स्त्रियामथ ताम्रकम् ॥ ३९ ॥ शुल्बमौदुम्बरं लौहे तीक्ष्णं कालायसायसी ॥ क्षारः काचोऽथ चपलो रसः सूतश्च पारदे ॥ ४० ॥ गरलं माहिषं  
शृङ्गं त्रपु सीसकपिञ्चटम् ॥ डिण्डीरोऽब्धिकफः फेनो मधूच्छिष्टन्तु सिक्थकम् ॥ ४१ ॥ रङ्गवङ्गे पिचुस्थूलो कूलटी तु मनःशिला ॥ यवक्षारश्च पाक्यः  
स्यात्त्वक्क्षीरा वंशलोचना ॥ ४२ ॥ वृषला जघन्यजाः शूद्राश्चाण्डालान्त्याश्च सङ्गराः ॥ कारुः शिल्पी संहतैस्तैर्द्रयोः श्रेणिः सजातिभिः ॥ ४३ ॥  
रङ्गाजीवाश्चित्रकरस्त्वष्टा तक्षा च वर्धकिः ॥ नाडिन्धमः स्वर्णकारो नापितान्तावसायिनः ॥ ४४ ॥ जावालः स्यादजाजीवो देवाजीवस्तु देवलः ॥ जायाजी  
वास्तु शैलूपा भृतको भृतिभुक् तथा ॥ ४५ ॥ विवर्णः पामरो नीचः प्राकृतश्च पृथग्जनः ॥ विहीनोपशदो जालमो भृत्ये दासेरचेटकाः ॥ ४६ ॥ पटुस्तु  
पेशलो दक्षो मृगयुर्लब्धकः स्मृतः ॥ चाण्डालस्तु दिवाकीर्तिः पुस्तं लेप्यादिकर्मणि ॥ ४७ ॥ पञ्चालिका पुत्रिका स्याद्वर्करस्तरुणः पशुः ॥ मञ्जूषा

पुराण.

अ. ३६६

॥ १९७ ॥



पेटकः पेटा तुल्यसाधारणौ समौ ॥ प्रतिमा स्यात्प्रतिकृतिर्वर्गा ब्रह्मादयः स्मृताः ॥ ४८ ॥ इत्यादिमहापुराणे आग्नेये क्षत्रविट् छूद्रवर्गवर्णनं नाम षट्षष्ट्य  
 धिकत्रिशततमोऽध्यायः ॥ ३६६ ॥ ॥ अथ सामान्यनामलिङ्गानि ॥ अग्निरुवाच ॥ सामान्यान्यथ वक्ष्यामि नामलिङ्गानि तच्छृणु ॥ सुकृती पुण्यवान् धन्यो  
 महेच्छस्तु महाशयः ॥ १ ॥ प्रवीणनिपुणाभिज्ञविज्ञनिष्णातशिक्षिताः ॥ स्युर्वदान्यस्थूललक्षदानशौण्डा बहुप्रदे ॥ २ ॥ कृती कृतज्ञः कुशल आसक्तो  
 द्युक्त उत्सुकः ॥ इभ्य आढ्यः परिवृढो ह्यधिभूर्नायकोऽधिपः ॥ ३ ॥ लक्ष्मीर्वाल्लक्ष्मणः श्रीलः स्वतन्त्रः स्वैर्यः (?) पावृतः ॥ खलपूः  
 स्याद्बहुकरो दीर्घमूत्रश्चिरक्रियः ॥ ४ ॥ जालमोऽसमीक्ष्यकारी स्यात्कुण्ठो मन्दः क्रियासु यः ॥ कर्मशूरः कर्मठः स्याद्रक्षको  
 वस्मरोऽन्नरः ॥ ५ ॥ लोलुपो गर्धलो गृध्रुर्विनीतप्रश्रितौ तथा ॥ धृष्टे धृष्टुर्वियातश्च निभृतः प्रतिभान्विते ॥ ६ ॥ प्रगल्भो भीरुको  
 भीरुर्वन्दारुरभिवादके ॥ भूष्णुर्भविष्णुर्भविता ज्ञाता विदुरविन्दकौ ॥ ७ ॥ मत्तशौण्डोत्कटक्षीवाश्चण्डस्त्वत्यन्तकोपनः ॥ देवानश्चति दैवद्रचङ् विष्व  
 द्यङ् विष्वगश्चति ॥ ८ ॥ यः सहाश्चति सध्यङ् स स तिर्यङ् यस्तिरोऽश्चति ॥ वाचोयुक्तिपटुर्वाग्मी वावदूककोतिवक्त्रारि ॥ ९ ॥ स्याज्जल्पाकस्तु  
 वाचालो वाचाटो बहुगर्हवाक् ॥ अपध्वस्तो धिक्कृतः स्याद्बद्धे कीलितसंयतौ ॥ १० ॥ वरणः शब्दनो नान्दी वादी नान्दीकरः समाः ॥ व्यसनात्तोपरक्तौ  
 द्वौ बद्धे कीलितसंयतौ ॥ ११ ॥ विहस्तव्याकुलौ तुल्यौ नृशंसक्रूरघातुकाः ॥ पापो धूर्तो वञ्चकः स्यान्मूर्खे वैधेयवालिशौ ॥ १२ ॥ कदर्ये कृपणक्षुद्रौ  
 मार्गणौ याचकार्थिनौ ॥ अहङ्कारवानहङ्गुः स्याच्छुभङ्गुस्तु शुभान्वितः ॥ १३ ॥ कान्तं मनोरमं रुच्यं हृद्याभीष्टे ह्यभीप्सिते ॥ असारं फल्गु शून्यं वै मुख्यव  
 र्यवरेण्यकाः ॥ १४ ॥ श्रेयान्श्रेष्ठः पुष्कलः स्यात्प्राग्याग्याग्रीयमग्रियम् ॥ बडोरु विपुलं पीनपीव्नी तु स्थूलपीवरे ॥ १५ ॥ स्तोकाल्पक्षुल्लकाः सूक्ष्मं  
 श्लक्ष्णं दभ्रं कृशं तनु ॥ मात्राकुटीलवकणा भूयिष्ठं पुरुहं पुरु ॥ १६ ॥ अखण्डं पूर्णसकलमुपकण्ठान्तिकाभितः ॥ समीपे सन्निधाभ्यासौ नेदिष्ठं सुसमीपक  
 म् ॥ १७ ॥ सुदूरे तु दविष्ठं स्याद्दृत्तं निस्तलवर्तुले ॥ उच्चप्रांशून्नतोदग्रा ध्रुवो नित्यः सनातनः ॥ १८ ॥ आविद्धं कुटिलं भुग्नं वेष्टितं वक्रमित्यपि ॥ चञ्चलं  
 तरलञ्चैव कठोरं जठरं दृढम् ॥ १९ ॥ प्रत्यग्रोऽभिवनो नव्यो नवीनो नूतनो नवः ॥ एकतानोऽनन्यवृत्तिरुच्चण्डमविलम्बितम् ॥ २० ॥ उच्चावचं नैकभेदं  
 सम्बाधकलिलं तथा ॥ तिमितं स्तिमितं क्लिन्नमभियोगस्त्वभिग्रहः ॥ २१ ॥ स्फातिर्वृद्धौ प्रथा ख्यातौ समाहारः समुच्चयः ॥ अपहारस्त्वेव चयोविहारस्तुपरिक्रमः ॥  
 ॥ २२ ॥ प्रत्याहार उपादानं निर्हारेऽभ्यवकर्षणम् ॥ विघ्नोऽन्तरायः प्रत्यूहः स्यादास्याद्रासना स्थितिः ॥ २३ ॥ सन्निधिः सन्निकर्षः स्यात्संक्रमो दुर्गसञ्चरः ॥  
 उपलम्भस्त्वनुभवः प्रत्यादेशो निराकृतिः ॥ २४ ॥ परिग्मः परिष्वङ्गः संश्लेष उपगूहनम् ॥ अनुमा पक्षहेत्वाद्यैर्दिम्बे भ्रमरविष्टौ ॥ २५ ॥ असन्निकृष्टार्थ  
 ज्ञानं शब्दाद्धि शब्दमीरितम् ॥ सादृश्यदर्शनात्तुल्ये बुद्धिः स्यादुपमानकम् ॥ २६ ॥ कार्यं दृष्ट्वा विना न स्यादर्थपत्तिः परार्थधीः ॥ प्रतियोगि न्यगृहीते भुवि



आग्नेय-  
॥ १९८ ॥

नास्तीत्यभावकः ॥ इत्यादिनामलिङ्गो हि हरिरुक्तो नृबुद्धये ॥ २७ ॥ इत्यादिमहापुराणे आग्नेये सामान्यनामलिङ्गवर्णनं नाम सप्तषष्ठ्यधिक  
त्रिशततमोऽध्यायः ॥ ३६७ ॥ ॥ अथ नित्यनैमित्तिकप्राकृतप्रलयाः ॥ अग्निरुवाच ॥ चतुर्विधस्तु प्रलयो नित्यो यः प्राणिनां लयः ॥  
सदा विनाशो जातानां ब्राह्मो नैमित्तिको लयः ॥ १ ॥ चतुर्युगसहस्रान्ते प्राकृतः प्राकृतो लयः ॥ लय आत्यन्तिको ज्ञानादात्मनः परमात्मनि ॥ २ ॥ नैमि  
त्तिकस्य कल्पान्ते वक्ष्ये रूपं लयस्य ते ॥ चतुर्युगसहस्रान्ते क्षीणप्राये महीतले ॥ ३ ॥ अनावृष्टिरतीवोग्रा जायते शतवार्षिकी ॥ ततः सत्त्वक्षयः स्याच्च  
ततो विष्णुर्जगत्पतिः ॥ ४ ॥ स्थितो जलानि पिबति भानोः सप्तसु रश्मिषु ॥ भूपातालसमुद्रादितोयं नयति संक्षयम् ॥ ५ ॥ ततस्तस्यानुभावेन तोयाहारो  
पवृंहिताः ॥ त एव रश्मयः सप्त जायन्ते सप्त भास्कराः ॥ ६ ॥ दहन्त्यशेषं त्रैलोक्यं सपातालतलं द्विज ॥ कूर्मपृष्ठसमा भूः स्यात्ततः कालाग्निरुद्रकः  
॥ ७ ॥ शेषाहिश्वाससम्पातात्पातालानि दहत्यधः ॥ पातालेभ्यो भुवं विष्णुर्भुवः स्वर्गं दहत्यतः ॥ ८ ॥ अम्बरीषमिवाभाति त्रैलोक्यमखिलं तथा ॥ तत  
स्तापपरीतास्तु लोकद्वयनिवासिनः ॥ ९ ॥ गच्छन्ति ते महर्लोकं महर्लोकान्ननं ततः ॥ रुद्ररूपी जगद्गन्धा मुखनिःश्वासतो हरेः ॥ १० ॥ उत्तिष्ठन्ति ततो  
मेवा नानारूपाः सविद्युतः ॥ शतं वर्षाणि वर्षन्तः शमयन्त्यग्निमुत्थितम् ॥ ११ ॥ सप्तर्षिस्थानमाक्रम्य स्थितेऽम्भसि शतं मरुत् ॥ मुखनिःश्वासतो  
विष्णोर्नाशं नयति तान्धनान् ॥ १२ ॥ वायुं पीत्वा हरिः शेषे शेते चैकार्णवे प्रभुः ॥ ब्रह्मरूपधरः सिद्धैर्जलगैर्मुनिभिःस्तुतः ॥ १३ ॥ आत्ममायामयीं दिव्यां  
योगनिद्रां समास्थितः ॥ आत्मानं वासुदेवारूपं चिन्तयन्मधुसूदनः ॥ १४ ॥ कल्पं शेते प्रबुद्धोऽथ ब्रह्मरूपी सृजत्यऽसौ ॥ द्विपरार्धं ततो व्यक्तं प्रकृतौ लीयते  
द्विज ॥ १५ ॥ स्थानात्स्थानं दशगुणमेकस्माद्गुण्यते स्थले ॥ ततोऽष्टादशके भागे परार्धमभिधीयते ॥ १६ ॥ परार्धं द्विगुणं यत्तु प्राकृतः प्रलयः स्मृतः ॥  
अनावृष्ट्याऽग्निसम्पर्कात्कृते संज्वलने द्विज ॥ १७ ॥ महदादेर्विकारस्य विशेषान्तस्य संशये ॥ कृष्णेच्छाकारिते तस्मिन्सम्प्राप्ते प्रतिसञ्चरे ॥ १८ ॥ आपो  
ग्रसन्ति वै पूर्वं भूमेर्गन्धादिकं गुणम् ॥ आत्मगन्धात्ततो भूमिः प्रलयत्वाय कल्पते ॥ १९ ॥ रसात्मिकाश्च तिष्ठन्ति ह्यापस्तासां रसो गुणः ॥ पीयते ज्योतिषा तासु नष्ट-  
स्वग्निश्च दीप्यते ॥ २० ॥ ज्योतिषोऽपि गुणं रूपं वायुर्ग्रसति भस्करम् ॥ नष्टे ज्योतिषि वायुश्च बली दोधूयते महान् ॥ २१ ॥ वायोरपि गुणं स्पर्शमाकाशं ग्रसते ततः ॥  
वायौ नष्टे तु चाकाशं नीरवं तिष्ठति द्विज ॥ २२ ॥ आकाशस्याथ वै शब्दं भूतादिर्ग्रसते च खम् ॥ अभिमानात्मकं खञ्च भूतादिर्ग्रसते महान् ॥ २३ ॥ भूमिर्या  
ति लयश्चाप्सु आपो ज्योतिषि तद्व्रजेत् ॥ वायौ वायुश्च खे खञ्च अहङ्कारे लयं स च ॥ २४ ॥ महत्त्वे महान्तश्च प्रकृतिर्ग्रसते द्विज ॥ व्यक्ताऽव्यक्ता च  
प्रकृतिर्व्यक्तस्याव्यक्तके लयः ॥ २५ ॥ पुमानेकाक्षरः शुद्धः सोऽप्यंशः परमात्मनः ॥ प्रकृतिः पुरुषश्चैतौ लीयेते परमात्मनि ॥ २६ ॥ न सन्ति यत्र सर्वेऽंशे

पुराण-  
अ. ३६८

॥ १९८ ॥



नामजात्यादिकल्पनाः ॥ सत्तामात्रात्मके ज्ञेये ज्ञानात्मन्यात्मनः परे ॥ २७ ॥ इत्यादिमहापुराणे आग्नेये नित्यनैमित्तिकप्राकृतप्रलयवर्णनं नामाष्टषष्ट्यधिक  
 त्रिशततमोऽध्यायः ॥ ३६८ ॥ ॥ अथात्यन्तिकप्रलयगर्भोत्पत्तिनिरूपणम् ॥ अग्निरुवाच ॥ आत्यन्तिकं लयं वक्ष्ये ज्ञानादात्यन्तिको लयः ॥  
 आध्यात्मिकादिसन्तापं ज्ञात्वा स्वस्य विरागतः ॥ १ ॥ आध्यात्मिस्कृतु सन्तापः शरीरो मानसो द्विधा ॥ शरीरो बहुभिर्भेदैस्तापोऽसौ श्रूयतां द्विज ॥ २ ॥  
 त्यक्त्वा जीवो भोगदेहं गर्भमाप्नोति कर्मभिः ॥ आतिवाहिकसंज्ञस्तु देहो भवति वै द्विज ॥ ३ ॥ केवलं स मनुष्याणां मृत्युकाल उपस्थिते ॥ याम्यैः पुंभिर्मनु  
 ष्याणां तच्छरीरं द्विजोत्तम ॥ ४ ॥ नीयते याम्यमार्गेण नान्येषां प्राणिनां मुने ॥ ततः स्वर्याति नरकं स भ्रमेद्वटयन्त्रवत् ॥ ५ ॥ कर्मभूमिरियं ब्रह्मन्फल  
 भूमिरसौ स्मृता ॥ यमो योनिश्च नरकं निरूपयति कर्मणा ॥ ६ ॥ पूरणीयाश्च तेनैव यमश्चैवानुपश्यताम् ॥ वायुभूताः प्राणिनश्च गर्भं ते प्राप्नुवन्ति हि ॥ ७ ॥  
 यमदूतैर्मनुष्यस्तु नीयते तच्च पश्यति ॥ धर्मी च पूज्यते तेन पापिष्ठस्ताड्यते गृहे ॥ ८ ॥ शुभाशुभं कर्म तस्य चित्रगुप्तो निरूपयेत् ॥ बान्धवानामशौचे तु  
 देहे खल्वातिवाहिके ॥ ९ ॥ तिष्ठन्नयति धर्मज्ञ दत्तपिण्डाशनं ततः ॥ तं त्यक्त्वा प्रेतदेहन्तु प्राप्यान्यं प्रेतलोकतः ॥ १० ॥ वसेत्क्षुधातृषायुक्त आमश्रा  
 द्धान्नभुङ् नरः ॥ आतिवाहिकदेहात्तु प्रेतपिण्डैर्विना नरः ॥ ११ ॥ न हि मोक्षमवाप्नोति पिण्डांस्तत्रैव सोऽश्रुते ॥ कृते सपिण्डीकरणे नरः संवत्सरात्परम् ॥  
 ॥ १२ ॥ प्रेतदेहं समुत्सृज्य भोगदेहं प्रपद्यते ॥ भोगदेहावुभौ प्रोक्तावशुभाशुभसंज्ञितौ ॥ १३ ॥ भुक्त्वा तु भोगदेहेन कर्मबन्धात्त्रिपात्यते ॥ तं देहं पततस्त  
 स्माद्भक्षयन्ति निशाचराः ॥ १४ ॥ पापे तिष्ठति चेत्स्वर्गं तेन भुक्तं तदा द्विज ॥ तदा द्वितीयं गृह्णाति भोगदेहन्तु पापिनाम् ॥ १५ ॥ भुक्त्वा पापन्तु वै  
 पश्चाद्येन भुक्तं त्रिपिष्टपम् ॥ शुचीनां श्रीमतां गेहे स्वर्गभ्रष्टोऽभिजायते ॥ १६ ॥ पुण्ये तिष्ठति चेत्पापं तेन भुक्तं तदा भवेत् ॥ तस्मिन्सम्भक्षिते  
 देहे शुभं गृह्णाति विग्रहम् ॥ १७ ॥ कर्मण्यल्पावशेषे तु नरकादपि मुच्यते ॥ मुक्तस्तु नरकाद्यांति तिर्य्यग्योनिं न संशयः ॥ १८ ॥  
 जीवः प्रविष्टो गर्भन्तु कललेऽप्यत्र तिष्ठति ॥ वनीभूतं द्वितीये तु तृतीयेऽवयवास्ततः ॥ १९ ॥ चतुर्थेऽस्थीनि त्वङ्मांसं पञ्चमे रोमसम्भवः ॥  
 षष्ठे चेतोऽथ जीवस्य दुःखं विन्दति सप्तमे ॥ २० ॥ जरायुवेष्टिते देहे मूर्ध्नि बद्धाञ्जलिस्तथा ॥ मध्ये क्लीवस्तु वामे स्त्री दक्षिणे पुरुषस्थितिः ॥ २१ ॥ तिष्ठ  
 त्युदरभागे तु पृष्ठस्याभिमुखस्तथा ॥ यस्यां तिष्ठत्यसौ योनौ तां स वेत्ति न संशयः ॥ २२ ॥ सर्वश्च वेत्ति वृत्तान्तमारभ्य नरजन्मनः ॥ अन्धकारश्च महतीं  
 पीडां विन्दति मानवः ॥ २३ ॥ मातुराहारपीतन्तु सप्तमे मास्युपाश्रुते ॥ अष्टमे नवमे मासि भृशमुद्विजते तथा ॥ २४ ॥ व्यवाये पीडामाप्नोति मातुर्व्याया  
 मके तथा ॥ व्याधिश्च व्याधितायां स्यान्मुहूर्त्तं शतवर्षवत् ॥ २५ ॥ सन्तप्यते कर्मभिस्तु कुरुतेऽथ मनोरथान् ॥ गर्भाद्विनिर्गतो ब्रह्मन्मोक्षज्ञानं करिष्यति ॥ २६ ॥



आग्नेय-  
॥ १९९ ॥

सूतिवातैरधोभूतो निःसरेद्योनियन्त्रतः ॥ पीड्यमानो मासमात्रं करस्पर्शेन दुःखितः ॥ २७ ॥ खशब्दात्क्षुद्रस्रोतांसि देहे श्रोत्रं विविक्तता ॥ श्वासो  
च्छ्वासौ गतिर्वायोर्वक्रसंस्पर्शनं तथा ॥ २८ ॥ अग्ने रूपं दर्शनं स्यादूष्मा पक्तिश्च पित्तकम् ॥ मेधा वर्णं बलं छाया तेजः शौर्यं शरीरके ॥ २९ ॥ जलात्स्वे  
दश्च रसनं देहे वै संप्रजायते ॥ क्लेदो वसा रसा रक्तं शुक्रमूत्रकफादिकम् ॥ ३० ॥ भूमेर्घ्राणं केशनखं गौरवं स्थिरतोऽस्थितः ॥ मातृजानि मृदून्यत्र त्वङ्मां  
सहृदयानि च ॥ ३१ ॥ नाभिर्मज्जा शकृन्मेदः क्लेदान्यामाशयानि च ॥ पितृजानि शिरास्त्रायुशुक्रश्चैवात्मजानि तु ॥ ३२ ॥ कामक्रोधौ भयं हर्षो धर्माधर्मा  
त्मता तथा ॥ आकृतिः स्वरवर्णौ तु मेहनाद्यं तथा च यत् ॥ ३३ ॥ तामसानि तथाऽज्ञानं प्रमादालस्यतृदक्षुधाः ॥ मोहमात्सर्यवैगुण्यशोकायासभयानि च  
॥ ३४ ॥ कामक्रोधौ तथा शौर्यं यज्ञेप्सा बहुभाषिता ॥ अहङ्कारः परावज्ञा राजसानि महामुने ॥ ३५ ॥ धर्मेप्सा मोक्षकामित्वं परा भक्तिश्च केशवे ॥ दाक्षिण्यं  
व्यवसायित्वं सात्त्विकानि विनिर्दिशेत् ॥ ३६ ॥ चपलः क्रोधनो भीरुर्वहुभाषी कलिप्रियः ॥ स्वप्ने गगनगश्चैव बहुवातो नरो भवेत् ॥ ३७ ॥ अकालपलितः  
क्रोधी महाप्राज्ञो रणप्रियः ॥ स्वप्ने च दीप्तिमत्प्रेक्षी बहुपित्तो नरो भवेत् ॥ ३८ ॥ स्थिरमित्रः स्थिरोत्साहः स्थिराङ्गो द्रविणान्वितः ॥ स्वप्ने जलसितालोकी  
बहुश्लेष्मा नरो भवेत् ॥ ३९ ॥ रसस्तु प्राणिनां देहे जीवनं रुधिरं तथा ॥ लेपनञ्च तथा मांसमेहस्नेहकरन्तु तत् ॥ ४० ॥ धारणन्त्वऽस्थि मज्जा स्यात्पूरणं  
वीर्यवर्धनम् ॥ शुक्रवीर्यकरं ह्योजः प्राणकृज्जीवसंस्थितिः ॥ ४१ ॥ ओजः शुक्रात्सारतरमापीतं हृदयोपगमम् ॥ षडङ्गसंविथनी बाहुर्मूर्धा जठरमीरितम् ॥ ४२ ॥  
षट् त्वचा बाह्यतो यद्रदन्या रुधिरधारिका ॥ विलासधारिणी चान्या चतुर्थी कुण्डधारिणी ॥ ४३ ॥ पञ्चमी विद्रधिस्थानं षष्ठी प्राणधरा मता ॥ कला सप्तमी  
मांसधरा द्वितीया रक्तधारिणी ॥ ४४ ॥ यकृत्प्लीहाश्रया चान्या मेदोधराऽस्थिधारिणी ॥ मज्जाश्लेष्मपुरीषाणां धरा पक्वाशयस्थिता ॥ षष्ठी पित्तधरा शुक्रधरा  
शुक्राशयाऽपरा ॥ ४५ ॥ इत्यादिमहापुराणे आग्नेये आत्यन्तिकप्रलयगर्भोत्पत्तिवर्णनं नामैकोनसप्तत्याधिकत्रिंशत्तमोऽध्यायः ॥ ३६९ ॥ ॥ अथ शरीराव  
यवाः ॥ अग्निरुवाच ॥ श्रोत्रं त्वक् चक्षुषी जिह्वा घ्राणं धीः खञ्च भूतगम् ॥ शब्दस्पर्शरूपरसगन्धाः खादिषु तद्गुणाः ॥ १ ॥ पायूपस्थौ करौ पादौ वाग्भवे  
त्कर्मखं तथा ॥ उत्सर्गानन्दकादानगतिवागादिकर्म तत् ॥ २ ॥ पञ्चकर्मेन्द्रियाण्यत्र पञ्च बुद्धीन्द्रियाणि च ॥ इन्द्रियार्थाश्च पञ्चैव महाभूता मनोऽधिपाः ॥  
॥ ३ ॥ आत्माऽव्यक्तश्चतुर्विंशत्त्वानि पुरुषः परः ॥ संयुक्तश्च वियुक्तश्च यथा मत्स्योदके उभे ॥ ४ ॥ अव्यक्तमाश्रितानीह रजःसत्त्वतमांसि च ॥ आन्तरः पुरुषो  
जीवः स परं ब्रह्म कारणम् ॥ ५ ॥ स याति परमं स्थानं यो वेत्ति पुरुषं परम् ॥ सप्ताशयाः स्मृता देहे रुधिरस्यैक आशयः ॥ ६ ॥ श्लेष्मणश्चामपित्ताभ्यां  
पक्वाशयस्तु पञ्चमः ॥ वायुमूत्राशयः सप्त स्त्रीणां गर्भाशयोऽष्टमः ॥ ७ ॥ पित्तात्पक्वाशयोऽग्नेः स्याद्योनिर्विकसिता द्युतौ ॥ पद्मवद्गर्भाशयः स्यात्तत्र धत्ते

पुराण.  
अ. ३७०

॥ १९९ ॥



सरक्तकम् ॥ ८ ॥ शुक्रं स्वशुक्रतश्चाङ्गं कुन्तलान्यत्र कालतः ॥ न्यस्तं शुक्रमतो योनौ नेति गर्भाशयं मुने ॥ ९ ॥ ऋतावपि च योनिश्चेद्वातपि  
 त्तकफावृता ॥ भवेत्तदा विकाशित्वं नैव तस्यां प्रजायते ॥ १० ॥ बुक्कात्पुक्कसकप्लीहकृतकोष्ठाद्गृह्णणाः ॥ तण्डकश्च महाभाग निबद्धा  
 न्याशये मतः ॥ ११ ॥ रसस्य पच्यमानस्य साराद्भवति देहिनाम् ॥ प्लीहा यकृच्च धर्मज्ञ रक्तफेनाच्च पुक्कसः ॥ १२ ॥ रक्तं पित्तञ्च भवति तथा  
 तण्डकसंज्ञकः ॥ मेदोरक्तप्रसाराच्च बुक्कायाः सम्भवः स्मृतः ॥ १३ ॥ रक्तमांसप्रसाराच्च भवन्त्यन्त्राणि देहिनाम् ॥ सार्धत्रिव्यामसंख्यानि तानि  
 नृणां विनिर्दिशेत् ॥ १४ ॥ त्रिव्यामानि तथा स्त्रीणां प्राहुर्वेदविदो जनाः ॥ रक्तवायुसमायोगात्कामे यस्योद्भवः स्मृतः ॥ १५ ॥ कफप्रसाराद्भव  
 ति हृदयं पद्मसन्निभम् ॥ अधोमुखं तत्सुषिरं यत्र जीवो व्यवस्थितः ॥ १६ ॥ चैतन्यानुगता भावा सर्वे तत्र व्यवस्थिताः ॥ तस्य वामे तथा प्लीहा दक्षिणे च  
 तथा यकृत् ॥ १७ ॥ दक्षिणे च तथा क्लोम पद्मस्यैवं प्रकीर्तितम् ॥ स्रोतांसि यानि देहेऽस्मिन्कफरक्तवहानि च ॥ १८ ॥ तेषां भूतानुमानाच्च भवतीन्द्रियस  
 म्भवः ॥ नेत्रयोर्मण्डलं शुक्रं कफाद्भवति पैतृकम् ॥ १९ ॥ कृष्णञ्च मण्डलं वातात्तथा भवति मातृकम् ॥ पित्तात्त्वद्मण्डलं ज्ञेयं मातापितृसमुद्भवम् ॥ २० ॥  
 मांसासृक्कफजा जिह्वा मेदोऽसृक्कफमांसजौ ॥ वृषा(ष)णौ दश प्राणस्य ज्ञेयान्यायतनानि तु ॥ २१ ॥ मूर्धा हृन्नाभिकण्ठाश्च जिह्वा शुक्रञ्च शोणितम् ॥  
 गुदं वस्तिश्च गुल्फश्च कण्डुराः षोडशोरिताः ॥ २२ ॥ द्वे करे द्वे च चरणे चतस्रः पृष्ठतो गले ॥ देहे पादादिशीर्षान्ते जालानि चैव षोडश ॥ २३ ॥ मांस  
 स्नायुशिरास्थिन्यः चत्वारश्चपृथक्पृथक् ॥ मणिवन्धनगुल्फेषु निबद्धानि परस्परम् ॥ २४ ॥ षट् कूर्चानि स्मृतानीह हस्तयोः पादयोः पृथक् ॥ ग्रीवायाश्च  
 तथा मेद्रे कथितानि मनीषिभिः ॥ २५ ॥ पृष्ठवंशस्योपगताश्चतस्रो मांसरज्जवः ॥ नवत्यश्च तथा पेयस्तासां बन्धनकारिकाः ॥ २६ ॥ सीवन्यश्च तथा सप्तपञ्च  
 मूर्धानमाश्रिताः ॥ एकैका मेद्रेजिह्वास्ता अस्थिषष्टिशतत्रयम् ॥ २७ ॥ सूक्ष्मैः सह चतुःषष्टिर्दशना विंशतिर्नखाः ॥ पाणिपादशलाकाश्च तासां स्थानचतुष्टय  
 म् ॥ २८ ॥ पृष्यङ्गुलीनां द्वे पाण्योर्गुल्फेषु च चतुष्टयम् ॥ चत्वार्य्यरन्त्योरस्थीनि जङ्घयोस्तद्वदेव तु ॥ २९ ॥ द्वे द्वे जानुकपोलोरुफलकांशसमुद्भवम् ॥  
 अक्षस्थानांशकथ्रोणिफलके चैवमादिशेत् ॥ ३० ॥ भगोस्तोकं तथा पृष्ठे चत्वारिंशच्च पञ्च च ॥ ग्रीवायाश्चतथास्थीनि जत्रुकश्च तथा हनुः ॥ ३१ ॥  
 तन्मूलं द्वे ललाटाक्षिगण्डनासांध्यवस्थिताः ॥ पर्शुकास्तालुकैः सार्द्धमर्बुदैश्च द्वासप्ततिः ॥ ३२ ॥ द्वे शङ्खके कपालानि चत्वार्येव शिरस्तथा ॥ उरः सप्तद  
 शास्थीनि सन्धीनां द्वे शते दश ॥ ३३ ॥ अष्टषष्टिस्तु शाखासु षष्टिश्चैकविवर्जिता ॥ अन्तरा वै त्र्यशीतिश्च स्नायोर्नवशतानि च ॥ ३४ ॥ त्रिंशाधिके द्वे शते  
 तु अन्तराधौ तु सप्ततिः ॥ ऊर्ध्वगाः षट्छतान्येव शाखास्तु कथितानि तु ॥ ३५ ॥ पञ्चपेशीशतान्येव चत्वारिंशत्तथोर्ध्वगाः ॥ चतुःशतन्तु शाखासु अन्तरा



आग्नेय-  
॥२००॥

धौ च षडिका ॥ ३६ ॥ स्त्रीणां चैकाधिका वै स्याद्विंशतिश्चतुस्तथा ॥ स्तनयोर्दश योनौ च त्रयोदश तथाशये ॥ ३७ ॥ गर्भस्य च चतस्रः स्युः शिराणाञ्च  
शरीरिणाम् ॥ त्रिंशच्छतसहस्राणि तथान्यानि नवैव तु ॥ ३८ ॥ षट्पञ्चाशत्सहस्राणि रसं देहे वहन्ति ताः ॥ केदार इव कुल्याश्च क्लेदलेपादिकश्च यत् ॥ ३९ ॥  
द्रासततिस्तथा कोट्यो व्योम्नामिह महामुने ॥ मज्जाया मेदसश्चैव वसायाश्च तथा द्विज ॥ ४० ॥ मूत्रस्य चैव पित्तस्य श्लेष्मणः शकृतस्तथा ॥ रक्तस्य  
सरसस्यात्र क्रमशोऽञ्जलयो मताः ॥ ४१ ॥ अर्धाध्याध्याधिकाः सर्वाः पूर्वपूर्वाऽञ्जलेर्मताः ॥ अर्धाञ्जलिश्च शुक्रस्य तदर्धश्च तथौजसः ॥ ४२ ॥ रजसस्तु तथा  
स्त्रीणाञ्चतस्रः कथिता बुधैः ॥ शरीरं मलदोषादि पिण्डं ज्ञात्वात्मनि त्यजेत् ॥ ४३ ॥ इत्यादिमहापुराणे आग्नेये शरीरावयववर्णनं नाम  
सप्तत्यधिकत्रिंशत्तमोऽध्यायः ॥ ३७० ॥ ॥ अथ नरकनिरूपणम् ॥ अग्निरुवाच ॥ उक्तानि यममार्गाणि वक्ष्येऽथ मरणे नृणाम् ॥ ऊष्मा प्रकुपितः  
काये तीव्रवायुसमीरितः ॥ १ ॥ शरीरमुपरुध्याऽथ कृत्स्नान्दोषान्रुणाद्वि वै ॥ छिनत्ति प्राणस्थानानि पुनर्मर्माणि चैव हि ॥ २ ॥ शैत्यात्प्रकुपितो वायुश्छिद्र  
मन्विष्यते ततः ॥ द्वे नेत्रे द्वौ तथा कर्णौ द्वौ तु नासापुटौ तथा ॥ ३ ॥ ऊर्ध्वन्तु सप्त छिद्राणि अष्टमं वदनं तथा ॥ एतैः प्राणो विनिर्याति प्रायशः शुभकर्म  
णाम् ॥ ४ ॥ अधः पायुरुपस्थश्च अनेनाशुभकारिणाम् ॥ मूर्धानं योगिनो भित्त्वा जीवो यात्यथ चेच्छया ॥ ५ ॥ अन्तकाले तु सम्प्राप्ते प्राणेऽपानमुपस्थिते ॥  
तमसा संवृते ज्ञाने संवृतेषु च मर्मसु ॥ ६ ॥ स जीवो नाभ्यधिष्ठानाञ्चालयते मातरिश्वना ॥ बाध्यमानश्चानयते अष्टाङ्गाः प्राणवृत्तिकाः ॥ ७ ॥ च्यवन्तं जाय  
मानं वा प्रविशन्तश्च योनिषु ॥ प्रपश्यन्ति च तं सिद्धा देवा दिव्येन चक्षुषा ॥ ८ ॥ गृह्णाति तत्क्षणाद्योगे शरीरश्चातिवाहिकम् ॥ आकाशवायुतेजांसि  
विग्रहादूर्ध्वगामिनः ॥ ९ ॥ जलं महीच पञ्चत्वमापन्नः पुरुषः स्मृतः ॥ आतिवाहिकदेहन्तु यमदूता नयन्ति तम् ॥ १० ॥ याम्यं मार्गं महाघोरं षडशीतिसहस्र  
कम् ॥ अत्रोदकं नीयमानो बान्धवैर्दत्तमश्रुते ॥ ११ ॥ यमं दृष्ट्वा यमोक्तेन चित्रगुप्तेन चेरितान् ॥ प्राप्नोति नरकात्रौद्रान्धमीं शुभपथैर्दिवम् ॥ १२ ॥ भुज्य  
न्ते पापिभिर्वक्ष्ये नरकांस्ताश्च यातनाः ॥ अष्टाविंशतिरेवाधः क्षितेर्नरककोटयः ॥ १३ ॥ सप्तमस्य तलस्यान्ते घोरे तमसि संस्थिताः ॥ घोराख्या प्रथमा  
कोटिः सुघोरा तदधः स्थिता ॥ १४ ॥ अतिघोरा महाघोरा घोररूपा च पञ्चमी ॥ पष्ठी तरलताराख्या सप्तमी च भयानका ॥ १५ ॥ भयोत्कटा कालरात्री  
महाचण्डा च चण्डया ॥ कोलाहला प्रचण्डाख्या पद्मा नरकनायिका ॥ १६ ॥ पद्मावती भीषणा च भीमा चैव करालिका ॥ विकराला महावज्रा त्रिकोणा  
पञ्चकोणिका ॥ १७ ॥ सुदीर्घा वर्तुला सप्तभूमा चैव सुभूमिका ॥ दीप्तमायाऽष्टाविंशतयः कोटयः पापिदुःखदाः ॥ १८ ॥ अष्टाविंशतिकोटीनां पञ्च पञ्च च नायकाः ॥  
शैरवाद्याः शतैकं चत्वारिंशच्चतुष्टयम् ॥ १९ ॥ तामिस्रमन्धतामिस्रं महारौरवरौरवौ ॥ असिपत्रं वनश्चैव लोहभारं तथैव च ॥ २० ॥ नरकं कालसूत्रश्च महानरकमेव

पुराण.  
अ. ३७१

॥२००॥



च ॥ सञ्जीवनं महावीचि तपनं सम्प्रतापनम् ॥ २१ ॥ सङ्घातश्च सकाकोलं कुञ्जलं पूतिमृत्तिकम् ॥ लोहशङ्कुमृजीषश्च प्रधानं शालमलीं नदीम् ॥ २२ ॥  
 नरकान्विद्धि कोटीशनागान्वै घोरदर्शनान् ॥ पात्यन्ते पापकर्माण एकैकस्मिन्बहुष्वपि ॥ २३ ॥ मार्जारोलूकगोमायुगृध्रादिवदनाश्च ते ॥ तैलद्रोण्यां  
 नरं क्षिप्त्वा ज्वालयन्ति हुताशनम् ॥ २४ ॥ अम्बरीषेषु चैवान्यांस्ताम्रपात्रेषु चापरान् ॥ अयःपात्रेषु चैवान्यान्बहुवह्निकणेषु च ॥ २५ ॥ शूलाग्रारोपिता  
 श्वान्ये छिद्यन्ते नरकेऽपरे ॥ ताड्यन्ते च कशाभिस्तु भोज्यन्ते चाप्ययोगुडान् ॥ २६ ॥ यमदूतैर्नराः पांसून्विष्टारक्तकफादिकान् ॥ तप्तं मद्यं पाययन्ति  
 पाटयन्ति पुनर्नरान् ॥ २७ ॥ यन्त्रेषु पीडयन्ति स्म भक्ष्यन्ते वायसादिभिः ॥ तैलेनोष्णेन सिच्यन्ते छिद्यन्तेनेकधा शिरः ॥ २८ ॥ हा तातेति क्रन्दमानाः  
 स्वकं निन्दन्ति कर्म ते ॥ महापातकजान्वोरात्ररकान्प्राप्य गर्हितान् ॥ २९ ॥ कर्मक्षयात्प्रजायन्ते महापातकिनस्त्वह ॥ मृगश्वसूकरोष्ट्राणां ब्रह्महा  
 योनिमृच्छति ॥ ३० ॥ खरपुच्छशम्लेच्छानां मद्यपः स्वर्णहार्यपि ॥ कृमिकीटपतङ्गत्वं गुरुगस्तृणगुल्मताम् ॥ ३१ ॥ ब्रह्महा क्षयरोगी स्यात्सुरापः  
 श्यावदन्तकः ॥ स्वर्णहारी तु कुनखी दुश्कर्मा गुरुतल्पगः ॥ ३२ ॥ यो येन संस्पृशत्येषां स तल्लिङ्गोऽभिजायते ॥ अब्रह्मर्ताऽऽमयावी स्यान्मूको वागपहारकः ॥  
 ॥ ३३ ॥ धान्यं हृत्वाऽतिरिक्ताङ्गः पिशुनः पूतिनासिकः ॥ तैलहृत्तैलपायी स्यात्पूतिवक्रस्तु सूचकः ॥ ३४ ॥ परस्य योषितं हृत्वा ब्रह्मस्वमपहृत्य च ॥  
 अरण्ये निर्जने देशे जायते ब्रह्मराक्षसः ॥ ३५ ॥ रत्नहारी हीनजातिर्गन्धांछुंछुन्दरी शुभान् ॥ पत्रं शाकं शिखी हृत्वा मुखरा धान्यहारकः ॥ ३६ ॥  
 अजः पशुं पयः काको यानमुष्टुः फलं कपिः ॥ मधु दंशः फलं गृध्रो गृहकाक उपस्करम् ॥ ३७ ॥ श्वित्री वस्त्रं सारसश्च झिल्ली लवणहारकः ॥  
 उक्त आध्यात्मिकस्तापः शस्त्राद्यैराधिभौतिकः ॥ ३८ ॥ ग्रहाग्निदेवपीडाद्यैराधिदैविक ईरितः ॥ त्रिधातापं हि संसारं ज्ञानयोगाद्विनाशयेत् ॥  
 कृच्छ्रैर्व्रतैश्च दानाद्यैर्विष्णुपूजादिभिर्नरः ॥ ३९ ॥ इत्यादिमहापुराणे आग्नेये नरकनिरूपणं नामैकसप्तत्यधिकत्रिशततमोऽध्यायः ॥ ३७१ ॥ अथ यमनियमाः ॥  
 अग्निरुवाच ॥ संसारतापमुत्तयर्थं वक्ष्याम्यऽष्टाङ्गयोगकम् ॥ ब्रह्मप्रकाशकं ज्ञानं योगस्तत्रैकचित्तता ॥ १ ॥ चित्तवृत्तिनिरोधश्च जीवब्रह्मात्मनोः परः ॥  
 अहिंसा सत्यमस्तेयं ब्रह्मचर्यमपरिग्रहौ ॥ २ ॥ यमाः पञ्च स्मृता विप्र नियमाद्भुक्तिमुक्तिदाः ॥ शौचं सन्तोषतपसी स्वाध्यायेऽवरपूजने ॥ ३ ॥  
 भूतापीडा ह्यहिंसा स्यादहिंसा धर्म उत्तमः ॥ यथा गजपदेऽन्यानि पदानि पथगामिनाम् ॥ ४ ॥ एवं सर्वमहिंसायां धर्मार्थमभिधीयते ॥  
 उद्वेगजननं हिंसा सन्तापकरणं तथा ॥ ५ ॥ रुद्धतिः शोणितकृतिः पैशुन्यकरणं तथा ॥ हितस्यातिनिषेधश्च मर्मोद्धाटनमेव च ॥ ६ ॥ सुखापहृतिः  
 संरोधो वधो दशविधा च सा ॥ यद्भूतहितमत्यन्तं वचः सत्यस्य लक्षणम् ॥ ७ ॥ सत्यं ब्रूयात्प्रियं ब्रूयान्न ब्रूयात्सत्यमप्रियम् ॥ पियञ्च नानृतं ब्रूयादेष



आग्नेय-  
॥२०१॥

धर्मः सनातनः ॥ ८ ॥ मैथुनस्य परित्यागो ब्रह्मचर्यं तदष्टधा ॥ स्मरणं कीर्तनं केलिः प्रेक्षणं गुह्यभाषणम् ॥ ९ ॥ सङ्कल्पोऽध्यवसायश्च क्रियानिर्वृत्तिरेव  
च ॥ एतन्मैथुनमष्टाङ्गं प्रवदन्ति मनीषिणः ॥ १० ॥ ब्रह्मचर्यं क्रियामूलमन्यथा विफलाः क्रियाः ॥ वसिष्ठश्चन्द्रमाः शुक्रो देवाचार्यः पितामहः ॥ ११ ॥  
तपोवृद्धा वयोवृद्धास्तेऽपि स्त्रीभिर्विमोहिताः ॥ गौडी पैष्टी च माध्वी च विज्ञेयात्रिविधा सुरा ॥ १२ ॥ चतुर्थी स्त्रीसुरा ज्ञेया ययेदं मोहितं जगत् ॥ माद्यति  
प्रमदां दृष्ट्वा सुरां पीत्वा तु माद्यति ॥ १३ ॥ यस्माद्वृष्टमदा नारी तस्मात्तांनावलोकयेत् ॥ यद्वा तद्वापरद्रव्यमपहत्य बलान्नरः ॥ १४ ॥ अवश्यं  
याति तिर्य्यक्त्वं जग्ध्वा चैवाहुतं हविः ॥ कौपीनाच्छादनं वासः कन्थां शीतनिवारिणीम् ॥ १५ ॥ पादुके चापि गृह्णीयात्कुर्व्यान्नान्यस्य संग्रहम् ॥ देहस्थि  
तिनिमित्तस्य वस्त्रादेः स्यात्परिग्रहः ॥ १६ ॥ शरीरं धर्मसंयुक्तं रक्षणीयं प्रयत्नतः ॥ शौचन्तु द्विविधं प्रोक्तं बाह्यमभ्यन्तरं तथा ॥ १७ ॥ मृजालाभ्यां  
स्मृतं बाह्यं भावशुद्धेरथान्तरम् ॥ उभयेन शुचिर्यस्तु स शुचिर्नैतरः शुचिः ॥ १८ ॥ यथाकथञ्चित्प्राप्त्या च सन्तोषस्तुष्टिरुच्यते ॥ मनसश्चेन्द्रियाणाञ्च  
एकाग्र्यं तप उच्यते ॥ १९ ॥ तज्जयः सर्वधर्मेभ्यः स धर्मः पर उच्यते ॥ वाचिकं मंत्रजप्यादि मानसं रागवर्जनम् ॥ २० ॥ शरीरं देवपूजादि सर्वदन्तु त्रिधा  
तपः ॥ प्रणवाद्यस्ततो वेदा प्रणवे पर्य्यवस्थिताः ॥ २१ ॥ बाङ्मयः प्रणवः सर्वं तस्मात्प्रणवमभ्यसेत् ॥ अकारश्च तथोकारो मकारश्चार्द्धमात्रया ॥ २२ ॥  
तिस्रो मात्रास्त्रयो वेदा लोका भूरादयो गुणाः ॥ जाग्रत्स्वप्नःसुषुप्तिश्च ब्रह्मविष्णुमहेश्वराः ॥ २३ ॥ प्रद्युम्नः श्रीवासुदेवः सर्वमोङ्कारकः क्रमात् ॥ अमात्रो नष्टमा  
त्रश्च द्वैतस्यापगमः शिवः ॥ २४ ॥ ओङ्कारो विदितो येन स मुनिर्नैतरो मुनिः ॥ चतुर्थी मात्रा गान्धारी प्रयुक्ता मूर्ध्नि लक्ष्यते ॥ २५ ॥ तत्तुरीयं परं ब्रह्म ज्योतिर्दीपो  
वटे यथा ॥ तथा हृत्पद्मनिलयं ध्यायेन्नित्यं जपेन्नरः ॥ २६ ॥ प्रणवो धनुः शरो ह्यात्मा ब्रह्म तल्लक्ष्यमुच्यते ॥ अप्रमत्तेन वेद्व्यं शरवत्तन्मयो भवेत् ॥ २७ ॥  
एतदेकाक्षरं ब्रह्म एतदेकाक्षरं परम् ॥ एतदेकाक्षरं ज्ञात्वा यो यदिच्छति तस्य तत् ॥ २८ ॥ छन्दोऽस्य देवी गायत्री अन्तर्यामी ऋषिः स्मृतः ॥  
देवता परमात्मास्य नियोगो भुक्तिमुक्तये ॥ २९ ॥ भूरश्यात्मने हृदयं भुवः प्राजापत्यात्मने ॥ शिरः स्वःसूर्यात्मने च शिखा कवचमुच्यते ॥ ३० ॥ ओम्भू  
र्भुवः स्वःकवचं सत्यात्मने ततोऽस्त्रकम् ॥ विन्यस्य पूजयेद्विष्णुं जपेद्वै भुक्तिमुक्तये ॥ ३१ ॥ जुहुयाच्च तिलाज्यादि सर्वं सम्पद्यते नरे ॥ यस्तु द्वादशसाहस्रं  
जपमन्वहमाचरेत् ॥ ३२ ॥ तस्य द्वादशभिर्मसैः परं ब्रह्म प्रकाशते ॥ अणिमादि कोटिजप्याल्लक्षात्सारस्वतादिकम् ॥ ३३ ॥ वैदिकस्तान्त्रिको मिश्रो विष्णोर्वै  
त्रिविधो मखः ॥ त्रयाणामीप्सितेनैकविधिना हरिमर्चयेत् ॥ ३४ ॥ प्रणम्य दण्डवद्भूमौ नमस्कारेण योऽर्चयेत् ॥ स यां गतिमवाप्नोति न तां क्रतुशतैरपि ॥ ३५ ॥

पुराण.  
अ. ३७२

॥२०१॥



यस्य देवे परा भक्तिर्यथा देवे तथा गुरौ ॥ तस्यैते कथिता ह्यर्थाः प्रकाशन्ते महात्मनः ॥ ३६ ॥ इत्यादिमहापुराणे आग्नेये यमनियमनिरूपणं नाम  
 द्विसप्तत्यधिकत्रिंशत्तमोऽध्यायः ॥ ३७२ ॥ ॥ अथासनप्राणायामप्रत्याहाराः ॥ अग्निरुवाच ॥ आसनं कमलाद्युक्तं तद्वद्वा चिन्तयेत्परम् ॥  
 शुचौ देशे प्रतिष्ठाप्य स्थिरमासनमात्मनः ॥ १ ॥ नात्युच्छ्रितं नातिनीचं चैलाजिनकुशोत्तरम् ॥ तत्रैकाग्रं मनः कृत्वा यतचित्तेन्द्रियक्रियः ॥ २ ॥ उपवि  
 श्यासने युञ्ज्याद्योगमात्मविशुद्धये ॥ समं कायशिरोग्रीवं धारयन्नचलं स्थिरः ॥ ३ ॥ सम्प्रेक्ष्य नासिकाग्रं स्वं दिशश्चानवलोकयन् ॥ पार्श्वेभ्यां वृषणौ रक्षं  
 स्तथा प्रजननं पुनः ॥ ४ ॥ ऊरुभ्यामुपरिस्थाप्य बाहू तिर्य्यक्प्रयत्नतः ॥ दक्षिणं करपृष्ठञ्च न्यसेद्रामतलोपरि ॥ ५ ॥ उन्नम्य शनकैर्वक्त्रं मुखं विष्टभ्य  
 चाग्रतः ॥ प्राणः स्वदेहजो वायुस्तस्यायामो निरोधनम् ॥ ६ ॥ नासिकापुटमङ्गुल्या पीडयैव च परेण च ॥ औदरं रेचयेद्रायुं रेचनाद्रेचकः स्मृतः ॥ ७ ॥  
 बाह्येन वायुना देहं दृतिवत्पूरयेद्यथा ॥ तथा पूर्णश्च सन्तिष्ठेत्पूरणात्पूरकः स्मृतः ॥ ८ ॥ न मुञ्चति न गृह्णाति वायुमन्तर्वहिः स्थितम् ॥ सम्पूर्णकुम्भव  
 त्तिष्ठेदचलः स तु कुम्भकः ॥ ९ ॥ कन्यकः सकृदुद्धातः स वै द्वादशमात्रिकः ॥ मध्यमश्च द्विरुद्धातश्चतुर्विंशतिमात्रिकः ॥ १० ॥ उत्तमश्च त्रिरु  
 द्धातः षट्त्रिंशत्तालमात्रिकः ॥ स्वेदकम्पाभिघातानां जननश्चोत्तमोत्तमः ॥ ११ ॥ अजितान्नारुहेद्भूमिं हिक्काश्वासादयस्तथा ॥ जिते प्राणे स्वल्प  
 दोषविण्मूत्रादि प्रजायते ॥ १२ ॥ आरोग्यं शीघ्रगामित्वमुत्साहः स्वरसौष्टवम् ॥ बलवर्णप्रसादश्च सर्वदोषक्षयः फलम् ॥ १३ ॥ जपोध्यानं  
 विना गर्भः सगर्भस्तत्समन्वितः ॥ इन्द्रियाणां जयार्थाय सगर्भं धारयेत्परम् ॥ १४ ॥ ज्ञानवैराग्ययुक्ताभ्यां प्राणायामवशेन च ॥ इन्द्रियांश्च  
 विनिर्जित्य सर्वमेव जितं भवेत् ॥ १५ ॥ इन्द्रियाण्येव तत्सर्वं यत्स्वर्गनरकावुभौ ॥ निगृहीतविसृष्टानि स्वर्गाय नरकाय च ॥ १६ ॥ शरीरं रथ  
 मित्याहुरिन्द्रियाण्यस्य वाजिनः ॥ मनश्च सारथिः प्रोक्तः प्राणायामः कशास्मृतः ॥ १७ ॥ ज्ञानवैराग्यरश्मिभ्यां मायया विधृतं मनः ॥ शनैर्निश्चलतामेति  
 प्राणायामैकसंहितम् ॥ १८ ॥ जलविन्दुं कुशाग्रेण मासे मासे पिवेत्तु यः ॥ संवत्सरशतं साग्रं प्राणायामश्च तत्समः ॥ १९ ॥ इन्द्रियाणि प्रसक्तानि प्रविश्य  
 विषयोदधौ ॥ आहृत्य यो निगृह्णाति प्रत्याहारः स उच्यते ॥ २० ॥ उद्धरेदात्मनात्मानं मज्जमानं यथाम्भसि ॥ भोगनद्यतिवेगेन ज्ञानवृक्षं समाश्रयेत् ॥ २१ ॥  
 इत्यादिमहापुराणे आग्नेये आसनप्राणायामप्रत्याहारनिरूपणं नाम त्रिसप्तत्यधिकत्रिंशत्तमोऽध्यायः ॥ ३७३ ॥ ॥ अथ ध्यानम् ॥ अग्निरुवाच ॥ ध्ये  
 चिन्तायां स्मृतो धातुर्विष्णुचिन्ता मुहुर्मुहुः ॥ अनाक्षिप्तेन मनसा ध्यानमित्यभिधीयते ॥ १ ॥ आत्मनः समनस्कस्य मुक्ताशेषोपधस्य च ॥ ब्रह्मचिन्ता  
 समा शक्तिर्ध्यानं नाम तदुच्यते ॥ २ ॥ ध्येयालम्बनसंस्थस्य सदृशप्रत्ययस्य च ॥ प्रत्ययान्तरनिर्मुक्तः प्रत्ययो ध्यानमुच्यते ॥ ३ ॥ ध्येयावस्थितचि



आग्नेय-  
॥२०२॥

तस्य प्रदेशे यत्र कुत्रचित् ॥ ध्यानमेतत्समुद्दिष्टं प्रत्ययस्येकभावना ॥ ४ ॥ एवं ध्यानसमायुक्तः स्वदेहं यः परित्यजेत् ॥ कुलं स्वजनमित्राणि समुद्धृत्य  
हरिर्भवेत् ॥ ५ ॥ एवं मुहूर्त्तमर्थं वा ध्यायेद्यः श्रद्धया हरिम् ॥ सोऽपि यां गतिमाप्नोति न तां सर्वैर्महामखैः ॥ ६ ॥ ध्याता ध्यानं तथा ध्येयं यच्च  
ध्यानप्रयोजनम् ॥ एतच्चतुष्टयं ज्ञात्वा योगं युञ्जीत तत्त्ववित् ॥ ७ ॥ योगाभ्यासाद्भवेन्मुक्तिरैश्वर्य्यश्चाष्टधा महत् ॥ ज्ञानवैराग्यसम्पन्नः श्रद्धावानः क्षमा  
न्वितः ॥ ८ ॥ विष्णुभक्तः स दोत्साही ध्यातेत्थं पुरुषः स्मृतः ॥ मूर्तामूर्तं परं ब्रह्म हरेर्ध्यानं हि चिन्तनम् ॥ ९ ॥ सकलो निष्कलो ज्ञेयः सर्वज्ञः परमो  
हरिः ॥ अणिमादिगुणैश्वर्य्यं मुक्तिर्ध्यानप्रयोजनम् ॥ १० ॥ फलेन योजको विष्णुरतो ध्यायेत्परेश्वरम् ॥ गच्छंस्तिष्ठन्स्वपन्नाग्रदुन्मिषन्निमिषन्नपि ॥  
॥ ११ ॥ शुचिर्वाप्यशुचिर्वापि ध्यायेत्सततमीश्वरम् ॥ स्वदेहायतनस्यान्ते मनसि स्थाप्य केशवम् ॥ १२ ॥ हृत्पद्मपीठिकामध्ये ध्यानयोगेन पूज  
येत् ॥ ध्यानयज्ञः परः शुद्धः सर्वदोषविर्वर्जितः ॥ १३ ॥ तेनैवा मुक्तिमाप्नोति बाह्यशुद्धैश्च नाध्वरैः ॥ हिंसादोषविमुक्तत्वाद्विशुद्धिश्चित्तसाधनः ॥  
॥ १४ ॥ ध्यानयज्ञः परस्तस्मादपवर्गफलप्रदः ॥ तस्मादशुद्धं सन्त्यज्य ह्यनित्यं बाह्यसाधनम् ॥ १५ ॥ यज्ञाद्यं कर्म सन्त्यज्य योगमत्यर्थमभ्यसेत् ॥  
विकारमुक्तमव्यक्तं भोग्यभोगसमन्वितम् ॥ १६ ॥ चिन्तयेद्ब्रह्मदये पूर्वं क्रमादादौ गुणत्रयम् ॥ तमः प्रच्छाद्य रजसा सत्त्वेन छादयेद्रजः ॥ १७ ॥ ध्यायेन्निम  
ण्डलं पूर्वं कृष्णं रक्तं सितं क्रमात् ॥ सत्त्वोपाधिगुणातीतः पुरुषः पञ्चविंशकः ॥ १८ ॥ ध्येयमेतदशुद्धं त्यक्त्वा शुद्धं विचिन्तयेत् ॥ ऐश्वर्य्यं पङ्कजं दिव्यं  
पुरुषोपरि संस्थितम् ॥ १९ ॥ द्वादशाङ्गुलविस्तीर्णं शुद्धं विकसितं सितम् ॥ नालमष्टाङ्गुलं तस्य नाभिकन्दसमुद्भवम् ॥ २० ॥ पद्मपत्राष्टकं ज्ञेयमणिमा  
दिगुणाष्टकम् ॥ कर्णिकाकेसरं नालं ज्ञानवैराग्यमुत्तमम् ॥ २१ ॥ विष्णुधर्मश्च तत्कन्दमिति पद्मं विचिन्तयेत् ॥ तद्धर्मज्ञानवैराग्यं शिवैश्वर्य्यमयं  
परम् ॥ २२ ॥ ज्ञात्वा पद्मासनं सर्वं सर्वदुःखान्तमाप्नुयात् ॥ तत्पद्मकर्णिकामध्ये शुद्धदीपशिखाकृतिम् ॥ २३ ॥ अङ्गुष्ठमात्रममलं ध्यायेदोङ्कारमीश्वरम् ॥  
कदम्बगोलकाकारं तारं रूपमिव स्थितम् ॥ २४ ॥ ध्यायेद्वा रश्मिजालेन दीप्यमानं समन्ततः ॥ प्रधानं पुरुषातीतं स्थितं पद्मस्थमीश्वरम् ॥ २५ ॥  
ध्यायेज्जपेच्च सततमोङ्कारं परमक्षरम् ॥ मनःस्थित्यर्थमिच्छन्ति स्थूलध्यानमनुक्रमात् ॥ २६ ॥ तद्भूतं निश्चलीभूतं लभेत्सूक्ष्मेऽपि संस्थितम् ॥ नाभिकन्दे  
स्थितं नालं द्वादशाङ्गुलसमायतम् ॥ २७ ॥ नालेनाष्टदलं पद्मं द्वादशाङ्गुलविस्तृतम् ॥ सकर्णिके केसराले सूर्य्यसोमाग्निमण्डलम् ॥ २८ ॥ अग्निमण्डल  
मध्यस्थः शङ्खचक्रगदाधरः ॥ पद्मी चतुर्भुजो विष्णुरथ वाष्टभुजो हरिः ॥ २९ ॥ शार्ङ्गाक्षवलयधरः पाशाङ्कुशधरः परः ॥ स्वर्णवर्णः श्वेतवर्णः सश्रीव  
त्सः सकौस्तुभः ॥ ३० ॥ वनमाली स्वर्णहारी स्फुरन्मकरकुण्डलः ॥ रत्नोज्ज्वलकिरीटश्च पीताम्बरधरो महान् ॥ ३१ ॥ सर्वाभरणभूषाढ्यो वितस्तिर्वा

पुराण.  
अ. ३७४

॥२०२॥



यथेच्छया ॥ अहं ब्रह्म ज्योतिरात्मा वासुदेवो विमुक्त ॐ ३ ॥ ३२ ॥ ध्यानाच्छान्तो जपेन्मन्त्रं जपाच्छान्तश्च चिन्तयेत् ॥ जपध्यानादियुक्तस्य विष्णुः शीघ्रं  
 प्रसीदति ॥ ३३ ॥ जपयज्ञस्य वै यज्ञाः कलां नार्हन्ति षोडशीम् ॥ जपिनं नोपसर्पन्ति व्याधयश्चाधयो ग्रहाः ॥ भक्तिर्मुक्तिर्मृत्युजयो जपेन प्राप्नुयात्फलम् ॥ ३४ ॥  
 इत्यादिमहापुराणे आग्नेये ध्याननिरूपणं नाम चतुःसप्तत्यधिकत्रिशततमोऽध्यायः ॥ ३७४ ॥ अथ धारणा ॥ अग्निरुवाच ॥ धारणा मनसो ध्येये संस्थितिर्ध्यानव  
 द्विधा ॥ मूर्त्तामूर्त्तहरिर्ध्यानमनोधारणतो हरिः ॥ १ ॥ यद्वाह्यावस्थितं लक्ष्यं तस्मान्न चलते मनः ॥ तावत्कालं प्रदेशेषु धारणा मनसि स्थितिः ॥ २ ॥ कालावधि  
 परिच्छिन्नं देहे संस्थापितं मनः ॥ न प्रच्यवति यल्लक्ष्याद्धारणा साभिधीयते ॥ ३ ॥ धारणा द्वादशायामा ध्यानं द्वादश धारणाः ॥ ध्यानं द्वादशकं याव  
 त्समाधिरभिधीयते ॥ ४ ॥ धारणाभ्यासयुक्तात्मा यदि प्राणैर्विमुच्यते ॥ कुलैकविंशमुत्तार्य स्वर्गाति परमं पदम् ॥ ५ ॥ यस्मिन्यस्मिन्भवेदङ्गे योगिनां  
 व्याधिसम्भवः ॥ तत्तदङ्गं धिया व्याप्तं धारयेत्तत्त्वधारणम् ॥ ६ ॥ आग्नेयी वारुणी चैव ऐशानी चामृतात्मिका ॥ साग्निः शिखा फडन्ता च विष्णोः  
 कार्य्या द्विजोत्तम ॥ ७ ॥ नाडीभिर्विकटं दिव्यं शूलाग्रं वेधयेच्छुभम् ॥ पादाङ्गुष्ठात्कपालान्तं रश्मिमण्डलमावृतम् ॥ ८ ॥ तिर्य्यक् चाधोर्ध्वभागेभ्यः प्रया  
 न्त्योऽतीव तेजसा ॥ चिन्तयेत्साधकेन्द्रस्तं यावत्सर्वं महामुने ॥ ९ ॥ भस्मीभूतं शरीरं स्वन्ततश्चैवोपसंहरेत् ॥ शीतश्लेष्मादयः पापं विनश्यन्ति द्विजातयः  
 ॥ १० ॥ शिरो धीरं विचारश्च कण्ठं चाधोमुखे स्मरेत् ॥ ध्यायेदच्छिन्नचित्तात्मा भूयो भूतेन चात्मना ॥ ११ ॥ स्फुरच्छीकरसंस्पर्शप्रभूते हिमगामिभिः ॥  
 धाराभिरखिलं विश्वमापूर्य्य भुवि चिन्तयेत् ॥ १२ ॥ ब्रह्मरन्ध्राच्च संक्षोभाद्यावदाधारमण्डलम् ॥ सुषुम्नान्तर्गतो भूत्वा संपूर्णेन्दुकृतालयम् ॥ १३ ॥ संप्ला  
 व्य हिमसंस्पर्शतोयेनामृतमूर्त्तिना ॥ क्षुत्पिपासाक्रमप्रायसन्तापपरिपीडितः ॥ १४ ॥ धारयेद्धारुणीं मन्त्री तुष्टयर्थं चाप्यतन्त्रितः ॥ वारुणी धारणा प्रोक्ता  
 ऐशानीधारणां शृणु ॥ १५ ॥ व्योम्नि ब्रह्ममये पद्मे प्राणापाने क्षयं गते ॥ प्रसादं चिन्तयेद्विष्णोर्यावच्चिन्ता क्षयं गता ॥ १६ ॥ महाभावं जपेत्सर्वं ततो  
 व्यापक ईश्वरः ॥ अर्धेन्दुं परमं शान्तं निराभासं निरञ्जनम् ॥ १७ ॥ असत्यं सत्यमाभाति तावत्सर्वं चराचरम् ॥ यावत्स्वस्यन्दरूपन्तु न दृष्टं गुरुवक्रतः  
 ॥ १८ ॥ दृष्टे तस्मिन्परे तत्त्वे आब्रह्म सचराचरम् ॥ प्रमातृमानमेयश्च ध्यानहृत्पद्मकम्पनम् ॥ १९ ॥ मातृमोदकवत्सर्वं जपहोमार्चनादिकम् ॥ विष्णुमन्त्रेण  
 वा कुर्यादमृतां धारणां वदे ॥ २० ॥ सम्पूर्णेन्दुनिभं ध्यायेत्कमलं तन्त्रिमुष्टिगम् ॥ शिरःस्थं चिन्तयेद्यत्नाच्छाङ्कायुतवर्चसम् ॥ २१ ॥ सम्पूर्णमण्डलं  
 व्योम्नि शिवकल्लोलपूर्णितम् ॥ तथा हृत्कमले ध्यायेत्तन्मध्ये स्वतनुं स्मरेत् ॥ साधको विगतक्लेशो जायते धारणादिभिः ॥ २२ ॥ इत्यादिमहापुराणे आग्नेये  
 धारणायोगनिरूपणं नाम पञ्चसप्तत्यधिकत्रिशततमोऽध्यायः ॥ ३७५ ॥ अथ समाधिः ॥ अग्निरुवाच ॥ यदात्ममात्रं निर्भासं स्तिमितोदधिवत्स्थितम् ॥ चैतन्यरूपवद्भ्या



आग्नेय

॥ २०३ ॥

नं तत्समाधिरिहोच्यते ॥ १ ॥ ध्यायन्मनः सन्निवेश्य यस्तिष्ठेदचलः स्थिरः ॥ निर्वानलवद्योगी समाधिस्थः प्रकीर्तितः ॥ २ ॥ न शृणोति न चाग्राति न पश्यति न  
रस्यति ॥ न च स्पर्शं विजानाति न सङ्कल्पयते मनः ॥ ३ ॥ न चाभिमन्यते किञ्चिन्न च बुध्यति काष्ठवत् ॥ एवमीश्वरसंलीनः समाधिस्थः स गीयते ॥ ४ ॥  
यथा दीपो निवातस्थो नेङ्गते सोपमा स्मृता ॥ ध्यायतो विष्णुमात्मानं समाधिस्तस्य योगिनः ॥ ५ ॥ उपसर्गाः प्रवर्तन्ते दिव्याः सिद्धिप्रसूचकाः ॥  
पातितः श्रावणो धातुर्दशनस्वाङ्गवेदनाः ॥ ६ ॥ प्रार्थयन्ति च तं देवा भोगैर्दिव्यैश्च योगिनम् ॥ नृपाश्च पृथिवीदानैर्धनैश्च सुधनाधिपाः ॥ ७ ॥  
वेदादिसर्वशास्त्रश्च स्वयमेव प्रवर्तते ॥ अभीष्टच्छन्दोविषयं काव्यश्चास्य प्रवर्तते ॥ ८ ॥ रसायनानि दिव्यानि दिव्याश्चौषधयस्तथा ॥ समस्तानि च  
शिल्पानि कलाः सर्वाश्च विन्दति ॥ ९ ॥ सुरेन्द्रकन्या इत्याद्या गुणाश्च प्रतिभादयः ॥ तृणवत्तान्त्यजेद्यस्तु तस्य विष्णुः प्रसीदति ॥ १० ॥ अणिमादिगुणै  
श्वर्यैः शिष्ये ज्ञानं प्रकाशय च ॥ भुक्त्वा भोगान्यथेच्छातस्तनुं त्यक्त्वा लयात्ततः ॥ ११ ॥ तिष्ठेत्स्वात्मनि विज्ञान आनन्दे ब्रह्मणीश्वरे ॥ मलिनो हि यथा  
दर्श आत्मज्ञानाय न क्षमः ॥ १२ ॥ सर्वाश्चयान्निजे देहे देही विन्दति वेदनाम् ॥ योगयुक्तस्तु सर्वेषां योगान्नाप्नोति वेदनाम् ॥ १३ ॥ आकाशमेकं हि यथा  
वटादिषु पृथग्भवेत् ॥ तथात्मैको ह्यनेकेषु जलाधारेष्विवांशुमान् ॥ १४ ॥ ब्रह्म खानिलतेजांसि जलभूक्षितिधातवः ॥ इमे लोका एष चात्मा तस्माच्च सचरा  
चरम् ॥ १५ ॥ मृदण्डचक्रसंयोगात्कुम्भकारो यथा वटम् ॥ करोति तृणमृत्काष्ठैर्गृहं वा गृहकारकः ॥ १६ ॥ करणान्येवमादाय तासु तास्विह योनिषु ॥ सृ  
जत्यात्मानमात्मैवं सम्भूय करणानि च ॥ १७ ॥ कर्मणा दोषमोहाभ्यामिच्छयैव स बध्यते ॥ ज्ञानाद्विमुच्यते जीवो धर्माद्योगी न रोगभाक् ॥ १८ ॥ वर्त्याधारस्ते  
हयोगाद्यथा दीपस्य संस्थितिः ॥ विक्रियापि च दृष्ट्वैवमकाले प्राणसंक्षयः ॥ १९ ॥ अनन्ता रश्मयस्तस्य दीपवद्यः स्थितो हृदि ॥ सितासिताः कटुनीलाः  
कपिलाः पीतलोहिताः ॥ २० ॥ ऊर्ध्वमेकः स्थितस्तेषां यो भित्त्वा सूर्यमण्डलम् ॥ ब्रह्मलोकमतिक्रम्य तेन याति परां गतिम् ॥ २१ ॥ यदस्यान्यद्रश्मिः  
तमूर्ध्वमेव व्यवस्थितम् ॥ तेन दवनिकायानि धामानि प्रतिपद्यते ॥ २२ ॥ ये नैकरूपाश्चाधस्ताद्रश्मयोऽस्य मृदुप्रभाः ॥ इह कर्मोपभोगाय तैश्च सञ्चरते हि सः  
॥ २३ ॥ बुद्धीन्द्रियाणि सर्वाणि मनः कर्मेन्द्रियाणि च ॥ अहङ्कारश्च बुद्धिश्च पृथिव्यादीनि चैव हि ॥ २४ ॥ अव्यक्त आत्मा क्षेत्रज्ञः क्षेत्रस्यास्य निगद्यते ॥ ईश्वरः सर्व  
भूतस्य सन्नसन्सदसच्च सः ॥ २५ ॥ बुद्धेरुत्पत्तिरव्यक्ता ततोऽहङ्कारसम्भवः ॥ तस्मात्त्वादीनि जायन्ते एकोत्तरगुणानि तु ॥ २६ ॥ शब्दः स्पर्शश्च रूपश्च रसो गन्धश्च  
तद्गुणाः ॥ यो यस्मिन्नाश्रितश्चैषां स तस्मिन्नेव लीयते ॥ २७ ॥ सत्त्वं रजस्तमश्चैव गुणास्तस्यैव कीर्तिताः ॥ रजस्तमोभ्यामाविष्टश्चक्रवद्भ्राम्यते हि सः ॥ २८ ॥  
अनादिरादिमान्यश्च स एव पुरुषः परः ॥ लिङ्गेन्द्रियैरुपग्राह्यः स विकार उदाहृतः ॥ २९ ॥ यतो वेदाः पुराणानि विद्योपनिषदस्तथा ॥ श्लोकाः सूत्राणि

पुराण.

अ. ३७६

॥ २०३ ॥



भाष्याणि यच्चान्यद्वाङ्मयं भवेत् ॥३०॥ पितृयाणोपवीथ्याश्च यदगस्त्यस्य चान्तरम् ॥ तेनाग्निहोत्रिणो यान्ति प्रजाकामा दिवं प्रति ॥३१॥ ये च दानपराः  
 सम्यगष्टाभिश्च गुणैर्युताः ॥ अष्टाशीतिसहस्राणि मुनयो गृहमेधिनः ॥ ३२ ॥ पुनरावर्त्तने बीजभूता धर्मप्रवर्त्तकाः ॥ सप्तर्षिनागवीथ्याश्च देवलोकं समाश्रिताः  
 ॥ ३३ ॥ तावन्त एव मुनयः सर्वारम्भविवर्जिताः ॥ तपसा ब्रह्मचर्येण सङ्गत्यागेन मेधया ॥ ३४ ॥ यत्र यत्रावतिष्ठन्ते यावदाभूतसंप्लवम् ॥ वेदानुवचनं यज्ञा  
 ब्रह्मचर्यं तपो दमः ॥ ३५ ॥ श्रद्धोपवासः सत्यत्वमात्मनो ज्ञानहेतवः ॥ सत्त्वाश्रमैर्निदिध्यास्यः समस्तैरेवमेव तु ॥ ३६ ॥ द्रष्टव्यस्त्वथ मन्तव्यः श्रोत  
 व्यश्च द्विजातिभिः ॥ य एवमेनं विन्दति ये चारण्यकमाश्रिताः ॥ ३७ ॥ उपासते द्विजाः सत्यं श्रद्धया परया युताः ॥ क्रमात्ते सम्भवन्त्यर्चिरहः शुक्लं तथोत्त  
 रम् ॥ ३८ ॥ अयनं देवलोकश्च सवितारं सविद्युतम् ॥ ततस्तान्पुरुषोऽभ्येत्य मानसो ब्रह्मलौकिकान् ॥ ३९ ॥ करोति पुनरावृत्तिस्तेषामिह न विद्यते ॥  
 यज्ञेन तपसा दानैर्ये हि स्वर्गजितो जनाः ॥ ४० ॥ धूमं निशां कृष्णपक्षं दक्षिणायनमेव च ॥ पितृलोकं चन्द्रमसं नभो वायुं जलं महीम् ॥ ४१ ॥ क्रमात्ते  
 सम्भवन्तीह पुनरेव व्रजन्ति च ॥ एतद्यो न विजानाति मार्गद्वितयमात्मनः ॥ ४२ ॥ दन्दशूकः पतङ्गो वा भवेत्कीटोऽथ वा कृमिः ॥ हृदये दीपवद्ब्रह्म ध्याना  
 जीवो मृतो भवेत् ॥ ४३ ॥ न्यायागतधनस्तत्त्वज्ञाननिष्ठोऽतिथिप्रियः ॥ श्राद्धकृतसत्यवादी च गृहस्थोऽपि विमुच्यते ॥ ४४ ॥ इत्यादिमहापुराणे आग्नेये  
 समाधिनिर्ूपणं नाम षट्सप्तत्यधिकत्रिशततमोऽध्यायः ॥ ३७६ ॥ ॥ अथ ब्रह्मविज्ञानम् ॥ अग्निरुवाच ॥ ब्रह्मज्ञानं प्रवक्ष्यामि संसाराज्ञानमुक्तये ॥  
 अयमात्मा परं ब्रह्म अहमस्मीति मुच्यते ॥ १ ॥ देह आत्मा न भवति दृश्यत्वाच्च घटादिवत् ॥ प्रसुप्ते मरणे देहदात्माऽन्यो जायते ध्रुवम् ॥  
 ॥ २ ॥ देहः स चेद्व्यवहरेदविकार्य्यादिसन्निभः ॥ चक्षुरादीनीन्द्रियाणि नात्मा वै करणं त्वतः ॥ ३ ॥ मनो धीरपि आत्मा न दीपवत्करणं त्वतः ॥  
 प्राणोऽप्यात्मा न भवति सुषुप्ते चित्प्रभावतः ॥ ४ ॥ जाग्रत्स्वप्ने च घैतन्यं सङ्कीर्णत्वान्न बुध्यते ॥ विज्ञानरहितः प्राणः सुषुप्ते जायते यतः ॥ ५ ॥  
 अतो नात्मेन्द्रियं तस्मादिन्द्रियादिकमात्मनः ॥ अहङ्कारोऽपि नैवात्मा देहवद्ब्रह्मचरिणः ॥ ६ ॥ उक्तेभ्यो व्यतिरिक्तोऽयमात्मा सर्वहृदि स्थितः ॥ सर्वद्रष्टा  
 च भोक्ता च नक्तमुज्ज्वलदीपवत् ॥ ७ ॥ समाध्यारम्भकाले च एवं सञ्चिन्तयेन्मुनिः ॥ यतो ब्रह्मण आकाशं खाद्यायुर्वायुतोऽनलः ॥ ८ ॥ अग्नेरापो जला  
 त्पृथ्वी ततः सूक्ष्मं शरीरकम् ॥ अपञ्चीकृतभूतेभ्य आसन्पञ्चीकृतान्यतः ॥ ९ ॥ स्थूलं शरीरं ध्यात्वास्माल्लयं ब्रह्मणि चिन्तयेत् ॥ पञ्चीकृतानि भूतानि  
 तत्कार्य्यश्च विराट् स्मृतम् ॥ १० ॥ एतत्स्थूलं शरीरं हि आत्मनो ज्ञानकल्पितम् ॥ इन्द्रियैरथ विज्ञानं धीरा जागरितं विदुः ॥ ११ ॥ विश्वस्तदभिमानो  
 स्यान्नयमेतदकारकम् ॥ अपञ्चीकृतभूतानि तत्कार्यं लिङ्गमुच्यते ॥ १२ ॥ संयुक्तं सप्तदशभिर्हिरण्यगर्भसंज्ञितम् ॥ शरीरमात्मनः सूक्ष्मं लिङ्गमित्यभिधी



आग्नेय-  
॥२०४॥

यते ॥ १३ ॥ जाग्रत्संस्कारजः स्वप्नः प्रत्ययो विषयात्मकः ॥ आत्मा तदुपमानी स्यात्तैजसो ह्यप्रपञ्चतः ॥ १४ ॥ स्थूलसूक्ष्मशरीराख्यद्वयस्यैकं हि कार-  
णम् ॥ आत्मा ज्ञानञ्च साभासं तदध्याहृतमुच्यते ॥ १५ ॥ न सन्नासन्नसदसदेतत्सावयवं न तत् ॥ निर्गतावयवं नेति नाभिन्नं भिन्नमेव च ॥ १६ ॥ भिन्ना  
भिन्नं ह्यनिर्वाच्यं बन्धसंसारकारकम् ॥ एकं स ब्रह्म विज्ञानात्प्राप्तं नैव च कर्मभिः ॥ १७ ॥ सर्वात्मना हीन्द्रियाणां संहारः कारणात्मनाम् ॥ बुद्धेः स्थान  
सुषुप्तं स्यात्तद्वयस्याभिमानवान् ॥ १८ ॥ प्राज्ञ आत्मा त्रयश्चैतन्मकारः प्रणवः स्मृतः ॥ अकारश्च उकारोऽसौ मकारो ह्ययमेव च ॥ १९ ॥ अहं साक्षी च  
चिन्मात्रो जाग्रत्स्वप्नादिकस्य च ॥ नाज्ञानश्चैव तत्कार्यं संसारादिकबन्धनम् ॥ २० ॥ नित्यशुद्धबुद्धमुक्तसत्यमानन्दमद्वयम् ॥ ब्रह्माहमस्म्यहं ब्रह्म परं  
ज्योतिर्विमुक्त ओम् ॥ २१ ॥ अहं ब्रह्म परं ज्ञानं समाधिर्वन्धघातकः ॥ चिरमानन्दकं ब्रह्म सत्यं ज्ञानमनन्तकम् ॥ २२ ॥ अयमात्मा परं ब्रह्म तद्ब्रह्म त्वमसीति  
च ॥ गुरुणा बोधितो जीवो ह्यहं ब्रह्मास्मि बाह्यतः ॥ २३ ॥ सोऽसावादित्यपुरुषः सोऽसावहमखण्ड ॐ ३ ॥ मुच्यतेऽसारसंसाराद्ब्रह्मज्ञो ब्रह्म तद्भवेत् ॥ २४ ॥ इत्या-  
दिमहापुराणे आग्नेये ब्रह्मविज्ञाननिरूपणं नाम सप्तसप्तत्यधिकत्रिंशत्तमोऽध्यायः ॥ ३७७ ॥ पुनः ब्रह्मविज्ञानम् ॥ अग्निरुवाच ॥ अहं ब्रह्म परं ज्योतिः पृथिव्यवनलोज्झि-  
तम् ॥ अहं ब्रह्म परं ज्योतिर्वाय्वाकाशविवर्जितम् ॥ १ ॥ अहं ब्रह्म परं ज्योतिरादिकार्यविवर्जितम् ॥ अहं ब्रह्म परं ज्योतिर्विराडात्मविवर्जितम् ॥ २ ॥ अहं ब्रह्म परं ज्योति-  
र्जाग्रत्स्थानविवर्जितम् ॥ अहं ब्रह्म परं ज्योतिर्विश्वभावविवर्जितम् ॥ ३ ॥ अहं ब्रह्म परं ज्योतिरकाराक्षरवर्जितम् ॥ अहं ब्रह्म परं ज्योतिर्वाक्पाण्यङ्घ्रिविवर्जितम् ॥  
॥ ४ ॥ अहं ब्रह्म परं ज्योतिः पायूपस्थविवर्जितम् ॥ अहं ब्रह्म परं ज्योतिः श्रोत्रत्वक्चक्षुरुज्झितम् ॥ ५ ॥ अहं ब्रह्म परं ज्योती रसरूपविवर्जितम् ॥ अहं ब्रह्म परं  
ज्योतिःसर्वगन्धविवर्जितम् ॥ ६ ॥ अहं ब्रह्म परं ज्योतिर्जिह्वाघ्राणविवर्जितम् ॥ अहं ब्रह्म परं ज्योतिः स्पर्शशब्दविवर्जितम् ॥ ७ ॥ अहं ब्रह्म परं ज्योतिर्मनोबुद्धि-  
विवर्जितम् ॥ अहं ब्रह्म परं ज्योतिश्चित्ताहङ्कारवर्जितम् ॥ ८ ॥ अहं ब्रह्म परं ज्योतिः प्राणापानविवर्जितम् ॥ अहं ब्रह्म परं ज्योतिर्व्यानोदानविवर्जितम् ॥ ९ ॥  
अहं ब्रह्म परं ज्योतिः समानपरिवर्जितम् ॥ अहं ब्रह्म परं ज्योतिर्जगामरणवर्जितम् ॥ १० ॥ अहं ब्रह्म परं ज्योतिः शोकमोहविवर्जितम् ॥ अहं ब्रह्म परं ज्योतिः  
क्षुत्पिपासाविवर्जितम् ॥ ११ ॥ अहं ब्रह्म परं ज्योतिः शब्दोद्भूतादिवर्जितम् ॥ अहं ब्रह्म परं ज्योतिर्हिरण्यगर्भवर्जितम् ॥ १२ ॥ अहं ब्रह्म परं ज्योतिः स्वप्ना-  
वस्थाविवर्जितम् ॥ अहं ब्रह्म परं ज्योतिस्तैजसादिविवर्जितम् ॥ १३ ॥ अहं ब्रह्म परं ज्योतिरपकारादिवर्जितम् ॥ अहं ब्रह्म परं ज्योतिः सभाज्ञानविवर्जितम् ॥  
॥ १४ ॥ अहं ब्रह्म परं ज्योतिरध्याहृतविवर्जितम् ॥ अहं ब्रह्म परं ज्योतिः सत्त्वादिगुणवर्जितम् ॥ १५ ॥ अहं ब्रह्म परं ज्योतिः सदसद्भाववर्जितम् ॥ अहं  
ब्रह्म परं ज्योतिः सर्वावयववर्जितम् ॥ १६ ॥ अहं ब्रह्म परं ज्योतिर्भेदाभेदविवर्जितम् ॥ अहं ब्रह्म परं ज्योतिः सुषुप्तिस्थानवर्जितम् ॥ १७ ॥ अहं ब्रह्म परं

पुराण.  
अ. ३७८

॥२०४॥



ज्योतिः प्राज्ञभावविवर्जितम् ॥ अहं ब्रह्म परं ज्योतिर्मकारादिविवर्जितम् ॥ १८ ॥ अहं ब्रह्म परं ज्योतिर्मानमेयविवर्जितम् ॥ अहं ब्रह्म परं ज्योतिर्मितिमातृविव  
 र्जितम् ॥ १९ ॥ अहं ब्रह्म परं ज्योतिः साक्षित्वादिविवर्जितम् ॥ अहं ब्रह्म परं ज्योतिः कार्यकारणवर्जितम् ॥ २० ॥ देहेन्द्रियमनोबुद्धिप्राणाहङ्कारवर्जितम् ॥  
 जाग्रत्स्वप्नसुषुप्त्यादिमुक्तं ब्रह्म तुरीयकम् ॥ २१ ॥ नित्यशुद्धबुद्धमुक्तं सत्यमानन्दमद्वयम् ॥ ब्रह्माहमस्म्यहं ब्रह्म सविज्ञानं विमुक्तं ॐ ॥ अहं  
 ब्रह्म परं ज्योतिः समाधिर्मोक्षदः परः ॥ २२ ॥ इत्यादिमहापुराणे आग्नेये ब्रह्मविज्ञानेष्टसप्तत्यधिकत्रिंशत्तमोऽध्यायः ॥ ३७८ ॥ पुनः ब्रह्मविज्ञानम् ॥  
 अग्निरुवाच ॥ यज्ञैश्च देवानाप्नोति वैराजं तपसा पदम् ॥ ब्रह्मणः कर्मसंन्यासाद्वैराग्यात्प्रकृतौ लयम् ॥ १ ॥ ज्ञानात्प्राप्नोति कैवल्यं पञ्चैता गतयः स्मृताः ॥  
 प्रीतितापविषादादेर्विनिवृत्तिर्विरक्तता ॥ २ ॥ संन्यासः कर्मणां त्यागः कृतानामकृतैः सह ॥ अव्यक्तादौ विशेषान्ते विकारोऽस्मिन्निवर्तते ॥ ३ ॥ चेतनाचे  
 तनान्यत्वज्ञानेन ज्ञानमुच्यते ॥ परमात्मा च सर्वेषामाधारः परमेश्वरः ॥ ४ ॥ विष्णुनाम्ना च देवेषु वेदान्तेषु च गीयते ॥ यज्ञेश्वरो यज्ञपुमान्प्रवृत्तैरिज्यते  
 ह्यसौ ॥ ५ ॥ निवृत्तैर्ज्ञानयोगेन ज्ञानमूर्तिः स चेक्ष्यते ॥ ह्रस्वदीर्घपुताद्यन्तु वचस्तत्पुरुषोत्तमः ॥ ६ ॥ तत्प्राप्तिहेतुर्ज्ञानञ्च कर्म चोक्तं महामुने ॥ आगमोक्तं  
 विवेकाच्च द्विधा ज्ञानं तथोच्यते ॥ ७ ॥ शब्दब्रह्मागममयं परं ब्रह्म विवेकजम् ॥ द्वे ब्रह्मणी वेदितव्ये ब्रह्मशब्दपरञ्च यत् ॥ ८ ॥ वेदादिविद्या ह्यपरमक्षरं ब्रह्म  
 सत्परम् ॥ तदेतद्भगवद्वाच्यमुपचारेऽर्चनेऽन्यतः ॥ ९ ॥ सम्भर्तेति तथा भर्ता भकारोऽर्थद्वयान्वितः ॥ नेता गमयिता स्रष्टा गकारोऽयं महामुने ॥ १० ॥  
 ऐश्वर्यस्य समग्रस्य वीर्यस्य यशसः श्रियः ॥ ज्ञानवैराग्ययोश्चैव षण्णां भग इतीङ्गना ॥ ११ ॥ वसन्ति विष्णोर्भूतानि स च धातुस्त्रिधात्मकः ॥ एवं हरौ  
 हि भगवाच्छब्दोऽन्यत्रोपचारतः ॥ १२ ॥ उत्पत्तिं प्रलयञ्चैव भूतानामागतिं गतिम् ॥ वेत्ति विद्यामविद्याञ्च स वाच्यो भगवानिति ॥ १३ ॥ ज्ञानशक्तिः परै  
 श्वर्य्य वीर्य्य तेजांस्यशेषतः ॥ भगवच्छब्दवाच्यानि विना हेयैर्गुणादिभिः ॥ १४ ॥ खाण्डिक्य (क्यो) जनकायाह योगं केशिध्वजः पुरा ॥ अनात्मन्यात्मबुद्धिर्या  
 आत्मस्वमिति या मतिः ॥ १५ ॥ अविद्याभवसम्भूतिर्वीजमेतद्विधा स्थितम् ॥ पञ्चभूतात्मके देहे देही मोहतमाश्रितः ॥ १६ ॥ अहमेतदित्युच्चैः कुरुते  
 कुमतिर्मतिम् ॥ इत्थञ्च पुत्रपौत्रेषु तदेहोत्पातितेषु च ॥ १७ ॥ करोति पण्डितः साम्यमनात्मनि कलेवरे ॥ सर्वदेहोपकाराय कुरुते कर्म मानवः ॥ १८ ॥  
 देहश्चान्यो यदा पुंसस्तदा बन्धाय तत्परम् ॥ निर्वाणमय एवायमात्मा ज्ञानमयोऽमलः ॥ १९ ॥ दुःखज्ञानमयोऽधर्मः प्रकृतेः स तु नात्मनः ॥ जलस्य  
 नाग्निना सङ्गः स्थालीसङ्गात्तथापि हि ॥ २० ॥ शब्दास्ते कादिका धर्मास्तत्कृता वै महामुने ॥ तथात्मा प्रकृतौ सङ्गादहंमानादिभूषितः ॥ २१ ॥  
 भजते प्राकृतान्धर्मानन्यस्तेभ्यो हि सोऽव्ययः ॥ बन्धाय विषयासङ्गं मनो निर्विषयं धिये ॥ २२ ॥ विषयात्तत्समाकृष्य ब्रह्मभूतं हरिं स्मरेत् ।



आग्नेय-  
॥२०५॥

आत्मभावं नयत्येनं तद्ब्रह्मध्यायिनं मुने ॥ २३ ॥ विचार्य्य स्वात्मनः शक्त्या लोहमाकर्षको यथा ॥ आत्मप्रयत्नसापेक्षा विशिष्टा या मनोगतिः ॥ २४ ॥  
तस्या ब्रह्मणि संयोगो योग इत्यभिधीयते ॥ विनिष्पन्दः समाधिस्थः परं ब्रह्माधिगच्छति ॥ २५ ॥ यमैः सनियमैः स्थित्या प्रत्याहृत्या मरुजयैः ॥  
प्राणायामेन पवनैः प्रत्याहारेण चेन्द्रियैः ॥ २६ ॥ वशीकृतैस्ततः कुर्यात्स्थितं चेतः शुभाश्रये ॥ आश्रयश्चेतसो ब्रह्म मूर्त्तश्चामूर्त्तकं द्विधा ॥ २७ ॥ सन-  
न्दनादयो ब्रह्मभावभावनया युताः ॥ कर्मभावनया चान्ये देवाद्याः स्थावरान्तकाः ॥ २८ ॥ हिरण्यगर्भादिषु च ज्ञानकर्मात्मिका द्विधा ॥ त्रिविधा भावना  
प्रोक्ता विश्वं ब्रह्म उपास्यते ॥ २९ ॥ प्रयस्तमितभेदं यत्सत्तामात्रमगोचरम् ॥ वचसामात्मसंवेद्यं तज्ज्ञानं ब्रह्मसंज्ञितम् ॥ ३० ॥ तच्च विष्णोः परं रूपमरूप-  
स्याजमक्षरम् ॥ अशक्यं प्रथमं ध्यातुमतो मूर्त्तादि चिन्तयेत् ॥ ३१ ॥ मद्भावभावमापन्नस्ततोऽसौ परमात्मना ॥ भवत्यभेदो भेदश्च तस्याज्ञानकृतो भवेत्  
॥ ३२ ॥ इत्यादिमहापुराणे आग्नेये ब्रह्मज्ञानवर्णनं नामैकोनाशीत्यधिकत्रिशततमोऽध्यायः ॥ ३७९ ॥ ॥ अथाद्वैतब्रह्मविज्ञानम् ॥ अग्निरुवाच ॥  
अद्वैतब्रह्मविज्ञानं वक्ष्ये यद्भवतोऽगदत् ॥ शालग्रामे तपश्चक्रे वासुदेवार्चनादिकृत् ॥ १ ॥ मृगसङ्गान्मृगो भूत्वा ह्यन्तकाले स्मरन्मृगम् ॥ जातिस्मरो मृग-  
स्त्यक्त्वा देहं योगात्स्वतोऽभवत् ॥ २ ॥ अद्वैतब्रह्मभूतश्च जडवल्लोकमाचरत् ॥ क्षत्ताऽसौ वीरराजस्य विष्टियोगममन्यत ॥ ३ ॥ उवाह शिविकामस्य क्षत्तुर्व-  
चनचोदितः ॥ गृहीतो विष्टिना ज्ञानी उवाहात्मक्षयाय तम् ॥ ४ ॥ ययौ जडगतिः पश्चाद्ये त्वन्ये त्वरितं ययुः ॥ शीघ्रांशीघ्रगतीन्दृष्ट्वा अशीघ्रं तं नृपोऽ-  
ब्रवीत् ॥ ५ ॥ राजोवाच ॥ किं श्रान्तोऽस्यल्पमध्वानं त्वयोढा शिविका मम ॥ किमायाससहो न त्वं पीवानसि निरीक्ष्यसे ॥ ६ ॥ ब्राह्मण उवाच ॥ नाहं पी-  
वा न वै वोढा शिविका भवतो मया ॥ न श्रान्तोऽस्मि न वायासो वोढव्योऽसि महीपते ॥ ७ ॥ भूमौ पादयुगं तस्थौ जङ्घे पादद्वये स्थिते ॥ उरू जङ्घाद्वयावस्थौ  
तदाधारं तथोदरम् ॥ ८ ॥ वक्षःस्थलं तथा बाहू स्कन्धौ चोदरसंस्थितौ ॥ स्कन्धस्थितेयं शिविका मम भावोऽत्र किं कृतः ॥ ९ ॥ शिविकायां स्थितश्चेदं  
देहं त्वदुपलक्षितम् ॥ तत्र त्वमहमप्यत्र प्रोच्यते चेदमन्यथा ॥ १० ॥ अहं त्वञ्च तथाऽन्ये च भूतरुह्याम पार्थिव ॥ गुणप्रवाहपतितो गुणवर्गो हि यात्ययम् ॥ ११ ॥  
कर्मवश्या गुणाश्चेते सत्त्वाद्याः पृथिवीपते ॥ अविद्यासञ्चितं कर्म तच्चाशेषेषु जन्तुषु ॥ १२ ॥ आत्मा शुद्धोऽक्षरः शान्तो निर्गुणः प्रकृतेः परः ॥ प्रकृत्यप-  
चयौ नास्य एकस्याखिलजन्तुषु ॥ १३ ॥ यदा नोपचयस्तस्य यदा नापचयो नृप ॥ तदा पीवानसीति त्वं कया युक्त्या त्वयेरितम् ॥ १४ ॥ भूजङ्घापादकटयूरुज-  
ठरादिषु संस्थिता ॥ शिविकेयं तथा स्कन्धे तदा भावः समस्त्वया ॥ १५ ॥ तदन्यजन्तुभिर्भूष शिविकोत्थानकर्मणा ॥ शैलद्रव्यगृहोत्थोपि पृथिवीसम्भवोपि वा ॥  
॥ १६ ॥ यथा पुंसः पृथग्भावः प्राकृतैः करणैर्नृप ॥ सोढव्यः स महाभारः कतरो नृपते मया ॥ १७ ॥ यद्भव्या शिविका चेयं तद्भव्यो भूतसंग्रहः ॥ भवतो मेऽखिल

पुराण.  
अ. ३८०

॥२०५॥



स्यास्य समत्वेनोपबृंहितः ॥ १८ ॥ तच्छ्रुत्वोवाच राजा तं गृहीत्वाङ्घ्री क्षमाप्य च ॥ प्रसादं कुरु त्यक्तेमां शिविकां ब्रूहि शृण्वते ॥ यो भवान्यन्निमित्तं  
 वा यदागमनकारणम् ॥ १९ ॥ ब्राह्मण उवाच ॥ श्रूयतां कोहमित्येतद्रक्तं नैव च शक्यते ॥ उपभोगनिमित्तं च सर्वत्रागमनक्रिया ॥ २० ॥ सुखदुःखो  
 पभोगौ तु तौ देशाद्युपपादकौ ॥ धर्माधर्मोद्भवौ भोक्तुं जन्तुर्देशादिमृच्छति ॥ २१ ॥ राजोवाच ॥ योऽस्ति सोहमिति ब्रह्मन्कथं वक्तुं न शक्यते ॥ आत्मन्ये  
 प न दोषाय शब्दोहमिति यो द्विज ॥ २२ ॥ ब्राह्मण उवाच ॥ शब्दोहमिति दोषाय नात्मन्येप तथैव तत् ॥ अनात्मन्यात्मविज्ञानं शब्दो वा भ्रान्तिलक्षणः ॥  
 ॥ २३ ॥ यदा समस्तदेहेषु पुमानेको व्यवस्थितः ॥ तदा हि को भवान्कोहमित्येतद्रिफलं वचः ॥ २४ ॥ त्वं राजा शिविका चेयं वयं वाहाः पुरःसराः ॥  
 अयञ्च भवतो लोको न सदेतन्नृपोच्यते ॥ २५ ॥ वृक्षादारु ततश्चैयं शिविका त्वदधिष्ठिता ॥ का वृक्षसंज्ञा जातास्य दारुसंज्ञाथ वा नृप ॥ २६ ॥ वृक्षारूढो  
 महाराजो नायं वदति चेतनः ॥ न च दारुणि सर्वस्त्वां ब्रवीति शिविकागतम् ॥ २७ ॥ शिविकादारुसङ्घातो रचनास्थितिसंस्थितः ॥ अन्विष्यतां नृपश्रेष्ठ तद्दे  
 दे शिविका त्वया ॥ २८ ॥ पुमांस्त्री गौरयं वाजी कुञ्जरो विहगस्तरुः ॥ देहेषु लोकसंज्ञेयं विज्ञेया कर्महेतुषु ॥ २९ ॥ जिह्वा ब्रवीत्यहमिति दन्तोष्ठौ तालुकं नृप ॥  
 एतेनाहं यतः सर्वे वाङ्निष्पादनहेतवः ॥ ३० ॥ किं हेतुभिर्वदत्येषा वागेवाहमिति स्वयम् ॥ तथापि वाङ्नाहमेतदुक्तं मिथ्या न युज्यते ॥ ३१ ॥ पिण्डः पृथग्य  
 तः पुंसः शिरःपाय्वादिलक्षणः ॥ ततोऽहमिति कुत्रैतां संज्ञां राजन्करोम्यहम् ॥ ३२ ॥ यदन्योऽस्ति परः कोपि मत्तः पार्थिवसत्तम ॥ तदेषोहमयं चान्यो वक्तु  
 मेवमपीष्यते ॥ ३३ ॥ परमार्थभेदो न नगो न पशुर्न च पादपः ॥ शरीराच्च विभेदाच्च य एते कर्मयोनयः ॥ ३४ ॥ यस्तु राजेति यल्लोके यच्च राजभटात्मकम् ॥  
 तच्चान्यच्च नृपेत्यन्तु न सत्सम्यगनामयम् ॥ ३५ ॥ त्वं राजा सर्वलोकस्य पितुः पुत्रो रिपो रिपुः ॥ पत्न्याः पतिः पिता सूनोः कस्त्वां भूप वदाम्यहम् ॥ ३६ ॥ त्वं  
 किमेतच्छिरः किन्न शिरस्तव तथोदरम् ॥ किमु पादादिकं त्वं वै तवैतत्किं महीपते ॥ ३७ ॥ समस्तावयवेभ्यस्त्वं पृथग्भूतो व्यवस्थितः ॥ कोहमित्यत्र निपुणं भूत्वा  
 चिन्तय पार्थिव ॥ तच्छ्रुत्वोवाच राजा तमवधूतं द्विजं हरिम् ॥ ३८ ॥ राजोवाच ॥ श्रेयोऽर्थमुद्यतः प्रष्टुं कपिलर्षिमहं द्विज ॥ तस्यांशः कपिलर्षेस्त्वं मत्कृते ज्ञान  
 दो भुवि ॥ ज्ञानवीच्युदधेर्यस्माद्यच्छ्रेयस्तच्च मे वद ॥ ३९ ॥ ब्राह्मण उवाच ॥ भूयः पृच्छसि किं श्रेयः परमार्थं न पृच्छसि ॥ श्रेयांस्यपरमार्थानि अशेषाण्येव  
 भूपते ॥ ४० ॥ देवताराधनं कृत्वा धनसम्पत्तिमिच्छति ॥ पुत्रानिच्छति राज्यञ्च श्रेयस्तस्यैव किं नृप ॥ ४१ ॥ विवेकिनस्तु संयोगः श्रेयो यः परमात्मनः ॥  
 यज्ञादिका क्रिया न स्यान्नास्ति द्रव्योपपात्तिता ॥ ४२ ॥ परमार्थात्मनोर्योगः परमार्थ इतीष्यते ॥ एको व्यापी समः शुद्धो निर्गुणः प्रकृतेः परः ॥ ४३ ॥  
 जन्मवृद्ध्यादिरहित आत्मा सर्वगतोऽव्ययः ॥ परं ज्ञानमयोऽसङ्गी गुणजात्यादिभिर्विभुः ॥ ४४ ॥ निदाघऋतुसंवादं वदामि द्विज तं शृणु ॥ ऋतुर्ब्रह्म



अग्नेय-

॥२०६॥

सुतो ज्ञानी तच्छिष्योऽभूत्पुलस्त्यजः ॥ ४५ ॥ निदाघः प्राप्तविद्योऽस्मान्नगरे वै पुरे स्थितः ॥ देविकायास्तटे तच्च तर्कयामास वै ऋतुः ॥ ४६ ॥ दिव्ये  
वर्षसहस्रेऽगान्निदाघमवलोकितुम् ॥ निदाघो वैश्वदेवान्ते भुक्त्वात्रं शिष्यमब्रवीत् ॥ भुक्तन्ते तृप्तिरुत्पन्ना तुष्टिदा साऽक्षया यतः ॥ ४७ ॥ ऋतुरुवाच ॥ क्षुदस्ति  
यस्य भुक्तेऽन्ने तुष्टिर्ब्राह्मण जायते ॥ न मे क्षुदभवत्तृप्तिं कस्मात्त्वं परिपृच्छसि ॥ ४८ ॥ क्षुत्तृष्णे देहधर्माख्ये न ममैते यतो द्विज ॥ पृष्टोहं यत्त्वया ब्रूयां  
तृप्तिरस्त्येव मे सदा ॥ ४९ ॥ पुमान्सर्वगतो व्यापी आकाशवदयं यतः ॥ अतोऽहं प्रत्यगात्मास्मीत्येतदर्थं भवेत्कथम् ॥ ५० ॥ सोऽहं गन्ता न  
चागन्ता नैकदेशनिकेतनः ॥ त्वं चान्यो न भवेन्नापि नान्यस्त्वत्तोऽस्मि वाप्यहम् ॥ ५१ ॥ मृन्मयं हि गृहं यद्वन्मृदालितं स्थिरीभवेत् ॥ पार्थिवोऽ  
यं तथा देहः पार्थिवैः परमाणुभिः ॥ ५२ ॥ ऋतुरस्मि तवाचार्य्यः प्रज्ञादानाय ते द्विज ॥ इहागतोऽहं यास्यामि परमार्थस्तवोदितः ॥ ५३ ॥ एकमेवमिदं विद्धि न  
भेदः सकलं जगत् ॥ वासुदेवाभिधेयस्य स्वरूपं परमात्मनः ॥ ५४ ॥ ऋतुर्वर्षसहस्रान्ते पुनस्तन्नगरं ययौ ॥ निदाघं नगरप्रान्ते एकान्ते स्थितमब्रवीत् ॥ एका  
न्ते स्थीयते कस्मान्निदाघमृतुरब्रवीत् ॥ ५५ ॥ निदाघ उवाच ॥ भो विप्र जनसंवादो महानेष नरेश्वर ॥ प्रविवीक्ष्य पुरं रम्यं तेनात्र स्थीयते मया ॥ ५६ ॥ ऋ  
तुरुवाच ॥ नराधिपोऽत्र कतमः कतमश्चेतरो जनः ॥ कथ्यतां मे द्विजश्रेष्ठ त्वमभिज्ञो द्विजोत्तम ॥ ५७ ॥ योऽयं गजेन्द्रमुन्मत्तमाद्रिशृङ्गसमुत्थितम् ॥ अधिरूढो  
नरेन्द्रोऽयं परिवारस्तथेतरोः ॥ ५८ ॥ गजो योऽयमधो ब्रह्मब्रुपय्येष स भूपतिः ॥ ऋतुराह गजः कोऽत्र राजा चाह निदाघकः ॥ ५९ ॥ ऋतुर्निदाघ आरूढो  
दृष्टान्तं पश्य वाहनम् ॥ उपय्यहं यथा राजा त्वमधः कुञ्जरो यथा ॥ ६० ॥ ऋतुः प्राह निदाघतं कतमस्त्वामहं वदे ॥ उक्तो निदाघस्तं नत्वा प्राह मे त्वं गुरुर्ध्रुवम् ॥  
नान्यस्माद्वैतसंस्कारसंस्कृतं मानसं तथा ॥ ६१ ॥ ऋतुः प्राह निदाघतं ब्रह्मज्ञानाय चागतः ॥ परमार्थं सारभूतमद्वैतं दर्शितं मया ॥ ६२ ॥ ब्राह्मण उवाच ॥ निदा  
घोऽप्युपदेशेन तेनाद्वैतपरोऽभवत् ॥ सर्वभूतान्यभेदेन दृष्टो स तदात्मनि ॥ ६३ ॥ अवाप मुक्तिं ज्ञानात्स तथा त्वं मुक्तिमाप्स्यसि ॥ एकः समस्तं त्वञ्चाहं  
विष्णुः सर्वगतो यतः ॥ ६४ ॥ पीतनीलादिभेदेन यथैकं दृश्यते नभः ॥ भ्रान्तिदृष्टिभिरात्मापि तथैकः स पृथक् पृथक् ॥ ६५ ॥ अग्निरुवाच ॥ मुक्तिं ह्यवाप  
भवतो ज्ञानसारेण भूपतिः ॥ संसाराज्ञानवृक्षारिज्ञानं ब्रह्मेति चिन्तय ॥ ६६ ॥ इत्याग्नेये महापुराणे अद्वैतब्रह्मविज्ञानं नामाशीत्यधिकत्रिशततमो  
ऽध्यायः ॥ ३८० ॥ ॥ अथ गीतासारः ॥ अग्निरुवाच ॥ गीतासारं प्रवक्ष्यामि सर्वगीतोत्तमोत्तमम् ॥ कृष्णोऽर्जुनाय यामाह पुरा वै भुक्तिमुक्तिदाम् ॥  
॥ १ ॥ श्रीभगवानुवाच ॥ गतासुरगतासुर्वा न शोच्यो देहवानजः ॥ आत्माऽजरोऽमरोऽभेद्यस्तस्माच्छोकादिकं त्यजेत् ॥ २ ॥ ध्यायतो विषयान्पुंसः सङ्गस्ते  
षूपजायते ॥ सङ्गात्कामस्ततः क्रोधः क्रोधात्सम्मोह एव च ॥ ३ ॥ सम्मोहात्स्मृतिविभ्रंशो बुद्धिनाशात्प्रणश्यति ॥ दुःसङ्गहानिः सत्सङ्गान्मोक्षकामी च

पुराण.

अ. ३८१

॥२०६॥



कामनुत् ॥ ४ ॥ कामत्यागादात्मनिष्ठः स्थिरप्रज्ञस्तदोच्यते ॥ या निशा सर्वभूतानां तस्यां जागर्ति संयमी ॥ ५ ॥ यस्यां जाग्रति भूतानि सा निशा पश्यतो  
 मुनेः ॥ आत्मन्येव च सन्तुष्टस्तस्य कार्यं न विद्यते ॥ ६ ॥ नैव तस्य कृतेनार्थो नाकृतेनेह कश्चन ॥ तत्त्ववित्तु महाबाहो गुणकर्मविभागयोः ॥ ७ ॥ गुणा  
 गुणेषु वर्तन्ते इति मत्वा न सज्जते ॥ सर्वं ज्ञानप्लवेनैव वृजिनं सन्तरिष्यति ॥ ८ ॥ ज्ञानाग्निः सर्वकर्माणि भस्मसात्कुरुतेऽर्जुन ॥ ब्रह्मण्याधाय कर्माणि सङ्गं त्यक्त्वा  
 करोति यः ॥ ९ ॥ लिप्यते न स पापेन पद्मपत्रमिवाम्भसा ॥ सर्वभूतेषु चात्मानं सर्वभूतानि चात्मनि ॥ १० ॥ ईक्षते योगयुक्तात्मा सर्वत्र समदर्शनः ॥  
 शुचीनां श्रीमतां गेहे योगभ्रष्टोऽभिजायते ॥ ११ ॥ न हि कल्याणकृत्कश्चिद्दुर्गतिं तात गच्छति ॥ दैवी ह्येषा गुणमयी मम माया दुरत्यया ॥ १२ ॥  
 मामेव ये प्रपद्यन्ते मायामेतांतरन्ति ते ॥ आर्तो जिज्ञासुरर्थार्थी ज्ञानी च भरतर्षभ ॥ १३ ॥ चतुर्विधा भजन्ते मां ज्ञानी चैकत्वमास्थितः ॥  
 अक्षरं ब्रह्म परमं स्वभावोऽध्यात्ममुच्यते ॥ १४ ॥ भूतभावोद्भवकरो विसर्गः कर्मसंज्ञितः ॥ अधिभूतं क्षरो भावः पुरुषश्चाधिदैवतम् ॥ १५ ॥ अधियज्ञोऽहमेवात्र  
 देहे देहभृतां वर ॥ अन्तकाले स्मरन्माश्च मद्भावं यात्यसंशयः ॥ १६ ॥ यं यं भावं स्मरन्नन्ते त्यजेद्देहं तमाप्नुयात् ॥ प्राणं न्यस्य भ्रुवोर्मध्ये अन्ते प्राप्नोति  
 मत्परम् ॥ १७ ॥ ओमित्येकाक्षरं ब्रह्म वदन्देहं त्यजन्तथा ॥ ब्रह्मादिस्तम्बपर्यन्ताः सर्वे मम विभूतयः ॥ १८ ॥ श्रीमन्तश्चोर्जिताः सर्वे ममांशाः  
 प्राणिनः स्मृताः ॥ अहमेको विश्वरूप इति ज्ञात्वा विमुच्यते ॥ १९ ॥ क्षेत्रं शरीरं यो वेत्ति क्षेत्रज्ञः स प्रकीर्तितः ॥ क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥  
 ॥ २० ॥ महाभूतान्यहङ्कारो बुद्धिरव्यक्तमेव च ॥ इन्द्रियाणि दशैकश्च पञ्च चेन्द्रियगोचराः ॥ २१ ॥ इच्छा द्वेषः सुखं दुःखं सङ्घातश्चेतना धृतिः ॥ एत  
 त्क्षेत्रं समासेन सविकारमुदाहृतम् ॥ २२ ॥ अमानित्वमदम्भित्वमहिंसा क्षान्तिरार्जवम् ॥ आचार्योपासनं शौचं स्थैर्यमात्मविनिग्रहः ॥ २३ ॥ इन्द्रियार्थेषु  
 वैराग्यमनहङ्कार एव च ॥ जन्ममृत्युजराव्याधिदुःखदोषानुदर्शनम् ॥ २४ ॥ असक्तिरनभिष्वङ्गः पुत्रदारगृहादिषु ॥ नित्यश्च समचित्तत्वमिष्टानिष्टोपपत्तिषु ॥  
 ॥ २५ ॥ मयि चानन्ययोगेन भक्तिरव्यभिचारिणी ॥ विविक्तदेशसेवित्वमरतिर्जनसंसदि ॥ २६ ॥ अध्यात्मज्ञाननिष्ठत्वं तत्त्वज्ञानानुदर्शनम् ॥ एतज्ज्ञानमिति  
 प्रोक्तमज्ञानं यदतोऽन्यथा ॥ २७ ॥ ज्ञेयं यत्तत्प्रवक्ष्यामि यं ज्ञात्वाऽमृतमश्नुते ॥ अनादि परमं ब्रह्म सत्त्वं नाम तदुच्यते ॥ २८ ॥ सर्वतः पाणिपादान्तं सर्वतो  
 ऽक्षिशिरोमुखम् ॥ सर्वतः श्रुतिमल्लोके सर्वमावृत्य तिष्ठति ॥ २९ ॥ सर्वेन्द्रियगुणाभासं सर्वेन्द्रियविवर्जितम् ॥ असक्तं सर्वभृच्चैव निर्गुणं गुणभोक्तृ च ॥ ३० ॥  
 बहिर्न्तश्च भूतानामचरश्चरमेव च ॥ सूक्ष्मत्वात्तदविज्ञेयं दूरस्थश्चान्तिकेऽपि यत् ॥ ३१ ॥ अविभक्तश्च भूतेषु विभक्तमिव च स्थितम् ॥ भूतभर्तृ च विज्ञेयं  
 ग्रसिष्णु प्रभविष्णु च ॥ ३२ ॥ ज्योतिषामपि तज्ज्योतिस्तमसः परमुच्यते ॥ ज्ञानं ज्ञेयं ज्ञानगम्यं हृदि सर्वस्य धिष्ठितम् ॥ ३३ ॥ ध्यानेनात्मनि पश्यन्ति



केचिदात्मानमात्मना ॥ अन्ये साङ्ख्येन योगेन कर्मयोगेन चापरे ॥३४॥ अन्ये त्वेवमजानन्तः श्रुत्वान्येभ्य उपासते ॥ तेपि चाशु तरन्त्येव मृत्युं श्रुतिपरायणाः ॥ ३५ ॥ सत्त्वात्सञ्जायते ज्ञानं रजसो लोभ एव च ॥ प्रमादमोहौ तमसो भवतो ज्ञानमेव च ॥ ३६ ॥ गुणा वर्तन्त इत्येव योऽवतिष्ठति नेङ्गते ॥ मानावमानमित्रारितुल्यस्त्यागी स निर्गुणः ॥ ३७ ॥ ऊर्ध्वमूलमधःशाखमश्वत्थं प्रादुरव्ययम् ॥ छन्दांसि यस्य पर्णानि यस्तं वेद स वेदवित् ॥ ३८ ॥ द्वौ भूतसर्गौ लोकेऽस्मिन्दैव आसुर एव च ॥ अहिंसादिः क्षमा चैव दैवीसम्पत्तितो नृणाम् ॥ ३९ ॥ न शौचं नापि वाचारो ह्यासुरीसम्पदोद्भवः ॥ नरकत्वात्क्रोधलोभकामस्तस्मात्त्रयं त्यजेत् ॥ ४० ॥ यज्ञस्तपस्तथा दानं सत्त्वाद्यैस्त्रिविधं स्मृतम् ॥ आयुः सत्त्वं बलारोग्यसुखायात्रंतु सात्त्विकम् ॥ ४१ ॥ दुःखशोकामयायात्रं तीक्ष्णरूक्षन्तु राजसम् ॥ अमेध्योच्छिष्टपूत्यन्नं तामसं नीरसादिकम् ॥ ४२ ॥ यष्टव्यो विधिना यज्ञो निष्कामाय स सात्त्विकः ॥ यज्ञः फलाय दम्भात्मा राजसस्तामसः क्रतुः ॥ ४३ ॥ श्रद्धामंत्रादिविध्युक्तं तपः शरीरमुच्यते ॥ देवादिपूजाऽहिंसादि वाङ्मयं तप उच्यते ॥ ४४ ॥ अनुद्वेगकरं वाक्यं सत्यं स्वाध्यायसज्जपः ॥ मानसं चित्तसंशुद्धेर्मानमात्मविनिग्रहः ॥ ४५ ॥ सात्त्विकश्च तपोऽकामं फलाद्यर्थन्तु राजसम् ॥ तामसं परपीडायै सात्त्विकं दानमुच्यते ॥ ४६ ॥ देशादौ चैव दातव्यमुपकाराय राजसम् ॥ अदेशादाववज्ञातं तामसं दानमीरितम् ॥ ४७ ॥ अतत्सदिति निर्देशो ब्रह्मणस्त्रिविधः स्मृतः ॥ यज्ञदानादिकं कर्म भुक्तिमुक्तिप्रदं नृणाम् ॥ ४८ ॥ अनिष्टमिष्टं मिश्रश्च त्रिविधं कर्मणः फलम् ॥ भवत्यत्यागिनां प्रेत्य न तु सत्यासिनां क्वचित् ॥ ४९ ॥ तामसः कर्मसंयोगान्मोहात्क्लेशभयादिकात् ॥ राजसः सात्त्विकोऽकामात्पञ्चैते कर्महेतवः ॥ ५० ॥ अधिष्ठानं तथा कर्त्ता करणश्च पृथग्विधम् ॥ त्रिविधाश्च पृथक्चेष्टा दैवश्चैवात्र पञ्चमम् ॥ ५१ ॥ एकं ज्ञानं सात्त्विकं स्यात्पृथग्ज्ञानन्तु राजसम् ॥ अतत्त्वार्थन्तामसं स्यात्कर्माकामाय सात्त्विकम् ॥ ५२ ॥ कामाय राजसं कर्म मोहात्कर्म तु तामसम् ॥ सिद्धयसिद्धयोः समः कर्त्ता सात्त्विको राजसो ह्यपि ॥ ५३ ॥ शठोऽलसस्तामसः स्यात्कार्य्यादिधीश्च सात्त्विकी ॥ कार्य्यार्थे सा राजसी स्याद्विपरीता तु तामसी ॥ ५४ ॥ मनोधृतिः सात्त्विकी स्यात्प्रीतिकामेति राजसी ॥ तामसी तु प्रशोकादौ सुखं सत्त्वात्तदन्तगम् ॥ ५५ ॥ सुखं तद्राजसञ्चाग्रे अन्ते दुःखन्तु तामसम् ॥ अतः प्रवृत्तिर्भूतानां येन सर्वमिदन्ततम् ॥ ५६ ॥ स्वकर्मणा तमभ्यर्च्यविष्णुं सिद्धिश्च विन्दति ॥ कर्मणा मनसा वाचा सर्वावस्थासु सर्वदा ॥ ५७ ॥ ब्रह्मादिस्तम्बपर्यन्तं जगद्विष्णुश्च वेत्ति यः ॥ सिद्धिमाप्नोति भगवद्भक्तो भागवतो ध्रुवम् ॥ ५८ ॥ इत्याग्नेये (महा) आदिपुराणे गीतासारो नामैकाशीत्यधिकत्रिशततमोऽध्यायः ॥ ३८१ ॥ ॥ अथ यमगीता ॥ अग्निरुवाच ॥ यमगीतां प्रवक्ष्यामि उक्ता या नाचिकेतसे ॥ पठतां शृण्वतां भुक्त्यै मुक्त्यै मोक्षार्थिनां सताम् ॥ १ ॥ यम उवाच ॥ आसनं शयनं यानपरिधानगृहादिकम् ॥ वाञ्छत्यहोऽतिमोहेन सुस्थिरं स्वयमस्थिरः ॥ २ ॥ भोगेष्वसक्तिः सततं तथैवात्मावलोकनम् ॥



श्रेयः परं मनुष्याणां कपिलोद्गीतमेव हि ॥ ३ ॥ सर्वत्र समदर्शित्वं निर्म्ममत्वमसङ्गता ॥ श्रेयः परं मनुष्याणां गीतं पञ्चशिखेन हि ॥ ४ ॥ आगर्भजन्मवाल्या  
 दिवयोऽवस्थादिवेदनम् ॥ श्रेयः परं मनुष्याणां गङ्गाविष्णुप्रगीतकम् ॥ ५ ॥ आध्यात्मिकादिदुःखानामाद्यन्तादिप्रतिक्रिया ॥ श्रेयः परं मनुष्याणां  
 जनकोद्गीतमेव च ॥ ६ ॥ अभिन्नयोर्भेदकरः प्रत्ययो यः परात्मनः ॥ तच्छान्तिपरमं श्रेयो ब्रह्मोद्गीतमुदाहृतम् ॥ ७ ॥ कर्तव्यमिति  
 यत्कर्म ऋग्यजुःसामसंज्ञितम् ॥ कुरुते श्रेयसे सङ्गाजैर्गीषव्येण गीयते ॥ ८ ॥ हानिः सर्वविधित्सानामात्मनः सुखहेतुकी ॥ श्रेयः परं  
 मनुष्याणां देवलोद्गीतमीरितम् ॥ ९ ॥ कामत्यागात्तु विज्ञानं सुखं ब्रह्म परं पदम् ॥ कामिनां न हि विज्ञानं जनकोद्गीतमेव तत् ॥ १० ॥ प्रवृत्तश्च निवृत्तश्च  
 कार्यं कर्मपरोऽब्रवीत् ॥ श्रेयसां श्रेय एतद्धि नैष्कर्म्यं ब्रह्म तद्धरिः ॥ ११ ॥ पुमांश्चाधिगतज्ञानो भेदं नाप्नोति सत्तमः ॥ ब्रह्मणा विष्णुसंज्ञेन परमेणाव्य  
 येन च ॥ १२ ॥ ज्ञानं विज्ञानमास्तिक्यं सौभाग्यं रूपमुत्तमम् ॥ तपसा लभ्यते सर्वं मनसा यद्यदिच्छति ॥ १३ ॥ नास्ति विष्णुसमन्वयेयं तपो नानश  
 नात्परम् ॥ नास्त्यारोग्यसमं धन्यं नास्ति गङ्गासमा सरित् ॥ १४ ॥ न सोऽस्ति बान्धवः कश्चिद्विष्णुं मुक्ता जगद्गुरुम् ॥ अधश्चोर्ध्वं हरिश्चाग्रे देहेन्द्रियमनोमुखे ॥ १५ ॥  
 इत्येवं संस्मरन्प्राणान्यस्त्यजेत्स हरिर्भवेत् ॥ यत्तद्ब्रह्म यतः सर्वं यत्सर्वं तस्य संस्थितम् ॥ १६ ॥ अग्राह्यकमनिर्देश्यं सुप्रतिष्ठं यत्परम् ॥ परापरस्वरूपेण विष्णुः  
 सर्वहृदि स्थितः ॥ १७ ॥ यज्ञेशं यज्ञपुरुषं केचिदिच्छन्ति तत्परम् ॥ केचिद्विष्णुं हरं केचित्केचिद्ब्रह्माणमीश्वरम् ॥ १८ ॥ इन्द्रादिनामभिः केचित्सूर्यं सोमश्च काल  
 कम् ॥ ब्रह्मादिस्तम्बपर्यन्तं जगद्विष्णुं वदन्ति च ॥ १९ ॥ स विष्णुः परमं ब्रह्म यतो नावर्तते पुनः ॥ सुवर्णादिमहादानपुण्यतीर्थावगाहनैः ॥ २० ॥ ध्यानैर्व्रतैः पूजया  
 च धर्मश्रुत्या तदाप्नुयात् ॥ आत्मानं रथिनं विद्धि शरीरं रथमेव तु ॥ २१ ॥ बुद्धिन्तु सारथिं विद्धि मनः प्रग्रहमेव च ॥ इन्द्रियाणि हयानाहुर्विषयांश्चैषु गो  
 चरान् ॥ २२ ॥ आत्मेन्द्रियमनोयुक्तं भोक्तृत्याहुर्मनीषिणः ॥ यस्त्वविज्ञानवान्भवत्यपुनर्मनसा सदा ॥ २३ ॥ न सत्पदमवाप्नोति संसारश्चाधिगच्छति ॥  
 यस्तु विज्ञानवान्भवति युक्तेन मनसा सदा ॥ २४ ॥ स तत्पदमवाप्नोति यस्माद्भूयो न जायते ॥ विज्ञानसारथिर्यस्तु मनःप्रग्रहवान्नरः ॥ २५ ॥ सोऽध्वनः  
 पारमाप्नोति तद्विष्णोः परमं पदम् ॥ इन्द्रियेभ्यः परा ह्यर्था अर्थेभ्यश्च परं मनः ॥ २६ ॥ मनसस्तु परा बुद्धिर्बुद्धेरात्मा महान्परः ॥ महतः परमव्यक्तमव्य  
 क्तात्पुरुषः परः ॥ २७ ॥ पुरुषात्र परं किञ्चित्सा काष्ठा सा परा गतिः ॥ एषु सर्वेषु भूतेषु गूढोत्मा न प्रकाशते ॥ २८ ॥ दृश्यते त्वग्रया बुद्ध्या सूक्ष्मया सूक्ष्मद  
 र्शिभिः ॥ यच्छेद्वाङ्मनसे प्राज्ञस्तद्यच्छेज्ज्ञानमात्मनि ॥ २९ ॥ ज्ञानमात्मनि महति नियच्छेच्छान्त आत्मनि ॥ ज्ञात्वा ब्रह्मात्मनोयौगं यमाद्यैर्ब्रह्म सद्भवेत् ॥  
 ॥ ३० ॥ अहिंसा सत्यमस्तेयं ब्रह्मचर्यापरिग्रहौ ॥ यमाश्च नियमाः पञ्च शौचं सन्तोषसत्तपः ॥ ३१ ॥ स्वाध्यायेश्वरपूजा च आसनं पद्मकादिकम् ॥ प्राणा



यामो वायुजयः प्रत्याहारः स्वनिग्रहः ॥ ३२ ॥ शुभे ह्येकत्र विषये चेतसो यत्प्रधारणम् ॥ निश्चलत्वात्तु धीमद्विधारणा द्विज कथ्यते ॥ ३३ ॥ पौनःपुन्येन तत्रैव विषयेष्वेव धारणा ॥ ध्यानं स्मृतं समाधिस्तु अहं ब्रह्मात्मसंस्थितिः ॥ ३४ ॥ घटध्वंसाद्यथाकाशमभिन्नं नभसा भवेत् ॥ मुक्तो जीवो ब्रह्मणैव सद्ब्रह्म ब्रह्म वै भवेत् ॥ ३५ ॥ आत्मानं मन्यते ब्रह्म जीवो ज्ञानेन नान्यथा ॥ जीवो ह्यज्ञानतत्कार्यमुक्तः स्यादजरामरः ॥ ३६ ॥ अग्निरुवाच ॥ वशिष्ठ यमगीतोक्ता पठतां भुक्तिमुक्तिदा ॥ आत्यन्तिको लयः प्रोक्तो वेदान्तब्रह्मधीमयः ॥ ३७ ॥ इत्यादिमहापुराणे आग्नेये यमगीता नाम द्व्यशीत्यधिकत्रिंशत्तमोऽध्यायः ॥ ३८२ ॥ ॥ अथाग्नेयपुराणमाहात्म्यम् ॥ अग्निरुवाच ॥ आग्नेयं ब्रह्मरूपन्ते पुराणं कथितं मया ॥ सप्रपञ्चं निष्प्रपञ्चं विद्याद्वयमयं महत् ॥ १ ॥ ऋग्यजुःसामाथर्वाख्या विद्या विष्णुर्जगज्जनिः ॥ छन्दःशिक्षाव्याकरणनिघण्टुज्योतिराख्यकाः ॥ २ ॥ निरुक्तधर्मशास्त्रादिमीमांसान्यायविस्तराः ॥ आयुर्वेदपुराणाख्या धनुर्गन्धर्वविस्तराः ॥ ३ ॥ विद्या सैवार्थशास्त्राख्या वेदान्तान्या हरिर्महान् ॥ इत्येवा चापरा विद्या परविद्याऽक्षरं परम् ॥ ४ ॥ यस्य भावोऽखिलं विष्णुस्तस्य नो बाधते कलिः ॥ अनिष्टा तु महायज्ञानकृत्वापि पितृस्वधाम् ॥ ५ ॥ कृष्णमभ्यर्चयन्भक्त्या नैनसो भाजनं भवेत् ॥ सर्वकारणमत्यन्तं विष्णुं ध्यायन्न सीदति ॥ ६ ॥ अन्यतन्त्रादिदोषोत्थो विषयाकृष्टमानसः ॥ कृत्वापि पापं गोविन्दं ध्यायन्पापैः प्रमुच्यते ॥ ७ ॥ तद्ध्यानं यत्र गोविन्दः सा कथा यत्र केशवः ॥ तत्कर्म यत्तदर्थीयं किमन्यैर्बहुभाषितैः ॥ ८ ॥ न तत्पिता तु पुत्राय न शिष्याय गुरुर्द्विज ॥ परमार्थं परं ब्रूयाद्यदेतत्ते मयोदितम् ॥ ९ ॥ संसारे भ्रमता लभ्यं पुत्रदारधनं वसु ॥ सुहृदश्च तथैवान्ये नोपदेशो द्विजेदृशः ॥ १० ॥ किं पुत्रदारैर्मित्रैर्वा किं मित्रक्षेत्रवान्धवैः ॥ उपदेशः परो बन्धुरीदृशो यो विमुक्तये ॥ ११ ॥ द्विविधो भूतमार्गोऽयं दैव आसुर एव च ॥ विष्णुभक्तिपरो दैवो विपरीतस्तथासुरः ॥ १२ ॥ एतत्पवित्रमारोग्यं धन्यं दुःस्वप्ननाशनम् ॥ सुखप्रीतिकरं नृणां मोक्षकृद्यत्तवेरितम् ॥ १३ ॥ येषां गृहेषु लिखितमाग्नेयं हि पुराणकम् ॥ पुस्तकं स्थास्यति सदा तत्र नेशुरूपद्रवाः ॥ १४ ॥ किं तीर्थैर्गोप्रदानैर्वा किं यज्ञैः किमुपोषितैः ॥ आग्नेयं ये हि शृण्वन्ति अहन्यहनि मानवाः ॥ १५ ॥ यो ददाति तिलप्रस्थं सुवर्णस्य च माषकम् ॥ शृणोति श्लोकमेकञ्च आग्नेयस्य तदामुयात् ॥ १६ ॥ अध्यायपठनञ्चास्य गोप्रदानाद्विशिष्यते ॥ अहोरात्रकृतं पापं श्रोतुमिच्छोः प्रणश्यति ॥ १७ ॥ कपिलानां शते दत्ते यद्भवेज्येष्ठपुष्करे ॥ तदाग्नेयं पुराणं हि पठित्वा फलमाप्नुयात् ॥ १८ ॥ प्रवृत्तञ्च निवृत्तञ्च धर्मं विद्याद्वयात्मकम् ॥ आग्नेयस्य पुराणस्यास्य शास्त्रस्य समं न हि ॥ १९ ॥ पठन्नाग्नेयकं नित्यं शृण्वन्वापि पुराणकम् ॥ भक्तो वसिष्ठ मनुजः सर्वपापैः प्रमुच्यते ॥ २० ॥ नोपसर्गा न चानर्था न चौरारिभयं गृहे ॥ तस्मिन्स्याद्यत्र चाग्नेयपुराणस्य हि पुस्तकम् ॥ २१ ॥



न गर्भहारिणी भीतिर्न च बालग्रहा गृहे ॥ यत्राग्नेयं पुराणं स्यान्न पिशाचादिकं भयम् ॥ २२ ॥ शृण्वन्विप्रो वेदवित्स्यात्क्षत्रियः पृथिवीपतिः ॥ ऋद्धिं प्राप्नोति  
 वैश्यश्च शूद्रश्चरोग्यमृच्छति ॥ २३ ॥ यः पठेच्छृणुयान्नित्यं समद्विष्णुमानसः ॥ ब्रह्माग्नेयं पुराणं सत्तत्र नश्यन्त्युपद्रवाः ॥ २४ ॥ दिव्यान्तरिक्षभौमाद्या  
 दुःस्वप्नाद्याभिचारकाः ॥ यच्चान्यदुरितं किञ्चित्तत्सर्वं हन्ति केशवः ॥ २५ ॥ पठतः शृण्वतः पुंसः पुस्तकं यजतो महत् ॥ आग्नेयं श्रीपुराणं हि हेमन्ते  
 यः शृणोति वै ॥ २६ ॥ प्रपूज्य गन्धपुष्पाद्यैरग्निष्टोमफलं लभेत् ॥ शिशिरे पुण्डरीकस्य वसन्ते चाश्वमेधजम् ॥ २७ ॥ ग्रीष्मे तु वाजपेयस्य राजसूयस्य  
 वर्षति ॥ गोसहस्रस्य शरदि फलं तत्पठतो हृतौ ॥ २८ ॥ आग्नेयं हि पुराणं यो भक्त्याग्रे च पठेद्धरेः ॥ सोऽर्चयेच्च वसिष्ठेह ज्ञानयज्ञेन केशवम् ॥ २९ ॥  
 यस्याग्नेयपुराणस्य पुस्तकं तस्य वै जयः ॥ लिखितं पूजितं गेहे भुक्तिर्मुक्तिः करेऽस्ति हि ॥ ३० ॥ इति कालाग्निरूपेण गीतं मे हरिणा पुरा ॥ आग्नेयं हि  
 पुराणं वै ब्रह्मविद्याद्रयास्पदम् ॥ विद्याद्रयं वसिष्ठेदं भक्तेभ्यः कथयिष्यसि ॥ ३१ ॥ वसिष्ठ उवाच ॥ व्यासाग्नेयपुराणं ते रूपं विद्याद्रयात्मकम् ॥ कथितं  
 ब्रह्मणो विष्णोरग्निना कथितं यथा ॥ ३२ ॥ सार्द्धं देवैश्च मुनिभिर्मह्यं सर्वार्थदर्शकम् ॥ पुराणमग्निना गीतमाग्नेयं ब्रह्मसम्मितम् ॥ ३३ ॥  
 यः पठेच्छृणुयाद्रयास लेखेद्वा लेखयेदपि ॥ श्रावयेत्पाठयेद्वापि पूजयेद्धारयेदपि ॥ ३४ ॥ सर्वपापविनिर्मुक्तः प्राप्तकामो दिवं व्रजेत् ॥  
 लेखयित्वा पुराणं यो दद्यादग्निभ्य उत्तमम् ॥ ३५ ॥ स ब्रह्मलोकमाप्नोति कुलानां शतमुद्धरेत् ॥ एकं श्लोकं पठेद्यस्तु पापपङ्काद्विमुच्यते ॥  
 ॥ ३६ ॥ तस्माद्रयास सदा श्राव्यं शिष्येभ्यः सर्वदर्शनम् ॥ शुकाद्यैर्मुनिभिः सार्द्धं श्रोतुकामैः पुराणकम् ॥ ३७ ॥ आग्नेयं पठितं ध्यातं शुभं स्याद्भु  
 क्तिमुक्तिदम् ॥ अग्नये तु नमस्तस्मै येन गीतं पुराणकम् ॥ ३८ ॥ व्यास उवाच ॥ वसिष्ठेन पुरा गीतं सूतैतत्ते मयोदितम् ॥ पराविद्याऽपराविद्यास्वरूपं परमं  
 पदम् ॥ ३९ ॥ आग्नेयं दुर्लभं रूपं प्राप्यते भाग्यसंयुतैः ॥ ध्यायन्तो ब्रह्म चाग्नेयं पुराणं हरिमागताः ॥ ४० ॥ विद्यार्थिनस्तथा विद्यां राज्यं राज्यार्थि  
 नो गताः ॥ अपुत्राः पुत्रिणः सन्ति नाश्रया आश्रयं गताः ॥ ४१ ॥ सौभाग्यार्थी च सौभाग्यं मोक्षं मोक्षार्थिनो गताः ॥ लिखन्तो लेखयन्तश्च निष्पापाश्च  
 श्रियं गताः ॥ ४२ ॥ शुकपैलमुखैः सूत आग्नेयन्तु पुराणकम् ॥ रूपं चिन्तय यातासि भुक्तिं मुक्तिं न संशयः ॥ ४३ ॥ श्रावय त्वञ्च शिष्येभ्यो भक्तेभ्यश्च पुराणकम् ॥  
 सूत उवाच ॥ व्यासप्रसादादाग्नेयं पुराणं श्रुतमादरात् ॥ ४४ ॥ आग्नेयं ब्रह्मरूपं हि मुनयः शौनकादयः ॥ भवन्तो नैमिषारण्ये यजन्तो हरिमीश्वरम् ॥ ४५ ॥  
 तिष्ठन्तः श्रद्धया युक्तास्तस्माद्भ्यः सुमदीरितम् ॥ अग्निना प्रोक्तमाग्नेयं पुराणं वेदसम्मितम् ॥ ४६ ॥ ब्रह्मविद्याद्रयोपेतं भुक्तिदं मुक्तिदं महत् ॥ नास्मात्परतरः  
 सारो नास्मात्परतरः सुहृत् ॥ ४७ ॥ नास्मात्परतरो ग्रन्थो नास्मात्परतरा गतिः ॥ नास्मात्परतरं शास्त्रं नास्मात्परतरा श्रुतिः ॥ ४८ ॥ नास्मात्परतरं



आग्नेय  
॥ २०९ ॥

ज्ञानं नास्मात्परतरा स्मृतिः ॥ नास्मात्परो ह्यागमोऽस्ति नास्माद्विद्या पराऽस्ति हि ॥ ४९ ॥ नास्मात्परः स्यात्सिद्धान्तो नास्मात्परममङ्गलम् ॥ नास्मात्परोऽस्ति वेदान्तः पुराणं परमन्तिवदम् ॥ ५० ॥ नास्मात्परतरं भूमौ विद्यते वस्तु दुर्लभम् ॥ आग्नेये हि पुराणेऽस्मिन्सर्वविद्याः प्रदर्शिताः ॥ ५१ ॥ सर्वे मत्स्यावताराद्या गीता रामायणन्तिवह ॥ हरिवंशो भारतश्च नव सर्गाः प्रदर्शिताः ॥ ५२ ॥ आगमो वैष्णवो गीतः पूजा दीक्षा प्रतिष्ठया ॥ पवित्रारोहणादीनि प्रतिमालक्षणादिकम् ॥ ५३ ॥ प्रासादलक्षणाद्यश्च मन्त्रा वै भुक्तिमुक्तिदाः ॥ शैवागमस्तदर्थश्च शाक्तैः सौर एव च ॥ ५४ ॥ मण्डलानि च वास्तुश्च मन्त्राणि विविधानि च ॥ प्रति सर्गश्चानुगीतो ब्रह्माण्डपरिमण्डलम् ॥ ५५ ॥ गीतो भुवनकोशश्च द्वीपवर्षादिनिम्नगाः ॥ गयागङ्गाप्रयागादितीर्थमाहात्म्यमीरितम् ॥ ५६ ॥ ज्योतिश्चक्रं ज्योतिषादि गीतो युद्धजयार्णवः ॥ मन्वन्तरादयो गीताः धर्मा वर्णादिकस्य च ॥ ५७ ॥ अशौचं द्रव्यशुद्धिश्च प्रायश्चित्तं प्रदर्शितम् ॥ राजधर्मा दानधर्मा व्रतानि विविधानि च ॥ ५८ ॥ व्यवहाराः शान्तयश्च ऋग्वेदादिविधानकम् ॥ सूर्यवंशः सोमवंशो धनुर्वेदश्च वैद्यकम् ॥ ५९ ॥ गान्धर्ववेदोऽर्थशास्त्रं मीमांसा न्यायविस्तरः ॥ पुराणसंख्यामाहात्म्यं छन्दो व्याकरणं स्मृतम् ॥ ६० ॥ अलङ्कारो निघण्टुश्च शिक्षा कल्प इहोदितः ॥ नैमित्तिकः प्राकृतिको लय आत्यन्तिकः स्मृतः ॥ ६१ ॥ वेदान्तं ब्रह्मविज्ञानं योगो ह्यष्टाङ्ग ईरितः ॥ स्तोत्रं पुराणमाहात्म्यं विद्या ह्यष्टादश स्मृताः ॥ ६२ ॥ ऋग्वेदाद्याः परा ह्यत्र परा विद्याक्षरं परम् ॥ सप्रपञ्चं निष्प्रपञ्चब्रह्मणो रूपमीरितम् ॥ ६३ ॥ इदं पञ्चदशसाहस्रं शतकोटिप्रविस्तरम् ॥ देवलोके दैवतैश्च पुराणं पठ्यते सदा ॥ ६४ ॥ लोकानां हितकामेन संक्षिप्योद्गीतमग्निना ॥ सर्वं ब्रह्मेति जानीध्वं मुनयः शौनकादयः ॥ ६५ ॥ शृणुयाच्छ्रावयेद्वापि यः पठेत्पाठयेदपि ॥ लिखेत्लेखापयेद्वापि पूजयेत्कीर्तयेदपि ॥ ६६ ॥ पुराणपाठकं चैव पूजयेत्प्रयतो नृपः ॥ गोभूहिर्गण्यदानाद्यैर्वस्त्रालङ्कारतर्पणैः ॥ ६७ ॥ तं संपूज्य लभेच्चैव पुराणश्रवणात्फलम् ॥ पुराणान्ते च वै कुर्यादवश्यं द्विजभोजनम् ॥ ६८ ॥ निर्मलः प्राप्तसर्वार्थः सकुलः स्वर्गमाप्नुयात् ॥ शरयन्त्रं पुस्तकाय सूत्रं वै पत्रसञ्चयम् ॥ ६९ ॥ पट्टिकाबन्धवस्त्रादि दद्याद्यः स्वर्गमाप्नुयात् ॥ यो दद्याद्ब्रह्मलोकी स्यात्पुस्तकं यस्य वै गृहे ॥ ७० ॥ तस्योत्पातभयं नास्ति भुक्तिमुक्तिमवाप्नुयात् ॥ यूयं स्मरत चाग्नेयं पुराणं रूपमैश्वरम् ॥ सूतो गतः पूजितस्तैः शौनकाद्या हरिं ययुः ॥ ७१ ॥ ॐ ॥ इत्याग्नेये आदि ( महा ) पुराणे आग्नेयपुराणमाहात्म्यं नाम त्र्यशीत्यधिकत्रिशततमोऽध्यायः ॥ ३८३ ॥

॥ ॐ तत्सत् ॥ श्रीवासुदेवार्पणमस्तु ॥ ( ग्रन्थसंख्या १५००० ) ॥

समाप्तं चेदमाग्नेय महापुराणम् ।

खेमराज श्रीकृष्णदास, "श्रीवेङ्कटेश्वर" ( स्टीम् ) यन्त्रालयाध्यक्ष, खेतवाडी-बंबई.

पुराण.

अ. ३८३

॥ २०९ ॥



इदं श्रीमदाग्नेयमहापुराणं मुम्बय्यां क्षेमराज श्रीकृष्णदास  
इत्यनेन स्वकीये "श्रीवेङ्कटेश्वर" (स्टीम् )  
मुद्रणयन्त्रागारेऽङ्कयित्वा प्रकाशितम् ।

संवत् १९५८, शके १८२३.

KHEMRAJ SHRIKRISHNADAS SHRIVENKATESHWAR STEAM PRESS KHETWADI BOMBA Y.



## विक्रयग्रन्थोंकी संक्षिप्त सूची--(पुराण-इतिहासग्रन्थाः ।)

| नाम.                                                            | की. रु. आ. |
|-----------------------------------------------------------------|------------|
| श्रीमहाभारतसटीक अतिउत्तम बड़े अक्षरका मजबूत कागज़ गणपतरु०       |            |
| छापेका अनुक्रमणिका सहित ... ..                                  | ६०-०       |
| कल्किपुराण भाषाटीका समेत ... ..                                 | २-०        |
| पद्मपुराण-सम्पूर्ण ५५००० ग्रंथ बहुतपुस्तकोंके द्वारा शुद्ध होकर |            |
| छपा तयार है ... ..                                              | १६-०       |
| हरिवंशपुराण सटीक ... ..                                         | ५-०        |
| तथा भाषाटीका समेत ... ..                                        | १०-०       |
| तथा केवल भाषावार्तिक जिल्दबँधा... ..                            | ५-०        |
| श्रीवाल्मीकीयरामायण-संस्कृत मूल और अत्युत्तम भाषाटीका माहा      |            |
| त्म्य और अनुक्रमणिका सहित मोटा कागज़ सुंदर अक्षर ...            | २१-०       |
| वाल्मीकीयरामायण केवलभाषा दो जिल्दोंमें ... ..                   | १०-०       |
| श्रीवाल्मीकीयरामायण सुंदरकांड मूल बड़ा ... ..                   | २-०        |

| नाम.                                                            | की. रु. आ. |
|-----------------------------------------------------------------|------------|
| अध्यात्मरामायणसटीक चिकना कागज़ ... ..                           | ३-०        |
| " " तथा रफ़ कागज़ ... ..                                        | २-८        |
| अध्यात्मरामायण भाषाटीकासहित ... ..                              | ४-०        |
| अध्यात्मरामायण मूल ( गुटका ) पाठ करनेको अत्युत्तमहै ...         | १-०        |
| अध्यात्मरामायण-केवलभाषा सुन्दर जिल्दबँधी ... ..                 | २-०        |
| श्रीमद्भागवत श्रीधरीटीका और टिप्पणी सह ग्लेज कागज़ १० रु० रफ़   | ९-०        |
| श्रीमद्भागवतसचूर्णिका मोटेअक्षर उत्तम कागज़की ( सप्ताहबाँचनेमें |            |
| परमोपयोगी ) ... ..                                              | ८-०        |
| श्रीमद्भागवत भाषाटीका माहात्म्य और शंका समाधान सह अत्युत्तम     |            |
| जिसमें कथाके सिवाय ५०० दृष्टांतहैं ( नईछपी ) ... ..             | १२-०       |
| श्रीमद्भागवत-सुबोधिनीटीका समेत पढ़नेवालों व सप्ताह बाँचने वालों |            |
| को परमोपयोगी है ... ..                                          | १२-०       |

संपूर्ण पुस्तकोंका "बड़ासूचीपत्र" अलगहै, देखना हो तो आधआनेका टिकटभेजकर मुफ्त मँगालीजिये.

पुस्तकों के मिलनेका पता-खेमराज श्रीकृष्णदास, "श्रीवेङ्कटेश्वर" ( स्टीम् ) यन्त्रालयके मालिक, खेतवाड़ी-बंबई.





विदुषामभ्यर्थना.




अत्रास्माकं मुद्रणालये ऋग्वेदादयो वेदा उपनिषदो वेदान्तग्रन्था महाभारतादीतिहासाः श्रीमद्भागवतादिमहापुराणोपपु-  
रणानि धर्मशास्त्र-कर्मकाण्ड-व्याकरण-न्याय-योग-सांख्य-मीमांसादिशास्त्रीयग्रन्थाः काव्य-नाटक-चम्पू-  
प्रहसन-व्यायोग-सट्टकाख्यायिकादिग्रन्थाः सहस्रनामाद्यनेकस्तोत्रग्रन्थाश्च विविधभाषाग्रन्थाश्च  
सीसकोत्तममहल्लघ्वक्षरैर्मनोहरं मुद्रिता आसते योग्यमूल्येन क्रय्याः सन्ति, तांश्च  
ग्राहका यथापुस्तकसूचीपत्रं मूल्यप्रेषणेन प्राप्नुयुः।

॥ अधिकमस्मदीयसूचीपुस्तकानां भिन्नभिन्नविषयाणां प्रापणेन "श्रीवेङ्कटेश्वरसमाचार" पत्रिकाप्रापणद्वारा च ज्ञेयमिति शम्. ॥


क्षेमराज श्रीकृष्णदास "श्रीवेङ्कटेश्वर" (स्टीम्) मुद्रणालयाध्यक्ष-मुंबई.

Khemraj Shrikrishnadas Proprietor Shri "Venkateshwar" Steam Press Bombay.









\* श्री श्री गणेशाय नमः \*



❀ इति आग्नेयमहापुराणं सम्पूर्णम् ❀